

صحیح احادیث کی روشنی میں



# صحیح سیرت رسول صلی اللہ علیہ وسلم

سیرت النبیؐ کے موضوع پر ممتاز اسلوب کی حامل اردو زبان کی پہلی کاوش

تالیف

الشیخ دکتور محمد صویانی حفظہ اللہ



ترجمہ

شیخ الحدیث محمد عباس نجم گوندوی حفظہ اللہ

نظر ثانی و اضافہ

استاذ الیوم ابو الحسن عبدالمنان راسخ حفظہ اللہ

مکتبہ قدوسیہ



تو تھی اور وہ عالم فقیر

وہ محشر عذرا کے من پیر

وہ سامم را تو بس میں گریز

از نگاہِ مصطفیٰ نہاں بگریز

کی سزا و نافرمانی تو ہم سے ہیں



صرف صحیح احادیث کی روشنی میں

# صحیح سیرت رسول ﷺ

سیرت النبویہ کے موضوع پر ثنائی اسلوب کی حامل اردو زبان کی پہلی کاوش

تالیف

الشیخ دکتور محمد صویانی حفظہ اللہ


نظر ثانی و اضافہ

ترجمہ


شیخ الحدیث علامہ محمد عباس نجم گوندلوی حفظہ اللہ  
استاذ الحدیث ابو الحسن عبدالرشید عثمانی حفظہ اللہ

مکتبہ قدوسیہ





وَأَحْسَنُ مِثْرًا لِمَنْ قَرَّظَ عَيْنِي  
 وَأَحْسَنُ مِثْرًا لِمَنْ تَلَدَّرَ لِسَانِي  
 وَأَحْسَنُ مِثْرًا لِمَنْ كَلَّمَ عَيْبِي  
 خَلَقْتَ مِثْرًا مِنْ عِلْمِي عَيْبِي  
 كَلَّمَ قَدْرَ خَلْقَتِي كَمَا تَشَاءُ



9921  
 953.05  
 135155

بصالح

اصنام طباعت  
 انجمن کوریسی

مارچ ۲۰۱۶ء میں محبوب پریس سے چھپوا کر شائع کی گئی۔



## عرض ناشر


الحمد للہ مکتبہ قدوسیہ کے زیر اہتمام ”سیرت النبی صلی اللہ علیہ وسلم“ کے بارے میں پہلے بھی کئی کتب شائع ہو چکی ہیں۔

مدت سے دل میں جاگزیں خواہش پوری ہوئی اور صحیح سیرت رسول ﷺ زیورِ طبع سے آراستہ ہو کر آپ کے ہاتھوں میں ہے۔ سیرت النبی ﷺ کے ہر پہلو پر دنیا میں کام ہوا ہے اور مسلسل ہو رہا ہے۔ ضرورت تھی کہ اس پر صحیح احادیث سے بھی اخذ کردہ ایک عمدہ کتاب مرتب کی جائے۔ اس کمی کو کا حقہ ڈاکٹر محمد صویانی نے پورا کرنے کی کوشش کی ہے۔ ڈاکٹر محمد صویانی، جو سعودی عرب کے معروف صحافی اور عالم دین ہیں، کی اس کتاب کے ترجمے کا خیال محترم عبدالمنان راسخ کے ذہن رسا میں آیا اور انھوں نے یہ کتاب مولانا محمد عباس انجم کے حوالے کی۔ اور خود بھی اس کی تحقیقی و تنقیح میں شریک ہو گئے، بلکہ بعد میں اس پر کافی محنت کر کے اس کو عمدہ معیار پر پہنچا دیا۔ ابتدائی صفحات کی ڈیزائننگ بھائی عثمان قدوسی نے بہت ذوق و شوق سے کی اور اس شوق کا نتیجہ آپ کے ہاتھوں میں ہے۔ اللہ تعالیٰ سے دعا ہے کہ وہ کتاب کے مصنف، مترجمین اور ناشر کے لیے اسے صدقہ جاریہ بنا دے اور روزِ حساب سید الکونین ﷺ کی شفاعت کا ذریعہ بنا دے۔ آمین یا رب العالمین


ابوبکر قدوسی



جس گھر میں رسول رحمت ﷺ کی اس جہاں میں آمد ہوئی وہاں  
موجود لاہیری، موجودہ توسیع میں یہ بھی حرم کا حصہ بن گئی۔




سیدہ حلیمہ سعدیہ سے منسوب حجرے کے کھنڈرات



اتر کر حرا سے سوئے قوم آیا




نبی کریم ﷺ پر پہلی وحی عار حرا میں نازل ہوئی۔



صحیح سیرت رسول ﷺ





کعبہ مشرفہ کی توسیع کے دوران ایک گھر کے کھنڈرات برآمد ہوئے، بعض لوگوں کا خیال ہے یہ سیدہ خدیجہ رضی اللہ عنہا کا گھر ہے۔




سفر ہجرت میں کفار مکہ سے چھپنے کے لیے نبی کریم ﷺ اور ان کے ساتھ سیدنا صدیق اکبر رضی اللہ عنہ عارثور میں پناہ گزین ہوئے۔

(1650ء میں)

SYUR-MAR




ابو الانبیاء سیدنا ابراہیم علیہ السلام کے نقش قدم جہاں ثبت ہیں۔ اللہ تعالیٰ نے اس جگہ کو محفوظ کر دیا۔




صحیح سیرت رسول اللہ ﷺ



کعبہ مشرفہ کی ایک قدیم تصویر، مطاف کا بیرونی حصہ کچا ہے ائمہ اربعہ کے چار مصلے نظر آ رہے ہیں، سعودی حکومت نے ایک امام کا تقرر کیا۔



اللَّهُمَّ صَلِّ عَلَى مُحَمَّدٍ وَعَلَىٰ آلِهِ




جمرات کا ایک قدیم منظر

چاہ زمزم کی قدیم اور جدید تصویر

اللہ  
رسول  
محمد

صحیح سیرت رسول ﷺ






مدینہ منورہ کی ایک نادر تصویر، شہر کے گرد قدیم فصیل نظر آ رہی ہے۔

مدینہ منورہ میں حضرت ابوالیوب انصاری رضی اللہ عنہما کا مکان


مسجد نبوی کی شاہ فہد کی تعمیر کردہ جدید عمارت



صحیح سیرت رسول ﷺ



میدان بدر، جہاں حق و باطل کا معرکہ ہوا  
اندرونی تصویر میں شہدائے بدر کی قبروں کا احاطہ



اللَّهُمَّ صَلِّ عَلَى مُحَمَّدٍ وَعَلَى آلِهِ

خیبر، مرحب کا قلعہ




اللَّهُمَّ  
صَلِّ عَلَى  
مُحَمَّدٍ

صَلِّ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ




جبل احد، جس کے دامن میں آج بھی شہدا کے خون کی خوشبو رہی ہے



صحابیتِ نبویہ علیہم السلام

تبوک کی پہاڑی اہل اسلام کی جرات کی یادگار





صحابیتِ نبویہ علیہم السلام




حدیبیہ کا میدان جہاں اب سعودی حکومت  
نے شاندار مسجد تعمیر کر دی ہے

بئر روجاء



بِسْمِ اللَّهِ الرَّحْمَنِ الرَّحِيمِ

طائف کی وہ پہاڑی جہاں رسول کریم ﷺ پر پتھر برسائے گئے، اس  
کے قریب مسجد عداں جہاں وہ باغ تھا جس میں رسول اللہ ﷺ نے  
پناہ لی تھی



اللہ  
رسول  
محمد

صحیح سیرت رسول ﷺ






جنت البقیع کا موجودہ منظر

کاہنہ کبریا علیہ السلام

مسجد اقصی



مسجد اقصی اور اس کے پہلو میں قبۃ الصخر، جہاں نبی آخر الزماں ﷺ نے انبیاء علیہم السلام کی امامت فرمائی۔


صحیح سیرت رسول ﷺ








ترکی کے عجائب گھر میں رسول رحمت ﷺ کی تلوار غضب اور کمان



کا سب سے پہلا نمونہ ہے




خلفائے راشدین کی تلوازیں، جن کو بعد میں ترکوں نے جواہرات سے مرصع کر دیا



صحیح سیرت رسول ﷺ



مسجد قبلتین کی جدید اور قدیم تعمیر



ہجرت کے سفر میں نبی رحمت ﷺ کا مدینہ سے پہلے پڑاؤ، قبا  
مسجد قبا کی ایک قدیم تصویر اور جدید سعودی تعمیر



اللہ  
رسول  
محمد

صحیح سیرت رسول ﷺ



## فہرست مضامین

25	گزارشاتِ راسخ	*
30	مقدمہ	*
35	رسول اللہ ﷺ کی ولادت باسعادت	*
37	رسول اللہ ﷺ کی رضاعت	*
38	رسول اللہ ﷺ کے اسمائے گرامی	*
38	شق صدر کا واقعہ	*
41	رسول اللہ ﷺ اپنے دادا عبدالمطلب کی نگرانی میں	*
42	رسول اللہ ﷺ اپنے چچا ابوطالب کی نگرانی میں	*
43	رسول اللہ ﷺ کا حسن و جمال	*
44	رسول اللہ ﷺ اور بکریاں چرانا	*
44	قومی کارناموں میں شرکت	*
45	رسول اللہ ﷺ کا پیشہ تجارت اختیار کرنا	*
46	سیدہ خدیجہ رضی اللہ عنہا سے نکاح	*
47	سیدہ عائشہ رضی اللہ عنہا اور سودہ رضی اللہ عنہا سے نکاح	*
51	تعمیر کعبہ میں رسول اللہ ﷺ کا کردار	*
56	قومی اعتقادات سے علیحدگی	*
60	نبوت کی مبادیات	*
61	(غریب) یعنی دورِ جاہلیت کے موحد	*



66	وحی کا نزول	*
73	وحی کے وقفے کا بیان	*
74	وحی کے بعد آسمانوں کی حفاظت	*
77	سب سے پہلے اسلام لانے والے	*
90	چند سبقت لیجانے والوں کے اسمائے گرامی	*
92	ایاس بن معاذ رضی اللہ عنہ کا اسلام لانا	*
93	علانیہ دعوت کا آغاز	*
100	معجزہ قرآن اور رسول اللہ ﷺ کی صداقت	*
104	رسول اللہ ﷺ سے معجزات کا مطالبہ	*
105	کوہ صفا سونے میں تبدیل کرنے کا مطالبہ	*
106	ابتلاء کا دور	*
130	سیدنا حضرت ابوذر رضی اللہ عنہ کے اسلام لانے کا واقعہ	*
137	حضرت عمر رضی اللہ عنہ کے اسلام لانے کا واقعہ	*
142	ہجرت حبشہ	*
157	قبائل میں دعوت اسلام کا پرچار	*
169	اوس اور خزرج سے آپ ﷺ کی ملاقات	*
173	پہلی بیعت عقبہ	*
176	عقبہ ثانیہ کی تاریخ ساز ملاقات	*
181	آپ ﷺ کے متعلق مخالفوں کی علمی تحقیق	*
195	آپ ﷺ کے قتل کی سازش	*
196	بایزکٹ	*
197	سیدہ خدیجہ رضی اللہ عنہا کے فضائل اور ان کی وفات کا بیان	*



200	ابوطالب کی وفات کا سانحہ	*
202	واقعہ اسراء و معراج	*
217	معراج سے واپسی اور قریش کی تکذیب	*
219	آپ ﷺ سے جنوں کی ملاقات	*
220	ہجرت مدینہ منورہ	*
221	سیدنا عمر بن خطاب رضی اللہ عنہ اور عیاش بن ربیعہ رضی اللہ عنہ کی ہجرت	*
224	سیدہ ام سلمہ رضی اللہ عنہا اور انکے خاوند کی ہجرت کا بیان	*
226	نبی ﷺ کی ہجرت کا بیان	*
235	غار کے بعد کے حالات اور ابو معبد سے ملاقات	*
237	امّ معبد سے ملاقات	*
243	امّ معبد کی روایات کی سندوں اور اہم مباحث کی تحقیق	*
247	ہجرت کی راہ کی نشاندہی	*
248	نبی ﷺ کی نظر میں مکہ کا مقام و مرتبہ	*
249	یشرب نام کی تبدیلی	*
249	آپ ﷺ کی مدینے میں آمد اور مساجد کی تعمیر	*
261	منبر نبوی کب بنایا گیا.....؟	*
264	سیدنا ابویوب انصاری رضی اللہ عنہ کے آنگن میں نزول	*
266	یہودی بھی نبی ﷺ کے منتظر تھے	*
272	سیدنا سلمان فارسی رضی اللہ عنہ کی مدینہ منورہ آمد کا باعث	*
279	سیدہ عائشہ رضی اللہ عنہا کا شانہ نبوت میں	*
280	جب بت پرستی نے منافقت کا روپ دھار لیا	*
282	مدینہ منورہ میں آپ ﷺ کا پہلا جمعہ	*



283	ہجرتِ اسلامی کے بعد سب سے پہلے بچے کی ولادت	*
284	مہاجرین و انصار کے درمیان محبت و اخوت کا پیمان	*
287	عاشورہ کے روزہ کا آغاز	*
287	اذان کا آغاز	*
290	جب قریش نے انصار کو دھمکی دی	*
292	لڑائی کی اجازت	*
293	نبی ﷺ کی حراست و نگہبانی کا سامان	*
294	آپ ﷺ کی قریش کے طاغوتوں کو دھمکی	*
296	فوجی مہمات کا آغاز	*
299	تحویل قبلہ کا معاملہ اور یہودیوں کا موقف	*
301	صفہ اور اصحابِ صفہ کا تذکرہ	*
309	عاتکہ کا مرعوب گن خواب	*
313	غزوہ بدر	*
337	بدر میں فرشتوں کی حاضری	*
338	بدر کے قیدیوں کا تذکرہ	*
343	نبی ﷺ کی شجاعت کا تذکرہ	*
345	شہدائے بدر کی شان	*
345	معرکہ بدر میں شریک صحابہ رضوان اللہ علیہم اجمعین کا شرف و فضل	*
346	معرکہ بدر میں مشرکوں کے مقتولوں کا عبرتناک انجام	*
347	مالِ غنیمت کی تقسیم کا معاملہ	*
350	سیدنا عثمان اور سیدنا اسامہ رضی اللہ عنہما کے شریکِ بدر نہ ہونے کی وجہ	*
351	میشاقِ مدینہ کی تحریر	*



356	بنو نضیر اور بنو قریظہ کی خیانت	*
257	غزوہ بنو نضیر	*
360	قریش کی یہودیوں کو دھمکی	*
361	سیدہ فاطمہ رضی اللہ عنہا کا نکاح	*
362	غزوہ احد کا بیان	*
378	احد میں معرکہ آرائی	*
400	عامر بن امیہ رضی اللہ عنہ کی شہادت کا تذکرہ	*
400	سعد بن ربیع رضی اللہ عنہ کی شہادت کا تذکرہ	*
401	احد میں منافقوں کا کردار	*
402	دڑھ میں کھڑے ہونے والے تیز اندازوں کے قائد کا تعارف	*
406	حظلمہ رضی اللہ عنہا غسیل الملائکہ کا تذکرہ	*
407	جب نبی ﷺ کا رخ تاباں خون سے رنگین ہوا	*
408	سرزمین احد میں دھنسنے کا عبرتناک واقعہ	*
408	نبی کریم ﷺ کی شہادت کی افواہ	*
410	سیدنا عثمان رضی اللہ عنہ پر اعتراض کا جواب	*
411	زمین پر چلتا شہید	*
412	معرکہ احد کے بعد ایک ایمان افزاء دعا	*
414	معرکہ کے بعد آپ ﷺ کی رقت آمیز تمنا	*
415	جب مشرک بھاگ گئے	*
416	شہدائے احد کا فقید المثال استقبال	*
417	شہداء احد کے بدنوں کی حفاظت	*
418	احد کے شاہسواروں کا تذکرہ	*



418	سیدنا حسن رضی اللہ عنہ کی ولادت کا تذکرہ	*
421	غرینہ اور عکل کے مجرموں کا بیان	*
422	خالد نبیح کا انجام	*
424	عامر بن طفیل کا واقعہ	*
425	رجیع کا دلخراش سانحہ	*
428	70 قراءۃ القرآن منین سے غداری کا المیہ	*
429	سیدنا مرشد بن ابو مرشد رضی اللہ عنہ کی مہمات	*
430	تیروں کے کھلاڑی آپ ﷺ کی خدمت میں	*
431	آپ ﷺ کی سیدہ ام سلمہ سے شادی	*
433	غزوہ ذات الرقاع	*
436	غزوہ جلییب کا تذکرہ	*
438	دوسرا غزوہ بدر	*
439	سیدہ زینب رضی اللہ عنہا سے نکاح اور پردہ کا حکم	*
441	غزوہ بنو مصطلق اور سیدہ جویریہ رضی اللہ عنہا سے نکاح	*
444	افک (سیدہ رضی اللہ عنہا پر بہتان کا) دلفگار واقعہ	*
452	غزوہ سیف البحر کا بیان	*
453	بنو نضیر اور بنو قریظہ اور بنو قریظہ کی جلاوطنی کا بیان	*
455	غزوہ خندق اور غزوہ بنو قریظہ کا تذکرہ	*
484	سلام بن ابی الحقیق کے قتل کا واقعہ	*
486	سیدنا مغیرہ بن شعبہ رضی اللہ عنہ کا اسلام لانا	*
486	سیدہ ام حبیبہ بنت ابوسفیان کی شادی	*
487	صلح حدیبیہ کا تاریخ ساز معاہدہ اور ذی قرد کا واقعہ	*

۱۴۵۲۰۲



521	غزوہ خیبر
548	غزوہ فزارہ
548	چالیس آدمیوں کا فوجی دستہ اور پانی کا معجزہ
550	انصار کے ایک فوجی دستے کا عبرتناک واقعہ
551	علقمہ بن مجرز کا واقعہ
552	سریہ حرقات
553	وہ بارہ 12 شہداء جن کی آمد پر جنت جہوم گئی
554	جب سیدنا خالد بن ولید اور عمرو بن عاص رضی اللہ عنہما مسلمان ہوئے
556	نجاشی کی المناک موت کا تذکرہ
557	مہر والی انگٹھی کب تیار ہوئی؟
558	فرمانرواؤں کے نام خطوط
564	غزوہ مؤتہ
575	غزوہ ذات السلاسل
583	شمامہ بن اثال حنفی والا حیرت انگیز واقعہ
587	فتح مکہ کے اہم واقعات
615	غزوہ حنین کا بیان
628	غزوہ اوطاس
635	طائف کا محاصرہ
637	غزوہ بنو جذیمہ
640	غزوہ تبوک اور بادشاہوں کے نام خطوط
673	سیدہ زینب رضی اللہ عنہا کی وفات
673	وفود کا سال



676	وفد عبدالقیس کی آمد	*
678	بنو تمیم اور یمن کے وفد کی آمد	*
681	یمن کے حالات کی مزید وضاحت	*
683	یمامہ کے وفد کی آمد	*
685	وفد نجران کی آمد	*
685	عدی بن حاتم کی آمد	*
688	مزینہ کے وفد کی آمد	*
692	سیدنا ابو بکر صدیق رضی اللہ عنہ کا حج	*
695	خالد بن ولید اور علی رضی اللہ عنہما کی یمن روانگی	*
697	ابن صیاد کا واقعہ	*
698	عبداللہ بن ابی ابن سلول کی موت کا تذکرہ	*
700	حضرت ابراہیم رضی اللہ عنہ کی وفات	*
702	نبی علیہ السلام کا حج	*
704	حج کے میقات کی حد بندی	*
705	حج میں شرط کا معاملہ	*
705	حج کی اقسام	*
711	لشکر اسامہ رضی اللہ عنہ کی تیاری	*
711	نبی ﷺ کی بیماری کا آغاز	*
720	نبی ﷺ کی وفات حسرت آیات کا بیان	*



## گزارشاتِ راسخ

أَلْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِهِ  
مُحَمَّدٍ وَعَلَى آلِهِ وَأَصْحَابِهِ أَجْمَعِينَ

اس کائنات کے خالق، مالک اور قاضی اللہ تعالیٰ ہیں اور وہ حد درجہ رحیم و کریم ہیں، انہوں نے اشرف المخلوقات انسان کو پیدا کرنے کے بعد شتر بے مہار نہیں چھوڑا، بلکہ ہزاروں نعمتوں سے مالا مال کرتے ہوئے ہدایت جیسی عظیم الشان نعمت کا بھی اہتمام فرمایا ہے، نورِ فطرت کے ساتھ ساتھ اللہ تبارک تعالیٰ نے انسانیت کی ہدایت کا سلسلہ حضرت آدم علیہ السلام سے شروع کیا اور بالآخر ہمیشہ کے لیے ختم نبوت کا تاج، امام المرسلین حضرت محمد رسول اللہ ﷺ کے سر مبارک پر پہنا دیا۔ کیونکہ آپ ﷺ ہی شان و مقام اور کردار کے لحاظ سے پوری انسانیت میں سب سے زیادہ نمایاں ہیں۔

اس عظمت کا اعتراف دنیا کے ہر اہل نظر نے کیا ہے، آپ حیران ہوتے ہوئے خوشی بھی محسوس کریں گے کہ امریکہ سے ایک کتاب چھپی ہے، جس کا نام "One Hundred" ہے۔ اس کتاب میں ساری انسانی تاریخ کی ایک سو ایسی شخصیات کا تذکرہ ہے جنہوں نے، تاریخ پر سب سے زیادہ اثرات ڈالے۔ کتاب کا مصنف نسلی طور پر عیسائی اور تعلیمی طور پر سائنس دان ہے۔ مگر اپنی فہرست میں اس نے نمبر ایک پر نہ حضرت عیسیٰ علیہ السلام کا نام رکھا ہے اور نہ نیوٹن کا۔ اس کے نزدیک وہ شخصیت کہ جس کو عظیم الشان کردار اور اپنے غیر معمولی کارناموں کی وجہ سے نمبر ایک پر رکھا جائے وہ صرف اور صرف امام المرسلین، حضرت محمد ﷺ ہیں۔ مصنف کا کہنا ہے کہ رسولِ رحمت ﷺ نے انسانی تاریخ پر جو اثرات ڈالے وہ کسی بھی دوسری شخصیت، خواہ مذہبی ہو یا غیر مذہبی، نے نہیں ڈالے۔



آپ ﷺ تاریخ کی وہ منفرد شخصیت ہیں کہ جو ہر پہلو سے انتہائی حد تک کامیاب رہی۔ مذہبی سطح پر بھی اور دنیوی سطح پر بھی چشمِ فلک نے بھی آپ ﷺ جیسا کوئی دوسرا شخص نہیں دیکھا جس نے دنیا میں ہمہ جہت کامیابی حاصل کی ہو۔ ایک انگریز مؤرخ ٹامس کارلائل اور مائیکل ہارٹ نے رسول اللہ ﷺ کو انسانی تاریخ کا سب سے بڑا عظیم انسان قرار دیا ہے اور حقیقت بھی یہی ہے کہ جس طرح کوئی شخص اپنی نگاہ کو اوپر اٹھائے تو اس کو ہر طرف آسمان ہی چھایا ہوا نظر آتا ہے، اسی طرح انسانی تاریخ اور انسانی زندگی میں جس طرف بھی نگاہ دوڑائی جائے تو ہمارے پیرو مرشد ﷺ کے پاکیزہ اور مبارک اثرات ہر طرف نمایاں نظر آتے ہیں۔

اور یاد رہے.....! وہ ساری بہترین قدریں اور کامیابی کے تمام اعلیٰ اصول جن کو آج انسانی زندگی میں اہمیت دی جاتی ہے وہ سب کے سب آپ کے لائے ہوئے مبارک انقلاب اور مثالی کردار کے براہِ راست یا بالواسطہ نتائج کا ثمر ہیں، آپ غور فرمائیں.....!

☆..... مذہبی اداروں میں شخصیت پرستی کی بجائے، اللہ کی عبادت کا درس کس نے دیا.....؟

☆..... اعتقادات کو تو ہمت کی بجائے حق کی بنیاد کس نے عطا کی.....؟

☆..... سائنس میں فطرت کی پرستش کی جگہ فطرت کو مسخر کرنے کا سبق کس نے دیا.....؟

☆..... سیاسیات میں نسلی شہنشاہیت کی جگہ اسلامی خلافت کا راستہ کس نے دکھلایا.....؟

☆..... علم کی دنیا میں قیاس آرائی کی جگہ حقیقت کی بنیاد کس نے ڈالی.....؟

☆..... ماحول معاشرے اور سماج میں ظلم کی جگہ عدل کے اصول کس نے فراہم کیے.....؟

☆..... عورتوں کو ذلت و رسوائی کے دھانے سے اٹھا کر عظمت کے میناروں پر کس نے کھڑا کیا.....؟

☆..... غرض کہ ہر شر کو ہمیشہ کے لیے دفن کر کے خیر کی تمام راہوں کو ہموار کس نے کیا.....؟

ان جیسے درجنوں سوالوں کا صرف اور صرف ایک ہی جواب ہے کہ انسانیت کو یہ تمام خزانے آخر الزماں پیغمبر حضرت محمد رسول اللہ ﷺ نے ہی دیئے۔

آج بھی اگر کسی شخص کو اعلیٰ آداب، عمدہ اخلاق، شفاف عقائد، صحیح عبادات، اعلیٰ اوصاف، دل کی پاکیزگی، روح کی نفاست، جہاد سے محبت اور شہادت کا پاکیزہ جذبہ چاہیے تو وہ پوری گہرائی سے آپ ﷺ کی سیرتِ طیبہ کا مطالعہ کرے۔ آپ ﷺ کی سیرتِ طیبہ میں ملک کے حکمران سے لے کر محلے کے ریڑھی بان تک ہر شخص کے لیے مکمل رہنمائی اور روشنی موجود ہے، کامیاب اور بہترین مثالی زندگی گزارنے کے تمام راز آپ ﷺ کی سیرت



میں پنہاں ہیں۔ اسی لیے قرآن مجید نے بھی روشن الفاظ میں یہی بیان فرمایا ہے کہ ”لقد کان لکم فی رسول اللہ اسوۃ حسنہ“ ”تمہارے لیے رسول اللہ کی زندگی میں بہترین نمونہ ہے۔“ ”وان تطیعوا ما تہتدوا“ ”اور اگر تم پیغمبر کی مکمل اطاعت کرو گے تو ہدایت پا جاؤ گے“

اس وقت ہمارے ہر طرف ایمانی کمزوری، روحانیت کا فقدان، فکری بے راہ روی، دلی اضطراب، ذہنی انتشار اور اخلاقی گراؤ صرف اور صرف اس لیے ہے کہ ہمارے معاشرے کے چھوٹے اور بڑے سیرت کے طالب علم نہیں رہے۔

آج ہم نہایت افسوس سے اس حقیقت کو بیان کر رہے ہیں کہ سیاسی لوگ تو درکنار بڑے بڑے مذہبی حضرات بھی سیرت سے رہنمائی لے کر خود کی اور قوم کی تربیت نہیں کرتے، بلکہ مفادات کا نقشہ پہلے مرتب ہوتا ہے، پھر سیرت طیبہ کو اپنے موقف کے مطابق ڈھالنے کی کوشش کی جاتی ہے، بلکہ اب تو ظلم کی انتہا یہ ہے کہ وہ سیرت طیبہ جس کا اصل مقصد ہی بدعات و خرافات کا خاتمہ تھا، اب اسی سے استدلال کر کے شرک و بدعات اور خرافات کی تعلیم دی جاتی ہے۔

جبکہ سیرت سے فیض پانے کے لیے پہلی شرط ہی یہی ہے کہ سیرت طیبہ کا مطالعہ صاف ذہن ہو کر کیا جائے، مسلکی تعصب اور ذاتی مفاد کو بالائے طاق رکھتے ہوئے سیرت کا طالب علم بنا جائے، اپنی کتاب زندگی کو سیرت طیبہ پر پیش کیا جائے، پھر جہاں جہاں جو خرابی نظر آئے اللہ کی رحمت اور سعادت سمجھ کر اپنی اصلاح کی جائے، اسی میں دین و دنیا اور آخرت کی بھلائی ہے۔ اللہ تعالیٰ ہم سب کو سیرت طیبہ سے کما حقہ نور حاصل کرنے کی توفیق عطا فرمائے۔

اس حقیقت میں تو کوئی شک و شبہ نہیں کہ سیرت طیبہ کے مقدس موضوع پر ہزاروں کتابیں موجود ہیں اور ایک تحقیق کے مطابق اب تک آپ ﷺ کی سیرت طیبہ پر مختلف زبانوں میں لکھی جانے والی کتب کی تعداد تیرہ ہزار سے زائد ہے۔ ہر کتاب میں کوئی نہ کوئی نمایاں خوبی ضرور ہے، لیکن جو کتاب آپ کے ہاتھ میں ہے اس کی سب سے بڑی امتیازی شان یہ ہے کہ اس میں مؤلف نے اپنی طرف سے ایک لفظ بھی شامل نہیں کیا، بلکہ بڑی خوش اسلوبی سے صرف اور صرف صحیح احادیث کا ایسا عظیم الشان مجموعہ تیار کر دیا ہے جو کہ دنیا کے ہر مسلمان کے لیے نہایت قابل اطمینان اور فائدہ مند ہیں۔

قلم و قراطس اور بالخصوص سیرت کے ماہر عالم دین استاذ دکتور محمد صویانی رحمۃ اللہ علیہ نے شب و روز کی بیس سالہ محنت کے بعد سیرت النبی صلی اللہ علیہ وسلم کے موضوع پر جو دل نشیں گلدستہ تیار کیا ہے اس میں صرف اور صرف صحیح احادیث ہیں۔ استاذ صویانی رحمۃ اللہ علیہ نے کئی ایک ضعیف احادیث کو بھی متابعات اور شواہد کی وجہ سے حسن قرار دیتے ہوئے اپنی



کتاب میں شامل کیا ہے اور یاد رہے.....! حسن لغیرہ مقبول احادیث کی اقسام میں سے ایک قسم ہے۔ چند سالوں سے حسن لغیرہ کے متعلق ہمارے بعض اہل تحقیق کے ہاں انتہائی سخت رویہ اختیار کیا گیا ہے۔ ان کے نزدیک ضعیف جمع ضعیف کی بھی مطلق طور پر کوئی حیثیت نہیں ہے، حالانکہ متقدمین اور متاخرین ائمہ محدثین کی کثیر تعداد نے حسن لغیرہ کو حجت قرار دیا ہے اور اسے مقبول احادیث کی قسم کے طور پر تحریر کیا ہے۔

دکتور صویانی رحمۃ اللہ علیہ نے صرف قابل قبول احادیث کو ہی جمع کیا ہے، بے بنیاد، من گھڑت اور غیر ثابت روایات کو اپنی کتاب میں بالکل بھی جگہ نہیں دی، بلکہ آپ نہایت عرق ریزی کے ساتھ سند پر بحث کرتے ہیں اور پوری احتیاط کے ساتھ سندوں کا باہم تقابلی جائزہ لینے کے بعد نہایت سوچ و بچار اور احتیاط سے تصحیح و تحسین کا حکم لگاتے ہیں اور حدیث کے معاملے میں ہر عالم کو ہی نہایت محتاط ہونا چاہیے، ہمارے لیے نہایت صدمے کی بات ہے کہ بعض اہل علم ابھی بالکل ابتدا میں ہوتے ہیں، صحیح اسلوب سے ترجمہ کرنا اور عبارت کو سمجھنا بھی نہیں آتا، ان کے پاس فن کی پختگی ہوتی ہے، نہ تحقیق کا تجربہ اور نہ ہی کسی ثقہ محقق نقاد کے تربیت یافتہ ہوتے ہیں، صرف انٹرنیٹ اور شاملہ کے ذریعے محقق دوراں بنتے ہیں اور پھر وہ جس طرح حدیث جیسے اہم ترین علم کو بازیچہ اطفال بناتے ہیں..... اللامان والحفیظ۔

آج کل تو بعض محققین نے محدثین اور بالخصوص امیر المؤمنین فی الحدیث حضرت امام البانی رحمۃ اللہ علیہ پر تنقید کرنا اور ان کی صحیح کردہ روایات کو ایڑی چوٹی کا زور لگا کر ضعیف قرار دینا اپنی سستی شہرت کا معیار بنا رکھا ہے۔ انا للہ وانا الیہ راجعون چند دن قبل مجھے ایک حضرت صاحب کافون آیا، جو خود میں بہت بڑے محقق ہیں اور علم حدیث سے نا آشنا لوگ بھی ان کو علم اسمائے رجال کا ماہر سمجھتے ہیں..... وہ اپنی تحقیقی صلاحیت کا جادو بیان کرتے ہوئے فرمانے لگے: میں ایک گھنٹے میں دس احادیث پر صحت و سقم کا حکم لگا لیتا ہوں.....

آپ دیانتداری سے بتائیں جو شخص ایک گھنٹے میں دس احادیث پر صحت و سقم کا حکم لگائے گا وہ رسول اللہ صلی اللہ علیہ وسلم کے فرامین کا کیا حشر کرے گا.....؟ یقین مانئے، اس وقت تحقیق کے نام پر بھی بڑے بڑے فتنے رونما ہو رہے ہیں، انکار حدیث کا فتنہ تو تھا ہی، لیکن اب تحقیق کے نام پر بھی وہی کچھ ہو رہا ہے۔

ہمارے کبار محدثین بڑی عاجزی کے ساتھ کسی بھی حدیث کی تحقیق پر دن رات محنت کرتے ہوئے بڑی عاجزی کے ساتھ اپنی رائے پیش فرمایا کرتے تھے، لیکن اب ظلم در ظلم یہ ہے کہ اپنی ناقص تحقیق کو زبردستی دوسروں پر ٹھونسا اور مسلط کیا جاتا ہے۔

ہم بڑی معذرت اور احترام سے شائقین مطالعہ کی خدمت میں عرض کریں گے کہ بعض نوخیز محققین حضرات



کی تحقیقات سے فائدہ اٹھائیں، لیکن ان کی کسی بات کو حرفِ آخر نہ سمجھیں..... ان میں سے اکثریت علم سے کوری ہے..... حدیث کی صحت اور اس کے ضعف کو دیکھنے کے لیے متقدمین اور متاخرین ائمہ کرام پر اعتماد کریں۔ اللہ تعالیٰ ہم سب کو راہِ اعتدال نصیب کرے۔ آمین! ﴿۱۰﴾

استاذِ صویانی رحمۃ اللہ علیہ کی عمر تقریباً ساٹھ سال سے زائد ہے، آپ کی ساری زندگی سیرت کے مطالعہ میں گزری ہے۔ آپ نے بڑی ذمہ داری سے حدیث کی سینکڑوں کتابوں سے سیرت کے مقدس عنوان کے لیے چند صحیح احادیث کا انتخاب کیا ہے، ہر حدیث موتی کا درجہ رکھتی ہے اور بلاشبہ ہر حدیث کو موتیوں کی لڑی کی طرح ہار میں پرو دیا گیا ہے۔ اور ہم یہ بات پوری بصیرت اور ذمہ داری سے کہہ سکتے ہیں کہ اردو زبان میں محدثانہ طرز پر سیرت النبی صلی اللہ علیہ وسلم کے عناوین پر مشتمل یہ پہلی کاوش ہے، جسے پڑھنے سے یوں محسوس ہوتا ہے گویا کہ کسی حدیث کی کتاب کے متن کا مطالعہ کیا جا رہا ہے۔ سادہ لفظوں میں آپ اس کتاب کو حدیث کی سیرت کی کتاب کہہ سکتے ہیں۔

مولف رحمۃ اللہ علیہ نے نہایت لگن اور محنت سے سیرتِ طیبہ کے تمام گوشوں پر روشنی ڈالی ہے اور کتاب میں جامعیت اس حد تک ہے کہ سیرت کا کوئی پہلو بھی تشنہ نہیں رہا ہے۔

یاد رہے.....! یہ ربیعِ صدی کا ثمر ہے، یعنی کہ فاضل مولف نے بیس سال کی شب و روز کی محنت سے اس کو مرتب کیا ہے اور ہم نے کم و بیش چار سال کے عرصہ میں اس کے ترجمہ کے تمام مراحل کو اللہ تعالیٰ کی توفیق سے طے کیا ہے۔ اللہ تعالیٰ سے ہماری دعا ہے کہ وہ مولف، مترجم، کمپوزر، معاون، ناشر اور دیگر مساعداً کی اس عظیم الشان کوشش کو قبول فرمائے اور اس کتاب کو ہم سب کے لیے صدقہ جاریہ بنا دے۔

یہاں یہ بات بھی نہایت شکر کے ساتھ قابل ذکر ہے کہ اس کتاب کو اردو میں منتقل کرنے سے لے کر آپ کے ہاتھوں کی زینت بننے تک سب سے نمایاں کردار نہایت محترم شخصیت، عزت مآب چوہدری مصباح الدین ضیغم رحمۃ اللہ علیہ کا ہے۔ اللہ تبارک و تعالیٰ ان کی عمر میں برکت فرماتے ہوئے ان کو دین و دنیا اور آخرت کے سب خزانے عطا فرمائے، نسل میں تاقیامت خدمتِ دین کا جذبہ زندہ رکھے اور ان کے والدین کو جنت میں اعلیٰ مقام عطا فرمائے۔

والسلام

عبدالمشنان راسخ

ادارہ کتاب و حکمت فیصل آباد

ہمارے کثیر اور کبار علماء کرام کے تجزیے کے مطابق مجدد ملت، امام ناصر الدین البانی رحمۃ اللہ علیہ کی تحقیقات نہایت معتدل اور حد درجہ نافع ہیں، انسان ہونے کے ناتے ان کی ہر رائے حرفِ آخر تو نہیں سمجھی جاتی، البتہ ان کی فنی بصیرت اور نقاہت کے پیش نظر اکثر مشائخ عظام ان کے معتقد ہیں۔  
دکتور صویانی رحمۃ اللہ علیہ بھی امام البانی رحمۃ اللہ علیہ کی طرح متابعات و شواہد اور قرآن کی موجودگی میں حدیث کو صحت کے درجہ پر ہی رکھتے ہیں اور یہی درست فکر ہے۔



## مقدمہ

الْحَمْدُ لِلَّهِ وَالصَّلَاةُ وَالسَّلَامُ عَلَى رَسُولِهِ  
مُحَمَّدٍ وَعَلَى آلِهِ وَأَصْحَابِهِ أَجْمَعِينَ

میمونی رحمۃ اللہ علیہ نے نہایت ہی عمدہ بات نقل کی ہے وہ نقد و جرح کے ماہر ہیں، فرماتے ہیں:  
میں نے محدث العصر امام احمد بن حنبل رحمۃ اللہ علیہ سے سنا، آپ رحمۃ اللہ علیہ نے یہ ایک تحقیقی تجزیہ کیا تھا۔ تین قسم کی  
کتابوں میں اصول مد نظر نہیں رکھے جاتے۔

①..... مغازی: یعنی جن کتابوں میں جنگوں اور دنیا میں رونما ہونے والی معرکہ آرائیوں کا تذکرہ ہو۔

②..... ملاحم: یعنی وہ کتابیں جن میں خونریز حادثات اور جنگی خون آشام واقعات قلمبند کیے جاتے ہیں۔

③..... تفسیر: یعنی قرآن پاک کی تفسیر میں ہر رطب و یابس اور غلط و صحیح جمع کر دیا جاتا ہے۔ ❀

یہ تاثرات علم حدیث کے ماہر و نقاد اور حدیث کی پر پیچ وادی کے نشیب و فراز کے رہبر فرزانہ نے بیان کیے  
ہیں جو کہ بہت بڑے امام ہیں، جن کا اسم گرامی امام احمد بن حنبل رحمۃ اللہ علیہ ہے۔

آپ کے اس اہم اعلان نے نقد و جرح کے ایسے مرحلہ کی عقدہ کشائی فرمائی ہے جس سے پہلی امتیں  
نا آشنا تھیں۔ یہ خوبی صرف اس امت کے لوگوں کو ہی حاصل ہے کہ ہر ایک صحیح اور غلط کو کسوٹی پر پرکھتے ہیں۔ ہر امت  
اپنے تاریخی سرنامیہ پر نازاں ہے۔ خواہ اس کا تاریخی سرمایہ جھوٹ کا پلندہ ہو یا قصہ و کہانی کا خود ساختہ ملغوبہ۔ مگر  
قومیں اس سرمایہ پر فخر کرتی ہیں۔

امتوں کی وہ تاریخ جو بے بسی کی دبیز تہوں میں دبی ہے۔ اسے اس تاریخی تاریکی سے کریدا جائے تو اس  
ظلمت کدہ سے ایک نئی تاریخ سامنے آتی ہے۔ جس پر حیات انسانی کا دار و مدار ہے اور جو تنہا خوشگوار روشنیوں سے  
ہمکنار کرتی ہے اور خالی دامن کو مالامال کرتی ہے اور شاندار تاریخ پر پڑنے والے گرد و غبار کی سیاہی کو دھو ڈالتی ہے۔ وہ



تاریخ اسلام ہے اور یہی نبی ﷺ کی سیرت کی تاریخ ہے۔ آپ ﷺ کی روشن سیرت و کردار کا یہی ذخیرہ ہے اسی روشن تاریخی دائرہ کے گرد گردش کرنے سے تاریکیاں چھٹ گئی تھیں اور قرآن پاک کی نورانیت نے اس دور کو جگمگا رکھا تھا اور چار چاند لگا دیئے تھے۔

نبی اکرم ﷺ کی وفات حسرت آیات کے بعد پھر تاریخ میں سکڑاؤ پیدا ہونے لگا اور اس اسلامی روشنی سے دور ہونے کی وجہ سے سند پر اعتماد میں نرمی پیدا ہونے لگی۔ جس کی بنا پر امام احمد رحمۃ اللہ علیہ نے مذکورہ بات کہی۔ تاہم اس کے باوجود تاریخ اسلام کی سند کا دائرہ قائم رہا، فضا کی لہروں پر نسیاں طور پر نظر آتا رہا اگرچہ یہ دائرہ تاریخ کی پنہائیوں میں گم ہو چکا تھا لیکن اسلام کو یہ شرف حاصل ہے اس لیے اس نے اس کو زندہ رکھا۔

سند کی بدولت ہم نبی ﷺ کی داڑھی مبارک کے سفید بالوں کی تعداد اور ان تمام کھانوں کو بھی جانتے ہیں جو نبی ﷺ نے تناول فرمائے۔

جب کہ دوسرے بڑے سے بڑے رئیس اور بادشاہ کے متعلق اگرچہ وہ کل ہی فوت ہوا ہو ہمیں اس کی اہم باتوں کا بھی علم نہیں ہوتا۔ چھوٹی چھوٹی باتیں تو درکنار رہیں ہمیں تو یہ بھی پتہ نہیں چلتا کہ اس کی پائیدار زندگی کیا گل کھلاتی رہی۔ مگر نبی کریم ﷺ کی ہر ادا اس سند کی بدولت محفوظ ہے۔ اس قرآن پاک کا یہ حیرت انگیز معجزہ ہے کہ اس نے اس طویل مدت سے لے کر آج تک اور آئندہ کے لیے بھی سند کا نور عطا کیا ہے جس کے عکس سے نبی ﷺ کی سیرت کا ہر پہلو اجاگر ہوا ہے اور نبی کریم ﷺ کی تاریخ میں اس چیز کی کمی نہیں، لیکن وہ سرمایہ جس کا ذکر امام احمد بن حنبل رحمۃ اللہ علیہ نے کیا ہے کہ مغازی کی کتابوں میں مرویات کے زیادہ تر حصہ کی اصل نہیں ہے۔ اگر ہم ایک ایسی امت ہوتے جو تاریخ کی محتاج ہوتی ہے، تو پھر حضرت امام یہ نہ کہتے، یہ انہوں نے اسی لیے کہا ہے کہ ہمارے پاس صرف تاریخ ہی نہیں بلکہ ہمارے پاس نقد و جرح کا قابل اعتماد نظام بھی ہے۔

آپ جانتے ہیں جو امت نقد و جرح کا اہتمام علم کے جمع کرنے سے بھی زیادہ کرتی ہے وہ اپنے ماضی کو یاد رکھتی ہے اور اپنے حال کا احترام کرتی ہے اور جو امت ہر رطب و یابس کو جمع کرتی ہے وہ نہ تو کوئی ماضی کی پروا کرتی ہے اور نہ ہی حاضر کا احترام کرتی ہے یہ دونوں برابر نہیں، یہ یگانہ روزگار شرف صرف تنہا ہماری امت کو ہی حاصل ہے کہ یہ سند سے کام لیتی ہے۔

امام صاحب کے فرمان کا مطلب ہے کہ ان مرویات میں سے اکثر کی سندیں ضعیف ہیں۔ یہ مقصد نہیں کہ



ساری ضعیف ہیں اور مغازی کی کتب میں موجود مرویات کی جستجو کرنے والا یہ محسوس کرتا ہے کہ یہ کتابیں صحیح روایات کی قلیل تعداد پر مشتمل ہیں، یہ قلیل تعداد درجہ میں صحاح سنن اور مسند کتابوں میں مروی روایت کے برابر ہیں۔ ان عظیم کتابوں نے سیر و مغازی کی روایات بیان کرنے کا جو اہتمام کیا ہے۔ اس سے سیر و مغازی کے علوم کی اہمیت کا اندازہ ہوتا ہے۔

اہل یورپ نے تو یہ وطیرہ بنا رکھا ہے اور ان کے مفکروں نے جھوٹی روایات اور سیرت کے بارے میں ضعیف روایات کا سہارا لے کر ہمارے نبی ﷺ اور آپ ﷺ کی رسالت میں طعن و تشنیع کی ہے اور انہیں ہماری تاریخ کے سینہ میں کانٹے کی طرح پیوست کر دیا ہے اور علمائے کرام اور دین کے داعیوں کو تشویش ناک صورت حال سے دوچار کر رکھا ہے اور ان ضعیف روایات کے ذریعے اسلام کی خوشنما تصویر کو وہ داغدار کرتے رہتے ہیں اور آپ ﷺ کی سیرت کے ہر پہلو پر حرف گیری کرتے ہیں جب کہ ہماری تاریخ وحی کے ساتھ وابستہ ہے اور نبی ﷺ کے ساتھ اس کے سوتے ملتے ہیں، اس لیے ہم نے اس کو بیان کرنے میں اس بات کا خاص خیال رکھا ہے کہ آپ ﷺ کی سیرت کے احکام بیان کرنے والی احادیث کو مکمل طور پر موضوع اور ضعیف روایات سے صاف رکھا جائے کیونکہ ضعیف اور جھوٹی روایات آپ ﷺ کی سیرت میں بیان کرنا، آفتاب کو گرہن زدہ کرنے والی بات ہے۔

اسی بات کو مد نظر رکھتے ہوئے ہم نے اس کتاب ”سیرت الرسول ﷺ صحیح احادیث کی روشنی میں“ کو ضعیف احادیث سے چھانٹ کر تیار کیا ہے۔ اگر ہم ضعیف روایات بھی ملا دیتے تو اس لحاظ سے بہت خوشی ہوتی کہ ایک بڑی جسامت والی کتاب تحریر ہوئی ہے۔

ہم نے اس کی جسامت اور حجم کا خیال نہیں کیا۔ ہم نے اس کی صحت روایات کو ملحوظ خاطر رکھا ہے، اگرچہ اس کا حجم بہ نسبت دیگر سیرت پر تحریر شدہ کتابوں سے چھوٹا ہے اس پر ہمیں کوئی پریشانی نہیں مگر ہم نے سیرت کے بارے میں صرف صحیح اور قابل قبول روایات پر انحصار کیا ہے۔

اور نبی ﷺ کے مکی دور کو ادبی اسلوب پر مربوط بیان کیا ہے تاکہ ضعیف روایات کی بھرمار نہ کرنے سے جو کمی واقع ہوئی ہے اس کا سدباب ہو سکے اور تشنگی نہ رہے۔

دوسری اہم وجہ یہ بھی ہے کہ آپ ﷺ کے مکی دور کا مرحلہ ایک اولین عملی دور تھا جس پر عقیدہ کے شجر پر بہار نے جڑ پکڑی تھی، دیگر امور شریعت کی قانون سازی تو مدینہ منورہ میں تب ہوئی جب دولت اسلامی کا قیام ہوا تھا، اس لیے مکی دور کے لیے ہم نے ادبی ربط قائم رکھا ہے۔ مدنی دور پر نہیں رکھا اس کی بنیاد بھی مکی دور پر ہی ہے۔



اگرچہ ادب و انشاء کے ملحوظ رکھنے کی وجہ اور اس کا ربط و تعلق صرف ادب و انشاء کے دلدادہ لوگوں کو متوجہ کرنا ہوتا ہے مگر ہمارے پیش نظر یہ نہ تھا۔ ہم نے اسلوب ادبی کی دور کی اہمیت کی وجہ سے اختیار کیا ہے۔ یہ کتاب صحیح احادیث سے سیرت نبویہ کا ثبوت جو ہم ہدیہ قارئین کر رہے ہیں اور دوسری کتاب سیرت جو صحیح احادیث میں وارد ہے کو پیش کیا ہے اس کے بعد صحیح سیرۃ ابن اسحق، صحیح سیرۃ ابن ہشام، صحیح سیرۃ ابن سعد، صحیح سیرۃ طبری اور صحیح سیرۃ ابن کثیر بھی قارئین کرام کے روبرو کرنے کا ارادہ کر رہے ہیں۔ ان شاء اللہ!

ان کتابوں کے انتخاب کا سبب یہ ہے کہ ان میں سندوں کا سرمایہ موجود ہے جن کی بدولت یہ اہمیت کی حامل ہیں۔ اور یہ کتابیں اس فن سیرت کا اہم ستون ہیں اور بعد والے ان کے محتاج ہیں۔

ہم نے ابن حزم اور ابن حبان وغیرہما نے جو سیرت کے بارے میں لکھا ہے اس سے کنارہ کشی اختیار کی ہے ایسا ہم نے سندوں کی وجہ سے کیا ہے کیونکہ انہوں نے جو لکھا ہے اس کی سند نہیں ان کی تحریر سند کی محتاج ہے جبکہ ہماری اوپر ذکر کردہ کتابوں میں ان کے مؤلفین نے سندوں کا اہتمام کیا ہے۔

ہم اپنے اس منصوبے کا اختتام اللہ کے فضل و کرم اور اس کی عنایت کردہ قوت و طاقت سے سیرت سے متعلقہ احادیث کے انسائیکلو پیڈیا سے کریں گے، کیونکہ سیرت کی کتابوں میں ہولناک مقدار میں صحیح اور ضعیف روایات درج کر دی گئی ہیں۔ اس کے پیش نظر آپ یہ سمجھیں ہم نے فہرست دینے کا خیال کیا ہے کہ لوگ صحیح صحیح سیرت کے پہلوؤں سے آگاہ ہو سکیں کہ یہ سیرت کے اتھاہ سمندر سے ایک قطرہ ہے جو تشنگان سیرت کی سیرابی کی نذر کیا جا رہا ہے۔

یہ کتاب ”سیرۃ النبی“ تخریج کے لحاظ سے دو حصوں میں تقسیم ہے:

①..... صرف بخاری اور مسلم کی تخریج ہوگی یا صرف بخاری یا صرف مسلم کا حوالہ ہوگا۔

②..... بخاری اور مسلم کے علاوہ جو بھی باسند روایات ہوں گی خواہ وہ حدیث کی سنن کی کتابوں میں ہوں

یا مستدرک، مسند اور معجم کتابوں میں ہوں ہم ان کا حوالہ دیں گے۔ ان کے علاوہ سیرت کی کتابوں سے بھی حوالہ جات ہوں گے۔ اس تخریج کا انداز یہ ہوگا کہ ہم اس حوالہ کا درجہ بتائیں گے تاکہ جو اس روایت کا حکم دیکھنا چاہتا ہو وہ دیکھ لے اور جو مزید معلومات کا خواستگار ہو کہ یہ متن کس مؤلف کا ہے اس کی بھی وضاحت کر دیں گے، اس کی سند یا متن پر یادوں پر نقد و جرح بتادیں گے تاکہ جو صحت حدیث پر اطمینان کا طلبگار ہو وہ پختہ ذہن ہو کر پڑھ سکے۔

آخر میں اللہ رب العزت کی بارگاہ میں التجا ہے کہ وہ ہمیں اپنی کریم ذات کے لیے اخلاص کی دولت سے نوازے اور اسے ہمارے لیے روز جزا میں نفع بخش بنادے۔ وہ سننے والا اور دعاؤں کو قبول کرنے والا ہے۔



اور اس ذاتِ کبریاء کے سامنے دستِ بدعا ہیں کہ وہ ہمارے نفسانی اسراف و تقصیر کو معاف کر دے، وہ بخشنے والا رحم کرنے والا ہے۔

اگر اس کتاب میں کوئی خوبی اور راستی ہے تو اللہ کی توفیق سے ہے۔ اول و آخر ستائش اور شکر کے لائق اسی اکیلے ذاتِ بے ہمتا ہے۔

اور اگر ہم نے کسی خطا و لغزش کا ارتکاب کیا ہے تو اس کے ذمہ دار ہم ہیں اور یہ شیطان کی طرف سے ہے، اللہ تعالیٰ کی ذاتِ گرامی ہر نقص سے مبرا ہے۔

ہم اللہ تعالیٰ سے عفو و درگزر کا سوال کرتے ہیں وہ عفو و درگزر کو بہت پسند کرتا ہے۔

(محمد صویانی)





## رسول اللہ ﷺ کی ولادت باسعادت

سیدنا حضرت ابو قتادہ رضی اللہ عنہ بیان کرتے ہیں کہ رسول اللہ ﷺ سے سوموار کے روزہ کے متعلق سوال ہوا کہ اس کی کیا حیثیت ہے.....؟  
تو آپ ﷺ نے فرمایا:

ذَٰكَ يَوْمٌ وُلِدْتُ فِيهِ وَيَوْمٌ بُعِثْتُ أَوْ أُنزِلَ عَلَيَّ فِيهِ ﴿١﴾

”یہ وہ دن ہے جس میں میری ولادت باسعادت ہوئی اور یہی وہ بابرکت دن ہے جس میں مجھ پر نبوت نازل ہوئی۔“

سیدنا انس بن مالک رضی اللہ عنہ بیان کرتے ہیں کہ رسول اکرم ﷺ جب اہل خیبر کی لڑائی سے فارغ ہوئے اور مدینہ منورہ واپس تشریف لائے تو مہاجرین کو انصاریوں کے پھلوں کے عطیات دیئے ہوئے تھے وہ مہاجرین نے انہیں لوٹا دیئے تو

فَرَدَّ رَسُولُ اللَّهِ ﷺ إِلَىٰ أُمِّي عِذَاقَهَا

”رسول اللہ ﷺ نے میری والدہ کو اس کا کھجور کا دیا ہوا عطیہ واپس کر دیا۔“

وَأَعْطَى رَسُولُ اللَّهِ ﷺ أُمَّ أَيْمَنَ مَكَانَهُنَّ مِنْ حَائِطِهِ ﴿٢﴾

”اور رسول اللہ ﷺ نے سیدہ ام ایمن رضی اللہ عنہا کو ان عطیات کی جگہ اپنے باغ میں سے عطیہ دیا۔“

قیس بن مخرمہ اپنے باپ سے اور وہ اپنے دادا سے بیان کرتے ہیں وہ کہتے ہیں کہ میں اور رسول اکرم ﷺ عام الفیل میں پیدا ہوئے تھے۔ عثمان بن عفان رضی اللہ عنہ نے قباث بن اشیم رضی اللہ عنہ سے پوچھا جو کہ بنو یعمر بن لیث میں سے تھے۔ آپ

﴿١﴾ مسلم: 1162

﴿٢﴾ مسلم: 1771

**علمی نکات:** ام ایمن رضی اللہ عنہا حضرت اسامہ بن زید رضی اللہ عنہ کی والدہ ماجدہ تھیں یہ عبد اللہ بن عبد المطلب آپ ﷺ کے والد ماجد کی لونڈی تھیں اور یہ حبشہ سے تھیں۔ جب سیدہ آمنہ نے آپ ﷺ کو جنم دیا تو ام ایمن نے آپ ﷺ کی پرورش کی۔ آپ ﷺ کی پیدائش سے چھ ماہ پہلے آپ ﷺ کے والد نے وفات پائی تھی۔ جب رسول اکرم ﷺ بڑے ہوئے تو ام ایمن کو آزاد کر دیا اور ان کا نکاح حضرت زید بن حارثہ رضی اللہ عنہ سے کر دیا۔ ام ایمن رسول اکرم ﷺ کی وفات کے پانچ ماہ بعد فوت ہوئیں۔

یاد رہے: مذکورہ وضاحت ابن شہاب زہری رضی اللہ عنہ نے کی ہے۔ یہ تابعی کا قول ہے، متصل حدیث نہیں ہے۔



بڑے ہیں یا رسول اکرم ﷺ بڑے ہیں.....؟ انہوں نے کہا:

رَسُولُ اللَّهِ ﷺ أَكْبَرُ مِنِّي وَأَنَا أَقْدَمُ مِنْهُ فِي الْمِيلَادِ

”ولادت میری پہلے ہوئی لیکن رسول اللہ ﷺ شان میں مجھ سے بڑے ہیں۔“

رسول اللہ ﷺ عام الفیل میں پیدا ہوئے، آپ ﷺ کی ولادت کے وقت میری ماں نے مجھے گود لیا اور وہاں گئیں جہاں ہاتھیوں کا واقعہ رونما ہوا تھا۔ میں نے ہاتھیوں کی تبدیلی شدہ لید دیکھی جو سبز ہو چکی تھی۔ ﴿۱﴾

عبدالملک بن مروان بیان کرتے ہیں کہ میں نے قباث بن اشیم کنانی رضی اللہ عنہ سے پوچھا تم بڑے ہو یا رسول اللہ ﷺ بڑے ہیں.....؟ ﴿۲﴾

انہوں نے کہا: رسول اکرم ﷺ مجھ سے بڑے ہیں لیکن عمر میں میں بڑا ہوں۔ رسول اللہ ﷺ عام الفیل میں پیدا ہوئے تھے اور عام الفیل سے چالیس برس کے بعد آپ ﷺ کو اعزازِ نبوت سے سرفراز کیا گیا۔ ﴿۳﴾

ام المومنین سیدہ عائشہ رضی اللہ عنہا بیان کرتی ہیں کہ میں نے ابرہہ کے لشکر کے ہاتھیوں کی فیل بانی کرنے والے دو آدمیوں کو چشم خود دیکھا ہے کہ وہ دونوں اندھے اور اپانچ ہو چکے تھے مکہ میں بھیک مانگتے پھرتے تھے۔ ﴿۴﴾

حسن: ترمذی: 3619، حاکم: 516/3، طبرانی کبیر: 342/18، آحاد و مشانی (شیبانی): 1/407

تحقیق الحدیث: یہ حدیث ابن اسحق نے اپنے شیخ مطلب سے سنی ہے جیسا کہ حاکم نے بیان کیا ہے مطلب کی ثقاہت بتانے کی ضرورت ہے۔ صرف ابن حبان نے انہیں ثقہ قرار دیا ہے۔ تاہم حافظ ابن حجر رضی اللہ عنہ نے فرمایا ہے مطلب بن عبد اللہ مقبول ہے۔ الغرض دیگر روایات کی تائید کی وجہ سے یہ روایت حسن درجہ کی ہے۔ [تقریب: 534] [یاد رہے امام البانی رضی اللہ عنہ نے اس حدیث کو اپنی تحقیق کے مطابق ضعیف قرار دیا ہے]

حسن: حاکم: 724/3، معجم کبیر طبرانی: 37/19

تحقیق الحدیث: اس سند میں زبیر بن موسیٰ راوی کی وجہ سے معمولی ضعف تھا۔ حافظ ابن حجر رضی اللہ عنہ فرماتے ہیں: زبیر بن موسیٰ سے ابن جریج ثوری اور بڑے بڑے اور قدیم یعنی پرانے علمائے حدیث بیان کی ہے اور ابن حبان نے اسے ثقہ راویوں میں شمار کیا ہے۔ [تہذیب: 3/276] ثابت ہوا یہ معمولی کمزوری پہلی حدیث کی تائید سے دور ہو جاتی ہے، لہذا یہ حدیث حسن درجہ کی ہے۔

فائدہ: ان تمام احادیث کے پیش کرنے کا مقصد یہ ہے کہ یہ چشم دید شہادتیں ہیں کہ آپ ﷺ عام الفیل ہی میں پیدا ہوئے تھے۔

صحیح: سیرت ابن ہشام۔۔۔ 42

تحقیق الحدیث: عبد اللہ بن ابوبکر بن حزم انصاری مدنی ثقہ تابعی ہیں اور عمرہ بنت عبد الرحمن بھی ثقہ تابعیہ ہیں۔ یہ سیدہ عائشہ رضی اللہ عنہا سے کثرت سے روایات بیان کرتی ہیں۔ [تقریب الحدیث: 297] یاد رہے: عام الفیل سے مراد وہ سال ہے جب ابرہہ حبش کا فرسہ سالار نے بیت اللہ مسماہ کر کے لے لیا تھا اور اسے (یعنی ابرہہ کو) قہاہ کیا گیا، تو یہ سال عام الفیل کے نام سے موسوم ہوا۔



## رسول اللہ صلی اللہ علیہ وآلہ وسلم کی رضاعت

ام المؤمنین سیدہ ام حبیبہ بنت ابوسفیان رضی اللہ عنہا بیان کرتی ہیں کہ میں نے کہا:

:اے اللہ کے رسول! میری بہن سے نکاح کر لیں۔

تو آپ ﷺ نے فرمایا: **أَوْ تُحِبِّينَ ذَلِكَ**

”کیا تم یہ پسند کرتی ہو کہ میں تمہاری بہن سے نکاح کروں.....؟“

میں نے کہا: جی! میں چاہتی ہوں۔ کیونکہ اس شرف نکاح سے میں تنہا ہی سرفراز نہیں رہنا چاہتی، میں چاہتی

ہوں کہ اس کا رخیر میں میری پیاری اور نیک بہن بھی شریک ہو جائے۔

نبی اکرم ﷺ نے فرمایا:

**إِنَّ ذَلِكَ لَا يَحِلُّ لِي**

”یہ نکاح میرے لیے حلال نہیں (کیونکہ دو بہنوں کو ایک نکاح میں رکھنا جائز نہیں)

سیدہ نے کہا: ہمیں کسی نے بتایا ہے کہ آپ ابو سلمہ کی بیٹی سے نکاح کر رہے ہیں۔

فرمایا: ام سلمہ کی بیٹی کی بات کرتی ہو.....؟ کہا: اسی کی بات کرتی ہوں۔

فرمایا: ایک تو وہ میری بیوی ام سلمہ کی بیٹی ہے جو اب میری گود پالک ہے، اس لیے حلال نہیں، اور یہ وجہ نہ بھی

ہوتی تو وہ میری رضاعی بھتیجی ہے۔ مجھے اور ابو سلمہ کو ثویبہ نے دودھ پلایا تھا ہم دونوں آپس میں رضاعی بھائی ہیں اس لیے بھی یہ میرے لیے حلال نہیں۔

**فَلَا تَعْرِضْنَ عَلَيَّ بَنَاتِكُنَّ وَلَا أَخَوَاتِكُنَّ**

”اپنی بیٹیاں اور بہنیں میرے سامنے نکاح کے لیے پیش نہ کیا کرو۔“

بخاری: 5101

**تحقیق الحدیث:** حضرت عروہ کہتے ہیں کہ ثویبہ ابولہب کی لونڈی تھی، لیکن یاد رہے ابولہب نے آپ ﷺ کے میلاد کی خوشی میں لونڈی کو آزاد کیا، لہذا ہی سوموار والے دن کیا، یہ بات کسی صحیح حدیث سے ثابت نہیں۔ بخاری شریف میں تو میلاد اور سوموار والے دن کا نام و نشان تک نہیں۔ میلاد اور سوموار والے دن کا ذکر امام سیبلی نے اپنی کتاب ”روض الانف“ میں کیا ہے یہ اضافہ صحیح ثابت نہیں ہے، بلکہ معتبر روایات سے ثابت ہے کہ ابولہب لعنتی نے اپنی لونڈی ثویبہ کو اس وقت آزاد کیا تھا جب آپ ہجرت کر کے مدینے گئے۔ اسی طرح یہ کافر کا خواب ہے، غیر مسلم کا خواب دین میں حجت نہیں ہے اور روایت بھی منقطع مردود ہے کہ ابولہب کو انگلی سے پانی ملتا ہے جبکہ اس کے مقابلے میں قرآن پاک دونوں الفاظ میں کہتا ہے: **تَبَّتْ يَدَا أَبِي لَهَبٍ وَتَبَّ** قرآن پاک نے بالخصوص ابولہب کے دونوں ہاتھوں کی تباہی کی تذکرہ کیا ہے تو تباہ شدہ ہاتھوں میں جہنم کی آگ میں رہ کر پانی کیسے مل سکتا ہے.....؟ بیان کردہ ضعیف روایت قرآن پاک کے واضح ملبوم کے سراسر خلاف ہے۔



## رسول اللہ ﷺ کے اسمائے گرامی

سیدنا حضرت علی بن ابی طالب رضی اللہ عنہ فرماتے ہیں کہ رسول اکرم ﷺ نے فرمایا:

سُمِّيْتُ أَحْمَدَ "میرا نام احمد (ﷺ) رکھا گیا" ①

سیدنا حضرت جبیر بن مطعم رضی اللہ عنہ فرماتے ہیں کہ رسول اکرم ﷺ نے فرمایا: میں "محمد" ہوں اور "احمد" ہوں اور میں "ماحی" ہوں، جس کے ذریعے کفر مٹایا جائے گا اور میں "حاشر" ہوں، جس کے بعد لوگوں کو اٹھایا جائے گا اور میں "عاقب" ہوں اور عاقب وہ ہے جس کے بعد کوئی نبی نہ ہو۔ اور ابو موسیٰ اشعری رضی اللہ عنہ کی روایت میں ہے، آپ ﷺ نے فرمایا: میں "مُقَفِّي" ہوں سب کے بعد آنے والا۔ ②

## شق صدر کا واقعہ

سیدنا حضرت انس بن مالک رضی اللہ عنہ بیان کرتے ہیں کہ رسول اللہ ﷺ کے پاس جبریل علیہ السلام آئے، آپ ﷺ بچوں کے ساتھ مل کر کھیل رہے تھے۔ انہوں نے آپ ﷺ کو پکڑ کر لٹایا، فَشَقَّ عَن قَلْبِهِ اور آپ ﷺ کے قلب اطہر کی جگہ سے سینہ چاک کیا اور دل کو باہر نکالا اور اس سے خون کا لوتھڑا نکالا اور فرمایا:

هَذَا حَظُّ الشَّيْطَانِ مِنْكَ "یہ جو لوتھڑا نکالا گیا ہے یہ شیطان کا حصہ تھا۔" اسے دور کر دیا گیا ہے۔

پھر انہوں نے آپ ﷺ کے دل کو سونے کے تھال میں آپ زم زم سے دھویا پھر سینہ کی چاک شدہ جگہ پر رکھ کر اس کو سی دیا اور بچے بھاگ کر آپ ﷺ کی رضاعی امی کے پاس آئے اور کہا:

إِنِّي مُحَمَّدًا قَدْ قُتِلَ "کہ محمد ﷺ شہید کر دئے گئے ہیں"

جب وہ لڑکے جو ماں سے کہنے گئے تھے اور گھروالے آپ ﷺ کو ملے تو آپ ﷺ کا رنگ زرد تھا

حسن: طبقات ابن سعد: 1/104-

تحقیق الحدیث: اس میں عبد اللہ بن محمد بن عقیل ہاشمی صدوق (سچا) ہے تاہم اس میں لنین (معمولی ضعف) ہے۔ یہ آخر عمر میں متغیر ہو گیا تھا۔ یہ بخاری اور مسلم کے راویوں میں سے ہے۔ [تقریب التہذیب: 321، اس کے شیخ ابن علی کبیر تابعی اور ثقہ ہیں: 2/192] زہیر نے شام میں اپنے حافظہ سے احادیث بیان کی ہیں، یہ حسن درجے کی ہیں۔ تاہم اگر شام میں بیان کریں تو ان میں یہ غلطی کرتے تھے۔ لیکن یہ اوپر مذکور روایت شامی نہیں یہ بصری روایت ہے۔ یہ روایت ثابت ہے۔ [تہذیب التہذیب: 3/348 اور ابو عامر، عبد الملک بن عمرو قیس بھی ثقہ ہے۔ تہذیب: 6/409] ثابت ہوا جو معمولی کمزوری تھی وہ دور ہوئی یہ سند حسن درجہ کی ہے۔

صحیح مسلم: 2355 کتاب الفضائل، باب فی اسماء۔

یاد رہے.....! آپ ﷺ کی کنیت ابو قاسم اور دیگر صفاتی نام "بشیر، نذیر، شاہد، منزل، مدثر، نبی الرحمہ اور نبی التوبہ وغیرہ بھی قرآن وحدیث میں موجود ہیں۔



سیدنا حضرت انس رضی اللہ عنہ کہتے ہیں: آپ ﷺ کے سینہ مبارک میں میں نے سلائی کا نشان خود دیکھا تھا۔ ﴿﴾  
 عتبہ بن عبد سلمی رضی اللہ عنہ نے بیان کیا کہ ایک آدمی نے رسول اللہ ﷺ سے سوال کیا۔ اے اللہ کے رسول! آپ کی ابتدائی صورت کیا تھی.....؟

آپ ﷺ نے فرمایا: بنو سعد بن بکر سے میری پرورش کرنے والی میری رضاعی ماں حلیمہ سعدیہ رضی اللہ عنہا کے ہاں میں موجود تھا، میں اور ان کا بیٹا ہم اپنے جانوروں کو لے کر باہر گئے نیز ہم نے توشہ ساتھ نہ لیا تھا میں نے کہا:

يَا أُخِي إِذْهَبْ فَأَتِنَا بِزَادٍ مِّنْ عِنْدِ أُمَّنَا

”بھائی! آپ جائیں اور امی کے پاس سے خورد و نوش کا سامان لے آئیں۔“

میرا وہ رضاعی بھائی کھانے کا سامان لینے چلا گیا اور میں جانوروں کے پاس ہی ٹھہرا رہا، اسی دوران

فَأَقْبَلَ طَيْرَانِ أَبِيضَانِ كَأَنَّهُمَا نَسْرَانِ

”گدھ کی مانند دو سفید پرندے آئے“

ان میں سے ایک نے ساتھ واپس لے سے کہا: أَهْوَ هُوَ؟ ”کیا وہ یہی ہے؟“ اس نے کہا: ہاں وہی ہے۔ وہ دونوں آگے بڑھے اور جلدی سے مجھے پکڑ لیا اور گڈی کے بل لٹا دیا اور میرا پیٹ چاک کیا۔ ثُمَّ اسْتَخْرَجَا قَلْبِي ”پھر دونوں نے میرا دل باہر نکالا“ اور اسے چیرا، اس سے دو سیاہ لوتھڑے نکالے۔ یزید بن عبد ربہ راوی نے جو حدیث کا حصہ بیان کیا اس میں یہ ہے کہ ان دونوں میں سے ایک نے دوسرے سے کہا: إِثْتِنِي بِمَاءِ الثَّلْجِ ”برف والا پانی لاؤ“ وہ لایا اور دونوں نے میرا پیٹ دھویا اور پھر ایک نے دوسرے سے کہا: إِثْتِنِي بِمَاءِ بَرْدٍ ”اولوں والا پانی لاؤ“ وہ لایا تو اس کے ساتھ میرا دل دھویا۔

پھر کہا: إِثْتِنِي بِالسَّكِينَةِ ”سکینت اور اطمینان لاؤ“ وہ لایا اور اسے میرے دل میں بھر دیا، پھر ان میں سے ایک نے ساتھی سے کہا: اسے دو! اس نے سی دیا اور حیوہ راوی نے بتایا کہ اس نے حکم دیا ختم نبوت کی مہر لگا دو تو اس نے مجھ پر ختم نبوت کی مہر لگا دی۔

اب ان میں سے ایک نے ساتھی سے کہا: اسے ایک پلڑے میں رکھو اور اس کی امت میں سے ہزار افراد ایک پلڑے میں کر دو اور وزن کرو۔ اس نے ایسا ہی کیا تو آپ ﷺ نے فرمایا:



فَإِذَا أَنَا أَنْظَرُ إِلَى الْأَلْفِ فَوْقِي أَشْفِقُ أَنْ يَخْرَّ عَلَيَّ بَعْضُهُمْ

”میں نے دیکھا کہ میرا پلڑا نیچے ہے اور ہزار والا میرے اوپر ہے مجھے اندیشہ ہوا کہ میرے اوپر ہی نہ گر پڑیں۔“ (وہ پلڑا اتنا اوپر اٹھ گیا)

اس نے کہا یہ تو ہزار ہیں لَوْ أَنَّ أُمَّتَهُ وَزِنَتْ بِهِ لَمَالَ بِهِمْ اِذَا اس کی ساری امت بھی اس کے ساتھ وزن کرو گے تو یہ بھاری رہے گا۔

اس کے بعد وہ دونوں چلے گئے اور مجھے وہیں چھوڑ دیا، میں سخت خوفزدہ تھا میں اپنی رضاعی امی کے پاس گیا اور جو ہوا تھا سب کچھ اسے بتا دیا۔ یہ سب سن کر وہ بہت زیادہ پریشان ہوئیں۔ انہیں یہ خطرہ لاحق ہوا کہ مجھے کوئی جناتی کسر ہے اور آسیب ہو گیا ہے۔

کہا: بیٹا! اللہ تجھے اپنی پناہ میں رکھے۔ انہوں نے اونٹ پر پالان باندھا اور مجھے سوار کیا اور میری والدہ کے پاس پہنچا دیا اور میری والدہ سے کہا:

بہن! اَدَيْتُ اَمَانَتِي وَ ذِمَّتِي ”میں نے آپ کی امانت آپ تک پوری ذمہ داری سے پہنچا دی ہے“ اور ساتھ وہ حالات بھی بتا دیے جو میرے ساتھ گزرے تھے، لیکن میری والدہ اس سے مرعوب نہ ہوئیں اس نے بتایا کہ میں نے دیکھا تھا کہ

خَرَجَ مِنِّي نُورٌ اَضَاءَتْ مِنْهُ قُصُورُ الشَّامِ

”مجھ سے ایک روشنی نکلی جس سے شام کے محلات جگمگا اٹھے۔“

ابو ذر رضی اللہ عنہما کہتے ہیں: میں نے کہا: جب آپ کے پاس خبر آئی تو آپ کو کیسے پتہ چلا کہ آپ نبی ہیں؟ تو آپ ﷺ نے فرمایا: ابو ذر.....!

اَتَانِي مَلِكًا وَاَنَا بِبَعْضِ بَطْحَاءِ مَكَّةَ

حسن لغیرہ: حاکم: 673/2، احمد: 17648، دارمی: 20/1، طبرانی: 198/2۔

تحقیق الحدیث: بقیہ راوی نے بقیہ سے بیان کیا ہے بقیہ نے خالد بن معدان سے بیان کیا ہے۔ خالد کہتے ہیں ہم سے عبدالرحمن بن عمرو سلمی نے قتیبہ بن عبد سلمی سے بیان کیا ہے تو اس میں بقیہ راوی مدلس ہے (گڈ مڈ کرتا ہے) لیکن یہ اعتراض اس سند میں نہیں کیونکہ بقیہ نے اپنی اسناد سے سماع (سننے) کے صیغہ سے بیان کیا ہے۔ یہ تدلیس (گڈ مڈ) کا اعتراض باقی نہ رہا۔ ایک نقل اور تھا کہ عبدالرحمن سلمی نامعلوم ہے یہ بھی دور ہو جاتا ہے۔ حافظ ابن حجر رحمہ اللہ نے کہا ہے متابعت میں (راوی کی دوسرے راوی نے تائید کی ہو) تو یہ مقبول ہے۔ [تقریب الجہدیب: 1/493] البتہ حدیث متعدد سابقات (تائیدات) سے حسن ہے۔ [یاد رہے اسناد احمد کے محققین کرام نے اس روایت کو ضعیف قرار دیا ہے]



”میرے پاس دو فرشتے تشریف لائے جبکہ میں مکہ کی وادی میں تھا۔“

ان میں سے ایک تو زمین میں اتر گیا اور دوسرا آسمان اور زمین کے درمیان تھا۔ ان میں سے ایک دوسرے سے کہتا ہے: کیا یہی ہے وہ.....؟ اس نے کہا: ہاں! یہی ہے۔ ایک نے کہا: فَرِزْنُ بِرَجُلٍ ”ایک آدمی کے ساتھ اس کا وزن کرو۔“ اس نے کیا تو فَوَزِنْتُهُ ”میں بھاری ہوا۔“

پھر اس نے کہا: اِسْ آدِمِیوں سے وزن کرو۔ میرا اِسْ آدِمِیوں سے وزن کیا گیا فَرَجَحْتُهُمْ ”تو میں ان پر بھی بھاری تھا۔“ اس نے کہا: سو آدِمِیوں سے کرو تو جب میرا وزن کیا گیا تو ان پر بھی بھاری تھا۔ اس نے کہا: زِنُّهُ بِالْفِیْ ”ایک ہزار آدِمِیوں سے وزن کرو۔“ میرا وزن کیا گیا تو میں غالب آیا۔ مجھے یوں دکھائی دے رہا تھا ان کی میزان کا پلڑا اتنا ہلکا ہے گویا کہ وہ اوپر سے بکھر کر نیچے گر پڑیں گے۔ اب ان فرشتوں میں سے ایک اپنے ساتھی سے کہتا ہے:

لَوْ وَزَنْتُهُ بِأُمَّتِهِ لَرَجَحْتَهَا ”اگر تم ان کا وزن ان کی ساری امت کے ساتھ بھی کرو گے تو یہ بھاری ہوں گے۔“

## رسول اللہ ﷺ اپنے دادا عبدالمطلب کی نگرانی میں

کندیر بن سعید اپنے باپ سعید سے بیان کرتے ہیں:

حَجَجْتُ فِي الْجَاهِلِيَّةِ فَإِذَا أَنَا بِرَجُلٍ يَطُوفُ بِالْبَيْتِ وَهُوَ يَرْجُزُ

”کہ میں نے زمانہ جاہلیت میں حج کیا تو میں نے ایک آدمی کو دیکھا وہ بیت اسد کا طواف کرتا تھا اور ساتھ یہ شعر گنگنا رہا ہے۔“

رَبِّي رُدَّ إِلَيَّ رَاكِبِي مُحَمَّدًا.... رُدَّهُ رَبِّي إِلَيَّ رَاضِطِنِعَ عِدِّي يَدًا

”اے میرے رب! میرے سوار محمد ﷺ کو لوٹا دے، اے میرے رب! میرے پاس لے جا دے اور اے

حسن: بزار: 437/9، تاریخ طبری: 534/1، دارمی: 21/1

تعليق الحدیث: اس کی سندیں ابوداؤد طیالسی سے مروی ہیں۔ ان کے دو تمام پر تراض ہے:

① ..... عمر بن عبد اللہ بن عمرو ہے یہ اگرچہ بخاری اور مسلم کے روایوں میں سے ہے مگر ان کو قاضی اعتماد ریہ سے تفسیر قرار دیا گیا۔ حافظ ابن حجر ہیتمی نے علمائے کرام کے اقوال کے بعد خلاصہ یہ بیان کیا ہے کہ متابعت کے وقت قبول ہے۔

② ..... اس کا شاگرد جعفر بن عبد اللہ بن عثمان بن حمید قرشی ہے اسے جعفر حمیدی کے نام سے پکارا جاتا ہے اس پر تنقید کنی ہے۔ ابن ابوعاتم پوری سند کے ساتھ امام احمد بن حنبل سے نقل کرتے ہیں: جَعْفَرُ يَثِقُ ”جعفر حمیدی ثقہ ہے۔ [ مرجع والتعدیل: 2/482 تو کم از کم یہ حسن درجہ کی حدیث ہے ]



لوٹا دے مولا! یہ تیرا میرے اوپر بڑا احسان ہوگا۔“

سعید کہتے ہیں: میں نے کہا: یہ کون ہے یہ جو شعر پڑھ رہا ہے.....؟ لوگوں نے بتایا یہ عبدالمطلب بن ہاشم ہے، یعنی آپ ﷺ کے دادا ہیں۔ ان کے اونٹ کہیں چلے گئے تھے ان کی طلب و جستجو میں انہوں نے اپنے بیٹے (پوتے) محمد ﷺ کو بھیجا ہے وہ ابھی تک آئے نہیں اس وجہ سے یہ دردناکی کا شکار ہیں۔ بات یہ ہے کہ انہیں جس کام کے لیے بھی بھیجتے ہیں وہ کامیاب ہوتے ہیں۔ سعید کہتے ہیں: میں وہیں رہا حتیٰ کہ نبی کریم ﷺ آگئے اور اونٹ بھی ساتھ لے آئے جن کی جستجو میں گئے تھے۔ عبدالمطلب نے آپ ﷺ سے کہا: يَا بُنَيَّ لَقَدْ حَزَنْتُ عَلَيْكَ حُزْنًا لَا تَفَارِقُنِي أَبَدًا ① ”پیارے بیٹے! جب تک تم آئے نہیں تمہاری اس جدائی پر میں غم و اندوہ میں ڈوبا رہا ہوں۔“ تمہیں دیکھ کر قرار آیا ہے، مجھ سے کبھی جدا نہ ہونا۔

## رسول اللہ ﷺ اپنے چچا ابوطالب کی نگرانی میں

سیدنا حضرت ابو موسیٰ اشعری رضی اللہ عنہ بیان کرتے ہیں کہ ابوطالب نے شام کی طرف سفر کیا۔

وَخَرَجَ مَعَهُ رَسُولُ اللَّهِ ﷺ وَ أَشْيَاخٌ مِّنْ قُرَيْشٍ

”تو ان کے ساتھ رسول اللہ ﷺ اور قریش کے کچھ بڑے لوگ بھی گئے تھے۔“

یہ ایک راہب کے قریب ہوئے تو سوار یوں سے اترے اور ان کے کجاوے اتارنے لگے۔ فَخَرَجَ إِلَيْهِمُ الرَّاهِبُ ”وہ راہب باہر آیا“ اور ان سے ملاقات کی، حالانکہ وہ اس سے پہلے بھی اس کے پاس سے گزرتے تھے وہ اپنے عبادت خانہ سے نکل کر انہیں کبھی نہ ملتا تھا اور نہ ہی ان کی طرف توجہ دیتا تھا۔ ابھی یہ عرب اپنی سوار یوں سے کجاوے اتار ہی رہے تھے کہ وہ راہب ان کے درمیان آیا اور رسول اللہ ﷺ کا ہاتھ پکڑ کر کہنے لگا:

هَذَا سَيِّدُ الْعَالَمِينَ هَذَا رَسُولُ رَبِّ الْعَالَمِينَ هَذَا يَبْعَثُهُ اللَّهُ رَحْمَةً لِّلْعَالَمِينَ .

”یہ کائنات کے سردار ہیں یہ رب کائنات کے پیغمبر ہوں گے، انہیں اللہ تعالیٰ رحمت عالم بنا کر بھیجیں گے۔“

حسن: حاکم: 659/2، ابویعلیٰ: 54/3، بیہقی فی الدلائل: 21/2، کامل ابن عدی: 67/2

تحقیق الحدیث: اس کی سند یہ ہے: خالد بن عبد اللہ عن داؤد بن ابی ہند، عباس بن عبد الرحمن عن کندی۔ کندی اور عباس ہاشمی کی جہالت کی بنا پر یہ سند ضعیف ہے یہ سند مستور (چھپی ہوئی ہے اس کی صحت ثابت نہیں) [الجرح والتعديل: 6/211، تہذیب التہذیب: 2/397]

دوسری سند جو بیہقی اور ابن عدی نے بیان کی ہے وہ یہ ہے کہ بہز بن حکیم اپنے باپ سے بیان کرتے ہیں اور پھر اپنے دادا حیدہ بن معاویہ سے بیان کرتے ہیں کہ حیدہ کہتے ہیں میں دور جاہلیت میں عمرہ کرنے گیا پھر اوپر اونٹوں والا واقعہ بیان کرتے ہیں۔ یہ سند حسن اور مشہور ہے اور پہلی سند اس کے لیے تائید بھی بن گئی، لہذا یہ حدیث حسن ہے۔



قریش کے بزرگوں نے کہا: تم کیسے جانتے ہو کہ یہ پیغمبر ہوں گے؟ اس نے کہا: جب تم گھائی پر چڑھے ہوئے تھے تو لم یبق شجرٌ ولا حجرٌ إلا خرَّ ساجدًا ولا یسجدُ إلا لِنَبِیِّ ①

”ہر درخت اور پتھر ان کے سامنے سجدہ ریز تھا یہ سجدہ صرف نبی کے لیے ہی کرتے ہیں اس لیے میں نے پیش گوئی کی

ہے کہ یہ نبی ہیں۔“

## رسول اللہ ﷺ کا حسن و جمال

سیدنا حضرت انس رضی اللہ عنہ بیان کرتے ہیں کہ رسول اللہ ﷺ نہ بہت زیادہ لمبے تھے، نہ بہت زیادہ چھوٹے قد کے تھے، آپ کا رنگ بہت زیادہ سفید تھا نہ ہی بہت زیادہ گندمی، آپ کے بال نہ بہت زیادہ گنگر یا لے تھے اور نہ بالکل سیدھے اٹھے ہوئے، آپ کے سر اور داڑھی میں بیس سے زیادہ بال سفید نہ تھے اور میں نے آپ کے جسم مبارک سے اچھی خوشبو نہ عنبر میں محسوس کی نہ کستوری میں نہ کسی دوسری چیز میں۔ ②

سیدنا جابر بن سمرہ رضی اللہ عنہ کہتے ہیں کہ رسول اللہ ﷺ یتیم کشادہ چہرے والے تھے اور آپ کی آنکھوں میں سرخ ڈورے تھے، آپ کی ایڑھیوں پر گوشت کم تھا اور آپ کی پشت پر کبوتری کے انڈے جیسی مہر تھی۔ ③

حضرت ابو جحیفہ اپنے باپ سے بیان کرتے ہیں رسول اللہ ﷺ باہر نکلے تو میں نے آپ کی سفید چمکدار پنڈلیاں دیکھیں۔ ④

سیدنا عبد اللہ بن مالک اسدی رضی اللہ عنہ بیان کرتے ہیں کہ رسول اللہ ﷺ جب سجدہ کرتے تو ہاتھ پیٹ سے الگ رکھتے تھے حتیٰ کہ ہم آپ کی بغلوں کی سفیدی دیکھتے۔ ⑤

سندہ قوی: ترمذی: 3620، حاکم: 672/2 (یہ علم نہیں ابو موسیٰ رضی اللہ عنہ نے کس سے سنا ہے۔ یہ صحابی ہیں یہ بات نقصان دہ نہیں۔ یہ قراد سے روایت ہے جس کا نام عبدالرحمن بن غزدان ہے۔ یہ ثقہ ہے۔ متونی: 494ھ۔ ان کا شیخ بھی حسن الحدیث اور مسلم کے راویوں سے ہے۔) (تہذیب التہذیب: 384/2، ابوبکر تابعی ہیں ثقہ ہیں: 400/2 لہذا یہ سند قوی ہوئی۔)

فائدہ: اس واقعہ سے یہ دلیل نہیں لی جاسکتی کہ نیک بندوں کو سجدہ جائز ہے، کیونکہ یہ درختوں نے آپ کی تعظیم کی ہے۔ نبوت کے بعد آپ نے خود کو سجدہ کرنے سے منع کیا تھا اور ویسے بھی مسلمہ اصول ہے کہ معجزات اور کرامات بطور اصول اور دلیل پیش نہیں کی جاسکتیں، کیونکہ معجزہ اور کرامت نبی اور ولی کے اختیار میں نہیں ہوتا اس میں صرف اور صرف اللہ تعالیٰ کی خاص قدرت اور شان کا رفرما ہوتی ہے۔ آج اگر کوئی آگ میں چھلانگ لگانے کا کہے اور دلیل پر حضرت ابراہیم علیہ السلام کا معجزہ پیش کرے تو ہم اس کی دلیل کو نہیں مانیں گے یا دریا میں کودنے کا کہے اور دلیل میں حضرت موسیٰ علیہ السلام کا معجزہ پیش کرے تو کوئی بھی اس کی دلیل کو اہمیت نہیں دے گا یا آپ یوں سمجھ لیں کہ اگر کوئی کنواری لڑکی حمل لے آئے اور بطور دلیل مائی مریم علیہا السلام کو پیش کرے تو ہم اس کو تسلیم نہیں کریں گے لہذا معجزات اور کرامات سے انبیاء و اولیاء کا مختار کل، عالم الغیب یا مشکل کشا ہونا ثابت نہیں ہوتا۔

سندہ صحیح: صحیح البخاری: 3547، المناقب، صحیح مسلم: 2347، الفضائل۔ (جامع الترمذی: 3623)

سندہ صحیح: جامع الترمذی: 3644، صحیح مسلم: 2344، فضائل،

صحیح البخاری: کتاب المناقب، باب صفۃ النبی

صحیح البخاری: المناقب 807، 390



## رسول اللہ ﷺ کا بکریاں چرانا

سیدنا ابو ہریرہ رضی اللہ عنہ بیان کرتے ہیں کہ نبی اکرم ﷺ نے فرمایا:

مَا بَعَثَ اللَّهُ نَبِيًّا إِلَّا رَعَى الْغَنَمَ "اللہ کے ہر نبی نے بکریاں چرائی ہیں۔"

آپ ﷺ سے صحابہ کرام رضی اللہ عنہم نے عرض کی: آپ نے بھی چرائی ہیں.....؟

فرمایا: ہاں.....! كُنْتُ أَرْعَاهَا عَلَى قَرَارِيظٍ لِأَهْلِ مَكَّةَ ﴿۱﴾

"میں بھی مکہ والوں کی بکریاں چند قیراط کے عوض چرایا کرتا تھا۔" (قیراط جو کے وزن برابر ایک سکہ تھا)

## قومی کارناموں میں شرکت

سیدنا عبدالرحمن بن عوف رضی اللہ عنہ بیان کرتے ہیں کہ رسول اکرم ﷺ نے فرمایا: میں اپنے چچاؤں کے ساتھ

حلف الفضول میں حاضر تھا جبکہ میں ابھی لڑکپن میں تھا۔ (جس کا نام مطیبین کا معاہدہ ہے، یعنی اچھے لوگوں کا معاہدہ) ﴿۲﴾

سیدنا حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

مَا شَهِدْتُ مِنْ حَلْفٍ قُرَيْشٍ إِلَّا حَلْفَ الْمُطَيَّبِينَ ﴿۳﴾

بخاری: 2262

سننہ قوی: احمد: 1655، ابن حبان: 216/10، ابویعلیٰ: 156/2، بیہقی فی الکبریٰ: 366/6

تحقیق الحدیث: یہ روایت عبدالرحمن بن اسحاق نے زہری سے بیان کی ہے۔ انہوں نے محمد بن جبیر بن مطعم سے، محمد بن جبیر بن مطعم بن عدی بن نوفل تابعی ہیں، ثقہ ہیں اور علم الانساب کے ماہر ہیں۔ (تقریب التہذیب: 471، ان کا شاگرد بھی معروف امام ہے اور عبدالرحمن بن اسحاق مدنی صدوق ہے یہ مسلم کے راویوں میں سے ہے۔ تقریب: 1/472، اس بنا پر اس کی سند قوی ہے۔

حسن: بیہقی، سنن کبریٰ: 366/6

تحقیق الحدیث: صرف اس میں لفظ (مَا) ضعیف ہے، دوسری حدیث حسن ہے۔ معلیٰ بن مہدی میں معمولی تشدید ہے اس کی کنیت ابویعلیٰ ہے یہ بصری تھا موصل میں رہائش پذیر تھا۔ ابو عوانہ اور شریک سے حدیث بیان کرتا ہے اور اس سے ابو معلیٰ اور ایک جماعت نے حدیث بیان کی ہے۔ ابو حاتم نے کہا ہے کبھی مکرر روایات لے آتا ہے تاہم یہ سچا اور بہترین عبادت گزار تھا 235ھ میں فوت ہوا۔ [لسان المیزان: 6/65] عقیلی نے کہا: یہ جھوٹ بولتا ہے، ابن حبان نے اسے ثقہ راویوں میں شمار کیا ہے اور عمر بن سلمہ راوی حسن الحدیث ہے بشرطیکہ یہ کسی کی روایت کی مخالفت نہ کرے۔ یہاں اس نے مخالفت کی ہے۔ اس کا والد ثقہ تابعی ہے: 2/430، بہر صورت (ما) اور الا کے لفظ کے بغیر یہ حدیث حسن ہے۔



”میں قریش کے کسی معاہدہ میں حاضر نہیں ہوا۔ صرف مطیبین کے معاہدہ میں موجود تھا۔“ یہ مجھے سرخ اونٹوں سے بھی زیادہ پیارا ہے۔

سیدنا حضرت ابن عباس رضی اللہ عنہما بیان کرتے ہیں کہ رسول اکرم ﷺ نے فرمایا:

لَا حَلْفَ فِي الْإِسْلَامِ ”اسلام میں کوئی معاہدہ نہیں“

وَكُلُّ حَلْفٍ كَانَ فِي الْجَاهِلِيَّةِ فَلَمْ يَزِدْهُ الْإِسْلَامُ إِلَّا شِدَّةً

”اور جو بھی اچھا معاہدہ جاہلیت میں تھا اسلام اس میں اور مضبوطی پیدا کرتا ہے۔“ دارالندوہ میں جو معاہدہ طے پایا تھا اسے توڑنے کے لیے مجھے اگرچہ سرخ اونٹ بھی دیئے جائیں تو یہ توڑنا مجھے اچھا نہیں لگتا۔

## رسول اللہ ﷺ کا پیشہ تجارت اختیار کرنا

حضرت عبداللہ بن سائب رضی اللہ عنہ بیان کرتے ہیں:

كُنْتُ شَرِيكَ النَّبِيِّ ﷺ فِي الْجَاهِلِيَّةِ

”میں جاہلیت میں نبی ﷺ کے ساتھ شریک تجارت تھا۔“

جب ہم مدینہ منورہ میں آئے تو آپ ﷺ نے مجھ سے کہا:

أَتَعْرِفُنِي ”کیا تم مجھے پہچانتے ہو.....؟“ میں نے کہا: جی ہاں.....! میں پہچانتا ہوں۔ آپ

تو میرے شریک تجارت تھے۔ فَنِعْمَ الشَّرِيكَ ”آپ بہت ہی اچھے شریک تھے، نہ کبھی آپ نے بے

صحیح: تفسیر طبری: 55/5

تحقیق الحدیث: ایک تو یہ سند ہے جس سے یہ حدیث یہاں بیان ہوئی ہے، اسے انہوں نے دوسری سند سے بھی بیان کیا ہے، کہتے ہیں ہمیں ابو کریب، مصعب بن مقدم سے وہ اسرائیل بن یونس سے وہ محمد بن عبدالرحمن سے وہ مولیٰ آل طلحہ سے وہ عکرمہ سے وہ اسے ابن عباس سے روایت کرتے ہیں۔ یہ بھی قوی ہے طبری والی سند میں سماک بن حرب بن اوس بن خالد ذہلی الہکری کوئی ہے جس کی کنیت ابو مغیرہ ہے یہ صدوق (سچا تو ہے) یہ عکرمہ سے جب روایت کرتا ہے تو وہ مضطرب ہوتی ہے یہ آخری عمر میں بدل گیا تھا۔ حافظہ متاثر ہوا تھا، اسے تلقین کی جاتی تھی [تقریب: 255] لیکن دوسری سند سے اس کی تائید ہوئی ہے۔ مسلم کے ثقہ راویوں میں سے ایک راوی نے اس کی تائید کی ہے: 2/184۔ ایک راوی جو اسرائیل بن یونس، ابن ابوالحق ہے سہمی ہمدانی ہے جس کی کنیت ابو یوسف ہے اس پر بلا دلیل ہی ثقہ کی گئی ہے یہ ثقہ ہے۔ [تقریب: 104] اور مصعب راوی حسن الحدیث ہے مسلم کے راویوں میں سے ہے: 2/252۔ ابو کریب کا نام محمد بن علاء ہے یہ حافظ اور ثقہ ہے: 2/197۔ تو یہ دونوں سندوں سے عکرمہ سے صحیح ثابت ہے۔







أَنَّ مُحَمَّدَ بْنَ عَبْدِ اللَّهِ يَخْطُبُنِي فَرَوِّجُنِي إِيَّاهُ فَرَوَّجَهَا إِيَّاهُ

”کہ محمد بن عبد اللہ نے پیغام نکاح بھیجا ہے، میرا ان سے نکاح کر دو تو انہوں نے آپ ﷺ سے ان کا نکاح کر دیا“  
تو سیدہ خدیجہ رضی اللہ عنہا نے باپ کو خلعت زیب بدن کرایا اور بہترین جوڑا پہنایا۔ عرب اس موقع پر اپنے باپوں کو فخریہ لباس پہنایا کرتے تھے۔ فَلَمَّا سُرِّيَ عَنْهُ سَكْرُهُ ”جب ان کے باپ کا نشہ اتر اتو دیکھا کہ اسے خلوق رنگ سے رنگا گیا ہے اور جوڑا زیب تن ہے تو کہا: مَا شَأْنِي؟ ”میں یہ کیوں پہنایا گیا ہوں.....؟“  
سیدہ رضی اللہ عنہا نے کہا: زَوَّجْتَنِي مُحَمَّدَ بْنَ عَبْدِ اللَّهِ ”آپ نے محمد بن عبد اللہ کے ساتھ میرا نکاح کر دیا ہے۔“ وہ بھند گئے، کہا: أَنَا أَرْوِّجُ يَتِيمَ أَبِي طَالِبٍ؟ ”یہ کیسے ہو سکتا ہے کہ میں ابوطالب کے یتیم بھتیجے سے تجھے بیاہ دوں.....؟ مجھے میری عمر کی قسم میں ایسا نہیں کروں گا۔“

سیدہ رضی اللہ عنہا نے کہا: أَمَا تَسْتَحْيِي تُرِيدُ أَنْ تُسْفِهَ نَفْسَكَ عِنْدَ قُرَيْشٍ؟

”(اباجان) کچھ خیال کریں آپ کو اس بات کا کوئی احساس نہیں کہ خود کو قریش کے ہاں کم عقل قرار دینا چاہتے ہیں؟“  
جب آپ لوگوں سے کہیں گے کہ جب میں نے خدیجہ کا نکاح کیا تھا میں اس وقت نشے میں تھا تو آپ کی عزت خاک میں مل جائے گی، اس طرح باپ کو سمجھایا کہ وہ اس نکاح پر رضامند ہو گئے۔ ﴿۱۰﴾

## سیدہ عائشہ رضی اللہ عنہا اور سودہ رضی اللہ عنہا سے نکاح

ابوسلمہ اور یحییٰ رحمہما اللہ بیان کرتے ہیں کہ جب سیدہ خدیجہ رضی اللہ عنہا نے وفات پائی تو سیدنا عثمان بن مظعون رضی اللہ عنہ کی اہلیہ خولہ بنت حکیم رضی اللہ عنہا آئیں اور آپ ﷺ سے کہا: يَا رَسُولَ اللَّهِ أَلَا تُزَوِّجُنِي؟

سندہ جید علی شرط مسلم : طبرانی کبیر: 12/186، سنن بیہقی: 129/7، مسند احمد: 2849

تحقیق الحدیث: یہ سند ہے حماد بن عمار بن ابوعمار، عمار بن ابوعمار، یہ مولیٰ بنو ہاشم ہے۔ کنیت ابو عمر یا ابو عبد اللہ ہے، صدوق ہے کبھی خطا کرتا ہے یہ مسلم کا روی ہے۔ [تقریب: 408] اس کا شاگرد حماد بھی مسلم کے راویوں میں سے ہے: 197/1 تو یہ سند شرط مسلم پر ہے۔ [مسلم: 2353]  
[مسند احمد کے محققین نے اس حدیث کو ضعیف قرار دیا ہے۔] لیکن یاد رہے! ہمارے فاضل مولف کی تحقیق معتدل اور درست ہے۔

☆... بظاہر سیدہ خدیجہ رضی اللہ عنہا کا طریقہ نکاح قابل اعتراض نظر آتا ہے، وجہ یہ ہے کہ سیدہ خدیجہ رضی اللہ عنہا کے پاس باپ کی رضامندی کا اور کوئی طریقہ نہ تھا، باپ کافر تھا، چاہتا تھا کہ عرب کے کسی رئیس زادے سے میری بیٹی کا نکاح ہو، جس سے بہت زیادہ مال و متاع ملنے کی امید ہو۔ دوسرا یہ ہے کہ اس وقت شراب حرام نہ تھی۔ اب تو شریعت نے ہرنشہ آور چیز حرام کر دی ہے اور پھر اب نکاح میں ولی کی شرط ہے جو کہ مسلمان باپ ہے۔ ادھر ایک طرف نبی ﷺ کی رضامندی، دوسری طرف باپ تھا۔ آپ ﷺ کی رضامندی کی کافی تھی۔ سیدہ کی دانائی تھی انہوں نے دونوں رضامندی حاصل کر لیں۔



”اے اللہ کے رسول.....! آپ شادی کیوں نہیں کرتے.....؟“

فرمایا: کس سے کروں.....؟ کہتی ہیں: اِنْ شِئْتَ بِكُرًّا وَاِنْ شِئْتَ نَيْبًا ”اگر آپ چاہیں دوشیزہ سے کر لیں اور اگر چاہیں تو شوہر دیدہ بھی موجود ہے۔“

فرمایا: فَمَنِ الْبِكْرُ؟ ”دوشیزہ کون ہے.....؟“ کہا: پوری مخلوق میں سے جو آپ کو سب سے زیادہ محبوب شخص صدیق اکبر ﷺ، ان کی لخت جگر سیدہ عائشہ رضی اللہ عنہا ہیں۔

فرمایا: وَمَنِ النَّيْبُ؟ ”شوہر دیدہ کون ہے.....؟“ کہا: سودہ بنت زمعہ رضی اللہ عنہا ہیں، یہ آپ کے ساتھ ایمان لائی ہیں اور جو آپ حکم دیتے ہیں اس کی اطاعت کرنے والی ہیں۔

آپ ﷺ نے فرمایا: فَاذْهَبِي فَاذْكَرِيهِمَا عَلَيَّ ”جاؤ! اور ان سے میری طرف سے پوچھو۔“  
خولہ، سیدنا ابوبکر صدیق رضی اللہ عنہ کے گھر جاتی ہیں اور کہتی ہیں: اے ام رومان! اللہ نے تمہارے گھر میں خیر و برکت کی برکھا بر سادی ہے۔ انہوں نے کہا: کیا ہوا.....؟

یہ کہنے لگیں: اُرْسَلَنِي رَسُولُ اللَّهِ ﷺ اَخْطُبُ عَلَيْهِ عَائِشَةَ

”مجھے رسول اکرم ﷺ نے عائشہ سے نکاح کرنے کا پیغام دے کر بھیجا ہے۔“

انہوں نے کہا: اِنْتِظِرِي اَبَابَكْرٍ حَتَّى يَأْتِيَ ”ابوبکر کے آنے کا انتظار کیجیے!“

کچھ دیر بعد حضرت ابوبکر صدیق رضی اللہ عنہ تشریف لائے، خولہ نے کہا: تمہارے لیے اللہ نے خیر و برکت کا خود ہی انتظام کر دیا ہے۔ کہا: کیا ہوا.....؟ کہنے لگیں: مجھے رسول اکرم ﷺ نے عائشہ رضی اللہ عنہا سے نکاح کرنے کا پیغام دے کر بھیجا ہے۔ انہوں نے جواب میں کہا:

وَهَلْ تَصْلُحُ لَهُ اِنَّمَا هِيَ ابْنَةُ اَخِيهِ؟

”آپ ﷺ سے پوچھ لو.....! کیا ان کا رشتہ آپ سے درست ہے یہ آپ کی بھتیجی ہیں.....؟“

آپ ﷺ نے خولہ سے کہا: ابوبکر سے کہو:

اَنَا اَخُوكَ وَاَنْتِ اَخِي فِي الْاِسْلَامِ وَاِبْنَتُكَ تَصْلُحُ لِي

”میں آپ کا بھائی ہوں اور آپ بھی میرے اسلامی بھائی ہیں، تاہم یہ رشتہ میرے لیے جائز ہے۔“

خولہ واپس آئیں اور نبی ﷺ کا یہ پیغام حضرت ابوبکر رضی اللہ عنہ تک پہنچایا کہ آپ کہتے ہیں یہ رشتہ جائز ہے



یہ سن کر جناب صدیق رضی اللہ عنہ نے خولہ سے کہا: میرا انتظار کرو اور خود باہر چلے گئے۔ ام رومان نے بتایا کہ مطعم بن عدی نے عائشہ رضی اللہ عنہا کے رشتہ کا ذکر اپنے بیٹے کے لیے کیا تھا اور حضرت ابو بکر نے جب بھی وعدہ کیا وہ کبھی اس کی خلاف ورزی نہیں کرتے تھے۔ اس کی پاسداری کے لیے جناب ابو بکر مطعم بن عدی کے پاس گئے تھے جب آپ گئے تو مطعم کی بیوی ام فتنی بھی اس کے پاس بیٹھی تھی۔ جب ابو بکر صدیق رضی اللہ عنہ نے معذرت کی تو وہ کہنے لگی: ابو قحافہ! جس کے دین پر چل رہے ہو، اب بیٹی کے رشتہ کے لیے اسے ہمارے درمیان ڈال رہے ہو.....؟ اب اس نے پیغام نکاح بھیجا ہے تو ہم سے معذرت کرنے آگئے ہو.....؟

حضرت ابو بکر رضی اللہ عنہ نے مطعم بن عدی سے کہا: بہر صورت یہ تمہاری بیوی جو مرضی کہتی جائے۔ جو میں کہتا ہوں یہ ہے کہ رشتہ کی معذرت ہے۔ اس کے بعد ابو بکر مطعم بن عدی کے پاس سے نکلے۔

وَقَدْ أَذْهَبَ اللَّهُ عَزَّوَجَلَّ مَا كَانَ فِي نَفْسِهِ مِنْ عِدَّتِهِ الَّتِي وَعَدَهُ تَوَابَ اللَّهِ تَعَالَى لِي  
ان کے دل میں جو ابن عدی والے رشتہ کے وعدہ کا بوجھ تھا وہ اتار دیا۔ واپس گھر تشریف لائے تو خولہ سے کہا:  
أَدْعِي لِي رَسُولَ اللَّهِ ﷺ "رسول اکرم ﷺ کو بلا کر میرے پاس لاؤ" انہوں نے بلایا اور سیدہ  
عائشہ رضی اللہ عنہا کا آپ ﷺ سے نکاح کر دیا۔ اس وقت سیدہ عائشہ رضی اللہ عنہا کی عمر چھ برس تھی۔

اس کے بعد خولہ، سودہ بنت زمعہ رضی اللہ عنہا کے پاس گئیں اور یہ بشارت سنائی کہ اللہ تعالیٰ نے تمہارے لیے سراپا  
خیر و برکت مہیا کر دیا ہے انہوں نے کہا: کیا ہوا.....؟

کہا: آپ ﷺ نے میرے ذریعے آپ کو پیغام نکاح بھیجا ہے۔ انہوں نے خولہ سے کہا: میں چاہتی  
ہوں کہ اس کا ذکر میرے والد سے بھی کرو۔ وہ بہت بوڑھے تھے اتنے عمر رسیدہ تھے کہ حج پر نہ جاسکے تھے۔

یہ خولہ ان کے پاس گئیں اور جاہلیت والا جو انداز سلام تھا وہ اختیار کرتے ہوئے سلام کہا: تو انہوں نے کہا:  
مَنْ هَذِهِ؟ "یہ کون ہے.....؟" کہا: میں خولہ بنت حکیم ہوں۔ کہا: فَمَا شَأْنُكَ؟ "کیسے آئی ہو.....؟"

کہا: مجھے محمد بن عبد اللہ (ﷺ) نے سودہ سے نکاح کرنے کا پیغام دے کر بھیجا ہے۔ یہ سنتے ہی وہ  
چمک اٹھے کہا: كَفُوْا كَرِيْمًا يَهُدُوْنَ يَتُوبُ عَلَيْهِمْ رَحْمَةً مِنْ رَبِّهِمْ يَوْمَ يَكْفُؤُونَ  
چمک اٹھے کہا: گفؤ کریم یہ تو عزت والا جوڑ ہے۔ تاہم خولہ تمہاری سہیلی سودہ کیا کہتی ہے.....؟

کہا: وہ تو پسند کرتی ہے۔

کہا: أَدْعِي لِي "اسے میرے پاس لاؤ" خولہ کہتی ہیں: میں سودہ کو بلا لائی۔ تو سودہ کے باپ نے کہا:

أَيُّ بِنْتٍ إِنَّ هَذِهِ تَزْعُمُ أَنَّ مُحَمَّدَ بْنَ عَبْدِ اللَّهِ بْنِ عَبْدِ الْمُطَّلِبِ قَدْ أَرْسَلَ



يَخْطُبُكَ وَهُوَ كُفُوٌ كَرِيمٌ

”بیٹی.....! یہ خولہ کہہ رہی ہے تجھے محمد بن عبداللہ نے پیغام نکاح بھیجا ہے میرے خیال میں یہ بہت ہی خوب ہمسری کا رشتہ ہے“ اگر تم چاہتی ہو تو میں ان سے تمہارا نکاح کر دوں.....؟ سودہ رضی اللہ عنہا نے کہا: جی ابا جان کر دیں.....!

حضرت سودہ رضی اللہ عنہا کے والد نے سیدہ خولہ سے کہا کہ محمد ﷺ کو بلا لاؤ۔ رسول اکرم ﷺ تشریف لے آتے ہیں تو سودہ کے والد نے ان کا نکاح نبی ﷺ سے کر دیا۔ اب حضرت سودہ رضی اللہ عنہا کا بھائی عبد بن زمعہ حج سے واپس آیا تو نکاح کا سن کر سر پر خاک ڈالنے لگا مگر بعد میں جب یہ زیور اسلام کھسے آراستہ ہوا تو قسم اٹھا کر کہنے لگا: سودہ بنت زمعہ کی رسول اکرم ﷺ سے شادی کا سن کر جو میں سر پر خاک ڈالنے لگا تھا یہ زندگی میں میری سب سے بڑی حماقت تھی۔

سیدہ عائشہ رضی اللہ عنہا تفصیل بیان کرتی ہیں۔ جب ہم نے مکہ سے مدینہ کی جانب ہجرت کی تو مدینہ میں ہم بنو حارث بن خزرج قبیلہ میں مقام سبخ میں رہنے لگے، تو رسول اکرم ﷺ تشریف لائے۔

فَدَخَلَ بَيْتَنَا وَاجْتَمَعَ إِلَيْهِ رِجَالٌ مِّنَ الْأَنْصَارِ وَنِسَاءٌ

ہمارے گھر میں جلوہ افروز ہوئے تو انصار کے مرد و خواتین بھی اکٹھے ہو کر ہمارے گھر آ گئے۔ میں کھجور کے دو درختوں کے درمیان لگے ہوئے جھولے پر جھولا جھول رہی تھی، میری امی آتی ہیں اور مجھے جھولے سے اتارتی ہیں میں نے کندھے تک بال رکھے ہوئے تھے۔ امی جان نے مجھے کنگھی کی اور مانگ نکالی اور میرا چہرہ پانی سے دھویا اور مجھے چلا کر لاتی ہیں حتیٰ کہ مجھے دروازہ کے قریب کھڑا کر دیا۔ میری سانس چڑھی ہوئی تھی۔ حَتَّى سَكَنَ مِنِّي نَفْسِي ”یہاں تک کہ میری سانس پرسکون ہوئی“ تو مجھے اندر کمرہ میں داخل کر دیا۔ میں نے دیکھا کہ رسول اکرم ﷺ چار پائی پر حسن آراء ہیں اور آپ ﷺ کے گرد انصار کے مرد و خواتین بیٹھے ہیں مجھے والدہ محترمہ نے آپ ﷺ کے پہلو میں بٹھا دیا اور کہا:

هَؤُلَاءِ أَهْلُكَ فَبَارَكَ اللَّهُ لَكَ فِيهِمْ وَبَارَكَ لَهُمْ فِيكَ

”یہ تیرے خاوند ہیں، اللہ تجھے ان کے لیے مبارک بنا دے اور انہیں تیرے لیے مبارک کر دے۔“

مرد و خواتین سب مبارکباد کے لیے ٹوٹ پڑے اور اس کے بعد وہ باہر چلے گئے۔ اور رسول اکرم ﷺ نے ہمارے گھر ہی میں پہلی رات بسر کی۔ ہمارے ولیمہ پر نہ تو اونٹ ذبح ہوئے، نہ ہی گائے، نہ ہی بکری۔



حضرت سعد بن عبادہ رضی اللہ عنہ نے ہمارے لیے ایک پیالہ بھیجا وہ بھی ان کی عادت تھی وہ کچھ کھانے کے لیے بھیجتے تھے۔ جب بھی آپ اپنی کسی بیوی کے ہاں چکر لگاتے وہ پیالہ بھیج دیا کرتے تھے۔ بس وہی ہمارا ولیمہ تھا جب میری رخصتی ہوئی تو میں اس وقت (9) برس کی تھی۔ ❀

❀ سیدہ عائشہ رضی اللہ عنہا بیان کرتی ہیں کہ مجھ سے رسول اللہ ﷺ نے فرمایا: عائشہ! میں نے خواب میں تمہیں دیکھا کہ فرشتہ ایک ریشم کے کپڑے کے ٹکڑے میں لپیٹ کر لایا ہے اور کہا:

هَذِهِ امْرَأَتُكَ فَكَشَفْتُ عَنْ وَجْهِكَ الثَّوْبَ فَإِذَا هِيَ أَنْتِ

”یہ آپ کی بیوی ہے، جب میں نے تیرے چہرے سے گھونگھٹ اٹھایا تو وہ تم ہی تھیں۔“

میں نے اسی وقت کہہ دیا تھا اگر یہ خواب اللہ کے ہاں سے ہے تو یقیناً ایسا ہی ہوگا کہ یہ میری بیوی

ہوں گی۔ ❀

## تعمیر کعبہ میں رسول اللہ ﷺ کا کردار

سیدنا ابو طفیل رضی اللہ عنہ بیان کرتے ہیں کہ جاہلیت میں کعبہ کی عمارت کچی مٹی کے پتھروں سے تعمیر کی گئی تھی یہ صرف اتنی بلند تھی کہ اس کی دیواریں آدمی کی گردن کے مساوی تھیں اور اس پر چھت بھی نہ تھی۔ اس کے اوپر چادر ڈال دی جاتی اور اسے نیچے لٹکا دیا جاتا اور حجر اسود اس کی دیوار پر نمایاں طور پر رکھا گیا تھا جس طرح اب کعبہ مربع صورت میں ہے اسی کی مانند اس وقت دوار کان پر تھا۔

سرزمین روم سے ایک کشتی آئی۔ جب وہ جدہ کے قریب آئی تو وہ ٹوٹ گئی۔ قریش جدہ پہنچے تاکہ اس کی

❀ حسن: حاکم: 181/2، بیہقی: 129/7، طبرانی کبیر: 23/23، الحداد والثنانی: 389/5

تحقیق الحدیث: سند کی وضاحت محمد بن عمرو حدثنائینی، عن عائشہ۔ یہ سند حسن ہے۔ بظاہر یہ مرسل تابعی تک ہے لیکن یہ متصل بھی آتی ہے۔ یہ درج ذیل ثقہ راویوں سے مروی ہے۔ یحییٰ بن سعید، عبداللہ بن ادریس، یحییٰ بن عبدالرحمن بن حاطب۔ انہوں نے حضرت عائشہ رضی اللہ عنہا سے بیان کی ہے۔ عائشہ کے علاوہ اور صحابہ کرام سے بھی مروی ہے۔ حدیث کا سیاق ہی اتصال سند پر دلالت کرتا ہے۔ اس حدیث کے درجہ صحت پر ہونے کے باوجود اسے حسن کہنے کی وجہ یہ ہے کہ اس میں محمد بن عمرو بن علقمہ حسن الحدیث ہے اس کی وجہ سے یہ حدیث حسن ہے۔

❀ بخاری: 5125، مسلم: 2438



لکڑی خریدیں۔ جب وہاں گئے تو انہیں وہاں ایک رومی ملا جو کشتی کے قریب تھا۔ انہوں نے لکڑی خرید کر اس رومی کو دی۔ کیونکہ وہ رومی بڑھئی کا کام کرتا تھا۔ اصل میں وہ کشتی حبشہ جانا چاہتی تھی وہ وہاں حادثہ کا شکار ہو کر شکست و ریخت سے دوچار ہو گئی۔ قریش وہ لکڑی اور رومی کو جو کہ نجاری کا کام کرتا تھا مکہ لے آئے۔ قریش نے کہا:

نَبْنِي بِهَذَا الخَشَبِ بَيْتَ رَبِّنَا

”ہم اس لکڑی سے اپنے رب کا گھر تعمیر کریں گے۔“

اب انہوں نے بیت اللہ کو گرانے کا ارادہ کیا تو

إِذَا هُمْ بِحَيَّةٍ عَلَى سُورِ الْبَيْتِ مِثْلُ قِطْعَةِ الْجَائِزِ

”انہوں نے دیکھا کہ بیت اللہ کی دیوار پر ایک سانپ ہے جو لکڑی کی مانند ہے جس کی کمر سیاہ تھی اور پیٹ کی جگہ سفید تھی۔“

جب بھی کوئی بیت اللہ کے قریب آتا تا کہ اسے گرائے اور پتھر پکڑے تو وہ منہ کھولے اس پر حملہ آور

ہو جاتا۔ قریش جمع ہوئے اور حرم کے قریب اللہ کے سامنے گڑ گڑائے، عرض پرداز ہوئے۔

رَبَّنَا لِمَ نُرْعُ أَرْدْنَا تَشْرِيفَ بَيْتِكَ وَتَرْتِيبَهُ

”اے ہمارے رب! ہم کیوں خوفزدہ کیے جاتے ہیں، ہم تو تیرے گھر کو عزت دینے اور ترتیب دینے کے لیے اسے گرانے لگے ہیں“ اگر تو راضی ہے تو درست ہے اگر نہیں تو تو جو چاہے کرے۔

فَسَمِعُوا خُورًا فِي السَّمَاءِ قریش نے آسمان سے ایک گائے کی آواز کی مانند آواز سنی۔ تو ایک

گدھ سے بڑا پرندہ آیا، جس کی کمر سیاہ تھی اور پیٹ اور ٹانگیں بھی سفید تھیں۔ اس نے سانپ کی گدی پر اپنے بچے گاڑ دیئے اور اسے اٹھا کر لے گیا اور اس سانپ کی دم جو بہت لمبی تھی اسے گھسیٹتا جاتا تھا اور وہ پرندہ اس سانپ کو اجیاد کی جانب لے گیا۔

اب قریش نے بیت اللہ کو گرا دیا اور وادی سے پتھر لے کر اس کی تعمیر شروع کر دی، قریش کندھوں پر خود

پتھر اٹھا اٹھا کر لاتے ہیں۔ انہوں نے کعبہ کی دیواریں (20) ہاتھ اونچائی تک پہنچا دیں۔

اسی دوران نبی اکرم ﷺ بھی اجیاد محلہ کی طرف سے پتھر اٹھا کر لارہے تھے، آپ ﷺ کے اوپر

ایک چادر تھی وہ تنگ کر رہی تھی، یعنی تہ بند رکاوٹ بن رہا تھا۔ آپ ﷺ نے اسے کندھے پر رکھ لیا جس سے ستر

کھل گیا کیونکہ دوسری چادر چھوٹی ہونے کی وجہ سے ستر نہ ڈھانپ سکی۔



فَنُودِيَ يَا مُحَمَّدُ خَمْرٌ عَوْرَتِكَ ” آواز آئی: اے محمد! اپنی شرمگاہ ڈھانپ لو۔“

کعبہ کی تعمیر اور آپ ﷺ پر وحی نازل ہونے کے درمیان پانچ سال کا وقفہ تھا، یعنی نبوت ملنے سے پانچ برس پہلے کعبہ تعمیر ہوا تھا اور ہجرت کے وقت مکہ سے روانہ ہونے اور تعمیر کعبہ کے درمیان تقریباً پندرہ برس کا وقفہ بنتا ہے۔ ❊

❊ سیدنا جابر بن عبد اللہ رضی اللہ عنہما بیان کرتے ہیں کہ رسول اکرم ﷺ قریش کے ہمراہ پتھر ڈھورے تھے تاکہ کعبہ تعمیر ہو۔ آپ ﷺ پر تہبند تھا، آپ ﷺ سے آپ ﷺ کے چچا عباس نے کہا:

يَا بْنَ أَخِي لَوْ حَلَلْتَ إِزَارَكَ فَجَعَلْتَ عَلَى مَنْكَبِيكَ دُونَ الْحِجَارَةِ

”بھتیجے! تہبند کھول کر کندھے پر رکھ لو تاکہ کندھے محفوظ رہیں، پتھر اتر نہ کریں۔“

آپ ﷺ نے کھول کر اسے کندھے پر ڈال لیا، ابھی ڈالا ہی تھا تو آپ ﷺ پر غشی طاری ہو گئی اس کے بعد آپ ﷺ کو کبھی عریاں نہ دیکھا گیا۔ ❊

❊ سیدنا حضرت عباس بن عبد المطلب رضی اللہ عنہ بیان کرتے ہیں کہ جب قریش نے بیت اللہ کی تعمیر شروع کی تو ہم بیت اللہ میں پتھر ڈھو ڈھو کر لاتے تھے۔ دوسرے آدمی ایک ایک پتھر لاتے تھے یہ دو دو پتھر لاتے تھے اور خواتین گچ لاتی تھیں۔ میں اور میرا بھتیجا (ﷺ) بھی پتھر لارہے تھے۔ ہم اپنے کپڑے پتھروں کے نیچے رکھتے تھے، جب ہم لوگوں میں آتے تو تہبند باندھ لیتے۔ میں چل رہا تھا

وَمُحَمَّدٌ صَلَّى اللَّهُ عَلَيْهِ وَسَلَّمَ قُدَّامِي لَيْسَ عَلَيْهِ شَيْءٌ

”اور محمد میرے آگے تھے، ان کے اوپر کچھ نہ تھا، یعنی انہوں نے ازار کھولا ہوا تھا“

فَتَأَخَّرَ مُحَمَّدٌ صَلَّى اللَّهُ عَلَيْهِ وَسَلَّمَ فَانْبَطَحَ عَلَى وَجْهِهِ

”محمد ﷺ پیچھے ہٹ گئے اور منہ کے بل گر گئے۔“ میں نے پتھر پھینک دیئے اور دوڑتا ہوا آپ کی

❊ سندہ صحیح: عبد الرزاق: 102/5، اسحاق بن راہویہ کی سند سے روایت کیا ہے: 993/3۔

تحقیق الحدیث: اس سند میں ایک چھوٹا سا اشکال پیدا ہوتا ہے کہ ابو طفیل بچے صحابی ہیں جو یہ واقعہ بتاتے ہیں، اس کا حل یہ ہے کہ یہ کوئی اعتراض والی بات نہیں۔ صحابی عادل ہیں۔ اور عبد اللہ بن خثیم ثقہ اور حجت ہے۔ [الہدیہ: 5/314] اور اس کا شاگرد چوٹی کا محدث اور ثقہ ہے۔ [2/266]

❊ بخاری: 364، مسلم: 340۔



طرف گیا۔ وَهُوَ يَنْظُرُ إِلَى شَيْءٍ فَوْقَهُ اور آپ اوپر کی طرف کسی چیز کی طرف دیکھ رہے تھے۔  
میں نے کہا: مَا شَأْنُكَ ”بیٹا کیا معاملہ ہے.....؟“

اٹھے اور اپنا تہبند لیا اور باندھا۔ اور کہا: نُهِيتُ أَنْ أَمْشِيَ عُرْيَانًا ”مجھے برہنہ چلنے سے منع کیا گیا ہے“  
میں نے کہا: یہ بات لوگوں کو نہ بتانا یہ میں نے اس اندیشہ سے کہا تھا کہ لوگ کہیں آپ کو اس وجہ سے دیوانہ  
نہ کہہ دیں۔ ❁

❁ خالد بن عرعرة رضی اللہ عنہ کہتے ہیں: میں ایک حویلی نما چبوترے میں گیا میں نے تقریباً 30 یا 40 آدمی وہاں بیٹھے  
ہوئے دیکھے، میں بھی ان کے ساتھ بیٹھ گیا۔

حضرت علی بن ابوطالب رضی اللہ عنہ تشریف لائے۔ میرے سوا وہ سب کو جانتے تھے بعد میں میرا تعارف بھی  
ہو گیا۔ آپ نے فرمایا: کوئی ہے جو خود بھی اور یہاں بیٹھنے والوں کو بھی نفع دے اور مستفید ہو۔ اس کے بعد انہوں نے  
حضرت ابراہیم علیہ السلام کے بیت اللہ تعمیر کرنے کا واقعہ سنایا، فرمایا: بیت اللہ پر عرصہ بیت گیا تھا پھر یہ منہدم ہو گیا تو اسے  
بنو عمالقہ نے گرا کر تعمیر کیا، پھر عرصہ گزر گیا یہ گرا گیا تو اسے جرہم نے تعمیر کیا پھر یہ گرا گیا۔

فَبَنَتْهُ قُرَيْشٌ وَرَسُولُ اللَّهِ ﷺ يَوْمَئِذٍ رَجُلٌ شَابٌ

”تو اسے قریش نے تعمیر کیا۔ جب انہوں نے تعمیر کیا اس وقت رسول اکرم صلی اللہ علیہ وسلم جوان رعنا تھے۔“

❁ حسن: بزار: 124/4، الآحاد والمثنائی: 271/1۔

تحقیق الحدیث: عثمان بن سعید بن عمرو۔ یہ ثقہ اور صالح تھے، ان شاء اللہ، عبد الرحمن بن عبد اللہ رازی اور عمرو بن ابی قیس نے بھی یہ بیان کیا ہے۔  
اس سند میں ضعف ہے۔ جبکہ بزار نے کہا ہے یہ حدیث اس سند کے ساتھ عباس سے صرف عمرو بن ابی قیس بیان کرتا ہے۔ یہ مستقیم الحدیث ہے اہل علم کی ایک  
جماعت نے اس سے بیان کیا ہے۔ اور یہی روایت سماک اور عکرمہ، ابن عباس کی سند سے بھی ہے۔ اسے عمرو بن ابی قیس اور قیس بن ربیع نے بیان کیا ہے۔  
قیس والی سند یہ ہے احمد بن عبدہ، حسین بن حسن، قیس، سماک، عکرمہ، ابن عباس۔

عمرو بن ابی قیس رازی ازرق کے بارے میں بزار کی یہ بات درست ہے کہ یہ حسن الحدیث ہے بشرطیکہ اس کی مخالفت نہ ہو۔ [تقریب: 426]  
یہ کوئی ہے رے میں اتر ا تھا، صدوق ہے کچھ اوہام کا شکار ہو جاتا ہے یہاں اس کی مخالفت نہیں ہوئی بلکہ اس کی متابعت ہوئی ہے۔ باقی رہے قیس بن ربیع  
اسدی، ان کی کنیت ابو محمد ہے۔ کوئی ہیں صدوق تھے بڑی عمر میں حافظہ متغیر ہو گیا تھا ان کے بیٹے نے بعض وہ باتیں داخل کر دی ہیں جو انہوں نے بیان نہ کی  
تھیں۔ [تقریب: 457] تو اس میں علت نہیں علت اس کے شیخ میں ہے۔ سماک کا تعارف یہ ہے کہ سماک بن حرب بن اوس بن خالد ذہلی۔ ابو مغیرہ کوئی  
صدوق ہے عکرمہ سے یہ مضطرب بیان کرتا ہے اسی وجہ سے یہاں عکرمہ سے اس کی روایت معلول ہے، لیکن اس حدیث کی سند میں شدید ضعف  
نہیں۔ بخاری و مسلم کی پہلی دو روایات کی وجہ سے یہ حدیث حسن درجہ کی ہے۔



یہ تعمیر ہو گیا تو حجرِ اسود رکھنے کی باری آئی تو اس میں جھگڑا پیدا ہو گیا، اب انہوں نے یہ کہا کہ جو سب سے پہلے آئے وہ ہمارا قاضی ہوگا۔

فَكَانَ رَسُولُ اللَّهِ ﷺ أَوَّلَ مَنْ خَرَجَ عَلَيْهِمْ

”چنانچہ سب سے پہلے جو نمودار ہوئے وہ محمد ﷺ تھے۔“

تو آپ ﷺ نے ان کے درمیان یہ فیصلہ کیا

أَنْ يَجْعَلُوهُ فِي مِرْطٍ ثُمَّ تَرْفَعُهُ جَمِيعُ الْقَبَائِلِ كُلُّهُمْ

”کہ حجرِ اسود ایک چادر میں رکھیں اور اسے سارے قبائل اٹھائیں یوں یہ تنازعہ طے پا گیا۔“

بیہقی نے اسے ایک دوسری سند سے بھی روایت کیا ہے۔

✽ مجاہد نے اپنے مولیٰ سے بیان کیا ہے وہ بتاتے ہیں کہ میں بھی ان لوگوں میں شامل تھا جنہوں نے جاہلیت میں کعبہ کی تعمیر میں حصہ لیا۔ یہ کہتے ہیں:

وَلِيَّ حَجْرٍ أَنَا نَحْتُهُ بِيَدِي أَعْبُدُهُ مِنْ دُونِ اللَّهِ تَبَارَكَ وَتَعَالَى

”میں نے اپنے ہاتھ سے پتھر کا بت تراش رکھا تھا میں اللہ کے علاوہ اس کی عبادت کیا کرتا تھا۔“

میں اس کے لیے نذر کے طور پر تازہ گاڑھا دودھ لے کر آتا تھا میں خود پر اسے ترجیح دیتا تھا۔ اس کی نیاز دیتا تھا خود نہ پیتا تھا، وہ دودھ اس بت پر ڈال دیتا، کتا آتا، اسے چاٹ لیتا اور پھر پاؤں اٹھا کر اس پر پیشاب کر جاتا یہ تو میری جاہلیت کی داستان ہے۔

دوسری بات یہ ہے کہ ہم نے کعبہ کی تعمیر کی حتیٰ کہ حجرِ اسود کے ٹکانے تک پہنچ گئے اور حجرِ اسود پتھروں کے درمیان ایک پتھر تھا جو آدمی کے سر کی مانند نظر آتا تھا یہ اتنا صاف تھا کہ اس سے آدمی کا چہرہ دکھائی دیتا تھا۔ قریش کا ایک قبیلہ کہنے لگا: نَحْنُ نَضَعُهُ ”یہ ہم رکھیں گے“ دوسرے کہنے لگے: ہم رکھیں گے۔ انہوں نے کہا: لڑنے کی ضرورت نہیں اجْعَلُوا بَيْنَكُمْ حَكْمًا ”اپنے درمیان کسی کو حاکم مقرر کر لو۔ کہنے لگے: أَوَّلُ رَجُلٍ يَطَّلِعُ

✽ سندہ قوی: بیہقی شعب الایمان: 436/3، حاکم: 629/1،

تحقیق الحدیث: خالد بن عرعرہ ثقہ تابعی ہے۔ علی نے انہیں ثقہ کہا ہے۔ [معرفۃ الثقات: 1/330]

حافظ ابن حجر رحمہ اللہ فرماتے ہیں: یہ ثقہ تابعی ہیں اور کوئی ہیں حضرت علی رضی اللہ عنہما اور سماک سے حدیث بیان کرتے ہیں، صدوق ہیں۔ عکرمہ سے ان

کی روایت میں اضطراب ہے لیکن یہ روایت ان میں سے نہیں جو وہ عکرمہ سے بیان کرتے ہیں۔ [1/332]

اور سلام بن سلیم ثقہ اور پختہ ہیں حماد بھی ثقہ اور امام ہیں۔ [1/342]



مِنَ الْفَجِّ ” گلی سے جو آدمی سب سے پہلے نمودار ہوگا وہ ہمارا حاکم ہوگا۔ نبی اکرم ﷺ تشریف لائے جو سب سے پہلے تھے سب بیک آواز پکاراٹھے اَتَاكُمْ الْاَمِينُ ہماری خوبی قسمت! کہ امین شخص ہماری لڑائی کا فیصلہ کرے گا۔ تو نبی اکرم ﷺ نے حجر اسود ایک کپڑے میں رکھا۔

ثُمَّ دَعَا بَطُونَهُمْ فَاخَذُوا بِنَوَاحِيهِ مَعَهُ فَوَضَعَهُ هُوَ ﷺ

”پھر ہر قبیلے کی شاخ کو آپ ﷺ نے بلایا اور کہا: اس کپڑے کے ہر کونے سے پکڑو اور آپ ﷺ نے ساتھ ہی پکڑا تھا جب بلندی تک کپڑا پہنچا تو آپ ﷺ نے اپنے دست مبارک سے حجر اسود کو موجودہ مقام پر رکھ دیا۔“

## قومی اعتقادات سے علیحدگی

سیدنا زید بن حارثہ رضی اللہ عنہ بیان کرتے ہیں ایک بات تو یہ ہے کہ رسول اللہ ﷺ باہر نکلے اور میں ان کے پیچھے سوار تھا۔ [ایک بت کے پاس سے گزرے، ہم نے ایک بکری ذبح کی جو بت کے نام کی تھی] اور اسے تنور میں رکھا حتیٰ کہ وہ پختہ ہوگئی تو اسے ہم نے باہر نکالا اور دسترخوان پہ رکھا۔ دوسری بات یہ ہے کہ سخت گرمی کے دنوں میں رسول اللہ ﷺ سواری پر چلتے ہوئے آئے، مجھے پیچھے بٹھایا ہوا تھا۔ جب ہم وادی کے بالائی علاقہ میں تھے اس میں آپ کی ملاقات زید بن عمرو بن نفیل رضی اللہ عنہ سے ہوئی تو آپس میں دونوں نے جاہلیت کے انداز پر سلام کہا۔ رسول اکرم ﷺ نے ان سے کہا: مَا لِي اَرَى قَوْمَكَ قَدْ شَنَفُوكَ ”کیا بات ہے کہ میں نے محسوس کیا ہے آپ کی قوم آپ سے اظہارِ نفرت کرتی ہے؟ انہوں نے کہا: واللہ! اس کی وجہ یہ ہے کہ میں نے ان سے ہجرت انگیز بات کی ہے لیکن میری رائے میں یہ گمراہ ہیں میں درست ہوں۔ واقعہ یہ ہے کہ

فَخَرَجْتُ اُبْتَغِي هَذَا الدِّينَ

”میں اس دین کی جستجو میں نکلا“ حتیٰ کہ میں یثرب کے یہودی علماء کے پاس آیا۔ میں نے انہیں اس حال میں پایا کہ وہ عبادت تو اللہ کی کرتے تھے لیکن ساتھ شرک بھی کرتے تھے۔ میں نے کہا: یہ وہ دین

سندہ قوی: مسند احمد: 15504

تحقیق الحدیث: ہلال بن خباب صغیر تابعی ہیں یہ ثقہ ہیں۔ [2/323] اور ابو زید ثابت بن یزید حول ثقہ، ثبت ہیں یہ شیخین کے راوی ہیں۔ [118/1] احمد کے شیخ عبدالصمد بن عبدالوارث بھی صدوق ہیں۔ شیخین کے راویوں میں سے ہے۔ 507/1، لہذا یہ سند قوی ہے۔ یاد رہے! اس بکری کو بت کے نام پر رسول اللہ ﷺ نے ذبح کیا نہ ہی ذبح کرنے والوں میں شامل تھے، یہ دوسرے لوگوں کا عمل ہے۔ نبوت سے قبل آپ ﷺ کی بتوں سے براءت اور بیزاری پر احادیث صحیحہ موجود ہیں۔ انبیاء و رسل ﷺ اعلانِ نبوت سے قبل بھی اللہ کی تکمیل نگرانی میں ہوتے ہیں۔



نہیں جسے میں تلاش کر رہا ہوں، پھر میں ایلہ کے یہودی علماء کے پاس آیا۔

فَوَجَدْتُهُمْ يَعْبُدُونَ اللَّهَ وَلَا يُشْرِكُونَ بِهِ

”تو میں نے انہیں پایا کہ وہ اللہ کی عبادت کرتے ہیں اور اس کے ساتھ شریک نہیں ٹھہراتے۔“

میں نے کہا: یہ بھی وہ دین نہیں جس کا میں متلاشی ہوں۔ مجھ سے ایک شام کے یہودی عالم نے کہا:

إِنَّكَ تَسْأَلُ عَنْ دِينٍ مَا نَعْلَمُ أَحَدًا يَعْبُدُ اللَّهَ بِهِ إِلَّا شَيْخًا بِالْجَزِيرَةِ

”تم جس دین کی تلاش میں ہو ہماری معلومات کے مطابق اس کی عبادت جزیرہ میں ایک شیخ کرتا ہے۔“

میں اس کے پاس آیا میں نے اسے بتایا کہ میں دین کے لیے تمہارے پاس آیا ہوں، اس نے کہا: جیسا کہ

تم نے دیکھ لیا ہے کہ سب ضلالت میں گرفتار ہیں۔ جس دین کے متعلق تم پوچھتے ہو وہ اللہ کا دین ہے، وہ فرشتوں کا دین ہے۔ تمہاری سرزمین میں ایک نبی ظہور پذیر ہونے والا ہے وہ اس دین کی دعوت دے گا۔

ارْجِعْ وَصَدِّقْهُ وَاتَّبِعْهُ وَآمِنْ بِمَا جَاءَ بِهِ

”واپس چلے جاؤ، اس کی تصدیق کرنا اور اس کی اتباع کرنا اور جو وہ لے کر آیا ہے اس کے ساتھ ایمان لانا۔“

میں واپس لوٹا ابھی تک تو کوئی بہتری نہیں پائی۔ اس کے بعد رسول اکرم ﷺ نے وہ اونٹ بٹھا دیا، پھر

ہم اس دسترخوان کی طرف آئے جس پر بھنا گوشت تھا۔ [فرمایا: مَا هَذِهِ؟ یہ کیا ہے.....؟

فَقُلْنَا: ہم نے کہا: شَاءَ ذَبَحْنَاهَا لِنُصِبِ كَذَا وَكَذَا ”یہ اس بکری کا گوشت بھنا ہوا ہے جسے ہم

نے فلاں بت کے لیے ذبح کیا تھا۔“

آپ ﷺ نے فرمایا: إِنِّي لَا آكُلُ مَا ذُبِحَ لِغَيْرِ اللَّهِ

”میں وہ چیز نہیں کھاتا جسے غیر اللہ کے لیے ذبح کیا گیا ہو۔“

زید بن حارثہ کہتے ہیں: پیتل کے دو بت تھے، جنہیں اساف اور نائلہ کہا جاتا تھا جب مشرک طواف

کرتے تو انہیں چومتے تھے۔ رسول اکرم ﷺ نے بیت اللہ کا طواف کیا، میں بھی ساتھ طواف کر رہا تھا جب میں

بت کے قریب سے گزرا تو میں نے اسے ہاتھ لگایا تو رسول اکرم ﷺ نے فرمایا: لَا تَمَسَّهُ ”اسے ہاتھ نہ لگاؤ“

زید کہتے ہیں: بچہ ہونے کی وجہ سے آپ ﷺ کے روکنے کے باوجود میں نے دل میں کہا میں اسے ضرور ہاتھ

لگاؤں گا۔ بھلا دیکھتا ہوں یہ کیا کرتا ہے، میں نے اسے چھوا، تو رسول اکرم ﷺ نے فرمایا: أَلَمْ تَنْهَ ”میں نے



تمہیں روکا ہے تم باز کیوں نہیں آتے.....؟ زید بن حارثہ رضی اللہ عنہ کہتے ہیں:

فَوَالَّذِي أَكْرَمَهُ وَأَنْزَلَ عَلَيْهِ الْكِتَابَ مَا اسْتَلَمْتُ صَنَمًا حَتَّى أَكْرَمَهُ  
اللَّهُ بِالَّذِي أَكْرَمَهُ وَأَنْزَلَ عَلَيْهِ الْكِتَابَ

”اس ذات کی قسم.....! جس نے آپ کو عزت دی اور آپ پر کتاب نازل کی ہے میں نے کبھی کسی بت کو ہاتھ تک نہیں لگایا حتیٰ کہ اللہ نے آپ کو شرف نبوت سے نوازا اور کتاب ہدایت کو نازل کر دیا۔“

اور ہم یہ بھی بتاتے چلیں حضرت زید بن عمرو بن نفیل نبی ﷺ کی بعثت و نبوت سے پہلے ہی فوت ہو گئے تھے۔ ان کے متعلق رسول اکرم ﷺ نے فرمایا:

يَأْتِي يَوْمَ الْقِيَامَةِ أُمَّةٌ وَوَاحِدَةٌ

”یہ زید بن عمرو روز قیامت تنہا ہی امت بن کر آئیں گے“ ❶

❷ سیدنا حضرت جبیر بن مطعم رضی اللہ عنہ بیان کرتے ہیں کہ میں نے رسول اکرم ﷺ کو اس وقت دیکھا تھا جب آپ ﷺ پر ابھی وحی نازل نہ ہوئی تھی۔

وَإِنَّهُ لَوَاقِفٌ عَلَى بَعِيرٍ لَهُ بِعَرَافَاتٍ مَعَ النَّاسِ

”آپ ﷺ اپنے اونٹ پر لوگوں کے ساتھ عرفات میں کھڑے تھے۔“

آپ ﷺ اپنی قوم کے ساتھ تھے اور انہی کے ساتھ عرفات سے واپس آئے تھے۔ یہ سب کچھ اللہ کی توفیق سے ہوا تھا کہ آپ ﷺ کو بعد میں نبوت ملی۔ اللہ آپ ﷺ پر بے شمار سلام بھیجے۔ ❷

❸ سیدنا حضرت علی بن ابوطالب رضی اللہ عنہ بیان کرتے ہیں کہ میں نے رسول اکرم ﷺ سے سنا۔ جاہلیت والے

❹ سندہ جید: حاکم: 3/238، صرف قوسین کے درمیان الفاظ ضعیف ہیں (نسائی فی فضائل الصحابة: 1/26، سنن کبریٰ: 5/54)

تحقیق الحدیث: ابواسامہ، محمد بن عمرو، ابوسلمہ، یحییٰ بن عبدالرحمن، بن حاطب، اسامہ بن زید، ابن ابیہ، محمد بن عمرو بن علقمہ حسن الحدیث ہے۔ بشرطیکہ اس کی مخالفت وارد نہ ہوئی ہو۔ قوسین کے درمیان عبارت کے منکر ہونے کی وجہ یہ ہے کہ یہ صحیح احادیث کے خلاف ہے۔ جو بھی جاہلیت کے مظاہر قبل از نبوت کے بارے میں صحیح احادیث ہیں یہ ان کے خلاف ہے۔ (بخاری عنوان (الغرائب) تاہم یہ سند جید ہے۔

❺ سندہ صحیح: سیرت نبوی: 27/2-27/2، احمد 16757، ابن خزیمہ: 353/4، طبرانی: 136/2، بیہقی فی الدلائل: 318/1

تحقیق الحدیث: ابن اسحق، عبداللہ بن ابوبکر بن محمد بن عمرو بن حزم انصاری، عثمان بن ابوسلیمان بن جبیر بن مطعم عن عمہ۔ نافع بن جبیر بن مطعم عن ابیہ۔ عبداللہ بن ابوبکر مدنی قاضی ثقہ تابعی ہیں [تقریب: 297] ان کا شیخ عثمان بن ابوسلیمان... القرشی النوفلی المکی ثقہ ہے۔ [تقریب: 384] اور نافع بن جبیر... نوفلی۔ ابومحمد یا ابوعبداللہ المدنی ثقہ تابعی ہیں، فاضل ہیں [تقریب: 558] لہذا یہ سند صحیح ہے۔



جو کرتے تھے میں نے کبھی اس کا ارادہ تک نہیں کیا۔ صرف دو رات ایسا ارادہ کیا تھا اس سے بھی اللہ نے مجھے بچالیا تھا۔ ہم اپنی بکریاں چرایا کرتے تھے۔ مکے کے نوجوان رات کو یہی کام کرتے تھے۔ ایک رات میں نے اپنے ساتھی سے کہا:

ثَبْرُ لِي غَنَمِي حَتَّىٰ أَدْخَلَ مَكَّةَ فَأُسْمِرَ فِيهَا كَمَا يُسْمِرُ الْفِثْيَانُ  
 ”میری بکریوں کو دیکھنا، میں مکہ میں جاتا ہوں تاکہ میں بھی وہاں رات کو جوانوں کی طرح افسانہ گوئی کروں۔“  
 آپ ﷺ فرماتے ہیں:

فَدَخَلْتُ حَتَّىٰ إِذَا جِئْتُ أَوَّلَ دَارٍ مِّنْ دُورِ مَكَّةَ  
 ”میں جب مکہ کی سب سے پہلی آبادی میں داخل ہوا تو میں نے بانسریوں اور دفوں کی آواز سنی۔  
 میں نے کہا: مَا هَذَا .....؟ یہ کیا ہے؟

مجھے بتایا گیا فلاں مرد اور عورت کی شادی ہے، تو میں بھی بیٹھ گیا کہ یہ منظر دیکھوں۔

وَضَرَبَ اللَّهُ عَزَّوَجَلَّ عَلَىٰ أُذُنِي فَوَاللَّهِ! مَا أَيْقَظَنِي إِلَّا مَسُّ الشَّمْسِ  
 ”تو اللہ عزوجل نے مجھ پر ایسی نیند طاری کی کہ مجھے آفتاب کی کرنوں نے ہی بیدار کیا“

میں ساتھی کے پاس گیا تو اس نے کہا: مَا فَعَلْتَ .....؟

محمد (ﷺ) نے کہا: تُوْنِي كَمَا كَانَتْ .....؟

میں نے کہا: کچھ نہیں کیا۔ پھر اسے میں نے رات سو جانے والا قصہ سنایا۔

سیدنا حضرت عمار بن یاسر رضی اللہ عنہما بیان کرتے ہیں کہ میں نے عرض کی: اے اللہ کے رسول! کیا آپ نے کبھی وہ کام کیا ہے جو اہل جاہلیت کیا کرتے تھے .....؟

آپ ﷺ نے فرمایا: نہیں .....! دو مرتبہ جاہلیت کے کام کا وعدہ کیا مگر اللہ نے بچالیا۔

أَمَّا أَحَدُهُمَا فَغَلَبَتْنِي عَيْنِي وَأَمَّا الْآخَرُ فَشَغَلَتْنِي عَنْهُ سَامِرُ الْقَوْمِ

حسن بما بعدہ: سیرت ابن اسحق: 2/56، حاکم: 4/273، ابن حبان: 14/169، بیہقی: 1/315، ابونعیم: 146

تحقیق الحدیث: ابن قیس کی وجہ سے اس کی سند میں ضعف ہے۔ اگرچہ یہ بخاری اور مسلم کے راویوں میں سے ہے۔ مگر اس کی معتبر انداز پر توثیق نہیں ہوئی۔ حافظ ابن حجر رحمہ اللہ نے متابعت کی صورت میں مقبول قرار دیا ہے [179] تاہم بعد والی حدیث کی وجہ سے یہ حدیث حسن ہے۔



”ایک مرتبہ تو مجھ پر نیند چھا گئی اور دوسری مرتبہ مجھے اس سے افسانہ گونے لگا لیا۔“ ①

## نبوت کی مبادیات

سیدنا جابر بن سمرہ رضی اللہ عنہ بیان کرتے ہیں کہ رسول اکرم ﷺ نے فرمایا:

إِنِّي لَأَعْرِفُ حَجْرًا بِمَكَّةَ كَانَ يُسَلِّمُ عَلَيَّ قَبْلَ أَنْ أُبْعَثَ إِنِّي لَأَعْرِفُهُ الْآنَ ②

”میں مکہ میں اس پتھر کو پہچانتا ہوں جو میری بعثت سے پہلے مجھ پر سلام کہا کرتا تھا، میں اسے اب تک پہچانتا ہوں۔“

سیدنا حضرت ابن عباس رضی اللہ عنہما بیان کرتے ہیں کہ نبی اکرم ﷺ نے حضرت خدیجہ رضی اللہ عنہا سے کہا:

إِنِّي أَرَى ضَوْءًا أَوْ أَسْمَعُ صَوْتًا وَإِنِّي أَخْشَى أَنْ يَكُونَ بِي جَنٌّ

”بلاشبہ میں روشنی دیکھتا ہوں یا آواز سنتا ہوں مجھے ڈر ہے کہیں مجھے جنوں کا عارضہ نہ لاحق ہو گیا ہو؟“

سیدہ رضی اللہ عنہا نے کہا: اے عبد اللہ کے لخت جگر .....! اللہ تعالیٰ آپ کے ساتھ کبھی ایسا نہ ہونے دے گا، پھر آپ ﷺ کو لے کر ورقہ بن نوفل کے پاس آئیں اور آپ ﷺ نے جو دیکھا تھا سیدہ نے اس کا ورقہ سے ذکر کیا۔ ورقہ نے کہا: اگر یہ بر خوردار درست کہہ رہا ہے تو یہ جن وغیرہ کا معاملہ نہیں! یہ وہی ناموس ہے جو موسیٰ علیہ السلام پر اترا تھا۔

سندہ ضعیف وهو حسن بما قبله : طبرانی: 138/2۔ طبرانی اوسط: 319/7، تاریخ بغداد: 280/10

تحقیق الحدیث: اسحاق بن ابراہیم شاذان، سعد بن صلت، یہ سند ضعیف ہے کیونکہ سعد بن صلت کی توثیق نہیں کی گئی۔ اس کا پورا نسب یہ ہے صلت بن صلت بن برد بن اسلم۔ یہ جریر بن عبد اللہ بکلی کا مولیٰ ہے۔

اعمش، ثوری، مسعر، مطرف بن طریف، اسماعیل بن ابوالخالد، جعفر بن محمد، عمرو بن قیس ملاتی، یحییٰ بن سعید انصاری، ہشام بن عروہ، عبید اللہ بن عمر عمری، ابان بن تغلب، معروف بن خربوذ محمد بن عمرو بن علقمہ، ابو طیبہ جرجانی سے روایت کرتا ہے۔

اس سے محمد بن عبد اللہ انصاری، یحییٰ جمانی اور اس کا نواسہ اسحاق بن ابراہیم جو شاذان فارسی کے نام سے معروف ہے جو فارس کا قاضی بھی تھا، یہ سب بیان کرتے ہیں اور زیادہ بکلی بھی بیان کرتا ہے۔ زیاد میں جہالت ہے۔ [الجرح والتعديل: 86/4]

ابوحاتم رحمہ اللہ فرماتے ہیں: اسحاق بن ابراہیم بن محمد بن عبد اللہ بن عمر زید نہشلی جو شاذان فارسی کے نام سے معروف ہے جو کہ سعد بن صلت قاضی فارس ہے۔ یہ اپنے نانا سے روایت کرتا ہے۔ ابوداؤد طیالسی اور اسود بن عامر سے روایت کرتا ہے۔ اس نے میرے باپ اور میری طرف حدیث لکھی تھی یہ صدوق ہے تاہم سند تو ضعیف ہے پہلی حدیث کی وجہ سے یہ حدیث بھی حسن ہے۔ [الجرح والتعديل: 211/2]

مسلم: 2277



فَإِن بُعِثَ وَأَنَا حَيٌّ فَسَاعَزِرْهُ وَأَنْصُرْهُ وَأُوْمِنُ بِهِ ﴿٦١﴾

”اگر یہ نبی بن کر مبعوث ہوئے اور میں زندہ ہوا تو آپ کا دست و بازو بن کر ساتھ دینے کا اعزاز پاؤں گا اور نصرت و حمایت کروں گا اور ایمان لاؤں گا“

ام المومنین سیدہ عائشہ رضی اللہ عنہا بیان کرتی ہیں:

أَوَّلُ مَا بُدِيََ بِهِ رَسُولُ اللَّهِ ﷺ مِنَ الْوَحْيِ الرَّؤْيَا الصَّالِحَةُ فِي النَّوْمِ

”رسول اللہ ﷺ پر وحی کا آغاز سچے خوابوں سے ہوا تھا۔“

آپ ﷺ جو بھی خواب دیکھتے وہ صبح کے تڑکے کی مانند پورا ہو جاتا اور اس کی تعبیر نمایاں ہو جاتی، پھر آپ ﷺ کو خلوت گزینی اچھی لگنے لگی۔ آپ ﷺ غار حرا میں خلوت اختیار کرتے اور کئی کئی راتیں وہاں مصروف عبادت رہتے۔ گھر تشریف نہ لاتے اور سامان خور و نوش ساتھ ہی لے جاتے تھے۔ جب سامان ختم ہو جاتا تو آپ ﷺ سیدہ خدیجہ رضی اللہ عنہا کے پاس تشریف لاتے اور ضرورت کے مطابق سامان خور و نوش لے جاتے اور واپس غار میں چلے جاتے۔ حَتَّى جَاءَهُ الْحَقُّ وَهُوَ فِي غَارِ حِرَاءٍ ”حتی کہ غار حرا میں آپ ﷺ پر وحی کا آغاز ہوا۔“

## (غرباء) یعنی دور جاہلیت کے موحد

جن میں سے زید بن عمرو بن نفیل نمایاں ہیں۔ سیدنا عبداللہ بن عمر رضی اللہ عنہما بیان کرتے ہیں کہ نبی کریم ﷺ حضرت زید بن عمرو بن نفیل سے بلدح مقام کے پست علاقے میں ملے۔ بلدح پتھر ملی جگہ کو کہتے ہیں۔ یہ ملاقات آپ ﷺ پر وحی نازل ہونے سے پہلے ہوئی تھی۔

سند صحیح: مسند احمد: 2845، طبرانی کبیر: 186/12، 15/23، طبقات ابن سعد: 195/6

تحقیق الحدیث: جن راویوں نے اسے باسند متصل بیان کیا ہے وہ یہ ہیں۔ یحییٰ بن عباد، عفان، ابوکامل، حسن بن موسیٰ۔ عفان نے اس حدیث کو مرسل اور متصل بیان کیا ہے اور عفان ثقہ اور ثبوت ہے۔ کبھی وہم کا شکار ہو جاتا ہے ہو سکتا ہے یہ ارسال و اتصال بھی اس کے وہم کی وجہ سے ہی ہو اور آخری عمر میں اس کا حافظہ متغیر ہو گیا تھا۔ [تہذیب: 2/25] ابوکامل کا نام مظفر بن مدرک تھا۔ یہ ثقہ ہے: 2/255۔ اور حسن بن موسیٰ بھی ثقہ ہے۔ بخاری اور مسلم کاراوی ہے۔ [1/171] اور یحییٰ بن عباد صدوق ہے اور بخاری اور مسلم کاراوی ہے: 2/350، ثابت ہوا یہ سند صحیح ہے۔

بخاری: 3، مسلم: 160



فَقَدِمَتْ إِلَى النَّبِيِّ صَلَّى اللَّهُ عَلَيْهِ وَسَلَّمَ سُفْرَةٌ فَأَبَى أَنْ يَأْكُلَ مِنْهَا  
 ”نبی اکرم ﷺ کے روبرو ایک دسترخوان پیش کیا گیا تو آپ ﷺ نے وہ کھانا کھانے سے انکار کر دیا۔“

اور حضرت زید بن عمرو نے بھی کہا: إِنِّي لَسْتُ أَكُلُ مِمَّا تَذْبَحُونَ عَلَيَّ أَنْصَابِكُمْ  
 ”میں بھی وہ چیز نہیں کھاتا جو تم اپنے بتوں کے نام پر ذبح کرتے ہو۔“

میں تو صرف وہ کھاتا ہوں جس پر اللہ کا نام ذکر کیا جائے۔ زید بن عمرو قریش کے ذبح کردہ جانوروں پر تنقید  
 کیا کرتے تھے یہ کہا کرتے تھے:

الْشَّاءُ خَلَقَهَا اللَّهُ وَأَنْزَلَ لَهَا مِنَ السَّمَاءِ الْمَاءَ وَأَنْبَتَ لَهَا مِنَ الْأَرْضِ  
 ”ایک بکری کو اللہ نے پیدا کیا اور اس کے لیے آسمان سے بارانِ رحمت برسائی اور زمین میں انگوریاں پیدا کیں جن  
 سے اس نے پرورش پائی۔“

ثُمَّ تَذْبَحُونَهَا عَلَيَّ غَيْرِ اسْمِ اللَّهِ ”پھر تم اسے غیر اللہ کے نام پر ذبح کرتے ہو؟“  
 یہ اللہ کا انکار ہے اور حضرت زید اسے بہت بڑا گناہ قرار دیتے تھے۔ ❀

❀ سیدہ اسماء بنت ابوبکر رضی اللہ عنہا بیان کرتی ہیں میں نے زید بن عمرو بن نفیل کو دیکھا وہ کعبہ سے ٹیک لگائے کھڑے  
 تھے اور گروہ قریش کو مخاطب کر کے فرماتے ہیں:

وَاللَّهِ...! مَا مِنْكُمْ عَلَيَّ دِينَ إِبْرَاهِيمَ غَيْرِي  
 ”واللہ! تم میں سے میرے سوا ایک بھی دینِ ابراہیم پر کار بند نہیں“

آپ زندہ درگور کی جانے والی بچیوں کو زندہ درگور ہونے سے بچایا کرتے تھے۔ جب کوئی آدمی اپنی بیٹی  
 کو زندہ درگور کرنے لگتا، آپ رضی اللہ عنہا اس سے کہتے: لَا تَقْتُلْهَا أَنَا أَكْفِيكَهَا مُوَوَّنَتَهَا  
 ”اسے نہ مارو، میں اس کی کفالت کروں گا، اس سے وہ بچی لے لیتے جب وہ جوان ہوتی تو اس کے باپ سے کہتے:

إِنْ شِئْتَ دَفَعْتُهَا إِلَيْكَ وَإِنْ شِئْتَ كَفَيْتُكَ مُوَوَّنَتَهَا ❀  
 ”اگر تو چاہتا ہے تو میں اسے تجھے دے دیتا ہوں اگر تو چاہتا ہے تو میں اس کی پرورش کرتا رہتا ہوں۔“



سیدنا ابن عمر رضی اللہ عنہما بیان کرتے ہیں حضرت زید بن عمرو بن نفیل شام کی طرف نکل گئے۔ دین کی جستجو میں گئے تھے کہ جس کی وہ اتباع کر سکیں، وہاں یہ ایک یہودی عالم سے ملے اس سے ان کے دین کے بارے پوچھا اور کہا: مجھے اپنے دین کی خبر دو شاید میں تمہارے دین کے سامنے سر تسلیم خم کر دوں۔ اس نے بتایا:

لَا تَكُونَنَّ عَلَيَّ دِينِنَا حَتَّى تَأْخُذَ بِنَصِيْبِكَ مِنْ غَضَبِ اللَّهِ  
 ”ہمارے دین پر اس وقت تک تم نہیں چل سکتے جب تک تم اللہ کے غضب کا کچھ حصہ حاصل نہ کر لو۔“

حضرت زید رضی اللہ عنہ نے کہا: میں غضبِ الہی سے تو بچنے کے لیے در بدر سرگرداں ہوں۔ میں تو غضبِ الہی کا ایک ذرہ تک برداشت نہیں کر سکتا۔ میں یہ دین اختیار نہیں کر سکتا جس میں غضبِ الہی سے دو چار ہونا پڑے۔ مجھے کوئی اور دین بتاؤ.....؟ اس نے کہا: یہ دین پھر دین حنیف ہی ہے۔ حضرت زید کہتے ہیں: میں نے کہا: یہ حنیف کیا ہے؟ اس نے کہا: دِينُ اِبْرَاهِيْمَ ”وہ ابراہیم علیہ السلام کا دین ہے۔“ نہ تو وہ یہودی تھے نہ عیسائی تھے اور وہ صرف ایک اللہ ہی کی عبادت کرتے تھے۔ اب زید وہاں سے نکلے اور ایک عیسائی عالم سے ملاقات کی۔ اس نے بھی ان سے یہودی عالم کی مانند ہی کہا کہ ہمارے دین میں داخل ہو کر لعنتِ الہی سے دو چار ہونا پڑتا ہے۔ انہوں نے جواب دیا کہ اللہ کی لعنت سے بچاؤ کے لیے تو میں اتنی بھاگ دوڑ کر رہا ہوں۔ مجھ میں غضب و لعنت اٹھانے کا یارا نہیں۔ مجھے کوئی اور دین بتاؤ۔ اس نے بھی یہودی کی مانند دین حنیف کی تعریف کی۔ جب دونوں سے حضرت زید نے حضرت ابراہیم علیہ السلام کے دین حنیف کا تعارف سنا تو باہر آگئے اور کھلے میدان میں ہاتھ اٹھا لیے اور کہا:

اَللّٰهُمَّ اِنِّیْ اُشْهِدُ اَنِّیْ عَلٰی دِیْنِ اِبْرٰهِيْمَ ﴿۱﴾

”اے میرے اللہ! میں گواہی دیتا ہوں کہ میں دینِ ابراہیم پر کار بند ہوں۔“

سیدنا ابن عمر رضی اللہ عنہما بیان کرتے ہیں کہ حضرت زید بن عمرو بن نفیل جاہلیت میں بھی ایک اللہ کی بندگی کیا کرتے تھے۔ یہ ایک یہودی کے پاس گئے اور اس سے کہا: اُحِبُّ اَنْ تُدْخِلَنِيْ مَعَكَ فِيْ دِيْنِكَ ”میں چاہتا ہوں تم مجھے بھی اپنے دین میں داخل کر لو۔ اس نے کہا: میں تمہیں اپنے دین میں اس وقت تک داخل نہیں کر سکتا جب تک تم غضبِ الہی سے دو چار نہ ہو جاؤ۔“

انہوں نے کہا: مِنْ غَضَبِ اللّٰهِ اَفِيْرُ ”میں غضبِ الہی سے راہ فرار کے لیے تو دوڑ دھوپ کر رہا



ہوں۔ اب وہ عیسائی کے پاس گئے اس سے بھی یہی کہا۔ اس نے بھی تقریباً یہی جواب دیا اور ضلالت اختیار کرنے کا کہا، فرمایا: مِنَ الضَّلَالَةِ أَفْرَ ”میں ضلالت سے بھاگنے کے لیے تو زور لگا رہا ہوں۔“

اس عیسائی نے کہا: میں تمہیں ایک دین بتاتا ہوں جس کی اتباع سے تم ہدایت سے ہمکنار ہو سکتے ہو۔ انہوں نے کہا: أَيْ دِينٍ هُوَ ”وہ کون سا دین ہے.....؟“ اس نے کہا: وہ دین ابراہیم ہے۔ انہوں نے دعا کی: ”اے میرے اللہ! میں تجھے گواہ بنا کر کہتا ہوں میں دین ابراہیم پر ہوں“ عَلَيِّهِ أَحِبِّي وَعَلَيْهِ أُمُوتُ ”میرا جینا مرنا اسی پر ہے۔ ان کے لیے نبی کریم ﷺ نے فرمایا تھا:

هُوَ أُمَّةٌ وَحْدَهُ يَوْمَ الْقِيَامَةِ

”وہ روز قیامت اکیلے ہی امت ہوں گے“ ❶

❦ سیدنا عبدالرحمن بن زید بن خطاب رحمہما اللہ بیان کرتے ہیں کہ زید بن عمرو بن نفیل کہتے ہیں میں نے نصرانیت اور یہودیت کو سونگھا تو میں نے انہیں مکروہ پایا۔ میں شام میں تھا اور اردگرد میں بھی پھرا ہوں۔ وہاں میں ایک راہب کے پاس اس کے گرجا میں گیا۔ میں اس کے پاس ٹھہرا اور اپنی قوم سے غربت اور صحرا نوردی کی اس سے وجہ بیان کی کہ میں راہ حق کی تلاش میں مارا مارا پھر رہا ہوں اور میں نے صاف صاف بتا دیا کہ مجھے صنم پرستی اور یہودیت اور نصرانیت سے سخت نفرت ہے۔ اس نے حضرت زید سے کہا:

أَرَاكَ تُرِيدُ دِينَ إِبْرَاهِيمَ يَا أَخَا أَهْلِ مَكَّةَ

”میرا خیال ہے تم دین ابراہیم کے طلبگار ہو اے مکی بھائی.....!“

تم وہ دین طلب کر رہے ہو جو تمہارے باپ حضرت ابراہیم علیہ السلام کا دین ہے۔ آج اسے لوگ چھوڑ چکے ہیں وہ یکطرفہ تھے۔ نہ وہ یہودی تھے، نہ عیسائی۔

كَانَ يُصَلِّي وَيَسْجُدُ إِلَى هَذَا الْبَيْتِ الَّذِي بِبِلَادِكَ فَالْحَقُّ بِبِلَادِكَ

”وہ اس گھر کی جانب نماز پڑھتے اور سجدہ ریز ہوتے تھے جو تمہارے شہر میں ہے تم بھی اپنے اس شہر میں چلے جاؤ“

❦ سندہ حسن بما قبلہ۔ البدایہ والنہایہ: 239/2۔

تحقیق الحدیث: یہ سند ضعیف ہے۔ اس میں عمرو بن عطیہ عوفی ضعیف ہے۔ یہ اپنے باپ سے روایت کرتا ہے۔ اس سے حسن بن عبداللہ بن حرب مصفی نے بیان کیا ہے۔ عبدالرحمن بتاتے ہیں میں نے ابو زرہ سے عمرو بن عطیہ کے متعلق پوچھا، تو انہوں نے کہا: یہ قوی نہیں۔ [الجرح والتعدیل: 250/6، تاہم ما قبل والی حدیث کی وجہ سے یہ حسن حدیث ہے۔



تمہارے شہر میں اور تمہاری قوم سے ایک نبی مبعوث ہوگا۔

يَأْتِي بَدِيْنٍ اِبْرَاهِيْمَ بِالْحَنِيفِيَّةِ وَهُوَ اَكْرَمُ الْخَلْقِ عَلَي اللّٰهِ

”وہ دین ابراہیم لے کر آئے گا اور یکطرفہ دین لائے گا اور وہ پیغمبر ساری کائنات سے زیادہ اللہ کے ہاں معزز ہوگا۔“

نفیل بن ہاشم اپنے باپ سے اور وہ اپنے دادا سے بیان کرتے ہیں کہ زید بن عمرو اور ورقہ بن نوفل دونوں

دین کی تلاش میں نکلے اور ایک راہب کے پاس گئے جو موصل میں تھا۔ اس نے زید بن عمرو سے پوچھا: اے اونٹ کے سوار تم کہاں سے آئے ہو؟ انہوں نے کہا: حضرت ابراہیم کے تعمیر کردہ گھر بیت اللہ سے آیا ہوں۔

اس نے کہا: کیا تلاش کرنے آئے ہو.....؟ کہا: میں دین کی جستجو میں نکلا ہوں۔ اس نے کہا:

اِرْجِعْ فَاِنَّهُ يُؤَشِكُ اَنْ يَّظْهَرَ الَّذِي تَطْلُبُ فِي اَرْضِكَ

”واپس چلے جاؤ! جس دین کی طلب و جستجو میں تم نکلے ہو وہ تمہاری ہی سرزمین میں نمودار ہوگا۔“

اس کے بعد ورقہ بن نوفل نے تو عیسائیت اپنالی۔ زید نے کہا: میں نے بھی عیسائیت پر خود کو پیش کیا، لیکن وہ

میری ہمنوا نہ ہو سکی۔ انہوں نے یہ کہتے ہوئے عیسائیت سے واپسی اختیار کر لی۔

لَبَيْكَ لَبَيْكَ حَقًّا حَقًّا ”میں تو حق کی آواز پر لبیک کہتا ہوں۔“

میں تو اس کی بندگی کرتا ہوں میں تو نیکی کی سیرھی چڑھنا چاہتا ہوں اور اسی کی تلاش میں ہوں۔ میں اس

سے اترنا نہیں چاہتا۔ سب سے بہتر وہ مہاجر ہے جو یہ کہے کہ میں اس چیز کے ساتھ ایمان لایا ہوں جس کے ساتھ

حضرت ابراہیم علیہ السلام ایمان لائے ہیں۔ اے میرے اللہ.....! جو بھی تیرے سوا معبود بنایا گیا ہے میں اسے

نہیں مانتا تو مجھے جیسی بھی تکلیف دے میں برداشت کرتا ہوں۔ یہ کہہ کر سجدہ ریز ہو جاتے ہیں۔ ان کا بیٹا سعید نبی

کریم ﷺ کے پاس آیا اور کہا:

حسن: طبقات ابن سعد: 1/162،

تحقیق الحدیث: اس کی سند ضعیف ہے۔ عبدالرحمن اور زید کے درمیان انقطاع ہے۔ اور اسماعیل کا تعارف یہ ہے کہ اسماعیل بن ماجد بن سعید

ہمدانی۔ ابو عمر کنیت ہے کوفی ہے، بغداد میں رہتا تھا، صدوق ہے، خطا کرتا تھا یہ نجاری کے راویوں میں سے ہے۔ [تقریب: 109] اس کے والد میں بھی

معمولی ضعف ہے۔ حافظ ابن حجر رحمہ اللہ فرماتے ہیں۔ ماجد بن سعید قوی نہیں۔ آخری عمر میں اس کا حافظہ بدل گیا تھا۔ یہ مسلم کے راویوں میں سے

ہے۔ [تقریب: 520] تاہم یہ حدیث پہلی حدیث کی تائید کی بنا پر حسن ہے۔



اے اللہ کے رسول.....! میرے والد محترم کو تو آپ جانتے ہیں اور آپ تک ان کی اطلاع بھی پہنچی ہے، لہذا ان کے لیے دعائے مغفرت کیجیے گا۔ تو آپ ﷺ نے فرمایا:

نَعَمْ..! فَإِنَّهُ يَكُونُ يَوْمَ الْقِيَامَةِ أُمَّةً وَحَدَهُ

”ہاں وہ روز قیامت تنہا ہی امت ہوں گے“

اس کے ساتھ یہ واقعہ ہے کہ زید بن عمرو بن نفیل رسول اکرم ﷺ کے پاس آئے۔ آپ ﷺ کے پاس زید بن حارثہ بھی تھے۔ آپ اور زید بن حارثہ ایک دسترخوان پر کھانا کھا رہے تھے۔ انہوں نے زید بن عمرو کو بھی کھانے کی دعوت دی۔ تو زید بن عمرو نے کہا:

يَا بْنَ أَخِي إِنَّا لَا نَأْكُلُ مِمَّا ذُبِحَ عَلَى النَّصَبِ

”(نبی ﷺ سے مخاطب ہو کر کہا: بھتیجے! ہم وہ چیز نہیں کھاتے جو بتوں کے نام پر ذبح کی گئی ہو۔“

آپ ﷺ نے فرمایا: درست ہے ہم بھی نہیں کھاتے۔ یہ زید کے مؤحد ہونے کی نشانی ہے۔ ❶

## وحی کا نزول

❶ ام المومنین سیدہ عائشہ رضی اللہ عنہا بیان کرتی ہیں۔ رسول اکرم ﷺ پر وحی کا آغاز نیند میں اچھے خوابوں سے ہوا تھا۔ آپ ﷺ جو بھی خواب دیکھتے وہ صبح کے تڑکے کی مانند حقیقت بن کر نمودار ہوتا۔ آپ ﷺ کو خلوت میں رہنا پسند تھا اور آپ ﷺ کئی کئی رات دن غار حرا میں تنہا رہ کر مصروف عبادت رہتے تھے، گھر نہ آتے تھے۔

❶ حسن: ابوداؤد طیالسی: 22، طبرانی: 151/1، المختارہ: 309/3، الاستیعاب: 617/2، ابونعیم فی الدلائل: 80/1

تحقیق الحدیث: یہ مسعودی سے مروی ہے اس کی سند میں ضعف ہے۔ اس کے ضعف کی وجہ نفیل کی جہالت ہے۔ اس کا نسب یہ ہے نفیل بن ہشام بن سعید بن زید قرشی عدوی عن ابیہ عن جدہ۔ اس سے مسعودی وغیرہ نے روایت کی ہے۔ بخاری نے بھی اس کا ذکر کیا ہے۔ اس سے دکنج نے بیان کیا ہے۔ ابن معین کہتے ہیں: میں اسے نہیں جانتا [تجلیل المنفعة: 424]

ابن حبان رحمہ اللہ نے اسے ثقہ راویوں میں شمار کیا ہے اس سے مدنی راویوں نے بیان کیا ہے یہ ہشام بن عروہ کا راوی تھا۔ ابن حبان نے اس پر سکوت کیا ہے، یعنی نہ تنقید کی ہے نہ ہی توثیق۔ [ثقات ابن حبان: 548/7، الجرح والتعديل: 510/8]

مسعودی کا نام عبدالرحمن بن عبداللہ بن عتبہ بن عبداللہ بن مسعود کوفی مسعودی ہے صدوق ہے موت سے پہلے اس کا حافظہ خراب ہو گیا تھا۔ اس بارے میں ضابطہ یہ ہے کہ جو اس نے حدیث کا سماع بغداد میں کیا ہے وہ اختلاط کے بعد کا ہے۔ اس سے احتیاط کی جائے۔ [تقریب: 344] بہر صورت اس میں ضعف تو ہے لیکن اس سے پہلے والی حدیث کی وجہ سے حسن ہے۔







عبرانی میں کتاب لکھا کرتے تھے اور انجیل کو بھی عبرانی زبان میں لکھتے تھے۔ یہ اندھے ہو چکے تھے اور بہت بوڑھے تھے۔ سیدہ نے ان سے کہا: يَا بَنِّ عَمِّ اِسْمَعُ مِّنْ اِبْنِ اَخِيكَ؟ ”اے میرے چچا کے بیٹے! اپنے بھتیجے سے سنو کیا کہتے ہیں۔“ ❊

آپ سے ورقہ نے کہا: بھتیجے کیا دیکھا ہے.....؟ رسول اکرم ﷺ نے جو غارِ حرا میں دیکھا تھا وہ بتا دیا۔ آپ سے ورقہ نے کہا:

هَذَا التَّامُوسُ الَّذِي نَزَّلَ اللَّهُ عَلَى مُوسَى

”یہ تو وہی ناموس ہے جسے اللہ تعالیٰ نے موسیٰ علیہ السلام پر نازل کیا تھا۔“

کاش! میں اس وقت جوان ہوتا جب آپ کی قوم آپ کو ملک بدر کرے گی میں اس وقت بقید حیات ہوتا۔ رسول اکرم ﷺ یہ حیرت انگیز بات سن کر فرمانے لگے: ”کیا یہ مجھے نکال دیں گے.....؟“ انہوں نے کہا: ہاں! جو آپ لے کر ظہور پذیر ہوئے ہیں وہ جو بھی لے کر آیا ہے اس سے معاندانہ طرزِ عمل ہی اختیار کیا گیا ہے۔

اگر مجھے وہ مدت نصیب ہو جب آپ اس سنگین صورتِ حال سے دوچار ہوں گے تو میں آپ کی زبردست حمایت کرتا۔ اس کے بعد کچھ دیر ہی گزری تھی کہ ورقہ وفات پا گئے اور وحی میں بھی وقفہ آ گیا۔ ❊

سیدنا ابن عباس رضی اللہ عنہما بیان کرتے ہیں جب نبی کریم ﷺ نبوت سے نوازے گئے تو آپ کی عمر شریف 40 برس کی تھی۔

فَمَكَثَ بِمَكَّةَ ثَلَاثَ عَشْرَةَ سَنَةً يُؤْحَىٰ إِلَيْهِ

”آپ مکہ مکرمہ میں 13 برس ٹھہرے رہے کہ آپ پر وحی نازل ہوتی رہی۔“

پھر مکہ سے ہجرت کا حکم ملا تو ہجرت کے بعد مدینہ میں آپ 10 برس تک رہے اور وفات کے وقت آپ ﷺ کی عمر مبارک 63 برس تھی۔ ❊

سیدنا حضرت انس بن مالک رضی اللہ عنہ نے نبی کریم ﷺ کا حلیہ مبارک بیان کیا ہے۔ آپ ﷺ میانہ قد تھے۔ لَيْسَ بِالطَّوِيلِ وَلَا بِالْقَصِيرِ ”نہ تو زیادہ دراز قد تھے نہ ہی پست قد تھے“

❊ آپ ﷺ کو سیدہ خدیجہ رضی اللہ عنہا نے برادری کے طور پر بھیجا کہا تھا وگرنہ کسی طور پر آپ بھتیجے نہیں تھے۔

بخاری: 3، مسلم: 160

بخاری: 3902، مسلم: 2351



أَزْهَرَ اللَّوْنِ ”رنگت چمکدار تھی“ نہ ہی بہت زیادہ سفید رنگت تھی کہ پھیکئی نظر آئے اور نہ ہی گندمی رنگ تھا کہ سیاہی مائل ہو۔ آپ کے بال نہ گہرے گھنے تھے نہ ہی زیادہ کشادہ تھے کہ زیادہ فاصلے پر ہوں آپ ﷺ پر مردانگی نمایاں تھی۔

أَنْزَلَ عَلَيْهِ وَهُوَ ابْنُ أَرْبَعِينَ ”آپ ﷺ کی عمر مبارک 40 برس تھی جب آپ پر وحی نازل ہوئی۔ مکہ میں آپ 13 برس تک رہے، آپ ﷺ پر وحی اترتی رہی اور دس برس مدینہ منورہ میں رہے۔

وَقَبِضَ وَلَيْسَ فِي رَأْسِهِ وَلِحْيَتِهِ عَشْرُونَ شَعْرَةً بَيْضَاءَ

”اور آپ ﷺ نے جب وفات پائی تو آپ ﷺ کے سر میں اور داڑھی میں 20 بال بھی سفید نہ تھے۔“

ربیعہ کہتے ہیں میں نے وہ بال دیکھے تھے سرخ تھے وہ خوشبو کی وجہ سے سرخی مائل تھے۔ آپ ﷺ رنگ نہ لگاتے تھے۔

سیدنا عبداللہ بن زبیر رضی اللہ عنہما نے عبید بن عمیر سے کہا:

اے عبید! ہمیں بتاؤ رسول اکرم ﷺ کی نبوت کا آغاز کب سے ہوا تھا اور کب جبریل علیہ السلام آنا شروع ہوئے تھے.....؟

عبید نے عبداللہ بن زبیر کو یہ بات بتائی اور میرے سمیت سب لوگوں نے سنی۔ کہا:

كَانَ رَسُولُ اللَّهِ يُجَاوِرُ فِي حِرَاءَ مِنْ كُلِّ سَنَةٍ شَهْرًا

”رسول اکرم ﷺ غار حرا میں ہر سال میں ایک ماہ اعتکاف بیٹھتے تھے۔“

جاہلیت میں قریش اسی طرح عبادت کیا کرتے تھے۔ ابوطالب نے اپنے شعر میں یہی اشارہ کیا ہے:

وَتَوْرًا وَمَنْ أُرْسَى ثَبِيرًا مَكَانَهُ

وَرَاقٍ لِيَرْفِي فِي حِرَاءَ وَنَازِلُ

”اور تور کو یعنی بیل نما فرشتہ کو اس نے بنایا اور شبیر پہاڑ کو اس کی جگہ پر گاڑ دیا اور کوئی حراء میں چڑھنے والا ہے اور کوئی

اترنے والا ہے (یعنی کوئی عبادت کے لیے چڑھ رہا ہے اور کوئی حرا سے اتر رہا ہے۔)“

جب آپ ﷺ غار حرا میں ہوتے تو جو مسکین آپ ﷺ کے پاس آتا آپ ﷺ اسے کھانا

کھلاتے تھے اور رسول اکرم ﷺ جب اپنا ماہانہ اعتکاف پورا کر لیتے تو گھر میں آنے سے پہلے کعبہ میں آتے، اس



کاسات مرتبہ طواف کرتے پھر گھر جاتے۔

جب اللہ تعالیٰ نے آپ کو نبوت و بعثت سے سرفراز کرنے کا ارادہ کیا تو ماہِ رمضان تھا۔ رسول اکرم ﷺ حراء کی جانب گئے کہ وہاں ماہانہ اعتکاف پورا کریں تو آپ ﷺ کی اہلیہ بھی ساتھ تھی۔

جب وہ مبارک رات آئی جس میں اللہ نے آپ ﷺ کو اعزازِ رسالت سے نوازا اور اپنے بندوں پر رحمت کی روحانی برکھا برسائی۔ تو جبریل علیہ السلام اللہ کے حکم کے ساتھ آپ ﷺ کے پاس آئے۔ رسول اکرم ﷺ نے فرمایا: جب جبریل علیہ السلام آئے وَأَنَا نَائِمٌ بِنَمَطٍ مِّنْ دِيْبَاجٍ فِيهِ كِتَابٌ ”میں سویا ہوا تھا جبریل ایک دیباج کی چادر لے کر آئے اس میں ایک کتاب تھی اور فرمایا: اِقْرَأْ ”پڑھو!“ میں نے کہا: مَا أَقْرَأُ؟ ”میں کیا پڑھوں.....؟“

فَعَتْنِي حَتَّى ظَنَنْتُ أَنَّهُ الْمَوْتُ ثُمَّ أَرْسَلَنِي

”انہوں نے مجھے بھینچا یہاں تک کہ میں نے خیال کیا کہ موت واقع ہو جائے گی، پھر انہوں نے مجھے چھوڑ دیا۔“

اور کہا: پڑھو! میں نے کہا: کیا پڑھوں؟ یہ میں اس لیے کہہ رہا تھا کہ جو انہوں نے مجھے بھینچا تھا دوبارہ نہ ایسا کریں۔ کہا: تم پڑھو.....!“ اپنے اس رب کے نام سے جس نے پیدا کیا اور اس نے انسان کو سکھایا جو یہ نہ جانتا تھا۔“

میں نے پڑھا تو جبریل چلے گئے۔ وَهَبْتُ مِنْ نَّوْمِي وَكَانَمَا كُتِبَ فِي قَلْبِي كِتَابًا

”تو میں اپنی نیند سے بیدار ہو چکا تھا اور کتاب تو گویا میری لوحِ قلب پر تحریر ہو گئی۔“

شاعر اور مجنون مجھے روئے زمین پر ہر شے سے زیادہ ناپسند تھے۔ میں انہیں دیکھنا گوارا نہ کرتا تھا۔ میں شاعر اور مجنون سے خود کو اتنا دور رکھتا تھا کہ قریش کبھی بھی مجھ سے ان کی بات نہ کر سکیں۔ وحی کے بعد میں نے پہاڑ کی چوٹی پر چڑھ کر خود کو نیچے گرانے کا ارادہ کیا تھا کہ خود کو مار کر میں راحت پاؤں۔

میں اس ارادہ سے نکلا کہ خود کو نیچے گراؤں۔ میں پہاڑ کے وسط میں پہنچا تو میں نے آسمان سے ایک آواز سنی یہ کہا جا رہا تھا: يَا مُحَمَّدُ أَنْتَ رَسُولُ اللَّهِ وَأَنَا جِبْرِيْلُ ”اے محمد ﷺ! آپ اللہ کے رسول ہیں! اور میں جبریل ہوں۔ فَرَفَعْتُ رَأْسِي إِلَى السَّمَاءِ ”میں نے آسمان کی جانب سر اٹھایا تو جبریل علیہ السلام آدمی کی صورت میں قدم جمائے آسمان کے افق پر جلوہ گرہیں۔ اور پھر یہ کہہ رہے ہیں: يَا مُحَمَّدُ أَنْتَ رَسُولُ اللَّهِ وَأَنَا جِبْرِيْلُ ”اے محمد ﷺ! آپ اللہ کے رسول ہیں! اور میں جبریل ہوں۔ یہ سن کر

فَوَقَفْتُ أَنْظُرُ إِلَيْهِ وَشَغَلَنِي ذَلِكَ عَمَّا أَرَدْتُ . فَمَا أَتَقَدَّمُ وَمَا أَتَأَخَّرُ



”میں ٹھہر گیا، انہیں دیکھنے لگا اور اس وجہ سے میں خود کو نیچے گرانے کے ارادہ سے بے خبر ہو گیا، میں نہ آگے قدم اٹھاتا نہ پیچھے اٹھاتا، پس وہیں رک گیا۔“

میں نے ان سے نظر ہٹا کر آسمان کے ہر کنارے پر نظر دوڑائی تو ہر گوشہ آسمان میں وہی چھائے تھے۔“  
میں اسی سکتہ کی حالت میں سرگرداں کھڑا رہا، آگے پیچھے نہ ہو رہا تھا، حتیٰ کہ سیدہ خدیجہ رضی اللہ عنہا نے میری تلاش میں آدمی بھیجے، مکہ کی سرزمین کو نہ بہ کو نہ اور ہر گلی میں انہوں نے مجھے ڈھونڈا اور جہاں میں کھڑا تھا وہاں کھڑا ہی رہا وہ مجھے نہ پاسکے، ناکام لوٹ آئے۔ جبریل بھی چلے گئے میں بھی اپنے گھر لوٹ آیا۔  
جب میں گھر پہنچا تو میں اہلیہ کے نزدیک تر ہو کر بیٹھ گیا۔ سیدہ نے کہا: اے ابوقاسم.....! آپ کہاں تھے؟  
میں نے تو سارے مکے میں آپ کی تلاش میں لوگ بھیجے تھے وہ ناکام لوٹ آئے۔  
میں نے کہا: میں شاعر اور مجنون سے دور رہتا ہوں۔ انہوں نے کہا:  
ابوقاسم.....! اللہ آپ کو اس سے اپنی پناہ میں رکھے۔ اللہ آپ کو ایسی کسی بری صورت حال سے دوچار نہ کرے۔ میں جانتی ہوں:

مِنْ صِدْقِ حَدِيثِكَ وَعَظِيمِ أَمَانَتِكَ وَحُسْنِ خُلُقِكَ وَصِلَةِ رَحِمِكَ

”آپ بات سچی کرتے ہیں، آپ کی امانت شہرہ آفاق ہے، اس کی عظمت کے ڈنکے بج رہے ہیں، آپ حسن اخلاق کے پیکر ہیں اور صلہ رحمی میں یگانہ روزگار ہیں۔“

لہذا آپ فکر مند نہ ہوں۔ اے میرے شوہر نامدار.....! اے ابن عم! کیا دیکھا ہے؟ میں نے جو دیکھا تھا سیدہ خدیجہ کو بتایا۔ انہوں نے کہا: اے میرے ابن عم! خوش ہو جائیے اور مضبوط رہیے.....!

فَوَالَّذِي نَفْسُ خَدِيجَةَ بِيَدِهِ إِنِّي لَأَرْجُو أَنْ تَكُونَ نَبِيٌّ هَذِهِ الْأُمَّةِ

”کہنے لگیں: مجھے قسم ہے اس ذات کی خدیجہ کی جان جس کے ہاتھ میں ہے! میں امید رکھتی ہوں کہ آپ اس امت کے نبی ہوں گے۔“

اس کے بعد سیدہ انھیں، چادر لی اور ورقہ بن نوفل کے پاس گئیں جو سیدہ کے چچا کے بیٹے تھے۔ ورقہ نے عیسائیت اختیار کر لی تھی اور کتاب پڑھے ہوئے تھے۔ اہل تورات اور اہل انجیل سے علم کی سماعت کی تھی۔ انہوں نے ورقہ کو وہ بات بتائی جو رسول اکرم ﷺ نے بتائی تھی جو آپ نے دیکھا تھا وہ سنا دیا۔ ورقہ نے کہا:



قُدُوسٌ قُدُوسٌ ” بہت پاکیزہ ہے، بہت پاکیزہ ہے“

خدیجہ! جو تم نے بتایا ہے اگر یہ درست ہے تو ورقہ کو اس ذات کی قسم! جس کے ہاتھ میں ورقہ کی جان ہے یہ تو ناموس اکبر ہے جو ان کے پاس آیا ہے۔ ناموس سے مراد جبریل فرشتہ تھا جو موسیٰ علیہ السلام کے پاس آیا تھا۔

یہ محمد ﷺ اس امت کے نبی ہیں، ان سے کہہ دو ثابت قدم رہیں۔ سیدہ اس کے بعد رسول اکرم ﷺ کے پاس واپس گئیں اور آپ ﷺ کی شدتِ غم میں یہ کہہ کر گئی کی کہ ورقہ نے یہ بشارت دی ہے۔

جب رسول اکرم ﷺ نے غارِ حرا کا اعتکاف پورا کر لیا تو حسبِ عادت پہلے کعبہ میں آئے اور اس کا طواف کیا۔ وہاں ورقہ بن نوفل کے ساتھ آپ کی ملاقات ہوئی وہ بھی طواف کر رہے تھے۔ انہوں نے کہا:

يَا ابْنَ أَخِي أَخْبِرْنِي بِمَا رَأَيْتَ أَوْ سَمِعْتَ

”بھتیجے جو آپ نے دیکھا یا سنا ہے وہ مجھے بتاؤ۔“

آپ ﷺ نے جو دیکھا تھا وہ ورقہ کو بتا دیا۔ تو انہوں نے کہا:

”میں قسم اٹھا کر کہتا ہوں! آپ اس امت کے نبی ہیں، آپ کے پاس وہی فرشتہ آیا ہے جو موسیٰ علیہ السلام کے پاس آیا تھا۔“

آپ کی تکذیب کی جائے گی، آپ کو اذیت دی جائے گی اور آپ کو جلا وطن کیا جائے گا اور آپ سے لڑائی ہوگی۔ اگر میں وہ وقت پاؤں تو میں اللہ کے دین کی مدد کروں گا، میں کس طرح اس کے دین کی نصرت و حمایت پر کمر بستہ ہوں گا یہ وہی جانتا ہے۔

اس کے بعد اس نے آپ ﷺ کے سر مبارک کے درمیان بوسہ لیا اور پھر رسول اکرم ﷺ اپنے گھر تشریف لے آئے۔ ورقہ کی اس تسلی سے آپ ﷺ کے قدموں میں اور مضبوطی آئی اور جو غم آپ ﷺ پر بوجھ بنا ہوا تھا اس میں تخفیف ہوئی۔ ❁

یحییٰ کہتے ہیں: میں نے ابو سلمہ رضی اللہ عنہ سے سوال کیا سب سے پہلے قرآن میں سے کس حصہ کا نزول ہوا تھا؟ ❁

❁ سندہ صحیح وفي بعض الفاظہ نكاره: سیرت ابن اسحق، تاریخ طبری: 1/532، سندہ صحیح۔ وہب بن کیسان ثقہ تابعی

ہے۔ بخاری اور مسلم کا راوی ہے: 2/339۔ لکن فی بعض الفاظہ مخالف لما هو اصح منه

فائدہ: صحیح تریبی ہے کہ سیدہ خدیجہ رضی اللہ عنہا ورقہ کے پاس آپ کو لے کر گئی تھیں، چونکہ صحیح البخاری میں ہے یہ بھی ممکن ہے دورانِ طواف بھی آپ ﷺ سے ورقہ کی ملاقات ہوگئی ہو۔ باقی نزول وحی کے بعد آپ کی حالت و کیفیت فطرتی تھی، ایک اچھا اور سچا انسان جب اچانک ایسے معاملات دیکھتا تو طبیعت بہت بوجھل ہوتی جیسے، آپ ﷺ کی ہوئی اور آپ دلاسہ کے بعد سنہیلے۔







”وہی فرشتہ جو میرے پاس غارِ حرا میں آیا تھا وہ آسمان اور زمین کے درمیان کرسی پر بیٹھا تھا“  
میں اس سے سخت مرعوب ہوا اور واپس لوٹ آیا اور میں نے گھرا کر کہا:

”مجھے چادر اوڑھا دو، مجھے چادر اوڑھا دو“ انہوں نے چادر ڈال دی تو پھر سورت مدثر کی پہلی چار آیات نازل ہوئیں اور الرَّجْزُ سے مراد بت ہیں۔ اس کے بعد پے درپے وحی آنے لگی۔ ①

سیدنا حضرت جابر بن عبد اللہ رضی اللہ عنہما نے بیان کیا کہ میں نے نبی اکرم صلی اللہ علیہ وسلم سے سنا آپ فرماتے ہیں:  
جب وحی اترنے میں وقفہ ہوا تو میں ایک دفعہ چل رہا تھا کہ میں نے آسمان سے ایک آواز سنی، میں نے آسمان کی طرف نگاہ اٹھائی تو وہی فرشتہ جو غارِ حرا میں میرے پاس آیا تھا وہ آسمان اور زمین کے درمیان ایک کرسی پر بیٹھا تھا۔ میں اتنا سخت مرعوب ہوا کہ خوف سے زمین کی جانب جھک گیا، پھر میں اپنے گھرا آیا اور کہا: مجھے چادر دے دو! مجھے چادر اوڑھا دو۔ تو اللہ تعالیٰ نے وَالرَّجْزُ فَاهْجُرْ تک آیات نازل کیں۔ ②

## وحی کے بعد آسمانوں کی حفاظت

حضرت ابن عباس رضی اللہ عنہما بیان کرتے ہیں کہ رسول اکرم صلی اللہ علیہ وسلم نے ابھی تک نہ تو جنوں کو قرآن سنایا تھا نہ ہی انہیں دیکھا تھا۔ رسول اکرم صلی اللہ علیہ وسلم اپنے ساتھیوں کے ایک گروہ کے ہمراہ عکاظ کے بازار کا قصد کیے جا رہے تھے۔

وَقَدْ حِيلَ بَيْنَ الشَّيَاطِينِ وَبَيْنَ خَبْرِ السَّمَاءِ وَأُرْسِلَتْ عَلَيْهِمُ الشُّهُبُ

”آسمان کی خبروں اور شیاطین کے درمیان رکاوٹ پڑ گئی تھی اور ان پر شعلے چھوڑے جا رہے تھے“

چنانچہ شیطان اپنی قوم کی جانب پلٹے، قوم والے پوچھتے ہیں تمہیں کیا بنی؟ یہ بتاتے ہیں: ہمارے اور آسمانی خبر کے درمیان رکاوٹ پڑ گئی ہے اور ہم پر شعلے چھوڑے جا رہے ہیں وہ کہنے لگے: ہونہ ہو کوئی بڑی بات ہوئی ہے۔ زمین کے شرق و غرب میں گردش کر کے دیکھو ہمارے اور آسمان کی خبروں کے درمیان کیا چیز حائل ہوئی ہے۔

وہ گئے اور زمین کے شرق و غرب میں گردش کی ان میں سے ایک گروہ کا گزر تہامہ کی طرف ہوا۔

نبی صلی اللہ علیہ وسلم عکاظ کے بازار کا قصد کیے بطنِ نخلہ میں تھے۔ وہاں آپ اپنے صحابہ کرام رضی اللہ عنہم کو نمازِ فجر پڑھا رہے

بخاری: 4، مسلم: 161

بخاری: 4926، مسلم: 161



تھے۔ جنوں نے جب قرآن سنا تو بغور متوجہ ہو کر اسے سماعت کیا تو اپنے دوسرے جنوں سے کہنے لگے: یہی قرآن ہے جو ہمارے اور آسمانوں کی خبروں کے درمیان حائل ہوا ہے۔ اب یہ نبی ﷺ سے قرآن سن کر اور آپ سے ملاقات کے بعد اپنی قوم کے پاس لوٹے اور کہا:

”اے ہماری قوم.....! ہم نے عجیب قرآن سنا ہے جو رشد و ہدایت کی طرف رہنمائی کرتا ہے، لہذا ہم اس کے ساتھ ایمان لائے ہیں اور ہم اپنے رب کے ساتھ کسی کو شریک نہیں کرتے۔“

اللہ تعالیٰ نے بھی اپنے نبی حضرت محمد ﷺ پر یہ حصہ نازل فرمایا:

قُلْ أُوحِيَ إِلَيَّ أَنَّهُ اسْتَمَعَ نَفَرٌ مِّنَ الْجِنِّ ۝

”کہہ دو.....! میری طرف وحی کی گئی ہے کہ جنوں کے ایک گروہ نے اسے بغور سنا ہے۔“

سیدنا ابن عباس رضی اللہ عنہما بیان کرتے ہیں جن آسمان کی جانب چڑھ جاتے تھے اور وحی سنتے تھے جب وہ ایک کلمہ سن لیتے تو اس میں نو کلمات کا اضافہ کرتے۔ وہ ایک کلمہ تو حق ہوتا جو اضافہ ہوتا تھا وہ باقی کلمات باطل ہوتے تھے۔

فَلَمَّا بُعِثَ رَسُولُ اللَّهِ ﷺ مَنَعُوا مَقَاعِدَهُمْ

”جب رسول اکرم ﷺ مبعوث ہوئے تو جنوں کو ان کے مقامات اور نشستگاہوں سے روک دیا گیا۔“

انہوں نے اس بات کا ذکر ابلیس سے کیا کیوں کہ اس سے پہلے کبھی ستارے نہیں گرتے تھے ان سے ابلیس نے کہا:

مَا هَذَا إِلَّا مِنْ أَمْرٍ قَدْ حَدَّثَ فِي الْأَرْضِ

یہ صورت حال تب ہے زمین میں کوئی اہم حادثہ رونما ہوا ہے اس نے اپنے لشکر بھیجے تو انہوں نے رسول اکرم ﷺ کو دو پہاڑوں کے درمیان کھڑے ہوئے نماز پڑھتے پایا، آپ مکہ میں تھے۔

جنوں نے یہ خبر ابلیس کو جا کر بتائی تو اس نے کہا: یہی وہ اہم واقعہ ہے جو زمین میں رونما ہوا ہے۔

سورہ جن: 1، مسلم: 449، بخاری: 4921

سندہ صحیح: ترمذی: 3324۔ تاہم سیدنا ابن عباس اس حادثہ کے دس برس بعد پیدا ہوئے تھے۔ طبرانی: 46/12، سندہ صحیح

تحقیق الحدیث: محمد بن یوسف بن واقد بن عثمان ضحیٰ مولیٰ فریابی۔ یہ ساحل شام پر قیساریہ میں اتر ا تھا۔ ثقہ فاضل ہے۔ ایک قول ہے کہ سفیان سے حدیث بیان کرنے میں خطا کرتا ہے اس کے باوجود جو بخاری و مسلم کا راوی عبدالرزاق ہے یہ اس پر مقدم ہے۔ [تقریب: 515، بقیہ سند بخاری و مسلم کی شرط پر ہے۔ صحیح بخاری: 5/2320]



سیدنا عبداللہ بن عمر رضی اللہ عنہما بیان کرتے ہیں کہ میں نے اپنے والد محترم جناب عمر بن خطاب رضی اللہ عنہ کو جب بھی کسی چیز کے متعلق یہ کہتے ہوئے سنا اس بارے میں میرا خیال یہ ہے تو ویسا ہی ہوتا تھا۔

ایک دفعہ سیدنا عمر بن خطاب رضی اللہ عنہ بیٹھے ہوئے تھے ان کے قریب سے ایک صاحب جمال آدمی گزرا تو یہ کہنے لگے: اگر میرا گمان خطا نہیں کرتا تو یہ جاہلیت میں اپنے دین پر تھایا کاہن تھا۔ اسے بلایا گیا تو فاروق اعظم رضی اللہ عنہ نے اپنے خیال کا اظہار اس کے سامنے کیا تو اس نے کہا: آپ جیسا مسلمان مجھے کبھی نہیں ملا۔

حضرت عمر رضی اللہ عنہ نے کہا: میں تجھے قسم دے کر کہتا ہوں مجھے سچ بتانا تو جاہلیت میں کاہن تھا؟ مجھے اس دور کی عجیب ترین بات بتاؤ جو تمہارے جن نے تمہیں بتائی تھی۔ اس نے کہا:

بَيْنَمَا أَنَا يَوْمًا فِي السُّوقِ جَاءَتْنِي فِيهَا الْفَزَعُ

”ایک دفعہ میں بازار میں تھا میرا جن میرے پاس آیا وہ گھبراہٹ کا شکار تھا“

اور کہنے لگا: تجھے پتہ نہیں کہ جن نامیدی اور مایوسی کا شکار ہو گئے ہیں وہ سرنگوں ہو گئے ہیں اور وہ اونٹنیوں اور کجاووں پر بیٹھ کر جانے والے ہیں۔

حضرت عمر رضی اللہ عنہ نے کہا: یہ سچ کہتا ہے۔ میں ان کے معبودوں کے پاس تھا کہ ایک آدمی ایک بچھڑا لایا اس نے اسے ذبح کیا۔ اس میں سے پکارنے والے نے اتنا زیادہ چلا کر کہا، میں نے اتنی کرخت آواز آج تک نہیں سنی۔ وہ کہتا تھا۔ اے جلیح.....!

أَمْرٌ نَجِيحٌ رَجُلٌ فَصِيحٌ يَقُولُ لَا إِلَهَ إِلَّا أَنْتَ

”نجات والا معاملہ ہے اور فصیح آدمی لے کر آیا ہے جو یہ کہتا ہے نہیں کوئی معبود مگر تو ہی“

یہ سن کر لوگ لپک پڑے۔ میں نے کہا: میں تو اپنی اسی جگہ پر ہی رہوں گا جب تک مجھے اس کا خفیہ سرانہ ملے گا میں نہ ٹلوں گا۔ پھر جلیح کو مخاطب کر کے پکارا گیا اور کہا گیا: فصیح آدمی آیا ہے اور لا الہ الا اللہ کہتا ہے میں اٹھا تھوڑی ہی دیر ٹھہرا کہ لوگ کہنے لگے: هَذَا نَجِيٌّ؟ ”یہ نبی ﷺ ظہور پذیر ہو گئے“

سیدنا حضرت جابر بن عبداللہ رضی اللہ عنہما بیان کرتے ہیں کہ سب سے پہلے رسول اکرم ﷺ کے متعلق ہمیں اطلاع اس طرح ہوئی تھی کہ ایک عورت کا جن تھا، وہ اس کے پاس پرندے کی صورت میں آیا اور ایک تنے پر بیٹھ گیا۔



اس عورت نے اس سے کہا: أَلَا تَنْزِلُ فَتُخْبِرُنَا وَتُخْبِرُنَا

”تو نیچے کیوں نہیں اترتا کہ ایک دوسرے سے خبروں کا تبادلہ کریں“

اس جن نے کہا: إِنَّهُ قَدْ خَرَجَ رَجُلٌ بِمَكَّةَ حَرَّمَ عَلَيْنَا الزَّيْنَةَ وَمَنْعَ مِنَ الْقَرَارِ ﴿١٠﴾

”مکہ میں ایک آدمی نمودار ہوا ہے اس نے ہمارے اوپر زنا حرام قرار دے دیا ہے اور ایک جگہ ٹھہرے رہنے سے منع کیا ہے۔“

## سب سے پہلے اسلام لانے والے

سیدہ خدیجہ رضی اللہ عنہا سب سے اول اسلام لائی تھیں کیونکہ وحی کے بعد آپ ﷺ نے سب سے پہلے ان سے ہی ملاقات کی تھی اور غار حراء کی وحی کی ان سے ہی بات کی تھی اور انہوں نے اسے سب سے پہلے قبول کیا تھا۔

خصوصاً جب ورقہ بن نوفل سے ملاقات کروائی تو انہوں نے نبی ﷺ کی نبوت کی تاکید کی تھی اس سے سیدہ خدیجہ رضی اللہ عنہا کا ایمان اور مضبوط ہوا تھا۔ درست بات تو یہی ہے کہ سب سے پہلے سیدہ خدیجہ رضی اللہ عنہا ہی اسلام کی راہرو ہیں۔ تاہم بعض صحابہ کرام رضی اللہ عنہم کی آراء اس کے خلاف بھی ہیں جو درج ذیل احادیث میں بیان ہوں گی۔ یہ ان کے علم کے مطابق ان کا بیان ہے۔ جس نے جس کو مقدم جانا اسے پہلے مسلمان قرار دے دیا ہے۔ تاہم سب سے پہلے اسلام لانے والی سیدہ خدیجہ رضی اللہ عنہا ہی بنتی ہیں۔

یہ بات تو مشہور ہے کہ سیدنا زید بن حارثہ رضی اللہ عنہ کو رسول اکرم ﷺ نے مستثنیٰ قرار دیا تھا اور ان کی پرورش کی اور ان کی شادی کی۔

سیدنا جبلہ بن حارثہ جو کہ حضرت زید رضی اللہ عنہ کے بھائی ہیں یہ بیان کرتے ہیں کہ میں رسول اکرم ﷺ کے پاس آیا اور میں نے کہا:

يَا رَسُولَ اللَّهِ! إِنبَعَثَ مَعِيَ أَخِي زَيْدًا قَالَ هُوَ ذَا

سنندہ حسن: طبقات ابن سعد: 1/167، الخطیب: 451/10

تحقیق الحدیث: عبید اللہ بن عمرو، ابولیح، عبید اللہ بن محمد بن عقیل (یہ سند حسن ہے) کیونکہ عبد اللہ بن محمد بن عقیل بن ابوطالب ہاشمی، ابو محمد مدنی، ان کی والدہ زینب بنت علی ہے۔ یہ راوی صدوق ہے۔ اس کی حدیث میں بلین ہے۔ ایک قول ہے یہ آخری عمر میں متغیر ہو گیا تھا۔ [تقریب: 321] جب اس کی مخالفت نہ ہو تو اس کی حدیث حسن ہوتی ہے یہ اوہام کا شکار تھا اس میں زنا کی حرمت کا ذکر اس کے اسی وہم پر دلالت کرتا ہے۔ وجہ یہ ہے کہ حرمت زنا تو ہجرت کے بعد نازل ہوئی ہے۔



”اے اللہ کے رسول! ﷺ میرے ساتھ میرے بھائی زید کو جانے کی اجازت دیجیے.....! آپ ﷺ نے فرمایا: وہ زید یہ بیٹھا ہے اس سے پوچھ لو“

اگر وہ تمہارے ساتھ جانا چاہے تو میں اسے نہ روکوں گا۔ حضرت زید رضی اللہ عنہ نے کہا:

يَا رَسُولَ اللَّهِ! وَاللَّهِ لَا أَخْتَارُ عَلَيْكَ أَحَدًا

”اے اللہ کے رسول! واللہ! میں آپ ہی کا انتخاب کرتا ہوں۔ آپ پر کسی اور کو ترجیح دینے کا سوال ہی پیدا نہیں ہوتا۔“

جبلہ کہتے ہیں: میں نے بعد میں جانا کہ رَأَى أَخِي أَفْضَلُ مِنْ رَأْيِي ①  
”کہ آپ کا انتخاب کرنے والی میرے بھائی کی رائے میری رائے سے افضل تھی۔“

سیدنا عبداللہ بن عمر رضی اللہ عنہما بیان کرتے ہیں کہ ہم زید بن حارثہ رضی اللہ عنہ کو زید بن محمد ہی کہا کرتے تھے حتیٰ کہ قرآن پاک میں یہ آیت نازل ہوئی:

أَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ ②

”انہیں ان کے باپوں کے ناموں سے پکارو! اللہ کے نزدیک یہ زیادہ انصاف والی بات ہے۔“  
پھر ہم انہیں زید بن حارثہ کہنے لگے۔

سیدنا زید بن ارقم رضی اللہ عنہ بیان کرتے ہیں کہ رسول اکرم ﷺ کے ساتھ سب سے پہلے حضرت علی رضی اللہ عنہ نے نماز پڑھی تھی۔ راوی عمرو بن مرہ کہتے ہیں اس کا ذکر میں نے ابراہیم سے کیا تو انہوں نے اسے غلط قرار دیا اور کہا: سب سے پہلے آپ ﷺ کے ساتھ نماز حضرت ابو بکر رضی اللہ عنہ نے پڑھی تھی۔ ③

سیدنا ابن عباس رضی اللہ عنہما بیان کرتے ہیں کہ

① سندہ صحیح: ترمذی: 3815، حاکم: 237/3، طبرانی: 286/2، یہ سند بھی صحیح ہے۔

تحقیق الحدیث: یہ ہے کہ علی بن مسہر، اسماعیل بن ابوخالد، ابو عمرو شیبانی سند کے راوی ہیں جو جبلہ تک پہنچتی ہے۔ ابو عمر ثقہ ہے اور مخضرم ہے (جاہلیت اور اسلام کا دور دیکھا ہے) اس کا نام سعد بن ایاس ہے، ابو عمر کنیت ہے، شیبانی کوئی ہے یہ صحاح ستہ کے راویوں میں سے ہے۔ [تقریب التہذیب: 230] اور اسماعیل بن ابوخالد حمسی، مولیٰ بجلی ہے۔ ثقہ ثبت ہے [تقریب: 107]

② الاحزاب: 5، مسلم: 2425

③ سند قوی: مسند احمد: 19303، سنن بیہقی: 206/6، نسائی کبریٰ: 43/5 اور خصائص للنسائی، طبرانی: 290/2، سند قوی۔

تحقیق الحدیث: یہ شعبہ عن عمرو بن مرہ ہے۔ ابو حمزہ جو انصار میں سے ہے یہ زید بن ارقم سے بیان کرتا ہے۔ عمرو بن مرہ جمعی ثقہ عابد ہے: 2/74 [ابو حمزہ کا نام طلحہ بن یزید ایلی ہے۔ نسائی نے اس کی توثیق کی ہے۔ یہ بخاری کے راویوں میں سے ہے۔] [تہذیب: 5/29]



أَوَّلُ مَنْ صَلَّى مَعَ النَّبِيِّ ﷺ بَعْدَ خَدِيجَةَ عَلِيٌّ

”نبی اکرم ﷺ کے ساتھ سیدہ خدیجہ رضی اللہ عنہا کے بعد سب سے پہلے جس نے نماز پڑھی ہے وہ سیدنا علی بن ابوطالب رضی اللہ عنہ ہیں۔“

کہیں نماز پڑھنے کی بجائے کہتے ہیں سیدہ کے اسلام لانے کے بعد سب سے پہلے جو اسلام لائے وہ علی رضی اللہ عنہ تھے۔ ❶

❷ سیدنا بریدہ رضی اللہ عنہ بیان کرتے ہیں کہ سیدنا ابو ذر رضی اللہ عنہ اور ان کے چچا کے بیٹے سیدنا نعیم رضی اللہ عنہ اور میں بھی، یعنی بریدہ ان کے ساتھ تھے۔ ہم رسول اکرم ﷺ کی جستجو میں نکلے۔ آپ ﷺ اس وقت غار میں چھپ کر تبلیغ کر رہے تھے۔ سیدنا ابو ذر رضی اللہ عنہ نے کہا:

يَا مُحَمَّدُ أَتَيْنَاكَ نَسْمَعُ مَا تَقُولُ وَإِلَى مَا تَدْعُوا

”اے محمد! ہم آپ کے پاس اس لیے حاضر ہوئے ہیں کہ جو آپ کہتے ہیں وہ سنیں اور آپ کی دعوت کیا ہے یہ پوچھنے آئے ہیں.....؟“

رسول اکرم ﷺ نے فرمایا: میری دعوت یہ ہے: لَا إِلَهَ إِلَّا اللَّهُ وَأَنْتِ رَسُولُ اللَّهِ  
”اللہ کے سوا کوئی معبود نہیں اور میں اللہ کا پیغمبر ہوں“

سیدنا ابو ذر یہ سنتے ہی ایمان لے آئے اور اس کے بھائی بھی اور میں بھی دولتِ ایمان سے مالا مال ہوا اور سیدنا علی رضی اللہ عنہ کو آپ نے کسی کام بھیجا ہوا تھا۔ وہ آئے، سوموار کو آپ ﷺ پر وحی نازل ہوئی اور منگل کے دن حضرت علی رضی اللہ عنہ نے آپ ﷺ کے ساتھ نماز پڑھی۔ ❷

❶ سندہ حسن: مسند احمد: 3061، طیاسی: 360/1

تحقیق الحدیث: اس کے راوی یہ ہیں۔ ابو عوانہ، ابولج، عمرو بن میمون، ابن عباس۔ اس میں ”اول من صلی“ سب سے اول نماز پڑھنے کے ہی الفاظ ہیں۔ [سند حسن ہے۔ ابولج کا نام یحییٰ بن سلیم واسطی کوفی ہے۔ یہ حسن الحدیث ہے بشرطیکہ اس کی مخالفت نہ ہو] [تقریب التہذیب: 265] صدوق ہے کبھی خطا کرتا ہے۔ [تہذیب: 12/47] باقی راوی سب ثقہ ہیں۔ اس لحاظ سے یہ حدیث حسن ہے۔

❷ سندہ قوی: حاکم: 121/3، مگر متن میں ضعف و نکارت ہے۔

تحقیق الحدیث: عبداللہ بن بریدہ ثقہ تابعی ہیں: 1/403، ان کا شاگرد بھی ثقہ ہے: 2/381۔ یونس بن بکیر بن واصل شیبانی، کنیت ابو بکر الجہال کوفی صدوق ہے۔ خطا کا ارتکاب کرتا ہے [تقریب: 613] اس متن میں اس کی خطا ہی درآئی ہے۔ احمد بن عبد الجبار بن محمد عطار دی، ابو عمر کنیت، کوفی ضعیف ہے۔ سیرت کا سماع صحیح ہے۔ [تقریب: 81] اور حاکم کا شیخ معروف امام ہے۔ لیکن متن میں اس سے نکارت سرزد ہوئی ہے وہ یہ ہے کہ حضرت علی رضی اللہ عنہ نے منگل کو نماز پڑھی تھی۔ یہ منکر بات ہے کیونکہ صحیح روایات میں آتا ہے کہ نبی کریم ﷺ نے نبوت کے دوسرے دن نماز نہ پڑھی تھی۔ صحیح احادیث میں جو حضرت ابو ذر رضی اللہ عنہ کا واقعہ آیا ہے یہ اس کے خلاف ہے اس میں دوسرے دن نماز پڑھنے کا ذکر نہیں۔ [تقریب]



سیدنا حضرت ابو سعید خدری رضی اللہ عنہ بیان کرتے ہیں، سیدنا ابو بکر صدیق رضی اللہ عنہ بیان کرتے ہیں:

أَنَا أَوَّلُ مَنْ صَلَّى مَعَ النَّبِيِّ ﷺ

”میں نے سب سے پہلے نبی اکرم ﷺ کے ساتھ نماز پڑھی ہے۔“

ابن عباس رضی اللہ عنہما سے سوال کیا گیا کہ مَنْ أَوَّلُ مَنْ آمَنَ ”سب سے پہلے کون ایمان لایا تھا.....؟“  
تو انہوں نے بتایا، سیدنا ابو بکر صدیق رضی اللہ عنہ اور مزید کہا: تم نے سیدنا حسان رضی اللہ عنہ کے اشعار نہیں سنے۔

إِذَا تَذَكَّرْتَ شَجْوًا مِّنْ أَخِي ثِقَّةٍ

فَاذْكُرْ أَخَاكَ أَبَا بَكْرٍ بِمَا فَعَلَا

”اگر تم کسی قابل اعتماد بھائی کی دردناکی اور گریہ زاری کا تذکرہ کرو تو اپنے عظیم بھائی سیدنا ابو بکر کے کارناموں کو یاد کر لیا کرو“

خَيْرُ الْبَرِيَّةِ أَوْ فَاهَا وَأَعْدَلُهَا

بَعْدَ النَّبِيِّ وَأَوْلَاهَا بِمَا حَمَلَا

”یہ نبی کریم ﷺ اور انبیاء کے بعد سب سے زیادہ بہتر اور وعدہ میں با وفا اور سب سے بڑھ کر عدل کرنے والے تھے“

سندہ قوی: کتاب خیمہ: 129،

تحقیق الحدیث: بدل بن مخرثہ اور ثبوت ہے مگر یہ جو روایت زائدہ سے کرتا ہے وہ درست نہیں، یہ روایت اس سے نہیں: [1/94] اس کا شیخ امیر المؤمنین فی الحدیث ہے اور سعید بن ایاس جزیری صغیر تابعی ہے اور ثقہ ہے، بخاری اور مسلم کے راویوں میں سے ہے۔ [تقریب: 233] اس کا شیخ ابونضرہ ہے اس کا نام منذر بن مالک ہے۔ ابونضرہ اس کی کنیت ہے۔ عبدی نسبت ہے۔ اس نے حضرت علی رضی اللہ عنہ اور حضرت ابو ذر رضی اللہ عنہ سے حدیث روایت کی ہے اور دیگر قدیم صحابہ کرام رضی اللہ عنہم سے بیان کیا ہے۔ [جامع التحصیل: 1/287] یہ مرسل ہے [تہذیب] اس نے ابن عباس، ابو ہریرہ، ابو سعید خدری رضی اللہ عنہما سے روایت کی ہے۔ یہ ثقہ ہے: [2/275] ابو قلابہ کا اسم گرامی عبد الملک بن محمد بن عبد اللہ بن محمد بن عبد الملک بن مسلم رقاشی الضریر ہے۔ یہ جب شام کے علاقے سے علیحدہ ہو کر عراق گیا تو حافظے کی خرابی کا شکار ہو گیا تھا۔ [تہذیب التہذیب: 6/371] ابن خریمہ کہتا ہے: ابو قلابہ قاضی نے اختلاط سے پہلے بصرہ میں بیان کیا تھا اور پھر یہ بغداد چلا گیا تھا۔ مسلمہ بن قاسم کہتا ہے میں نے ابن اعرابی سے سنا وہ کہتا ہے:

ابو قلابہ شعبہ کی احادیث لکھواتا تھا۔ اس سے بڑھ کر حافظ حدیث میں نے نہیں دیکھا۔ یہ ثقہ تھا اس نے سامرا اور بغداد میں بھی حدیث سنائی۔ اسے حدیث میں سے کچھ بھی بھولتا تھا۔ بعض اہل حدیث نے اس کی حدیث پر اعتراض کیا۔ زید ہروی عن شعبہ عن الاعمش عن ابی صالح عن ابی ہریرہ نبی اکرم ﷺ۔ اتنی زیادہ نماز پڑھی کہ آپ ﷺ کے مبارک قدم سوچ گئے۔

ابن اعرابی کہتا ہے: ہمارے پاس عبد العزیز بن معاویہ۔ ابو خالد اموی شام سے آیا ہے۔ اس نے ابو زید سے بیان کیا جیسا کہ ابو قلابہ نے بیان کیا تھا یہ بھی اسے احادیث پڑھایا کرتا تھا۔ مسلمہ کہتا ہے: یہ حدیث کی ندی تھا۔ متقن اور ثقہ تھا۔ شعبہ کی احادیث کا حافظ تھا۔ یہ احادیث اسے ایسے یاد تھیں، جیسے کوئی صورت یاد ہوتی ہے۔ یہاں اس کی حدیث شامی راوی خیمہ بن سلیمان بیان کرتا ہے۔ رحمہم اللہ۔

اور نبی کریم ﷺ کا سب سے زیادہ بوجھ بانٹنے والے تھے۔“

وَالثَّانِي الثَّانِي الْمَحْمُودُ مَشْهُدُهُ  
وَأَوَّلُ النَّاسِ مِنْهُمْ صَدَقَ الرُّسُلَا

”آپ ﷺ کے بعد دوسرے نمبر پر ہیں ان کا مقام و مرتبہ لائق تعریف ہے اور یہ سب لوگوں میں سے پینچسبر  
ﷺ کی تصدیق کرنے میں اول درجہ پر ہیں۔

عَاشَ حَمِيدًا لِأَمْرِ اللَّهِ مُتَّبِعًا  
يَهْدِي صَاحِبِهِ الْمَاضِي وَمَا انْتَقَلَا

”انہوں نے لائق تحسین و تعریف زندگی گزارا ہے وہ حکم الہی کے متبع ہیں اپنے ساتھی کی سیرت پر چلنے والے ہیں اور نہ  
ہی وہ آپ کو چھوڑ کر کہیں منتقل ہوئے۔“

سیدنا ابو درداء رضی اللہ عنہ بیان کرتے ہیں میں نبی کریم ﷺ کے پاس بیٹھا ہوا تھا کہ سیدنا ابو بکر رضی اللہ عنہ اپنے  
کپڑے کا کنارہ پکڑے ہوئے نمودار ہوتے ہیں۔ حتیٰ کہ گھٹنے برہنہ ہو گئے۔ نبی ﷺ نے فرمایا:

أَمَّا صَاحِبُكُمْ فَقَدْ غَامِرٌ  
”یہ تمہارا ساتھی غم سے لبریز آ رہا ہے“

یہ آتے ہیں اور سلام کہتے ہیں اور کہا: میرے اور عمر بن خطاب رضی اللہ عنہ کے درمیان کچھ تو تکار ہوئی۔ میں نے  
جلد بازی میں ان پر سختی کی پھر نادام ہوا۔ میں نے ان سے معافی چاہی انہوں نے معاف کرنے سے انکار کر دیا۔ میں  
آپ کی جانب آ گیا ہوں۔ کیا کروں؟ آپ ﷺ نے فرمایا:

يَغْفِرُ اللَّهُ لَكَ يَا أَبَا بَكْرٍ

حسن: بیہقی: 369/6، حاکم: 64/3، ابن ابی شیبہ: 14/7، بیہقی: 369/6، ابن ابی عاصم: 112/1

تحقیق الحدیث: مجالد، شعبی، ابن عباس۔ یہ ایک دوسری سند ہے اس میں یہ الفاظ ہیں:

أَوَّلُ مَنْ صَلَّى أَبُو بَكْرٍ ثُمَّ مَثَلُ بِقَوْلِ حَسَّانَ

کہ سب سے پہلے سیدنا ابو بکر رضی اللہ عنہ نے نماز پڑھی۔ پھر حسان رضی اللہ عنہ کے قول کے ساتھ مثال دی ہے۔ پہلی سند ضعیف ہے۔ مالک بن مغول کے شیخ  
میں جہالت ہے۔ تاہم یہ دوسری سند کے ساتھ مضبوط ہو جاتی ہے۔ اگرچہ مجالد بن سعید بن عمیر ہمدانی جس کی کنیت ابو عمرو کوفی ہے۔ اس میں معمولی ضعف  
ہے پھر بھی یہ سند قوی ہے۔ حافظ ابن حجر رضی اللہ عنہ فرماتے ہیں: لَيْسَ بِالْقَوِيِّ ”یہ قوی نہیں“ آخری عمر میں متغیر ہو گیا تھا۔ یہ مسلم کاراوی ہے۔  
[تقریب: 520] اس حدیث کا درجہ حسن ہے۔



”اے ابوبکر! اللہ تعالیٰ آپ کو معاف کرے۔“

یہ دعا آپ نے تین مرتبہ فرمائی۔ اتنی دیر میں حضرت عمر رضی اللہ عنہ پشیمان ہوئے کہ میں نے اصرار کر کے اور معافی دینے کا انکار کر کے غلط کیا ہے۔ یہ حضرت ابوبکر رضی اللہ عنہ کے گھر پر حاضر ہوئے اور پوچھا: اَئْتَمَّ أَبُو بَكْرٍ ”کیا ابوبکر گھر پر ہیں؟“ انہوں نے کہا: نہیں! تو حضرت عمر رضی اللہ عنہ بھی نبی اکرم ﷺ کے پاس آجاتے ہیں اور سلام کہتے ہیں:

فَجَعَلَ وَجْهَ النَّبِيِّ صَلَّى اللَّهُ عَلَيْهِ وَسَلَّمَ يَتَمَعَّرُ

”تب نبی اکرم ﷺ کا چہرہ انور بدلنا شروع ہو گیا۔“

یہ دیکھ کر سیدنا صدیق اکبر رضی اللہ عنہ مرعوب ہو کر گھٹنوں کے بل بیٹھ گئے اور کہا:

يَا رَسُولَ اللَّهِ أَنَا كُنْتُ أَظْلِمُ

”اے اللہ کے رسول! میں نے ہی زیادتی کی ہے۔“

یہ بات سیدنا صدیق اکبر رضی اللہ عنہ نے دو مرتبہ دہرائی۔ تاہم نبی ﷺ نے فرمایا:

إِنَّ اللَّهَ بَعَثَنِي إِلَيْكُمْ

”اللہ تعالیٰ نے مجھے تمہاری طرف مبعوث کیا“

تو تم نے مجھے جھٹلایا اور صدیق اکبر رضی اللہ عنہ نے کہا: صَدَقَ اَللّٰهُ كَمَا بَعَثَنِي نَبِيَّكُمْ اَللّٰهُ لِيُصْلِحَ لَكُمْ اَسْمَاءَكُمْ وَرِيَسَاتِكُمْ اَللّٰهُ لِيُصْلِحَ لَكُمْ اَسْمَاءَكُمْ وَرِيَسَاتِكُمْ اور انہوں نے اپنے مال و جان کو میری غمگساری پر نچھاور کر دیا۔

فَهَلْ أَنْتُمْ تَارِكُوا لِي صَاحِبِي؟ ”کیا تم میرے جانثار ساتھی کو میری وجہ سے چھوڑ نہیں سکتے؟“

یہ بات آپ ﷺ نے دو مرتبہ دہرائی۔ اس کے بعد سیدنا صدیق اکبر رضی اللہ عنہ کو اذیت سے دو چار نہیں

کیا گیا۔ ❁

سیدنا ابوسعید رضی اللہ عنہ بیان کرتے ہیں کہ سیدنا حضرت ابوبکر رضی اللہ عنہ نے کہا: یہ اس وقت کی بات ہے جب کسی کے جواب میں بول رہے تھے۔ اَلَسْتُ اَوَّلَ مَنْ اَسْلَمَ ”کیا میں وہ نہیں ہوں جو سب سے پہلے اسلام لانے سے

شرف یاب ہوا“ اور بھی اپنی اولیات کا شمار کرایا۔ ❊

❊ سیدنا حضرت ابو امامہ رضی اللہ عنہ بیان کرتے ہیں کہ سیدنا عمرو بن عبسہ سلمی رضی اللہ عنہ بیان کرتے ہیں کہ میں دور جاہلیت میں ہی قوم کی ضلالت کا ذہن رکھتا تھا کہ یہ لوگ گمراہی کے کام کر رہے ہیں، یہ فضول عقائد ہیں جن پر یہ کار بند ہیں یہ بتوں کو پوجتے ہیں۔ میں اسی وہم و گمان میں غلطاں تھا کہ میں نے سن لیا کہ مکہ میں ایک آدمی نمودار ہوا ہے جو اچھی باتیں بتاتا ہے۔ میں اپنی سواری پر بیٹھا اور میں اس کے پاس حاضر ہوا تو پتہ چلا کہ وہ تو رسول کریم ﷺ ہیں۔ ان کی قوم چونکہ ان کے خلاف بدحواس ہو کر پریشان کرنے کی جرات کر رہی تھی اس لیے آپ ﷺ چھپ کر دعوت دے رہے تھے۔ میں نے حیلہ و بہانہ سے آپ ﷺ تک رسائی حاصل کی اور میں نے سوال کیا۔ مَا أَنْتَ؟ آپ کیا ہیں.....؟“ آپ ﷺ نے فرمایا: أَنَا نَبِيٌّ “میں نبی ہوں“

میں نے کہا: وَمَا نَبِيٌّ؟ ”نبی کیا ہوتا ہے.....؟“

آپ ﷺ نے فرمایا: أُرْسَلَنِي اللَّهُ ”مجھے اللہ نے بھیجا ہے۔“

عبسہ نے کہا: وَبِأَيِّ شَيْءٍ أُرْسَلْتَ؟ ”اللہ نے آپ کو کیا چیز دے کر بھیجا ہے.....؟“

رسول اللہ ﷺ نے فرمایا:

أُرْسَلَنِي بِصِلَةِ الْأَرْحَامِ وَكَسْرِ الْأَوْثَانِ وَأَنْ يُوَحِّدَ اللَّهُ لَا يُشْرِكُ بِهِ شَيْءٌ

”مجھے اللہ نے صلہ رحمی کرنے اور بت شکنی کے لیے بھیجا ہے اور اللہ کی وحدانیت کے غلبہ کے لیے اور اس لیے کہ کوئی چیز

شریک نہ ٹھہرائی جائے۔“

عبسہ نے کہا: اس دعوت خیر پر آپ کا کون سا تھد دے رہا ہے.....؟

رسول اکرم ﷺ نے کہا: ایک آزاد مرد اور ایک غلام۔ اس وقت آپ ﷺ پر سیدنا ابو بکر صدیق رضی اللہ عنہ

اور سیدنا بلال رضی اللہ عنہ ایمان لائے تھے۔

❊ سندہ صحیح، لکنہ معلول۔ ترمذی: 3667، ابن حبان: 15/279، ضحاك: 1/76، ضیاء فی المختارہ: 1/102، البزار: 1/94

یہ سند صحیح ہے لیکن اسے ترمذی، ابن ابی حاتم، دارقطنی نے معلول قرار دیا ہے۔ علل دارقطنی: 1/234

تحقیق الحدیث: جریری اسے ابونضرہ سے بیان کرتا ہے اس میں اختلاف ہوا ہے۔ اسے عقبہ بن خالد اور یعقوب حضرمی نے، شعبہ اس سے

جریری اس نے ابونضرہ۔ ابوسعید سے، اسے بیان کیا ہے۔ اسے ابو محمد بن صاعد اور یزاد بن عبد الرحمن نے ابوسعید ارجح سے اور عقبہ بن خالد سے بیان کیا

ہے۔ ابوہل بن زیاد کہتا ہے عبد الرحمن بن خراش نے حسین جریرائی سے اس نے یعقوب حضرمی سے ان سب نے شعبہ تک متصل بیان کیا ہے۔ جریرائی

اور یعقوب کے علاوہ دوسرے راوی شعبہ سے مرسل بیان کرتے ہیں۔ علاوہ ازیں ابن علیہ اور ابن مبارک اور متعدد راویوں نے اسے سعید سے مرسل بیان کیا

ہے اور یہی صحیح ہے۔



عبسہ نے کہا: اِنِّي مُتَّبِعُكَ ”میں آپ کے تابع فرمان ہوتا ہوں۔“  
رسول اکرم ﷺ نے فرمایا:

إِنَّكَ لَا تَسْتَطِيعُ ذَلِكَ يَوْمَكَ هَذَا أَلَا تَرَى حَالِي وَحَالِ النَّاسِ وَلَكِنْ  
ارْجِعْ إِلَى أَهْلِكَ فَإِذَا سَمِعْتَ بِي قَدْ ظَهَرْتُ فَأْتِنِي

”آج تم یہ کہہ رہے ہو میں آپ کی اتباع کا اقرار کرتا ہوں اس کا یہاں اب اظہار ممکن نہیں، میری حالت دیکھتے ہو! کہ ان لوگوں نے کتنی سنگین صورت حال سے دوچار کر رکھا ہے، لہذا ابھی آپ اپنے گھر چلے جاؤ جب آپ یہ سن لیں کہ میں غالب آ رہا ہوں پھر میرے پاس آجانا“

عبسہ کہتے ہیں: اس کے بعد میں گھر چلا گیا اور رسول اکرم ﷺ مدینہ منورہ تشریف لے گئے۔ میں آپ ﷺ کی مدینہ منورہ میں آمد کے بعد آپ ﷺ کے متعلق لوگوں سے حالات دریافت کرتا رہا اور خبروں کی جستجو رکھی۔

اسی دوران اہل یثرب (مدینہ) میں سے چند افراد سے میری ملاقات ہوئی، میں نے ان سے کہا:

مَا فَعَلَ هَذَا الرَّجُلُ الَّذِي قَدِمَ الْمَدِينَةَ

”وہ آدمی جو مکہ سے ہجرت کر کے مدینہ میں آیا تھا اس کا کیا بنا.....؟“

انہوں نے کہا: النَّاسُ إِلَيْهِ سِرَاعٌ ”لوگ تو اس کی طرف بہت تیز رفتاری سے آرہے ہیں“ قوم نے اسے قتل کرنا چاہا مگر وہ ایسا نہ کر سکی۔

عبسہ کہتے ہیں: میں مدینہ منورہ حاضر ہوا اور نبی اکرم ﷺ کے پاس داخل ہوا اور عرض کی: اے اللہ کے رسول.....! کیا آپ نے مجھے پہچان لیا ہے.....؟ فرمایا: ہاں.....! تم وہی ہو جو مجھے مکہ میں ملے تھے۔

میں نے کہا: جی! وہی ہوں۔ میں نے عرض کی: اے اللہ کے رسول.....! مجھے وہ کچھ بتائیے جس سے میں نا آشنا ہوں اور اللہ تعالیٰ نے آپ کو سکھایا ہے۔ اور خصوصاً مجھے نماز کے متعلق آگاہ کیجئے.....!  
آپ ﷺ نے فرمایا:

صَلِّ صَلَاةَ الصُّبْحِ ثُمَّ اقْصِرْ عَنِ الصَّلَاةِ حَتَّى تَطْلُعَ الشَّمْسُ

”صبح کی نماز پڑھو، پھر نماز سے رک جاؤ حتیٰ کہ آفتاب طلوع ہو جائے“ اور بلند ہو کر اوپر والی سطح پر آجائے۔

وجہ یہ ہے یہ سورج جب طلوع ہوتا ہے تو شیطان کے دو سینگوں کے درمیان سے نمودار ہوتا ہے اور کفار اس وقت سورج کے سامنے سجدہ ریز ہوتے ہیں۔

ثُمَّ صَلَّى فَإِنَّ الصَّلَاةَ مَشْهُودَةٌ مَحْضُورَةٌ حَتَّى يَسْتَقِيلَ الظِّلُّ بِالرَّمْحِ

”ممنوع وقت کے بعد نماز پڑھو، یہ نماز ایسی ہے جس میں فرشتوں کی حاضری ہوتی ہے، حتیٰ کہ سایہ نیزے کے برابر سیدھا ہو جائے تو نماز سے رک جاؤ، فَإِنَّ حِينئِذٍ تُسَجَّرُ جَهَنَّمُ“ اس وقت دوزخ کو بھڑکایا جاتا ہے۔ اور جب سایہ آجائے تو پھر نماز پڑھو، اس وقت فرشتے حاضر ہوتے ہیں۔

اس کے بعد نماز عصر پڑھو تو پھر غروب آفتاب تک نماز سے رک جاؤ اور جب غروب ہو رہا ہو تو پھر نماز نہ پڑھنا کیونکہ سورج شیطان کے دو سینگوں کے درمیان غروب ہوتا ہے اور اس وقت کفار اسے سجدہ کرتے ہیں۔

عبسہ کہتے ہیں: میں نے کہا: اے اللہ کے نبی! وضو کے متعلق کچھ بتا دیجیے.....! آپ ﷺ نے فرمایا: تم میں سے کوئی بھی جب وضو کرتا ہے، کلی کرتا ہے یا ناک میں پانی داخل کرتا ہے یا ناک سے پانی جھاڑتا ہے تو إِلَّا خَرَّتْ خَطَايَا وَجْهِهِ وَفِيهِ وَخِيَا شَيْمِهِ“ اس کے چہرے، منہ اور ناک کی تمام خطبائیں معاف ہو جاتی ہیں“

اور جب اپنا چہرہ دھوتا ہے تو اس کے چہرے کی خطبائیں جھڑ جاتی ہیں حتیٰ کہ وضو کے پانی سے داڑھی کے کناروں سے بھی خطبائیں نکل جاتی ہیں۔ اور جب یہ کہنیوں سمیت اپنے بازو دھوتا ہے تو اس کے بازوؤں کی خطبائیں گر جاتی ہیں حتیٰ کہ اس پانی کے ذریعے اس کے پوروں سے بھی گناہ جھڑ جاتے ہیں۔

پھر یہ جب اپنے سر کا مسح کرتا ہے تو اس کے بالوں کے کناروں سے گرنے والے پانی سے اس کے گناہ ساقط ہو جاتے ہیں اور جب یہ اپنے قدم ٹخنوں سمیت دھوتا ہے تو اس کے پاؤں کے پوروں سے پانی کے ساتھ گناہ دھل جاتے ہیں۔

فَإِنْ هُوَ قَامَ فَصَلَّى فَحَمِدَ اللَّهَ وَأَثْنَى عَلَيْهِ وَحَمَّدَهُ بِالَّذِي هُوَ لَهُ أَهْلٌ

”اس کے بعد اگر اس نے کھڑے ہو کر نماز پڑھی اور اللہ کی حمد و ثناء کی اور اس کی بزرگی بیان کی جس کا وہ اہل ہے

إِنْصَرَفَ مِنْ خَطِيئَتِهِ كَهَيئَتِهِ يَوْمَ وَلَدَتْهُ أُمُّهُ

(یہ جب دل میں صرف جلال الہی کے لیے نماز پڑھتا ہے) تو یہ نماز سے فارغ ہو کر واپس ہوتا ہے تو اپنی خطاؤں سے

ایسا ہو جاتا ہے جیسا کہ اس کی ماں نے اسے اب جنم دیا ہے۔“



عمر و بن عبسہ نے یہ حدیث حضرت ابو امامہ رضی اللہ عنہ سے بیان کی تو ان سے حضرت ابو امامہ رضی اللہ عنہ نے کہا: عمر و بن عبسہ! ذرا غور کرنا، آدمی کو ایک مقام پر ہی یہ سب کچھ مل جاتا ہے.....؟  
عمر و نے کہا: ابو امامہ.....!

لَقَدْ كَبُرَتْ سِنِّي وَرَقَّ عَظْمِي وَاقْتَرَبَ أَجَلِي

”میری عمر دراز ہو چکی اور میری ہڈیاں کمزور ہو چکیں اور میری موت کا وقت قریب ہو چکا“

ایسی حالت میں مجھے اللہ اور رسول اکرم ﷺ پر جھوٹ بولنے کی کیا ضرورت ہے۔ میں نے یہ حدیث آپ ﷺ سے دو یا تین یا سات بار بھی سنی ہوتی تو میں بیان نہ کرتا یہ تو میں نے سات مرتبہ سے بھی زیادہ سنی ہے تب بیان کی ہے۔ ❀

❀ حضرت سعد رضی اللہ عنہ بیان کرتے ہیں کہ میں اسلام میں تیسرا شخص تھا۔ ❀

❀ سیدنا حضرت سعد بن ابی وقاص رضی اللہ عنہ بیان کرتے ہیں جس دن میں اسلام لایا اور اس دن میں اور بھی اسلام لائے تھے۔ میں سات دن اس طرح رہا کہ میں اسلام لانے والوں کا تیسرا حصہ تھا۔ ❀

❀ حضرت عمار رضی اللہ عنہ بیان کرتے ہیں کہ

رَأَيْتُ رَسُولَ اللَّهِ ﷺ وَمَا مَعَهُ إِلَّا خَمْسَةٌ أَعْبُدُ وَأَمْرَتَانِ وَأَبُوبَكْرٍ

”میں نے رسول اکرم ﷺ کو اس وقت دیکھا تھا جب آپ پر پانچ غلام، دو خواتین اور سیدنا حضرت ابو بکر صدیق رضی اللہ عنہ ایمان لائے تھے۔“ ❀

❀ سیدنا حضرت ابو ذر رضی اللہ عنہ بیان کرتے ہیں کہ اسلام لانے میں میں چوتھا شخص ہوں، مجھ سے پہلے تین آدمی اسلام لائے تھے میں ان میں سے چوتھا تھا۔ میں نبی کریم ﷺ کے پاس حاضر ہوا اور کہا:

السَّلَامُ عَلَيْكَ يَا رَسُولَ اللَّهِ! أَلَيْسَ اللَّهُكَ رَسُولَ السَّلَامِ عَلَيَّكُمْ! اور میں نے کہا، میں گواہی دیتا ہوں:

❀ مسلم: 832

❀ بخاری: 3726

❀ بخاری: 3727

❀ بخاری: 3660

لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

”کہ نہیں کوئی معبود مگر اللہ تعالیٰ اور میں گواہی دیتا ہوں کہ حضرت محمد ﷺ اس کے بندے اور رسول ہیں۔“  
یہ سن کر میں نے دیکھا کہ رسول اکرم ﷺ کے رخ تاباں پر مسرت کی لکیریں چمک اٹھیں۔  
آپ ﷺ نے پوچھا: مَنْ أَنْتَ؟ تم کون ہو.....؟ میں نے کہا: إِنِّي جُنْدُبٌ رَجُلٌ مِّنْ بَنِي عَفَّارٍ  
”میرا نام جندب ہے میں بنو عفار قبیلہ سے تعلق رکھتا ہوں۔“

سیدنا حضرت ابوذر رضی اللہ عنہ بیان کرتے ہیں میں چوتھا شخص ہوں جو ایمان لایا۔

لَمْ يُسَلِّمْ قَبْلِي إِلَّا النَّبِيُّ ﷺ وَأَبُوبَكْرٍ وَبِلَالٌ رَضِيَ اللَّهُ عَنْهُمَا

”مجھ سے پہلے نبی اکرم ﷺ اور حضرت ابوبکر رضی اللہ عنہ اور حضرت بلال رضی اللہ عنہ ایمان لائے تھے۔“

سیدنا جبیر بن نفیر کہتے ہیں سیدنا ابوذر اور سیدنا عمرو بن عبسہ رضی اللہ عنہما دونوں بیان کرتے ہیں کہ ہم چوتھے  
مسلمان تھے کہ ہم سے پہلے نبی ﷺ اور حضرت ابوبکر اور حضرت بلال رضی اللہ عنہما اسلام لائے تھے، یہ انداز بیان ہے  
وگر نہ دونوں ہی نہیں جانتے کہ دوسرا کب اسلام لایا ہے۔

حسن وسندہ ضعیف: ابن حبان: 83/16، حاکم: 385/3، طبرانی کبیر: 147/3، زوائد البیہقی: 925/2، الاحاد والاشانی: 230/2  
تحقیق الحدیث: اس میں راوی مالک بن مرشد ہے، یہ ثقہ تابعی ہے لیکن اس کا والد مجہول الحال ہے: 236/2، 262/2 [ابوزمیل کا نام سماک  
بن ولید ہے لیس بہ باس۔ یہ مسلم کا راوی ہے: 332/1۔ اور عمرہ بن عمار کی حدیث حسن ہے بشرطیکہ اس کی مخالفت نہ ہو 2/30] اس کی سند ضعیف تو ہے  
لیکن اس حدیث کی تائید میں آئندہ آنے والا شاہد موجود ہے جس کی وجہ سے یہ حسن ہے۔

حسن و فی سندہ ضعف: حاکم: 384/3، طبرانی کبیر: 29/353

تحقیق الحدیث: سند کے نام، عمرو بن ابوسلمہ، صدقہ بن عبداللہ، نصر بن علقمہ، عن اخیہ ابن عائد۔ جبیر بن نفیر۔

یہ سند صدقہ نامی راوی کی وجہ سے ضعف والی ہے اس کے شیخ کو حافظ ابن حجر رضی اللہ عنہ نے متابعت کے وقت مقبول کہا ہے لیکن حافظ صاحب کی یہ  
بات درست نہیں۔ کیونکہ یہ ایسا راوی ہے جس کی توثیق کی گئی ہے یہ متابعت کی بنا پر مقبول ہونے سے اوپر ہے یہ باقاعدہ توثیق شدہ راوی ہے بغیر متابعت  
کے ثقہ ہے۔ عثمان بن سعید داری، رحیم سے بیان کرتا ہے کہ صدقہ کا شیخ ثقہ ہے اور اس کا بھائی محفوظ بن علقمہ بھی ثقہ ہے۔ [تہذیب الکمال: 29/353]  
انتہا: عمرو بن عبسہ کہتے ہیں میں چوتھا مسلمان تھا۔ ابوذر رضی اللہ عنہ کہتے ہیں میں چوتھا مسلمان ہوں۔ اگلی حدیث دونوں میں مطابقت بتائے گی کہ دونوں  
کا اندازہ تھا حقیقی بات کا دونوں کو علم نہ تھا یہ کون سے نمبر پر مسلمان ہیں۔

حسن بما قبلہ: طبرانی فی مسند الشامیین: 389/3، تاریخ طبری: 1/540

تحقیق الحدیث: احمد بن یعقوب ثقفی، موسیٰ بن زکریا ستیری، خلیفہ بن خیاط۔ یہ اس حدیث کے راوی ہیں۔ عمرو بن عبسہ، عمرو بن عبسہ بن  
عامر بن خالد بن غاضرہ بن عتاب بن امری القیس ان کی والدہ رملہ بنت وقیعہ ہے جو بنو حرام سے تھیں۔



یہ عمر و حضرت ابوذر غفاری رضی اللہ عنہ کی ماں کی طرف سے بھائی تھے۔ شام کے رہائشی تھے ان کی کنیت ابویحییٰ تھی۔ ❶

❶ سیدنا حضرت عبداللہ بن مسعود رضی اللہ عنہ بیان کرتے ہیں:

أَوَّلُ مَنْ أَظْهَرَ إِسْلَامَهُ سَبْعَةٌ

”سب سے پہلے سات شخصیات نے اپنے مسلمان ہونے کا اظہار کیا۔“

- ❶ رسول اکرم ﷺ
- ❷ سیدنا حضرت ابو بکر رضی اللہ عنہ
- ❸ سیدنا عمار رضی اللہ عنہ
- ❹ عمار کی والدہ محترمہ سیدہ سمیہ رضی اللہ عنہا
- ❺ سیدنا حضرت صہیب رضی اللہ عنہ
- ❻ سیدنا حضرت بلال رضی اللہ عنہ
- ❼ سیدنا حضرت مقداد رضی اللہ عنہ

رسول اکرم ﷺ کی حفاظت کا سامان تو اللہ تعالیٰ نے آپ کے چچا ابوطالب کی وجہ سے کر دیا لیکن دیگر پیروان اسلام کو دشمنوں اور مشرکوں نے گرفت میں لے کر

فَالْبَسُوهُمْ أَذْرَاعَ الْحَدِيدِ وَصَهَرُواهُمْ فِي الشَّمْسِ

”انہیں لوہے کی زنجیریں پہنائیں اور انہیں آفتاب کی آب و تاب میں پگھلنے کے لیے چھوڑ دیا“

انہوں نے اتنا زیادہ ان مسکینان اسلام پر تشدد کیا کہ یہ دشمن جو بھی چاہتے ان سے مجبور اپنی ہمنوائی میں اگلا لیتے اور اس کو قبول کرنے کے بغیر چارہ نہ تھا۔ صرف سیدنا بلال رضی اللہ عنہ نے مشرکوں کی ہمنوائی نہ کی تھی۔

فَإِنَّهُ هَانَتْ عَلَيْهِ نَفْسُهُ فِي اللَّهِ

”انہوں نے اپنے آپ پر قابو رکھا اور اللہ کی کبریائی کے سامنے اپنی ذات کو گم کر دیا اور ظالموں کی ہرستم رانی کا مقابلہ کیا۔ ان ظالموں کو بھی یہ مال مفت دل بے رحم کی مانند مل گئے۔ انہوں نے اس کو ہ استقامت کو مکہ کے اوباش لونڈوں کے حوالہ کر دیا۔“

وَأَخَذُوا يَطْوِفُونَ بِهِ شِعَابَ مَكَّةَ ﴿١٠﴾

وہ انہیں پکڑ لیتے ہیں اور مکہ کی گلیوں اور گھاٹیوں کے درمیان لیے پھرتے ہیں۔“

مگر ان کی زبان حق ترجمان یہ صدا بلند کیے ہوئے ہوتی۔ أَحَدٌ أَحَدٌ کہ اللہ ایک ہے، اللہ ایک ہے۔

سیدنا حضرت عبداللہ بن مسعود رضی اللہ عنہ بیان کرتے ہیں کہ میں ابھی نوخیز جوان رعنا تھا میں عقبہ بن ابو معیط کی بکریاں چرایا کرتا تھا۔ رسول اکرم ﷺ اور حضرت ابو بکر رضی اللہ عنہ تشریف لائے۔ یہ مشرکوں کے خوف سے بھاگ دوڑ کر جان بچا رہے تھے۔ انہوں نے کہا:

يَا غَلَامُ هَلْ عِنْدَكَ مِنْ لَبَنٍ تَسْقِينَا

”اے لڑکے! تیرے پاس دودھ ہوگا جو ہمیں پلائے“

میں نے کہا: إِنِّي مُؤْتَمِنٌ وَلَسْتُ سَاقِيكُمْ ”یہ دودھ میرے پاس امانت ہے

میں تمہیں پلانے سے قاصر ہوں۔ نبی ﷺ نے فرمایا:

هَلْ عِنْدَكَ مِنْ جَذَعَةٍ لَمْ يُنْزَرْ عَلَيْهَا الْفَحْلُ

”کیا کوئی ایسی بکری ہے جس سے سانڈ نے جفتی نہ کی ہو“

میں نے کہا: ہاں! وہ ہے اور میں وہ کنواری بکری آپ ﷺ کے پاس لے آیا۔

نبی اکرم ﷺ نے اسے دھونے کے لیے اس کے تھنوں پر ہاتھ پھیرا اور دعا کی: فَحَفَلَ الضَّرْعُ

اس کا تھن دودھ سے لبریز ہو گیا۔ اس کے بعد حضرت ابو بکر رضی اللہ عنہ ایک گہرا سا پتھر لائے اور آپ ﷺ نے اس

حسن، مسند احمد: 3832، ابن حبان: 15/558، ابن ابی شیبہ: 7/252، ابن ماجہ: 150، حاکم: 3/320

تحقیق الحدیث: عاصم بن بہدلہ جو کہ ابن نجد کوئی ہے۔ ابو بکر کنیت ہے۔ المقری صدوق ہے کچھ ادہام کا شکار ہوتا ہے۔ قرأت میں حجت ہے اس کی حدیث بخاری اور مسلم میں آتی ہے [تقریب: 1/285، دارقطنی نے اسے معلول قرار دیا ہے۔ [العلل: 5/63]

یہ حدیث اس سند سے ہے یحییٰ بن ابوبکر، زائدہ عاصم، زر، عبداللہ سے اسے روایت کرنے میں یحییٰ بن ابوبکر مفرد ہے۔ یہ وہم ہے زائدہ نے اسے منصور سے اس نے مجاہد سے بیان کی ہے اور اس طرح پھر اور لوگوں سے بیان کی ہے۔

ابن معین رضی اللہ عنہ نے اشارتاً فرمایا ہے: یہ حدیث سفیان، منصور اور مجاہد سے ہی فقط مروی ہے۔ [تاریخ ابن معین: 490]

ابو الفضل کہتا ہے سات آدمیوں نے سب سے اول اظہار اسلام کیا ہے یہ روایت باطل ہے یہ تو مجاہد کی اپنی رائے ہے متصل نہیں۔ یہ تنقید قابل

قبول ہوتی اگر یحییٰ بن بکر مفرد ہوتا۔ اس کی متابعت نہ آتی، تو یہ روایت باطل ہے یہاں اس کی متابعت موجود ہے جو اس سند میں ہے۔ حسین بن علی جعلی،

زائدہ الخ اس سے مجاہد کی روایت کی متابعت آتی ہے اس سے اس میں قوت پیدا ہوئی۔ یہ راوی ثقہ ہے تو یہ سند حسن ہوئی۔ [حاکم۔ بیہقی: 8/209]



میں دودھ دھویا۔ تو آپ ﷺ نے بھی پیا۔ حضرت ابو بکر رضی اللہ عنہ نے بھی پیا۔ میں نے بھی نوش کیا پھر آپ ﷺ نے تھن کو حکم دیا۔ اَقْلِصْ كِه ”سکڑ!“ وہ سکڑ گیا۔“

اس کے بعد میں آپ ﷺ کے پاس آیا اور میں نے کہا: عَلَّمَنِي مِنْ هَذَا الْقَوْلِ ”یہ مجھے بھی سکھا دو!“ آپ ﷺ نے فرمایا: إِنَّكَ غُلَامٌ مُعَلَّمٌ ”تو ایک تعلیم یافتہ جوان ہے“

سیدنا عبداللہ رضی اللہ عنہ کہتے ہیں:

فَأَخَذْتُ مِنْ فِيهِ سَبْعِينَ سُورَةً لَا يُنَازِعُنِي فِيهَا أَحَدٌ

”میں نے آپ ﷺ کے منہ مبارک سے 70 سورتیں یاد کی ہیں، ان میں سے کسی ایک میں بھی کبھی خلجان پیدا نہیں ہوا۔“

## چند سبقت لیجانے والوں کے اسمائے گرامی

حضرت ابن عباس رضی اللہ عنہما بیان کرتے ہیں کہ ضحاد ازدی مکہ میں آئے۔ یہ از دشنوءہ قبیلہ سے تھے۔ یہ جنون وغیرہ کا دم کرتے تھے۔ انہوں نے مکہ کے کم عقلوں سے سن رکھا تھا۔ یہ کہتے پھر رہے تھے:

إِنَّ مُحَمَّدًا مَجْنُونٌ

”کہ محمد ﷺ دیوانگی میں مبتلا ہیں“

انہوں نے کہا: میں اس آدمی (محمد ﷺ) سے ملاقات کا خواہشمند ہوں۔ شاید میرے ہاتھ سے اسے

شفاء مل جائے۔ یہ آپ ﷺ سے ملے تو کہا:

يَا مُحَمَّدُ إِنِّي أَرْقِي مِنْ هَذِهِ الرِّيحِ

”اے محمد! میں اس جنون کا دم کرتا ہوں“

میرے ہاتھوں اللہ جسے چاہتا ہے اسے شفا یاب کرتا ہے، آپ کو کوئی ایسی کسر ہے تو بتائیں؟ اس کے

حسن: مسند احمد: 4412، ابن ابی شیبہ: 6/327، طیالسی: 1/47، ابویعلیٰ: 9/210

تحقیق الحدیث: حماد بن سلمہ، عاصم بن بہدلہ، الخ۔ یہ عاصم بن بہدلہ جو کہ ابو نجرود کا بیٹا ہے، کوفی ہے ابو بکر المقری کے نام سے مشہور ہے صدوق ہے۔ لہٰذا وہام۔ قراءت میں حجت ہے۔ اس کی حدیث بخاری اور مسلم میں دوسری روایت کے ساتھ ملا کر آتی ہے۔ [تقریب: 1/285]

جواب میں آپ ﷺ نے خطبہ مسنونہ تلاوت کیا۔

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ ، مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلِّ  
فَلَا هَادِيَ لَهُ .....

”تمام تعریفات اللہ کے لیے ہیں ہم اس کی حمد کرتے ہیں اور اس سے مدد طلب کرتے ہیں جسے اللہ ہدایت دیتا ہے اسے کوئی گمراہ کرنے والا نہیں اور جسے وہ گمراہ کر دے اسے کوئی ہدایت دینے والا نہیں۔“  
میں گواہی دیتا ہوں اللہ کے سوا کوئی معبود نہیں وہ اکیلا ہے اس کا کوئی شریک نہیں اور محمد ﷺ اللہ کے بندے اور اس کے رسول ہیں۔

اما بعد!

ضما د کہنے لگے: یہ کلمات دوبارہ دہرائیے۔ رسول اکرم ﷺ نے یہ کلمات تین مرتبہ دہرائے۔  
ضما د رضی اللہ عنہ نے کہا:

لَقَدْ سَمِعْتُ قَوْلَ الْكُهَنَةِ وَقَوْلَ السَّحَرَةِ وَقَوْلَ الشُّعْرَاءِ

”میں نے کاہنوں، جادو گروں اور شاعروں کا کلام سنا ہے مگر ان جیسے کلمات آج تک کسی سے نہیں سنے۔“  
یہ کلام تو سمندر کی گہرائی تک رسائی رکھتا ہے اور پکاراٹھے:

هَاتِ يَدَكَ أَبَايَعَكَ عَلَى الْإِسْلَامِ

”ہاتھ بڑھائیے! میں اسلام پر آپ کی بیعت کرتا ہوں“

اور آپ ﷺ کے بیعت ہو گئے اور جب رسول اکرم ﷺ کے بیعت ہو گئے تو آپ ﷺ نے فرمایا: اپنی قوم کی بیعت بھی کرو۔ انہوں نے کہا: میں اپنی قوم کی بیعت کا بھی ذمہ لیتا ہوں۔  
اس کے بعد آپ ﷺ نے ایک فوجی دستہ بھیجا۔ وہ ضما د کی قوم کے پاس سے گزرا تو لشکر کے رئیس نے ان سے پوچھا، تم نے ان لوگوں کی کوئی چیز تو نہیں چھیڑی۔ ایک آدمی نے کہا:

أَصَبْتُ مِنْهُمْ مِظْهَرَةً

میں نے ایک لوٹا لیا ہے۔ کہا: یہ واپس کر دو۔ یہ ضما د از دی رضی اللہ عنہ کی قوم ہے، انہیں قطعاً نقصان نہ پہنچاؤ۔ ﴿۱۱﴾



## ایاس بن معاذ رضی اللہ عنہ کا اسلام لانا

سیدنا حضرت محمود بن لبید رضی اللہ عنہ بیان کرتے ہیں:

ابوحیسر انس بن رافع مکہ آیا تو اس کے ساتھ بنو عبد الاشہل کے چند نوجوان تھے۔ ان میں سے ایک ایاس بن معاذ بھی تھے۔ یہ اپنی قوم خزرج کے لیے قریش سے حلف اور پیمان کی التماس کرنے آئے تھے۔ رسول اکرم ﷺ نے ان کی آمد کا سنا تو ان کے پاس تشریف لائے اور ان کے ساتھ ایک نشست کی اور ان سے فرمایا:

”تم خیر سے آئے ہو؟“ انہوں نے کہا: آپ کا کیا مقصد ہے؟

فرمایا: میں اللہ کا رسول ہوں مجھے اس نے اپنے بندوں کے لیے مبعوث کیا ہے۔

أَدْعُوهُمْ إِلَىٰ أَنْ يَعْبُدُوا اللَّهَ وَلَا يُشْرِكُوا بِهِ شَيْئًا وَأَنْزَلَ عَلَيَّ الْكِتَابَ

”کہ میں بندوں کو یہ دعوت دوں کہ وہ اللہ کی عبادت کریں اور اس کے ساتھ شریک نہ ٹھہرائیں اور اس نے میرے اوپر کتاب نازل کی ہے۔“

اس کے بعد آپ ﷺ نے ان کے سامنے ان کے اسلام کا تذکرہ کیا اور قرآن پاک کی تلاوت کی تو ایاس بن معاذ نے کہا: یہ ابھی نوخیز لڑکے تھے۔

أَيُّ قَوْمٍ وَهَذَا وَاللَّهِ خَيْرٌ مِّمَّا جِئْتُمْ لَهُ

”اے میری قوم، واللہ! یہ بہتر ہے اس چیز کی بہ نسبت جس کے لیے تم آئے ہو“

یہ سن کر ابوحیسر نے جس کا نام انس بن رافع تھا، اس نے مٹی کا چلو بھرا جو وادی بطحاء ہے اس نے لی اور ایاس بن معاذ کے چہرے پر پھینک دی اور کہا:

چلا جا! یہاں ہم کسی اور کام آئے ہیں یہ سن کر ایاس خاموش ہو گئے اور رسول اکرم ﷺ ان کے پاس سے اٹھ کر واپس تشریف لے آئے اور یہ لوگ مدینہ واپس چلے گئے۔ مدینہ میں اوس اور خزرج کے درمیان جنگ بعثت کا سانحہ رونما ہوا تھا۔ اس سفر کے کچھ دیر بعد ایاس بن معاذ اس جنگ میں مارے گئے۔ ان کی موت کے وقت جو لوگ حاضر تھے انہوں نے بتایا کہ ہم مسلسل سنتے رہے تھے کہ وہ

يُهَلِّلُ اللَّهُ وَيُكَبِّرُهُ وَيُحَمِّدُهُ وَيُسَبِّحُهُ حَتَّى مَاتَ

”لا اله الا الله، الله اكبر اور الحمد لله اور سبحان الله کہتے رہے تھے اور اسی حالت میں وہ فوت ہوئے تھے“

انہیں یقین ہے کہ ایسا حالت اسلام میں فوت ہوئے ہیں کیونکہ جب انہوں نے رسول اکرم ﷺ کی گفتگو سنی تھی تو اسلام کا شعوران میں بیدار ہو چکا تھا وہ مسلمان ہو چکے تھے۔ ❀

## ❀ علانیہ دعوت کا آغاز ❀

❀ سیدنا حضرت ابن عباس رضی اللہ عنہما بیان کرتے ہیں کہ جب یہ آیہ مبارکہ نازل ہوئی

وَ أَنْذِرْ عَشِيرَتَكَ الْأَقْرَبِينَ ❀

”اپنے قریبی خاندان والوں کو ڈرائیں“

تو نبی کریم ﷺ کو ہر صفا پر کھڑے ہو کر صدا لگاتے ہیں:

يَا بَنِي فَهْرٍ يَا بَنِي عَدِيٍّ

”اے بنو فہر! اے بنو عدی! قریش کے متعدد چھوٹے چھوٹے قبائل کو آپ ﷺ نے آواز دی تو وہ جمع

ہو گئے اور جو خود نہ آسکا اس نے اپنا نمائندہ بھیجا تا کہ وہ معاملہ کی حقیقت بتائے۔ ابولہب اور دیگر قریش کے اہم افراد

بھی آگے تو آپ ﷺ نے فرمایا: اے قریش! تم بتاؤ اگر میں یہ کہوں کہ

إِنَّ خَيْلًا بِالْوَادِي تُرِيدُ أَنْ تُغَيِّرَ عَلَيْكُمْ أَكُنْتُمْ مُصَدِّقِيَّ

❀ سندہ قوی: سیرت ابن ہشام: 275/2، مسند احمد: 23619، تفسیر طبری: 378/3، طبرانی: 276/1

تحقیق الحدیث: ابن اسحق نے یہ بغیر تدلیس کے بیان کی ہے انہوں نے شیخ سے سماع کی صراحت کی ہے۔ حصین بن عبدالرحمن بن عمرو بن معاذ انصاری اشہلی، ابو محمد مدنی کو ثقہ تبع تابعین میں شمار کیا ہے۔ ابن اسحق نے ان سے سماع کے صیغہ سے بیان کیا ہے۔

آجری کہتے ہیں میں نے ابوداؤد سے ان کے متعلق پوچھا تو اس نے کہا: وہ حسن الحدیث ہے۔ [تہذیب التہذیب: 2/328] محمود بن لبید

بن عقبہ بن رافع اوسی اشہلی، ابو نعیم، مدنی صغیر صحابی ہیں [تقریب: 1/522]

❀ الشعر: 214



”ایک لشکر جرار اس وادی میں موجود ہے جو تم پر حملہ آور ہوا چاہتا ہے کیا تم میری تصدیق کرو گے“  
 سب بہ یک آواز ہو کر بول اٹھے ہاں! مَا جَرَبْنَا عَلَيْكَ إِلَّا صِدْقًا ”ہم تصدیق کرتے ہیں وجہ  
 یہ ہے کہ ہمیں آپ سے جب بھی واسطہ پڑا ہے۔ ہم نے ہر کام میں آپ کو سچا ہی پایا ہے۔ اس کے بعد آپ ﷺ  
 نے واشگاف انداز میں اعلان نبوت کر دیا۔ فرمایا:

فَإِنِّي نَذِيرٌ لَّكُمْ بَيْنَ يَدَيَّ عَذَابٍ شَدِيدٍ

”میں سخت عذاب کے آنے سے پہلے پہلے تمہیں اس سے آگاہ کر رہا ہوں“

اس کے جواب میں ابو لہب نے یہ ہرزہ سرائی کی:

تَبَّالَكَ سَائِرَ الْيَوْمِ إِلَهَذَا جَمَعْتَنَا

”آپ پر ہمیشہ ہلاکت ہو کیا اس لیے ہمیں یہاں اکٹھا کیا تھا؟ تو اس کی یوں زبان بندی کی گئی:

تَبَّتْ يَدَا أَبِي لَهَبٍ وَتَبَّ ۚ مَا أَغْنَىٰ عَنْهُ مَالُهُ وَمَا كَسَبَ ۖ

”ابو لہب کے دونوں ہاتھ ٹوٹ جائیں اور وہ ہلاک ہو۔ اس کا مال اور اس کی کمائی اس کے کام نہ آئے گی۔“

سیدنا حضرت ابو ہریرہ رضی اللہ عنہ بیان کرتے ہیں کہ جب یہ آیہ مبارکہ نازل ہوئی کہ اپنے قریبی خاندان والوں  
 کو آگاہ کرو۔ تو رسول اکرم صلی اللہ علیہ وسلم کھڑے ہوئے اور گروہ قریش کو مخاطب کیا:

إِشْتَرُوا أَنْفُسَكُمْ لَا أُغْنِي عَنْكُمْ مِنَ اللَّهِ شَيْئًا

”خود کو بچاؤ! میں اللہ کے ہاں تمہیں کچھ کفایت نہ کروں گا“

اے بنو! عبد مناف! میں تمہارے کام نہ آؤں گا۔

اے عباس بن عبد المطلب! میں آپ کے کام نہ آؤں گا۔

اے صفیہ! (رسول اکرم صلی اللہ علیہ وسلم کی پھوپھی) میں آپ کے کام نہ آؤں گا“

يَا فَاطِمَةَ بِنْتَ مُحَمَّدٍ ۖ سَلِّينِي مِمَّا شِئْتَ مِنْ مَّالِي لَا أُغْنِي عَنْكَ  
 مِنَ اللَّهِ شَيْئًا

”محمد ﷺ کی گوشہ جگر فاطمہ! میرے مال سے جو طلب کرنا ہے وہ کر لے، اللہ کے ہاں میں تجھے کچھ کفایت نہ کر سکوں گا۔“ ❊

❊ سیدنا حضرت ابو ہریرہ رضی اللہ عنہ بیان کرتے ہیں کہ جب آیت نازل ہوئی کہ اپنے قریبی خاندان کو ڈراؤ تو رسول اکرم ﷺ نے اس پر لبیک کہتے ہوئے قریش کو دعوت دی تو وہ سب خاص و عام وہاں جمع ہو گئے۔ آپ ﷺ نے فرمایا:

اے بنو کعب بن لوی.....!

أَنْقِذُوا أَنْفُسَكُمْ مِنَ النَّارِ  
”آگ سے اپنی رہائی کرا لو“

اے بنو مرہ بن کعب! آگ سے اپنی رہائی کرا لو!

اے بنو عبد شمس! آگ سے رہائی کرا لو۔

اے بنو عبد مناف! آگ سے رہائی کرا لو۔

اے بنو عبد المطلب! آگ سے رہائی کرا لے۔

فَإِنِّي لَا أَمْلِكُ لَكُمْ مِنَ اللَّهِ شَيْئًا غَيْرَ أَنْ لَكُمْ رَحِمًا سَأُبْلِغُهَا بِبِلَالِهَا ❊  
”میں اللہ سے تمہارے لیے کچھ اختیار نہیں رکھتا صرف ایک رشتہ داری ہے اسے شاداب رکھوں گا۔“

❊ قبیصہ بن مخارق اور زہیر بن عمرو بیان کرتے ہیں کہ جب خاندان کو ڈرانے کا آپ کو حکم ہوا تو نبی ﷺ پہاڑ کی چوٹی پر تشریف لے گئے اور اس کی بلندی پر ایک پتھر تھا آپ اس پر سرفراز ہو گئے اور بلند آواز سے پکار لگائی:

اے بنو عبد مناف.....! میں آگاہ کرنے والا ہوں۔ میری اور تمہاری مثال ایسے ہے کہ ایک آدمی دشمن کو

دیکھتا ہے اور وہ تیز رفتاری سے اپنے اہل و عیال کی طرف جاتا ہے کہ انہیں دشمن سے خبردار کرے اور وہ اتنا زیادہ دوڑتا

ہے کہ میں پہلے پہنچ جاؤں کہیں دشمن مجھ سے پہلے نہ پہنچ جائے وہ اس اندیشہ سے دور ہی سے آواز دیتا ہے کہ گھر والے

بچاؤ کا سامان کر لیں۔ ❊

❊ بخاری: 2753، مسلم: 204

❊ مسلم: 204

❊ مسلم: 207



سیدنا علی رضی اللہ عنہ بیان کرتے ہیں کہ رسول اکرم ﷺ نے بنو عبدالمطلب کو اکٹھا کیا اور ان کی دعوت کی۔ ان میں ایسے افراد تھے جو پورا پورا بکرا کھا جاتے تھے اور مشکوں کے حساب سے شراب پیتے تھے۔ آپ ﷺ نے ان کے لیے کھانا تیار کیا انہوں نے کھانا سیر ہو کر کھایا۔ اس کے باوجود ایسا تھا جیسا کسی نے کھایا ہی نہیں اتنا زیادہ بچ گیا۔ اسی طرح انہوں نے شراب بھی پی اور سیر ہو کر پی، مگر وہ اتنی زیادہ بچ گئی کہ گویا اسے کسی نے ہاتھ نہیں لگایا۔

کھانے سے فراغت کے بعد آپ ﷺ نے کہا:

يَا بَنِي عَبْدِ الْمُطَّلِبِ إِنِّي بُعِثْتُ لَكُمْ خَاصَّةً وَ إِلَى النَّاسِ بِعَامَّةٍ وَقَدْ رَأَيْتُمْ مِّنْ هَذِهِ الْآيَةِ مَا رَأَيْتُمْ

”اے بنو عبدالمطلب! میں تمہارے لیے خاص طور پر اور لوگوں کے لیے عام طور پر نبی بنا کر بھیجا گیا ہوں اور تم نے ابھی اپنی آنکھوں سے اس کی نشانی کا مشاہدہ بھی کر لیا ہے کہ کھانا پینا ہوا ہے مگر کمی نہیں آئی، تم میں سے کون ہے جو میری بیعت کرے گا“

اس بات پر عہد کرے کہ وہ میرا بھائی اور ساتھی رہے گا۔ ایک بھی کھڑا نہ ہوا۔ حضرت علی رضی اللہ عنہ کہتے ہیں میں ان میں سے سب سے چھوٹی عمر کا تھا میں کھڑا ہوا کہ بیعت کروں لیکن آپ نے کہا: اجلس ”علی بیٹھ جاؤ“ آپ ﷺ نے اس بیعت کا تین مرتبہ کہا۔ تینوں مرتبہ ہی میں کھڑا ہوا اور آپ ﷺ مجھے بٹھا دیتے تھے۔ تیسری مرتبہ ضَرْبَ بِيَدِهِ عَلَى يَدِي ”آپ ﷺ نے مجھ سے بیعت لی۔“

ربیعہ بن ناجذ کہتے ہیں کہ ایک آدمی نے سیدنا حضرت علی رضی اللہ عنہ سے کہا:

اے امیر المومنین! آپ اپنے چچا کے بیٹے کے وارث بنے ہیں، چچا کے وارث نہیں بنے۔ اس کے جواب میں حضرت علی رضی اللہ عنہ نے کہا: آؤ میں تمہیں بتاتا ہوں یہ بات انہوں نے تین مرتبہ کہی، حتیٰ کہ لوگوں نے ادھر پوری توجہ کی اور اپنے کان کھول لیے۔ اس کے بعد حضرت علی رضی اللہ عنہ نے وہی تفصیل بتائی جو اوپر بیان ہوئی ہے کہ قریش نے سیر ہو کر کھانا کھایا اور آپ ﷺ نے ان کے سامنے اپنی نبوت کا اعلان کیا۔

یہ تفصیل بتا کر حضرت علی رضی اللہ عنہ نے کہا: چونکہ میں ہی آپ ﷺ کا بیعت ہوا، میں اپنے چچا کے بیٹے

سند قوی: مسند احمد: 1371، نسائی فی الکبریٰ: 125/5

تحقیق الحدیث: فضل بن سہل، عفان بن مسلم، ابو عوانہ، عثمان بن مغیرہ، ابوصادق، ربیعہ بن ناجذ۔ یہ سب راوی ہیں۔ تاریخ طبری: 1/543، میں اس کا متن منکر ہے۔ [یاد رہے! مسند احمد کے محققین نے اس روایت کو ضعیف قرار دیا ہے]

کا وارث بنا تھا، چچا کا نہیں بنا تھا، چچا مسلمان نہ تھا۔ ❁

صحیح وہ ہے جو احمد نے بیان کی ہے، اس میں فضل نے عفان کی متابعت کی ہے اس میں صرف یہ اضافہ منکر ہے، جو حضرت علی رضی اللہ عنہ کی طرف منسوب ہے کہ میں چچا کے بیٹے، یعنی نبی ﷺ کا وارث اس لیے بنا ہوں کہ میں ایمان لایا تھا۔ یہ اضافہ منکر ہے کیونکہ نبی ﷺ کی تو وراثت ہوتی نہیں۔ اگر بالفرض اسے مان بھی لیا جائے تو یہ اس وقت ہوگی جب دعوت توحید کا آغاز تھا۔ ابھی احکام وراثت نازل نہیں ہوئے تھے۔ آپ پر بعد میں وحی ہوئی کہ آپ ﷺ کی وراثت نہیں جو آپ چھوڑ دیں وہ صدقہ ہے۔ یہ بات خود سیدنا علی رضی اللہ عنہ نے تسلیم کی تھی۔ اس متن کے منکر ہونے کی ایک اور چیز بھی دلیل ہے کہ حضرت عباس رضی اللہ عنہ کے مطالبہ کرنے پر بھی حضرت علی رضی اللہ عنہ نے وراثت لینے کا حق نہ جتایا تھا کیونکہ وہ جانتے تھے آپ کی وراثت نہیں۔

مالک بن اوس بن حدثان نصری کہتا ہے کہ سیدنا عمر بن خطاب رضی اللہ عنہ نے اسے بلایا اور ان کا غلام یر فا جو کہ دربان تھا اسے بھی آپ نے بلایا اور کہا:

عثمان، عبدالرحمن، زبیر اور سعد رضی اللہ عنہم کو بلاؤ اور میرے پاس لاؤ، کچھ دیر بعد کہا: عباس اور علی رضی اللہ عنہما کو بھی بلاؤ، کہا: جی میں بلاتا ہوں۔ جب دونوں آگئے تو حضرت عباس رضی اللہ عنہ نے کہا:

اے امیر المؤمنین! میرے اور میرے اس بھتیجے کے درمیان فیصلہ کیجیے یہ دونوں جو رسول اللہ ﷺ کو بنو نصر سے مال فنی ملا تھا اس میں اختلاف کر رہے تھے بلکہ دونوں ایک دوسرے کو برا بھلا کہہ رہے تھے۔ ان سب موجود حضرات نے بھی مطالبہ کیا کہ امیر المؤمنین! ان کے درمیان فیصلہ کیجیے اور ان کی بے قراری دور کیجیے۔  
حضرت عمر نے کہا:

ذرا تحمل سے بات سنا، میں تمہیں اس اللہ کا واسطہ دیتا ہوں جس کے حکم کے ساتھ آسمان قائم ہے۔ تم جانتے ہو کہ رسول اللہ ﷺ کا فرمان ہے: لَا نُورِثُ مَا تَرَکْنَا صَدَقَةٌ "ہمارا انبیاء کا کوئی وارث نہیں ہوتا جو بھی ہم ترکہ چھوڑتے ہیں وہ صدقہ ہوتا ہے۔"

سب حاضرین نے کہا: سچ ہے آپ ﷺ نے یہ کہا تھا۔

❁ انتباہ: یہ حدیث ربیعہ بن ناجذ کی وجہ سے قوی ہے کیونکہ ربیعہ ثقہ تابعی ہے (ثقات العلی: 159، اس کا شاگرد بھی ثقہ تابعی ہے۔ تہذیب التہذیب: 12/130] اور تاریخ طبری والا متن منکر ہے۔ اس میں زکریا صاحب الطوام ہے۔ فضل بن اہل نے اس سے روایت میں وہم کیا ہے جیسا کہ سنن کبریٰ نسائی میں ہے: 5/125۔



اب حضرت عمر رضی اللہ عنہ حضرت عباس رضی اللہ عنہما اور حضرت علی رضی اللہ عنہ کی طرف متوجہ ہوتے ہیں اور کہتے ہیں:

أَنْشُدُكُمْ بِاللَّهِ هَلْ تَعْلَمَانِ أَنَّ رَسُولَ اللَّهِ ﷺ قَالَ: ذَالِكَ

”میں تمہیں اللہ کا واسطہ دے کر پوچھتا ہوں تم بھی جانتے ہو کہ رسول اکرم ﷺ نے یہ کہا تھا ہماری وراثت نہیں ہوتی؟“

انہوں نے کہا: جی! جانتے ہیں۔

حضرت عمر رضی اللہ عنہ نے کہا: میں اس معاملے کی پردہ کشائی کرتا ہوں کہ مال فئی وہ تھا جسے اللہ تعالیٰ نے رسول اکرم ﷺ کے لیے خاص کیا ہے۔ اس میں کسی اور کو شریک نہیں کیا۔

اللہ تعالیٰ کا فرمان ہے:

وَمَا آفَاءَ اللَّهِ عَلَى رَسُولِهِ مِنْهُمْ فَمَا أَوْ جَفْتُمْ عَلَيْهِ مِنْ خَيْلٍ وَلَا رِكَابٍ ①

”جو مال اللہ نے اپنے رسول پر لوٹایا ہے تم نے اس پر نہ گھوڑے دوڑائے ہیں اور نہ ہی اونٹ چلائے ہیں۔“

یہ آیت بتا رہی ہے کہ یہ مال رسول اللہ ﷺ کے لیے خالص ہے تاہم آپ ﷺ نے اسے خود نہیں سمیٹا نہ ہی خود کو تم رشتہ داروں پر ترجیح دی ہے۔ آپ نے اس میں سے تمہیں حصہ دیا ہے اور تم پر آپ اسے تقسیم کیا کرتے تھے۔ حتیٰ کہ باقی یہ رہ گیا تھا جس کا تم لوگ مطالبہ لے کر آئے ہو۔

رسول اکرم ﷺ اس مال میں سے اہل و عیال کا سال کا خرچہ لیتے تھے جو باقی بچتا تھا اسے اللہ کی راہ میں دیتے تھے۔ یہ رسول اللہ ﷺ کا تاحیات مبارک عمل رہا ہے۔ جب رسول اکرم ﷺ نے اس دار فانی سے کوچ کیا تو سیدنا ابو بکر صدیق رضی اللہ عنہ نے کہا: میں رسول اکرم ﷺ کا خلیفہ ہوں تو اس مال کو انہوں نے اپنے قبضہ میں لے لیا اور اسی پر عمل پیرا رہے جس پر رسول اللہ ﷺ کا عمل تھا۔ تم بھی اس وقت اسی طرح رہے ہو۔ حضرت ابو بکر رضی اللہ عنہ، حضرت عباس رضی اللہ عنہما اور حضرت علی رضی اللہ عنہ اس کا اعتراف بھی کرتے ہو۔ اللہ جانتا ہے:

إِنَّهُ فِيهِ لَصَادِقٌ بَارٌّ رَاشِدٌ تَابِعٌ لِلْحَقِّ

”کہ سیدنا صدیق اکبر رضی اللہ عنہ اس میں سچے، نیکو کار، راہ راست پر کار بند اور حق کے تابع تھے۔“

جب سیدنا صدیق اکبر رضی اللہ عنہ راہی ملک بقا ہوئے تو میں نے یہ اقرار کیا کہ میں رسول اکرم ﷺ اور سیدنا

ابو بکر رضی اللہ عنہ کا خلیفہ ہوں۔ میں نے یہ مال فنی دو سال اپنی امارت میں اپنے قبضے میں رکھا ہے میں بھی اس میں وہی طرز عمل اپناؤں گا جو رسول اکرم ﷺ اور ابو بکر رضی اللہ عنہ نے اپنایا تھا اور اللہ کو معلوم ہے میں اس میں سچا، نیکو کار، راست اقدام اور تابع حق ہوں۔ پھر تم دونوں میرے پاس تشریف لائے ہو اور تمہاری بات بھی ایک ہے اور تمہارا معاملہ متحد ہے۔

اے عباس! تم آئے ہو میں بھی تمہیں یہی کہوں گا کہ رسول اکرم ﷺ نے فرمایا تھا کہ ہماری وراثت نہیں ہوتی۔ ہم جو بھی ترکہ چھوڑتے ہیں وہ صدقہ ہوتا ہے۔ اگر تمہارا خیال ہے کہ میں یہ مال تمہیں دے دوں تو اگر تم یہ مناسب سمجھتے ہو تو میں تمہیں دے دیتا ہوں۔ یہ صرف تمہارے کہنے پر کروں گا۔ لیکن تم مجھ سے اللہ کے نام پر عہد و میثاق باندھو کہ تم اس میں وہی طرز عمل اختیار کرو گے جو رسول اکرم ﷺ نے اور ابو بکر صدیق رضی اللہ عنہ نے کیا ہے اور جب سے میں خلیفہ بنا ہوں میں نے اختیار کیا ہے اس کے مطابق عمل کریں اگر تم ایسا نہ کرو گے تو پھر اس بارے میں مجھ سے بات نہ کرنا۔ اب بتاؤ اگر کہتے ہو تو میں تمہارے حوالے کر دیتا ہوں؟

اگر اس کے علاوہ فیصلہ چاہو تو اس ذات کی قسم! جس کے حکم سے یہ آسمان اور زمین قائم ہیں میں اس کے سوا کوئی فیصلہ نہ دوں گا قیامت تک میرا یہی فیصلہ ہے اگر تم اس سے در ماندہ ہو تو پھر یہ مال میرے ہی سپرد کردو میں خود اس کی کفالت و حفاظت کروں گا۔

مالک بن اوس والی یہ حدیث امام زہری رحمہ اللہ کہتے ہیں کہ میں نے حضرت عروہ بن زبیر رضی اللہ عنہ سے بیان کیا تو انہوں نے کہا: مالک بن اوس نے سچ بیان کیا ہے کیونکہ میں نے اپنی خالہ سیدہ عائشہ رضی اللہ عنہا سے سنا ہے وہ فرماتی ہیں: امہات المؤمنین رضی اللہ عنہن نے سیدنا حضرت عثمان رضی اللہ عنہ کو سیدنا حضرت ابو بکر صدیق رضی اللہ عنہ کے پاس بھیجا کہ ان سے کہو کہ اللہ تعالیٰ نے مال فنی اپنے رسول ﷺ کو عطا کیا ہے امہات المؤمنین اس سے اپنے حصے کا آپ سے مطالبہ کرتی ہیں۔

حضرت عثمان رضی اللہ عنہ نے کہا: میں نے انہیں روکا اور کہا: **أَلَا تَتَّقِينَ اللَّهَ؟** ”تم اللہ سے ڈرتی نہیں ہو؟“ کیا تم جانتی نہیں کہ نبی اکرم ﷺ نے فرمایا تھا: ہماری وراثت نہیں ہوتی ہمارا ترکہ صدقہ ہوتا ہے۔

**إِنَّمَا يَأْكُلُ آلُ مُحَمَّدٍ ﷺ فِي هَذَا الْمَالِ؟**

”آل محمد ﷺ بھی اس مال فنی سے کھائیں گے؟“

یہ نہ کہا تھا کہ سارا مال کھائیں گے۔ یہ حدیث سن کر امہات المؤمنین تو اپنے مطالبہ سے باز رہیں۔ اس کے



بعد یہ مال صدقہ جو کہ مال فی تھا حضرت علی رضی اللہ عنہ کے ہاتھ میں آیا تو حضرت عباس رضی اللہ عنہ کو نہ دیا ان کا غلبہ رہا، پھر یہ حضرت حسن بن علی رضی اللہ عنہما کے ہاتھ لگا، پھر یہ حضرت حسین بن علی رضی اللہ عنہما کے ہاتھ میں آیا۔ پھر علی بن حسین کے ہاتھ میں آیا اور حضرت حسن بن حسن دونوں کے پاس دست بدست رہا۔

پھر یہ زید بن حسن کے ہاتھ میں آیا۔ تاہم یہ حقیقت ہے کہ یہ رسول اللہ ﷺ کا صدقہ ہے، کیونکہ آپ ﷺ کا ترکہ صدقہ ہوتا ہے، وراثت نہیں۔ ❶

## معجزہ قرآن اور رسول اللہ ﷺ کی صداقت

سیدنا حضرت ابن عباس رضی اللہ عنہما بیان کرتے ہیں کہ ولید بن مغیرہ بنی اکرم رضی اللہ عنہما کے پاس آیا تو آپ ﷺ نے اسے قرآن سنایا، جس سے اس کے دل میں رقت پیدا ہوئی۔ یہ بات ابو جہل تک پہنچی تو وہ ولید کے پاس آیا اور کہا:

”اے چچا.....! آپ کی قوم یہ چاہتی ہے کہ آپ کے سامنے بھاری مالی ہدیہ پیش کرے۔

اس نے کہا: کیوں کس لیے وہ ایسا کرنا چاہتی ہے؟ اس نے کہا:

فَإِنَّكَ أَتَيْتَ مُحَمَّدًا ” کہ تم آپ ﷺ کے پاس گئے تھے یہ مال اس لیے آپ کے قدموں میں نچھاور کر رہے ہیں کہ آپ ان سے توجہ ہٹالیں۔

ولید نے کہا:

قَدْ عَلِمْتُ قُرَيْشٌ أَنِّي مِنْ أَكْثَرِهَا مَالًا

”قریش بخوبی جانتے ہیں، میں تمام قریش سے زیادہ صاحب مال ہوں“ مجھے مال کی ضرورت نہیں۔

ابو جہل نے کہا: چچا کوئی ایسا اظہار خیال کیجیے جو آپ کی قوم کے لیے یہ پیغام بن جائے کہ آپ نے

محمد ﷺ کا انکار کر دیا ہے اور آپ اسے ناپسندیدگی کی نظر سے دیکھتے ہیں۔

ولید نے کہا: وَمَاذَا أَقُولُ ”میں کیا کہوں، کچھ سمجھ نہیں آ رہا.....؟“

واللہ.....! میں ایک ایسا آدمی ہوں، اشعار کی تمام اقسام کا ماہر ہوں، رجز، قصیدہ ہر صنف شعر سے خوب

آشنا ہوں اور میں جنوں کے اشعار پر بھی ماہرانہ گہری نظر رکھتا ہوں۔

وَاللّٰهُ...! مَا يَشْبَهُ الَّذِي يَقُولُ شَيْئًا مِّنْ هَذَا

”واللہ.....! جو محمد ﷺ کہتے ہیں آپ ﷺ کی کوئی بات بھی شاعرانہ میل نہیں رکھتی۔“

اللہ کی قسم.....!

إِنَّ لِقَوْلِهِ الَّذِي يَقُولُ حَلَاوَةً وَإِنَّ عَلَيْهِ لَطَلَاوَةً وَإِنَّهُ مُثَمِّرٌ أَغْلَاهُ مُغْدَقٌ  
أَسْفَلُهُ وَإِنَّهُ لَيَعْلُو وَمَا يُعْلَى وَإِنَّهُ لَيَحْطِمُ مَا تَحْتَهُ

”آپ ﷺ کی بات میں بے انتہا شیرینی ہے اور اس میں تازگی ہے اور اس کا بالائی حصہ نفع بخش اور ثمر آور ہے اور اس کی گہرائی میں چشمہ کی مانند جوش ہے اور یہ گفتگو چھا جاتی ہے دہتی نہیں اور یہ کوہ گراں کی مانند ہے جو بھی اس کی بات کے نیچے آتا ہے اسے اٹھنے کا یار نہیں رہتا اتنی زیادہ اسے توڑ دیتی ہے۔“

ابو جہل نے کہا: چچا بات یہ ہے یہ تو آپ ان کی تعریف کرتے جا رہے ہیں۔ میرا مطلب یہ ہے کہ آپ کی قوم اس وقت تک آپ سے رضامند نہ ہوگی۔ جب تک آپ ان کے بارے میں کوئی تنقید نہ کریں گے۔

اس نے کہا: دَعْنِيْ أَفِكْرُ ”چھوڑ دو مجھے کچھ سوچنے دو“ اس نے کچھ دیر سوچا اور کہا: یہ محمد ﷺ کا کلام جادو ہے جسے یہ دوسروں سے نقل کرتے ہیں۔ تعصب نے تسلیم شدہ حقیقت سے اندھا کر دیا۔  
سورت مدثر کی یہ آیات اسی کے بارے میں نازل ہوئی ہیں:

ذَرْنِيْ وَمَنْ خَلَقْتُ وَحِيدًا ۝۱

”چھوڑ دو مجھے اور اسے جسے میں نے اکیلا پیدا کیا ہے۔“

سیدنا حضرت ابن عباس رضی اللہ عنہما بیان کرتے ہیں کہ ولید بن مغیرہ قریش کے ایک اجتماع میں تھا یہ اس وقت کی بات ہے جب موسم حج کی آمد آدھی تھی۔ ان کے اجتماع کا مقصد یہ تھا کہ حضرت محمد ﷺ کے خلاف وفود عرب کو آگاہ کرنے کے لیے ایک متفقہ اعلامیہ تیار کیا جائے۔ اس پر انہوں نے تجاویز کے لیے سربراہان قریش کو مجلس میں بلا رکھا تھا۔ اس میں سب نے بیک آواز ولید سے کہا: ابو عبد شمس.....! تم بتاؤ اور اپنی چچی تلی رائے دو کہ ہم اسے رو بہ عمل

صحیح: البدایہ والنہایہ: 67/3، مستدرک حاکم: 550/2، بیہقی فی الدلائل: 198/2

تحقیق الحدیث: تمام راوی ثقہ ہیں۔ معمر ہے یہ بھی ثقہ، ثبت اور حافظ ہے۔ تقریب: 541، اور ایوب بن ابی تمیمہ ہے۔ یہ بھی امام، ثقہ، ثبت اور حجت ہے فقہاء میں سے ہے اور شب زندہ دار تھا۔ [تقریب: 117]



لا سکیں۔ اس نے کہا: پہلے تم اپنی تجاویز پیش کرو، میں سنتا ہوں۔ ایک نے کہا: یہ کاہن ہے۔ اس نے کہا: یہ کاہن نہیں ہے۔ میں نے کاہنوں اور ان کے زمزموں کو دیکھا سنا ہے، آپ ﷺ کا کلام اس سے بالاتر ہے۔

انہوں نے کہا: ہم یہ کہہ دیتے ہیں یہ دیوانہ ہے۔

یہ مجنون بھی نہیں! میں جنون کو جانتا ہوں۔ اس کا نہ تو گلا گھٹتا ہے نہ اسے خلجان ہوتا ہے نہ یہ دوسوسہ کا شکار ہے۔

انہوں نے کہا: تو ہم یہ مشہور کرتے ہیں کہ یہ شاعر ہے۔

اس نے کہا: یہ شاعر بھی نہیں۔ ہم اشعار کی تمام اصناف جانتے ہیں، رجز، ہزج، قریضہ، مقبوضہ اور مبسوطہ تمام قسموں سے ہم آگاہ ہیں اس کا کلام شعر نہیں!.....

انہوں نے کہا: ہم جادو گر قرار دے دیتے ہیں۔

اس نے کہا: یہ جادو گر بھی نہیں۔ میں نے جادو گروں اور ان کے سحر، ان کی پھونکوں اور گرہوں کو دیکھا ہے۔

اس میں سے محمد ﷺ کے کلام میں ایک چیز بھی نہیں!.....

لوگوں نے کہا: ابو عبد شمس تم ہی بتاؤ، پھر ہم کیا کہیں؟ اس نے کہا: واللہ!..... اس کے کلام میں شیرینی ہے

اس میں چشمہ کی مانند ٹھنڈک ہے اور ان کا کلام مفید ہے۔ مذکورہ الزامات میں سے جو بھی الزام دھرو گے وہ خود بولے گا کہ تم نے جھوٹ کہا ہے۔ مناسب ترین بات یہ ہے کہ تم کہو:

سَاحِرٌ يُفَرِّقُ بَيْنَ الْمَرْءِ وَبَيْنَ أَبِيهِ وَبَيْنَ الْمَرْءِ وَبَيْنَ أَخِيهِ وَبَيْنَ الْمَرْءِ  
وَبَيْنَ زَوْجِهِ وَبَيْنَ الْمَرْءِ وَبَيْنَ عَشِيرَتِهِ

”یہ جادو گر ہے آدمی اور اس کے باپ کے درمیان، آدمی اور اسکے بھائی کے درمیان، آدمی اور اس کی بیوی کے درمیان اور آدمی اور اس کے خاندان کے درمیان جدائی ڈال دیتا ہے۔“

یہ متفقہ اعلامیہ لے کر وہ مکہ میں پھیل گئے۔ اس کے بعد ولید بن مغیرہ کے بارے میں یہ آیات نازل ہوئیں کہ

”مجھے اور اسے چھوڑ دو میں اسے سقر دوزخ میں داخل کروں گا۔“

حسن: بیہقی شعب الایمان: 157/1۔

تحقیق الحدیث: اس سند میں ضعف ہے لیکن ما قبل والی حدیث کی وجہ سے حسن ہے۔ اس کے ضعف کی وجہ یہ ہے کہ محمد بن ابی محمد مدنی مولیٰ زید بن ثابت ہے یہ سعید بن جبیر اور عبد الرزاق سے بیان کرتا ہے اس سے ابن اسحاق بیان کرتا ہے اسے ابن حبان نے ثقہ کہا ہے۔ [لسان المیزان: 374/7] لیکن یہ توثیق کافی نہیں، تاہم شواہد کی بنا پر یہ حدیث حسن ہے۔

سیدنا حضرت مغیرہ بن شعبہ رضی اللہ عنہ بیان کرتے ہیں کہ سب سے پہلے مجھے رسول اللہ ﷺ کی پہچان اس دن ہوئی کہ میں مکہ میں ابو جہل کے ساتھ جا رہا تھا کہ ہماری ملاقات رسول اللہ ﷺ کے ساتھ ہوئی۔ آپ ﷺ نے ابو جہل سے کہا:

يَا أَبَا الْحَكَمِ هَلُمَّ إِلَى اللَّهِ وَإِلَى رَسُولِهِ وَإِلَى كِتَابِهِ أَدْعُوكَ إِلَى اللَّهِ

”اے ابو حکم! اللہ کی طرف اور اس کے رسول کی طرف اور اس کی کتاب کی طرف آ جاؤ میں دعوت الی اللہ دے رہا ہوں۔“

اس نے کہا: اے محمد.....! آپ ہمارے معبودوں کو گالیاں دینا بند کرو۔ تم یہی چاہتے ہو کہ ہم یہ گواہی دیں کہ آپ نے اپنا فریضہ ادا کر دیا ہے تو ہم یہ گواہی دیتے ہیں کہ آپ نے اپنی یہ ذمہ داری پوری کر دی ہے۔ اس کے بعد رسول اکرم ﷺ نے ابو جہل سے رخ موڑ لیا اور میری طرف متوجہ ہوئے تو میں نے کہا:

وَاللَّهِ! إِنِّي لَا أَعْلَمُ أَنَّ مَا تَقُولُ حَقٌّ

”میں جانتا ہوں کہ آپ جو بھی کہتے ہیں یہ حق ہے۔“

لیکن بنو قصی کہتے تھے۔ حجابت (بیت اللہ پر چادر وغیرہ چڑھانے) کا اعزاز ہمارے پاس ہے اور مہمان نوازی کا شعبہ بھی ہمارے پاس ہے۔ ہم نے یہ بھی قبول کیا۔ یعنی بنو مخزوم حجابت اور مہمان نوازی میں بھی مقابلہ آراء ہیں۔ پھر بنو قصی نے کہا: ندوہ یعنی مشاورت کا شعبہ بھی ہم میں ہے۔ ہم نے تسلیم کیا۔ پھر انہوں نے کہا: سقایت حاجیوں کو پانی پلانے کا معاملہ بھی ہمارے پاس رہے گا۔ یہ بھی ہم نے برداشت کیا۔ لیکن انہوں نے کھانا کھلانے میں تیز روی دکھائی تو ہم نے بھی کھلایا۔

حَتَّى إِذَا تَحَاكَّتِ الرَّكْبُ قَالُوا مِنَّا نَبِيٌّ وَاللَّهِ لَا أَفْعَلُ

یہاں تک کہ جب قافلے آپس میں مقابلہ آراء رہے تو ہم نے ہر معاملہ میں صف آرائی اور برابری کی، اب انہوں نے کہا کہ ہم میں سے نبی مبعوث ہوا ہے اس میں بھی ہمارا مقابلہ ہے۔ واللہ! میں اسے قبول نہ کروں گا۔

حسن: ابن ابی شیبہ: 255/7، بیہقی فی دلائل النبوة: 207/2

تحقیق الحدیث: احمد بن عبد الجبار۔ یونس ہشام بن سعد، زید بن اسلم، مغیرہ (یہ سند جید ہے) احمد بن عبد الجبار کا سماع سیرت کے بارے میں صحیح ہے۔ نفل اس کی تائید کرتا ہے اور ہشام بن سعد حسن الحدیث ہے۔ [التہذیب: 11/39]

ابوداؤد کہتے ہیں جب یہ زید بن اسلم سے بیان کرتا ہے تو یہ اثبت الناس ہے۔ زید بن اسلم ارسال کرتا تھا اس کے باوجود یہ احتمال ہے کہ اس حدیث کے شواہد ہیں جو اسے قوی بنا دیتے ہیں، لہذا یہ بیہقی کے نزدیک بھی قوی ہے۔ دونوں طریق مرسل ہیں ایک زہری والی سند ہے، دوسری ابواسحق والی ہے۔ اس حدیث کی گواہی ابو جہل والا واقعہ ہے جو ابھی اوپر ذکر ہوا ہے۔ جس میں عاتکہ کا واقعہ ذکر ہوا ہے۔ اس بنا پر یہ سند حسن ہے۔



## رسول اللہ ﷺ سے معجزات کا مطالبہ

① (شق قمر کا معجزہ)

سیدنا حضرت انس بن مالک رضی اللہ عنہ بیان کرتے ہیں کہ اہل مکہ نے رسول اللہ ﷺ سے سوال کیا:

أَنْ يُرِيَهُمْ آيَةً فَأَرَاهُمْ انْشِقَاقَ الْقَمَرِ ①

”کہ آپ انہیں کوئی نشانی دکھائیں تو آپ نے انہیں چاند دو ٹکڑے ہوتا ہوا دکھایا۔“

سیدنا حضرت عبداللہ بن مسعود رضی اللہ عنہ بیان کرتے ہیں کہ ماہتاب پھٹا تھا، ہم اس وقت منیٰ میں رسول اللہ ﷺ کے ساتھ تھے۔ آپ نے فرمایا:

إِشْهَدُوا وَذَهَبَتْ فِرْقَةٌ نَحْوَ الْجَبَلِ ②

”گواہ رہو، چاند شق ہوا ہے اس کا ایک ٹکڑا پہاڑ کی طرف گیا تھا۔“

سیدنا عبداللہ بن مسعود رضی اللہ عنہ بیان کرتے ہیں کہ ایک دفعہ ہم منیٰ میں رسول اکرم ﷺ کے ساتھ تھے چاند دو ٹکڑوں میں پھٹ گیا ایک ٹکڑا پہاڑ کے پیچھے گرا، ایک ٹکڑا اس کے قریب گرا۔

رسول اکرم ﷺ نے فرمایا: اس پر گواہ رہو۔ ③

سیدنا حضرت عبداللہ بن مسعود رضی اللہ عنہ بیان کرتے ہیں کہ

إِنْشِقَّ الْقَمَرُ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ

”رسول اکرم ﷺ کے عہد مبارک میں چاند پھٹا۔“

قریش نے کہا: یہ تو محمد ﷺ کا جادو ہے۔ اب انتظار کرو کہ مسافر کیا بتاتے ہیں:

فَإِنَّ مُحَمَّدًا لَا يَسْتَطِيعُ أَنْ يَسْحَرَ النَّاسَ كُلَّهُمْ

بخاری: 3637، مسلم: 2802 یاد رہے انگلی سے چاند کی طرف اشارہ کرنا کسی صحیح حدیث سے ثابت نہیں۔

بخاری: 3869

مسلم: 2800

”کہ محمد ﷺ سب لوگوں کو جادو زدہ نہیں کر سکتے۔“

جب وہ مسافر آئے تو انہوں نے کہا: چاند دو ٹکڑے ہوا تھا۔ ہم نے دیکھا تھا۔ ﴿۱﴾

## ﴿۲﴾ کوہِ صفا سونے میں تبدیل کرنے کا مطالبہ ﴿۱﴾

سیدنا ابن عباس رضی اللہ عنہما بیان کرتے ہیں کہ قریش نے نبی اکرم ﷺ سے کہا:

أَدْعُ لَنَا رَبَّكَ أَنْ يَجْعَلَ لَنَا الصِّفَا ذَهَبًا وَ نُؤْمِنُ بِكَ

”یہ کوہِ صفا ہمارے لیے سونے کا بنا دو، ہم آپ پر ایمان لے آئیں گے۔“

آپ ﷺ نے فرمایا: وَتَفْعَلُونَ ”تم ایسا کرو گے“ انہوں نے کہا: ہاں! آپ نے خوش ہو کر دعا کی

تو آپ ﷺ کے پاس جبریل علیہ السلام آئے اور کہا: آپ کا رب آپ کو سلام کہتا ہے اور کہتا ہے:

إِنْ شِئْتَ أَصْبَحَ لَهُمُ الصِّفَا ذَهَبًا

”اگر آپ چاہتے ہیں تو صفا ان کے لیے سونا ہو جاتا ہے۔“

مگر اس کے بعد جس نے کفر کیا میں اسے ایسا عذاب دوں گا کہ کسی کو دنیا میں ایسا عذاب نہ ہوا ہوگا۔ اور اگر

آپ چاہتے ہیں تو میں ان کے لیے بَابُ التَّوْبَةِ وَالرَّحْمَةِ ”توبہ اور رحمت کا دروازہ کھول دیتا ہوں“

آپ ﷺ نے فرمایا: بَلْ بَابُ التَّوْبَةِ وَالرَّحْمَةِ ”نہیں توبہ و رحمت کا دروازہ ہی کھول

دیا جائے۔“ ﴿۲﴾

سندہ صحیح: ابوداؤد (طیالسی): 1/38۔ تفسیر طبری: 27/85، الشاشی: 1/402، اعتقاد اہل السنہ للاکافی: 4/794

تحقیق الحدیث: اس سند کے راوی ثقافت ہیں۔ ابوصحی ثقہ تابعی ہے۔ اس کا نام مسلم بن صبیح ہے۔ [الہذیب: 20/132] مغیرہ بن مقسم ثقہ اور متقن ہے تاہم کبھی تدلیس کرتا ہے اس کی متابعت ہوئی ہے۔ امام اعش نے اس کی متابعت کی ہے جو اس کی مثل امام ہے۔ [سیرت ابن کثیر: 2/119] لہذا اس کی سند صحیح ہے۔

سندہ صحیح: مسند احمد: 2166، حاکم: 1/120-1190

تحقیق الحدیث: یہ ساری سلمہ کی سند سے ہے۔ عبدالرحمن بن مہدی امام ہے۔ حافظ اور ثقہ ہے اور ثبت ہے حدیث اور رجال کا ماہر ہے۔ [تقریب: 1/439، تہذیب: 6/279] اور سلمہ بن کہیل تابعی ہے اور ثقہ [تقریب: 1/318] ہے، اس کا شیخ بھی ثقہ ہے۔ اس کا نام عمران بن حارث سلمی ہے۔ کنیت ابوالحکم کوفی ہے۔ یہ مسلم کا راوی ہے۔ [التقریب: 2/82، الہذیب: 8/124]



سیدنا حضرت ابن عباس رضی اللہ عنہما بیان کرتے ہیں کہ اہل مکہ نے نبی اکرم ﷺ سے سوال کیا کہ کوہِ صفا ان کے لیے سونے کا بنا دو اور پہاڑوں کو یہاں سے دور کر دو تا کہ ہم یہاں کھیتی باڑی کریں۔

آپ ﷺ سے کہا گیا کہ آپ یہ مطالبہ مؤخر کر دیں تو آپ کی مرضی اور اگر آپ چاہتے ہیں تو ان کا مطالبہ پورا کر دیا جاتا ہے، لیکن اگر انہوں نے اس کے بعد بھی کفر کیا تو انہیں نیست و نابود کر دیا جائے گا جس طرح کہ پہلے لوگوں کو ہلاک کیا گیا۔ آپ ﷺ نے فرمایا: نہیں.....! میں یہ مطالبہ مؤخر کرتا ہوں تاہم عذاب نہ آئے۔ تو اللہ تعالیٰ نے یہ آیہ مبارکہ نازل فرمائی:

وَمَا مَنَعَنَا أَنْ نُرْسِلَ بِالْآيَاتِ إِلَّا أَنْ كَذَّبَ بِهَا الْأَوَّلُونَ - وَآتَيْنَا ثَمُودَ النَّاقَةَ مُبْصِرَةً ﴿١١﴾

”نہیں ہم کو روکا کہ ہم نشانیاں بھیجیں مگر یہ کہ پہلوں نے انہیں جھٹلایا اور ہم نے ثمود قوم کو اونٹنی دی جو روشن نشانی ہے۔“

## ابتلاء کا دور

سیدنا حضرت عروہ بن زبیر رضی اللہ عنہما کہتے ہیں: میں نے سیدنا عبداللہ بن عمر رضی اللہ عنہما سے پوچھا کہ مجھے کوئی وہ بات بتاؤ جو مشرکوں نے حضرت نبی کریم ﷺ سے کہی ہو اور آپ ﷺ سے ان کا سخت ترین رویہ بتاؤ۔ انہوں نے کہا: میں نے عقبہ بن ابی معیط کو دیکھا وہ نبی کریم ﷺ کے پاس آیا اور آپ ﷺ نماز پڑھ رہے تھے۔ اس نے آپ ﷺ کی گردن مبارک میں کپڑا ڈالا اور اسے سخت گھونٹا۔ سیدنا حضرت ابو بکر رضی اللہ عنہ تشریف لائے اور اسے دھکا دیا اور کہا:

”أَتَقْتُلُونَ رَجُلًا أَنْ يَقُولَ رَبِّيَ اللَّهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ“

”کیا تم ایسے آدمی کے قتل کے درپے ہو جو یہ کہتا ہے کہ میرا رب اللہ ہے اور وہ تمہارے پاس تمہارے رب سے ظاہر

بنی اسرائیل: 59 سندہ صحیح: مسند احمد: 2333، تفسیر طبری: 108/15، حاکم: 394/2، المختارہ: 78/10

تحقیق الحدیث: جریر بن حازم بن زید بن عبداللہ ازدی۔ ابوالنضر بصری۔ یہ وہب کا والد ہے۔ ثقہ ہے لیکن قتادہ سے اس کی حدیث میں ضعف ہے۔ اسے کچھ اوہام ہیں یہ اس وقت ہوتے ہیں جب یہ حفظ سے بیان کرتا ہے۔ یہ 70ھ میں فوت ہوا۔ اس میں اختلاط پیدا ہو گیا تھا۔ اس نے حالت اختلاط میں حدیث بیان نہیں کی۔ [تقریب التہذیب: 38] لیکن یہ حدیث اس نے قتادہ سے بیان نہیں کی اس لیے ضعیف نہیں۔ جعفر ایاس ابو بشر بن ابودحیہ ثقہ ہے۔ یہ سعید بن جبیر میں اثبت ہے، حبیب بن سالم سے اور مجاہد سے بیان کرے تو شعبہ نے اسے ضعیف قرار دیا ہے [تقریب التہذیب: 139]

دلائل لے کر آیا ہے۔“

ابن تدرس بیان کرتا ہے کہ لوگوں نے سیدہ اسماء رضی اللہ عنہا سے پوچھا کہ رسول اکرم ﷺ کی سخت ترین آزمائش کا ذکر کریں۔ انہوں نے کہا: مجھے یاد ہے کہ ایک دفعہ آپ ﷺ مسجد میں تشریف فرما تھے مشرکوں کی ایک جماعت بھی موجود تھی۔ انہوں نے آپ ﷺ کی طرف اشارہ کر کے کہا کہ آپ یہ یہ ناپسندیدہ باتیں کرتے ہیں، چلو ان سے پوچھیں۔ ایک جماعت آپ کے پاس گئی اور کہا: تم نے یہ یہ کہا ہے.....؟

آپ نے فرمایا: ہاں.....! آپ ان سے کوئی بات غلط نہ بیان کرتے تھے نہ ہی جھوٹ بولتے تھے۔ انہوں نے آپ ﷺ پر دست درازی شروع کر دی۔ ایک آدمی نے چیخ چیخ کر میرے باپ حضرت ابو بکر رضی اللہ عنہ سے کہا: اذرك صَدَاحِبَكَ ”اپنے ساتھی کی خبر لو“ یہ سنتے ہی آپ کی طرف میرے ابا جان دوڑتے ہوئے گئے اور انہوں نے زلفیں رکھی ہوئی تھیں وہ اٹھ رہی تھیں۔ میرے ابو جی نے جاتے ہی کہا: افسوس ہے تم اس آدمی کو قتل کرنا چاہتے ہو جو کہتا ہے: میرا رب اللہ ہے.....!

انہوں نے نبی اکرم ﷺ کو چھوڑ دیا اور میرے ابو کی طرف متوجہ ہو گئے انہیں مارا۔ جب وہ ہمارے پاس آئے تو کہہ رہے تھے: تَبَارَكْتَ يَا ذَا الْجَلَالِ وَالْإِكْرَامِ ”با برکت ہے اللہ جلالت والا اور عزت والا“ میرے ابو جان کی زلفیں بکھری ہوئی تھیں اور وہ ہاتھ سے درست کر رہے تھے۔

سیدہ اسماء بنت ابو بکر رضی اللہ عنہا بیان کرتی ہیں کہ جب یہ آیت نازل ہوئی کہ ابولہب ہلاک ہو گیا ہے۔ تو ایک کانی عورت جس کا نام ام جمیل بنت حرب تھا۔ یہ ابولہب کی بیوی تھی۔ یہ بڑ بڑاتی ہوئی آئی اور اس کے ہاتھ میں پتھر تھا وہ کہہ رہی تھی: مُذَمَّمًا أَبِينَا ”ہم مذمم کا انکار کرتے ہیں“ وَدِينَهُ قَلِينَا ”اور ہم اس کے دین سے ناراض ہیں وَأَمْرُهُ عَصِينَا ”اور ہم اس کے حکم کی نافرمانی کرتے ہیں“

بخاری: 3678

تحقیق الحدیث: سند کا مرکزی کردار سفیان ہے۔ ولید بن کثیر، ابن تدرس، اس میں ضعف ہے، ضعف کی وجہ ابن تدرس ہے۔ اگر یہ محمد بن مسلم بن تدرس ہے جس کا لقب ابو زبیر ہے تو یہ ثقہ ہے لیکن یہ مدلس ہے، اس نے اسماء سے سماع کی تصریح نہیں کی اور اگر یہ یزید بن تدرس ہے جیسا کہ بعض سندوں میں آتا ہے تو یہ محمد کا بھائی ہے اس کا ترجمہ موجود نہیں تاہم اوپر والی حدیث کی وجہ سے یہ حدیث حسن ہے۔ یثیٰ کا قول ہے: اسے ابو یعلیٰ نے روایت کیا ہے اس کی سند میں تدرس ہے جو ابو زبیر کا دادا ہے۔ ولم یعرفه وبقیة رجالہ ثقات۔ [مجمع الزوائد: 6/11] بہر صورت یہ حسن درجہ کی حدیث ہے۔



رسول اکرم ﷺ مسجد میں تشریف فرما تھے اور آپ ﷺ کے ساتھ سیدنا ابو بکر صدیق رضی اللہ عنہ بھی تھے۔ اس عورت کو آتے ہوئے دیکھ کر حضرت ابو بکر صدیق رضی اللہ عنہ نے کہا:

اے اللہ کے رسول.....! مجھے اندیشہ ہے کہ یہ آپ کو دیکھ لے گی، رسول اللہ ﷺ نے فرمایا:

إِنَّهَا لَنْ تَرَانِي وَقَرَاءَ قُرْآنًا إِعْتَصَمَ بِهِ

”یہ ہرگز مجھے نہ دیکھ پائے گی اور آپ ﷺ نے قرآن پڑھا اور اس کے ساتھ پناہ لی۔“

جیسا کہ فرمانِ الہی ہے:

وَإِذَا قُرِئَ الْقُرْآنُ فَجَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَّسْتُورًا ﴿٥٥﴾ ①

”اور جب تو قرآن پڑھتا ہے تو ہم نے تیرے اور ان لوگوں کے درمیان جو ایمان نہیں لاتے پردہ کر دیا ہے۔“

وہ عورت آئی حتیٰ کہ حضرت ابو بکر صدیق رضی اللہ عنہ کے پاس ٹھہر گئی۔ رسول اکرم ﷺ کو نہ دیکھ پائی۔ کہنے لگی: اے ابو بکر! مجھے اطلاع ملی ہے کہ تیرے یار نے میری ہجو اور مذمت کی ہے.....؟ انہوں نے کہا:

لَا وَرَبِّ هَذَا الْبَيْتِ مَا هَجَاكَ

”نہیں! مجھے اس گھر کے رب کی قسم! انہوں نے تیری ہجو نہیں کی“

تیری اطلاع غلط ہے۔

وہ پھر گئی اور کہتی جاتی تھی:

قَدْ عَلِمْتُ قُرَيْشُ أَنِّي ابْنَةُ سَيِّدِهَا

”قریش جانتے ہیں کہ میں ان کے سردار کی بیٹی ہوں۔“

ایک دفعہ وہ ام جمیل طواف کرتے ہوئے اپنی چادر کے پلو کے پاؤں کے نیچے آنے کی وجہ سے گر گئی تو کہنے لگی:

تَعَسَ مُذَمَّمٌ مُذَمَّمٌ هَلَاكٌ هُوَا- ②

① بنی اسرائیل: 45

② حسن وسندہ ضعیف: تفسیر ابن کثیر: 4/731، ابویعلیٰ: 1/53، حاکم: 2/393، حمیدی: 153

تحقیق الحدیث: ابن تدرس کی وجہ سے ضعف ہے۔ بیٹھی کہتا ہے: اسے ابویعلیٰ نے روایت کیا ہے۔ اس میں تدرس ہے جو ابو بکر صدیق کا دادا ہے میں اس کو نہیں پہچانتا۔ بقیہ روای ثقات ہیں۔ لیکن یہ حدیث قوی ہے۔ بعد والی حدیث اسے قوی بنا دیتی ہے۔ [مجمع الزوائد: 6/111]

سیدنا زید بن ارقم رضی اللہ عنہ بیان کرتے ہیں کہ جب یہ آیت اتری کہ ابولہب ہلاک ہو جائے اور اس کی بیوی ایندھن اٹھانے والی ہے اور اس کی گردن میں کھجور کی بیٹی رسی ہے۔ تو ابولہب کی بیوی سے کسی نے کہہ دیا کہ محمد ﷺ نے تیری ہجو کی ہے۔ یہ رسول اکرم ﷺ کے پاس آتی ہے۔ آپ ﷺ ایک جماعت میں بیٹھے تھے۔ کہنے لگی: يَا مُحَمَّدُ عَلَى مَا تَهْجُونِي ”تم نے کس بنا پر میری مذمت کی.....؟“ آپ ﷺ نے فرمایا: وَاللَّهِ مَا هَجَوْتُكَ ”اللہ کی قسم.....! میں نے تیری ہجو نہیں کی۔ اللہ نے تیری ہجو کی ہے۔ کہنے لگی: کیا میں تمہیں ایسی نظر آتی ہوں کہ میں ایندھن اٹھاؤں گی یا میری گردن میں رسی ڈالی جائے گی۔ پھر وہ چلی گئی۔

رسول اکرم ﷺ پر کچھ دن وحی نازل نہ ہوئی تو یہ آئی اور کہنے لگی:

يَا مُحَمَّدُ مَا أَرَى صَاحِبَكَ إِلَّا وَقَدْ وَدَّعَكَ وَ قَلَاكَ  
”اے محمد! تیرا ساتھی تجھے چھوڑ گیا ہے اور ناراض ہو چکا ہے۔“

تو اس کے جواب میں اللہ تعالیٰ نے آیات نازل کیں۔

وَالضُّحَىٰ ۝ وَاللَّيْلِ إِذَا سَجَىٰ ۝ مَا وَدَّعَكَ رَبُّكَ وَمَا قَلَىٰ ۝

”چاشت کی قسم! رات کی قسم! جب وہ چھا جاتی ہے۔ تیرے رب نے تجھے چھوڑا نہیں، نہ ہی وہ ناراض ہوا ہے۔“

سیدنا ابن عباس رضی اللہ عنہما بیان کرتے ہیں کہ جب سورت لہب نازل ہوئی تو ابولہب کی بیوی آن۔ رسول اکرم ﷺ ایک جگہ پر جلوہ گر تھے۔ سیدنا ابوبکر رضی اللہ عنہ بھی آپ کے ساتھ تھے۔ سیدنا حضرت ابوبکر صدیق رضی اللہ عنہ نے آپ ﷺ سے کہا: حضرت ذرا ایک جانب تشریف لے جائیں کہیں یہ آپ کو اذیت نہ دے۔

رسول اکرم ﷺ نے فرمایا: إِنَّهُ سَيُحَالُ بَيْنِي وَبَيْنَهَا ”میرے اور اس کے درمیان رکاوٹ حائل کر دی جائے گی۔ وہ آئی اور حضرت ابوبکر رضی اللہ عنہ کے قریب کھڑی ہوئی اور کہا:

اے ابوبکر! تیرے ساتھی نے میری ہجو کی ہے۔ حضرت ابوبکر رضی اللہ عنہ نے کہا: نہیں.....! مجھے اس گھر کے

سندہ ضعیف وهو حسن: حاکم: 573/2، مستدرک حاکم: 574/2

تحقیق الحدیث: عبد اللہ جبار، احمد بن مہران اصہبانی، عبد اللہ بن موسیٰ۔ اسرائیل، ابوالفتح، یزید بن زید۔ یہ سند بہت ضعیف ہے۔ اسحاق بن محمد ہاشمی جو ابو غرزہ سے بیان کرتا ہے اور اس سے حاکم بیان کرتا ہے اس پر اتہام ہے کہ جھوٹا ہے۔ [الکشف الحثیث عن رمی بوضع الحدیث: 65] دوسری سند میں بھی ضعف ہے کیونکہ احمد بن مہران بن خالد۔ ابو جعفر یہ اہل یزد سے ہے۔ یہ عبید اللہ بن موسیٰ سے بیان کرتا ہے اس میں جہالت ہے۔ [لسان المیزان: 316/1] تاہم اس ضعیف سند کے باوجود یہ حسن سند ہے کیونکہ اس سے پہلی حدیث اور بعد والی حدیث سے اس کی تائید ہوتی ہے۔



رب کی قسم.....! آپ نہ تو شعر گوئی کرتے ہیں اور نہ ہی یہ آپ کی زبان پر چڑھتے ہیں۔ آپ نے تیری ہجو کیسے کرنی تھی.....؟

کہنے لگی: ابو بکر تم سچ کہتے ہو، ہر کوئی تمہاری بات کی تصدیق کرتا ہے جب وہ واپس چلی تو ابو بکر رضی اللہ عنہ نے کہا: اے اللہ کے نبی.....! اللہ آپ کی ذات گرامی پر رحمت کرے۔ اس نے آپ کو دیکھا نہیں.....؟  
آپ ﷺ نے فرمایا: نہیں اس نے مجھے نہیں دیکھا۔ مَا زَالَ مَلَأُ يَسْتُرُنِي حَتَّىٰ وَلَّتْ ” فرشتہ اس وقت تک مجھے چھپائے رہا ہے جب تک یہ چلی نہیں گئی۔“

یہ حدیث حسن الاسناد ہے اور اسے حضرت ابو بکر رضی اللہ عنہ کی ان احادیث میں شمار کیا گیا ہے جو باسند متصل نبی ﷺ تک پہنچتی ہیں۔ وجہ یہ ہے کہ ان کا یہ کہنا ہے، اس گھر کے رب کی قسم.....! کہ آپ شعر نہیں بناتے نہ ہی پڑھتے ہیں۔ یہ آپ ﷺ کا فرمان بیان کر رہے ہیں۔ اس طرح یہ متصل سند ہے۔ ①

سیدہ اسماء بنت ابو بکر رضی اللہ عنہا بیان کرتی ہیں کہ ام جمیل، سیدنا حضرت ابو بکر صدیق رضی اللہ عنہ کے پاس آئی۔ ان کے قریب ہی رسول اکرم ﷺ تشریف فرما تھے۔ کہنے لگی:

اے ابن قحافہ.....! تیرے ساتھی کو کیا ہوا، وہ شعر گوئی کرنے لگ گیا ہے.....؟ انہوں نے کہا:

وَاللّٰهِ مَا صَاحِبِيْ بِشَاعِرٍ ” وَاللّٰهُ! میرا ساتھی شاعر نہیں۔“

کہنے لگی: اس نے کہا ہے: فِيْ جِيْدِهَا حَبْلٌ مِنْ مَّسَدٍ ” کہ اس کی گردن میں کھجور کی بٹی رسی ہے“ اسے کیا پتہ ہے کہ میری گردن میں کیا ہے۔

نبی ﷺ نے حضرت ابو بکر رضی اللہ عنہ سے کہا: اس سے پوچھو! اهل تَرَىٰ عِنْدِيْ اَحَدًا ” کیا میرے پاس کوئی اور بھی دکھائی دیتا ہے.....؟ “ یہ نہیں دیکھ سکتی کیونکہ اللہ تعالیٰ نے میرے اور اسکے درمیان حجاب قائم کر دیا ہے۔ جب حضرت ابو بکر رضی اللہ عنہ نے اس سے پوچھا کہ تجھے میرے پاس کوئی نظر آ رہا ہے تو کہنے لگی:

اَتَهْنِزُّ بِنِيْ يَا اَبْنِيْ قُحَافَةَ وَاللّٰهِ مَا اَرَىٰ عِنْدَكَ اَحَدًا

حسن و فی سندہ ضعف: الزرار: 68/1، ابن ابی شیبہ: 323/6، ابن حبان: 440/14

تحقیق الحدیث: ابن فضیل، عطاء، اس سند میں ضعیف ہے۔ وجہ یہ ہے کہ عطاء بن سائب ثقفی کوئی صدوق ہے اور اختلاط کا شکار ہو گیا تھا۔ تاہم اس کا سماع شعبہ، سفیان ثوری، حماد بن زید، سفیان بن عیینہ۔ وہیب زہیرا اور زائدہ سے درست ہے۔ [تقریب التہذیب: 391، تہذیب التہذیب: 184/7] یہ سند ضعیف ہے لیکن متعدد سندوں کی وجہ سے حسن ہے۔

”ابوقحافہ کے بیٹے! مجھ سے مذاق کرتا ہے واللہ! میں تمہارے پاس اور کسی کو نہیں دیکھ رہی۔“

سیدنا حضرت عبداللہ بن مسعود رضی اللہ عنہ بیان کرتے ہیں کہ نبی ﷺ قبلہ رخ تھے اور قریش کے کچھ افراد کے خلاف بددعا کی۔ جو یہ ہیں۔ شیبہ بن ربیعہ، عتبہ بن ربیعہ، ولید بن عتبہ، ابو جہل بن ہشام۔

اللہ کو گواہ بنا کر کہتا ہوں:

لَقَدْ رَأَيْتُهُمْ صَرَغِي قَدْ غَيَّرْتُهُمُ الشَّمْسُ وَكَانَ يَوْمًا حَارًّا  
”میں نے ان سب کو میدان بدر میں مرے ہوئے دیکھا ہے۔ دن گرم تھا۔ آفتاب کی تمازت و حرارت نے ان کی لاشوں کو متغیر کر دیا تھا۔“

سیدنا حضرت عبداللہ بن عمرو بن عاص رضی اللہ عنہما بیان کرتے ہیں اور ان سے جب حضرت عروہ بن زبیر نے سوال کیا تھا مجھے بتاؤ کہ قریش نے رسول اکرم ﷺ کو سخت ترین صدمہ سے دوچار کیا تھا۔ اپنا چشم دید واقعہ سناؤ کہ انہوں نے آپ ﷺ سے بدترین عداوت کا اظہار کیا.....؟

تو سیدنا حضرت عبداللہ بن عمرو نے بتایا میں خود موجود تھا میں نے دیکھا کہ اشراف قریش ایک دن حطیم میں جمع ہوئے اور رسول اکرم ﷺ کے بارے میں بات کرنے لگے اور کہنے لگے: ہم جتنا زیادہ اس شخص کی باتوں پر تحمل سے کام لے رہے ہیں اتنا ہم نے کبھی کسی کی بات پر صبر نہیں کیا۔

سَفَّهَ أَحْلَامَنَا وَشَتَمَ آبَاءَنَا وَعَابَ دِينَنَا وَفَرَّقَ جَمَاعَتَنَا وَسَبَّ إِلَهَتَنَا  
”اس نے ہماری عقلوں پر نکتہ چینی کی، ہمارے آباء و اجداد پر دشنام طسرازی کی اور ہمارے دین پر عیب زنی کی اور ہماری جماعت میں تفریق ڈال دی اور ہمارے معبودوں پر سب و شتم کیا ہے۔“

سندہ ضعیف وهو حسن بما قبلہ: بیہقی فی الدلائل: 196/2

تحقیق الحدیث: اس میں معمولی ضعف ہے۔ علی بن مسہر ثقہ ہے۔ اس کا شیخ بھی ثقہ ہے۔: 1/44، 1/304] اور ابن کثیر عبید ابوسعید کوفی رضی اللہ عنہ۔ جو کہ مولیٰ ابوبکر ہے۔ یہ زید بن ثابت، عائشہ اور اسماء بنت ابوبکر رضی اللہ عنہما سے بیان کرتا ہے۔ اس سے مطرف عبداللہ بن عون، مجالد بشیر اور اس کا بیٹا سعید بن کثیر بن عبید اور عبداللہ بن دکین اور عنبسہ بن سعد بن کثیر بیان کرتے ہیں [الجرح والتعدیل: 7/155] ابن حبان نے اسے ثقافت میں شمار کیا ہے۔: 5/330

حافظ ابن حجر رحمہ اللہ نے چند محدثین کا ذکر کیا ہے جن میں سے بعض کے اسمائے گرامی ابھی اوپر ذکر ہوئے ہیں۔ اتنی کثرت سے کثیر بن عبید سے راویوں کے بیان کرنے کے باوجود اس کی لفظی توثیق نہیں کی گئی بعض ناقدین حدیث کے نزدیک اس کی روایت مقبول ہے۔ یہ تابعی ہے ثقافت راویوں کی ایک جماعت نے اس سے روایت کی ہے۔ [تہذیب التہذیب: 8/379] پہلی حدیث میں اس کی وضاحت ہوئی ہے، لہذا یہ ضعف دور ہوا۔ سند حسن ہوئی۔

بخاری: 3960، مسلم: 1794



اسکے باوجود ہم نے صبر کی انتہا کر دی۔ بہت بڑے پیمانے پر ہم نے صبر کیا۔ اسی دوران جب یہ جوش کی آگ کے لاوے ان کے سینوں سے اٹھ رہے تھے۔ اچانک ادھر رسول اللہ ﷺ نمودار ہوئے۔ آپ ﷺ چلتے ہوئے آئے حجر اسود کا استلام کیا اور بیت اللہ کا طواف کرتے ہوئے ان قریش کے قریب سے گزرے تو انہوں نے ایک دوسرے سے باتوں ہی باتوں میں اشارے کیے۔ عبد اللہ بن عمرو فرماتے ہیں: اس ناگوار صورت کارڈ عمل میں نے رسول اللہ ﷺ کے رخ تاباں پر دیکھا تو پھر انہوں نے وہی کہا جو پہلی دفعہ کہا تھا۔ اس کے اثرات میں نے آپ کے مبارک چہرہ پر بھانپ لیے۔ آپ ﷺ پھر چل دیئے۔

اب آپ ﷺ تیسری مرتبہ ان کے پاس سے گزرے تو قریش نے پھر غمزہ طرازی کی تو آپ ﷺ کھڑے ہو گئے اور فرمایا: اَتَسْمَعُونَ مَعْشَرَ قُرَيْشٍ! ”اے قریش کے گروہ! میری بات سن رہے ہو.....؟“

أَمَّا وَالَّذِي نَفْسُ مُحَمَّدٍ بِيَدِهِ لَقَدْ جِئْتُكُمْ بِالذَّبْحِ

”مجھے قسم ہے.....! اس ذاتِ گرامی کی محمد ﷺ کی جان جس کے ہاتھ میں ہے! میں تمہارے لیے (اگر تم نے یہی رویہ رکھا تو) تمہارے ذبح ہونے کا پیغام دیتا ہوں۔“

آپ ﷺ کی اس بات سے انہیں سانپ سونگھ گیا وہ ایسے خاموش اور بے حس و حرکت ہو گئے کہ گویا ان کے سروں پر پرندے بیٹھے ہیں کہیں وہ اڑ نہ جائیں۔

اس کے بعد ان کی یہ صورت حال ہوئی کہ ان میں سے جسے آپ ﷺ سے سخت ترین رویہ اختیار کرنے کا حکم ملا تھا وہ بھی آپ ﷺ سے بہترین انداز گفتگو اپنانے لگا اور آپ ﷺ سے کہنے لگا:

إِنْصَرِفْ يَا أَبَا الْقَاسِمِ رَاشِدًا فَوَاللَّهِ مَا كُنْتَ جَهُولًا

”اے ابوالقاسم! آپ واپس جائیے! اللہ آپ کا بھلا کرے، واللہ! آپ ایک صاحب علم ہیں کوئی گنوار نہیں۔“

تو آپ ﷺ واپس تشریف لے گئے۔ دوسرے دن یہ اشراف قریش پھر حطیم میں اکٹھے ہوئے میں بھی وہاں موجود تھا۔ تو وہ ایک دوسرے سے کہنے لگے اور عداوت کی آگ میں بجھی بات کرنے لگے کہ دیکھو وہ یعنی محمد ﷺ تمہارے سامنے اس حد تک پہنچ گیا ہے کہ تم سب کو اُلو بنایا گیا ہے اور تمہارے سامنے اتنی تمہاری توہین کی ہے جسے کوئی پسند نہیں کرتا اور تم نے پھر اسے کھلا چھوڑ دیا ہے، کچھ نہیں کہا۔

ابھی وہ اسی میں جل بھن رہے تھے کہ اچانک رسول اکرم ﷺ ایک طرف سے جلوہ گر ہو گئے تو یہ آپ پر یکبارگی ٹوٹ پڑے اور آپ ﷺ کو گھیرے میں لے لیا اور یہ کہنا شروع کر دیا کہ تم نے یہ یہ کہا ہے:

لَمَا كَانَ يَبْلُغُهُمْ مِّنْ عَيْنِ إِلَهَتِهِمْ وَدِينِهِمْ

آپ کی طرف سے ان کے معبودوں اور دین کے بارے میں جو بھی بات ان تک پہنچی تھی وہ ایک ایک انہوں نے کہی۔ اور رسول اکرم ﷺ انہیں یہ کہہ رہے تھے: اَنَا الَّذِي أَقُولُ ذَالِكَ ”میں نے یہ کہا ہے کہ یہ معبود بے کار ہیں تمہارا دین درست نہیں۔“

عبداللہ بیان کرتے ہیں میں نے ان میں سے ایک آدمی کو دیکھا تھا وہ آپ ﷺ کی مبارک چادر کو اکٹھا کرتا ہے اور اسے پکڑ لیتا ہے تو ادھر سے سیدنا صدیق رضی اللہ عنہ آپ ﷺ کے دفاع میں اٹھتے ہیں اور آنکھوں سے دردناک آنسوؤں کی آبشار جاری ہے۔ فرماتے ہیں: وَيَلْكُمُ أَتَقْتُلُونَ رَجُلًا أَنْ يَقُولَ رَبِّيَ اللَّهُ ”فسوس ہے! تم پر، تم ایسے آدمی کو قتل کرنا چاہتے ہو جو کہتا ہے: میرا رب اللہ ہے۔“

پھر یہ گروہ قریش چلا گیا۔ یہ وہ سخت ترین حالت زار ہے جو میں نے دیکھی ہے جس سے قریش نے نبی اکرم ﷺ کو دو چار کیا۔

سیدنا حضرت عبداللہ بن مسعود رضی اللہ عنہ بیان کرتے ہیں کہ ایک دفعہ رسول اکرم ﷺ کعبہ میں نماز میں کھڑے تھے اور قریش اپنی مجلس آرائی کیے ہوئے تھے کہ ان میں سے ایک آپ کی طرف اشارہ کرتا ہے دیکھو! یہ ریاکار کھڑا ہے تم میں سے کوئی ہے جو فلاں قوم کے پاس جائے وہاں اونٹ ذبح ہوئے ہیں یہ گوبر سمیت ان کی اوجھڑی لائے اور اسے اتنی مہلت دے کہ جب یہ سجدہ ریز ہو تو یہ اوجھڑی اس کی گردن پر رکھ دے۔

ایک بد بخت اٹھا وہ اوجھڑی لایا۔ جب آپ ﷺ سجدہ میں گئے تو اس نے وہ اوجھڑی آپ ﷺ کے کندھے کے درمیان رکھ دی۔ وَثَبَتَ النَّبِيُّ سَاجِدًا ”اور نبی کریم ﷺ حالت سجدہ میں ہی تھے“ یہ قریش ہنسنے لگے اتنا ہنسے کہ ایک دوسرے پر گرنے لگے۔

ایک نے جا کر یہ بات فاطمہ رضی اللہ عنہا سے کہہ دی۔ یہ ابھی بچی تھیں یہ دوڑتی ہوئی آئیں ابھی تک نبی اکرم ﷺ سجدہ میں ہی تھے۔ انہوں نے آپ سے وہ اوجھڑی ہٹادی اور ان قریش کو برا بھلا کہا۔ جب رسول اکرم ﷺ نے نماز ادا کر لی تو کہا:

سندہ صحیح: تاریخ طبری: 1/548۔ مسند احمد: 7036، ابن حبان: 525/14

تحقیق الحدیث: یہ سند بھی صحیح ہے ابن اسحاق نے تدلیس نہیں کی، تصریح کی ہے اور یحییٰ بن عروہ بھی ثقہ ہے [تقریب: 2/354] اور یحییٰ کا والد بھی مغازی کا امام اور ثقہ تابعی ہے اور معروف ہے۔



اللَّهُمَّ عَلَيكَ بِقَرَيْشٍ اللَّهُمَّ عَلَيكَ بِقَرَيْشٍ

”اے میرے اللہ! قریش سے نپٹ لے۔ اے میرے اللہ! قریش سے نپٹ لے، اے میرے اللہ! قریش سے نپٹ لے۔“

اے میرے اللہ! عمرو بن ہشام، عتبہ بن ربیعہ، شیبہ بن ربیعہ، ولید بن عتبہ، امیہ بن خلف، عقبہ بن ابی معیط اور عمارہ بن ولید کو پکڑ لے۔

سیدنا حضرت عبداللہ بن مسعود رضی اللہ عنہ بیان کرتے ہیں:

فَوَاللَّهِ لَقَدْ رَأَيْتُهُمْ صَرَغِي يَوْمَ بَدْرٍ ثُمَّ سَحِبُوا إِلَى الْقَلْبِ قَلْبِ بَدْرٍ  
”اللہ کی قسم.....! میں نے ان سب کو بدر کے دن دیکھا کہ قتل کیے ہوئے ہیں اور بعد میں انہیں گھسیٹ کر قلب بدر میں پھینک دیا گیا۔“

رسول اکرم صلی اللہ علیہ وسلم اوپر سے کہہ رہے تھے: وَأَتَّبِعَ أَصْحَابَ الْقَلْبِ لَعْنَةً  
”ان کنوئیں میں گرنے والوں کا لعنت مقدر بن چکی ہے۔“

بنو ذیل قبیلہ کے ایک آدمی ربیعہ بن عباد بیان کرتے ہیں اور وہ یہ دور جاہلیت بھی دیکھ چکے تھے۔ وہ کہتے ہیں: نبی صلی اللہ علیہ وسلم کو میں نے جب کہ میں جاہلیت میں تھا ذوالحجاز کے بازار میں دیکھا۔ آپ فرماتے ہیں:  
اے لوگو.....!

لَا إِلَهَ إِلَّا اللَّهُ! تو تم کامیاب قرار پاؤ گے۔

اور لوگ آپ کے گرد جمع تھے۔ آپ کے پیچھے ایک خوش شکل آدمی تھا جو کہ بھینگا تھا اور دو مینڈھیاں اس نے کر رکھی تھیں وہ کہہ رہا تھا:

إِنَّهُ صَابِيءٌ كَاذِبٌ

”یہ بے دین ہے جھوٹا ہے“

وہ آدمی یَتَّبِعُهُ حَيْثُ ذَهَبَ

”جہاں بھی آپ صلی اللہ علیہ وسلم جاتے وہ بھی وہیں پیچھے پیچھے جاتا تھا۔“

میں نے اس کے متعلق پوچھا تو مجھے بتایا گیا یہ دعوت دینے والے محمد (صلی اللہ علیہ وسلم) ہیں اور آپ صلی اللہ علیہ وسلم کا

پورا نسب انہوں نے ذکر کیا۔ اور کہا: یہ پیچھا کرنے والا آپ ﷺ کا چچا ابو لہب ہے۔ ❊

❊ سیدنا حضرت طارق بن عبد اللہ بیان کرتے ہیں میں ذوالحجاز کے بازار میں تھا کہ اچانک ایک نوجوان آدمی وہاں سے گزرا جس پر سرخ چادر کا حلہ تھا۔ اور وہ یہ کہہ رہا تھا:

يَا أَيُّهَا النَّاسُ قُولُوا لَا إِلَهَ إِلَّا اللَّهُ تَفْلِحُوا

”اے لوگو! لا الہ الا اللہ کہو تو تم کامیاب ہو جاؤ گے۔“

ایک آدمی اس نوجوان کے پیچھے تھا جو اس آدمی پر سنگباری کرتا تھا جس سے اس نوجوان کی پنڈلیاں خون آلودہ تھیں اور وہ پیچھے والا آدمی کہہ رہا تھا:

يَا أَيُّهَا النَّاسُ إِنَّهُ كَذَّابٌ فَلَا تُطِيعُوهُ

”اے لوگو! یہ کذاب ہے اس کی بات نہ ماننا“

طارق کہتے ہیں: میں نے کہا: مَنْ هَذَا؟ یہ نوجوان کون ہے.....؟ لوگوں نے بتایا:

هَذَا غُلَامٌ بَنِي هَاشِمٍ الَّذِي يَزْعُمُ أَنَّهُ رَسُولُ اللَّهِ ﷺ وَهَذَا عَمُّهُ عَبْدُ الْعَزْزِيِّ

”یہ بنو ہاشم کا لڑکا ہے جس کا خیال ہے کہ وہ اللہ کا رسول ہے اور یہ پیچھے والا اس کا چچا عبد العززی ابو لہب ہے۔“

جب محمد ﷺ نے مدینہ کی جانب ہجرت کی اور لوگ دائرہ اسلام میں داخل ہونا شروع ہوئے تو ہم نے ربذہ سے کوچ کیا تو ہمارے ساتھ ایک ہودج نشین خاتون بھی تھی۔ جب ہمیں مدینہ کی دیواریں قریب نظر آنے لگیں تو ہم نے وہ لباس زیب تن کیا جو ہمارا روایتی لباس نہ تھا۔ ہمیں رستہ میں ایک آدمی ملا۔ اس نے کہا:

مِنْ أَيْنَ أَقْبَلَ الْقَوْمُ؟

”آپ لوگ کہاں سے آئے ہو؟“

❊ صحیح: مسند احمد: 16023، 16026

تحقیق الحدیث: عبد الرحمن بن عبد اللہ بن ابی الزناد صدوق ہے۔ مسلم کا راوی ہے: 1/479، عراق کے ثقہ راویوں کی ایک جماعت نے اس سے روایت بیان کی ہے۔ اس کا والد صغیر تابعی ہے۔ ثقہ اور فقیہ ہے۔ بخاری اور مسلم کا راوی ہے: 1/413۔ کئی شواہد کی بنا پر یہ حدیث صحیح ہے۔ [مسند احمد: 3/492] محمد بن بشار۔ بندار عبد الوہاب۔ محمد بن عمرو۔ محمد بن مہکدر، ربیعہ بن عباد، سرتج بن یونس، عباد بن عباد، محمد بن عمرو، سعید بن ابوریح السمان۔ سعید بن سلمہ بن ابوالحسام، محمد بن منکدر اس نے ربیعہ بن عباد دلیلی سے سنا ہے۔ مسروق بن مرزبان کوفی ابن ابی زائدہ، حسین بن عبد اللہ بن عبید اللہ بن عباس۔ یہ بھی ربیعہ سے بیان کرتا ہے۔ یہ وہ متعدد سندیں ہیں جن کی وجہ سے یہ سند صحیح ہے۔



ہم نے کہا: ہم اپنے اہل و عیال کے لیے کھجوروں کا غلہ لیے ہوئے ہیں ہمارا ایک سرخ رنگ کا اونٹ تھا جو کھڑا تھا اور اسے لگام ڈالی گئی تھی۔ اس نے کہا: تَبِيعُونِي جَمَلَكُم؟ تم یہ اونٹ مجھے فروخت کرو گے.....؟ ہم نے کہا: ہاں! ہم نے فروخت کرنا ہے۔ اس نے کہا: بِكُمْ؟ کتنے کا فروخت کرو گے.....؟ ہم نے کہا: اتنے صاع جو کے عوض فروخت کرنا ہے۔ جتنی قیمت ہم نے طلب کی اس نے اس سے کم نہیں کروائی اور قیمت طے کر کے عرب کے معمول کے مطابق ہاتھ ہمارے ہاتھ پر مارا اور سودے کو آخری شکل دی اور اونٹ کی لگام پکڑی اور رخ پھیر کر چل دیا۔ اور جب دیواروں کی اوٹ میں چلا گیا اور نظروں سے اوجھل ہوا تو ہم نے کہا:

وَاللّٰهِ اِمَّا صَنَعْنَا شَيْئًا وَبَايَعْنَا مَنْ لَا نَعْرِفُ

”ہم نے یہ کیا کر دیا جسے ہم جانتے بھی نہیں اس سے سودا کر لیا ہے“

یہ سن کر اس ہودج نشیں خاتون نے کہا:

لَقَدْ رَأَيْتُ رَجُلًا كَأَنَّ وَجْهَهُ شُبَّةُ الْقَمَرِ لَيْلَةَ الْبَدْرِ وَاللّٰهُ لَا يَظْلِمُكَ وَلَا يُجِيرُكُمْ وَأَنَا ضَامِنَةٌ لِّجَمَلِكُمْ

”میں نے آدمی کو دیکھا ہے کہ چودہویں کے چاند سے ڈھلا اس کا چہرہ ہے۔ واللہ.....! وہ تمہارا حق نہ مارے گا اور نہ ہی پریشان کرے گا تم فکر نہ کرو میں تمہارے اونٹ کی ضمانت دیتی ہوں مجھ سے لے لینا۔“

ہم اسی کشمکش میں تھے کہ ایک آدمی آیا اس نے کہا: میں رسول اکرم ﷺ کا نمائندہ ہوں۔

هٰذَا تَمْرُكُمْ فَكُلُوا وَاشْبَعُوا وَاکْتَالُوا

”یہ تمہاری کھجوریں ہیں کھاؤ، سیر ہو جاؤ اور اپنی قیمت ماپ لو“

ہم نے وہ کھائیں اور سیر ہو کر کھائیں اور ہم نے اونٹ کی قیمت پوری ماپ لی، پھر ہم مدینہ میں داخل ہوئے

اور مسجد میں آئے تو وہی آدمی منبر پر خطاب کر رہا ہے، ہم نے سنا وہ کہہ رہا تھا:

تَصَدَّقُوا فَإِنَّ الصَّدَقَةَ خَيْرٌ لَّكُمْ ”صدقہ کرو، صدقہ تمہارے لیے بہتر ہے“

وَالْيَدُ الْعُلْيَا خَيْرٌ مِّنَ الْيَدِ السُّفْلَى

”اوپر والا ہاتھ لینے والے ہاتھ سے بہتر ہے۔“

وَابْتَدَأَ بِمَنْ تَعُولُ ”اور جس کی کفالت کرتے ہو۔ اس سے ابتداء کرو“ اپنے باپ کو دو، ماں کو دو، اپنے

بھائی اور اپنی بہن پر خرچ کرو۔ پھر جتنا قریبی ہے اس سے خرچ کی ابتداء کرو۔

جب خطاب سے فارغ ہوئے تو انصار میں سے ایک آدمی کھڑا ہوا اور کہا: اے اللہ کے رسول! یہ بنو یربوع ہیں۔ انہوں نے جاہلیت میں ہمارے ایک آدمی کو قتل کیا تھا، ہمیں ان سے بدلہ دلوائیے.....!

رسول اکرم ﷺ نے فرمایا:

أَلَا إِنَّ أَبَا لَا يَجْنِي عَلَيَّ وَلَدِي

(آپ ﷺ نے تین مرتبہ فرمایا) ”خبردار! اولاد باپ کے جرم کی ذمہ دار نہیں“ ❁

❁ سیدنا حضرت مالک بن کنانہ رضی اللہ عنہ بیان کرتے ہیں کہ میں نے رسول اکرم ﷺ کو ذوالحجاز کے بازار میں دیکھا تھا۔ اس کے درمیان میں آپ چل رہے ہیں اور فرماتے ہیں:

لوگو.....! لا الہ الا اللہ کہو، کامیاب ہو جاؤ گے۔ اور ابو جہل آپ ﷺ پر مٹی پھینک رہا تھا اور کہہ رہا تھا:

أَيُّهَا النَّاسُ لَا يَغُرَّنَكُمُ هَذَا عَنْ دِينِكُمْ فَإِنَّمَا يَرِيدُ لِيَتْرُكُوا إِلَيْهِتَكُمْ  
وَتَتْرُكُوا اللَّاتَ وَالْعُزَّى

”لوگو.....! یہ آدمی تمہیں تمہارے دین سے ورغلا نا چاہتا ہے، یہ چاہتا ہے کہ تم اپنے معبودوں کو چھوڑ دو اور تم لات اور منات سے کنارہ کش ہو جاؤ، اس کے دھوکہ میں نہ آنا“

لیکن رسول اللہ ﷺ اس کی طرف توجہ نہ فرماتے تھے۔ سننے والوں نے سیدنا مالک بن کنانہ سے کہا:

إِنْعَتْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ

”ہمارے سامنے رسول اللہ ﷺ کا حلیہ بیان کرو۔“ جب تم نے آپ کو ذوالحجاز میں دیکھا تو آپ کیسے

لگ رہے تھے.....؟ انہوں نے کہا:

بَيْنَ بُرْدَيْنِ أَحْمَرَيْنِ

آپ ﷺ نے دوسرخ چادریں زیب بدن کر رکھی تھیں۔“

❁ سندہ قوی: طبرانی کبیر: 314/8۔ ابن ابی شیبہ: 332/7، ابن حبان: 517/14، ابن خزیمہ: 82/1، حاکم: 668/2

تحقیق الحدیث: اس کی متابعت ہوئی ہے، سند کے راوی درج ذیل ہیں۔ یزید بن زیاد، ابو صخرہ، ابو جناب یحییٰ بن ابی دحیہ کلبی۔ یہ کثرت تدلیس کی وجہ سے ضعیف ہے۔ [تقریب: 589] یہاں اس نے سماع کی تصریح نہیں کی یہی تدلیس اس کے ضعف کی وجہ ہے۔ لیکن اس کی متابعت ہوئی ہے۔ یزید بن زیاد بن ابی الجعد اشجعی کوئی نے اس کی متابعت کی ہے۔ وہ صدوق ہے۔ [تقریب: 601] اور ابو صخرہ ثقہ تابعی ہے اس کا نام جامع بن شداد محاربلی ہے۔ یہ بھی ثقہ ہے اور بخاری اور مسلم کا راوی ہے۔ [تقریب: 137]



مَرْبُوعٌ كَثِيرُ اللَّحْمِ حَسَنُ الْوَجْهِ شَدِيدُ سَوَادِ الشَّعْرِ أَبْيَضُ شَدِيدُ  
الْبَيَاضِ سَابِغُ الشَّعْرِ ①

”اور آپ ﷺ میانہ قد تھے، آپ ﷺ کے بال گھنے تھے۔ آپ ﷺ کا چہرہ حسن کا مرکز تھا۔ بال بہت زیادہ سیاہ تھے اور آپ ﷺ چاندی کی مانند سفید رنگت والے تھے اور آپ ﷺ کے گیسوئے آبدار دراز تھے“

سیدنا حضرت انس بن مالک رضی اللہ عنہ بیان کرتے ہیں کہ ایک دن سیدنا جبریل علیہ السلام رسول اکرم ﷺ کے پاس تشریف لائے۔ وَهُوَ جَالِسٌ حَزِينٌ ”آپ غمزدہ بیٹھے ہیں“ قَدْ خَضِبَ بِالذَّمَاءِ ”آپ ﷺ کا بدن اطہر خون سے رنگین تھا۔ اہل مکہ نے آپ ﷺ کو زد و کوب کیا تھا۔

جبریل علیہ السلام نے پوچھا: مَا لَهُ؟ ”کیا ہے؟“

فرمایا: فَعَلَ بِي هُوَ لَاءٌ ”ان مکہ کے باسیوں نے میرا یہ حال کیا ہے“

انہوں نے کہا: أَتُحِبُّ أُرَيْكَ آيَةً ”کیا آپ پسند کرتے ہیں میں آپ کو کوئی نشانی دکھاؤں.....؟“

آپ ﷺ نے فرمایا: نعم۔ ”ہاں!“ ضرور دکھائیں۔

انہوں نے وادی کے پیچھے ایک درخت دکھایا اور کہا: اذْغُ تِلْكَ الشَّجَرَةَ ”اس درخت کو اپنے پاس

بلاؤ“ آپ ﷺ نے بلا یا تو وہ چلتے ہوئے آ رہا ہے حتیٰ کہ آپ ﷺ کے سامنے آن کھڑا ہوا۔

انہوں نے کہا: اب اسے کہو واپس چلا جا.....!

رجالہ ثقات: مسند احمد: 23192, 16603

تحقیق الحدیث: اشعث بن ابوشعثاء محاربی کوفی ثقہ ہے۔ بخاری اور مسلم کا راوی ہے۔ [تقریب: 113] اس کا شاگرد شیبان بن عبدالرحمن تمیمی، مولیٰ النخوی ہے۔ ابو معاویہ اس کی کنیت ہے بصری تھا۔ کوفہ میں رہائش اختیار کی، ثقہ ہے اور صاحب کتاب ہے۔ [تقریب: 269] ایک ابونضر ہے اس کا نام ہاشم بن قاسم بن سلم لیشی ہے۔ مولیٰ ہے، بغدادی ہے، کنیت سے یہ مشہور ہے اس کا لقب قیصر ہے۔ ثقہ ہے اور ثبوت ہے۔ [تقریب: 570] یہاں ایک چھوٹا سا اشکال ہے کہ اشعث کبار تابعین میں سے ہے بلکہ حافظ ابن حجر رحمہ اللہ نے تبع تابعی بھی کہا ہے۔ اس کا سماع حدیث صحابہ سے خصوصاً اس صحابی سے جو اس سے بڑی عمر والے تھے جنہوں نے آپ کو ذوالحجاز کے بازار میں دیکھا تھا یہ ناممکن ہے اس طرح اس حدیث میں انقطاع کا شائبہ پیدا ہوتا ہے یہ بات انقطاع کو مزید تقویت دیتی ہے کہ اس میں ابو جہل کا ذکر ہے اس کے اور اشعث کے درمیان اور دوری ہو جاتی ہے۔

اس کا ایک حل تو یہ ہے کہ یہ حدیث اس سے پہلی حدیث کی تائید سے حسن درجہ کی ہے۔ دوسرا حل یہ ہے کہ اس سند میں اشعث کے شیخ کا ذکر نہیں۔ اس کے نام میں جہالت تھی یہ عقدہ بھی حل ہوا ہے کہ مسند احمد: 16021 میں باسند متصل آتا ہے۔ اس کے الفاظ بھی وہی ہیں جو یہاں نقل ہوئے ہیں اس میں اشعث کے شیخ والی جہالت دور ہو جاتی ہے، لہذا یہ سند قوی ہوئی اور کبھی تردید کرنے میں ابولہب کا نام ہے اور کبھی ابو جہل کا تو تعارض نہیں۔ یہ واقعہ متعدد بار ہوا ہے۔

آپ نے فرمایا: درخت اب واپس چلا جا.....! فَرَجَعْتَ حَتَّىٰ عَادْتَ إِلَىٰ مَكَانِهَا ” وہ اپنی جگہ پر واپس چلا گیا یہ منظر دیکھ کر آپ ﷺ نے فرمایا: حَسْبِيَ ” مجھے یہ ایمان افروز معجزہ کافی ہے۔ ❁

❁ سیدہ عائشہ رضی اللہ عنہا بیان کرتی ہیں کہ نبی اکرم ﷺ کی چوکیداری کی جاتی تھی حتیٰ کہ یہ آیت نازل ہوئی:

وَاللَّهُ يَعَصِبُكَ مِنَ النَّاسِ

”اللہ آپ کو لوگوں سے بچائے گا“

اس کے بعد رسول اکرم ﷺ نے خیمہ سے سر اقدس باہر نکالا اور کہا:

يَا أَيُّهَا النَّاسُ إِنِّصِرْفُوا فَقَدْ عَصَمَنِي اللَّهُ

”اے لوگو، میرے چوکیدارو، اب ہٹ جاؤ.....! میرے اللہ نے میری عصمت و حفاظت کا ذمہ لے لیا ہے“ ❁

❁ سیدنا حضرت ابو ہریرہ رضی اللہ عنہ بیان کرتے ہیں کہ ابو جہل نے کہا: کیا محمد ﷺ تمہارے سامنے اپنا چہرہ خاک پر رکھتے ہیں، بتایا گیا، ہاں کرتے ہیں۔

کہنے لگا: مجھے لات وعڑی کی قسم! اگر میں نے آپ کو چہرہ زمین پر رکھے ہوئے دیکھا تو میں ان کی گردن اڑا دوں گا اور ان کا چہرہ مٹی میں دبا دوں گا۔

اب رسول اکرم ﷺ نے نماز پڑھی، یہ آتا ہے تاکہ گردن لتاڑے، مگر اچانک دیکھا گیا کہ وہ پچھلے پاؤں ہٹ رہا ہے اور ہاتھوں سے بچاؤ کر رہا ہے۔ اس سے پوچھا گیا تو گھبرایا ہوا ہے کہنے لگا:

إِنَّ بَيْنِي وَبَيْنَهُ لَخُنْدَقًا مِّنْ نَّارٍ وَهَوْلًا وَ أَجْنِحَةً

❁ سندہ صحیح: ابن ماجہ: 4028، مسند احمد: 12112، دارمی: 1/26، ابویعلیٰ: 6/358

تحقیق الحدیث: اسحاق بن ابراہیم ابو معاویہ، یہ سند شرط مسلم پر ہے۔ [مسلم: 1/44/1، 94]

❁ سند حسن: ترمذی: 3046، حدیث غریب، دوسری سند ابن شقیق سے ہے، حاکم: 342/2، سنن کبریٰ: 8/9، تفسیر طبری: 4/646

تحقیق الحدیث: عبدالصمد بن علی بزار، احمد بن محمد بن عیسیٰ قاضی، بیہقی اور مسلم نے ایک ہی سند سے بیان کیا ہے۔ ابو محمد۔ عبداللہ بن یوسف، ابوبکر محمد بن حسین القطان۔ علی بن حسین ہلالی۔ ابو عبداللہ حافظ ابوبکر بن حسن القاضی۔ ابو العباس محمد بن یعقوب۔ ابراہیم بن مرزوق اس سند کا دارومدار مسلم بن ابراہیم ازدی الفراہیدی ابو عمرو بصری پر ہے۔ یہ ثقہ ہے اور مامون اور کثرت سے احادیث بیان کرنے والا ہے۔ آخری عمر میں نابینا ہو گیا تھا۔ [تقریب: 529] اس کا شیخ حارث بن عبید ایادی ہے۔ ابو قدامہ کنیت تھی بصری تھا۔ یہ حسن الحدیث ہے بشرطیکہ اس کی مخالفت نہ ہو۔ صدوق تھا کبھی خطا کا ارتکاب کرتا تھا۔ یہ مسلم کاراوی ہے۔ [تقریب: 147] اور اس کا شیخ سعید بن ایاس الجریری ابو مسعود بصری، ثقہ ہے وفات سے پہلے اختلاط کا شکار ہو گیا تھا [تقریب: 233]



”میرے اور محمد ﷺ کے درمیان آگ کی ایک خندق حائل تھی، پر تھے اور ہولناکیاں تھیں“

رسول اللہ ﷺ نے فرمایا: لَوْ دَنَا مِنِّي لَأَخْتَطَفْتُهُ الْمَلَائِكَةُ عُضْوًا عُضْوًا ”اگر یہ میرے قریب آتا تو فرشتے اس کا ایک ایک عضو اچک لیتے“ اللہ تعالیٰ نے فرمایا:

كَلَّا إِنَّ الْإِنْسَانَ لِكَبْفٍ ۖ أَنْ رَأَاهُ اسْتَعْتَبَ ۚ إِنَّ إِلَىٰ رَبِّكَ الرَّجْعِي ۖ أَرَعَيْتَ الَّذِي يَنْهَىٰ ۖ عَبْدًا إِذَا صَلَّىٰ ۖ أَرَعَيْتَ إِنْ كَانَ عَلَىٰ الْهُدَىٰ ۖ أَوْ أَمَرَ بِالتَّقْوَىٰ ۖ أَرَعَيْتَ إِنْ كَذَّبَ وَتَوَلَّىٰ ۖ

ہرگز نہیں! بے شک انسان البتہ سرکش ہے یہ کہ وہ خود کو لاپرواہ سمجھتا ہے۔ بے شک تیرے رب کی طرف لوٹنا ہے۔ کیا تو دیکھتا ہے جو منع کرتا ہے۔ بندے کو جب وہ نماز پڑھتا ہے اگر وہ ہدایت پر ہے یا تقویٰ کا حکم دیتا ہے یہ جھٹلاتا ہے اور منہ پھیرتا ہے۔“

یہ قابل مذمت کردار ابو جہل کا ہے۔ مزید اسے مخاطب کر کے جھنجھوڑا گیا ہے۔

أَلَمْ يَعْلَم بِأَنَّ اللَّهَ يَرَىٰ ۖ كَلَّا لَئِنْ لَّمْ يَنْتَهَ ۖ لَنَسْفَعًا بِالنَّاصِيَةِ ۖ نَاصِيَةٍ كَاذِبَةٍ خَاطِئَةٍ ۖ فَلْيَدْعُ نَادِيَهُ ۖ سَنَدْعُ الزَّبَانِيَةَ ۖ كَلَّا ۖ لَا تَطْعُهُ ۖ وَاسْجُدْ وَاقْتَرِبْ ۖ

”کیا یہ جانتا نہیں کہ اللہ اسے دیکھتا ہے۔ ہرگز نہیں! اگر وہ باز نہ آتا تو ہم اسے ضرور پیشانی کے بالوں سے گھسیٹیں گے۔ وہ پیشانی جو جھوٹی اور خطا کار ہے۔ چاہیے کہ وہ اپنی مجلس کو بلائے۔ عنقریب ہم فرشتوں کو بلا لیں گے۔ ہرگز نہیں! تو اس کی اطاعت نہ کر اور سجدہ کر اور قریب ہو“ ۖ

سیدنا حضرت ابن عباس رضی اللہ عنہما بیان کرتے ہیں کہ ابو جہل نے کہا: اگر محمد ﷺ نے کعبہ کے نزدیک نماز پڑھی تو میں ان کی گردن روند ڈالوں گا۔ یہ بات نبی ﷺ تک پہنچی تو آپ ﷺ نے فرمایا: اگر وہ ایسا کرتا تو فرشتے اسے پکڑ لیتے۔ ۖ

سیدنا حضرت ابن عباس رضی اللہ عنہما بیان کرتے ہیں کہ ابو جہل نبی کریم ﷺ کے پاس سے گزرا۔ آپ ﷺ نماز پڑھ رہے تھے۔ ابو جہل نے کہا: أَلَمْ أَنْهَكَ عَنْ أَنْ تُصَلِّيَ يَا مُحَمَّدُ ”اے محمد! میں نے تمہیں کئی دفعہ روکا ہے کہ یہاں نماز نہ پڑھا کرو“

اور تمہیں یہ بھی علم ہے کہ مکہ میں سب سے بڑی مجلس میری ہے۔ یہ سن کر نبی اکرم ﷺ نے اسے ڈانٹا۔ اور جبریل علیہ السلام نے کہا:

یہ اچھا کیا ہے کہ اسے ڈانٹا ہے، اسے کہو کہ اپنی مجلس بلا لے، ہم اپنے فرشتے بلا لیں گے۔ واللہ! اگر وہ اپنی مجلس بلا لیتا تو اسے عذاب دینے والے فرشتے پکڑ لیتے۔<sup>①</sup>

سیدہ اسماء بنت ابوبکر رضی اللہ عنہا بیان کرتی ہیں کہ جب سورۃ لہب اتری تو آم جمیل بنت حرب جو کہ کافی تھی، آئی اور بڑبڑا رہی تھی اور ہاتھ میں پتھر پکڑ رکھا تھا یہ کہتی آرہی تھی ہم مذمم کا انکار کرتے ہیں اور اس کے دین سے ہم ناراض ہیں اور ہم اس کی بات نہیں مانتے۔ جب وہ یہ پیچ و تاب کھا رہی تھی تو نبی کریم ﷺ مسجد میں تشریف فرما تھے اور حضرت ابوبکر رضی اللہ عنہ بھی آپ کے ساتھ ہی تھے۔ سیدنا ابوبکر صدیق رضی اللہ عنہ نے جب اس خاتون کو دیکھا تو عرض کی: اے اللہ کے رسول! یہ آرہی ہے مجھے سخت اندیشہ ہے کہ یہ کہیں آپ کو دیکھ نہ لے۔ رسول اکرم ﷺ نے فرمایا: یہ ہرگز نہ مجھے دیکھ سکے گی۔ اور آپ نے قرآن پاک کی تلاوت کی اور اس کی پناہ میں آگئے اور یہ آیات پڑھیں:

وَإِذَا قَرَأْتَ الْقُرْآنَ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَّسْتُورًا۔<sup>②</sup>

”اور جب تو قرآن کی تلاوت کرتا ہے تو ہم تیرے اور ان لوگوں کے درمیان جو آخرت پر ایمان نہیں لاتے پردہ حائل کر دیتے ہیں۔“

یہ سیدنا حضرت ابوبکر رضی اللہ عنہ کے پاس کھڑی ہو جاتی ہے رسول اکرم ﷺ اسے نظر نہیں آرہے تھے۔ ابوبکر صدیق رضی اللہ عنہ کو کہنے لگی: ابوبکر! مجھے اطلاع ملی ہے کہ تیرے ساتھی نے میری ہجو کی ہے انہوں نے کہا: نہیں! مجھے اس گھر کے رب کی قسم! انہوں نے تیری ہجو نہیں کی۔ وہ یہ فخریہ انداز میں کہتی ہوئی واپس چلی گئی کہ قریش سب جانتے ہیں کہ میں ان کے سردار کی لخت جگر ہوں۔<sup>③</sup>

سیدنا حضرت سعد رضی اللہ عنہ بیان کرتے ہیں کہ ہم چھ افراد نبی اکرم ﷺ کے ساتھ تھے۔ مشرکوں نے نبی

صحیح الاسناد ولم یخرجاه وسندہ صحیح: مستدرک: 2/530، تفسیر طبری: 648/12، ترمذی: 3349

احمد: 2321، ابن ابی شیبہ: 331/7

تحقیق الحدیث: داود بن ابی ہند قشیری بصری، ثقہ متقن ہے آخری عمر میں وہم کرنے لگ گیا تھا۔ [تقریب: 200] اس کا شیخ عکرمہ ابو عبد اللہ مولیٰ ابن عباس ہے یہ بربری الاصل تھا ثقہ ہے، تفسیر کا ماہر تھا [تقریب: 397]

بنی اسرائیل: 45

حسن: مستدرک: 393/2



کریم ﷺ سے کہا: أَطْرُدُ هُوَلَاءَ لَا يَجْتَرِعُونَ عَلَيْنَا ”انہیں دور کر دو یہ ہمارے ہوتے ہوئے آپ کے پاس آنے کی جرأت نہ کریں وہ یہ افراد تھے۔ ایک میں تھا، ابن مسعود اور ہذیل قبیلہ کا ایک آدمی تھا اور بلال تھے اور دو آدمی اور تھے مجھے ان کے نام یاد نہیں ﷺ۔ رسول اکرم ﷺ کے دل میں یہ خیال گزرا کہ میں ایسا کر لیتا ہوں۔ ابھی دل میں سورج ہی آئی تھی آپ نے اس پر عملی قدم نہ اٹھایا تھا کہ اللہ تعالیٰ نے یہ آیت نازل کر دی:

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ ۗ

”اور ان لوگوں کو جو صبح و شام خالص اپنے رب کو پکارتے ہیں اپنے سے دور نہ کریں“

سیدنا حضرت عبداللہ بن مسعود رضی اللہ عنہ بیان کرتے ہیں سب سے پہلے سات افراد نے اسلام کا اظہار کیا تھا:

- ① رسول اکرم ﷺ،
- ② حضرت ابو بکر صدیق رضی اللہ عنہ،
- ③ حضرت عمار رضی اللہ عنہ،
- ④ ان کی والدہ حضرت سمیہ رضی اللہ عنہا،
- ⑤ حضرت صہیب رضی اللہ عنہ،
- ⑥ حضرت بلال رضی اللہ عنہ،
- ⑦ حضرت مقداد رضی اللہ عنہ

رسول اکرم ﷺ کا دفاع تو آپ کے چچا ابوطالب نے کیا اور حضرت ابو بکر صدیق رضی اللہ عنہ کا دفاع ان کی قوم کے ذریعے ہوا۔ دیگر مسلمانوں کو مشرک پکڑ لیتے اور انہیں لوہے کی زرہیں پہنا دیتے اور انہیں سورج کی دھوپ میں کھڑا کر دیتے۔ حضرت بلال رضی اللہ عنہ کے سوا سب مسلمان جان بچانے کے لیے ان مشرکوں کی ہمنوائی کرنے لگتے ہیں مگر انہوں نے اللہ کی راہ میں خود کو سخت آزمائش میں ڈالا اور ان کی قوم نے ان کی اتنی اہانت کی کہ انہیں لوٹروں کے حوالے کر دیتے وہ انہیں مکہ کی گھاٹیوں میں گھسیٹتے اور بلال رضی اللہ عنہ ”احد، احد“ پکارتے تھے۔ ②

الانعام: 52، مسلم: 2413

حسن: سنن بیہقی: 209/8، ابن حبان: 558/10، ابن ابی شیبہ: 252/7، ابن ماجہ: 150، حاکم: 320/3، مسند احمد: 3832

تحقیق الحدیث: زائدہ، عاصم بن ابی النجود، بہدلة الكوفي ابو بكر المقرئ صدوق له اوہام حجة في القراءة و حدیثه في الصحيحين مقرون۔ [تقریب: 285/1، دارقطنی: 63/5 میں اسے معلول قرار دیا گیا ہے۔ یحییٰ بن ابی کبیر نے زائدہ سے اور یہ عاصم سے اور یہ زر سے اور یہ عبداللہ سے بیان کرتے ہیں۔ یحییٰ بن ابوبکر متفرد ہے اسے وہم ہوا ہے یہ یوں روایت کرتا ہے۔ زائدہ عن منصور عن مجاہد، امام ابن معین نے بھی یہ اشارہ کیا ہے کہ وہم ہے۔ [تاریخ ابن معین: 320/3]

ابن معین کا بیان ہے کہ یحییٰ بن ابوبکر۔ زائدہ، عاصم، زر، عبداللہ۔ الخ راوی اسے بیان کرتے ہیں۔ منصور عن مجاہد ہے لوگوں نے اس سند سے بیان کی ہے اور ص: 490 میں بیان کرتے ہیں ابن ابوبکر اسے زائدہ سے بیان کرتا ہے وہ عاصم سے وہ زر سے اور یہ عبداللہ سے بیان کرتے ہیں۔ حضرت عمار والے قصہ میں وہ روایت کرتے ہیں۔ عن منصور، عن مجاہد فقط۔

ابو الفضل کا کہنا ہے عمار کے قصہ میں جو کہا گیا ہے کہ سات لوگ سب سے پہلے اسلام لائے یہ قصہ باطل ہے یہ تو مجاہد کی رائے ہے۔ یہ تنقید قابل قبول ہوتی اگر یحییٰ بن کبیر اسے تنہا بیان کرتا اور اس کی متابعت نہ ہوتی۔ یہ ثقہ ہے اور بیہقی میں اور حاکم میں اس کی متابعت ہوئی ہے۔ [8/209] وہ کہتے ہیں ہمیں حسین بن علی جعفی نے حدیث بیان کی وہ کہتے ہیں ہمیں زائدہ نے یہی حدیث بیان کی۔ مجاہد والی روایت اس روایت کی تقویت کا باعث بن جاتی ہے لہذا یہ حدیث کم از کم حسن درجہ کی ہے۔

سیدنا سعید بن جبیر رضی اللہ عنہ بیان کرتے ہیں میں نے سیدنا حضرت عبداللہ بن عباس رضی اللہ عنہما سے پوچھا کہ رسول اللہ صلی اللہ علیہ وسلم کے صحابہ کرام رضی اللہ عنہم کو مشرکوں نے کس حد تک اسلام سے انکار کرنے پر نشانہ ستم بنایا تھا۔ انہوں نے کہا: ہاں! میں تمہیں بتاتا ہوں کہ وہ بعض صحابہ کرام رضی اللہ عنہم کو اتنا زیادہ تنگ کرتے اور بھوکا رکھتے تھے اور پیاسا رکھتے کہ تکلیف کی شدت سے وہ سیدھا نہ بیٹھ سکتے تھے اور وہ ذہنی طور پر اتنا زیادہ دباؤ میں آجاتے تھے کہ مشرک جس طرح انہیں فتنہ بازی میں مبتلا کرتے وہی وہ اقرار کرتے۔ حتیٰ کہ اگر وہ یہ کہتے کہ

اللَّاتُ وَالْعُزَّىٰ إِلَهِيكَ مِنْ دُونِ اللَّهِ

”کیا لات اور عزیٰ کو معبود مانتے ہو.....؟“

وہ کہتے ہاں! مانتے ہیں، یہاں تک وہ ان کے ستم ہائے بے رحم سے اوسان خطا کر بیٹھتے کہ مشرک اگر ان کے قریب سے گزرنے والے ایک کیڑے کی طرف اشارہ کر کے کہتے:

أَهَذَا الْجَعْلُ إِلَهِيكَ مِنْ دُونِ اللَّهِ

”کیا یہ ریگنے والا کیڑا بھی تمہارا معبود ہے؟“

تو وہ کہتے: نعم! ”ہاں!“ یہ بھی میرا معبود ہے۔ یہ وہ

إِفْتِدَاءٌ مِنْهُمْ مِمَّا يَبْلُغُونَ مِنْ جُهْدِهِ

”مصیبت کی چکی کے دو پاٹ کے نیچے سے نجات پانے کے عوض کہتے تھے۔ اتنا زیادہ ظلم برداشت کرنا ان

کے بس میں نہ رہتا تھا وگرنہ وہ کسی کو اللہ کے سوا معبود نہ مانتے تھے۔

سیدنا حضرت خباب بن ارت رضی اللہ عنہ بیان کرتے ہیں کہ مشرک جو چاہتے ان مسلمان ہونے والوں سے سزائیں دے کر اگلو اتے تھے مگر حضرت خباب رضی اللہ عنہ سے اگلوانے میں وہ کامیاب نہ ہو سکے۔

سیرت ابن ہشام: 2/162۔ اور یاد رہے.....! جس شخص کو کفریہ، شرکیہ بول کہنے پر آخری حد تک مجبور کر دیا جائے، جبکہ اس کا دل اسلام پر مطمئن ہو تو ہمارے تمام اہل علم کا اس بات پر اجماع ہے کہ وہ شخص مسلمان اور مومن ہی رہے گا، اس کے ایمان اور اسلام میں کوئی فرق نہیں آئے گا جیسا کہ قرآن مجید میں ارشاد باری تعالیٰ ہے: **إِلَّا مَنْ أُكْرِهَ وَقَلْبُهُ مُطْمَئِنٌّ بِالْإِيمَانِ** (النحل: 106)

تحقیق الحدیث: سعید بن جبیر اسدی مولیٰ ہے کوئی ہے، ثقہ، ثبت اور فقیہ ہے بخاری اور مسلم کا راوی ہے اس کی روایت عائشہ اور ابو موسیٰ سے مرسل ہے۔ حجاج کے سامنے 95ھ میں اسے شہید کر دیا گیا ابھی عمر 50 برس بھی پوری نہیں ہوئی تھی۔ [تقریب: 234] اس کا شاگرد حکیم بن جبیر اسدی کوئی ہے یہ ضعیف ہے۔ [تقریب: 176] تاہم یہ حسن الحدیث ہے جب اس کی تائید میں شاہد ہو اور بعد والی حدیث اس کی تائید کرتی ہے۔



كَانُوا يُضْجَعُونَ عَلَى الرَّضْفِ فَلَمْ يَسْعَوْا مِنْهُ شَيْئًا

”انہیں یہ گرم پتھروں پر لٹا دیتے اس کے باوجود انکے کوہ عزیمت کو توڑنے میں مشرک کامیاب نہ ہو سکے۔“

سیدنا حضرت خباب بن ارت رضی اللہ عنہ بیان کرتے ہیں کہ ہم رسول اللہ ﷺ کے پاس شکایت لے کر گئے۔ آپ ﷺ کعبہ کے سائے میں اپنی ایک مبارک چادر پر ٹیک لگائے بیٹھے تھے ہم نے عرض کی:

أَلَا تَسْتَنْصِرُ لَنَا أَلَا تَدْعُوا اللَّهَ لَنَا

”اے حبیب کبریا! ہمارے لیے نصرت الہی طلب کیجیے! اور ہمارے لیے اللہ سے دعا کیجیے۔“

آپ ﷺ نے ہماری یوں دلداری فرمائی کہ تم سے پہلے ایسا ہوتا رہا ہے کہ آدمی کے لیے گڑھا کھودا جاتا تھا اور اسے اس میں گاڑ دیا جاتا اور آہ اس کے سر پر رکھ کر اسے دو لخت کر دیا جاتا، یہ ستم رانی بھی اسے دین سے نہ روک سکی۔ اور لوہے کی کنگھیاں اس کے وجود پر پھیری جاتیں، اس کی ہڈیوں سے گوشت الگ کر دیا جاتا اور پٹھے علیحدہ کر دیئے جاتے یہ ظلم کشتی بھی اسے دین حق سے نہ روک سکی۔

وَاللَّهِ لَيَتَمَنَّٰ هَذَا الْأَمْرَ حَتَّىٰ يَسِيرَ الرَّكِيبُ مِنْ صَنْعَاءَ إِلَىٰ حَضْرَةِ مَوْتٍ  
لَا يَخَافُ إِلَّا اللَّهَ أَوِ الذَّنْبَ عَلَىٰ غَنَمِهِ وَلَكِنَّكُمْ تَسْتَعْجِلُونَ

”واللہ! یہ دین حق پرور جس کی خاطر تم یہ زیادتیاں سہہ رہے ہو۔ اللہ ضرور اسے غالب کریں گے حتیٰ کہ ایک سوار صنعاء سے حضر موت تک سفر پر رواں دواں ہوگا اسے کسی چیز کا خوف نہ ہوگا صرف اللہ کا خوف ہوگا یا اسے اپنی بکریوں پر خوف ہوگا کہ کہیں بھیڑ یا نقصان نہ پہنچائے، عزت اور جان اور مال کی پامالی کا اندیشہ نہ ہوگا۔“

بات یہ ہے کہ تم جلد بازی سے کام لے رہے ہو، ذرا صبر کرو بڑا امن وامان ہوگا۔

سیدنا جابر رضی اللہ عنہ بیان کرتے ہیں کہ جب حضرت عمار بن یاسر رضی اللہ عنہ کے خاندان کو اللہ کی خاطر تختہ مشق بنایا جا رہا تھا تو نبی اکرم ﷺ ان کے پاس سے گزرے تو ان کی اس حالت زار کو دیکھ کر یوں تسلی دی، فرمایا: أَبَشِّرُوا

سندہ جید: حلیۃ الاولیاء: 1/144، طبرانی: 77/4

تحقیق الحدیث: محمد بن یحییٰ بن مندہ اصفہانی، خالد بن یوسف سستی، اس سند میں کوئی کمی نہیں، خالد کی ابن حبان نے لفظی توشیح کی ہے۔ [الثقات: 226/8] اس حدیث کو طبری نے تفسیر: 650/7 میں اور ابن ابی شیبہ: 13/7 میں بیان کیا ہے جو یوں ہے۔ جریر مغیرہ شیبی، یہ مرسل ہے اور اقویٰ بھی یہی ہے اور مغیرہ بن مقسم ضعیف کے متعلق ابن فضیل نے کہا ہے یہ تدلیس کرتا ہے۔ [اسماء المدلسین: 209] تاہم یہ ما قبل والی حدیث کی وجہ سے حسن الحدیث ہے۔

بخاری: 6943-3612

آل یاسرٍ مَوْعِدُكُمْ الْجَنَّةُ ” اے آل یاسر بشارت ہو تمہاری وعدہ گاہ جنت ہے“  
ابوزبیر سے اسے تنہا ہشام نے بیان کیا ہے اور ہشام سے صرف مسلم نے اور ان سے تنہا ابراہیم بن  
عبدالعزیز نے بیان کیا ہے۔<sup>①</sup>

سیدنا حضرت عثمان بن عفان رضی اللہ عنہ بیان کرتے ہیں کہ میں بطحاء میں رسول اکرم ﷺ سے ملا تو فَأَخَذَ  
بِيَدِي فَأَنْطَلَقْتُ مَعَهُ ” آپ نے میرا ہاتھ پکڑا میں آپ کے ساتھ چل دیا۔ آپ ﷺ کا گزر حضرت عمار بن  
یاسر رضی اللہ عنہ اور ام عمار کے پاس سے ہوا، انہیں سزا دی جا رہی تھی کہ یہ اسلام کیوں لائے ہیں؟ آپ ﷺ نے فرمایا:

إصْبِرُوا آلَ يَاسِرٍ فَإِنَّ مَصِيرَكُمْ إِلَى الْجَنَّةِ<sup>②</sup>

حسن وفي سنده ضعف متدرک حاکم: 438/3

تحقیق الحدیث: ابراہیم بن عاصم العدل، سزی بن خزیمہ، مسلم اس کے اہم راوی ہیں۔ رجالہ ثقات۔ مسلم بن ابراہیم ازدی الفراءہیدی۔  
ابو عمر بصری۔ ثقہ، مامون اور کثرت سے روایات کرنے والا ہے۔ آخری عمر میں نابینا ہو گیا تھا۔ [تقریب: 529] سری بن خزیمہ نے اس کی متابعت کی ہے  
اور ہشام بن ابو عبد اللہ سنبر بصری دستوائی ثقہ، مثبت ہے۔ [تقریب: 573] ابوزبیر محمد بن مسلم بن تدرس اسدی مکی صدوق ہے۔ بخاری اور مسلم کا راوی ہے  
صرف یہ تدلیس کرتا ہے۔ [تقریب: 506] یہاں اس نے عن سے حدیث بیان کی ہے سماع کی صراحت نہیں کی، یہاں تدلیس کا احتمال ہے تاہم بعد والی  
روایت اس کی تائید کرتی ہے اس وجہ سے یہ حدیث حسن ہے۔

صحیح لخبیرہ: زوائد بیہقی: 2/123، حارث والی سند تو بے کار ہے اس میں سالم اور اس کے شیخ کے درمیان انقطاع ہے۔

تحقیق الحدیث: سالم بن ابو جعد کوفی مشہور ہے کبار صحابہ کرام رضی اللہ عنہم سے ارسال کثرت سے کرتا ہے۔ جیسا کہ حضرت عمر رضی اللہ عنہ، علی رضی اللہ عنہ،  
عائشہ رضی اللہ عنہا، ابن مسعود رضی اللہ عنہ ہیں۔ [جامع التحصیل: 179] ابن مدینی نے کہا ہے یہ ابن مسعود رضی اللہ عنہ سے نہیں ملا، نہ ہی عائشہ رضی اللہ عنہا سے ملا ہے۔ ابوزرعہ کہتے ہیں یہ  
عمر عثمان اور علی رضی اللہ عنہم سے مرسل بیان کرتا ہے۔

احمد بن حنبل کہتے ہیں یہ ثوبان سے نہیں ملا۔ ان دونوں کے درمیان معدان بن ابوطلمحہ کا واسطہ ہے۔ اس کا مکمل نام یہ ہے سالم بن ابو جعد رافع  
الغطفانی الأشجعی مولیٰ کوفی ثقہ ہے۔ ارسال زیادہ کیا کرتا تھا۔ [تقریب: 226] اس کا شاگرد عمرو بن مرہ بن عبد اللہ بن طارق الجملی المرادی ہے۔ کنیت  
ابو عبد اللہ کوفی الاعمی ہے۔ ثقہ اور عابد تھا۔ یہ تدلیس نہیں کرتا تھا۔ [تقریب: 462] قاسم بن فضل بن معدان الحدادی۔ ابوالمغیرہ بصری ثقہ ہے۔  
[تقریب: 451] حارث کے شیخ کے ضعف کی وجہ سے یہ حدیث حسن لخبیرہ کے درجہ کی ہوتی ہے۔ عبدالعزیز بن ایان بن محمد بن عبد اللہ بن سعید بن عاص  
اموی سعیدی ابو خالد کوفی نزیل بغداد متروک ہے۔ ابن معین نے اسے جھوٹا قرار دیا ہے۔ [تقریب: 356] تاہم قاسم بن فضیل کی متابعت موجود ہے۔ امام  
اعش نے اس کی متابعت کی ہے۔ اعش کا نام سلیمان بن مہران اسدی کاہلی ہے۔ ابو محمد کنیت ہے کوفی ہے، ثقہ حافظ اور قراءت کا ماہر اور پرہیزگار ہے لیکن  
تدلیس کرتا ہے۔ [تقریب: 254] ابن عساکر نے اس کی سند یوں بیان کی ہے۔ ابوالقاسم بن سمرقندی۔ ابو محمد بن ابو عثمان، ابوطاہر احمد بن محمد بن ابراہیم  
بن قساری ابو عیسیٰ احمد بن اسحاق بن عبد اللہ انماطی۔

ایک سند یہ ہے ابوصالح الحنوی۔ ابوبکر لفتوانی، رزق اللہ بن عبد الوہاب۔ احمد بن محمد بن احمد۔ علی بن محمد بن عبید۔ علی بن اسماعیل بن حکم۔ احمد بن  
حرب۔ احمد بن محمد بن عمار کوفی۔ عباس بن محمد۔ محمد بن صلت۔ منصور بن ابواسود۔ اعش۔ عمرو بن مرہ اور سالم بن ابو جعد۔ آگے حضرت عثمان تک ہے کہ  
میں رسول اکرم ﷺ کے ساتھ تھا۔ آپ عماران کے باپ اور ماں کے پاس سے گزرے۔ اس میں وہم ہوا ہے۔ ابن عبید عن عثمان والی حدیث میں عمار  
بن یاسر ان کی ماں اور باپ کے الفاظ ہیں۔ اعش کا شاگرد منصور بن ابواسود الیشی کوفی ہے۔ صدوق ہے شیعہ ہونے کی اس پر تہمت ہے۔ [تقریب: 546]  
اور محمد بن صلت بن حجاج اسدی۔ ابو جعفر کوفی اصم۔ یہ ثقہ ہے۔ [تقریب: 484] اور عباس بن محمد بن حاتم الدوری، ابوالفضل بغدادی خوارزمی الاصل ہے۔  
ثقہ حافظ ہے [تقریب: 294] ان متابعت اور شواہد کی بنا پر یہ حدیث صحیح ہے۔



”اے آل یاسر! صبر کرو، تمہارا مقام جنت ہے۔“

سیدنا حضرت عثمان بن عفان رضی اللہ عنہ بیان کرتے ہیں کہ میں نے نبی ﷺ سے سنا۔ نبی ﷺ نے فرمایا: اے ابوعمار اور اعمار! اے آل یاسر! صبر کرو جنت تمہاری وعدہ گاہ ہے۔

آل یاسر سے کچھ افراد بیان کرتے ہیں سیدہ سمیہ ام عمار رضی اللہ عنہا کو بنو مغیرہ بن عبداللہ بن مخزوم نے اسلام لانے کی پاداش میں مشق ستم بنایا تھا کہ یہ اسلام چھوڑ دے مگر انہوں نے انکار کر دیا حتیٰ کہ جام شہادت پی لیا، مگر اسلام ترک کرنا گوارا نہیں کیا۔ رسول اکرم ﷺ حضرت عمار رضی اللہ عنہ اور ان کی والدہ رضی اللہ عنہا کے پاس سے گزرے انہیں ابح وادی میں تختہ مشق بنایا جا رہا تھا۔ مکہ کی جگہ سوز والی تپش تھی جہاں انہیں نشانہ ستم بنایا جا رہا تھا۔ آپ نے دلا سہ دیتے ہوئے فرمایا: آل یاسر صبر کرو جنت تمہاری وعدہ گاہ ہے۔

### حسن لغیرہ وسندہ ضعیف: طبرانی کبیر: 303/24

تحقیق الحدیث: عبداللہ بن حارث بن نوفل بن حارث بن عبدالمطلب ہاشمی، ابو محمد المدنی امیر بصرہ ہے۔ اس کا باپ اور دادا صحابی ہیں۔ اس کی ثقاہت پر اجماع ہے۔ [تقریب: 299] اور عبدالرحمن بن ابوالزناد عبداللہ بن ذکوان المدنی صدوق۔ جب یہ بغداد آیا تو اس کا حافظہ متغیر ہو گیا۔ یہ فقیہ تھا۔ [تقریب: 340] اس کے شاگرد اعش کی تعریف ابھی اوپر والی سند میں گزری ہے۔

اور سلیمان بن قرم بن معاذ۔ ابو داؤد البصری النخوی۔ سنی الحفظ ہے۔ [تقریب: 253] حافظ ابن حجر نے اس کے شاگرد سعید بن خالد کے متعلق کہا ہے۔ خراسانی شیخ ہے معلوم نہیں وہ کون ہے۔ [لسان المیزان: 386] تو اس سند میں جہالت ہے۔ اس کا شاگرد ابراہیم بن سعید جوہری ابو اسحاق طبری جو بغداد میں رہنے لگا تھا۔ یہ ثقہ حافظ ہے اس میں تنقید تو کی گئی ہے تاہم وہ بلا دلیل تنقید ہے۔ [تقریب: 89] اور جو طبرانی کا شیخ ہے جس کا نام محمد بن عبداللہ بن سلیمان الحضرمی ہے جس کا لقب مطین تھا۔ اس کا تعارف یہ ہے کہ حافظ کبیر تھا۔ ابو جعفر اس کی کنیت ہے، کوئی ہے اس نے ابو نعیم کو دیکھا ہے اور احمد بن یونس سے حدیث سنی ہے اور یحییٰ حمانی، یحییٰ بن بشر حریری، سعید بن عمرو اشعثی سے بھی سماع حدیث کیا ہے۔ یہ علم کا پیکر تھا اس سے ابو بکر نجاد، ابو القاسم طبرانی، ابو بکر اسماعیلی، علی بن حسان الدمی، علی بن عبدالرحمن البرکانی اور متعدد نے حدیث بیان کی ہے اس نے مسند کتاب کی تالیف کی ہے اور ایک تاریخ صغیر بھی تالیف کی ہے۔ حافظ ابو بکر بن ابودارم کہتا ہے میں نے مطین سے ایک لاکھ حدیث لکھی تھی۔ امام دارقطنی سے اس کے متعلق پوچھا تو انہوں نے کہا: ثقہ ہے اور علم کا کوہ گراں ہے [تذکرۃ الحفاظ: 662/2]

اس سند پر دارقطنی کی تنقید بھی ہے ان سے عبداللہ بن حارث والی حدیث کے متعلق سوال ہوا یہی ہے جو کہ حضرت عمار والی ہے تو انہوں نے کہا اس کی سند یہ ہے۔ ابراہیم بن سعید اشعثی جو اوپر بیان ہوئی ہے ان راویوں کے نام گنوائے اور کہا صحیح یہ ہے کہ یہ عبداللہ بن عمرو بن عاص رضی اللہ عنہ سے مروی ہے حضرت عثمان رضی اللہ عنہ سے نہیں۔ اور اس میں ابن ابی الزناد کلمہ غلط درج ہوا ہے اور عبدالرحمن بن ابوزیاد کے بارے میں ابن ابی حاتم نے کہا ہے اس نے ابن عمرو کو پایا ہے اور ملا ہے اور اس نے عبدالرحمن بن ابویعلیٰ سے روایت کی ہے اور اس سے اعش نے روایت کی ہے اور اعش کہتا ہے: میں نے اپنے باپ سے سنا ہے وہ کہتے ہیں ہم سے عبدالرحمن نے بیان کیا ہے وہ کہتے ہیں ہم سے یعقوب بن اسحق ہروی نے حدیث بیان کی ہے اور تحریری طور پر ہماری طرف عثمان بن سعید نے لکھا ہے کہ میں نے یحییٰ بن معین سے پوچھا عبدالرحمن بن ابوزیاد جس سے اعش نے بیان کیا ہے اس کا حال کیسا ہے؟ انہوں نے کہا: ثقہ ہے۔ [المجرح والتعدیل: 636/5] بہر صورت سند میں ضعف ہے لیکن پہلی اور بعد والی حدیث کی وجہ سے یہ حسن ہے۔

### حسن: سیرۃ ابن اسحاق: 169، بیہقی، شعب الایمان: 239/2

تحقیق الحدیث: ابو عبداللہ الحافظ، ابو العباس، احمد، یونس، ابن اسحاق۔ یہ سند کے راوی ہیں۔ یہ روایت مرسل ہے کیونکہ ابن اسحاق کے شیوخ نے یہ نہیں بتایا کہ یہ حدیث انہوں نے کس سے لی ہے تاہم دیگر روایات کی وجہ سے یہ حسن ہے۔

سیدنا حضرت جعفر رضی اللہ عنہ بیان کرتے ہیں کہ رسول اکرم ﷺ حضرت یاسر اور عمار رضی اللہ عنہما کے قریب سے گزرے انہیں اللہ پر ایمان لانے کی وجہ سے اذیت ناک سزا دی جا رہی تھی آپ ﷺ نے ان سے کہا: ”آل یاسر! صبر کرو جنت تمہاری وعدہ گاہ ہے“ ﴿۱﴾

سیدنا عبداللہ بن مسعود رضی اللہ عنہ بیان کرتے ہیں کہ ابو جہل نے سمیہ جو کہ ام عمارہ تھیں انہیں نیزہ مارا جو ران پر لگا اور عصمت گاہ تک پہنچ گیا جس کے صدمے سے موت واقع ہوئی۔ حضرت عمار رضی اللہ عنہ نے کہا: اے اللہ کے رسول! بَلِّغْ مِنَّا الْعَذَابُ كُلَّ مَبْلُغٍ ”ہماری آزمائش کی انتہا ہو چکی، کیا کریں؟ تو رسول اکرم ﷺ نے فرمایا: اے ابوالیقظان! (یہ حضرت عمار کی کنیت تھی) صبر سے کام لیجیے اور دعا کی:

اللَّهُمَّ لَا تُعَذِّبْ أَحَدًا مِّنْ آلِ يَاسِرٍ بِالنَّارِ

”اے میرے اللہ! آتش دوزخ سے آل یاسر کو دو چار نہ کرنا“ آل یاسر نے تو دنیا میں تیری خاطر اذیت ناکوں کو برداشت کیا ہے۔ ﴿۲﴾

سیدنا حضرت جعفر رضی اللہ عنہ بیان کرتے ہیں کہ رسول اکرم ﷺ، حضرت یاسر، حضرت عمار اور ام عمارہ رضی اللہ عنہما کے پاس سے گزرے، انہیں اللہ کی راہ میں اذیت دی جا رہی تھی۔ آپ ﷺ نے فرمایا: اے آل یاسر! صبر کا دامن نہ چھوڑنا، تمہاری وعدہ گاہ جنت ہے۔ ﴿۳﴾

سندہ صحیح: الاستیعاب: 1589/4

تحقیق الحدیث: اسماعیل بن عبداللہ بن جعفر بن ابی طالب ہاشمی، ثقہ تابعی ہے [تقریب: 108] اور ان کے والد گرامی صحابی ہیں رضی اللہ عنہ۔

فی سندہ ضعف: الاستیعاب: 1864/4

تحقیق الحدیث: ابن لہیعہ کی وجہ سے اس میں ضعف ہے اس کا نام ہے عبداللہ بن لہیعہ بن عقبہ حضرمی، کنیت ابو عبدالرحمن ہے، مصری ہے القاضی نسبت ہے، صدوق ہے، ساتویں طبقے سے ہے کتابیں جلنے کے بعد اختلاط کا شکار ہو گیا تھا۔ ابن مبارک اور ابن واسب جنب اس سے روایت کریں تو یہ عادل ہے۔ [تقریب: 319] اختلاط سے قبل اس سے عبداللہ بن یزید مصری، قتیبہ بن سعید، عثمان بن صالح سہمی نے روایت لی ہے۔ [تہذیب التہذیب: 5/329] تاہم یہ واقعہ درست ہے۔

مرسل، صحیح: الاصابہ: 639/6، احمد فی کتاب الزہد

تحقیق الحدیث: احمد والی سند یوسف بن ماک سے مروی ہے، یہ مرسل ہے۔ یہاں اصابہ والی سند ہی ہے۔ عقیل بن خالد ایلی، اس کی کنیت ابو خالد ہے۔ اموی ہے، ثقہ وثبت ہے۔ [تقریب: 396] ابن شہاب، زہری کا نسب یہ ہے۔ محمد بن مسلم بن عبید اللہ بن عبداللہ بن شہاب بن عبداللہ بن حارث بن زہرہ بن کلاب، قرشی الزہری ہے۔ کنیت ابو بکر ہے، الفقیہ، الحافظ ہیں، ان کی جلالت و اتقان پر سب کا اتفاق ہے یہ اپنے طبقے کے رئیس ہیں۔ [تقریب: 506] اور اسماعیل بن عبداللہ بن جعفر بن ابی طالب البہاشمی صغیر تابعی ہیں، ثقہ ہیں۔ [تقریب: 506] اور اسماعیل بن عبداللہ بن جعفر بن ابی طالب البہاشمی صغیر تابعی ہیں۔ ثقہ ہیں [تقریب: 108] ان کا والد عبداللہ بن جعفر ابی طالب البہاشمی نامور سنی ہیں سرزمین حبشہ میں پیدا ہوئے۔ صحابی ہیں۔ [تقریب: 298]



سیدنا حضرت خباب بن ارت رضی اللہ عنہ بیان کرتے ہیں کہ جاہلیت میں میں لوہار کا کام کرتا تھا میں نے عاص بن وائل سے کچھ قرض لینا تھا میں اس کے پاس آیا اور اس سے قرض کا تقاضا کیا، اس نے کہا:

لَا أُعْطِيكَ حَتَّى تَكْفُرَ بِمُحَمَّدٍ ﷺ

”جب تک محمد صلی اللہ علیہ وسلم کا انکار نہ کرو گے تب تک میں تمہارا قرض نہ دوں گا“

میں نے کہا: لَا أَكْفُرُ حَتَّى يُمِيتَكَ اللَّهُ ثُمَّ تَبَعْتُ

”میں تو پھر بھی آپ صلی اللہ علیہ وسلم کا انکار نہیں کروں گا اگر تو مر کر دوبارہ زندہ ہو جائے“

اس نے کہا: اچھا! پھر انتظار کر جب میں مروں گا اور اٹھایا جاؤں گا مجھے مال و اولاد دی جائے گی، پھر تمہارا قرض چکاؤں گا، تو اس بارے یہ آیات نازل ہوئیں۔

أَفْرَأَيْتَ الَّذِي كَفَرَ بِآيَاتِنَا وَقَالَ لَأُوتِيَنَّ مَالًا وَوَلَدًا

”آپ نے اس کو دیکھا ہے جس نے ہماری آیات کا انکار کیا ہے اور کہتا ہے مجھے مرنے کے بعد مال اور اولاد دی جائے گی“

أَطَّلَعَ الْغَيْبَ أَمِ اتَّخَذَ عِنْدَ الرَّحْمَنِ عَهْدًا ①

”کیا اس نے غیب پر جھانک لیا ہے، یا اس نے رحمن کے پاس اس چیز کا عہد باندھ رکھا ہے۔“

قیس رضی اللہ عنہ بیان کرتے ہیں کہ سیدنا حضرت بلال رضی اللہ عنہ کو سیدنا حضرت ابو بکر صدیق رضی اللہ عنہ نے (200) درہم میں خریدا اور آزاد کر دیا۔ انہیں ان ظالموں نے پتھروں میں دبا رکھا تھا۔ جناب صدیق رضی اللہ عنہ نے انہیں خریدا کر اس مصیبت سے نکالا۔ مشرکوں نے جناب صدیق سے کہا: لَوْ أَبَيْتَ إِلَّا أُوقِيَةَ لَبِعْنَا لَهٗ ”اگر آپ انہیں (40) درہم سے خریدنے پر اصرار کرتے تو ہم نے آپ کے ہاں انہیں فروخت کر دینا تھا۔ سیدنا صدیق اکبر رضی اللہ عنہ نے سنہری جواب دیا:

لَوْ أَبَيْتُمْ إِلَّا مِائَةَ أُوقِيَةَ لَأَخَذْتُمْ ②

مریم: 77-78، بخاری: 2425، 2091

سندہ صحیح: ابن ابی شیبہ: 7/337، حلیۃ الاولیاء: 1/38

تحقیق الحدیث: محمد بن احمد بن حسن، محمد بن عثمان بن ابی شیبہ، ابو بکر، سعید بن عمر، سفیان۔ یہ صحیح ہے۔ [فتح الباری: 99/7] سفیان بن عیینہ بن ابی عمران، میمون الہملالی ابو محمد کوفی ثقہ ہے۔ حافظ، فقیہ، امام اور حجت ہے۔ آخر میں حافظ متغیر ہو گیا تھا۔ کبھی تدلیس کرتا ہے یہ اپنے طبقے کا رئیس ہے۔ عمرو بن دینار سے بیان کرنے میں سب سے زیادہ اثبت ہے۔ [تقریب: 1/245] اس کا شیخ مخضرم ہے جو کہ اسلام اور جاہلیت میں زندہ رہا ہے۔ یہ قیس بن ابو حازم بجلی ابو عبد اللہ ہے یہ کوفی تھا دوسرے طبقے کا ہے۔ مخضرم ہے کہا جاتا ہے اس نے آپ کو دیکھا ہے اور عشرہ مبشرہ سے روایت کی ہے۔ [تقریب: 456]

”اگر تم انہیں (4000) درہم پر فروخت کرنے کا اصرار کرتے تو میں اس ایمان کی متاع گرا نمایا کو پھر بھی خرید لیتا“

حضرت عمر رضی اللہ عنہ اسلام لانے سے قبل مجھے اسلام لانے پر باندھ دیتے تھے۔ تم نے جو حضرت عثمان رضی اللہ عنہ کو شہید کر کے ظلم کیا ہے یہ اتنا بڑا سانحہ ہے اگر میں نے اسلام کا ساتھ چھوڑنا ہوتا تو اس وجہ سے چھوڑ دیتا اتنا مجھے صدمہ ہوا ہے۔

سیدنا طارق بن شہاب رضی اللہ عنہ بیان کرتے ہیں کہ سیدنا خباب رضی اللہ عنہ مہاجروں میں سے تھے اور انہیں بھی اللہ پر ایمان لانے کی بنا پر ظلم کا نشانہ بنایا گیا۔

ابو یعلیٰ کندی بیان کرتے ہیں کہ سیدنا خباب بن ارت رضی اللہ عنہ سیدنا حضرت عمر رضی اللہ عنہ کے پاس آئے تو حضرت عمر رضی اللہ عنہ نے ان سے کہا:

أَذْنُهُ فَمَا أَحَدٌ أَحَقُّ بِهَذَا الْمَجْلِسِ مِنْكَ إِلَّا عَمَّارٌ ﴿3﴾  
”قرب ہو جاؤ اس مجلس میں تم سب سے زیادہ اعزاز کے حقدار عمار ہیں“

بخاری: 3862 مع فتح 176/7

قیس کہتے ہیں میں نے سعید بن زید بن عمرو بن نفیل سے کوفہ کی مسجد میں سنا، وہ کہہ رہے تھے، حضرت عمر رضی اللہ عنہ کی بہن میرے نکاح میں تھی، ہم دونوں حضرت عمر رضی اللہ عنہ کے ایمان لانے سے پہلے ایمان لائے تھے۔ وہ اسلام کی پاداش میں ہم دونوں کو باندھ دیتے تھے۔ اپنا یہ واقعہ سنا کر پھر سیدنا عثمان رضی اللہ عنہ کی مظلومانہ شہادت پر تاثرات غم بیان کیے کہ یہ اتنا بڑا ظلم ہے قریب ہے زمین و آسمان اور دنیا مل جائے۔

سنندہ صحیح: ابن ابی شیبہ: 7/337، بیہقی شعب الایمان: 2/239، حلیۃ الاولیاء: 1/359

تحقیق الحدیث: بیہقی اور ابن ابی شیبہ کی ایک یہ سند ہے۔ ابو عبد الرحمن سلمی، ابو منصور محمد بن قاسم الصنغی، اسماعیل بن قتیبہ، ابو بکر بن ابی شیبہ یہ راویان حدیث ہیں۔ حلیۃ الاولیاء کے یہ راوی ہیں محمد بن احمد بن حسن۔ محمد بن عثمان بن ابی شیبہ، سعید بن عمرو سفیان بن عیینہ۔ سفیان بن عیینہ ابن ابو عمران میمون الہلالی۔ ابو محمد کنیت تھی کوئی ہے، ثقہ ہے، حافظ وفقیہ اور امام اور حجت ہے۔ آخر میں اس کا حافظہ متغیر ہو گیا تھا کبھی تدلیس بھی کرتا ہے لیکن تدلیس بھی ثقات سے کرتا ہے یہ طبقہ کا سربراہ آردہ ہے اس نے عمرو بن دینار سے بہت زیادہ مضبوطی سے بیان کیا ہے۔ [تقریب: 1/245] اس کا شیخ مسعر بن کدام بن ظہیر الہلالی ابو سلمہ کوئی ہے یہ ثقہ و ثبت ہے ناضل ہے بخاری اور مسلم کاراوی ہے۔ [528] قیس بن مسلم جدلی ابو عمرو کوئی ثقہ ہے۔ [تقریب: 1/245] اور طارق بن شہاب بن عبد شمس بکلی احمسی ابو عبد اللہ کوئی ہیں۔ انہوں نے نبی ﷺ کو دیکھا ہے آپ سے سنا نہیں۔ [تقریب: 281]

ابن ابی شیبہ: 7/337، طبقات: 3/165، ابن ماجہ: 153، احمد فی فضائل الصحابة: 2/857

تحقیق الحدیث: ابو یعلیٰ کندی کوئی، اس کا نام سلمہ بن معاویہ ہے ایک قول ہے سعید بن بشر ہے ثقہ ہے کبار تابعین میں سے ہے۔ [تقریب: 669] ابو اسحق سبئی کا نام عمرو بن عبد اللہ بن عبید، ایک قول ہے علی ہے ایک قول ہے ابن ابی شعیبہ ہمدانی تابعی ہے۔ ثقہ ہے کثرت سے احادیث بیان کرتا ہے، عابد ہے آخری عمر میں اختلاط کا شکار ہو گیا تھا۔ [تقریب: 423] سفیان معروف امام ہے اور کعب بن جراح بن لیث روای ابو سفیان کوئی ہے۔ ثقہ حافظ ہے، عابد ہے اپنے طبقہ کا کبیر امام ہے۔ [تقریب: 581]



اس کے بعد حضرت خباب رضی اللہ عنہ نے اپنی کمر کے زخموں کے نشانات دکھائے جو مشرکوں کے تشدد کی وجہ سے پڑ گئے تھے۔

## سیدنا حضرت ابوذر رضی اللہ عنہ کے اسلام لانے کا واقعہ

عبداللہ بن صامت رضی اللہ عنہ بیان کرتے ہیں کہ سیدنا حضرت ابوذر رضی اللہ عنہ نے خود ہم سے بیان کیا ہے کہ ہم اپنی قوم غفار سے روانہ ہوئے۔ یہ قوم محترم مہینے کا احترام نہ کرتی تھی۔ میں اور میرا بھائی انیس اور ہماری والدہ ہم تینوں نکلے تھے اور ہم اپنے ماموں کے ہاں ٹھہرے۔ ہمارے ماموں نے ہمیں بہت عزت دی اور ہم سے بہت اچھا سلوک کیا۔ ہماری قوم کو یہ برداشت نہ ہوا، اس نے ہمارا حسد کیا اور کہا: کہ انکو نکال دے۔ انیس ان کے پاس آتا جاتا تھا، میں تو نہ جاتا تھا ہمارے ماموں ہمارے پاس آئے جو ہمارے خلاف قوم نے کہا تھا ہمیں اس کی اطلاع رہی۔ تو میں نے کہا: ماموں جو بھی آپ نے ہم سے نیکی کی ہے اسے آپ نے گدلا کر دیا ہے۔ اب ہم آپ کے ساتھ نہیں رہ سکتے۔ یہ کہہ کر ہم اپنے اونٹوں کے پاس آئے اور ان پر سوار ہو کر چل دیے، تو ہمارے ماموں چہرے پر کپڑا لے کر رونا شروع ہو گئے۔

ہم وہاں سے روانہ ہو کر مکہ کے علاقے میں آ گئے۔ انیس چونکہ شعر گوئی کرتا تھا میرا یہ بھائی شعرا گوئی میں فیصلہ کے لیے ایک کاہن کے پاس گیا ہم بھی گئے لیکن اس کاہن نے میرے بھائی انیس کو افضل شاعر قرار دیا۔ یہ تو واقعہ تھا حضرت ابوذر مکہ کے قریب کیسے پہنچے۔ اب وہ اپنے ایمان کا سبب بتاتے ہیں اور عبداللہ بن صامت کو مخاطب کر کے کہتے ہیں کہ بھتیجے! میں نے رسول اکرم ﷺ سے ملاقات سے تین برس پہلے ہی نماز پڑھی تھی۔ انہوں نے کہا: کس کے لیے نماز پڑھتے تھے؟ انہوں نے کہا: اللہ کے لیے پڑھتا تھا۔

انہوں نے کہا: منہ کدھر کرتے تھے کہا: اَتَوَجَّهُ حَيْثُ يُوجَّهُنِي رَبِّي ”جدھر بھی میرا رخ کروا تا تھا ادھر ہی میں متوجہ ہو جاتا۔ میں نمازِ عشاء پڑھتا جب رات کا آخری پہر ہوتا تو میں خود کو ہلکا تصور کر کے پڑا رہتا یعنی سکون ہوتا اور جب آفتاب چڑھا آتا تو پھر نماز پڑھتا۔

میرے بھائی انیس نے کہا: کہ مجھے مکہ میں کوئی کام ہے، آپ پیچھے خیال رکھنا۔ وہ مکہ آیا تو کافی دن لگا دیئے واپس نہ لوٹا۔ جب واپس آیا تو میں نے کہا: انیس! اتنے دن کیوں لگائے؟

اس نے کہا:

لَقِيتُ رَجُلًا بِمَكَّةَ عَلَى دِينِكَ يَزْعُمُ أَنَّ اللَّهَ أَرْسَلَهُ

”میں مکہ میں ایک ایسے آدمی سے ملا ہوں جس کا دین تمہارے دین جیسا ہے اور اس کا خیال ہے کہ اللہ نے اسے رسول بنا کر بھیجا ہے۔“

میں نے بھائی سے پوچھا: لوگ اسے کیا کہتے ہیں؟ اس نے بتایا کہ وہ کہتے ہیں: یہ شاعر ہے، کاہن ہے اور جادوگر ہے۔“

انہیں خود ایک شاعر تھا یہ بھی کہنے لگاتے یہ ہے کہ میں نے کاہنوں کی باتیں بھی سنی ہیں اس کی بات میں کہانت نہیں۔ اور میں نے اس کی بات کو شعراء کے کلام پر بھی پرکھا ہے مگر میری زبان اس کی تصدیق کے لیے تیار نہیں کہ یہ شاعرانہ گفتگو ہے۔ واللہ! وہ سچا ہے، لوگ جھوٹ بولتے ہیں۔

یہ سن کر میں نے بھائی سے کہا: اب پیچھے خیال رکھنا میں تحقیق کے لیے مکہ جانا چاہتا ہوں، میں مکہ گیا اور نہایت ہی آہستگی سے میں نے ایک آدمی سے پوچھا:

أَيْنَ هَذَا الَّذِي تَدْعُونَهُ الصَّابِيَّ ”وہ شخص کہاں ہے جسے تم صابی کہتے ہو؟ اس نے میری طرف اشارہ کیا اور کہا: صابی کا پوچھتے ہو، تجھے ابھی بتاتے ہیں۔ بس دیکھتے ہی دیکھتے ساری وادی کے باسی مجھ پر ٹوٹ پڑے کسی نے اینٹ پکڑی تھی کسی نے ہڈی اٹھا رکھی تھی اور زد و کوب کرنا شروع ہو گئے میں غش کھا کر زمین پر گر پڑا۔ اب میں اٹھا تو ایسا رنگین تھا جیسا کہ سرخ پتھر ہوتا ہے۔“

جب مجھے وقفہ ملا تو میں زمزم کے پاس آیا اور جسم سے خون دھویا اور آب زمزم نوش کیا۔ بھتیجے! میں وہاں (30) دن ٹھہرا کھانے کے لیے کچھ نہ تھا، صرف آب زمزم تھا، میں وہی نوش کرتا رہا حتیٰ کہ کمزوری کی وجہ سے جو پیٹ میں شکن تھے وہ دور ہو گئے اور میں موٹا ہو گیا میں نے بھوک کی جگر سوزی تیس دن محسوس تک نہیں کی، میں سیر و سیراب رہا۔ اسی دوران مکہ میں چاندنی رات تھی اہل مکہ خواب شیریں میں مست تھے، بیت اللہ کا کوئی بھی طواف نہ کر رہا تھا۔ صرف دو عورتیں اساف اور نائلہ بتوں سے دعا کر رہی تھیں وہ طواف کرتیں میرے پاس سے گزریں تو میں نے ان سے کہا: ان اساف اور نائلہ کا ایک دوسرے سے نکاح ہی کر دو۔ میرے یہ کہنے کے باوجود وہ اپنی عبادت سے باز نہ آئیں دوبارہ میرے پاس سے طواف کرتے گزریں تو میں نے بغیر لگی لپٹی رکھے کہا: ان کی شرمگاہ لکڑی کی ہے۔

یہ واپس چلی گئیں، بڑ بڑا رہی تھیں اور کہنے لگیں: یہاں کوئی ہمارا آدمی ہوتا تو پھر اسے پتہ چلتا۔ ان دونوں



خواتین کے سامنے سے رسول اکرم ﷺ اور حضرت ابو بکر رضی اللہ عنہما تشریف لائے یہ دونوں نچلی جانب اتر رہے تھے۔ انہوں نے ان خواتین سے پوچھا کیا ہے؟ انہوں نے بتایا ایک صابی کعبہ اور اسکے پردہ میں بیٹھا ہوا ہے۔ فرمایا: اس نے تمہیں کیا کہا ہے؟ کہنے لگیں: جو اس نے کہا ہے وہ ایسی بات ہے کہ زبان اسے زیب نہیں دیتی کہ کہی جائے۔

اب رسول اکرم ﷺ تشریف لائے حجر اسود کا استلام کیا اور بیت اللہ کا طواف کیا۔ آپ ﷺ کے ساتھی ابو بکر صدیق رضی اللہ عنہ بھی ساتھ تھے اور دونوں نے نماز پڑھی۔ جب آپ اپنی نماز سے فارغ ہوئے تو میں نے سب سے پہلے اسلامی سلام کہا کہ اے اللہ کے رسول! السلام علیکم! آپ ﷺ نے جواب دیا وعلیکم السلام ورحمۃ اللہ! پھر فرمایا: مَنْ أَنْتَ؟ ”تم کون ہو؟“ میں نے کہا: میں غفار قبیلہ سے ہوں۔ آپ ﷺ نے اپنا دست مبارک اپنی مبارک جبین پر رکھا میں یہ سمجھا شاید غفار قبیلہ کی طرف میری نسبت کرنے کو ناپسند کیا ہے۔ میں نے آپ ﷺ کے دست مبارک کو پکڑنے کی کوشش کی تاہم میرے ہاتھ کو آپ ﷺ کے ساتھی نے جھٹک دیا اور فوراً مجھ سے آپ ﷺ کا ہاتھ چھڑا لیا۔ وجہ یہ ہے کہ وہ مجھ سے زیادہ صورت حال سے آگاہ تھے کہ وہ کسی کو خبر نہ ہونے دینا چاہتے تھے وہ خفیہ رکھنا چاہتے تھے، پھر آپ ﷺ نے سراقہ سے اٹھایا اور پوچھا: ابو ذر! آپ کب سے یہاں ہیں؟ میں نے عرض کی (30) ایام سے یہاں ہوں۔ فرمایا: تم کو کھانا کون دیتا تھا؟ میں نے کہا: آب زمزم ہی نوش کر رہا ہوں میری تو صحت اچھی ہو گئی اس نے جسم کے سب بل کس نکال دیئے ہیں اور مجھے آج تک بھوک کا احساس تک نہیں ہوا۔

آپ ﷺ نے فرمایا: إِنَّهَا مُبَارَكَةٌ إِنَّهَا طَعَامٌ طَعْمَةٌ ”یہ مبارک ہے یہ باقاعدہ کھانے کا کام دیتا ہے۔“

سیدنا ابو بکر صدیق رضی اللہ عنہ نے عرض کی: اے اللہ کے رسول! آج رات ان کو کھانا کھلانے کی مجھے اجازت دیجیے۔ اس کے بعد رسول اکرم ﷺ چل پڑے اور حضرت ابو بکر رضی اللہ عنہ بھی چل دیئے، میں بھی ان کے ساتھ چلنے لگا۔ حضرت ابو بکر صدیق رضی اللہ عنہ نے گھر کا دروازہ کھولا اور طائف شہر کے منقہ کی مٹھیاں بھر بھر کر رکھنے لگے۔ یہ اتنی مدت کے بعد پہلا کھانا تھا جو میں نے کھایا۔ میں نے منقہ خوب کھایا اس کے بعد میں نے کچھ بچا بھی دیا۔ اسکے بعد میں رسول اللہ ﷺ کے پاس آیا آپ ﷺ نے فرمایا:

إِنَّهُ قَدْ وَجَّهَتْ لِي أَرْضَ ذَاتِ نَخْلٍ لَا أَرَاهَا إِلَّا يَثْرِبَ

”میرے سامنے ہجرت گاہ پیش کی گئی ہے جو ایسی سرزمین ہے جہاں نخلستان ہے، میرے خیال میں وہ صرف یثرب

(مدینہ) کی سرزمین ہی ہے“

ابو ذر! اپنی قوم تک اگر یہ پیغام پہنچا سکتو تو بہت اچھا ہے ہو سکتا ہے اس سے انہیں فائدہ پہنچے اور آپ کے لیے اجر ہو۔ اس کے بعد میں واپس آیا اور بھائی انیس سے ملا۔ اس نے کہا: کیا بنا؟ آپ مکہ گئے تھے؟ میں نے کہا:

صَنَعْتُ أُنِّي قَدْ أَسْلَمْتُ وَصَدَّقْتُ

”میں نے یہ کیا کہ میں مسلمان ہو چکا ہوں اور میں نے تصدیق حق کر دی ہے“

یہ سن کر بھائی کہنے لگا: جو دین تمہیں پسند ہے میں بھی اسی کا دلدادہ ہوں میں بھی مسلمان ہوں اور تصدیق حق کرتا ہوں۔ اس کے بعد ہم امی کے پاس آئے انہوں نے بھی یہی کہا اور اسلام کی تصدیق کا دم بھر لیا۔ ہم سوار ہو کر اپنی قوم بنو غفار کے پاس گئے ان میں سے نصف ایمان لے آئے۔ ان کا قائد ایماء بن رضہ غفاری تھا ان میں سے نصف قوم نے کہا: رسول اکرم جب مدینہ منورہ تشریف لائیں گے تو ہم مسلمان ہوں گے۔ جب آپ مدینہ تشریف لائے تو باقی نصف قوم بھی اسلام لے آئی۔

اسلم قبیلہ بھی آیا اور کہا: اے اللہ کے رسول! ہمارے بھائی غفار قبیلہ والے جس چیز پر ایمان لائے ہیں ہم بھی اسی پر ایمان لاتے ہیں۔ تو رسول اکرم ﷺ نے دعائیہ انداز میں نیک فال لی:

غِفَارُ غَفَرَ اللَّهُ لَهَا وَأَسْلَمَ سَأَلَهَا اللَّهُ

”غفار قبیلہ کو اللہ بخشے اور اسلم قبیلہ کو اللہ تعالیٰ صلح و آشتی دے“

سیدنا حضرت ابن عباس رضی اللہ عنہما بیان کرتے ہیں کہ میں تمہیں حضرت ابو ذر رضی اللہ عنہ کے اسلام لانے کا واقعہ سناتا ہوں۔ کہتے ہیں کہ حضرت ابو ذر رضی اللہ عنہ نے یہ خود بیان کیا ہے کہ میں غفار قبیلہ کا آدمی تھا۔ ہم تک یہ اطلاع پہنچی کہ مکہ میں ایک آدمی نمودار ہوا ہے جس کا دعویٰ ہے وہ اللہ کا نبی ہے۔

میں نے اپنے بھائی سے کہا: اس آدمی کے پاس جاؤ اور اس سے بات چیت کرو اور پھر مجھے بتاؤ وہ گیا اور ان سے ملا واپس آیا تو میں نے کہا: ہاں! بھائی کیا خبر لائے ہو؟ اس نے کہا:

وَاللَّهِ لَقَدْ رَأَيْتُ رَجُلًا يَأْمُرُ بِالْخَيْرِ وَيَنْهَى عَنِ الشَّرِّ

”واللہ! میں نے دیکھا ہے کہ وہ آدمی خیر کا حکم دیتا ہے اور شر سے روکتا ہے“



میں نے بھائی سے کہا: تیری اطلاعات سے مجھے تشفی نہیں ہوئی۔ میں نے ایک تھیلا اور عصا لیا اور مکہ کی جانب روانہ ہوا۔ ایک تو میں آپ کو پہچانتا تھا اور دوسرا میں ڈرتا تھا آپ کے متعلق پوچھنا بھی نہ چاہتا تھا اور میں آپ زمزم پیتارہا اور مسجد حرام میں ہی رہتا تھا۔ میرے پاس سے حضرت علی رضی اللہ عنہ گزرے تو کہنے لگے: لگتا ہے کہ یہ آدمی اجنبی ہے میں نے کہا: ہاں! میں اجنبی ہوں۔ یہ کہہ کر وہ منزل کی طرف چل دیئے۔ میں بھی ان کے ساتھ چل دیا نہ وہ مجھ سے بولتے تھے نہ ہی میں ان سے کچھ پوچھتا تھا۔

صبح ہوئی تو میں مسجد حرام میں آ گیا تاکہ ان سے آپ کے متعلق پوچھوں، مگر مجھے کوئی نہ ملا۔ جو آپ کے متعلق بتائے۔ میرے پاس سے حضرت علی رضی اللہ عنہ گزرے اور کہا ایسا لگتا ہے ابھی تک تم اپنی منزل مقصود تک نہیں پہنچے۔ میں نے کہا: نہیں! انہوں نے کہا: میرے ساتھ چلو۔ اور کہا: تم کون ہو؟ اس شہر میں کیا لینے آئے ہو؟

میں نے کہا: اگر تم چھپا کر رکھو تو میں دل کی بات بتا دیتا ہوں۔ انہوں نے کہا: میں راز رکھوں گا۔ میں نے کہا: مجھ تک یہ بات پہنچی ہے کہ یہاں ایک آدمی نمودار ہوا ہے جس کا دعویٰ ہے کہ وہ نبی ہے میں نے اپنے بھائی کو بھیجا تھا کہ وہ اس سے بات کرے وہ آیا تو تھا مگر تسلی بخش معلومات فراہم نہ کر سکا۔

انہوں نے کہا: تم درست آدمی سے ملے ہو۔ میری سمت چلتے جانا اور میں جہاں داخل ہوں گا تم بھی وہاں داخل ہونا اور میں جہاں ڈر محسوس کروں گا وہاں میں دیوار کے ساتھ لگ جاؤں گا گویا کہ میں جو تا درست کر رہا ہوں لیکن تم آگے گزر جانا۔ وہ گزر رہے تھے میں بھی ان کے ساتھ گزر رہا تھا حتیٰ کہ وہ ایک گھر میں داخل ہوئے میں بھی وہاں داخل ہو گیا تو میری نبی ﷺ سے ملاقات ہوئی میں نے عرض کی: اِعْرِضْ عَلَيَّ الْاِسْلَامَ ”میرے سامنے اسلام پیش کیجیے! فَعَرَضَهُ فَاَسْلَمْتُ مَكَّانِي“ آپ نے اسلام پیش کیا تو میں اسی جگہ پر ہی مسلمان ہو گیا“

آپ ﷺ نے مجھ سے کہا:

يَا اَبَا ذَرٍّ اَكْتُمُ هَذَا الْاَمْرَ وَاَرْجِعْ اِلَى بَلَدِكَ فَاِذَا بَلَغَكَ ظُهُورُنَا فَاَقْبِلْ

”اے ابو ذر! ابھی دین اسلام کو چھپا کر رکھو اور اپنے شہر واپس چلے جاؤ جب تم تک یہ بات پہنچے کہ ہم غالب آ رہے ہیں تو پھر آ جانا۔“

میں نے کہا: وَالَّذِي بَعَثَكَ بِالْحَقِّ لَا صُرْحَنَ بَيْنَا بَيْنَ اَظْهُرِهِمْ

”اس ذات کی قسم! جس نے آپ کو حق آشنا کر کے مبعوث کیا ہے میں ان کے درمیان حق با آواز بلند کہوں گا“

اس کے بعد میں مسجد حرام میں آیا وہاں قریش بیٹھے ہوئے تھے ان کے درمیان میں میں نے کہا: اے گروہ قریش!

أَنِّي أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

”میں گواہی دیتا ہوں کہ اللہ کے علاوہ کوئی معبود نہیں اور اس بات کی گواہی بھی دیتا ہوں کہ محمد اس کے بندے اور رسول ہیں۔“

بس یہ کہنے کی دیر تھی کہ قریش کہنے لگے: اس صابی کو پکڑ لو، مجھے پکڑ کر انہوں نے اتنا زیادہ زد و کوب کیا کہ موت کے قریب ہو چکا تھا۔ حضرت عباس رضی اللہ عنہما نے مجھے بچا یا وہ میرے اوپر اوندھے ہو گئے اور ان کی طرف متوجہ ہو کر کہا:

وَيَلِكُمْ تَقْتُلُونَ رَجُلًا مِّنْ غِفَارٍ وَمَتَجِرْكُمْ وَمَمْرُكُمْ عَلَىٰ غِفَارٍ  
فَأَقْلَعُوا عَنِّي

”افسوس ہے تم پر! تم ایسے آدمی کے قتل کے درپے ہو جو بنو غفار سے ہے جب کہ تمہاری تجارت گاہ اور گزر گاہ یہ بنو غفار کا قبیلہ ہے یہ سن کر وہ مجھ سے چھٹ گئے۔“

جب صبح ہوئی تو میں پھر واپس گیا جو گذشتہ دن اعلان کیا تھا وہی آج بھی کیا، وہ پھر میرے اوپر اسی طرح پل پڑے جس طرح ایک دن پہلے کیا تھا۔ پھر حضرت عباس رضی اللہ عنہ نے میرے اوپر جھک کر مجھے بچا لیا اور انہیں تجارت گاہ والی بات یاد کروائی۔ یہ بھی حضرت ابوذر رضی اللہ عنہ کے اسلام کی ابتدا ہے جو بیان ہوئی ہے۔ ﴿۱۱﴾

﴿۱۱﴾ سیدنا حضرت ابن عباس رضی اللہ عنہما بیان کرتے ہیں کہ حضرت ابوذر رضی اللہ عنہ تک یہ بات پہنچی کہ نبی ﷺ نے دعویٰ نبوت کیا ہے، انہوں نے اپنے بھائی سے کہا: سوار ہو کر وادی مکہ میں جاؤ اور جو آدمی یہ دعویٰ کر رہا ہے کہ میں نبی ہوں اس کی خبر لاؤ اور جو یہ کہتا ہے کہ میرے پاس آسمان سے وحی آتی ہے اس کی بات سنو اور مجھے بتادو۔ ان کا بھائی گیا وہاں پہنچا اور نبی ﷺ کی بات سنی، پھر حضرت ابوذر کے پاس آیا اور کہا:

رَأَيْتُهُ يَأْمُرُ بِمَكَارِمِ الْأَخْلَاقِ وَكَلَامًا مَا هُوَ بِالشِّعْرِ

”میں نے آپ کا جائزہ لیا ہے آپ اخلاق کریمانہ کی دعوت دیتے ہیں اور آپ ﷺ کا کلام ایسا ہے جو کہ شعر نہیں بلکہ سچ ہے۔“



حضرت ابو ذر رضی اللہ عنہ نے کہا: مَا شَفَيْتَنِي مِمَّا أَرَدْتُ ”میرے مقصد کے مطابق تم نے تسلی بخش جواب نہیں دیا“ چنانچہ حضرت ابو ذر رضی اللہ عنہ نے خود سامان سفر لیا اور ایک مشک میں پانی لیا اور مکہ آئے۔ مسجد حرام میں آئے نبی ﷺ کی طلب و جستجو کی یہ آپ ﷺ کو پہچانتے نہ تھے اور راز رکھنے کی وجہ سے آپ کے متعلق کسی سے پوچھتے بھی نہ تھے حتیٰ کہ رات ہو گئی۔ انہیں حضرت علی رضی اللہ عنہ نے دیکھ لیا کہ یہ کوئی اجنبی ہے۔

انہوں نے جب حضرت علی رضی اللہ عنہ کو دیکھا تو ان کے پیچھے ہو لیے مگر دونوں ایک دوسرے سے پوچھتے نہ تھے اتنا مخالفتوں کا رعب تھا۔ صبح ہوئی تو حضرت ابو ذر رضی اللہ عنہ نے پانی کی مشک لی اور زور لیا تو مسجد میں آ گئے۔ وہ دن بھی گزر گیا انہوں نے نبی ﷺ کو نہ پایا اور نہ ہی انہیں آپ دیکھ سکے اور اسی طرح شام ہو گئی یہ اپنے بستر پر آ گئے۔ ان کے قریب سے حضرت علی رضی اللہ عنہ کا گزر ہوا تو وہ سمجھ گئے یہ آدمی ابھی تک اپنی منزل مراد تک نہیں پہنچا۔ انہیں اٹھایا اور اپنے ساتھ لے گئے مگر ایک دوسرے سے کوئی بات نہ کرتا تھا۔ حتیٰ کہ جب تیسرا دن ہوا اسی طرح لوٹ گئے اور حضرت علی رضی اللہ عنہ کے ساتھ ہو گئے۔ آخر کار حضرت علی رضی اللہ عنہ نے کہا: أَلَا تُحَدِّثُنِي مَا الَّذِي أَقْدَمَكَ ”آپ مجھے بتاتے کیوں نہیں یہاں آنے کی کیا وجہ ہے؟“

انہوں نے کہا: اگر تم مجھ سے عہد و پیمان کرو کہ میری میرے مقصد پر راہنمائی کرو گے تو میں بتا دیتا ہوں۔ انہوں نے وعدہ کیا تو آپ نے حضرت علی رضی اللہ عنہ کو بتا دیا تو سیدنا حضرت علی رضی اللہ عنہ نے کہا: فَإِنَّهُ حَقٌّ وَهُوَ رَسُولُ اللَّهِ ﷺ ”یہ سچ ہے آپ اللہ کے رسول ہیں“

اچھا صبح میرے پیچھے پیچھے آنا میں اگر کوئی خطرہ محسوس کروں گا تو میں رک جاؤں گا جیسا کہ میں پیشاب کر رہا ہوں اور اگر میں چلتا رہوں تو میرے پیچھے آتے جانا اور جہاں میں داخل ہوں وہاں داخل ہو جانا۔ حضرت ابو ذر رضی اللہ عنہ نے یہی کیا۔ ان کے نقش قدم پر چلتے ہوئے نبی ﷺ کے پاس پہنچ گئے اور آپ کی بات سنی اور وہیں مسلمان ہو گئے۔ ان سے نبی ﷺ نے فرمایا: اپنی قوم کے پاس چلے جاؤ اور انہیں میری تعلیمات سے آگاہ کرو حتیٰ کہ میرا حکم آئے تو تب آنا۔

انہوں نے کہا: اس ذات کی قسم! جس کے ہاتھ میں میری جان ہے میں تو ان کے درمیان چیخ چیخ کر اظہارِ اسلام کروں گا۔

آپ کے پاس سے نکل کر سیدھے مسجد حرام آئے اور بلند آواز سے پکارا کہ ”لا الہ الا اللہ محمد رسول اللہ“ کی گواہی دیتا ہوں۔ یہ سن کر لوگ اٹھے اور انہیں اتنا شدید زور دو کوب کیا کہ انہیں زمین پر لٹا دیا۔ حضرت عباس تشریف

لائے اور ان کے اوپر گر گئے انہیں بچایا اور قریش سے کہا:

تم جانتے نہیں یہ غفار قبیلہ کا آدمی ہے اور شام کی جانب تمہاری تجارت کی راہ میں یہ قبیلہ ہے اس طرح

انہیں بچایا۔ دوسرے دن پھر یہی ہوا، انہوں نے پھر مارا اور پل پڑے۔ حضرت عباس نے اوندھا کر انہیں بچایا۔ ﴿۱﴾

## حضرت عمر رضی اللہ عنہ کے اسلام لانے کا واقعہ ﴿۲﴾

﴿۱﴾ قیس کہتے ہیں میں نے سعید بن زید بن عمرو بن نفیل سے کوفہ کی مسجد میں سنا، وہ کہہ رہے تھے، حضرت

عمر رضی اللہ عنہ کی بہن میرے نکاح میں تھی، ہم دونوں حضرت عمر رضی اللہ عنہ کے ایمان لانے سے پہلے ایمان لائے تھے۔ وہ اسلام

کی پاداش میں ہم دونوں کو باندھ دیتے تھے۔ اپنا یہ واقعہ سنا کر پھر سیدنا عثمان رضی اللہ عنہ کی مظلومانہ شہادت پر تاثرات غم

بیان کیے کہ یہ اتنا بڑا ظلم ہے قریب ہے زمین و آسمان اور دنیا ہل جائے۔ ﴿۲﴾

﴿۲﴾ حضرت عبداللہ بن مسعود رضی اللہ عنہ بیان کرتے ہیں: ہم ہمیشہ اس وقت سے عزت یاب ہوئے ہیں جب سے

حضرت عمر رضی اللہ عنہ اسلام لائے ہیں۔ ﴿۳﴾

﴿۳﴾ سیدنا حضرت عبداللہ بن عمر رضی اللہ عنہما بیان کرتے ہیں کہ حضرت عمر رضی اللہ عنہ اسلام لائے تو لوگ آپ کے گھر کے

پاس جمع ہو گئے اور کہنے لگے: عمر صابی ہو گئے جب یہ ہوا، میں ابھی بچہ ہی تھا اور اپنے گھر کی چھت کے اوپر ہوتا،

ایک آدمی آیا اس نے ریشم کی قبالے رکھی تھی۔ اس نے کہا: عمر صابی ہو گیا ہے تو الگ بات ہے پھر بھی میں انہیں پناہ دیتا

ہوں اس کے یہ کہنے کے بعد میں نے لوگوں کو دیکھا تَصَدَّ عُوا عَنُّهُ کہ وہ ان سے چھٹ گئے۔ میں نے کہا: مَنْ

هَذَا؟ یہ کون تھا؟ انہوں نے کہا: یہ عاص بن وائل تھا۔ ﴿۴﴾

﴿۴﴾ سیدنا حضرت عبداللہ بن عمر رضی اللہ عنہما بیان کرتے ہیں کہ میں نے والد صاحب حضرت عمر رضی اللہ عنہ کو جب بھی یوں

﴿۱﴾ بخاری: 3861

﴿۲﴾ بخاری: 3862

﴿۳﴾ بخاری: 3863

﴿۴﴾ بخاری: 3865



اظہار خیال کرتے سنا ہے کہ فلاں چیز کے بارے میں میرا یہ گمان ہے تو وہ بات درست ہوتی تھی۔

ایک دفعہ حضرت عمر رضی اللہ عنہ بیٹھے تھے ان کے قریب سے ایک خوبصورت آدمی گزرا، کہنے لگے: اگر میرا خیال غلطی نہیں کر رہا تو میرا گمان ہے یہ آدمی جاہلیت میں اپنے دین پر تھا یا یہ کاہن تھا اسے بلایا گیا تو اسے یہ بتایا گیا کہ حضرت عمر رضی اللہ عنہ نے تیرے بارے میں یہ خیال کیا ہے۔ اس نے کہا: آج سے بہتر میں بھی کسی ایسے مسلمان آدمی سے نہیں ملا۔ حضرت عمر رضی اللہ عنہ نے کہا: میں تجھے قسم دیتا ہوں مجھے صحیح صحیح بتانا؟ اس نے کہا:

كُنْتُ كَاهِنُهُمْ فِي الْجَاهِلِيَّةِ

”میں جاہلیت میں ان کا کاہن تھا“

حضرت عمر رضی اللہ عنہ نے کہا: تیرے جن نے تجھے کوئی عجیب بات بتائی ہو وہ بیان کرو۔ اس نے کہا:

بَيْنَمَا أَنَا يَوْمًا فِي السُّوقِ جَاءَ ثَنِي أَعْرِفُ فِيهَا الْفَزَعِ

”ایک دفعہ میں بازار میں تھا میرے پاس جننی آئی گھبراہٹ اس کے چہرے سے نمایاں تھی“

کہنے لگی:

أَلَمْ تَرَ الْجِنَّ وَابْلَاسَهَا وَيَأْسَهَا مِنْ بَعْدِ انْكَاسِهَا

”کیا تو نے دیکھا نہیں جن مایوس ہو گئے ہیں اور اوندھے منہ ہو گئے ہیں اور انہوں نے سواریاں باندھ لی ہیں کہ کوچ کر جائیں۔“

حضرت عمر رضی اللہ عنہ نے کہا: یہ سچ ہے اسی دوران میں ان کے معبودوں کے پاس کھڑا تھا۔ ایک آدمی ایک بچھڑا لایا اسے ذبح کیا گیا۔ ایک چلانے والے نے چیخ کر کہا: میں نے اتنی شدید چیخ کبھی نہیں سنی۔ وہ کہتا ہے: جلیح کاہن! نجات والا معاملہ آگیا اور ایک فصیح آدمی آگیا، جو صرف ایک معبود کی دعوت دیتا ہے لوگ اچھل پڑے، میں نے کہا: اس آواز کے پیچھے کیا ہے جب تک میں اس پردہ کی نقاب کشائی نہ کر لوں میں نہ ٹلوں گا، وہ منادی پھر پکارا اٹھا۔ اے جلیح! نجات والا معاملہ ہے اور فصیح آدمی ”لا الہ الا اللہ“ کہتا ہے۔ اس سے کچھ دیر بعد ہی ہم نے سن لیا کہ آخر الزماں نبی تشریف لے آئے ہیں۔ ﴿﴾

حضرت نافع رضی اللہ عنہ، حضرت ابن عمر رضی اللہ عنہما سے بیان کرتے ہیں کہ رسول اکرم ﷺ نے یہ دعا کی:

اللَّهُمَّ أَعِزَّ الدِّينَ بِأَحَبِّ هَذَيْنِ الرَّجُلَيْنِ إِلَيْكَ

”اے میرے اللہ! ان دو آدمیوں میں سے جو تجھے زیادہ پیارا ہے اس کے ذریعے دین کو عزت و غلبہ دے۔“

ایک ابو جہل بن ہشام، دوسرا عمر بن خطاب رضی اللہ عنہما

ثابت ہوا کہ حضرت عمر رضی اللہ عنہ کو زیادہ محبوب تھے اس لیے یہ مسلمان ہو گئے۔ ﴿﴾

﴿﴾ ام عبد اللہ بنت ابو حثمہ رضی اللہ عنہا بیان کرتی ہیں کہ ہم نے سرزمین حبشہ میں کوچ کیا تھا اور حضرت عامر بھی وہیں چلے گئے تھے۔ جب ہم نے تیاری کی تو حضرت عمر اچانک میرے پاس آگئے اور ٹھہر گئے، کہتی ہیں:

وَكُنَّا نَلْقَى مِنْهُ الْبَلَاءَ أَذَى لَنَا وَغِلْظَةً عَلَيْنَا

”ہمیں انہوں نے سخت آزمائش میں ڈالا تھا اور اذیت ناک سے دوچار کیا تھا اور ہم پر سخت دلی کا مظاہرہ کیا تھا“

مجھے کہنے لگے: اے ام عبد اللہ! یہاں سے جا رہی ہو؟ میں نے کہا: ہاں! میں جا رہی ہوں۔ میں نے کہا:

واللہ! ہم اس اللہ کی سرزمین سے تمہارے دکھ کی وجہ سے جا رہے ہیں۔ اللہ ہمارے لیے آسانی کرے گا تو تب ہی آئیں گے۔ اس کے جواب میں حضرت عمر رضی اللہ عنہ نے کہا: اللہ تمہارے ساتھ ہے میں نے حضرت عمر رضی اللہ عنہ میں وہ رقت محسوس کی کہ اس سے پہلے کبھی نہ دیکھی تھی۔

ابن ربیعہ گھر لوٹے تو میں نے کہا: اے ابو عبد اللہ! کبھی حضرت عمر کی رقت تو مشاہدہ کرو اور ہماری حالت زار پر ان کی غمزدگی تو ملاحظہ کرو۔ وہ حیران ہو کر بولے: یہ تم عمر کے متعلق بتا رہی ہو؟ میں نے کہا: ہاں! عمر کی بات کر رہی ہوں۔

میرے خاوند ابن ربیعہ عامر نے کہا: تمہارا کیا خیال ہے تم توقع رکھتی ہو کہ عمر اسلام لے آئے گا؟

میں نے کہا: ہاں! عامر نے کہا:

لَا يُسْلِمُ الَّذِي رَأَيْتُ حَتَّى يُسْلِمَ حِمَارُ الْخِطَابِ

”میرے خیال میں جو کچھ میں نے مشاہدہ کیا ہے عمر اسلام نہیں لاسکتا حتیٰ کہ یہ امید ہے کہ خطاب کا گدھا ایمان لاسکتا ہے“

سندہ صحیح: ابن حبان: 305/15، ترمذی: 3681، احمد: 5696، عبد بن حمید: 245، حاکم: 89/3

تحقیق الحدیث: خارجہ بن عبد اللہ بن سلیمان بن زید بن ثابت انصاری کثرت ابو زید ہے المدنی ہیں، صدوق لہ اوہام [تقریب: 186] اور یہ متفرد نہیں اس کی متابعت ہوئی ہے متابعت کے راوی یہ ہیں۔ ابوالعاس محمد بن یعقوب، محمد بن اسحاق الصنعانی شہابہ بن سوار، مبارک بن فضالہ، عبید اللہ بن عمر، نافع تاہم حاکم نے ابو جہل کا ذکر نہیں کیا۔ نافع کی کنیت ابو عبد اللہ ہے، المدنی نسبت ہے، مولیٰ بن عمر ہے، ثقہ تابعی ہیں، مثبت اور فقیہ ہیں، بخاری اور مسلم کے مشہور راوی ہیں۔ [تقریب: 559]



حضرت عمر رضی اللہ عنہ کی سنگدلی اور اہل اسلام پر جو روجھا کرنے کی وجہ سے وہ اتنے زیادہ مایوس تھے۔ ❶

❶ عبد اللہ بن عامر اپنی امی سے بیان کرتے ہیں کہ حضرت عمر بن خطاب رضی اللہ عنہ ہمارے اسلام لانے کی وجہ سے سب سے زیادہ ہم پر تشدد کرتے تھے۔ جب ہم نے سرزمین حبشہ جانے کا ارادہ کیا تو عمر بن خطاب رضی اللہ عنہ میرے پاس آئے۔ میں اپنے اونٹ پر روانہ ہونے کے لیے بیٹھ چکی تھی۔ پوچھنے لگے:

أَيْنَ يَا أُمَّ عَبْدِ اللَّهِ! اے ام عبد اللہ! کہاں جا رہی ہو؟ میں نے کہا: تم نے دین قبول کرنے کی وجہ سے اتنی زیادہ اذیتوں سے دوچار کیا ہے کہ زندگی اجیرن کر دی ہے۔ اس لیے ہم

فَنَذَهَبُ إِلَى أَرْضِ اللَّهِ حَيْثُ لَا نُؤْذَى فِي عِبَادَةِ اللَّهِ

”اس سرزمین میں جا رہے ہیں جہاں ہمیں اللہ کی عبادت کے عوض اذیت نہ دی جائے“

انہوں نے کہا: اللہ تمہارا ساتھی ہو اور یہ کہہ کر چلے گئے کہ میرے خاوند عامر بن ربیعہ آئے تو میں نے انہیں بتایا کہ میں نے عمر میں رقت آمیزی محسوس کی ہے، انہوں نے کہا: أَتُرْجِيَنَ يُسْلِمُ ”تم اس کے مسلمان ہونے کی امید رکھتی ہو؟ میں نے کہا: ہاں! کہنے لگے: واللہ! وہ اسلام نہیں لاسکتے خطاب کا گدھا ایمان لاسکتا ہے۔ ❷

❶ ابن عمر رضی اللہ عنہما بیان کرتے ہیں کہ جب حضرت عمر بن خطاب رضی اللہ عنہ اسلام لائے تو انہوں نے سوچا اہل مکہ میں سے کون ہے جو اس بات کو پھیلانے گا۔ پتہ چلا کہ جمیل بن معمر جمحی ہے۔ حضرت عمر رضی اللہ عنہ باہر گئے میں ابھی چھوٹا بچہ ہی تھا میں بھی اباجان کے پیچھے چل دیا تاہم میں چھوٹا تھا لیکن بات سمجھتا تھا۔ اباجان جمیل کے پاس آئے اور کہا:

يَا جَمِيلُ! هَلْ عَلِمْتَ أَنِّي أَسْلَمْتُ

”کیا تو جانتا ہے کہ میں مسلمان ہو چکا ہوں؟“

❶ فِيهِ ضَعْفٌ يَسِيرٌ وَالْقِصَّةُ قَوِيٌّ: امالی المحاطی: 1/74 درجہ سند آئندہ بیان ہوگا۔

❶ سیرت ابن اسحاق: 2/160، سیرت ابن کثیر: 2/33

تحقیق الحدیث: اس میں ابن اسحاق نے سماع کی صراحت کی ہے اور اوپر امالی محاطی والی روایت سے اس کی متابعت بھی ہوئی ہے تاریخی طور پر یہ قصہ صحیح ہے۔ لیکن علم حدیث کی اصطلاح میں اس میں معمولی ضعف ہے۔

سند کے راوی یہ ہیں: عبد اللہ بن شیبہ، ابو بکر بن ابی شیبہ، ابو بکر بن ابی اویس، عبد الرحمن بن حارث، ابن اسحاق کا شیخ ثقہ تابعی ہے۔ عبد الرحمن بن حارث بن ہشام بن مغیرہ مخزومی ابو محمد مدنی یہ ثقہ کبار تابعین میں سے تھا۔ [تقریب: 1/338]

اس کے معمولی ضعف کی وجہ سے یہ عبد العزیز بن عبد اللہ تابعی توثیق کا محتاج ہے۔ ابن ابی حاتم تو خاموش ہے 5/378، ابن حبان نے اسے

ثقات میں شمار کیا ہے۔ ص: 7/115۔ یہ روایت اس وجہ سے بیان کر دی گئی ہے کہ یہ کبیر تابعی ہے اور اپنی والدہ سے یہ واقعہ بیان کرتا ہے۔

یہ کہنے کی دیر تھی اس نے دوبارہ بات بھی نہیں کی یہ کھڑا ہوا چادر کھینچتا ہوا نکلا اور حضرت عمر رضی اللہ عنہ بھی اس کے ساتھ تھے اور میں بھی اباجان کے ساتھ تھا۔ یہ مسجد حرام کے دروازہ پر کھڑا ہوا اور بلند آواز سے چلا کر کہا:

يَا مَعْشَرَ قُرَيْشِ! إِنَّ عُمَرَ قَدْ صَبَأَ

”اے گروہ قریش! عمر تو صابی ہو چکا“

حضرت عمر رضی اللہ عنہ نے کہا:

كَذَبْتَ وَلَكِنِّي أَسْلَمْتُ ”تو جھوٹ کہتا ہے میں تو مسلمان ہوا ہوں“

اس کے فوراً بعد اہل مکہ حضرت عمر رضی اللہ عنہ سے لڑنا شروع ہوئے اور اتنی دیر تک لڑتے رہے حتیٰ کہ آفتاب کافی بلند ہو گیا۔ اب حضرت عمر رضی اللہ عنہ تھک گئے تو پیٹھ گئے اور اہل مکہ چھتری بن کر ان کے سر پر کھڑے ہو گئے۔ حضرت عمر رضی اللہ عنہ ان سے کہتے تھے:

إِصْنَعُوا مَا بَدَا لَكُمْ ”جو ہو سکتا ہے کر لو میں باز نہیں آنے والا“

واللہ.....! یا تم نہیں..... یا..... میں نہیں

اسی دوران قریش کا ایک بزرگ آیا اس نے دھاری دار حلقہ زیب تن کر رکھا تھا اور قومی میض پہن رکھی تھی۔ اس نے کہا: رک جاؤ۔ ایک آدمی اپنے لیے کوئی بھی دین اختیار کرنے کا حق رکھتا ہے۔ تمہارا کیا خیال ہے بنو عدی بن کعب اپنا ساتھی ٹھنڈے پیٹوں تمہارے سپرد کر دیں گے۔ پیچھے ہٹ جاؤ اس سے!

واللہ! وہ لوگ ایسے ہٹ گئے جیسے کپڑا ہٹا دیا جاتا ہے جب ہم مدینہ میں آگئے تو میں نے پوچھا۔ اباجان!

وہ حلقہ والا آدمی کون تھا جس نے لوگوں کو آپ سے دور کیا تھا۔ کہا: وہ عاص بن وائل تھا۔<sup>①</sup>

سیدنا حضرت عبداللہ بن مسعود رضی اللہ عنہ بیان کرتے ہیں جب سے حضرت عمر رضی اللہ عنہ اسلام لائے ہیں ہماری عزت میں اضافہ ہوا ہے۔ ہمیں تو وہ منظر بھی یاد ہے۔

وَمَا نَسْتَطِيعُ أَنْ نُصَلِّيَ بِالْبَيْتِ حَتَّىٰ أَسْلَمَ عُمَرُ

”اور ہم میں اتنی ہمت نہ تھی کہ ہم بیت اللہ میں نماز ہی ادا کر سکتے جب حضرت عمر اسلام لائے تو تب یہ ممکن ہوا“

① سندہ صحیح: سیرت ابن اسحاق، ابن حبان: 15/302، فضائل صحابہ: 1/281

تحقیق الحدیث: ابن اسحاق نے صراحت کی ہے اس کا شیخ نافع ابو عبد اللہ المدنی مولیٰ ابن عمر ثقہ تابعی ہے ثبت اور مشہور فقیہ ہے۔ [تقریب: 559]



انہوں نے اہل مکہ سے لڑائی کی حتیٰ کہ انہوں نے ہمارا پیچھا چھوڑا اور ہم بیت اللہ میں نماز ادا کر سکے۔

سیدنا حضرت عبداللہ بن مسعود رضی اللہ عنہ بیان کرتے ہیں:

كَانَ إِسْلَامُ عُمَرَ فَتَحًا وَ كَانَتْ هِجْرَتُهُ نَصْرًا وَ كَانَتْ أَمَارَتُهُ رَحْمَةً

”سیدنا حضرت عمر رضی اللہ عنہ کا اسلام لانا فتح کی نوید تھی اور ان کی ہجرت نصرت دین کا مژدہ تھی اور ان کی امارت رحمت ایزدی تھی“

ہمیں وہ وقت بھی یاد ہے کہ ہم بیت اللہ میں نماز کی استطاعت نہ رکھتے تھے حتیٰ کہ حضرت عمر رضی اللہ عنہ اسلام لائے

جب آپ اسلام لائے تو انہوں نے اہل مکہ سے لڑائی کی تب انہوں نے ہماری جان چھوڑی اور ہم نماز پڑھنے لگے۔

سیدنا حضرت عبداللہ بن مسعود رضی اللہ عنہ بیان کرتے ہیں:

واللہ! ہم میں اتنی بھی استطاعت نہ تھی کہ ہم کعبہ کے پاس اعلانیہ نماز پڑھ سکیں، یہ تب ممکن ہو جب حضرت

عمر رضی اللہ عنہ ایمان لائے انہوں نے ہم میں نماز کی جرأت پیدا کی۔

## ہجرتِ حبشہ

ام المؤمنین سیدہ ام سلمہ رضی اللہ عنہا بیان کرتی ہیں کہ سرزمین مکہ ہمارے لیے اپنی تنگی دامان کی شکایت کرنے لگی اور رسول اکرم ﷺ کے صحابہ کرام رضی اللہ عنہم کو اذیت ناک حالات سے دوچار کر دیا گیا اور انہیں فتنہ و آزمائش کی بھٹی میں ڈالا گیا اور ان کے دین کی ابتلا و آزمائش کی گئی تو رسول اکرم ﷺ کے پاس ان مظلوموں کے دفاع کی

سنہ صحیح: طبقات الکبریٰ: 3/270

سنہ منقطع و رجالہ ثقات و هو حسن بما قبلہ: طبقات ابن سعد: 3/270

تحقیق الحدیث: قاسم بن عبد الرحمن بن عبد اللہ بن مسعود المسعودی ابو عبد الرحمن کوفی ثقہ و عابد ہے۔ [تقریب: 450]

ان کا اپنے دادا سے سماع ثابت نہیں۔ ان کا شاگرد مسعر بن کدام بن ظہیر الہلالی ابو سلمہ کوفی ثقہ و ثبت اور فاضل ہے۔ [تقریب: 528] تاہم ما قبل کی وجہ سے حسن ہے۔

سنہ حسن: ص: 3/90، مستدرک

تحقیق الحدیث: مسعودی یا عاصم سے وہم ہوا ہے طبقات میں عن ابیہ کے الفاظ نہیں۔ [طبقات: 3/270] یعلیٰ محمد جو کہ عبید کے بیٹے ہیں، عبید اللہ بن موسیٰ، فضل بن دکین، محمد بن عبد اللہ اسدی، مسعر، قاسم بن عبد الرحمن، عبد اللہ بن مسعود یہ ایک سند کے راوی ہیں۔ مسعر اپنے اہل عصر سے ثقہ ترین ہے۔ سفیان ثوری کہتے ہیں: ہم جب بھی کسی چیز میں اختلاف کرتے تو مسعر سے پوچھتے تھے۔ شعبہ کہتے ہیں: ہم مسعر کو مصحف کہا کرتے تھے۔ [تہذیب الکمال: 27/466] اس طرح جو تفصیل اس سے انقطاع کا احتمال ہے لیکن اس کا شاہد ہے جو قوی ہے تو یہ سند حسن ہے۔

استطاعت نہ تھی اور ابھی خود رسول اکرم ﷺ کی ذات گرامی اپنی قوم اور اپنے چچا کی حفاظت میں تھی۔ ان ظالموں کی دست درازیوں سے آپ محفوظ تو تھے اور جس طرح آپ کے ساتھیوں کو پریشان کیا جا رہا تھا آپ ان کی دسترس سے باہر تھے۔ لیکن آپ ساتھیوں کی بے بسی پر بہت کبیدہ خاطر تھے اس لیے ساتھیوں سے کہا:

إِنَّ بِأَرْضِ الْحَبَشَةِ مَلِكًا لَا يُظْلَمُ أَحَدٌ عِنْدَهُ فَالْحَقُّوا بِبِلَادِهِ حَتَّى يَجْعَلَ  
اللَّهُ لَكُمْ فَرَجًا وَ مَخْرَجًا

”کہ سرزمین حبشہ میں چلے جائیں وہاں کافر مانروانیک سیرت ہے وہاں کوئی تم پر ستم رانی کی جرأت نہ کرے گا، لہذا اس کے علاقہ میں چلے جاؤ اس وقت تک وہیں رہنا جب تک اللہ تعالیٰ تمہارے لیے کشادگی کی راہ ہموار نہیں کر دیتا“

سیدہ ام سلمہ رضی اللہ عنہا فرماتی ہیں: آپ کی اجازت کے بعد مسلمان گروہ درگروہ ادھر چلے گئے اور وہیں اکٹھے ہو گئے وہاں ہمیں بہترین گھراور بہترین پڑوسی میسر آیا ہمیں اپنے دین پر چلنے کے لیے امن ملا ہمیں کسی قسم کے ظلم کا ڈر نہ رہا۔ جب قریش نے دیکھا کہ مسلمان تو وہاں ٹھکانے بنا رہے ہیں اور امن و امان سے رہ رہے ہیں تو انہوں نے یہ طے کیا کہ انہیں وہاں سے نکال لانے کے لیے کوئی وفد بھیجیں تو اس کے لیے انہوں نے عمرو بن عاص اور عبداللہ بن ابی ربیعہ کو تیار کیا اور قریش نے بادشاہ کے لیے اور اس کے درباریوں کے لیے تحائف بھی جمع کیے اور ایک بھی درباری اور عہدہ دار ایسا نہ تھا جس کے لیے انہوں نے علیحدہ طور پر ہدیہ نہ بھیجا ہو۔ اور ان دونوں کو روانہ کرتے ہوئے کہا:

إِذْفَعَا إِلَى كُلِّ بِطْرِيْقٍ هَدِيْتَهُ قَبْلَ أَنْ تَكْلُمُوا فِيهِمْ

ہر درباری کو یہ بات (کہ مسلمانوں کو وہ تمہارے سپرد کر دیں) بتانے سے پہلے اس کا تحفہ اسے پہنچا دینا پھر اس سے مطالبہ کرنا یہ ہمارے آدمی ہمارے حوالے کر دو اگر وہ ان مسلمانوں سے پوچھے بغیر ہی انہیں تمہارے حوالے کر دیں تو یہ بہت بہتر ہے۔

اب یہ دونوں حبشہ میں جاتے ہیں اور ہر درباری کی خدمت میں یہ ہدیہ پیش کرتے ہیں اور اسے بتاتے ہیں:

إِنَّا قَدِمْنَا عَلَى هَذَا الْمَلِكِ فِي سَفَهَاءٍ مِّنْ سَفَهَائِنَا فَارْقُوا أَقْوَامَهُمْ فِي دِينِهِمْ  
وَلَمْ يَدْخُلُوا فِي دِينِكُمْ

”کہ یہاں ہماری آمد کا مقصد یہ ہے کہ اس بادشاہ کے پاس ہم اپنے چند کم عقل لوگوں کی وجہ سے حاضر ہوئے ہیں جنہوں نے اپنی قوم کے دین سے علیحدگی اختیار کی ہے اور حیرانگی اس پر ہے کہ وہ تمہارے دین میں بھی داخل نہیں ہوئے۔“



آپ سے ہم یہ پہلے درخواست کر رہے ہیں کہ جب ہم بادشاہ سے اس بارے میں بات کریں تو ہمارے اس موقف کی تائید کرنا اور بادشاہ کو مشورہ دینا کہ وہ انہیں ہمارے سپرد کر دے۔ ان سب درباریوں نے اس بات کی تائید کی یقین دہانی کرائی کہ ہم ایسا ہی کریں گے۔

اب یہ دونوں نمائندے تحائف لے کر نجاشی کے پاس حاضر ہوتے ہیں مکہ سے سب سے زیادہ بادشاہ کی پسند کا تحفہ چمڑا تھا، یہی یہ لے کر گئے تھے۔ بادشاہ کے سامنے حاضر ہو کر کہتے ہیں بادشاہ! چند جذباتی اور عقل سے خالی نوجوان جو اپنا دین بھی چھوڑ چکے ہیں اور آپ کے دین کو بھی قبول نہیں کیا کوئی انوکھا دین لے کر آئے ہیں ہم تو اسے جانتے نہیں، وہ وہاں سے فرار ہو کر آپ کے ملک میں پناہ گیر ہیں، ہمیں ان کے ہی خاندان والوں ان کے آباء و اجداد اور ان کے چچاؤں اور ان کی قوم نے ہی بھیجا ہے کہ آپ انہیں واپس کر دیں وہ ان کی خوب دیکھ بھال کریں گے۔ درباریوں نے بھی ان کی ہاں میں ہاں ملاتے ہوئے کہا: بادشاہ سلامت یہ سچ کہہ رہے ہیں اگر آپ انہیں واپس کر دیں گے تو یہ ان کی خوب دیکھ بھال کریں گے۔

ویسے ایک اور بات ہے آپ بادشاہ سلامت انہیں تب روکیں جب انہوں نے آپ کے دین کو قبول کر لیا ہے یہ تو آپ کے دین میں بھی نہیں آئے انہیں روکنے کا کوئی جواز نہیں، یہ سن کر بادشاہ غضب ناک ہو گیا اور کہا: نہیں! واللہ! میں اس وقت تک انہیں واپس نہ کروں گا جب تک میں انہیں بلا کر ان سے بات نہ کر لوں اور ان کے معاملہ میں گہری سوچ بچار نہ کر لوں۔ وجہ یہ ہے کہ ان لوگوں نے مجھ پر اتنا زیادہ اعتماد کیا ہے اور میرے ملک میں پناہ لی کسی اور کے پاس پناہ لینے نہیں گئے۔ اگر یہ لوگ وہی ہوئے جو تم کہہ رہے ہو تو تم سے وعدہ کرتا ہوں کہ انہیں واپس کر دوں گا اور اگر اس میں صداقت نہ ہوئی معاملہ الٹ ہو تو میں انہیں تحفظ دوں گا۔ ان کے بارے میں کسی مداخلت کو برداشت نہیں کروں گا اور ان کے مخالف کو خوش نہ ہونے دوں گا۔

اب بادشاہ نے مسلمانوں کی طرف پیغام بھیجا کہ یہ میرے پاس جمع ہو جائیں۔ حضرت عمرو بن عاص رضی اللہ عنہ اور ابن ربیعہ کے لیے سب سے زیادہ ناپسندیدہ کام یہی تھا کہ وہ مسلمانوں کی بات سننا نہیں چاہتے تھے۔

جب نجاشی کا نمائندہ ان مسلمانوں کے پاس آیا تو یہ سب اس کے دربار میں اکٹھے ہو گئے، دربار میں آنے سے پہلے مسلمان آپس میں مشورہ کرنے لگے کہ نجاشی سے کیا کہیں گے۔ یہ طے پایا کہ ہم یہی کہیں گے جو ہمارے دین نے ہمیں بتایا ہے اور جو ہمارے نبی ﷺ نے لے کر آئے ہیں وہی ہم وہاں کہہ دیں گے آگے جو ہو گا دیکھا جائے گا۔

اب یہ نجاشی کے دربار میں داخل ہو چکے ہیں مسلمانوں کی طرف سے جعفر طیار رضی اللہ عنہ بات کے لیے مقرر

ہوئے۔ نجاشی نے کہا:

مَا هَذَا الدِّينُ الَّذِي أَنْتُمْ عَلَيْهِ "وہ کیا دین ہے جس پر تم کار بند ہو؟"

حضرت جعفر طیار رضی اللہ عنہ نے کہا:

أَيُّهَا الْمَلِكُ كُنَّا قَوْمًا عَلَى الشِّرْكِ ، نَعْبُدُ الْأَوْثَانَ وَنَأْكُلُ الْمَيْتَةَ وَنُسِيءُ  
الْجَوَارَ وَنَسْتَحِلُّ الْمَحَارِمَ ، فَبَعَثَ اللَّهُ إِلَيْنَا نَبِيًّا مِنْ أَنْفُسِنَا نَعْرِفُ  
وَفَاءَهُ وَصِدْقَهُ وَأَمَانَتَهُ وَنُحْسِنُ الْجَوَارَ وَنُصَلِّي وَنُصُومُ وَلَا نَعْبُدُ غَيْرَهُ

"اے بادشاہ! ہم شرک کر نیوالی قوم تھے، بت پرستی ہمارا شیوہ تھا، مردار کھاتے تھے، پڑوسیوں سے برا سلوک کرتے تھے اور محرم رشتوں کو حلال کر لیتے تھے اور ہم آپس میں خونریزی کے مرتکب ہوا کرتے تھے ہمیں کسی حلال و حرام کا علم نہ تھا، پس اللہ تعالیٰ نے ہماری طرف ہمارے نبی صلی اللہ علیہ وسلم کو مبعوث کیا جو ہم میں سے ہی تھے ہم ان کی وفا اور صداقت و امانت سے خوب آشنا تھے۔ انہوں نے ہمیں دعوت دی کہ ہم اللہ وحدہ لا شریک کی ہی عبادت کریں، صلہ رحمی کریں، ہمسائیوں سے حسن سلوک کریں اور ہم نماز پڑھیں اور روزے رکھیں اور اللہ کے سوا کسی غیر کی عبادت نہ کریں۔" نجاشی! کیا تمہارے پاس اس میں سے کچھ ہے جو وہ وحی لے کر آئے ہیں۔ یہ کہہ کر بادشاہ نے درباریوں سے کہا: اپنے رجسٹر کھول رکھیں۔ جعفر: ہاں! میرے پاس وہ ہے۔ نجاشی نے کہا: لاؤ اسے تلاوت کرو!

حضرت جعفر طیار رضی اللہ عنہ نے سورۃ مریم کی ابتدائی آیات پڑھیں تو نجاشی رونے لگا، حتیٰ کہ اس کی داڑھی تر

ہو گئی اور درباری بھی رونے لگے حتیٰ کہ ان کی لکھائی کے دفتر بھیگ گئے۔

نجاشی کہنے لگا:

إِنَّ هَذَا الْكَلَامَ لَيَخْرُجُ مِنَ الْمَشْكَاةِ الَّتِي جَاءَ بِهَا مُوسَى

"یہ وہ کلام ہے جو موسیٰ علیہ السلام لے کر آئے تھے دونوں کا مرکز ایک ہی ہے"

لہذا بھلائی اسی میں ہے کہ تم دونوں یہاں سے چلے جاؤ! واللہ! میں ان مسلمانوں کو تمہارے حوالے

نہیں کروں گا، تمہاری یہ تمنا پوری نہیں ہوگی۔

یہ دونوں نمائندے بادشاہ کے پاس سے نکل آئے۔ ان دونوں میں سے زیادہ بہتر عبد اللہ بن ربیعہ تھا۔ عمرو

بن عاص نے اس سے کہا: واللہ! میں کل ضرور بادشاہ کے دربار میں جاؤں گا اور ایسا پتہ پھینکوں گا کہ مسلمانوں کی جڑ

کاٹ دوں گا۔ وہ یہ ہے کہ میں بادشاہ سے کہوں گا وہ عیسیٰ علیہ السلام جنہیں تم معبود تصور کرتے ہو یہ انہیں بندہ کہتے ہیں۔



عمرو سے عبداللہ بن ربیعہ نے کہا: عمرو! چھوڑو! اب دوبارہ نہ جاؤ۔ مسلمان اگرچہ ہمارے مخالف ہیں پھر بھی ہمارے رشتہ دار ہیں ان کا بھی ہم پر حق ہے۔

عمرو نے کہا: وَاللّٰهِ لَا فَعَلَنْ وَاللّٰهِ! میں ضرور کروں گا۔ جب دوسرا دن ہوا تو یہ بادشاہ کے پاس گیا اور کہا:

أَيُّهَا الْمَلِكُ إِنَّهُمْ يَقُولُونَ فِي عَيْسَى قَوْلًا عَظِيمًا  
 ”اے بادشاہ! یہ مسلمان عیسیٰ علیہ السلام کے بارے میں بہت بڑی جسارت کرتے ہیں“

ان کی طرف پیغام بھیجا اور ان سے پوچھو! بادشاہ نے ان کی طرف پیغام بھیجا تو مسلمان کہتے ہیں اتنی بڑی آزمائش سے ہم آج تک کبھی دوچار نہیں ہوئے تھے، ہم ایک دوسرے سے کہنے لگے: اگر بادشاہ نے عیسیٰ علیہ السلام کے متعلق سوال کیا تو پھر کیا جواب دو گے؟ تو انہوں نے کہا:

ہم وہی کہیں گے جو ہمارے نبی ﷺ نے ہمیں حکم دیا ہے۔ اب مسلمان بادشاہ کے پاس آتے ہیں اور اس کے پادری اور دربان بھی وہاں موجود تھے۔ بادشاہ نجاشی نے کہا:

مَا تَقُولُونَ فِي عَيْسَى ابْنِ مَرْيَمَ؟

”تم عیسیٰ بن مریم علیہ السلام کے بارے میں کیا کہتے ہو.....؟“

حضرت جعفر طیار رضی اللہ عنہ نے کہا: ہم کہتے ہیں:

هُوَ عَبْدُ اللَّهِ وَرَسُولُهُ وَكَلِمَتُهُ وَرُوحُهُ أَلْقَاهَا إِلَى مَرْيَمَ الْعَذْرَاءِ الْبَتُولِ  
 ”حضرت عیسیٰ علیہ السلام اللہ کے بندے اور اس کے رسول ہیں اور اس کا کلمہ ہیں اور اس کی روح ہیں جو اللہ نے کنواری مریم بتول میں ڈالا“

یہ سن کر نجاشی زمین سے ایک چھوٹا سا تنکا اٹھاتا ہے اور اپنی انگلیوں کے درمیان رکھتا ہے اور کہتا ہے: جو تم نے کہا ہے۔ عیسیٰ علیہ السلام بالکل یہی ہیں اس تنکے جتنا بھی فرق نہیں۔

یہ حقیقت کا حامل اقراری بیان سن کر پادریوں اور درباریوں کے غصے سے نتھنے پھول گئے۔ بادشاہ نے انہیں مخاطب کر کے کہا:

”اگر تمہارے نتھنے پھول رہے ہیں تو مجھے اس کی پروا نہیں اور مسلمانوں کی جانب رخ کر کے کہا: جاؤ تم میری سرزمین میں امن سے رہو، جو تمہیں گالی دے گا اسے مول چکانا پڑے گا۔ یہ بات بادشاہ نے تین بار دہرائی اور کہا: اللہ کی قسم!“

تمہاری ایذا رسانی کے لیے مجھے ڈھیر سونا بھی دیا جائے تو میں تم میں سے کسی ایک آدمی کو بھی اذیت نہ دوں گا۔“  
 فَوَاللّٰهِ اِمَّا اَخَذَ اللّٰهُ مِنِّي الرِّشْوَةَ حِيْنَ رَدَّ عَلَيَّ مُلْكِيْ فَآخُذَ الرِّشْوَةَ فِيْهِ  
 ”واللہ! جب اللہ نے مجھے ملک واپس دیا تو مجھ سے رشوت نہ لی تھی کہ اب میں اس لیے تمہاری رشوت لوں“

اور نہ ہی لوگوں نے میری اطاعت کی ہے کہ میں لوگوں کی اطاعت کروں، میں تو انصاف کی بات کرتا ہوں اور درباریوں سے کہا: ان کے تحائف بھی انہیں واپس کر دو ہمیں ان کی کوئی ضرورت نہیں اور نمائندوں سے کہا کہ تم ابھی میرے ملک سے باہر ہو جاؤ۔ یہ دونوں نہایت ہی بری حالت میں اور ردی انداز میں نکال دیئے گئے اور جو کچھ یہ لائے تھے وہ بھی واپس لے گئے۔ مسلمان وہاں نہایت بہترین پڑوس میں اور گھر میں رہنے لگے۔ ابھی کچھ دیر ہی گزری تھی کہ حبشہ کا ایک آدمی نجاشی کی سلطنت میں جھگڑا لے کر اٹھا۔ اس وجہ سے مسلمان نہایت ہی غمزدہ تھے کہ کہیں یہ اس بادشاہ سے ملک چھین نہ لے اور دوسرا بادشاہ اس جیسا نہ ہو اور وہ ہمارے حقوق ہی کہیں پامال نہ کر دے۔ مسلمان اللہ سے دعائیں کرنے لگے اور نجاشی کی نصرت کے لیے اللہ کی بارگاہ میں التجائیں کرنے لگے۔ بہر صورت نجاشی اس کی سرکوبی کے لیے چلنے لگا تو اصحاب رسول ﷺ ایک دوسرے سے کہنے لگے:

مَنْ رَجُلٌ يَخْرُجُ فَيَحْضُرُ الْوَقْعَةَ حَتَّى يَنْظُرَ عَلَيَّ مَنْ تَكُونُ

”کون آدمی ہے جو جائے اور اس واقعہ کا کھوج لگائے اور دیکھے کہ انجام کار کیا ہوا ہے۔“

حضرت زبیر رضی اللہ عنہ ابھی نوخیز ہی تھے۔ انہوں نے کہا: میں جاتا ہوں تو ساتھیوں نے انہیں مشک میں ہوا بھر کر دی، انہوں نے اسے سینہ کے نیچے ڈال لیا اور دریائے نیل میں اس پر تیرتے ہوئے دوسرے کنارے پر جا پہنچے، جہاں دونوں افواج کا ٹکراؤ تھا۔ اس طرح واقعہ میں شرکت کی اور حالات کا جائزہ لیا۔

اللہ تعالیٰ نے اس باغی بادشاہ کو شکست دی، وہ مارا گیا اور نجاشی غالب آ گیا۔ حضرت زبیر رضی اللہ عنہ مسلمانوں

کے پاس آئے اور دور سے ہی اپنی چادر سے اشارہ کیا

أَبْشِرُوا فَقَدْ أَظْهَرَ اللّٰهُ النَّجَاشِيَّ

”خوش ہو جاؤ! اللہ تعالیٰ نے نجاشی کو غلبہ دیا ہے“

مسلمان کبھی اتنے زیادہ خوش نہ ہوئے تھے جتنے وہ نجاشی کی فتح یابی سے خوش ہوئے تھے۔ مسلمان نجاشی



کے پاس مقیم رہے۔ جس نے چاہا وہ مکہ لوٹ آیا جس نے چاہا حبشہ میں اقامت اختیار کی۔ ①

سیدنا حضرت عبداللہ بن مسعود رضی اللہ عنہ بیان کرتے ہیں کہ ہمیں رسول اکرم ﷺ نے نجاشی کے پاس بھیجا۔ ہم تقریباً (80) افراد تھے، میں تھا۔ عبداللہ بن مسعود، جعفر اور عبداللہ بن عسرفطہ تھے۔ عثمان بن مظعون، ابو موسیٰ رضی اللہ عنہم تھے۔

جب ہم سب نجاشی کے پاس آئے تو قریش نے عمرو بن عاص اور عمارہ بن ولید کو تحائف دے کر نجاشی کے پاس بھیجا، جب یہ دونوں نجاشی کے پاس آئے تو اسے سجدہ کیا۔ پھر نہایت ہی تیزی سے ایک اس کے دائیں ہوا اور دوسرا بائیں ہوا اور کہنے لگے:

ہماری سرزمین عرب سے ہمارے بچوں کے بیٹے ہیں وہ آپ کی سرزمین میں آگئے ہیں، انہیں بلائیں وہ ہمارے دین و ملت اور ہم سے روگردانی کر چکے ہیں۔ بادشاہ نے ان کے لیے پیغام بھیجا کہ میرے پاس آئیں۔ حضرت جعفر رضی اللہ عنہ نے کہا: آج تمہاری طرف سے گفتگو کا میں نمائندہ ہوں۔ ساتھیوں نے یہ تسلیم کر لیا۔ جعفر آئے، دربار میں سلام کیا، سجدہ نہ کیا۔ انہوں نے یہ اعتراض بھی کیا کہ آپ نے بادشاہ کو سجدہ کیوں نہیں کیا؟ انہوں نے کہا: إِنَّا لَا نَسْجُدُ إِلَّا لِلَّهِ "سجدہ ہم صرف اللہ کے لیے کرتے ہیں"

انہوں نے کہا: اس کی وجہ؟ حضرت جعفر طیار رضی اللہ عنہ نے کہا: وجہ یہ ہے کہ

إِنَّ اللَّهَ بَعَثَ إِلَيْنَا رَسُولَهُ ﷺ وَأَمَرَنَا إِلَّا نَسْجُدَ لِأَحَدٍ إِلَّا لِلَّهِ وَأَمَرَنَا بِالصَّلَاةِ وَالزَّكَاةِ

"اللہ تعالیٰ نے ہماری طرف اپنا رسول مبعوث کیا ہے اس نے ہمیں حکم دیا ہے کہ سجدہ صرف اللہ کو کرنا ہے اور اس نے ہمیں نماز اور زکوٰۃ کا حکم دیا ہے۔"

عمرو بن عاص رضی اللہ عنہ نے بادشاہ سے کہا: یہ حضرت عیسیٰ علیہ السلام کے متعلق جو نظریہ رکھتے ہیں وہ تمہارے عقیدہ کے خلاف ہے۔ بادشاہ حضرت جعفر سے کہتا ہے: مَا تَقُولُونَ فِي عَيْسَى بْنِ مَرْيَمَ وَأُمِّهِ؟

سندہ صحیح: سیرت ابن اسحاق: 4/193، بیہقی سنن کبریٰ: 6/9

تحقیق الحدیث: ابن اسحاق نے صراحت کی ہے کہ اس نے اپنے معروف امام اور اپنے شیخ سے سنا ہے زہری کا تعارف۔ محمد بن مسلم بن عبید اللہ بن عبداللہ بن شہاب بن عبداللہ بن حارث بن زہرہ بن کلاب القرشی ابو بکر الفقیہ، الحافظ ہیں۔ ان کی جلالت شان متفقہ ہے اور ان کا اتقان بھی مسلم ہے۔ یہ اپنے طبقہ کے سربراہ اور وہ ہیں۔ [تقریب: 506] اس کا شیخ یہ ہے، ابو بکر عبدالرحمن بن حارث بن ہشام بن مغیرہ مخزومی، المدنی ثقہ ہیں۔ فقیہ و عابد ہیں۔ [تقریب: 623]

”تم عیسیٰ علیہ السلام اور ان کے والدہ کے بارے میں کیا عقیدہ رکھتے ہو؟

انہوں نے کہا: ہم وہی کہتے ہیں جو اللہ تعالیٰ نے کہا:

هُوَ كَلِمَةُ اللَّهِ وَرُوحُهُ أَلْقَاهَا إِلَى الْعَذْرَاءِ الْبَتُولِ الَّتِي لَمْ يَمَسَّهَا بَشَرٌ وَلَمْ  
يُفْرِضْهَا وَلَدٌ

”یہ اللہ کا کلمہ، اس کی روح ہیں، جس کو انہوں نے دوشیزہ مریم بتول میں ڈالا جسے کسی بشر نے چھوا نہیں نہ ان کا کوئی اور بچہ ہوا ہے“

بادشاہ نے زمین سے ایک تنکا اٹھایا اور کہا:

يَا مَعْشَرَ الْحَبَشَةِ وَالْقِسْيَسِينَ وَالرُّهْبَانَ

”اے حبشہ کے گروہ! اے پادریو اور راہبوں!

وَاللَّهُ مَا يَزِيدُونَ عَلَى الَّذِي نَقُولُ فِيهِ مَا يُسَوِّي هَذَا

”واللہ! ان کے بارے میں جو ہمارا نظریہ اور جو ان کا، اس کا تنکے کے برابر بھی فرق نہیں“

اور صحابہ کو مخاطب کر کے بادشاہ نے کہا: میں تمہیں مرحبا کہتا ہوں اور اسے بھی خوش آمدید کہتا ہوں، جس کے

پاس سے تم آئے ہو؟ مزید کہا:

أَشْهَدُ أَنَّهُ رَسُولُ اللَّهِ فَإِنَّهُ الَّذِي نَجِدُ فِي الْإِنْجِيلِ

”میں گواہی دیتا ہوں یہ اللہ کے رسول ہیں اور یہی وہ آخر الزماں پیغمبر ہیں جن کا تذکرہ انجیل میں موجود ہے“

یہی وہ پیغمبر کمال ہیں جن کی بشارت سیدنا عیسیٰ علیہ السلام نے دی ہے اور مسلمانوں سے بادشاہ نے کہا: میری

سرزمین حاضر ہے جہاں چاہو رہو۔ واللہ! اگر امور مملکت کی انجام دہی رکاوٹ نہ ہوتی تو میں پیغمبر ﷺ کے پاس

حاضر ہوتا حَتَّى أَكُونَ أَنَا أَحْمِلُ نَعْلَيْهِ وَأَوْصِيئُهُ

”حتیٰ کہ میں آپ کے جوتے اٹھانے کو سعادت سمجھتا اور میں آپ کو جب آپ عبادت کے لیے وضو کرتے تو

میں وضو کرواتا“ یہ میری عین عبادت تھی اور اس کے بعد حکم دیا ان مکہ والوں کے نمائندوں کے تحائف واپس کر دیئے

جائیں، ایسا ہی ہوا۔ اس کے بعد حضرت عبداللہ بن مسعود رضی اللہ عنہما تو جلدی ہی حبشہ سے مدینہ تشریف لے آئے اور جنگ

بدر میں شریک ہوئے۔ اور دوسری بات یہ ہے کہ نبی اکرم ﷺ کو جب نجاشی کی وفات کا علم ہوا تو آپ نے اس



کے لیے دعائے مغفرت کی۔

سیدنا حضرت ابو موسیٰ اشعری رضی اللہ عنہ بیان کرتے ہیں کہ رسول اکرم صلی اللہ علیہ وسلم نے ہمیں اجازت دی کہ ہم جعفر بن ابی طالب رضی اللہ عنہ کے ساتھ سرزمین حبشہ میں چلے جائیں جہاں کا بادشاہ نجاشی ہے۔ ہم چلے گئے تو ہماری قریش قوم کو پتہ چل گیا کہ ہم حبشہ میں چلے گئے ہیں تو انہوں نے عمرو بن عاص اور عمارہ بن ولید کو وہاں بھیج دیا۔ انہوں نے وہاں جا کر نجاشی کو تحائف دیئے ہم بھی اور یہ نمائندے بھی نجاشی کے پاس جمع ہو گئے۔

جب دربار میں آئے تو انہوں نے نجاشی کو بوسہ دیا اور سجدہ کیا اور عمرو بن عاص نے نجاشی سے کہا: ہماری قوم کے کچھ لوگ ہمارے دین سے روگردانی کر کے آپ کی سرزمین میں آ بسے ہیں۔ نجاشی نے حیرت سے پوچھا: میری سر زمین میں ہیں؟ اس نے کہا: ہاں! یہاں ہیں۔ نجاشی نے مسلمانوں کو پیغام بھیجا تو حضرت جعفر رضی اللہ عنہ نے کہا: آج کوئی بات نہ کرے میں ہی کروں گا۔

مسلمان جب نجاشی کے پاس پہنچے تو وہ مجلس آرائی کر کے بیٹھا ہوا تھا اور عمرو بن عاص اس کی دائیں جانب اور عمارہ بائیں جانب جلوہ گر تھا۔ دونوں سمتوں پر پادری اور راہب براجمان تھے۔

عمرو بن عاص اور عمارہ نے کہا: بادشاہ سلامت! ان مسلمانوں نے آپ کو سجدہ نہیں کیا۔ اور جب یہ آئے تھے تو راہبوں اور پادریوں نے انہیں ٹوکا بھی تھا تم سجدہ کیوں نہیں کر رہے؟ بادشاہ کو سجدہ کرو! حتیٰ کہ بادشاہ نے خود کہا تم نے مجھے سجدہ کیوں نہیں کیا؟

اس کے جواب میں حضرت جعفر رضی اللہ عنہ نے کہا: ہم صرف اللہ تعالیٰ کے لیے سجدہ کرتے ہیں۔ نجاشی نے کہا: وجہ؟ انہوں نے کہا: اللہ تعالیٰ نے ہمارے لیے وہ پیغمبر با کمال مبعوث کیا ہے کہ حضرت عیسیٰ علیہ السلام نے بھی اس کی خوشخبری دی ہے کہ میرے بعد ایک پیغمبر آئیں گے جن کا اسم گرامی احمد صلی اللہ علیہ وسلم ہے۔

حسن و فی سندہ ضعف: مسند احمد: 4400، سعید بن منصور: 2/227

تحقیق الحدیث: حدیث بن معادیہ بن حدیج جو کہ زہیر کا بھائی ہے، صدوق ہے کبھی خطا کرتا ہے۔ [تقریب: 154] تاہم اس کے ترجمہ کی مراجعت کی تو وہ سنی الحفظ پایا گیا ہے۔ تفصیل ملاحظہ فرمائیں۔

احمد کہتے ہیں یہ بہتر ہے، ابن معین کہتے ہیں یہ کچھ بھی نہیں۔ ابو حاتم کہتے ہیں یہ صدوق ہے۔ اس کی حدیث لکھی جاتی ہے۔ بخاری کہتے ہیں اس کی بعض احادیث میں تنقید ہے۔ نسائی کہتے ہیں یہ ضعیف ہے۔ لیس بالقوی۔ ابن سعد کہتے ہیں حدیث بیان کرنے میں ضعیف تھا۔ آجری نے ابوداؤد کا قول نقل کیا ہے، زہیر حدیث کو پسندیدہ قرار نہیں دیتا۔ دارقطنی کہتے ہیں اس پر وہم کا غلبہ تھا۔ ابن حبان کہتے ہیں یہ منکر الحدیث تھا اور کثیر الوہم تھا روایت کی قلت کے باوجود اس کی یہ حالت تھی۔ بزار کہتے ہیں یہ سنی الحفظ تھا۔ تو اس کا یہ رتبہ ہے، صدوق مخطی جو حسن الحدیث کا رتبہ رکھتا ہے بشرطیکہ اس کی مخالفت نہ ہوئی ہو۔ [تہذیب التہذیب: 2/191، بہر صورت بعد والی حدیث کی وجہ سے یہ حسن درجہ کی ہوتی ہے۔] [یاد رہے! مسند احمد کے محققین نے اس روایت کو ضعیف قرار دیا ہے]

انہوں نے ہمیں حکم دے رکھا ہے کہ اللہ کی عبادت کریں اس کے ساتھ کسی کو شریک نہ ٹھہرائیں۔ نماز و نماز قائم کریں، زکوٰۃ دیں اور ہمیں نیکی کا حکم دینے اور برائی سے روکنے کا حکم دیا ہے۔

نجاشی کو ان کی یہ دلیل بہت دل کو لگی۔ عمرو نے جب دیکھا کہ نجاشی متاثر ہو رہا ہے تو کہنے لگا:

أَصْلَحَ اللَّهُ الْمَلِكَ إِنَّهُمْ يُخَالِفُونَكَ فِي ابْنِ مَرْيَمَ

”اللہ تعالیٰ بادشاہ کو سلامت رکھے، ابن مریم کے بارے میں ان کا نظریہ جناب کے نظریہ سے متصادم ہے۔“

نجاشی نے حضرت جعفر رضی اللہ عنہ سے کہا: آپ کا پیغمبر ابن مریم کے بارے میں کیا کہتا ہے؟ انہوں نے کہا: وہ تو یہی کہتے ہیں جو اللہ نے کہا ہے کہ عیسیٰ علیہ السلام اللہ کا کلمہ اور اس کی روح ہیں اور انہیں دو شیزہ مریم بتول سے پیدا کیا ہے جس مریم کے بشر قریب تک نہیں آیا۔ اس کے عوض تنکا پکڑ کر نجاشی نے کہا تھا: اے راہب اور پادریو! ابن مریم کے بارے میں ہمارے اور ان کے نظریہ میں اس تنکے جتنا بھی فرق نہیں! میں تمہیں اور جس کے ہاں سے تم آئے ہو، اسے مرحبا کہتا ہوں اور میں گواہی دیتا ہوں یہ وہی رسول ہیں، ابن مریم نے جن کی بشارت دی تھی۔ اگر میری ملکی ذمہ داریاں نہ ہوتیں تو میں آپ کی خدمت میں حاضر ہو کر آپ کی کفش برداری کرتا۔

مسلمانوں سے بادشاہ نے کہا: جب تک چاہتے ہو میرے ملک میں رہو اور ساتھ ہی مسلمانوں کو کھانا اور لباس دیا اور کہا: قریش کے ان دونوں نمائندوں کے تحائف لوٹا دو۔ یہ دونوں نمائندے جو آئے تھے ان میں عمرو بن عاص کو تاحہ قامت تھا اور عمارہ بن ولید خوبصورت تھا۔ یہ جب نجاشی کے پاس آئے تو انہوں نے رستہ میں شراب پی تھی۔ عمرو کی بیوی ساتھ تھی۔ جب انہوں نے شراب پی تو عمرو سے عمارہ نے کہا: اپنی بیوی سے کہو، مجھے بوسہ دے!

عمرو نے کہا: تجھے شرم نہیں آتی؟ تو عمارہ نے عمرو کو پکڑا اور سمندر میں پھینک دیا۔ عمرو نے اللہ کا واسطہ دیا تو اسے کشتی میں سوار کر لیا۔ اس وجہ سے عمرو عمارہ سے کینہ رکھتا تھا۔ اس وجہ سے عمرو نے عمارہ سے انتقام لیتے ہوئے نجاشی سے کہا: آپ اگر باہر جائیں تو عمارہ آپ کے گھر میں نائب ہوگا۔ نجاشی کو سخت غصہ آیا۔ اس نے عمارہ کو بلایا اور اس کے ذکر میں پھونک ماری جس کی وجہ سے اس پر وحشت چھا گئی۔ ❀

❀ سندہ صحیح: ابن ابی شیبہ: 7/350 عبد بن حمید: 1/193

تحقیق الحدیث: عبید اللہ بن موسیٰ، اسرائیل، ابواسحاق۔ یہ سند صحیح ہے اور یہ تو بخاری کی سندوں میں سے ہے۔ [2/676] ایک سند یہ ہے۔ ابواسحاق، ابن ابی موسیٰ، عن ابیہ۔ یہ سند بھی صحیح ہے۔ یہ بھی بخاری کی سند ہے۔ [5/235] ابوحاتم کہتے ہیں: عبید اللہ بن موسیٰ، صدوق، ثقہ اور حسن الحدیث ہے اور ابو نعیم اس سے اتقن ہے اور عبید اللہ اسرائیل سے بیان کرنے میں اثبت ہے۔ [التعدیل والتخریج: 2/886] اس حدیث کا ایک شاہد بھی ہے جو حسن ہے۔ [1/461] احمد۔ اس کے راوی یہ ہیں: حسن بن موسیٰ، حدیث جو کہ زہیر بن معاویہ کا بھائی ہے۔ ابواسحاق، عبد اللہ بن عتبہ، ابن مسعود، حدیث کی اوٹق سے مخالفت نہ ہو تو یہ حسن الحدیث ہے۔



سیدنا حضرت ابو موسیٰ اشعری رضی اللہ عنہ بیان کرتے ہیں کہ ہمیں یہ اطلاع ملی ابھی ہم یمن میں ہی تھے کہ نبی کریم ﷺ کا ظہور ہوا ہے تو ہم آپ ﷺ کی خدمت میں حاضری کے لیے روانہ ہوئے۔ میں اور میرے دو بھائی تھے، ایک کا نام ابو بردہ اور دوسرے کا نام ابو ہرہم تھا میں ان میں سے چھوٹا تھا۔

ہماری تعداد تقریباً 52 یا 53 افراد پر مشتمل تھی، سب ہماری قوم ہی کے تھے ہم ایک کشتی پر سوار ہوئے، طوفان آیا کشتی نے ہمیں حبشہ کے علاقہ نجاشی کے پاس جاتا رہا۔ وہاں ہماری ملاقات جعفر بن ابی طالب سے ہوئی۔ ہم ان کے ساتھ رہے، پھر ہم اکٹھے ہی مدینہ منورہ آئے۔

فَوَافَقْنَا النَّبِيَّ ﷺ حِينَ افْتَتَحَ خَيْبَرَ

”جب ہم نبی کریم ﷺ سے ملے تو آپ نے خیبر فتح کر لیا تھا۔“

جب ہم آئے تو بعض نے کہا: تم کشتی والے محروم رہے ہو۔ ہم نے تو ہجرت کا اعزاز بھی حاصل کیا ہے، اس لحاظ سے ہم سبقت لے گئے۔ سیدہ اسماء بنت عمیس رضی اللہ عنہا بھی ہمارے ساتھ ہی مدینہ میں آئی تھیں یہ ام المومنین سیدہ حفصہ رضی اللہ عنہا سے ملاقات کے لیے گئیں، انہوں نے بھی ان مہاجرین کے ساتھ ہجرت کی تھی جو نجاشی کے پاس ہجرت کر کے گئے تھے۔ سیدنا حضرت عمر رضی اللہ عنہ بیٹی حفصہ کے پاس آئے تو وہاں دیکھا کہ سیدہ اسماء بنت عمیس بھی بیٹھی ہیں۔ انہیں دیکھ کر پوچھا: یہ کون ہے.....؟

انہوں نے کہا: میں اسماء بنت عمیس ہوں۔ حضرت عمر رضی اللہ عنہ نے بھی یہی کہا:

سَبَقْنَاكُمْ بِالْهَجْرَةِ فَنَحْنُ أَحَقُّ بِرَسُولِ اللَّهِ مِنْكُمْ

”ہم تم سے سبقت لے گئے ہیں کہ ہجرت ہم نے تم سے پہلے کی ہے ہم تمہاری بنسبت رسول اکرم ﷺ کے زیادہ قریب تر حق والے ہیں۔“

یہ سن کر حضرت اسماء کو غصہ آیا اور کہا:

ایسا ہرگز نہیں ہو سکتا! تم اللہ کے رسول ﷺ کے ساتھ تھے، اگر تم میں سے کوئی بھوکا ہوتا تو آپ اسے کھانا کھلا دیتے اور جاہل ہوتا تو اسے وعظ سے علم آشنا کرتے۔ جبکہ ہم اس علاقے میں تھے جو دور بہت دور اور اس کی سرزمین بغض سے لبریز تھی جو کہ سرزمین حبشہ ہے اور ہم وہاں کوئی اپنی ضرورت سے نہ گئے تھے اللہ تعالیٰ اور اس کے رسول ﷺ کے حکم اور مرضی سے گئے تھے۔

وَأَيْمُ اللَّهِ لَا أَطْعَمُ طَعَامًا وَلَا أَشْرَبُ شَرَابًا حَتَّىٰ أَذْكَرَ مَا قُلْتُ لِرَسُولِ اللَّهِ ﷺ

”اللہ کی قسم! میں اس وقت تک کچھ نہ کھاؤں گی نہ پیوں گی جب تک عمر! میں آپ کی بات رسول اکرم ﷺ سے نہ کہہ لوں اور یہ پوچھ نہ لوں“

وَاللَّهِ لَا أَكْذِبُ وَلَا أَزِيغُ وَلَا أَزِيدُ عَلَيْهِ

”اللہ کی قسم! میں نہ غلط بیانی کروں گی، نہ کجروی اپناؤں گی، نہ ہی اضافہ کروں گی“

اور میں بتاؤں گی وہاں ہم کونسا پھولوں کی سیج پر بیٹھے تھے اور ہم تو وہاں اذیتوں اور خوف — وہر اس میں ہی ڈوبے رہے ہیں۔ اب نبی کریم ﷺ تشریف لائے تو حضرت اسماء نے عرض کی:

اے اللہ کے نبی! عمر کہتے ہیں: ہم سبقت والے ہیں کہ آپ کے ساتھ ہجرت کی ہے۔

آپ ﷺ نے فرمایا: اسماء آپ نے انہیں کیا جواب دیا ہے؟ یہ کہنے لگی: میں نے اپنی پریشانی سنائی ہے۔ تو پیغمبر ﷺ نے فرمایا:

لَيْسَ بِأَحَقَّ بِي مِنْكُمْ وَلَهُ وَالْأَصْحَابِ هِجْرَةٌ وَوَاحِدَةٌ وَلَكُمْ أَنْتُمْ أَهْلُ السَّفِينَةِ هِجْرَتَانِ

”وہ تم سے زیادہ مجھ پر حق نہیں رکھتے، ان کے اور ان کے ساتھیوں کی ہجرت ایک ہجرت ہے تم جو کشتی والے ہو تمہاری دو ہجرتیں ہیں ایک حبشہ کی اور دوسری مدینہ کی ہجرت“

اس کے بعد سیدہ اسماء رضی اللہ عنہا بتاتی ہیں حضرت ابو موسیٰ رضی اللہ عنہ اور ان کے کشتی والے ساتھی گروہ درگروہ آتے تھے اور اس حدیث کے متعلق سوال کرتے تھے۔ اور اتنے زیادہ خوش ہوتے تھے کہ ساری دنیا مل جائے انہیں اتنی مسرت نہ ہوتی ان کے دلوں میں اس سے نہایت ہی عظمت و فرحت بھر جاتی تھی۔

سیدہ حضرت اسماء رضی اللہ عنہا فرماتی ہیں خصوصاً حضرت ابو موسیٰ رضی اللہ عنہ تو یہ حدیث مجھ سے بار بار سنتے تھے اور جھوم جاتے تھے۔ ❀

سیدنا حضرت عمرو بن عاص رضی اللہ عنہ بیان کرتے ہیں جب میں نے دیکھا کہ حضرت جعفر اور ان کے رفقاء رضی اللہ عنہم



سرزمین حبشہ میں امن و آشتی سے رہ رہے ہیں تو میں نے کہا: میں ضرور اس کا اور اسکے رفقا کا رہنما دشوار کر دوں گا۔ اسی سلسلہ میں میں نجاشی کے پاس گیا، میں نے وہاں جا کر نجاشی سے اندر آنے کی اجازت طلب کی، اس نے اجازت دی۔ میں داخل ہوا تو نجاشی سے میں نے کہا:

یہ جو جعفر ہے اس کا چچا کا بیٹا ہے جو ہماری سرزمین عرب میں اٹھا ہے اور وہ کہتا ہے:

أَنْ لَيْسَ لِلنَّاسِ إِلَّا إِلَهٌ وَاحِدٌ

”کہ لوگوں کا صرف ایک ہی معبود ہے“

اے بادشاہ! اگر تم نے ہمیں اس سے آرام نہ دیا تو ہم کبھی اتنی دور کی مسافت طے کر کے نہ آئیں گے۔ اس نے کہا: وہ جعفر کہاں ہے.....؟

عمر و نے کہا: وہ تمہارا اپیلچی جائے تو آئے گا۔ میرے ساتھ نہیں آئے گا۔ بادشاہ نے میرے ساتھ اپنا اپیلچی بھیجا۔ ہم نے جعفر کو دیکھا وہ اپنے ہمراہیوں میں بیٹھا ہوا تھا، اس نے جعفر کو دعوت دی تو وہ آگئے۔

جب ہم نجاشی کے دروازہ پر آئے تو میں نے آواز دی۔ جناب! عمرو بن عاص کو اندر آنے کی اجازت ہے اس کے ساتھ جعفر نے آواز دی کہ حزب اللہ (یعنی مسلمانوں) کو آنے کی بھی اجازت ہے تو بادشاہ نے انہیں بھی اجازت دے دی۔

عمر و کہتے ہیں: میں اور جعفر دونوں اندر آئے تو نجاشی تخت پر براجمان تھا۔ تو جعفر بادشاہ کے ساتھ بیٹھا اور تکیوں پر نجاشی کے ساتھی اس کے ارد گرد بیٹھے تھے۔

عمر و کہتے ہیں: میں آیا جعفر کو پیچھا کیا اور نجاشی اور جعفر کے درمیان بیٹھ گیا اور جعفر کے دو ساتھیوں کے درمیان میں نے اپنا ایک آدمی بٹھا دیا۔

اب خاموشی چھا گئی۔ بادشاہ بھی خاموش تھا، ہم بھی خاموش تھے، اتنی دیر خاموشی رہی کہ میں نے اپنے دل میں کہا:

لُعِنَ هَذَا الْعَبْدُ الْحَبَشِيُّ إِلَّا يَتَكَلَّمُ

”اس حبشی غلام پر لعنت ہو یہ بات تو کرتا نہیں؟“

خیر اس نے بات کا آغاز کیا کہا: بولو! میں نے کہا: یہ جو جعفر ہے اس کے چچا کا بیٹا یہ دعویٰ کرتا ہے کہ لوگوں

کا ایک ہی معبود ہے۔ بادشاہ اگر تو اسے قتل نہ کرے گا تو اتنا سفر کرنے کا کیا فائدہ؟ آئندہ نہ آؤں گا نہ ہی میرا کوئی ساتھی آئے گا۔

بادشاہ میرے ساتھیوں سے مخاطب ہو کر کہتا ہے: اے عمرو کے ساتھیو! تمہارا کیا خیال ہے؟ انہوں نے کہا: ہمارا بھی وہی موقف ہے جو عمرو کا ہے۔ اب جعفر کو مخاطب کیا اور کہا: اے حزب اللہ بولو! حضرت جعفر رضی اللہ عنہ نے شہادت دی، یعنی

اشهد ان لا اله الا الله پڑھا۔

عمرو کہتے ہیں: یہ پہلا دن تھا جس میں میں نے شہادت سنی تھی۔ جعفر نے جب لا الہ الا اللہ محمد رسول اللہ کی شہادت دی تو بادشاہ نے ان سے پوچھا: تم کیا کہتے ہو.....؟

جعفر نے کہا: میں اپنے چچا کے بیٹے کے دین پر ہوں۔ یہ سن کر نجاشی نے اپنا ہاتھ پیشانی پر رکھا اور کہا:

أَنَا مُوسَى كَنَّا مُوسَى مُوسَى

”یقیناً یہ وہی ناموس ہے جو موسیٰ علیہ السلام کا ناموس تھا۔ نجاشی نے کہا: وہ عیسیٰ علیہ السلام کے بارے میں کیا کہتے ہیں؟ میں نے کہا: وہ ان کو روح اللہ اور کلمۃ اللہ قرار دیتے ہیں۔

یہ سن کر نجاشی نے زمین سے کچھ پکڑ کر کہا: یہ بالکل درست ہے اس چیز جتنی بھی غلطی نہیں۔ اگر میری ملکی ذمہ داریاں نہ ہوتیں تو میں بھی تمہارے ساتھ ان کے پاس جاتا۔ عمرو! تم جاؤ

وَاللَّهِ! مَا أَبَالِي إِلَّا تَاتَيْنِي أَنْتَ وَلَا أَحَدٌ مِّنْ أَصْحَابِكَ

”مجھے اس چیز کی ذرہ برابر پروا نہیں کہ تم میرے پاس نہیں آؤ گے، نہ ہی اس کی پروا ہے کہ تمہارا کوئی ساتھی نہیں آئے گا۔“

اور اے حزب اللہ! یعنی جعفر! تم جاؤ! آمن ”امن میں رہو“

مَنْ قَاتَلَكَ قَتَلْتُهُ وَمَنْ سَلَبَكَ غَرَمْتُهُ

”جو تم سے لڑے گا میں اس سے لڑوں گا اور تجھ سے مال سلب کرے گا میں اس سے چٹی لے کر نقصان پورا کروں گا۔“

اور بادشاہ نے اپنے دربان سے کہا:

أَنْظُرْ هَذَا فَلَا تَحْجُبْهُ عَنِّي إِلَّا أَنْ أَكُونَ مَعَ أَهْلِي

”یہ جعفر ہے اس کی پہچان کر لے۔ اسے جب یہ آئے قطعاً نہیں روکنا، ہاں میں اپنی بیوی کے پاس ہوں



تو پھر روکنے کی اجازت ہے“

وہ بھی اسے بتا دینا کہ بادشاہ سلامت اہلیہ کے پاس ہیں۔ اگر یہ پھر بھی اصرار کرے تو پھر اسے اجازت دے دینا۔

عمر و کہتے ہیں: پچھلا پہر تھا۔ میں نجاشی سے ایک گلی میں ملا۔ میں نے دیکھا کہ اس کے پیچھے کوئی نہیں وہ تنہا ہے۔ میں نے اسے بازو سے پکڑ لیا اور کہا: کیا تم جانتے ہو کہ میں کلمہ کی گواہی دیتا ہوں۔ اس نے نفی میں اشارہ کیا اور کہا: عمر تو نے اتنی جرأت کی ہے؟ یہ کہہ کر ہم علیحدہ ہو گئے۔

اس کے بعد میں اپنے ساتھیوں کے پاس آیا۔ وہ تو ایسے تھے جیسے وہ مجھے اور نجاشی کو آنکھوں سے مشاہدہ کر چکے ہیں۔ انہوں نے مجھ سے پوچھا تک نہیں، آتے ہی مجھے پکڑ لیا اور مجھے نیچے پھینک لیا اور میرے چہرے پر انہوں نے ایک چادر ڈال دی اور مجھے مارنا شروع ہوئے۔ کبھی تو میں چادر سے سر باہر نکالتا تھا اور کبھی اندر کر لیتا تھا حتیٰ کہ انہوں نے مجھے بالکل ہی برہنہ کر دیا میرے تن پر ایک کپڑے کا ٹکڑا بھی باقی نہ تھا۔ جو بھی میرے اوپر تھا وہ سب لے گئے یہاں تک کہ صورت حال ہوئی کہ میں نے کسی خاتون کا دوپٹہ لیا اسے شرم گاہ پڑا رکھا۔ میں مجبور تھا حالانکہ اس خاتون نے مجھے بہت برا بھلا کہا، یعنی وہ میری اس حالت زار پر بہت تعجب کر رہی تھی۔

عمر و کہتے ہیں: میں جعفر کے پاس آیا۔ ان کے گھر داخل ہوا تو جب انہوں نے مجھے دیکھا تو کہا: کیا معاملہ ہے؟ اصل میں عمر و کو ساتھیوں نے مسلم دشمنی کی بنا پر مارا تھا۔ میں نے بتایا میرے ساتھی جو تھے انہوں نے آؤ دیکھانہ تاؤ بس میرے چہرے پر چادر ڈال دی جس سے میرا دم گھٹنے لگا۔ وہ میری دنیا کی ہر چیز لے گئے یہ جو دوپٹہ ہے یہ میں نے ایک حبشی عورت کے سر سے اتارا ہے اور شرم گاہ ڈھانپی ہے۔ حضرت جعفر نے کہا: میرے ساتھ چلو!

فَلَمَّا انْتَهَيْنَا إِلَىٰ بَابِ النَّجَاشِيِّ

”جب ہم نجاشی کے دروازے پر پہنچے تو“

جعفر نے کہا اور پکار دی: جعفر اجازت مانگتا ہے؟ دربان آیا اور کہا: کہ بادشاہ سلامت اپنی اہلیہ کے پاس ہیں، کہا: پھر بھی بادشاہ سے اذن طلب کرو۔ بادشاہ سے دربان نے اجازت مانگی۔ تو اس نے اجازت دے دی۔ تو جعفر نے کہا: کہ عمرو نے اپنا دین ترک کر دیا ہے اور میرے دین کی اتباع اختیار کر لی ہے۔

بادشاہ نے کہا: ایسا ممکن نہیں! کہا: نہیں ایسا ہی ہے۔

بادشاہ نے دربان کو بلایا اور کہا:

إِذْهَبْ إِلَى عَمْرٍو فَقُلْ لَهُ إِنَّ هَذَا يَزْعُمُ أَنَّكَ قَدْ تَرَكْتَ دِينَكَ وَاتَّبَعْتَ دِينَهُ

”عمرو کے پاس جاؤ اور اس سے پوچھو کہ جعفر کہتا ہے کہ عمرو نے اپنا دین ترک کر دیا ہے اور جعفر کا دین مان لیا ہے؟“

وہ دربان عمرو سے پوچھنے آیا تو انہوں نے کہا: جعفر ٹھیک کہتا ہے۔ میں نے اپنا دین چھوڑ کر اس کا دین اپنا لیا ہے۔ اب وہ میرے ساتھیوں کے پاس آیا اور ہم گھر کے دروازہ پر کھڑے ہو گئے اور میرا جتنا نقصان ہوا تھا وہ میں نے ایک ایک چیز لکھی تھی کہ اگر میرا رومال ضائع ہوا تھا میں نے وہ بھی لکھ دیا۔ ایک بھی چیز باقی نہ چھوڑی تھی۔ سب وصول کر لیں۔ اگر میں چاہتا تو ان کا مال بھی لے لیتا۔ مگر میں نے صرف اپنی چیزیں ہی وصول کیں۔ اس کے بعد جو کشتی میں مسلمان ہو کر واپس آئے تھے میں بھی ان مسلمانوں میں شامل ہو کر اور مسلمان بن کر واپس آیا۔ ﴿۱﴾

## قبائل میں دعوتِ اسلام کا پرچار ﴿۱﴾

ربیعہ بن عباد یلی بیان کرتے ہیں کہ میں نے ابو لہب کو دیکھا وہ عکاظ کے بازار میں تھا اور وہ رسول اکرم ﷺ کے پیچھے پیچھے تھا اور لوگوں سے کہہ رہا تھا اشارہ اس کا نبی ﷺ کی جانب تھا:

يَأْتِيهَا النَّاسُ إِنَّ هَذَا قَدْ غَوَىٰ فَلَا يُغْوِينَكُمْ عَنْ آلِهَةِ آبَائِكُمْ

”اے لوگو! یہ راہِ راست سے بھٹک چکا ہے تم بچاؤ کرنا کہیں یہ تمہیں بھی تمہارے باپوں کے معبودوں سے دور نہ کر دے“

رسول اکرم ﷺ اس سے بچاؤ کرتے ہوئے کنارہ کشی سے کام لے رہے تھے اس پر توجہ نہیں دے

سندہ حسن: بزار (4/153)

**تحقیق الحدیث:** محمد بن ثنی بن عبید عزی، ابو موسیٰ بصری، المعروف بالزمن ہے۔ کنیت سے مشہور ہے۔ ثقہ اور ثبت ہے۔ (تقریب: 555) ابن عون عبد اللہ بن عون بن اربطان ابو عون بصری ثقہ اور ثبت اور فاضل ہے (تقریب: 317) معاذ بن معاذ بن نصر بن حسان عنبری ابو ثنی بصری قاضی، ثقہ اور پختہ ہے (تہذیب: 536) عمیر بن اخط قرشی ابو محمد مولیٰ بنو ہاشم حسن الحدیث ہے۔ اس کے بارے میں مختلف اقوال ہیں۔ مزی کہتے ہیں: عمیر سے عبد اللہ بن عون نے بیان کیا ہے۔ ابو حاتم اور نسائی کہتے ہیں: صرف عبد اللہ نے ہی اس سے بیان کیا ہے۔ یحییٰ بن معین کہتے ہیں: یہ کسی چیز کے برابر نہیں۔ لیکن اس کی حدیث لکھی جاتی ہے۔ ایک دفعہ یحییٰ نے ثقہ بھی کہا ہے۔ ابن حبان نے ثقہ شمار کیا ہے۔ بخاری نے اس سے (الادب المفرد) میں روایت کی ہے۔ مالک کہتے ہیں: مجھے اس کے بارے میں کچھ کہنے کا یارا نہیں۔ عقیلی نے اسے ضعیف میں شمار کیا ہے۔ بہر صورت اس تفصیل سے پتہ چلتا ہے یہ قلیل احادیث بیان کرتا ہے مگر یہ کم از کم حسن الحدیث ہے۔



رہے تھے۔ آپ پوری امید افزا صورت میں لوگوں کو دعوت تو حید دے رہے تھے۔

ربیعہ بیان کرتے ہیں: اس وقت ہم ابھی نو عمر بچے تھے۔ تاہم ابولہب کے پیچھے ہو لیے اور آج بھی وہ منظر یاد ہے گویا کہ وہ سفید رنگت والا جمال آرا اور زلفوں والا بھینگا ابولہب مجھے سامنے نظر آ رہا ہے۔ ﴿۱﴾  
 ربیعہ بن عباد بیان کرتے ہیں کہ میں نے نبی کریم ﷺ کو ذوالحجاز کے بازار میں دیکھا کہ آپ لوگوں کو دعوتِ اسلام دے رہے ہیں اور آپ کے پیچھے ایک بھینگا آدمی لگا ہوا ہے اور وہ لوگوں سے کہتا جاتا ہے:

لَا يَصُدُّنَكُمْ هَذَا عَنْ دِينِ إِلَهَتِكُمْ

”یہ آدمی تمہیں کہیں تمہارے معبودوں کے دین سے روک نہ دے“

لہذا اس کی بات نہ سننا۔ ربیعہ کہتے ہیں: میں نے کہا: یہ کون ہے؟ تو لوگوں نے بتایا یہ نبی کریم ﷺ کا چچا

ابولہب ہے جو آپ کی دعوت کی تردید کر رہا ہے۔ ﴿۲﴾

یہ ربیعہ بن عباد ہی بیان کرتے ہیں کہ میں نے ذوالحجاز بازار میں رسول اکرم ﷺ کو دیکھا کہ آپ لوگوں کو دعوتِ اسلام دے رہے ہیں اور آپ کے پیچھے ایک بھینگا آدمی چل رہا تھا اور وہ کہتا جا رہا تھا۔ یہ نبی کہیں تم پر نہ چھا جائے اور تمہارے آباء کے دین سے تمہیں پھیر نہ دے یہ تردید کرتا جا رہا تھا۔ میں ابھی بچہ ہی تھا میں نے اپنے ابا جان سے پوچھا یہ بھینگا آدمی کون ہے؟ جو رسول اکرم ﷺ کے پیچھے پڑا ہوا ہے اور ساتھ ہی ساتھ چلتا جا رہا ہے؟ انہوں نے بتایا: یہ آپ ﷺ کا چچا ابولہب تھا۔ عباد کہتے ہیں: اس سند کے متعلق اہم بات یہ ہے کہ محمد بن عمرو راوی اور ربیعہ راوی کے درمیان محمد بن مسند راوی آتا ہے۔ ﴿۳﴾

سندہ حسن: احمد: 16020، صحیح

تحقیق الحدیث: مصعب الزبیر، عالم اور صدوق ہے اور عبدالعزیز بن محمد بن عبید در اور دی ابو محمد جہنی صدوق ہے۔ دوسروں کی کتابوں سے حدیث بیان کیا کرتا تھا تو خطا کرتا تھا۔ نسائی کہتے ہیں: عبید اللہ العمری سے اس کی حدیث منکر ہے۔ [تقریب: 358] تاہم یہاں والی اس کی حدیث حسن ہے، کیونکہ یہ عبید اللہ العمری کے علاوہ سے ہے، یہ ابن ابی ذئب ہے۔ ابن ابی ذئب کا نام محمد بن عبدالرحمن بن مغیرہ ہے، یہ ثقہ اور فاضل و فقیہ ہے۔ ایک راوی سعید بن خالد القرظی ہے یہ صدوق تابعی ہے۔ [التهذیب: 4/20] تو سند اس کی حسن ہے مگر بعد والی حدیث کی تائید کی وجہ سے صحیح ہے۔

صحیح: مسند احمد: 16021

تحقیق الحدیث: اس حدیث کا درجہ تو صحیح ہے لیکن یہ سند حسن ہے اس کے حسن ہونے کی وجہ یہ ہے کہ اس سند میں محمد بن عمرو بن علقمہ بن وقاص لیشی المدنی ہے۔ یہ صدوق ہے لیکن ادہام کا شکار ہو جاتا تھا۔ [تقریب: 499] تاہم ما قبل اور ما بعد والی حدیث کی وجہ سے صحیح ہے۔

حسن: مسند احمد: 16022

تحقیق الحدیث: اس سند کے حسن ہونے کی وجہ یہ ہے کہ محمد بن عمرو بن علقمہ بن وقاص لیشی المدنی صدوق ہے اور وہ ہم کا شکار ہو جاتا ہے [تقریب: 1/499] ایک اور بات یہ ہے کہ اس میں اس نے اپنے شیخ کا ذکر چھوڑ دیا ہے۔ عباد نے بہت ہی درست کام کیا ہے اس کا ذکر کر دیا ہے جیسا کہ متن میں ذکر ہوا ہے۔ محمد بن عمرو کی متابعت کی گئی ہے، لہذا یہ حدیث ما قبل اور ما بعد والی حدیث کی وجہ سے صحیح ہے۔

سیدنا ربیعہ بن عباد دلی بیان کرتے ہیں کہ میں نے رسول اللہ ﷺ کو دیکھا کہ آپ منیٰ میں لوگوں کے گھروں میں پھر پھر کرتلیخ کر رہے تھے۔ یہ اس وقت کی بات ہے کہ جب ابھی آپ نے مدینہ کی جانب ہجرت نہ کی تھی۔ آپ لوگوں سے مخاطب ہو کر فرما رہے تھے:

إِنَّ اللَّهَ يَأْمُرُكُمْ أَنْ تَعْبُدُوهُ وَلَا تَشْرِكُوا بِهِ شَيْئًا  
 ”لوگو! اللہ تعالیٰ نے تمہیں حکم دیا ہے کہ تم اسی کی عبادت کرو اور اس کے ساتھ کسی کو شریک نہ ٹھہراؤ“

آپ کے پیچھے ایک آدمی تھا وہ کہہ رہا تھا:

هَذَا يَأْمُرُكُمْ أَنْ تَدْعُوا دِينَ آبَائِكُمْ  
 ”لوگو! اس کی بات نہ ماننا یہ تم سے تمہارے آباء کا دین چھڑانا چاہتا ہے“

ربیعہ کہتے ہیں: میں نے پوچھا یہ آدمی کون ہے؟ بتایا گیا یہ ابو لہب ہے۔

سیدنا ربیعہ بن عباد دلی بیان کرتے ہیں یہ جاہلیت دیدہ بھی تھے، پھر مسلمان ہو گئے۔ یہ کہتے ہیں کہ میں نے رسول اکرم ﷺ کو اپنی آنکھوں سے دیکھا تھا آپ ذوالحجاز کے بازار میں تھے اور کہہ رہے تھے: اے لوگو! لا الہ الا اللہ کہو کامیاب ہو جاؤ گے اور آپ اس بازار کی راہوں میں داخل ہو رہے تھے۔ ہر راستہ پر جاتے اور دعوت دیتے، لوگ آپ ﷺ پر غصہ سے ٹوٹ ٹوٹ پڑ رہے تھے اور آپ کی بات کا کوئی جواب نہ دے رہا تھا۔ مگر آپ خاموش نہ ہو رہے تھے یہی کہتے جا رہے تھے۔ لوگو! لا الہ الا اللہ کہو کامیاب ہو جاؤ گے۔ صرف ایک آدمی آپ کے پیچھے تھا جو کہ بھیگا تھا اور خوب روٹھا اور زلفوں والا تھا وہ بولتا تھا اور یہ کہہ رہا تھا:

إِنَّهٗ صَٰبِئٌ كَاذِبٌ ”یہ صابی ہے اور جھوٹا ہے“

میں نے پوچھا یہ کون ہے؟ لوگوں نے بتایا:

مُحَمَّدُ بْنُ عَبْدِ اللَّهِ وَهُوَ يَذْكَرُ الشُّبُوءَ

”یہ آگے جو ہیں یہ محمد بن عبد اللہ ﷺ ہیں جو اپنی نبوت کا اظہار کر رہے ہیں“

میں نے پوچھا جو ان کی تردید کر رہا ہے یہ کون ہے؟ انہوں نے بتایا کہ یہ آپ کا چچا ابو لہب ہے۔ سنا گرد



نے پوچھا ربیعہ! آپ تو اس وقت بہت چھوٹے تھے؟ کہا: نہیں! اتنا بھی چھوٹا نہیں تھا بلکہ میں بات کو سمجھتا تھا۔ ❶

❶ ربیعہ بن عباد دلی بیان کرتے ہیں: میں نے رسول اکرم ﷺ کو ذوالحجاز کے بازار کی گلیوں میں دیکھا۔ آپ گزر رہے ہیں اور لوگ آپ کے پیچھے ہیں۔ لوگوں سے میں نے پوچھا یہ کون ہیں؟ انہوں نے بتایا کہ یہ محمد بن عبد اللہ بن عبد المطلب ہیں۔ ایک اور آدمی تھا جو بھیڑتا تھا اور خوبرو تھا دو مینڈھیاں بھی اس نے سنواری ہوئی تھیں۔ یہ آپ کے پیچھے ذوالحجاز کی گلیوں میں لگا ہوا تھا اور کہہ رہا تھا یہ صابی ہے، کاذب ہے۔ میں نے کہا: یہ کون ہے؟ انہوں نے بتایا یہ آپ کا چچا ابولہب ہے۔ ❷

❶ عبید اللہ بن عباس رضی اللہ عنہما کہتے ہیں کہ میں نے ربیعہ بن عباد دلی سے سنا ہے وہ بیان کرتے ہیں کہ میں اپنے ابا جان کے ساتھ تھا۔ ایک آدمی جو جوان رعنا تھا بعد میں پتہ چلا کہ رسول اکرم ﷺ ہیں۔ میں نے انہیں دیکھا قبائل کے پاس جاتے ہیں۔ ایک آدمی جو بھیڑتا تھا خوبرو تھا اور اس نے زلفیں بھی سب رکھی تھیں وہ پیچھے تھا۔ رسول اکرم ﷺ ایک قبیلے کے پاس ٹھہرتے اور کہتے:

يَا بَنِي فُلَانٍ إِنِّي رَسُولُ اللَّهِ إِلَيْكُمْ أَمْرُكُمْ أَنْ تَعْبُدُوا اللَّهَ وَلَا تُشْرِكُوا بِهِ شَيْئًا وَأَنْ تُصَدِّقُونِي حَتَّى أَنْفِذَ عَنِ اللَّهِ مَا بَعَثَنِي بِهِ

”اے قبیلہ والو! میں تمہاری طرف اللہ کا رسول ہوں میں تمہیں حکم دیتا ہوں کہ تم اللہ کی عبادت کرو، اس کے ساتھ کسی کو شریک مت ٹھہراؤ اور تم میری تصدیق کرو تا کہ میں پیغام الہی جاری کر سکوں جو اللہ نے مجھے دے کر مبعوث کیا ہے۔“

رسول اکرم ﷺ جب اپنی بات سے فارغ ہوئے تو پیچھے والا بولا: اے قبیلے والو! اس کی بات نہ قبول کرنا، یہ چاہتا ہے کہ تم لات و عزی سے لاتعلق ہو جاؤ اور تم اپنے حلیفوں سے بھی جدا ہو جاؤ۔ تمہارا حلیف جو بنو مالک بن اقیس ہے یہ اس سے بھی دور کرنا چاہتا ہے۔ یہ بدعت و ضلالت لے کر آیا ہے، اس لیے اس کی بات نہ سننا نہ ہی

❶ حسن عدا ذکر ابلیس: مسند احمد

تحقیق الحدیث: اس میں معمولی سا ضعف ہے۔ وجہ یہ ہے کہ عبد الرحمن بن ابوالزناد، عبد اللہ بن ذکوان المدنی مولیٰ قریش، صدوق ہے، اس کا حافظہ متغیر ہو گیا تھا یہ اس وقت ہوا تھا جب یہ بغداد آیا تھا۔ (تقریب التہذیب: 340) اس طرح یہ حدیث ضعیف کی قسم میں آتی ہے کیونکہ اس کا شاگرد بغدادی ہے جو ضعف کی وجہ بنا ہے بہر صورت یہ حدیث ماقبل اور مابعد والی حدیث کی وجہ سے حسن ہے۔

❶ سندہ حسن: مسند احمد، المعجم الکبیر: 5/63

اس کی اتباع کرنا۔ ربیعہ کہتے ہیں میں نے ابا جان سے پوچھا یہ کون ہے؟ کہا: یہ آپ کا چچا ابو لہب ہے۔ ﴿

﴿ سیدہ عائشہ رضی اللہ عنہا بیان کرتی ہیں کہ رسول اکرم ﷺ خود کو ہر سال عرب قبائل کے سامنے پیش کرتے تھے کہ یہ آپ کو پناہ دیں تاکہ آپ اللہ کا پیغام پہنچا سکیں اور رسالت کی ذمہ داری پوری کر سکیں۔ اس کے عوض انہیں اللہ تعالیٰ جنت دیں گے۔

مگر عرب کا کوئی قبیلہ بھی آپ کو یہ سہولت دینے کے لیے تیار نہ ہوا۔ حتیٰ کہ جب اللہ تعالیٰ نے چاہا:

إِظْهَارَ دِينِهِ وَنَصْرَ نَبِيِّهِ وَانْجَازَ مَا وَعَدَهُ سَاقَهُ اللَّهُ إِلَى هَذَا الْحَيِّ مِنَ الْأَنْصَارِ  
فَاسْتَجَابُوا لَهُ وَجَعَلَ اللَّهُ لِنَبِيِّهِ صَلَّى اللَّهُ عَلَيْهِ وَسَلَّمَ دَارَ هِجْرَتِهِ

”کہ اپنے دین کا اظہار و غلبہ کرے اور اپنے نبی کی نصرت و حمایت کرے اور آپ سے کیا ہوا وعدہ فتح پورا کرے۔ تو اللہ تعالیٰ نے انصار کو آپ کی طرف بھیج دیا۔ جنہوں نے آپ ﷺ کی بات پر لبیک کہا اور لبیک کر اسے قبول کیا تو اللہ تعالیٰ نے انصار کے شہر مدینہ ہی کو آپ کی ہجرت گاہ بنا دیا۔“ ﴿

﴿ سیدنا حضرت جابر بن عبد اللہ رضی اللہ عنہما بیان کرتے ہیں کہ نبی کریم ﷺ اپنی ذات گرامی کو منیٰ میں لوگوں کے سامنے یوں پیش کرتے ہیں:

هَلْ مِنْ رَجُلٍ يَحْمِلُنِي إِلَى قَوْمِهِ فَإِنَّ قُرَيْشًا قَدْ مَنَعُونِي أَنْ أُبَلِّغَ كَلَامَ رَبِّي  
عَزَّوَجَلَّ

”ہے کوئی آدمی جو مجھے ذمہ داری سے اپنی قوم کے پاس لے جائے کیونکہ قریش نے مجھے میرے رب کا کلام آگے پہنچانے سے روک دیا ہے۔“

یہ سن کر آپ کے پاس ہمدان کا ایک آدمی آیا۔ آپ نے فرمایا: مِمَّنْ أَنْتَ تَمَّ كُنْ لَوْ كُنَّ سِوَاكَ تَعْلُقُ رِجْلَيْكَ

﴿ حسن و فی سندہ ضعف : مسند احمد، مجمع الطبرانی کبیر: 5/63

تحقیق الحدیث: حسن بن علی معمری، مسروق بن مرزبان۔ ابن ابی زائدہ۔ محمد بن اسحاق، اس سند میں ضعف ہے۔ وجہ یہ ہے کہ حسین بن عبد اللہ بن عبد اللہ بن عباس بن عبد المطلب ہاشمی المدنی ضعیف ہے۔ [تقریب: 167] اگرچہ ابن اسحاق نے اسے ثقہ کہا ہے، پھر بھی اس میں ضعف ہے۔ ما قبل اور ما بعد والی حدیث کی وجہ سے یہ حدیث حسن ہے۔

﴿ حسن : طبرانی اوسط: 6/293، ابونعیم: 296

تحقیق الحدیث: اس سند میں معمولی ضعف ہے۔ وجہ یہ ہے کہ سند میں راوی عبد اللہ بن عمر بن حفص بن عاصم بن عمر بن خطاب ہے۔ یہ صالح و عابد ہے فی نفسہ صدوق بھی ہے لیکن اس کی حدیث میں کچھ اضطراب ہے۔ تاہم ما بعد والی حدیث کی وجہ سے یہ حسن ہے۔



ہو؟ اس نے کہا: مِّنْ هَمْدَانٍ میں ہمدان کا رہنے والا ہوں“ آپ نے فرمایا: فَهَلْ عِنْدَ قَوْمِكَ مِّنْ مَّنْعَةٍ کیا تمہاری قوم قوتِ مدافعت اور سامانِ حفاظت رکھتی ہے.....؟ اس نے کہا: نَعَمْ ”جی!“ وہ حفاظت کی طاقت رکھتی ہے۔ تاہم وہ آدمی دل ہی دل میں یہ اندیشہ کرنے لگا شاید میری قوم آپ کو بنظر حقارت دیکھتی ہو اور حفاظت کی ذمہ داری نہ اٹھائے مجھے پہلے اس سے رائے لینی چاہیے۔ یہ سوچ کر وہ رسول اکرم ﷺ کے پاس آتا ہے اور کہتا ہے: اے اللہ کے رسول! میں یہ بات اپنی قوم سے کہہ کر پھر آتا ہوں۔ پھر آئندہ سال آؤں گا اور ان سے جو بات کی ہوگی وہ آپ کو بتاؤں گا۔ آپ نے فرمایا: ٹھیک ہے۔

فَانْطَلَقَ وَجَاءَ وَفَدُ الْأَنْصَارِ فِي رَجَبٍ

”وہ ہمدانی چلا گیا سال سے پہلے رجب میں انصار کا وفد رسول اکرم ﷺ کے پاس حاضر ہو گیا اور مدینہ میں آنے کی دعوت دی اور حفاظت کا ذمہ لے لیا۔“

سیدنا حضرت علی بن ابی طالب رضی اللہ عنہ بیان کرتے ہیں کہ اللہ تعالیٰ نے جب اپنے رسول ﷺ کو حکم دیا کہ خود کو قبائل عرب کے سامنے پیش کریں تو میں بھی آپ ﷺ کے ساتھ تھا اور سیدنا حضرت ابوبکر رضی اللہ عنہ بھی آپ کے ساتھ تھے۔ ہم عرب کی مجالس میں سے ایک مجلس کے قریب گئے تو سیدنا حضرت ابوبکر رضی اللہ عنہ آگے بڑھے۔ وَكَانَ مُقَدِّمًا فِي كُلِّ خَيْرٍ ”اور یہ بات نہایت ہی خوش آئند تھی کہ سیدنا حضرت ابوبکر صدیق رضی اللہ عنہ ہر کارِ خیر میں پیش پیش ہی ہوا کرتے تھے اور آپ ماہر نسب بھی تھے۔ آپ نے، یعنی حضرت ابوبکر رضی اللہ عنہ نے اس مجلس والوں کو سلام کہا اور پوچھا: تمہارا کس قوم سے تعلق ہے؟ انہوں نے کہا: ربیعہ سے ہے۔

حضرت ابوبکر رضی اللہ عنہ نے کہا: کون سے ربیعہ سے ہو بڑے ربیعہ سے ہو یا چھوٹے ربیعہ سے؟ انہوں نے کہا: ہم بڑے ربیعہ سے ہیں۔ حضرت ابوبکر رضی اللہ عنہ نے کہا: بڑے ربیعہ کی کس شاخ کے ساتھ تمہارا تعلق ہے؟ انہوں نے کہا: ذہل اکبر شاخ سے ہیں۔ حضرت ابوبکر رضی اللہ عنہ نے کہا: وہ عوف جس کے متعلق یہ مثل مشہور ہے:

سندہ صحیح: مسند احمد: 3/390، حاکم: 2/669، دارمی: 2/532

تحقیق الحدیث: اس سند کا مدار اسرائیل پر ہے۔ سالم ثقہ تابعی ہے۔ اس نے حضرت جابر سے سنا ہے۔ جامع التحصیل: 217۔ اور عثمان بن مغیرہ راوی ہے۔ یہ ثقفی تھا۔ امام احمد اور امام ابن معین، حاتم، نسائی، عیسیٰ، ابن نمیر اور عبدالغنی بن سعید یہ سب کہتے ہیں، یہ ثقہ ہے۔ (التهذیب: 7/155) اور اسرائیل بن یونس بن ابی اسحق سنبلی ہمدانی، ابویوسف کوفی بھی ثقہ ہے، یہ بخاری اور مسلم کا راوی ہے۔ بلا دلیل ہی اس پر تنقید کی گئی ہے۔ [تقریب: 104] لہذا سند صحیح ہے۔

## لَا حَرَّ بَوَادِي عَوْفٍ

کہ عوف کی وادی میں حرارت نہیں۔ انہوں نے کہا: نہیں وہ تو اس قبیلہ سے نہیں۔ اور کہا: تم میں سے جاس بن مرہ بھی تھا جو حامی الذمار و مانع الجار ہے۔ جو عہد کا پاسان اور ہمسائے کا نگہبان تھا۔ انہوں نے کہا: نہیں! وہ تو اس سے نہیں۔ حضرت ابو بکر رضی اللہ عنہ نے کہا: بسطام بن قیس کا تعلق بھی تم سے تھا۔ جو ابوللواء اور منتہی الاحیاء تھے۔ یعنی علمبردار اور زندوں کی آماجگاہ تھا۔ انہوں نے کہا: نہیں! وہ تو ہم سے نہ تھا۔ حضرت ابو بکر صدیق رضی اللہ عنہ نے کہا: جو فزان بھی تم میں سے تھا جو شاہوں کا غارتگر تھا اور ان کی جانوں کا لٹیرا تھا۔ انہوں نے کہا: نہیں! وہ بھی ہمارے قبیلہ کا نہیں۔ حضرت ابو بکر رضی اللہ عنہ نے کہا: کندہ کے فرمانرواؤں کے ماموں وہ بھی تمہارے قبیلہ سے تھے؟ انہوں نے کہا: نہیں! حضرت ابو بکر رضی اللہ عنہ نے کہا: لخم کے بادشاہ وہ بھی تم میں سے تھے؟ انہوں نے کہا: نہیں! سیدنا حضرت ابو بکر صدیق رضی اللہ عنہ نے کہا:

فَلَسْتُمْ مِّنْ ذُهْلِ الْأَكْبَرِ أَنْتُمْ مِّنْ ذُهْلِ الْأَصْغَرِ؟

”تو تم ذہل اکبر قبیلہ سے نہیں ہو پھر تمہارا تعلق ذہل اصغر سے ہے؟“

اب ایک لڑکا سیدنا ابو بکر رضی اللہ عنہ کے سامنے کھڑا ہوتا ہے جو بنو شیبان کا تھا۔ اسے دغفل کہتے تھے۔ اس نے اپنا چہرہ نمایاں کیا اور عرض کی کہ جس بزرگ نے ہم سے سوالات کیے ہیں اس سے ہم بھی چند سوالات کرنے کی جسارت کر سکتے ہیں اور چندا ہم اور ناگزیر باتیں پوچھ سکتے ہیں جن کو ہم جاننا ضروری تصور کرتے ہیں؟ پھر وہ بولتا ہے: اے بزرگوارم! آپ نے ہم سے سوال کیے ہم نے جواب دیے اور صاف صاف بتایا ہے کچھ چھپایا نہیں۔ اب آپ بتائیں آپ کون ہیں؟

حضرت ابو بکر صدیق رضی اللہ عنہ نے کہا: ”میں قریش سے ہوں“

نوجوان: بَخَّ بَخَّ أَهْلُ الشَّرْفِ وَالرِّيَاسَةِ وَاهِ- وَاهِ! یہ تو شرف و ریاست والا قبیلہ ہے۔ آپ

بتائیں قریش میں سے کن لوگوں میں سے ہو؟

حضرت ابو بکر صدیق رضی اللہ عنہ نے کہا: میں تیم بن مرہ کی نسل سے ہوں۔

نوجوان نے کہا: آپ نے تیر لگایا ہے جو صحیح نشانہ پر لگا ہے، یعنی آپ نے درست بتایا ہے۔ تو مزید بتائیں

قصی بھی تم میں سے تھا؟ جس نے فہر کے تمام قبائل کو متحد کیا تھا اور قریش جسے وَكَانَ يُدْعَى فِي قُرَيْشٍ مَّجْمَعًا



اتحاد کا سنگم اور سراپا خیر قرار دیتے تھے۔

حضرت ابو بکر صدیق رضی اللہ عنہ نے کہا: نہیں! وہ ہم سے نہیں!  
نوجوان نے کہا:

فَمِنْكُمْ هِشَامُ الَّذِي هَشَمَ الثَّرِيدَ لِقَوْمِهِ وَرِجَالُ مَكَّةَ مُسْنِتُونَ عِجَافٌ  
”ہشام بھی تم میں سے ہی تھا جو قوم کو گوشت کے ٹکڑے کھلایا کرتا تھا جبکہ دوسرے لوگ قحط سالی کا شکار ہوتے تھے اور لاغر ہوتے تھے۔“

حضرت ابو بکر صدیق رضی اللہ عنہ نے کہا: نہیں وہ بھی ہم میں سے نہیں۔

نوجوان نے کہا: شبیبہ الحمد بھی تم میں سے ہے؟ جس کا نام عبدالمطلب اور لقب مطعم طیر السماء تھا اور اس کا جمال اتنا زیادہ جہاں آراء تھا کہ تاریک رات میں وہ روشن ماہتاب کی مانند دکھائی دیتا تھا۔ حضرت ابو بکر صدیق رضی اللہ عنہ نے کہا: نہیں وہ بھی ہم میں سے نہیں۔

نوجوان نے کہا: تم اہل افاضہ سے ہو، یعنی عرفات سے آنے والوں میں سے ہو؟

حضرت ابو بکر رضی اللہ عنہ نے کہا: نہیں! یا تم اہل رفاہہ (یعنی باہر سے آنے والوں کی رفاہہ و بہود سے وابستہ ہو) فرمایا: نہیں! ان سوالات کے جوابات کے بعد سیدنا حضرت ابو بکر رضی اللہ عنہ نے اپنی اونٹنی کی لگام کھینچ لی کہ رسول اکرم ﷺ کے پاس پہنچیں۔

تولڑ کے نے کہا: اور یہ محاورہ سنایا کہ سیلاب کا سامنا کریں تو خطرات کا سامان پہلے کر لیں، اگر آپ کچھ دیر اور رکتے تو میں آپ کو قریش کے متعلق مزید اطلاعات دیتا۔ یہ سن کر رسول اکرم ﷺ مسکرائے اور حضرت علی رضی اللہ عنہ نے حضرت ابو بکر رضی اللہ عنہ سے کہا: ابو بکر! آپ کو اس دیہاتی سے کافی پریشانی کا سامنا کرنا پڑا ہے یہ بڑا ہوشیار نکلا ہے۔ حضرت ابو بکر رضی اللہ عنہ نے کہا: ہاں! ابوالحسن! ایک مصیبت سے بڑھ کر مصیبت ہوتی ہے اور وَالْبَلَاءُ مُوَكَّلٌ بِالْمَنْطِقِ ”اور گفتگو کبھی آزمائش بن جاتی ہے۔“

سیدنا حضرت علی بن ابوطالب رضی اللہ عنہ بیان کرتے ہیں اس کے بعد ہم ایک اور مجلس میں گئے ان مجلس والوں پر سکون اور وقار طاری تھا۔ حضرت ابو بکر رضی اللہ عنہ آگے بڑھے اور انہیں سلام کہا اور پوچھا کہ تم کون ہو؟ انہوں نے کہا: ہم شیبان بن ثعلبہ قبیلے سے ہیں۔ یہ سن کر حضرت ابو بکر رضی اللہ عنہ رسول اکرم ﷺ کی طرف مڑ کر دیکھتے ہیں اور عرض کرتے

ہیں میرے ماں باپ آپ پر قربان ہوں۔ یہ شریف لوگ دکھائی دیتے ہیں۔

ان میں سے مفروق بن عمرو تھا۔ ہانی بن قبیصہ تھا۔ ثنی بن حارثہ تھا۔ نعمان بن شریک تھا۔ خصوصاً مفروق تو جمال و زبان کا پیکر تھا اور اس کی زلفیں اس کے سینہ تک لٹکی ہوئی تھیں۔ مجلس میں اسے اعلیٰ مقام حاصل تھا۔

حضرت ابو بکر رضی اللہ عنہ نے کہا: تمہاری نفری کتنی ہے؟

مفروق نے جواب دیا: ہم ہزار کی تعداد ساتھ رکھتے ہیں کیونکہ ہزار افراد قلت کی وجہ سے شکست نہیں کھاتے اور وجہ بن جائے تو کچھ کہا نہیں جاسکتا۔

حضرت ابو بکر رضی اللہ عنہ نے پوچھا: تمہارے اور دشمن کے درمیان برپا ہونے والی جنگ کی کیفیت کیسی ہے؟ مفروق نے جواب دیا: جب ہم غضبناک ہو کر بپھر جاتے ہیں تو ہماری جنگی ملاقات نہایت سخت جان ہوتی ہے۔

وَإِنَّا لَنُؤْتِرُ الْجِيَادَ عَلَى الْأَوْلَادِ وَالسَّلَاحَ عَلَى اللَّقَاحِ وَالنَّصْرُ مِنْ عِنْدِ اللَّهِ

”اور ہم عمدہ گھوڑوں کو اولاد پر اور ہتھیاروں کو اولاد پر ترجیح دیتے ہیں باقی مدد اللہ کے پاس سے آتی ہے۔“

کبھی ہم غالب آتے ہیں اور کبھی دشمن غلبہ پاتا ہے۔ مفروق نے جواب دینے کے بعد کہا: تم مجھے تشریح

لگتے ہو؟

حضرت ابو بکر رضی اللہ عنہ نے کہا: کیا یہ بات تم تک پہنچی ہے کہ اللہ کے رسول ﷺ آچکے ہیں اور خبردار ہو وہ یہ ہیں۔ مفروق نے کہا: ہم تک یہ بات پہنچی ہے کہ وہ رسول ﷺ کا ذکر کرتا ہے۔ بتاؤ اے قریشی! اس رسول (ﷺ) کی دعوت کیا ہے؟

یہ سن کر رسول اکرم ﷺ آگے بڑھے اور بیٹھ گئے اور حضرت ابو بکر رضی اللہ عنہ نے کپڑے کے ساتھ آپ ﷺ کو سایہ کیا اور رسول اکرم ﷺ نے کھڑے ہو کر دعوتِ توحید پیش کی کہا:

”میں تمہیں لا الہ الا اللہ کی گواہی کی دعوت دیتا ہوں کہ وہ اکیلا ہے اس کا کوئی شریک نہیں اور محمد ﷺ اس کے بندے اور رسول ہیں۔ دوسری بات یہ ہے کہ تم مجھے پناہ بھی دو اور مدد بھی کرو کیونکہ قریش نے اللہ کے حکم کی مخالفت کی ہے اور اس کے رسول کی تکذیب کی ہے اور حق سے بے رخی برتی ہے اور باطل کو قبول کیا ہے حالانکہ اللہ تعالیٰ غنی اور تعریف کیا گیا ہے“

مفروق ابن عمرو نے کہا: اے قریشی! تم کس طرف دعوت دیتے ہو؟ واللہ میں نے اس سے بہتر کبھی کلام

نہیں سنا؟ تو رسول اکرم ﷺ نے (سورہ انعام کی) درج ذیل آیت تلاوت کی:



قُلْ تَعَالَوْا أَتْلُ مَا حَرَّمَ رَبِّيَ عَلَيَّكُمْ إِلَّا تَشْرِكُوا بِهِ شَيْئًا وَ بِالْوَالِدَيْنِ إِحْسَانًا ۚ  
وَلَا تَقْتُلُوا أَوْلَادَكُمْ مِمَّنْ إِمْلَاقٍ ۚ نَحْنُ نَرْزُقُكُمْ وَإِيَّاهُمْ ۚ وَلَا تَقْرَبُوا  
الْفَوَاحِشَ مَا ظَهَرَ مِنْهَا وَمَا بَطَنَ ۚ وَلَا تَقْتُلُوا النَّفْسَ الَّتِي حَرَّمَ اللَّهُ إِلَّا  
بِالْحَقِّ ۚ ذَلِكُمْ وَصَّيْتُكُمْ بِهِ لَعَلَّكُمْ تَعْقِلُونَ ﴿١٥١﴾

”کہہ دو! آؤ میں پڑھتا ہوں جو تمہارے رب نے تم پر حرام کیا ہے یہ کہ تم اللہ کے ساتھ کسی کو شریک نہ ٹھہراؤ اور والدین کے ساتھ اچھا سلوک کرو اور بھوک کے ڈر سے اپنی اولاد کو قتل نہ کرو ہم تمہیں رزق دیتے ہیں اور ان کو بھی اور بے حیائی کے قریب نہ جاؤ ظاہر ہو یا باطن ہو اور اس جان کو قتل نہ کرو جسے اللہ نے حرام قرار دیا ہے مگر حق کے ساتھ۔ اللہ تم کو یہ وصیت کرتا ہے تاکہ تم عقل کرو۔“

مفروق بن عمرو کہنے لگا: اے قریشی! اس دعوت کے متعلق مزید بیان کرو، واللہ! یہ اہل زمین کا کلام نہیں، تو رسول اکرم ﷺ نے درج ذیل آیت تلاوت کی۔

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ ﴿١٥٢﴾

”بے شک اللہ تعالیٰ عدل و احسان اور قرابتداروں کو دینے کا حکم دیتا ہے اور بے حیائی سے روکتا ہے۔“

مفروق نے یہ سن کر کہا:

دَعَوْتُ وَاللَّهِ يَا أَخَا قُرَيْشٍ إِلَىٰ مَكَارِمِ الْأَخْلَاقِ وَمَحَاسِنِ الْأَعْمَالِ

”اے قریشی (ﷺ)! واللہ! آپ کی دعوت کریمانہ اخلاق اور حسن اعمال کا مرقع ہے۔“

تمہاری قوم نے اس کی مخالفت کر کے اور تکذیب کر کے بہت دھوکہ کھایا ہے۔ مفروق نے چاہا تھا کہ اس بات میں ہانی بن قبیصہ کو بھی شامل کرے۔ اس نے نبی کریم ﷺ سے کہا: یہ ہمارا شیخ ہانی بن قبیصہ ہے اور ہمارا دینی رہنما بھی ہے۔ اسے بھی شریک گفتگو کر لیں۔ اس سے پہلے ہی ہانی بول پڑے کہ اے قریشی! میں نے تمہاری بات کو سن لیا ہے، میری رائے ہے کہ ہم ابھی اپنے دین پر رہتے ہیں اور آپ کے دین کی اتباع سے معذرت ہے کیونکہ ابھی آپ سے ہماری اتفاقی ملاقات ہے اور اچانک مجلس ہوئی ہے۔ یہ رائے سب سے زیادہ غلط ہوگی کہ ہم بغیر

کسی انجام تک پہنچے فوراً ایک دین قبول کر لیں یہ قلت نظر کا مظاہرہ ہوگا (وَإِنَّمَا تَكُونُ الزَّلَّةُ مَعَ الْعُجْلَةِ) اور جلدی میں کانٹے ہوتے ہیں“ اس لیے ہمیں مزید سوچ بچار کا موقع دیں، اصل میں ہانی بن قبیصہ کا مقصد تھا شنی بن حارثہ کو شریک کرے۔ اس کی رائے کیا ہے اس سے پوچھنے لے، اس نے کہا: ہمارے پیچھے ایک قوم ہے جس کی ہم نمائندگی کر رہے ہیں ہم ان کی اطلاع کے بغیر انہیں کسی عہد و پیمانہ کا پابند نہیں بنانا چاہتے۔ آپ بھی تشریف لے جائیں اور ہم بھی واپس جاتے ہیں اور غور و فکر کرتے ہیں اور ساتھ ہی کہا: یہ شنی بن حارثہ ہے یہ ہمارا بزرگ اور ماہر جنگ و پیکار ہے اس سے بھی بات ہو جائے۔

شنی بن حارثہ خود ہی کہنے لگا: اے قریشی! میں نے آپ کی بات سنی ہے، میرا بھی وہی جواب ہے جو ہانی نے کہا ہے۔ ابھی آپ اپنے دین پر کاربند رہیں اور ہم اپنے دین پر رہتے ہیں اس کی وجہ یہ ہے کہ ہم کسریٰ کے چشموں پر اترے ہیں اور ہم یہ بھی اقرار کرتے ہیں کہ کسریٰ کے چشموں پر اترنے کے باوجود ہم خلاف ورزی کریں تو یہ کوئی اتنا جرم نہیں جو قابل معافی نہ ہو، اس کا عذر تو مقبول ہو سکتا ہے۔ لیکن جس بات کے ہم فکر مند ہیں وہ یہ ہے کہ ہم نے اس سے معاہدہ کیا ہے کہ ہم کسی حادثہ کا باعث نہ بنیں گے اور نہ ہی کسی تخریب کار کو پناہ دیں گے، اس لیے مجبوری کے وقت ہم ابھی آپ کی حمایت نہیں کر سکتے اور جو دعوت، اے قریشی! آپ دے رہے ہیں یہ ایسی دعوت ہے جو بادشاہوں کو پسند نہیں۔ اس لیے ہم آپ کو پناہ دینے سے قاصر ہیں اگر آپ چاہتے ہیں کہ ہم آپ کو پناہ دیں یا آپ کی مدد کریں عرب کے چشموں پر تو یہ ہم کر سکتے ہیں۔ رسول اکرم ﷺ نے فرمایا:

مَا أَسَأْتُمْ فِي الرِّدِّ إِذْ أَفْصَحْتُمْ بِالصِّدْقِ وَإِنَّ دِينَ اللَّهِ لَنْ يَنْصُرَهُ إِلَّا مَنْ أَحَاطَهُ  
مِنْ جَمِيعِ جَوَانِبِهِ

”تم نے بہت اچھا جواب دیا ہے اور تم نے سچ کہا ہے، یہ اللہ کا دین ہے اس کی نصرت و حمایت بھی وہی کر سکے گا جو اس کا ہر جانب سے سوچ و بچار کے ذریعے اس کا احاطہ کرے گا تو یہ بات مجھے منظور ہے تم اچھی طرح غور و فکر کر لو“

تاہم میں آپ سے یہ بات کیے بغیر نہیں رہ سکتا

أَرَأَيْتُمْ إِنْ لَمْ تَلْبَثُوا إِلَّا قَلِيلًا حَتَّى يُورِثَكُمُ اللَّهُ أَرْضَهُمْ وَدِيَارَهُمْ وَأَمْوَالَهُمْ  
وَيُفْرِشَكُم نِسَاءَهُمْ

”جلدی ہی اللہ تعالیٰ تمہیں ان کی سرزمین کا اور ان کے گھروں کا اور ان کے مالوں کا وارث بنا دے گا“



اور ان کی خواتین تمہارے ماتحت ہو جائیں گی تو بتاؤ پھر.....! اُتَسَبِّحُونَ اللَّهَ وَتُقَدِّسُونَہُ؟ ”تم اللہ کی تسبیح کرو گے اور اس کی تقدیس کرو گے؟ نعمان بن شریک نے جواب دیا۔ اللہ گواہ ہے، ہم آپ سے یہ پیمانہ کرتے ہیں ضرور اللہ کی تسبیح و تقدیس کریں گے۔ اس کے بعد رسول اکرم ﷺ نے یہ آیات مبارکہ تلاوت کیں:

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴿١٠٦﴾ وَدَاعِيًا إِلَى اللَّهِ بِإِذْنِهِ  
وَسِرَاجًا مُنِيرًا ﴿١٠٧﴾

”اے نبی! بے شک ہم نے آپ کو گواہی دینے والا خوشخبری دینے والا اور ڈرانے والا بنا کر بھیجا ہے اور اپنے حکم سے اللہ کی طرف دعوت دینے والا اور سراج منیر بنایا ہے۔“

پھر رسول اکرم ﷺ، حضرت ابو بکر رضی اللہ عنہ کے ہاتھ کو تھام کر اٹھتے ہیں اور کہتے ہیں: اے ابو بکر! جاہلیت میں بھی اچھا اخلاق سر بلند ہوتا ہے اور اس کے ذریعے اللہ تعالیٰ ایک دوسرے کو روکتا ہے اور یہ جاہلیت والے آپس میں ایک دوسرے سے پردہ میں رہتے ہیں۔ ﴿١٠٧﴾

حضرت علی رضی اللہ عنہ بیان کرتے ہیں پھر ہم اوس اور خزرج کی مجلس میں گئے۔ تو انہوں نے رسول اکرم ﷺ

الاحزاب: 45-46

سندہ قوی وهو صحیح، هذا بسند جيد: بہقی فی الدلائل: 2/422

تحقیق الحدیث: راویوں کے نام یہ ہیں: ابو عبد اللہ الحافظ، ابو بکر محمد بن عبد اللہ بن احمد العمائی، محمد بن زکریا الغالبی، شعیب بن واقد، ابان بن عبد اللہ الجلی۔ ایک سند یہ ہے: ابان بن تغلب سے ہے یہ سند مجہول ہے، ابو العباس محمد بن یعقوب، ابو محمد بن جعفر بن عنبہ الکوئی، محمد بن حسین القرشی احمد بن ابی نصر السکوئی، ابان بن عثمان الامر ابان بن تغلب۔ ابو نعیم: 282۔ ابان بن تغلب کو ابن حبان نے ثقات میں شمار کیا ہے: 1/80، حسین بن عبد اللہ بن یزید القطان۔ عبد الجبار بن محمد بن کثیر تمیمی۔ محمد بن بشر الیمانی، ابان بن عبد اللہ الجلی، ابان بن تغلب [ابن عساکر تاریخ دمشق: 17/293]

تو اس حدیث کا مدار ابان بن تغلب عن عکرمہ اور عبد اللہ بن عباس رضی اللہ عنہما عن علی بن ابی طالب رضی اللہ عنہ پر ہے۔ ابان بن تغلب الربعی، ابو سعید الکوئی ثقہ ہے۔ احمد بن حنبل کہتے ہیں۔ ثقہ ہے۔ ابن معین کہتے ہیں: ثقہ ہے۔ ابو حاتم بھی اسے ثقہ قرار دیتے ہیں۔ نسائی نے بھی ثقہ کہا ہے لیکن اس پر تشیع کی مہر ثبت ہے۔ یہ تشیع بھی وہ ہے جو معتقدین میں ہوتی تھی کہ حضرت علی رضی اللہ عنہ کو حضرت عثمان رضی اللہ عنہ پر برتری دیتے ہیں۔ اور جو متاخرین کی تشیع ہے یہ محض رافضیت ہے ایسے غالی رافضیوں کی روایت قبول نہ کی جائے گی۔ یہ ابان راوی پرانے شیعوں میں سے ہے۔ بعد والے رافضیوں میں سے نہیں۔

ابن حجر رحمہ اللہ فرماتے ہیں: ابان بن تغلب ابو سعید الکوئی ثقہ ہے تشیع کی وجہ سے اس میں تنقید ہے۔ [تقریب: العجذیب: 1/94] اس کا شیخ عکرمہ ابو عبد اللہ مولیٰ ابن عباس یہ اصل میں بربری ہے ثقہ و مثبت اور تفسیر کے عالم ہیں۔ ابن عمر سے ان کی تکذیب ثابت نہیں بلکہ انہوں نے اچھا کہا ہے اور نہ ہی ان سے کوئی بدعت ثابت ہے۔ [تقریب: 397]

حافظ ابن حجر رحمہ اللہ نے کہا ہے حاکم اور بیہقی نے دلائل میں حسن سند سے یہ حدیث بیان کی ہے۔ [فتح الباری: 15/71] قسطلانی نے کہا ہے حاکم اور بیہقی اور ابو نعیم نے اسے حسن سند سے بیان کیا ہے۔ [المواہب: 93]

کی بیعت کی۔ انہوں نے ہمیں آنے ہی تب دیا تھا جب رسول اکرم ﷺ کی بیعت ہو گئے۔ لیکن میں نے دیکھا کہ رسول اکرم ﷺ، حضرت ابو بکر رضی اللہ عنہ کے نسب دانی کے علم و معرفت سے بہت مسرور تھے۔

## اوس اور خزرج سے آپ ﷺ کی ملاقات

سیدنا حضرت جابر بن عبد اللہ رضی اللہ عنہما سے روایت ہے کہ نبی کریم ﷺ دس برس تک مکہ میں ٹھہرے۔ لوگوں کی جستجو میں رہے، ان کے گھروں میں جاتے تھے، یہ موسم حج میں جاتے۔ مجنہ اور عکاظ میں تشریف لے جاتے اور منیٰ میں ان کے پڑاؤ میں جاتے اور فرماتے:

مَنْ يُؤْوِينِي وَيَنْصُرُنِي حَتَّىٰ أَبْلِغَ رِسَالَتِ رَبِّي وَلَهُ الْجَنَّةُ

”کوئی ہے جو مجھے پناہ دے اور میری نصرت و حمایت کرے تاکہ میں اپنے رب کے پیغامات پہنچا سکوں اور اس کے عوض اسے جنت ملے گی۔“

فَلَا يَجِدُ إِلَهًا أَحَدًا أَنْ يَنْصُرَهُ وَلَا يُؤْوِيَهُ

”اس کے باوجود کوئی ایک بھی ایسا نہ ملا تھا کہ جو آپ ﷺ کی مدد کر سکے اور نہ ہی کوئی پناہ دینے کے لیے تیار تھا۔“  
حالانکہ اس وقت صورت حال یہ تھی کہ ایک آدمی مصر سے یمن سے یہاں اپنے قریبی رشتہ دار کے ہاں سفر کر کے آتا تھا۔ اگر یہ اجنبی یہاں آتا تو یہ لوگ آپ ﷺ کی قوم کے پاس آتے اور اس سے کہتے:

إِحْدَرُ غُلَامَ قُرَيْشٍ لَا يَفْتِنُكَ

”کہاے مسافر بھائی! قریش کے اس لڑکے سے محتاط رہنا“ یہ کہیں تمہیں فتنہ میں نہ ڈال دے۔

اور آپ ﷺ ان آنے والوں سے یہ کہتے اور ان کے گھر گھر میں جا کر کہتے اور اللہ کی طرف دعوت دیتے تھے۔ اور یہ قریش آپ ﷺ کی طرف طنزیہ اشارے کرتے تھے۔ تاہم اللہ نے کرم کیا کہ ہمارے لیے مدینہ سے آپ کے پاس آنے کے اسباب پیدا کر دیئے۔

ایک آدمی آپ ﷺ کے پاس آتا اور آپ ﷺ کے ساتھ ایمان لاتا اور آپ ﷺ اسے قرآن پاک پڑھاتے اور وہ اپنے گھر پلٹ جاتا اور پھر اس کے اسلام لانے کی وجہ سے دوسرے بھی اسلام لے آتے حتیٰ کہ یثرب یعنی مدینہ کا ایک گھر بھی ایسا نہ تھا جس میں مسلمان گروہ پیدا نہ ہو چکا ہو اور وہ اسلام کا اعلانیہ اظہار کرتے



تھے۔ یہ صورت حال تھی اب ہم نے اکٹھے ہو کر مشورہ کیا کہ

حَتَّىٰ مَتَىٰ نَذَرُ رَسُولَ اللَّهِ ﷺ يُطْرَدُ فِي جِبَالِ مَكَّةَ وَيُخَافُ

”ہم رسول اکرم ﷺ کو کب تک اس حالت زار پر چھوڑ دیں گے کہ آپ ﷺ مکہ کے کوہستانوں میں بے یار و مددگار پھرتے رہیں گے اور ہر اسماں رہیں گے۔“

یہ سوچ و بچار کرنے کے بعد ہم موسم حج میں آپ ﷺ کے پاس حاضر ہوئے اور آپ ﷺ سے ایک گھائی میں ملاقات کا وعدہ کیا۔ جب یہ وقت موعود آیا تو ہم آپ سے ملے۔ تو آپ ﷺ کے چچا حضرت عباس رضی اللہ عنہ نے کہا:

اے یثرب والو! ہم چونکہ ایک ایک یاد دو دو ہاں جمع ہوئے تھے، انہوں نے ہمارے چہروں کی شناسائی کے بعد کہا۔ یہ لوگ ہیں میں تو ان سے آشنا نہیں ہوں اور یہ نوخیز ہیں، عمر رسیدہ کوئی نہیں۔ ان کی بات کے بعد ہم نے کہا: اے اللہ کے رسول! کس چیز پر ہم آپ سے بیعت کریں.....؟ آپ ﷺ نے فرمایا:

تُبَايِعُونِي عَلَى السَّمْعِ وَالطَّاعَةِ فِي النَّشَاطِ وَالْكَسَلِ وَعَلَى النَّفَقَةِ فِي الْعُسْرِ وَالْيُسْرِ وَعَلَى الْأَمْرِ بِالْمَعْرُوفِ وَالنَّهْيِ عَنِ الْمُنْكَرِ

”میری بات سننے اور حکم کی اطاعت کرنے، چستی اور سستی میں فرمانبرداری کرنے پر، تنگی اور آسانی میں خرچ کرنے اور نیکی کا حکم کرنے اور برائی سے روکنے پر بیعت کرو۔“

اور مزید فرمایا کہ اللہ کے بارے میں کسی ملامت کرنے والے کی ملامت کی پروا نہ کرو گے۔

وَعَلَى أَنْ تَنْصُرُونِي إِذَا قَدِمْتُ عَلَيْكُمْ وَتَمْنَعُونِي مَا تَمْنَعُونَ أَنْفُسَكُمْ وَأَزْوَاجَكُمْ وَأَبْنَاءَكُمْ فَلَكُمْ الْجَنَّةُ

”اور اس پر بیعت کرو کہ جب میں مدینہ میں تمہارے پاس آؤں گا تو میری نصرت و حمایت کرنا اور میری ایسی حفاظت کرنا جیسی تم اپنی بیویوں اور اپنی جانوں اور اپنی اولاد کی حفاظت کرتے ہو۔ اگر تم اس عہد و پیمان پر پختہ کار ہو گے تو اس کے عوض تمہیں جنت ملے گی۔“

ہم اٹھے کہ آپ ﷺ کی ان شرائط پر بیعت کریں تو اسعد بن زرارہ رضی اللہ عنہ نے آپ ﷺ کا ہاتھ پکڑ لیا

یہ ان (70) افراد میں سے سب سے کم عمر تھے۔ اور کہنے لگے: اہل یثرب! ابھی بیعت سے رُک جاؤ!

میری گزارش یہ ہے کہ ہم اتنا طویل سفر کر کے یہاں آئے ہیں کہ ہمارے جانوروں کے جگر کٹ گئے ہیں یہ سفر اس لیے کیا ہے کہ ہمیں مکمل یقین ہے کہ آپ اللہ کے رسول ﷺ ہیں۔ سوچنے کی بات یہ ہے کہ

وَأَنَّ إِخْرَاجَهُ الْيَوْمَ مُفَارَقَةُ الْعَرَبِ كَافَّةً وَقَتْلُ خِيَارِكُمْ وَأَنْ تَعْضَّكُمْ السُّيُوفُ  
”آپ ﷺ کو اگر آج تم یہاں مکہ سے نکال کر لے جانا چاہتے ہو تو پھر یہ یاد رکھنا تم سارے عرب کی مخالفت مول لے رہے ہو اور یہ بھی ہو سکتا ہے کہ اس سلسلہ میں تمہارے بہترین لوگ قتل ہو جائیں اور تمہارے خلاف تمہیں کاٹنے کے لیے عرب کی تلواریں بے نیام ہو جائیں۔“

اگر تم ان مصائب کو برداشت کر سکتے ہو، اپنے عمدہ لوگوں کو قربان کرنے کا حوصلہ رکھتے ہو اور عرب کی جنگ وجدال اور ناراضی کا بوجھ اٹھا سکتے ہو تو پھر تو آپ کو ساتھ لے چلو اس کا تمہیں اللہ اجر و ثواب دے گا۔ اور اگر تمہیں اپنی جانیں پیاری ہیں اور ان کا خوف لاحق ہے تو پھر ابھی آپ کو اپنی حالت پر چھوڑ دو یہ عذر تمہارا آپ کے ہاں اور اللہ کے ہاں قبول ہو سکتا ہے اس کے علاوہ قبول نہ ہوگا۔ ساتھیوں نے کہا: اے اسعد! اپنا ہاتھ درمیان سے ہٹاؤ، واللہ! ہم نے آپ ﷺ سے بیعت ضرور ہونا ہے اور ہم یقین دہانی کراتے ہیں اس میں نقص نہ پیدا ہوگا ہم اس پر پہرہ دیں گے، پھر یہ افراد ایک ایک کر کے کھڑے ہوئے اور بیعت کی اور عباس کی شرائط کے مطابق بیعت کی اور جنت کی ضمانت حاصل کی۔

ایک بات اہم ہے کہ ہم بتاتے جائیں کہ ابو حاتم نے بیان کیا ہے کہ حضرت اسعد بن زیدؓ، نبی ﷺ جب مدینہ میں تشریف لائے تو آپ ﷺ کی آمد کے چند دنوں بعد وفات پا گئے تھے۔ مسلمان ابھی مسجد نبوی کی تعمیر کر رہے تھے یہ اسی دوران فوت ہو گئے۔

عاصم بن عمر بن قتادہ اپنی قوم کے شیوخ سے بیان کرتے ہیں کہ جب ان کی رسول اکرم ﷺ سے ملاقات ہوئی تو آپ ﷺ نے پوچھا: تم کون ہو؟ تو انہوں نے جواب دیا: ہم خزرج سے ہیں۔  
آپ ﷺ نے پوچھا: أَمِنْ مَوَالِي يَهُودٍ ”وہ خزرج جو یہودیوں کے حلیف ہیں ان میں سے ہو؟“

اسنادہ صحیح: ابن حبان: 474/15، احمد: 14456، بیہقی: 442/2

تحقیق الحدیث: عبد اللہ بن عثمان بن خثیم۔ ابوالزبیر۔ محمد بن مسلم اس نے بیان کیا کہ ان سے جابر بن عبد اللہ نے بیان کیا ہے یہ سند صحیح ہے۔ ابن خثیم ثقہ ہے۔ (تقریب: 1/432) ابوزبیر تابعی ہے یہ بخاری اور مسلم کاراؤن ہے۔ محمد بن مسلم بن تدرس اسدی۔ مولاہم ابوالزبیر کی صدوق ہے۔ یہ تدلیس کرتا ہے۔ لیکن یہاں اس نے جابر سے سماع کی صراحت کی ہے تو اس کی حدیث صحیح ہے۔ (احمد)



انہوں نے کہا: ہاں! وہی ہیں۔

آپ ﷺ نے فرمایا: تم اگر بیٹھو تو میں تم سے بات کرنا چاہتا ہوں۔ انہوں نے کہا ضرور کریں، وہ بیٹھ گئے۔ آپ ﷺ نے انہیں اللہ کی طرف دعوت دی اور ان پر اسلام پیش کیا اور ان کے سامنے قرآن پاک کی تلاوت کی۔ ان کے ساتھ اللہ کا کرنا یہ ہوا کہ انہیں اسلام سے آشنائی ہوئی تو یہودی بھی ان کے علاقہ میں تھے جو کہ اہل کتاب تھے اور اصحاب علم تھے اور یہ خزرجی اہل شرک اور بت پرست تھے۔ اس علاقے میں وہ لڑتے بھی رہتے تھے اور خزرج والوں کی جب بھی یہود سے لڑائی ہوتی تو یہ خزرج سے کہتے:

إِنَّ نَبِيًّا الْأَنْ مَبْعُوثٌ قَدْ أَظَلَّ زَمَانُهُ نَتَّبِعُهُ وَنَقْتُلُكُمْ مَعَهُ قَتْلَ عَادٍ وَآرِمِ

”اب ایک نبی کا ظہور ہونے والا ہے اس کا زمانہ بعثت قریب تر ہے۔ ہم اس کی اتباع کریں گے اور اس کے ساتھ مل کر تمہیں عا د اور ارم قوم کی مانند نیست و نابود کریں گے۔“

رسول اکرم ﷺ نے جب اس گروہ سے بات کر لی اور انہیں دعوت بھی دے لی تو یہ وفد آپس میں کہنے لگے:

يَا قَوْمِ تَعْلَمُوا وَاللَّهِ إِنَّهُ لَلنَّبِيِّ الَّذِي تَوَعَّدَكُمْ بِهِ يَهُودٌ وَلَا يَسْبِقَنَّكُمْ إِلَيْهِ

”اے قوم! تم نے اچھی طرح جان لیا ہے کہ یہ وہی نبی ہے، یہودی جس کا نام لے کر دھمکاتے تھے جلدی اس پر ایمان لاؤ کہیں یہود ہم سے پہلے ہی آپ پر ایمان نہ لے آئیں۔“

اس وجہ سے آپ ﷺ نے جو انہیں دعوت دی انہوں نے فوراً قبول کی اور آپ ﷺ کی تصدیق کی

اور آپ ﷺ نے جو اسلام پیش کیا اسے اسی وقت مان لیا۔

اور کہا: ہمارے پیچھے ایک قوم ہے جو کہ ایسی قوم ہے ان کی آپس میں اتنی زیادہ شدید لڑائی اور عداوت ہے

شاید ہی کسی دوسری قوم کے درمیان ہو۔ ہو سکتا ہے آپ کے ذریعے اللہ تعالیٰ انہیں یکجا کر دے۔ ہم جاتے ہیں

اور انہیں آپ ﷺ کی دعوت پہنچاتے ہیں اور جو دین ہم نے قبول کیا ہے یہ ان کے سامنے پیش کرتے ہیں اور اگر

انہوں نے تسلیم کر لیا تو پھر آپ سب سے زیادہ طاقتور بن جائیں گے۔ یہ کہہ کر یہ واپس اپنے گھروں میں لوٹ آئے

اور وہ قوم خزرج مسلمان ہو گئی آپ طاقتور شخصیت بن کر ابھرے۔<sup>①</sup>

① سندہ صحیح: سیرت ابن اسحاق، تفسیر طبری: 4/34، بیہقی: 2/433، ابونعیم: 298

تحقیق الحدیث: یہ سارے شیوخ جن سے عاصم بن عمر بن قتادہ بیان کر رہا ہے یہ سب رسول اللہ ﷺ کے صحابہ کرام رضوان اللہ علیہم اجمعین ہیں اور یہ عاصم اسی انصاری ثقہ تابعی ہے اور مغازی کا ماہر تھا۔ [تقریب: 286]

## پہلی بیعت عقبہ

سیدنا حضرت عبادہ بن صامت رضی اللہ عنہ بیان کرتے ہیں یہ بدر میں شریک جنگ ہوئے تھے اور عقبہ والی رات یہ نقیب تھے۔ یہ بیان کرتے ہیں کہ رسول اکرم ﷺ کے ارد گرد آپ ﷺ کے صحابہ کرام رضی اللہ عنہم کی ایک جماعت موجود تھی۔ آپ ﷺ نے ان سے کہا:

بَايِعُونِي عَلَى أَنْ لَا تُشْرِكُوا بِاللَّهِ شَيْئًا وَلَا تَسْرِقُوا وَلَا تَزْنُوا وَلَا تَقْتُلُوا أَوْلَادَكُمْ وَلَا تَأْتُوا بِبُهْتَانٍ تَفْتَرُونَهُ بَيْنَ أَيْدِيكُمْ وَأَرْجُلِكُمْ وَلَا تَعْصُوا فِي مَعْرُوفٍ  
 ”درج ذیل باتوں پر میری بیعت کرو (۱) اللہ کے ساتھ کسی چیز کو شریک نہ ٹھہرانا (۲) چوری نہ کرنا (۳) زنا کاری نہ کرنا (۴) اپنی اولاد کو قتل نہ کرنا (۵) خود ساختہ بہتان نہ لگانا (۶) اور نافرمانی نہ کرنا۔“

ان شقوں پر بیعت کے بعد فرمایا:

فَمَنْ وَفَى مِنْكُمْ فَأَجْرُهُ عَلَى اللَّهِ  
 ”جو انہیں پورا کرے گا وہ اللہ سے اجر پائے گا۔“

وَمَنْ أَصَابَ مِنْ ذَلِكَ شَيْئًا فَعُوقِبَ فِي الدُّنْيَا فَهُوَ كَفَّارَةٌ لَهُ  
 ”جو ان میں سے کسی کو توڑے گا اور اسے دنیا میں اس کی سزا مل گئی تو یہ اس کے لیے کفارہ بن جائے گا۔“

وَمَنْ أَصَابَ مِنْ ذَلِكَ شَيْئًا ثُمَّ سَتَرَهُ اللَّهُ فَهُوَ إِلَى اللَّهِ إِنْ شَاءَ عَفَا عَنْهُ وَإِنْ  
 شَاءَ عَاقَبَهُ

”اور اگر کسی نے اس کی خلاف ورزی کی اور اللہ نے اس پر پردہ ڈال دیا تو اس کا معاملہ اللہ کے سپرد ہے اگر چاہے تو اس سے درگزر کرے اور اگر چاہے تو اسے سزا دے۔“

حضرت عبادہ رضی اللہ عنہ فرماتے ہیں: ہم نے اس پر آپ ﷺ کی بیعت کی۔ ①

بخاری: 18، مسلم: 1709

تحقیق الحدیث: مسلم کی سند یہ ہے یحییٰ بن یحییٰ تمیمی۔ ابو بکر بن ابی شیبہ، عمرو الناقد۔ اسحاق بن ابراہیم، ابن نمیر یہ سب ابن عیینہ سے بیان کرتے ہیں اور الفاظ عمرو والے ہی ہیں۔ دوسری سند ہے۔ سفیان بن عیینہ، زہری، ابودریس اور عبادہ بن صامت الخ ہے۔



سیدنا حضرت عبادہ بن صامت رضی اللہ عنہ بیان کرتے ہیں میں بھی ان افراد میں شامل تھا جنہوں نے عقبہ اولیٰ کی بیعت کی ہم بارہ افراد تھے۔ ہم نے رسول اکرم صلی اللہ علیہ وسلم کی بیعت انہی شقوں پر کی تھی جن پر خواتین نے کی تھی، وجہ یہ ہے کہ یہ بیعت لڑائی فرض ہونے سے پہلے ہوئی تھی۔

بیعت کی اہم باتیں درج ذیل تھیں کہ ہم اللہ تعالیٰ کے ساتھ شریک نہ ٹھہرائیں گے اور نہ ہی ہم چوری کریں گے، نہ ہی ہم زنا کریں گے، نہ ہی ہم اپنی اولاد کو قتل کریں گے اور نہ ہی ہم خود ساختہ بہتان بازی کریں گے اور نہ ہی نیک کام کی نافرمانی کریں گے۔

آپ صلی اللہ علیہ وسلم نے فرمایا:

فَإِنْ وَفَيْتُمْ فَلَكُمْ الْجَنَّةُ "اگر تم یہ پوری کرو گے تو تمہارے لیے جنت ہے۔"

وَإِنْ غَشَيْتُمْ مِّنْ ذَلِكَ شَيْئًا فَأَمْرُكُمْ إِلَى اللَّهِ

"اور اگر تم نے ان میں سے کسی شق کی خلاف ورزی کی تو تمہارا معاملہ اللہ کے سپرد ہے اگر اس کی مرضی ہوگی تو تمہیں سزا دے گا اور اگر چاہے گا تو بخش دے گا۔" ①

سیدنا حضرت جابر بن عبد اللہ رضی اللہ عنہما بیان کرتے ہیں:

أَنَا وَآبِي وَخَالَآئِي مِنْ أَصْحَابِ الْعُقَبَةِ ②

"میں اور میرے ابا جان! اور میرے دو ماموں بیعت عقبہ والوں میں سے تھے۔"

سیدنا حضرت جابر بن عبد اللہ رضی اللہ عنہما بیان کرتے ہیں کہ رسول اللہ صلی اللہ علیہ وسلم مکہ مکرمہ میں دس برس تک ٹھہرے رہے اور حاجیوں کے ٹھکانوں پر موسم حج میں ان کے پاس خود تشریف لے جاتے تھے۔ مجنہ، عکاظ میں بھی جاتے اور منیٰ میں ان کے خیموں میں جاتے اور یہ صد لگاتے تھے مجھے پناہ دو اور کوئی ہے جو مجھ سے تعاون کرے کہ میں اپنے رب کا پیغام پہنچا سکوں اس کے عوض اللہ تعالیٰ اسے جنت دیں گے۔

① سندہ صحیح: ابن ہشام: 2/57، احمد: 22754، تفسیر ابن ابی حاتم: 10/3351

تحقیق الحدیث: ابن اسحاق نے سماع کی صراحت کی ہے اور اس کا شیخ یزید بن ابی حبیب ثقہ اور فقیہ ہے۔ (التهذیب: 11/318) اور اس کا شیخ مرشد ثقہ تابعی ہے اور فقیہ ہے۔ (التهذیب: 10/82) اور ابن عسیلہ نے رسول اللہ صلی اللہ علیہ وسلم کی جانب سفر کیا تھا مگر آپ صلی اللہ علیہ وسلم پہلے وفات پا چکے تھے۔ [معرفۃ الثقات: 2/82، عبد الرحمن بن عسیلہ صنابحی شامی ثقہ تابعی ہے]

② بخاری: 3891

مگر کوئی بھی آپ کو پناہ دینے اور حمایت کرنے پر تیار نہ تھا، بلکہ الٹا یہ کرتے تھے کہ مُضر قبیلہ یمن اور زورِ صمد سے جو بھی مسافر آتے تھے وہ جس قوم کے پاس اترتے یہ اس قوم کے پاس جاتے اور کہتے: اس ستریشی نوجوان کو جو کہ اللہ کی طرف دعوت دیتا ہے انگلیوں سے اشارے کرتے کہ اس نوجوان کی بات نہ سنا ہم اسی کے بارے میں آپ کو آگاہ کر رہے ہیں۔

حضرت جابر رضی اللہ عنہ فرماتے ہیں: اللہ تعالیٰ نے یثرب سے ہمیں آپ کی خدمت میں بھیج دیا۔ ایک آدمی آتا تھا آپ کے ساتھ ایمان لاتا، آپ ﷺ سے قرآن پاک پڑھاتے وہ اپنے گھر پلٹ جاتا۔ اس کے ہاتھوں پھر دوسرے اسلام لاتے، اس کا نتیجہ یہ ہوا کہ ہر گھر میں کوئی نہ کوئی مسلمان موجود تھا جو اپنے مسلمان ہونے کا اظہار کرتا تھا۔ پھر اللہ نے ہمیں یکجا کیا اور ہم نے مشورہ کیا اور ہماری تعداد (70) افراد تھی ہم نے سوچا کہ کب تک ہم رسول اللہ ﷺ کو مکہ کے کوہستانوں میں مارا مارا پھرتے دیکھیں گے اور آپ پر خوف و ہراس کا سایہ کب تک منڈلاتا رہے گا۔ یہ سوچ لے کر ہم رسول اکرم ﷺ کے پاس حاضر ہوئے، حج کا موسم تھا ہم نے آپ سے وعدہ کیا کہ عقبہ کی گھاٹی میں ہم آپ سے ملاقات کریں گے۔ جب ہم جمع ہوئے تو آپ ﷺ کے چچا حضرت عباس موجود تھے انہوں نے نبی ﷺ سے مخاطب ہو کر کہا: بھتیجے! میں ان لوگوں کو نہیں جانتا، یہ جو یہاں جمع ہیں میں اہل یثرب کو جانتا ہوں مگر یہ چہرے میرے شناسا نہیں، یہ نوجوان ہیں۔

اس کے بعد ہم نے پوچھا: اے اللہ کے رسول! آپ کی ہم کس چیز پر بیعت کریں؟

کہا: میری سمع و طاعت کرنی ہے، چستی ہو یا سستی ہو اور تنگی اور خوشحالی میں خرچ کرنا ہے اور نیکی کا حکم کرنے اور برائی سے روکنے پر بیعت کرو اور اللہ کے بارے میں کسی کی ملامت سے متاثر نہ ہونے پر بیعت کرو۔ جب میں یثرب آؤں تو تم نے میری حفاظت کرنا ہے۔ جس طرح تم اپنی جانوں، بیویوں اور بیٹوں کی حفاظت کرتے ہو، جب تم یہ کرو گے تو اس کے عوض تم جنت کے وارث ہو جاؤ گے۔ ہم ابھی بیعت کے لیے کھڑے ہوئے ہی تھے کہ اسعد بن زرارہ نے ہمیں روکا اور ہمارے ہاتھ پکڑ لیے یہ سب سے کم عمر تھے۔ انہوں نے کہا: اے اہل یثرب! رُک جاؤ۔ ہم نے اتنا طویل سفر کیا ہے یہ اسی لیے کیا ہے کہ ہمیں یقین ہے کہ آپ اللہ کے رسول ہیں۔

میرے اور آپ کے لیے لمحہ فکریہ ہے کہ آپ ﷺ کو لے کر جانا، تمام عرب کی مخالفت مول لینا ہے اور ہو سکتا ہے اپنے بہترین افراد کو کھونا پڑے اور سارے عرب کی تلواریں تمہاری خونریزی کے لیے بے نیام ہو جائیں۔



اگر تم ان مصائب پر صبر کر سکتے ہو تو پھر آپ کو لے جاؤ اللہ اس کا صلہ ضرور دے گا اور اگر تم نے خوف و ہراس کا شکار ہونا ہے تو پھر ابھی آپ سے دستکش ہو جاؤ تمہارا یہ عذر شاید مقبول ہو جائے گا، وگرنہ اللہ تعالیٰ تمہارا عذر نہ مانیں گے۔

ہم نے اسعد سے کہا: ہم یہ کام پوری ذمہ داری سے کر رہے ہیں، آپ ہمارے ہاتھ چھوڑ دیں اور ہٹ جائیں ہمیں بیعت کرنے دیں، ہم اس بیعت سے قطعاً محروم نہیں رہ سکتے اور ہم میں سے ایک ایک آدمی نے آپ ﷺ کی بیعت کی اور ہمیں یقین ہے اللہ ہمیں جنت دے گا۔ ﴿۱۰﴾

## عقبہ ثانیہ کی تاریخ ساز ملاقات

حضرت کعب بن مالک رضی اللہ عنہ بیان کرتے ہیں اور یہ ان افراد میں سے ہیں جنہوں نے آپ ﷺ سے بیعت عقبہ کی تھی۔ یہ فرماتے ہیں ہم اپنے لوگوں کے ساتھ نکلے جو حج کرنے گئے تھے، وہ مشرک تھے ہم نماز بھی پڑھتے تھے اور دین کی سمجھ رکھتے تھے، ہمارے ساتھ براء بن معرور بھی تھے۔ یہ ہمارے بڑے تھے اور ہمارے سردار تھے۔ جب ہم مدینہ سے روانہ ہو کر محو سفر ہوئے تو حضرت براء نے ہم سے کہا: میرے ساتھیو! میری ایک رائے ہے اب مجھے پتہ نہیں آپ لوگ اس پر اتفاق کرتے ہو یا نہیں کرتے۔

ہم نے کہا: بتائیں وہ کیا رائے ہے اس کا اظہار کریں تو انہوں نے کہا: میں تو کعبہ کی جانب رخ کروں گا ادھر ہی منہ کر کے نماز پڑھوں گا۔

ہم نے کہا: ہمیں تو یہ اطلاع ملی ہے کہ رسول اکرم ﷺ شام کی جانب رخ کر کے نماز پڑھتے ہیں ہم آپ ﷺ کی مخالفت نہیں کریں گے ہم تو ادھر ہی، یعنی شام کی طرف ہی منہ کریں گے۔

لیکن براء رضی اللہ عنہ نے کہا: میں تو کعبہ کی جانب ہی رخ کروں گا، ہم نے کہا: ہم تو ادھر رخ نہ کریں گے، یہی ہوتا رہا، جب نماز کا وقت ہوتا تو ہم شام کی جانب رخ کرتے تھے اور براء کعبہ کی جانب منہ کرتے تھے اسی طرح ہم مکہ آگئے۔ ہم براء رضی اللہ عنہ کے کعبہ کی جانب نماز پڑھنے کو معرض تنقید بناتے رہے تھے مگر وہ مسلسل انکار کرتے رہے وہ اپنے

سندہ صحیح: مسند احمد: 14653، بیہقی: 2/442، مستدرک: 6/681

تحقیق الحدیث: لیکن اس سند میں ابوزبیر محمد بن مسلم بن تدرس ہے جو کہ بخاری اور مسلم کا راوی ہے، یہ مدلس ہے۔ اس نے حضرت جابر رضی اللہ عنہ سے سنا ہے اور عبداللہ بن عثمان بن حثیم ثقہ ہے۔ نسائی، ابن سعد اور علی نے اسے ثقہ ہی کہا ہے اور ابن معین نے مزید کہا ہے کہ یہ حجت ہے۔ [تہذیب: 5/275]

اسی انداز نماز پر برقرار رہے۔

جب ہم مکہ میں آئے تو براء رضی اللہ عنہ مجھے، یعنی کعب بن مالک سے کہنے لگے: بھتیجے! چلو اور رسول اکرم ﷺ سے پوچھو! میں نے جو تمہارے خلاف نماز میں رخ کیا ہے یہ بات میرے دل میں کھٹکتی ہے اس کے متعلق آپ ﷺ سے ضرور پوچھو!

ہم آپ ﷺ کے پاس گئے ہم آپ ﷺ کو پہچانتے نہ تھے ہم نے آپ ﷺ کو ابھی تک دیکھا نہ تھا۔ ہم مکہ کے ایک آدمی سے ملے اور اس سے رسول اکرم ﷺ کے متعلق پوچھا تو اس نے کہا: تم انہیں پہچانتے ہو؟ ہم نے کہا: نہیں! ہم نے تو ابھی دیکھا ہوا نہیں۔ اس نے ہم سے دریافت کیا، کیا تم عباس بن عبدالمطلب کو جانتے ہو؟ ہم نے کہا: ہاں! انہیں ہم پہچانتے ہیں۔ وجہ یہ تھی کہ حضرت عباس رضی اللہ عنہ تجارت کے لیے مدینہ آتے جاتے رہتے تھے۔ اس نے کہا: تم نے رسول اکرم ﷺ کے متعلق پوچھا ہے جب تم مسجد میں داخل ہو گے تو عباس کے ساتھ جو آدمی ہوگا وہ رسول اللہ ﷺ ہی ہیں۔

کعب کہتے ہیں جب ہم مسجد میں داخل ہوئے تو عباس بیٹھے ہوئے تھے اور رسول اکرم ﷺ بھی آپ کے ساتھ بیٹھے ہوئے تھے۔ ہم نے سلام کہا اور بیٹھ گئے۔ رسول اکرم ﷺ نے حضرت عباس سے کہا:

”اے ابوالفضل! آپ ان دونوں آدمیوں کو پہچانتے ہو؟“

انہوں نے کہا: ہاں! یہ تو براء بن معرور ہیں جو اپنی قوم کے سردار ہیں اور یہ کعب بن مالک ہیں۔ آپ ﷺ نے فرمایا: وہ کعب جو شاعر ہیں۔ کہا: ہاں! حضرت کعب کہتے ہیں:

قَوْلَ اللَّهِ! مَا أُنْسِي قَوْلَ رَسُولِ اللَّهِ ﷺ الشَّاعِرَ

”اللہ کی قسم! رسول اکرم ﷺ نے جو شاعر کہا تھا یہ بات میں کبھی نہ بھولوں گا۔“

حضرت براء بن معرور رضی اللہ عنہ نے کہا:

يَا نَبِيَّ اللَّهِ! إِنِّي خَرَجْتُ فِي سَفَرِي هَذَا وَهَدَانِي اللَّهُ لِلْإِسْلَامِ

”اے اللہ کے نبی! میں اس سفر میں نکلا ہوں اور اللہ نے مجھے اسلام کی ہدایت دی ہے۔“

میرا خیال تھا کہ میں بیت اللہ کی طرف نماز پڑھوں گا اور میرے ساتھی اس بارے میں میری مخالفت کرتے

رہے ہیں اس بارے میں خلش رکھتا ہوں۔ اے اللہ کے رسول! اس بارے میں آپ کی کیا رائے ہے؟



فرمایا: وہی تیرا قبلہ ہے جس پر تو رہا ہے، پھر حضرت براء رضی اللہ عنہ رسول اللہ ﷺ کے قبلہ کی جانب پھر گئے اور ہمارے ساتھ مل کر شام کی طرف رخ کر کے نماز پڑھنے لگے۔ ان لوگوں کا خیال ہے کہ انہوں نے کعبہ کی طرف رخ کیا تھا اور وفات تک اسی پر رہے تھے۔ تاہم یہ بات درست نہیں۔ ہم چونکہ ان کے ساتھ تھے اس بارے میں ہم زیادہ جانتے ہیں کہ وہ ہمارے ساتھ شام کی طرف منہ کرتے رہے ہیں۔

ہم حج کے لیے گئے تو ہم نے رسول اکرم ﷺ سے طے کیا تھا کہ ایام تشریق میں عقبہ میں ملاقات کریں گے۔ جب ہم حج سے فارغ ہوئے اور وہ رات ہوئی جس میں ہم نے رسول اکرم ﷺ سے ملاقات کا وعدہ کیا تھا اور ہمارے ساتھ عبداللہ بن عمرو بن حرام رضی اللہ عنہ تھے۔ جن کی کنیت ابو جابر ہے یہ ہمارے سادات میں سے تھے۔

ہم خود کو مشرکوں سے خفیہ رکھے ہوئے تھے اور اپنا معاملہ چھپائے ہوئے تھے، ہم نے عبداللہ بن عمرو سے بات کی: اے ابو جابر! آپ ہمارے سادات میں سے ہیں اور ہمارے اشراف میں سے ہو۔ ہمیں اندیشہ ہے اگر آپ اسی حالت میں رہے جس میں ہو تو کہیں کل کو دوزخ کا ایندھن نہ بن جانا پھر انہیں دعوتِ اسلام دی اور انہیں بتایا کہ ہم رسول اکرم ﷺ سے وقت مقرر کر چکے ہیں کہ آپ سے ملاقات کریں گے۔ یہ سن کر وہ اسلام لے آئے اور ہمارے ساتھ عقبہ میں حاضر ہوئے اور یہ ہمارے نقیب اور نمائندہ تھے۔

ہم رات اپنی قوم کے ساتھ اپنے گھروں ہی میں سوئے تھے۔ جب رات کا تہائی گزر گیا تو ہم اپنے خیموں سے نکلے کیونکہ رسول اکرم ﷺ سے ہم نے ملنے کا وعدہ کر رکھا تھا۔

### نَتَسَلَّلُ مُسْتَخْفِينَ تَسَلَّلَ الْقَطَا

ہم اتنے خفیہ انداز سے وہاں سے کھسکے تھے کہ جیسا کہ کونج چلتی ہے۔ ہم عقبہ کے پاس اکٹھے ہو گئے۔ ہم (70) آدمی تھے اور دو خواتین ہمارے ساتھ تھیں۔ ایک نسیبہ بنت کعب تھیں جن کی کنیت ام عمارہ تھی یہ بنو مازن بن نجار قبیلہ سے تھیں۔ دوسری اسماء بنت عمرو بن عدی بن ثابت تھیں۔ جو بنو سلمہ قبیلہ کی تھیں ان کی کنیت ام منیع تھی۔

ہم عقبہ میں جمع ہو کر رسول اکرم ﷺ کا انتظار کرنے لگے۔ کچھ دیر بعد رسول اکرم ﷺ تشریف لائے۔ اس دن آپ کے ساتھ آپ کے چچا عباس بن عبدالمطلب بھی تھے وہ اس وقت اپنی قوم کے دین پر ہی تھے مگر ان کی خواہش تھی کہ وہ اپنے بھتیجے کے معاملہ میں حاضر ہوں اور ان کے بارے میں اچھی طرح اعتماد حاصل کر لیں۔ ہم بیٹھ گئے تو حضرت عباس رضی اللہ عنہ نے سب سے پہلے بات کی۔ کہا: اے خزرج کے گروہ! (عرب لوگ اوس

اور خزرج دونوں قبیلوں کو خزرج کے نام سے ہی پکارتے تھے۔) انہوں نے کہا:

إِنَّ مُحَمَّدًا مِنَّا حَيْثُ قَدْ عَلِمْتُمْ

تم جانتے ہو کہ محمد ﷺ کی حیثیت ہمارے ہاں مسلم ہے۔ ہم اپنی طاقت کے مطابق اپنی قوم سے آپ کا دفاع کر رہے ہیں۔ آپ اپنی قوم میں عزت سے ہیں اور اپنے شہر میں محفوظ ہیں۔ ہم نے حضرت عباس رضی اللہ عنہ سے کہا: ہم نے آپ کی بات سن لی ہے۔ اب رسول اکرم ﷺ سے درخواست کی کہ آپ بات کریں۔

فَخُذْ لِنَفْسِكَ وَلِرَبِّكَ مَا أَحْبَبْتَ

”اور اپنے لیے اور اپنے رب کے لیے جو چاہتے ہیں ہم سے عہد لیں۔“

رسول اکرم ﷺ نے گفتگو فرمائی۔ تلاوت کی اور اللہ تعالیٰ کی طرف دعوت دی اور اسلام میں داخل

ہونے کی رغبت دلائی۔ اور فرمایا:

أَبَايِعُكُمْ عَلَىٰ أَنْ تَمْنَعُونِي مِمَّا تَمْنَعُونَ مِنْهُ نِسَاءَكُمْ وَأَبْنَاءَكُمْ

”اس بات پر میری بیعت کرو کہ تم میری حفاظت ایسے کرو گے جیسا کہ تم اپنی بیویوں اور بچوں کی حفاظت کرتے ہو۔“

سیدنا براء بن معرور رضی اللہ عنہ نے آپ ﷺ کا دست مبارک پکڑا اور کہا:

نَعَمْ! وَالَّذِي بَعَثَكَ بِالْحَقِّ لَنَمْنَعَنَّكَ مِمَّا نَمْنَعُ مِنْهُ أُرْرْنَا

”ہاں! اس ذات کی قسم! جس نے آپ کو حق سے سرفراز کیا ہے ہم آپ کی اسی طرح حفاظت کریں گے جس طرح ہم

اپنی عزت کا تحفظ کرتے ہیں۔“

اس پر ہم نے آپ کی بیعت کی۔ ہم جنگجو تھے اور میدان کارزار میں قوت بازو آزمانا ہمارا آبائی پیشہ تھا۔ ابھی

براء یہ بات کر رہی تھے کہ درمیان میں ابوہیثم بن تیہان بول پڑے۔ یہ بنو عبد الاشہل کے حلیف تھے۔ انہوں

نے کہا: اے اللہ کے رسول! ہمارے کچھ لوگوں کے ساتھ عہد و پیمان ہیں اب ہم آپ کی وجہ سے انہیں منقطع کر دیں

گے۔ ہو سکتا ہے اللہ تعالیٰ آپ کو غلبہ دے تو آپ ہمیں چھوڑ کر کہیں واپس مکہ نہ آجائیں تو رسول اکرم ﷺ

مسکرائے اور فرمایا:

بَلِ الدَّمُ الدَّمُ الْهَدْمُ الْهَدْمُ أَنَا مِنْكُمْ وَأَنْتُمْ مِنِّي أَحَارِبُ مَنْ حَارَبْتُمْ وَأَسَالِمُ

مَنْ سَالَمْتُمْ



”اب میرا اور انصار کا خون ایک ہے۔ میرا مرنا جینا انصار کے ساتھ ہے۔ میں تم سے ہوں اور تم مجھ سے ہو جس سے تمہاری جنگ ہے اس سے میری بھی جنگ ہے اور جس سے تمہاری صلح ہے اس سے میری صلح ہے۔“

اس کے بعد رسول اکرم ﷺ نے فرمایا:

بارہ نقیب میرے سامنے لاؤ جو اپنی قوم کے نمائندہ ہوں گے۔ انہوں نے 12 نقیب دیئے (9) خزرج سے تھے اور (3) اوس قبیلہ میں سے تھے۔ بیعت میں سب سے پہلے سیدنا براء بن معرور رضی اللہ عنہ نے رسول اکرم ﷺ کے ہاتھ پر ہاتھ رکھا، پھر جتنے مرد حضرات تھے سب نے آپ کی بیعت کی۔

یہ ابھی بیعت سے فارغ ہی ہوئے تھے کہ شیطان نے عقبہ کی چوٹی سے دور تک آواز دی کہ اے اہل علاقہ! مذمم (نعوذ باللہ! آپ ﷺ کا الٹ نام لیا) اور صابی یہاں اکٹھے ہوئے ہیں اور تم سے لڑنا چاہتے ہیں۔ اس ظالم شیطان نے محمد بھی نہ کہا تھا۔ رسول اکرم ﷺ نے کہا: یہ سخت ترین گھائی ہے۔ اے دشمن خدا! میں تجھ سے پیٹ لیتا ہوں۔ رسول اکرم ﷺ نے فرمایا: انصار! تم اپنے ٹھکانوں پر چلے جاؤ۔

آپ ﷺ سے عباس بن عبادہ بن نضلہ نے کہا:

وَالَّذِي بَعَثَكَ بِالْحَقِّ لَئِنْ شِئْتَ لَنَمِيلَنَّ عَلَى أَهْلِ مِثِي غَدًا بِأَسْيَافِنَا

”اے اللہ کے رسول! اس ذات کی قسم جس نے آپ کو حق سے نوازا ہے اگر آپ اجازت دیں تو ہم کل ہی مٹی والوں پر تلواروں سے حملہ کر دیں گے۔“

رسول اکرم ﷺ نے فرمایا: مجھے ابھی اس کا حکم نہیں دیا گیا۔

کعب کہتے ہیں: پھر ہم واپس آگئے اور صبح تک سوئے رہے، جب صبح ہوئی تو قریش کے جلیل القدر لوگ ہمارے پاس آئے اور ہم ابھی اپنے گھروں میں تھے۔ انہوں نے کہا:

اے گروہ خزرج! ہمیں یہ اطلاع ملی ہے کہ تم ہمارے اس صاحب محمد ﷺ کے پاس گئے تھے اور اسے ساتھ لے کر جانے کی منصوبہ بندی کر رہے ہو اور ہمارے خلاف لڑنے پر تم نے اس سے بیعت کی ہے۔

پھر یہ دھمکی لگادی:

وَاللَّهِ! إِنَّهُ مَا مِنَ الْعَرَبِ أَحَدٌ أَبْغَضُ إِلَيْنَا أَنْ يَنْشِبَ الْحَرْبَ بَيْنَنَا وَبَيْنَهُ مِنْكُمْ

”واللہ! اگر کوئی اس کے ساتھ مل کر جنگی پنچہ آزمائی کرے گا تو وہ ہمارے سارے عرب کے غیظ و غضب کا نشانہ بنے گا۔“

جو انصار میں سے مشرک تھے وہ تو ان کے سامنے اللہ کی قسمیں اٹھا اٹھا کر کہنے لگے: کچھ نہیں ہوا، ہمیں تو کچھ علم نہیں کہ ایسا کام ہوا ہے۔ اور یہ سچ کہہ رہے تھے کیونکہ جو ہم نے عقبہ پر آپ ﷺ سے ملاقات کی تھی انہیں اس چیز کا کچھ علم نہ تھا۔ ان کا یہ دھمکی آمیز لہجہ سن کر ہم ایک دوسرے کی طرف دیکھنے لگے اب یہ لوگ اٹھ کر چلے گئے، ان میں حارث بن ہشام بن مغیرہ مخزومی بھی تھا اس نے نئے جوتے پہن رکھے تھے۔ میں نے ایسی بات کی جس سے میرا مطلب یہ تھا کہ میں قوم کو بھی اس میں شریک کرنا چاہتا تھا اتنے میں میرے ساتھیوں نے کہا، یعنی عبداللہ بن عمرو بن حرام کے ساتھیوں میں سے ایک نے کہا: اے ابو جابر! تم ہمارے سردار ہو اور تم اتنی استطاعت بھی نہیں رکھتے کہ اس نوجوان حارث کی مانند نئے جوتے پہنتے۔ اس حارث نے یہ بات سن لی اور جوتے اتار کر میری طرف پھینک دیئے اور کہا: تجھے قسم ہے انہیں ضرور پہننا۔

ابو جابر رضی اللہ عنہ کہتے ہیں کہ میں نے چاہا تھا کہ اس نوجوان کے جوتے واپس کر دوں، لیکن میں نے نیک فال لیتے ہوئے نہ دیئے کہ اس نے اپنے جوتے خود ہی میرے حوالہ کر دیئے ہیں مجھے چھیننے نہیں پڑے۔ یہ ہے وہ عقبہ ثانیہ کا واقعہ جو کعب بن مالک رضی اللہ عنہ نے بیان کیا ہے۔<sup>①</sup>

## آپ ﷺ کے متعلق مخالفوں کی علمی تحقیق

محمد بن کعب قرظی بیان کرتے ہیں کہ عقبہ بن ربیعہ یہ ایک سردار تھا۔ یہ قریش کی مجلس میں تھا اور رسول اللہ ﷺ تنہا مسجد میں تشریف فرما تھے۔ یہ قریش سے کہنے لگا: اگر اجازت ہو تو میں محمد ﷺ سے بات کروں اور اپنے معاملات پیش کروں، شاید وہ ہماری بات قبول کر لیں یا کچھ لو اور کچھ دو کے اصول پر عمل کریں۔

یہ اس وقت کی بات ہے جب سیدنا حضرت حمزہ رضی اللہ عنہ اسلام لے آئے تھے اور رسول اکرم ﷺ کے صحابہ

① سندہ صحیح: مسند احمد: 15798، بیہقی فی الدلائل: 444/2، طبرانی: 87/19

تحقیق الحدیث: معبد بن کعب بن مالک بن قین یہ بنو سلمہ سے ہے۔ اس نے اپنے بھائی عبداللہ سے بیان کیا ہے یہ اپنے باپ کعب بن مالک سے بیان کرتے ہیں۔ ابن اسحاق کا شیخ ثقہ ہے۔ بخاری اور مسلم کاراوی ہے علی نے اسے ثقہ قرار دیا ہے (433) اس کا بھائی بھی ثقہ ہے۔ (تقریب: 1/440) یہ ثقہ ہے اسے روایہ کہا جاتا ہے۔



کرام اللہ ﷺ کی تعداد میں اضافہ ہو رہا تھا یہ دیکھ کر انہوں نے یہ فیصلہ کیا تھا کہ آپ سے ملیں تو قریش نے اسے اجازت دی۔ ابوولید ضرور جائیں۔ اٹھو! آپ سے بات چیت کرو۔ عتبہ اٹھے اور رسول اکرم ﷺ کے پاس بیٹھ گئے اور کہنے لگے:

يَا ابْنَ أَخِي إِنَّكَ مِنَّا حَيْثُ قَدْ عَلِمْتَ مِنَ السُّلْطَةِ فِي الْعَشِيرَةِ وَالْمَكَانِ  
فِي النَّسَبِ

”بھتیجے! آپ جانتے ہیں کہ آپ کو خاندان میں نہایت ہی اہم حیثیت حاصل ہے اور آپ نسی مقام و مرتبہ رکھتے ہیں۔“  
وَإِنَّكَ أَتَيْتَ قَوْمَكَ بِأَمْرِ عَظِيمٍ فَرَقَّتْ بِهِ جَمَاعَتَهُمْ وَسَفَّهَتْ بِهِ أَحْلَامَهُمْ وَعَبَتَ  
بِهِ إِلَهَتَهُمْ وَدِينَهُمْ وَكَفَّرَتْ بِهِ مَنْ مَضَى مِنْ آبَائِهِمْ  
”لیکن یہ صورت حال آپ نے پیدا کر دی ہے کہ آپ اپنی قوم کے لیے ایک بڑی مصیبت کھڑی کر رہے ہیں جس کی بنا پر آپ نے ان کی جماعت کا شیرازہ بکھیر دیا ہے اور ان کی عقلوں پر تنقید کی ہے اور ان کے معبودوں کو نشانہ عیب بنایا ہے ان کے دین کی تنقیص کی ہے اور ان کے بڑوں کو کافر قرار دیا ہے۔“

اس کے بعد عتبہ نے کہا: بیٹا میں چند امور آپ کے سامنے پیش کر رہا ہوں ان پر غور کرنا، شاید یہ آپ کے ہاں بھی قابل قبول ہوں۔ رسول اکرم ﷺ نے فرمایا: ابوولید! آپ بتائیں میں ضرور سنوں گا۔ عتبہ نے کہا: بھتیجے! اگر آپ نے اس نبوت کے اعلان سے مال جمع کرنا چاہا ہے تو ہم آپ کے لیے مال اکٹھا کرتے ہیں اور اتنا دیتے ہیں کہ آپ سب سے زیادہ دولت مند ہو جائیں گے۔

وَإِنْ كُنْتَ تُرِيدُ بِهِ شَرْفًا سَوَدْنَاكَ عَلَيْنَا حَتَّى لَا نَقْطَعَ أَمْرًا دُونَكَ

”اور اگر آپ نے یہ کام شرف و جاہ کے لیے رچایا ہے تو ہم آپ کو اپنا سردار بنا لیتے ہیں کوئی بھی معاملہ ہو آخری فیصلہ آپ کا ہوگا۔“

اور اگر آپ نے یہ اعلان اس لیے کیا ہے کہ بادشاہ بن جاؤ تو ہم آپ کو اپنا بادشاہ مانتے ہیں۔ اور ایک اور بات اگر آپ پر کوئی جن کا سایہ ہے جو آپ کو نظر نہیں آتا اور آپ اسے دور کرنے کی طاقت نہیں رکھتے تو

طَلَبْنَا لَكَ الطَّبَّ وَبَدَلْنَا فِيهِ أَمْوَالَنَا حَتَّى نُبْرِتَكَ مِنْهُ

”ہم آپ کے علاج کا بندوبست کرتے ہیں اور آپ کے صحت یاب ہونے تک ہم مال صرف کریں گے۔“

وجہ یہ ہے کہ بعض اوقات ایسا ہوا ہے کہ پیچھا کرنے والا جن غالب آجاتا ہے جب تک اس کا علاج نہ کیا جائے تو وہ جان نہیں چھوڑتا۔

عتبہ جب اپنی بات سے فارغ ہوئے جو کہ رسول اکرم ﷺ نے بغور سنی تھی تو آپ ﷺ نے پوچھا: ابوولید! آپ کی بات ختم ہوئی؟ انہوں نے کہا: ہاں! ختم ہوئی۔ تو آپ ﷺ نے فرمایا: اب میری بات سنو گے؟ انہوں نے کہا: ضرور سنوں گا، تو آپ ﷺ نے بسم اللہ الرحمن الرحیم پڑھ کر درج ذیل آیات تلاوت کیں:

حَمْدٌ ۙ تَنْزِيلٌ مِّنَ الرَّحْمَنِ الرَّحِيمِ ۝ كِتَابٌ فُصِّلَتْ آيَاتُهُ قُرْآنًا عَرَبِيًّا لِّقَوْمٍ يَعْلَمُونَ ۝ بَشِيرًا وَنَذِيرًا ۙ فَأَعْرَضَ أَكْثَرُهُمْ فَهُمْ لَا يَسْمَعُونَ ۝ وَقَالُوا قُلُوبُنَا فِي أَكِنَّةٍ مِّمَّا تَدْعُونَا إِلَيْهِ ۝

”حَمْدٌ، اسے رحمن رحیم نے اتارا ہے۔ یہ کتاب ہے، اس کی آیتیں تفصیل سے بیان کی گئی ہیں، عربی قرآن ہے، اس قوم کے لیے جو جانتی ہے، خوشخبری دینے والی اور ڈرانے والی ہے ان میں سے اکثر نے منہ پھیر لیا ہے یہ سنتے نہیں اور انہوں نے کہا: ہمارے دل تمہاری دعوت سے پردہ میں ہیں۔“

آپ نے آگے تک تلاوت جاری رکھی۔ عتبہ نے جب یہ سنا تو نہایت ہی خاموشی سے سنا اور اپنے ہاتھ پیچھے کمر پر رکھے ہوئے تھے، ان پر سہارا لیے بڑے ہی پُر اعتماد انداز پر سنتا رہا۔ رسول اکرم ﷺ نے اس سورت میں جہاں سجدہ والی آیت آتی ہے وہاں تک تلاوت کی اور آپ ﷺ نے سجدہ کیا اور عتبہ سے کہا: ابوولید میں نے آپ کو سنا دیا ہے اب آپ جانیں اور آپ کا کام جانے۔

اب عتبہ وہاں سے اٹھے اور اپنے ساتھیوں کے پاس گئے، ابھی جا رہے تھے کہ بعض ساتھی کہنے لگے: واللہ! جو چہرہ لے کر گیا تھا اب وہ بدلا سا ہے۔ اب عتبہ ان کے پاس بیٹھ گئے تو ساتھیوں نے کہا: اے ابوولید! کیا خبر ہے؟ انہوں نے کہا: خبر یہ ہے کہ میں نے ایسی بات سنی ہے کہ اس جیسی کبھی نہیں سنی

وَاللَّهِ! مَا هُوَ بِالشَّعْرِ وَلَا بِالسِّحْرِ وَلَا بِالْكَهَانَةِ  
”واللہ! یہ کلام نہ تو شعر ہے نہ جادو ہے اور نہ ہی کہانت ہے۔“



اے گروہ قریش!

أَطِيعُونِي وَاجْعَلُوا بَيْنِي وَخَلْوًا بَيْنَ هَذَا الرَّجُلِ وَبَيْنَ مَا هُوَ فِيهِ فَاعْتَزِلُوهُ

”میری بات مانو! اسے میرے سپرد کر دو، اس آدمی کو اس کے حال پر چھوڑ دو تم اس سے علیحدہ ہو جاؤ۔“

واللہ! جو بات میں نے آپ سے سنی ہے وہ ایک عظیم خبر ہے۔ مشورہ یہ ہے کہ اگر یہ عرب کی زد میں آگئے تو جو تم ختم کرنا چاہتے ہو وہ تمہارے علاوہ دوسروں نے کر دیا ہوگا۔

وَإِنْ يَظْهَرِ عَلَى الْعَرَبِ فَأَمْلِكُكُمْ مَلَائِكَةً وَعِزُّهُ عِزُّكُمْ وَكُنْتُمْ أَسْعَدَ النَّاسِ بِهِ

”اور بصورت دیگر اگر یہ عرب پر غلبہ پاتا ہے تو اس کی سلطنت تمہاری سلطنت ہے اور اس کی عزت تمہاری عزت ہے اور تم ہر قسم کی سعادت سے بہرہ ور ہو گے۔“

ساتھیوں نے جواب میں کہا:

سَحَرَكَ وَاللَّهِ! يَا أَبَا الْوَلِيدِ بِلِسَانِهِ

”واللہ! ابولید! محمد (ﷺ) کی زبان کے جادو کے تم اسیر ہو گئے ہو۔“

عتبہ نے کہا: میں نے حجی تلی رائے دی ہے آگے تمہاری مرضی جو جی میں آئے کرتے پھرو! ❁

بعض اہل علم نے سعید بن جبیر سے بیان کیا ہے انہوں نے عکرمہ سے انہوں نے ابن عباس رضی اللہ عنہما سے بیان کیا ہے۔ سیدنا ابن عباس رضی اللہ عنہما نے بیان کیا ہے کہ عتبہ بن ربیعہ، شیبہ بن ربیعہ، ابوسفیان بن حرب، نضر بن حارث جو

درجۃ حسن: سیرت ابن اسحاق: 2/130

تحقیق الحدیث: اس میں ضعف ہے لیکن یہ اور سند سے ہے۔ ابن اسحاق کی سند سے نہیں، کیونکہ اس نے تدلیس نہیں کی اور اس کا شیخ یزید ثقہ ہے۔ یہ عبد اللہ بن عیاش کا مولیٰ ہے۔ [التہذیب: 11/328] اور محمد بن کعب تابعی ہے ثقہ ہے۔

اس کے باوجود سند میں ضعف ہے، جس راوی نے محمد بن کعب سے بیان کیا ہے۔ اس میں جہالت ہے اور یہ صحابہ کرام رضی اللہ عنہم سے روایت کرتا ہے۔ اگر یہ راوی صحابی ہے تو سند صحیح ہے اور اگر تابعی ہے تو پھر اس کی منزلت اور معرفت اور توثیق کا معلوم ہونا ضروری ہے، اس تردد کی وجہ سے ضعف ہے۔ اگر اس کا شاہد ہو تو پھر یہ قوی ہو جاتی ہے لیکن یہ اس نے بیان نہیں کیا کہ یہ مجہول راوی صحابی ہے یا تابعی ہے؟ تاہم اس نقص کے باوجود اس حدیث کے دو شاہد ہیں جن کی بنا پر یہ قوی ہو جاتی ہے۔

(۱) عبد بن حمید والا ہے۔ (ابن کثیر: 1/506) اس میں معمولی ضعف ہے۔ اس میں ذیال بن حرمہ ہے اس کی توثیق (ثقہ قرار دینا) سوائے ابن حبان کے اور کسی نے نہیں کی۔ لیکن یہ تابعی ہے۔

(۲) شاہد ابن اسحاق کے ہاں ہے وہ یہ ہے نافع عن ابن عمر۔ اس میں اسحاق ہے اس نے سماع کی صراحت نہیں کی کہ میں نے نافع سے سنا ہے اس میں بہ کفروری ہے۔ بہر صورت ان سندوں کی وجہ سے یہ حدیث حسن ہے۔ باقی تفصیل آئندہ حدیث میں دیکھ لینا۔

کہ بنو عبدالدار سے تھے۔ ابوالختر کی بن ہشام، اسود بن عبدالمطلب بن اسد، زمعه بن اسود، ولید بن مغیرہ، ابو جہل بن ہشام، عبد اللہ بن ابوامیہ، عاص بن وائل نبیہ اور منبہ جو کہ حجاج کے بیٹے تھے اور سہم قبیلہ سے تھے۔ امیہ بن خلف اور دیگر اہم لوگ جمع ہوئے۔ یہ غروب آفتاب کے بعد کعبہ کے پیچھے اکٹھے ہوئے اور آپس میں کہنے لگے:

إِنبَعَثُوا إِلَى مُحَمَّدٍ فَكَلِمُوهُ وَخَاصِمُوهُ حَتَّى تَعْذِرُوا فِيهِ

”محمد ﷺ کے پاس پیغام بھیجو اور انہیں یہاں بلوا کر بات کرو اور ان سے اچھی طرح بات کرو تا کہ تم پر کوئی اعتراض باقی نہ رہے۔“

انہوں نے آپ کے پاس پیغام بھیجا کہ

إِنَّ أَشْرَافَ قَوْمِكَ قَدِ اجْتَمَعُوا لَكَ لِيُكَلِّمُوكَ فَأْتِيهِمْ

”کہ آپ کی قوم کے اشراف اکٹھے ہوئے ہیں وہ آپ سے بات کرنا چاہتے ہیں، لہذا آپ ان کے ہاں تشریف لائیں۔“

رسول اکرم ﷺ ان کے پاس تشریف لاتے ہیں اور ان کے پاس بیٹھ جاتے ہیں، تو انہوں نے کہا: محمد! ہم نے آپ کو اس لیے پیغام بھیجا ہے کہ ہم آپ سے ایک اہم بات کرنا چاہتے ہیں آج تک ہم نے عرب میں آپ جیسا آدمی نہیں دیکھا جس نے اتنی پریشانی اپنی قوم میں داخل کی ہو جتنی آپ نے کی ہے۔

لَقَدْ شَتَمْتَ الْأَبَاءَ وَعَبْتِ الدِّينَ وَشَتَمْتَ الْأَلِهَةَ وَسَفَهْتَ الْأَحْلَامَ وَفَرَّقْتَ الْجَمَاعَةَ

”آپ نے آباء و اجداد پر سب و شتم کیا ہے اور ان کے دین کو عیب ناک قرار دیا اور ان کے معبودوں کو برا بھلا کہا ہے اور ان کو کم عقل کہا ہے اور ان کی جمعیت کو پارہ پارہ کیا ہے۔“

الغرض۔ ایسی کوئی قباحت نہیں جو آپ نے اپنے اور ہمارے درمیان پیدا نہیں کی اور پھر گہرے سیاسی انداز سے آپ کو رام کرنے کی کوشش کی۔ کہنے لگے: اگر یہ دین کی بات آپ مال بنانے کے لیے کر رہے ہیں تو ہم آپ کے قدموں میں اتنا مال ڈھیر کرتے ہیں کہ آپ ہم میں سب سے زیادہ مال والے ہو جائیں گے۔ اگر آپ نے یہ کام شرف اور بزرگی کے حصول کے لیے کیا ہے تو ہم اپنے لیے آپ کی سیادت تسلیم کرتے ہیں۔ اور اگر آپ نے یہ کام بادشاہی کے لیے رچایا ہے تو ہم آپ کو اپنا بادشاہ منتخب کر لیتے ہیں۔

اور اگر آپ کو کوئی جن کی شکایت ہے تو ہم آپ کے تمام علاج کا خرچہ برداشت کرتے ہیں اور جب تک آپ کو صحت نہ ملے گی خرچ کرتے جائیں گے یا پھر معالج معذرت کرے تو علیحدہ بات ہے۔



رسول اکرم ﷺ نے فرمایا: جو کچھ بھی آپ نے کہا ہے اس میں سے مجھے کوئی بھی چیز لاحق نہیں، نہ میرا مقصد ہے۔ میں جو دعوت دے رہا ہوں اور جو بھی تمہارے پاس لے کر آیا ہوں۔

لَا أَطْلُبُ أَمْوَالَكُمْ وَلَا الشَّرْفَ فِيكُمْ وَلَا الْمُلْكَ عَلَيْكُمْ

”یہ نہ تو میں نے تمہارے مال لینے کے لیے کیا ہے اور نہ ہی تم پر شرف کی خواہش ہے اور نہ ہی بادشاہی کی طلب کرتے ہوئے لے کر آیا ہوں۔“

بات تو یہ ہے کہ اللہ نے مجھے بَعَثَنِي إِلَيْكُمْ رَسُولًا وَأَنْزَلَ عَلَيَّ كِتَابًا ”تمہاری طرف رسول بنا کر بھیجا ہے اور میرے اوپر کتاب نازل کی ہے۔ وَأَمْرِنِي أَنْ أَكُونَ لَكُمْ بَشِيرًا وَنَذِيرًا“ ”اور مجھے حکم دیا ہے کہ میں تمہارے لیے بشیر و نذیر بن جاؤں“ فَبَلَّغْتُمْ رَسُولَاتِ رَبِّي وَنَصَحْتُ لَكُمْ ”اور میں تم تک اپنے رب کے پیغامات پہنچاؤں اور تمہاری خیر خواہی کروں اور جو میں لے کر آیا ہوں اگر تم اسے قبول کرو گے تو یہ تمہارے دارین کی سعادت ہے اور اگر تم اسے رد کرو گے تو میں اپنے اللہ کے حکم پر کار بند رہوں گا اور دیکھوں گا اللہ تعالیٰ میرے اور تمہارے درمیان جو بھی فیصلہ کرے وہ مجھے منظور ہے۔

اس کے جواب میں انہوں نے کہا: اے محمد! آپ نے ہماری عرضداشت قبول نہیں کی نہ ہی امید ہے کہ قبول کرو گے۔ آپ جانتے ہیں کہ ہمارا شہر بہت تنگ ہے یہاں پانی کی قلت ہے اور ہماری گزران نہایت ہی مشکل ہے۔ تو اپنے رب سے کہو۔ جس نے آپ کو یہ ہدایت دے کر بھیجا ہے کہ اس سلسلہ کوہ نے ہماری ناک میں دم کر رکھا ہے وہ انہیں ہٹا کر کشادہ کر دے اور جس طرح شام اور عراق کے علاقہ میں نہریں جاری ہیں وہ یہاں بھی نہریں رواں کر دے۔ اور ہمارے گزرے ہوئے آباء و اجداد کو زندہ اٹھائے اور خصوصاً قصی بن کلاب کو ضرور اٹھائے کیونکہ وہ پیکر صداقت شیخ تھے ہم ان سے پوچھیں کہ جو یہ پیغمبر کہتا ہے کیا یہ حق ہے یا کہ باطل ہے۔

فَإِنْ صَدَّقُوكَ وَصَنَعْتَ مَا سَأَلْنَاكَ صَدَقْنَاكَ وَعَرَفْنَا بِهِ مَنْزِلَتَكَ

”اگر یہ ہمارے بڑے آپ کی تصدیق کر دیں اور جو ہم نے آپ سے مطالبہ کیا وہ آپ پورا کر دیں تو ہم آپ کو سچا مان لیں گے اور آپ کا مقام و مرتبہ جان لیں گے۔“

اور ہم یقین کر لیں گے اللہ نے آپ کو رسول بنا کر بھیجا ہے وگرنہ نہیں مانیں گے۔ اس کے جواب میں رسول اکرم ﷺ نے فرمایا: اللہ نے مجھے اس لیے تمہاری طرف نہیں بھیجا میں تو اللہ کی طرف سے وحی لے کر آیا ہوں۔

اور میں نے پیغام رسالت آپ لوگوں تک پہنچا دیا ہے اگر قبول کرو گے تو یہ نصیب وری ہے اور اگر تم اسے رد کر دو گے تو میں اللہ کے حکم کا منتظر ہوں وہ جو چاہے فیصلہ کرے۔ انہوں نے پھر کہا: اگر آپ وہ نہیں کر سکتے جو ہم نے مطالبہ کیا ہے تو پھر ہمارے پاس آنے سے خود کو روک لو یا پھر ایسا کرو

سَلْ رَبَّكَ بِأَنْ يَّبْعَثَ مَعَكَ مَلَكًا يُصَدِّقُكَ بِمَا تَقُولُ وَيُرَاجِعْنَا عَنْكَ

”اپنے رب سے کہو! تمہارے ساتھ فرشتہ بھیجے جو آپ کی تصدیق کرے اور تمہارے بارے میں ہم سے تکرار کرے کہ تم اسے قبول کرو۔“

اور رب سے یہ بھی کہو!

فَلْيَجْعَلْ لَكَ جَنَّاتًا وَقُصُورًا وَكُنُوزًا مِّنْ ذَهَبٍ وَفِضَّةٍ يُغْنِيكَ بِهَا عَمَّا نَرَكَ تَبْتَغِي

”وہ آپ کے لیے باغات اور محلات اور خزانے تیار کرے جو سونے اور چاندی سے ہوں تاکہ آپ مالدار ہوں اور ہم دیکھتے ہیں تم بازاروں میں ضروریات کے لیے آتے ہو وہ تجھے اس سے بے نیاز کر دیں۔“

اور ہم بھی معاش تلاش کرتے ہیں آپ بھی کرتے ہیں۔ بتائیں ہم کس خوبی کی بنا پر آپ کو رسول

مائیں.....؟ اور آپ کے فضل و مرتبے کا اعتراف کریں۔ اس کے جواب میں رسول اکرم ﷺ نے فرمایا:

مَا أَنَا بِفَاعِلٍ وَمَا أَنَا بِالَّذِي يَسْأَلُ رَبَّهُ هَذَا وَمَا بُعِثْتُ إِلَيْكُمْ بِهَذَا

”یہ نہ تو میں کر سکتا ہوں اور نہ ہی میں نے اپنے رب سے یہ مطالبہ کرنا ہے اور نہ ہی یہ دے کر میں تمہاری طرف بھیجا گیا ہوں۔“

مجھے تو اللہ نے نذیر و بشیر بنا کر بھیجا ہے میں پھر وہی بات دہراتا ہوں اگر تم اسے قبول کرتے ہو

جو میں لایا ہوں تو تمہیں دنیا و آخرت کا نصیب اچھا مل گیا اور اگر تم نے تسلیم نہ کیا تو میں اللہ کے حکم کا پابند ہوں۔

اب قریش کہنے لگے:

فَأَسْقِطِ السَّمَاءَ عَلَيْنَا كِسْفًا

”تو پھر ہم نہیں مانتے ہم پر آسمان کا ٹکڑا گرا دو۔“

کیونکہ آپ کہتے ہیں: میرا رب یہ بھی کر سکتا ہے تو کرے۔ تب ہی ہم ایمان لائیں گے۔

رسول اکرم ﷺ نے فرمایا:

ذَلِكَ إِلَى اللَّهِ إِنْ شَاءَ أَنْ يَفْعَلَهُ بِكُمْ فَعَلْ



”یہ اللہ کے ہاتھ میں ہے اگر چاہے تو وہ تمہارے اوپر گرا دے گا اگر نہ چاہے تو پھر اس کی مرضی“

انہوں نے کہا: اے محمد! کیا آپ کے رب کو علم نہ تھا کہ ہم آپ کے ساتھ مجلس آرائی کریں گے اور ہم آپ سے یہ مطالبات کریں گے تو وہ آپ کو پہلے ہی بتا دیتا کہ ہم آپ کی بات کو قبول نہ کریں گے اور وہ ہمارے ساتھ فلاں سلوک کرے گا۔

ہمیں یہ اطلاع بھی ملی ہے کہ یمامہ میں رحمان نامی آدمی ہے وہ آپ کو سکھاتا ہے۔

وَإِنَّا وَاللَّهِ! لَا نُؤْمِنُ بِالرَّحْمَنِ أَبَدًا

”واللہ! ہم رحمان کے ساتھ کبھی ایمان نہ لائیں گے۔“

اے محمد! ہم نے کوئی عذر باقی نہیں چھوڑا، اب یا تو تم نہیں یا ہم نہیں۔ ان میں سے ایک نے کہا:

نَحْنُ نَعْبُدُ الْمَلَائِكَةَ وَهِيَ بَنَاتُ اللَّهِ

”ہم فرشتوں کی عبادت کرتے ہیں یہ اللہ کی بیٹیاں ہیں۔“

ایک بولا:

لَنْ نُؤْمِنَ حَتَّى تَأْتِينَا بِاللَّهِ وَالْمَلَائِكَةِ قَبِيلًا

”ہم آپ کے ساتھ ہرگز ایمان نہ لائیں گے حتیٰ کہ آپ ہمارے سامنے اللہ کو اور فرشتوں کو نہ لے آؤ۔“

یہ ان کی انہونی باتیں سن کر رسول اللہ ﷺ ان کے پاس سے چلے گئے۔ جب آپ آئے

تو آپ ﷺ کے ساتھ عبد اللہ بن ابوامیہ بن مغیرہ بن عبد اللہ بن عمر بن مخزوم بھی کھڑا ہوا، یہ آپ ﷺ کی

پھوپھی کا بیٹا تھا۔ جس کا نام عاتکہ بنت عبدالمطلب تھا یہ اس کا بیٹا تھا۔ اس نے کہا:

يَا مُحَمَّدُ عَرَضَ عَلَيْكَ قَوْمُكَ مَا عَرَضُوا فَلَمْ تَقْبَلَهُ مِنْهُمْ

”اے محمد! آپ کی قوم نے بہت اچھے مطالبات آپ کے سامنے رکھے ہیں آپ نے ان میں سے ایک بھی قبول نہیں کیا۔“

پھر انہوں نے اپنے لیے چند ایسے امور پیش کیے ہیں جن کی بنیاد پر وہ اللہ کے ہاں آپ کی قدر و منزلت جاننا

چاہتے تھے تاکہ وہ آپ کی تصدیق کریں اور آپ کی اتباع میں لگ جائیں، پھر انہوں نے آپ ﷺ سے

آپ ﷺ کی ذات کے متعلق سوالات کیے ہیں تاکہ وہ اللہ کے ہاں آپ کا مقام و مرتبہ جان سکیں، آپ نے یہ بھی

نہیں کیا۔ اس نے کہا:

فَوَاللَّهِ لَا أُوْمِنُ بِكَ أَبَدًا

”واللہ! میں آپ کے ساتھ کبھی ایمان نہ لاؤں گا۔“

حَتَّى تَتَّخِذَ إِلَى السَّمَاءِ سُلْمًا ثُمَّ تَرْفِي فِيهِ وَأَنَا أَنْظُرُ إِلَيْكَ حَتَّى تَأْتِيَهَا  
”یہاں تک کہ آپ آسمان پر سیڑھی لگائیں پھر اس میں چڑھیں اور میں اپنی آنکھوں سے دیکھ لوں کہ آپ کتاب لے  
آئے ہیں۔“

اور آپ کے ساتھ چار فرشتے بھی آئیں جو یہ گواہی دیں کہ آپ سچ کہتے ہیں۔

وَأَيْمُ اللَّهِ لَوْ فَعَلْتَ ذَلِكَ مَا ظَنَنْتُ أَنِّي أُصَدِّقُكَ

”اللہ کی قسم! اگر آپ یہ بھی کر دکھائیں جو میں نے کہا ہے میں آپ کی پھر بھی تصدیق نہ کروں گا۔“

یہ کہہ کر عبد اللہ اپنے گھر چلا گیا اور رسول اکرم ﷺ اپنے کاشانہ میں تشریف لے گئے۔

حَزِينًا أَسْفًا لِمَا فَاتَهُ مِمَّا يَظْمَعُ بِهِ مِنْ قَوْمِهِ حِينَ دَعَاؤُهُ

”آپ غم و اندوہ سے نڈھال تھے وجہ یہ تھی جو اپنی قوم سے توقع تھی اس سب پر پانی پھر گیا تھا۔“

آپ کو امید تھی انہوں نے خود بلا یا شاید یہ دین کی دعوت قبول کر لیں گے۔

مگر اے بسا آرزو کہ خاک شد

وہ قریب آنے کی بجائے اور دور ہو گئے اور پہلو تہی اختیار کر لی۔ آپ ﷺ کے آنے کے بعد ابو جہل

اپنے قریشی ہمنواؤں سے مخاطب ہوتا ہے۔ اے گروہ قریش! محمد ﷺ نے تو تمہاری بات قبول کرنے سے

انکار کر دیا ہے وہ تو صرف یہی کرنے پر مصر ہیں کہ ہمارے دین میں عیب نکالیں۔ ہمارے آباؤ اجداد پر سب و شتم

کریں اور ہماری عقلوں پر بیٹہ لگائیں اور ہمارے معبودوں پر تبرابولیں، میں اللہ سے عہد کرتا ہوں کل میں پتھر لوں گا

جسے میں اٹھاسکوں اور جب یہ نماز میں سجدہ ریز ہوں گے تو میں ان کا سر کچل دوں گا۔ یہ انہیں میرے سپرد کر دیں یا نہ

کریں میں ضرور سر پھوڑوں گا اور بنو عبد مناف جو چاہیں کریں۔ اس کے ساتھیوں نے کہا: ہم آپ کو پوری اجازت

دیتے ہیں جو بھی کرنا چاہو تم کرو جب صبح ہوئی تو ابو جہل نے پتھر لیا اور رسول اکرم ﷺ کے رستہ میں بیٹھ گیا اور

انتظار کرنے لگا۔ رسول اللہ ﷺ حسب معمول صبح تشریف لے گئے مکہ میں آپ ﷺ اپنا قبلہ شام کی جانب

بناتے تھے جب آپ ﷺ نماز پڑھتے تو رکن یمانی اور حجر اسود کے درمیان پڑھتے تھے اور کعبہ اپنے اور شام کے



درمیان کر لیتے تھے۔ اسی انداز پر آپ ﷺ نماز پڑھ رہے تھے۔

اب قریش اپنی ہر مجلس میں جا جا کر یہ بات بتانے لگے اور ابو جہل کی کاروائی کا انتظار کرنے لگے:

فَلَمَّا سَجَدَ رَسُولُ اللَّهِ ﷺ اِحْتَمَلَ أَبُو جَهْلٍ الْحَجَرَ ثُمَّ أَقْبَلَ نَحْوَهُ

”جب رسول اکرم ﷺ نے سجدہ کیا تو ابو جہل پتھر اٹھائے آپ ﷺ کی جانب بڑھا۔“

حَتَّى دَنَا مِنْهُ رَجَعَ مِنْهُنَّ مُنْتَقِعًا لَوْنُهُ مَرْعُوبًا قَدْ يَبَسَتْ يَدَاهُ عَلَى حَجَرِهِ

”اور آپ کے قریب ہوا تو شکست خوردہ واپس ہوا رنگ اڑا ہوا تھا اور مرعوب سا تھا اس کے ہاتھ پتھر کے ساتھ ہی چپک گئے۔“

اس نے پتھر پھینکا اور واپس بھاگ آیا۔ قریش کے کچھ آدمی اس کے پاس گئے اور اس سے پوچھا (ابو جہل کی کنیت ابو الحکم تھی) اے ابو الحکم! کیا ہوا.....؟ تو تو کہتا تھا پتھر ماروں گا۔ کہنے لگا اس کی تعمیل کے لیے میں کھڑا ہوا تھا میں جب اس کے قریب ہوا تو عَرَضَ لِي دُونَهُ فَحُلُّ مِّنَ الْإِبِلِ ”میرے سامنے ایک خوفناک بڑا اونٹ آگیا“

وَاللَّهِ! مَا رَأَيْتُ مِثْلَ هَامَّتِيهِ وَلَا مِثْلَ قَصْرَتِهِ وَلَا أَنْيَابِهِ لِفَحْلِ قَطِّ

”واللہ! میں نے کسی اونٹ کی اتنی بڑی کھوپڑی، گردن اور داڑھیں آج تک کبھی نہیں دیکھیں“

وہ تو مجھے ہڑپ کرنا چاہتا تھا۔ اس بات کا جب رسول اکرم ﷺ سے ذکر ہوا تو آپ ﷺ نے فرمایا:

ذَلِكَ جِبْرَائِيلُ عَلَيْهِ السَّلَامُ لَوْ دَنَا لَأَخَذَهُ

”وہ جبریل علیہ السلام تھے اگر یہ ابو جہل میرے نزدیک آتا تو جبریل اسے پکڑ کر اس کی بوٹی بوٹی نوج دیتے۔“<sup>①</sup>

اہل مصر میں سے ایک شیخ نے مجھ سے حدیث بیان کی جو کہ 40ھ میں تقریباً آئے تھے۔ انہوں نے عکرمہ سے بیان کیا اور عکرمہ نے سیدنا ابن عباس رضی اللہ عنہما سے بیان کیا، یہ فرماتے ہیں:

بعضہ صحیح وسندہ ضعیف: سیرت ابن اسحاق: 2/132

تحقیق الحدیث: اس میں ابن اسحاق کہہ رہا ہے کہ بعض اہل علم نے اسے سعید بن جبیر، عکرمہ، مولیٰ ابن عباس، عبداللہ بن عباس سے بیان کیا ہے۔

ابن اسحاق نے یہاں دو سندوں اور متنوں کو گڈ کر دیا ہے۔ ابن جبیر نے جو ابن عباس سے حدیث ہے اس کی پہچان مشکل کر دی ہے۔ اسی وجہ

سے ان دو سندوں کو ایک سند اعتبار کیا گیا ہے اور یہی ضعف ہے۔ تاہم طبری کی روایات کی طرف رجوع کرنے سے اس سند اور متن کی باریکیوں کا پتہ چل جاتا ہے۔ [تفسیر طبری: 15/164] ابن اسحاق نے اس کی تائید میں درج ذیل روایات ذکر کی ہیں۔

کہ عتبہ اور شیبہ جو کہ ربیعہ کے بیٹے تھے اور ابوسفیان بن حرب اور بنو عبد الدار کا ایک آدمی اور ابوالبختری جو کہ بنو اسد اور اسود بن مطلب میں سے تھا اور زمعہ بن اسود، ولید بن مغیرہ اور ابو جہل بن ہشام، عبد اللہ بن ابی امیہ اور اسیب بن خلف، عاص بن وائل اور جاج کے دونوں بیٹے نبیہ اور منبہ جو کہ سہم قبیلہ کے تھے۔

یہ سب جمع ہوئے اور یہ کعبہ کے اندر غروبِ آفتاب کے بعد اکٹھے ہوئے اور ایک دوسرے سے کہنے لگے: محمد (ﷺ) کو پیغام دو کہ وہ آئیں اور ان سے بات کرو اور خاصمانہ انداز پر ان سے دو ٹوک کہو تا کہ کوئی اعتراض باقی نہ رہے۔ انہوں نے آپ کے ہاں پیغام بھیجا اور جو پیغام لے کر گیا اس نے آپ سے کہا کہ آپ کی قوم کے اشراف جمع ہوئے ہیں اور وہ آپ سے بات کرنا چاہتے ہیں، یہ سن کر رسول اکرم ﷺ جلدی سے تشریف لائے آپ کا خیال تھا کہ شاید انہیں میرے بارے میں کسی حقیقت سے آگاہی حاصل ہوئی ہے۔ اور یہ حق تسلیم کرنا چاہتے ہیں اور یہ چیز آپ کو بہت زیادہ پسند تھی اور اسی پر آپ فکر مند تھے کہ یہ رشد و ہدایت سے ہمکنار ہو جائیں اور ان کی مخالفت آپ پر بہت گراں گزرتی تھی۔ آپ تشریف لے آئے اور ان کے پاس بیٹھ گئے۔ انہوں نے کہا:

اے محمد! ہم نے آپ کے پاس پیغام اس لیے بھیجا ہے کہ ہم کوئی عذر باقی نہ رہنے دیں۔ واللہ! ہمارے علم کے مطابق عرب قوم پر آج تک کوئی آدمی اتنی بڑی آفت لے کر نہیں آیا جتنی بڑی آفت آپ لے کر آئے ہیں۔

آپ نے ہمارے آباؤ اجداد کو گالیاں دیں اور دین کو عیب دار قرار دیا اور ہماری کم عقلی ثابت کی اور ہمارے معبودوں پر دشنام طرازی کی اور ہماری جماعت کا شیرازہ بکھیر دیا جو معاملہ بھی قباحت والا ہے وہ آپ لے آئے ہیں، بات یہ ہے کہ اگر آپ نے یہ سارا کام دولت جمع کرنے کے لیے شروع کیا ہے تو ہم اتنی دولت آپ کے قدموں میں نچھاور کرتے ہیں کہ آپ سب سے زیادہ دولت مند ہو جائیں اور اگر اس سے تمہارا مطلب شرف حاصل کرنا ہے تو ہم آپ کو اپنا سردار بنا لیتے ہیں اور اگر اس سے آپ کی مرضی بادشاہت کا حصول ہے تو ہم آپ کو اپنا بادشاہ تسلیم کرتے ہیں اور اگر آپ کے پیچھے کوئی جن لگا ہوا ہے تو ہم تمام اخراجات برداشت کریں گے اور آپ کی صحت کی بحالی تک خرچ کرتے رہیں گے۔

اس کے جواب میں آپ ﷺ نے فرمایا: جو تم نے کہا ہے یہ میرے ذہن میں نہیں، نہ تو میں نے یہ طلب مال کے لیے کیا ہے نہ ہی بادشاہی کی طلب میں کیا ہے۔ اصل بات یہ ہے کہ مجھے اللہ نے تمہاری طرف رسول بنا کر بھیجا ہے اور میرے اوپر کتاب نازل کی ہے اور مجھے بشیر و نذیر بنا کر بھیجا ہے میں نے تمہیں اپنے رب کے پیغام سے آشنا



کیا ہے اور تمہاری خیر خواہی کی ہے اگر تم اسے قبول کرو گے تو دنیا و آخرت میں سُرخ رو ہو جاؤ گے اور اگر تم رد کر دو گے تو میں صبر سے کام لوں گا۔ یہاں تک کہ اللہ تعالیٰ میرے اور تمہارے درمیان فیصلہ کر دے۔

اس کے جواب میں قریش نے کہا:

يَا مُحَمَّدُ فَإِنْ كُنْتَ غَيْرَ قَابِلٍ مِّنَّا مَا عَرَضْنَا عَلَيْكَ فَقَدْ عَلِمْتَ أَنَّهُ لَيْسَ أَحَدٌ مِّنَ النَّاسِ أَضْيَقَ بِلَادًا وَلَا أَقْلَ مَالًا وَلَا أَشَدَّ عَيْشًا مِّنْهُ

اے محمد! (ﷺ) اگر آپ کو ہماری یہ خیر خواہانہ تجاویز قبول نہیں جو ہم نے بیان کی ہیں تو پھر آپ جانتے ہیں کہ ہمارے ان شہروں میں بہت تنگی ہے مالی قلت ہے اور گزران نہایت ہی مشکل ہے۔“

تو پھر اپنے رب سے سوال کرو جس نے آپ کو یہ نبوت دے کر بھیجا ہے کہ وہ ان پہاڑوں کو دور کر دے تاکہ یہ ہماری تنگی نہ رہے اور یہاں کشادگی پیدا کر دے اور یہاں ایسے ہی نہروں کا سلسلہ جاری کر دے جیسا کہ اس نے شام و عراق میں کیا ہے۔ اور ہمارے گزرے ہوئے آباء و اجداد کو زندہ کر دے۔ خصوصاً قصی بن کلاب کو ضرور اٹھائے کیونکہ وہ ہمارا بزرگ، ایک سچا انسان تھا۔ ہم اس سے پوچھیں گے کہ آپ جو کہتے ہیں یہ حق ہے یا باطل ہے۔ اگر آپ ہمارا یہ مطالبہ پورا کر دیتے ہیں اور ہمارے یہ فوت شدگان آپ کی بات کی تصدیق کرتے ہیں تو ہم بھی آپ کی تصدیق کریں گے اور آپ کی قدر و منزلت جانیں گے اور اس بات کا اعتراف کریں گے کہ اللہ نے رسول حق بنا کر بھیجا ہے۔ رسول اکرم ﷺ نے انہیں جواب دیا۔

مَا بِهَذَا بُعِثْتُ إِنَّمَا جِئْتُكُمْ مِّنَ اللَّهِ بِمَا بَعَثَنِي بِهِ فَقَدْ بَلَّغْتُكُمْ مَا أُرْسِلْتُ بِهِ إِلَيْكُمْ

”مجھے جو تم کہہ رہے ہو میں یہ دے کر نہیں بھیجا گیا مجھے جو کچھ دے کر بھیجا گیا ہے وہ میں نے آپ تک پہنچا دیا ہے۔ اگر تم قبول کرتے ہو تو تم دنیا و آخرت میں خوش نصیب ہو اور اگر تم اسے رد کرتے ہو تو میں تو اپنے اللہ کے فیصلہ پر صبر کروں گا۔“

قریش نے کہا: اگر آپ ہمارا مطالبہ پورا نہیں کرتے تو اپنے رب سے کہو کہ وہ فرشتے بھیجے اور جو آپ کہیں وہ اس کی تصدیق کریں اور تمہارے بارے میں ہم سے تکرار کریں اور اللہ سے سوال کرو کہ وہ تمہارے لیے باغات، خزانے اور سونے اور چاندی کے محلات تیار کر دے اور آپ کو ہر چیز سے بے نیاز کر دے۔ ہم دیکھ رہے ہیں کہ آپ کبھی بازاروں میں کھڑے ہیں کہ معاش کی طلب میں سرگرداں ہیں جیسا کہ ہم بھی اس کی جستجو میں حیراں ہیں، فرق کیا

ہوا.....؟ آپ ان چیزوں سے بے نیاز ہو جائیں تب ہمیں پتہ چلے گا کہ اللہ کے ہاں آپ کا بڑا مرتبہ ہے اور آپ اللہ کے رسول ہیں۔

اس کے جواب میں رسول اکرم ﷺ نے فرمایا: یہ میرے بس میں نہیں اور نہ ہی میں نے اپنے رب سے یہ سوال کرنا ہے اور نہ ہی میں ان میں سے کسی چیز کے ساتھ مبعوث ہوا ہوں۔ مجھے تو اللہ نے بشیر و نذیر بنا کر بھیجا ہے اگر قبول کرو گے تو دنیا و آخرت میں سعادت پاؤ گے۔ اگر رد کرو گے تو میں اللہ کے فیصلہ تک صبر کروں گا۔ اس معقول جواب کا انہوں نے نہایت ہی نامعقول جواب دیا کہنے لگے:

”ہمارے اوپر آسمان کا ٹکڑا گرا دوجیسا کہ تم کہتے ہو ”میرا رب یہ کرے گا وہ ٹکڑا گرائے گا“ تو ہم ایمان لائیں گے وگرنہ ہم ایمان نہ لائیں گے۔“

آپ ﷺ نے فرمایا: یہ اللہ کے بس میں ہے اگر چاہے تو گرائے اگر نہ چاہے تو نہ گرائے۔ اب وہ کہنے لگے: اے محمد! آپ کے رب کو یہ علم تھا کہ ہم آپ کے ساتھ مجلس آرائی کریں گے اور آپ سے یہ سوالات کریں گے اور یہ مطالبات آپ کے سامنے رکھیں گے تو وہ آپ کو یہ پہلے ہی بتا دیتا کہ جو آپ لائے ہیں اسے ہم قبول نہ کریں گے تو وہ ہم سے فلاں سلوک کرے گا۔

یہ بات ہم تک پہنچی ہے کہ آپ کو یمامہ کا ایک آدمی یہ تعلیم دیتا ہے جس کا نام رحمن ہے۔

وَإِنَّا وَاللَّهِ مَا نُؤْمِنُ بِالرَّحْمَنِ أَبَدًا  
”واللہ! ہم کبھی رحمن پر ایمان نہ لائیں گے۔“

اے محمد! (ﷺ) ہم نے جو آخری عذر پیش کرنا تھا وہ کر دیا ہے اب میدان صاف ہے ہم آپ کو کھلا نہیں چھوڑیں گے یہ معرکہ آرائی آخر وقت تک رہے گی یا پھر ہم رہیں گے یا تم رہو گے۔ ایک نے کہا: ہم فرشتوں کی پرستش کرتے ہیں اور انہیں اللہ کی بیٹیاں قرار دیتے ہیں۔ ایک نے کہا:

لَنْ نُؤْمِنَ لَكَ حَتَّى تَأْتِيَنَا بِاللَّهِ وَالْمَلَائِكَةِ قَبِيلًا

”ہم ہرگز آپ کے ساتھ ایمان نہ لائیں گے جب تک کہ آپ اللہ تعالیٰ کو اور فرشتوں کو ہمارے سامنے نہ لے آؤ۔“

انہوں نے آپ ﷺ کے سامنے یہ اول فول بکا تو رسول اکرم ﷺ ان کے پاس سے واپس چل دیئے تو آپ کے ساتھ ہی عبد اللہ بن ابی امیہ بن مغیرہ بن عبد اللہ بن عمرو بن مخزوم بھی ہولیا۔ یہ آپ کی پھوپھی عاتکہ



بنت عبدالمطلب کا بیٹا تھا یہ آپ سے یوں مخاطب ہوا:

”اے محمد! (ﷺ) انہوں نے نہایت ہی عمدہ پیشکش کی ہے آپ نے اسے رد کر دیا ہے اور انہوں نے آپ سے چند امور کا مطالبہ کیا ہے تاکہ انہیں اللہ کے ہاں تمہاری قدر و منزلت کا پتہ چل جائے۔ آپ نے ان مطالبات پر بھی کوئی ان کی بات قبول نہیں کی اور انہوں نے وہ مطالبہ بھی آپ کے سامنے پیش کیا ہے کہ جس عذاب سے تم انہیں شب و روز ہراساں کرتے رہتے ہو وہ ابھی لے آؤ، آپ نے یہ بھی نہیں کیا۔ واللہ! میرا عزم سنو! اگر ابھی سیر بھی لگا کر آسمان پر چڑھ جاؤ اور میں اپنی آنکھوں سے دیکھ لوں اور پھر کھلا ہوا نسخہ تحریر لے کر آؤ اور آپ کے ساتھ چار فرشتے ہوں جو آپ کہیں وہ تصدیقی شہادت دیں تو میں آپ پر تب بھی ایمان نہ لاؤں گا۔ اللہ کی قسم! اگر یہ سب کچھ کر دکھائیں میں پھر کہتا ہوں میں آپ کی تصدیق نہ کروں گا۔“

اب اس نے اپنی راہ لی اور رسول اکرم ﷺ اپنے گھر میں تشریف لے گئے۔ آپ حزن و ملال میں ڈوبے تھے کیونکہ جب آپ کو قوم نے بلایا تھا تو آپ کو بہت زیادہ توقع تھی کہ یہ ایمان سے ہمکنار ہوں گے۔ مگر جب آپ نے دیکھا کہ یہ تو مجھ سے اور دور چلے گئے ہیں تو بہت ہی زیادہ آپ کی دل شکنی ہوئی۔ رسول اکرم ﷺ جب قریش کی مجلس سے اٹھ آئے تھے تو ابو جہل نے انہیں مخاطب کر کے کہا:

”اے گروہ قریش! محمد (ﷺ) نے اس بات سے انکار کر دیا ہے کہ وہ ہمارے بڑوں کو بُرا نہ کہے گا بلکہ وہ اصرار کر رہا تھا جیسا کہ تم نے پشم خود دیکھا ہے کہ وہ ہمارے دین پر نکتہ چینی کرتا رہے گا، ہمارے آباء و اجداد پر دشنام طرازی کرتا رہے گا، ہماری عقلوں پر بٹہ لگا تا رہے گا اور ہمارے معبودوں کو گالیاں دیتا رہے گا۔ بہ ہوش و حواس سنو! میں اس مجلس میں اللہ سے عہد کرتا ہوں کہ کل میں اپنی ہمت کے مطابق جتنا بھی پتھر اٹھا سکا وہ اٹھاؤں گا اور جب محمد ﷺ سجدہ ریز ہوگا تو میں اس کے ساتھ اس کا سر کچل دوں گا۔“ ①

① سندہ قوی بالشواہد: طبری: 15/166

تحقیق الحدیث: بعض اہل علم سے مراد محمد بن ابی محمد ہے یہ مجہول الحال آدمی ہے۔ رازی نے اس سے خاموشی اختیار نہ ہے۔ (الجرح والتعدیل: 8/88) ذہبی فرماتے ہیں: محمد بن ابی محمد مدنی، سعید بن جبیر وغیرہ سے بیان کرتا ہے تاہم یہ غیر معروف ہے۔ اس سے ابن اسحاق نے بیان کیا ہے۔ اس قصہ کے پہلے حصہ کی یہ ابن اسحاق والی دوسری روایت تصحیح کرتی ہے۔ (میزان الاعتدال: 6/321)

اس حدیث کے دو اور شاہد ہیں جن کی وجہ سے یہ قوی قرار پاتی ہے۔

(۱) عبد بن حمید سے ہے اس میں معمولی ضعف ہے کیونکہ اس میں ایک ایسا راوی ہے جس کی توثیق سوائے ابن حبان کے اور کسی نے نہیں کی، وہ راوی ذیال بن حرمہ ہے۔ (ابن کثیر: 1/506) ایک اور چھوٹا سا شاہد ہے یہ ابن اسحاق نے نافع سے ابن عمر سے روایت کیا ہے اس میں ابن اسحاق نے نافع سے سماع کی صراحت نہیں کی یہ کمی ہے۔ تاہم ان سندوں کی وجہ سے یہ حدیث حسن ہے۔

## آپ ﷺ کے قتل کی سازش

سیدنا حضرت ابن عباس رضی اللہ عنہما بیان کرتے ہیں کہ حطیم میں قریش کے سرداروں کی ایک جماعت اکٹھی ہوئی

فَتَعَاقَدُوا بِاللَّاتِ وَالْعُزَّىٰ وَمَنَاةِ الثَّالِثَةِ الْأُخْرَىٰ وَنَائِلَةَ وَإِسَافَ

”اور آپس میں اپنے معبودوں لات، منات، عزیٰ اور نائلہ اور اساف کے ناموں کی قسمیں اٹھا کر یہ عہد کیا کہ اگر ہم نے

محمد ﷺ کو دیکھ لیا تو ہم آپ پر یکبارگی حملہ کریں گے اور آپ کو ختم کر کے ہی دم لیں گے۔“

یہ سن کر آپ ﷺ کی لخت جگر سیدہ فاطمہ رضی اللہ عنہا روتی ہوئی رسول اکرم ﷺ کے پاس حاضر ہوئیں

اور کہا:

هُؤَلَاءِ الْمَلَأَ مِنْ قُرَيْشٍ قَدْ تَعَاقَدُوا عَلَيْكَ

”اباجان! یہ قریش کے سردار آپ کے خلاف عہد و پیمان باندھ رہے ہیں“

کہ جب بھی یہ آپ کو دیکھیں گے حملہ آور ہو کر یہ آپ کو قتل کر دیں گے اور افسوس کی بات یہ ہے کہ ہر آدمی

نے آپ کے خون میں حصہ ڈالنے کی نذر مان رکھی ہے۔

آپ ﷺ نے فرمایا: يَا بُنَيَّةُ! أَرَيْنِي وَضُوءًا ”پیاری نورِ نظر! مجھے وضو کا پانی لادو“

آپ ﷺ نے وضو کیا اور آپ ان کے، یعنی قریش کے قریب کعبہ میں تشریف لے گئے۔ انہوں نے

آپ کو دیکھ لیا اور یہ بھی کہا: دیکھو! یہ محمد (ﷺ) ہیں اس کے باوجود انہوں نے آنکھیں جھکا لیں اور ان کے چہرے

ٹھوڑیوں کی طرف لٹک گئے اور ان کی مجلس کو سانپ سونگھ گیا وہ نگاہ تک آپ کی طرف نہ اٹھا سکے۔ اور نہ ہی کوئی آپ کی

طرف اٹھنے کی ہمت پاسکا حتیٰ کہ رسول اکرم ﷺ خود ان کے پاس گئے اور ان کے سروں پر کھڑے ہو کر ایک مٹھی

بھر مٹی لی اور کہا: شَاهَتِ الْوُجُوهُ ”یہ چہرے سیاہ ہو گئے، پھر وہ کنکریاں ان پر پھینکیں ان میں سے جس پر بھی

کنکری گری تھی وہ بدر میں حالت کفر میں قتل ہوا تھا۔“

سندہ قوی: مسند احمد: 2762، نیز مسند: 1/368 میں بھی ہے

عبدالرزاق، معمر، ابن خثیم، سعید بن جبیر۔ یہ راوی ثقہ اور ثابت ہیں۔ صرف عبداللہ بن خثیم میں کمی ہے یہ راوی بھی حسن درجہ کا ہے۔ کبار ائمہ

نے اس کی توثیق کی ہے اس کے بارے میں مفسر جرح ثابت نہیں۔ تو یہ سند حسن ہے۔ (تقریب: 1/422، حافظ ابن حجر نے اسے صدوق کہا ہے۔

[التهذيب: 5/314]

## بایکاٹ

سیدنا حضرت ابو ہریرہ رضی اللہ عنہ بیان کرتے ہیں کہ نبی کریم صلی اللہ علیہ وسلم نے فرمایا: **مِنَ الْغَدِ يَوْمَ النَّحْرِ وَهُوَ بَمَنَى** ”یہ اس وقت کی بات ہے جب آپ منیٰ میں تشریف فرما تھے اور قربانی کے دوسرے دن، یعنی گیارہ ذوالحجہ کی تاریخ تھی کہ کل ہم بنو کنانہ کے خیف مقام پر اترنے والے ہیں۔ یہ وہ جگہ ہے جہاں قریش نے کفر پر مضبوط رہنے کی آپس میں قسمیں اٹھائی تھیں۔ اس سے وادی محصب مراد ہے اس مقام پر قریش اور کنانہ نے بنو ہاشم اور بنو عبدالمطلب کے خلاف یہ ظالمانہ قرارداد پاس کی تھی کہ

**أَنْ لَا يُنَاكِحُوهُمْ وَلَا يُبَايِعُوهُمْ حَتَّى يُسَلِّمُوا إِلَيْهِمُ النَّبِيَّ ﷺ**

”یہ ان سے نہ رشتہ ناطہ جوڑیں گے نہ ہی خرید و فروخت کریں گے حتیٰ کہ یہ نبی صلی اللہ علیہ وسلم کو ان کے سپرد کر دیں۔“ ❶

سیدنا حضرت انس بن مالک رضی اللہ عنہ بیان کرتے ہیں کہ رسول اکرم صلی اللہ علیہ وسلم نے فرمایا:

**لَقَدْ أُوذِيتُ فِي اللَّهِ عَزَّوَجَلَّ وَمَا يُؤْذِي أَحَدٌ وَأُخِفْتُ مِنَ اللَّهِ وَمَا يُخَافُ أَحَدٌ** ”مجھے اللہ عزوجل کی خاطر اتنی اذیت برداشت کرنا پڑی ہے کہ اتنی زیادہ اور کسی نے بھی اذیت نہیں اٹھائی اور مجھے اللہ سے دُور کرنے کے لیے اتنا زیادہ ہراساں کیا گیا ہے کہ اتنا زیادہ اور کسی کو بھی ہراساں نہیں کیا گیا۔“

اور میرے اور میرے اہل و عیال اور بلال پر تین رات اور دن گزر جاتے تھے ہمارے لیے کھانا نہ ہوتا تھا، جسے کوئی جگر والا کھا کر اسے ترک کر لے۔ بس اتنا ہوتا تھا جسے بلال رضی اللہ عنہ نے ہمارے لیے اپنے دامن میں چھپا رکھا ہوتا تھا۔ ❷



❶ بخاری: 1590، مسلم: 1314

❷ سندہ صحیح: مسند احمد: 12212، عبد بن حمید: 1/392، ابویعلیٰ: 6/145، ابن ماجہ: 1/54، ترمذی: 4/645

تحقیق الحدیث: سند یہ ہے۔ وکیع، حماد بن سلمہ وغیرہما، ثابت، انس بن مالک، قال رسول اللہ صلی اللہ علیہ وسلم۔ یہ سند صحیح اور مشہور ہے اور مسلم کی شرط پر ہے۔ حامد ثقہ ہے اور ثابت ثقہ تابعی ہے۔ اس نے انس سے سماع حدیث کیا ہے اور اس میں جو اضافہ ہے وہ وکیع سے ثابت ہے، وکیع ثقہ امام ہے (اضافہ درست ہے)



## سیدہ خدیجہ رضی اللہ عنہا کے فضائل اور ان کی وفات کا بیان

سیدہ عائشہ رضی اللہ عنہا بیان کرتی ہیں کہ:

مَا غَرْتُ عَلَى امْرَأَةٍ مَا غَرْتُ عَلَى خَدِيجَةَ مِنْ كَثْرَةِ ذِكْرِ رَسُولِ اللَّهِ ﷺ  
إِيَّاهَا

”سب سے زیادہ میرے مزاج میں تیزی اس وقت آتی تھی جب رسول اکرم ﷺ اپنی پہلی اہلیہ سیدہ خدیجہ رضی اللہ عنہا کو یاد کرتے تھے۔ آپ انہیں اس کثرت سے یاد فرماتے۔“

کہ میں جذبات میں آجاتی، اتنی زیادہ میں آپ کی کسی اور بیوی پر جذباتی نہ ہوتی تھی، حالانکہ سیدہ خدیجہ رضی اللہ عنہا کی وفات سے تین برس بعد آپ نے مجھ سے شادی کر لی تھی اتنا زیادہ وقفہ گزر چکا تھا آپ ﷺ پھر بھی انہیں یاد کرتے تھے۔

رب عزوجل نے آپ ﷺ کو حکم دیا تھا یا بذریعہ جبریل یہ حکم بھیجا تھا کہ آپ سیدہ خدیجہ رضی اللہ عنہا کو

أَنْ يُبَشِّرَهَا بِبَيْتٍ فِي الْجَنَّةِ مِنْ قَصَبٍ ﴿١﴾

”یہ بشارت دیجیے کہ جنت میں ان کا خوبصورت محل تیار ہے جو کہ ایک ہی موتی سے تعمیر شدہ ہے۔“

سیدہ عائشہ رضی اللہ عنہا بیان کرتی ہیں کہ مجھے نبی کریم ﷺ کی بیویوں میں سے کسی بیوی پر اتنی غیرت نہیں آتی تھی جتنی غیرت سیدہ خدیجہ رضی اللہ عنہا پر آتی تھی۔ لطف کی بات یہ ہے کہ میں نے انہیں دیکھا بھی نہ تھا، صرف نبی کریم ﷺ انہیں کثرت سے یاد کیا کرتے تھے۔ ایسا بھی ہوتا کہ آپ ﷺ بکری ذبح کرتے پھر اس کا گوشت بنا کر کہتے کہ اسے خدیجہ کی سہیلیوں کو بھیج دو، میں آپ ﷺ سے کہا کرتی تھی:

كَأَنَّهُ لَمْ يَكُنْ فِي الدُّنْيَا امْرَأَةٌ إِلَّا خَدِيجَةَ

”گویا ایک خدیجہ رضی اللہ عنہا ہی دنیا میں خاتون ہے اور تو کوئی ہے ہی نہیں؟“

تو آپ فرماتے: إِنَّهَا وَكَانَتْ وَكَانَتْ وَكَانَ لِي مِنْهَا وَلَدٌ ”عائشہ! خدیجہ خوبوں کا منبع تھی اور

سب سے بڑی بات یہ ہے کہ اللہ نے اس سے مجھے اولاد کی نعمت سے نوازا تھا۔ ﴿٢﴾

بخاری: 3817

بخاری: 3818

اسماعیل بیان کرتے ہیں میں نے عبداللہ بن ابی اوفی رضی اللہ عنہما سے پوچھا کہ کیا نبی کریم ﷺ نے سیدہ خدیجہ رضی اللہ عنہا کو جنت کی خوشخبری دی تھی؟ کہا: ہاں!

بَبَيْتٍ مِّنْ قَصَبٍ لَّا صَخَبَ فِيهِ وَلَا نَصَبَ

”ایسے گھر کی بشارت دی تھی جو آبدار موتی سے تیار شدہ ہے جس میں شور ہوگا نہ ہی تھکاوٹ ہوگی۔“ ❶

سیدنا ابو ہریرہ رضی اللہ عنہ بیان کرتے ہیں کہ سیدنا جبریل علیہ السلام نبی کریم ﷺ کے پاس تشریف لائے اور کہا: اے اللہ کے رسول! یہ خدیجہ آرہی ہیں انہوں نے برتن اٹھا رکھا ہے جس میں سالن اور کھانے پینے کی اشیاء ہیں جب یہ آپ کے پاس آئیں

فَاقْرَأْ عَلَيْهَا السَّلَامَ مِنْ رَبِّهَا وَمِنِّي

”تو انہیں ان کے رب کی طرف سے اور میری طرف سے سلام کہیے“

اور انہیں جنت میں ایسے گھر کی روح پرور بشارت دیجیے جو ایک ہی موتی سے تیار شدہ ہے اور اتنا پرسکون ہے کہ نہ اس میں شور و شغب ہے نہ ہی تھکاوٹ ہے۔ ❷

سیدہ عائشہ رضی اللہ عنہا بیان کرتی ہیں حالہ بنت خویلد رضی اللہ عنہا نے جو کہ سیدہ خدیجہ رضی اللہ عنہا کی بہن تھیں انہوں نے رسول اللہ ﷺ سے ملنے کی اجازت طلب کی تو آپ ﷺ کو اس سے خدیجہ رضی اللہ عنہا کا انداز اجازت طلبی یاد آ گیا اس سے آپ ﷺ آزرده سے ہو گئے۔ کہا:

اللَّهُمَّ هَالَةٌ - اللَّهُ! هَالَةٌ آتَى -

یہ دیکھ کر سیدہ عائشہ رضی اللہ عنہا نے کہا: مجھے غیرت سی آئی میں نے کہا:

مَا تَذَكَّرُ مِنْ عُجُوزٍ مِّنْ عَجَائِزِ قُرَيْشٍ حَمْرَاءَ الشَّدَقِينَ هَلَكَتْ فِي الدَّهْرِ  
قَدْ أَبْدَلَكَ اللَّهُ خَيْرًا مِّنْهَا ❸

❶ بخاری: 3819

❷ بخاری: 3820

❸ بخاری: 3821

”آپ قریش کی سرخ مسوڑھوں والی بڑھیا کو اب تک نہیں بھولے، جسے رخصت ہوئے بھی زمانہ بیت گیا ہے اور اللہ نے آپ کو اس سے بہتر رفقہ حیات دی ہیں آپ پھر اسے یاد کیے جا رہے ہیں۔“

سیدہ عائشہ رضی اللہ عنہا بیان کرتی ہیں کہ نبی کریم ﷺ کی کسی بیوی پر مجھے اتنی غیرت نہیں آتی تھی جتنی سیدہ خدیجہ رضی اللہ عنہا پر آتی تھی اگرچہ میں نے انہیں پایا بھی نہیں تھا۔

رسول اکرم ﷺ جب بکری ذبح کرتے تو فرماتے: **أَرْسِلُوا إِلَىٰ أَصْدِقَاءِ خَدِيجَةَ** ”گوشت کا یہ حصہ خدیجہ کی سہیلیوں کو بھیج دو“ ایک دن میں نے غصہ سے آپ ﷺ سے کہا: بس ایک خدیجہ ہی تو رہ گئی ہے۔ تو رسول اکرم ﷺ نے فرمایا: میں اس کی محبت سے سرشار ہوں۔ ﴿۱﴾

سیدہ عائشہ رضی اللہ عنہا بیان کرتی ہیں کہ نبی کریم ﷺ جب بھی سیدہ خدیجہ رضی اللہ عنہا کا تذکرہ کرتے تو نہایت ہی زوردار اور خوبصورت انداز میں ان کی تعریف فرماتے۔ مجھے غیرت آئی اور سوتن پن جاگا میں نے کہا: ایک سرخ باچھ والی عورت کو اتنا زیادہ یاد فرماتے ہیں جب کہ اللہ نے آپ کو اس سے بہتر بیویوں سے نوازا ہے تو آپ ﷺ فرماتے:

**مَا أَبَدَلَنِي اللَّهُ عَزَّ وَجَلَّ خَيْرًا مِّنْهَا**

”نہیں یہ غلط ہے مجھے اللہ نے اس سے بہتر بیویاں نہیں دیں“

**قَدْ أَمَنْتُ بِئِي إِذْ كَفَرَبِي النَّاسُ وَصَدَّقْتَنِي إِذْ كَذَّبَنِي النَّاسُ وَوَأَسْتَنِي إِذْ أَحْرَمَنِي النَّاسُ**

”وہ اس وقت میرے ساتھ ایمان لائیں جب لوگوں نے میرا انکار کیا اور انہوں نے اس وقت میری تصدیق کی مہرِ شبت کی جب لوگوں نے میری تکذیب کی اور خدیجہ نے میری اس وقت غمگساری کی جب لوگوں نے مجھے محرومیاں دیں۔“

اور اللہ نے مجھے ان سے اولاد سے بہرہ ور کیا جبکہ دوسری بیویوں سے مجھے اولاد سے خالی رکھا۔ ﴿۲﴾

مسلم: 2435

سندہ ضعیف وهو حسن: مسند احمد: 24864، طبرانی کبیر: 13/23

تحقیق الحدیث: سند یہ ہے۔ مجالد بن سعید بن عمیر ہمدانی، یہ قوی نہیں یہ آخر عمر میں متغیر ہو گیا تھا۔ (تقریب: 520) اس وجہ سے ضعف ہے تاہم دیگر روایات سے حسن قرار پاتی ہے۔



## ابوطالب کی وفات کا سانحہ

سیدنا مسیب رضی اللہ عنہ بیان کرتے ہیں کہ ابوطالب جب مرنے کے قریب ہوئے تو رسول اللہ ﷺ اس کے پاس تشریف لائے تو وہاں ابو جہل بن ہشام، عبد اللہ بن ابوامیہ بن مغیرہ وغیرہ بھی موجود تھے۔ رسول اکرم ﷺ نے ابوطالب سے کہا:

يَا عَمَّ اَقُلْ لَا اِلَهَ اِلَّا اللهُ ، كَلِمَةً اُشْهِدُ لَكَ بِهَا

”اے چچا! لا الہ الا اللہ کہو، یہ ایک ایسا کلمہ ہے اس کے ذریعہ میں آپ کے لیے گواہی دوں گا کہ اللہ میرے چچا نے یہ پڑھا تھا۔“

یہ سن کر ابو جہل نے کہا اور عبد اللہ بن امیہ بھی کہنے لگا:

يَا اَبَا طَالِبٍ اَتُرْغَبُ عَنْ مِلَّةِ عَبْدِ الْمُطَّلِبِ

”اے ابوطالب! عبد المطلب کی ملت سے روگردانی نہ کرنا۔“

رسول اکرم ﷺ مسلسل یہ کلمہ دہراتے رہے اور ابو جہل اور عبد اللہ دونوں ملت عبد المطلب سے

بے رغبتی سے بار بار روکتے رہے حتیٰ کہ ابوطالب کی آخری بات اور نزعی بیان یہ تھا کہ

اَنَا عَلَى مِلَّةِ عَبْدِ الْمُطَّلِبِ

”کہ میں ملت عبد المطلب پر کار بند ہوں“

وَأَبِي أَنْ يَقُولَ لَا اِلَهَ اِلَّا اللهُ

”اور لا الہ الا اللہ کے اقرار سے انکار کر دیا۔“

اور مر گئے۔ رسول اکرم ﷺ نے فرمایا:

أَمَّا وَاللَّهِ لَا اسْتَغْفِرَنَّ لَكَ مَا لَمْ أَنَّهُ عَنكَ

”چچا! میں اس وقت تک آپ کے لیے استغفار کرتا رہوں گا جب تک مجھے منع نہیں کیا جاتا۔“

تو اللہ تعالیٰ نے یہ آیت اتاری کہ نبی کے لیے مناسب نہیں کہ وہ مشرکوں کے لیے استغفار کرے۔ تب

آپ نے استغفار بند کر دی۔ ❁

سیدنا حضرت ابو ہریرہ رضی اللہ عنہ بیان کرتے ہیں کہ رسول اکرم ﷺ نے اپنے چچا سے کہا:

قُلْ لَا إِلَهَ إِلَّا اللَّهُ أَشْهَدُ لَكَ بِهَا يَوْمَ الْقِيَامَةِ

”لا الہ الا اللہ کہو میں آپ کے لیے روز قیامت اس کی روشنی میں گواہی دوں گا۔“

ابوطالب نے کہا: اگر مجھے قریش کی اس عار کا خوف نہ ہوتا کہ یہ موت کی گھبراہٹ سے ایسا کر رہا ہے تو بیٹا! میں آپ کی اس دعوت کا اقرار کر لیتا۔ اللہ تعالیٰ نے اسی بارے میں یہ آیہ مبارکہ نازل کی ہے۔

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي مَنْ يَشَاءُ ❁

”بے شک جس کو چاہیں آپ ہدایت نہیں کر سکتے لیکن اللہ جس کو چاہتا ہے ہدایت دیتا ہے۔“

سیدنا عباس بن عبدالمطلب رضی اللہ عنہ نے نبی کریم ﷺ سے کہا: آپ اپنے چچا ابوطالب کے کچھ کام آئے ہیں؟ وہ آپ کی خاطر لوگوں سے ناراض ہوتے رہے ہیں اور ان کی اذیتوں سے حفاظت کرتے رہے ہیں۔

آپ ﷺ نے فرمایا:

هُوَ فِي ضَحْضَاحٍ مِّنْ نَّارٍ وَلَوْلَا أَنَا لَكَانَ فِي الدَّرَكِ الْأَسْفَلِ مِنَ النَّارِ ❁

”اب وہ دوزخ کے اوپر ہیں اگر میں نہ ہوتا تو وہ دوزخ کے سب سے نچلے درجے میں ہوتے۔“

سیدنا عباس رضی اللہ عنہ بیان کرتے ہیں کہ میں نے کہا: اے اللہ کے رسول! ابوطالب آپ کی نصرت و حفاظت کیا کرتے تھے یہ چیز انہیں نفع پہنچائے گی؟ آپ ﷺ نے فرمایا: ہاں!

وَجَدْتُهُ فِي غَمْرَاتٍ مِّنَ النَّارِ فَأَخْرَجْتُهُ إِلَى ضَحْضَاحٍ ❁

”میں نے انہیں دوزخ کی گہرائیوں میں پایا تھا میری وجہ سے وہ اوپر آگئے ہیں“

❁ بخاری: 1360، مسلم: 24

❁ القصص: 56، مسلم: 25

❁ بخاری: 3883

❁ مسلم: 209

سیدنا علی رضی اللہ عنہ بیان کرتے ہیں جب میرا باپ فوت ہوا تو میں رسول اکرم ﷺ کے پاس آیا اور کہا: کہ آپ کا چچا فوت ہو چکا ہے۔ آپ ﷺ نے فرمایا: جاؤ اسے دفن کرو۔ میں نے کہا: وہ مشرک مرا ہے۔ فرمایا: جاؤ اسے دفن کرو اور کوئی نئی صورت حال پیدا نہ کرنا سیدھا میرے پاس آنا، میں نے ایسا ہی کیا۔

ثُمَّ أَتَيْتُهُ فَأَمَرَنِي أَنْ اغْتَسِلَ ①

”میں آپ ﷺ کے پاس آیا تو آپ ﷺ نے مجھے غسل کرنے کا حکم دیا۔“

سیدہ عائشہ رضی اللہ عنہا بیان کرتی ہیں کہ نبی اکرم ﷺ نے فرمایا:

مَا زَالَتْ قُرَيْشٌ كَاعَّةٌ حَتَّى تُؤْفَى أَبُو طَالِبٍ ②

”مجھے اذیت دینے میں قریش رکے رہے تھے کہ ابوطالب فوت ہو گئے۔ پھر یہ کھل کر تکلیف دینے لگے۔“

## واقعہ اسراء و معراج

سیدنا مالک بن صعصعہ رضی اللہ عنہ بیان کرتے ہیں کہ نبی کریم ﷺ نے فرمایا:

بَيْنَا أَنَا عِنْدَ الْبَيْتِ بَيْنَ النَّائِمِ وَالْيَقْظَانِ

”کہ میں نیند اور بیداری کی کیفیت میں بیت اللہ کے پاس تھا۔“

کہ دو آدمیوں کے درمیان ایک آدمی تھا جنہیں میں نے خواب میں دیکھا، ان میں سے ایک آدمی سونے

سندہ صحیح : ابوداؤد طیالسی: 19، مسند احمد: 759، نسائی: 190۔

تحقیق الحدیث: ابوالخلیفہ کا نام عمرو بن عبداللہ ہمدانی ہے یہ عابد و شب زندہ دار اور کثرت سے عبادت گزار تھا یہ ثقہ تابعی ہے۔ اپنے شیخ سے سماع کی صراحت کی ہے اس کا شیخ ناجیہ بن کعب اسدی ثقہ تابعی ہے۔ (تقریب: 2/294) اور اس سے روایت شعبہ بن حجاج نے کی ہے جو امام اور ناقد اور ثبت ہے۔ [یاد رہے! ہمارے فاضل محقق نے کامل احتیاط اور تحقیق سے اس حدیث پر صحت کا حکم لگایا ہے جبکہ مسند احمد کے محققین اس کے ضعف کی طرف اشارہ کرتے ہیں۔

سندہ صحیح : مستدرک حاکم: 279/2

تحقیق الحدیث: سند یہ ہے کہ عباس بن محمد بن حاتم دوری، کنیت ابوالفضل ہے۔ نسبت بغدادی ہے ان کی اصل خوارزمی ہے، یہ ثقہ اور حافظ ہے۔ (تقریب التہذیب: 294) عقبہ بن خالد بن عقبہ سکونی، کنیت ابومسعود ہے، کوفی مجدّر ہے، صدوق ہے اور صاحب حدیث ہے۔ (تقریب التہذیب: 394) ان کے علاوہ تمام راوی ثقہ ہیں، ائمہ فن ہیں۔



کا تھال لایا جو ایمان و حکمت سے لبریز تھا پھر اس نے میرے سینے سے لے کر پیٹ کے نرم حصے تک چیرا اور پیٹ کو  
آب زم زم سے دھویا اور ایمان و حکمت اندر بھر دیا۔ اس کے بعد

أَتَيْتُ بِدَابَّةٍ أَبْيَضَ دُونَ الْبَغْلِ وَفَوْقَ الْحِمَارِ الْبُرَاقِ

”میرے پاس ایک سفید رنگ کا جانور لایا گیا جو خچر سے چھوٹا اور گدھے سے بڑا تھا اسے براق کہا جاتا تھا۔“

اب میں جبریل علیہ السلام کے ساتھ چل دیا حتیٰ کہ ہم آسمان دنیا پر آئے کہا گیا: کون ہے؟ کہا: جبریل ہوں۔  
کہا گیا: ساتھ کون ہے؟ کہا: محمد ﷺ ہیں کہا گیا: آپ ﷺ رسالت سے سرفراز ہو چکے ہیں۔ کہا: ہاں!  
کہا گیا: مرحبا!

میں سیدنا آدم علیہ السلام کے پاس آیا میں نے سلام کیا تو انہوں نے جواباً کہا:

مَرْحَبًا بِكَ مِنْ ابْنِ وَنِيِّ

”میرے بیٹے اور نبی.....! میں خوش آمدید کہتا ہوں“

پھر ہم دوسرے آسمان پر آئے تو وہی سوال و جواب ہوئے اور مبارکبادیں ہوئیں اور ہم عیسیٰ اور یحییٰ علیہما السلام

کے پاس آئے۔ انہوں نے کہا:

مَرْحَبًا بِكَ مِنْ أَخِي وَنِيِّ

”بھائی اور نبی آپ کا آنا مبارک ہو۔“

اب ہم تیسرے آسمان کے پاس آئے وہی تعارفی سوال و جواب اور مبارکبادیں ہوئیں۔ یہاں میں

یوسف علیہ السلام کے پاس آیا اور سلام کہا۔ انہوں نے جواب میں کہا: میرے بھائی اور نبی خوش آمدید ہو۔

اس کے بعد ہم چوتھے آسمان میں آئے وہی نام و پیام اور مبارکبادیں ہوئیں تو ہم ادریس علیہ السلام کے پاس

آئے انہوں نے کہا: میرے بھائی اور نبی مبارک ہو۔ پھر ہم پانچویں آسمان پر آئے تو اسی نام و پیام، سلام و تعارف

کے بعد دروازہ کھلا تو ہم سیدنا ہارون علیہ السلام سے ملے میں نے آپ کو سلام کیا۔ انہوں نے کہا: میرے بھائی اور نبی

مبارک ہو۔

جب ہم چھٹے آسمان پر گئے اور نام و پیام اور سلام کے بعد ہماری موسیٰ علیہ السلام سے ملاقات ہوئی۔ ان کی

ملاقات سے فارغ ہو کر میں آگے گزرنے والا تھا تو یہ آبدیدہ ہو گئے ان سے پوچھا گیا: مَا أَبْكَاكُ؟ ”آبدیدہ

ہونے کی وجہ کیا ہے؟“ انہوں نے کہا:

يَارَبِّ! هَذَا الْعُلَامُ الَّذِي بَعْدِي يَدْخُلُ الْجَنَّةَ مِنْ أُمَّتِهِ أَفْضَلَ مِمَّا يَدْخُلُ  
مِنْ أُمَّتِي

”میں یہ دیکھ کر آبدیدہ ہوا ہوں کہ یہ جوان رعنا جو میرے بعد مبعوث کیا گیا ہے اس کی امت کے میری امت سے زیادہ لوگ جنت میں جائیں گے اس رشک پر میری آنکھوں سے آنسو چھلک پڑے“

اس کے بعد ہم ساتویں آسمان کی طرف گئے وہی تعارف ہوا جو ہر آسمان پر ہوتا رہا ہے تو دروازہ کھلا تو ابراہیم علیہ السلام تھے۔ میں نے سلام کہا: انہوں نے کہا: میرے بیٹے! اور نبی مبارک ہو۔ اس کے بعد فَرَفَعَ لِي الْبَيْتُ الْمَعْمُورُ ہمارے لیے بیت المعمور نمایاں ہوا۔ میں نے جبریل علیہ السلام سے پوچھا یہ کیا ہے؟ انہوں نے بتایا یہ بیت المعمور ہے۔

يُصَلِّي فِيهِ كُلُّ يَوْمٍ سَبْعُونَ أَلْفَ مَلَكٍ إِذَا خَرَجُوا لَمْ يَعُودُوا إِلَيْهِ آخِرُ مَا  
عَلَيْهِمْ

”اس میں روزانہ ستر ہزار فرشتے نماز پڑھتے ہیں جب یہ باہر آتے ہیں تو دوبارہ ان کی باری نہیں آتی۔“ پھر سدرۃ المنتہیٰ میرے سامنے بلند کیا گیا۔ ان کے بیرون شہر کے منکوں جیسے بڑے تھے۔ وَرَقْمًا كَانَتْ أَذَانُ الْفُيُولِ ان کے پتے ہاتھیوں کے کانوں کی مانند تھے۔ اس کی جڑ میں سے چار نہریں جاری تھیں، دو باطنی اور دو ظاہری تھیں۔ میں نے جبریل علیہ السلام سے پوچھا یہ نہریں کیا ہیں؟ انہوں نے فرمایا: یہ باطنی نہریں تو جنت میں ہیں اور ظاہری نہریں نیل اور فرات ہیں۔

اس کے بعد آپ ﷺ نے فرمایا:

ثُمَّ فَرَضْتُ عَلَى خَمْسُونَ صَلَاةً

”میرے اوپر پچاس نمازیں فرض کی گئیں“

یہ لے کر میں موسیٰ علیہ السلام کے پاس آیا انہوں نے پوچھا کیا بنا؟ میں نے کہا: پچاس نمازیں فرض کی گئی ہیں۔

انہوں نے کہا:

أَنَا أَعْلَمُ بِالنَّاسِ مِنْكَ

”مجھے لوگوں کا آپ سے زیادہ تجربہ ہے۔“

عَالَجْتُ بَنِي إِسْرَائِيلَ أَشَدَّ الْمُعَالَجَةِ

”میں نے بنو اسرائیل کا سخت اندازہ لگا رکھا ہے۔“

وَإِنَّ أُمَّتَكَ لَا تُطِيقُ فَارْجِعْ إِلَى رَبِّكَ فَسَلِّهُ

”آپ کی امت کے بس میں نہیں ہے کہ وہ اتنی نمازیں ادا کر سکیں اپنے رب کی طرف لوٹو اور اس سے التجب کرو کہ کمی کرے۔“

آپ ﷺ نے فرمایا: میں لوٹا اور یہی مناسب تھا میں نے اللہ سے چالیس نمازوں کا کہا۔ پھر تیس کر دیں اس کے بعد بیس کر دیں اس طرح دس دس کی کمی ہوتی رہی۔ اب میں موسیٰ علیہ السلام کے پاس آیا تو انہوں نے پھر رب کے پاس جانے کا مشورہ دیا میں گیا تو اس نے پانچ کر دیں۔ موسیٰ علیہ السلام کے پاس آیا تو انہوں نے پوچھا کیا ہوا؟ میں نے کہا: پانچ کر دی ہیں۔ انہوں نے پھر رب کے پاس جانے کا مشورہ دیا لیکن میں نے کہہ دیا: میں نے اس خیر کے سامنے سر تسلیم خم کر دیا ہے۔ اتنی دیر میں یہ ندا آئی:

أَنِّي قَدْ أَمْضَيْتُ فَرِيضَتِي وَخَفَّفْتُ عَنْ عِبَادِي وَأَجْرِي الْحَسَنَةَ عَشْرًا

”کہ میں نے اپنا فریضہ نافذ کر دیا ہے اور میں نے اپنے بندوں پر تخفیف کر دی ہے اور میں ایک نیکی کا بدلہ دس گنا دیتا ہوں“

ہمام نے قتادہ سے انہوں نے حسن سے اور انہوں نے ابو ہریرہ رضی اللہ عنہ سے اور انہوں نے نبی ﷺ سے

بیت المعمور کے متعلق وضاحت بیان کی ہے، یعنی اس بیت المعمور والی بات کی تائید ہوئی ہے۔ ﴿۱۱﴾

سیدنا حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا:

مَرَرْتُ عَلَى مُوسَى وَهُوَ يُصَلِّي فِي قَبْرِهِ

”میں موسیٰ علیہ السلام کے پاس سے گزرا وہ قبر میں نماز پڑھ رہے تھے۔“

عیسیٰ علیہ السلام والی حدیث میں آتا ہے: مَرَرْتُ لَيْلَةَ أُسْرِي بِنِي ”جس رات میں معراج پر گیا اس وقت

ان کے پاس سے گزرا تھا۔ ﴿۱۲﴾



سیدنا حضرت انس رضی اللہ عنہ بیان کرتے ہیں کہ رسول اکرم ﷺ نے فرمایا:

أَتَيْتُ بِالْبُرَاقِ وَ هُوَ دَابَّةٌ فَوْقَ الْحِمَارِ وَ دُونَ الْبَغْلِ يَضَعُ حَافِرَهُ ثُمَّ  
مُنْتَهَى طَرْفِهِ

”میرے پاس جانور لایا گیا جسے براق کہا جاتا ہے وہ نچر سے چھوٹا اور گدھے سے بڑا تھا جہاں اس کی نگاہ کی انتہا ہوتی تھی وہاں اس کا قدم پڑتا تھا، میں اس پر سوار ہوا اور بیت المقدس میں آیا اور میں نے براق کو اس حلقہ زنجیر میں باندھ دیا جہاں انبیائے کرام ﷺ اسے باندھا کرتے تھے۔“

ثُمَّ دَخَلْتُ الْمَسْجِدَ فَصَلَّيْتُ فِيهِ رَكْعَتَيْنِ ثُمَّ خَرَجْتُ

”اس کے بعد میں مسجد میں داخل ہوا اور اس میں دو رکعت نماز ادا کی اور اس سے فراغت کے بعد باہر آیا۔“

تو جبریل علیہ السلام میرے پاس شراب کا ایک برتن اور ایک برتن دودھ لائے۔ میں نے دودھ والا برتن لیا، تو جبریل علیہ السلام نے کہا: آپ نے فطرت کا انتخاب کیا ہے، پھر ہمیں آسمان کی جانب چڑھایا گیا۔ تو جبریل علیہ السلام نے اس کے دروازہ کو کھولنے کا مطالبہ کیا تو جواب آیا: مَنْ أَنْتَ؟ تم کون ہو؟ کہا: میں جبریل ہوں! کہا: تمہارے ساتھ کون ہے؟ کہا: میرے ساتھ محمد ﷺ ہیں۔ کہا گیا آپ ﷺ مبعوث ہو چکے ہیں؟ کہا: ہاں! مبعوث ہو چکے ہیں۔ دروازہ کھلا تو ہماری ملاقات آدم علیہ السلام سے ہوئی فَرَحَّبَ بِي وَ دَعَانِي بِخَيْرٍ انہوں نے مرحبا کہا اور دعائے خیر دی۔ اس کے بعد ہمیں دوسرے آسمان پر چڑھایا گیا۔ جبریل علیہ السلام نے اسے کھولنے کا مطالبہ کیا وہی سوال و جواب ہوا جو اس سے پہلے ہوا تھا۔ دروازہ کھلا تو میری ملاقات دو خالہ زاد بھائیوں عیسیٰ بن مریم اور یحییٰ بن زکریا علیہما السلام سے ہوئی انہوں نے مرحبا کہا اور دعائے خیر دی۔ پھر مجھے تیسرے آسمان پر پہنچایا گیا۔ حسب سابق جبریل علیہ السلام نے دروازہ کھولنے کا مطالبہ کیا اور سوال جواب کے بعد دروازہ کھلا تو سیدنا یوسف علیہ السلام تھے۔

إِذَا هُوَ قَدْ أُعْطِيَ شَطْرَ الْحُسْنِ

”یہ درست ہے کہ انہیں نصف حسن عنایت کیا گیا ہے۔“

انہوں نے مرحبا کہا اور دعائے خیر دی۔ اس کے بعد چوتھے آسمان کی طرف لے جایا گیا وہاں ادریس علیہ السلام سے ملاقات ہوئی، انہوں نے مرحبا کہا اور دعائے خیر کی۔ ان کے بارے میں اللہ عزوجل کا فرمان ہے:

وَرَفَعْنَا مَكَانًا عَلِيًّا ” اور ہم نے انہیں اعلیٰ جگہ پر بلند کیا ہے“

اس کے بعد پانچویں آسمان پر ہم آگئے تو ہارون علیہ السلام نے بھی مرحبا کہا اور میرے لیے دعائے خیر کی۔ پھر چھٹے آسمان پر گئے، دروازہ کھلوا یا تو سیدنا موسیٰ علیہ السلام تھے انہوں نے بھی مرحبا کہا اور میرے لیے دعائے خیر کی۔ پھر ساتویں آسمان پر گئے دروازہ کھلوا گیا تو ابراہیم علیہ السلام سے ملاقات ہوئی

مُسْنِدًا ظَهْرَهُ إِلَى الْبَيْتِ الْمَعْمُورِ

”آپ بیت المعمور کے ساتھ ٹیک لگائے ہوئے جلوہ گر ہیں۔“

یہ بیت المعمور وہ مقام ہے جس میں ہر روز ستر ہزار فرشتے داخل ہوتے ہیں، پھر دوبارہ اس میں داخل ہونے کی ان کی باری نہیں آتی، پھر مجھے سدرۃ المنتہیٰ تک لے جایا گیا اس کے پتے ہاتھی کے کانوں کی مانند ہیں اور ان کا پھل مٹکوں کی مانند ہے۔

فَلَمَّا غَشِيَهَا مِنْ أَمْرِ اللَّهِ مَا غَشِيَ تَغَيَّرَتْ فَمَا أَحَدٌ مِّنْ خَلْقِ اللَّهِ يَسْتَطِيعُ  
أَنْ يَنْعَتَهَا مِنْ حُسْنِهَا

”جب اسے قدرت الہی کی بوقلمونیوں اور رنگینیوں نے ڈھانپا تو اس میں عجیب و غریب تغیرات رونما ہونے لگے کسی بشر کے بس میں نہیں کہ اس کا حسن جہاں آراء بیان کر سکے۔“

پھر اللہ تعالیٰ نے مجھ پر وحی کی کہ رات اور دن میں پچاس نمازیں فرض ہیں، میں یہ لے کر موسیٰ علیہ السلام کے پاس آیا تو انہوں نے کہا: مَا فَرَضَ رَبُّكَ عَلَىٰ أُمَّتِكَ آپ کے رب نے آپ کی امت پر کیا فرض کیا ہے؟ میں نے کہا: خَمْسِينَ صَلَاةً پچاس نمازیں فرض کی ہیں۔ کہا: واپس جائیں اور اپنے رب سے تخفیف کی التجا کیجیے، آپ کی امت اس کی طاقت نہیں رکھے گی۔

فَإِنِّي قَدْ بَلَوْتُ بَنِي إِسْرَائِيلَ وَخَبَّرْتُهُمْ

”کیونکہ میں نے بنو اسرائیل کو آزمایا ہے اور تجربہ کیا ہے اس لیے تخفیف کروالیں“

آپ ﷺ نے فرمایا: میں اپنے رب کے پاس دوبارہ حاضر ہوا اور میں نے عرض کی:

يَا رَبِّ! خَفِّفْ عَلَيَّ فَاخْفَفْتَ عَلَيَّ خَمْسًا

”اے میرے رب میری امت پر تخفیف کر دو تو پانچ کم کر دی گئیں۔“

پھر میں موسیٰ علیہ السلام کے پاس آیا تو انہوں نے پوچھا میں نے کہا: پانچ کم کر دی گئیں ہیں، انہوں نے کہا: پھر واپس جائیں اور تخفیف کروائیں امت میں یہ طاقت نہیں۔ آپ ﷺ نے فرمایا:

فَلَمْ أَزَلْ أَرْجِعْ بَيْنَ رَبِّي تَبَارَكَ وَتَعَالَى وَبَيْنَ مُوسَى ﷺ

”میں موسیٰ علیہ السلام اور اپنے رب عزوجل کے درمیان آتا جاتا رہا۔“

تو کہا گیا:

يَا مُحَمَّدُ إِنَّهُنَّ خَمْسُ صَلَوَاتٍ كُلُّ يَوْمٍ وَلَيْلَةٍ لِكُلِّ صَلَاةٍ عَشْرٌ فَذَلِكَ  
خَمْسُونَ صَلَاةً

”اے محمد! یہ رات اور دن کی پانچ نمازیں ہیں اور ہر ایک نماز کی دس نمازیں ہیں اور یہ پچاس ہوئیں۔“

کیونکہ جس نے ایک نیکی کا ارادہ کیا اور اسے بروئے عمل نہ لایا ہو پھر بھی ایک نیکی لکھی جاتی ہے اور اگر کوئی اسے رو بہ عمل لایا ہو تو دس نیکیاں لکھی جاتی ہیں اور جس نے برائی کا ارادہ کیا اور اسے کیا نہیں تو کچھ نہیں لکھا جاتا اور اگر اسے کیا تو ایک برائی لکھی جاتی ہے۔

آپ ﷺ نے فرمایا:

فَنَزَلْتُ حَتَّىٰ انْتَهَيْتُ إِلَىٰ مُوسَىٰ عَلَيْهِ السَّلَامُ فَأَخْبَرْتُهُ

”میں نیچے موسیٰ علیہ السلام کے پاس آیا اور انہیں بتایا کہ پانچ نمازیں اور اجر پچاس کا ملے گا۔“

انہوں نے اب کی بار پھر کہا اب بھی رب کے پاس جاؤ اور تخفیف کا مطالبہ کرو۔ رسول اکرم ﷺ نے

فرمایا: میں نے کہا: قَدْ رَجَعْتُ إِلَىٰ رَبِّي حَتَّىٰ اسْتَحْيَيْتُ مِنْهُ کہ میں اپنے رب کے پاس اتنی مرتبہ جا چکا ہوں کہ اب مجھے حیا آنے لگی ہے۔<sup>①</sup>

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا: اسراء کی رات میں سیدنا موسیٰ علیہ السلام

سے ملا وہ ایک میانہ قد آدمی تھے اور سر مبارک بھی درمیانہ تھا ایسے لگتے تھے جیسا کہ شنوءہ قبیلہ سے ہیں۔ اور



آپ ﷺ نے فرمایا: میں عیسیٰ علیہ السلام سے بھی ملا تھا وہ درمیانے قد و قامت والے تھے، رنگت سرخ تھی ایسے تروتازہ تھے جیسا کہ ابھی حمام سے نہا کر نکلے ہیں۔ آپ ﷺ نے فرمایا: میں نے ابراہیم علیہ السلام کو دیکھا میں ان کا بیٹا ان سے بہت زیادہ مشابہت رکھتا ہوں، یعنی ان کی شکل میرے مشابہ ہے۔

وَأُوْتِيَتْ بِإِنَاءَيْنِ أَحَدُهُمَا لَبَنٌ وَالْآخَرُ فِيهِ خَمْرٌ  
 ”میرے پاس دو برتن لائے گئے ان میں سے ایک میں دودھ تھا دوسرے میں شراب تھی۔“

مجھے کہا گیا ان میں سے آپ کی جو مرضی ہے وہ لے لو۔ میں نے دودھ پکڑا اور پی لیا، مجھے بتایا گیا:

هُدَيْتَ الْفِطْرَةَ أَوْ أَصَبْتَ الْفِطْرَةَ

”تجھے فطرت کی راہ سوجھی ہے یہ درست فیصلہ ہے جو دودھ پیا ہے۔“

اگر آپ شراب پکڑتے تو آپ کی امت گمراہ ہو جاتی۔ ﴿۱﴾

سیدنا عبداللہ بن مسعود رضی اللہ عنہ بیان کرتے ہیں کہ رسول اکرم ﷺ جب معراج کے لیے گئے تو آپ ﷺ کو سدرۃ المنتہیٰ تک پہنچایا گیا یہ چھٹے آسمان میں ہے۔ زمین سے جو اوپر چڑھتا ہے یہاں اس کی انتہا ہوتی ہے اور اسی سے وہ لیتا ہے اور اسی پر اوپر سے جو اترتا ہے اس کی انتہا ہوتی ہے اور اس نے جو لینا ہے اسی سے لیتا ہے اور آپ نے پڑھا:

إِذْ يَغْشَى السِّدْرَةَ مَا يَغْشَى ﴿۱﴾

”جب ڈھانپ لیا درخت کو جو ڈھانپ لیا۔“ (النجم)

یہ سونے کے پتنگے ہیں جنہوں نے ڈھانپ رکھا ہے۔ پھر رسول اکرم ﷺ کو تین چیزیں دی گئی تھیں۔  
 أُعْطِيَ الصَّلَوَاتِ الْخُمْسَ آپ ﷺ کو پانچ نمازوں کا عطیہ ملا۔ وَأُعْطِيَ خَوَاتِيمَ سُورَةِ الْبَقَرَةِ اور آپ ﷺ کو سورہ بقرہ کی آخری آیات بھی دی گئیں۔

وَعُفِّرَ لِمَنْ لَمْ يُشْرِكْ بِاللَّهِ مِنْ أُمَّتِهِ شَيْئًا الْمُفْحَمَاتِ ﴿۲﴾

”اور اس کے لیے مغفرت کا عطیہ ملا جو امت میں سے بغیر شرک مرے گا اسے بخش دیا جائے گا۔“

سیدنا حضرت ابن مسعود رضی اللہ عنہ بیان کرتے ہیں کہ نبی کریم ﷺ نے فرمایا: اسراء کی رات میری ملاقات سیدنا حضرت ابراہیم علیہ السلام، سیدنا موسیٰ علیہ السلام اور سیدنا عیسیٰ علیہ السلام سے ہوئی۔

فَتَذَاكُرُوا أَمْرَ السَّاعَةِ فَرَدُّوا أَمْرَهُمْ إِلَىٰ إِبْرَاهِيمَ

”انہوں نے قیامت کے بارے میں مذاکرہ کیا اور اپنا معاملہ حضرت ابراہیم علیہ السلام کے سامنے پیش کیا۔“

تو انہوں نے کہا لَا عِلْمَ لِي بِهَا اس بارے میں مجھے کوئی علم نہیں۔ پھر انہوں نے یہ معاملہ حضرت موسیٰ علیہ السلام کے سامنے پیش کیا انہوں نے بھی کہا: مجھے علم نہیں، پھر انہوں نے اپنا معاملہ عیسیٰ علیہ السلام کے سامنے پیش کیا تو انہوں نے فرمایا:

أَمَّا وَجَبَّتْهَا فَلَا يَعْلَمُهَا أَحَدٌ إِلَّا اللَّهُ

”قیامت برپا ہونا تو صرف اللہ تعالیٰ ہی جانتا ہے“

ہاں دجال کے نمودار ہونے کا معاملہ میرے رب نے مجھے بتایا ہے وہ یوں ہے کہ میرے ہاتھ میں دو چھڑیاں ہوں گی اور دجال مجھے دیکھ کر ایسے پگھل جائے گا جیسا کہ پانی میں چونا پگھلتا ہے فَيُهْلِكُهُ اللَّهُ ”اللہ اسے ہلاک کرے گا، حتیٰ کہ درخت اور پتھر بھی کہیں گے:

يَا مُسْلِمُ إِنَّ تَحْتِي كَافِرًا فَتَعَالَ فَاقْتُلْهُ

”اے مسلمان! میرے نیچے کافر چھپا ہوا ہے اور اسے قتل کر دے۔“

اللہ تعالیٰ ان کافروں کو ہلاک کر دے گا، پھر لوگ اپنے شہروں اور وطنوں میں واپس آئیں گے جو ان کے خوف سے بھاگ گئے تھے۔

اس کے بعد یا جوج ماجوج ظاہر ہوں گے اور یہ ہر بلند جگہ سے نکل کر پھیل جائیں گے۔

وَيَطَّوُّونَ بِلَادَهُمْ لَا يَأْتُونَ عَلَىٰ شَيْءٍ إِلَّا أَهْلَكُوهُ

”اور ہر چیز کو روند کر ان شہروں میں ہلاکت پھیلا دیں گے۔“

پانی کے قریب سے گزریں گے اسے پی جائیں گے۔ سیدنا عیسیٰ علیہ السلام نے کہا، پھر لوگ میرے پاس آئیں گے اور اس کی شکایت کریں گے۔ فَأَدْعُوا اللَّهَ عَلَيْهِمْ میں اس قوم کے لئے بددعا کروں گا تو اللہ انہیں ہلاک کر دیں گے سب کو مار دیں گے اور زمین ان کی سڑانڈ سے بھر جائے گی،

فَيُنزِلُ اللَّهُ عَزَّوَجَلَّ الْمَطَرَ فَتَجْرِفُ أَجْسَادَهُمْ حَتَّى يَقْذِفَهُمْ فِي الْبَحْرِ

”اللہ عزوجل بارش اتاریں گے جو ان کے بدنوں کو بہا کر لے جائے گی اور انہیں سمندر میں پھینک دے گی۔“

ثُمَّ تُنْسَفُ الْجِبَالُ وَتُمدُّ الْأَرْضُ مَدًّا أَدِيمًا

”پھر پہاڑ اڑا دیئے جائیں گے اور زمین چمڑے کی مانند پھیلا دی جائے گی۔“

یہ ہے جو میرے رب نے مجھے بتایا ہے باقی رہی قیامت تو وہ حاملہ کی مانند ہے جس کے حمل کی مدت پوری ہو چکی ہو کوئی علم نہیں کہ رات اور دن کی کسی بھی گھڑی میں وہ بچے کو جنم دے دے یہی حال قیامت کا ہے وہ پھر کسی وقت بھی برپا ہو سکتی ہے۔ ❁

❁ سیدنا ابن عباس رضی اللہ عنہما بیان کرتے ہیں جس رات نبی کریم ﷺ کو معراج کے لیے لے جایا گیا اور بیت المقدس پہنچایا گیا۔ رات کے حصہ میں ہی جب آپ ﷺ واپس تشریف لائے تو لوگوں کو اپنے اس سفر کی آمدورفت بتائی اور بیت المقدس کی علامات بتائیں اور ان کے قافلے کا بھی بتایا تو بعض لوگوں نے کہا:

نَحْنُ نَصَدِّقُ مُحَمَّدًا بِمَا يَقُولُ

”ہم جو محمد ﷺ نے کہا ہے اس کی تصدیق کریں یہ نہیں ہو سکتا، یہ کافر اور مرتد ہو گئے تو اللہ تعالیٰ نے

ابو جہل کے ساتھ ان کی گردنیں بھی مار دیں۔ ابو جہل نے کہا:

❁ سندہ قوی: مسند احمد: 3556۔ ابن ماجہ: 4081، تفسیر طبری: 83/9، الدرانی فی السنن الواردة فی الفتن: 5/987

تحقیق الحدیث: اس میں عوام بن حوشب بن یزید الشیبانی ہے۔ یہ ثقہ، فاضل اور ثبت ہے۔ بخاری اور مسلم کے راویوں میں سے ہے۔ (تقریب: 433) اور جبکہ بن سحیم ہے یہ ثقہ تابعی ہے (الجرح والتعديل: 2/508) اس کا شیخ بھی ثقہ تابعی ہے۔ (ثقات العلی: 443) حافظ ابن حجر نے علی کی توثیق نقل نہیں کی (تہذیب) مگر تقریب میں اس کا حکم بیان کیا ہے تاہم اس حدیث کے متن کے آخر میں جو ”نسف الجبال“ (پہاڑوں کے اڑنے کا ذکر ہے اس میں نکارت ہے۔ حاصل یہی ہے کہ اس کی سند قوی ہے۔ [یاد رہے! مسند احمد کے محققین نے اس روایت کو ضعیف قرار دیا ہے۔ لیکن مولف کی رائے صاحب ہے]



يُخَوِّفُنَا مُحَمَّدٌ بِشَجَرَةِ الزَّقُّومِ

”محمد ﷺ ہمیں زقوم کے درخت سے ہراساں کرتا ہے“

لاؤ کھجور اور مکھن اسے کھاؤ یہ زقوم ہے جس سے تمہیں خوفزدہ کیا جا رہا ہے۔ اور آپ نے فرمایا: میں نے دجال کو آنکھوں سے دیکھا ہے خواب میں ہی نہیں دیکھا اور موسیٰ اور ابراہیم علیہما السلام کے اوصاف بیان کیے۔ نبی ﷺ سے دجال کے متعلق سوال ہوا، آپ ﷺ نے فرمایا: سفید رنگ کا ہے اس کی ایک آنکھ ستارے کی مانند ابھری ہوئی ہے اور اس کے سر کے بال درخت کی ٹہنیوں کی مانند ہیں اور میں نے عیسیٰ علیہ السلام کو دیکھا سفید رنگت والے جوان رعنا ہیں سر کے بال گھنے ہیں، نگاہ و نظر تیز ہے اور پیٹ بڑھا ہوا نہیں ہے، درمیانہ قد و قامت ہے اور میں نے موسیٰ علیہ السلام کو دیکھا ہے سانولا اور گندمی رنگ تھا بال بہت زیادہ تھے اور بڑے خوبصورت تھے اور جسم مضبوط تھا۔ آپ ﷺ نے فرمایا: میں نے ابراہیم علیہ السلام کو دیکھا مجھے ان کی کسی اور سے مشابہت دینے کی ضرورت نہیں وہ میری مشابہت پر تھے۔ اور جبریل علیہ السلام نے کہا: مالک دوزخ کو سلام کہیے تو میں نے اسے سلام کہا۔ [مسند احمد: 1/374 سندہ جید] جب کا یہ واقعہ ہے اس وقت ابن عباس پیدا نہ ہوئے تھے۔

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا: میں حطیم میں تھا اور قریش میرے سفر معراج کے متعلق مجھ سے سوال کر رہے تھے انہوں نے بیت المقدس کے متعلق کچھ ایسی چیزیں پوچھیں جنہیں میں بتانہ سکا۔ میں اتنا زیادہ کبھی زندگی میں پریشان نہیں ہوا جتنا میں اس دن ہوا۔

فَرَفَعَهُ اللَّهُ لِي أَنْظُرُ إِلَيْهِ مَا يَسْأَلُونَ عَنْ شَيْءٍ إِلَّا أَنْبَأْتُهُمْ بِهِ

”تو اللہ تعالیٰ نے بیت المقدس میرے سامنے بلند کر دیا میں اسے دیکھ رہا ہوں وہ جو بھی پوچھتے ہیں میں اس کا جواب دے دیتا۔“

میں نے انبیائے کرام کی جماعت دیکھی، ان میں موسیٰ علیہ السلام کو دیکھا وہ کھڑے نماز پڑھ رہے ہیں۔ اور ان کا

ابو یعلیٰ: 108/5، نسائی کبریٰ: 377/6

تحقیق الحدیث: سند یہ ہے کہ زہیر، حسن بن موسیٰ، ثابت ابو زید، حلال۔ یہ سند حسن ہے، حلال حسن الحدیث ہے اس کی وجہ سے یہ سند حسن ہے۔ حافظ ابن حجر رحمہ اللہ فرماتے ہیں حلال بن جناب عبدی مولاہم، ابوالعلاء بصری جو کہ مدائن میں اترتا تھا صدوق ہے آخر میں حافظ متغیر ہو گیا تھا۔ (تقریب: 575)

حلیہ یہ ہے کہ وہ درمیانے درجے کے آدمی ہیں، گھنے بال ہیں اور شبنوہ قبیلہ قوم کے آدمی معلوم ہوتے تھے۔ اور عیسیٰ بن مریم علیہ السلام کو دیکھا وہ بھی کھڑے نماز پڑھ رہے ہیں ان کی مشابہت عروہ بن مسعود ثقفی سے بہت زیادہ ہے۔

فَحَانَتْ الصَّلَاةُ فَأَمَمْتُهُمْ نَمَازَکَا وَتَوَمَّیْتُ لَهَا نَبِیَّیْنِیْ عِیْسَىٰ وَحَمَّادَ بْنَ عَمْرٍو  
میں نماز سے فارغ ہوا تو ایک کہنے والے نے کہا:

يَا مُحَمَّدُ هَذَا مَالِكُ صَاحِبِ النَّارِ فَسَلِّمْ عَلَيْهِ فَالْتَفَتُّ إِلَيْهِ فَبَدَأَنِي بِالسَّلَامِ

اے محمد! یہ خازن دوزخ ہے اسے سلام کہیے! آپ نے فرمایا: میں ابھی اس کی طرف مڑا ہی ہوں تو اس نے پہلے ہی مجھے سلام کہہ دیا۔ ﴿۱۱﴾

سیدنا ابن عباس رضی اللہ عنہما بیان کرتے ہیں جس رات اللہ کے نبی ﷺ کو معراج کے لیے بلایا گیا، آپ جنت میں داخل ہوئے تو اس کی ایک جانب آپ نے ایک آہٹ سی محسوس کی۔ تو کہا: اے جبریل! یہ کیا ہے؟ انہوں نے کہا: یہ مؤذن بلال کے پاؤں کی آہٹ ہے۔ جب رسول اکرم ﷺ معراج سے لوگوں کے پاس آئے تو کہا: بلال کامیاب ہوا، میں نے اس کی آہٹ جنت میں سنی ہے۔ پھر آپ ﷺ نے فرمایا: مجھے موسیٰ علیہ السلام ملے اور مرحبا کہا۔ جو یوں تھا:

مَرْحَبًا بِالنَّبِيِّ الْأُمِّيِّ

”میں اپنے اُمّی نبی کو مرحبا کہتا ہوں۔“

موسیٰ علیہ السلام گندم گوں، دراز قد اور کھلے بالوں والے تھے جو کانوں تک تھے میں نے پوچھا: جبریل! یہ کون ہیں؟ تو انہوں نے کہا: یہ موسیٰ علیہ السلام ہیں تعارف کے بعد وہ چلے گئے۔ پھر عیسیٰ علیہ السلام سے ملاقات ہوئی تو جبریل نے بتایا یہ عیسیٰ علیہ السلام ہیں، انہوں نے مجھے مرحبا کہا اور چل دیئے۔ پھر میری ملاقات ایک بارعب جلیل القدر شیخ سے ہوئی، انہوں نے مرحبا کہا اور سلام کہا۔ میں نے کہا: جبریل! یہ کون ہیں؟ کہا: یہ آپ کے باپ ابراہیم علیہ السلام ہیں۔ آپ ﷺ نے فرمایا: میں نے آگ میں دیکھا فَإِذَا قَوْمٌ يَأْكُلُونَ الْجِيفَ تو ایک قوم مردار کھا رہی ہے میں نے کہا: جبریل! یہ کون ہیں؟ فرمایا: یہ وہ ہیں جو لوگوں کا گوشت کھاتے ہیں، یعنی غیبت کرتے ہیں۔

پھر میں نے ایک آدمی دیکھا جو سرخ رنگت والا اور نیلی آنکھوں والا تھا، گھنگھریا لے بالوں والا تھا اور اس کے بال بکھرے ہوئے تھے، میں نے کہا: یہ کون ہے؟ کہا: یہ وہ ہے جس نے حضرت صالح علیہ السلام کی اونٹنی کی کوچیں کاٹی تھیں۔ جب نبی ﷺ مسجد اقصیٰ میں داخل ہوئے تو کھڑے ہو کر نماز پڑھنا شروع کی میں نے ادھر ادھر مڑ کر دیکھا تو تمام انبیائے کرام علیہم السلام بھی نماز پڑھ رہے ہیں۔

فَلَمَّا انْصَرَفَ جِئْتُ بِقَدْحَيْنِ أَحَدُهُمَا عَنِ الْيَمِينِ وَالْآخَرُ عَنِ الشِّمَالِ  
”آپ نے فرمایا: جب میں واپس ہونے لگا تو میرے سامنے دو پیالے لائے گئے ایک دائیں جانب اور ایک بائیں جانب تھا۔“

ان میں سے ایک میں دودھ اور دوسرے میں شہد تھا۔ میں نے دودھ والا پیالہ لیا اور اس سے پیا، جس کے پاس پیالہ تھا۔ اس نے کہا: آپ نے فطرت کی راہ صواب اختیار کی ہے۔<sup>❶</sup>  
سیدنا حضرت انس بن مالک رضی اللہ عنہ بیان کرتے ہیں کہ رسول اکرم ﷺ نے فرمایا: جب میرے رب نے مجھے معراج کرائی تو میں ایک قوم کے پاس سے گزرا انہوں نے ناخن بڑھائے ہوئے تھے جو پیتل کے تھے۔

يَحْمِشُونَ وُجُوهُهُمْ وَصُدُورَهُمْ

”جن کے ساتھ وہ اپنے چہرے اور سینے خراش رہے تھے۔“

میں نے پوچھا یہ کون ہیں؟ جبریل نے کہا:

هُؤُلَاءِ الَّذِينَ يَأْكُلُونَ لُحُومَ النَّاسِ وَيَقْعُونَ فِي أَعْرَاضِهِمْ

”یہ وہ لوگ ہیں جو لوگوں کا گوشت کھاتے، یعنی غیبت کرتے اور ان کی عزتوں کو پامال کرتے تھے۔“<sup>❷</sup>

سندہ جید: مسند احمد: 2324

تحقیق الحدیث: عثمان عیسیٰ ثقہ اور مشہور ہے۔ (التہذیب: 7/149) اور جریر بن عبد الحمید بن قرط ثقہ ہے۔ صحیح الکتاب ہے اور قابوس یہ حسن الحدیث ہے۔ ابن حبان نے اپنی عادت کے مطابق اس کی جرح میں مبالغہ کیا ہے لیکن یہ حسن الحدیث ہے بشرطیکہ اس کی مخالفت نہ ہو۔ ان کی جرح غیر مفسر ہے۔ اس کا والد تابعی ہے، ثقہ ہے اس کا نام حصین بن جندب الجہنی ہے۔

سندہ صحیح: مسند احمد: 13340، ابوداؤد: 4878، طبرانی: 2/6

تحقیق الحدیث: اس سند میں صفوان بن عمرو بن ہرم سسکی، ابو عمرو حمصی ہے جو ثقہ ہے۔ (تقریب التہذیب: 277) ایک راوی راشد بن سعد المقرئی حمصی ہے جو کہ ثقہ ہے اور کثیر الارسال ہے۔ (تقریب التہذیب: 204) لیکن یہاں اس کی متابعت ہوئی ہے۔ عبد الرحمن بن جبیر بن نفیر حمصی نے جو کہ ثقہ ہے اس کی متابعت کی ہے۔ (تقریب: 338)



سیدنا حضرت جابر رضی اللہ عنہ نے بیان کیا ہے کہ نبی کریم ﷺ نے فرمایا: میں اسراء کی رات فرشتوں کی ایک مجلس سے گزرا۔

وَجِبْرِيلُ كَالْحَلِيسِ الْبَالِي مِنْ خَشْيَةِ اللَّهِ عَزَّوَجَلَّ ﴿١١﴾  
 ”سب فرشتے اور جبریل خشتِ الہی سے بوسیدہ چادر کی مانند تھے۔“

سیدنا حضرت ابن عباس رضی اللہ عنہما بیان کرتے ہیں کہ نبی کریم ﷺ نے فرمایا: اسراء کی رات میں نے موسیٰ علیہ السلام کو دیکھا، وہ ایک گندمی رنگ کے دراز قد آدمی ہیں اور گھنے بالوں والے ہیں، وہ شنوہ قوم سے لگتے تھے۔ اور میں نے عیسیٰ علیہ السلام کو دیکھا یہ میانہ قد اور میانہ جسم آدمی تھے اور رنگت سرخ و سفید تھی، کشادہ بالوں والے تھے۔ میں نے دوزخ کے خازن کو دیکھا اور دجال کو دیکھا یہ ساری وہ نشانیاں ہیں جو اللہ تعالیٰ نے دکھائی تھیں۔

فَلَا تَكُنْ فِي مَرْيَةٍ مِمَّنْ لِقَاءِهِ ﴿١٢﴾

”اللہ کی ملاقات سے شک میں نہ پڑیں۔“

سیدنا انس رضی اللہ عنہ اور سیدنا ابو بکرہ رضی اللہ عنہ نے بیان کیا کہ نبی کریم ﷺ نے فرمایا:

تَحْرُسُ الْمَلَائِكَةُ الْمَدِينَةَ مِنَ الدَّجَالِ

”فرشتے دجال سے بچانے کے لیے مدینہ کی چوکیداری کریں گے۔“

سیدنا انس رضی اللہ عنہ بیان کرتے ہیں کہ نبی ﷺ کے پاس براق لایا گیا یہ اسراء کی رات کی بات ہے۔

سندہ صحیح: معجم طبرانی: 5/64

تحقیق الحدیث: سند یہ ہے ایوب وزان، عمرو بن مروان، عبید اللہ بن عمرو، موسیٰ بن ایمن عبد الکریم، عطاء، جابر اور یہ سند صحیح ہے۔ عبید اللہ بن عمرو بن ابولیدرتی، ابو وہب اسدی، ثقفہ اور ثقفیہ ہے۔ (تقریب: 373) اور عبد الکریم بن مالک جزری نے حضرت انس رضی اللہ عنہ کو دیکھا تھا اور عطاء اور عمرہ سے روایت کی ہے اور اس سے عبید اللہ بن عمرو نے روایت کی ہے۔ احمد کہتے ہیں: یہ ثقفہ اور ثبث ہے یہ خصیف سے بھی اثبت ہے اور یہ صاحب سنت ہے۔ (تہذیب التہذیب: 6/333) علامہ ناصر الدین البانی رضی اللہ عنہ فرماتے ہیں: ابن ابی عاصم والی حدیث کی سند کے راوی حسن ہیں اور ثقفہ ہیں، سوائے عمرو بن مروان الزمی کے ابن ابی حاتم نے اس کا ذکر کیا ہے اور اس پر نہ جرح کی نہ تعدیل کی ہے، تاہم اس کی متابعت ہوئی ہے۔ (فی ظلال الجنة)

السجدہ۔

بخاری: 3239

مُسْرَجًا مُلْجَمًا لِيَرْكَبَهُ فَاسْتَصْعَبَ عَلَيْهِ

”یہ براق زین سے آراستہ تھا اور لگام والا تھا تا کہ آپ اس پر سوار ہوں“

اس نے شوخی کی تو جبریل علیہ السلام نے کہا: ایسی شوخی میں کیوں آتا ہے؟

فَوَاللَّهِ! مَا رَكِبَكَ أَحَدٌ قَطُّ أَكْرَمَ عَلَى اللَّهِ عَزَّوَجَلَّ مِنْهُ

”واللہ! اس سے بہتر سوار اللہ کے نزدیک کوئی نہیں جو آج تجھ پر براجمان ہو رہا ہے، نہ ہی کوئی اتنا مکرم و معزز سوار کبھی بیٹھا ہے۔“

تو یہ سن کر براق پسینہ میں شہراور ہو گیا۔<sup>①</sup>

سیدنا حذیفہ رضی اللہ عنہ بیان کرتے ہیں کہ رسول اکرم ﷺ کے پاس براق لائی گئی یہ ایک سفید جانور تھا دراز قد تھا اپنی نگاہ کی انتہا تک اس کا قدم پڑتا تھا۔ آپ ﷺ اور جبریل علیہ السلام اس پر سوار ہوئے اور بیت المقدس میں آگئے، ان کے لیے آسمان کے دروازے کھولے گئے اور انہوں نے جنت کو دیکھا اور دوزخ کا مشاہدہ کیا۔ سیدنا حذیفہ رضی اللہ عنہ نے کہا: بیت المقدس میں نماز نہ پڑھی تھی۔ زربن حبیش کہتے ہیں پڑھی تھی۔

سیدنا حذیفہ رضی اللہ عنہ نے کہا: او! اڑے ہوئے بالوں والے تیرا نام کیا ہے، مجھے تیرے چہرہ سے تو شناسائی ہے مگر تیرے نام کا پتہ نہیں.....؟

انہوں نے بتایا: میں زربن حبیش ہوں، تجھے کیسے پتہ ہے اور کہاں موجود ہے کہ آپ نے نماز پڑھی تھی.....؟ میں نے کہا: اللہ تعالیٰ کا فرمان ہے:

سُبْحَانَ الَّذِي أَسْرَى بِعَبْدِهِ

سندہ صحیح: مسند احمد: 12672، تفسیر صنعانی: 2/372، ترمذی: 3131، الشریعہ للاجری: 486، ابن حبان: 1/234، عبد بن حمید: 1/357، تفسیر طبری: 8/12

تحقیق الحدیث: سند یہ ہے عبد الرزاق بن ہمام بن نافع حمیری، مولیٰ، کنیت ابو بکر صنعانی ثقہ اور حافظ ہے اور مشہور مصنف ہے آخری عمر میں نابینا ہو گئے تھے اور حافظ متغیر ہو گیا، انہیں شیعہ کی طرف منسوب کیا جاتا ہے۔ (تقریب: 354)

اور ایک معمر راشد ازدی ہے، مولیٰ ہے، ابو عروہ بصری کنیت ہے، یمن میں اترتا تھا۔ ثقہ ثبت اور فاضل ہے لیکن ثابت اور اعمش اور ہشام بن عروہ سے جب روایت کرتا ہے تو کچھ کمی کرتا ہے اور جو اس نے بصرہ میں بیان کیا ہے اس میں بھی کمی ہے۔ (تقریب: 541) یہ سند بخاری کی شرط پر ہے، ص 2212، مسلم: 4/2159، اس کے شواہد ہیں جو بیان ہوتے رہیں گے۔

پاک ہے وہ اللہ جو لے گیا اپنے بندے کو، انہوں نے کہا: یہ کہاں پایا ہے کہ نماز پڑھی۔ اگر آپ نے نماز پڑھی ہوتی تو ہم بھی اس میں اسی طرح نماز پڑھتے جیسا کہ ہم مسجد حرام میں نماز پڑھتے ہیں۔ سیدنا حذیفہ رضی اللہ عنہ سے کہا گیا، آپ ﷺ نے اس حلقہ کے ساتھ جانور باندھا تھا جس کے ساتھ انبیائے کرام ﷺ باندھتے تھے۔

سیدنا حذیفہ رضی اللہ عنہ نے کہا: کیا آپ کو اندیشہ تھا کہ یہ بھاگ جائے گا یہ کیسے بھاگ سکتا تھا۔ جب اللہ تعالیٰ نے آپ کو دیا تھا۔ ﴿۱۱﴾

سیدنا انس رضی اللہ عنہ بیان کرتے ہیں کہ جس رات نبی کریم ﷺ کو معراج کرائی گئی تو آپ موسیٰ علیہ السلام کے پاس سے گزرے تو وہ اپنی قبر میں نماز پڑھ رہے تھے۔ سیدنا انس رضی اللہ عنہ نے کہا: آپ ﷺ کو براق پر سوار کیا گیا آپ نے جانور باندھ دیا۔ تو سیدنا ابو بکر رضی اللہ عنہ نے کہا: حضرت! وہ جانور کیسا تھا بیان کریں تو رسول اکرم ﷺ نے اس بارے میں بات کی تو کہنے لگے: أَشْهَدُ أَنَّكَ رَسُولُ اللَّهِ "میں گواہی دیتا ہوں کہ آپ اللہ کے رسول ہیں۔" سیدنا ابو بکر رضی اللہ عنہ نے بھی وہ جانور دیکھا تھا۔ ﴿۱۲﴾

## معراج سے واپسی اور قریش کی تکذیب

سیدنا جابر رضی اللہ عنہ بیان کرتے ہیں کہ رسول اکرم ﷺ نے فرمایا: جب قریش نے مجھے جھٹلایا تو میں حطیم میں کھڑا تھا تو اللہ تعالیٰ نے میرے لیے بیت المقدس کو میرے سامنے نمودار کر دیا اور میں نے اس کی ایک ایک نشانی سے انہیں آگاہ کیا کیونکہ میں اسے سامنے دیکھ رہا تھا۔ ﴿۱۳﴾

اسنادہ حسن: مسند احمد: 23332، ابوداؤد طیالسی: 91/2

تحقیق الحدیث: یہ سند حسن ہے عاصم بن بہدلہ کی سند سے ہے یہ حسن الحدیث ہے۔ عاصم کا پورا نام یہ ہے عاصم بن ابی النجود۔ یہ قراء کے ائمہ میں سے ہیں ثقہ ہیں عدل ہیں۔ لیکن ان کے حفظ میں تھوڑی سی کمی ہے۔ اس کا شیخ مخضرم تابعی ہے جو کہ ثقہ ہے یہ زہر بن حبیش ہے جس نے حذیفہ سے بیان کیا ہے (التہذیب: 5/38)

(یہ سیدنا حذیفہ رضی اللہ عنہ کا اپنا اجتہاد تھا وگرنہ اوپر صحیح احادیث میں جانور باندھنے اور بیت المقدس میں نماز کا ذکر آچکا ہے۔

سندہ صحیح: ابویعلیٰ: 7/162، بیہقی: 2/361

تحقیق الحدیث: ابراہیم ثقہ ہے اور حافظ ہے۔ معمر اور اس کا والد دونوں ثقہ ہیں۔ (التہذیب: 10/227) تقریب میں بھی ہے۔

انتباہ: قبر میں نماز پڑھنے پر ہمارا ایمان ہونا چاہیے، کیونکہ یہ صحیح حدیث میں آتا ہے۔ اس کی کیفیت اللہ ہی جانتے ہیں۔ اسے دنیوی زندگی پر محمول نہ کیا جائے۔

بخاری: 3886، صحیح مسلم: 170



سیدنا ابن عباس رضی اللہ عنہما بیان کرتے ہیں کہ رسول اکرم ﷺ نے فرمایا: معراج کی رات میں مشاہدات کے بعد جب واپس آیا تو میں نے صبح مکہ والوں میں کی۔

فَطَعْتُ بِأَمْرِي وَعَرَفْتُ أَنَّ النَّاسَ مُكَذِّبِيَّ

”میں اس معاملہ میں سخت پریشان تھا اور مجھے خوب علم تھا کہ لوگ میری اس بات کی تردید کریں گے۔“

میں تنہائی میں غمزہ سا ہو کر بیٹھ گیا۔ اتنی دیر میں اللہ کا دشمن ابو جہل وہاں سے گزرا اور میرے پاس بیٹھ گیا اور ازراہ مزاح اور طنز کہنے لگا: ہاں جی! کوئی نئی چیز لائے ہو کہ نہیں؟

رسول اکرم ﷺ نے نہایت سنجیدگی سے فرمایا: نعم! ہاں لایا ہوں۔ اس نے کہا: وہ کیا ہے؟ آپ ﷺ نے فرمایا: مجھے رات کے ایک حصہ میں معراج کرائی گئی ہے اس نے کہا: کس راستہ سے کرائی گئی؟ فرمایا: بیت المقدس تک، پھر معراج ہوئی۔

ابو جہل نے کہا: پھر آپ نے صبح ہمارے درمیان کی ہے؟ آپ ﷺ نے فرمایا: ہاں! تو ابو جہل نے سوچا اب میں آپ کی تردید نہیں کرتا اسے یہ ڈر تھا کہ اگر میں نے قوم کے سامنے آپ کی بات پیش کی تو وہ میری بات نہ مانے گی اس نے چاہا کہ خود آپ ﷺ سے ہی قوم سن لے، اس نے کہا:

أَرَأَيْتَ إِنْ دَعَوْتُ قَوْمَكَ تُحَدِّثُهُمْ مَا حَدَّثْتَنِي

”آپ کے سامنے میں آپ کی قوم کو بلاتا ہوں جو کچھ آپ نے مجھے بتایا ہے وہ اسے بتاؤ گے؟“

رسول اکرم ﷺ نے فرمایا: ہاں! بتا دوں گا۔ ابو جہل نے چہک چہک کر آواز دی۔

هَيَّا مَعْشَرَ بَنِي كَعْبِ بْنِ لُؤَيٍّ

”کعب بن لؤی کے گروہ ادھر آؤ“

یہ پکار سن کر مجالس تو آنے کے لیے ٹوٹ پڑیں اور سب آ کر نبی کریم ﷺ اور ابو جہل دونوں کے پاس بیٹھ گئے۔ ابو جہل نے آپ ﷺ سے کہا: اب اپنی قوم کو وہ کچھ بتاؤ جو آپ نے مجھے بتایا تھا۔

رسول اکرم ﷺ نے فرمایا: مجھے رات معراج کرائی گئی ہے۔ انہوں نے کہا: کہاں تک؟ فرمایا: بیت المقدس تک لے جا کر پھر معراج ہوئی۔ انہوں نے کہا: اور پھر صبح آپ مکہ میں بھی آ گئے؟

آپ ﷺ نے فرمایا: ہاں! بس یہ سن کر کوئی تو مزاح سے تالیاں بجاتا رہا اور کسی نے اسے جھوٹ خیال کر کے سر پکڑ لیا۔ اب نیا مطالبہ رکھ دیا کہنے لگے:

وَهَلْ تَسْتَطِيعُ أَنْ تَنْعَتَ لَنَا الْمَسْجِدَ

”کیا آپ مسجدِ قصیٰ کے اوصاف بیان کر سکتے ہیں؟“

کیونکہ وہاں ایسے لوگ موجود تھے جنہوں نے وہ ملک اور مسجد دیکھے ہوئے تھے۔ رسول اکرم ﷺ نے فرمایا: میں بیان کرنے لگا اور بتاتا گیا لیکن بعض باتوں میں مجھے التباس ہونے لگا:

فَجِئْتُ بِالْمَسْجِدِ وَأَنَا أَنْظَرُ حَتَّى وُضِعَ دُونَ دَارِ عَقِيلٍ فَانْعَتُهُ وَأَنَا أَنْظَرُ إِلَيْهِ

”اب مسجدِ قصیٰ میرے اتنی زیادہ قریب رکھ دی گئی کہ جتنا عقیل کا گھر ہے اس سے بھی زیادہ قریب کر دی گئی اور میں دیکھ کر ان کے سامنے اس کے اوصاف بتانے لگا۔“

حالانکہ پہلے مجھے یہ یاد نہ تھی اب میں انہیں دیکھ دیکھ کر بتا رہا تھا تو قوم نے کہا: معراج پتا نہیں ہوئی ہے یا نہیں ہوئی، البتہ مسجد کے اوصاف تو آپ نے صحیح بتائے ہیں۔

## آپ ﷺ سے جنوں کی ملاقات

سیدنا عبداللہ بن مسعود رضی اللہ عنہ بیان کرتے ہیں کہ رسول اکرم ﷺ نے اپنے صحابہ کرام رضی اللہ عنہم سے مکہ میں کہا:

مَنْ أَحَبَّ مِنْكُمْ أَنْ يَحْضُرَ اللَّيْلَةَ أَمْرَ الْجِنِّ فَلْيَفْعَلْ

”جو تم میں سے رات کو جنوں کے معاملے میں حاضر ہونا چاہتا ہے وہ ہو جائے“

مگر عبداللہ بن مسعود رضی اللہ عنہ فرماتے ہیں میرے سوا کوئی حاضر نہ ہوا۔ میں اور رسول اکرم ﷺ مکہ کے بالائی حصے تک پہنچے تو آپ ﷺ نے اپنے پاؤں مبارک کے ساتھ ایک لکیر پینچی اور مجھے حکم دیا کہ میں اس میں بیٹھ

سندہ صحیح: مسند احمد: 2819، طبرانی کبیر: 167/12، طبرانی اوسط: 52/3، سنن کبریٰ نسائی: 3771/6، ابن ابی شیبہ: 313/6

تحقیق الحدیث: سند یہ ہے جو کہ صحیح ہے۔ یہ عوف سے بیان ہوئی ہے اور پھر زرارہ بن اونی سے۔ پھر ابن عباس سے۔ عوف کا تعارف یہ ہے عوف بن ابو جمیلہ، یہ ثقہ ہے اسے عون الصدوق کہا جاتا تھا۔ (التہذیب: 8/16) اس کا شیخ زرارہ بن اونی عامری الحرشی، ابو حجاب البصری ہے، یہ قاضی ہے، ثقہ اور عابد تھا، یہ تیسرے طبقے کا ہے، نماز میں اچانک فوت ہو گیا تھا۔ (تقریب: 215) [انا للہ وانا الیہ راجعون]

جاؤں۔ اور آپ ﷺ چلے گئے اور کھڑے ہو کر قرآن پڑھنا شروع کر دیا۔ آپ ﷺ کو بہت ساری شکلوں نے ڈھانپ لیا جو میرے اور آپ ﷺ کے درمیان حائل تھیں یہاں تک کہ میں آپ ﷺ کی آواز بھی نہ سن پارہا تھا پھر وہ ہیولے آپ ﷺ سے دور ہٹ گئے اور بادلوں کی مانند آپ ﷺ کے گرد سے چھٹ گئے اور صرف ایک گروہ ان میں سے باقی رہ گیا۔ فجر کے قریب رسول اللہ ﷺ ان سے فارغ ہوئے تو آپ ﷺ قضائے حاجت کے لیے گئے۔ پھر آپ ﷺ میرے پاس تشریف لائے اور کہا: اس جنوں کے گروہ نے کیا کیا ہے یعنی وہ کہاں ہیں.....؟

میں نے کہا: اے اللہ کے رسول! وہ تو یہ ہیں۔

تو رسول اکرم ﷺ نے ہڈی اور لید پکڑی اور جنوں کو زادرہ اور خوراک کے طور پر دی۔ پھر آپ ﷺ نے ہڈی اور لید کے ساتھ استنجا کرنے سے منع کر دیا۔<sup>①</sup>

## ہجرت مدینہ منورہ

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا:

أُمِرْتُ بِقَرْيَةٍ تَأْكُلُ الْقُرَى

”مجھے اس بستی جانے کا حکم دیا گیا ہے جو بستیوں کو اپنے اندر ضم کرتی ہے۔“

اسے یثرب کہتے ہیں وہ ”مدینہ“ ہے۔

تَنْفِي النَّاسِ كَمَا يَنْفِي الْكَبِيرُ خَبَثَ الْحَدِيدِ<sup>②</sup>

”یہ لوگوں کو ایسے صاف کرتی ہے جیسا کہ بھٹی ردی لوہے کو صاف کرتی ہے۔“

حسن: تفسیر ابن جریر: 11/296، مستدرک: 2/547

تحقیق الحدیث: سند یہ ہے یونس بن یزید ایلی، زہری، ابو عثمان بن شہبہ۔ صحیح یہ ہے کہ یہ ابن سنہ ہے ابن مسعود رضی اللہ عنہ۔ اس سند میں دو علتیں ہیں۔ (۱) یونس عن الزہری۔ یونس اگرچہ ثقہ ہے مگر ابن شہاب سے روایت میں معمولی وہم کرتا ہے۔ ابن سنہ تابعی کی توثیق نہیں ہوئی۔ لیکن اس سند کے دو طریق ہونے کی وجہ سے یہ حسن درجے تک ترقی کرتی ہے یہ دو سندیں وہی ہیں جو اوپر بیان ہوئی ہیں اور جریر عن قابوس، عن ابی ظبیان، عن ابیہ عن ابن مسعود یہ سند حسن لذاتہ ہے۔

بخاری: 1871، مسلم: 1382



## سیدنا عمر بن خطاب رضی اللہ عنہ

### اور عیاش بن ربیعہ رضی اللہ عنہ کی ہجرت

سیدنا عمر بن خطاب رضی اللہ عنہ بیان کرتے ہیں جب ہم نے ہجرت مدینہ کا ارادہ کیا تو میں نے اور عیاش بن ربیعہ رضی اللہ عنہ اور ہشام بن عاص وائل سہمی نے آپس میں وعدہ کیا کہ سرف کے بالائی حصہ (تناصب) میں جو کہ اضاۃ بنو غفار کے نام سے مشہور ہے وہاں اکٹھے ہوں گے اور ہم نے آپس میں یہ طے کیا کہ جو صبح اس جگہ پر نہ پہنچ سکا تو یہ سمجھ لیں کہ وہ روک لیا گیا ہے۔ میں اور عیاش تو تناصب جگہ پر پہنچ گئے اور ہشام کو روک لیا گیا اور انہیں سخت ترین سزا دی گئی۔ جب ہم مدینہ میں آئے تو قباء میں بنو عمرو بن عوف قبیلہ میں اترے۔ تو ابو جہل بن ہشام اور حارث بن ہشام دونوں عیاش بن ربیعہ کو لینے آگئے۔ یہ عیاش کے چچا زاد بھائی اور ماں کی طرف سے بھائی بھی تھے۔ یہ جب مدینہ میں آئے تو رسول اکرم ﷺ ابھی مکہ میں ہی تھے ان دونوں نے عیاش سے بات کی اور کہا:

إِنَّ أُمَّكَ قَدْ نَذَرَتْ أَنْ لَا يَمَسَّ رَأْسَهَا مُشْطٌ حَتَّى تَرَكَ  
 ”کہ عیاش! تیری امی نے یہ نذر مان رکھی ہے کہ جب تک تجھے نہ دیکھ لوں بالوں کو کنگھی نہ کروں گی۔“

وَلَا تَسْتَظِلُّ مِنْ شَمْسٍ حَتَّى تَرَكَ

”اور جب تک تجھے نہ دیکھ لوں گی دھوپ میں رہوں گی، سایہ میں نہ بیٹھوں گی۔“

یہ سن کر عیاش کے دل میں ماں کے لیے رقت پیدا ہوئی۔ حضرت عمر رضی اللہ عنہ کہتے ہیں میں نے کہا: عیاش!

إِنَّهُ وَاللَّهِ! إِنْ يُرِيدُكَ الْقَوْمُ إِلَّا لِيَفْتِنُوكَ عَنْ دِينِكَ فَاحْذَرْهُمْ

”واللہ! تیری قوم تجھے تیرے دین کے بارے میں فتنہ میں ڈالیں گے ان سے بچے۔“

فَوَاللَّهِ! لَوْ قَدْ آذَى أُمَّكَ الْقُمَّلُ لَا مَتَشَطَّتْ

”واللہ! عیاش! اگر آپ کی ماں کو جو عیس تنگ کریں گی تو وہ کنگھی کر لے گی۔“

وَلَوْ قَدِ اشْتَدَّ عَلَيْهَا حَرُّ مَكَّةَ لَا سَتَظَلَّتْ

”اور اگر اسے مکہ کی گرمی بے قرار کرے گی تو وہ خود ہی سایہ میں بیٹھ جائے گی۔“

عیاش نے کہا: عمر! میں اپنی امی کی قسم پوری کرنا چاہتا ہوں اور وہاں میرا مال ہے میں وہ بھی لے آؤں گا۔ حضرت عمر رضی اللہ عنہما کہتے ہیں: میں نے کہا: عیاش! تجھے یہ بات خوب معلوم ہے کہ میں قریش میں سب سے زیادہ مالدار ہوں، میں تجھے نصف مال دوں گا لیکن تو ان دونوں کے ساتھ نہ جا مگر اس نے میری بات نہ مانی ان کے ساتھ چل پڑا۔ اس کے باوجود میں نے کہا: عیاش! جو تو کرنے پہ آیا ہے وہی کر لے اگر تو نے ان کے ساتھ جانا ہی ہے۔

فَخُذْ نَاقَتِي هَذِهِ فَإِنَّهَا نَاقَةٌ نَجِيْبَةٌ ذُلُوْلٌ فَالْزَمْ ظَهْرَهَا

”میری یہ اونٹنی لے جاؤ یہ بہت عمدہ ہے اور تابع حکم ہے اس پر ہی سوار رہنا نیچے نہ اترنا“

اور اگر کہیں معاملہ مشکوک ہو جائے تو اس پر رہ کر بچاؤ کر لینا۔ تاہم عیاش ان کے ساتھ نکلا اور رستہ میں اس سے ابو جہل نے کہا:

يَا بْنَ أَخِي وَاللَّهِ! لَقَدْ اسْتَغْلَظْتُ بَعِيْرِي هَذَا أَفَلَا تُعْقِبُنِي عَلَى نَاقَتِكَ

”اے بھتیجے! واللہ! میرا اونٹ تھک چکا ہے کیا تو مجھے اپنی اونٹنی پر پیچھے سوار کرے گا۔“

عیاش نے کہا: ضرور سوار ہو جائیں، عیاش نے اونٹنی بٹھائی، ان دونوں نے بھی بٹھائی کہ سواری بدل سکیں تو زمین پر برابر ہوتے ہی انہوں نے چڑھائی کر دی اور اسے مضبوط طور پر جکڑ دیا اور باندھ لیا اور اسی حالت میں اسے لے کر مکہ میں داخل ہوئے اور سخت ترین سزا دی۔

ہم یہ کہا کرتے تھے جو مسلمان فتنہ و آزمائش میں ڈالا جاتا ہے اور آزمائش کی وجہ سے کفر کرتا ہے اللہ تعالیٰ نہ تو اس کا فرض قبول کریں گے نہ ہی نفل اور نہ ہی اس کی توبہ قبول کریں گے، یہ ہم ہی نہیں بلکہ آزمائش میں مبتلا مسلمان خود بھی یہی کہا کرتے تھے۔ رسول اللہ ﷺ جب مدینہ میں تشریف لائے تو ہمارے اس خیال کے بارے میں یہ آیات نازل ہوئیں اور غلط فہمی دور ہوئی۔ ارشاد باری تعالیٰ ہے:

قُلْ يُعْبَادِي الَّذِينَ اسْرِفُوا عَلَىٰ انْفُسِهِمْ لَا تَقْنَطُوا مِنْ رَحْمَةِ اللّٰهِ ۗ اِنَّ اللّٰهَ يَغْفِرُ

الدُّنُوْبَ جَمِيْعًا ۗ اِنَّهٗ هُوَ الْغَفُوْرُ الرَّحِيْمُ ﴿٥٧﴾

”کہہ دو! اے میرے بندو! جنہوں نے اپنی جانوں پر زیادتی کر لی ہے اللہ کی رحمت سے ناامید نہ ہو جاؤ بے شک اللہ تعالیٰ تمام گناہوں کو بخشتا ہے، بے شک وہ بخشنے والا مہربان ہے۔“

وَ اٰیٰتِنَا اِلٰی رَبِّکُمْ وَاَسْلِمُوْا لَهٗ مِنْ قَبْلِ اَنْ یَّاْتِیَکُمُ الْعَذَابُ ثُمَّ لَا تُنصَرُوْنَ ﴿۵۳﴾


”اور اپنے رب کی طرف جھکنا اور مطیع ہو جاؤ اس سے پہلے کہ عذاب آجائے پھر تم مدد نہ کیے جاؤ گے۔“

وَ اتَّبِعُوْا اَحْسَنَ مَا اُنزِلَ اِلَیْکُمْ مِنْ رَبِّکُمْ مِنْ قَبْلِ اَنْ یَّاْتِیَکُمُ الْعَذَابُ بِغَتَّةٍ  
وَ اَنْتُمْ لَا تَشْعُرُوْنَ ﴿۵۴﴾

”اور اتباع کر بہترین چیز کی جو تمہارے رب کی طرف سے نازل کیا گیا ہے اس سے پہلے کہ اچانک عذاب آجائے اور تمہیں شعور نہ ہو۔“

سیدنا عمر بن خطاب رضی اللہ عنہ بیان کرتے ہیں کہ میں نے یہ آیات اپنے ہاتھ سے لکھیں اور صحیفہ میں تحریر کیں اور ہشام بن عاص کے لیے بھیج دیں۔ ہشام بن عاص نے کہا: جب یہ آیات میں نے ذی طویٰ میں پڑھیں اور اس کی بلندی پر چڑھتا گیا اور درست پڑھتا تھا لیکن میں انہیں سمجھ نہ سکا حتیٰ کہ میں نے اللہ سے دعا کی: اَللّٰهُمَّ فَہِّمْنِیْہَا ”اے میرے اللہ! مجھے ان کو سمجھنے کی توفیق دے۔ تو اللہ نے میرے دل میں ڈالا کہ یہ ہمارے بارے میں نازل ہوئی ہیں اور جو ہم اپنے بارے میں کہتے تھے اس کی اصلاح کی گئی ہے۔“

ہشام کہتے ہیں میں اپنے اونٹ پر سوار ہوا اور نبی ﷺ مدینہ میں تشریف لے چکے تھے میں مدینہ میں آپ سے مل گیا۔ ﴿۵۴﴾



الزمر: 53-55

سندہ صحیح: سیرت ابن اسحاق: 2/321، سنن بیہقی: 9/13

تحقیق الحدیث: یہ سند سنہری لڑی ہے اس میں نافع ہے۔ ابو عبد اللہ کنیت ہے۔ المدنی مولیٰ بن عمر ثقہ تابعی ہے ثبت اور مشہور فقیہ ہے۔ (تقریب: 559)



## سیدہ ام سلمہ رضی اللہ عنہا اور ان کے خاوند کی ہجرت کا بیان

سیدہ ام سلمہ رضی اللہ عنہا بیان کرتی ہیں کہ جب میرے خاوند ابو سلمہ رضی اللہ عنہ نے مدینہ منورہ ہجرت کا پختہ عزم کیا تو میرے لیے اونٹ پر کجاوہ باندھا اور مجھے اس پر سوار کیا اور ساتھ ہی میرے بیٹے سلمہ بن ابی سلمہ کو سوار کیا جسے میں نے اپنی گود میں بٹھایا اور یہ اونٹ لے کر نکل پڑے۔ جب انہیں بنو مغیرہ بن عبداللہ بن عمر بن مخزوم کے آدمیوں نے دیکھا تو انہیں روکنے کے لیے سامنے کھڑے ہو گئے اور کہنے لگے: تم خود جو چاہو کرو اور جہاں چاہو جاؤ یہ تمہارا معاملہ ہے ہم کچھ نہیں کر سکتے

أَرَعَيْتَ صَاحِبَتَكَ هَذِهِ عَلَامَ نَثْرُكَ تَسِيرُ بِهَا فِي الْبِلَادِ  
 ”یہ ہماری بیٹی کا کیا قصور ہے کہ تم اسے شہر بہ شہر لیے پھرو گے؟“

انہوں نے اونٹ کی لگام کھینچ کر اپنے ہاتھ میں لے لی اور مجھے ابو سلمہ سے چھڑا لیا۔ اس وقت ابو سلمہ کا خاندان بھی غصہ میں آ گیا جو کہ بنو اسد تھے۔ انہوں نے کہا: واللہ! ہم اپنا بیٹا ام سلمہ کے پاس نہ رہنے دیں گے۔ چلو اگر تم نے اسے ابو سلمہ کے ساتھ نہیں جانے دیا تو ہم اپنا بچہ اس کے پاس نہیں رہنے دیں گے۔

فَتَجَادَبُوا بَنِي سَلِمَةَ بَيْنَهُمْ حَتَّى خَلَعُوا يَدَهُ  
 ”بنو سلمہ نے آپس میں بچہ لینے کے لیے ایسی کشاکش کی کہ بچے کا بازو اتر گیا“

تاہم اسے بنو اسد لے گئے اور مجھے بنو مغیرہ نے اپنے پاس روک لیا اور میرے خاوند ابو سلمہ رضی اللہ عنہ مدینہ منورہ ہجرت کر کے چلے گئے اب یہ لمحہ بڑا ہی دلگداز تھا، میرے اور میرے خاوند اور میرے بیٹے کے درمیان جدائی پڑ گئی۔

فَكُنْتُ أَخْرُجُ كُلَّ غَدَاةٍ فَأَجْلِسُ بِالْأَبْطَحِ فَمَا آ زَالُ أَبْكِي حَتَّى أَمْسِيَ سَنَةً  
 ”میں ہر صبح نکلتی اور جدائی کی جگہ ابطح پر صبح سے شام تک روتی رہتی تقریباً یہ سلسلہ ایک سال تک قائم رہا۔“

یہاں تک کہ بنو مغیرہ کا ایک آدمی جو کہ میرے چچا کا بیٹا تھا اسے میری حالت پر ترس آیا اور اس نے بنو مغیرہ

سے کہا:

أَلَا تَخْرُجُونَ هَذِهِ الْمَسْكِينَةَ فَرَّقْتُمْ بَيْنَهَا وَبَيْنَ زَوْجِهَا وَبَيْنَ وَلَدِهَا  
 ”تم اس مسکین عورت کو کیوں نہیں جانے دیتے، تم نے اس کا خاوند اور اس کا بیٹا اس سے جدا کر رکھا ہے۔“

تب انہوں نے مجھے کہا: اگر چاہتی ہو تو اپنے خاوند سے مل سکتی ہو اور بنو اسد نے مجھے میرا بیٹا دے دیا۔

فَارْتَحَلْتُ بَعِيرِي ثُمَّ أَخَذْتُ ابْنِي فَوَضَعْتُهُ فِي حِجْرِي

”میں نے اپنے اونٹ پر کجاوہ باندھا اور اپنے بیٹے کو گود میں لیا۔“

اور میں مدینہ میں اپنے خاوند کے پاس جانے کے لیے نکل پڑی، اکیلی تھی میرے ساتھ کوئی نہیں تھا جو مجھے  
 میرے خاوند تک پہنچائے۔ میں تنعمیم جگہ تک پہنچی تو میں عثمان بن طلحہ بن ابوطلحہ جو بنو عبد الدار میں سے تھے ان سے ملی،  
 انہوں نے کہا: اے بنت ابوامیہ کہاں جا رہی ہو؟

میں نے کہا: میں مدینہ منورہ میں اپنے خاوند کے پاس جانا چاہتی ہوں، انہوں نے کہا: کوئی ساتھ ہے؟ میں  
 نے کہا: وَاللَّهِ اِلَّا اللّٰهُ ”واللہ! صرف ایک اللہ ہے“ اور میرا یہ گود والا بچہ ہے، انہوں نے کہا: اس طرح تنہا  
 جانا تو درست نہیں، میں اکیلی نہ جانے دوں گا، انہوں نے میرے اونٹ کی لگام پکڑ لی اور میرے ساتھ چل دیئے۔

فَوَاللَّهِ اِمَّا صَحِيبُ رَجُلًا مِّنَ الْعَرَبِ قَطُّ اَرَى اَنَّهُ كَانَ اَكْرَمَ مِنْهُ كَانَ اِذَا  
 بَلَغَ الْمَنْزِلَ اَنَاخَ بِي

”واللہ! آج تک میں نے عرب میں ایسا آدمی نہیں دیکھا جس کے ساتھ چلنے کا موقع ملا ہو جتنا یہ معزز آدمی عثمان تھا جب  
 منزل آتی اونٹ بٹھا دیتے اور پیچھے ہٹ جاتے۔“

جب میں اونٹ سے اترتی اور علیحدہ ہو جاتی، پھر اس کا کجاوہ اتارتے اور اونٹ کا گھٹنا باندھ کر درخت کے  
 ساتھ رسی ڈال دیتے اور خود علیحدہ ہو کر مجھ سے دور کسی درخت کے نیچے لیٹ جاتے، جب چلنے کا وقت ہوتا تو میرے  
 اونٹ کے پاس آتے اس پر کجاوہ باندھتے پھر دور کھڑے ہو جاتے اور کہتے: سوار ہو جاؤ! جب میں سوار ہو کر سیدھی بیٹھ  
 جاتی تو اونٹ کی لگام تھامتے اور اسے چلانا شروع کر دیتے حتیٰ کہ انہوں نے مجھے مدینہ منورہ پہنچا دیا۔

جب انہوں نے دیکھا کہ قبائیس بنو عمرو بن عوف کا محلہ نظر آنے لگا ہے تو عثمان نے کہا: آپ کا خاوند اس محلہ  
 میں ہے کیونکہ ابو سلمہ ہجرت کے بعد اسی محلہ میں اترے تھے، لہذا ام سلمہ! آپ کو اللہ برکت دے اب اپنے خاوند کے

پاس چلی جاؤ! پھر واپس مکہ لوٹ آئے۔

سیدہ ام سلمہ رضی اللہ عنہا یہ کہا کرتی تھیں:

وَاللّٰهِ مَا اَعْلَمُ اَهْلَ بَيْتٍ فِي الْاِسْلَامِ اَصَابَهُمْ مَا اَصَابَ آلِ اِبْنِ سَلِيْمَةَ  
 ”واللہ! میرے علم میں کوئی ایسا خاندان نہیں، اسلام میں اتنا زیادہ ابتلا و آزمائش سے گزرا ہو جتنا کہ ابوسلمہ کے خاندان  
 کو گزرنا پڑا۔“

اور میری آنکھ نے عثمان بن طلحہ سے بڑھ کر اچھا انسان نہیں دیکھا۔ ❶

## نبی صلی اللہ علیہ وآلہ وسلم کی ہجرت کا بیان

سیدنا ابن عباس رضی اللہ عنہما بیان کرتے ہیں کہ قریش جمع ہوئے اور انہوں نے آپس میں وعدہ کیا کہ دارالندوہ میں آئیں اور اس میں رسول اکرم صلی اللہ علیہ وآلہ وسلم کے بارے میں مشورہ کریں۔ اپنے وعدہ کے مطابق مقرر کردہ دن میں وہ وہاں اکٹھے ہوئے اور اس دن کا نام انہوں نے ”زحمت“ رکھا تھا، یعنی اکٹھا کا دن۔ جب یہ آئے تو دروازے پر ابلیس کھڑا تھا جو کہ جلیل القدر شیخ کے روپ میں آیا تھا جب یہ قریش آئے تو اس کو دروازے پر کھڑے دیکھا تو پوچھا: شیخ آپ کا تعارف کیا ہے؟ اس نے کہا: میں نجد کا شیخ ہوں۔ میں نے سنا تھا کہ تم ایک خاص معاملہ کے لیے جمع ہو رہے ہو تو میں بھی حاضر ہوا ہوں تاکہ تمہاری گفتگو سن سکوں اور میں کوئی اچھی رائے دے سکوں اور کوئی نصیحت کی بات کر سکوں۔ یہ سن کر قریش نے کہا: بہت اچھا، آپ بھی آجائیں تو یہ ابلیس بھی ان کے ساتھ دارالندوہ میں داخل ہو گیا۔ یہاں قریش کے ہر قبیلہ کا سردار موجود تھا۔ بنو عبد شمس، شیبہ اور عتبہ جو ربیعہ کے بیٹے تھے۔ ابوسفیان بن حرب، بنو نوفل بن عبد مناف، طعیمہ بن عدی، جبیر بن مطعم، حارث بن عامر بن نوفل اور بنو عبد الدار بن قصی، نضر بن حارث بنو کلدہ

❶ سندہ قوی: سیرۃ ابن اسحاق: 2/315

تحقیق الحدیث: سند یہ ہے ابن اسحاق نے صراحت کی ہے کہ والد سے اس نے سماع حدیث کیا ہے، اس کا والد اسحاق بن یسار المدنی محمد کا والد جو کہ صاحب مغازی ہے، یہ ثقہ ہے۔ (تقریب: 103) سلمہ، تابعی ہے، ابن حبان نے اسے ثقہ کہا ہے، مزید توثیق کی ضرورت ہے میں نے اس لیے اس سے بیان کیا ہے کہ یہ تابعی ہے اور ثقہ راویوں کی تعداد نے ان سے بیان کیا ہے خصوصاً ثقہ و ثبت عمرو بن دینار نے اس سے بیان کیا ہے اور عطا بن ابی رباح نے بھی بیان کیا ہے یہ بھی ثقہ، فقیہ اور فاضل ہیں اور ابن اسحاق کا والد بھی ثقہ تابعی ہے۔ (التهذیب: 4/148) یہ اپنی جدہ (نانی) سے حدیث بیان کرتا ہے۔



اور بنو اسد بن عبد العزیٰ، ابو البختری بن ہشام اور زمعہ بن اسود بن عبد المطلب، حکیم بن حزام اور بنو مخزوم سے ابو جہل بن ہشام اور بنو سہم سے نبیہ اور منبہ جو کہ حجاج کے بیٹے تھے اور بنو جحج سے امیہ بن خلف شامل تھے ان کے علاوہ اور بھی بے شمار قریش کے سربراہ اور وہ لوگ تھے۔

اب اپنی اپنی تجاویز دینے لگے اور اپنے اندیشہ ہائے دور دراز کا ذکر کرنے لگے۔ ایک نے کہا: تم جانتے ہو کہ اس محمد (ﷺ) کا معاملہ بہت سنگین صورت اختیار کر گیا ہے جو کہ ہم سب کو نظر آ رہا ہے۔

وَإِنَّا وَاللَّهِ! مَا نَأْمَنُهُ عَلَى الْوُثُوبِ عَلَيْنَا بِمَنْ قَدْ اتَّبَعَهُ مِنْ غَيْرِنَا فَاجْمَعُوا فِيهِ رَأْيَا

”اب تو ہمیں یہ خطرہ ہے کہ یہ اپنے ساتھ ملنے والوں کو لے کر ہم پر حملہ آور بھی ہو سکتا ہے اس لیے اس بارے میں اجتماعی مشورہ کرو۔“

ان میں سے ایک نے کہا: اسے قید تنہائی میں ڈال کر دروازہ بند کر دو اور پھر اس کے انجام کا انتظار کرو جس طرح اس سے پہلے شعراء زہیر اور نابغہ اندر ہی وفات پا گئے تھے اسی طرح اس کی موت کا انتظار کرو۔ نجدی شیخ نے کہا: نہیں! واللہ! یہ کوئی اچھی رائے نہیں، اگر تم اسے قید میں بند کر دو گے تو اس کا یہ نبوت کا معاملہ اس بند دروازے سے بھی باہر نکل کر اس کے ساتھیوں تک پہنچ جائے گا، پھر وہ تم پر حملہ آور ہو کر اسے تمہارے ہاتھوں سے چھین لیں گے اور ان کی کثرت تعداد تم پر غالب آ جائے گی، لہذا یہ رائے کوئی مؤثر نہیں کوئی اور سوچو!

ایک نے کہا: ہم اسے شہر بدر کر دیتے ہیں۔ جب یہ یہاں سے چلا جائے گا ہمیں کچھ پروا نہیں ہوگی یہ کہاں جاتا ہے جب یہ ہمیں نظر نہ آئے گا تو ہم اس سے فارغ ہوں گے اور ہم اپنے سارے معاملات درست کر لیں گے اور اس سے بے فکر ہو کر ہم اپنی شیرازہ بندی کر لیں گے۔

اس کے جواب میں شیخ نجدی نے کہا: یہ رائے بھی کوئی وزنی نہیں، وجہ یہ ہے کہ

أَلَمْ تَرَوْا حُسْنَ حَدِيثِهِ وَحَلَاوَةَ مَنْطِقِهِ وَغَلْبَتِهِ عَلَى قُلُوبِ الرِّجَالِ بِمَا يَأْتِي بِهِ

”تم جانتے ہو کہ اسے بات کا خوبصورت ڈھنگ آتا ہے اور اس کی گفتگو میں شیرینی ہے اور جو وہ لے کر آیا ہے وہ دلوں کو اپنی مٹھی میں لے لیتا ہے۔“

اگر تم ایسا کرو گے تو مجھے اندیشہ ہے کہ یہ عرب کے جس قبیلہ میں بھی جائے گا، تو ان پر چھا جائے گا یہ اپنی باتوں کا ایسا جادو چلائے گا کہ وہ اس کے پیچھے چل پڑیں گے اور یہ انہیں لے کر تمہارے اوپر چڑھائی کرے گا اور تمہیں روند ڈالے گا اور معاملہ تمہارے ہاتھ سے چھین کر اپنے قابو میں کر لے گا اور جو مرضی ہوگی کر گزرے گا، لہذا رائے تبدیل کرو۔ ابو جہل نے کہا:

وَاللّٰهُ اِنَّ لِيْ فِيْهِ لَرَاٰيَا مَا اَرَاكُمْ وَقَعْتُمْ عَلَيْهِ بَعْدُ

”واللہ! اس بارے میں، میں ایک رائے دیتا ہوں مجھے امید ہے اس کے بعد تمہیں کسی رائے کی ضرورت نہ ہوگی۔“

انہوں نے کہا: ابو الحکم وہ کیا رائے ہے؟ اس نے کہا: میری رائے یہ ہے کہ ہر قبیلہ سے ایک نوجوان کا انتخاب کیا جائے، جو مضبوط اور صاحب نسب ہو اور ہمارے اندر بہتر شمار ہوتا ہو اور پھر ہر نوجوان کو تیز دھار تلوار دی جائے اور نوجوان یکبارگی اس پر حملہ آور ہوں اور اسے قتل کر دیں اور اس طرح ہم اس الجھن سے آرام پاسکتے ہیں۔ ایسا کرنے سے ایک یہ فائدہ ہوگا اس کا خون متعدد قبائل میں بٹ جائے گا بنو عبد مناف سب سے لڑنے کی ہمت نہ پائیں گے اور دیت لینے پر رضامند ہوں گے۔ ہم دیت ادا کر دیں گے۔

نجدی شیخ نے کہا: یہ رائے مردانہ رائے ہے، یہ آخری رائے ہے اس کے بعد کسی اور رائے کی ضرورت نہیں۔ یہ رائے بالاتفاق منظور ہوئی اور اسے پختہ طے کرنے کے بعد یہ لوگ بکھر گئے اور جبریل علیہ السلام کے پاس تشریف لائے اور کہا: آج رات آپ بستر پر نہ گزاریں جس پر آپ رات گزارتے ہیں۔ جب رات کی سیاہی پھیل گئی تو آپ کے دشمن آپ کے دروازے کے قریب جمع ہو گئے اور آپ کی نگرانی شروع کر دی، ان کا ارادہ تھا جب آپ سو جائیں گے تو یہ آپ پر کود پڑیں گے جب آپ نے اس صورت حال کو بھانپا تو حضرت علی رضی اللہ عنہ سے کہا:

نَمَّ عَلٰی فِرَاشِيْ وَاتَّشِخُّ بِبُرْدِي الْحَضْرَمِيِّ الْاَخْضَرِ

”میرے بستر پر سو جاؤ اور میری سبز حضرمی چادر اوڑھ لو۔“

علی! سو جاؤ آپ تک کوئی بھی پریشان کن بات نہ پہنچ پائے گی۔ رسول اکرم ﷺ جب بھی سوتے تھے

اسی چادر میں سوتے تھے۔ ﴿۱﴾

﴿۲﴾ عبد الرحمن بن عوف بن سعید بن ساعدہ بیان کرتے ہیں کہ میری قوم کے کچھ آدمیوں نے جو کہ رسول اللہ ﷺ کے صحابہ کرام رضوان اللہ علیہم اجمعین میں سے تھے انہوں نے نبی ﷺ کے سفر ہجرت کی بات بتائی کہ رسول اکرم ﷺ روانہ ہوئے تو سیدنا علی بن ابی طالب رضی اللہ عنہ تین دن مکہ میں رہے حتیٰ کہ رسول اللہ ﷺ کے پاس جو امانتیں تھیں وہ انہوں نے ادا کیں، ان سے فارغ ہو کر سیدنا علی رضی اللہ عنہ مدینہ میں آپ ﷺ سے ملے۔ ﴿۲﴾

﴿۳﴾ سیدہ عائشہ رضی اللہ عنہا نبی کریم ﷺ کی ہجرت کے بارے میں بیان فرماتی ہیں کہ نبی کریم نے سیدنا علی رضی اللہ عنہ کو حکم دیا تھا کہ مکہ میں میرے پیچھے رہو، میرے پاس جو لوگوں کی امانتیں ہیں وہ ادا کر کے آنا۔ ﴿۳﴾

﴿۴﴾ سیدنا ابن عباس رضی اللہ عنہما بیان کرتے ہیں کہ سیدنا علی رضی اللہ عنہ نے چادر بالکل اسی طرح لپیٹی جس طرح رسول اللہ ﷺ لپیٹتے تھے اور چادر لپیٹ کر آپ ﷺ کی جگہ پر سو گئے۔

مشرک انھیں رسول اکرم ﷺ خیال کرتے رہے اور نگرانی کرتے رہے اور سیدنا ابو بکر رضی اللہ عنہ آئے اور علی رضی اللہ عنہ سوتے ہوئے تھے حضرت ابو بکر رضی اللہ عنہ نے یہی تصور کیا کہ یہ نبی ﷺ ہیں۔ آواز دی۔ اے اللہ کے نبی! تو

﴿۵﴾ حسن عداذکرا بلیس: سیرۃ ابن اسحاق، تاریخ طبری: 1/566

تحقیق الحدیث: یہ حدیث اپنی سندوں کی وجہ سے حسن ہے۔ ایک سند یہ ہے کلبی نے ابوصالح سے اور اس نے ابن عباس سے بیان کیا ہے۔ یہ سند تو اتنی تسلی بخش نہیں کیونکہ اس میں کلبی ہے یہ بے کار ہے۔ ایک دوسری سند ہے حسن بن عمارہ، حکم بن عتیبہ، مقہم، ابن عباس، اس میں حسن متروک ہے۔ ایک تیسری سند یہ ہے۔ اس کے راوی ثقہ ہیں، عبد اللہ بن ابی نوح، مجاہد بن جبیر، ابن عباس، مجاہد تابعی اور امام ہے، اس کی ثقاہت معروف ہے۔ عبد اللہ بن ابی نوح بھی ثقہ ہے۔ تاہم کبھی تدلیس کر جاتا ہے۔ اس حدیث کے شواہد ہیں جن کی بنا پر یہ قوی ہو جاتی ہے۔ اسے عبدالرزاق نے صحیح سند کے ساتھ معمر سے بیان کیا ہے اور معمر نے قتادہ سے بیان کیا ہے یہ مرسل ہے تاہم یہ شاہد ہے (5/389) ایک اور شاہد ہے جو اقدی کے ذریعہ ہے اس کی سندیں علی، عائشہ اور سراقہ رضی اللہ عنہما سے بیان کی گئی ہیں تاہم واقدی متروک ہے ان شواہد کی بنا پر یہ روایت حسن ہے۔

﴿۶﴾ سندہ صحیح: سیرت ابن اسحاق، سنن کبریٰ بیہقی: 6/289

تحقیق الحدیث: اس سند میں ابن اسحاق کا شیخ ثقہ ہے (تقریب: 471) اور عروہ مشہور امام ہے اور عروہ کا شیخ بھی ثقہ ہے۔ اس سے سعد نے طبقات میں روایت بیان کی ہے (5/78) اور عبد الرحمن بن عوف بن سعید بن ساعدہ بن عائش بن قیس بن نعمان بن زید بن امیہ جو ہے اس کی والدہ کا نام معلوم نہیں ہو سکا، یہ عبد الرحمن، نبی ﷺ کے عہد مبارک میں پیدا ہوا تھا اس نے حضرت عمر رضی اللہ عنہ سے بیان کیا ہے کہ یہ مدینہ منورہ میں عبد الملک بن مروان کے دور میں فوت ہوا تھا ثقہ تھا لیکن قلیل الحدیث ہے۔

﴿۷﴾ حسن وسندہ فیہ ضعف: سیرۃ ابن اسحاق، سنن کبریٰ بیہقی: 289/6

تحقیق الحدیث: ابن اسحاق کے درمیان واسطہ کی وجہ سے اس میں ضعف ہے اور عروہ تابعی ثقہ ہے تاہم ابن اسحاق کا اس روایت کو ثقہ قرار دینا کافی نہیں۔ سند میں جہالت زدہ روای کا نام بیہقی میں موجود ہے۔ لیکن اس حدیث کا شاہد ہے جو اسے درجہ حسن تک بلند کرتا ہے جو کہ اس سے پہلے والی حدیث ہے جس کی وجہ سے یہ حسن درجہ تک پہنچ جاتی ہے۔



حضرت علی رضی اللہ عنہ نے فرمایا کہ:

إِنَّ نَبِيَّ اللَّهِ صَلَّى اللَّهُ عَلَيْهِ وَسَلَّمَ قَدِ انْطَلَقَ نَحْوَ بَيْتِ مَيْمُونٍ فَأَذْرَكُهُ  
”نبی ﷺ میمون کنوئیں کی جانب گئے ہیں آپ ان سے مل جائیں۔“

حضرت ابو بکر صدیق رضی اللہ عنہ آپ ﷺ سے مل گئے اور آپ ﷺ کے ساتھ غار تک پہنچے اور ادھر  
حضرت علی رضی اللہ عنہ اسی طرح پتھر پیچھے ہٹاتے رہے جس طرح رسول اکرم ﷺ ہٹاتے تھے اور کروٹ لیتے رہے اور  
سر کپڑے سے لپیٹ رکھا تھا اسے باہر نہ نکالتے تھے صبح تک یہی کیا تا کہ مشرک سمجھیں کہ یہ نبی ﷺ ہیں۔

صبح ہوئی حضرت علی رضی اللہ عنہ نے سر سے پردہ ہٹایا تو مشرکوں نے بڑی ملامت کی کہ ہم تو محمد (ﷺ) سمجھتے  
رہے ہیں اور اب تو علی نکل آیا ہے، ہم تیرے شبہ میں اس کی نگرانی کرتے رہے ہیں، ہم نے سوچا وہ کروٹیں لے  
رہا ہے اور یہ کروٹیں تو لے رہا تھا، تو نے ہمیں اُلُو بنائے رکھا ہے۔ ①

ابن ابوملک بیان کرتے ہیں کہ جب نبی کریم ﷺ نے ہجرت کی اور مکہ سے روانہ ہوئے تو  
آپ ﷺ کے ساتھ سیدنا ابو بکر صدیق رضی اللہ عنہ بھی تھے۔ آپ ﷺ نے غارِ ثور والا راستہ اختیار کیا

فَجَعَلَ أَبُو بَكْرٍ يَمِشِي خَلْفَهُ وَيَمِشِي أَمَامَهُ

”سیدنا ابو بکر رضی اللہ عنہ کبھی تو آپ ﷺ کے پیچھے چلتے اور کبھی آپ ﷺ کے آگے چلنا شروع کر دیتے۔“

تو نبی کریم ﷺ نے فرمایا: مَالِكَ ”ابو بکر کیا ہے؟ کہنے لگے:

اے اللہ کے رسول!

أَخَافُ أَنْ تُؤْتِي مِنْ خَلْفِكَ فَاتَأَخَّرَ وَأَخَافُ أَنْ تُؤْتِي مِنْ إِمَامِكَ فَاتَّقَدَّمَ

سندہ قوی: مسند احمد: 3061

تحقیق الحدیث: سند یہ ہے ابو مالک کثیر بن یحییٰ، ابو عوانہ، ابولج، عمرو بن ميمون، ابن عباس۔ (حاکم: 3/5، طبرانی کبیر: 12/97) اس سند  
میں کوئی حرج نہیں بشرطیکہ ابولج منفرد مخالفت نہ کرے۔ میں نے اس کی احادیث کی جستجو کی ہے اس پر تشیع کا ٹھپہ ہے اور اس کے بعض الفاظ منکر ہیں۔ یحییٰ  
بن معین نے اسے ثقہ قرار دیا ہے۔ محمد بن سعد، نسائی اور دارقطنی نے بھی ثقہ کہا ہے۔ ابو حاتم نے صالح الحدیث کہا ہے۔ محمد بن سعد نے یزید بن ہارون سے  
بیان کیا ہے کہ ابولج ہمارا ہمسایہ تھا میں نے اسے دیکھا ہے یہ کبوتروں سے بڑا مانوس تھا انہیں پالتا تھا اور ذکر الہی کثرت سے کیا کرتا تھا۔ لیکن امام  
بخاری رضی اللہ عنہ نے کہا ہے اس میں تنقید ہے۔ فیہ نظر۔ بخاری رحمہ اللہ کی اصطلاح میں یہ سخت ترین اصطلاحی تنقید ہے۔ (تہذیب الکمال: 33/162)  
اور ابو عوانہ کا نام۔ وضاح بن عبد اللہ یشکری ہے یہ ثقہ اور ثبت ہے۔ (تقریب: 2/331) اس کے شیخ کا نام یحییٰ بن سلیم ہے اور اس کی حدیث حسن ہے  
بشرطیکہ اس کی مخالفت نہ ہو اور عمرو بن ميمون۔ ابو عبد اللہ اودی یہ مخضرم ہے، مشہور ہے، ثقہ و عابد ہے۔ (تقریب: 2/80)  
[ہمارے فاضل محقق مولف نے مکمل تحقیق کے بعد اس حدیث کی سند کو قوی قرار دیا ہے، جب کہ مسند احمد کے محققین نے اس کے ضعف کی طرف اشارہ کیا ہے]

”کہ جب مجھے یہ خطرہ محسوس ہوتا ہے کہ آپ پر حملہ آور ہونے کے لیے کوئی پیچھے نہ آجائے تو میں پھر آپ کے پیچھے ہو جاتا ہوں اور جب مجھے یہ اندیشہ ہوتا ہے کہ دشمن سامنے سے نہ آجائے تو تب میں آپ کے آگے چل دیتا ہوں۔“

اسی طرح جب رسول اللہ ﷺ اور حضرت ابو بکر رضی اللہ عنہما غارتک پہنچے تو ابو بکر رضی اللہ عنہ نے کہا:

يَا رَسُولَ اللَّهِ! كَمَا أَنْتَ حَتَّى أَقْمَهُ

”اے اللہ کے رسول! ٹھہریے تاکہ میں غار صاف کر دوں تب آپ اندر تشریف لائیے“ ﴿۱﴾

اب صفائی کے دوران جب اندر گئے تو ابو بکر رضی اللہ عنہ نے غار میں ایک سوراخ دیکھا تو وہاں قدم رکھ دیا اور کہا:

اے اللہ کے رسول! یہ میں نے اس لیے رکھا ہے کہ اگر کوئی زہریلی چیز ڈسے تو وہ ڈنگ مجھے لگے آپ محفوظ رہیں۔

محمد بن سیرین رضی اللہ عنہ بیان کرتے ہیں کہ سیدنا عمر رضی اللہ عنہ کے عہدِ خلافت میں کچھ لوگوں نے تذکرہ کیا اور حضرت عمر رضی اللہ عنہ کو حضرت ابو بکر رضی اللہ عنہ پر برتری دی۔ یہ بات سیدنا عمر رضی اللہ عنہ تک بھی پہنچ گئی انہوں نے کہا:

وَاللَّهِ! لِلَّيْلَةِ مِّنْ أَبِي بَكْرٍ خَيْرٌ مِّنْ آلِ عُمَرَ

”اللہ کی قسم! ابو بکر کی زندگی کی ایک رات عمر کی آل سے بہتر ہے۔“

وہ رات یہ ہے کہ رسول اکرم ﷺ جب غار کی طرف روانہ ہوئے تو آپ ﷺ کے ساتھ

ابو بکر رضی اللہ عنہ بھی تھے کبھی یہ آپ ﷺ کے آگے چلتے اور کبھی یہ آپ ﷺ کے پیچھے چلتے ہیں ان کا یہ انداز رفتار آپ ﷺ بھانپ گئے اور فرمایا:

يَا أَبَا بَكْرٍ مَا لَكَ تَمْشِي سَاعَةً بَيْنَ يَدَيَّ وَسَاعَةً خَلْفِي

”اے ابو بکر! کیا بات ہے کبھی میرے آگے چلتے ہو اور کبھی میرے پیچھے چلتے ہو؟“

عرض کی: اے اللہ کے رسول! میں اپنے طلب کرنے والوں کے خیال سے ایسا کرتا ہوں کہ پیچھے سے ان

حسن: احمد بن فضال الصحابہ: 1/62

تحقیق الحدیث: درجہ ثقات، اس کے راوی ثقہ ہیں لیکن یہ حدیث مرسل ہے۔ (سیرۃ ابن کثیر میں بغوی نے یہ روایت کی ہے: 2/237) ابن ہشام۔ اس سند میں ضعف ہے، حالانکہ اس کے تمام راوی ائمہ فن ہیں۔ نافع کے متعلق لکھا ہے ثقہ وثبت ہے اور ابن ابوملیکہ ثقہ تابعی ہے یہ (30) صحابہ کرام رضی اللہ عنہم سے ملا تھا اس کا نام عبد اللہ بن عبید اللہ بن عبد اللہ بن ابی ملیکہ ہے تو یہ نص جو بیان ہوئی ہے یہ مرسل ہے تابعی تک ہے۔ لیکن درج ذیل حضرت عمر رضی اللہ عنہ والی حدیث اس کی تائید کرتی ہے حضرت عمر رضی اللہ عنہ سے ایک اور سند آتی ہے اور ایک سند حسن بھری سے بھی آتی ہے جسے ابن ہشام نے بیان کیا ہے تو یہ حدیث حسن درجہ کی ہوئی۔ (تقریب: 2/296، دلائل بیہقی: 2/477)

کے آنے کا خیال آتا ہے تو میں آپ کے پیچھے چلنے لگتا ہوں جب میں یہ خیال کرتا ہوں کوئی آگے گھات لگائے نہ بیٹھا ہو تو میں آپ کے آگے ہو لیتا ہوں۔

يَا أَبَا بَكْرٍ لَوْ كَانَ شَيْءٌ أَحَبَّتَ أَنْ يَكُونَ بِكَ دُونِي

ابو بکر! میں سمجھ گیا کہ تمہارا مطلب یہ ہے کہ تمہاری آرزو یہ ہے کہ اگر کچھ ہو تو پہلے تمہیں ہو اور اللہ کے نبی محفوظ رہیں۔ عرض کی: اس ذات کی قسم جس نے آپ کو حق دے کر بھیجا ہے! یہی بات ہے۔ میری تمنا یہی ہے کہ جو بھی آفت آئے میرے سر ہو آپ تک نہ پہنچ سکے۔ جب یہ دونوں غار میں پہنچے تو حضرت ابو بکر رضی اللہ عنہ نے کہا: اے اللہ کے رسول! ابھی اسی جگہ ٹھہریے میں غار میں آپ کے لیے صفائی کر دوں یہ اندر گئے اور غار کو خوب صاف کیا جب اس کی بالائی جگہ صاف کر لی تو انہیں یاد نہ رہا کہ غار کی کمرہ نما جگہ تو میں نے صاف ہی نہیں کی، پھر کہا:

اے اللہ کے رسول.....! ابھی ٹھہریے میں وہ کمرہ نما جگہ بھی صاف کر دوں وہ مجھے یاد ہی نہیں رہی۔ یہ اندر گئے اور اسے صاف کیا، پھر عرض کی: اے اللہ کے رسول! اب نیچے تشریف لائیے تو آپ ﷺ غار میں اترے۔

دو بارہ دہرا کر سیدنا عمر رضی اللہ عنہ نے کہا: مجھے اس ذات کی قسم میری جان جس کے ہاتھ میں ہے! یہ شبِ ہجرت جو حضرت ابو بکر رضی اللہ عنہ کی ہے یہ اکیلی ہی آل عمر سے بہتر ہے۔

سیدہ اسمانت ابو بکر رضی اللہ عنہما بیان کرتی ہیں کہ جب رسول اکرم ﷺ ہجرت کے لیے روانہ ہوئے تو سیدنا ابو بکر رضی اللہ عنہ بھی آپ ﷺ کے ساتھ ہی تھے۔ ابو بکر رضی اللہ عنہ جاتے ہوئے اپنا سارا مال بھی ساتھ لے گئے تھے جو پانچ یا چھ ہزار درہم تھے۔ فرماتی ہیں: آپ کے جانے کے بعد ہمارے دادا ابو قحافہ تشریف لائے، ان کی نظر نہ تھی۔ کہنے لگے:

إِنِّي أَرَاهُ قَدْ فَجَعَكُمْ بِمَالِهِ مَعَ نَفْسِهِ

”میرا خیال ہے ایک تو وہ تمہیں یہاں سے چلے جانے سے دلفگار کر گئے ہیں دوسرا تمہیں مال سے محروم کر گئے ہیں“

یہ سن کر میں نے کہا:

درجہ: مستدرک: 3/7، پہلی سدا سے تقویت دیتی ہے

تحقیق الحدیث: اگر انقطاع نہ ہوتا تو یہ صحیح تھی۔ (بیہقی: 2/476) سند یہ ہے موسیٰ بن حسن بن عباد، عفان بن مسلم۔ السری بن یحییٰ، محمد بن سیرین، یہ سب ثقافت ہیں لیکن امام محمد بن سیرین تابعی نے عمر رضی اللہ عنہ کا زمانہ نہیں پایا یہ انقطاع ہے تاہم یہ حدیث ما قبل والی اور دیگر احادیث کی وجہ سے حسن ہے۔



كَلَّا يَا أَبَتِ إِنَّهُ قَدْ تَرَكَ لَنَا خَيْرًا كَثِيرًا  
”نہیں باباجان! ابو ہمارے لیے بے شمار مال چھوڑ گئے ہیں۔“

میں نے پتھر لیے انہیں گھر کے ایک طاقتیہ میں رکھانے وہی جگہ تھی جہاں اباجان مال رکھا کرتے تھے اور پتھروں پر میں نے کپڑا ڈال دیا اور داداجان سے کہا:

ادھر ہاتھ رکھیں..... اباجان مال یہاں ہی چھوڑ گئے ہیں انہوں نے ہاتھ رکھا اور کہا:

لَا بَأْسَ إِنْ كَانَ قَدْ تَرَكَ لَكُمْ هَذَا فَقَدْ أَحْسَنَ  
”یہ مال چھوڑ گئے ہیں تو پھر کوئی پریشانی نہیں، انہوں نے بہت اچھا کیا۔“

چلو اس سے تمہارا کام چلتا رہے گا، حالانکہ اباجان مال نہ چھوڑ گئے تھے میں نے بزرگوں کی تسکین قلب

کے لیے کہہ دیا تھا کہ مال یہاں ہی ہے۔ ❁

سیدنا جناب بن عبد اللہ بیان کرتے ہیں کہ سیدنا ابو بکر رضی اللہ عنہ غار میں رسول اللہ ﷺ کے ساتھ تھے کہ انکے ہاتھ پر پتھر لگا جس سے انگلی زخمی ہوئی تو کہا:

إِنَّ أَنْتَ إِلَّا إِصْبَعٌ دَمِيَّتٍ وَفِي سَبِيلِ اللَّهِ مَا لَقِيَتْ

”تو ایک انگلی ہے جو خون آلود ہوئی ہے یہ جو بھی تجھ سے ہوا ہے یہ اللہ کی راہ میں ہوا۔“ ❁

❁ سندہ صحیح: سیرت ابن ہشام: 15/3۔ امام احمد: 26957، طبرانی کبیر: 88/24، حاکم: 6/3

تحقیق الحدیث: سند یہ ہے کہ ابن اسحاق، اس نے اپنے شیخ سے سماع کی صراحت کی ہے اس کا شیخ یحییٰ بن عباد ہے یہ ثقہ ہے (تقریب: 2/350، التہذیب: 11/234، اس کا والد عباد، اپنے باپ کے زمانہ میں مکہ کا قاضی تھا اور جب وہ حج کرتا تو یہ اس کا خلیفہ ہوتا تھا۔ یہ ثقہ تابعی ہے۔ (تقریب: 1/392، التہذیب: 5/98)

❁ سندہ صحیح: بیہقی فی الدلائل: 2/481

تحقیق الحدیث: تخریج درج ذیل ہے۔ اسود بن قیس عبدی، ایک قول ہے: یہ علی کوفی ہے ابو قیس کنیت ہے ثقہ ہے (تقریب: 111) اس کا شاگرد اسرائیل بن یونس بن ابی اسحاق سبعمی ہمدانی ہے، ابو یوسف کنیت ہے، کوفی ہے ثقہ ہے۔ بخاری اور مسلم کا راوی ہے اس میں بغیر حجت تنقید کی گئی ہے۔ (تقریب: 104) شاذان کا نام اسود بن عامر شامی ہے جو بغداد میں رہائش پذیر ہوا ہے اس کی کنیت ابو عبد الرحمن ہے اور شاذان اس کا لقب ہے اور یہ ثقہ ہے (تقریب: 111) عباس بن محمد بن حاتم، ابو الفضل، بغدادی اور اصل کے لحاظ سے خوارزمی ہے ثقہ اور حافظ ہے (تقریب: 294) بقیہ ائمہ سب ثقات ہیں۔

(ایک اشکال) یہ ہے کہ اس کے علاوہ اسود سے جتنی بھی سندیں بیان ہوئی ہیں ان میں یہ شعر نہیں آیا۔

دوسرا یہ کہ بخاری: 2802 میں اور 6146 میں اور مسلم نے: 1796 میں بیان کیا ہے کہ یہ شعر آپ ﷺ نے جنگ میں کہا تھا۔

(اس کا حل) یہ ہے کہ اس میں تعارض نہیں یہ متعدد دفعہ پڑھا گیا ہے غار کے موقع پر ابو بکر رضی اللہ عنہ نے پڑھا اور جنگ میں نبی کریم ﷺ نے بھی

پڑھا اور ابو عوانہ ثقہ و مثبت ہے اور سفیان امام زمانہ ہے یہ دونوں اسرائیل راوی سے بہت زیادہ مضبوط ہیں۔

سیدنا ابن عباس رضی اللہ تعالیٰ عنہما کے اس فرمان کی تفسیر میں بیان فرماتے ہیں:

وَإِذْ يَمَكُرُ بِكَ الَّذِينَ كَفَرُوا لِيُثْبِتُوكَ

”اور جب تیرے ساتھ مکر کیا ان لوگوں نے تاکہ تجھے بیڑیاں پہنائیں۔“

قریش نے مکہ میں مشورہ کیا تو ایک نے کہا صبح اسے بیڑیوں میں جکڑ دو۔ دوسرے نے کہا: اسے قتل کر دو، تیسرے نے کہا: اسے ملک بدر کر دو۔ اللہ تعالیٰ نے اپنے نبی ﷺ کو مطلع کیا اور حضرت علی رضی اللہ عنہ نے نبی کریم ﷺ کے بستر پر رات گزاری۔ اور نبی کریم ﷺ گھر سے روانہ ہوئے حتیٰ کہ غار میں پہنچے اور مشرک حضرت علی رضی اللہ عنہ کی چوکیداری کرتے رہے اور وہ سمجھتے یہ تھے کہ نبی ﷺ ہیں صبح ہوئی تو وہ کود پڑے۔ جب انہوں نے دیکھا کہ یہ تو علی رضی اللہ عنہ ہیں تو اللہ تعالیٰ نے ان کی سازش ناکام بنا دی۔ تو وہ کہنے لگے: تمہارا یہ صاحب کہاں چلا گیا؟ انہوں نے کہا: میں نہیں جانتا۔ اس کے بعد وہ آپ کے نشاناتِ قدم پر چلے تو جبل ثور تک پہنچ گئے تو معاملہ گڈمڈ ہو گیا وہ پہاڑ پر چڑھے اور غار کے قریب بھی پہنچ گئے مگر انہوں نے دیکھا کہ مکڑی نے جالاتا ہوا ہے کہنے لگے: اگر کوئی یہاں داخل ہوا ہوتا تو مکڑی اس کے دروازے پر جالانہ بنتی۔

تو نبی ﷺ اس غار میں تین دن رہے تھے۔ ①

امام حسن رضی اللہ عنہ سے مروی ہے کہ نبی ﷺ اور سیدنا ابو بکر رضی اللہ عنہما غار میں داخل ہوئے تو بعد میں مکڑی نے غار کے دہانے پر جالابن دیا۔ قریش آپ ﷺ کی طلب میں ادھر غار کی جانب آئے جب انہوں نے غار کے منہ پر جالا بنا ہوا دیکھا تو کہا اس میں کوئی نہیں آیا۔

وَكَانَ النَّبِيُّ صَلَّى اللَّهُ عَلَيْهِ وَسَلَّمَ قَائِمًا يُصَلِّي وَأَبُوبَكْرٍ يَرْتَقِبُ

”جب کہ اس میں کھڑے ہو کر نبی کریم ﷺ نماز پڑھ رہے تھے اور ابو بکر رضی اللہ عنہ آپ کی ہر طرف سے نگرانی کر رہے تھے۔“

① درجہ حسن: امام احمد: 3251، طبرانی کبیر: 407/11، عبدالرزاق: 348/5

تحقیق الحدیث: اس کی سند میں ضعف ہے۔ ابن کثیر نے سند حسن قرار دی ہے۔ یہ درست نہیں، اس میں عثمان جزری ہے اس کی حدیث شواہد کی بنا پر حسن ہے۔ اب شہد کی ضرورت ہے اس کا شاہد حسن بصری سے آیا ہے تو یوں حسن درجہ پر ہے۔ (سیرت ابن کثیر: 2/239)

[جو مذکور ہے کہ غار کے داہنی طرف کبوتریوں نے انڈے دیئے تھے یہ صحیح سند سے نہیں مل سکا۔ بعض روایات میں جالابن کا ثبوت ہے وہ بھی درجہ صحت تک نہیں پہنچتی اور یہ ہے ہمارے فاضل مولف کی تحقیق کے مطابق مندرجہ بالا روایت حسن درجہ سے کم نہیں ہے لیکن اس حدیث کو مسند احمد کے محققین نے ضعیف قرار ہے]

فِدَاكَ أَبِي وَأُمِّي هُوَ لَأَيِّ قَوْمِكَ يَطْلُبُونَكَ

”میرے ماں باپ خدا ہوں یہ آپ کی قوم آپ کی تلاش میں سر پر آن پہنچی ہے۔“

واللہ! مجھے اپنی جان کی فکر نہیں مجھے جو خوف ہے وہ یہ ہے کہ کہیں آپ کو تکلیف نہ دیں تو نبی کریم ﷺ نے نہایت اطمینان سے کہا:

لَا تَحْزَنُ إِنَّ اللَّهَ مَعَنَا

”غمزدہ نہ ہوں اللہ ہمارے ساتھ ہے۔“<sup>①</sup>

## غار کے بعد کے حالات اور ابو معبد سے ملاقات

☆ قیس بن نعمان سکونی بیان کرتے ہیں کہ رسول اکرم ﷺ سفر ہجرت پر تھے تو آپ ﷺ کے ساتھ سیدنا ابو بکر رضی اللہ عنہ بھی تھے۔ دونوں قریش سے چھپتے ہوئے جا رہے تھے۔ ایک چرواہے کے پاس سے گزرے تو اس سے رسول اکرم ﷺ نے پوچھا: کیا کوئی ایسی بکری ہے جو سانڈ سے جفتی زدہ ہو؟ اس نے کہا: نہیں! ایک ہی بکری ہے وہ بھی کمزور ہونے کی وجہ سے ریوڑ سے پیچھے رہ چکی ہے۔ فرمایا: اسے ہی لے آؤ! وہ اسے لے آیا۔ آپ ﷺ نے اس پر ہاتھ مبارک پھیرا اور برکت کی دعا کی تو دودھ اُتر آیا، آپ نے دودھ دھویا اور حضرت ابو بکر رضی اللہ عنہ کو پلایا پھر دھویا اور چرواہے کو پلایا، پھر دھویا اور خود نوش فرمایا۔ اس چرواہے نے کہا:

وَاللَّهِ! مَا رَأَيْتُ مِثْلَكَ

”واللہ! میری آنکھ نے آپ جیسا آج تک دیکھا ہی نہیں!“

بتاؤ تم کون ہو؟ آپ ﷺ نے فرمایا: ایک شرط پر بتاتا ہوں اگر تم راز رکھو تو بتاتا ہوں اس نے کہا: ہاں! آپ کا اسم گرامی صیغہ راز میں رکھوں گا۔ تو آپ ﷺ نے فرمایا:

أَنَا مُحَمَّدٌ رَسُولُ اللَّهِ

درجہ حسن و سندہ مرسل: مسند ابی بکر للمروزی: 140۔ لیکن پہلی حدیث اس کی شاہد ہے لہذا یہ حسن ہے۔



”میں محمد اللہ کا رسول ہوں۔“

کہنے لگا: تو تم وہی ہو جنہیں قریش نے صابی مشہور کر رکھا ہے؟ فرمایا: ہاں! وہ تو یہی کہتے ہیں، مگر میں اللہ کا رسول ہوں یہ سن کر چرواہا پکارا اٹھا:

فَإِنِّي أَشْهَدُ أَنَّكَ رَسُولُ اللَّهِ وَإِنَّهُ لَا يَقْدِرُ عَلَى مَا فَعَلْتَ إِلَّا رَسُولٌ

”میں گواہی دیتا ہوں کہ آپ اللہ کے پیغمبر ہیں اور جو آپ نے یہ دودھ دھونے کا معجزہ سرانجام دیا یہ صرف پیغمبر ہی کر سکتا ہے۔“

اس کے بعد اس نے کہا: میں آپ کے ساتھ جاسکتا ہوں؟ تو اس سے نبی کریم ﷺ نے کہا: ابھی تمہارا ہمارے ساتھ جانا مناسب نہیں، جب تم یہ سنو کہ ہمیں اللہ نے غلبہ دیا ہے تو پھر آنا۔ یہ نبی کریم ﷺ کے پاس مدینہ میں اس وقت آیا جب آپ کو مدینہ میں طاقت ملی۔

قیس بن نعمان رضی اللہ عنہ بیان کرتے ہیں کہ رسول اکرم ﷺ اور سیدنا ابو بکر رضی اللہ عنہ نہایت ہی رازدارانہ طریقہ سے سفر ہجرت پر روانہ ہوئے۔ راستے میں یہ ابو معبد سے ملے، وہاں اترے تو ان سے کہا: کوئی دودھ والی بکری ہے کہ ہم دودھ پی لیں، انہوں نے کہا: واللہ! ہمارے پاس ایک بھی بکری نہیں جو دودھ دینے والی ہو۔ ہماری ساری بکریاں حاملہ ہیں دودھ دینے والی کوئی نہیں۔ رسول اکرم ﷺ نے ایک بکری دیکھی تو پوچھا: وہ بکری کیسی ہے؟ انہوں نے کہا: یہ تو لاغری ہے اس لیے یہاں کھڑی ہے۔ وہ آپ ﷺ کے پاس لائی گئی۔

فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ بِالْبُرْكَاتِ عَلَيْهَا

”رسول اکرم ﷺ نے اس پر دعائے برکت کی۔“

اور اسے دھونا شروع کر دیا۔ ایک برتن بھرا اور ابو معبد کو پلایا پھر آپ نے اور آپ کے رفیق سفر نے پیا۔ یہ دیکھ کر ابو معبد نے کہا:

أَنْتَ الَّذِي يَزْعَمُ قُرَيْشٌ أَنَّكَ صَابِيٌّ

سندہ صحیح: طبرانی کبیر: 18/343، بیہقی: 2/497، حاکم: 3/9، بزار، کشف الاستار: 3/301

تحقیق الحدیث: عبد اللہ بن ایاد بن لقیط۔ ایاد، قیس بن لقمان سے بیان کرتا ہے۔ یہ سند صحیح ہے اور سند میں راوی عبید صدوق ہے۔ (تقریب: 1/53) اس کا والد بھی ثقہ تابعی ہے۔ (تقریب: 1/86)

”تم وہی ہو قریش جن کے خلاف یہ دعویٰ کرتے ہیں کہ تم صابی ہو؟“

آپ ﷺ نے فرمایا: وہی یہ فضول تکرار کیے جا رہے ہیں میں تو اللہ کا نبی ہوں۔ ابو معبد نے کہا: میں گواہی دیتا ہوں کہ آپ حق لے کر آئے ہیں اور کہنے لگے: مجھے آپ کے ساتھ جانے کی اجازت ہے؟ رسول اکرم ﷺ نے فرمایا: نہیں! جب آپ کو یہ اطلاع ملے کہ ہم نے غلبہ پالیا ہے تب ہمارے پاس آنا۔<sup>①</sup>

## امم معبد سے ملاقات

حیش بن خالد رضی اللہ عنہ بیان کرتے ہیں کہ جب رسول اکرم ﷺ مکہ سے ہجرت کے لیے روانہ ہوئے۔ آپ ﷺ نے مدینہ کی طرف جانا تھا۔ آپ تھے اور آپ ﷺ کے ساتھ سیدنا ابو بکر رضی اللہ عنہ اور حضرت ابو بکر رضی اللہ عنہ کے مولیٰ عامر بن فہیرہ رضی اللہ عنہ بھی تھے اور ساتھ ہی ان کے ماہر رہنما جو لیث قبیلہ سے تھے جن کا نام عبد اللہ بن اریق تھا وہ تھے۔

آپ ﷺ کا رفقہ اسمیت ام معبد خزاعیہ کے خیمہ سے گزر ہوا۔ یہ ام معبد

كَانَتْ بَرِيْرَةً جَلْدَةً تَحْتَبِي بِفَنَاءِ الْقُبَّةِ ثُمَّ تَسْقِي وَ تُطْعِمُ

”ایک بھاری وجود کی مضبوط بدن خاتون تھی یہ خیمہ کے صحن میں بیٹھ جاتی اور مسافروں کو پانی پلاتی اور کھانا کھلاتی۔“

آپ کے قافلہ نے اس سے پوچھا کہ گوشت یا کھجور ہے ہم خریدنا چاہتے ہیں مگر انہوں نے اس کے پاس کوئی چیز نہ پائی۔ وہ لوگ قحط زدہ تھے اور فاقہ مست تھے۔

فَنَظَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى شَاةٍ فِي كِسْرِ الْخَيْمَةِ

کشف الاستار: 301/2

**تحقیق الحدیث:** یہ حدیث اور اس سے پہلے والی بھی۔ عبید اللہ بن ایاد بن لقیط کی روایت سے بیان ہوئی ہے یہ قیس بن لقمان سے بیان کرتا ہے تو یہ دونوں ایک ہی روایت ہوئیں لیکن پہلی میں جو بیہقی: 2/497 میں ہے جسے ابن کثیر نے سیرت: 2/264 میں بیان کیا ہے اس میں خطا ہے۔ عبید اللہ بن ایاد، ایاد قیس، ان راویوں والی سند درست ہے۔ قیس صحابی ہیں رضی اللہ عنہ اور عبید اللہ تابعی نہیں اور اس نے قیس سے سنا نہیں اور حافظ ابن حجر رضی اللہ عنہ نے اسے اس کے شیوخ کے ضمن میں شمار نہیں کیا اس کے باپ کو اس کے شیوخ میں شمار کیا ہے اور یہ بزار والی حدیث بہت اچھا شاہد ہے جس سے اس حدیث کی سند درجہ صحت تک پہنچ گئی ہے۔ (تہذیب: 7/4) خطا بعد میں ہوئی ہے اس سے بعض الفاظ میں اختلاف پیدا ہوا ہے تاہم اس اختلاف کا اثر اس تقویت والے شاہد پر نہیں ہوتا وہ صحیح ہے۔

”رسول اکرم ﷺ کی نظر ایک بکری پر پڑی جو خیمہ کے ایک کونے میں کھڑی تھی۔“

آپ ﷺ نے فرمایا: ام معبد یہ بکری کیسی ہے؟ اس نے کہا: یہ بکری اس لیے یہاں نظر آرہی ہے کہ یہ دوسری بکریوں کے ساتھ جانے سے بے بس تھی، چل نہ سکتی تھی۔ فرمایا: کیا اس میں دودھ ہے؟

ام معبد نے کہا: یہ بے چاری دودھ کیا دے یہ بہت لاغر ہے۔ آپ ﷺ نے فرمایا: کیا آپ اجازت دیتی ہیں کہ ہم اس سے دودھ نکال لیں وہ نہایت ہی شفقت بھرے لہجے میں کہنے لگی: میرے ماں باپ آپ پر فدا ہوں۔ ہاں! اگر آپ کو اس میں دودھ نظر آتا ہے تو اسے دھولو، اجازت ہے۔ رسول اکرم ﷺ نے وہ بکری قریب منگوائی اور اس کے تھنوں پر دست مبارک لگایا اور بسم اللہ پڑھی اور اس بکری کے لیے دعا کی تو بکری نے ٹانگوں کو کھول دیا اور دودھ اتار لائی اور جگالی کرنے لگی۔

رسول اکرم ﷺ نے ایک برتن منگوایا جو قافلہ کی جماعت کے لیے کافی ہو۔ آپ ﷺ نے اس میں دودھ دھویا، دودھ خوب بہہ رہا تھا یہاں تک کہ اس کے اوپر خوبصورت جھاگ بلند ہونے لگی۔

جب آپ نے دودھ دھولیا تو ام معبد کو پلایا انہوں نے سیر ہو کر پیا اور پھر اپنے ہمراہیوں کو پلایا انہوں نے بھی سیر ہو کر پیا اور آخر میں نبی کریم ﷺ نے نوش فرمایا اور سب نے برتن بھر لیے اور ام معبد کو دوبارہ دودھ دھو کر برتن میں ڈال دیا اس نے اپنے پاس رکھ لیا اب آپ ﷺ سے ام معبد نے بیعت کی اس کے بعد آپ ﷺ اور رفقا وہاں سے سفر پر روانہ ہو گئے۔ ان کی روانگی کے کچھ دیر بعد ام معبد کا خاوند ابو معبد تشریف لایا وہ ان لاغر بکریوں کو ہانک کر لایا تھا۔ چاشت کا وقت تھا بکریاں لاغری سے لڑکھڑا رہی تھیں اور ان کی ہڈیوں میں مخ بھی معمولی سی رہ گئی تھی۔ وہ اس پریشانی میں گھر پہنچا تو گھر میں دودھ کے بھرے برتن دیکھ کر حیران ہوا اور کہا:

مِنْ أَيْنَ لَكَ هَذَا اللَّبَنُ يَا أُمَّ مَعْبَدٍ

”اے ام معبد! یہ دودھ کہاں سے آیا ہے؟“

جب کہ گھر والی بکری جو نڈھال تھی اور گھر میں کوئی دوسری بکری بھی نہ تھی جو دودھ دینے والی ہو۔ ام معبد نے کہا:

إِنَّهُ مَرَّبِنَا رَجُلٌ مُّبَارَكٌ مِّنْ حَالِهِ كَذَا وَكَذَا

”بات یہ ہے کہ ہمارے پاس سے ایک مبارک آدمی گزرا ہے وہ بہت ہی عمدہ اوصاف سے متصف تھا۔“



ابو معبد نے کہا: اے ام معبد! اس کے اوصاف حمیدہ بیان تو کرو، اس کا حلیہ کیا تھا؟  
 آپ ﷺ کا حلیہ مبارک ام معبد نے اپنی زبان سے یوں بیان کیا کہ آپ ﷺ کا ہر خدو خال  
 آنکھوں کے سامنے آجاتا ہے۔ کہتی ہیں:

رَأَيْتُ رَجُلًا ظَاهِرَ الْوَضَاءِ أَبْلَجَ الْوَجْهِ

”میں نے ایسا آدمی دیکھا ہے جس کا چمکتا رنگ تھا اور چہرہ تابناک تھا۔“

حَسَنَ الْخَلْقِ وَلَمْ تَعِبْهُ ثَجَلَةٌ وَلَمْ تَزْرُبْ بِهِ صَعْلَةٌ

”اس کی ساخت خوبصورت تھی، اس میں نہ تو توندے پن کا عیب تھا نہ گنجدے پن کی خامی تھی۔“

وَسِيَّهُ فِي عَيْنَيْهِ دَعَجٌ وَفِي أَشْفَارِهِ وَظْفٌ وَفِي صَوْتِهِ صَهْلٌ

”جمال بہان آراء تھا اور آنکھیں سرگیں تھیں اور پلکیں لمبی تھیں اور اس کی آواز میں مردانہ بھاری پن تھا۔“

وَفِي عُنُقِهِ سَطْحٌ وَفِي لِحْيَتِهِ كَثَائَةٌ ، أَرْجُ أَقْرَنُ

”اور اس کی گردن میں دیدہ زیب درازی تھی اور اس کی داڑھی گھنی تھی، اس کے باریک اور باہم پیوستہ ابرو تھے۔“

إِنْ صَمَتَ فَعَلَيْهِ الْوَقَارُ وَإِنْ تَكَلَّمَ سَمَاءُ وَعَلَاهُ الْبَهَاءُ

”اگر وہ خاموش ہوتا تھا تو اس پر وقار چھا جاتا تھا اور اگر وہ بات کرتا تھا تو خوشنما اور پرکشش تھا۔“

أَجْمَلُ النَّاسِ وَأَبْهَاهُ مِنْ بَعِيدٍ وَأَحْلَاهُ وَأَحْسَنُهُ مِنْ قَرِيبٍ

”دور سے دیکھیں تو سب سے زیادہ تابناک اور پر جمال تھا اور اگر قریب سے دیکھیں تو شیریں ترین اور حسین ترین تھا۔“

حُلُوُّ الْمَنْطِقِ فَصْلٌ وَلَا هَذْرٌ وَلَا تَزُرُّ كَأَنَّ مَنْطِقَهُ خَزِرَاتٌ

”گفتگو میں چاشنی تھی، بات دو ٹوک اور واضح تھی نہ تو اتنی مختصر تھی کہ سمجھ نہ آئے اور نہ ہی فضول تھی اور انداز ایسا تھا کہ جیسے

لڑی سے موتی جھڑ رہے ہیں۔“

رَبْعٌ لَا تَنْسَاهُ عَيْنٌ مِنْ طَوْلٍ وَلَا تَقْتَحِمُهُ

”درمیانہ قد تھا چھوٹا نہ تھا کہ نگاہ میں نہ چپے، نہ لمبا کہ ناگوار لگے“

غُصْنٌ بَيْنَ غُصْنَيْنِ فَهُوَ أَنْضَرُ الثَّلَاثَةِ مَنْظَرًا وَأَحْسَنُهُمْ قَدْرًا

”دو شاخوں میں ایسی شاخ کی طرح تھا جو سب سے زیادہ خوش منظر اور تازہ ہے اور قدر و منزلت میں اعلیٰ ہے۔“

لَهُ رُفْقَاءُ يَحْفُونَ بِهِ إِنْ قَالَ أَنْصَتُوا لِقَوْلِهِ وَإِنْ أَمَرَ تَبَادَرُوا إِلَىٰ أَمْرِهِ

”آپ کے رفقا، آپ کے گرد حلقہ بنائے ہوئے تھے جب وہ بات کرتا تو رفقا پوری توجہ سے سنتے تھے اور جب وہ انہیں کوئی حکم دیتا تو لپک کر بجالاتے تھے۔“

مَحْفُودٌ مَّحْشُودٌ لَا عَابِسٌ وَلَا مُفْنِدٌ

”اور وہ مطاع و محترم تھا نہ ترش رو تھا نہ لغو گو تھا“

یہ سن کر ابو معبد نے کہا:

هُوَ وَاللَّهِ صَاحِبُ قُرَيْشٍ الَّذِي ذُكِرْنَا أَمْرُهُ

”یہ تو وہی قریش والا صاحب ہے جس کی بات ہم تک پہنچی ہے“

کہ وہ مکہ میں مبعوث ہوا ہے میں نے پختہ ارادہ کر لیا کہ میں اس کے ساتھ رہوں گا اور اس تک رسائی کا ہر حربہ اختیار کروں گا۔ ابو معبد کے یہ جذبات تھے ادھر مکہ میں یہ صدا بلند ہوئی اور لوگوں نے صرف آواز ہی سنی تھی انہیں یہ پتہ نہیں چل سکا یہ کہنے والا کون تھا جو یہ کہہ رہا تھا:

جَزَى اللَّهُ رَبُّ النَّاسِ خَيْرَ جَزَائِهِ

رَفِيقَيْنِ قَالَا خَيْمَتِي أُمَّ مَعْبَدٍ

”کائنات کا رب ان دو ساتھیوں کو بہترین جزا دے جنہوں نے ام معبد کے خیموں میں دوپہر کے وقت آرام کیا۔“

هُمَا نَزَلَا هَا بِالْهُدَىٰ وَاهْتَدَتْ بِهِ

فَقَدْ فَازَ مَنْ أَمْسَىٰ رَفِيقَ مُحَمَّدٍ

”وہ دونوں اس کے ہاں رُشد و ہدایت لے کر اترے تھے ام معبد نے راہ ہدایت اپنائی وہ شخص کامیاب و کامران ہے جو محمد ﷺ کا ہمراہ ہو۔“

فِيَا لِقَصِيٍّ مَا زَوَى اللَّهُ عَنْكُمْ بِهِ

مِنْ فِعَالٍ لَا تُجَارَىٰ وَسُودِدِ

”ہائے قصی! اس کے ذریعہ اللہ نے تمہیں ایسے کارناموں کی توفیق دی اور سرداری عنایت کی جو بے مثال ہے۔“

لِيَهْنِ بَنِي كَعْبٍ مَكَانُ فَتَاتِهِمْ  
وَمَقْعَدُهَا لِلْمُؤْمِنِينَ بِمَرْصَدٍ

”بنو کعب کو مبارک ہو کہ ان کی خاتون کی جگہ اور اس کی قیام گاہ مومنوں کے لیے نگہداشت کا پڑاؤ بنی۔“

سَلُّوا أُخْتَكُمْ عَنْ شَاتِيهَا وَإِنَائِيهَا  
فَإِنَّكُمْ إِنْ تَسَأَلُوا الشَّاةَ تَشْهَدُ

”اپنی بہن سے پوچھو! اس بکری اور اس کے برتن کے متعلق اگر تم بکری سے پوچھو گے تو وہ بھی آپ ﷺ کی نبوت کی صداقت کی شہادت دے گی۔“

دَعَا بِشَاةٍ حَائِلٍ فَتَحَلَّبَتْ عَلَيْهِ  
صَرِيحًا ضَرَّةُ الشَّاةِ مُزْبِدٍ

”انہوں نے ایک بانجھ بکری بلائی تو وہ دودھ اتار لائی، بکری کا شیرخانہ نمایاں بھرا ہوا تھا اور دودھ جھاگ چھوڑ رہا تھا۔“

فَعَادَرَهَا رَهْنًا لَدَيْهَا لِجَالِبٍ  
يُرِدُّهَا فِي مَصْدَرٍ ثُمَّ مَوْرِدٍ

”انہوں نے اس خاتون کے پاس بکری کو چھوڑ دیا کہ وہ دودھ دھونے والے کے ہاں گروی رہے جو اسے کبھی جائے پناہ میں لاتا ہے اور کبھی گھاٹ میں لے جاتا ہے۔“

جب سیدنا حسان بن ثابت رضی اللہ عنہ نے یہ اشعار سنے تو اس غائبانہ شعر پڑھنے والے کو یوں جواب دیا:

لَقَدْ خَابَ قَوْمٌ زَالَ عَنْهُمْ نَبِيُّهُمْ  
وَقَدَّسَ مَنْ يَسْرِي إِلَيْهِمْ وَيَفْتَدِي

”وہ قوم ناکام ہوئی جن سے ان کا نبی جدا ہو کر چلا گیا اور مقدس ہے وہ شخص جو آپ ﷺ کی طرف رات چل کر آتا ہے یا صبح آتا ہے۔“

تَرَحَّلَ عَنْ قَوْمٍ فَضَلَّتْ عُقُولُهُمْ



وَحَلَّ عَلَى قَوْمٍ بَنُورٍ مُّجَدِّدٍ

”آپ ﷺ نے جب ہجرت کے لیے کوچ کیا تو اس قوم کی عقلیں ماری گئی تھیں اور آپ ﷺ جس قوم کے ہاں اترے ہیں ان کے لیے نئی روشنی پیدا ہوئی ہے۔“

هَدَاهُمْ بِهٖ بَعْدَ الضَّلَالَةِ رَبُّهُمْ

وَأَرْشَدَهُمْ مَنْ يَتَّبِعِ الْحَقَّ يُرْشِدِ

”جن کے پاس آپ ﷺ آئے ہیں انہیں گمراہی سے بچا کر رشد و ہدایت سے ہمکنار کیا ہے اور حقیقت یہی ہے کہ جو حق ہوتا ہے وہی پیکرِ رشد بنتا ہے۔“

وَهَلْ يَسْتَوِي ضَلَالٌ قَوْمٍ تَسْفَهُوْا

وَهَلْ عِمَائِيَّتُهُمْ هَادٍ بِهٖ كُلُّ مُهْتَدٍ

”وہ قوم جو حماقت کا مظاہرہ کرتے ہوئے ضلالت کا ارتکاب کرتی ہے کیا ان کا اندھا پن ہدایت پانے والے کی رہنمائی کر سکتا ہے۔“

وَقَدْ نَزَلَتْ مِنْهُ عَلَى أَهْلِ يَثْرِبَ

رِكَابٌ هُدًى حَلَّتْ عَلَيْهِمْ بِأَسْعَدِ

”آپ کی آمد سے اہل یثرب پر ہدایت کی سواریاں اتریں جو ان پر سعادت لے کر آئی ہیں۔“

نَبِيٌّ يَرَى مَا لَا يَرَى النَّاسُ حَوْلَهُ

وَيَتْلُو كِتَابَ اللَّهِ فِي كُلِّ مَسْجِدٍ

”آپ ﷺ ایسے نبی ہیں جو اپنے گرد و پیش میں وحی کے وہ مناظر دیکھتے ہیں جو لوگوں کو نظر نہیں آتے اور ہر مسجد میں اللہ کی کتاب کی تلاوت کرتے ہیں۔“

وَإِنْ قَالَ فِي يَوْمٍ مَقَالَةٌ غَائِبٍ

فَتَصْدِيقُهَا فِي الْيَوْمِ أَوْفَى ضُحَى الْغَدِ

”اگر آپ ﷺ نے کبھی غائب کے متعلق بات کی ہے تو اس کی تصدیق آج ہی ہو جاتی ہے آج نہیں تو کل چاشت کے

وقت پوری ہو جاتی ہے۔“

لِيَهْنِيءَ اَبَابِكُمْ سَعَادَةً جَدِّهِ

بِصُحْبَتِهِ مَنْ يُسْعِدِ اللّٰهُ يَسْعَدِ

”اے ابو بکر! تمہیں ایسی سعادت مبارک ہو جس سے تمہارے آباؤ اجداد بھی سعادت مند ہیں۔ یہ آپ ﷺ کی صحبت و رفاقت کی وجہ سے ہے۔ سعادت سے دامن اسی کا بھرتا ہے جسے اللہ سعادت مند بنائے۔“

لِيَهْنِيءَ بَنِي كَعْبٍ مَّكَانَ فَتَاتِهِمْ

وَمَقْعَدُهَا لِلْمُؤْمِنِينَ بِمَرْصَدِ

”بنو کعب کی خاتون (ام معبد) کا مقام و مرتبہ انہیں مبارک ہو جو کہ ایمانداروں کے لیے ایک ٹھکانہ اور گھات ہے۔“

## ام معبد کی روایات کی سندوں اور اہم مباحث کی تحقیق

یہ ام معبد والا واقعہ بہت ہی مشہور ہے اس کی اسانید باریک بینی کے ساتھ بحث و تمحیص کا تقاضا کرتی ہیں۔ تاہم ان پر بحث سے پہلے ہم یہ چاہتے ہیں کہ امام حاکم رحمۃ اللہ علیہ نے جو ان کا دفاع کیا ہے کہ یہ حدیث صحیح الاسناد ہے صرف یہ ہے کہ بخاری اور مسلم نے یہ بیان نہیں کیا۔ اس سے اس سند کی صحت پر استدلال کرتے ہیں اور اس کے راویوں کو سچا قرار دیتے ہیں ان کے دلائل درج ذیل ہیں۔

①..... یہ امام فرماتے ہیں ام معبد کے خیمہ میں محمد مصطفیٰ صلی اللہ علیہ وسلم کا نزول متواتر اور صحیح احادیث سے ثابت ہے۔

②..... دیہاتیوں سے تعلق رکھنے والے ان دو خیموں والوں نے یہ احادیث روایت کی ہیں جو حدیث گھڑنے کے عیب سے تہمت زدہ نہیں، نہ ہی یہ راوی حدیث میں کمی بیشی کرنے سے متہم ہیں۔ انہوں نے ام معبد اور ابو معبد

طبرانی کبیر: 4/48، سند میں ضعف ہے لیکن بزار کی اوپر والی روایت نے اسے قوی ہونے کا درجہ دیا ہے (مستدرک حاکم: 3/10، طبقات: 1/230، طبرانی: 7/105)

تحقیق الحدیث: سند یہ ہے ابو سعید احمد بن محمد بن عمرو حمسی، حسین بن حمید بن ربیع الخزار، سلیمان بن حکم بن ایوب بن سلیمان بن ثابت بن بشار خزاعی۔ ایوب بن حکم، سالم بن محمد خزاعی، یہ سب حزام بن ہشام عن ابیہ ہشام بن حبیش بن خویلد صاحب رسول صلی اللہ علیہ وسلم سے بیان کرتے ہیں۔ طبقات والی سند: حارث محمد بن ثنی البزار۔ محمد بن بشر بن محمد واسطی اس کی کنیت ابو احمد السکری ہے۔ عبد الملک بن وہب المذحجی حر بن صباح ابو سعید الخزاعی۔

طبرانی کی سند: محمد بن علی صالح کفی۔ عبد العزیز بن یحییٰ المدینی۔ محمد بن سلیمان بن سلیط النصاری عن ابیہ عن جدہ۔

سے یہ حدیث لفظ بہ لفظ لی ہے۔

③..... ان احادیث میں ایسی اسانید ہیں جو دست بہ دست حاصل ہونے کے مترادف ہیں اور اولاد نے اپنے باپ سے لی ہیں اور باپ نے اپنے دادا سے لی ہیں ان میں انقطاع نہیں اور نہ ہی راویوں میں ضعف ہے۔

راویوں میں ایک حرب بن صباح نخعی ہے اس نے یہ روایت ابو معبد سے لی ہے اور آگے اس کے بیٹے نے یہ حدیث سے روایت لی ہے۔ وہ سند جو ہم نے قبیلہ کعب والوں سے بیان کی ہے صحیح سند ہے۔ دیہاتی عرب سارے اس کے محتاج ہیں۔ حرب بن صباح والی حدیث میں انہوں نے انھیں معلول قرار دیا ہے لیکن یہ بات درست نہیں بلکہ اس کی تفصیل یہ ہے: اسے ہمیں ابو العباس محمد بن یعقوب نے ابتدا سے بیان کیا ہے حسین بن مکرم البزار نے بیان کیا ہے ابو احمد بشر بن محمد السکری نے بیان کیا ہے، اس سے عبد الملک بن وہب مذحجی نے بیان کیا ہے۔ آگے حرب بن صباح نے بیان کیا ہے اس نے ابو معبد خزاعی سے بیان کیا ہے آگے بالتفصیل ہجرت کی رات کا واقعہ بیان کیا ہے یہ حدیث سلمان بن حکم کی حدیث کی مثل ہے۔ باقی رہی خیمہ والی وہ حدیث جو راویوں میں معروف ہے وہ یہ ہے اس کے درج ذیل راوی ہیں ابو زکریا یحییٰ بن محمد عنبری۔ حسین بن محمد بن زیاد اور جعفر بن محمد بن سوار عبد اللہ بن محمد الدورقی وغیرہم۔ امام محمد بن اسحاق، مخلد بن جعفر الباقر۔ محمد بن جریر، مکرم بن محرز یہ کہتا ہے میں نے صالح شیخ ابو بکر محمد بن جعفر بن حمدان البزار قطیبی سے سنا، وہ کہتا ہے: ہم سے مکرم بن محرز نے اپنے باپ سے بیان کیا۔ آگے اوپر والی ابو معبد کی حدیث کی مانند ہی اس نے بیان کیا ہے یہ کہتا ہے میں نے اپنے شیخ ابو بکر قطیبی سے کہا: آپ نے کس سے سنا ہے اس نے کہا کہ اس نے اپنے شیخ مکرم سے سنا ہے اس نے کہا تھا واللہ! مجھے میرے ابا جان حج کے لیے لے کر گئے تھے میں اس وقت سات برس کا تھا، اس وقت وہ مجھے مکرم بن محرز کے پاس لے کر داخل ہوئے تھے۔

مؤلف فرماتے ہیں کہ میں چاہتا ہوں وہ سندیں بتا دوں جو شدید ضعف کی وجہ سے بے فائدہ ہیں اور انہیں صرف نظر کیا جائے۔

④..... حرب بن صباح والی سند ہے یہ سند ایسی ذہانت سے ترتیب دی گئی ہے کہ اس کا گزرتو علمائے کرام سے ہوتا ہے مگر علمائے جرح و تعدیل کے قریب سے بھی اس کا گزرنے نہیں ہوا۔ امام ابن ابی حاتم جو کہ جرح و تعدیل کے ماہر ہیں فرماتے ہیں: عبد الملک بن وہب مذحجی یہ یمن والا مذحج قبیلہ ہے یہ کوئی ہے اس نے حرب بن صباح سے بیان کیا ہے، اس سے بشر بن محمد سکری نے روایت کی ہے وہ کہتا ہے: میں نے اپنے باپ سے سنا ہے وہ یہ بیان کرتا تھا اور کہتا تھا



ہمارے ایک ساتھی نے بیان کیا کہ عبد الملک بن وہب جو ہے اس کا نام اصلی نام سے پھیر دیا گیا ہے، اس کا نام سلیمان بن عمرو بن عبد اللہ بن وہب نخعی تھا۔ اس کی نسبت اس کے دادا وہب کی طرف کی گئی ہے اور اس کا نام عبد الملک لیا ہے لوگ اسے عبید اللہ سے تعبیر کرتے ہیں۔<sup>①</sup>

جو اوپر ہم نے لکھا ہے یہ بات ایک دوسرے مقام پر تفصیل سے بیان ہوئی ہے وہ یہ ہے سلیمان بن عمرو جو کہ ابن عبد اللہ بن وہب نخعی ہے اس نے سلیمان نام چھوڑ دیا ہے اس کی جگہ عبد الملک کر دیا ہے کیونکہ ساری دنیا کے لوگ عبید اللہ، یعنی اللہ کے غلام ہی ہیں اسے اس کے دادا وہب کی طرف نسبت کر دیا ہے اور مذحج قبیلہ ہے جو نخع سے ہے۔ یہ بھی احتمال ہے کہ اس طرح حرب بن صباح، یہ تو ثقہ ہے، اس سے شعبہ، ثوری اور حسن عبید اللہ نخعی نے بیان کیا ہے اور شریک نے بھی بیان کیا ہے۔ اگر یہ حدیث حرب سے ہوتی تو سب سے پہلے اس سے یہ سوال ہوتا کہ یہ حفاظ جن کا اوپر ذکر ہوا ہے وہ کہاں تھے یہ حدیث انہوں نے کیوں بیان نہیں کی۔

یہاں ایک ملاحظہ ہے وہ یہ ہے کہ حافظ ابن حجر رحمۃ اللہ علیہ نے الاصابہ فی تمییز الصحابہ: 376/7 میں بیان کیا ہے کہ بخاری رحمۃ اللہ علیہ کہتے ہیں: یہ راوی مرسل ہے۔ ابو معبد تو نبی صلی اللہ علیہ وسلم سے پہلے فوت ہو چکے تھے تب اس سند میں شدید ضعف کی وجہ سے یہ روایت قابل توجہ نہیں۔ اسی طرح طبرانی والی روایت بھی جو کہ عبد العزیز بن یحییٰ مدینی سے ہے جو کہ یوں ہے محمد بن سلیمان بن سلیط انصاری عن ابیہ عن جدہ۔ یہ بھی حرب بن صباح کی روایت سے بھی زیادہ ضعیف ہے۔ اس میں ایک کذاب راوی ہے جو یہ عبد العزیز بن یحییٰ مدینی ہے۔ عقیلی کہتا ہے یہ ثقہ راویوں سے باطل روایات بیان کرتا ہے اور ایسی ایسی حدیث کا دعویٰ کرتا ہے جو اسکے علاوہ متقدمین میں سے کوئی بھی نہیں جانتا۔<sup>②</sup>

ابن ابی حاتم کہتا ہے میرے باپ سے اس کے متعلق سوال ہوا تو انہوں نے کہا: یہ ضعیف ہے اس نے کہا: وہ سچا نہیں۔ پھر میں نے ابو زرعہ سے پوچھا کہ عبد العزیز بن یحییٰ مدینی کیسا ہے؟ اس نے کہا: وہ سچا نہیں۔ پھر میں نے اس کا ذکر ابراہیم بن منذر سے کیا تو انہوں نے اسے جھوٹا قرار دیا اور پھر میں نے اس کا ذکر ابو مصعب سے کیا تو اس نے کہا: یہ سلیمان بن بلال سے بیان کرتا ہے کہا وہ جھوٹا ہے۔ میں اس سے پوچھ بھی میری ملاقات سلیمان بن بلال سے نہیں ہوئی اس کی کیسے ہوگی؟<sup>③</sup>

① الجرح والتعديل: 373/5

② الضعفاء للعقيلي: 19/3

③ الجرح والتعديل: 400/5

☆ ایک سند ہے حزام عن ہشام عن حبیش اس میں علت یہ ہے کہ ہشام مجہول ہے، ابن ابو حاتم کہتے ہیں اس نے عمر، سراقہ بن مالک، عائشہ رضی اللہ عنہا سے روایت کی ہے۔ علاوہ ازیں اس کے متصل اور مرسل ہونے میں بھی اختلاف ہے۔ [الجرح والتعدیل: 53/9] بہر صورت شعر کے سوا یہ ہجرت والی حدیث ما قبل والی حدیث سے مل کر حسن درجہ کی ہے۔

☆ ابو مصعب مکی کہتے ہیں میں نے حضرت زید بن ارقم اور حضرت انس بن مالک اور حضرت مغیرہ بن شعبہ رضی اللہ عنہم سے سنا وہ نبی ﷺ کا غار والا واقعہ بیان کرتے ہوئے بتاتے تھے کہ

أَمَرَ اللَّهُ شَجْرَةً فَنَبَتَتْ فِي وَجْهِ النَّبِيِّ صَلَّى اللَّهُ عَلَيْهِ وَسَلَّمَ فَسَتَرَتْهُ

”اللہ تعالیٰ نے ایک درخت نبی ﷺ کے مبارک چہرے کے سامنے اگا دیا جس نے آپ ﷺ کو پردے میں چھپا لیا۔“

اور اللہ تعالیٰ نے مکڑی کو حکم دیا اس نے آپ ﷺ کے رُخ تاباں کے سامنے جالا بن دیا جس میں آپ کا چہرہ چھپ گیا اور اللہ تعالیٰ نے دو جنگلی کبوتریوں کو حکم دیا وہ غار کے دھانے پر بیٹھ گئیں جب قریش کے جوان جو کہ ہر قبیلہ میں سے ایک جوان تھا وہ اپنی تلواریں اٹھائے اور لاٹھیاں پکڑے آپ ﷺ کی تلاش میں بھاگ رہے تھے جب یہ نبی ﷺ سے تقریباً (40) ہاتھ کے فاصلہ پر تھے تو سب سے پہلے تو انہوں نے دو جنگلی کبوتریاں دیکھیں جو غار کے منہ پر بیٹھی تھیں انہوں نے جان لیا کہ اندر کوئی نہیں جب انہوں نے کہا اندر کوئی نہیں تو نبی ﷺ نے ان کی آواز سن لی اور کہا کہ اللہ تعالیٰ نے ان کبوتریوں کی وجہ سے ہمیں بچا لیا۔ اللہ کے نبی ﷺ نے ان پر علامت لگائی اور ان پر احسان کی دعا کی کہ یہ اللہ کے حرم میں اتر گئیں۔

اسکے بعد یہ بات پھر یہاں تک لوٹ آئی کہ انہوں نے، یعنی صحابہ کرام رضی اللہ عنہم نے بیان کیا کہ سیدنا ابو بکر رضی اللہ عنہ کے پاس ایک دودھ دینے والی بکری تھی جسے عامر بن فہیرہ چراتے تھے وہ رات کو ان کے پاس لے آتے حتیٰ کہ وہ دودھ دھو لیتے تھے جب سحری ہوتی تو صبح لوگوں کے پاس ہوتے۔ سیدہ عائشہ رضی اللہ عنہا بیان کرتی ہیں کہ ہم نے ابو بکر اور نبی کریم ﷺ کے لیے جو بھی اچھا سامان خورد و نوش تھا وہ تیار کر دیا اور ہم نے ایک تھیلے میں دسترخوان رکھ دیا۔ اسماء رضی اللہ عنہا نے اپنے کمر بند سے ایک ٹکڑا کاٹا جس کے ساتھ اس تھیلے کا منہ باندھا اور ایک ٹکڑا اور کاٹا اس سے مشک کا منہ باندھا اسی وجہ سے ان کا نام ذات النطاقین دو کمر بند والی پڑ گیا۔ رسول اکرم ﷺ اور حضرت ابو بکر رضی اللہ عنہما غار میں تین رات رہے۔ صورت یہ تھی کہ عبد اللہ بن ابو بکر رات ان کے پاس گزارتے اور حضرت ابو بکر رضی اللہ عنہ نے بنو دیل کا

ایک آدمی کرائے پر لیا تھا جو کہ ماہر رہنما تھا اس کا نام عبداللہ بن اریقظ تھا یہ دین کفر پر ہی تھا لیکن انہیں اس پر اعتماد تھا۔ اب حضرت ابو بکر رضی اللہ عنہ اور نبی کریم ﷺ نے کوچ کیا۔ ان کے ساتھ عامر بن فہیرہ تھا۔ عبداللہ بن اریقظ نے رجز خوانی شروع کی اور سفر کا آغاز کیا۔

قریش کو پتہ نہ چل رہا تھا کہ رسول اکرم ﷺ کس جانب ہیں حتیٰ کہ انہوں نے کسی جن کی آواز سنی جو کہ مکہ کی نخلی سطح سے آرہی تھی مگر اس کی شکل نظر نہیں آتی تھی یہ اشعار اوپر گزر چکے ہیں جن کا مفہوم یہ ہے کہ ام معبد کے خیمہ میں دو ساتھیوں نے جو دو پہر کا آرام کیا ہے اللہ انہیں بہترین جزا دے۔ وہ اترتے ہیں یا چلتے ہیں تو نیکی ہی پھوٹی ہے جو محمد ﷺ کا ساتھی ہوا اصل میں وہی کامیاب ہے۔<sup>①</sup>

## ہجرت کی راہ کی نشاندہی

سیدہ عائشہ رضی اللہ عنہا بیان کرتی ہیں کہ رسول اکرم ﷺ ہجرت کے دوران غارِ ثور سے نکلے، آپ ﷺ کے ساتھ حضرت ابو بکر رضی اللہ عنہ بھی تھے۔ عامر بن فہیرہ کو حضرت ابو بکر رضی اللہ عنہ نے اپنے پیچھے سوار کر رکھا تھا اور آپ ﷺ کے پیچھے عبداللہ بن اریقظ لیٹی تھا یہ مکہ کی نخلی سطح سے لے کر چلنے لگا حتیٰ کہ ساحل کی نخلی جانب اتر آیا عسفان کی ڈھلوان میں ہے۔ انج کی نخلی جانب سے لے کر آگے بڑھا پھر یہ قدید میں آ گیا وہاں سے یہ حجاز میں لے گیا، پھر یہ شنیۃ المرار سے گزرا، پھر یہ انہیں حفیاء میں لے آیا، پھر یہ مدلجہ ثقف میں آیا، پھر یہ مدلجہ صحاح کی وادی میں لے آیا، پھر مذحج میں پھر بطن مذحج میں جو ذوالضعن میں ہے وہاں لے آیا، پھر بطن ذی کشد میں آیا، پھر حباب جب کی راہ لی پھر ذی سلم میں چلا جو مدلجہ کا اعلیٰ بطن ہے۔ پھر اس نے قاحہ کی راہ لی پھر وہ عرج میں اتر پھر وہ شنیۃ الغار میں چلا جو رکوبہ کی دائیں جانب ہے پھر وہ بطن ریم میں اتر اور پھر قبا میں بنو عمرو بن عوف قبیلہ میں انہیں لے آیا۔<sup>②</sup>

طبقات: 1/228، سندہ ضعیف

تحقیق الحدیث: عون بن عمرو قیس کو امام عقیلی نے مجہول کہا ہے۔ لسان المیزان: 106/7 میں بھی اسے ضعیف کہا گیا ہے۔

[یاد رہے! اس واقعہ کو فاضل مولف نے ضمنی طور پر نقل کرتے ہوئے اس کے ضعف کی طرف واضح اشارہ کر دیا ہے]

سندہ صحیح: متدرک: 3/9، بسند صحیح: ابن جریر: 2/375

تحقیق الحدیث: سند یہ ہے علی بن نصر، عبدالوارث بن عبدالصمد، ابان بن عطار، ہشام بن عروہ، عروہ، عائشہ، یہ ابن اسحاق والی سند ہے۔ یہ صحیح ہے اور اسے منفرد طور پر ابن اسحاق نے ہی بیان نہیں کیا اس کی ہشام نے متابعت کی ہے جیسا کہ طبری میں ہے۔ اور ابن جریر کی سند بھی صحیح ہے۔ علی اور عبدالوارث

دونوں ثقہ ہیں۔ (التقریب: 2/45، 1/547۔ اور عبدالصمد صدوق ہے 1/507۔ اور ابان ثقہ ہے: 1/31، بقیہ سند معروف ہے۔



## نبی ﷺ کی نظر میں مکہ کا مقام و مرتبہ

عبداللہ بن عدی بن حمراء زہری بیان کرتے ہیں کہ میں نے نبی ﷺ سے سنا آپ حزورہ میں کھڑے تھے جو کہ مکہ کا بازار تھا اور بیت اللہ کو مخاطب کیا:

وَاللّٰهِ ! إِنَّكَ لَحَيْرُ أَرْضِ اللّٰهِ وَأَحَبُّ أَرْضِ اللّٰهِ إِلَى اللّٰهِ عَزَّوَجَلَّ وَلَوْلَا أَنِّي  
أَخْرَجْتُ مِنْكَ مَا خَرَجْتُ ❶

”واللہ! اے بیت اللہ! تو اللہ کی سرزمین میں سب سے زیادہ بہتر اور محبوب جگہ ہے اگر مجھے تجھ سے نکالنا جاتا تو میں تجھے کبھی چھوڑ کر نہ جاتا۔“

سیدنا ابن عباس رضی اللہ عنہما بیان کرتے ہیں کہ رسول اکرم ﷺ نے فرمایا اور مکہ کو مخاطب کیا:

مَا أَطْيَبَكَ مِنْ بَلَدٍ وَأَحَبَّكَ إِلَيَّ وَلَوْلَا أَنَّ قَوْمِي أَخْرَجُونِي مِنْكَ مَا  
سَكَنْتُ غَيْرَكَ ❷

سندہ صحیح: مسند احمد: 18715

تحقیق الحدیث: احمد والی یہ سند ہے۔ زہری، یعقوب بن ابراہیم، حدیث ابی عن صالح۔ ابن شہاب اور عبدالرزاق کہتے ہیں معمر نے بیان کیا اور معمر نے زہری سے بیان کیا، ابراہیم بن خالد سے ایک اور سند ہے، رباح، معمر، زہری اور زہری کی سند سے پھر ان محدثین نے بیان کیا ہے۔ ترمذی: 5/722، ابن ماجہ: 2/1037، عبد بن حمید: 1/177، نسائی کبریٰ: 2/479، دارمی: 2/311، طحاوی نے متابعت کی ہے۔ (شرح معانی لاٹار: 2/261) سند یوں ہے محمد بن عمرو بن علقمہ، ابوسلمہ۔ اس میں ”ولولا انی“ کے الفاظ نہیں یہ سند بھی صحیح ہے زہری اور ان کا شیخ دونوں جلیل القدر امام اور تابعی ہیں۔

ترمذی: 3926، صحیح ابن حبان: 9/23، حاکم: 1/661، بیہقی شعب الایمان: 3/443

تحقیق الحدیث: زہیر، عبداللہ بن عثمان بن خثیم والی سند صحیح ہے۔ سلیمان بن فضیل کی متابعت کی گئی ہے۔ (التقریب: 1/447) فضیل بن سلیمان النمیری ابوسلیمان بصری صدوق ہے تاہم کثیر خطا کرتا ہے اس کی متابعت زہیر نے کی ہے جو کہ زہیر بن معاویہ بن حداد بن الرحیل بن زہیر بن خثیمہ جعفی ابوخیثمہ کوئی ہے معاذ بن معاذ نے کہا: زہیر سفیان سے زیادہ ثابت ہے شعیب بن حرب کہتا ہے: زہیر شعبہ جیسے بیس آدمیوں سے زیادہ حافظ ہیں۔ بشر بن عمر زہرائی بتاتا ہے ابن عیینہ نے کہا: زہیر بن معاویہ کو لازم پکڑو۔ کوفہ میں اس جیسا کوئی نہیں میمونی نے احمد سے بیان کیا ہے کہ زہیر سچائی کی کان ہے۔ صالح بن احمد اپنے باپ سے بیان کیا ہے کہ زہیر اپنے مشائخ سے کیا ہی مضبوطی سے بیان کرتا ہے ابواسحاق سے بیان کرنے میں نرم ہے اس سے اس نے آخر میں سنا ہے۔ ابوزرعمہ نے کہا ہے زہیر ثقہ ہے مگر اس نے ابواسحاق سے اختلاف کے بعد سنا ہے ابو حاتم کہتا ہے زہیر مجھے اسرائیل سے زیادہ پسند ہے صرف ابواسحاق سے حدیث بیان کرنے میں اس میں کمی ہے۔ [تہذیب التہذیب: 3/303] یہ روایت ابواسحاق سے نہیں، یہاں زہیر کا شیخ ابن خثیم ہے ابن حجر رحمہ اللہ فرماتے ہیں عبداللہ بن خثیم القاری کی ابو عثمان صدوق ہے۔ (تقریب التہذیب: 1/313)

”مکہ تو کتنا اچھا شہر ہے اور مجھے سب سے زیادہ پیارا ہے اگر میری قوم مجھے تجھ سے نہ نکالتی تو میں تیرے علاوہ اور کسی بھی شہر میں سکونت اختیار نہ کرتا۔“

## یشرب نام کی تبدیلی

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا:

أَمِرْتُ بِقَرْيَةٍ تَأْكُلُ الْقُرَى يَقُولُونَ يَثْرِبُ وَهِيَ الْمَدِينَةُ تَنْفِي النَّاسَ كَمَا  
يَنْفِي الْكَبِيرُ خَبَثَ الْحَدِيدِ

”مجھے ایسی بستی میں ہجرت کا حکم دیا گیا ہے جو بستیوں کو اپنے اندر سمو لے گی لوگ اسے یثرب کہتے ہیں لیکن وہ مدینہ ہے یہ لوگوں کو ایسے شفاف بنا دیتی ہے جس طرح بھٹی ردی لوہے کو علیحدہ کر دیتی ہے۔“

## آپ ﷺ کی مدینے میں آمد اور مساجد کی تعمیر

عروہ بن زبیر رضی اللہ عنہ بیان کرتے ہیں کہ رسول اللہ ﷺ حضرت زبیر رضی اللہ عنہ سے ملے، وہ مسلمانوں کے اس قافلے میں تھے جو تجارت کے لیے شام گیا ہوا تھا، یہ قافلہ شام سے واپس آ رہا تھا۔ تو حضرت زبیر رضی اللہ عنہ نے رسول اکرم ﷺ اور سیدنا ابو بکر رضی اللہ عنہ کو سفید لباس زیب تن کرایا تھا۔ ادھر مدینہ کے مسلمانوں نے یہ سن رکھا تھا کہ نبی ﷺ مکہ سے روانہ ہو چکے ہیں یہ ہر صبح حرہ تک آتے تھے اور آپ ﷺ کا انتظار کرتے تھے جب گرمی کی شدت ہوتی تو دوپہر کے وقت واپس چلے جاتے۔ اسی طرح ایک دن حسب معمول واپس پلٹے ہی تھے جبکہ انہوں نے کافی طویل انتظار کیا تھا جب یہ اپنے گھروں میں پہنچ گئے تو اتفاقاً بنو زفر کا ایک آدمی اپنے کسی کام کے لیے ٹیلے پر چڑھا تو اس نے رسول اکرم ﷺ اور آپ ﷺ کے رفقاء کو دیکھ لیا کہ وہ جو سفید پوش ہیں وہ یہی ہیں اور سراب طے کرتے ہوئے آ رہے ہیں وہ یہودی خود پر ضبط نہ کر سکا، بلند آواز سے پکارا تھا:

يَا مَعْشَرَ الْعَرَبِ هَذَا جَدُّكُمْ الَّذِي تَنْتَظِرُونَ

”یہ ہے تمہارا مطلوب جس کے تم منتظر تھے۔“

فَتَارَ الْمُسْلِمُونَ إِلَى السَّلَاحِ فَتَلَقَّوْا رَسُولَ اللَّهِ صَلَّى اللَّهُ عَلَيْهِ وَسَلَّمَ  
مسلمان اپنے ہتھیاروں کی طرف لپک پڑے اور رسول اکرم ﷺ کے استقبال کے لیے نکل کھڑے  
ہوئے اور حرہ تک پہنچ گئے۔

آپ ﷺ دائیں جانب پھر گئے اور بنو عمرو بن عوف کی وادی میں اترے۔ یہ ربیع الاول کا مہینہ اور  
سوموار تھا۔ سیدنا ابو بکر رضی اللہ عنہ لوگوں کے لیے کھڑے ہوئے اور رسول اکرم ﷺ خاموشی سے بیٹھ گئے۔ جو انصاری  
آتا جس نے رسول اللہ ﷺ کو نہ دیکھا تھا وہ سیدنا ابو بکر رضی اللہ عنہ کو مبارک باد دیتا تھا، اسی دوران رسول اکرم ﷺ  
کو دھوپ آنے لگی تو سیدنا ابو بکر رضی اللہ عنہ نے آپ ﷺ کو اپنی چادر سے سایہ کیا، سب لوگوں نے پہچان لیا کہ رسول  
اکرم ﷺ یہ ہیں۔ رسول اکرم ﷺ دس سے کچھ اوپر دن بنو عمرو بن عوف میں رہے اور اس مسجد کی بنیاد رکھی جس  
کی بنیاد تقویٰ پر رکھی گئی تھی یعنی مسجد قباء تعمیر کی۔ رسول اکرم ﷺ نے اس مسجد میں نماز پڑھی، پھر آپ ﷺ اپنی  
سواری پر سوار ہوئے۔

فَسَارَ يَمِينِي مَعَهُ النَّاسُ حَتَّى بَرَكَتْ ثُمَّ مَسَجِدُ الرَّسُولِ ﷺ بِالْمَدِينَةِ

”آپ ﷺ چلتے رہے اور لوگ آپ ﷺ کے ساتھ چل رہے تھے حتیٰ کہ آپ کی سواری وہاں بیٹھ گئی جہاں  
مسجد نبوی ہے۔“

اس میں اس دن سے لوگ نماز پڑھنا شروع ہو گئے یہ جگہ کھجوریں خشک کرنے کے لیے ایک باڑا تھی جو دو  
یتیم بچوں سہیل اور سہیل کی ملکیت میں تھی، یہ دونوں اسعد بن بینہا کی پرورش میں تھے۔ جب رسول اکرم ﷺ کی  
سواری اس جگہ بیٹھ گئی تو آپ ﷺ نے فرمایا: ان شاء اللہ ہماری منزل یہی ہے۔ اس کے بعد رسول اکرم ﷺ  
نے دونوں لڑکوں کو بلایا اور اس باڑے کی قیمت لگائی تاکہ آپ ﷺ اسے خرید سکیں۔ انہوں نے قیمت لینے سے  
انکار کر دیا کہا: ہم اللہ کے لیے مفت دیتے ہیں یہ ہم ہبہ کرتے ہیں اے اللہ کے رسول! آپ ﷺ نے ان سے ہبہ  
کے طور پر یہ زمین لینے سے انکار کر دیا اور زمین خرید لی۔ پھر اس پر مسجد تعمیر کی، رسول اللہ ﷺ اس کی تعمیر کے لیے  
دوسرے لوگوں کے ساتھ خود بھی اینٹیں اٹھا رہے ہیں اور یہ رجز پڑھتے جا رہے ہیں۔

هَذَا الْحِمَالُ لَا حِمَالُ خَيْبَرُ



هَذَا أَبْرَرَبَّنَا وَأَظْهَرُ

”اصل بوجھ تو یہ ہے وہ نہیں جو خیر کا بوجھ ہے، اے ہمارے رب! یہ زیادہ نیکی ہے اور زیادہ طہارت ہے۔“  
اور فرما ہے تھے:

اللَّهُمَّ إِنَّ الْأَجْرَ الْأَخِيرَ

فَارْحَمِ الْأَنْصَارَ وَالْمُهَاجِرَةَ

”اے میرے اللہ! اجر تو دراصل آخرت کا اجر ہے، انصار اور مہاجرین کی حالت زار پر رحم فرما۔“

نبی ﷺ نے کسی مسلمان کے شعر کو بطور مثال پڑھا تھا مجھے اس کے نام کا پتہ نہیں چل سکا۔ ①

سیدنا براء بن عازب رضی اللہ عنہ بیان کرتے ہیں کہ سیدنا صدیق اکبر رضی اللہ عنہ میرے ابا جان کے پاس ان کے گھر میں آئے اور ان سے ایک سواری خریدی، انہوں نے میرے باپ عازب سے کہا:

إِبْعَثْ مَعِيَ ابْنَكَ يَحْمِلُهُ مَعِيَ إِلَى مَنْزِلِي

”کہ اپنے اس بیٹے براء کو میرے ساتھ بھیج دو کہ مجھے سوار کر کے میرے گھر چھوڑ آئے۔“

مجھ سے میرے ابا جان نے کہا: جناب ابو بکر کو سوار کر لو اور گھر چھوڑ آؤ، میں نے انہیں سوار کیا اور میرے ابا جان بھی ان کے ساتھ گئے تاکہ اس کی قیمت نقد حاصل کر سکیں، ان سے میرے ابا جان نے پوچھا:

يَا أَبَا بَكْرٍ حَدِّثْنِي كَيْفَ صَنَعْتَهَا لَيْلَةَ سَرَيْتَ مَعَ رَسُولِ اللَّهِ ﷺ

”اے ابو بکر! مجھے بتاؤ جس رات نبی اکرم ﷺ کے ساتھ ہجرت کے لیے گئے تھے اس میں کیا ہوا تھا۔“

کہا: میں سناتا ہوں۔ ہم ساری رات چلے، حتیٰ کہ عین ظہر کا وقت ہوا۔ راستہ خالی تھا کوئی اس میں گزرنے والا نہیں تھا ایک بلند چٹان جو کافی دراز تھی اس کا سایہ تھا ابھی تک دھوپ نہ پہنچی تھی، ہم اس کے قریب پہنچے میں چٹان کے پاس گیا اسے اپنے ہاتھ سے استوار کیا میں نے سایہ دار جگہ بنائی جس میں نبی ﷺ آرام کریں اور اس پر میں نے چڑا بچھایا اور میں نے کہا:

نَمْ يَا رَسُولَ اللَّهِ! وَأَنَا أَنْفُضُ لَكَ مَا حَوْلَكَ

”اے اللہ کے رسول! سو جائیں! میں اردگرد کی خبر لوں۔“

آپ ﷺ سو گئے، میں باہر گیا اردگرد دیکھا تو اچانک ایک چرواہا ہتھ اوہ اپنی بکریاں لے کر آیا وہ بھی چٹان کی چھاؤں میں آنا چاہتا تھا جس طرح کہ ہم نے کیا تھا میں اسے راستہ میں ہی جاملا اور میں نے کہا: تم کس کے غلام ہو؟ اس نے کہا: میں مدینہ کے ایک آدمی کا غلام ہوں۔ میں نے کہا: کیا تیری کسی بکری میں دودھ ہے؟ اس نے کہا: ہاں! دودھ ہے۔ حضرت ابو بکر رضی اللہ عنہ نے کہا: کیا اسے میرے لیے دھوؤ گے، اس نے کہا: ہاں میں دھوتا ہوں۔ اس نے بکری لی تو میں نے اس سے کہا:

أَنْفُضِ الضَّرْعَ مِنَ الشَّعْرِ وَالتُّرَابِ وَالْقَذَى

”بالوں سے، مٹی سے اور تنکوں سے اس کا تھن صاف کر لینا۔“

یوں اس نے صاف کیا، اسے بیان کرتے ہوئے حضرت براء رضی اللہ عنہ نے ایک ہاتھ سے دوسرا ہاتھ جھاڑ کر دکھایا، پھر بات جاری رکھتے ہوئے حضرت براء رضی اللہ عنہ نے حضرت ابو بکر رضی اللہ عنہ کے حوالہ سے کہا کہ اس نے ایک پیالہ دودھ دھویا، میرے پاس چمڑے کا ایک برتن تھا جس میں میں نے پانی بھر رکھا تھا تاکہ نبی کریم ﷺ اسے نوش بھی فرمائیں اور وضو بھی کریں۔ میں نبی کریم ﷺ کے پاس آیا، آپ محو خواب تھے میں نے آپ ﷺ کو نیند سے بیدار کرنا پسند نہ کیا، میں نے آپ ﷺ کے بیدار ہونے کا انتظار کیا جب آپ بیدار ہوئے تو میں نے دودھ میں پانی ڈالا حتیٰ کہ وہ نیچے تک ٹھنڈا ہو گیا۔ میں نے عرض کیا:

يَا رَسُولَ اللَّهِ إِشْرَبْ مِنْ هَذَا اللَّبَنِ

”اے اللہ کے رسول! یہ دودھ نوش فرمائیں“

آپ ﷺ نے دودھ نوش فرمایا تو مجھے دلی خوشی ہوئی، آپ ﷺ نے فرمایا: ابھی ہمارے کوچ کا وقت نہیں ہوا؟ میں نے عرض کی: ہو چکا ہے۔ ہم نے آفتاب کے ڈھلتے ہی کوچ کیا تو سراقہ بن مالک نے ہمارا پیچھا کیا، ہم سخت زمین پر چل رہے تھے، میں نے کہا: اے اللہ کے رسول! ہم تو پکڑے گئے ہیں، آپ ﷺ نے فرمایا:

لَا تَحْزَنْ إِنَّ اللَّهَ مَعَنَا

”غم مت کریں اللہ ہمارے ساتھ ہے۔“

فَدَعَا عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَارْتَضَمَتْ فَرَسُهُ

”اس کے لیے رسول اللہ ﷺ نے بددعا کی، جس کی وجہ سے وہ گھوڑے سمیت زمین میں دھنس گیا۔“

سراقہ نے کہا: مجھے علم ہے کہ تم نے میرے لیے بددعا کی ہے، لہذا اب میرے لیے دعا کرو میں اللہ کی قسم! اٹھاتا ہوں میں تمہاری جستجو کرنے والوں کو تمہاری طرف نہ آنے دوں گا، آپ ﷺ نے دعا کی تو وہ اس مشکل سے نکل گیا اور واپس چلا گیا، وہ جس سے بھی ملتا یہی کہتا: میں نے بہت تلاش کیا ہے تمہیں آگے جانے کی ضرورت نہیں وہ ادھر نہیں ہیں میری بات پر یقین کرو، یہ کہہ کر وہ ہر ایک کو واپس لے گیا۔

یہ حدیث زہیر بن حرب اور عثمان بن عمر نے بیان کی ہے اور اسے اسحق بن ابراہیم نے بھی بیان کیا ہے اور نضر بن شمیل اور اسحق دونوں نے اسرائیل سے بیان کی ہے اور آگے ابو اسحق نے حضرت براء رضی اللہ عنہ سے بیان کیا ہے کہ حضرت ابو بکر رضی اللہ عنہ نے میرے باپ عازب سے (13) درہم میں سواری خریدی تھی۔ آگے وہی ساری حدیث بیان کی ہے جو زہیر اور ابو اسحق سے اوپر بیان ہوئی ہے۔ اور عثمان بن عمرو الی حدیث میں یہ بھی آتا ہے کہ سراقہ جب رسول اکرم ﷺ کے قریب ہوا تو اس کا گھوڑا پیٹ تک زمین میں دھنس گیا تو سراقہ اس پر سے کود پڑا اور کہا: اے محمد! میں جان گیا ہوں کہ یہ آپ نے ہی کیا ہے، اللہ سے دعا کیجیے وہ مجھے اس مشکل سے نجات دے تو میں جو بھی میرے پیچھے آپ کے لیے آ رہا ہو گا میں اسے پتہ نہیں چلنے دوں گا۔ اور میری یہ ترکش ہے اس میں سے تیر بطور نشانی لے لیں، آپ میرے اونٹوں اور غلاموں کے پاس سے گزریں گے وہ فلاں فلاں جگہ ہوں گے ان سے جو بھی ضرورت ہو وہ لے لینا، آپ ﷺ نے فرمایا: مجھے تمہارے کسی اونٹ کی ضرورت نہیں۔

سیدنا ابو بکر رضی اللہ عنہ نے کہا: جب ہم صبح مدینے میں آئے تو رات ہوئی تو لوگوں نے تنازع شروع کر دیا کہ رسول اکرم ﷺ ہمارے ہاں اتریں تو آپ ﷺ نے فرمایا: میں بنو نخبار کے ہاں اتروں گا جو کہ عبدالمطلب کے ماموں تھے، آپ ﷺ نے فرمایا: یہ عزت میں انہیں دینا چاہتا ہوں۔ مرد و خواتین گھروں کے اوپر چڑھ گئے اور بچے بکھر گئے اور خادموں نے بھی رستوں میں پھیل کر پکارنا شروع کر دیا: اے محمد، اللہ کے رسول! اے محمد! اللہ کے رسول! یعنی یہ بچے، غلام اور لوگ خوشی سے چہک اٹھے۔ ①

عبدالرحمن بن عویم بن ساعدہ بیان کرتے ہیں کہ مجھے میری قوم کے کچھ آدمیوں نے بیان کیا جو کہ نبی ﷺ کے صحابہ میں سے تھے یہ کہتے ہیں جب ہم نے یہ سنا کہ نبی کریم ﷺ مکہ سے مدینے کے لیے روانہ



ہو چکے ہیں، تو ہم آپ ﷺ کی آمد کے منتظر ہو گئے، جب ہم صبح کی نماز پڑھ لیتے تو ہم حرہ کی جانب نکل پڑتے، وہاں ہم رسول اللہ ﷺ کا انتظار کرتے تھے، ہم آپ ﷺ کا اس وقت تک انتظار کرتے تھے جب سورج کی دھوپ نہ چھا جاتی جب سایہ نہ رہتا تو پھر اپنے گھروں کو لوٹ آتے تھے اور یہ سخت گرم دنوں کی بات ہے جب وہ دن آیا جس دن رسول اکرم ﷺ کی آمد ہوئی تو ہم اپنی عادت کے مطابق بیٹھے تھے جب سایہ ختم ہوا تو ہم اپنے گھروں میں داخل ہو گئے تو رسول اکرم ﷺ کی آمد بھی ہو گئی۔

آپ ﷺ کو سب سے پہلے ایک یہودی آدمی نے دیکھا تھا کیونکہ روزانہ ہمیں دیکھ رہا تھا کہ ہم آپ ﷺ کا انتظار کر رہے ہیں، کہ آپ ﷺ کب آئیں گے۔ وہ با آواز بلند پکارا تھا: اے بنو قیلہ! وہ دیکھو تمہارا گوہر مقصود آ گیا۔ یہ سن کر ہم رسول اکرم ﷺ کے استقبال کے لیے نکل پڑے، آپ ﷺ ایک کھجور کے درخت کے سایہ میں تھے اور آپ ﷺ کے ساتھ ابو بکر رضی اللہ عنہ تھے ہماری اکثریت نے رسول اکرم ﷺ کو دیکھا ہوا نہ تھا۔ لوگ آپ ﷺ کی اور حضرت ابو بکر رضی اللہ عنہ کی پہچان نہ کر سکے۔ جب رسول اللہ ﷺ سے سایہ ختم ہوا تو سیدنا ابو بکر رضی اللہ عنہ نے اپنی چادر سے سایہ کیا تو تب ہمیں پہچان ہوئی کہ رسول اکرم ﷺ یہ ہیں۔ ﴿۱﴾

سیدنا انس بن مالک رضی اللہ عنہ بیان کرتے ہیں کہ ﴿۲﴾

لَمَّا قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ الْمَدِينَةَ لَعَبَتِ الْحَبَشَةُ لِقُدُومِهِ  
فَرَحًا بِذَلِكَ لَعَبُوا بِحِرَابِهِمْ ﴿۲﴾

﴿۱﴾ سندہ صحیح: سیرۃ ابن اسحاق، بیہقی: 289/6، تاریخ صغیر بخاری: 9/1

تحقیق الحدیث: محمد بن یزید نے اس سند کی متابعت کی ہے، بخاری نے یہ سند بیان کی ہے، عمرو بن بینہ، زیاد، محمد بن یزید، محمد بن جعفر بن زبیر، عروہ، عبدالرحمن بن عوف بن ساعدہ، الخ یہ سند صحیح ہے۔ ابن اسحاق کا شیخ ثقہ تابعی ہے۔ ابن حجر کہتے ہیں محمد جعفر بن زبیر بن عوام اسدی مدنی ثقہ ہے۔ 110ھ سے اوپر میں فوت ہوا، اس کا شیخ عبدالرحمن ہے یہ نبی ﷺ کے عہد مبارک میں پیدا ہوا تھا اس کی صحابہ کرام رضی اللہ عنہم سے روایت درست ہے۔ یہ ثقہ ہے۔ [تقریب: 1/471، طبقات: 5/78، الثقات: 5/103، پہلی حدیث بھی اس کی تائید کرتی ہے۔

﴿۲﴾ سندہ صحیح: عبد بن حمید 371/1، ابوداؤد: 4923، احمد: 12649، ابویعلیٰ: 6/177، بیہقی: 7/93، نسائی کبریٰ، صحیح سنن

للالبانی: 3/930

تحقیق الحدیث: ان سب نے عبدالرزاق کی سند سے بیان کی ہے، یہ سند صحیح ہے لیکن معمولی ضعف ہے، ابن معین نے کہا ہے ثابت سے یہ روایت ضعیف ہے۔ مزہ کہتا ہے معمر جب عراقیوں سے بیان کرتا ہے تو اس کی مخالفت کرو، صرف زہری سے بیان کرے یا ابن طاؤس سے تو پھر درست ہے، ان کے علاوہ اہل کوفہ یا اہل بصرہ سے بیان کرے تو پھر اس سے بیان نہ کریں، مزہ کہتا ہے معمر ثابت سے اور عاصم سے اور ہشام سے حدیث بیان کرے تو یہ حدیث مضطرب اور کثیر الاوہام ہوتی ہے اگر شیخ ناصر الدین البانی کے پاس اور سند نہیں تو پھر یہ ضعیف ہے۔ تاہم جو ہم نے بیان کی ہے وہ صحیح ہے۔

”جب رسول اکرم ﷺ مدینہ منورہ میں تشریف لائے تو حبشہ کے لوگوں نے آپ ﷺ کی آمد کی خوشی میں اپنے جنگی ہتھیاروں سے کھیل پیش کیا تھا۔“

سیدنا انس بن مالک رضی اللہ عنہ بیان کرتے ہیں کہ رسول اکرم ﷺ مدینہ منورہ تشریف لائے تو سیدنا ابو طلحہ رضی اللہ عنہ نے میرا ہاتھ پکڑا اور مجھے رسول اللہ ﷺ کے پاس لے آئے اور عرض کی:

يَا رَسُولَ اللَّهِ! إِنَّ أُنْسًا غُلَامٌ كَيْسٌ فَلْيَخْدُمْكَ

”اے اللہ کے رسول! یہ انس بڑا ہی دانا بر خوردار ہے اسے اپنی خدمت پر مامور کیجیے۔“

حضرت انس رضی اللہ عنہ کہتے ہیں میں نے آپ ﷺ کی سفر و حضر میں خدمت کی۔

فَوَاللَّهِ! مَا قَالَ لِي لَيْشِي ۚ صَنَعْتُهُ لِمَ صَنَعْتُهُ

”واللہ! میں نے جو بھی کام کیا آپ ﷺ نے یہ تک نہیں کہا کہ تو نے کیوں کیا یا میں نے نہ کیا ہو تو یہ بھی نہیں کہا یہ کام کیوں نہیں کیا۔“

ام المؤمنین سیدہ حضرت عائشہ رضی اللہ عنہا فرماتی ہیں کہ رسول اکرم ﷺ جب مدینہ منورہ تشریف لائے تو سیدنا ابوبکر رضی اللہ عنہ کو بخارہوا اور سیدنا بلال رضی اللہ عنہ بھی بخار کا شکار ہو گئے اور سیدنا ابوبکر رضی اللہ عنہ کو جب بھی بخار ہوتا تو وہ کہا کرتے تھے:

كُلُّ أَمْرِي مُصَبَّحٌ فِي أَهْلِي

وَالْمَوْتُ أَدْنَى مِنْ شِرَاكِ نَعْلِي

”ہر آدمی اپنے اہل و عیال میں صبح کر رہا ہے جبکہ موت اس کے جوتے کے تسمے سے بھی نزدیک تر ہے۔“

اور سیدنا بلال رضی اللہ عنہ کا بخار جب اترتا تو کہتے اور بلند آواز سے یہ گنگناتے:

أَلَا لَيْتَ شِعْرِي هَلْ أَبِيتَنَّ لَيْلَةً

بَوَادٍ وَحَوْلِي إِذْ خِرٌّ وَجَلِيلٌ

”کاش! ایسا ہو کہ میں اس وادی میں رات گزاروں کہ میرے ارد گرد از خراور جلیل گھاس ہو“ مراد یہ ہے مکہ میں رات گزاروں۔

وَهَلْ أَرِدَنْ يَوْمًا مِيَاهَ مَجْنَّةٍ

وَهَلْ يَبْدُونُ لِي شَامَةً وَطَفِيلٌ

”کیا کبھی وہ دن بھی آئے گا جب میں مجنہ کے چشموں میں اتروں گا اور کیا شامہ اور طفیل پہاڑ میرے سامنے نمودار ہوں گے۔“

اس کے بعد درج ذیل افراد کے لیے بددعا کرتے:

”اے میرے اللہ! شیبہ بن ربیعہ پر اور عتبہ بن ربیعہ پر اور امیہ بن خلف پر لعنت کر انہوں نے ہمیں و باوالی زمین میں نکلنے پر مجبور کیا ہے۔“

اس کے بعد رسول اکرم ﷺ نے مدینے کے بارے میں یہ خوبصورت دعا فرمائی:

اللَّهُمَّ حَبِيبَ إِلَيْنَا الْمَدِينَةَ كَحُبِّنَا مَكَّةَ أَوْ أَشَدَّ

”اے میرے اللہ! مدینہ ہمارے دلوں میں اتنا محبوب کر دے جتنا ہمیں مکہ محبوب ہے بلکہ اس سے زیادہ پیارا کر دے۔“

اللَّهُمَّ بَارِكْ لَنَا فِي صَاعِنَا وَفِي مُدِينِنَا

”اے میرے اللہ! ہمارے مدینہ کے صاع اور مد پیمانوں میں برکت ڈال دے یعنی پیداوار زیادہ کر دے۔“

وَصَحِّحْنَا لَنَا وَانْقُلْ حُمَاهَا إِلَى الْجُحْفَةِ ①

”اور اسے ہمارے لیے صحت افزا بنا دے اور اس کا بخار جحفہ منتقل کر دے۔“

سیدہ عائشہ رضی اللہ عنہا فرماتی ہیں جب ہم مدینے میں آئے تھے یہ اللہ کی زمین میں سے سب سے زیادہ و بارزہ تھی

بطحان کی وادی میں بدبودار پانی گرتا تھا جس کی وجہ سے یہ و باوالی تھی، آپ ﷺ کی دعا سے و با اٹھ گئی۔

سیدنا انس بن مالک رضی اللہ عنہ بیان کرتے ہیں کہ رسول اکرم ﷺ مدینہ منورہ تشریف لائے تو آپ مدینے کے

بالائی حصے میں ایک قبیلہ میں اترے جس کا نام بنو عمرو بن عوف تھا۔ ان میں آپ ﷺ تقریباً 14 دن رہے پھر

آپ ﷺ نے بنو نجار کی جماعت کو پیغام بھیجا وہ آئے تلواریں انہوں نے اپنی گردنوں میں جمائل کر رکھی تھیں میں گویا

بخاری: 1889 و مسلم 1376۔ انتباہ: یہ جحفہ اس وقت یہودیوں کی رہائش گاہ تھی، اس لیے بددعا کی اب تو یہ علاقہ مسلمانوں کا ہے۔



کہ اب بھی دیکھ رہا ہوں کہ رسول اکرم ﷺ اپنی سواری پر جلوہ گر ہیں اور سیدنا ابو بکر رضی اللہ عنہ آپ ﷺ کے پیچھے سوار تھے اور بنونجار نے آپ کو گھیرے میں لے رکھا تھا اور آپ ﷺ نے سیدنا ایوب رضی اللہ عنہ کے صحن میں نزول فرمایا۔ آپ ﷺ کو چہاں بھی نماز کا وقت آن لیتا وہیں نماز ادا فرماتے تھے تو یہاں بکریوں کا باڑہ ہوتا تھا آپ ﷺ نے وہیں نماز ادا کی۔ پھر آپ ﷺ نے مسجد بنانے کا حکم دیا آپ ﷺ نے بنونجار کو پیغام دیا وہ آئے، آپ ﷺ نے فرمایا: اے بنونجار! یہ جگہ مجھے قیمتاً دے دو، انہوں نے کہا: نہیں! واللہ! ہم اس کی قیمت نہیں لیں گے، ہم اس کی قیمت اللہ سے لیں گے۔ لیکن آپ ﷺ نے قیمت دی۔ اس جگہ پر مشرکوں کی قبریں تھیں اور اس میں ناہموار جگہ تھی، اسے برابر کیا، کھجوریں تھیں انہیں کاٹا گیا اور مسجد کے قبلہ رخ انہیں قطاروں میں رکھ دیا گیا اس کی دہلیز پتھر سے بنائی ان چٹانوں کو لوگ منتقل کر رہے تھے اور ساتھ یہ اشعار گنگنارہے تھے اور رسول اکرم ﷺ بھی ان کے ساتھ یہ کہتے جا رہے تھے:

اللَّهُمَّ إِنَّهُ لَا خَيْرَ إِلَّا خَيْرُ الْآخِرَةِ

فَانْصُرِ الْاَنْصَارَ وَالْمُهَاجِرَةَ ①

”اے میرے اللہ! خیر صرف وہی ہے جو آخرت کی ہے انصار و مہاجرین کی مدد فرما۔“

سیدنا حضرت انس رضی اللہ عنہ بیان کرتے ہیں کہ میں بچوں کے ساتھ کھیل رہا تھا لوگ کہنے لگے: جَاءَ مُحَمَّدٌ کہ محمد ﷺ آگئے۔ میں دوڑتا ہوا آیا مجھے کوئی چیز نظر نہ آئی، پھر کہنے لگے: محمد ﷺ آگئے میں دوڑتا ہوا آیا مجھے کوئی چیز نظر نہ آئی پھر کچھ دیر بعد رسول اللہ ﷺ اور آپ ﷺ کے ساتھی حضرت ابو بکر رضی اللہ عنہ بھی آپ ﷺ کے ساتھ تھے یہ دونوں آگئے، ہم مدینہ کی پتھر ملی جگہ پر تھے ہمیں مدینہ کے ایک آدمی نے پھسکا کہ ہم انصار کو اطلاع دیں ہم نے انہیں بتایا تو تقریباً 500 سو کے قریب انصار نبی ﷺ اور حضرت ابو بکر رضی اللہ عنہ کے استقبال کے لیے نکلے۔

یہ انصار نبی کریم ﷺ کے پاس آئے تو انہوں نے کہا: اب دونوں امن و آشتی سے چلو پھرو اور جو حکم کرو گے اس کے سامنے ہمارا سر تسلیم خم ہوگا۔ رسول اکرم ﷺ اور ابو بکر رضی اللہ عنہ ان کے درمیان میں گھل مل گئے۔ اہل مدینہ

ان کے استقبال کے لیے نکلے حتیٰ کہ جواں سال لڑکیاں گھروں کی چھتوں کے اوپر سے دیکھ رہی تھیں اور کہتی تھیں: **أَيُّهُمْ هُوَ، أَيُّهُمْ هُوَ** ”ان میں سے نبی کریم ﷺ کون ہیں؟ ہم نے آج تک اتنا خوبصورت منظر مدینہ میں کبھی نہ دیکھا، جتنا آپ ﷺ کی آمد پر دیکھا

**وَلَقَدْ رَأَيْتُهُ يَوْمَ دَخَلَ عَلَيْنَا وَيَوْمَ قَبِضَ فَلَمْ أَرَ يَوْمَيْنِ مُشَبَّهًا بِهِمَا**

سیدنا انس رضی اللہ عنہ نے بتایا کہ جس دن رسول اکرم ﷺ ہمارے ہاں تشریف لائے تو اس دن جیسا تاناک دن میں نے نہیں دیکھا۔ اور جس دن آپ ﷺ کی وفات حسرت آیات ہوئی اس دن سے زیادہ غمناک دن بھی میں نے کبھی نہیں دیکھا۔ ①

سیدنا حضرت براء رضی اللہ عنہ بیان کرتے ہیں کہ نبی کریم ﷺ کے صحابہ کرام رضوان اللہ عنہم میں سے سب سے پہلے مدینے میں جو صحابی آئے وہ سیدنا مصعب بن عمیر رضی اللہ عنہ اور ابن ام مکتوم رضی اللہ عنہ تھے۔ ان دونوں نے ہمیں قرآن پاک پڑھانا شروع کیا۔ ان کے بعد عمار، بلال اور سعد رضوان اللہ عنہم تشریف لائے۔ ان کے بعد سیدنا عمر بن خطاب رضی اللہ عنہ اپنے 20 ساتھیوں سمیت آئے۔ پھر نبی ﷺ تشریف لائے۔

**فَمَا رَأَيْتُ أَهْلَ الْمَدِينَةِ فَرِحُوا بِشَيْءٍ فَرِحَهُمْ بِهِ**

”میں نے اہل مدینہ کو اتنی خوشی میں کبھی نہ دیکھا جتنے زیادہ وہ آپ ﷺ کی تشریف آوری سے شاداں و فرحاں تھے۔“ میں نے بچوں اور بچیوں کو دیکھا وہ خوشی سے چہکتے ہوئے کہہ رہے ہیں: یہ دیکھو اللہ کے رسول جلوہ گر ہیں۔ آپ ﷺ کی آمد سے پہلے میں نے سورۃ الاعلیٰ جیسی کئی سورتیں پڑھ لی تھیں۔ ②

سیدنا انس رضی اللہ عنہ بیان کرتے ہیں کہ سیدنا ابو بکر رضی اللہ عنہ مکہ سے لے کر مدینے تک نبی ﷺ کے پیچھے سوار تھے

سندہ صحیح: احمد: 1338، عبد بن حمید: 1/378

**تحقیق الحدیث:** ہاشم والی سند صحیح ہے یہ احمد کا شیخ ہے۔ ابن حجر رحمہ اللہ فرماتے ہیں: ہاشم بن قاسم بن مسلم لیشی مولا ہے، بغدادی ہے، ابو نصر کنیت ہے، اس کا لقب قیصر مشہور ہے ثقہ اور ثبت ہے اس کا شیخ بھی ثقہ ہے۔ (تقریب: 1/570)

ایک مقام پر فرماتے ہیں: سلیمان بن مغیرہ قیسی مولا ہے ابو سعید بصری کنیت ہے۔ یہ اپنے باپ سے روایت کرتا ہے اور ثابت بنانی سے بیان کرتا ہے اس کے بارے میں علمائے کرام کے اقوال کا خلاصہ یہ ہے کہ سلیمان بن مغیرہ قیسی ثقہ ہے ثقہ ہے۔ یہ یحییٰ بن معین کے تاثرات ہیں۔ (تہذیب التہذیب: 4/193، تقریب: 1/254) اس کا شیخ ثابت بن اسلم البنانی ابو محمد بصری یہ ثقہ اور عابد ہے۔ (تقریب: 1/132)

بخاری: 4941

اور سیدنا ابو بکر رضی اللہ عنہ چونکہ بسلسلہ تجارت شام آتے جاتے رہتے تھے ان کی لوگوں کو جان پہچان تھی۔ نبی کریم ﷺ پہلی دفعہ مدینے آئے تھے، آپ ﷺ کی لوگوں کو پہچان نہ تھی اس لیے وہ کہنے لگے:

يَا أَبَا بَكْرٍ مَنْ هَذَا الْغُلَامُ بَيْنَ يَدَيْكَ

”اے ابو بکر! یہ آپ کے آگے جو جوان رعنا جلوہ افروز ہے یہ کون ہے.....؟“

تو وہ جواب میں کہتے:

یہ رہنما ہے جو مجھے رستہ بتاتا ہے۔ جب یہ دونوں مدینہ منورہ کے قریب ہوئے تو حرہ جگہ پر اترے اور ہمیں

انصار کے پاس بھیجا وہ آئے

حضرت انس رضی اللہ عنہ مزید بیان کرتے ہیں جس دن آپ ﷺ مدینہ منورہ کی فضاؤں میں اتر رہے تھے وہاں میں موجود تھا اتنا خوبصورت اور روشن دن آج تک میری آنکھ نے نہ دیکھا تھا جس دن آپ ﷺ ہمارے ہاں نزول فرما ہوئے تھے۔ اور وہ دن جس دن آپ ﷺ کی وفات ہوئی تھی میں اس دن بھی موجود تھا وہ دن بڑا ہی خوفناک اور تاریکی میں ڈوبا ہوا تھا۔ اللہ تعالیٰ آپ ﷺ کی ذات گرامی پر برکات اور رحمتیں نازل فرمائے اور روزِ جزا تک آپ ﷺ پر اپنی رضا جوئیوں کی برکھا برسائے۔ آمین! ﴿۱﴾

عکرمہ رضی اللہ عنہ بیان کرتے ہیں کہ سیدنا ابن عباس رضی اللہ عنہما نے مجھے اور علی بن عبد اللہ سے کہا کہ سیدنا ابوسعید رضی اللہ عنہ کے پاس جائیں اور ان سے حدیث سنیں جب ہم ان کے پاس آئے تو وہ اور ان کے بھائی پانی پلا رہے تھے جب انہوں نے ہمیں دیکھا تو ابوسعید رضی اللہ عنہ ہمارے پاس آئے اور گوٹھ مار کر بیٹھ گئے اور بیان کیا کہ ہم مسجد کی اینٹیں اٹھا کر لاتے تھے۔ ان میں حضرت عمار رضی اللہ عنہ بھی تھے جو اینٹیں اٹھا کر لارہے تھے۔ ہم ایک ایک اینٹ لاتے تھے، جبکہ حضرت عمار رضی اللہ عنہ دو دو اینٹیں اٹھا کر لارہے تھے۔

سندہ صحیح: ابن ابی شیبہ: 329/6، دارمی: 54/1، طبقات: 233/1، بیہقی: 508/2

تحقیق الحدیث: یہ عفان والی سند ہے عفان بن مسلم بن عبد اللہ الصفار ابو عثمان بصری مولیٰ غزیرہ بن ثابت انصاری جو کہ بعد اوست میں سکونت پذیر تھا۔ یہ داؤد بن ابوفرات سے بیان کرتا ہے۔ عبد اللہ بن بکر مزنی صحیح بن جویریہ اور شعبہ اور وہب بن خالد، ہمام بن یحییٰ، سلیم بن حیان، ایان عطار، اسود بن شیبان اور حماد بن وغیرہ نے بھی بیان کیا ہے۔ (تہذیب التہذیب: 7/205 میں ہے یہ ثقہ ہے اور ثبت ہے۔ علی بن مدینی نے کہا ہے اسے جب حدیث کے کسی حرف میں بھی شک ہوتا اسے چھوڑ دیتا تھا اتنا ثقہ تھا، اس کا شیخ حماد بن سلمہ بن دینار بصری ابوسلمہ ثقہ اور عابد ہے۔ ثابت سے بیان کرنے میں سب سے زیادہ ثابت ہے۔ اور ثابت بنانی ثقہ تابعی ہے اس نے حضرت انس رضی اللہ عنہ سے حدیث سنی ہے۔ (تقریب: 1/178)



ان کے پاس سے نبی کریم ﷺ کا گزر ہوا، آپ ﷺ نے ان کے سر سے گرد و غبار صاف کیا اور کہا: بہت ہی افسوس ہے عمار تجھے باغی جماعت قتل کرے گی۔

عَمَّارٌ يَدْعُوهُمْ إِلَى اللَّهِ وَيَدْعُونَهُ إِلَى النَّارِ ①

”عمار انہیں اللہ کی طرف دعوت دیں گے اور وہ انہیں دوزخ کی طرف بلائیں گے۔“

قیس بن طلق اپنے باپ سے بیان کرتے ہیں کہ میں نے نبی کریم ﷺ کے ساتھ مل کر مدینہ کی مسجد تعمیر کی۔ آپ ﷺ فرماتے تھے یہ سمندری مٹی پہلے رکھو یہ مضبوطی پیدا کرنے میں بہت اچھی ہے۔ ②

سیدنا عبداللہ بن عمر رضی اللہ عنہما بیان کرتے ہیں کہ رسول اکرم ﷺ کے عہد مبارک میں مسجد نبوی کچی اینٹوں سے تیار ہوئی تھی اور کھجور کے پتوں اور ٹہنیوں سے اس کی چھت تیار کی گئی تھی اور کھجور کی لکڑی سے اس کے ستون بنائے گئے تھے۔ یہ اسی انداز پر بنی تھی اور جناب صدیق رضی اللہ عنہ کے عہد مبارک میں بھی یونہی رہی انہوں نے اس میں ذرہ بھر کی بیشی نہ کی تھی۔ سیدنا عمر رضی اللہ عنہ نے اس میں اضافہ کیا تاہم بنیاد وہی رہنے دی جو کچی اینٹوں سے بنائی گئی تھی اور ٹہنیوں سے بنی تھی جو کہ رسول اکرم ﷺ کے عہد مبارک سے تھی اور وہی لکڑی کے ستون دوبارہ تعمیر کیے گئے۔ اس میں سیدنا عثمان رضی اللہ عنہ نے تبدیلی کی

فَزَادَ فِيهِ زِيَادَةً كَثِيرَةً وَبَنَى جِدَارَهُ بِالْحِجَارَةِ الْمَنْقُوشَةِ وَالْقِصَّةِ

”اس میں کافی اضافہ کیا اور اس کی دیوار نقش و نگار والے پتھر اور چونے سے تعمیر کی۔“

وَجَعَلَ عُمْدَهُ مِنْ حِجَارَةٍ مَّنْقُوشَةٍ وَسَقَفَهُ بِالسَّاجِ ③

”اور اس کے ستون منقش پتھر سے تیار کیے اور ساگوان کی لکڑی سے اس کی چھت بنائی۔“

بخاری: 1035/3

سندہ صحیح: ابن حبان: 3/404، طبرانی کبیر: 332/8، بیہقی فی الدلائل: 542/2

تحقیق الحدیث: سند یہ ہے معاذ بن ثنی، مسدود، یہ سند ملازم نامی راوی سے آتی ہے، ملازم بن عمرو بن عبداللہ بن بدر، ابو عمرو یمامی صدوق ہے۔ (تقریب: 1/555) اس کا شیخ عبداللہ بن بدر بن عمیرہ حنفی تھی ہے یہ اشراف میں سے تھا، ثقہ ہے۔ (تقریب: 1/296) اس کا شیخ قیس بن طلق بن حنفی یمامی بھی صدوق ہے۔ (تقریب: 1/457)

بخاری: 2812

## منبر نبوی کب بنایا گیا.....؟

ابوحازم کہتے ہیں کہ کچھ آدمی سیدنا سہل بن سعد رضی اللہ عنہ کے پاس آئے اور منبر کے بارے میں انہوں نے آپ سے دریافت کیا۔ انہوں نے کہا: رسول اکرم ﷺ نے ایک خاتون کے پاس پیغام بھیجا کہ

مُرِي غَلَامِكِ النَّجَّارَ يَعْمَلُ لِيْ اَعْوَادًا اَجْلِسُ عَلَيْهِنَّ

”اپنے بڑھئی غلام کو حکم دو کہ وہ میرے لیے لکڑیوں سے منبر تیار کرے تاکہ میں اس پر بیٹھ کر لوگوں سے بات کر سکوں۔“

اس نے اپنے غلام سے کہا کہ وہ آپ ﷺ کے لیے جنگل سے جھاؤ کی لکڑی سے منبر بنائے جب اس نے یہ تیار کر لیا تو اس خاتون کے پاس لایا تو اس نے یہ رسول اکرم ﷺ کے پاس بھیجا آپ ﷺ نے حکم دیا کہ اسے مسجد میں رکھ دیا جائے۔ یہ واقعہ ہے کہ منبر کب اور کیسے بنا۔ ①

سیدنا جابر بن عبد اللہ رضی اللہ عنہما بیان کرتے ہیں کہ انصار کی ایک خاتون نے رسول اکرم ﷺ سے کہا: اے اللہ کے رسول!

اَلَا اَجْعَلُ لَكَ شَيْئًا تَقْعُدُ عَلَيْهِ فَاِنَّ لِيْ غُلَامًا نَجَّارًا

”کیا میں آپ کے بیٹھنے کے لیے کوئی چیز تیار نہ کر ادوں کیونکہ میرا ایک غلام بڑھئی کا کام جانتا ہے۔“

آپ ﷺ نے فرمایا: اگر تم چاہتی ہو تو بنوادو، تو اس نے آپ ﷺ کے لیے ایک منبر بنوایا۔

فَلَمَّا كَانَ يَوْمُ الْجُمُعَةِ قَعَدَ النَّبِيُّ صَلَّى اللَّهُ عَلَيْهِ وَسَلَّمَ عَلَى الْمِنْبَرِ الَّذِي صُنِعَ  
”جب جمعہ کا دن ہوا تو نبی ﷺ خطاب کے لیے اسی منبر پر جلوہ گر ہوئے جو بنایا گیا تھا۔“

فَصَاحَتِ النَّخْلَةُ الَّتِي كَانَ يَخْطُبُ عِنْدَهَا حَتَّى كَادَتْ أَنْ تَنْشَقَّ

”وہ کھجور کا تناجیح اٹھا جس کے پاس کھڑے ہو کر آپ خطاب فرمایا کرتے تھے وہ اتنے زوردار انداز میں رویا ہتا کہ قریب تھا کہ وہ پھٹ جائے۔“

نبی کریم ﷺ منبر سے نیچے تشریف لائے اسے ساتھ لگایا تو

فَجَعَلَتْ تَيْنُ أَنْبِنِ الصَّبِيِّ الَّذِي يَسْكُتُ حَتَّى اسْتَقَرَّتْ

”یہ ایسے رونے لگا جیسا کہ بچہ رونے کے آخر میں خاموش ہونے سے پہلے آہیں بھرتا ہے، پھر یہ ستون قرار میں آگیا اور خاموش ہو گیا۔“

بَكَتْ عَلَى مَا كَانَتْ تَسْمَعُ مِنَ الذِّكْرِ

”یہ جو ذکر الہی سے محظوظ ہوتا تھا وہ سننے سے محروم ہونے پر رویا تھا۔“ ①

ابو حازم بن دینار کہتے ہیں کہ کچھ لوگ سیدنا سہل بن سعد ساعدی رضی اللہ عنہ کے پاس آئے انہیں اس بارے میں شک تھا کہ منبر کی لکڑی کونسی ہے اس کو رفع کرنے کے لیے وہ ان کے پاس آئے تھے، انہوں نے کہا:

فَوَاللَّهِ! إِنِّي لَا أَعْرِفُ مِمَّا هُوَ وَلَقَدْ رَأَيْتُهُ أَوَّلَ يَوْمٍ وُضِعَ وَ أَوَّلَ يَوْمٍ جَلَسَ عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ

”واللہ! میں جانتا ہوں وہ کس لکڑی سے بنا تھا اور مجھے وہ دن بھی یاد ہے کہ جس دن وہ پہلی مرتبہ مسجد میں رکھا گیا اور وہ وقت بھی یاد ہے اس پر سب سے پہلے جب رسول اکرم صلی اللہ علیہ وسلم رونق افروز ہوئے تھے۔“

رسول اکرم صلی اللہ علیہ وسلم نے ایک خاتون کو پیغام بھیجا کہ اپنے غلام سے کہو جو کہ بڑھئی کا کام کرتا ہے وہ میرے لیے لکڑیاں جوڑ کر منبر تیار کر دے تاکہ میں اس پر بیٹھ کر لوگوں سے خطاب کر سکوں۔ اس نے غلام سے کہا کہ منبر تیار کرے، اس نے جنگل سے جھاؤ کے درخت کی لکڑیوں سے منبر تیار کیا اور اسے اس خاتون کے پاس لے آیا اس نے رسول اکرم صلی اللہ علیہ وسلم کے پاس بھیجا تو آپ صلی اللہ علیہ وسلم نے اسے یہاں رکھنے کا حکم دیا جہاں یہ اب نصب ہے، پھر میں نے رسول اکرم صلی اللہ علیہ وسلم کو دیکھا

صَلَّى عَلَيْهَا وَكَبَّرَ وَهُوَ عَلَيْهَا ثُمَّ رَكَعَ وَهُوَ عَلَيْهَا ثُمَّ نَزَلَ الْقَهْنَقَرَى فَسَجَدَ فِي أَصْلِ الْمِنْبَرِ

”کہ آپ صلی اللہ علیہ وسلم نے اس پر نماز پڑھی اور اللہ اکبر کہا اور اس پر رکوع کیا، پھر آپ صلی اللہ علیہ وسلم پچھلے پاؤں نیچے اترے اور منبر کے قریب سجدہ کیا“



پھر منبر پر واپس چلے گئے جب آپ فارغ ہوئے تو لوگوں کی جانب رخ کیا اور فرمایا:

﴿۱﴾ إِنَّمَا صَنَعْتُ هَذَا لِتَأْتُمُّوا وَلِتَعْلَمُوا صَلَاتِي

”میں نے یہ اس لیے کیا ہے کہ تمہیں میری نماز کا علم ہو جائے اور تم اس کی مانند نماز پڑھو۔“

عباس اپنے باپ سہیل سے بیان کرتے ہیں کہ رسول اکرم ﷺ جب خطاب کے لیے کھڑے ہوتے تو مسجد میں جھاؤ کے درخت کی ایک لکڑی تھی جس کے ساتھ آپ ﷺ ٹیک لگاتے تھے جب لوگوں کی تعداد میں اضافہ ہوا تو آپ ﷺ سے درخواست کی گئی۔ اے اللہ کے رسول! اگر آپ منبر بنو لیں اور اس پر براجمان ہو کر لوگوں کو مشرف بہ کلام کریں کیونکہ لوگوں کی کثرت ہو چکی ہے۔ پہلے تو آپ نے کہا: کوئی بات نہیں اس کی کیا ضرورت ہے؟ مدینہ میں ایک ہی بڑھئی تھی جس کا نام میمون تھا، پھر آپ ﷺ نے مناسب سمجھا کہ منبر بنوایا جائے تو بہتر ہے، آپ ﷺ نے بڑھئی کو بھیجا وہ گیا اور میں بھی یعنی سہیل بھی اس کے ساتھ نکلا حتیٰ کہ ہم خافقین مقام پر آئے ہم نے جھاؤ کا درخت کاٹا اس نے اس سے منبر بنایا تو آپ ﷺ اس پر بیٹھ گئے اور گفتگو کا آغاز فرمایا تو لکڑی نے آپ ﷺ کو گم پایا تو ایسے آہیں بھر بھر کر رونے لگی جیسا کہ بیل آواز نکالتا ہے۔ عباس ہاتھ اٹھا کر ستون کے رونے کا انداز اسی طرح بتا رہا تھا جس طرح اس کے باپ نے بیان کیا تھا۔ آپ ﷺ اپنے بیان سے فارغ ہوئے مگر وہ ستون بہت زیادہ رورہا تھا۔ نبی ﷺ نے فرمایا:

سُبْحَانَ اللَّهِ أَلَّا تَرَوْنَ هَذِهِ الخَشَبَةَ أَنْزَعُوهَا وَاجْعَلُوهَا تَحْتَ الْمِنْبَرِ

”سبحان اللہ! تم اس لکڑی کو دیکھ نہیں رہے، اسے اکھاڑو اور منبر کے نیچے ڈال دو“

﴿۲﴾ لوگوں نے اسے اکھاڑا اور منبر کے نیچے دفن کر دیا۔

سیدنا انس بن مالک رضی اللہ عنہ بیان کرتے ہیں کہ نبی ﷺ جمعہ کے روز جب کھڑے ہوتے تھے تو اپنی کمر ایک تنے سے ٹکاتے تھے جو مسجد میں نصب تھا اور آپ ﷺ لوگوں سے خطاب کرتے تھے۔ آپ ﷺ کے

بخاری: 917، مسلم: 544

حسن: دلائل ابو نعیم: 403، دلائل نبوة بیہقی: 559/2

تحقیق الحدیث: ابن لہیعہ کی وجہ سے یہ سند ضعیف ہے تاہم شواہد کی بنا پر یہ حدیث حسن ہے۔ اس کی ایک اور سند جو بیہقی نے دلائل میں بیان کی ہے اس نے دو سندوں سے بیان کی ہے، ایک یہ ہے ابو بکر بن ادیس، سعد بن سعید بن قیس بن عمرو النصاری، جو کہ یحییٰ کا بھائی ہے اس سند میں یہی ضعف کا باعث ہے یہ صدوق ہے تاہم سنی الحفظ ہے۔ (تقریب: 1/231، تاہم شواہد کی بنا پر یہ حدیث حسن ہے۔)

پاس ایک رومی آیا اس نے کہا:

أَلَا أَصْنَعُ لَكَ شَيْئًا تَقْعُدُ عَلَيْهِ وَكَانَكَ قَائِمًا

”کیا میں آپ کے لیے بیٹھنے کی ایسی چیز نہ تیار کر دوں جب آپ اس پر بیٹھیں تو ایسے لگے گا کہ گویا آپ کھڑے ہیں؟“

اس نے آپ ﷺ کے لیے منبر بنایا اس کی دو سیڑھیاں تھیں اور تیسری پر آپ ﷺ براجمان ہوتے تھے۔ اللہ کے نبی ﷺ جب اس منبر پر بیٹھے تو وہ تناسل طرح آواز نکالنے لگا جس طرح بیل نکالتا ہے حتیٰ کہ مسجد گونج اٹھی یہ اس نے رسول اکرم ﷺ کی جدائی سے غمزدہ ہو کر کیا تھا۔ رسول اکرم ﷺ منبر سے اترے اس کے پاس گئے اور اسے سینے سے لگایا اور وہ آواز نکال رہا تھا تاہم جب آپ ﷺ نے اسے ساتھ لگایا تو سکون میں آگیا۔ آپ ﷺ نے فرمایا:

أَمَّا وَالَّذِي نَفْسُ مُحَمَّدٍ بِيَدِهِ لَوْ لَمْ أَلْتَزِمَهُ لَمَا زَالَ هَكَذَا إِلَى يَوْمِ الْقِيَامَةِ

”مجھے قسم ہے اس ذات کی! کہ محمد کی جان جس کے ہاتھ میں ہے اگر میں اسے ساتھ نہ لگاتا تو یہ روزِ قیامت تک اسی طرح روتا ہی رہتا۔“

اسے میری جدائی کا اتنا سخت غم ہے۔ رسول اکرم ﷺ نے حکم دیا اور اسے دفن کر دیا گیا۔ ❶

## سیدنا ابویوب رضی اللہ عنہ کے آنکھوں میں نزول

سیدنا ابویوب رضی اللہ عنہ بیان کرتے ہیں کہ نبی کریم ﷺ میرے ہاں تشریف لائے اور نچلی منزل میں سکونت پذیر ہوئے اور حضرت ابویوب رضی اللہ عنہ فرماتے ہیں میں اس کی اوپر والی منزل میں رہنے لگا۔ ایک رات میں بیدار ہوا تو مجھے خیال آیا

نَمَشِي فَوْقَ رَأْسِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَتَنَحَّوْا فَبَاتُوا فِي جَانِبِ

”کہ ہم رسول اکرم ﷺ کے سر مبارک سے بلند ہو کر چلتے ہیں، تو انھوں نے ایک کونے میں دیک کر رات گزاری۔“

میں نے عرض کی میں اس چھت پر نہیں چڑھ سکتا جس کے نیچے آپ آرام فرما ہوں۔ یہ سن کر  
 فَتَحَوَّلَ النَّبِيُّ صَلَّى اللَّهُ عَلَيْهِ وَسَلَّمَ فِي الْعُلُوِّ وَأَبُو أَيُّوبَ فِي السِّفْلِ  
 ”نبی ﷺ بالائی منزل پر آگئے اور میں نچلی منزل میں آگیا۔“

حضرت ابو ایوب رضی اللہ عنہ بیان کرتے ہیں کہ میں نبی ﷺ کے لیے کھانا تیار کرتا تھا آپ ﷺ کھا لیتے  
 جو باقی بچتا تو میں آپ ﷺ کی انگلیوں کے لگنے کی جگہ پوچھتا وہ جہاں لگی ہوتیں انہیں تلاش کر کے اس جگہ سے  
 کھاتا۔ آپ ﷺ کے لیے کھانا تیار ہوا جس میں لہسن تھا۔ جب حسب معمول آپ ﷺ کا بچا ہوا کھانا واپس آیا  
 تو میں نے نبی ﷺ کی انگلیوں کے لگنے کا پوچھا تو بتایا گیا کہ آپ ﷺ نے کھایا ہی نہیں۔ میں سخت گھبرایا اور  
 آپ ﷺ کے پاس اوپر حاضر ہوا میں نے کہا: أَحْرَامٌ هُوَ؟ کیا یہ حرام ہے؟ تو نبی ﷺ نے فرمایا: نہیں!  
 حرام تو نہیں لیکن یہ مجھے پسند نہیں۔ میں نے عرض کیا جو چیز آپ کے لیے مکروہ ہے میں بھی اسے ناپسند کرتا ہوں۔  
 میرے گھر آنے کے بعد نبی ﷺ کے ہاں لوگوں کی آمد و رفت ہوتی رہتی تھی۔ ﴿۱۱﴾

سیدنا ابو ایوب رضی اللہ عنہ بیان کرتے ہیں کہ جب رسول اکرم ﷺ میرے گھر تشریف لائے تو نیچے والے  
 کمرے میں راحت فرما ہوئے۔ میں اور میری بیوی ام ایوب اوپر والی منزل میں تھے۔ میں نے آپ ﷺ سے  
 عرض کی: يَا نَبِيَّ اللَّهِ بِأَبِي أَنْتَ وَأُمِّي اے اللہ کے نبی! میرے ماں اور باپ آپ پر قربان ہوں، میں یہ  
 گوارا نہیں کرتا اور مجھ پر یہ بہت ہی گراں گزرتا ہے کہ میں آپ سے اوپر والی جانب رہوں اور آپ میرے نیچے والی  
 طرف ہوں، لہذا آپ اوپر والی منزل میں تشریف لے جائیں اور ہم نیچے والی منزل میں چلے جاتے ہیں۔

آپ ﷺ نے فرمایا: ابو ایوب! میرے لیے اور میرے پاس آنے والوں کے لیے گھر کی نچلی منزل میں  
 رہنا ہی زیادہ مناسب ہے۔ تو رسول اللہ ﷺ نچلی سطح میں تھے اور ہم نے اوپر والی منزل کو مسکن بنا لیا۔ ہمارا پانی  
 کا ایک برتن ٹوٹ گیا میں اور میری بیوی ام ایوب نے ایک چادر لی ہمارے پاس اوڑھنے کے لیے یہی چادر تھی اور  
 چادر بھی نہ تھی جو ہم اوپر لیتے تھے، ہم نے اسے پھیلا کر پانی خشک کرنے کی کوشش کی تاکہ رسول اکرم ﷺ پر پانی  
 ٹپک نہ جائے اور آپ ﷺ کو اذیت ہو۔ ہم آپ ﷺ کے لیے شام کا کھانا بنایا کرتے تھے اور آپ ﷺ  
 کی خدمت میں بھیج دیتے اور جب آپ ﷺ سے بچا ہوا کھانا آتا تو میں اور میری بیوی ام ایوب اسی جگہ سے کھانا



کھاتے تھے جہاں سے آپ ﷺ نے کھایا ہوتا تھا، ہمارا مقصد صرف برکت حاصل کرنا تھا۔

ایک رات ہم نے آپ ﷺ کے لیے کھانا بھیجا اس میں ہم نے پیاز اور لہسن ڈالا تو رسول اکرم ﷺ نے اسے بغیر کھائے ہی واپس لوٹا دیا اس میں آپ ﷺ کے دستِ حق پرست کے نشان نہ تھے۔ میں گھبرا کر آپ ﷺ کی خدمت میں حاضر ہوا اور عرض کی: اے اللہ کے رسول! میرے ماں باپ آپ پر قربان ہوں، آپ نے شام کا کھانا واپس کر دیا ہے، اس میں مجھے آپ کے ہاتھ کا نشان نظر نہیں آیا۔ کیونکہ آپ ﷺ جب کھانا بچا کر بیچتے تھے تو ہم، یعنی میں اور میری بیوی ام ایوب اسی جگہ سے کھاتے تھے جہاں سے آپ ﷺ نے کھایا ہوتا تھا اس سے ہم برکت حاصل کرتے تھے۔ بتائیں آپ نے کھانا کیوں نہیں کھایا؟ آپ ﷺ نے فرمایا: اِنِّي وَجَدْتُ فِيهِ رِيحَ هَذِهِ الشَّجَرَةِ مِمَّنْ فِيهِ اس میں پیاز یا لہسن کی بو پائی تھی اس لیے میں نے کھانا نہیں کھایا وَاَنَا رَجُلٌ اُنَا جِحِي مِمَّنْ اِيَسَا اَدْمِي هُوں، میں اپنے رب اور فرشتوں سے سرگوشیاں کرتا رہتا ہوں مجھے احتیاط کرنا پڑتی ہے، تم کھا سکتے ہو، ہم نے وہ کھانا تو کھالیا لیکن اس کے بعد ہم نے لہسن ہنڈیا میں کبھی نہ ڈالا۔<sup>①</sup>

## یہودی بھی نبی ﷺ کے منتظر تھے

سلمہ بن سلامہ بن وقش بیان کرتے ہیں یہ اصحابِ بدر میں سے تھے، یہ کہتے ہیں کہ ایک یہودی ہمارا ہمسایہ تھا جو کہ بنو عبد الاشہل میں سے تھا یہ ایک دن ہمارے پاس آیا جب یہ گھر سے نکلا تو بنو عبد الاشہل کے پاس ٹھہرا۔ سلمہ کہتے ہیں: میں اس دن سب سے چھوٹا تھا میں چادر لیے اپنے گھر کے صحن میں لیٹا تھا۔ اس یہودی نے قیامت، اٹھنے اور قیامت کے دن بعث، حساب، میزان، جنت اور دوزخ کا ذکر کیا، اس نے اہل شرک اور بت پرستوں کو بتایا کہ موت کے بعد ضرور اٹھنا ہے۔ انہوں نے اس سے کہا: یار بہت افسوس کی بات ہے کہ تو اس بات سے

① سندہ صحیح: سیرت ابن اسحاق: 27/3، سندہ صحیح، احمد: 23517، حاکم: 521/3، طبرانی کبیر: 119/4

تحقیق الحدیث: ابن اسحاق کا شیخ ثقہ ہے وہ یہ ہے یزید بن ابی حبیب مصری، ابورجاء، اس کے باپ کا نام سؤید ہے یہ ثقہ اور فقیہ ہے۔ مرشد بن عبد اللہ یزنی ابو خیر مصری الفقیہ ہے۔ ابن یونس نے کہا ہے یہ اہل مصر کا اپنے زمانے میں مفتی تھا۔ عبدالعزیز بن مردان اس کے پاس حاضر ہوتا تھا اور اسے فتویٰ دینے کے لیے بٹھایا کرتا تھا۔ ابن حبان نے اسے ثقہ شمار کیا ہے سعید بن عفیر کہتا ہے یہ 90ھ میں فوت ہوا تھا۔ العجلی نے کہا ہے: یہ ثقہ تابعی ہے، ابن سعد کہتا ہے یہ ثقہ تھا یہ صاحب فضل اور عبادت گزار تھا۔ ابن شاہین نے بھی اسے ثقہ کہا ہے، ابن معین نے کہا ہے یہ اہل مصر کے نزدیک اسی طرح حیثیت رکھتا ہے جس طرح اہل کوفہ کے نزدیک علقمہ، یہ پیکر صدق و صفا تھا۔ اسے یعقوب بن سفیان نے ثقہ قرار دیا ہے۔ (تہذیب التہذیب: 74/10، تقریب: 1/600)

خبردار کر رہا ہے کہ یہ لوگ اپنی موت کے بعد اس گھر میں ہوں گے جس میں جنت یادوزخ ہے اور وہاں انہیں ان کے اعمال کا بدلہ ملے گا۔ اس نے کہا: ہاں! یہی ہوگا، اس ذات کی قسم جس کے نام کی قسم کھائی جاتی ہے یہ ہوگا کہ یہ خواہش کرے گا اس آگ سے جو کہ آخرت کا سب سے بڑا تنور ہے جس میں اسے گرم کریں گے، پھر اسے اس میں داخل کریں گے اور اسے مٹی سے بند کر دیا جائے گا اسے اس سے نجات مل جائے یہ وقت ضرور آئے گا۔ انہوں نے کہا: اے یہودی بتاؤ اس کی نشانی کیا ہے؟ اس نے کہا: ایک نبی اس علاقے میں مبعوث ہونے والا ہے اس نے مکہ اور یمن کی جانب اشارہ کیا لوگوں نے پوچھا بتاؤ وہ کب تک آئے گا؟ فَنَظَرَ إِلَيَّ وَأَنَا مِنْ أَحَدِهِمْ سِنًا ”اس نے میری طرف دیکھا ان میں سے سب سے میں نو عمر تھا کہ اس لڑکے کی زندگی میں ہی نمودار ہوگا۔“

سلمہ کہتے ہیں:

فَوَاللَّهِ! مَا ذَهَبَ اللَّيْلُ وَالنَّهَارُ حَتَّى بَعَثَ اللَّهُ مُحَمَّدًا رَسُولًا ﷺ

”واللہ! ایسا ہی ہوا میری زندگی میں ہی اللہ تعالیٰ نے محمد ﷺ کو بھیجا“

اور ابھی وہ یہودی بھی ہمارے درمیان زندہ ہوتا ہم آپ ﷺ کے ساتھ ایمان لائے مگر اس نے سرکشی کرتے ہوئے روش کفر اختیار کی اور حسد سے کام لیا، ہم نے اس سے کہا:

وَيَحْكُ يَا فُلَانُ أَلَسْتَ الَّذِي قُلْتَ لَنَا فِيهِ مَا قُلْتَ

”اے یہودی! بہت ہی افسوس کی بات ہے تو نے ہی تو آپ ﷺ کے بارے میں بتایا تھا۔“

اور اب انکار کر رہا ہے، اس نے کہا: یہ وہ نہیں، یعنی میں وہ نبی یہودیوں میں سے خیال کرتا تھا یہ قریش میں سے ہے۔ کیوں نہیں.....! یہ درست ہے یہ میں نے ہی بتایا تھا لیکن یہ وہ نہیں جو میں سمجھتا تھا اس لیے میں نے انکار کر دیا۔<sup>①</sup>

سیدنا انس بن مالک رضی اللہ عنہ بیان کرتے ہیں کہ اللہ کے نبی ﷺ مدینہ منورہ جب تشریف لارہے تھے تو سیدنا ابو بکر رضی اللہ عنہ آپ ﷺ کے پیچھے سوار تھے اور ابو بکر معروف تھے اور شیخ دکھائی دیتے تھے جب کہ نبی ﷺ ابھی

① سندہ صحیح: سیرت ابن ہشام: 38/2، احمد: 15841، حاکم: 471/3

تحقیق الحدیث: صالح بن ابراہیم بن عبدالرحمن بن عوف زہری، ابو عمران المدنی ثقہ ہے۔ ابن حبان نے اسے ثقہ شمار کیا ہے بخاری اور مسلم نے اس کی ایک ہی حدیث بیان کی ہے جو کہ ابو جہل کے قتل والے واقعہ والی ہے۔ علی کہتا ہے: یہ مدنی ہے اور ثقہ تابعی ہے اور حسن بن زید بن حسن بن علی جو ہے یہ سب سے افضل ہے۔ (تہذیب التہذیب: 4/332) اور محمود بن لبید صحابی ہے۔

جوان دکھائی دیتے تھے اور پچھانے نہ جاتے تھے جو آدمی بھی حضرت ابو بکر رضی اللہ عنہ سے ملتا وہ کہتا: اے ابو بکر! جو تمہارے آنگے سوار ہے یہ کون ہے؟ وہ کہتے: یہ میرا رہنما ہے۔ وہ یہ سمجھتا کہ یہ راستے کی رہنمائی کر رہا ہے لیکن حضرت ابو بکر رضی اللہ عنہ خیر کار ہنما مراد لیتے تھے۔ اسی دوران سیدنا ابو بکر رضی اللہ عنہ نے مڑ کر دیکھا تو ایک گھڑ سوار ان کے قریب آچکا ہے۔ کہا: اے اللہ کے رسول! یہ گھڑ سوار ہمارے بالکل قریب آن لگا ہے۔ اللہ کے نبی ﷺ نے مڑ کر دیکھا تو کہا: اَللّٰهُمَّ اَصْرَعْهُ ”اے میرے اللہ! اسے گرا دے“۔ گھوڑے نے اسے گرا دیا، پھر وہ گھوڑا ہنہناتے ہوئے کھڑا ہوا تو اس گھڑ سوار نے کہا: اے اللہ کے نبی! جو آپ کا حکم ہو میں کرنے پر آمادہ ہوں۔ فرمایا:

فَقِفْ مَكَانَكَ لَا تَتْرُكَنَّ أَحَدًا يَلْحَقُ بِنَا

”اپنی جگہ پر ٹھہر جاؤ! کسی کو ہمارے قریب نہ آنے دینا۔“

اللہ کی قدرت کا عجیب منظر ہے یہ شخص دن کے شروع میں نبی ﷺ کو ختم کرنے کا عزم لیے دوڑتا آ رہا ہے لیکن دن کے آخر میں آپ ﷺ کا مسلح محافظ بن جاتا ہے۔ رسول اکرم ﷺ حرہ کی ایک جانب اترتے ہیں اور انصار کو پیغام بھیجتے ہیں وہ نبی کریم ﷺ اور سیدنا ابو بکر رضی اللہ عنہ کے پاس آتے ہیں اور مسلح ہو کر ان دونوں کو اپنے گھیرے میں لے لیتے ہیں۔ مدینہ میں شوز بپا ہو گیا کہ جَاءَ نَبِيُّ اللَّهِ جَاءَ نَبِيُّ اللَّهِ اللہ کے نبی آگئے! اللہ کے نبی آگئے! تو لوگ نظریں اٹھا اٹھا کر آپ ﷺ کو دیکھنے لگے اور ہرزبان پہ یہ جاری تھا اللہ کے نبی آگئے، اللہ کے نبی آگئے۔ آپ ﷺ پر وقار رفتار میں چلتے آرہے ہیں اور ابو ایوب رضی اللہ عنہ کے گھر کے پہلو میں اترتے ہیں، ادھر آپ ﷺ ان کے گھر میں اترے ہی تھے ادھر عبداللہ بن سلام نے سن لیا کہ آپ ﷺ مدینہ میں تشریف لاچکے ہیں وہ اپنے گھر کے نخلستان میں اہل خانہ کے لیے کھجوریں اتار رہے تھے انہوں نے جتنا پھل گھر والوں کے لیے اتارا تھا جلدی سے وہ بھی ساتھ لے کر آپ ﷺ کی خدمت میں حاضر ہو گئے۔ انہوں نے اللہ کے نبی کی گفتگو سنی اور بعد ازاں اپنے گھر لوٹ آئے، اس کے بعد نبی ﷺ نے پوچھا: ہمارے قریب ترین کس کا گھر ہے.....؟ حضرت ابو ایوب رضی اللہ عنہ نے کہا:

أَنَا يَا نَبِيَّ اللَّهِ هَذِهِ دَارِي وَهَذَا بَابِي

”اے اللہ کے نبی! میں ہوں جس کا گھر قریب تر ہے، یہ میرا گھر ہے اور یہ میرا دروازہ ہے۔“

آپ ﷺ نے فرمایا: ابو ایوب! جائیں میرے لیے قیلولہ کا انتظام کریں، جب قیلولہ کا بندوبست ہوا



تو عرض کی: حضرت دونوں اٹھیں! اور اللہ کی برکت سے آرام فرمائیں، اسی حدیث میں یہ تفصیل ہے کہ اللہ کے نبی ﷺ کی آمد کے بعد آپ ﷺ کے پاس عبد اللہ بن سلام آئے اور پکارا ٹھے:

أَشْهَدُ أَنَّكَ رَسُولُ اللَّهِ وَأَنَّكَ جِئْتَ بِالْحَقِّ

”میں گواہی دیتا ہوں یقیناً آپ اللہ کے رسول ہیں اور آپ حق لے کر آئے ہیں۔“

زفر قبیلہ جانتا ہے کہ میں ان کا سردار ہوں اور ان کے سردار کا بیٹا ہوں اور ان میں سے سب سے زیادہ علم والا ہوں اور ان کے بڑے عالم کا تخت جگر ہوں۔

فَادْعُهُمْ فَسَأَلَهُمْ عَنِّي قَبْلَ أَنْ يَطَّلِعُوا أِنِّي قَدْ أَسْلَمْتُ

”انہیں بلائیں انہیں میرے اسلام لانے کا علم ہونے سے پہلے ان سے میرے متعلق دریافت فرمائیں کہ میں کیا ہوں؟“

کیونکہ اگر انہیں میرے اسلام لانے کا علم ہوا تو میرے متعلق بہت برے تاثرات بیان کریں گے، یہ بہتان بازی کریں گے۔ نبی کریم ﷺ نے یہودیوں کو پیغام بھیجا وہ آئے اور آپ ﷺ کے پاس بیٹھ گئے ان سے رسول اکرم ﷺ نے کہا: يَا مَعْشَرَ الْيَهُودِ وَيَلَكُمْ اتَّقُوا اللَّهَ ”اے گروہ یہود! افسوس ہے اللہ سے ڈرو! فَوَاللَّهِ الَّذِي لَا إِلَهَ إِلَّا هُوَ اس اللہ کی قسم! جس کے سوا کوئی معبود نہیں مگر وہی ہے۔“

إِنَّكُمْ لَتَعْلَمُونَ أَنِّي رَسُولُ اللَّهِ حَقًّا وَأِنِّي جِئْتُكُمْ بِحَقِّ فَأَسْلِمُوا

”بے شک تم جانتے ہو کہ میں اللہ کا رسول برحق ہوں اور میں تمہارے پاس حق ہی لے کر آیا ہوں، لہذا اسلام قبول کر لو۔“

انہوں نے کہا: ہم نہیں جانتے۔ یہ جواب انہوں نے تین مرتبہ رسول اکرم ﷺ کو دیا۔ آپ ﷺ نے فرمایا: اچھا تم یہ بتاؤ فَأَيُّ رَجُلٍ فِيكُمْ عَبْدُ اللَّهِ بْنِ سَلَامٍ ”عبد اللہ بن سلام تم میں کیسا آدمی ہے؟“ انہوں نے کہا: وہ تو ہمارا سید ہے، ہمارے سید کا نور نظر ہے، ہمارا بہت بڑا عالم ہے اور ہمارے بہت بڑے عالم کا بیٹا ہے۔ آپ ﷺ نے فرمایا: مجھے بتاؤ اگر وہ اسلام لے آئے تو درست ہے؟ انہوں نے کہا: اللہ اسے بچائے وہ کیوں اسلام لائے گا۔ یہ بات آپ ﷺ نے تین مرتبہ دہرائی اور انہوں نے تین بار یہی جواب دیا: اللہ اسے



عورت کا آب جو ہر غالب آتا ہے تو عورت کی رگ مار جاتا ہے شکل و صورت اور جنس یوں رگ مارتی ہے۔ عبد اللہ بن سلام پکارا ٹھے:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ رَسُولُ اللَّهِ

”میں گواہی دیتا ہوں اللہ کے سوا کوئی معبود نہیں اور میں گواہی دیتا ہوں یقیناً آپ اللہ کے رسول ہیں۔“

اس کے بعد کہنے لگے: اے اللہ کے رسول! یہود بڑی بہتان باز قوم ہے۔ اگر آپ ان سے اس وقت پوچھیں گے جب انہیں میرے مسلمان ہونے کا علم ہوا تو یہ مجھ پر بہتان تراشی کریں گے، لہذا اس سے پہلے میری ان سے تحقیق کر لیں۔ آپ ﷺ کے پاس یہودی آئے تو نبی ﷺ نے ان سے پوچھا: عبد اللہ بن سلام کیسا ہے؟ انہوں نے کہا: وہ بہترین ہے ہمارے بہترین کا بیٹا ہے، ہمارا سید ہے اور ہمارے سید کا بیٹا ہے آپ ﷺ نے فرمایا: اگر وہ مسلمان ہو جائے تو؟ کہنے لگے: أَعَاذُهُ اللَّهُ مِنْ ذَلِكَ اس سے اللہ کی پناہ، اس کے بعد عبد اللہ کمرے سے باہر آگئے اور لا الہ الا اللہ محمد رسول اللہ پکارنے لگے۔ یہود وہیں کہنے لگے: یہ بھی برا ہے اس کا باپ بھی برا تھا انہوں نے بہت زیادہ نقائص بیان کیے۔ حضرت عبد اللہ نے کہا: اے اللہ کے رسول! یہی بات تھی جس کا مجھے اندیشہ تھا۔ ﴿۱۱﴾

سیدہ ام المومنین صفیہ بنت حی بن اخطب رضی اللہ عنہا بیان کرتی ہیں کہ مجھ سے میرے باپ بہت زیادہ پیار کرتے تھے اور میرے چچا ابو یاسر کو بھی مجھ سے بہت پیار تھا جب میں اپنے دوسرے بہن بھائیوں کے ساتھ باپ سے ملتی یا چچا کے جو اپنے بچے تھے ان کے ساتھ چچا سے ملتی تو یہ انہیں چھوڑ کر مجھے اٹھاتے تھے۔ سیدہ فرماتی ہیں: رسول اکرم ﷺ جب مدینہ منورہ تشریف لائے تو قبائیں بنو عمرو بن عوف قبیلہ میں آپ ﷺ اترے تو میرے باپ حی بن اخطب اور میرے چچا ابو یاسر بن اخطب صبح اندھیرے ہی آپ کے پاس گئے اور جب آفتاب غروب ہوا تو وہاں سے واپس لوٹے تو ان کی طبیعت میں ناراضی اور سستی جھلکتی تھی اور جسم میں گراوٹ تھی اور بڑی ہی مدہم چال چلتے ہوئے آئے۔ جب وہ آئے تو میں اسی ہشاش بشاش اور خوش باش انداز سے ان کی طرف لپکی جس طرح میں کیا کرتی تھی لیکن وہ اتنا زیادہ غم سے نڈھال تھے کہ نہ میرے ابا نے نہ ہی چچا نے کسی نے بھی میری طرف توجہ ہی نہ دی میں نے اپنے چچا ابو یاسر سے سنا وہ میرے ابا جان حی بن اخطب سے کہنے لگے: کیا یہی وہ پیغمبر ہے؟ اس نے کہا: پھر سوچ لو کیا تم نے اچھی طرح پہچان کر لی ہے اور تحقیق کر لی ہے کہ یہ وہی ہے میرے ابا جان نے کہا: ہاں! بالکل وہی ہے۔ اب اس کے بارے میں تمہارے دلی جذبات کیا ہیں؟ ابا نے کہا: عَدَاوَتُهُ وَاللَّهِ مَا بَقِيَتْ وَاللَّهِ! جب



تک زندگی ہے اس سے عداوت رکھوں گا۔

## سیدنا سلمان فارسی رضی اللہ عنہ کی مدینہ منورہ آمد کا باعث

سیدنا ابن عباس رضی اللہ عنہما نے سیدنا سلمان فارسی رضی اللہ عنہ سے کہا: مجھے اپنی داستانِ حیات خود اپنی زبانی بیان کیجیے اب انہوں نے اپنی زندگی کے صفحات یوں الٹنا شروع کیے کہنے لگے: میں فارس کا رہنے والا ایک آدمی تھا جو اصفہان کی ایک بستی جس کا نام (جے) تھا وہاں کارہائشی تھا میرا باپ اپنی بستی کا دہقان تھا وَكُنْتُ أَحَبَّ خَلْقِ اللَّهِ إِلَيْهِ میں اپنے ابا جان کو ساری دنیا سے زیادہ پیارا تھا اسی محبت کا نتیجہ تھا کہ انہوں نے مجھے گھر میں یوں پابند کر رکھا تھا جیسا کہ لڑکی کو پابند کیا جاتا ہے۔

فَاجْتَهَدْتُ فِي الْمَجُوسِيَّةِ حَتَّى كُنْتُ قَاطِنَ النَّارِ أَوْقِدُهَا لَا أَثْرُكُهَا تَحْبُو سَاعَةً

”میں نے مجوسیت میں اتنی جدوجہد کی کہ میں اس کے آتشکدہ کا بڑا نگران بن گیا میں آگ فروزاں کیے رکھتا تھا اسے بجھنے نہ دیتا تھا۔“

میرے ابا جان بہت بڑے جاگیردار تھے وہ ایک دن مصروف تھے مجھ سے کہنے لگے:

يَا بُنَيَّ إِنِّي قَدْ شُغِلْتُ هَذَا الْيَوْمَ عَنْ ضَيْعَتِي إِذْهَبْ إِلَيْهَا وَطَالِعْهَا

”پیارے بیٹے! آج میں کسی کام کی وجہ سے مصروف ہوں میں جاگیر کی خبر گیری پر نہیں جاسکتا تم جاؤ اور اس کے احوال دیکھ آؤ۔“

اور مجھے مزید احکام بھی دیئے کہ یہ یہ کام وہاں کرنا اور ساتھ ہی کہا:

لَا تَحْبِسْ عَلَيَّ فَإِنَّكَ إِنِ احْتَبَسْتَ عَلَيَّ كُنْتَ أَهَمَّ إِلَيَّ مِنْ ضَيْعَتِي  
وَشَغَلْتَنِي عَنْ كُلِّ شَيْءٍ

سندہ قوی: سیرت ابن اسحاق: 52/3، بیہقی: 533/2، ابونعیم

تحقیق الحدیث: اس میں ابن اسحاق کے شیخ کے شیخ میں جہالت ہے۔ جس کا نام عبداللہ بن ابوبکر ہے۔ اس شیخ کا نام ابونعیم نے ذکر کیا ہے جو کہ عبداللہ بن ابوبکر کا دادا ہے اس کا نام محمد بن عمرو بن حزم ہے اس کے لیے نبی ﷺ کا دیدار ثابت ہے لیکن حدیث صرف صحابہ کرام رضی اللہ عنہم سے سنی ہے۔ اس کا پوتا صغیر تابعی ہے یہ بخاری اور مسلم کا راوی ہے۔ (تقریب: 401، 192، بیہقی: 532/2) میں اس کا زہری سے شاہد بھی موجود ہے۔ اس سے یہ جہالت نہ رہی۔

”بیٹا جی! یہ یاد رکھنا اپنے کام سے فراغت کے بعد جلدی واپس آجانا دیر نہ لگانا اگر تم نے دیر لگائی تو یہ میری جاگیر سے بھی زیادہ میرے لیے روح فرسا معاملہ ہوگا، بس اس سے میری ہر فکر ختم ہو جائے گی صرف تمہاری فکر ہی سوار ہوگی۔“

سیدنا سلمان رضی اللہ عنہ بیان کرتے ہیں میں جاگیر کی خبر گیری کے لیے جا رہا تھا کہ میرا گزر عیسائیوں کے ایک گرجا گھر سے ہوا، میں نے سنا کہ اس میں لوگ نماز و مناجات کر رہے ہیں، میں نے ان کی آوازیں سنیں مجھے یہ نہ پتہ تھا کہ لوگوں میں کیا حالات ہیں کیونکہ میرے ابا جان نے بہت دیر سے مجھے گھر میں مجبوس کر رکھا تھا۔ قید سے رہائی کی وجہ سے مجھے لوگوں سے ملنے کا شوق بھی تھا۔ جب میں نے ان کی آوازیں سنیں تو میں ان کے گرجا گھر میں گیا کہ دیکھوں یہ کیا کر رہے ہیں۔

میں نے جب انہیں دیکھا تو انکی نماز مجھے بہت پسند آئی مجھے اس میں کافی دلچسپی پیدا ہوئی میں نے کہا: جس دین میں ہم ہیں یہ اس سے بہتر ہے میں انہی کے پاس رہا حتیٰ کہ آفتاب غروب ہو گیا میں نے باپ کی جاگیر کی بھی کچھ خبر نہ لی۔ میں نے ان سے پوچھا: اَیْنَ اَصْلُ هَذَا الدِّیْنِ؟ ”اس دین کی اصل کہاں ہے؟ انہوں نے کہا: شام میں ایک آدمی ہے وہ اس کی بنیاد ہے۔ میں جب اپنے ابا جان کے پاس آیا تو انہوں نے میری جستجو میں آدمی بھیج رکھے تھے اور وہ سب کچھ چھوڑ چھاڑ کر صرف میرے بارے میں فکر مند تھے۔ میں آیا تو کہنے لگے: بیٹے تم کہاں تھے میں نے تمہیں سخت تاکید کی تھی تم نے پھر وہی کیا جس سے میں ڈرتا تھا۔ میں نے کہا: میں گرجا گھر میں بیٹھے لوگوں کے پاس سے گزرا وہ اس میں نماز پڑھ رہے تھے میں ان کے پاس گیا اور ان کے پاس ہی رہا وہ نماز پڑھتے رہے میں غروب آفتاب تک ان کے پاس ہی رہا۔ میرے ابا جان نے کہا:

أَيُّ بُنَى لَيْسَ فِي ذَالِكَ الدِّیْنِ خَيْرٌ دِیْنِكَ وَ دِیْنُ اَبَائِكَ خَيْرٌ مِّنْهُ

”بیٹے! یہ دین کچھ نہیں تیرا اور تیرے آباؤ اجداد کا دین اس سے بہتر ہے۔“

اس کے بعد میرے ابا جان نے مجھے گھر میں نظر بند کر دیا۔ میں نے عیسائیوں کو پیغام بھیجا جب تمہارے پاس شام سے کوئی قافلہ آئے تو مجھے بتا دینا، ان کے پاس شام کے تاجروں کا ایک قافلہ آیا جو عیسائی تھا انہوں نے مجھے بتا دیا میں نے ان سے کہا: جب یہ اپنی ضروریات پوری کرنے کے بعد واپس جانا چاہیں تو مجھے اطلاع کرنا، انہوں نے جب واپس جانا چاہا کہ اپنے علاقے میں لوٹیں تو انہوں نے مجھے اطلاع کر دی کہ یہ قافلہ جا رہا ہے۔ میں نے پاؤں کی زنجیر پاؤں سے نکال کر دور کر دی اور ان کے ساتھ نکل کھڑا ہوا اور شام پہنچ گیا۔ میں نے وہاں جا کر پوچھا کہ

یہاں اس دین کا عالم و فاضل کوئی ہے تو مجھے بتاؤ؟ انہوں نے کہا: کنیسہ میں ایک پادری ہے وہ عالم فاضل ہے میں اس کے پاس آیا اور میں نے کہا: اِنِّیْ قَدْ رَغِبْتُ فِیْ هٰذَا الدِّیْنِ مجھے تمہارے اس دین میں رغبت پیدا ہوئی ہے، میری خواہش ہے میں اس کنیسہ میں رہ کر آپ کی خدمت کروں اور میں آپ سے علم سیکھوں اور آپ کے ساتھ نماز پڑھوں۔ اس نے کہا: ٹھیک ہے یہاں رہو، میں اس کے ساتھ رہنے لگا۔ وہ بہت ہی برا آدمی تھا، صدقہ کی ترغیب دیتا جب لوگ اس کے پاس مال جمع کراتے تو اسے اپنے لیے ذخیرہ کر لیتا کسی کو ایک پائی بھی نہ دیتا تھا اس نے سونے اور چاندی سے منگے بھر لیے۔ اس کی اس کرتوت سے مجھے شدید نفرت ہوئی، وہ مر گیا عیسائی اسے دفن کرنے کے لیے جمع ہوئے تو میں نے انہیں بتایا کہ بہت برا آدمی تھا تمہیں صدقہ کرنے کا حکم دیتا اور اس کی رغبت دیتا جب تم صدقہ لاتے تو یہ اپنے لیے خزانہ کر لیتا تھا یہ کسی دوسرے کو نہ دیتا تھا نہ ہی کسی مسکین کو دیتا تھا انہوں نے کہا: تمہیں یہ کیسے معلوم ہوا؟ میں نے کہا: میں تمہیں اس کا خزانہ بتا دیتا ہوں۔ انہوں نے کہا: بتاؤ! میں نے انہیں بتایا تو انہوں نے سونا و چاندی نکالا یہ دیکھ کر انہوں نے کہا:

وَاللّٰهُ! لَا تَدْفِنُوْهُ اَبَدًا فَصَلْبُوْهُ ثُمَّ رَجَمُوْهُ بِالْحِجَارَةِ

”اسے ہرگز دفن نہ کرو، انہوں نے اسے سولی پر لٹکا دیا اور پتھروں سے رجم کیا۔“

وہاں ایک اور آدمی تھا انہوں نے اسے اس کی جگہ پادری مقرر کر دیا یہ بہت ہی افضل آدمی تھا نمازیں پڑھتا تھا

اَزْهَدَ فِی الدُّنْيَا وَلَا اَرْغَبَ فِی الْاٰخِرَةِ وَلَا اَدَابَ لَيْلًا وَنَهَارًا مِّنْهُ

”اور زاهد تھا آخرت کی فکر میں مگن تھا اور شب و روز اچھی عادات کا متلاشی تھا۔“

مجھے اس سے بہت زیادہ پیار ہوا۔ میں نے کافی وقت اس کے ساتھ گزارا، اس کی موت کا وقت قریب ہوا

تو میں نے اس سے کہا: میں تمہارے ساتھ تھا اور مجھے آپ سے شدید محبت ہوئی ہے آپ سے پہلے اتنی کسی سے نہیں ہوئی، اب آپ پر حکم الہی آچکا ہے اب مجھے کیا حکم ہے اور مجھے کس کے پاس جانے کی وصیت کرتے ہو؟ اس نے کہا: بیٹے! مجھے کوئی ایسا نظر نہیں آ رہا جس پر میں تھا کوئی اور اس پر ہو۔ لوگ ہلاک ہو گئے اور یہ بدل چکے ہیں اور انہوں نے اپنے مذہب کو چھوڑ دیا ہے صرف موصل میں ایک آدمی ہے جس دین پر میں تھا وہ اس پر قائم ہے اس سے ملو۔ جب وہ فوت ہوا اور اسے دفن کر دیا گیا تو میں موصل والے پادری سے جا ملا اور میں نے اس سے کہا: اے پادری صاحب! فلاں بزرگ نے مجھے موت سے پہلے حکم دیا تھا کہ میں آپ سے ملوں، اس لیے میں آپ کے پاس حاضر ہوا



ہوں اور اس نے بتایا تھا کہ جو اس کا دین ہے آپ بھی اسی دین پر ہیں۔ اس نے کہا: میرے پاس رہو۔ میں اس کے پاس رہا میں نے اسے بھی بہت ہی نیک انسان پایا یہ بھی اپنے پیشرو کے دین پر تھا کچھ دیر بعد یہ بھی فوت ہو گیا وفات سے پہلے میں نے اس سے کہا: جناب عالی! پہلوں نے تو مجھے وصیت کی تھی کہ آپ سے ملوں اب آپ پر وقت موعود آرہا ہے اور حکم الہی پہنچ رہا ہے فِإِلَى مَنْ تُوَصِّىٰ بِنِىِّ وَمَا تَأْمُرُنِىْ؟ اب آپ مجھے کس کے پاس جانے کی وصیت کرتے ہیں اور مجھے کیا حکم دیتے ہیں انہوں نے کہا: بیٹے جس دین پر میں تھا میرے علم میں اس پر کوئی نہیں صرف نصیبین میں ایک آدمی ہے اس سے ملو اور اس کا نام بتا دیا۔

جب فوت ہوا اور دفن ہوا تو میں نصیبین والے آدمی کے پاس آیا اور جو مرنے والے صاحب نے کہا تھا میں نے اسے بتایا۔ اس نے بھی کہا: میرے پاس ٹھہرو۔ میں اس کے پاس ٹھہرا تو وہ بھی اپنے پیشروں کی مانند اچھا انسان تھا کچھ دیر ہی گزری تھی وہ بھی فوت ہوا۔ اس کی وفات سے پہلے میں نے کہا: فلاں فلاں نے مجھے جہاں حکم دیا میں اس کے مطابق وہاں پہنچ گیا اب آپ مجھے کس کے پاس جانے کا حکم دیتے ہیں؟ اس نے کہا: بیٹے! اب میرے علم میں کوئی بھی ایسا آدمی نہیں جس کے پاس تجھ کو جانے کا حکم دوں صرف روم کی سرزمین عموریہ میں ایک آدمی ہے اس کا دین بھی وہی ہے جو ہمارا ہے جب یہ بھی فوت ہوا اسے دفن کیا گیا تو میں عموریہ والے صاحب سے ملا اور اسے اپنا سارا معاملہ بتایا۔ اس نے کہا: میرے پاس رہو میں نے اسے بھی پہلے دو ساتھیوں کی سیرت پر پایا اور انہی کا ہم مذہب تھا جن پر یہ کار بند تھا۔ یہاں میں نے ذریعہ معاش بھی اختیار کیا حتیٰ کہ کچھ گائیں اور بکریاں جمع کر لیں، پھر اس کے پاس بھی پیغام الہی آیا میں نے اس کی وفات سے پہلے اس سے کہا: میں ان صاحبوں کے ساتھ رہا ہوں وہ مجھے اگلوں کے پاس جانے کا حکم دیتے رہے آپ مجھے کس کے پاس جانے کا حکم دیتے ہیں.....؟ اس نے کہا:

وَاللّٰهُ! مَا أَعْلَمُ أَصْلَحَ لَكَ عَلَىٰ مَا كُنَّا عَلَيْهِ أَحَدٌ مِّنَ النَّاسِ أَمْرُكَ أَنْ تَأْتِيَهُ  
 ”واللہ! اب ایسا کوئی بھی انسان نہیں جو تمہارے لیے مناسب ہو کہ میں اس کے پاس جانے کا تمہیں حکم دوں اور ایسا بھی  
 کوئی نہیں جو ہمارے دین کے اوپر ہو۔“

لَكِنَّ قَدْ أَظْلَكَ زَمَانُ نَبِيِّ هُوَ مَبْعُوثٌ بِدِينِ إِبْرَاهِيمَ ، يَخْرُجُ بِأَرْضِ  
 الْعَرَبِ ، مُهَاجِرًا إِلَىٰ أَرْضِ بَيْنَ حَرَّتَيْنِ ، بِهِ عَلَامَاتٌ لَا تَخْفَىٰ ، يَأْكُلُ الْهَدْيَةَ  
 وَلَا يَأْكُلُ الصَّدَقَةَ ، بَيْنَ كَتِفَيْهِ خَاتَمُ التُّبُوَّةِ

”تاہم یہ بات ہے کہ آخر الزماں پیغمبر ﷺ کی آمد قریب ہے یہ نبی دین ابراہیم لے کر مبعوث ہوگا، اور وہ سرزمین عرب میں ظہور پذیر ہوں گے اور گرم پتھروں والی زمین میں ہجرت کریں گے، ان کی نبوت کی نمایاں علامات ہیں، ہدیہ کھائیں گے صدقہ نہ کھائیں گے اور ان کے کندھوں کے درمیان مہر نبوت لگی ہوگی۔“

اگر برخوردار آپ اس علاقہ میں جاسکیں تو ایسا کر لو یہ بتا کر ان کی بھی موت واقع ہوئی۔ انہیں دفن کیا گیا بعد میں میں عمور یہ میں رہا جب تک اللہ نے چاہا میں وہیں رہا۔ میرے قریب سے ایک وفد گزرا جو بنو کلب میں سے تھا یہ تاجر تھے میں نے ان سے کہا: مجھے سرزمین عرب تک سوار کر لو اس کے عوض میں تمہیں اپنی گائیں اور بکریاں دیتا ہوں۔ انہوں نے کہا: ٹھیک ہے میں نے انہیں یہ جانور دے دیئے تو وہ مجھے سوار کر کے لے آئے حتیٰ کہ وادی قرئی میں پہنچے تو انہوں نے مجھ پر ستم ڈھایا اور ایک یہودی کے ہاتھ مجھے فروخت کر دیا اب میں اس کے پاس رہنے لگا۔ میں نے دیکھا کہ یہاں کھجوریں ہیں تو میں نے امید کی کہ ہوسکتا ہے یہی وہ سرزمین ہو جس میں میرے صاحب نے نبی ﷺ کی ہجرت گاہ بتائی تھی تاہم میرا دل اچھی طرح مطمئن نہ تھا یہی جگہ ہے یا اور جگہ ہے اسی دوران کہ میں یہودی کے پاس تھا کہ اسے ملنے کے لیے اس کے چچا کا بیٹا آیا جو بنو قریظہ میں سے تھا اس نے اس یہودی سے مجھے خریدا اور مدینے لے آیا۔

وَاللّٰهُ! مَا هُوَ اِلَّا رَاٰيْتَهَا عَرَفْتَهَا بِصِفَةِ صَاحِبِيْ لِيْ

”میں نے اسے دیکھتے ہی پہچان لیا کہ یہی ہجرت گاہ ہے کیونکہ میرے صاحب نے مجھے بتا دیا تھا۔“

میں وہاں ٹھہرا۔ حتیٰ کہ اللہ تعالیٰ نے اپنے پیغمبر ﷺ کو مبعوث کیا آپ مکہ میں قیام پذیر رہے لیکن غلامی کی وجہ سے مجھے اس کا علم نہ ہوسکا کہ آپ ﷺ مبعوث ہو چکے ہیں۔ اب آپ ﷺ نے مدینہ منورہ کی جانب ہجرت کی تو میں اپنے آقا کی کھجور پر کام کر رہا تھا اور میرا آقا نیچے بیٹھا ہوا تھا کہ اس کے چچا کا بیٹا آیا اور اس کے پاس ٹھہرا اور کہا:

قَاتَلَ اللّٰهُ بَنِي قَيْلَةَ وَاللّٰهُ! اِنَّهُمْ لَمُجْتَمِعُونَ عِنْدَ رَجُلٍ قَدِمَ عَلَيْهِمْ مِّنْ مَّكَّةَ الْيَوْمِ يَزْعُمُونَ اَنَّهُ نَبِيٌّ

”اللہ تعالیٰ بنو قیلہ، یعنی انصار کو مارے وہ ابھی ایک ایسے آدمی کے پاس اکٹھے ہوئے ہیں جو مکہ سے آیا ہے اور ان کا خیال ہے کہ وہ نبی (ﷺ) ہے۔“

جب میں نے یہ بات سنی تو میں مسرت و فرحت سے لبریز ہو گیا حتیٰ کہ میں اتنا زیادہ خود سے بے قابو ہوا کہ خوف تھا کہ میں فرط جذبات سے اپنے آقا پر ہی نہ گر پڑوں۔ میں درخت سے نیچے اتر اور اس یہودی کے چپا کے بیٹے سے کہا: تم کیا کہہ رہے ہو؟ یہ سن کر میرا آقا غصے میں آ گیا اور مجھے سخت ترین تھپڑ رسید کیا اور مجھ سے کہنے لگا: تجھے کیا! چلو اپنا کام کرو! میں نے کہا: نہیں مجھے تو کوئی دلچسپی نہیں میں تو ویسے ہی پوچھنے لگ گیا تھا کہ یہ کیا کہہ رہا ہے۔ میں نے یہ کہہ کر بات ٹال دی تاہم میرے پاس کچھ چیزیں تھیں میں نے انہیں اکٹھا کیا جب شام ہوئی تو میں نے وہ کھجوریں لیں اور رسول اکرم ﷺ کے پاس حاضر ہوا، آپ ﷺ اس وقت قباء میں تھے جب میں آپ ﷺ کے پاس آیا تو میں نے عرض کی کہ مجھے یہ اطلاع ملی ہے کہ آپ ایک صالح آدمی ہیں اور آپ کے ساتھ کچھ غرباء ہیں اور حاجت مند ہیں

هَذَا شَيْءٌ كَانَ عِنْدِي صَدَقَةٌ فَرَأَيْتُكُمْ أَحَقَّ بِهِ مِنْ غَيْرِكُمْ

”تو یہ میرے پاس کچھ چیزیں ہیں جو بطور صدقہ ہیں میں نے سوچا تھا کہ دوسروں کی بہ نسبت آپ کے ساتھی ان کے زیادہ حقدار ہیں۔“

اور ساتھ میں نے وہ چیزیں آپ ﷺ کے سامنے پیش کر دیں۔ رسول اکرم ﷺ نے اپنے ساتھیوں سے کہا: کھائیں اور خود نہ کھائیں۔ یہ دیکھ کر میں نے اپنے دل میں کہا: یہ ایک علامت تو پوری ہوئی۔ اس کے بعد میں واپس چلا گیا۔ میں نے کچھ چیزیں جمع کیں آپ ﷺ کے پاس آیا اس وقت آپ ﷺ قباء سے مدینے میں تشریف لاکھے تھے میں نے آپ ﷺ سے کہا: میں نے دیکھ لیا ہے کہ آپ صدقہ نہیں کھاتے۔ یہ ہدیہ ہے جو آپ کی خدمت میں پیش کرنے کا اعزاز حاصل کر رہا ہوں۔ آپ ﷺ نے اسے کھایا اور اپنے ساتھیوں کو بھی کھانے کا حکم دیا انہوں نے بھی کھایا۔ یہ دیکھ کر میں نے اپنے دل میں کہا یہ دونوں علامات پوری ہوئیں۔ اس کے بعد رسول اکرم ﷺ کے پاس جب آیا تو آپ بقیع الغرقہ تشریف فرما تھے آپ ﷺ اپنے ایک صحابی کی نماز جنازہ میں شریک تھے آپ ﷺ بیٹھے ہوئے تھے میں نے سلام کیا اور آپ ﷺ کی کمر کے پیچھے ہولیا کہ دیکھوں مہر نبوت ہے کہ نہیں ہے جو کہ میرے صاحب نے بتائی تھی۔

رسول اکرم ﷺ نے جب دیکھا کہ میں آپ ﷺ کی کمر کے پیچھے ہوا ہوں تو آپ ﷺ بھانپ گئے کہ میں کسی معاملے کی تحقیق کر رہا ہوں جو مجھے کسی نے بتایا ہے۔ آپ ﷺ نے اپنے مبارک کندھے سے چادر ہٹائی



تو میں نے مہر نبوت دیکھی اور پہچان لیا کہ آپ ﷺ ہی آخر الزمان پیغمبر ہیں۔ فَاكْبَبْتُ عَلَيْهِ اَقْبَلُهُ وَاَبْكِي فِيهِ اَبْكِي عَلَيْهِ پر اوندھا ہو گیا اور مہر نبوت چومنے لگا اور فرط مسرت سے آبدیدہ ہو گیا۔ رسول اکرم ﷺ نے فرمایا: آگے آ جاؤ! میں آگے آ کر آپ ﷺ کے سامنے بیٹھ گیا۔ اور اے ابن عباس!.....! جس طرح میں نے آپ سے روئداد زندگی بیان کی ہے آپ ﷺ سے وہ ساری داستان رنج و الم بیان کی تو آپ ﷺ نے یہ مناسب تصور کیا کہ آپ ﷺ کے صحابہ کرام رضوان اللہ علیہم اجمعین بھی میری زندگی کے یہ نشیب و فراز سنیں تو میں نے یہ نہیں بھی سنائے۔

سیدنا سلمان فارسی رضی اللہ عنہ بیان کرتے ہیں کہ میں غلامی میں ہونے کی وجہ سے رسول اکرم ﷺ کے ساتھ جنگ بدر اور احد میں بھی شریک نہ ہو سکا۔ رسول اکرم ﷺ نے ان سے فرمایا: سلمان اپنے آقا سے مکاتبت کر لو یعنی آزادی کی قسطیں طے کر لو۔ یہ کہتے ہیں: میں نے اپنے آقا سے (300) کھجوروں کے درخت لگا کر دینے اور انہیں بڑا کر کے دینے کے بعد آزادی پر سودا طے کیا اور ساتھ (40) اوقیہ یعنی (1600) درہم بھی دینے ہیں۔

رسول اکرم ﷺ نے اپنے صحابہ کرام رضوان اللہ علیہم اجمعین سے کہا: اَعِينُوا اَخَاكُمُ اپنے بھائی کی اعانت کرو۔ انہوں نے اعانت کی کسی نے (30) درخت دیئے، کسی نے (20) دیئے کسی نے (15) درخت دیئے کسی نے (10) دیئے ہر آدمی نے اپنی بساط کے مطابق تعاون کیا حتیٰ کہ (300) درخت اکٹھے ہو گئے۔ رسول اکرم ﷺ نے مجھ سے کہا: اے سلمان جاؤ۔ جب فارغ ہو جاؤ تو مجھے اطلاع دینا میں بھی تمہارے ساتھ ہوں گا اور میں درخت خود اپنے ہاتھ سے لگاؤں گا۔ میں نے ساتھیوں کے تعاون سے درختوں کی قلمیں بنائیں حتیٰ کہ میں جب فارغ ہوا تو آپ ﷺ کو اطلاع دی تو رسول اکرم ﷺ میرے ساتھ نکلے ہم آپ کو قلمیں دیتے جاتے تھے اور رسول اکرم ﷺ انہیں اپنے دست مبارک سے لگاتے جاتے تھے۔ ہم فارغ ہو گئے۔

فَوَالَّذِي نَفْسُ سَلْمَانَ بِيَدِهِ مَا مَاتَ مِنْهَا نَخْلَةٌ وَّاحِدَةٌ

”اس ذات کی قسم.....! سلمان کی جان جس کے ہاتھ میں ہے ان میں سے ایک کھجور بھی ناکارہ نہ ہوئی۔“

میں نے کھجوریں تو ادا کر دیں مال کی قسط باقی تھی۔ وہ یوں ادا ہوئی کہ مرغی کے انڈے کے برابر ایک غزوہ سے رسول اکرم ﷺ کے پاس سونا آیا تو آپ ﷺ نے فرمایا: وہ قسطوں والا کدھر ہے؟ مجھے بلایا گیا فرمایا:

خُذْ هَذِهِ فَأَدِّ بِهَا مَا عَلَيْكَ يَا سَلْمَانُ !

”سلمان! یہ لو اور جو تمہارے ذمہ مال ہے وہ ادا کرو۔“

میں نے عرض کی: اے اللہ کے رسول! یہ میرے کس کام آئے گا؟ یہ میری قیمت پوری نہ کر سکے گا۔ آپ ﷺ نے فرمایا: اسے پکڑو تو سہی اللہ سے ادائیگی کے قابل کر دے گا میں نے اس کا وزن کیا تو وہ (40) اوقیہ کے برابر ہوا۔ میں نے اپنے آقا کا مال پورا ادا کر دیا اور آزاد ہو گیا اور میں غزوہ خندق میں رسول اکرم ﷺ کے ساتھ شریک ہوا اس کے بعد میرا ایک غزوہ بھی فوت نہیں ہوا۔ ہر غزوہ میں آپ ﷺ کے ساتھ شریک رہا۔ ﴿

سلمان فارسی رضی اللہ عنہ نے دس سے اوپر آقاؤں کے زیر اثر زندگی گزار لی تھی۔ ﴿

## سیدہ عائشہ رضی اللہ عنہا کا شانہ نبوت میں ﴿

﴿ سیدہ عائشہ رضی اللہ عنہا سے روایت ہے کہ میری شادی نبی ﷺ سے جب ہوئی تو میں چھ برس کی تھی۔ جب ہم مدینہ منورہ پہنچے تو بنو حارث بن خزرج میں اترے۔ مجھے سخت بخار ہوا جس کی وجہ سے میرے بال جھڑ گئے اور گردن کے اوپر تک رہ گئے۔ میرے پاس میری امی ام رومان آئیں اور میں اپنی سہیلیوں کے ساتھ جھولا جھول رہی تھی۔ انہوں نے مجھے آواز دی میں امی کے پاس آئی مجھے کچھ معلوم نہ تھا کہ امی کا مجھے بلانے کا کیا مقصد ہے۔ امی جان نے میرا ہاتھ پکڑا اور مجھے گھر کے دروازے پر کھڑا کیا میری سانس پھولی ہوئی تھی، اب کچھ پرسکون ہوئی تو امی جان نے پانی لیا جس کے ساتھ میرا چہرہ دھویا اور سردھویا اور مجھے گھر کے اندر لے گئیں میں نے دیکھا کہ کچھ انصاری خواتین بھی گھر میں موجود ہیں اور وہ یہ گنگنارہی ہیں: ﴿

عَلَى الْخَيْرِ وَالْبَرَكَهَةِ وَعَلَى خَيْرِ طَائِرٍ

”خیر و برکت ہو اور مقدر اچھے ہوں۔“

میری امی جان نے مجھے ان انصاری خواتین کے سپرد کر دیا، انہوں نے مجھے سنوارا اور میری حالت اچھی کی،

فَلَمْ يَرُعْنِي إِلَّا رَسُولُ اللَّهِ صَلَّى اللَّهُ عَلَيْهِ وَسَلَّمَ ضُحًى

﴿ سندہ صحیح: بزار: 462/6، ابن اسحاق، احمد: 23737، طبقات: 4/75

تحقیق الحدیث: عبداللہ بن ادریس، محمد بن اسحاق، عاصم بن عمر بن قتادہ بن نعمان اوسى انصاری، ابو عمر مدنی ثقہ ہے اور مغازی کا عالم ہے اور محمود بن لبید صحابی ہیں۔ ﴿ (بخاری: 3/1435، تقریب: 286)

”میں نے دیکھا کہ اچانک رسول اکرم ﷺ تشریف لاتے ہیں یہ چاشت کا وقت تھا۔“

تو میری امی جان نے مجھے آپ ﷺ کے حوالے کر دیا اس وقت جب میری شادی اور رخصتی ہوئی اس دن میری عمر (9) برس تھی۔ ❶

❷ سیدہ عائشہ رضی اللہ عنہا بیان کرتی ہیں کہ شوال کے مہینے میں ہی میرا نکاح ہوا اور ماہ شوال میں ہی میری رخصتی ہوئی۔

فَأَيُّ نِسَاءِ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَ أَحْظَى عِنْدَهُ مِنِّي

”رسول اللہ ﷺ کی کوئی بھی بیوی اتنی زیادہ نصیب والی نہیں ہوئی جتنی میں خوش نصیب تھی۔“

❸ بلکہ سیدہ عائشہ رضی اللہ عنہا یہ پسند کیا کرتی تھیں کہ خواتین کی رخصتی ماہ شوال ہی میں کی جائے۔ ❷

## ❶ جب بت پرستی نے منافقت کا روپ دھار لیا

❷ سیدنا اسامہ بن زید رضی اللہ عنہما بیان کرتے ہیں کہ رسول اکرم ﷺ ایک گدھے پر سوار ہوئے جس پر زین نہ تھی صرف فدک کے علاقے کی ایک چادر گدھے پر رکھی ہوئی تھی اور اسامہ رضی اللہ عنہ کہتے ہیں کہ میں آپ ﷺ کے پیچھے سوار تھا اور بنو حارث بن خزرج قبیلہ میں سیدنا سعد بن عبادہ رضی اللہ عنہ کی تیمارداری کے لیے تشریف لے گئے تھے یہ معرکہ بدر سے پہلے کی بات ہے۔ آپ ﷺ کا گزر ایک مجلس کے قریب سے ہوا۔ اس میں عبداللہ بن ابی ابن سلول بھی تھا اور اس نے ابھی منافقانہ اسلام کا اظہار نہ کیا تھا۔ اس مجلس میں مخلوط لوگ تھے مسلمان بھی تھے، بت پرست مشرک بھی تھے یہودی بھی تھے۔ یوں ملے جلے لوگ بیٹھے تھے۔ اور یہاں مخلص مسلمان سیدنا عبداللہ بن رواحہ رضی اللہ عنہ بھی تھے۔ جب آپ ﷺ ان کے قریب سے گزرنے لگے تو جانور کے چلنے کی وجہ سے گرد و غبار اڑا تو عبداللہ بن ابی نے اپنی ناک اپنی چادر سے ڈھانپ لی اور کہنے لگا: لَا تُغَيِّرُوا رَسُولَ اللَّهِ عَلَيْهِمْ ”اے اللہ کے رسول! ان لوگوں کی مجلسوں میں آکر انہیں گرد آلود مت کرو۔“

❸ بخاری: 3894

❹ مسلم: 1423

سیدہ نے بالخصوص شوال کا تذکرہ اس لیے کیا کہ جس طرح ہم محرم میں شادی منخوس سمجھتے ہیں، عرب شوال میں شادی منخوس سمجھتے تھے، افسوس! کہ یہ گمراہیاں آج بھی ہیں۔



اس کے باوجود نبی کریم ﷺ ان کے پاس ٹھہرے اور سواری سے نیچے اترے اور انہیں اللہ کی طرف دعوت دی اور ان کے سامنے قرآن پاک کی تلاوت کی۔ تو عبداللہ بن ابی ابن سلول چپک کر کہنے لگا: أَيُّهَا الْمَرْءُ إِنَّهُ لَا أَحْسَنَ مِمَّا تَقُولُ ”اے آدمی! یہ اچھی بات نہیں جو آپ کہہ رہے ہیں۔“ بالفرض یہ حق بھی ہے تو

فَلَا تُؤْذِنَا بِهِ فِي مَجَالِسِنَا إِرْجِعْ إِلَى رَحْلِكَ فَمَنْ جَاءَكَ فَاقْصُصْ عَلَيْهِ

”ہمیں ہماری مجلسوں میں آکر بیزار نہ کرو اپنے گھر چلے جاؤ جو آپ کے پاس آئے اسے بتاتے پھرو۔“

ہمیں کوئی اعتراض نہیں ہماری مجالس میں آکر بد مزگی نہ پھیلاؤ۔ سیدنا عبداللہ بن رواحہ رضی اللہ عنہ نے کہا:

بَلَى يَا رَسُولَ اللَّهِ فَاغْشَنَا بِهِ فِي مَجَالِسِنَا فَإِنَّا نَحِبُّ ذَلِكَ

”اے اللہ کے رسول! ضرور آپ یہ دعوت حق لے کر ہماری مجالس میں آیا کریں ہمیں تو اس سے بہت ہی محبت ہے۔“

اب مسلمان اور مشرک اور یہودی ایک دوسرے کو برا بھلا کہنے لگے اور ایک دوسرے پر حملہ آور ہونے پر آمادہ ہو گئے اور نبی کریم ﷺ انہیں نرم کرتے رہے حتیٰ کہ یہ پرسکون ہو کر تھم گئے۔ نبی کریم ﷺ اب اپنی سواری پر سوار ہو کر سیدنا سعد بن عبادہ رضی اللہ عنہ کے پاس تشریف لے گئے تو آپ ﷺ نے ان سے کہا: سعد! ابو حباب عبداللہ بن ابی نے جو کہا ہے وہ آپ نے سنا ہے اور آپ نے بتایا کہ اس نے یہ یہ ہنوفات کئی ہیں۔ سیدنا سعد رضی اللہ عنہ نے کہا: اے اللہ کے رسول! اس سے درگزر کیجیے اور اسے توجہ کے قابل بھی تصور نہ کیجیے۔

فَوَالَّذِي أَنْزَلَ عَلَيْكَ الْكِتَابَ لَقَدْ جَاءَ اللَّهُ بِالْحَقِّ الَّذِي أَنْزَلَ عَلَيْكَ

”مجھے قسم ہے اس اللہ کی جس نے آپ پر کتاب نازل کی اور آپ اللہ کی طرف سے حق لے کر آئے ہیں۔“

اس جزیرہ عرب والوں نے اس بات پر اتفاق کیا تھا کہ اسے سردار تسلیم کر کے اس کی تاجپوشی کریں گے اور سربراہی کی پگڑی اس کے سر پر باندھیں گے جو حق اللہ تعالیٰ نے آپ کو دیا ہے اس کی وجہ سے اس کی یہ آرزو پوری نہیں ہوئی لوگ آپ کی طرف آگئے ہیں اس لیے یہ آپ سے جلتا ہے اور جو اس نے رستہ میں آپ سے کہا ہے یہ اسی جلن کا نتیجہ ہے۔ یہ سن کر رسول اکرم ﷺ نے درگزر کیا اور نبی ﷺ اور آپ ﷺ کے صحابہ کرام رضی اللہ عنہم مشرکوں اور اہل کتاب سے درگزر ہی کر رہے تھے انہیں اللہ تعالیٰ نے درگزر کرنے کا ہی حکم دیا تھا۔

وَلَتَسْعَنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيرًا ۝۱

”اور ان لوگوں سے جو کتاب دیئے گئے اور ان لوگوں سے جنہوں نے شرک کیا تم بہت زیادہ اذیت ناک باتیں سنو گے۔“

ایک اور مقام پر فرمایا ہے:-

وَدَّ كَثِيرٌ مِّنْ أَهْلِ الْكِتَابِ لَوْ يَرُدُّونَكُمْ مِن بَعْدِ إِيمَانِكُمْ كُفَّارًا ۖ حَسَدًا مِّنْ عِنْدِ أَنفُسِهِمْ ۝۲

”اہل کتاب کی کثیر تعداد کی تمنا یہ ہے کہ وہ تمہیں ایمان کے بعد دوبارہ کافر بنا دیں یہ ان کی جانوں کے اندر موجود حسد کی وجہ سے ہے۔“

نبی اکرم ﷺ ان آیات کی تعبیر و تفسیر بن کر جو اللہ نے عفو و درگزر کا حکم دیا تھا اس پر عمل پیرا رہے، جب اللہ تعالیٰ نے لڑنے کا حکم دیا تب لڑائی کی۔ رسول اکرم ﷺ نے جب غزوہ بدر کیا تو قریش کے بڑے بڑے کفار اور سردار تہ تیغ ہوئے تو ابن ابی سلول نے اور اس کے مشرک ساتھیوں بتوں کے پجاریوں نے کہا:

هَذَا أَمْرٌ قَدْ تَوَجَّهَ فَبَايَعُوا الرَّسُولَ ﷺ عَلَى الْإِسْلَامِ فَأَسْلَمُوا

”یہ دین کا معاملہ سراٹھاتا جا رہا ہے اور لوگوں کی توجہ کامرکز بنا جا رہا ہے، لہذا رسول اللہ ﷺ سے اسلام پر بیعت ہو جائیں۔“

تب اس بت پرستی نے اسلام کا لبادہ اوڑھ کر منافقت کا روپ دھار لیا۔ ۝۳

مدینہ منورہ میں آپ ﷺ کا پہلا جمعہ

سیدنا عبدالرحمن بیان کرتے ہیں کہ میں اپنے ابا جان سیدنا کعب بن مالک رضی اللہ عنہ کا قاعد تھا کیونکہ انکی نظر بند ہو چکی تھی۔ میں جب بھی انہیں جمعہ کے لیے لے کر نکلتا اور وہ اذان سنتے تو وہ سیدنا ابوامامہ اسعد بن زرارہ کے لیے

آل عمران: 186

البقرہ: 109

بخاری: 6207، مسلم: 1798

دعائے رحمت کرتے، ان کا یہ طرز عمل کافی دیر سے جاری تھا کہ جب بھی جمعہ کی اذان سنتے تو ان کے لیے دعائے رحمت کرتے اور مغفرت طلب کرتے۔ میں نے اپنے دل میں کہا میں اس بارے ان سے ضرور سوال کروں گا، سستی نہ کروں گا کہ اباجان کیا بات ہے جب آپ جمعہ کی اذان سنتے ہیں تو ابو امامہ اسعد بن زرارہ پر دعائے رحمت کرتے ہیں مجھے اس کا سبب تو بتائیے۔ ایک دن جمعہ کے لیے میں انہیں لے کر نکلا حسب معمول جس طرح کہ میں لے کر نکلا کرتا تھا جب انہوں نے اذان سنی تو ان پر دعائے رحمت و مغفرت کی تو میں نے کہا:

يَا أَبَتِ مَالِكٍ إِذَا سَمِعْتَ الْأَذَانَ لِلْجُمُعَةِ صَلَّيْتَ عَلَى ابْنِ أُمَامَةَ؟

”اباجان! کیا وجہ ہے کہ آپ جب بھی جمعہ کی اذان سنتے ہیں تو ابو امامہ کے لیے رحمت کی دعا کرتے ہیں؟“

انہوں نے کہا: بیٹے! یہ وہ ہیں جنہوں نے ہمیں مدینہ منورہ میں سب سے پہلے جمعہ پڑھایا۔ انہوں نے بنو بیاضہ کی حرہ زمین کے ہزم النہیت مقام پر جمعہ پڑھایا تھا جسے نقیج الخضومات کہا جاتا تھا۔ عبدالرحمن کہتے ہیں: میں نے پوچھا: آپ اس وقت کتنی تعداد میں تھے؟ انہوں نے کہا: ہماری تعداد (40) تھی۔ ﴿۱﴾

## ہجرت اسلامی کے بعد سب سے پہلے بچے کی ولادت

سیدہ اسماء رضی اللہ عنہا بیان کرتی ہیں کہ میں عبداللہ بن زبیر سے حاملہ تھی، یعنی عبداللہ میرے پیٹ میں تھا۔ میں بھی ہجرت کے لیے نکلی اور ولادت کا وقت بالکل قریب تھا میں مدینہ میں آئی تو قبائیں اتری، قبائیں، میں نے بیٹا عبداللہ جنا۔ میں اسے لے کر نبی ﷺ کے پاس حاضر ہوئی اور بیٹے کو آپ ﷺ کی گود میں رکھ دیا۔ رسول اکرم ﷺ

سندہ صحیح: سیرت ابن اسحاق: 282/2، المسند لابی بن جارود: 82/1، حاکم: 417/1، بیہقی صغریٰ: 374/1، کبریٰ: 177/3، ابوداؤد: 1069، ابن ابی شیبہ: 242/7، طبرانی کبیر: 91/19،

تحقیق الحدیث: ابن اسحاق کا شیخ جس کا نام محمد بن ابوامامہ سہل بن حنیف ہے یہ ثقہ ہے (تقریب: 1/469) اس کا والد، اسعد ابوامامہ بن سہل بن حنیف انصاری صحابہ کرام رضی اللہ عنہم میں شمار ہوتے ہیں یہ نبی ﷺ کی حیات مبارکہ میں پیدا ہوئے تھے، ان کا نام ان کے نانا کے نام پر رکھا گیا تھا۔ انہیں اسعد بن یمنھا کہا جاتا تھا۔ اور نانا کی ہی کنیت پر کنیت تھی۔ انہوں نے نبی ﷺ سے مرسل بیان کیا ہے اور عمر، عثمان اور اپنے چچا عثمان اور اپنے باپ سہل سے اور ابن عباس اور ابو ہزیرہ اور ابوسعید اور زید بن ثابت اور عائشہ رضی اللہ عنہما سے بیان کیا ہے۔ ان سے ان کے دونوں بیٹوں سہل اور محمد نے بیان کیا ہے۔ ابو معشر مدنی کہتا ہے میں نے انہیں دیکھا تھا بوڑھے تھے اور زرد رنگ سے داڑھی رنگتے تھے، خلیفہ کہتا ہے 100ھ میں فوت ہوئے۔ ان کی امی کا نام حبیبہ بنت اسعد تھا۔ ابن سعد کہتا ہے: یہ ثقہ اور کثیر الحدیث تھے سعید بن موطا کہتا ہے یہ نبی ﷺ کے عہد میں پیدا ہوئے تھے لیکن آپ ﷺ سے سماع حدیث نہیں کیا۔ (تہذیب: 1/231) اور اس کا شیخ عبدالرحمن بن کعب بن مالک انصاری ابو الخطاب المدنی ثقہ ہے۔ یہ کبار تابعین میں سے تھا۔ (تقریب: 1/349) لہذا یہ سند صحیح ہے۔



نے کھجور منگوائی اور اسے دانتوں سے چبایا اور بچے کے منہ میں ڈال دی۔

فَكَانَ أَوَّلَ شَيْءٍ دَخَلَ جَوْفَهُ رِيْقُ رَسُولِ اللَّهِ ﷺ

”سب سے پہلی چیز جو بیٹے کے پیٹ میں داخل ہوئی وہ رسول اکرم ﷺ کا لعاب تھا۔“

آپ ﷺ نے اسے کھجور سے گھٹی دی اور اسکے لیے دعا کی اور اس کے لیے اللہ سے برکت کی التجاء کی۔

وَكَانَ أَوَّلَ مَوْلُودٍ فِي الْإِسْلَامِ يَه عبد الله اسلام کا پہلا بچہ تھا جو ہجرت کے بعد پیدا ہوا۔ ①

سیدہ عائشہ رضی اللہ عنہا بیان کرتی ہیں:

أَوَّلَ مَوْلُودٍ وُلِدَ فِي الْإِسْلَامِ عَبْدُ اللَّهِ بْنُ الزُّبَيْرِ

”ہجرت مدینہ کے دوران سب سے پہلا فرزند جو اسلام میں پیدا ہوا وہ عبد اللہ بن زبیر تھا۔“

پیدا ہوتے ہی اسے نبی ﷺ کے پاس لائے۔

فَأَخَذَ النَّبِيُّ صَلَّى اللَّهُ عَلَيْهِ وَسَلَّمَ تَمْرَةً فَلَا كَهَا ثُمَّ أَدْخَلَهَا فِي فِيهِ

”نبی ﷺ نے کھجور لی اسے منہ میں چبایا اور بچے کے منہ میں ڈال دی۔“

سب سے پہلی چیز جو اس کے پیٹ میں داخل ہوئی وہ نبی ﷺ کا لعاب مبارک تھا۔ ②

## مہاجرین و انصار کے درمیان محبت و اخوت کا پیمانہ

عاصم کہتے ہیں: میں نے سیدنا انس رضی اللہ عنہ سے کہا: کیا یہ بات آپ تک پہنچی ہے کہ نبی ﷺ کا فرمان ہے:

لَا حَلْفَ فِي الْإِسْلَامِ اسلام کی نظر میں اس کی کوئی حیثیت نہیں کہ دوستی کا معاہدہ کیا جائے ایک دوسرے کا حلیف

بنا جائے۔ انہوں نے کہا: کہ نبی ﷺ نے میرے گھر میں قریش اور انصار کے درمیان حلف قائم کیا تھا۔ ③

بخاری: 3909

بخاری: 3910

بخاری: 2294، مسلم: 2529

سیدنا ابن عباس رضی اللہ عنہما بیان کرتے ہیں کہ **وَلِكُلِّ جَعَلْنَا مَوَالِيَ** اس آیت کی تفسیر یہ ہے کہ ہر ایک کے لیے ہم نے وارث بنائے ہیں **وَالَّذِينَ عَقَدَتْ أَيْمَانُكُمْ** اور وہ لوگ جنہوں نے عہد و پیمان کی گره باندھی ہے۔ اس کی وضاحت یہ ہے کہ مہاجر جب مدینہ میں آئے تو مہاجر انصاری کا وارث بنتا تھا رشتہ دار وارث نہ ہوتا تھا یہ اس اخوت کی وجہ سے ہوا تھا جو نبی ﷺ نے مہاجروں اور انصار کے درمیان قائم کی تھی۔

جب یہ آیت اتری کہ ہر ایک کا وارث ہے تو پھر یہ اخوت والی وراثت منسوخ ہو گئی اور یہ حکم ہوا کہ جنہوں نے عہد و پیمان باندھے ہیں وہ وارث تو نہیں ان کی مدد کر سکتے ہو، تحفہ دے سکتے ہو، وصیت کر سکتے ہو مگر وارث نہیں بنا سکتے۔

سیدہ ام العلاء رضی اللہ عنہا وہ خاتون تھیں کہ جنہوں نے نبی ﷺ کی بیعت کی تھی انہوں نے بتایا کہ سیدنا عثمان بن مظعون رضی اللہ عنہ کا قرعہ نکلا کہ یہ مہاجروں کی رہائش میں رہیں گے۔ ام العلاء رضی اللہ عنہا فرماتی ہیں:

**فَأَشْتَكِي عُثْمَانَ عِنْدَنَا فَمَرَّضْتُهُ حَتَّى تُوفِّيَ**

”سیدنا عثمان بن مظعون رضی اللہ عنہ ہمارے پاس تھے وہ بیمار ہو گئے تو میں نے ان کی تیمارداری کی ذمہ داری ادا کی یہاں تک وہ وفات پا گئے۔“

ہم نے انہیں کفن میں لپیٹ دیا اس کے بعد نبی ﷺ تشریف لائے تو میں نے کہا:

**رَحْمَةُ اللَّهِ عَلَيْكَ أَبَا السَّائِبِ شَهَادَتِي عَلَيْكَ لَقَدْ أَكْرَمَكَ اللَّهُ**

”ابو سائب اللہ تعالیٰ آپ پر رحمت کرے میں گواہ ہوں کہ اللہ تعالیٰ آپ کو ضرور عزت دیں گے۔“

یہ سن کر نبی ﷺ نے فرمایا: **وَمَا يُدْرِيكَ إِنَّ اللَّهَ أَكْرَمَهُ** آپ کو کیا معلوم ہے کہ اللہ تعالیٰ اسے عزت دے گا۔ میں نے کہا: اے اللہ کے رسول ﷺ میرے ماں باپ آپ پر قربان ہوں مجھے تو معلوم نہیں اللہ کس کو عزت دے گا۔ آپ ﷺ نے فرمایا: اس پر موت کا وقت آن چکا ہے اور میں ان کے لیے خیر کا امیدوار ہوں۔ فرمایا: **وَمَا أَدْرِي وَاللَّهِ وَأَنَا رَسُولُ اللَّهِ مَا يُفْعَلُ بِي** واللہ! میں بھی نہیں جانتا، حالانکہ میں اللہ کا رسول ہوں میرے ساتھ کیا ہونے والا ہے۔ ام علاء کہتی ہیں: واللہ! اس کے بعد میں کسی کو پا کباز قرار نہ دوں گی میں اس بات سے بہت غمزدہ تھی کہ میں سوئی تھی مجھے عثمان بن مظعون رضی اللہ عنہ کے متعلق دکھایا گیا کہ ان کے نزدیک ایک

چشمہ جاری ہے۔ میں رسول اللہ ﷺ کے پاس آئی اور آپ ﷺ سے اس خواب کا ذکر کیا تو آپ ﷺ نے فرمایا: یہ ان کے عمل ہیں۔ ❶

❶ سیدنا ابو ہریرہ رضی اللہ عنہ بیان کرتے ہیں کہ انصار نے نبی ﷺ سے کہا: اِقْسِمَ بَيْنَنَا وَبَيْنَ اِخْوَانِنَا التَّخِيلَ ”ہمارے اور ہمارے مہاجر بھائیوں کے درمیان کھجوریں تقسیم کر دیں“ انہوں نے فرمایا: نہیں! ہم نے بغیر محنت کھجوریں نہیں لینی۔ انہوں نے کہا: چلیں یوں کریں آپ ہمارے ساتھ زراعت میں ہاتھ بٹائیں۔ ہم تمہیں پھل میں سے حصہ دیں گے۔ انہوں نے کہا: یہ بات ہمیں تسلیم ہے۔ ❷

❷ سیدنا انس رضی اللہ عنہ بیان کرتے ہیں کہ سیدنا عبدالرحمن بن عوف رضی اللہ عنہ جب مدینہ منورہ تشریف لائے تو نبی کریم ﷺ نے ان کے اور سعد بن ربیع رضی اللہ عنہ کے درمیان بھائی چارہ قائم کیا۔ سیدنا سعد رضی اللہ عنہ مالدار تھے انہوں نے سیدنا عبدالرحمن رضی اللہ عنہ سے کہا: میں اپنا مال دو حصوں میں تقسیم کرتا ہوں اور آدھا تمہاری نذر کرتا ہوں اور میں ایک بیوی کو طلاق دیتا ہوں عدت کے بعد تم سے اس کی شادی کرنا چاہتا ہوں، انہوں نے کہا:

بَارَكَ اللهُ لَكَ فِيْ اَهْلِكَ وَمَالِكَ، دُلُّوْنِي عَلَى السُّوقِ

”اللہ تعالیٰ آپ کے اہل و مال میں برکت فرمائے، مجھے بازار کا راستہ بتائیں“

وہ بازار گئے اور تجارت کی، کچھ پنیر اور گھی میں بچت ہوئی وہ گھر لے آئے۔ کچھ عرصہ ہی گزرا تھا کہ سیدنا عبدالرحمن بن عوف رضی اللہ عنہ کے لباس پر زرد نشان تھا جو کہ شادی پر دلالت کرتا تھا ان سے نبی ﷺ نے فرمایا: عبدالرحمن کیا بات ہے؟ عرض کی: اے اللہ کے رسول! میں نے ایک انصاری خاتون سے شادی کر لی ہے۔ فرمایا: حق مہر کیا باندھا ہے؟ انہوں نے کہا: گٹھلی کے وزن کے برابر سونا حق مہر باندھا ہے۔ تو آپ ﷺ نے فرمایا: اَوْلِمَ وَّلَوْ بِشَاةٍ وَّلِيمَةٍ ضَرُورًا كَرْنَا اِذَا كَرْنَا اِذَا كَرْنَا۔ ❸

❶ بخاری: 3929, 7018

❷ بخاری: 2325

❸ بخاری: 2049۔ انصار صحابہ کرام رضی اللہ عنہم نے صرف کلمے کی بنیاد پر مہاجر صحابہ کرام رضی اللہ عنہم کے ساتھ جس طرح کا مثالی حسن سلوک کیا ہے،

انسانیت کی پوری تاریخ میں اس کی نظیر نظر نہیں آتی اور اب بھی آپ چراغ نے کر ڈھونڈ لیں آپ کو ایسی مثالی اخوت، محبت اور موڈت کہیں نظر آئی گی۔ اللہ تعالیٰ اصحاب رسول کی قبروں کو نور سے بھر دے۔ رضی اللہ عنہم ورضوا عنہ۔



## عاشورہ کے روزہ کا آغاز

سیدنا ابن عباس رضی اللہ عنہما بیان کرتے ہیں کہ جب رسول اکرم ﷺ مدینہ منورہ میں قدم رنجہ ہوئے تو دیکھا کہ یہودی عاشورہ کا روزہ رکھتے ہیں تو رسول اکرم ﷺ نے ان سے پوچھا: مَا هَذَا الْيَوْمِ الَّذِي تَصُومُونَهُ؟ تم اس دن میں روزہ کیوں رکھتے ہو؟ یہ کیسا دن ہے؟ انہوں نے بتایا: هَذَا يَوْمٌ كَمُظِيمٍ ہمارے لیے یہ بہت زیادہ عظمت والا دن ہے کہ اس میں اللہ تعالیٰ نے سیدنا موسیٰ علیہ السلام اور ان کی قوم کو نجات دی تھی اور فرعون اور اس کی قوم کو اس دن غرقاب کیا تھا۔

فَصَامَهُ مُوسَى شُكْرًا فَنَحْنُ نَصُومُهُ اس دن کا روزہ سیدنا موسیٰ علیہ السلام نے شکرے کے طور پر رکھا تو ان کی اتباع میں ہم بھی روزہ رکھتے ہیں۔ ان سے رسول اکرم ﷺ نے فرمایا: فَنَحْنُ أَحَقُّ وَأَوْلَى بِمُوسَى مِنْكُمْ ہم تمہاری نسبت سیدنا موسیٰ علیہ السلام کی قربت اور ہمنوائی کے زیادہ حقدار ہیں۔ اس کے بعد آپ ﷺ نے خود بھی روزہ رکھا اور ساتھیوں کو بھی حکم دیا کہ وہ عاشورہ کا روزہ رکھیں۔ ﴿۱﴾

## اذان کا آغاز

ابو عمیر اپنے انصاری چچاؤں سے بیان کرتے ہیں کہ نبی ﷺ نے نماز کے لیے فکر مندی کا اظہار کیا کہ لوگوں کو اس کے لیے کیسے بلایا جائے۔ ایک رائے یہ تھی کہ نماز کا جب وقت ہو تو ایک جھنڈا بلند کر دیا جائے لوگ جب اسے دیکھیں گے تو ایک دوسرے کو بتادیں گے مگر یہ رائے آپ ﷺ کو پسند نہ آئی۔ دوسری رائے یہ آئی کہ یہودیوں کی مانند بگل بجائیں، آپ ﷺ کو یہ بھی پسند نہ آیا کہ یہ یہودیوں کا کام ہے ایک رائے آئی کہ عیسائیوں کی مانند ناقوس بجایا کریں، فرمایا: یہ بھی نصاریٰ کا طریقہ ہے یہ بھی درست نہیں۔

اسی دوران سیدنا عبداللہ بن زید بن عبد ربہ کو خواب میں اذان دکھائی گئی وہ صبح ہوتے ہی رسول اکرم ﷺ کے پاس آئے اور آپ ﷺ کو اطلاع دی اور بتایا:

مسلم: 1130 اگر یوم عاشورہ کے ساتھ 9 محرم کا روزہ بھی رکھ لیا جائے تو زیادہ بہتر ہے۔

يَا رَسُولَ اللَّهِ إِنِّي لَبَيْنٌ نَائِمٌ وَيَقْظَانِ إِذْ أَتَانِي أَتٍ فَأَرَانِي الْإِذَانَ

”اے اللہ کے رسول! میں خواب اور بیداری کی حالت میں تھا کہ ایک آنے والا میرے پاس آیا اور مجھے اذان سکھائی۔“

اس سے پہلے سیدنا عمر بن خطاب رضی اللہ عنہ نے بھی اذان خواب میں دیکھی تھی اسے بیس دن چھپائے رکھا جب آپ ﷺ کو انہوں نے یہ بتایا تو آپ ﷺ نے ان سے کہا: مجھے بتانے میں کیا رکاوٹ تھی؟ کہا: شرم ہی شرم میں رہا حتیٰ کہ عبد اللہ مجھ پر بازو لے گیا۔ رسول اللہ ﷺ نے فرمایا:

يَا بِلَالُ قُمْ فَانظُرْ مَا يَأْمُرُكَ بِهِ عَبْدُ اللَّهِ بْنِ زَيْدٍ فَاَفْعَلْهُ

”بلال اٹھو! عبد اللہ جو کلمات کہنے کا حکم دیتا ہے وہی اذان میں کہو، حضرت بلال رضی اللہ عنہ نے اذان کہی“

ابو بشر کہتے ہیں: مجھے ابو عمیر نے بتایا کہ انصار کا خیال تھا کہ عبد اللہ بن زید اس وقت بیمار تھے اگر یہ بیمار نہ ہوتے تو رسول اکرم ﷺ انہیں ہی مؤذن مقرر کرتے۔ ﴿۱﴾

سیدنا عبد اللہ بن زید بن عبد ربہ بیان کرتے ہیں کہ نبی ﷺ نے یہ فیصلہ کیا کہ ناقوس تیار کیا جائے تاکہ لوگوں کو نماز میں جمع کرنے کے لیے اسے بجایا جائے، اسی دوران میں دیکھا ہوں کہ خواب میں میرے پاس ایک آدمی گردش کر رہا ہے اور اس نے ہاتھ میں ناقوس اٹھایا ہوا ہے میں نے کہا: اے اللہ کے بندے! کیا تو یہ ناقوس فروخت کرنا چاہتا ہے؟ اس نے مجھ سے پوچھا: تم اس کا کیا کرو گے؟ میں نے کہا: ہم اس کے ذریعے لوگوں کو نماز کے لیے بلائیں گے اس نے کہا:

سندہ صحیح: ابوداؤد: 498، بیہقی: 390/1

تحقیق الحدیث: یہ یحییٰ بن یحییٰ اور ہشیم سے ہے۔ ہشیم نے اپنے شیخ ابو بشر سے حدیث کے سماع کی صراحت کی ہے۔ (تہذیب: 71/2)

جعفر بن ایاس جو کہ ابن ابی وحشیہ یشکری ہے اس کی کنیت ابو بشر واسطی ہے یہ اصل میں بصری تھا یہ عباد بن شریب یشکری سے بیان کرتا ہے۔ اس سے اعمش اور ایوب نے بیان کیا ہے یہ اس کے ہم عصر بھی ہیں۔ داؤد بن ابی ہند اور شعبہ اور غیلان بن جامع اور رقبہ بن مصقلہ اور ابو عوانہ اور ہشیم اور خالد بن عبد اللہ واسطی اور متعدد نے اس سے حدیث بیان کی ہے۔ علی بن مدینی فرماتے ہیں: میں نے یحییٰ بن سعید سے سنا وہ فرماتے ہیں کہ شعبہ ابو بشر کی احادیث کو ضعیف قرار دیتے تھے جو کہ یہ حبیب بن سالم سے بیان کرتا ہے یہ سب ضعیف ہیں۔ احمد کہتے ہیں ابو بشر حدیث بیان کرنے میں مجھے منہال سے زیادہ پسندیدہ ہے۔ منہال شدید ضرور ہے مگر ابو بشر جو ہے، یہ زیادہ ثقہ ہے۔ احمد کہتے ہیں: شعبہ کہا کرتے تھے ابو بشر نے حبیب بن سالم سے سماع حدیث نہیں کیا۔ مزید کہتے ہیں کہ شعبہ ابو بشر کی وہ حدیث بھی ضعیف قرار دیتے ہیں جو اس نے مجاہد سے بیان کی ہے کیونکہ اس نے مجاہد سے سماع حدیث نہیں کیا۔ ابن معین، ابوزرعہ، ابو حاتم، علی اور نسائی نے ثقہ قرار دیا ہے اس کی مجاہد سے حدیث بیان کرنے پر شعبہ نے تنقید کی ہے یہ اس نے صحیفہ سے بیان کی ہے۔ ابن عدی کہتے ہیں: مجھے امید ہے اس میں کوئی حرج نہیں۔ امام بردیجی فرماتے ہیں: ابو بشر ثقہ تھا یہ سعید بن جبیر سے اور اپنے شیخ سے حدیث بیان کرنے میں ثابت ترین ہے۔ (تقریب التہذیب: 1/661) ابو عمیر بن انس بن مالک انصاری کا نام عبد اللہ ہے یہ ثقہ ہے۔

أَفَلَا أَدُلُّكَ عَلَىٰ مَا هُوَ خَيْرٌ مِّنْ ذَٰلِكَ ؟

”میں تمہیں اس سے بہتر چیز نہ بتاؤں.....؟“

میں نے کہا: ضرور بتائیں اس نے اذان کے کلمات دہرائے۔ صبح ہوئی تو میں رسول اکرم ﷺ کے پاس حاضر ہوا اور جو میں نے خواب میں دیکھا تھا وہ آپ ﷺ کو بتا دیا۔ آپ ﷺ نے فرمایا:

إِنَّهَا لَرُؤْيَا حَقٍّ إِنْ شَاءَ اللَّهُ

”یہ سچا خواب ہے ان شاء اللہ“

اٹھو! اور بلال کو وہ کلمات اذان بتاؤ جو تم نے دیکھے ہیں۔

فَلْيُؤْذِنْ بِهِ فَإِنَّهُ أُنْذَىٰ صَوْتًا مِّنْكَ

”وہ ان کے ساتھ اذان کہے کیونکہ اس کی آواز تم سے زیادہ بلند ہے۔“

عبداللہ کہتے ہیں: میں سیدنا بلال رضی اللہ عنہ کے پاس گیا اور میں اذان کے کلمات انہیں بتاتا جاتا تھا اور وہ اذان کہتے جاتے تھے۔ جب سیدنا عمر بن خطاب رضی اللہ عنہ نے یہ کلمات سنے تو وہ اپنے گھر میں تھے وہ اسی وقت اپنی چادر زمین پر کھینچتے ہوئے گھر سے آگے اور کہنے لگے:

وَالَّذِي بَعَثَكَ بِالْحَقِّ يَا رَسُولَ اللَّهِ لَقَدْ رَأَيْتُ مِثْلَ مَا رَأَىٰ ①

① سندہ قوی: ابوداؤد: 499، سیرت ابن اسحاق: 41/3، ابن خزیمہ: 193/1، ابن حبان: 572/4، دارمی: 287/1، دارقطنی: 241/1، ابن ماجہ: 706، بیہقی: 390/1، بیہقی صغریٰ: 200/1، احمد: 43/4

تحقیق الحدیث: سند یہ ہے: محمد بن ابراہیم بن حارث بن خالد تیمی، ابو عبداللہ المدنی ثقہ ہے۔ تاہم بعض تفردات بیان کرتا ہے۔ (تقریب: 1/465) اس کا شیخ محمد بن عبداللہ بن زید بن عبد ربہ انصاری خزرجی المدنی ہے۔ یہ اپنے باپ سے روایت کرتا ہے اور ابو مسعود انصاری سے بیان کرتا ہے۔ اس سے اس کا بیٹا عبداللہ بن محمد اور ابوسلمہ بن عبدالرحمن اور محمد بن ابراہیم تیمی اور محمد بن جعفر بن زبیر اور نعیم بن عبداللہ کجمر بیان کرتے ہیں۔ ابن حبان نے اسے ثقہ شمار کیا ہے۔ علی کہتا ہے: یہ مدنی ہے اور ثقہ تابعی ہے۔ ابن منذر کہتا ہے: یہ نبی ﷺ کے عہد مبارک میں پیدا ہوا تھا یہ اپنے باپ سے بیان کرتا ہے (تہذیب التہذیب: 9/229، سنن بیہقی: 1/390) والی سند یہ ہے۔ محمد بن عبداللہ حافظ امام ابوبکر احمد بن اسحاق بن ایوب، ابوبکر محمد بن یحییٰ المطرز، محمد بن یحییٰ۔ عبداللہ بن زید والی جتنی بھی احادیث ہیں ان میں سے سب سے زیادہ صحیح خبر یہ اذان کے واقعہ کی ہے۔

محمد بن اسحاق، محمد بن ابراہیم تیمی، محمد بن عبداللہ بن زید والی سند میں ہے کہ اس نے اپنے باپ اور ابن ابی لیلیٰ سے سنا ہے اس نے عبداللہ بن زید سے نہیں سنا۔ ابویسلیٰ ترمذی کی کتاب العلل میں ہے کہ میں نے محمد بن اسماعیل بخاری سے محمد بن ابراہیم تیمی والی حدیث کے متعلق سوال کیا تو انہوں نے کہا: میرے نزدیک یہ حدیث صحیح ہے۔



”اس ذات کی قسم جس نے آپ کو حق دے کر مبعوث کیا ہے.....! اے اللہ کے رسول! میں نے بھی یہی کلمات خواب میں دیکھے ہیں۔“

تو رسول اکرم ﷺ نے اس پر اللہ کی حمد کی کہ میرے صحابہ رضوان اللہ علیہم اجمعین کو اس اعزاز سے نوازا گیا ہے۔  
 سیدنا عروہ بن زبیر رضی اللہ عنہما بنو نجار کی ایک خاتون سے بیان کرتے ہیں کہ وہ بتاتی ہیں کہ مسجد کے قریب گھروں میں سے میرا گھر بہت وسیع تھا۔ سیدنا بلال رضی اللہ عنہ صبح اس پر فجر کی اذان کہا کرتے تھے۔ سحری کے وقت آجاتے تھے اور گھر کی چھت پر بیٹھ جاتے اور فجر کا انتظار کرتے جب دیکھتے کہ فجر طلوع ہو چکی ہے تو اذان کہتے اور پھر یہ کلمات کہتے:

اللَّهُمَّ إِنِّي أَحْمَدُكَ وَأَسْتَعِينُكَ عَلَى قُرَيْشٍ أَنْ يُقِيمُوا عَلَي دِينِكَ

”اے میرے اللہ! میں تیری تعریف کرتا ہوں اور قریش پر تیری مدد چاہتا ہوں کہ وہ تیرے دین پر قائم رہیں۔“  
 میرے علم کے مطابق انہوں نے ایک رات بھی اس کا ناغہ نہ کیا تھا روزانہ یہ دعا کرتے تھے۔<sup>①</sup>

## جب قریش نے انصار کو دھمکی دی

سیدنا عبدالرحمن بن کعب بن مالک نبی ﷺ کے صحابہ کرام رضوان اللہ علیہم اجمعین میں سے ایک آدمی سے بیان کرتے ہیں قریش کے کفار نے ابن ابی کولکھا اور دیگر جو بھی اس کے ساتھ اوس اور خزرج کے بت پرست تھے ان سب کو لکھایا کہ انہوں نے تب لکھا تھا جب نبی ﷺ اس دن مدینہ منورہ ہی میں تشریف فرما تھے اور ابھی معرکہ بدر نہ ہوا تھا۔ قریش نے یہ دھمکی تحریر کی تھی:

إِنَّكُمْ أَوَيْتُمْ صَاحِبَنَا، وَإِنَّا نَقْسِمُ بِاللَّهِ لَتُقَاتِلَنَّهُ أَوْ لَتُخْرِجَنَّ أَوْلَنَسِيرَنَّ  
 إِلَيْكُمْ بِأَجْمَعِنَا حَتَّى نَقْتُلَ مُقَاتِلَتَكُمْ وَنَسْتَبِيحَ نِسَاءَكُمْ

”تم نے ہمارے صاحب، یعنی محمد ﷺ کو پناہ دی ہے، ہم اللہ کی قسم کھا کر کہتے ہیں یا تو تم ان سے لڑو یا پھر ملک بدر کر دو یا پھر ہم تمہارے پاس اکٹھے ہو کر آئیں گے اور تمہارے لڑنے کے قابل لوگوں کو قتل کر دیں گے اور تمہاری خواتین

① سندہ صحیح: سیرت ابن اسحاق: 42/3، ابوداؤد: 519، بیہقی کبری: 425/1

تحقیق الحدیث: محمد بن جعفر بن زبیر بن عوام اسدی مدنی ثقہ ہے (تقریب: 1/471) عروہ معروف راوی ہیں۔ خاتون صحابیہ ہے اس کا نام معلوم نہ ہونا نقصان دہ نہیں۔ (تقریب: 1/471)

کی بے حرمتی کریں گے۔“

جب یہ پیغام عبد اللہ بن ابی تک پہنچا اور اس کے دیگر بت پرست بھی اس سے آشنا ہوئے تو انہوں نے نبی ﷺ سے لڑنے پر اتفاق رائے کر لیا۔ یہ معاملہ جب نبی ﷺ تک آیا تو آپ ﷺ نے ان سے ملاقات کی اور فرمایا: لَقَدْ بَلَغَ وَعَيْدُ قُرَيْشٍ مِّنْكُمْ الْمَبَالِغَ

یہ قریش کی ایک فضول دھمکی ہے جو اس نے بر موقع دی ہے وہ تمہارے ساتھ اس سے بڑی اور کوئی سازش نہیں کر سکتے۔ اب بتاؤ تم اپنے خلاف کوئی سازش کرنا پسند کرتے ہو تم ہرگز ایسا پسند نہ کرو گے۔ کیا تم چاہتے ہو کہ مدینہ میں اپنے ہی فرزندوں سے لڑو اور اپنے ہی بھائیوں سے جنگ کرو۔ جب ان مدینہ والوں نے آپ ﷺ کی یہ

سندہ لا یسقط عن درجۃ القبول: ابوداؤد: 3004

تحقیق الحدیث: عبدالرزاق: 5/358، معمر، زہری، عبد اللہ بن عبد الرحمن بن کعب بن مالک، عن رجل من اصحاب النبی ﷺ یہ سند ہے عبدالرزاق والی ابوداؤد والی سند کو امام البانی رحمہ اللہ نے صحیح قرار دیا ہے۔ تاہم مؤلف کہتے ہیں: اس تصحیح پر مجھے تحفظ ہے کیونکہ ابوداؤد کا شیخ محمد بن داؤد بن سفیان جو کہ عبدالرزاق سے اور یحییٰ بن حنان سے بیان کرتا ہے اور اس سے ابوداؤد بیان کرتا ہے لیکن اس کے ثقہ ہونے کا ذکر نہیں ہوا صرف یہ کہا گیا ہے کہ متابعت ہو تو یہ مقبول ہے۔ (تہذیب: 9/135، تقریب: 1/477)

ملاحظہ: اس سند کا تعلق مصنف عبدالرزاق سے بھی ہے جب ہم نے مصنف عبدالرزاق کی طرف رجوع کیا تو وہ اس روایت کو زہری کی سند سے بیان کرتے ہیں جو کہ یہ ہے: عبد اللہ بن عبد الرحمن بن کعب بن مالک، عن رجل من اصحاب النبی ﷺ یہاں ایک پیچیدگی پیدا ہوتی ہے جو کہ تابعی کے نام میں ہے۔ ابوداؤد میں ہے عبد الرحمن بن کعب ثقہ تابعی ہے لیکن یہ سند معلول ہے۔ احمد بن صالح نے زہری سے سماع حدیث نہیں کیا، یعنی زہری اور عبد الرحمن بن کعب سے اس نے نہیں سنا۔ اس نے عبد الرحمن بن عبد اللہ بن کعب سے بیان کیا ہے۔ (تہذیب التہذیب: 6/233) تو ابوداؤد والی سند دو علتوں کی بنا پر ضعیف ہے۔ (۱) انقطاع (۲) ابوداؤد کے شیخ میں ضعف ہے۔ احمد بن صالح کا قول کبھی اس بات کی غمازی کرتا ہے کہ ابوداؤد کا شیخ غلط ہے، یعنی ضعیف ہے کہ اس نے تابعی نام سے اسے پکارا ہے راجح یہی ہے کہ اس نے یہ غلط کیا ہے عبدالرزاق کی سند سے بھی یہی پتہ چلتا ہے کیونکہ اس نے عبد اللہ بن عبد الرحمن بن کعب بن مالک عن رجل من اصحاب النبی ﷺ نام بدل دیا ہے جو کہ غلط ہے اور یہ غلط العوام ہو چکا ہے حتیٰ کہ حافظ ابن حجر رحمہ اللہ بھی کہتے ہیں عبد اللہ بن عبد الرحمن بن کعب بن مالک انصاری اپنے باپ سے اور جابر سے بیان کرتے ہیں اور اس سے کثیر بن زید اور عبد اللہ بن محمد بن عقیل بیان کرتے ہیں حافظ صاحب کی یہ بات محل نظر ہے تاہم جو انہوں نے یہ کہا ہے کہ اس نے جابر سے اور اس سے کثیر بن زید نے بیان کیا ہے یہ درست ہے اس نے مسجد فتح میں دعا گے بارے میں جابر سے بیان کیا ہے، باقی جو حافظ صاحب نے یہ کہا ہے کہ اس نے اپنے باپ سے بیان کیا ہے اور اس سے ابن عقیل نے بیان کیا ہے یہ الٹ پلٹ ہوا ہے۔ اصل اس کا نام عبد الرحمن بن عبد اللہ بن کعب بن مالک جو کہ زہری کا شیخ ہے تہذیب کتاب میں اس کا ترجمہ و تعارف ہے۔ ابن حبان نے اسے ثقات کے تیسرے طبقے میں شمار کیا ہے۔ اس مذکورہ تردد کی بنا پر اس سند پر صحت کا پختہ حکم لگانا ممکن نہیں اور جب کہ میرے خیال کے مطابق نام میں تبدیلی بھی ہوئی ہے یہ اس صورت میں ہے جب عبد الرحمن بن عبد اللہ کو زہری کا استاد قرار دیا جائے اور مضبوط غمازی اسی بات کی ہوتی ہے تاہم زہری کو عبد الرحمن بن عبد اللہ کے تلامذہ میں ذکر نہیں کیا گیا۔

ابن معین کہتے ہیں کہ زہری نے عبد اللہ بن عبد الرحمن بن کعب سے سنا ہے اور زہری نے باپ اور بیٹا دونوں سے سنا ہے۔ (التاریخ: 3/150، تعجیل المنفعة: 1/227) تاہم یہ حدیث ابن معین کی وضاحت کے بعد متصل ہوئی۔

بات سنی تو وہ منتشر ہو گئے اور یہ بات قریش تک بھی پہنچی کہ انکی سازش آپ ﷺ نے ناکام بنا دی ہے۔

## لڑائی کی اجازت

سیدنا ابن عباس رضی اللہ عنہما بیان کرتے ہیں کہ نبی کریم ﷺ جب مکہ سے راہ ہجرت پر روانہ ہوئے تو سیدنا ابو بکر رضی اللہ عنہ نے کہا:

أُخْرَجُوا نَبِيَّهُمْ إِنَّا لِلَّهِ وَإِنَّا إِلَيْهِ رَاجِعُونَ لِيَهْلِكُنَّ

”ان سیاہ بختوں نے اپنے نبی کو نکال دیا افسوس! یہ ضرور ہلاک ہوں گے۔“

یہ تاریخ ساز الفاظ قرآن بن گئے کہ یہ آیت نازل ہوئی جس میں مسلمانوں کو کافروں کے خلاف لڑنے کی اجازت مل گئی۔ ارشادِ الہی اُترا:

أُذِنَ لِلَّذِينَ يُقْتَلُونَ بِإِثْمِهِمْ ظُلْمًا إِنَّ اللَّهَ عَلَىٰ نَصْرِهِمْ لَقَدِيرٌ ﴿٢٥﴾

”وہ مظلوم لوگ جو کافروں کی لڑائی کی زد میں ہیں انہیں اب کافروں سے لڑنے کی اجازت دی جاتی ہے اللہ تعالیٰ ان کی مدد پر قدرت رکھنے والا ہے۔“

اس سے پتا چل گیا کہ اب لڑائی ہوگی۔ سیدنا ابن عباس رضی اللہ عنہما فرماتے ہیں: لڑائی کے بارے میں یہ سب سے پہلی آیت ہے جو نازل ہوئی۔ ﴿٢٥﴾

سندہ صحیح: مسند احمد: 1865

تحقیق الحدیث: سند درج ذیل ہے یہ اسحاق بن یوسف ازرق کے طریق سے ہے۔ سفیان ثوری، اعمش، مسلم بطین، سعید بن جبیر، ابن عباس ان سب نے حاکم سے بیان کی ہے: 2/76، طبری: 17/176، ابن حبان: 11/8، ترمذی: 3172، نسائی: 3085، نسائی کبریٰ: 3/3، بیہقی کبریٰ: 9/10، طبرانی کبیر: 12/16) اس میں سفیان ثوری کی متابعت قیس نے کی ہے طبرانی نے یہ روایت کی ہے۔ عبد اللہ بن محمد بن ابو مریم۔ محمد بن یوسف فریابی، قیس بن ربیع، اعمش، مسلم بطین۔ سعید بن جبیر، ابن عباس یہ صحیح ہے۔ مسلم راوی ثقہ ہے۔ (تقریب: 1/530) حافظ ابن حجر رحمہ اللہ فرماتے ہیں: مسلم بن عمران البطین۔ اسے ابن ابی عمران بھی کہا جاتا ہے۔ ابو عبد اللہ کنیت ہے کوئی ہے ثقہ ہے اور اسحاق بھی ثقہ ہے (تہذیب التہذیب: 1/225) ان کا پورا تعارف یہ ہے کہ اسحاق بن یوسف بن مرداس مخزومی واسطی جو کہ ازرق کے نام سے معروف ہے یہ ابن عون، اعمش، شریک، ثوری، مسعر، عمر بن ذر اور عوف سے بیان کرتا ہے۔ اور اس سے احمد بن حنبل رحمہ اللہ، ابو بکر ابن ابوشیبہ، دحیم قتیبہ اور عمرو الناقد یحییٰ بن معین اور ایک جماعت نے روایت بیان کی ہے۔ ابن معین اور علی کہتے ہیں یہ ثقہ ہے۔ ابو حاتم کہتے ہیں صحیح الحدیث اور صدوق ہے اس میں کوئی کمی نہیں۔ یعقوب بن شیبہ کہتے ہیں: یہ شریک کی حدیث کا خوب ماہر تھا۔ خطیب کہتے ہیں یہ ثقہ اور مامون ہے۔ ابن سعد کہتے ہیں: یہ ثقہ ہے کبھی غلطی کرتا تھا۔ ابن حبان نے اسے ثقہ شمار کیا ہے یہ اسماعیل بن خالد سے بیان کرتا ہے۔ بزار نے بھی اسے ثقہ قرار دیا ہے۔



## نبی ﷺ کی حفاظت و نگہبانی کا سامان

سیدنا ابی ابن کعب رضی اللہ عنہ بیان کرتے ہیں کہ رسول اکرم ﷺ اور آپ کے صحابہ کرام رضی اللہ عنہم نے جب مدینہ منورہ میں تشریف لائے اور انصار نے انہیں پناہ دی تو عربوں نے ایک ہی تیر سے انہیں گھائل کیا، یعنی سب نے اعلان مخالفت کر دیا۔ اس وجہ سے مسلمان صبح و شام مسلح ہی رہتے تھے اور اکتا کر کہنے لگے:

تَرُونَ إِنَّا نَعِيشُ حَتَّى نَبِيتَ آمِنِينَ مُظْمِئِينَ لَا نَخَافُ إِلَّا اللَّهَ

”وہ وقت بھی آئے گا جب ہم اطمینان اور امن سے رات گزاریں گے اور دنیا کے ہر خوف سے آزاد ہو کر صرف اللہ کے خوف سے لبریز ہوں گے۔“

تو یہ آئیہ مبارکہ نازل ہوئی:

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا  
اسْتَخْلَفَ الَّذِينَ مِنْ قَبْلِهِمْ ۖ وَ لَيُبَكِّنَنَّ لَهُمْ دِينَهُمُ الَّذِي ارْتَضَى لَهُمْ  
وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا ۗ يَعْبُدُونَنِي لَا يُشْرِكُونَ بِي شَيْئًا ۗ وَمَنْ كَفَرَ  
بَعْدَ ذَلِكَ فَأُولَٰئِكَ هُمُ الْفَاسِقُونَ ﴿٥٥﴾

سندہ حسن: النور: 55، متدرک: 2/435

تحقیق الحدیث: حاکم کی روایت کے ساتھ ہی بیہقی نے دلائل نبوت 6/3 میں اور اعتقاد: 1/265 میں بیان کی ہے۔ طبرانی اوسط: 7/119 میں مختصر ہے جو کہ محمد بن اسحاق مروزی کے طریق سے ہے سند درج ذیل ہے احمد بن سعید دارمی علی بن حسین بن واقد ہے۔ ضیاء نے الاحادیث المختارہ: 3/353 میں علی بن حسین بن واقد کے طریق سے بیان کیا ہے یہ سند حسن ہے کیونکہ یہ ربیع بن انس کے طریق سے ہے اس کے بارے میں حافظ ابن حجر رحمہ اللہ فرماتے ہیں: ربیع بن انس البکری، حنفی بصری ہے یہ خراسان میں اتر اٹھا یہ صدوق ہے۔ اس کے کچھ اوہام ہیں اس پر تشیع کا الزام ہے ہم نے تو اسے حسن درجہ کی حدیث قرار دیا ہے۔ تاہم حافظ ابن حجر رحمہ اللہ نے بعض حالات میں اسے صحت کا درجہ دیا ہے۔ (تہذیب: 3/207)

علی کہتا ہے: یہ بصری اور صدوق تھا۔ ابو حاتم کہتے ہیں یہ صدوق ہے اور ابو عالیہ سے حدیث بیان کرنے میں یہ مجھے ابوخلدہ سے زیادہ پسند ہے۔ ابوخلدہ کے بارے میں علمائے کرام کے اقوال کا خلاصہ یہ ہے کہ خالد بن دینار تمیمی سعدی، ابوخلدہ اپنی کنیت سے مشہور ہے یہ بصری تھا اور مروزی تھا، صدوق ہے نسائی کہتے ہیں: اس میں کوئی باس نہیں۔ ابن معین کہتے ہیں: یہ حد سے زیادہ تشیع کی طرف مائل ہے۔ ابن حبان نے اسے ثقہ قرار دیا ہے اور ساتھ ہی کہا ہے کہ لوگ اس سے حدیث لینے میں احتیاط کرتے ہیں خصوصاً جو ابو جعفر سے بیان کرتا ہے اس میں یہ اضطراب کا شکار ہے لیکن یہ روایت ابو جعفر سے نہیں یہ سند صحیح ہے۔ اس سند میں علی بن حسین واقد ہے حدیث کا اس پر مدار ہے۔ علی بن حسین بن واقد مروزی صدوق ہے وہم کرتا ہے بقیہ سند متصل ہے۔ (تقریب: 1/400) اس وجہ سے میں نے اسے حسن قرار دیا ہے وگرنہ یہ صحت کے درجے تک بھی چلی جاتی ہے۔

”اللہ تعالیٰ نے ان لوگوں سے وعدہ کیا ہے جو ایمان لائے اور نیک عمل کیے کہ انہیں زمین میں ضرور خلافت سونپے گا جس طرح ان سے پہلے لوگوں کو سونپی تھی اور ان کے دین کو جس کو اس نے ان کے لیے پسند کیا ہے ضرور قدرت دے گا اور یہ ضرور کرے گا کہ ان کے خوف کو امن میں بدل دے گا شرط یہ ہے کہ میری عبادت کریں اور میرے ساتھ شریک نہ ٹھہرائیں۔ یہ یاد رکھیں جس نے اس کے بعد کفر کیا وہ فاسق ہیں۔“

سیدہ عائشہ رضی اللہ عنہا بیان کرتی ہیں کہ جب نبی ﷺ مدینہ منورہ تشریف لائے تو خطرے کے پیش نظر رات بیدار رہتے تھے اور اس تمنا کا اظہار کرتے کہ میرا کوئی نیک صحابی رات میری چوکیداری کرے۔ ہوا یہ کہ ہم نے ہتھیار کی آواز سنی۔ تو آپ ﷺ نے پوچھا کون ہے؟ انہوں نے کہا: میں سعد بن ابی وقاص ہوں اور آپ کی چوکیداری کے فرائض سرانجام دینے آیا ہوں یہ سن کر نبی ﷺ اطمینان سے سو گئے۔

## آپ ﷺ کی قریش کے طاغوتوں کو دھمکی

سیدنا عبد اللہ بن مسعود رضی اللہ عنہ بیان کرتے ہیں کہ سیدنا سعد بن معاذ رضی اللہ عنہ عمرہ کرنے گئے اور امیہ بن خلف جس کی کنیت ابو صفوان تھی اس کے پاس اترے۔ وجہ یہ ہے کہ امیہ جب تجارت کے لیے شام جاتا تو مدینے سے گزرتے ہوئے وہ بھی سیدنا سعد کے ہاں اترتا تھا۔ امیہ نے سیدنا سعد رضی اللہ عنہ سے کہا:

إِنْتَظِرْ حَتَّىٰ إِذَا انْتَصَفَ النَّهَارُ وَغَفَلَ النَّاسُ انْطَلَقْتُ فَطُفْتُ

”انتظار کیجیے حتیٰ کہ جب دن نصف النہار پر ہوگا لوگ آرام کر رہے ہوں گے تو پھر جا کر طواف کر لینا۔“

سیدنا سعد رضی اللہ عنہ طواف کر رہے تھے کہ اچانک ابو جہل سے ملاقات ہو گئی تو کہنے لگا: مَنْ هَذَا الَّذِي يَطُوفُ بِالْكَعْبَةِ ”یہ کون ہے جو کعبہ کا طواف کر رہا ہے.....؟“ سیدنا سعد نے بتایا کہ میں سعد ہوں تو ابو جہل کہنے لگا:

يَطُوفُ بِالْكَعْبَةِ أَمِنًا وَقَدْ أَوَيْتُمْ مُحَمَّدًا وَأَصْحَابَهُ

”تم بلا خوف و خطر کعبہ کا طواف کر رہے ہو اور تم نے محمد (ﷺ) اور اس کے ساتھیوں کو اپنے ہاں پناہ دے رکھی ہے۔“

انہوں نے جواب دیا: ہاں! ہم نے پناہ دی ہے یوں ان دونوں کی آپس میں تو تکرار ہو گئی۔ امیہ نے سیدنا سعد سے کہا: ابوالحکم سے اتنی بلند آواز سے بات مت کرو یہ اس وادی کے سردار ہیں۔ اس کے بعد سیدنا سعد رضی اللہ عنہ نے کہا:

وَاللّٰهُ! لَئِنْ مَنَعْتَنِيْ اَنْ اَطُوْفَ بِالْبَيْتِ لَا قَطْعَنَ مَتَجَرَّكَ بِالشَّامِ  
 ”واللہ! اگر تم مجھے بیت اللہ کے طواف سے روکو گے تو میں شام کی جانب تمہارا سفر تجارت بند کر دوں گا۔“

امیہ، سیدنا سعد رضی اللہ عنہ سے یہی کہے جا رہا تھا آواز بلند کر کے بات نہ کریں اور سیدنا سعد رضی اللہ عنہ کو ٹھنڈا کرتا جا رہا تھا لیکن سیدنا سعد رضی اللہ عنہ کا غصہ بڑھتا جا رہا تھا غصے سے غرا کر کہنے لگے: یہ بات چھوڑو! میں نے محمد ﷺ سے سنا ہے ان کا خیال ہے وہ تجھے قتل کر دیں گے.....؟ ابو جہل نے کہا: مجھے.....؟ کہا: ہاں!

وَاللّٰهُ! مَا يَكْذِبُ مُحَمَّدٌ اِذَا حَدَّثَ

”واللہ! محمد ﷺ جب بھی بات کہتے ہیں سچ کہتے ہیں۔“

اب ابو جہل اپنی بیوی کے پاس گیا اور کہا: تمہیں معلوم ہے کہ میرے یثرب والے بھائی نے کیا کہا ہے، یعنی سعد نے کہا ہے.....؟ اس نے پوچھا، اس نے کیا کہا ہے؟ ابو جہل نے بتایا کہ وہ کہتا ہے کہ میں نے محمد ﷺ سے سنا ہے وہ کہتے ہیں کہ میں نے ابو جہل کو قتل کرنا ہے۔ بیوی کہنے لگی: واللہ! محمد ﷺ نے کبھی جھوٹ نہیں بولا۔ جب یہ بدر کے لیے گئے اور طبل جنگ چیخا تو ابو جہل سے اس کی بیوی نے کہا:

اَمَّا ذَكَرْتَ مَا قَالَ لَكَ اَخُوكَ الْيَثْرَبِيُّ

”تمہیں اپنی بھائی یثربی کی بات یاد نہیں.....؟“

یہ یاد کر کے پہلے تو ابو جہل نے جنگ میں جانے سے گریز کیا اور پھر خود ہی کہنے لگا:

اِنَّكَ مِنْ اَشْرَافِ يَوْمًا اَوْ يَوْمَيْنِ فَسَارَ مَعَهُمُ فَقَتَلَهُ اللّٰهُ

”کہ تو ایک یا دو دن کا سردار ہے تو سردار ہمیشہ نہ رہے گا، پھر اس کے بعد ان کے ساتھ روانہ ہو گیا اور بدر میں اللہ نے اسے مارا۔“



## فوجی مہمات کا آغاز

① ..... غزوه العشیرہ :

ابو اسحاق بیان کرتے ہیں کہ میں سیدنا زید بن ارقم کے پاس تھا ان سے کہا گیا نبی ﷺ نے کتنے غزوات میں شرکت فرمائی ہے.....؟ انہوں نے کہا: انیس 19 غزوات میں شریک ہوئے۔ پھر سوال ہوا آپ نے آپ ﷺ کے ساتھ کتنے غزوات میں شرکت کی تھی.....؟ کہا: سترہ 17 غزوات میں کی تھی۔ میں نے یعنی ابن اسحاق کہتے ہیں میں نے پوچھا: ان میں سے سب سے پہلا غزوه کون سا تھا.....؟

انہوں نے کہا: عسیرہ یا عشیرہ۔ میں نے قتادہ سے غزوه کا نام پوچھا: انہوں نے کہا: العشیرہ ہے۔ ①

② ..... سریہ نخلہ :

جناب بن عبد اللہ رضی اللہ عنہ بیان کرتے ہیں کہ رسول اکرم ﷺ نے ایک گروہ بھیجا اس پر ابو عبیدہ بن جراح رضی اللہ عنہ کو امیر مقرر کیا۔ جب یہ روانہ ہونے لگے تو رسول اللہ ﷺ کی محبت میں سرشار ہونے کی وجہ سے آپ ﷺ کی جدائی کے صدمے سے رونے لگے تو آپ ﷺ نے ان کی جگہ ایک اور آدمی کو امیر بنا دیا۔ جن کا نام عبد اللہ بن جحش تھا اور انہیں ایک خط تحریر کر کے دیا جس میں یہ حکم تھا کہ اپنے ساتھ جانے کے لیے کسی کو مجبور نہ کرنا۔ انہوں نے جب تحریر پڑھی تو انا للہ کہا اور ساتھ ہی کہنے لگے: سَمْعًا وَطَاعَةً يَعْنِي لِلَّهِ وَرَسُولِهِ اس کے باوجود میں اللہ تعالیٰ اور اس کے رسول ﷺ کے حکم کے سامنے سرفاگندہ ہوں اور اپنے ساتھیوں کو خط کے مندرجات سے آگاہ کیا اور انہیں خط پڑھ کر سنایا یہ سن کر دو آدمی واپس چلے گئے اور بقیہ سارے امیر عبد اللہ کے ساتھ روانہ ہو گئے۔ یہ جب نشان زدہ جگہ پر پہنچے تو ابن حضرمی کو قتل کر دیا انہیں یہ پتانا چل سکا کہ یہ رجب کا مہینہ ہے یا جمادی کا ہے رجب محترم مہینہ تھا اس میں لڑائی جائز نہ تھی۔ مشرکوں نے یہ شور مچا دیا اور مسلمانوں سے کہا: تم نے محترم مہینہ میں لڑائی کی ہے۔ مسلمان نبی ﷺ کے پاس آئے اور آپ ﷺ کو یہ بات بتائی کہ مشرک یہ اعتراض کرتے ہیں تو اللہ تعالیٰ نے یہ آیت نازل فرمائی:

يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ قُلْ قِتَالٌ فِيهِ كَبِيرٌ... الي قوله  
وَالْفِتْنَةُ أَكْبَرُ مِنَ الْقَتْلِ ﴿١١﴾

”یہ آپ سے حرمت ڈالے مہینے میں لڑائی کے بارے میں سوال کرتے ہیں کہہ دو! اس میں لڑنا بڑا گناہ ہے..... لیکن فتنہ قتل سے بھی بڑا گناہ ہے۔“

یہاں فتنے سے مراد شرک ہے کہ شرک قتل سے زیادہ سنگین جرم ہے اس دستہ فوج میں بعض نے کہا: ایک آدمی نے ابنِ حضرمی کو قتل کیا ہے اگر یہ بہتر ہے وہی ذمہ دار ہے اور اگر یہ گناہ ہے تو یہ اسی اکیلے نے کیا ہے اس میں ہم تو قصور وار نہیں۔ بعض مسلمانوں نے یہ بھی کہا اگر انہوں نے اس ماہ میں درست کام نہیں کیا تو اس دستہ پر یہ بوجھ ہے اس سے اجر حاصل نہیں ہوا۔ تو اللہ تعالیٰ نے ان کے جواب میں یہ آیت نازل کی:

وَالَّذِينَ هَاجَرُوا وَجَاهَدُوا فِي سَبِيلِ اللَّهِ أُولَٰئِكَ يَرْجُونَ رَحْمَتَ اللَّهِ وَاللَّهُ غَفُورٌ  
رَّحِيمٌ ﴿١١٨﴾ ﴿٢﴾

”اور وہ لوگ جنہوں نے ہجرت کی اور اللہ کی راہ میں جہاد کیا یہ لوگ اللہ تعالیٰ کی رحمت کے امیدوار ہیں اور اللہ تعالیٰ بخشنے والا مہربان ہے۔“

سیدنا ابن مسعود رضی اللہ عنہ بیان کرتے ہیں کہ سورۃ البقرہ کی آیت: 217 کا پس منظر یہ ہے کہ رسول اکرم ﷺ نے ایک دستہ بھیجا جو سات افراد پر مشتمل تھا۔ ان کے سربراہ عبداللہ بن جحش اسدی تھے۔ ان میں عمار بن یاسر

البقرہ: 217

سندہ قوی: البقرہ: 218، ابویعلیٰ: 3/102،

تحقیق الحدیث: ابویعلیٰ نے معتمر بن ابو حاتم والی سند سے اسے بیان کیا ہے۔ اور بیہقی نے سنن: 11/9 میں، نسائی نے کبریٰ: 5/249 میں اور طبرانی نے کبیر: 2/162 میں بیان کی ہے۔ یہ سند قوی ہے، سند یہ ہے: ابوسوار عدوی بصری اس کا نام حسان بن حریش ہے ایک قول ہے حریش بن حسان ہے۔ اس نے علی بن ابوطالب، حسن بن علی، عمران بن حصین اور جندب بن عبداللہ سے بیان کیا ہے۔ اس سے قتادہ۔ ابوالتیاح، حضرمی بن لاحق۔ قرہ بن خالد۔ اعش، جریری، ابونعامہ عدوی۔ ابن عوف، اشعث الحدانی، ابوخلدہ خالد بن دینار نے بیان کیا ہے۔ ابن سعد کہتے ہیں: ابوالسوار عدوی جو کہ بنو عدی بن عبدمناة میں سے ہے یہ ثقہ ہے۔ آجری کہتے ہیں: یہ ابوداؤد سے جب روایت کرتا ہے تو یہ سب لوگوں سے ثقہ ہوتا ہے۔ نسائی الکنی میں کہتے ہیں۔ ابوسوار حسان بن حریش عدوی ثقہ ہے۔ (تہذیب التہذیب: 12/135) اور اس کا شاگرد حضرمی جو ہے اس میں کوئی حرج نہیں۔ عبداللہ کہتے ہیں: میں نے ابن معین سے حضرمی کے متعلق پوچھا تو انہوں نے کہا: وہ حضرمی جس سے سلیمان تیبی بیان کرتا ہے ہاں یہ ایسا راوی ہے اس میں کوئی حرج نہیں۔ یہ حضرمی بن لاحق نہیں اور معتمر اور اس کا والد دونوں ثقہ ہیں۔ (تہذیب الکمال: 6/554)

ابو حذیفہ بن عتبہ بن ربیعہ، سعد بن ابی وقاص، عتبہ بن غزوآن سلمی جو کہ بنو نوفل کے حلیف تھے اور سہیل بن بیضاء، عامر بن فہیرہ، واقد بن عبد اللہ یربوعی جو کہ عمر بن خطاب رضی اللہ عنہ کے حلیف تھے یہ لوگ شریک تھے۔

آپ صلی اللہ علیہ وسلم نے ابن جحش کے لیے ایک خط لکھا اور انہیں حکم دیا کہ اسے بطن نخلہ میں اتر کر پڑھنا ہے۔ جب یہ بطن نخلہ میں اترے تو خط کھولا یہ اسکے مندرجات تھے کہ بطن نخلہ تک چلو اور جو تمہارے ساتھ نہ جانا چاہے اسے مجبور نہ کرنا۔ انہوں نے ساتھیوں سے کہا: مَنْ كَانَ يُرِيدُ الْمَوْتَ فَلْيَمُضِ وَلْيُؤْصِ جُمُوتِ كَا طَلْبِ گَارِ ہے وہ میرے ساتھ چلے اور وصیت کر دے۔ میں بھی جاؤں گا اور میں وصیت کرتا ہوں اور میں تو رسول اللہ صلی اللہ علیہ وسلم کے حکم کو ہر صورت میں پورا کروں گا۔ یہ چل پڑے دشمن کی خبر گیری کے لیے مگر سعد بن ابی وقاص اور عتبہ ساتھ نہ گئے وجہ یہ تھی ان کی سواریاں گم ہو گئی تھیں یہ انہیں تلاش کرتے رہے اور پیچھے رہ گئے۔ ابن جحش گئے جب یہ بطن نخلہ پہنچے تو وہاں انہیں حکم بن کیسان اور عثمان بن عبد اللہ بن مغیرہ ملے انہیں انہوں نے پکڑ لیا اور عمر و مقتول ہوا۔ اسے واقد بن عبد اللہ نے قتل کیا یہ بکریوں کا مالک تھا اس کی بکریاں صحابہ کرام رضی اللہ عنہم نے حاصل کر لیں۔ جب یہ حاصل کیا ہوا مال لے کر اور قیدیوں کو لے کر واپس مدینے لوٹے تو اہل مکہ نے چاہا کہ ان قیدیوں کا فدیہ دے کر انہیں چھڑا لیں۔ تاہم انہیں یہ شوشہ اڑانے کا موقع مل گیا کہ

أَنَّ مُحَمَّدًا يَزْعَمُ أَنَّهُ يَتَّبِعُ طَاعَةَ اللَّهِ وَهُوَ أَوَّلُ مَنْ اسْتَحَلَّ الشَّهْرَ الْحَرَامَ

”محمد صلی اللہ علیہ وسلم کہتے تو یہ ہیں کہ میں تو اطاعت الہیہ کا پیروکار ہوں اور یہ سب سے پہلے شخص ہیں جنہوں نے حرمت والے مہینے کی حرمت پامال کی ہے۔“

اور ہمارا ساتھی قتل کیا ہے۔ اس کے جواب میں مسلمانوں نے کہا: نہیں، ہم نے تو اسے جمادئی کے مہینے میں قتل کیا ہے اور یہ محترم نہیں، حرمت والا تو ماہِ رجب ہے۔ معاملہ یہ ہوا کہ جمادئی مہینے کی آخری رات تھی اور رجب کی پہلی رات تھی شبہ پڑ گیا تھا۔ جب مسلمانوں کو یقین ہوا کہ ماہِ رجب نمودار ہو چکا ہے تو انہوں نے اپنی تلواریں نیام میں بند کر لیں تو اللہ تعالیٰ نے اہل مکہ کے اس واویلے کا توڑ بیان کیا اور انہیں عار دلانی کہ ماہِ حرمت میں لڑنا اگرچہ کبیرہ گناہ ہے مگر تم شرک کرتے ہو۔ یہ مسلمانوں سے شبہ سے سرزد ہونے والے جرم سے کئی گنا بڑا گناہ ہے کہ تم اس ماہِ حرمت میں جو شرک کا ارتکاب کرتے ہو، اللہ کے ساتھ کفر کرتے ہو اور محمد صلی اللہ علیہ وسلم اور آپ صلی اللہ علیہ وسلم کے صحابہ رضی اللہ عنہم کو حرمت والی مسجد میں آنے سے روکتے ہو۔ اہل حرم کو اس سے باہر جانے پر مجبور کرتے ہو اور تم ماہِ رجب کی حرمت کی دہائی



دینے والو! میرے آخر الزماں پیغمبر حضرت محمد ﷺ اور آپ ﷺ کے مقدس صحابہ کرام رضوان اللہ علیہم اجمعین کو کعبہ سے دور کیا۔ یہ قتل سے بھی بڑا گناہ ہے۔ ان جرائم پر تمہاری رگِ حرمت کیوں نہیں پھڑکتی؟ تمہارا احساس اس وقت کیوں سو جاتا ہے؟ ❀

## تحويل قبلہ کا معاملہ اور یہودیوں کا موقف

سیدنا براء رضی اللہ عنہ بیان کرتے ہیں کہ نبی کریم ﷺ شروع میں جب مدینہ منورہ میں تشریف لائے تو انصار قبیلے میں اپنے نہال میں ٹھہرے۔ آپ ﷺ نے (16 یا 17) ماہ بیت المقدس کی جانب رخ کر کے نماز پڑھی۔ آپ ﷺ کو پسند نہیں تھا کہ میرا قبلہ بیت اللہ ہو اور سب سے پہلی نماز جو آپ ﷺ نے بیت اللہ کی جانب پڑھی وہ نماز عصر تھی اور آپ ﷺ کے ساتھ ایک قوم نے بھی نماز پڑھی تھی۔ ایک آدمی نے آپ ﷺ کے ساتھ نماز پڑھی تھی وہ ایک مسجد والوں کے پاس سے گزرا وہ نمازی رکوع کی حالت میں تھے۔ اس نے کہا:

أَشْهَدُ بِاللَّهِ لَقَدْ صَلَّيْتُ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ قِبَلَ مَكَّةَ

”میں اللہ کے نام کی گواہی دیتا ہوں کہ میں نے رسول اللہ ﷺ کے ساتھ مکہ کی جانب نماز پڑھی ہے۔“

یہ سن کر وہ دورانِ نماز ہی جبکہ وہ رکوع کی حالت میں تھے وہیں بیت اللہ کی جانب گھوم گئے۔ اور یہودیوں کو یہ پسند تھا کہ بیت المقدس کی جانب نماز پڑھی جائے بلکہ سارے اہل کتاب کی یہی خواہش تھی۔

فَلَمَّا وَلَّى وَجْهَهُ قِبَلَ الْبَيْتِ أَذْكَرُوا ذَلِكَ

”جب آپ ﷺ نے بیت اللہ کی جانب رخ کر کے نماز پڑھی تو یہودیوں نے اس کا انکار کر دیا۔“

زہیر نے ابواسحاق کے حوالے سے سیدنا براء رضی اللہ عنہ سے بیان کیا

حسن: تفسیر ابن کثیر: 1/253

تحقیق الحدیث: یہ سند حسن ہے۔ ابوما لک والی حدیث مرسل ہے اور ابوصالح والی سند جو ابن عباس سے ہے یہ ضعیف ہے۔ کیونکہ ابوصالح بازام ضعیف ہے۔ (تقریب: 120/1) میں ہے بازام ایک قول ہے یہ نام باذان ہے۔ ابوصالح مولیٰ ام ہانی ضعیف ہے۔ ایک سند ہے خزّہ ابن مسعود سے بیان کرتا ہے یہ صحیح ہے۔ (تقریب: 525/1) میں ہے مرہ بن شراحیل ہمدانی ابواسامعیل کوفی جسے مرہ طیب کہا جاتا ہے ثقہ اور عابد ہے، تو حدیث ما قبل کی حدیث کی وجہ سے حسن ہے۔

إِنَّهُ مَاتَ عَلَى الْقِبْلَةِ قَبْلَ أَنْ تُحَوَّلَ رِجَالُ وَقُتِلُوا فَلَمْ نَذِرْ مَا نَقُولُ فِيهِمْ  
 ”کچھ آدمی قبلہ تبدیل ہونے سے پہلے فوت اور شہید ہو چکے تھے ہمیں کچھ سمجھ نہ آ رہا تھا ہم ان کے بارے میں کیا کہیں.....؟“

اللہ تعالیٰ نے یوں تشفی فرمائی: وَمَا كَانَ اللَّهُ لِيُضِيعَ إِيمَانَكُمْ ”اللہ تعالیٰ نے ان کی نمازیں قبول کر لی ہیں انہیں ضائع نہیں کیا۔“<sup>①</sup>

سیدنا عبد اللہ بن عمر رضی اللہ عنہما بیان کرتے ہیں کہ لوگ مسجد قبلہ میں صبح کی نماز پڑھ رہے تھے کہ ایک آنے والا آیا اور کہا:

إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدْ أُنزِلَ عَلَيْهِ اللَّيْلَةَ قُرْآنٌ وَقَدْ أُمِرَ أَنْ يَسْتَقْبِلَ الْكَعْبَةَ

”کہ رات رسول اللہ ﷺ پر قرآن نازل ہوا ہے اور آپ ﷺ کو کعبے کی جانب رخ کرنے کا حکم مل چکا ہے۔“  
 یہ سن کر ان نمازیوں نے بھی کعبے کی طرف رخ کر لیا ان کے چہرے شام کی جانب تھے وہ نماز ہی میں کعبے کی جانب گھوم گئے۔<sup>②</sup>

سیدنا براء رضی اللہ عنہ بیان کرتے ہیں کہ رسول مکرم ﷺ بیت المقدس کی جانب نماز پڑھتے تھے اور اکثر آسمان کی جانب آپ ﷺ نگاہ اٹھا کر دیکھتے تھے آپ اللہ کے حکم کے منتظر تھے کہ اللہ تعالیٰ نے یہ آیت نازل کی:

قَدْ نَرَى تَقَلُّبَ وَجْهِكَ فِي السَّمَاءِ فَلَنُوَلِّيَنَّكَ قِبْلَةً تَرْضَاهَا فَوَلِّ وَجْهَكَ شَطْرَ الْمَسْجِدِ الْحَرَامِ<sup>③</sup>

”ہم نے آپ کے چہرے کو آسمان کی طرف پلٹتا ہوا دیکھ لیا ہے ہم آپ کو اس قبلہ کی جانب ضرور پھیریں گے جسے آپ پسند کرتے ہیں اب اپنا چہرہ مسجد حرام کی جانب پھیر لیں۔“

اس کے بعد کچھ مسلمان یہ کہنے لگے: کاش! کہ ہمیں یہ معلوم ہو جائے کہ جو قبلہ کی جانب پھرنے سے پہلے

بخاری: 40

بخاری: 403

البقرہ: 144

فوت ہوئے ہیں ان کیا بنا ہے اور جو ہم نے بیت المقدس کی جانب نماز پڑھی ہے اس کی کیا حیثیت ہے.....؟ تو اللہ تعالیٰ نے یہ آیہ مبارکہ نازل فرمائی:

وَمَا كَانَ اللَّهُ لِيُضَيِّعَ إِيمَانَكُمْ

کہ اللہ تعالیٰ نے تمہاری یہ نمازیں ضائع نہیں کیں۔ بعض کم عقل اہل کتاب نے کہا: انہیں ان کے قبلے سے کس چیز نے پھیر دیا ہے تو اللہ تعالیٰ نے اس کا یوں تذکرہ فرمایا کہ بے وقوف۔ یہ اعتراض کریں گے کہ انہیں ان کے قبلے سے کس نے پھیر دیا ہے تو مشرق و مغرب کے رب نے پھرنے کا حکم دیا ہے۔<sup>①</sup>

## ﴿ صُفَّةٌ أَوْ رِاصِحَابِ صُفَّةٍ كَاتِذَكْرَهُ ﴾

سیدنا ابو ہریرہ رضی اللہ عنہ بیان کرتے ہیں وہ اللہ جانتا ہے جس کے سوا کوئی معبود نہیں کہ میں اپنے جگر کے بل بھوک کی وجہ سے زمین پر لیٹا ہوتا تھا کبھی میں بھوک کی وجہ سے اپنے پیٹ پر پتھر باندھ لیتا تھا۔ ایک دن میں لوگوں کے راستے میں بیٹھ گیا جس سے یہ مسجد سے باہر نکلتے تھے۔ سیدنا ابو بکر رضی اللہ عنہ گزرے تو میں نے ان سے اللہ کی کتاب میں سے ایک آیت کی تفسیر طلب کی۔ تفسیر تو مجھے آتی تھی میں تو ان سے اشارہ سے سیرابی کا مطالبہ کر رہا تھا کہ وہ مجھے کچھ کھلائیں مگر وہ گزر گئے کچھ نہ کیا۔ اس کے بعد میرے پاس سے سیدنا عمر رضی اللہ عنہ گزرے ان سے بھی میں نے یہی سوال کیا وہ بھی گزر گئے کچھ نہ کیا۔

ثُمَّ مَرَّ بِأَبِي الْقَاسِمِ صَلَّى اللَّهُ عَلَيْهِ وَسَلَّمَ فَتَبَسَّمَ حِينَ رَأَى نِي وَعَرَفَ مَا فِي نَفْسِي وَمَا فِي وَجْهِ

سندہ صحیح: ابن کثیر: 190/1

تحقیق الحدیث: اس میں ابن اسحاق نے ثقہ تابعی سے جو کہ ان کا استاد ہے سماع حدیث کی صراحت کی ہے (تہذیب التہذیب: 254/1) میں ہے، ابو اسحاق سمیع تعریف سے بے نیاز ہے اس نے براء سے سنا ہے۔ ابو بکر بردیجی کہتے ہیں کہ ابو اسحاق نے صحابہ کرام رضی اللہ عنہم سے سماع حدیث کیا ہے۔ براء، زید بن ارقم، ابو جحیفہ، سلیمان بن صرد، نعمان بن بشیر، عمرو بن شریبیل سے اس کا سماع ثابت ہے۔ جابر بن سمرہ سے بھی روایت کرتا ہے ان سے اس کا سماع ثابت نہیں۔ اس نے علی بن ابی طالب، معاویہ، عبداللہ بن عمرو رضی اللہ عنہم کو دیکھا ہے اور رافع بن خدیج کے ساتھ مجلس کی ہے۔ (جامع التحصیل: 245/1) احمد العلی کہتے ہیں ابو اسحاق نے 38 صحابہ کرام سے سماع حدیث کیا ہے۔



”اس کے بعد میرے پاس سے میرے پیارے ابوالقاسم ﷺ گزرے میں نے ان سے بھی یہی سوال کیا تو آپ ﷺ نے تبسم فرمایا اور مجھے دیکھتے ہی زیر لب مسکراہٹ کے پھول برسائے اور میرے چہرے سے میرے دلی جذبات بھانپ گئے۔“

اور فرمایا: اے ابو ہریرہ.....! میں نے عرض کی اللہ کے رسول! میں حاضر ہوں۔ کہا: اِلْحَقْ ”میرے ساتھ چلو“ اور آپ ﷺ خود چل دیئے، میں آپ ﷺ کے پیچھے ہو لیا، آپ ﷺ اندر داخل ہو گئے میں نے اجازت طلب کی تو آپ ﷺ نے مجھے گھر میں داخل ہونے کی اجازت دے دی۔ گھر میں ایک پیالے میں دودھ تھا۔ آپ ﷺ نے کہا: مِنْ آيِنَ هَذَا اللَّبَنُ؟ ”یہ دودھ کہاں سے آیا ہے۔“ انہوں نے کہا: یہ فلاں مرد یا خاتون نے آپ جناب کے لیے ہدیہ بھیجا ہے۔ آپ ﷺ نے کہا: ابو ہریرہ! میں نے کہا: اللہ کے رسول میں حاضر ہوں۔ فرمایا: اصحابِ صُفَّةِ كُوْلُوْا۔

یہ اسلام کے مہمان تھے ان کے نہ تو اہل خانہ تھے نہ ان کے پاس مال تھا، جب آپ ﷺ کے پاس صدقہ وغیرہ آتا تو ان کے ہاں بھیج دیتے تھے آپ ﷺ خود تناول نہ فرماتے تھے اور جب ہدیہ ہوتا تو آپ ﷺ ان کے پاس بھیج دیتے اور خود بھی تناول فرماتے اور اصحابِ صُفَّةِ کو ساتھ شریک کرتے۔ جب آپ ﷺ نے مجھے اصحابِ صُفَّةِ کو لانے کا حکم دیا تو اس سے میں بہت پریشان ہوا۔ میں نے دل میں کہا اتنا سا دودھ اصحابِ صُفَّةِ میں کیسے پورا آئے گا حق تو میرا تھا میں یہ دودھ پیتا اور بھوک کی کمزوری دور کرتا، جب اصحابِ صُفَّةِ آئیں گے تو میں انہیں یہ دوں گا اور میری باری تک تو یہ دودھ ختم ہو جائے گا۔

وَلَمْ يَكُنْ مِنْ طَاعَةِ اللَّهِ وَطَاعَةِ رَسُولِهِ ﷺ بُدًّا

”مگر اللہ تعالیٰ اور اس کے رسول ﷺ کی اطاعت کے بغیر میرے لیے اور کوئی چارہ کار نہ تھا۔“

میں اصحابِ صُفَّةِ کے پاس آیا اور میں نے انہیں بلایا کہ آپ ﷺ نے تمہیں دعوت پر یاد فرمایا ہے۔ وہ آئے اور اجازت طلب کی، آپ ﷺ نے انہیں اندر آنے کی اجازت دی اور وہ گھر میں اپنی اپنی جگہ بیٹھ گئے تو آپ ﷺ نے مجھ سے کہا: ابو ہریرہ! میں نے عرض کی: حاضر ہوں! آپ ﷺ نے فرمایا: یہ پیالہ پکڑو اور انہیں دیتے جاؤ۔ میں نے وہ پیالہ لیا اور ایک ایک آدمی کو دیتا جاتا تھا اور وہ نوش کرتا جا رہا تھا اور خوب سیر ہو رہا تھا اور پیالہ مجھے واپس دیتا جاتا تھا حتیٰ کہ میں نبی ﷺ تک پہنچ گیا کیونکہ وہ سب لوگ سیراب ہو چکے تھے۔

فَأَخَذَ الْقَدَحَ فَوَضَعَهُ عَلَى يَدِهِ

اب آپ ﷺ نے پیالہ اپنے ہاتھ پر رکھا اور میری طرف دیکھ کر مسکرائے اور فرمایا: ابو ہریرہ! میں نے عرض کی: حاضر! فرمایا: اب میں اور تم دودھ پینے والے باقی رہ گئے ہیں؟ میں نے عرض کی: اللہ کے رسول! بالکل آپ نے درست فرمایا ہے۔ فرمایا: بیٹھ جاؤ! فَاشْرَبْ! اور دودھ پیو، میں بیٹھ گیا اور دودھ پیا، فرمایا اور پیو! میں نے اور پیا، آپ ﷺ کہتے ہی جاتے تھے اور پیو، میں نے عرض کی:

وَالَّذِي بَعَثَكَ بِالْحَقِّ مَا أَجِدُ لَهُ مَسَلًا

”نہیں! اس ذات کی قسم! جس نے آپ کو حق دے کر مبعوث کیا ہے اب کوئی گنجائش نہیں رہی۔“

آپ ﷺ نے فرمایا: یہ پیالہ مجھے دو، میں نے وہ آپ ﷺ کو دیا۔ فَحَمِدَ اللَّهُ وَسَمَى وَشَرِبَ الْفَضْلَةَ تَوَّابٍ ﷺ نے اللہ کی تعریف کی اور بسم اللہ پڑھ کر (سب کا جوٹھا) بچا ہوا دودھ نوش کیا۔<sup>①</sup>

سیدنا ابو ہریرہ رضی اللہ عنہ بیان کرتے ہیں کہ میں نے اصحاب صفہ میں سے 70 افراد کو دیکھا ان کے لباس کی یہ حالت تھی کہ اوپر والی چادر نہ تھی یا تو تہبند تھا یا ایک ہی چادر تھی جو انہوں نے اپنی گردنوں میں باندھ رکھی ہوتی تھی جو نصف پنڈلی تک اور ٹخنوں تک پہنچتی تھی۔ وہ اسے اپنے ہاتھوں میں لپیٹ کر رکھتے تھے کہ ان کا ستر نہ کھل جائے۔<sup>②</sup>

سیدنا ابو ہریرہ رضی اللہ عنہ بیان کرتے ہیں:

وَكَانَ أَهْلُ الصُّفَّةِ سَبْعُونَ رَجُلًا لَيْسَ لِوَاحِدٍ مِّنْهُمْ رِدَاءٌ

”اہل صفہ کے ستر 70 آدمیوں میں سے کسی ایک کے پاس بھی اوپر والی چادر نہ تھی۔“<sup>③</sup>

بخاری: 6452

بخاری: 442

حلیۃ الاولیاء: 1/339

**تحقیق الحدیث:** ابن حبان: 2/457 نے بھی اسے روایت کیا ہے ابو نعیم کے شیخ کا تعارف یہ ہے کہ ابو احمد الحاکم ہے، امام ہیں اور حافظ العصر ہیں۔ (طبقات الحفاظ: 338) اور ان کا شیخ ابن یحییٰ ساجی ہے، ثقہ اور فقیہ ہے۔ (تقریب: 1/262) اور احمد صدوق ہے اور مسلم کے راویوں میں سے ہے (تقریب: 1/19) اس کا چچا ثقہ اور حافظ وعابد ہے (مصدر السابق: 1/460)

ابن غزوان، ثقہ ہے اور بخاری اور مسلم کے راویوں میں سے ہے (التہذیب: 8/297) ایک راوی ابو حازم اشجعی ہے اس کا نام سلمان ہے، یہ ثقہ تابعی ہے بخاری اور مسلم کا راوی ہے: 11/315 ابن وہب کی ابن حبان میں متابعت کی گئی ہے، متابعت والی سند یہ ہے: محمد بن احمد بن ابوعون، ابوعمار الحسین بن حریش، فضل بن موسیٰ، فضیل بن غزوان۔





ہے۔ اس سے ایک لقمہ کھایا اور اس کھانے کو اٹھا کر نبی ﷺ کی خدمت میں حاضر ہوئے اور یہ کھانا صبح تک آپ ﷺ کے پاس رہا۔ ہمارا ایک قوم کے ساتھ معاہدہ تھا وہ بھی آپ ﷺ کے پاس آئے تھے اس معاہدہ کی مدت پوری ہوئی تھی وہ اس بارے میں ہم سے ملنے آئے تھے ہر آدمی کے ساتھ بارہ آدمی حصے میں کر دیئے گئے اس کے باوجود ہمیں یقینی علم نہیں کہ ہر آدمی کے ساتھ کتنے افراد تھے یہ تو ہم نے اندازہ بتایا ہے، ان سب نے کھایا تھا یہ کھانا پھر بھی ختم نہ ہوا۔ ﴿۱﴾

﴿۲﴾ سیدنا طلحہ بن عمرو رضی اللہ عنہ بیان کرتے ہیں کہ مدینہ منورہ میں آپ ﷺ کے پاس جب بھی کوئی ایسا آدمی آتا جس کی مدینے میں جان پہچان نہ ہوتی کہ جس کے پاس وہ رہے تو وہ اصحاب صفہ میں رہنے لگتا۔ طلحہ رضی اللہ عنہ فرماتے ہیں: میرے مدینے میں کچھ دوست تھے وہ بھی تعاون کرتے تھے لیکن رسول اکرم ﷺ روزانہ دو آدمیوں کے درمیان آدھا صاع تقریباً سوا کلو کھجوریں دیتے تھے۔ ایک دفعہ رسول اللہ ﷺ نماز میں تھے کہ آپ ﷺ کے صحابہ کرام رضی اللہ عنہم میں سے ایک نے آپ ﷺ کو پکارا:

يَا رَسُولَ اللَّهِ! أَحْرَقَ التَّمْرُ بُطُونَنَا وَتَحَرَّقَتْ عَنَّا الْخَنَفُ

”اے اللہ کے رسول! کھجوروں نے ہمارے پیٹ میں جلن پیدا کر دی ہے اور سینہ چیر ڈالا ہے۔“

رسول اکرم ﷺ نے جب نماز ادا کر لی تو کھڑے ہوئے، اللہ تعالیٰ کی حمد و ثناء کی اور اپنی قوم کی شدتوں کا تذکرہ کیا جو وہ اٹھا رہے تھے۔ طلحہ کہتے ہیں: میں اور میرا ساتھی تھا ہم پردس دن سے اوپر گزر جاتے تھے اور ہمارا کھانا صرف چند دانے گندم ہوتا تھا۔ ہم اپنے انصار بھائیوں کے پاس آئے تو انہوں نے ہماری غمخواری کی اور ان کا بڑا کھانا کھجور تھا اور آپ نے فرمایا:

وَالَّذِي لَا إِلَهَ إِلَّا هُوَ، لَوْ أَجِدْ لَكُمْ الْخُبْزَ وَاللَّحْمَ لَا طَعَمْتُكُمْ وَهُ

”اس ذات کی قسم! جس کے سوا کوئی معبود نہیں، اگر میں تمہارے لیے روٹی اور گوشت پاتا تو میں ضرور کھلاتا۔“ ﴿۳﴾

بخاری: 602، مسلم: 2057

سندہ صحیح: طبرانی کبیر: 310/8

تحقیق الحدیث: یہ کئی اور سندوں سے بھی مروی ہے جو کہ داؤد سے ہیں۔ (الروایاتی: 2/477) عبد الصمد بن عبد الوارث، داؤد، ایک سند یہ ہے۔ اور بیہقی شعب الایمان: 7/284، اس کی یہ سند ہے وہب بن بقیہ، خالد بن عبد اللہ، داؤد۔ یہ سند بھی صحیح ہے۔ ابو حرب بن ابوسودد ملی بصری ثقہ ہے۔ مسلم کاراوی ہے (تقریب: 1/632) اور داؤد بن ابو ہند قشیری ثقہ اور متقن ہے۔ یہ بخاری اور مسلم کلاوی ہے (تقریب: 1/200)

ہوسکتا ہے تم ایسا زمانہ پاؤ جس میں لوگ کعبے کے پردے کی مانند لباس پہنیں اور تم صبح و شام ٹب بھر بھر کر کھانے کھایا کرو۔

سیدنا فضالہ بن عبید اللہؓ بیان کرتے ہیں کہ نبی کریم ﷺ جب نماز پڑھتے تھے تو کئی آدمی بھوک سے نڈھال ہو کر کھڑے کھڑے نماز کے دوران ہی زمین پر گر پڑتے تھے یہ گرنے والے اصحاب صفہ میں سے ہوتے تھے۔ جو دیہات کے رہنے والے ہوتے تھے۔ ان کو دیکھ کر وہم ہوتا تھا کہ یہ جنون زدہ ہیں۔ نبی کریم ﷺ جب نماز سے فارغ ہوتے تو فوراً ان کے پاس تشریف لے جاتے اور فرماتے:

لَوْ تَعْلَمُونَ مَا لَكُمْ عِنْدَ اللَّهِ لَا حَبَبُتُمْ أَنْ تَزِدَادُوا فَاقَةً وَحَاجَةً

”اگر تم وہ انعام جان لو جو اللہ نے تمہارے لیے اپنے پاس رکھا ہے تو تم بخوشی چاہو گے کہ ہمارے فاقے اور ضرورت میں اور اضافہ ہو جائے۔“

سیدنا حضرت فضالہؓ فرماتے ہیں: جب یہ حوصلہ افزائی آپ ﷺ کر رہے تھے میں آپ ﷺ کے ساتھ ہی تھا۔<sup>①</sup>

سیدنا ابو ذرؓ بیان کرتے ہیں کہ رسول اکرم ﷺ نے فرمایا: ابو ذر! آپ کے خیال میں غنا مال کی کثرت کا نام ہے.....؟ میں نے کہا: اے اللہ کے رسول! ہاں! یہی غنا ہے۔ اور آپ ﷺ نے فرمایا: آپ کے خیال میں مال کی قلت ہو تو اسے فقر کہتے ہیں.....؟ میں نے کہا: ہاں! اللہ کے رسول! ہم اسے فقر ہی کہتے ہیں تو رسول اللہ ﷺ نے فرمایا:

إِنَّمَا الْغِنَى غِنَى الْقَلْبِ وَالْفَقْرُ فَقْرُ الْقَلْبِ

”غنا دل کا ہوتا ہے اور فقر بھی دل کا ہوتا ہے۔“

① سندہ قوی: طبرانی کبیر: 310/18

تحقیق الحدیث: طبرانی نے اسے دو سندوں سے بیان کیا ہے۔ ① اسماعیل بن حسن خفاف۔ احمد بن صالح ابن وہب۔ ② عبد الملک بن یحییٰ بن کبیر حدثنی ابی، ابن لہیعہ۔ ترمذی: 4/583 میں ابوہانی سے ہے جو یہ ہے۔ عباس دوری۔ عبد اللہ بن زید، حیوہ بن شریح۔ اور بزار: 9/205 میں ہے اور ابن حبان: 2/502 میں حیوہ بن شریح سے ہے اور بیہقی نے شعب الایمان: 7/318 میں ابن وہب کے طریق سے بیان کی ہے اور ابو نعیم نے حلیۃ الاولیاء: 1/339، 2/17 میں مقرئ کے طریق سے بیان کی ہے اس حدیث کی سند کا مدار بھی ابوہانی پر ہے۔ اس کا نام حمید بن ہانی ابوہانی ہے۔ نسبت خولانی ہے مصری ہے، لاباس یہ، یہ ابن وہب کا سب سے بڑا شیخ ہے اور اس کا شیخ جس کا نام عمرو بن مالک ہمدانی ہے۔ ابو علی جنی کتبت ہے نسبت مصری ہے، ثقہ ہے۔ (تقریب: 1/182 اور 1/246)

اس کے بعد آپ ﷺ نے مجھ سے قریش کے ایک آدمی کے بارے میں سوال کیا کہ کیا تم فلاں کو جانتے

ہو.....؟ میں نے عرض کی: اللہ کے رسول! جی میں اسے جانتا ہوں! فرمایا: اس کے بارے میں کیا رائے ہے.....؟

میں نے عرض کی: إِذَا سَأَلَ أُعْطِيَ وَإِذَا حَضَرَ أُدْخِلَ جب یہ کچھ مانگے تو اس قابل ہے اسے

دیا جائے اور جب یہ کسی کے پاس آئے تو اسے نہایت عزت سے بٹھایا جائے۔ اس کے بعد آپ ﷺ نے اہل

صفہ میں سے مجھ سے ایک آدمی کے متعلق سوال کیا اور فرمایا: هَلْ تَعْرِفُ فُلَانًا؟ کیا تم فلاں کو جانتے ہو.....؟

میں نے کہا: نہیں! واللہ! میں اسے نہیں پہچانتا۔ مگر میں نے دیکھا کہ رسول اللہ ﷺ نے خوب زوردار انداز میں

اس کی تعریف کی اور نہایت خوبصورت انداز میں اس کا تذکرہ کیا کہ میں اچھی طرح اسے جان گیا۔ اور میں نے عرض

کی: اللہ کے رسول! اب میں اس سے خوب آشنا ہو گیا ہوں فرمایا: اب اس کے بارے میں رائے دو.....!

میں نے عرض کی: وہ تو اصحاب صفہ میں سے ایک مسکین آدمی ہے۔ تو آپ ﷺ نے فرمایا: هُوَ خَيْرٌ

مَنْ طَلَعَ الْأَرْضَ مِنَ الْآخِرِ ”یہ پہلے سے پوری زمین کی مقدار کے مطابق بہتر ہے۔“ میں نے عرض کی:

اے اللہ کے رسول! جو پہلے کو ملا ہے وہ اسے نہیں عطا کیا گیا۔ آپ ﷺ نے فرمایا: اگر وہ خیر، یعنی مال دیا گیا ہے

تو وہ اس کا اہل ہے۔ اگرچہ یہ جو ہے مال نہیں دیا گیا لیکن اسے نیکی کی توفیق ملی ہے۔ ﴿۱۱﴾

سیدنا طلحہ رضی اللہ عنہ صحابی رسول ﷺ بیان کرتے ہیں کہ میں جب مدینہ منورہ میں آیا تو وہاں میری کسی سے

کوئی جان پہچان نہ تھی۔ میں اصحاب صفہ میں رہنے لگا۔ میں ایک آدمی کے ساتھ رہتا تھا مجھے اور اسے تقریباً آدھا کلو

روزانہ کھجوریں ملتی تھیں۔ ایک دن رسول اکرم ﷺ نے نماز ادا کی اور فارغ ہوئے تو اصحاب صفہ میں سے ایک

① سندہ جیدہ: ابن حبان: 460/2۔ اسے حاکم: 363/4، طبرانی کبیر: 154/2 میں اور مسند شامیین: 174/3 میں بیان کیا گیا ہے۔

تحقیق الحدیث: یہ سند جیدہ ہے۔ حاکم، طبرانی نے اسے ایک اور سند سے بیان کیا ہے جو یہ ہے عبدالرحمن بن جبیر بن نفیر حضرمی حمصی۔ یہ ثقہ ہے۔ (تقریب: 338) اور اس کا والد ثقہ تابعی ہے اس کی ایک اور بھی سند ہے جو طبرانی کبیر میں ہے اور یہ درج ذیل ہے۔ علی بن مبارک اسماعیل بن اویس، اسماعیل بن عبداللہ بن خالد بن سعید بن ابومریم، عن ابیہ عن جدہ، نعیم بن عبداللہ، مولیٰ عمر بن الخطاب۔ اس نے ابوزینب مولیٰ حازم غفاری سے سنا۔ یہ ابوزر سے بیان کرتے ہیں۔

اس سند میں اسماعیل بن عبداللہ بن خالد راوی ہے۔ اس سے اسماعیل بن ابواویس نے بیان کیا ہے۔ ابن ابی حاتم نے کہا یہ مجہول ہے۔ ابن حبان نے اسے ثقات میں شمار کیا ہے۔ یہ کہتے ہیں: اسماعیل بن عبداللہ بن خالد بن سعد بن ابی مریم مولیٰ عبداللہ بن جدعان تیمی بن اخت محمد بن ہلال بن ابو ہلال مدنی یہ اپنے باپ اور دادا سے بیان کرتا ہے اس سے اہل حجاز نے روایت بیان کی ہے۔ اس کے متعلق میرے باپ سے سوال ہوا تو انہوں نے کہا: میں تو اسے نہیں جانتا تاہم اس سے اسماعیل بن ابواویس نے روایت کی ہے اس کی حدیث میں ضعف ہے۔ اور یہ مجہول ہے۔ (لسان المیزان: 1/418) اوپر والی سند کی وجہ سے یہ قوی ہے۔



آدمی نے کہا: اللہ کے رسول! کھجوروں نے تو ہمارے جگر کو جلا دیا ہے اور ہمارے گلے میں سوراخ کر دیئے ہیں۔ یہ سن کر رسول اکرم ﷺ منبر پر جلوہ گر ہو گئے اور خطاب فرمایا:

”اصحابِ صفہ! اگر میرے پاس روٹی اور گوشت ہوتا تو میں تمہیں کھلاتا۔ یاد رکھنا! عنقریب تم دنیا پانے والے ہو یہ وقت آنے والا ہے کہ تم پیالے بھر بھر کر کھاؤ گے اور کعبے کے پردے کی مانند قیمتی لباس زیب تن کر دو گے۔“

میں اور میرا ساتھی 18 دن یہاں ٹھہرے رہے تھے اور ہمارا کھانا معمولی سی گھٹیا کھجوریں ہوتا تھا۔ جب

ہماری ملاقات انصاری بھائیوں سے ہوئی تو انہوں نے ہماری پوری غمخواری کی اور ہمیں عمدہ کھجوریں کھانے کو ملیں۔ ﴿۱﴾

سیدنا انس بن مالک رضی اللہ عنہ بیان کرتے ہیں کہ نبی کریم ﷺ کے پاس کچھ لوگ آئے اور کہا کہ ہمیں ایسے افراد کی ضرورت ہے جو ہمیں قرآن اور سنت کی تعلیم دیں۔ آپ ﷺ نے ان کی طرف انصار کے (70) آدمی بھیجے جنہیں قراء کہا جاتا تھا۔ ان میں میرے ماموں حرام بھی تھے (یہ ماموں کا نام ہے) یہ قرآن پڑھتے تھے اور رات کو تعلیم لیتے تھے اور اسے آپس میں دہراتے تھے۔ اور صبح یہ پانی لاتے اور مسجد میں رکھتے اور ایندھن اتارتے اسے فروخت کرتے اور اصحابِ صفہ کے لیے کھانا خریدتے تھے اور دیگر فقراء کے لیے بھی کھانا خریدتے۔ نبی مکرم ﷺ نے ان 70 آدمیوں کو جو فقراء کے غمگسار تھے ان کے ساتھ بھیج دیا یہ جب گئے تو رستے میں وہ انکے سامنے آ گئے اور انہیں شہید کر دیا ابھی یہ منزل مقصود تک نہیں پہنچے تھے پہلے ہی جام شہادت نوش کر لیا۔ انہوں نے کہا اور عالم برزخ میں اللہ سے التجا کی:

اللَّهُمَّ بَلِّغْ عَنَّا نَبِيَّنَا إِنَّا قَدْ لَقِينَاكَ فَرَضِينَا عِنْدَكَ وَرَضِينَا عَنَّا

”اے اللہ! ہمارا یہ پیغام ہمارے نبی ﷺ تک پہنچا دینا کہ ہماری ہمارے رب سے ملاقات ہوئی ہے اور ہم تجھ سے بہت راضی ہیں اور تو بھی ہم سے بہت خوش ہے۔“

ایک آدمی میرے ماموں حرام کے پاس پیچھے سے آیا اور نیزہ مارا حتیٰ کہ اسے آر پار کر دیا تو میرے ماموں

نے کہا: فُزْتُ وَرَبِّ الْكَعْبَةِ ”کعبے کے رب کی قسم! میں کامیاب ہوا“ رسول کریم ﷺ نے اپنے صحابہ کرام رضوان اللہ علیہم اجمعین سے کہا: تمہارے بھائی جنہیں فریب دہی سے لے جایا گیا ہے وہ شہید ہو چکے ہیں اور انہوں نے کہا:

صحیح: احمد: 15988

تحقیق الحدیث: اس میں ابو حرب بن ابوالاسود دلی بصری ہے جو کہ ثقہ ہے اور مسلم کاراوی ہے۔ (تقریب: 1/632) اور داؤد بن ابو ہند قشیری ثقہ اور مستحسن ہے۔ بخاری اور مسلم کاراوی ہے۔ (تقریب: 1/200)

اے ہمارے اللہ! ہمارے نبی کو ہمارا پیغام پہنچا دینا کہ ہم اپنے رب سے ملے ہیں اور ہم اپنے رب سے بہت راضی ہیں اور ہمارا رب ہم سے بہت راضی ہوا ہے۔ ﴿۱۰﴾

## عاتکہ کا سچا خواب

سیدنا عروہ بن زبیر رضی اللہ عنہما بیان کرتے ہیں کہ عاتکہ بنت عبدالمطلب رضی اللہ عنہا جو کہ سیدنا عباس رضی اللہ عنہ کی بہن اور آپ صلی اللہ علیہ وآلہ وسلم کی پھوپھی تھیں، انہوں نے مضمضم بن عمرو غفاری کے قریش کے پاس آنے سے تین دن پہلے ایک خواب دیکھا تھا۔ صبح ہوئی تو عاتکہ پر اس خواب کی عظمت چھا گئی انہوں نے اپنے بھائی عباس بن عبدالمطلب کو پیغام بھیجا اور ان سے کہا:

يَا أَخِي! لَقَدْ رَأَيْتُ اللَّيْلَةَ رُؤْيَا أَفْرَعْتَنِي لِيَدْخُلَنَّ عَلَيَّ قَوْمِكَ مِنْهَا شَرٌّ وَبَلَاءٌ

”بھائی! میں نے رات ایک ایسا خواب دیکھا ہے جس سے میں گھبراہٹ کا شکار ہوئی ہوں اور اندیشہ ہے تمہاری قوم پر ایک شر اور آزمائش اترنے والی ہے۔“

سیدنا عباس رضی اللہ عنہ نے کہا: وہ کیا خواب ہے؟ انہوں نے کہا: میں نے خواب میں دیکھا ہے ایک آدمی اونٹ پر سوار ہو کر آیا ہے اور ابلح میں رک گیا ہے اور کہتا ہے: اِنْفِرُوا يَا آلَ غَدْرِ لِمَصَارِعِكُمْ ”عہد شکنو! اپنی قتل گاہوں کی جانب چلو! میں نے دیکھا کہ لوگ اس کے پاس جمع ہوئے ہیں میں نے دیکھا کہ اس کا اونٹ اسے لے کر مسجد حرام میں داخل ہوا ہے اور لوگ وہاں بھی اس کے لیے جمع ہوئے ہیں اور پھر اس کا اونٹ کعبہ کی بلندی کے برابر ہوا ہے اور وہ آدمی پھر یہی کہتا ہے: عہد شکنو! اپنی قتل گاہوں کی جانب چلو! اس کا اونٹ ابوقبیس پہاڑ کی مثل بلند ہو جاتا ہے اور پھر یہی کہتا ہے: عہد شکنو! اپنی قتل گاہوں کی طرف نکلو! اس کے بعد اس نے ایک چٹان لی ہے اور اسے پہاڑ کے سرے سے نیچے چھوڑ دیا ہے یہ نیچے آرہی ہے حتیٰ کہ یہ پہاڑ کی سب سے نیچے سطح میں آ جاتی ہے۔ تو

إِرْفَضْتُ فَمَا بَقِيَتْ دَارٌ مِّنْ دُورِ قَوْمِكَ وَلَا بَيْتٌ إِلَّا دَخَلَ فِيهِ بَعْضُهَا

”تو وہ چٹان بکھر جاتی ہے اور اے عباس! آپ کی قوم کے ہر گھر میں اس کا ریزہ پہنچا ہے۔“

سیدنا عباس رضی اللہ عنہ نے کہا: یہ عظیم خواب ہے اسے صیغہ راز میں رکھنا۔ انہوں نے بھائی سے کہا: آپ بھی اسے چھپا کر رکھیں۔ لَئِنْ بَلَغَتْ هَذِهِ قُرَيْشًا لَيُؤْذُونَنَا اگر خواب کا معاملہ قریش تک پہنچ گیا تو وہ ہمیں اذیت پہنچائیں گے۔ سیدنا عباس رضی اللہ عنہ اپنی بہن عاتکہ کے پاس سے باہر آئے تو ان کی ملاقات ولید بن عتبہ سے ہوئی یہ سیدنا عباس رضی اللہ عنہ کا دوست تھا۔ انہوں نے اس خواب کا ذکر ولید سے کیا اور اسے سر بستہ راز رکھنے کا کہا کہ کسی کو نہ بتانا۔ لیکن ولید نے اس خواب کا ذکر اپنے باپ سے کیا اور اس نے آگے بتا دیا یہاں تک کہ یہ خواب والی بات پھیل گئی۔ سیدنا عباس رضی اللہ عنہ نے کہا:

وَاللَّهِ! إِنِّي لَعَاذٌ إِلَى الْكَعْبَةِ لِأَطُوفَ بِهَا

میں صبح ہی کعبے کے طواف کے لیے جاؤں گا یہ جب کعبہ میں داخل ہوئے تو اچانک ابو جہل قریش کے ایک گروہ کے ہمراہ بیٹھا ہوا تھا اور عاتکہ کے خواب کو زیر بحث رکھا ہوا تھا۔ ابو جہل نے سیدنا عباس رضی اللہ عنہ کی کنیت سے پکارا کہ ابوالفضل! یہ کب سے بیان ہوا ہے؟ انہوں نے کہا: کیا بیان ہوا ہے؟ اس نے کہا: وہی جو عاتکہ بنت عبدالمطلب نے خواب دیکھا ہے۔ اور مزید طعنہ زنی کا نشتر چلاتے ہوئے کہتا ہے:

أَمَا رَضِيْتُمْ يَا بَنِي عَبْدِ الْمُطَّلَبِ أَنْ يَنْبَأَ رِجَالُكُمْ حَتَّى تَنْبَأَ نِسَاءُكُمْ

”بنو عبدالمطلب! کیا تم اس پر خوش نہیں ہو کہ تمہارے مرد نبوت کا دعویٰ کر رہے ہیں حتیٰ کہ تمہاری خواتین نے بھی نبوت کا دعویٰ کر دیا ہے۔“

ہم تین دن تک تو انتظار کرتے ہیں جیسا کہ خواب میں بتایا گیا ہے جو عاتکہ نے دیکھا ہے اگر یہ سچ ثابت ہوا تو اچھا ہے اگر یہ سچ نہ ہوا تو ہم دستاویز میں تحریر کر دیں گے کہ عرب میں سب سے بڑا جھوٹا گھرانہ بنو عبدالمطلب کا ہے۔ سیدنا عباس رضی اللہ عنہ بتے ہیں: میں اتنا زیادہ دباؤ میں تھا کہ میں نے انکار کر دیا کہ عاتکہ نے کچھ نہیں دیکھا اور نہ ہی میں نے کچھ سنا ہے۔ رات ہوئی تو یہ بات جو ابو جہل نے مجھ سے کہی بنو عبدالمطلب کی ہر عورت کی زبان پر جاری تھی اور ہر عورت میرے پاس آئی اور کہنے لگی:

أَصْبَرْتُمْ لِهَذَا الْفَاسِقِ الْخَبِيثِ أَنْ يَقَعَ فِي رِجَالِكُمْ ثُمَّ تَنَاوَلَ  
النِّسَاءَ وَأَنْتَ تَسْمَعُ



عباس.....! تم نے اس فاسق اور خبیث ابو جہل کو اتنی آزادی دے رکھی ہے کہ یہ پہلے تمہارے مردوں کے بارے میں ہتک آمیز زبان استعمال کرتا تھا اور اب یہ تمہاری خواتین تک کو اپنی دریدہ دہنی کا شکار بنا رہا ہے اور افسوس! ہے تم اسے ٹھنڈے پیٹوں سن رہے ہو اور برداشت کر رہے ہو، تمہاری غیرت کہاں چلی گئی ہے؟

سیدنا عباس رضی اللہ عنہ کہتے ہیں: میں نے کہا: تم درست کہتی ہو اس بارے میں میری غیرت مرچکی تھی تاہم میں نے اس کی بات کا رد کر دیا تھا اگر وہ دوبارہ کرے گا تو میں اس کا گھر پورا کر دوں گا۔ اب تیسرا دن تھا میں بیٹھ گیا کہ ابو جہل نے کوئی بات کی تو میں اس سے اچھا پیش نہ آؤں گا اور اب میں گالی کا جواب گالی سے دوں گا۔ میں آ رہا تھا کہ ابو جہل ہی سامنے تھا:

وَكَانَ رَجُلًا حَدِيدَ الْوَجْهِ حَدِيدَ الْمَنْظَرِ حَدِيدَ اللِّسَانِ

”یہ ایک تیکھے چہرے والا، تیکھی ساخت والا اور تیز زبان آدمی تھا۔“

جب یہ مسجد کی جانب مڑا تو یہ بہت ہی تیزی سے چلنے لگا میں نے اپنے دل میں کہا: اے میرے اللہ اس پر لعنت کر! یہ میں اس لیے لعنت کر رہا تھا کہ مجھے اس کے سامنے اسے سب و شتم کرنے کی ہمت نہ ہو رہی تھی۔ ابھی میں نے یہ بددعا کی تھی کہ اس کے کان میں وہ صدا پڑی جو میں نے نہ سنی تھی وہ آواز تھی ضمضم بن عمرو غفاری کی جو کہ ابطح میں سواری پر کھڑا تھا اور اپنی سواری کا حلیہ تبدیل کر رکھا تھا اور اس نے اپنی قمیص کا گریبان چاک کر رکھا تھا اور اپنے اونٹ کی ناک چیر رکھی تھی اور پکار رہا تھا:

يَا مَعْشَرَ قُرَيْشِ اللَّطِيْمَةَ!

اے گروہ قریش! بہت ہی مصیبت خیز خبر ہے کہ جو تمہارے مال ابوسفیان لارہا تھا اور وہ شام کی تجارت سے منافع کما کر لارہا تھا اسے چھیننے کے لیے محمد ﷺ اور آپ کے صحابہ کرام رضی اللہ عنہم سامنے آ رہے ہیں۔ جلدی فریادری کر لیں۔

سیدنا عباس رضی اللہ عنہ کہتے ہیں: یہ اندوہناک خبر سن کر جو کہ عاتکہ کے خواب کی حقیقت بن چکی تھی ابو جہل مجھے بھول ہی گیا، اسے تیاری کی پڑ گئی، سوائے قافلہ کو بچانے کی تیاری کے اور کوئی چارہ کار نہ تھا یہاں تک کہ ہم نے روانہ ہونے کا پختہ عزم کر لیا یہ قافلہ بچانے گئے کہ معرکہ بدر پیش آ گیا اور بدر میں اشراف قریش قتل ہوئے اور ان کے


سربر آوردہ لوگ قید و بند میں ہو گئے اور تب سیدہ عاتکہ نے کہا:

أَلَمْ تَكُنِ الرَّؤْيَا بِحَقِّ وَعَابَكُمْ  
بِتَصْدِيقِهَا قُلِّ مِنَ الْقَوْمِ هَارِبٌ

میں نے جو خواب دیکھا تھا وہ سچ ہوا ہے اور تم نے اس کی تصدیق کرنے والے کو عیب ناک قرار دیا تھا جب یہ سچ ہے تو اس کا انکار کرنے والے سے کہہ دو وہ بھاگ جائے۔“

فَقُلْتُمْ وَلَمْ أَكْذِبْ كُذِّبْتُ وَإِنَّمَا  
يَكْذِبُنَّ بِالصِّدْقِ مَنْ هُوَ كَاذِبٌ

”تم نے کہا تھا یہ جھوٹا خواب ہے اور میں نے جھوٹ نہ کہا تھا کہ میری تکذیب ہوتی۔ سچائی کو وہی جھٹلاتا ہے جو جھوٹا ہوتا ہے۔“



حسین: المستدرک: 3/21

تحقیق الحدیث: یہ عروہ کی سند سے مرسل طور پر بیان ہوئی ہے۔ (طبرانی کبیر: 342/24، تاریخ طبری: 23/2، سیرت ابن ہشام: 152/3 میں بھی موجود ہے۔ ابن اسحاق نے متن کو گڈڈ کر دیا ہے تفصیل درج ذیل ہے۔ محمد بن مسلم زہری۔ عاصم بن عمر بن قتادہ۔ عبد اللہ بن ابوبکر۔ یزید بن رومان، عروہ، عبد اللہ بن عباس۔ ان میں سے ہر ایک نے حدیث کا ایک حصہ بیان کیا ہے جیسا کہ معجم کبیر: 344/24 میں مذکور ہے۔ اس میں دوسرے طریق سے ہے جو کہ درج ذیل ہے:

مسعد بن سعد العطار، ابراہیم بن منذر حزامی، عبد العزیز بن عمران، محمد بن عبد العزیز، ابن شہاب، حمید بن عبد الرحمن عن امہ ام کلثوم بنت عقبہ بن ابومعیط، عاتکہ بنت عبد المطلب۔ اس میں ابن اسحاق کی گڈڈ ہے جو کہ متن میں بھی ہے یہی اس سند میں الجھن کا باعث ہے اور ان روایات میں تمیز نہیں ہوتی۔ یہ اشکال بڑی دقت اور گہری نظر سے دور ہوتا ہے اسے حاکم اور طبرانی دونوں نے ہر متن اور ہر سند کو ممتاز بیان کیا ہے۔ دونوں متون کے درمیان کوئی بڑا فرق نہیں اور نہ ہی کوئی اہم تعارض ہے۔ سند کا اشکال تو تقویت سے دور ہو جاتا ہے۔ عروہ والی روایت میں ضعف ہے کیونکہ عروہ نے اس کا ذکر نہیں کیا جس سے اس نے یہ حدیث لی تھی تاہم حاکم کی روایت اس کی تائید کرتی ہے جو کہ متصل ہے لیکن اس میں بھی ضعف ہے۔ اس میں حسین بن عبد اللہ بن عبید اللہ بن عباس بن عبد المطلب ہاشمی مدنی ضعیف ہے۔ (تقریب: 1/167) اگرچہ ابن اسحاق نے اسے ثقہ قرار دیا ہے لیکن اس میں ضعف ہے۔

طبرانی کی سند یہ ہے: عبد العزیز بن عمران بن عبد العزیز بن عمر بن عبد الرحمن بن عوف زہری، مدنی، الاعرج۔ یہ ابن ابی ثابت کے نام سے معروف ہو جاتا ہے۔ متروک ہے اس کی کتابیں جل گئی تھیں یہ اپنے حافظہ سے بیان کرتا تھا، اس سے زیادہ غلطیاں سرزد ہوئی ہیں۔ ابن مندہ نے اس کی متابعت کی ہے لیکن وہ متابعت والا بھی ضعیف ہے۔ (تقریب: 1/358) خلاصہ یہ ہے کہ یہ سندیں ایک دوسری سند کی تقویت کا باعث ہیں اس لیے یہ حسن ہے۔

## غزوة بدر

سیدنا انس بن مالک رضی اللہ عنہ بیان کرتے ہیں کہ رسول اکرم ﷺ نے بُسَیْہ کو جاسوس کے طور پر بھیجا کہ وہ بغور جائزہ لیں کہ ابوسفیان والا قافلہ کیا کر رہا ہے.....؟ اس کی حرکات و سکنات کا پتہ رکھیں۔ یہ خبر گیری کر کے آئے اور گھر میں صرف میں اور رسول اکرم ﷺ ہی تھے اور کوئی نہ تھا شاید کوئی بیوی بھی موجود نہ تھی بُسَیْہ نے آپ کو حالات سے آگاہ کیا تو رسول اکرم ﷺ باہر نکلے اور بات کی اور حکم جاری کیا۔

إِنَّ لَنَا طَلَبَةً فَمَنْ كَانَ ظَهْرُهُ حَاضِرًا فَلْيَرْكَبْ مَعَنَا

”ہم ابوسفیان کے قافلے کی طلب میں جا رہے ہیں جس کے پاس سواری موجود ہے وہ ہمارے ساتھ سوار ہو جائے۔“

کچھ آدمی آپ ﷺ سے اجازت طلب کرنا شروع ہو گئے کہ مدینے کے باہر ہماری سواریاں ہیں اجازت ہے کہ وہ لے آئیں۔ آپ ﷺ نے فرمایا: نہیں! اجازت نہیں! جس کے پیاس سواری موجود ہے وہی جائے سواری لینے نہ جائیں۔ رسول اکرم ﷺ اور آپ ﷺ کے صحابہ کرام رضی اللہ عنہم مشرکوں سے پہلے مقام بدر میں پہنچ گئے۔ بعد میں مشرک آگئے۔ رسول اکرم ﷺ نے فرمایا:

لَا يَقْدَرُ مَنْ أَحَدٌ مِّنْكُمْ إِلَى شَيْءٍ حَتَّى أَكُونَ أَنَا دُونَهُ

”تم میں سے کوئی بھی ہرگز کسی چیز کی طرف نہ بڑھے جب تک کہ میں کچھ نہ کروں۔“

مشرک قریب ہوئے تو رسول اکرم ﷺ نے فرمایا:

قَوْمُوا إِلَى جَنَّةٍ عَرْضُهَا السَّمَوَاتُ وَالْأَرْضُ

”کھڑے ہو جاؤ اس جنت کی طرف جس کی چوڑائی آسمان اور زمین کے برابر ہے۔“

یہ سن کر عمیر بن حمام انصاری رضی اللہ عنہ نے عرض کی: اے اللہ کے رسول! جو جنت آپ نے بتائی ہے اس کی چوڑائی زمین اور آسمان کے برابر ہے.....؟

آپ ﷺ نے فرمایا: ہاں! تو انہوں نے کہا: سَخَّ سَخَّ! واہ، واہ! رسول اکرم ﷺ نے فرمایا: آپ کو واہ



واہ کہنے پر کس چیز نے آمادہ کیا ہے.....؟ انہوں نے کہا: اللہ کے رسول! اس امید نے کہ شاید میں یہ خوش نصیب بن جاؤں۔ تو آپ ﷺ نے فرمایا: فَإِنَّكَ مِنْ أَهْلِهَا آپ انہی میں سے ہیں۔“

اس کے بعد عمیر رضی اللہ عنہ نے توشہ دان سے کھجوریں نکالیں اور انہیں کھانا شروع کر دیا۔ کچھ دیر بعد سوچا کہ

لَئِنْ أَنَا حَيِّتُ حَتَّى أَكُلَ تَمْرَاتِي هَذِهِ إِنَّهَا لِحَيَاةٍ طَوِيلَةٍ

”اگر میں نے ان کھجوروں کے کھانے تک زندگی پائی تو یہ طویل زندگی ہوگی۔“

جو جنت میں تاخیر کا باعث ہے۔ انہوں نے وہ کھجوریں پھینک دیں جو ان کے پاس تھیں اور لڑنا شروع کر دیا

حتیٰ کہ جام شہادت نوش کر لیا۔ ①

سیدنا براء رضی اللہ عنہ بیان کرتے ہیں کہ میں اور ابن عمر رضی اللہ عنہما بدر کی جنگ کے دن نابالغ قرار دیئے گئے تھے۔ بدر میں مہاجرین کی تعداد ساٹھ سے کچھ اوپر تھی اور انصار کی تعداد دو سو چالیس سے کچھ اوپر تھی۔ ②

سیدنا سعد رضی اللہ عنہ بیان کرتے ہیں کہ میرا بھائی عمیر رسول اکرم ﷺ کے سامنے بدر میں شرکت کرنے والے لشکر میں پیش کیا گیا تو آپ ﷺ نے میرے بھائی ابن ابی وقاص کو واپس کر دیا۔ واپس لوٹائے جانے پر عمیر رونے لگا تو اسے رسول اکرم ﷺ نے اجازت دے دی اور اس کی حوصلہ افزائی کے لیے اس کے گلے میں تلوار حائل کر دی۔ ③

سیدنا علی بن ابوطالب رضی اللہ عنہ بیان کرتے ہیں کہ جب ہم مدینہ منورہ میں آئے تو ہم نے جب اس کے پھل کھائے تو ہمیں ان کی وجہ سے بخار ہوا۔ ان دنوں نبی ﷺ بدر کے متعلق اطلاعات حاصل کر رہے تھے اور ہم تک یہ خبر آئی کہ مشرک آرہے ہیں، یہ خبر سن کر رسول اکرم ﷺ بدر کی جانب روانہ ہوئے۔ بدر ایک کنواں ہے تاہم

مسلم: 1901

بخاری: 3956

حسن: مستدرک: 3/208، السنۃ للمروزی: 1/46، کشف الاستار: 2/351، یہ سند صحیح ہوتی اور اس کے راوی ثقہ ہوتے اگر یعقوب بن

محمد زہری اوہام کا شکار نہ ہوتا۔ یہ وہم کرتا ہے ویسے صدوق ہے۔

حافظ ابن حجر رحمہ اللہ فرماتے ہیں: یعقوب بن محمد عیسیٰ بن عبد الملک بن حمید بن عبد الرحمن بن عوف زہری، مدنی، جو بغداد میں رہائش پذیر تھا صدوق تھا لیکن کثیر الوہم ہے اور اس نے ضعیف راویوں سے روایت کی ہے لیکن یہ روایت کرنے میں تنہا نہیں اس کی روایت میں بزار کے شیخ نے متابعت کی ہے۔ (تقریب: 1/608) اس شیخ کا نام محمد بن قیس ہے (کشف الاستار: 2/351) بغوی نے بھی متابعت کا ذکر کیا ہے جیسا کہ الاصابہ میں ہے۔

مشرکوں سے پہلے وہاں پہنچے تھے وہاں ہمیں مشرکوں کے دو آدمی ملے۔ ایک قریش میں سے تھتا اور دوسرا عقبہ بن ابی معیط کا غلام تھا۔ قریشی تو نکل گیا ہمارے قابو میں نہ آیا اور جو عقبہ کا غلام تھا وہ ہمارے ہتھے چڑھ گیا ہم نے اسے پکڑ لیا۔ ہم نے اسے پوچھا: مشرکوں کی تعداد کتنی ہے.....؟ وہ جواب دیتا ہے:

وَاللّٰهُ ! كَثِيْرٌ عَدَدَهُمْ شَدِيْدٌ بِأَسْهُمٍ

”ان کی کثیر تعداد ہے اور وہ سخت جنگجو ہیں۔“

یہ سن کر مسلمان اسے مارنا شروع ہو گئے حتیٰ کہ اسے رسول اکرم ﷺ کے پاس لے گئے تو آپ ﷺ نے پوچھا: ان کی تعداد کتنی ہے.....؟ اس نے وہی جواب دیا کہ وہ کثیر تعداد میں ہیں اور سخت جنگجو ہیں۔ نبی ﷺ نے انتہائی کوشش کی کہ اس سے ان کی تعداد کے متعلق اگلوائیں مگر وہ بتاتا نہ تھا۔ نبی ﷺ نے اس سے پوچھا: اچھا یہ بتاؤ! وہ کتنے اونٹ ذبح کرتے ہیں.....؟ اس نے کہا: وہ کھانے کے لیے روزانہ دس اونٹ ذبح کرتے ہیں۔ رسول اکرم ﷺ نے فرمایا: یہ لوگ ایک ہزار ہوں گے، ایک اونٹ کا گوشت تقریباً ایک سو آدمی کو کفایت کرتا ہے۔ اس کے بعد رات کو پھوہار والی بارش ہوئی ہم میں سے کوئی درخت کے سائے میں ہو گیا کسی نے ڈھال سے سایہ کیا کہ بارش سے بچاؤ کر سکے اور رسول اکرم ﷺ نے جنگ بدر سے پہلے والی رات اس طرح بسر کی کہ اپنے رب عزوجل سے دعا و مناجات میں مصروف رہے اور یہ پکارتے رہے:

اَللّٰهُمَّ اِنَّكَ اِنْ تُهْلِكَ هَذِهِ الْفِيْئَةَ لَا تُعْبَدُ

”اے میرے پروردگار! اگر تو اس جماعت کو ہلاک کر دے گا (جسے میں میدان میں لایا ہوں) تو پھر تیری بندگی نہ ہوگی۔“

جب فجر نمودار ہوئی تو آپ ﷺ نے منادی کی! اَلصَّلَاةُ عِبَادَ اللّٰهِ ”اے اللہ کے بندو! نماز کی ادائیگی کے لیے آ جاؤ! یہ دلکش آواز سن کر درختوں اور ڈھالوں کے سائے سے نکل کر سب لوگ آپ ﷺ کے پاس حاضر ہوئے تو آپ ﷺ نے انہیں نماز پڑھائی اور لڑائی کی ترغیب دلائی اور فرمایا:

اِنَّ جَمْعَ قُرَيْشٍ تَحْتِ هَذِهِ الصَّلْبِ الْحُمْرَاءِ مِنَ الْجَبَلِ

”کہ قریش کی جماعت پہاڑ کی اس سرخ گھاٹی کے قریب آچکی ہے۔“

اب وہ مشرک جب ہمارے قریب ہوئے اور ہم اور وہ صف آراء ہو گئے تو ہم نے دیکھا کہ ان میں سے

ایک آدمی سرخ اونٹ پر سوار ہے اور ان میں چکر کاٹ رہا ہے۔ رسول اکرم ﷺ نے فرمایا: يَا عَلِيُّ! نَادِي حَمْزَةَ عَلِيَّ! حمزہ کو بلا کر میرے پاس لاؤ کیونکہ یہ مشرکوں کے قریب تر تھے۔ انہیں بلایا اس لیے تھا کہ یہ معلوم کریں کہ یہ سرخ اونٹ والا کون ہے اور ان سے کہہ کیا رہا ہے.....؟

رسول اکرم ﷺ نے فرمایا:

إِنْ يَكُنْ فِي الْقَوْمِ أَحَدٌ يَأْمُرُ بِخَيْرٍ فَعَسَى أَنْ يَكُونَ صَاحِبُ الْجَمَلِ الْآخِرِ  
 ”اگر ان مشرکوں کی قوم میں کوئی خیر کی بات کر سکتا ہے تو یہی سرخ اونٹ والا ہی ہو سکتا ہے۔“

سیدنا حمزہ رضی اللہ عنہ آتے ہیں اور خبر گیری کے بعد بتاتے ہیں کہ یہ عتبہ بن ربیعہ ہے اور وہ انہیں جنگ سے روک رہا ہے اور کہہ رہا ہے: میرے قومی ساتھیو.....! میری رائے ہے کہ مسلمان اب ہم تک رسائی سے بے بس ہو چکے ہیں ہمارا قافلہ بچ گیا ہے تم خیر و عافیت سے ہوا ب لڑائی کی ضرورت نہیں۔ یہ سارا معاملہ میرے سر ڈال دو کوئی بات نہیں تم یہی کہو گے کہ عتبہ بن ربیعہ بزدل ہو گیا ہے تو کہہ لو! تم خوب جانتے ہو میں بزدل نہیں ہوں۔ یہ بات جب ابو جہل کے کانوں میں پڑی تو عتبہ سے مخاطب ہو کر کہتا ہے: أَنْتَ تَقُولُ هَذَا؟ تو یہ حوصلہ شکنی کی باتیں کرتا ہے.....؟ واللہ! اگر یہ بات تیرے علاوہ کوئی اور کہتا تو میں اسے کاٹ کر رکھ دیتا۔ تیرے پھیپھڑوں سے اٹھنے والی بزدلی نے تیرے پیٹ میں مرعوبیت بھر دی ہے اسی وجہ سے تو بزدلی کی باتیں کرتا ہے۔ عتبہ نے کہا: اوئے! سرین سے سیٹی بجانے والے! (مراد فضول باتیں کرنے والے) تو مجھے عار دلاتا ہے کہ میں بزدل ہوں تجھے پتہ چل جائے گا آج بزدل کون ہے تو ہے یا میں ہوں.....؟

اسکے بعد عتبہ اور اس کا بھائی شیبہ اور اس کا بیٹا ولید قومی حمیت سے لبریز ہو کر میدان مبارزت میں نکلتے ہیں اور یہ پکار لگاتے ہیں: کون ہے جو ہمارے مقابلے میں آتا ہے یہ سن کر انصار کے چھ نوجوان مد مقابل آتے ہیں۔ عتبہ نے کہا: ہم نے انہیں نہیں چاہا۔ ہم نے تو اپنے چچوں کے بیٹوں بنو عبدالمطلب والوں کو لاکارا ہے۔ رسول اکرم ﷺ نے فرمایا:

قُمْ يَا عَلِيُّ! وَقُمْ يَا حَمْزَةُ! وَقُمْ يَا عُبَيْدَةَ بْنَ الْحَارِثِ بْنِ عَبْدِ الْمُطَّلِبِ  
 ”اے علی اٹھو! اے حمزہ اٹھو! اے عبیدہ بن حارث اٹھو! ان سے مقابلہ کرو۔“

اللہ تعالیٰ نے عتبہ اور شیبہ جو کہ ربیعہ کے بیٹے تھے اور ولید بن عتبہ ان سب کو مار دیا عبیدہ زخمی ہوئے۔ ہم نے مشرکوں کے ستر 70 آدمی قتل کیے۔ عباس کو ایک پست قد آدمی لے کر آیا اس نے انہیں قیدی بنایا تھا۔ سیدنا عباس



نے کہا: اے اللہ کے رسول! اس نے مجھے قید نہ کیا تھا مجھے جس آدمی نے قید کیا تھا وہ کسادہ رو اور خوب رو تھا اتنا حسین لوگوں میں اور کوئی نہ تھا اور وہ چنگبرے گھوڑے پر سوار تھا اب وہ مجھے ان لوگوں میں نظر نہیں آ رہا۔ انصاری نے کہا: اللہ کے رسول! میں نے ہی انہیں قید کیا ہے تو رسول اکرم ﷺ نے فرمایا:

أُسْكُتُ فَقَدْ آيَدَكَ اللَّهُ تَعَالَى بِمَلِكٍ كَرِيمٍ

”خاموش رہو! اللہ تعالیٰ نے کریم فرشتے کے ذریعے تمہاری تائید کی ہے۔“

سیدنا علی رضی اللہ عنہ کہتے ہیں: بنو عبد المطلب سے ہم نے عباس اور عقیل اور نوفل بن حارث کو قید کیا تھا۔

سیدنا علی بن ابوطالب رضی اللہ عنہ بیان کرتے ہیں کہ بدر کے دن رسول اکرم ﷺ نے فرمایا:

مَنْ اسْتَطَعْتُمْ أَنْ تَأْسِرُوا مِنْ بَنِي عَبْدِ الْمُطَّلِبِ فَإِنَّهُمْ خَرَجُوا كُرْهًا

”جس قدر ہو سکے بنو عبد المطلب کو قید کرنے میں احتیاط کرنا وجہ یہ ہے کہ یہ مجبوراً آئے ہیں۔“

عکرمہ رضی اللہ عنہ جو کہ ابن عباس رضی اللہ عنہما کے مولیٰ ہیں یہ بیان کرتے ہیں کہ مسلمان جب بدر میں اترے، ادھر سے مشرک بھی آئے تو رسول اکرم ﷺ نے عتبہ بن ربیعہ کو دیکھا وہ سرخ اونٹ پر سوار تھا۔ آپ ﷺ نے فرمایا: اگر اس قوم میں کسی میں کوئی خیر ہے تو اس سرخ اونٹ والے میں ہی ہو سکتی ہے اور یہ اگر اس کی بات مان لیں تو اس میں ان کا بھلا ہوگا۔ عتبہ نے اپنی قوم سے یہی کہا تھا:

أَطِيعُونِي وَلَا تُقَاتِلُوا هَؤُلَاءِ الْقَوْمِ فَإِنَّكُمْ إِنْ فَعَلْتُمْ لَمْ يَزَلْ ذَاكَ فِي قُلُوبِكُمْ  
يَنْظُرُ الرَّجُلُ إِلَى قَاتِلِ أَخِيهِ وَقَاتِلِ أَبِيهِ فَاجْعَلُوا إِلَى جَنْبِهَا وَارْجِعُوا

سندہ صحیح: احمد: 948، ابن ابی شیبہ: 356/7، حاکم: 214/3

تحقیق الحدیث: یہ اسرائیل کے طریق سے ہے اسرائیل ثقہ ہے، یہ اپنے شیخ کا پوتا ہے اس سے اس کا سماع حدیث خلط ملط ہونے سے پہلے کا ہے، اس کا دادا ثقہ تابعی تھا۔ (تقریب: 64/1) یہ دونوں بخاری اور مسلم کے راوی ہیں اور حارث بن مضرب یہ کبیر تابعی ہے یہ ثقہ ہے (تقریب: 64/1)

سندہ قوی: احمد: 676

تحقیق الحدیث: یہ سابق حدیث والی سند کی مانند ہے۔ احمد کا شیخ بخاری کے راویوں میں سے ہے اس کا نام عبد الرحمن بن عبد اللہ بن عبید بصری ہے، کنیت ابوسعید ہے، یہ بنو ہاشم کا مولیٰ ہے اس کا لقب جردق ہے، صدوق ہے کبھی خطا کرتا ہے (تقریب: 344) ثقہ ہے بہتر رائے یہی ہے اگرچہ کبھی خطا کرتا ہے مگر ثقہ ہے۔ احمد اور ابن معین کہتے ہیں: یہ ثقہ ہے ابوقاسم طبرانی کہتے ہیں: یہ ثقہ ہے ہارون بن اشعث کے بقول یہ 197ھ میں فوت ہوا ہے بغوی، دارقطنی نے بھی اسے ثقہ قرار دیا ہے ابن شاہین نے اسے ثقہ قرار دیا ہے ساجی کہتا ہے: یہ حدیث میں وہم کر جاتا ہے۔ عقیلہ نے احمد بن حنبل سے بیان کیا ہے کہ یہ کثیر الخطا تھا۔ قبانی نے نقل کیا ہے کہ احمد سے منقول ہے کہ یہ پسندیدہ نہیں۔ ابوحاتم کہتے ہیں کہ میرے ماں باپ سے ابوسعید جو کہ مولیٰ بنو ہاشم کے متعلق سوال کیا گیا تو انہوں نے کہا: احمد سے پسندیدہ قرار دیتے تھے ان سے پوچھا گیا اس کے بارے میں آپ کی کیا رائے ہے؟ تو کہا: اس میں کوئی حرج نہیں۔ (الجرح والتعديل: 5/254)

”میری بات مانو! اس مسلمان قوم سے نہ لڑو۔ اگر تم باز نہ آئے تو اس کے زخم ہمیشہ تمہارے دلوں میں تازہ رہیں گے آدمی نگاہ اٹھائے گا تو اسے اپنے باپ اور بھائی کے قاتل ہی نظر آئیں گے، لہذا لڑائی سے کنارہ کش ہو جاؤ اور واپس لوٹ جاؤ۔“

اس کی یہ بات ابو جہل تک پہنچ گئی اس نے عتبہ سے کہا:

إِنْتَفَخَ وَاللَّهِ سَحْرُهُ حَيْثُ رَأَى مُحَمَّدًا وَأَصْحَابَهُ

’واللہ! اس نے جب سے محمد اور اس کے صحابہ کو دیکھا ہے اس کے تو مارے خوف کے پھیپھڑے پھول گئے ہیں۔‘

اور اس کا بیٹا بھی ہمارے ساتھ ہے یہ جانتا ہے کہ محمد ﷺ اور آپ کے صحابہ کرام نے اسے اونٹ کی طرح کھا جانا ہے اگر جنگ ہوئی تو یہ اس لیے ڈر رہا ہے۔ عتبہ نے کہا: اس سرین سے سیٹی بجانے والے کو عنقریب آٹا، دال کا بھاؤ معلوم ہو جائے گا کہ بزدل کون ہے اور اپنی قوم کو برباد کرنے والا کون ہے.....؟ عتبہ نے کہا: واللہ! میں یہاں اس قوم کو دیکھ رہا ہوں جو تمہیں، یعنی مشرکوں کو ایسی مار مارے گی جو انہیں بقیع کے قبرستان میں پہنچا دے گی۔ تمہیں نظر نہیں آتا کہ ان کے سرسائپوں کی مانند وار کرنے کے لیے اٹھ کھڑے ہوئے ہیں اور ان کے چہروں سے خون آشام تلواروں کی جھلک دکھائی دے رہی ہے۔ اس کے بعد عتبہ نے اپنے بھائی شیبہ کو اور اپنے بیٹے ولید کو بلا یا اور خود ان کے درمیان چلتا ہوا میدان میں اُتر اور پھر صف سے علیحدہ ہوا اور دعوتِ مبارزت دی۔<sup>①</sup>

سیدنا ابن عباس رضی اللہ عنہما بیان کرتے ہیں کہ ایک دفعہ میں حطیم میں بیٹھا ہوا تھا کہ میرے پاس ایک آدمی آیا اور اس نے اس آیت کے متعلق پوچھا: وَالْعُدَيْتِ ضَبْحًا ”کہ قسم ہے ہانپ کر بھاگنے والے گھوڑوں کی“ کہ اس کی تفسیر کیا ہے.....؟ ابن عباس فرماتے ہیں: میں نے کہا: اس سے مراد وہ گھوڑے ہیں جو اللہ کی راہ میں غارتگری کرتے ہیں اور رات کو اپنے ٹھکانوں پر پناہ لیتے ہیں۔ چارہ کھاتے ہیں اور سردی ہو تو آگ جلاتے ہیں وہ آدمی مجھ سے واپس مڑا اور حضرت علی رضی اللہ عنہ کے پاس گیا وہ زمزم کے کنوئیں کے قریب بیٹھے تھے، اس کے متعلق ان سے دریافت کیا۔ انہوں نے کہا: مجھ سے پہلے کسی سے اس بارے میں پوچھا تھا؟ اس نے کہا: ہاں! میں نے ابن عباس رضی اللہ عنہ سے پوچھا

① صحیح: ابن ابی شیبہ: 355/7

تحقیق الحدیث: یہ سند جید ہے یزید راوی ثقہ ہے معتن اور عابد ہے۔ (تقریب: 2/372) اس کا شیخ جریر ثقہ ہے لیکن قتادہ سے جو حدیث بیان کرتا ہے اس میں ضعف ہے تاہم یہ حدیث اس سے نہیں۔ یہاں اس کا شیخ اس کا بھائی یزید ہے جو کہ ثقہ ہے۔ (تقریب: 1/127، 2/63) اور عمرہ تو اتنا ثقہ ہے یہ تعریف سے ہی بے نیاز ہے ہم نے بارہا اس کا ذکر کیا ہے اس حدیث کے دیگر شواہد بھی ہیں جو اسے درجہ صحت تک بلند کر دیتے ہیں۔

ہے، انہوں نے کہا ہے اس سے مراد وہ گھوڑے ہیں جو اللہ کی راہ میں غارتگری کے لیے نکلتے ہیں۔

سیدنا علی رضی اللہ عنہ نے کہا: ابن عباس کو میرے پاس لاؤ، میں بلا کر لایا وہ آئے تو ابن عباس سے کہا: لوگوں کو بغیر علم ہی فتویٰ دیئے جا رہے ہو.....؟ واللہ! اسلام میں سب سے پہلا غزوہ بدر ہوا ہے ہمارے پاس صرف دو گھوڑے تھے ایک گھوڑا سیدنا زبیر رضی اللہ عنہ کے پاس تھا دوسرا گھوڑا سیدنا مقداد بن اسود رضی اللہ عنہ کا تھا۔ ہانپنے والے گھوڑوں کی تعریف میں یہ نہیں آتے، ہانپنے والے گھوڑوں سے مراد ہے جو عرفات سے مزدلفہ آتے ہیں اور مزدلفہ سے منیٰ آتے ہیں اور جب ان کے پاؤں زمین کو روندتے ہیں تو یہ گرد و غبار اڑاتے ہیں۔ ابن عباس رضی اللہ عنہ نے کہا: میں اپنے قول سے دستبردار ہوتا ہوں اور جو سیدنا علی رضی اللہ عنہ نے کہا: اس قول کو مانتا ہوں۔ [حاکم: 2/115] یہ صحیح ہے۔ بخاری اور مسلم کی شرط پر ہے لیکن انہوں نے اسے بیان نہیں کیا۔ بخاری اور مسلم نے ابو صخر کو قابل احتجاج تسلیم کیا ہے۔ ابو صخر کا نام حمید بن زیاد الخراط مصری ہے۔ اور ابو معاویہ بجلی کی روایت قبول کی ہے۔ یہ عمار بن ابو معاویہ دھنی کو فی کا والد ہے۔ ﴿۱۱﴾

سیدنا عبد اللہ بن مسعود رضی اللہ عنہ بیان کرتے ہیں کہ بدر کے دن ہم ایک اونٹ پر تین تین افراد سوار ہوتے تھے۔ سیدنا علی بن ابوطالب اور سیدنا ابولبابہ رضی اللہ عنہما رسول اکرم ﷺ کی سواری کے ساتھ تھے جب رسول اکرم ﷺ کے پیدل چلنے کی باری آئی تو ان دونوں نے کہا: پیارے آقا.....! آپ سوار ہی رہیں آپ کی باری ہم پیدل چلیں گے، رسول اکرم ﷺ نے فرمایا:

مَا أَنْتُمْ بِأَقْوَى مِنِّي وَلَا أَنَا بِأَغْنِي عَنِ الْأَجْرِ مِنْكُمْ

”نہ تو تم مجھ سے قوت میں زیادہ ہو اور نہ ہی میں تم سے زیادہ اجر سے بے نیاز ہوں۔“

یعنی مجھے حصول اجر کی اتنی ہی ضرورت ہے جتنی کہ تمہیں ہے۔ ﴿۱۲﴾

سندہ حسن، تحقیق الحدیث: اسے بیہقی: 3/39 پر اور حاکم نے بھی اسے ابن وہب کے طریق سے بیان کیا ہے یہ سند حسن ہے۔ ابو معاویہ بجلی صدوق ہے۔ مسلم کاراوی ہے (تقریب: 2/8) اس کا نام عمار بن معاویہ دھنی ہے ابو صخر کا نام حمید بن زیاد بن ابو خارق ہے۔ تہذیب: 3/36) یہ مسلم کاراوی ہے یہ حسن الحدیث ہے بشرطیکہ اس کی مخالفت نہ ہو۔ اس کا شاگرد ابن وہب معروف امام ہے عبد اللہ بن وہب قریشی ہے اس کا شاگرد اسماعیل ہے جو کہ شیخ الاسلام اور حافظ ہے یہ مالکی شیخ ہے اور عراق میں ان کا عالم تھا (تذکرہ: 325)

حسن: احمد: 1: 390, 3965, 4009, 4029

اس میں اگر عاصم بن ابی النجود نہ ہوتا تو یہ حدیث صحیح ہوتی اس کی وجہ سے یہ حدیث حسن ہے کیونکہ اس کی مخالفت نہ ہو تو یہ راوی حسن الحدیث ہے۔ (تقریب: 1/259)



سیدنا عبداللہ بن عمرو رضی اللہ عنہما بیان کرتے ہیں کہ بدر کے دن رسول اکرم ﷺ تین سو پندرہ 315 ساتھیوں کے ساتھ میدان کی طرف روانہ ہوئے آپ ﷺ نے اپنے ہمراہیوں کے بارے میں اپنے رب کی بارگاہ میں نہایت ہی الحاح و زاری سے التجا کی:

اللَّهُمَّ إِنَّهُمْ حُفَاةٌ فَأَحْمِلْهُمْ اللَّهُمَّ إِنَّهُمْ عُرَاةٌ فَأَكْسِبْهُمْ اللَّهُمَّ إِنَّهُمْ جِيَاعٌ  
فَأَشْبِعْهُمْ

”الہی! یہ میرے ہمراہی برہنہ پاہیں انہیں سواری عطا کر، الہی! یہ برہنہ ہیں انہیں پہنا دے عطا کر! الہی! یہ بھوکے ہیں انہیں سیرابی عطا کر۔“

اللہ نے بدر میں مسلمانوں کو کامیاب کیا تو جب یہ وہاں سے پلٹ رہے تھے تو ان میں سے ہر آدمی کے پاس اونٹ تھا یا دو اونٹ تھے اور لباس بھی زیب بدن کر رکھا تھا اور کھانے سے بھی سیر ہو کر لوٹا تھا۔

سیدنا عبداللہ بن عباس رضی اللہ عنہما بیان کرتے ہیں کہ جب رسول مکرم ﷺ نے سنا کہ ابوسفیان شام سے آرہے ہیں تو آپ نے مسلمانوں کو ان کی طرف نکلنے کے لیے بلایا اور رغبت دلائی کہ یہ قریش کا قافلہ ہے، اس میں ان کا مال ہے، اس کے لیے نکلو۔ ہو سکتا ہے کہ اللہ تعالیٰ وہ تمہیں دے دے۔ لوگ آگئے، کوئی ہلکا پھلکا آیا کوئی بوجھ لے کر آیا، یعنی جس حال میں تھے وہ آگئے۔ یہ بات ان کے وہم و گمان میں بھی نہ تھی کہ رسول اکرم ﷺ کو جنگ کا سامنا کرنا پڑے گا۔ ابوسفیان جب حجاز کے قریب ہوئے تو انہیں حالات کا تجسس ہوا اور وہ ہر قافلے سے پوچھتے تھے کہ یہاں کیسے حالات ہیں کیونکہ وہ سخت خوفزدہ تھے، انہیں ایک قافلہ والوں نے اطلاع دی کہ محمد ﷺ اپنے ساتھیوں کو ساتھ لے کر تمہارے قافلے کی طرف نکلے ہیں۔ یہ سن کر انہوں نے احتیاط کو مدنظر رکھا اور مضمم بن عمرو غفاری کو مکہ بھیجا اور اسے حکم دیا کہ وہ قریش کے پاس جائے اور انہیں اپنے مالوں کی حفاظت کے لیے آنے کے لیے کہے اور انہیں بتائے کہ محمد ﷺ اپنے ساتھیوں کو لے کر ہمارا قافلہ روکنے کے لیے آرہے ہیں۔

مضمم بن عمرو نہایت تیز رفتاری سے مکہ روانہ ہوا اور ادھر رسول اللہ ﷺ اپنے ساتھیوں کو لے کر ذفران

سندہ حسن: ابوداؤد: 2747

تحقیق الحدیث: اسے بیہقی نے 3/38 حاکم نے: 2/144، ابن سعد نے: 2/20، اور ابوداؤد: 2747، ابن وہب کے طریق سے بیان کیا ہے یہ سند حسن ہے۔ ابن وہب امام ہے اس کا تذکرہ متعدد بار ہوا ہے اور جی راوی حسن الحدیث ہے بشرطیکہ اس کی مخالفت نہ ہو۔ ابن عدی نے کہا ہے مجھے امید ہے اس میں کوئی حرج نہیں تاہم یہ اس وقت ہے جب اس سے ثقہ بیان کرتا ہو۔ (تہذیب: 3/63) حلی مسلم کاراوی ہے اور ثقہ ہے اس کا نام عبداللہ بن یزید معافری ہے۔

وادی میں چلے گئے اور اس کا کچھ حصہ طے کر لیا اور وہاں اترے تو آپ ﷺ کو اطلاع ملی کہ قریش اپنے قافلے کی حفاظت کے لیے چل پڑے ہیں۔ اب نبی ﷺ نے ساتھیوں سے مشورہ طلب کیا اور انہیں قریش کے آنے کی اطلاع دی۔ سیدنا ابو بکر صدیق رضی اللہ عنہ نے بہت ہی اچھا مشورہ دیا، پھر سیدنا عمر رضی اللہ عنہ کھڑے ہوئے انہوں نے بھی بہت اچھا جواب دیا۔ پھر مقداد بن عمرو کھڑے ہوئے انہوں نے کہا: اے اللہ کے رسول!

إِمضِ إِلَى حَيْثُ أَمَرَكَ اللَّهُ فَنَحْنُ مَعَكَ

”اللہ نے آپ کو جو کرنے کا حکم دیا ہے وہ کر گزریے ہم آپ کے ساتھ ہیں۔“

ہم بنو اسرائیل نے جو موسیٰ علیہ السلام سے کہا تھا کہ تم اور تمہارا رب جا کر لڑو ہم تو یہاں بیٹھیں گے یہ ہم نہ کہیں گے، ہم تو یہ کہیں گے:

إِذْهَبْ أَنْتَ وَرَبُّكَ فَقَاتِلَا إِنَّا مَعَكُمْ مُقَاتِلُونَ

”کہ آپ اور آپ کا رب جائیں ہم آپ کے ساتھ مل کر لڑیں گے۔“

فَوَالَّذِي بَعَثَكَ بِالْحَقِّ لَئِنْ سِرْتَنَا إِلَى بَرَكِ الْغِمَادِ لَجَالِدْنَا مَعَكَ مِنْ دُونِهِ  
حَتَّى تَبْلُغَهُ

”قسم ہے اس ذات کی! جس نے آپ کو حق دے کر بھیجا ہے اگر آپ ہمیں برک الغماد جو کہ حبشہ کا ایک شہر ہے وہاں تک لے کر چلیں تو ہم پوری قوت سے آپ کے ساتھ جائیں گے آنے والی ہر رکاوٹ دور کر دیں گے حتیٰ کہ آپ وہاں تک پہنچ جائیں۔“

یہ ایمان افروز جذبات دیکھ کر رسول اللہ ﷺ نے ان کے لیے دعائے خیر کی اور فرمایا: لوگو! مجھے مشورہ دو! یہ کہہ کر آپ ﷺ کا ارادہ تھا کہ انصار مشورہ دیں، ایک وجہ یہ تھی کہ ان کی تعداد زیادہ تھی، دوسری وجہ تھی کہ انصار نے جب عقبہ میں آپ کی بیعت کی تھی تو انہوں نے کہا تھا: اللہ کے رسول!

إِنَّا بَرَاءٌ مِنْ ذَمَامِكَ حَتَّى تَصِلَ إِلَى دِيَارِنَا، نَمْنَعُكَ مِمَّا نَمْنَعُ مِنْهُ أَبْنَاءَنَا وَنِسَاءَنَا

ہم آپ کے تحفظ کی ذمہ داری کے پابند اس وقت ہوں گے جب آپ ہمارے علاقے میں تشریف لائیں گے جب آپ ہمارے شہر میں آئیں گے تو ہمارے ذمہ میں ہوں گے۔ ہم اس وقت آپ کی حفاظت اسی طرح کریں گے جس طرح ہم اپنے بیٹوں اور بیویوں کی حفاظت کرتے ہیں۔“

اس معاہدے کے تحت رسول اللہ ﷺ کو اندیشہ تھا کہ انصار اس وقت ہی میری نصرت و حمایت کے پابند ہیں جب کوئی دشمن مدینہ پر حملہ آور ہو کر پریشان کرے گا جب دشمن شہر سے باہر حملہ آور ہوگا تو پھر انصار آپ کی حمایت میں جانے کے پابند نہ تھے۔ اس بنا پر آپ کا مقصد تھا کہ انصار اپنے جذباتِ دلی سے آگاہ کریں آپ کے اس مقصد کو اس وقت بہت تقویت ہوئی، جب سیدنا سعد بن معاذ رضی اللہ عنہ نے ان خیالات کا اظہار کیا، انہوں نے عرض کی: اے اللہ کے رسول! آپ ہمارا نقطہ نظر معلوم کرنا چاہتے ہیں.....؟ آپ ﷺ نے فرمایا: میرا یہی مقصد ہے تو سیدنا معاذ رضی اللہ عنہ نے کہا:

فَقَدْ آمَنَّا بِكَ وَصَدَّقْنَاكَ وَشَهِدْنَا أَنَّ مَا جِئْتَ بِهِ هُوَ الْحَقُّ

”ہم آپ کے ساتھ ایمان لائے ہیں اور آپ کی تصدیق کرتے ہیں اور ہم نے یہ شہادت دی ہے کہ آپ جو کچھ لے کر آئے ہیں وہ حق ہے۔“

اور اس پر ہم نے آپ سے عہد و پیمانہ باندھ رکھا ہے اور ہم نے یہ معاہدہ کر رکھا ہے کہ ہر کام میں آپ کے حکم کے سامنے سب و اطاعت کا مظاہرہ کریں گے اور آپ ﷺ کے ہر فرمان کے سامنے سر تسلیم خم کریں گے۔ اے اللہ کے رسول! آپ اپنے ارادہ کی برآوری کے لیے چلیے ہم ہر قدم ساتھ ہوں گے۔

فَوَالَّذِي بَعَثَكَ بِالْحَقِّ إِنِ اسْتَعْرَضْتُ بِنَا هَذَا الْبَحْرَ فَخَضْتَهُ لِحُضْنَاهُ مَعَكَ

”اس ذات کی قسم! جس نے آپ کو حق دے کر بھیجا ہے اگر آپ ہمیں لے کر اس سمندر کے سامنے چلیں پھر آپ اس میں گھس جائیں تو ہم بھی آپ کے ساتھ گھس جائیں گے۔“

ہمارا ایک آدمی بھی پیچھے نہ رہے گا ہم اس بات سے ذرہ بھر نہیں گھبراتے کہ ہم کل دشمن سے ٹکرائیں گے۔

إِنَّا لَصَبْرٌ عِنْدَ الْحَرْبِ صِدْقٌ عِنْدَ اللَّقَاءِ لَعَلَّ اللَّهَ أَنْ يُرِيكَ مِنَّا مَا تَقْرِبُهُ عَيْنُكَ

”جب میدانِ حرب و ضرب میں ہم اترتے ہیں تو صبر کا کوہِ گراں بن جاتے ہیں اور جب دشمن سے ہمارا سامنا ہوتا ہے تو صدق و وفا کا پیکر ہوتے ہیں، امید ہے اللہ تعالیٰ ہماری کارکردگی سے آپ کی آنکھیں ٹھنڈی کرے گا“

اللہ کی برکت کے سہارے ہمیں جہاں چاہیں لے چلیں ہم مایوس نہ کریں گے۔ رسول اکرم ﷺ، سیدنا سعد رضی اللہ عنہ کے ان ایمان افروز تاثرات سے حد درجہ مسرت و شادمانی سے ہمکنار ہوئے اور اس سے طبیعت میں نشاط



ونکھار پیدا ہوا اور فرمایا: چلو! اللہ کی برکت کے ساتھ اور خوش ہو جاؤ! اللہ تعالیٰ نے دو گروہوں میں سے ایک کا مجھ سے وعدہ کیا ہے اور میں ابھی جنگ سے پہلے دشمن کی قتل گاہوں کو دیکھ رہا ہوں کہ کل کون سا دشمن کس جگہ قتل ہو کر گرے گا۔ ﴿۱۰﴾

﴿۱۰﴾ محمد بن عمرو لیشی اپنے دادا سے بیان کرتے ہیں کہ رسول اکرم ﷺ بدر کے لیے روانہ ہوئے۔ جب آپ ﷺ روماء مقام پر تشریف لائے تو لوگوں سے خطاب فرمایا اور کہا: بھائیو! کیا رائے ہے.....؟

سیدنا ابو بکر صدیق رضی اللہ عنہ نے کہا: اللہ کے رسول! ہمیں اطلاع ملی ہے کہ ان کی تعداد اتنی اتنی ہے۔

آپ ﷺ نے پھر لوگوں کو مخاطب کیا کہ کیا رائے ہے.....؟ اب سیدنا عمر رضی اللہ عنہ نے کہا: کہ ان کی سنا ہے تعداد اتنی اتنی ہے۔ آپ ﷺ نے پھر خطاب کیا: کیا رائے ہے.....؟ سعد بن معاذ رضی اللہ عنہ نے عرض کی: آپ ہمیں بلانا چاہتے ہیں تو ہمارے والہانہ انداز کو ملاحظہ فرمائیں:

فَوَالَّذِي أَكْرَمَكَ وَأَنْزَلَ عَلَيْكَ الْكِتَابَ

”اس ذات کی قسم! جس نے آپ کو تکریم دی اور کتاب ہدیٰ آپ پر نازل کی“

میں اس برک الغماد میں کبھی گیا تو نہیں نہ میں نے اسے دیکھا ہے بس سن رکھا ہے کہ یہ یمن میں ہے آپ وہاں تک چلیں گے تو ہم بھی آپ کے ساتھ قدم بقدم چلیں گے۔ ہم وہ نہیں جنہوں نے بنی اسرائیل میں سے سیدنا موسیٰ علیہ السلام سے کہا تھا آپ اور آپ کا رب جائیں اور لڑیں ہم تو یہاں بیٹھے ہیں۔ ہم درخواست کرتے ہیں آپ اور آپ کا رب لڑیں ہم آپ کے پشتی بان ہوں گے ایک بات ہے شاید آپ ایک کے لیے نکلیں اور اللہ تعالیٰ اس میں کوئی نئی صورت حال سے دو چار کر دے یہ ایک علیحدہ معاملہ ہے، تاہم جو آپ کرنا چاہتے ہیں وہ کر گزریں۔

فَصِلْ حِبَالَ مَنْ شِئْتَ وَاقْطَعْ حِبَالَ مَنْ شِئْتَ وَسَالِمٌ مِّنْ شِئْتَ وَعَادٍ مِّنْ شِئْتَ وَخُذْ مِمَّنْ أَمْوَالِنَا مَا شِئْتَ

”جس سے آپ تعلقات وابستہ رکھنے چاہتے ہیں اس سے ملائیں اور جس سے آپ چاہتے ہیں تعلقات کاٹ لیں

﴿۱۱﴾ حسن: سیرت ابن اسحاق، تفسیر طبری: 185/9

تحقیق الحدیث: ایک سند دوسری کی تائید کرتی ہے دوسری میں ہے پہلی مرسل ہے دوسری مسند (باصد) ہے۔ ابن اسحاق کے شیخ کا نام ذکر نہیں ہوا۔ تاہم اس سے مراد حسین بن عبد اللہ بن عبید اللہ بن عباس بن عبد المطلب البہاشمی المدنی ہے۔ یہ ضعیف ہے۔ (تقریب التہذیب: 1/167)

اگرچہ ابن اسحاق نے اس کی توثیق کی ہے مگر ایسے محدث بھی ہیں جنہوں نے اسے ضعیف قرار دیا ہے اس کے شواہد ہیں جن کی وجہ سے یہ قوی ہو جاتی ہے۔

اور جس سے چاہیں صلح رکھیں اور جس سے چاہیں دشمنی کریں اور ہمارے مالوں میں سے جتنے چاہیں لیں۔“  
جس سے آپ کے تعلقات ہوں گے ہمارے بھی ہوں گے اور جس سے آپ کٹ جائیں گے ہم بھی کٹ جائیں گے جس سے آپ کی صلح ہوئی اس سے ہماری صلح ہوگی اور جس سے آپ کی دشمنی ہوگی اس سے ہماری دشمنی ہوگی جو مال آپ لیں گے وہ ہمیں زیادہ پسند ہے اس سے جو آپ ہمارے لیے باقی چھوڑ دیں گے۔  
سیدنا سعد رضی اللہ عنہ کے قول کی تفسیر میں یہ آیت اتری:

كَمَا أَخْرَجَكَ رَبُّكَ مِنْ بَيْتِكَ بِالْحَقِّ وَإِنَّ فَرِيقًا مِنَ الْمُؤْمِنِينَ لَكِرهُونَ ۗ  
..... وَيَقْطَعُ دَابِرَ الْكٰفِرِينَ ۗ

”جس طرح تجھے تیرے رب نے تیرے گھر سے نکالا تھا حق کے ساتھ اور بے شک ایمانداروں کا ایک گروہ اسے ناپسند کر رہا تھا..... یہ اس لیے تھا تا کہ وہ کافروں کی جڑ کاٹ دے۔“

رسول اکرم ﷺ ابوسفیان والے قافلے کے مال غنیمت کا ارادہ رکھتے تھے مگر اللہ تعالیٰ نے نئی صورت حال پیدا کر دی کہ بدر کی لڑائی رونما ہو گئی۔<sup>①</sup>

سیدنا ابویوب انصاری رضی اللہ عنہ بیان کرتے ہیں کہ ہم مدینے میں تھے اور رسول اکرم ﷺ نے فرمایا:

إِنِّي أَخْبِرْتُ عَنْ عَيْرِ أَبِي سُفْيَانَ إِنَّهَا مُقْبِلَةٌ ، فَهَلْ لَكُمْ أَنْ تَخْرُجَ قِبَلَ  
هَذَا الْعَيْرِ لَعَلَّ اللَّهَ يَغْنَمُهَا

”مجھے اطلاع ملی ہے کہ ابوسفیان والا قافلہ آرہا ہے، کیا تم اس قافلے کی طرف نکلو گے شاید اللہ تعالیٰ اسے ہمارے لیے مال غنیمت بنا دے۔“

ہم نے کہا: جی ہاں! ہم جائیں گے آپ روانہ ہوئے اور ہم بھی روانہ ہوئے۔ جب ہم ایک دن یا دو دن چلے تو آپ ﷺ نے فرمایا:

سندہ جید: ابن ابی شیبہ: 353/7

تحقیق الحدیث: اس سند کے شواہد ہیں جن کی بنا پر یہ قوی ہے عبدالرحیم بن سلیمان کنانی ثقہ ہے اور صاحب تصانیف ہے۔ [تقریب: 354]  
اس کا شیخ اگر اس کی مخالفت نہ ہو تو وہ حسن الحدیث ہے یہ صدوق ہے کچھ اوہام کرتا ہے بخاری اور مسلم کا راوی ہے اس کا دادار رسول اکرم ﷺ کے عہد مبارک میں پیدا ہوا تھا اور یہ صحابہ کرام رضی اللہ عنہم سے روایت کرتا ہے۔ ابن اسحاق کی طویل حدیث اس کی تائید کرتی ہے۔ (ملاحظہ) بات کرنے والے سعد بن معاذ نہ تھے، سعد بن عبادہ تھے۔<sup>②</sup>

مَا تَرُونَ فِي الْقَوْمِ فَإِنَّهُمْ قَدْ أُخْبِرُوا بِمَخْرَجِكُمْ

”تمہارا کیا خیال ہے ان لوگوں کو تمہارے آنے کی اطلاع ہوئی ہے یا نہیں.....؟“

ہم نے کہا: نہیں ہوئی۔ واللہ! ہم میں دشمن سے لڑنے کی طاقت نہیں، ہمارا ارادہ قافلے کو پکڑنے کا ہے۔ پھر آپ ﷺ نے کہا: مشرکوں سے لڑائی کے بارے میں تمہاری کیا رائے ہے.....؟ ہم نے وہی جواب دیا کہ ان سے لڑنے کی ہم میں طاقت نہیں، ہم تو قافلہ چاہتے ہیں۔ مقداد بن عمرو رضی اللہ عنہ نے کہا: اے اللہ کے رسول! ہم وہ بات نہیں کہیں گے جو قوم موسیٰ علیہ السلام نے موسیٰ علیہ السلام سے کہی تھی کہ تم اور تمہارا رب جاؤ اور لڑو، ہم تو یہاں بیٹھیں گے۔ یہ سن کر انصار کی پوری جماعت نے یہ آرزو کی کہ کاش! ہم یہ مقداد والی بات کرتے۔ یہ کہنا ہمیں مال کے ڈھیر ملنے سے زیادہ عزیز تھا۔ اللہ تعالیٰ نے رسول اکرم ﷺ پر درج ذیل آیات نازل فرمائیں کہ تیرے رب نے تجھے حق کے ساتھ گھر سے نکالا تھا ایک فریق ناپسند کر رہا تھا۔

يُجَادِلُونَكَ فِي الْحَقِّ بَعْدَ مَا تَبَيَّنَ كَأَنَّمَا يُسَاقُونَ إِلَى الْمَوْتِ وَهُمْ يَنْظُرُونَ ۝

”یہ حق واضح ہونے کے باوجود اس میں جھگڑا کرتے ہیں گویا کہ وہ موت کی طرف ہانکے گئے ہیں اور یہ اسے دیکھ رہے ہیں۔“

پھر اللہ تعالیٰ نے یہ آیت بھی نازل کی:

أَنِّي مَعَكُمْ فَثَبِّتُوا الَّذِينَ آمَنُوا سَأُلْقِي فِي قُلُوبِ الَّذِينَ كَفَرُوا الرُّعْبَ  
فَأَضْرِبُوا فَوْقَ الْأَعْنَاقِ وَأَضْرِبُوا مِنْهُمْ كُلَّ بَنَانٍ ۝

”بے شک میں تمہارے ساتھ ہوں ایمانداروں کو ثابت قدم رکھو، میں کافروں کے دلوں میں رعب ڈال دوں گا انہیں گردنوں کے اوپر مارو اور ان کا ہر پوراڑا دو۔“

اور یہ آیت بھی اتری:

وَإِذْ يَعِدُكُمُ اللَّهُ إِحْدَى الطَّائِفَتَيْنِ أَنَّهَا لَكُمْ وَ تَوَدُّونَ أَنَّ غَيْرَ ذَاتِ  
الشُّوْكَةِ تَكُونُ لَكُمْ ۝

”جب اللہ تعالیٰ نے تم سے وعدہ کیا تھا کہ دو گروہوں میں سے ایک تمہیں دے گا تم جو مشقت والا نہیں تھا وہ چاہتے تھے۔“

اس میں شوکت والے سے مراد قریش کے کافروں والا گروہ ہے جو اپنے قافلے کو بچانے آیا تھا غیر شوکت



والے سے مراد ابوسفیان والا قافلہ ہے۔ صحابہ کرام رضی اللہ عنہم کہتے ہیں: جب ہم سے دو میں سے ایک گروہ کا وعدہ ہوا کہ یا تو وہ قریش والا یا پھر تجارت والا ہے تو ہماری طبیعتیں بہت خوش ہوئیں کہ ہمیں یہ تجارت والا قافلہ ملے۔ رسول اکرم صلی اللہ علیہ وسلم نے ایک آدمی کو بھیجا کہ وہ مشرک قوم کا جائزہ لے۔ آنے والے نے آکر بتایا کہ میں نے جماعت دیکھی ہے یہ بتا نہیں تعداد کتنی ہے۔ رسول اکرم صلی اللہ علیہ وسلم نے فرمایا: وہ تو جتنے ہیں اتنے ہی ہیں۔ آؤ! ہم اپنی تعداد کا پتا کریں۔ جب ہم نے خود کو شمار کیا تو ہماری تعداد 313 تھی۔ ہم نے اپنی تعداد کا جب رسول اکرم صلی اللہ علیہ وسلم کو بتایا تو آپ کو مسرت ہوئی اور اللہ کی تعریف کی اور کہا: **عِدَّةُ أَصْحَابِ طَالُوتَ** طالوت کے ساتھیوں کی تعداد بھی اتنی تھی۔ جب ہم نے مشرک قوم کے خلاف اکٹھے ہو کر صف بندی کی تو بعض صف سے آگے نکلے ہوئے تھے تو رسول اکرم صلی اللہ علیہ وسلم نے فرمایا: میرے ساتھ رہو! میرے ساتھ رہو! آگے مت جاؤ! اس کے بعد رسول اکرم صلی اللہ علیہ وسلم اللہ سے مناجات میں مصروف ہو گئے۔ عرض کی:

اللَّهُمَّ إِنِّي أَنْشُدُكَ وَعْدَكَ

”اے میرے اللہ! میں تجھے تیرے وعدے کا واسطہ دیتا ہوں مدد فرما نا!“

ابن رواحہ رضی اللہ عنہ نے کہا:

اے اللہ کے رسول! میں آپ کو ایک مشورہ دینا چاہتا ہوں، حالانکہ رسول اکرم صلی اللہ علیہ وسلم سب سے بہتر شخصیت تھے جن سے مشورہ لیا جائے۔ ابن رواحہ نے کہا: بات یہ ہے کہ اللہ تعالیٰ اس سے برتر ہے کہ آپ اسے وعدہ کا واسطہ دیں۔ آپ صلی اللہ علیہ وسلم نے کہا: ابن رواحہ! میں ضرور اللہ کو وعدہ کا واسطہ دوں گا، کیونکہ اللہ تعالیٰ اپنے وعدے کے خلاف نہیں کرتا۔ پھر آپ صلی اللہ علیہ وسلم نے مٹی کی مٹھی لی اور دشمن قوم کے چہروں پر پھینکی اور وہ شکست سے دوچار ہوئی۔ اللہ تعالیٰ نے یہ آیت نازل فرمائی کہ مٹی آپ نے نہیں پھینکی اللہ تعالیٰ نے پھینکی ہے ہم نے دشمنوں میں سے قتل بھی کیے اور قید بھی کیے۔ سیدنا عمر رضی اللہ عنہ نے کہا: اے اللہ کے رسول! میں تو انہیں قیدی نہیں دیکھنا چاہتا، انہیں ختم کر دینا چاہیے۔ ہم داعی ہیں اور الفت والے ہیں لیکن ان پر سختی ہونی چاہیے۔ ہم جو کہ انصار کا گروہ تھے، ہم نے کہا: عمر رضی اللہ عنہ ہم سے حسد کی وجہ سے یہ سخت رائے دے رہے ہیں۔ رسول اکرم صلی اللہ علیہ وسلم سو گئے، پھر بیدار ہوئے اور کہا: **أَدْعُوا لِي عُمَرَ! عمر کو میرے پاس بلاؤ!** سیدنا عمر رضی اللہ عنہ کو بلا گیا تو آپ صلی اللہ علیہ وسلم نے فرمایا: اللہ تعالیٰ نے میرے اوپر یہ آیت نازل کی ہے: **مَا كَانَ لِنَبِيِّ أَنْ يُكُونَ لَهُ أَسْرَىٰ حَتَّىٰ يُثْخِنَ فِي الْأَرْضِ ۚ تُرِيدُونَ عَرَضَ**

الدُّنْيَا وَاللَّهُ يُرِيدُ الْآخِرَةَ وَاللَّهُ عَزِيزٌ حَكِيمٌ ﴿١٤﴾

”کسی نبی کے لائق نہیں کہ اس کے قیدی ہوں اور وہ انہیں خون بہائے بغیر چھوڑ دے، تم دنیا کے سامان کا ارادہ رکھتے ہو اور اللہ تعالیٰ آخرت چاہتا ہے اور اللہ تعالیٰ غالب حکمت والا ہے۔“

سیدنا علی رضی اللہ عنہ بیان کرتے ہیں کہ ہم نے بدر کی رات دیکھا تھا کہ ہم میں سے ہر انسان خواب شیریں میں مست تھا صرف رسول اکرم ﷺ بیدار تھے۔

فَإِنَّهُ كَانَ يُصَلِّيَ إِلَى شَجَرَةٍ وَيَدْعُو حَتَّى أَصْبَحَ

”آپ ﷺ ایک درخت کی جانب ہو کر نماز پڑھتے رہے اور صبح تک دعا و مناجات میں مصروف رہے۔“

بدر کے دن گھڑسوار ہمارے پاس صرف مقداد بن اسود تھے۔

سیدنا انس رضی اللہ عنہ بیان کرتے ہیں کہ جب ابوسفیان کا قافلہ آیا تو رسول اکرم ﷺ نے مشورہ کیا۔ سیدنا ابوبکر رضی اللہ عنہ نے رائے دی تو آپ ﷺ خاموش رہے۔ پھر سیدنا عمر رضی اللہ عنہ نے بات کی تو آپ ﷺ خاموش رہے۔ اب سعد بن عبادہ رضی اللہ عنہ کھڑے ہوئے اور عرض کی کہ آپ کا مقصد ہم سے رائے لینا ہے۔ اے اللہ کے رسول! قسم اس کی جس کے ہاتھ میں میری جان ہے اگر آپ ہمیں سمندر میں چھلانگ لگانے کا حکم دیں گے تو ہم وہاں غوطہ زن ہو جائیں گے اور اگر آپ ہمیں حکم دیں گے کہ اپنی سواریاں برک الغماد تک لے جائیں تو ہم تیار ہیں۔ اسکے بعد آپ ﷺ نے لوگوں کو بلا یا اور چلنے کا کہا: حتی کہ وہ بدر میں اترے۔ ان کے پاس قریش کے جاسوس آئے ان میں ایک سیاہ فام غلام تھا جو بنو حجاج کا تھا مسلمانوں نے اسے پکڑ لیا اور اس سے پوچھ گچھ کی کہ ابوسفیان اور اس کے ساتھیوں کے متعلق دریافت کیا وہ کہتا تھا: مجھے ابوسفیان کے متعلق کوئی علم نہیں۔ لیکن ابو جہل، عتبہ، شیبہ اور امیہ بن

الانفال۔

سندہ قوی: طبرانی کبیر: 174/4۔ اسے طبرانی میں: 209/4 پر بھی بیان کیا گیا ہے۔

تحقیق الحدیث: اس کو ابن لہیعہ کے طریق سے بیان کیا گیا ہے (طبری نے: 9/188) میں بیان کیا ہے طبری کے نزدیک ابن لہیعہ سے راوی ابن مبارک ہے۔ اس وجہ سے سند کا یہ جزء صحیح ہے، ابن لہیعہ کا شیخ یزید بن ابوجیب ہے یہ ثقہ ہے۔ بخاری اور مسلم کا شیخ ہے۔ [تقریب: 2/63] یہ صغیر تابعی ہے اس نے اسی ثقہ تابعی سے روایت کیا ہے جو کہ اسلم بن زید نجیبی ہے۔ (تقریب: 1/64) اس نے ابو طلحہ رضی اللہ عنہ سے بیان کیا ہے۔

سندہ صحیح: احمد: 1161، بیہقی: 39/3، ابن حبان، موارد: 409، نسائی کبریٰ: 270/1، طیالسی: 18 عن شعبہ

اس کے راوی ثقہ ائمہ ہیں جو بخاری اور مسلم کے راوی ہیں حارثہ بھی ثقہ تابعی ہے۔ (تقریب: 1/145)

خلف یہ آرہے ہیں۔ جب وہ یہ کہتا تو مسلمان اسے مارنا شروع کر دیتے، تو وہ کہتا: اچھا میں بتاتا ہوں وہ کہتا ابوسفیان آرہا ہے جب وہ یہ کہتا تو یہ اسے مارنا چھوڑ دیتے تو وہ بتاتا ابوسفیان کا مجھے کوئی علم نہیں، ابو جہل، عتبہ، شیبہ اور امیہ بن خلف لوگوں کو لے کر آرہے ہیں جب یہ کہتا اسے پھر مارنا شروع ہو جاتے۔

نبی ﷺ کھڑے نماز پڑھ رہے تھے جب آپ نے یہ صورت حال دیکھی تو نماز سے فارغ ہو کر فرمایا:

وَالَّذِي نَفْسِي بِيَدِهِ لَتَضْرِبُوهُ إِذَا صَدَقَكُمْ وَتَتْرُكُوهُ إِذَا كَذَبَكُمْ

”اس ذات کی قسم! میری جان جس کے ہاتھ میں ہے جب یہ تم سے سچی بات کرتا ہے تو تم اسے مارتے ہو اور جب وہ تم سے جھوٹ کہتا ہے تو تم اسے چھوڑ دیتے ہو۔“

اور رسول اکرم ﷺ نے فرمایا: هَذَا مَصْرَعُ فُلَانٍ يَهْلِكُ فِيهِ قَتْلُ غَايَةِ بَنِي نَدِيٍّ أَوْ زَيْنِ بْنِ أَبِي مَرْثَدَةَ جَدِّهِ  
پر ہاتھ رکھ کر بتا رہے تھے: فَمَا أَمَاظَ عَنْ مَوْضِعِ يَدِ رَسُولِ اللَّهِ صَلَّى اللَّهُ عَلَيْهِ وَسَلَّمَ جِهَانَ  
جا کر رسول اکرم ﷺ نے اپنا دست مبارک رکھا تھا کوئی بھی ذرہ برابر پیچھے نہ ہٹا تھا وہیں مرا تھا۔

[مسلم: 3/1403، ابوداؤد: 3/58، میں بیہقی: 9/147، احمد: 3/219، ابن حبان: 11/24،

میں حماد کے طریق سے یہ اضافہ ہوا ہے کہ اس ذات کی قسم! میری جان جس کے ہاتھ میں ہے کہ رسول اکرم ﷺ کے دست مبارک کے مقام سے ایک ذرہ بھی آگے نہ مرے تھے اور رسول اکرم ﷺ نے حکم دیا کہ انہیں پاؤں سے پکڑیں اور بدر کے کنوئیں میں پھینک دیا جائے۔

کچھ اہل علم انصار کے شیوخ سے بیان کرتے ہیں کہ جب مشرک قوم مطمئن ہو گئی تو انہوں نے عمیر بن وہب جحفی کو بھیجا کہ محمد ﷺ کے صحابہ کا اندازہ کرے کہ ان کی کیا صورت حال ہے.....؟ یہ گھوڑے پر رزمگاہ میں گھوما اور واپس آیا تو انہیں بتایا، تین سو کے قریب ہوں گے یا تو کچھ کم ہوں گے یا کچھ زیادہ ہوں گے۔ کہنے لگا: مجھے کچھ مزید مہلت دو میں ان کی کمین گاہ اور مدد کا بھی جائزہ لے آؤں۔ وہ وادی بدر میں اترا اور کافی دور چلا گیا مگر اسے کچھ نظر نہ آیا، ان کے پاس واپس آیا اور کہا: میں نے کوئی کمین گاہ یا مدد ورسد نام کی چیز نہیں دیکھی۔ لیکن اے قریش کے گروہ!

الْبَلَايَا تَحْمِلُ الْمَنَايَا، نَوَاضِحُ يَثْرَبَ تَحْمِلُ الْمَوْتَ النَّاقِعَ، قَوْمٌ لَيْسَ مَعَهُمْ مَنَعَةٌ وَلَا مَلْجَأٌ إِلَّا سُيُوفُهُمْ، وَاللَّهِ! مَا أَرَى أَنْ يُقْتَلَ رَجُلٌ مِنْهُمْ حَتَّى



يَقْتُلَ رَجُلًا مِّنْكُمْ ، فَإِذَا أَصَابُوا مِنْكُمْ أَعْدَادَهُمْ فَمَا خَيْرُ الْعَيْشِ بَعْدَ  
ذَلِكَ ، فَرُّوا رَأْيَكُمْ

میں نے یہ دیکھا کہ بلائیں موت اٹھا کر آرہی ہیں، یثرب کے اونٹ چنگھاڑتی موت اٹھائے ہوئے پھر رہے ہیں۔ یہ ایسی قوم ہے جن کی حفاظت اور پناہ صرف ان کی شمشیریں ہیں۔ واللہ! میرا خیال ہے اگر ان مسلمانوں کا ایک آدمی قتل ہوگا تو تمہارا بھی برابر قتل ہوگا۔ اگر تم اپنی گنتی کے مطابق کہ جتنے تم ہو ان کے قتل کرو تو اتنی تعداد میں وہ تمہارے آدمی بھی قتل کر دیں تو پھر کوئی زندگی نہیں میں نے حقیقت سے پردہ کشائی کر دی ہے اب تم اپنی رائے پر غور کر لو۔“

جب یہ رائے حکیم بن حزام نے سنی تو لوگوں میں گردش کی اور وہ عتبہ بن ربیعہ کے پاس آئے اور کہا: ابوولید! آپ قریش کے بڑے سردار ہو اور آپ کی بات مانی جاتی ہے میں آپ کو ایک ایسی نیک نامی والی بات بتاتا ہوں، رہتی دنیا تک آپ کا ذکر خیر جاری رہے گا۔ عتبہ نے کہا: حکیم وہ کیا ہے.....؟ کہا: لوگوں کو جنگ سے واپس لے جاؤ اور اپنے حلیف کی ذمہ داری عمرو بن حضرمی پر ڈال دو۔ عتبہ نے کہا: میں ایسا ہی کرتا ہوں تم بھی میرے ساتھ رہنا۔ کہا: عمر و میرا حلیف ہے اس کی دیت میرے ذمے ہے اور اس کا جتنا مالی نقصان ہوگا میں ہی ذمہ دار ہوں۔ تم ابن حنظلہ کے پاس جاؤ! حنظلہ ابو جہل کی ماں کا نام ہے۔ اس کا اصل نام اسماء بنت مخرمہ ہے۔ یہ بنو نہشل بن دارم بن مالک بن حنظلہ ابن مالک بن زید مناة بن تمیم میں سے تھی۔ اسے ملنا اس لیے ضروری ہے کہ یہ کام سب لوگ بھی کریں گے تو مجھے اندیشہ ہے کہ ابو جہل ضرور اختلاف کرے گا۔ اس کے بعد عتبہ بن ربیعہ نے خطاب کیا۔

يَا مَعْشَرَ قُرَيْشٍ إِنَّكُمْ وَاللَّهِ مَا تَصْنَعُونَ بَانَ تَلَقَّوْا مُحَمَّدًا وَأَصْحَابَهُ شَيْئًا

”اے گروہ قریش! واللہ! اگر تم محمد ﷺ اور آپ ﷺ کے صحابہؓ سے ٹکراؤ گے تو کچھ نہ کر پاؤ گے۔“

اگر تم انہیں تکلیف پہنچاتے ہو تو تم میں سے ایک آدمی دوسرے کے چہرے کے سامنے جب جائے گا تو نظر کراہت سے دیکھے گا کہ اس نے میرے چچا کے بیٹے کو مارا، ماموں کے بیٹے کو مارا یا میرے خاندان کے آدمیوں کو مارا ہے، لہذا تم واپس چلے جاؤ اور محمد ﷺ اور عرب کے لوگوں کو کھلا چھوڑ دو۔ اگر انہیں نقصان ہو تو تمہارا مقصد پورا ہوا اور اگر یہ محمد ﷺ غالب آتا ہے تو تمہارے رکاوٹ بننے کے بغیر یہ غلبہ پالے گا اس میں تمہاری عزت ہے۔ حکیم کہتے ہیں: میں ابو جہل کے پاس آیا وہ اپنے تھیلے سے اپنی زرہ نکال رہا تھا اور اسے پہننے کے لیے درست کر رہا تھا۔ میں نے کہا: ابو جہل! عتبہ نے مجھے آپ کے پاس اس مقصد کے لیے بھیجا ہے جو عتبہ نے کہا تھا وہ میں نے اسے بتایا تو

ابو جہل نے کہا: محمد ﷺ اور آپ ﷺ کے اصحاب رضوان اللہ علیہم اجمعین کو دیکھ کر عتبہ کا پتا پانی ہو رہا ہے ہم ہرگز واپس نہ جائیں گے جب تک اللہ تعالیٰ ہمارے اور محمد ﷺ کے درمیان فیصلہ نہیں کر دیتا۔ عتبہ کو کیا ہوا ہے وہ تو یہ سمجھ بیٹھا ہے کہ محمد ﷺ اور آپ ﷺ کے صحابہ رضوان اللہ علیہم اجمعین اسے اونٹ کی مانند کھا جائیں گے اور اسے تو اپنے بیٹے کی فکر ہے اس لیے وہ تمہیں خوفزدہ کر رہا ہے۔ پھر عامر بن حضرمی کو پیغام بھیجا وہ آیا تو ابو جہل نے اس سے کہا: کہ عتبہ چاہتا ہے کہ ہم لوگوں کو لے کر واپس چلے جائیں۔ جبکہ میں تیری آنکھوں میں انتقام کی جھلک دیکھتا ہوں۔ اگر تو انتقام لینا چاہتا ہے تو کھڑا ہو جا اور اپنے بھائی کی قبر کھود دے اور اپنے بھائی کی قتل گاہ کھول کر فریاد کر۔

یہ عامر حضرمی اٹھا اور بھائی کی قبر کشائی کی اور چیخ کر پکارا! واہ عَمْرَاهُ! واہ عَمْرَاهُ!.....! میرے بھائی عمرو کی مدد کو پہنچو.....! اب جنگ کی آگ جو بن پر تھی لوگ جمع ہو چکے ہیں اور وہ صفیں ترتیب دے رہے تھے اور شرکاشعلہ بن کر میدان میں اترے اور لوگوں کی مت ماری گئی تھی جو عتبہ کی دعوت تھی اس پر کسی نے کان نہ دھرے۔ جب عتبہ کو ابو جہل کی یہ تلخ نوائی پہنچی کہ وہ کہتا ہے کہ عتبہ کے خوف کے مارے پھپھڑے پھول گئے ہیں تو عتبہ نے کہا: اس سرین سے چیخنے والے کو پتہ چل جائے گا کہ پھپھڑے اس کے پھولے ہیں یا میرے پھولے ہیں۔

سعد بن مسیب رضی اللہ عنہ بیان کرتے ہیں کہ ایک دفعہ ہم مروان بن حکم کے پاس تھے کہ اس کا دربان آیا اور کہا: ابو خالد حکیم بن حزام رضی اللہ عنہ تشریف لائے ہیں اور اندر آنے کی اجازت طلب کرتے ہیں۔ مروان نے کہا: انہیں اجازت دے دو! حکیم داخل ہوئے تو مروان نے کہا: ابو خالد مرحبا! قریب تشریف لے آئیں، مروان صدر مجلس تھا وہ اپنی جگہ سے ہٹ گیا اور حکیم مروان کے سامنے آ گیا درمیان میں صرف تکیہ تھا۔ مروان نے کہا: حَدَّثَنَا حَدِيثَ بَدْرٍ ہمیں بدر کا واقعہ بتائیں۔

حکیم نے کہا: ہم جب روانہ ہوئے اور ححفہ میں پہنچے تو قریش میں سے ایک قبیلہ سارے کا سارا واپس لوٹ گیا۔ ایک بھی بدر میں حاضر نہ ہوا اور ہم جب اس کنارے پہنچے جو اللہ نے ذکر کیا ہے کہ مدینہ کے قریب والا میدان بدر کا کنارہ تھا۔ تو میں عتبہ بن ربیعہ سے ملا اور میں نے کہا: ابو ولید! کیا تم یہ چاہتے ہو کہ ایسا شرف حاصل کرو جو ہمیشہ کے

صحیح: سیرت ابن اسحاق: 169/3

تحقیق الحدیث: اسی طریق سے تاریخ طبری: 2/30 میں یہ بیان ہوا ہے ان اشیاء تک اس کی سند صحیح ہے۔ ابن اسحاق نے اپنے والد سے سماع کیا ہے انہوں نے والد ثقہ سے سنا تھا (تقریب: 1/62) یہ اشیاء صحابہ میں سے بھی ہو سکتے ہیں اگر صحابہ ہیں تو سند متصل ہے اگر صحابہ میں سے کوئی نہیں تو تابعین کی جماعت ہوگی اور اس اثر کے شواہد ہیں جو اسے تقویت دیتے ہیں۔ ایک شاہد طبری میں بھی ہے اس میں ضعف ہے لیکن شدید نہیں۔ (تقریب: 2/442)

لیے یادگار بن جائے۔ اس نے کہا: میں کرنے کو تیار ہوں، وہ کیا ہے.....؟ بتاؤ! میں نے کہا: محمد ﷺ سے ابنِ حضرمی کے خون کا مطالبہ کرتے ہو اور ابنِ حضرمی آپ کا حلیف تھا۔ آپ اس کی دیت اٹھالیں اور لوگوں کو واپس بھیج دیں کہ یہ نہ لڑیں۔ اس نے کہا: میں دیت اٹھالیتا ہوں۔ اب تم ابو جہل کے پاس جاؤ اور اس سے کہو کیا تم اپنے بھتیجے سے لڑنے کی بجائے اپنے ساتھیوں کو واپس لے کر چلے جاؤ اور یہ صرف تو ہی کر سکتا ہے، میں ابو جہل کے پاس آیا اور وہ جماعت میں گھرا ہوا بیٹھا تھا اور ابنِ حضرمی اس کے سر پر کھڑا تھا وہ کہہ رہا تھا میں نے عبد شمس سے اپنا عہد و پیمانہ فسخ کر دیا ہے اور بنو مخزوم جو کہ ابو جہل کا قبیلہ ہے اس سے باندھ لیا ہے۔ میں نے ابو جہل سے کہا: آپ سے عتبہ نے کہا ہے کہ اپنے ساتھیوں کو اپنے بھتیجے سے لڑانے کی بجائے انہیں واپس لے جائیں۔ ابو جہل نے کہا: اے تیرے علاوہ کوئی اور اپیلچی نہیں ملا۔ میں نے کہا: نہیں! بلکہ میں اس کے سوا کسی اور کا اپیلچی بننا بھی نہیں چاہتا۔ میں جلدی سے عتبہ کے پاس آیا تاکہ اطلاع میں سے کچھ بھول نہ جاؤں۔ میں آیا تو عتبہ ایماء بنِ رضہ غفاری کے ساتھ ٹیک لگائے بیٹھا تھا اس نے مشرکوں کو دس اونٹوں کا ہدیہ دیا تھا۔ ابو جہل نمودار ہوا اور اس کے چہرے سے شر جھانک رہا تھا، اس نے عتبہ سے کہا: تیرے مارے خوف کے پھیپھڑے پھول گئے ہیں۔ عتبہ نے اس سے کہا: اس کا تجھے عنقریب پتہ چل جائے گا کہ کس کے پھیپھڑے پھولتے ہیں۔

ابو جہل نے اپنی تلوار سونتی اور اپنے گھوڑے کی پیٹھ اس سے ٹھونکی تو ایماء بنِ رضہ نے کہا: یہ بہت بُری فال ہے۔ اسی وقت لڑائی کا میدان گرم ہو گیا۔ ﴿۱۱﴾

﴿۱۲﴾ سیدنا عمر بن خطاب رضی اللہ عنہ بیان کرتے ہیں کہ جب بدر کا دن تھا تو رسول اکرم ﷺ نے مشرکوں کو دیکھا وہ ایک ہزار کی تعداد میں تھے اور آپ ﷺ کے صحابہ کرام رضی اللہ عنہم تین سو انیس 319 تھے۔ رسول اکرم ﷺ نے رخِ تاباں قبلہ کی جانب کیا اور ہاتھ پھیلائے اور اپنے رب کو صدا دی۔

اللَّهُمَّ أَنْجِزْ لِي مَا وَعَدْتَنِي اللَّهُمَّ اتِّ مَا وَعَدْتَنِي اللَّهُمَّ إِنَّ تَهْلِكَ هَذِهِ  
الْعِصَابَةُ مِنْ أَهْلِ الْإِسْلَامِ لَا تُعْبَدُ فِي الْأَرْضِ

”اے میرے اللہ! جو تو نے مجھ سے وعدہ کیا ہے وہ پورا کر دے۔ اے اللہ! جو تو نے مجھ سے وعدہ کیا ہے وہ مجھے عطا کر۔“

حسن: تاریخ طبری: 31/2

تحقیق الحدیث: اس میں ضعف ہے کہ اس میں مسور بن عبد الملک بن سعید بن یربوع المدنی ہے یہ متابعت کے وقت مقبول ہے اس کے والد کو ابنِ حبان نے ثقہ قرار دیا ہے۔ تقریب: 532 یہ بھی اپنے بیٹے کی مثل ہے۔ ما قبل کی وجہ سے اس کی تقویت ہوتی ہے۔



اے میرے اللہ! اگر یہ جماعت ہلاک کر دی گئی جو کہ اہل اسلام سے ہے تو پھر سرزمین عرب پر تیری عبادت کرنے والا کوئی نہ رہے گا۔“

آپ مسلسل اپنے رب کی بارگاہ میں یہ صدادیتے رہے، ہاتھ پھیلا رکھے ہیں اور قبلہ رخ بیٹھے ہیں حتیٰ کہ اتنی زیادہ انکساری تھی کہ آپ ﷺ کے کندھوں سے آپ ﷺ کی چادر نیچے گر گئی۔ سیدنا صدیق اکبر رضی اللہ عنہ نے آپ ﷺ کی چادر مبارک پکڑی اور آپ ﷺ کے کندھوں پر رکھی اور پیچھے سے کمر بائمر کے ساتھ پیارا اور رقت کی وجہ سے چمٹ گئے اور عرض کی:

يَا نَبِيَّ اللَّهِ كَفَاكَ مُنَاشِدَتَكَ رَبَّكَ فَإِنَّهُ سَيُنْجِزُ لَكَ مَا وَعَدَكَ

”اے اللہ کے نبی! جو آپ نے اپنے رب سے منت سماجت کی ہے یہ آپ کو کفایت کرے گی مجھے یقین ہے اس نے نصرت و حمایت کا جو آپ سے وعدہ کیا ہے وہ ضرور پورا کرے گا۔“

تو اللہ عزوجل نے یہ آیت نازل فرمائی:

إِذْ تَسْتَغِيثُونَ رَبَّكُمْ فَاسْتَجَابَ لَكُمْ أَنِّي مُمِدُّكُمْ بِالْفِ مِّنَ الْمَلَائِكَةِ مُرَدِّفِينَ ①

”جب تم اپنے رب سے فریادرسی کر رہے تھے اس نے تمہاری دعا قبول کی اور پے درپے ایک ہزار فرشتے بھیج کر تمہاری مدد کی۔“

اس کے بعد اللہ تعالیٰ نے فرشتوں کے ذریعے آپ ﷺ کی مدد کی۔ ابو زمیل کہتے ہیں کہ ابن عباس رضی اللہ عنہما نے بیان کیا ہے کہ بدر کے دن ایک آدمی جو کہ مسلمان تھا وہ مشرکوں کے ایک آدمی کے پیچھے دوڑ رہا تھا کہ اس نے اچانک کوڑا لگنے کی آواز سنی اور ایک گھڑسوار کی آواز جو کہہ رہا ہے حیزوم آگے بڑھو! اتنی دیر میں اس مسلمان نے دیکھا کہ اس کے آگے والا مشرک چت ہو کر گر گیا ہے اور اس کی ناک چرگئی ہے اور چہرہ پھٹ گیا ہے اور اس کا سارا بدن سبز ہو گیا ہے۔ انصاری آیا اور اس نے یہ واقعہ رسول اکرم ﷺ سے بیان کیا تو آپ ﷺ نے فرمایا:

صَدَقْتَ! ذَالِكَ مِنْ مَّدَدِ السَّمَاءِ الثَّالِثَةِ

”تم سچ کہتے ہو۔ یہ تیسرے آسمان سے مدد آئی تھی۔“

اس دن ستر 70 کا فرقتل ہوئے اور ستر 70 آدمی قید ہوئے۔ جب قیدی آئے تو رسول اکرم ﷺ نے سیدنا ابو بکر رضی اللہ عنہ اور سیدنا عمر رضی اللہ عنہ سے کہا: ان قیدیوں کے بارے میں تمہاری کیا رائے ہے.....؟ سیدنا ابو بکر رضی اللہ عنہ نے کہا: اللہ کے نبی! یہ چچا کے بیٹے اور ہمارے خاندان کے افراد ہیں۔ میری رائے یہ ہے کہ ان سے فدیہ لے لیں۔ جو ہمارے لیے کفار کے خلاف قوت کا باعث ہوگا اور ہو سکتا ہے ہمارا یہ حسن سلوک انہیں اسلام کی طرف لے آئے۔

اب رسول اکرم ﷺ روئے سخن سیدنا عمر رضی اللہ عنہ کی طرف کرتے ہیں۔ مَا تَرَى يَا بْنَ الْخَطَابِ! اے ابن خطاب تمہاری کیا رائے ہے.....؟ میں نے کہا: اے اللہ کے رسول! میری رائے ابو بکر کی رائے سے مختلف ہے میری رائے یہ ہے کہ آپ ہمیں اجازت دیں ہم ان کی گردنیں اڑادیں۔ علی کو اس کا بھائی عقیل دیں وہ اس کی گردن اڑائے اور میرا فلاں رشتے دار میرے حوالے کریں میں اس کی گردن اڑاتا ہوں۔ وجہ یہ ہے کہ یہ کفر کے سرغنہ ہیں اور اس کے سربراہ ہیں یہ مٹنے چاہئیں۔ رسول اکرم ﷺ سیدنا ابو بکر رضی اللہ عنہ کی رائے کی طرف مائل ہوئے عمر والی بات قبول نہ کی۔ جب دوسرا دن ہوا تو عمر رضی اللہ عنہ کہتے ہیں کہ میں آپ ﷺ کے پاس آیا تو رسول اکرم ﷺ اور سیدنا صدیق اکبر رضی اللہ عنہ دونوں بیٹھے زار و قطار رو رہے ہیں۔ میں نے عرض کی: اے اللہ کے رسول!

أَخْبَرَنِي مِنْ أَيْ شَيْءٍ تَبَيَّنَتْ أَنْتَ وَصَاحِبُكَ

”مجھے بتائیے! آپ اور صدیق کے آبدیدہ ہونے کی وجہ کیا ہے.....؟“

اگر مجھے بھی رونا آیا تو روؤں گا اگر رونا نہ بھی آئے تو آپ کے رونے کی مانند رونے کا انداز ہی اختیار کر لوں گا۔ رسول اکرم ﷺ نے فرمایا:

أَبُكِي لِلَّذِي عَرِضَ عَلَى أَصْحَابِكَ مِنْ أَخَذِهِمُ الْفِدَاءَ لَقَدْ عَرِضَ عَلَيَّ عَذَابُهُمْ أَذْنِي مِنْ هَذِهِ الشَّجَرَةِ

”میں اس چیز کی وجہ سے رو رہا ہوں جو تیرے ساتھیوں نے فدیہ لے لیا ہے اس کی وجہ سے اس درخت سے بھی نزدیک تر میرے سامنے عذاب پیش کیا گیا ہے۔“

تاہم وہ اس وجہ سے اٹھالیا گیا ہے کہ یہ شوق بھی جائز تھی، اس لیے اللہ تعالیٰ نے یہ وعید بھی فرمائی اور غنیمت کو حلال قرار دیا۔

مَا كَانَ لِنَبِيِّ أَنْ يَكُونَ لَهُ أَسْرَى حَتَّى يُشْخِنَ فِي الْأَرْضِ

”نبی ﷺ کے لائق نہیں کہ اس کے ہاں قیدی ہوں اور وہ ان کا خون نہ بہائے۔“

فَكُلُوا مِمَّا غَنِمْتُمْ حَلَالًا طَيِّبًا

”جو تم نے غنیمت حاصل کی ہے اسے حلال طیب کر کے کھاؤ“

تو اللہ تعالیٰ نے ان کے لیے غنیمت حلال قرار دی۔ ❶

سیدنا ابن عباس رضی اللہ عنہما بیان کرتے ہیں:

أَنَّ رَأْيَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ كَانَتْ سَوْدَاءَ وَلِوَاءَهُ أَبْيَضُ

”رسول اکرم ﷺ کا علم سیاہ رنگ کا تھا اور اس کا پھریرا سفید تھا۔“ ❷

سیدنا ابن عباس رضی اللہ عنہما بیان کرتے ہیں کہ جب بدر کا دن تھا تو رسول اکرم ﷺ نے فرمایا: جو یہ یہ کارکردگی دکھائے گا اسے یہ یہ انعام ملے گا۔ جو جوانوں نے اس بارے میں تیزی سے کام لیا اور شیوخ جھنڈوں کے نیچے رہے۔ جب غنیمت کا مال آیا تو اس میں سے جو جوانوں کے لیے مقرر کیا گیا تھا وہ لینے آئے۔ شیوخ نے کہا: تم ہم سے زیادہ حقدار نہیں، کیونکہ تمہاری پشت پناہی ہم نے کی ہے۔ ہم جھنڈوں کے نیچے رہے ہیں اگر تم شکست کھاتے تو تم نے ہمارے پاس ہی آنا تھا اس طرح تنازع کھڑا ہو گیا۔ تو اللہ تعالیٰ نے یہ آیات اتاریں:

يَسْأَلُونَكَ عَنِ الْأَنْفَالِ..... أَلَمْ تَرَ..... وَأَطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ

”وہ آپ سے مال غنیمت کے متعلق سوال کرتے ہیں..... اور اللہ کی اور اس کے رسول کی اطاعت کرو اگر تم ایماندار ہو۔“

تک آیات اتریں۔ ❸

سیدنا عبداللہ بن مسعود رضی اللہ عنہ نے بیان کیا ہے کہ سعد رضی اللہ عنہ بدر کے دن رسول اکرم ﷺ کے ساتھ مل کر لڑا

❶ مسلم: 1763

❷ سندہ قوی: ابن ماجہ: 2818 - ابویعلیٰ: 4/257، طبرانی کبیر: 2/22

تحقیق الحدیث: یہ حبان بن عبد اللہ کے طریق سے ہے درج ذیل سند ہے، ابو مجلز، ابن عباس، عبداللہ بن بریدہ، عن ابیہ۔ یہ سند قوی ہے یحییٰ صدوق ہے۔ (تقریب: 587) اور ابو مجلز ثقہ ہے (تقریب: 586) اور یزید صدوق ہے کبھی خطا کرتا ہے۔ (تقریب: 1/600) دوسری سند اس کی تقویت کا باعث ہے۔

❸ سندہ صحیح: ابن ابی شیبہ: 7/354 - ابن حبان نے: 11/490 میں، حاکم نے: 2/241 میں، نسائی کبریٰ: 6/349 میں داؤد

کے طریق سے بیان کیا ہے اس کے راوی بڑے بڑے ائمہ ہیں اور داؤد ثقہ اور معتقن ہے۔ تقریب: 200



رہے تھے یہ گھوڑے کے شاہسوار بن کر بھی لڑتے تھے اور پیادہ کی مانند بھی لڑتے تھے۔ ①

سیدنا عبدالرحمن بن عوف رضی اللہ عنہ بیان کرتے ہیں امیہ نے مجھ سے کہا: جب کہ میں اس کے ساتھ چل رہا تھا اس نے کہا: عبدالرحمن وہ تم میں سے کون تھا جس کے سینے میں شتر مرغ کا پر سجا ہوا تھا۔ میں نے کہا: وہ حمزہ بن عبدالمطلب تھے۔ اس نے کہا: اس نے بہت بہادرانہ کارنامے سرانجام دیئے ہیں۔ ②

یحییٰ بن عباد بیان کرتے ہیں کہ بدر کے دن سیدنا زبیر رضی اللہ عنہ نے زرد رنگ کی پگڑی باندھ رکھی تھی اور اس کا پلو گلے میں ڈال رکھا تھا اس وقت جو فرشتے نازل ہوئے تھے انہوں نے بھی زرد رنگ کی پگڑیاں باندھ رکھی تھیں۔ ③

دوسرا شاہد یہ ہے جو کہ عبداللہ بن زبیر رضی اللہ عنہ سے ہے ④ کہ سیدنا زبیر رضی اللہ عنہ پر جنگ بدر کے دن زرد رنگ کی چادر تھی جس کی انہوں نے پگڑی باندھ رکھی تھی۔ اللہ کے نبی پر اس دن جتنے بھی فرشتے اترے انہوں نے بھی زرد رنگ کی پگڑیاں باندھ رکھی تھیں۔

① سندہ قوی: بزار: 327/4

تحقیق الحدیث: اسے طبرانی کبیر نے: 10/76 پر۔ ابراہیم بن یوسف الصیرفی کے طریق سے بیان کیا ہے، ابراہیم کوئی صدوق ہے اس میں کچھ نرمی ہے، زیادہ درست بات یہ ہے کہ یہ ثقہ ہے نسائی نے جرح کی ہے جو واضح نہیں۔ (تہذیب: 1/185)

ابراہیم بن یوسف صیرفی کوئی جو کہ ابراہیم کا پڑوسی تھا۔ یہ عمران بن عیینہ سے روایت کرتا ہے اور اس سے میرے باپ اور موسیٰ بن اسحاق انصاری بیان کرتے ہیں۔ ایک راوی عبدالرحمن ہے یہ کہتا ہے: میں نے اس کے متعلق موسیٰ سے پوچھا تو اس نے کہا یہ ثقہ ہے اس کا شیخ بھی ثقہ ہے۔ بقیہ سند بخاری اور مسلم والی سند ہے۔ (بخاری: 3/1205، مسلم: 2/1019) امام احمد نے فضائل صحابہ: 2/753 میں ایک قوی متابعت بیان کی ہے بذات خود امام احمد نے بھی متابعت کی ہے۔

② سندہ صحیح: سیرت ابن اسحاق

تحقیق الحدیث: بیہقی کبریٰ: 3/276 میں، بزار: 3/227 میں اور تاریخ طبری: 2/35، پر بھی بیان کیا ہے یہ سند صحیح ہے۔ ابن اسحاق نے تدلیس نہیں کی اور عبدالواحد ثقہ ہے۔ حافظ ابن حجر رحمہ اللہ نے جو کہا ہے کہ صدوق ہے اور خطا کرتا ہے یہ درست نہیں۔ تقریب پر جو میں نے تعلق لکھی ہے وہ ملاحظہ کریں: ابن حبان کی جرح قابل اعتبار نہیں۔ ائمہ نے اسے ثقہ قرار دیا ہے۔ (تقریب: 1/526) اس کا شیخ سعد بن ابراہیم بن عبدالرحمن ابن عوف اور اس کے والد دونوں تابعی ہیں یہ بخاری اور مسلم کے راوی ہیں۔ طبرانی کبیر: 3/150 میں اس کا شاہد ہے جس کی سند یہ ہے احمد بن ابراہیم بن عنبر بصری۔ ابراہیم بن منذر حزامی۔ محمد بن طلحہ تیمی۔ موسیٰ بن حارث تیمی عن ابیہ۔

③ ابن ابی شیبہ: 437/6

تحقیق الحدیث: سندہ مرسل، ولہ شاہد، ابن ابی شیبہ نے ایک اور سند کے ساتھ بھی اسے بیان کیا ہے۔ سند یہ ہے عبدہ، ہشام بن عروہ، عباد بن حمزہ، زبیر۔ عبدہ بن سلیمان کلانی ثقہ اور ثبت ہے بخاری اور مسلم کا راوی ہے۔ (تقریب: 1/369) ہشام بن عروہ امام ہے۔ اس کا شیخ عباد بن حمزہ بن عبداللہ بن زبیر ثقہ تابعی ہے۔ (تقریب: 1/391) یہ اسماء، عائشہ اور جابر رضی اللہ عنہما سے بیان کرتا ہے اپنے والد سے بھی بیان کرتا ہے طبرانی کبیر: 1/195 میں اس کے شواہد ہیں۔

④ فی سندہ مضعیف: تفسیر طبری: 83/4

تحقیق الحدیث: احمد بن یحییٰ بن زکریا اودی۔ ابو جعفر کوئی یہ عابد ثقہ ہے۔ (تقریب: 1/85) اس کا شیخ بھی صدوق ہے، خطا کرتا ہے۔ (تقریب: 342) اس کا والد بھی صدوق ہے اس میں ضعف ہے شواہد کی بنا پر اس کی حدیث حسن ہے، بقیہ راوی ائمہ ہیں تاہم مرسل زیادہ صحیح ہے۔

سیدنا عبداللہ بن ثعلبہ بن صعیر بیان کرتے ہیں کہ جب دونوں قومیں مسلمان اور مشرک آپس میں ٹکرائیں تو ابو جہل نے کہا:

اللَّهُمَّ اقْطَعْ رَحْمِي لِلرَّحِمِ وَأَتَانَا بِمَا لَا نَعْرِفُ فَأَحِنُّهُ الْغَدَاةَ

”اے اللہ! ہم نے قطع رحمی کی ہے اور وہ اس پیغمبر نے کرائی ہے اور یہ ہمارے پاس وہ چیز لے کر آیا ہے جس کو ہم نے پہچانا نہیں اس لیے کل اسے ختم کر دے۔“

یہ فتح طلب کر رہا تھا اسی دوران اللہ تعالیٰ نے مسلمانوں کے دلوں میں بہادری پیدا کی کہ یہ دشمن سے ٹکرائے اور دشمن ان کی نگاہ میں کم کر دیا انہوں نے دشمن کو ختم کرنے کی توقع پر اس پر حملہ کر دیا چھپڑ میں رسول اکرم ﷺ اونگھ گئے، پھر بیدار ہوئے اور کہا:

أَبَشِّرْ يَا أَبَا بَكْرٍ هَذَا جِبْرِيلُ مُعْتَجِرٌ بِعِمَامَتِهِ آخِذٌ بِعَنَانٍ فَرَسِهِ يَقُودُهُ عَلِيٌّ  
ثَنَائِيهِ النَّقْعُ أَتَاكَ نَصْرُ اللَّهِ وَعِدَّتُهُ

”ابو بکر! خوش ہو جائیں! یہ جبریل ہیں اپنی پگڑی کے پلو گلے میں ڈالے ہوئے اور اپنے گھوڑے کی نگام تھامے اے کھینچ کر لار ہے ہیں ان کے سامنے والے دانتوں پر گرد و غبار ہے یہی وہ نصرت الہی ہے جو آپ کے لیے اتر رہی ہے جس کا مجھ سے وعدہ کیا گیا ہے۔“

اور رسول اکرم ﷺ کو جبریل نے کہا تو آپ ﷺ نے کنکریوں کی مٹھی ہاتھ میں لی اور دشمن قوم کے سامنے تشریف لائے اور فرمایا: شَاهَتِ الْوُجُوهُ ثُمَّ نَفَحَهُمْ بِهَا ”یہ چہرے سیاہ ہوں! پھر ان کنکریوں پر پھونک ماری“ اور اپنے صحابہ کرام رضوان اللہ علیہم اجمعین سے کہا:

إِحْمِلُوا فَلَمْ تَكُنْ إِلَّا الْهَزِيمَةُ فَقَتَلَ اللَّهُ مَنْ قَتَلَ مِنْ صَنَادِيدِهِمْ وَأَسَرَ  
مَنْ أَسَرَ مِنْهُمْ

”ان پر حملہ آور ہو جاؤ! اس کے بعد پس دشمن کا مقدر شکست ہی بنی، ان سرداروں میں کچھ تو اللہ تعالیٰ نے قتل کیے اور کچھ قید ہوئے۔“

زیاد بن اسحاق نے بیان کیا ہے کہ رسول اکرم ﷺ نے کنکریوں کی ایک لپ بھری اور قریش کے سامنے آئے پھر کہا: براہو ان چہروں کا پھر ان پر پھونک ماری اور اپنے صحابہ کرام رضوان اللہ علیہم اجمعین سے کہا: حملہ اور تیز کر دو! اس کے بعد دشمن شکست

سے دو چار ہوا۔ جس سے قریش کے بعض سرداروں کو اللہ نے مار دیا اور ان کے بعض اشراف قید بھی ہوئے۔ ①

## بدر میں فرشتوں کی حاضری

ارشادِ باری تعالیٰ ہے:

إِذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ يُبَدَّكُمْ رَبُّكُمْ بِثَلَاثَةِ آلْفٍ مِنَ الْمَلَائِكَةِ مُنْزَلِينَ ﴿١٣٧﴾ بَلَىٰ إِنْ تَصْبِرُوا وَتَتَّقُوا وَيَأْتُوكُم مِّن فَوْرِهِمْ هَذَا يُبَدِّدْكُمْ رَبُّكُمْ بِخَمْسَةِ آلْفٍ مِنَ الْمَلَائِكَةِ مُسَوِّمِينَ ﴿١٣٨﴾ ②

”جب آپ ایمانداروں سے کہہ رہے تھے کہ کیا تمہارے لیے یہ کافی نہیں کہ تمہارا رب تمہاری تین ہزار فرشتوں سے جو اترنے والے ہیں سے مدد کرتا ہے۔“ کیونکہ اگر تم صبر کرو اور پرہیزگاری اختیار کرو گے تو وہ تمہارے پاس پورے جوش سے آئیں گے یہ ہے وہ مدد جو تمہارے رب نے کی ہے پانچ ہزار فرشتے ہیں جو نشان زدہ ہیں۔“

معاذ بن رفاعہ بن رافع زرقی اپنے باپ سے بیان کرتے ہیں یہ اہل بدر میں سے تھے کہ جبریل علیہ السلام نبی ﷺ کے پاس آئے اور کہا: جو آپ میں سے اہل بدر ہیں آپ انہیں کس درجے کا شمار کرتے ہیں؟

آپ نے ﷺ فرمایا:

مِنْ أَفْضَلِ الْمُسْلِمِينَ

”مسلمانوں میں سے سب سے افضل“

جبریل علیہ السلام نے کہا:

وَكَذَلِكَ مَنْ شَهِدَ بَدْرًا مِنَ الْمَلَائِكَةِ

① سندہ صحیح: سیرت ابن کثیر: 284/3

تحقیق الحدیث: سند درج ذیل ہے: زہری کا تعارف یہ ہے کہ محمد بن مسلم بن عبید اللہ بن عبد اللہ بن شہاب بن عبد اللہ بن حارث بن زہرہ بن کلاب القرظی ہے۔ ابو بکر کنیت ہے فقیہ اور حافظ ہے ان کی جلالت شان اور اتقان پر ائمہ کا اتفاق ہے یہ اپنے طبقے کے رئیس ہیں۔ (تقریب: 506) ان کا شیخ چھوٹے طبقے کا صحابی ہے۔

② آل عمران: 124-125



ایسے ہی جو فرشتے بدر میں شریک ہوئے ہیں وہ بھی تمام فرشتوں سے افضل ہیں۔<sup>①</sup>

سیدنا علی رضی اللہ عنہ بیان کرتے ہیں کہ سیدنا ابوبکر صدیق سے کہا گیا اور سیدنا علی رضی اللہ عنہ سے بھی کہا گیا کہ تم میں سے ایک کے ساتھ جبریل تھے اور دوسرے کے ساتھ میکائیل تھے اور اسرافیل عظیم فرشتہ ہے جو لڑائی میں حاضر ہوتا ہے یا صف آراء ہوتا ہے۔<sup>②</sup>

ابو واقد لیشی رضی اللہ عنہ بیان کرتے ہیں کہ میں مشرکوں کے ایک آدمی کا پیچھا کر رہا تھا کہ اسے ماروں۔  
فَوَقَعَ رَأْسُهُ قَبْلَ أَنْ يَصِلَ سَيْفِي  
میری تلوار لگنے سے پہلے ہی اس کا سر نیچے گر گیا میں سمجھ گیا کہ اسے کسی اور نے مارا ہے۔<sup>③</sup>

سیدنا عبداللہ بن ثعلبہ بن صعیر رضی اللہ عنہ بیان کرتے ہیں کہ رسول اکرم ﷺ نے اپنے ہاتھ میں کنکریاں لیں پھر دشمن قوم کے سامنے آئے اور فرمایا: یہ چہرے برے ہیں، پھر ان کی طرف پھونک ماری اور کہا: صحابہ! اب حملہ آور ہو جاؤ! [ابن کثیر: 434/2 سندہ قوی] وجہ یہ ہے کہ ابن اسحاق نے اپنے شیخ سے سماع کی صراحت کی ہے اس کا شیخ ثقہ تابعی اور امام ہیں جو کہ زہری ہیں۔ زہری کے شیخ صحابی ہیں رضی اللہ عنہ۔ اموی اور اس کا والد دونوں ثقہ ہیں۔

## بدر کے قیدیوں کا تذکرہ

سیدنا عبدالرحمن بن عوف رضی اللہ عنہ بیان کرتے ہیں کہ میں نے امیہ بن خلف سے خط و کتابت کی تھی کہ اگر وہ مکہ میں اس کی قوم کے پاس آیا تو وہ میری حفاظت کرے گا اور جب وہ مدینے میں میرے ساتھیوں کے پاس آئے گا

بخاری: 3992

سندہ صحیح: ابن ابی شیبہ: 353/7، بیہقی: 55/3، احمد: 1257، بزار: الزوائد: 314

تحقیق الحدیث: یہ سند مسعر بن کدام ہلالی کے طریق سے ہے یہ ثقہ اور ثبت اور فاضل ہے (تقریب: 2/187) اس کا شیخ ابو عون ثقفی بھی ثقہ ہے اور بخاری اور مسلم کاراوی ہے (تقریب: 2/187) آنگے اس کا شیخ ابوصالح عبدالرحمن بن قیس حنفی ثقہ تابعی ہے۔ (تقریب: 1/495)

سندہ حسن: سیرت ابن ہشام: 181/3

تحقیق الحدیث: بیہقی نے: 3/56، احمد نے: 23778 اور طبری نے تاریخ: 2/36، ابن اسحاق کے طریق سے بیان کی ہے یہ سند حسن ہے۔ ابن اسحاق کے والد کے شیوخ ثقہ ہیں۔ ابن اسحاق کا والد کبار تابعین اور صحابہ کرام رضی اللہ عنہم سے بیان کرتا ہے۔ اگر جن سے روایت کرتا ہے وہ صحابہ کرام رضی اللہ عنہم ہیں تو صحیح ہے اگر کبار تابعین سے روایت کرتا ہے تو تب بھی تقویت سے یہ روایت قابل قبول ہے۔

تو میں اس کی حفاظت کروں گا۔ میں نے خط پر رحمن لکھا تو اس نے کہا: میں رحمن کو نہیں جانتا، جاہلیت میں جو بِاسْمِكَ اللَّهُمَّ لکھتے تھے وہی لکھو! میں نے عبد عمرو کے نام سے اس سے خط و کتابت کی، کیونکہ پہلے میرا یہی نام تھا بعد میں عبد الرحمن رکھا۔ جب بدر کا دن تھا میں امیہ کو لے کر پہاڑ کی جانب نکلتا کہ اس میں محفوظ ہو سکوں۔ یہ اس وقت کی بات ہے جب لوگ سو گئے تھے۔

اسے بلال نے دیکھ لیا اور باہر آگئے اور انصار کی مجلس میں ٹھہر گئے اور کہا: یہ امیہ ہے۔ لَا نَجَوْتُ اِنْ نَجَا اَمِيَّةٌ ”اگر امیہ بچ گیا تو پھر میں ناکام ہوا۔“ بلال کے ساتھ انصار کا ایک گروہ بھی ہمارے پیچھے آیا۔ جب مجھے یہ اندیشہ ہوا کہ وہ ہمیں پالیں گے تو میں نے ان کو مشغول کرنے کے لیے امیہ کا بیٹا پیچھے چھوڑا انہوں نے اسے بھی قتل کر دیا پھر ہمارا پیچھا انہوں نے نہ چھوڑا تھا۔ امیہ بھاری وجود والا آدمی تھا جب انصار اور بلال نے ہمیں پالیا تو میں نے امیہ سے کہا: بیٹھ جاؤ! وہ بیٹھ گیا۔ امیہ پر میں نے خود کو ڈال دیا تاکہ اسے محفوظ کر سکوں، انہوں نے میرے نیچے سے تلوار مار کر اسے قتل کر ڈالا۔ ان میں سے ایک نے تلوار میرے پاؤں پر بھی ماری۔ عبد الرحمن بن عوف رضی اللہ عنہ وہ زخم لوگوں کو دکھایا کرتے تھے جو ان کے قدم کے اوپر تھا۔ ❁

❁ سیدنا عبد الرحمن بن عوف رضی اللہ عنہ بیان کرتے ہیں کہ امیہ بن خلف مکہ میں میرا دوست تھا، میرا نام عبد عمرو تھا۔ جب میں مسلمان ہوا تو پھر میں نے اپنا نام عبد الرحمن رکھا ابھی ہم مکہ میں ہی تھے جب یہ نام رکھا تھا یہ مکہ میں مجھے ملتا رہتا تھا اور کہتا تھا: اے عبد عمرو! اُرِغِبْتَ عِنِ اسْمِ سَمَّاكُ اَبَوَاكَ؟ جو نام آپ کے والدین نے تجویز کیا تھا اسے نفرت کرنے لگے ہو.....؟ میں کہتا: ہاں! اس نے کہا: میں رحمن کو نہیں جانتا میرے اور اپنے درمیان کوئی ایسا خاص لفظ مقرر کر دو جس سے میں آپ کو بلایا کروں۔ وجہ یہ ہے کہ پہلے نام سے آپ مجھے جواب نہ دیں گے اور میں اس نام سے آپ کو بلانا نہیں چاہتا، جس کو میں پہچانتا نہیں۔ وہ جب بھی مجھے بلاتا تو عبد عمرو کہتا تھا۔ میں اس پر اسے جواب نہ دیتا تھا اور میں اسے ابو علی کے نام سے پکارتا تھا یا پھر میری جو مرضی ہوتی اس سے پکارتا۔

اس نے مجھ سے کہا: تم عبد الالہ ہو.....؟ میں نے کہا: درست ہے۔ جب میں اس کے پاس سے گزرتا وہ عبد الالہ کہتا تو میں جواب دیتا اور اس کے ساتھ بات چیت کرتا۔ حتیٰ کہ جب بدر کا دن تھا میں اس کے پاس سے گزرا وہ اپنے بیٹے علی بن امیہ کے ساتھ کھڑا تھا۔ وہ اس کا ہاتھ پکڑے ہوئے تھا۔ میرے پاس زرہیں تھیں جنہیں میں نے

جنگ میں چھینا تھا میں انہیں صاف کر رہا تھا۔ امیہ نے مجھ سے کہا: اے عبد عمرو! تو میں نے جواب نہ دیا تو پھر اس نے عبداللہ کہا: میں نے جواب دیا تو اس نے کہا: میں ان زرہوں سے تیرے لیے بہتر ہوں.....؟ میں نے کہا: ہاں! اللہ جانتا ہے تو بہتر ہے میں نے زرہیں اپنے ہاتھ سے پھینک دیں اور امیہ اور اس کے بیٹے کا ہاتھ پکڑ لیا اور وہ کہہ رہا تھا: آج جیسا سخت دن میں نے کبھی نہیں دیکھا۔ کیا تمہیں دودھ کی ضرورت ہے.....؟ میں انہیں لے کر چل رہا تھا کہ اس کے قتل کا معاملہ پیش آ گیا۔ دودھ کی ضرورت کہنے سے امیہ کا یہ مطلب تھا کہ جو مجھے قید کرے گا میں اسے بہت سارے ونٹ دوں گا اور دودھ والی اونٹنیاں دوں گا، یہ اس نے اس لیے کہا تھا کہ اسے قتل نہ کیا جائے۔ ①

محمد بن جبیر اپنے باپ رضی اللہ عنہ سے بیان کرتے ہیں: نبی ﷺ نے بدر کے قیدیوں کے بارے میں کہا: آج اگر مطعم بن عدی زندہ ہوتا اور ان بدبودار مشرکوں کے بارے میں مجھ سے بات کرتا تو میں انہیں اس کی خاطر چھوڑ دیتا۔ ②

سیدنا عبدالرحمن بن عوف رضی اللہ عنہ بیان کرتے ہیں کہ امیہ بن خلف نے مجھ سے کہا: میں اس کے اور اس کے بیٹے کے درمیان کھڑا تھا ان دونوں کے میں نے ہاتھ پکڑے ہوئے تھے اس نے کہا: عبداللہ! وہ آدمی کون تھا جس نے اپنے سینے پر شتر مرغ کے پر کا نشان سجا رکھا تھا.....؟ میں نے کہا: وہ حمزہ بن عبدالمطلب تھے۔ اس نے کہا: انہوں نے ہمارے خلاف بہت شاندار کارنامے سرانجام دیئے ہیں۔ عبدالرحمن کہتے ہیں: میں ان باپ بیٹے کو چلا کر لارہا تھا کہ انہیں بلال نے دیکھ لیا اور امیہ مکہ میں بلال کو اذیت ناک سزائیں دیا کرتا تھا کہ یہ اسلام چھوڑ دے۔ امیہ، حضرت بلال رضی اللہ عنہ کو مکے کی تپتی ہوئی ریت پر لے جاتا جب وہ آگ بن چکی ہوتی تھی انہیں پیٹھ کے بل اوپر لٹا دیتا پھر ایک بڑی چٹان لے کر ان کے سینے پر رکھ دیتا اور کہتا: لَا تَزَالُ هَكَذَا أَوْ تُفَارِقُ دِينَ مُحَمَّدٍ تَوَاسِي حَالَتِمْ رَهَبٍ گاتھے تب نکالا جائے گا جب محمد ﷺ کے دین سے علیحدگی کا اعلان کرے گا اور بلال رضی اللہ عنہ کہا کرتے تھے: أَحَدٌ أَحَدٌ کہ ”اللہ ایک ہے“ سیدنا بلال رضی اللہ عنہ نے جب امیہ کو دیکھا تو کہا: یہ کفر کا سرغنہ! امیہ بن خلف ہے اگر آج یہ بچ گیا تو میں ناکام ہوا۔

عبدالرحمن کہتے ہیں: میں نے کہا: أَيْ بِلَالٍ! أُسِيرِي بِلَالٍ! یہ میرا قیدی ہے۔ مگر وہ یہی کہے جا رہے تھے میں ناکام ہوا اگر یہ بچ گیا۔ میں نے غصے سے کہا: اوہ سیاہ عورت کے بیٹے بلال! تو سن نہیں رہا جو میں کہہ رہا ہوں

حسن: سیرت ابن اسحق: 179/3

تحقیق الحدیث: اس سند کے تین طرق ہیں ایک مرسل (۲) اس کی دوسریں ہیں جو منقطع ہیں بخاری کی حدیث اس کی شاہد ہے: (2/807)

بخاری: 4024,3139



کہ یہ میرا قیدی ہے لیکن وہ یہی دہراتے جا رہے تھے اگر یہ بیچ گیا تو میں ناکام ہوں۔ عبدالرحمن کہتے ہیں:

فَأَخَاطُوا بِنَا حَتَّى جَعَلُونَا فِي مِثْلِ الْمُسْكَةِ وَأَنَا أَدْبُ عَنْهُ

”انہوں نے ہمیں گھیر لیا حتیٰ کہ ہم گول کنوئیں کی مانند درمیان میں تھے اور میں امیہ کا دفاع کر رہا تھا۔“  
اسی کشمکش میں ایک آدمی نے پیچھے سے اس کے بیٹے کے پاؤں پر تلوار ماری وہ زمین پر گر پڑا تو

صَاحَ أُمِّيَّةٌ صَيْحَةً مَّا سَمِعْتُ مِثْلَهَا قَطُّ !

”امیہ اتنا زور دار چیخا کہ میں نے اتنا کبھی کسی کو چیخنے نہیں سنا“

میں نے کہا: امیہ خود کو بچالے تیری نجات نظر نہیں آتی۔ واللہ! میں اب تیرے کام نہیں آسکتا۔ انہوں نے باپ اور بیٹے کو اپنی تلواروں سے ٹکڑے ٹکڑے کر دیا۔ عبدالرحمن رضی اللہ عنہما یہ کہا کرتے تھے:

يَرْحَمُ اللَّهُ بِلَالًا ذَهَبَتْ أَدْرَاعِي وَفَجَعَنِي بِأَسِيرِي

”اللہ تعالیٰ بلال پر رحم کرے میری زہریں بھی گئیں اور مجھے قیدی کے بارے میں بھی پریشانی سے دوچار کیا۔“  
کیونکہ امیہ نے حضرت عبدالرحمن رضی اللہ عنہما سے وعدہ کیا تھا میں اگر بیچ گیا تمہیں زرہیں دوں گا۔

اسعد بن زرارہ اپنے دادا سے بیان کرتے ہیں جب جنگ بدر کے قیدی مدینہ منورہ لائے گئے تو سودہ بنت زمعہ نبی ﷺ کی اہلیہ محترمہ آل عفراء کے پاس اس کے دو بیٹوں عوف اور معوذ کی تعزیت کے لیے گئی تھیں۔ یہ اس وقت کی بات ہے جب ابھی پردہ فرض نہ کیا گیا تھا۔ سودہ رضی اللہ عنہا کہتی ہیں کہ میں ان کے پاس تھی جب ہم آئے تو بتایا گیا، یہ قیدی ہیں۔ انہیں یہاں لایا گیا ہے۔ میں اپنے گھر لوٹی تو رسول اکرم ﷺ بھی گھر ہی تھے۔ ان میں ابو یزید سہیل بن عمرو حجرہ کے ایک کونے میں تھے۔ اس کے ہاتھ رسی کے ساتھ اس کی گردن میں باندھے ہوئے تھے۔ میں ابو یزید کو اس حالت میں دیکھ کر خود پر قابو نہ رکھ سکی میں نے کہا:

أَبَا يَزِيدَ أَعْظَيْتُمْ بِأَيْدِيكُمْ إِلَّا مَتَمَّ كِرَامًا

سندہ صحیح: سیرت ابن اسحاق: 3/180، بیہقی: 3/276

تحقیق الحدیث: یہ ابن اسحاق کے طریق سے ہے درج ذیل سند ہے۔ عبدالواحد بن ابی عون۔ سعد بن ابراہیم۔ عن ابیہ عن جدہ عبدالرحمن بن عوف۔ یہ سند صحیح ہے۔ اسے بخاری نے متصل بیان کیا ہے۔ اسے احمد بن عبدالجبار نے درج ذیل سند سے متصل کیا ہے یونس کا احمد سے سیرت کے بارے میں سماع ثابت ہے ابراہیم نے صحابی کا دیدار کیا ہے اس کا بیٹا ثقہ تابعی ہے۔ فاضل وعابد ہے۔ (تقریب: 1/38، 1/286) ابن اسحاق کا شیخ ثقہ ہے۔ تقریب میں جو اشارہ دیا گیا ہے اس میں کمزوری ہے یہ درست نہیں۔ ابن حبان کی جرح نقصان دہ نہیں۔

”ابویزید! تم نے اپنے ہاتھ بندھوا لیے ہیں تم معزز لوگوں کی موت کیوں نہ مرے۔“

مجھے خبر نہ تھی کہ آپ ﷺ بھی اندر ہیں۔ مجھے رسول اللہ ﷺ کی بات سے ہی پتہ چلا تھا۔ آپ نے کہا: سودہ! اللہ تعالیٰ اور اس کے رسول کی مخالفت پر ابھار رہی ہو.....؟ میں نے کہا: اے اللہ کے رسول! اس ذات کی قسم! جس نے آپ کو حق دے کر بھیجا ہے جب میں نے ابویزید کے ہاتھ گردن میں رسی سے بندھے دیکھے تو بے ساختہ ہو گئی، میں نے اللہ اور رسول کی مخالفت میں کچھ نہیں بولا۔ ﴿۱﴾

سیدنا عبداللہ بن زبیر رضی اللہ عنہما بیان کرتے ہیں کہ قریش اپنے فوت شدگان پر نوحہ کرنے لگے، پھر پشیمان ہوئے اور کہنے لگے: ان پر نوحہ نہ کرنا اگر یہ بات محمد ﷺ اور صحابہ کرام رضی اللہ عنہم تک پہنچ گئی تو وہ خوش ہوں گے۔ قیدیوں میں سے ابووداعہ بن ضبیرہ سہمی بھی تھا رسول اکرم ﷺ نے فرمایا:

إِنَّ لَهُ بِمَكَّةَ ابْنًا تاجرًا كَيْسًا ذَا مَالٍ كَانَتْكُمْ بِهِ قَدْ جَاءَكُمْ فِي فِدَاءِ أَبِيهِ

”مکہ میں اس کا تاجر بیٹا ہے جو نہایت ہی دانا اور صاحب مال ہے گویا کہ تم اس کے پاس ہو۔ وہ اپنے باپ کا فدیہ دے گا۔“

جب قریش نے قیدیوں کا فدیہ دینے پر پابندی لگائی کہ مسلمانوں کو فدیہ مت دینا تو وداعہ کے بیٹے مطلب نے ان کی ہمنوائی میں کہا: تم سچ کہتے ہو۔ واللہ! اگر تم نے مسلمانوں کو فدیہ دینے والا کام کیا تو وہ اس کی مدد سے تم سے انتقام لیں گے انہیں یقین دہانی کرا کر خود

ثُمَّ انْسَلَّ فِي اللَّيْلِ فَقَدِمَ الْمَدِينَةَ فَفَدَى أَبَاهُ بِأَرْبَعَةِ آلَافٍ دِرْهَمٍ ﴿۲﴾

”رات کی تاریکی میں کھسک گیا اور مدینہ منورہ میں آیا اور اپنے باپ کا چار ہزار درہم فدیہ دے کر اسے چھڑا کر لے گیا۔“

ام المومنین سیدہ عائشہ رضی اللہ عنہا بیان کرتی ہیں جب اہل مکہ نے اپنے قیدیوں کے لیے فدیہ بھیجا تو رسول اکرم کی لخت جگر سیدہ زینب رضی اللہ عنہا نے ابو العاص بن ربیع کے فدیہ کے لیے مال بھیجا اس میں ایک ہار بھی بھیجا جو ام المومنین سیدہ خدیجہ رضی اللہ عنہا کا تھا جو انہوں نے بیٹی زینب کو ابو العاص کے ہاں رخصت کرتے ہوئے دیا تھا۔ جب رسول اکرم ﷺ

سندہ صحیح: سیرت ابن اسحاق، حاکم: 24/3، بیہقی: 89/9، طبرانی کبیر: 35/24، ابن ابی شیبہ: 359/7 یہ سند صحیح ہے  
عبداللہ بن ابوبکر ثقہ ہے۔ (التقریب: 1/405) اور یحییٰ تابعی ثقہ ہے۔ (التقریب: 2/352) اس کا دادا اور اس کے دادا کا والد دونوں صحابی ہیں۔  
سندہ حسن: طبرانی

تحقیق الحدیث: ابن اسحاق کی وجہ سے یہ سند حسن ہے اس نے یحییٰ بن عباد بن عبداللہ بن زبیر ثقہ تابعی سے سماع کیا ہے۔ (تقریب: 2/350)  
اس کا باپ بھی ثقہ تابعی تھا اپنے باپ کے زمانے میں یہ مکے کا قاضی تھا۔ (التقریب: 1/392) اور جریر بن حازم بھی ثقہ ہے مگر جب قتادہ سے حدیث بیان کرتا ہے تو پھر اس میں ضعف ہوتا ہے یہ حدیث اس سے نہیں۔ (التقریب: 1/127) اور اس کا والد اس سے زیادہ ثقہ ہے۔ (2/338)

نے وہ ہار دیکھا تو رَقَّ لَهَا رِقَّةً شَدِيدَةً آپ پر شدید رقت طاری ہوئی اور فرمایا:  
 إِنَّ رَأَيْتُمْ أَنْ تُظَلِّقُوا لَهَا أُسَيْرَهَا وَتُرَدُّوا عَلَيْهَا الَّذِي لَهَا فَأَفْعَلُوا  
 ”اگر تم زینب کے اسیر کو ویسے ہی آزاد کر دو اور اس کا ہار واپس کر دو تو بہت اچھا ہوگا۔“

لوگوں نے کہا: ہاں! اللہ کے رسول! ہم ایسے کرنے کو تیار ہیں انہوں نے ابوالعاص کو آزاد کر دیا اور ہار واپس  
 کر دیا۔ ❊

❊ سیدنا ابن عباس رضی اللہ عنہما بیان کرتے ہیں کہ بدر کے دن قیدیوں میں سے کچھ لوگ ایسے تھے جن کے پاس فدیہ نہ  
 تھا۔ رسول اکرم ﷺ نے ان کا فدیہ یہ مقرر کیا تھا کہ وہ انصار کے بچوں کو لکھنا سکھائیں ایک بچہ اپنے باپ کے پاس  
 روتا ہوا آیا، اس نے پوچھا: بیٹا کیا معاملہ ہے.....؟ اس نے کہا: میرے استاد نے مجھے مارا ہے۔ اس کے باپ نے کہا:  
 الْحَبِيثُ يَطْلُبُ بِذُحْلِ بَدْرٍ

وہ خبیث بدر کی شکست کی عداوت کی بھڑاس نکالنے کے لیے مار رہا ہے۔ اب ہرگز اس کے پاس نہ جانا۔ ❊

## ❊ نبی ﷺ کی شجاعت کا تذکرہ ❊

❊ سیدنا علی رضی اللہ عنہ بیان کرتے ہیں کہ ہم نے بدر کے دن دیکھا:

وَنَحْنُ نَلُوذُ بِرَسُولِ اللَّهِ صَلَّى اللَّهُ عَلَيْهِ وَسَلَّمَ وَهُوَ أَقْرَبُنَا إِلَى الْعَدُوِّ  
 ”ہم رسول اللہ ﷺ کی پناہ لے رہے تھے آپ ہم سے سب سے زیادہ دشمن کے قریب تھے۔“

❊ سندہ صحیح: سیرت ابن اسحاق

تحقیق الحدیث: احمد: 26362، حاکم: 3/25، ابوداؤد: 2692، بطرانی کبیر: 22/426، المنذقی لابن الجارود: 1/274، بیہقی کبریٰ: 6/322، یہ سند صحیح  
 ہے۔ یہی ثقہ ہے (التقریب: 2/350) اس کا والد اس سے بھی اوثق ہے۔ (التقریب: 1/392) یہ تابعی ہے اپنے باپ کے زمانے میں قضا کا والی تھا۔

❊ سندہ صحیح: احمد: 2216، حاکم: 152/2، بیہقی: 322/6

علی بن عاصم کی خطا نہ ہوتی تو یہ سند صحیح تھی یہ صدوق ہے خطا کرتا ہے (التقریب: 2/39) یہ زیادہ خطا تو نہیں کرتا تاہم یہ اس پر اصرار کرتا ہے  
 اور اس نے یہاں خطا نہیں کی۔ اس کی خالد بن عبد اللہ الطحان نے متابعت کی ہے یہ ثقہ اور مثبت ہے۔ بخاری اور مسلم کاراوی ہے۔ (التهذیب: 3/100)  
 اور داؤد مصری ہے۔ ثقہ ہے اور مستحق ہے۔ (تقریب: 1/235)

❊ سندہ صحیح: احمد: 86/1، ابن ابی شیبہ: 424/6




اور آپ ﷺ بہترین جنگجوی کا مظاہرہ فرماتے تھے۔<sup>①</sup>

سیدنا ابن مسعود رضی اللہ عنہ بیان کرتے ہیں کہ میں نے ابو جہل کو بدر کے دن گرا ہوا پایا تو میں نے کہا: ائی عَدُوَّ اللّٰهِ قَدْ أَخْزَاكَ اللّٰهُ اے اللہ کے دشمن! اللہ نے آج تجھے رسوا کیا ہے۔ اس نے کہا: کس چیز سے اللہ نے مجھے رسوا کیا ہے.....؟ ایسا آدمی جو مجھ جیسا ہونے سے قتل نہیں کیا اور یہ دیکھو میری شمشیر میرے ہاتھ میں ہے میں جب اسے حرکت دوں گا تو اس کا وار تجھے زندہ نہ چھوڑے گا اس کے ہاتھ میں بہت عمدہ تلوار تھی۔ میں نے اس پر ہاتھ مارا تو تلوار اس کے ہاتھ سے گر گئی تو میں نے پکڑ لی ابو جہل کا سر میں نے خود اتارا اور اس کی گردن مار دی۔ اس کے بعد میں رسول اللہ ﷺ کے پاس آیا اور میں نے اس بات سے آپ کو آگاہ کیا تو آپ ﷺ نے فرمایا:

اللّٰهُ الَّذِي لَا إِلَهَ إِلَّا هُوَ

وہ اللہ جس کے سوا کوئی معبود نہیں یہ سچ ہے.....؟ میں نے کہا: وہ اللہ! جس کے سوا کوئی معبود نہیں یہ سچ ہے۔ آپ ﷺ نے فرمایا: جاؤ مزید تصدیق کرو۔ میں پرندے کی مانند اڑتا گیا اور پرندے کی مانند ہی اڑتا ہوا اور مسکراتا ہوا واپس آیا اور آپ ﷺ کو بتایا یہ درست ہے۔ رسول اکرم ﷺ نے فرمایا: چلو مجھے بھی دکھاؤ! میں آپ ﷺ کے ساتھ گیا اور اسے مرا ہوا آپ کو دکھایا تو آپ ﷺ نے اس کے سر پر کھڑے ہو کر فرمایا:

هَذَا فِرْعَوْنُ هَذِهِ الْأُمَّةِ يَهْدِيكُمْ كَمَا هَدَىٰ فِرْعَوْنُ قَوْمَهُ يَوْمَ سَمِرَاتٍ يَوْمَ تَرَىٰ الْأَنْبِيَاءَ كَمَا يَتْرَكُ الْبَنَاتُ حُلَمًا يَوْمَ تَرَىٰ الْأَنْبِيَاءَ كَمَا يَتْرَكُ الْبَنَاتُ حُلَمًا



سندہ صحیح: احمد: 654، ابن ابی شیبہ: 424/6

سندہ قوی: طبرانی کبیر: 9/84

ان راویوں نے بھی یہ قصہ بیان کیا ہے جو درج ذیل ہیں۔ زید بن ابی انیسہ، ابوالخلق، عمرو بن میمون، اس کی متابعت ابو کعب نے بھی کی ہے۔  
تحقیق الحدیث: اگر محمد بن ابی ہریرہ نہ ہوتا تو یہ سند قوی ہوتی۔ اس کے حالات مجھے نہیں ملے۔ درست یہ ہے کہ محمد بن سلمہ حرانی جو عبدالرحیم حرانی کا بھانجا ہے یہ اپنے ماموں کا شاگرد ہے یہ محمد بن وہب بن ابی کریمہ حرانی کے شیوخ میں سے ہے۔ (تہذیب: 506/9، 506/9، 193-94/9) اس کے بعد الحمد للہ جو میرا اندازہ تھا وہ نسائی کبریٰ: 488/3 میں موجود تھا اس کی تفصیل یہ ہے عمرو بن ہشام حرانی، محمد بن سلمہ، ابو عبدالرحیم یہ سب ثقہ ہیں اور عمرو بن میمون مخضرم اور ثقہ ہے مشہور ہے۔ (تقریب: 80/2) ظہرانی کا شیخ بھی حافظ اور جلیل القدر ہے (سیر اعلام النبلا: 57/14) اور اس حدیث کے شواہد ہیں جو طبرانی: 81/9 میں ہے اس میں ابو عبیدہ اور اس کے والد کے درمیان انقطاع ہے تاہم بزار کے نزدیک اس کا قوی شاہد ہے۔

## شہدائے بدر کی شان

سیدنا ابن مسعود رضی اللہ عنہ بیان کرتے ہیں کہ بدر کے دن جو اٹھارہ صحابہ کرام رضوان اللہ علیہم اجمعین شہید ہوئے تھے ان کی روحوں کو اللہ تعالیٰ نے جنت کے سبز پرندوں میں ڈال دیا۔ جو جنت میں چلتے ہیں وہ اسی طرح مسرت و شادمانی سے اڑ رہے تھے کہ ان کے رب نے ان پر جہانکا اور کہا: يَا عِبَادِي مَاذَا تَشْتَهُونَ اے میرے بندو! تم کیا چاہتے ہو؟ انہوں نے کہا: يَا رَبَّنَا مَا فَوْقَ هَذَا شَيْءٌ؟ اے ہمارے رب! اس نعمت کے اوپر کوئی چیز نہیں۔ اس کے باوجود اللہ تعالیٰ کہتا ہے: میرے بندو! تم کیا چاہتے ہو.....؟ وہ چوتھی مرتبہ کہیں گے:

تَرُدُّ أَرْوَاحَنَا فِي أَجْسَادِنَا فَنُقْتَلُ كَمَا قُتِلْنَا

”اللہ کریم! ہماری روحوں میں لوٹا دو جس طرح ہم نے پہلے جام شہادت نوش کیا پھر نوش کریں۔“ ①

## معرکہ بدر میں شریک صحابہ رضوان اللہ علیہم اجمعین کا شرف و فضل

سیدنا علی رضی اللہ عنہ بیان کرتے ہیں کہ نبی ﷺ نے فرمایا: اللہ تعالیٰ نے اہل بدر پر جھانک کر دیکھا اور فرمایا:

إِعْمَلُوا مَا سِئْتُمْ فَقَدْ غَفَرْتُ لَكُمْ

”جو چاہو عمل کرو میں نے تمہاری مغفرت کا پروانہ جاری کر دیا ہے۔“ ②

① سندہ صحیح الی ابن مسعود: طبرانی کبیر: 10/202،

تحقیق الحدیث: سند کی تفصیل درج ذیل ہے شقیق بن سلمہ۔ انہوں نے اسلام اور جاہلیت دونوں دور پائے ہیں۔ (تہذیب: 4/361) اس سے ثقہ تابعی اعش نے سنا ہے۔ اعش کہتے ہیں مجھ سے ابو وائل نے کہا: اے سلیمان! اگر تو مجھے دیکھے اور ہم خالد بن ولید سے بھاگ رہے ہیں اور یہی بات اعش نے ابراہیم سے بھی بیان کی ہے کہ تم شقیق کا دامن نہ چھوڑنا۔ اعش کا عن سے بیان کرنا نقصان دہ نہیں۔ خصوصاً جبکہ یہ دونوں، یعنی اعش اور وہ جس سے یہ بیان کرتے ہیں کوئی ہوں تو بالکل نقصان نہیں۔ اس کا شاگرد حسن ثقہ ہے۔ (تقریب: 1/180) اور ابو علی بن حسن اور اس کا والد دونوں ثقہ ہیں۔ (تقریب: 2/34، 2/192) اور طبرانی کا شیخ ثقہ ہے۔ (سوالات سہمی) جسے شیخ عبدالقدوس نذیر نے مجمع البحرین: 6/14 میں بیان کیا ہے۔

بخاری: 4274, 3983, 3007

## معرکہ بدر میں مشرکوں کے مقتولوں کا عبرتناک انجام

سیدہ عائشہ رضی اللہ عنہا بیان کرتی ہیں کہ رسول اکرم ﷺ نے حکم دیا کہ کافروں کے مقتولوں کو بدر کے کنوئیں میں پھینک دیا جائے وہ اس میں پھینک دیئے گئے صرف امیہ بن خلف کو نہ پھینکا گیا تھا کیونکہ یہ اپنی زرہ میں پھول گیا تھا اس کی زرہ اس کے پھولنے سے بھر گئی اسے گرانے کے لیے جب انہوں نے حرکت دی تو اس کے اعضا بکھر گئے اسے اسی جگہ رکھ دیا گیا اور مٹی اور پتھر میں اسے دبا دیا گیا۔ جب یہ کافر مقتول کنوئیں میں ڈال دیئے گئے تو رسول اکرم ﷺ ان کے اوپر کھڑے ہوئے اور کہا:

يَا أَهْلَ الْقَلْبِ هَلْ وَجَدْتُمْ مَا وَعَدَ رَبُّكُمْ حَقًّا فَإِنِّي قَدْ وَجَدْتُ مَا  
وَعَدَنِي رَبِّي حَقًّا

”اے کنوئیں کا رزق بننے والی لاشو! کیا تم سے تمہارے رب نے جو وعدہ کیا تھا اسے حق پایا ہے؟ میں نے تو جو مجھ سے میرے رب نے وعدہ کیا ہے اسے حق پایا ہے۔“

آپ ﷺ سے صحابہ کرام رضی اللہ عنہم نے پوچھا: اے اللہ کے رسول! کیا آپ مردہ قوم سے محو گفتگو ہیں.....؟  
آپ ﷺ نے فرمایا: لَقَدْ عَلِمُوا أَنَّ مَا وَعَدْتُهُمْ حَقٌّ يَبْجَانْتُمْ فِي مِثْلِهِ جَوْبِي ان سے وعدہ کیا تھا وہ حق ہے۔ سیدہ عائشہ رضی اللہ عنہا فرماتی ہیں: لوگ اگرچہ یہ کہتے ہیں کہ آپ نے کہا تھا یہ کنوئیں والے سنتے ہیں جو میں نے ان سے کہا ہے لیکن رسول اکرم ﷺ نے کہا تھا یہ جانتے ہیں۔<sup>①</sup>

سیدنا طلحہ رضی اللہ عنہ بیان کرتے ہیں کہ اللہ کے نبی ﷺ نے بدر کے دن حکم دیا کہ قریش کے 24 سرداروں کو بدر کے کنوئیں کی پہنائی میں پھینک دیا جائے جو نہایت ہی گندہ تھا اور آپ ﷺ جب کسی قوم پر غلبہ پاتے تو میدان جنگ میں تین دن تک ٹھہرتے تھے۔ بدر میں جب تیسرا دن ہوا تو آپ ﷺ نے حکم دیا کہ آپ ﷺ کی سواری پر کجاوہ باندھا جائے، پھر آپ ﷺ چلے اور آپ ﷺ کے صحابہ کرام رضی اللہ عنہم آپ ﷺ کے پیچھے ہو لیے۔ صحابہ کرام رضی اللہ عنہم کہتے ہیں ہمارا خیال تھا کہ آپ ﷺ کسی ضرورت کے تحت چل رہے ہیں۔ آپ ﷺ

① سندہ صحیح: سیرت ابن اسحاق، اسی سند سے احمد بن حنبل نے: 6/276 میں بیان کیا ہے۔ یزید صغیر تابعی ہے اور ثقہ ہے۔ یہ آئل زبیر کے موالی میں سے ہے۔ (التقریب: 2/364)



کنوئیں کے کنارے پر آئے اور مقتول مشرکوں کو ان کے باپوں کے نام لے کر پکارا:

يَا فُلَانُ بِنَ فُلَانٍ وَيَا فُلَانُ بِنَ فُلَانٍ أَيَسْرُكُمْ إِنَّكُمْ أَطَعْتُمُ اللَّهَ وَرَسُولَهُ  
 ”اے فلاں ابن فلاں! کیا یہ بات تمہارے لیے باعثِ مسرت نہ تھی کہ تم اللہ تعالیٰ اور اس کے رسول کی اطاعت  
 کر لیتے.....؟“

ہم سے جو ہمارے رب نے وعدہ کیا تھا اسے حق پایا کیا تم نے بھی جو تم سے رب نے وعدہ کیا تھا اسے حق  
 پایا؟ سیدنا عمر رضی اللہ عنہ نے کہا: اے اللہ کے رسول! مَا تُكَلِّمُ مِنْ أَجْسَادٍ لَا أَرْوَاحَ لَهَا ”آپ ایسے بدنوں  
 سے بات کر رہے ہیں جن میں سے روح نکل چکی ہے۔“ رسول اکرم ﷺ نے فرمایا:

وَالَّذِي نَفْسُ مُحَمَّدٍ بِيَدِهِ مَا أَنْتُمْ بِأَسْمَعَ لِمَا أَقُولُ مِنْهُمْ  
 ”اس ذات کی قسم! محمد ﷺ کی جان جس کے ہاتھ میں ہے میری بات یہ تم سے زیادہ سن رہے ہیں۔“ ①

## ﴿ مالِ غَنِيمَتِ كِي تَقْسِيمِ كَامِعَامِلِه ﴾

سیدنا ابن عباس رضی اللہ عنہما بیان کرتے ہیں کہ رسول اکرم ﷺ نے فرمایا: جو اس جگہ آئے گا یا ایسا ایسا کارنامہ  
 سرانجام دے گا اسے یہ یہ انعام ملے گا۔ نو جوانوں نے جلدی کی جبکہ بزرگ جھنڈوں کے نیچے کھڑے رہے۔ جب اللہ  
 تعالیٰ نے فتح دی تو نو جوان آئے اور جو آپ ﷺ نے ان کے لیے انعام مقرر کیا تھا نو جوان اسے طلب کرنے کے  
 لیے بڑھے تو شیوخ نے کہا: یہ انعام تم اکیلے ہی نہ لو گے ہم تمہارا دفاع کر رہے تھے تو اللہ تعالیٰ نے یہ آیت نازل فرمائی:

فَاتَّقُوا اللَّهَ وَاصْلِحُوا ذَاتَ بَيْنِكُمْ ②

بخاری: 3976

الانفال: 1

سندہ صحیح: نسائی، سنن کبریٰ: 6/349، ابن حبان: 11/490، حاکم: 2/241۔ شرح معانی الآثار: 3/232، ابن ابی شیبہ: 7/354  
 تحقیق الحدیث: ان سب نے داؤد کے طرق سے بیان کی ہے۔ داؤد بن ابی ہند قشیری مصری ہے ثقہ اور متقن ہے (التقریب: 1/235) اس  
 کا شیخ عکرمہ مولیٰ ابن عباس ہے۔ اس کا شاگرد تابعی ہے۔ جو عالم، ثقہ اور ثبت ہے یہ بخاری اور مسلم کاراوی ہے۔ (التقریب: 1/30)

”اللہ سے ڈرو! اور آپس میں اصلاح کرو۔“

مصعب بن سعد اپنے باپ سعد بن زید سے بیان کرتے ہیں میں نے ایک تلوار لی اور اسے نبی ﷺ کے پاس لایا میں نے کہا: اے اللہ کے رسول! یہ تلوار مجھے دے دیجئے! آپ ﷺ نے فرمایا: اسے رکھ دو! دوبارہ فرمایا: جہاں سے لی ہے وہاں رکھ دو۔ میں نے پھر کہا: اے اللہ کے رسول! یہ مجھے غنیمت عطا کیجئے میں اس کے بغیر نہیں رہ سکتا۔ آپ ﷺ نے پھر فرمایا: جہاں سے لی ہے وہاں ہی رکھ دو۔ تو یہ آیت نازل ہوئی:

يَسْأَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ ①

”یہ آپ سے انفال (مال غنیمت) کے متعلق سوال کرتے ہیں کہہ دو! انفال اللہ اور رسول کے لیے ہے۔“

سیدنا ابو بکر صدیقؓ بیان کرتے ہیں کہ بدر کے دن غنیمت کے حصول کے لیے لوگ بہت جلد لپکے اور اسے پالیا تو رسول اکرم ﷺ نے فرمایا:

إِنَّ الْغَنِيمَةَ لَا تَحِلُّ لِأَحَدٍ سِوَا الرَّؤُوسِ غَيْرِكُمْ

”مال غنیمت تمہارے علاوہ کسی کے لیے حلال نہ تھا۔“

نبی ﷺ اور ان کے ساتھی جب غنیمت پاتے تو اسے اکٹھا کرتے۔ آسمان سے آگ اترتی اسے کھا جاتی تو اللہ تعالیٰ نے یہ آیت نازل کی:

لَوْلَا كِتَابٌ مِّنَ اللَّهِ سَبَقَ ..... آخِرَتِكَ

ذو آیات اتریں کہ اللہ تبارک و تعالیٰ نے تمہارے لیے غنیمت حلال کر دی تھی اگر یہ نہ ہوتا تو تمہیں بڑا

عذاب پہنچتا۔ ②

سیدنا علی رضی اللہ عنہ بیان کرتے ہیں کہ رسول اکرم ﷺ نے فرمایا: کہ جبریل علیہ السلام میرے پاس آئے اور کہا: اپنے صحابہ کرام رضوان اللہ علیہم اجمعین کو بتادو! فِيْ اَسَارِيْ بَدْرِ الْقَتْلُ اَوْ الْفِدَاءُ کہ بدر کے قیدیوں کے بارے میں دو

① مسلم: 1748

② سندہ صحیح: طیالسی: 1/318، ابوداؤد طیالسی: 2/19، واللفظ لہ بیہقی: 6/290، ترمذی: 3/53، ابن حبان: 402

تحقیق الحدیث: یہ اعمش کے طرق ہیں۔ سلام بن سلیم حنفی ابوالاحوس کوفی ثقہ اور متقن ہے۔ (تقریب التہذیب: 261/1) باقی سند بخاری کی شرط پر ہے۔ ابوصالح کا نام ذکوان ہے جو کہ ابوصالح سمان الزیات کے نام سے مشہور ہے مدنی ہے، ثقہ اور ثبت ہے۔ (تقریب: 203)

صورتیں ہیں یا تو انہیں قتل کیا جائے یا پھر فدیہ لیا جائے۔

عَلَىٰ أَنْ يُقْتَلَ مِنْهُمْ قَابِلٌ مِثْلَهُمْ

”بشرطیکہ فدیہ لینے کی صورت میں آئندہ ان میں سے اتنے ہی شہید ہوں گے جتنے کافر قتل ہوئے ہیں۔“

سیدنا ابن عباس رضی اللہ عنہما بیان کرتے ہیں کہ نبی کریم ﷺ نے بدر کے قیدیوں کا فدیہ مقرر کیا ہر قیدی کو چھڑانے کا فدیہ چار ہزار درہم تھا۔ عقبہ بن ابی معیط فدیہ سے پہلے ہی قتل ہو گیا تھا۔ سیدنا علی بن ابوطالب رضی اللہ عنہ اٹھے اور عقبہ کو باندھ کر قتل کر دیا اس نے مرنے سے پہلے کہا: اے محمد! بچوں کا سہارا کون ہوگا.....؟ فرمایا: آگ ہوگی۔

سیدنا عبداللہ بن عمرو رضی اللہ عنہما بیان کرتے ہیں کہ رسول اکرم ﷺ، 315 صحابہ کرام رضی اللہ عنہم کے ساتھ بدر کی طرف روانہ ہوئے۔ رسول اکرم ﷺ نے فرمایا:

”اے میرے اللہ! یہ برہنہ پاہیں انہیں سواری دے۔ اے میرے اللہ! یہ برہنہ بدن ہیں انہیں لباس دے، اے

میرے اللہ! یہ بھوکے ہیں ان کو سیر کر دے۔“

اللہ تعالیٰ نے انہیں بدر میں فتح سے ہمکنار کیا وہ جب پلٹ رہے تھے تو ان میں سے ہر آدمی کے پاس ایک

یادواونٹ تھے انہوں نے چادریں بھی بدن پر اوڑھ رکھی تھیں اور سیر بھی تھے۔

سندہ صحیح: ترمذی: 1567، سنن کبریٰ نسائی: 200/5، ابن حبان: 118/11

تحقیق الحدیث: اسے ابن سعد نے: 2/22، ابن سیرین اور عبیدہ سے مرسل بیان کیا ہے، موصول زیادہ صحیح ہے جیسا کہ اصحاب سنن نے سفیان ثوری۔ ہشام بن حسان۔ محمد بن سیرین عبیدہ اور علی سے بیان کیا ہے یہ سند سنہری لڑی ہے۔ عبیدہ سلمانی کبیر تابعی ہے مخضرم ہے جاہلیت اور اسلام کا دور دیکھا ہے ثقہ اور ثبت ہے۔ بخاری اور مسلم کا راوی ہے۔ (التقریب: 1/547) اس کا شاگرد بھی ثقہ تابعی ہے، عابد اور کبیر القدر ہے، یہ روایت بالمعنی کا نظر یہ نہ رکھتا تھا۔ اس کے متعلق اس کے شاگرد نے کہا ہے ثقہ ہے اور ہشام بن حسان سے بیان کرے تو اثبت الناس ہے۔ شاگرد جب اس سے بیان کرتا ہے تو یہ الفاظ کہتا ہے کہ مجھے اس نے بیان کیا ہے جسے میں نے ان لوگوں سے جن سے میں ملا ہوں سب سے سچا پایا ہے۔ (تہذیب: 9/215) اس کا شاگرد بھی ثقہ ہے (التقریب: 2/318) سفیان ثقہ ہے اور امت میں سے چوٹی کا محدث ہے اور ہشام اسے بیان کرنے میں منفرد نہیں، بلکہ بیہقی: 9/68 پر ابن عون، محمد، اور عبیدہ عن علی والی سند سے اس کی متابعت ہوئی ہے۔

حسن: مصنف عبدالرزاق: 206/5

تحقیق الحدیث: معمر نے اسے دو طریق سے بیان کیا ہے دونوں ضعیف ہیں تاہم ایک دوسرے کے لیے قوت کا باعث ہیں (۱) قتادہ سے مرسل ہے (۲) متصل ہے۔ لیکن اس میں عثمان بن عمرو بن ساج کی وجہ سے ضعف ہے۔ (تقریب: 1/386)

سندہ حسن: ابوداؤد: 2747، بیہقی: 38/3، حاکم: 144/2، ابن سعد: 20/2، ابوداؤد: 2747

تحقیق الحدیث: یہ ابن وہب کے طریق سے ہے۔ ابن وہب امام ہے اور حسی حسن الحدیث ہے بشرطیکہ اس کی مخالفت نہ ہو۔ ابن عدی کہتے ہیں: اس میں کوئی باس (حرج) نہیں، ایک شرط ہے جب اس سے ثقہ راوی بیان کرے۔ (تہذیب: 3/63) اور حلی مسلم کا راوی ہے یہ ثقہ ہے اس کا نام عبداللہ بن یزید معافری ہے۔ یہ حدیث اوپر گزر چکی ہے۔



## سیدنا عثمان اور سیدنا اسامہ رضی اللہ عنہما کے شریکِ بدر نہ ہونے کی وجہ

سیدنا اسامہ بن زید رضی اللہ عنہما بیان کرتے ہیں کہ نبی کریم ﷺ نے مجھے اور سیدنا عثمان رضی اللہ عنہما کو سیدہ رقیہ رضی اللہ عنہا کی تیمارداری کے لیے پیچھے مدینے میں چھوڑ دیا تھا جو کہ رسول اکرم ﷺ کی لختِ جگر تھیں اور سیدنا عثمان رضی اللہ عنہما کی اہلیہ تھیں یہ بیمار تھیں۔ اس لیے ہمیں بدر میں نہ لے کر گئے۔ آپ ﷺ مدینے میں چھوڑ گئے تھے۔

زید بن حارثہ رضی اللہ عنہما عضباء اونٹنی پر جو کہ رسول اکرم ﷺ کی سواری تھی، آئے تاکہ ہمیں فتح کی بشارت دیں۔ اسامہ رضی اللہ عنہما بتاتے ہیں میں نے خوفناک آواز سنی۔ میں باہر نکلا تو دیکھا کہ زید رضی اللہ عنہما فتح کی بشارت لے کر آئے ہیں۔ فَوَاللَّهِ مَا صَدَّقْتُ حَتَّى رَأَيْنَا الْأَسَارِيَّ وَاللَّهِ! مجھے یقین نہ آ رہا تھا حتیٰ کہ ہم نے قیدی دیکھے تو یقین آیا۔“ سیدنا عثمان رضی اللہ عنہما شریکِ جنگ نہ ہوئے تھے پھر بھی رسول اکرم ﷺ نے سیدنا عثمان کو مالِ غنیمت سے حصہ دیا تھا۔

ابو امامہ بن سہل اپنے باپ سے بیان کرتے ہیں کہ رسول اکرم ﷺ جب بدر سے فارغ ہوئے تو آپ ﷺ نے اہل مدینہ کی طرف دو خوشخبری دینے والے بھیجے۔ سیدنا زید بن حارثہ کو نچلی سطح سے بھیجا اور سیدنا عبداللہ بن رواحہ رضی اللہ عنہما کو مدینے کی بالائی آبادی کے لیے بھیجا۔ انہوں نے اہل مدینہ کو یہ بشارت دی کہ اللہ تعالیٰ نے اپنے نبی ﷺ کو فتیاب کیا ہے۔

سیدنا زید بن حارثہ رضی اللہ عنہما کی اپنے بیٹے اسامہ سے اس وقت ملاقات ہوئی جب وہ سیدہ رقیہ رضی اللہ عنہا بنتِ رسول

سندہ حسن: بیہقی کبریٰ: 174/9

تحقیق الحدیث: ابوالحسن مقرئ یہ ناقد امام ہے، حافظ ہے (سیر لیلذہبی: 17/305)۔ اور اس کا شیخ حسن دقاق کا اہل قرآن اور اہل اصلاح سے سماعت حدیث درست ہے۔ (سیر لیلذہبی: 15/535، تاریخ بغداد: 7/422) اس کا شیخ بھی ثقہ ہے۔ اس کا نام یوسف ابن یعقوب قاضی ہے۔ (تاریخ بغداد: 14/310) اس کا شیخ بھی بخاری اور مسلم کاراوی ہے، ثقہ ہے اس کا نام محمد بن ابوبکر مقدمی ہے۔ (التقریب: 2/148) اور اس کا شیخ حسن الحدیث ہے اور صدوق ہے حفظ میں کچھ گڑبڑ تھی (تہذیب: 8/58) اور (تقریب: 2/72) یہ صحاح ستہ کاراوی ہے اس کا نام عمرو بن عاصم کلابی ہے اور اس کا شیخ اور اس کے اوپر والے سب ثقہ ائمہ ہیں۔ ان کی یہ سند ہے۔ حماد۔ ہشام۔ عروہ۔ اسامہ بن زید۔ اس حدیث کا شاہد بھی ہے جو آئندہ آ رہا ہے۔

اللہ ﷺ کی قبر کی مٹی برابر کر رہے تھے بیٹے سے کہا گیا: وہ تمہارے ابا جان آئے ہیں! اسامہ کہتے ہیں: جب میں ابا جان کے پاس آیا تو وہ کھڑے تھے اور لوگوں کو بتا رہے تھے: عتبہ بن ربیعہ مارا گیا ہے، شیبہ بن ربیعہ مارا گیا ہے، ابو جہل بن ہشام اور نبیہ اور منبہ مارے گئے ہیں اور امیہ بن خلف مارا گیا ہے۔ میں نے کہا: اے ابا جان! کیا یہ حق ہے.....؟ انہوں نے کہا: بیٹے! واللہ! ہاں! یہ سچ ہے یہ سب مارے گئے ہیں۔ ﴿۱﴾

کعب بن اشرف کے شب خون میں مارے جانے کے بعد

## مِثَاقِ مَدِينَةِ مَكَّةَ كِتَابِيَّةً

سیدنا جابر رضی اللہ عنہ بیان کرتے ہیں کہ رسول اکرم ﷺ نے فرمایا:

مَنْ لِكَعْبِ بْنِ الْأَشْرَفِ فَإِنَّهُ قَدْ آذَى اللَّهَ وَرَسُولَهُ

”کعب بن اشرف کو کون ٹھکانے لگائے گا اس نے اللہ تعالیٰ اور اس کے رسول ﷺ کو بہت اذیت دی ہے۔“

سیدنا محمد بن مسلمہ رضی اللہ عنہ نے کہا: اے اللہ کے رسول! کیا آپ یہ چاہتے ہیں کہ میں اسے قتل کر دوں۔

آپ ﷺ نے فرمایا: ہاں! میں چاہتا ہوں۔ انہوں نے کہا: مجھے آپ کے خلاف بات کرنے کی اجازت ہوگی؟

آپ ﷺ نے فرمایا: کہہ لینا! محمد بن مسلمہ کعب کے پاس آئے اور آپس میں گفتگو کی جس میں آپ ﷺ کے

خلاف جملے کہنے لگے: اس آدمی نے صدقہ مانگا ہے اور ہمیں تو مشقت میں ڈال دیا ہے۔ کعب نے جب یہ سنا تو کہا:

وَأَيْضًا وَاللَّهِ لَتَمَلَّنَّهُ ”واللہ! ابھی تو تم اور اکتاؤ گے۔ محمد بن مسلمہ نے کہا:

حسن: سیرت ابن اسحاق۔ مستدرک: 240/3

تحقیق الحدیث: یہ دو طریق سے ہے اسے ایک دوسری سند تقویت دیتی ہے تو یہ سند حسن ہے۔ ایک ابن ابوبکر سے مرسل ہے۔ دوسری میں معمولی ضعف ہے جو کہ ابن ابوامامہ کی وجہ سے ہے۔ بخاری نے اس سے سکوت کیا ہے۔ (تاریخ کبیر: 4/272) ابن حبان نے اسے ثقہ قرار دیا ہے اس کا والد صحابہ کرام میں سے تھا۔

إِنَّا قَدْ اتَّبَعْنَاهُ الْآنَ وَنُكِرَهُ أَنْ نَدَعَهُ حَتَّى نَنْظُرَ إِلَىٰ أَىٰ شَيْءٍ يَّصِيرُ أَمْرُهُ

”ہماری مجبوری یہ ہے کہ اب ہم نے اس کی اتباع کا دم بھرا ہے ہم یہ بات پسند نہیں کرتے کہ جب تک ہم اس کا انجام نہ دیکھ لیں پیچھے ہٹیں۔“

محمد بن مسلمہ نے کہا: میں چاہتا ہوں مجھے ادھار رقم دو۔ کعب نے کہا: کوئی چیز بطور ضمانت گروی دو۔ محمد نے کہا: آپ کیا چیز گروی چاہتے ہیں.....؟ اس نے کہا: اپنی عورتوں کو میرے پاس گروی رکھو۔ محمد بن مسلمہ نے کہا: تم عرب کے خوبصورت ترین مرد ہو۔ کیا ہم تمہارے پاس اپنی خواتین گروی رکھیں.....؟ اس نے کہا: اچھا پھر اپنے بچے گروی رکھو۔ محمد نے کہا: یہ تو ہماری اولاد کے لیے گالی بن جائے گی۔ انہیں طعنہ دیا جائے گا تم ان کی اولاد ہو جس نہوں نے سویا سو اسو صاع کھجور کے عوض تمہیں گروی رکھ دیا تھا۔ محمد نے کہا: ہم آپ کے پاس ہتھیار گروی رکھتے ہیں۔ اس نے کہا: ٹھیک ہے۔ محمد نے کعب سے یہ وعدہ لے لیا کہ میں ہتھیار اس صورت میں گروی رکھوں گا کہ حارث اور ابو عبس بن جبر اور عباد بن بشر کو میرے ساتھ آنے کی اجازت دے۔ وہ آگئے۔ انہوں نے کعب کو رات کے وقت بلا لیا وہ ان کے پاس قلعہ سے اتر کر آیا۔ سفیان نے کہا: اس سے اس کی بیوی نے کہا: اِنِّي لَأَسْمَعُ صَوْتًا كَأَنَّهٗ صَوْتُ دَمٍ کعب! میں ایسی آواز سن رہی ہوں گویا کہ اس میں خون کی آمیزش ہے۔ کعب نے بیوی سے کہا: یہ محمد بن مسلمہ ہے اور میرا رضاعی بھائی ابونا نکلہ ہے اور بات یہ ہے کہ ایک کریم آدمی کو جب رات کو کسی مقصد کے لیے بلا لیا جائے تو وہ اسے قبول کرتا ہے اس کے پاس جاتا ہے۔ محمد بن مسلمہ نے ابونا نکلہ سے کہا: جب وہ آئے گا تو میں اس کے سر کی طرف ہاتھ پھیلاؤں گا جب اس بہانے میں اسے قابو کر لوں تو تم پکڑ لینا اور اپنا کام کر دینا۔

جب کعب قلعہ سے اترتا تو وہ چادر گلے میں ڈالے ہوئے تھا۔ محمد بن مسلمہ ساتھیوں نے کہا: نَجِدُ مِنْكَ رِيحَ الطَّيِّبِ آہ! تم سے کتنی اچھی خوشبو آرہی ہے۔ اس نے کہا: ہاں! میں اتنی اچھی خوشبو کیوں نہ استعمال کروں میری بیوی عرب کی خواتین میں سے سب سے زیادہ عطر بیز ہے۔ محمد نے کہا: اجازت ہے میں بھی سونگھ سکتا ہوں؟ کہا: ضرور! انہوں نے سونگھی، تو کہا: دوبارہ اجازت ہے.....؟ اس نے کہا: ہاں! اتنی دیر میں محمد بن مسلمہ نے اسے سر سے پکڑ کر قابو کر لیا اور ساتھیوں سے کہا: اسے پکڑ لو! انہوں نے کعب کو قتل کر دیا۔<sup>①</sup>

سیدنا عبداللہ جو کہ کعب بن مالک کے بیٹے ہیں یہ اسی کعب کے بیٹے تھے جن کی غزوہ تبوک سے پیچھے رہنے



کی وجہ سے توبہ قبول ہوئی تھی۔ یہ بیان کرتے ہیں کہ کعب بن اشرف یہودی شاعر تھا اور یہ رسول اللہ ﷺ کی ہجو کیا کرتا تھا، یعنی اشعار میں آپ ﷺ کی توہین کرتا تھا اور آپ ﷺ کے خلاف کفار قریش کو جنگ کے لیے ابھارتا تھا۔ جب رسول اکرم ﷺ مدینہ منورہ تشریف لائے تو یہ اہل مدینہ ملے جلے تھے ان میں مسلمان بھی تھے۔ رسول اکرم ﷺ کی دعوت نے انہیں یکجا کر دیا تھا۔ ان میں مشرک بھی تھے جو بت پرست تھے ان میں سے یہودی بھی تھے یہ حلقہ والے اور قلعوں والے تھے اور یہودی اوس اور خزرج دونوں قبیلوں کے حلیف تھے۔

جب رسول اکرم ﷺ مدینہ تشریف لائے تو ان سب گروہوں کی اصلاح طبع آپ کے ارادہ میں تھی۔ اگر ایک آدمی مسلمان ہوتا ہے اس کا باپ مشرک ہے ایک آدمی مسلمان ہے تو اس کا بھائی مشرک ہے۔ اہل مدینہ میں سے مشرک یا یہودی جب رسول اکرم ﷺ کے پاس آتے تو رسول اکرم ﷺ اور آپ ﷺ کے صحابہ کرام رضوان اللہ علیہم اجمعین کو شدید اذیت سے دوچار کرتے تھے اور اللہ تعالیٰ نے رسول اکرم ﷺ کو اور مسلمانوں کو اس پر صبر کا حکم دیا اور ان سے درگزر کرنے کی تلقین کی۔ ان کے بارے میں ہی اللہ جل شفاء نے یہ آیت نازل کی:

وَلَتَسْبِعَنَّ مِنَ الَّذِينَ أُوتُوا الْكِتَابَ مِنْ قَبْلِكُمْ وَمِنَ الَّذِينَ أَشْرَكُوا أَذًى كَثِيرًا ۗ ﴿١١﴾

”اور تم ان لوگوں سے ضرور سونو گے جو تم سے پہلے کتاب دیئے گئے اور ان لوگوں سے جنہوں نے شرک کیا بہت زیادہ اذیت ناک باتیں۔“

وَدَّ كَثِيرٌ مِّنْ أَهْلِ الْكِتَابِ لَوْ يَرُدُّونَكُمْ مِن بَعْدِ إِيمَانِكُمْ كُفَّارًا ۗ حَسَدًا مِّنْ عِنْدِ أَنفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ ۗ فَاعْفُوا وَاصْفَحُوا ۗ ﴿٢﴾

”اہل کتاب میں سے زیادہ تر لوگ اپنے نفسانی حسد کی بنا پر یہ خواہش رکھتے ہیں کہ تمہارے ایمان کے بعد تمہیں کافر بنا دیں بعد اس کے کہ ان کے لیے حق ظاہر ہو چکا ہے ان سے درگزر کرو اور انہیں چھوڑ دو۔“

جب کعب بن اشرف نے اللہ کے رسول ﷺ اور مسلمانوں کو اذیت دینے پر ہٹ دھرمی کا مظاہرہ کیا وہ اس سے دست کش نہ ہوا تو رسول اکرم ﷺ نے سیدنا سعد بن معاذ رضی اللہ عنہ کو حکم دیا کہ ایک گروہ بھیج کر کعب بن

اشرف کو قتل کروادو۔ سیدنا سعد بن معاذ رضی اللہ عنہ نے محمد بن مسلمہ انصاری اور ابو عبس انصاری اور حارث جو کہ سعد بن معاذ رضی اللہ عنہ کے بھتیجے تھے انہیں پانچ افراد کے گروہ میں روانہ کیا پھر جیسا کہ اوپر والی حدیث میں جو گزرا ہے کہ محمد بن مسلمہ نے اسے ماہرانہ انداز میں قتل کیا تھا۔ انہوں نے اس کا ذکر کیا اور بتایا کہ جب کعب قتل ہوا تو یہودی اور ان کے مشرک بھی گھبراہٹ کا شکار ہو گئے۔ یہ لوگ یعنی یہودی کعب کے قتل ہونے کے بعد صبح رسول اللہ ﷺ کے پاس حاضر ہوئے اور عرض کی: ”اللہ کے نبی ﷺ!“

إِنَّهُ طَرِقَ صَاحِبُنَا اللَّيْلَةَ وَهُوَ سَيِّدٌ مِّنْ سَادَتِنَا فَقُتِلَ

رات کی تاریکی میں ہمارا سردار مارا گیا ہے۔“

اس کے جواب میں رسول اکرم ﷺ نے انہیں ان اشعار سے آگاہ کیا کہ جو وہ کہا کرتا تھا اور انہیں جو اس کے ماننے والے تھے انہیں نبی مکرم سے روکا کرتا تھا۔ انہیں بتایا کہ وہ جو کب کرتا تھا۔ رسول اکرم ﷺ نے یہودیوں کو دعوت دی کہ ان کے اور مسلمانوں کے درمیان ایک دستاویز تحریر کرادیں تاکہ دونوں اس کے مطابق چلیں۔ نبی ﷺ نے یہودیوں اور مسلمانوں کے درمیان ایک سال کے لیے صحیفہ تحریر کروایا۔ اس کھجور کے نیچے اسے تحریر کروایا تھا جو حارث کی بیٹی کے گھر میں تھی۔ یہ صحیفہ رسول اکرم ﷺ کے بعد سیدنا علی رضی اللہ عنہ کے پاس تھا۔<sup>①</sup>

سیدنا ابن عباس رضی اللہ عنہما بیان کرتے ہیں کہ رسول اکرم ﷺ ان کے ساتھ، یعنی کعب کو مارنے والوں کے ساتھ بقیع الغرقہ تک پیدل چلے پھر ان کی جانب متوجہ ہوئے اور کہا:

إِنْ طَلِقُوا عَلَى اسْمِ اللَّهِ ... اللَّهُمَّ أَعِنَهُمْ ...

”چلو! اللہ کا نام لے کر اور دعا کی اے میرے اللہ! ان کی مدد کر!“

پھر آپ ﷺ چاندنی رات میں اپنے گھر واپس تشریف لائے یہ آدمی کعب کے قلعے تک پہنچے کعب کو

① سندہ صحیح: بیہقی کبری: 9/183، ابوداؤد: 300، طبرانی کبیر: 76/19

تحقیق الحدیث: طبرانی نے عقیل بن خالد۔ ابن شہاب۔ عن شیخہ سے مرسل بیان کی ہے۔ ابوداؤد نے متصل سند سے بیان کی ہے۔ اسی سند سے بیہقی نے دلائل سے موصول بیان کیا ہے۔ نام درج ذیل ہیں۔ محمد بن یحییٰ بن فارس حکم بن نافع۔ شعیب۔ زہری۔ عبدالرحمن بن عبداللہ بن کعب، زہری، عبدالرحمن۔ دونوں ثقہ تابعی ہیں۔ شعیب جب زہری سے بیان کرے تو یہ تمام لوگوں سے اشبت ہوتا ہے۔ (تہذیب: 4/351) اس کے شاگرد ثقہ و شبت ہیں۔ (التقریب: 4/193) اس کا شاگرد بھی ثقہ امام ہے (الذہلی)

ابونا نکلہ نے آواز دی۔ ابن اشرف نے نئی شادی کی تھی وہ اپنے لحاف سے کود کراٹھا۔ اسے اس کی بیوی نے ایک کونے میں ہو کر پکڑا اور کہا:

إِنَّكَ رَجُلٌ مُحَارَبٌ وَإِنَّ صَاحِبَ الْحَرْبِ لَا يَنْزِلُ فِي مِثْلِ هَذِهِ السَّاعَةِ  
 ”آپ دشمن دار آدمی ہیں اور جنگجو آدمی اس رات کی گھڑی میں نیچے نہیں جایا کرتے۔“

ابونا نکلہ اگر مجھے سویا ہوا پاتا تو ہرگز نہ جگاتا، میرا خیال رکھتا، لگتا ہے اسے سخت مجبوری ہے۔ بیوی نے کہا: واللہ! اس کی آواز سے شرچنگھاڑ رہی ہے۔ کعب نے کہا: شریف آدمی کو جب کسی حاجت کے لیے بلا یا جائے تو وہ ضرور جاتا ہے یہ قلعہ سے نیچے اترے۔ ابونا نکلہ نے کچھ دیر اس سے باتیں کیں اور دوسروں نے بھی کیں پھر کہا: ابن اشرف! ہم شعب و عجز تک پیدل چلتے ہیں بقیہ باتیں وہاں کریں گے ساری رات پڑی ہے اس نے کہا: جیسے تمہاری مرضی ویسے کرتے ہیں۔ یہ نکلتے ہیں اور کچھ دیر آپس میں پیدل چلتے ہیں۔ ابونا نکلہ نے اس کے سر کی مانگ میں ہاتھ رکھا اور اسے سونگھا اور کہا: مَا رَأَيْتُ كَاللَّيْلَةِ طَيْبًا أُعْطِرَ قَطُّ فِي مِثْلِ هَذِهِ السَّاعَةِ مَا رَأَيْتُ كَاللَّيْلَةِ طَيْبًا أُعْطِرَ قَطُّ فِي مِثْلِ هَذِهِ السَّاعَةِ۔ کچھ دیر پھر چلے، خوشبو سونگھی۔ حتیٰ کہ کعب مطمئن ہو گیا پھر کچھ دیر چلنے کے بعد پھر سونگھا اور پھر اس کے سر کی زلفوں کو گرفت میں لیا اور کہا: اللہ کے دشمن کو مار دو۔ انہوں نے اس پر اپنی تلواریں چلا دیں مگر یہ کچھ نقصان نہ کر سکیں۔ محمد بن مسلمہ نے کہا: مجھے یاد آیا کہ میری تلوار میں کدال لگی ہوئی ہے اسے میں نے دیکھا تلواریں کارگر نہیں ہو رہیں تو میں نے وہ کدال لی اور کعب اتنا زوردار چلا رہا تھا کہ ہمارے ارد گرد ہر قلعے والوں نے آگ روشن کر دی۔ میں نے وہ کدال اس کی ناف میں رکھ دی اور سارا وزن اس پر ڈال دیا حتیٰ کہ وہ کدال زیر ناف تک چلی گئی۔ اللہ کا دشمن نیچے گر گیا۔ حارث بن اوس بن معاذ بھی زخمی ہو گئے اور ان کا سر زخمی ہو گیا یا ان کے پاؤں میں ہم میں سے کسی کی تلوار سے زخم آ گیا۔ اس مہم کے بعد ہم باہر نکلے پہلے ہم بنو امیہ بن زید کے پاس گئے، پھر ہم بنو قریظہ کے پاس سے گزرے پھر حارث بن اوس ہم سے پیچھے رہ گئے تھے ان کا خون کافی بہہ چکا تھا ہم نے کچھ دیر ان کا انتظار کیا تو وہ ہمارے نشانات قدم کی مدد سے ہمارے پیچھے آ رہے تھے۔ ہم نے انہیں اٹھالیا اور رسول اللہ ﷺ کے پاس آئے آپ کھڑے نماز پڑھ رہے تھے ہم نے آپ کو سلام کیا تو آپ باہر تشریف لائے۔



ہم نے آپ ﷺ کو خبر دی کہ اللہ کا دشمن کعب بن اشرف قتل ہو چکا ہے۔ وَتَفَلَّ عَلَى جُرْحِ صَاحِبِنَا اور آپ ﷺ نے ہمارے ساتھی کے زخم پر لعاب مبارک لگائی وہ درست ہو گیا اور ہم اپنے گھروالوں کے پاس لوٹ آئے۔ اب صبح ہو چکی تھی اور قتل کی اس لرزہ خیز واردات سے یہودی خوف و ہراس میں مبتلا ہو گئے تھے۔ ❶

## بنو نضیر اور بنو قریظہ کی خیانت

❶ سیدنا ابن عمر رضی اللہ عنہما بیان کرتے ہیں کہ بنو نضیر اور قریظہ کے یہودی رسول اکرم ﷺ کے خلاف جنگ لڑے تھے۔ رسول اکرم ﷺ نے بنو نضیر کو جلا وطن کر دیا اور قریظہ کو ٹھہرا دیا اور ان پر احسان کرتے ہوئے انہیں جلا وطن نہ کیا۔ حتیٰ کہ اس کے بعد قریظہ بھی آپ ﷺ سے لڑے تو آپ ﷺ نے ان کے بالغ مردوں کو قتل کر دیا اور ان کی خواتین اور ان کے بچے اور ان کے مال مسلمانوں کے درمیان تقسیم کر دیئے۔ بعض رسول اکرم ﷺ سے مل گئے وہ قتل سے بچ گئے۔ یہ ایمان لے آئے اور انہوں نے اسلام قبول کر لیا۔

وَأَجَلَى رَسُولُ اللَّهِ صَلَّى اللَّهُ عَلَيْهِ وَسَلَّمَ يَهُودَ الْمَدِينَةِ كُلَّهُمْ

”رسول اکرم ﷺ نے مدینے کے تمام یہودیوں کو جلا وطن کر دیا تھا۔“

بنو قریظہ کو بھی جو کہ سیدنا عبد اللہ بن سلام رضی اللہ عنہ کی قوم تھی اور بنو حارثہ کے یہودیوں کو بھی اور مدینے میں جو بھی ان کے علاوہ یہودی تھا سب کو جلا وطن کر دیا تھا۔ ❷

❶ سندہ صحیح: سیرت ابن اسحاق: 3/299- بیہقی: 3/200- ابن اسحاق نے اپنے شیخ ثور دلی سے سماع کی صراحت کی ہے اس کا شیخ ثقہ ہے۔ بخاری اور مسلم کا راوی ہے۔ (التقریب: 1/120) زید کا شیخ ثقہ امام ہے جو کہ ابن عباس کا شاگرد ہے۔

## غزوة بنو نضیر

سیدنا ابن عباس رضی اللہ عنہما بیان کرتے ہیں کہ اللہ عزوجل کا یہ فرمان کہ

مَا قَطَعْتُمْ مِّن لِّينَةٍ أَوْ تَرَكْتُمُوهَا قَائِمَةً عَلَىٰ أُصُولِهَا فَبِإِذْنِ اللَّهِ ①

”جو بھی تم کھجور کاٹتے ہو یا اسے اپنے تنوں پر کھڑا چھوڑتے ہو یہ اللہ کے حکم سے ہے۔“

لینہ سے مراد کھجور ہے اور فاسقوں کو ذلیل کرنے سے مراد ہے انہیں ان کے قلعوں سے نیچے اتارنا اور انہیں حکم دیا گیا تھا کہ کھجوریں کاٹ دو۔ یہ بات یہودیوں کے دل میں بہت کھٹکی۔ انہوں نے اس پر عمل نہ کیا تاہم مسلمانوں نے کہا: ہم کچھ درخت کاٹ دیتے ہیں اور کچھ رہنے دیتے ہیں۔ ہم نے کہا: ہم رسول اللہ ﷺ سے یہ ضرور پوچھیں گے کیا ہم نے جو درخت کاٹے ہیں، اس میں ہمیں اجر ملے گا اور جو چھوڑا ہے اس میں گناہ تو نہیں.....؟ تو اللہ تعالیٰ نے فرمایا: جو درخت تم نے کاٹے ہیں اور وہ جو چھوڑے ہیں وہ بھی اللہ کے حکم سے چھوڑے ہیں۔

زعفرانی کہتا ہے: عفان نے ہمیں یہ حدیث عبدالواحد سے بیان کی ہے اس نے حبیب سے بیان کی ہے پھر اس سے بھی رجوع کر لیا تو ہم نے یہ حدیث حفص سے بیان کر دی۔ ②

عبدالرحمن بن کعب صحابہ کرام رضی اللہ عنہم میں سے ایک آدمی سے بیان کرتے ہیں کہ قریش کے کفار نے لکھا اور عبداللہ بن ابی بن سلول کو پیغام بھیجا اور جو بھی اوس اور خزرج میں سے بت پرست تھے انہیں بھی لکھ کر پیغام بھیجا یہ اس وقت کی بات ہے جب ابھی رسول اکرم ﷺ مدینہ منورہ کے اندر ہی تھے معرکہ بدر نہ ہوا تھا انہوں نے منافق کو لکھا تم نے ہمارے صاحب (یعنی رسول اکرم ﷺ) کو اپنے شہر میں پناہ دی ہے اور مدینہ میں تمہاری تعداد بھی بہت زیادہ ہے اور ہم اللہ کی قسم کھا کر کہتے ہیں: یا تم انہیں قتل کر دو یا پھر شہر بدر کر دو، اگر تم نے ہماری یہ فرمائش پوری نہ کی تو ہم عرب قوم کو تمہارے خلاف لے کر چڑھ دوڑیں گے اور سب اکٹھے ہو کر چل کر تمہارے پاس آئیں گے۔

[الحشر]

① سندہ صحیح: نسائی کبریٰ: 5/182، طبرانی اوسط: 1/186

② عفان بن مسلم۔ حفص بن غیاث۔ یہ سند صحیح ہے۔ حبیب اور حفص بن غیاث دونوں ثقہ ہیں۔ (التقریب: 1/150) اور سعید تو امام اور مجاہد ہیں

اور ثقہ ہیں۔

حَتَّى نَقْتُلَ مُقَاتِلَتَكُمْ وَنَسْتَبِيحَ نِسَاءَكُمْ ” اور جو بھی تم میں سے لڑائی کے قابل ہوگا اسے قتل کر دیں گے اور تمہاری خواتین کی بے حرمتی کریں گے۔“ جب یہ دھمکی آمیز پیغام ابن ابی کو پہنچا اور وہ بھی اس سے آگاہ ہوئے جو بتوں کے پرستار تھے تو انہوں نے ایک دوسرے کو پیغام دیا اور مشورہ کے لیے اکٹھے ہوئے اور انہوں نے یہ طے کیا کہ نبی ﷺ اور آپ ﷺ کے صحابہ کرام رضوان اللہ علیہم اجمعین کے خلاف لڑیں۔ یہ بات نبی ﷺ تک پہنچی تو آپ ﷺ انہیں بمع جماعت ملے اور فرمایا: قریش کی دھمکی تم تک پہنچی ہے۔ اگر تم اس سے ہراساں ہو کر اس پر عمل کرتے ہو تو وہ تمہارے ساتھ ایسی تدبیر کھیل رہے ہیں کہ تم خود اپنے خلاف سازش کا شکار ہو جاؤ گے۔ وہ یوں کہ

فَأَنْتُمْ هُوَ لَأَ تَرِيدُونَ أَنْ تَقْتُلُوا أَبْنَاءَكُمْ وَإِخْوَانَكُمْ

”کہ وہ تمہیں لڑا کر تمہارا نقصان کرنا چاہتے ہیں کیا تم چاہتے ہو کہ اپنے بیٹوں کو قتل کرو اور اپنے بھائیوں کو مارو۔“

جب انہوں نے یہ نبی ﷺ سے سنا تو وہ سب بکھر گئے جب یہ بات قریش کے کفار تک پہنچی کہ نبی ﷺ نے انہیں منتشر کر دیا ہے تو پھر واقعہ بدر رونما ہوا تو قریش کے کفار نے یہودیوں کو یہ لکھ کر بھیجا کہ تم اہل حلقہ اور قلعوں والے ہو، تم ہمارے ساتھی بن کر نبی ﷺ سے لڑو! وگرنہ ہم تمہاری اینٹ سے اینٹ بجا دیں گے اور ہمارے اور تمہاری خواتین کی پازیبوں کے درمیان کوئی چیز حائل نہ ہوگی، یعنی ہم تمہاری خواتین کو لونڈیاں بنا لیں گے۔ جب یہ تحریر یہودیوں تک پہنچی تو بنو نضیر نے عہد شکنی کا عزم کر لیا۔ تاہم انہوں نے یہ پیغام نبی ﷺ تک پہنچایا اور کہا: تیس آدمی لے کر ہمارے پاس آئیں اور ہم تیس عالم لے کر آتے ہیں اور فلاں جگہ پر ملاقات کرتے ہیں اور بات چیت کرتے ہیں۔ اگر ہمارے عالم آپ کی تصدیق کریں گے اور آپ کے ساتھ ایمان لائیں گے تو ہم سب بھی ایمان لے آئیں گے۔

نبی کریم ﷺ اپنے صحابہ کرام رضوان اللہ علیہم اجمعین میں سے تیس آدمی لے کر تشریف لائے اور یہودیوں کے بھی تیس عالم آئے۔ جب یہ کشادہ زمین میں آئے تو یہودی ایک دوسرے سے کہنے لگے: تم آپ تک رسائی کیسے پاؤ گے.....؟ آپ ﷺ کے ساتھ تیس صحابہ کرام رضوان اللہ علیہم اجمعین ہیں اور اتنے بڑے یہ جاننا رہیں کہ آپ کی خاطر ایک سے بڑھ کر دوسرا موت کو گلے لگانے کے لیے تیار ہے۔ انہوں نے نبی ﷺ کو پیغام بھیجا کہ ہم ساٹھ آدمی ہیں اس طرح بات سمجھ نہ پائیں گے۔ اپنے تین ساتھی لے کر باہر آ جائیں اور ہمارے بھی تین علما نکلیں گے، وہ آپ کی بات سنیں گے۔ اگر وہ آپ پر ایمان لے آئے اور تصدیق کی تو ہم بھی آپ کے ساتھ ایمان لے آئیں گے۔



نبی کریم ﷺ اپنے تین صحابہ کرام رضوان اللہ علیہم اجمعین کو لے کر نمودار ہوئے۔ یہودیوں نے خنجر چھپا رکھے تھے اور رسول اکرم ﷺ کو دھوکے سے قتل کرنے کا ارادہ رکھتے تھے۔ بنو نضیر کی ایک خاتون نے اپنے مسلمان بھائی کے بیٹے، یعنی بھتیجے کو ہمدردی سے بتا دیا کہ بنو نضیر غداری کرنا چاہتے ہیں۔ اس کا بھائی نہایت ہی تیزی سے آیا اور نبی ﷺ سے ملا اور نہایت ہی رازداری سے نبی ﷺ کو ان تک پہنچنے سے پہلے ہی ان کی بھیانک سازش سے آگاہ کیا۔ یہ سن کر نبی ﷺ واپس لوٹ آئے۔ دوسرے دن نبی ﷺ نے اپنی فوج لے کر ان پر چڑھائی کی اور ان کا محاصرہ کیا اور فرمایا:

إِنَّكُمْ لَا تَأْمَنُونَ عِنْدِي إِلَّا بَعْدَ تَعَاهِدُونِي عَلَيْهِ

”اب تمہارے امن کی ایک ہی ضمانت ہے کہ اب مجھ سے نئے سرے سے معاہدہ کرو۔“

انہوں نے نیا معاہدہ کرنے سے انکار کر دیا تو آپ ﷺ نے اس دن ان سے لڑائی کی۔ دوسرے روز آپ ﷺ لشکر لے کر بنو قریظہ کے پاس گئے اور بنو نضیر کو چھوڑ دیا اور بنو قریظہ کو پھر نئے معاہدے کی دعوت دی تو انہوں نے آپ ﷺ سے معاہدہ کیا تو آپ ﷺ ان سے واپس ہو گئے۔ اور اب پھر بنو نضیر کے اوپر فوج لے کر چڑھائی کی ان سے لڑائی ہوئی حتیٰ کہ انہیں جلا وطن کیا اور انہیں اجازت دی جو ان کے اونٹوں پر لادا جاسکتا ہے وہ لادیں صرف ہتھیار نہ ہوں ان کو لے کر جانے کی اجازت نہیں۔

بنو نضیر آئے انہوں نے اپنا سامان اٹھایا ان کا جتنا سامان اونٹ اٹھا سکے، اپنے گھروں کے دروازے، لکڑیاں وغیرہ اٹھالیں۔ وہ خود اپنے ہاتھوں سے اپنے گھروں کو برباد کر رہے تھے، انہیں گرا رہے تھے اور جو لکڑیاں ان کی ضرورت کی تھیں انہیں اٹھائے جا رہے تھے۔ ان کی جلا وطنی شام میں لوگوں کا پہلا حشر تھا یعنی جو قرآن میں سورت حشر میں ذکر آیا ہے کہ اول حشر ہے وہ یہی بنو نضیر کا جلا وطن ہونا ہے۔ یہ بنو نضیر بنو اسرائیل کی نسل سے تھے۔ جب سے بنو اسرائیل پر اللہ نے جلا وطنی لکھی تھی وہ جلا وطن نہ ہوئے تھے۔ انہیں رسول اکرم ﷺ نے ہی جلا وطن کیا تھا۔ اگر انہیں جلا وطن نہ کیا جاتا تو انہیں بھی ایسے ہی عذاب دیا جاتا جیسا کہ بنو قریظہ کو عذاب کیا گیا تھا۔ اللہ تعالیٰ نے سورۃ الحشر کی ابتدا سے لے کر **وَهُوَ عَلَىٰ كُلِّ شَيْءٍ قَدِيرٌ** تک آیات نازل کیں اور بنو نضیر جلا وطن ہونے کے بعد جو کھجوریں چھوڑ گئے تھے وہ رسول اکرم ﷺ کی خاص ملکیت تھیں یہ اللہ تعالیٰ نے آپ ﷺ کو دی ہیں اور یہ خاص آپ ہی کے لیے ہیں۔ ارشاد باری تعالیٰ ہے:

وَمَا آفَاءَ اللَّهِ عَلَى رَسُولِهِ مِنْهُمْ فَمَا أَوْجَفْتُمْ عَلَيْهِ مِنْ خَيْلٍ وَلَا رِكَابٍ

”جو بھی اللہ تعالیٰ نے اپنے پیغمبر کو مال لوٹایا ہے ان سے (یعنی بنو نضیر سے) تم نے اس پر نہ تو گھوڑے دوڑائے نہ ہی اونٹ دوڑائے ہیں (اس لیے یہ تمہارے لیے نہیں یہ اللہ کے رسول کیلئے ہے)“ ❶

یہ چونکہ بغیر لڑائی کے مال حاصل ہوا تھا تو نبی ﷺ نے اس کا زیادہ تر حصہ مہاجرین کو دیا اور ان میں تقسیم کیا انصار میں سے صرف دو آدمیوں کو دیا تھا وہ بھی سخت ضرورت مند تھے ان کے علاوہ انصار میں سے کسی آدمی کو نہ دیا تھا۔ اور جو باقی بچا تھا وہ زندگی بھر آپ کا رہا ہے اور آپ ﷺ کے بعد بنو فاطمہ کے پاس بطور صدقہ رہا ہے۔

## قریش کی یہودیوں کو دھمکی

(۱)..... اس کا ترجمہ و تخریج بعینہ وہی ہے جو غزوہ بنو نضیر میں ابھی اوپر گزرا ہے۔

(۲)..... سیدنا ابن عمر رضی اللہ عنہما بیان کرتے ہیں کہ نبی ﷺ نے بنو نضیر کی کھجوریں جلانے کا حکم دیا تو اس

بارے میں سیدنا حسان بن ثابت رضی اللہ عنہ نے کہا:

وَهَانَ عَلَى سَرَاةِ نَبِيِّ لُؤَيٍّ ..... حَرِيقٌ بِالْبُؤَيْرَةِ مُسْتَطِيرٌ

”بنو لؤی کے سرداروں کے لیے یہ بات معمولی سی ہے کہ انہوں نے بویرہ میں پھلنے والی آگ لگادی۔“  
ان کا ابوسفیان بن حارث نے جواب دیا۔

أَدَامَ اللَّهُ ذَالِكَ مِنْ صَنِيعٍ ..... وَحَرَّقَ فِي نَوَاحِيهَا السَّعِيرُ

”اس کا رنامہ کو اللہ تعالیٰ ہمیشہ رکھے کہ (بویرہ) کے ارد گرد بھڑکتی ہوئی آگ جلادی ہے۔“

سَتَعْلَمُ آيْنَا مِنْهَا بِنُزِهِ ..... وَتَعْلَمُ أَيُّ أَرْضِنَا تَضِيرُ

”عنقریب تم جان لو گے ہم میں سے کون پاکیزہ ہے اور تم جان لو گے ہماری کون سی زمین نقصان اٹھاتی ہے۔“

## سیدہ فاطمہ رضی اللہ عنہا کا نکاح

سیدنا علی بن ابوطالب رضی اللہ عنہ بیان کرتے ہیں کہ نبی کریم ﷺ کی دختر نیک اختر سیدہ فاطمہ رضی اللہ عنہا کے لیے آپ ﷺ کے پاس منگنی کے پیغام آنے شروع ہوئے تو مجھ سے میری ایک لونڈی نے کہا: هَلْ عَلِمْتَ أَنَّ فَاطِمَةَ تُخَطَّبُ؟ کیا تم جانتے ہو کہ سیدہ فاطمہ کے لیے منگنی کے پیغام آنا شروع ہو گئے ہیں.....؟ میں نے کہا: ہاں! یاناں میں جواب دیا۔ اس نے کہا: علی! آپ بھی پیغام بھیج دیں۔ واللہ! وہ مجھے ترغیب دلاتی رہی۔ میں آپ ﷺ کے پاس حاضر ہوا ہم آپ ﷺ کی اتنی زیادہ تعظیم کرتے تھے اور آپ ﷺ کی جلالت اتنی زیادہ ہمارے دلوں میں تھی کہ میں آپ ﷺ کے جب سامنے بیٹھا تو گفتگو کی ہمت نہ رہی۔ گویا میرے منہ میں لگام ڈال دی گئی ہے زبان ہے ہی نہیں۔ آپ ﷺ نے خود پوچھا: علی! کوئی حاجت ہے.....؟ تو میں جواب نہ دے سکا۔ خاموش رہا۔ آپ ﷺ نے یہ تین مرتبہ کہا: پھر خود ہی فرمایا: لَعَلَّكَ جِئْتَ تُخَطَّبُ فَاطِمَةَ؟ شاید تم فاطمہ سے منگنی کے لیے آئے ہو.....؟ میں نے اب لب کشائی کی ہمت پائی اور عرض کی: اے اللہ کے رسول! ہاں اسی لیے آیا ہوں۔ آپ ﷺ نے فرمایا: هَلْ عِنْدَكَ مِنْ شَيْءٍ تَسْتَجِلُّهَا بِهِ؟ ”کیا تمہارے پاس اس سے نکاح کے لیے کچھ (حق مہر وغیرہ) ہے۔ میں نے عرض کی: واللہ! اے اللہ کے رسول! کچھ نہیں! آپ ﷺ نے فرمایا: فَمَا فَعَلْتَ بِالذَّرْعِ الَّتِي كُنْتَ سَدَحْتُكَهَا ”وہ زرہ کہاں ہے جو میں نے تمہیں پہنائی تھی.....؟“

میں نے کہا: واللہ! وہ تو حطمی زرہ ہے جس کی قیمت 400 درہم ہوگی۔ آپ ﷺ نے فرمایا:

إِذْهَبْ فَقَدْ زَوَّجْتُكَهَا وَابْعَثْ بِهَا إِلَيْهَا فَاسْتَجِلُّهَا بِهِ ﴿١١﴾

”علی جاؤ! میں نے اس زرہ کا حق مہر باندھ کر فاطمہ کی آپ سے شادی کر دی۔“

اب وہ زرہ لو اور اسے فاطمہ کے پاس بھیج دینا اس کی وجہ سے اب فاطمہ تمہارے لیے حلال قرار پائی ہے۔

اس واقعہ سے معلوم ہوا کہ حضرت علی رضی اللہ عنہ رزق تقسیم کرتے ہیں اور نہ ہی مشکل کشا ہیں اور نیز یہ بھی معلوم ہوا کہ حق مہر اپنی حیثیت سے بڑھ کر زیادہ سے زیادہ دینا چاہیے۔ چار سو درہم تقریباً ایک سو پانچ تولہ چاندی بنتی ہے جس کی قیمت پاکستانی کرنسی کے مطابق ایک لاکھ سے زائد ہے۔



ابن اسحاق کہتے ہیں: میری کتاب میں توزرہ کی قیمت 400 ہے اسے یونس بن بکیر نے جو بیان کیا ہے

اس میں صرف چار درہم قیمت ہے۔<sup>①</sup>

سیدنا علی بن ابوطالب رضی اللہ عنہ بیان کرتے ہیں کہ

جَهَنزَ رَسُولُ اللَّهِ ﷺ فَاطِمَةَ فِي حَمِيلٍ وَقَرَبَةَ وَوَسَادَةَ حَشْوَهَا إِذْخِرُ<sup>②</sup>

”رسول اکرم ﷺ نے سیدہ فاطمہ رضی اللہ عنہا کو ایک چادر، مشک اور تکیہ جس میں بھرائی اذخرگھاس کی تھی بطور جہیز دیا تھا۔“

## غزوة احد کا بیان

سیدنا ابن عباس رضی اللہ عنہما بیان کرتے ہیں کہ رسول اکرم ﷺ نے مجھے بدر کے دن ذوالفقار تلوار بطور انعام دی تھی۔ یہ وہی تلوار تھی جس کے بارے میں احد کے دن آپ ﷺ نے خواب دیکھا تھا۔ آپ ﷺ نے فرمایا:

رَأَيْتُ فِي سَيْفِي ذِي الْفِقَارِ فَلَا. وَأَوْلَتْهُ فَلَا يَكُونُ فِيكُمْ. وَرَأَيْتُ أَنِّي

سندہ صحیح: سیرت ابن اسحاق، دلائل نبوت للسیہتی: 160/3، سنن کبریٰ بیہقی: 234/7

اس میں ابن اسحاق ہے۔ یہ ثقہ ہے (تقریب: 1/456) یہ واقعہ تفسیر قرآن کے متعلقہ نہیں کیونکہ بیگی بن سعید نے کہا ہے کہ ابن اسحاق نے مجاہد سے تفسیر کا سماع نہیں کیا۔ ابن حبان نے کہا ہے کہ ابن ابونعیم ابن جریج کی مانند ہے۔ قاسم بن ابوزہ نے اپنی کتاب میں مجاہد سے تفسیر کے بارے میں بیان کیا ہے ان دونوں نے، یعنی ابن اسحاق اور ابن جریج نے بغیر سماع مجاہد سے تفسیر بیان کی ہے۔ احمد کہتے ہیں: ابونعیم ثقہ ہے اس کا والد اللہ کے بہترین بندوں میں سے تھا۔ ابن معین کہتے ہیں: اور زرعد اور نسائی نے بھی کہا ہے کہ یہ ثقہ ہے۔ ابن ابوحاتم نے کہا ہے میں نے اپنے ابا جان سے کہا ابن ابونعیم مجاہد سے بیان کرے آپ کو یہ زیادہ پسند ہے یا خیف بیان کرے یہ زیادہ پسند ہے۔ انہوں نے کہا: ابن ابونعیم زیادہ پسند ہے۔ ابن ابونعیم کے بارے میں یہ اعتراض ہے کہ یہ تقدیر کے بارے میں بھنگ گیا تھا اور ہے یہ صالح الحدیث۔ ابن سعد نے کہا ہے محمد بن عمر نے کہا ابن ابونعیم ثقہ ہے کثیر الحدیث ہے یہ ذکر کرتے ہیں کہ یہ تقدیر میں تنقید کیا کرتا تھا تاہم ابن حبان نے اسے ثقہ قرار دیا ہے۔ علی کہتے ہیں یہ ابن ابونعیم کی اور ثقہ ہے۔ (تہذیب: 6/49)

سندہ صحیح: نسائی: 3386، احمد: 643، 715، 853۔ اگر تمام احادیث کو جمع کیا جائے تو لفظ ”جہنز“ اور ”جہناز“ کے دو مفہوم سامنے آتے ہیں۔<sup>①</sup>..... نئی دہن کو زیب و زینت اور عمدہ لباس سے آراستہ کرنا۔<sup>②</sup>..... رخصتی کے موقع پر والد کا اپنی بیٹی کو نیا گھر آباد کرنے کے لیے ضرورت کا کچھ سامان دینا۔ اور یہاں یہ لفظ دوسرے معنی میں ہی استعمال ہوا ہے، لیکن یہ بات اچھی طرح سمجھ لیں کہ ہمارے معاشرے میں شادی کے موقع پر جہیز کے حوالے سے جو دلچسپ حالات پیدا ہو چکے ہیں اس حدیث میں ان کا کوئی جواز نہیں..... حضرت علی رضی اللہ عنہ چونکہ رسول اللہ ﷺ ہی کی زیر کفالت تھے، ان کا گھر بار تھا اور نہ کوئی آمدنی کا ذریعہ، اس لیے حالات کے پیش نظر رسول اللہ ﷺ نے چند ایک چیزیں اپنی بیٹی کو دیں جن کی اشد ضرورت تھی، اگر اب بھی ایسی ہی صورت حال ہو تو بیٹی والے حسب توفیق اپنی بیٹی کو گھر بسانے کے لیے کچھ سامان دے سکتے ہیں، لیکن سامان جہیز لڑکی والوں کے ذمہ لازم نہیں ہے۔

موجودہ حالات میں جہیز کی جو صورت حال بن چکی ہے وہ ایک ہندوانہ رسم ہی ہے، کیونکہ ہندو مذہب میں لڑکی کو والدین کی طرف سے وراثت نہیں ملتی اس لیے لڑکے والے جہیز کے ذریعے زیادہ سے زیادہ مال بیٹورنے کی کوشش کرتے ہیں اور یاد رہے.....! یہ رسم بہت بڑی لعنت بھی ہے جس میں ہزاروں غریب گھرانوں کی جوان بیٹیوں کو گھروں میں بوڑھا کر دیا۔

تحقیق الحدیث: حماد، عطاء بن سائب، والی سند ضعیف ہے۔ کیونکہ عطاء بن سائب رحمہ اللہ اختلاط کا شکار ہو گیا تھا۔ اس سے محمد بن فضیل نے روایت کی ہے ابوحاتم نے کہا ہے ابن فضیل کی روایت ان سے غلط اور اضطراب کا شکار ہے۔ (تہذیب: 7/205) لیکن امام احمد کے نزدیک: 1/84 پر اور بیہقی: 161/3 پر اس کی متابعت موجود ہے۔ جو درج ذیل ہے عطاء بن سائب کی زائدہ نے متابعت کی ہے۔ طبرانی نے کہا ہے عطا سے جو پہلوں نے بیان کیا ہے جیسا کہ سفیان نے، شعبہ نے، زہیر نے اور زائدہ نے تو وہ صحیح۔ [التہذیب: 7/207]

مُرْدِفٌ كَبْشًا فَأَوْلَتْهُ كَبْشَ الْكُتَيْبَةِ وَرَأَيْتُ فِي دِرْعِ حُصِينَةَ فَأَوْلَتْهَا الْمَدِينَةَ  
وَرَأَيْتُ بَقْرًا تُذْبَحُ

”میں نے اپنی تلوار ذوالفقار میں دندانہ دیکھا ہے۔ میں نے اس دندانہ کی یہ تاویل کی ہے کہ تمہارا نقصان ہوگا۔ میں نے دیکھا ہے کہ میں نے پیچھے مینڈھا سوار کیا ہوا ہے اس سے میں نے لشکر کے مینڈھا کی تعبیر کی یعنی لشکر میں سے کچھ ذبح ہوں گے اور میں نے دیکھا کہ میں ایک مضبوط زرہ میں ہوں میں نے تاویل یہ کی ہے کہ یہ مدینہ منورہ ہے کہ ہمیں پناہ ملے گی میں نے دیکھا کہ گائے ذبح کی جا رہی ہے۔ واللہ! گائے بہتر ہے۔ واللہ! گائے بہتر ہے۔ واللہ! گائے بہتر ہے وہی ہوا جو رسول اکرم ﷺ نے فرمایا تھا۔“

☆ ابن عباس رضی اللہ عنہما بیان کرتے ہیں کہ رسول اکرم ﷺ نے اپنی تلوار ذوالفقار بطور ہدیہ جنگ بدر میں مجھے دی تھی یہ وہی تلوار ہے جس کے بارے میں احد کے دن رسول اکرم ﷺ کو خواب آیا تھا۔ وہ یہ ہے کہ مشرک جب احد کے دن آئے تو رسول اکرم ﷺ کی رائے یہ تھی کہ مدینہ میں مقیم رہ کر دشمنوں سے لڑائی کی جائے۔ وہ لوگ جو بدر میں شریک نہ ہوئے تھے ان کی خواہش تھی کہ اللہ کے رسول ﷺ انہیں مدینہ سے باہر میدان میں لے کر جائیں تاکہ یہ دشمن سے لڑیں۔ انہیں یہ امید تھی کہ اس طرح نکلنے سے اور میدان میں جو ہر دکھانے سے انہیں بھی اصحاب بدر والا شرف و فضل ملے گا۔ یہ نبی ﷺ سے اصرار کرتے رہے حتیٰ کہ آپ ﷺ ہتھیار بند ہو گئے کہ میدان میں جائیں۔ یہ دیکھ کر یہ لوگ پشیمان ہوئے اور عرض کی: يَا رَسُولَ اللَّهِ أَقِمْ فَالرَّأْيُ رَأْيُكَ ”اے اللہ کے رسول! مدینے میں رہ کر ہی لڑیں آپ کی رائے درست ہے تو رسول اکرم ﷺ نے فرمایا:

مَا يَنْبَغِي لِنَبِيِّ أَنْ يَضَعَ أَدَاتَهُ بَعْدَ أَنْ لَبَسَهَا حَتَّى يَحْكُمَ اللَّهُ بَيْنَهُ وَبَيْنَ عَدُوِّهِ  
”نبی کے لائق نہیں کہ ہتھیار پہننے کے بعد انہیں اتارے حتیٰ کہ اللہ تعالیٰ اس کے اور اس کے دشمن کے درمیان فیصلہ نہ کر دے۔“

رسول اکرم ﷺ نے ہتھیار زیب بدن کرنے سے پہلے اس دن کہا تھا: میں نے مضبوط زرہ دیکھی ہے اس کی تاویل مدینہ ہے کہ یہ ہماری پناہ گاہ بنے گا۔ اور میں نے ایک مینڈھا پیچھے لگا دیکھا ہے میری تعبیر یہ ہے کہ لشکر

☆ صحیح: امام احمد: 2445

تحقیق الحدیث: ابن ابی شیبہ: 6/178، حاکم، سندہ قوی۔ ابن ابی الزناد صدوق ہے۔ مسلم کاراوی ہے اس کا نام عبدالرحمن بن عبداللہ بن ذکوان قرشی ہے اس کا والد ثقہ ہے (التقریب: 1/413) اور عبید اللہ ثقہ، تابعی ہے اور نقیہ ہے (التقریب: 1/535۔ احمد: 3/351) میں اس کا شاہد ہے جو ابو زبیر عن جابر ہے۔

سے مینڈھے کی طرح ذبح ہوں گے۔ اور میں نے دیکھا ہے کہ میری تلوار ذوالفقار میں دندانہ پڑ گیا ہے اس کی تعبیر یہ ہے کہ تمہارے اندر شکست و ریخت ہوگی اور میں نے گائے ذبح ہوتی دیکھی ہیں واللہ! گائے بہتر ہے، واللہ! گائے بہتر ہے، واللہ! گائے بہتر ہے۔<sup>①</sup>

سعد بن معاذ اور ان کے علاوہ دیگر راویوں نے بیان کیا ہے کہ رسول اکرم ﷺ اور مسلمانوں کو جب یہ پتہ چلا کہ مشرک احد میں اتر چکے ہیں تو رسول اکرم ﷺ نے فرمایا: میں نے گائے کو دیکھا ہے میں نے اس کی تعبیر یہ کی ہے کہ خیر ہوگی اور میں نے اپنی تلوار کی دھار میں دندانہ دیکھا ہے اور میں نے اپنا ہاتھ اپنی زرہ میں ڈالا ہے جو بڑی محفوظ ہے۔ یہ تعبیر کی ہے کہ اس سے مراد مدینہ ہے۔ اگر تم مدینے میں ٹھہرو اور دشمن کو وہیں رہنے دو جہاں یہ اترے ہیں یہ بدترین مقام پر ٹھہرے ہیں اور اگر وہاں سے لڑنے کے لیے اندر آئیں گے تو ہم اس میں رہ کر دشمن سے لڑیں گے۔ عبداللہ بن ابی ابن سلول کی رائے بھی وہی تھی جو رسول اکرم ﷺ کی تھی یہ اپنا مقصد پورا کرنا چاہتا تھا کہ دشمن کی جانب نہ نکلنا پڑے کہ ہم محفوظ رہیں اور رسول اللہ ﷺ ویسے ہی مدینے کو محفوظ تصور کر کے باہر نہ جانا چاہتے تھے۔ مسلمانوں میں سے چند آدمیوں نے کہا: جنہیں اللہ تعالیٰ نے بعد میں احد میں شہادت سے سرفراز کیا تھا اور انہوں نے بھی کہا جو بدر میں شریک نہ ہو سکے تھے:

يَا رَسُولَ اللَّهِ! أَخْرَجْنَا إِلَى أَعْدَائِنَا لَا يَرُونَ إِنَّا جَبْنَا عَنْهُمْ وَضَعْفْنَا

”اے اللہ کے رسول! ہمیں ہمارے دشمن کے مقابلے میں لے کر جائیں یہ نہ ہو وہ ہمیں بزدل اور کمزور تصور کرے۔“

عبداللہ بن ابی ابن سلول نے کہا: اے اللہ کے رسول! مدینے میں ہی رہو۔ باہر نہ جانا۔ واللہ! ہم نے جب بھی مدینے سے باہر نکل کر دشمن کا سامنا کیا ہے ہمیں نقصان ہی پہنچا ہے۔ اے اللہ کے رسول! انہیں، یعنی دشمن کو چھوڑ دو! اگر وہ ٹھہرتے ہیں تو وہ بدترین قید میں ہیں۔ اگر وہ دشمن مدینے میں داخل ہوتا ہے تو ہمارے مردان کا مقابلہ کریں گے اور ہماری خواتین اور بچے ان پر اوپر سے پتھر پھینکیں گے اور اگر وہ واپس جاتا ہے تو ناکام لوٹے گا۔

حاکم: 141/2، سندہ قوی

تحقیق الحدیث: حاکم کا شیخ اصم ہے۔ یہ ثقہ امام ہے معروف ہے اور اس کا شیخ مصری ہے جو ثقہ اور فقیہ ہے (التقریب: 178/2) ابن وہب مصری کا نام عبداللہ ہے۔ ثقہ اور حافظ ہے اور معروف عابد ہے (التقریب: 460/1، طبرانی اوسط: 323/5، سند کی تفصیل یہ ہے۔ محمد بن جعفر رازی۔ علی بن جعد۔ ابوشیبہ حکم، مقسم، ابن عباس۔



لوگ مسلسل رسول اکرم ﷺ کے سامنے دشمن سے باہر جا کر لڑنے کو خوشنما قرار دیتے رہے۔ حتیٰ  
دَخَلَ رَسُولُ اللَّهِ فَلَيْسَ لِأُمَّتِهِ يَهَا تَكُ رَسُولُ أَكْرَمَ ﷺ گھر تشریف لے گئے اور ہتھیار پہن لیے  
اور باہر تشریف لائے اور میدان میں لوگوں کو لڑائی کے مقامات بتانے لگے۔ ﴿۱۱﴾

﴿۱۱﴾ سیدنا انس رضی اللہ عنہ بیان کرتے ہیں کہ میرے وہ چچا جن کے نام پر میرا نام رکھا گیا تھا وہ بدر میں شریک جنگ نہ  
ہوسکے تھے اور یہ محرومی ان پر کوہ گراں بنی ہوئی تھی کہ پہلا معرکہ تھا اور میں رسول اکرم ﷺ کے شریک ہونے کے  
باوجود اس میں شریک نہ ہوسکا اور اس سے غائب رہا۔ یہ غم انہیں ستا رہا تھا۔ انہوں نے یہ عزم کر رکھا تھا:

وَأِنْ أَرَانِي اللَّهَ مَشْهَدًا فِيمَا بَعْدُ مَعَ رَسُولِ اللَّهِ ﷺ لَيْرَانِي اللَّهُ مَا أَصْنَعُ  
”اگر اللہ تعالیٰ نے اس کے بعد مجھے رسول اکرم ﷺ کے ساتھ کسی معرکہ میں شرکت کا موقع دیا تو اللہ دیکھے گا  
میں کیا کارنامہ سرانجام دیتا ہوں۔“

اس لیے میرے چچا کو یہ اندیشہ تھا کہ میدان میں نہ جانے کا آپ فیصلہ نہ دے دیں۔ اب یہ رسول  
اکرم ﷺ کے ساتھ احد میں حاضر تھے اتنی دیر میں سیدنا سعد بن معاذ رضی اللہ عنہ ان کے سامنے آئے تو میرے چچا انس  
نے ان سے کہا: ابو عمرو! کہاں جا رہے ہو اور کہا: وَاهَا لَرِيحُ الْجَنَّةِ أَجِدُهُ دُونَ أَحَدٍ ”واللہ! میں احد کی  
جانب سے جنت کی خوشبو پارہا ہوں۔“ پھر لڑے حتیٰ کہ اللہ کی راہ میں جام شہادت نوش کیا۔ ان کے بدن میں اسی 80  
سے اوپر تلوار، نیزے اور تیر کے زخم تھے۔ ان کی پہچان ناممکن تھی ان کی بہن اور میری پھوپھی ربیع بنت نضر کہتی ہیں:  
میں نے اپنے بھائی کے جسدِ خاکی کو پوروں سے پہچانا تھا یہ آئیے مبارکہ انہی کے بارے میں نازل ہوئی:

مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ  
وَمِنْهُمْ مَّنْ يَنْتَظِرُ ۗ وَمَا بَدَّلُوا تَبْدِيلًا ﴿۱۲﴾ ﴿۱۱﴾

”ایمانداروں میں سے بعض مرد ایسے ہیں جنہوں نے جو اللہ سے عہد کیا تھا اسے وفا کیا ہے۔ ان میں سے بعض نے  
تو اپنا وعدہ پورا کر دیا اور بعض منتظر ہیں، انہوں نے اس میں تبدیلی نہیں کی۔“

﴿۱۱﴾ حسن: سیرت ابن اسحاق، یہ ما قبل والی حدیث کی وجہ سے حسن ہے وگرنہ اس کی سند ضعیف ہے۔ تفسیر طبری: 4/71، اس کی سند مرسل ہے  
کیونکہ ان ائمہ نے یہ نہیں بتایا کہ انہوں نے یہ سند کس سے حاصل کی ہے۔

مفسرین کا خیال ہے کہ یہ آیت حضرت انس بن نصر اور ان کے ساتھیوں کے بارے میں اتری ہے۔<sup>1</sup>

سیدنا ابن عمر رضی اللہ عنہما بیان کرتے ہیں کہ میں نے جنگ احد کے دن خود کو رسول اکرم ﷺ پر پیش کیا میری عمر اس وقت چودہ برس تھی تو آپ ﷺ نے مجھے شریک جنگ ہونے کی اجازت دے دی۔ پھر مجھے خندق کے دن پیش کیا گیا میری عمر اس وقت پندرہ برس تھی تو آپ ﷺ نے مجھے شریک جنگ ہونے کی اجازت نہ دی۔ نافع نے کہا: میں عمر بن عبدالعزیز کے پاس آیا وہ اس وقت خلیفہ تھے میں نے انہیں یہ حدیث بتائی تو انہوں نے کہا:

إِنَّ هَذَا الْحَدَّ بَيْنَ الصَّغِيرِ وَالْكَبِيرِ وَكَتَبَ إِلَى عُمَالِهِ أَنْ يَفْرُضُوا لِمَنْ بَلَغَ  
خَمْسَ عَشْرَةَ

”یہ چھوٹے اور بڑے، یعنی بالغ اور نابالغ کے درمیان حد فاصل ہے۔ اور انہوں نے اپنے عمال کی طرف لکھا کہ جو پندرہ برس کا ہو جائے وہ فریضہ ادا کرے کیونکہ اس پر فرض عائد ہو جاتا ہے۔“<sup>2</sup>

سیدنا براء بن عازب رضی اللہ عنہ بیان کرتے ہیں:

عَرِضْتُ أَنَا وَابْنُ عُمَرَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ يَوْمَ بَدْرٍ  
فَاسْتَصَغَرْنَا وَشَهِدْنَا أَحَدًا

”کہ میں اور ابن عمر رضی اللہ عنہما بدر کے دن رسول اکرم ﷺ کے سامنے پیش کیے گئے آپ نے ہمیں نابالغ قرار دیا اور ہم نے احد میں شرکت کی۔“<sup>3</sup>

عکرمہ رضی اللہ عنہ جو کہ ابن عباس رضی اللہ عنہما کے آزاد کردہ غلام ہیں، یہ بیان کرتے ہیں کہ سیدنا عمرو بن جموح رضی اللہ عنہ انصار میں سے ایک بزرگ تھے یہ پاؤں سے لنگڑا تے تھے، نبی ﷺ نے جب بدر کے لیے نکلنے کا ارادہ کیا تو انہوں نے

مسلم: 1903

بخاری: 2664، مسلم: 1868

سندہ صحیح: ابن ابی شیبہ: 542/6

تحقیق الحدیث: الآحاد نے 4/130 میں ضحاک کے طریق سے اسے روایت کیا گیا ہے۔ حاکم نے: 644/3 میں بیان کی ہے سند یہ ہے۔ عبداللہ بن ادریس ثقہ ہے اور فقیہ ہے اور عابد ہے (التقریب: 1/401) اور مطرف ثقہ ہے اور فاضل ہے (التقریب: 2/253) ابوالخق تابعی اور امام ہے معروف ثقہ ہے۔ حاکم کے نزدیک شاہد ہے جس کی سند یہ ہے حمزہ بن عباس عقی۔ عباس بن محمد دوری۔ ابوالجواب الاحوس بن جواب۔ عمار بن رزین۔ ابوالخق۔ عبدالرحمن بن عوجہ۔ عن البراء۔

نے اپنے بیٹوں سے کہا: مجھے بھی لے چلو! ان کے لنگڑے پن کا ذکر نبی ﷺ سے کیا گیا اور ان کی حالت بتائی گئی تو آپ ﷺ نے انہیں وہیں مدینے میں رہنے کا حکم دیا۔ جب احد کے دن لوگوں نے میدان میں نکلنے کا ارادہ کیا تو انہوں نے پھر اپنے بیٹوں سے کہا: مجھے لے چلو! انہوں نے کہا: رسول اکرم ﷺ نے آپ کو جہاد میں نہ جانے کی رخصت دی ہے اور گھر میں رہنے کی اجازت دی ہے۔ انہوں نے کہا:

هَيْهَاتَ مَنَعْتُمُونِي الْجَنَّةَ بِبَدْرٍ وَ تَمْنَعُونِيهَا بِأَحُدٍ

”یہ بات میری سمجھ سے بالاتر ہے کہ تم نے مجھے بدر کے دن بھی جنت سے روکا تھا اور اب تم احد کے دن بھی مجھے جنت سے روکتے ہو.....؟“

وہ نہ رُکے، وہ بھی میدان میں نکل گئے جب دشمن سے مسلمانوں کا سامنا ہوا تو انہوں نے رسول اکرم ﷺ سے کہا:

أَرَأَيْتَ إِنْ قُتِلْتُ الْيَوْمَ أَطَأُ بِعُرْجَتِي هَذِهِ الْجَنَّةَ

”آپ بتائیں! اگر میں آج جامِ شہادت نوش کرتا ہوں تو میں اپنے اس لنگڑے پن کے ساتھ جنت میں چلوں گا.....؟“

آپ ﷺ نے فرمایا: ہاں! تو اس نے کہا:

فَوَالَّذِي بَعَثَكَ بِالْحَقِّ لَا طَأَنَّ بِهَا الْجَنَّةَ الْيَوْمَ إِنْ شَاءَ اللَّهُ

”تو پھر قسم ہے مجھے اس ذاتِ الہ کی جس نے آپ کو حق دے کر مبعوث کیا ہے.....! میں ضرور اس کے ساتھ، یعنی لنگڑے پن کے ساتھ آج جنت میں قدم رنجہ فرمائی کروں گا۔“

ان کے ساتھ ان کا ایک غلام تھا جس کا نام سُلَيْم تھا اس سے انہوں نے کہا: اِرْجِعْ إِلَى أَهْلِكَ ”تم اپنے گھر لوٹ جاؤ۔“ اس نے کہا: جناب! آپ کا کیا نقصان ہے اگر آج میں بھی خیر سے دامن بھریوں.....؟

انہوں نے کہا: بیٹا! اگر یہ بات ہے تو پھر آگے بڑھ! وہ غلام آگے بڑھا، وہ بے جگری سے لڑا حتیٰ کہ شہادت سے سرفراز ہوا۔ پھر عمر آگے بڑھے۔ انہوں نے بھی بے مثال لڑائی کا مظاہرہ کیا حتیٰ کہ شہید ہو گئے۔ ﴿۱۱﴾

بنو سلمہ کے شیوخ بیان کرتے ہیں سیدنا عمرو بن جموح رضی اللہ عنہ شدید لنگڑے تھے ان کے چار جوان بیٹے تھے جب بھی رسول اللہ ﷺ غزوہ کے لیے جاتے تو وہ ساتھ ہوتے تھے۔ رسول اکرم ﷺ نے جب چاہا کہ احد

حدیث قوی: [الجہاد لابن مبارک: 69] یہ سند مرسل ہے عکرمہ نے اپنے شیخ کا ذکر نہیں کیا تاہم شواہد کی بنا پر یہ حدیث قوی ہے۔



میں جائیں تو عمرو سے ان کے بیٹوں نے کہا:

إِنَّ اللَّهَ عَزَّوَجَلَّ قَدْ جَعَلَ لَكَ رُحْصَةً فَلَوْ قَعَدْتَ فَفَنَحْنُ نَكْفِيكَ . فَقَدْ  
وَضَعَ اللَّهُ عَنكَ الْجِهَادَ

”اباجان! اللہ عزوجل نے آپ کو رخصت دی ہے اگر آپ بیٹھ رہیں تو ہم آپ کی جانب سے کافی ہوں گے، اللہ تعالیٰ نے آپ سے جہاد کو اٹھالیا ہے۔“

عمرو بن جموح رضی اللہ عنہ رسول اکرم ﷺ کے پاس آئے اور عرض کی: اے اللہ کے رسول! میرے یہ بیٹے مجھے آپ کے ساتھ جہاد میں روانہ ہونے سے روکتے ہیں۔ واللہ! میں یہ امید لیے میدان میں اتر رہا ہوں کہ حوام شہادت نوش کروں اور اپنے لنگڑے پن سمیت جنت میں جاؤں۔ ان سے رسول اللہ ﷺ نے فرمایا:

أَمَّا أَنْتَ فَقَدْ وَضَعَ اللَّهُ عَنكَ الْجِهَادَ

”عمرو! اللہ تعالیٰ نے آپ کو رخصت دی، یعنی جہاد آپ کو معاف کر دیا ہے۔“

آپ ﷺ نے ان کے بیٹوں سے کہا:

وَمَا عَلَيْكُمْ أَنْ تَدْعُوهُ لَعَلَّ اللَّهَ يَرْزُقُهُ الشَّهَادَةَ

”نہ روکو! تمہیں کیا اعتراض ہے انہیں چھوڑ دو! شاید اللہ تعالیٰ انہیں درجہ شہادت پر فائز کر دے۔“

جب رسول اکرم ﷺ احد کے لیے روانہ ہوئے تو عمرو بھی آپ ﷺ کے ساتھ روانہ ہوئے

تو میدان احد میں شہادت سے کامران ہوئے۔<sup>①</sup>

سیدنا مسلم بن صبیح بیان کرتے ہیں کہ سیدنا عمرو بن جموح رضی اللہ عنہ نے اپنے بیٹوں سے کہا کہ تم نے مجھے بدر میں جنت سے روک دیا تھا اگر میں زندہ رہا تو ضرور جنت میں داخل ہونے کا کارنامہ سرانجام دوں گا۔ ان کی یہ جذباتی بات سیدنا عمرو رضی اللہ عنہ تک پہنچی تو ان کی عمرو سے ملاقات ہوئی تو ان سے کہا: یہ بات تم نے کہی ہے.....؟ انہوں نے کہا: ہاں! میں نے کہی ہے۔ جب معرکہ احد کا دن آیا تو حضرت عمرو رضی اللہ عنہ نے کہا: لَمْ يَكُنْ لِي هَمٌّ غَيْرُهُ فَطَلَبْتُهُ

صحیح: سیرت ابن اسحاق۔ 4/3

اگر یہ شیوخ صحابہ کرام رضی اللہ عنہم میں سے ہوں وگرنہ یہ مرسل ہے۔ ابن اسحاق کا والد ثقہ ہے یہ بعض صحابہ سے روایت کرتا ہے حدیث کی تائید آتی

ہے۔ بیہقی کبریٰ: 9/24۔

”مجھے صرف عمر کی فکر تھی اس لیے میں اس کی طلب میں تھا۔“ میں نے دیکھا **فَإِذَا هُوَ فِي الرَّعِيْلِ الْأَوَّلِ** ”تو ہر اول دستہ میں تیار کھڑا تھا۔“

سیدنا ابو قتادہ رضی اللہ عنہ بیان کرتے ہیں کہ میں اس واقعے میں حاضر تھا کہ عمرو بن جموح رضی اللہ عنہ رسول اکرم ﷺ کے پاس آئے اور عرض کی: اے اللہ کے رسول!

**أَرَأَيْتَ إِنْ قَاتَلْتُ فِي سَبِيلِ اللَّهِ حَتَّى أُقْتَلَ بِرَجُلٍ فِي هَذِهِ صَحِيحَةٍ فِي الْجَنَّةِ...؟**

”بتائیں اگر میں اللہ کی راہ میں لڑتا ہوں حتیٰ کہ میں شہید ہو جاتا ہوں کیا میں اپنے اس لنگڑے پاؤں کی بجائے درست قدم سے جنت میں چلوں گا.....؟“

رسول اکرم ﷺ نے فرمایا: ہاں! تو احد کے دن یہ اور ان کا بھتیجا اور مولیٰ سب جام شہادت نوش کر گئے تھے ان کے قریب سے رسول اکرم ﷺ گزرے اور فرمایا:

**كَأَنِّي أَنْظُرُ إِلَيْكَ تَمْشِي بِرَجُلِكَ هَذِهِ صَحِيحَةٍ فِي الْجَنَّةِ**

”میں اے عمرو! تجھے دیکھ رہا ہوں کہ تو اپنے اس صحیح پاؤں کے ساتھ جنت میں چل رہا ہے۔“

اور رسول اکرم ﷺ نے حکم دیا ان تینوں کو ایک ہی قبر میں دفن کیا جائے۔

سیدنا جابر بن عبد اللہ رضی اللہ عنہ بیان کرتے ہیں کہ میں نے رسول اکرم ﷺ کے ساتھ مل کر (19) غزوات میں شرکت کی ہے مگر احد اور بدر میں شریک نہ ہو سکا تھا مجھے میرے ابا جان نے روک دیا تھا۔ جب میرے والد عبد اللہ احد میں شہید ہوئے تو میں رسول اکرم ﷺ سے کسی غزوہ میں کبھی پیچھے نہیں رہا۔

سیدنا جابر بن عبد اللہ رضی اللہ عنہ بیان کرتے ہیں جب احد کا معرکہ قریب تھا تو رات مجھے میرے ابا جان نے بلایا اور کہا:

درجہ حسن: الجہاد لابن مبارک: 74

یہ سند مرسل ہے مسلم بن صالح تابعی ہے وہ اس واقعے میں موجود نہ تھا تاہم حدیث کے شواہد ہیں۔

سندہ حسن: احمد: 22553

ابو صخر حسن الحدیث ہے بشرطیکہ اس سے زیادہ ثقہ اس کی مخالفت نہ کرے۔ یہ صدوق ہے وہم کرتا ہے۔ (اتقریب: 1/202) اس کا شیخ

ثقة تابعی ہے یہ ابو ہریرہ رضی اللہ عنہ اور ابو قتادہ سے بیان کرتا ہے سابقہ شواہد کی بنا پر یہ صحیح ہے۔

مسلم: 1813

مَا أَرَانِي إِلَّا مَقْتُولًا فِي أَوَّلِ مَنْ يُقْتَلُ مِنْ أَصْحَابِ النَّبِيِّ ﷺ

”بیٹا! میں ان صحابہ کرام رضی اللہ عنہم میں سے ہوں گا جو پہلے مرحلے میں ہی تمغہ شہادت اپنے سینے پر سجائیں گے۔“

اور میرے بعد میرا ترکہ جو رسول اللہ ﷺ کی ذات گرامی قدر کے بعد مجھے سب سے زیادہ عزیز ہے وہ تم ہو۔ میرے ذمے کچھ قرضہ ہے وہ ادا کرنا اور دوسری بات یہ ہے کہ وَاسْتَوْصِ بِأَخْوَاتِكَ خَيْرًا اپنی بہنوں سے حسن سلوک کرنا۔ صبح ہوئی تو سب سے پہلے شہید میرے بابا تھے۔ ان کے ساتھ قبر میں ایک اور آدمی دفن ہوا

ثُمَّ لَمْ تَطِبْ نَفْسِي أَنْ أَتْرُكَهُ مَعَ الْآخِرِ ، فَاسْتَخْرَجْتُهُ بَعْدَ سِتَّةِ أَشْهُرٍ  
فَإِذَا هُوَ كَيَوْمٍ وَضَعْتُهُ هُنَيْئَةً غَيْرَ أُذُنِهِ

”میں نے چھ ماہ بعد انہیں نکالا وہ ایسے تروتازہ تھے جیسے جس دن رکھے تھے اور ایسے لگتے تھے ابھی تھوڑی دیر ہوئی ہے کہ انہیں رکھا گیا ہے صرف کان میں معمولی تغیر آیا تھا۔“ ①

سیدنا جابر بن عبد اللہ رضی اللہ عنہما بیان کرتے ہیں کہ رسول اکرم ﷺ مدینے سے مشرکوں کی طرف نکلے کہ لڑائی کریں۔ مجھ سے میرے باپ عبد اللہ نے کہا: اے جابر! اہل مدینہ کا انتظار کرنا اور دیکھنا ہمارا کیا انجام ہوتا ہے۔ واللہ! اگر میری بیٹیاں نہ ہوتیں تو میری یہ خواہش تھی کہ تو میرے سامنے شہید ہوتا۔

حضرت جابر کہتے ہیں۔ میں انتظار والوں میں سے تھا کہ میری پھوپھی میرے ابا جان اور ماموں حبان کو ایک اونٹ پر لاد کر لے آئی وہ انہیں لے کر مدینہ میں داخل ہوئی کہ ہم انہیں اپنے قبرستان میں دفن کریں۔ اچانک ایک آدمی نے قریب آ کر پکار لگائی:

أَلَا إِنَّ النَّبِيَّ صَلَّى اللَّهُ عَلَيْهِ وَسَلَّمَ يَأْمُرُكُمْ أَنْ تَرْجِعُوا بِالْقَتْلِ فَتَدْفِنُوهَا  
فِي مَصَارِعِهَا حَيْثُ قُتِلَتْ

”آگاہ رہو! کہ نبی ﷺ نے تمہیں حکم دیا ہے کہ مقتولین وہاں لوٹا دو جہاں ان کی قتل گاہیں ہیں۔“

ہم ان، دونوں شہدا کو وہیں واپس لے گئے جہاں وہ شہید ہوئے تھے انہیں لوٹا دیا اور دفن کر دیا۔ جب سیدنا معاویہ بن سفیان رضی اللہ عنہما کا دور خلافت تھا کہ ایک آدمی میرے پاس آیا اور کہا: اے جابر بن عبد اللہ! سیدنا معاویہ رضی اللہ عنہ



کے عمال نے آپ کے باپ کو زمین سے نکال باہر کیا ہے ان کا جسدِ خاکی نمایاں ہوا ہے اس کا کچھ حصہ نظر آ رہا ہے۔ میں اباجان کی قبر کے پاس آیا تو میں نے دیکھا بالکل اسی طرح ہیں جس طرح میں نے انہیں دفن کیا تھا۔ متغیر نہ ہوئے تھے وہی شہادت کے زخم تھے اور کوئی نہ تھے میں نے انہیں دفن کر دیا۔ دوسری بات یہ ہے کہ میرے اباجان نے کھجوروں کی صورت میں قرض دینا تھا بعض قرض خواہوں نے میرے ناک میں دم کر دیا تھا قرض کا بڑی سختی سے تقاضا کیا تو میں نبی ﷺ کے پاس آیا میں نے کہا: اے اللہ کے رسول! میرے اباجان اتنی مدت ہوئی کہ شہید ہوئے تھے وہ کھجوروں کی صورت میں قرض چھوڑ گئے ہیں جو میں نے ادا کرنا ہے بعض قرض خواہ بہت شدت سے تقاضا کر رہے ہیں میری خواہش یہ ہے کہ آپ میری اعانت فرمائیں اور آپ کی سفارش سے ہو سکتا ہے آئندہ پھل اتارنے تک وہ مجھے مہلت دے دیں۔

آپ ﷺ نے فرمایا:

نَعَمْ! أَيْتِكَ إِنْ شَاءَ اللَّهُ قَرِيبًا مِّنْ وَسْطِ النَّهَارِ

”ہاں! میں ان شاء اللہ تقریباً آدھے دن کے وقت آؤں گا۔“

آپ ﷺ تشریف لائے، ساتھ کچھ خاص دوست بھی تھے آپ ﷺ نے اجازت طلب کی اور اندر

جلوہ آراء ہوئے میں نے اپنی بیوی سے کہا:

إِنَّ النَّبِيَّ ﷺ جَاءَ نِي الْيَوْمِ وَسْطِ النَّهَارِ فَلَا أُرِيْتُكَ وَلَا تُؤْذِي رَسُولَ اللَّهِ ﷺ فِي بَيْتِي بِشَيْءٍ وَلَا تُكَلِّمِيهِ

”غور سے میری بات سن لے! رسول اکرم ﷺ آج نصف دن کے وقت تشریف لانے والے ہیں تو مجھے گھر میں نظر نہ آئے اور رسول اکرم ﷺ کو میرے گھر میں کوئی کسی قسم کی اذیت نہ دینا اور نہ ہی بات کر کے آپ ﷺ کو پریشان کرنا۔“

جب آپ ﷺ تشریف لائے تو میں نے آپ ﷺ کے لیے بستر بچھایا اور تکیہ لگایا اور آپ ﷺ نے اس پر اپنا سر مبارک رکھا اور سو گئے میں نے اپنے غلام سے کہا: یہ بکری ذبح کرو۔ وہ بہت موٹی تازی تھی کیونکہ گھر انکی پالی تھی اور جتنی جلدی یہ کام ہوتا ہے کرو۔ رسول اکرم ﷺ کے بیدار ہونے سے پہلے اس سے فارغ ہو جاؤ۔ میں بھی تمہارا ساتھ دیتا ہوں۔ ہم بکری ذبح کرنے اور اسے تیار کر کے پکانے میں مصروف رہے۔ ہم فارغ ہو چکے تھے لیکن آپ ﷺ سوئے ہوئے تھے۔ میں نے غلام سے کہا: آپ ﷺ جب بیدار ہوں اور وضو کے لیے پانی

طلب کریں تو وضو سے فراغت سے پہلے پہلے یہ بھی ہوئی بکری کا گوشت آپ ﷺ کے سامنے رکھ دینا مجھے اندیشہ ہے کہ آپ کہیں وضو سے فراغت کے بعد تشریف نہ لے جائیں۔ آپ ﷺ جب بیدار ہوئے تو فرمایا: يَا جَابِرُ اَتْتِنِي بِظُهُورِ جَابِرٍ! وضو کے لیے پانی لاؤ! آپ ابھی وضو سے فارغ ہوئے ہی تھے کہ گوشت آپ ﷺ کے سامنے رکھ دیا گیا تو آپ ﷺ نے میری طرف دیکھا اور فرمایا: شاید جابر! تمہیں علم تھا کہ ہمیں گوشت بہت پسند ہے.....؟ ابو بکر کو بھی بلا لو، پھر آپ ﷺ نے اپنے دونوں یاران خاص کو بھی بلایا یہ سب داخل ہوئے تو رسول اکرم ﷺ نے اپنے دست مبارک کو کھانے میں رکھا اور فرمایا: بِسْمِ اللّٰهِ كُلُّوْا ! بِسْمِ اللّٰهِ پڑھ کر کھاؤ! ساتھیوں نے کھایا، حتیٰ کہ سیراب ہو گئے اور کافی گوشت بچ گیا۔ بنو سلمہ ایک مجلس میں بیٹھے آپ کی طرف دیکھ رہے تھے اور آپ ﷺ انہیں بہت محبوب تھے آپ ﷺ ان کی آنکھ کے تارے تھے ان کے ڈر سے کوئی آدمی آپ ﷺ کو اذیت دینے کے لیے قریب نہ آتا تھا۔ (انہیں بھی کھانا دیا) جب آپ ﷺ فارغ ہوئے تو کھڑے ہوئے اور آپ ﷺ کے ساتھی بھی کھڑے ہوئے اور وہ آپ ﷺ سے پہلے نکلے۔ اور آپ ﷺ نے فرمایا: خَلُّوْا ظَهْرِيْ لِلْمَلٰئِكَةِ ”میری کمر کے پیچھے سے ہٹ جاؤ فرشتوں کے لیے جگہ چھوڑ دو۔“ جابر کہتے ہیں: میں دروازے کی دہلیز تک ان کے پیچھے گیا، میری بیوی نے ذرا سا جھانکا دوسرا وہ گھس کی چھت کے پردہ میں تھی۔ اس نے کہا:

يَا رَسُوْلَ اللّٰهِ ! صَلِّ عَلٰى وَعَلٰى زَوْجِيْ صَلِّ اللّٰهُ عَلَيْكَ !

”اللہ کے رسول! میرے اور میرے خاوند کے لیے دعائے رحمت کیجیے! اللہ آپ پر رحم کرے!“

تو آپ ﷺ نے فرمایا: اللہ آپ پر اور آپ کے خاوند پر رحمت کرے۔ اس کے بعد آپ ﷺ نے مجھ سے کہا: کہ اس قرض خواہ کو بلاؤ جو سب سے زیادہ مطالبہ کرتا ہے وہ آیا تو آپ ﷺ نے اس سے کہا: اَيْسِرُ جَابِرَ بَنَ عَبْدِ اللّٰهِ جَابِر بن عبد اللہ کو مہلت دے کر آسانی کرو کہ وہ تمہیں آسندہ پھل اترنے تک قرض دے دے گا۔ اس نے کہا: یہ نہیں ہو سکتا اور اس نے سخت پن کا مظاہرہ کیا اور کہا: کہ یہ یتیموں کا مال ہے میں نہیں چھوڑ سکتا۔ آپ ﷺ نے فرمایا: جابر کہاں ہے.....؟ میں نے عرض کی: اَنَا ذَا يَا رَسُوْلَ اللّٰهِ ! ”اے اللہ کے رسول! میں یہ ہوں۔ آپ ﷺ نے فرمایا: كِلْ لَهٗ فَاِنَّ اللّٰهَ عَزَّوَجَلَّ سَوْفَ يُوْفِيْهِ ”ماپ کر دو! اللہ عزوجل اسے پورا کرے گا۔“ فَنَظَرْتُ اِلَى السَّمَآءِ فَاِذَا الشَّمْسُ قَدْ دَلَّكَتْ ”میں نے آسمان پر نگاہ

دوڑائی تو آفتاب ڈھل چکا تھا۔“ آپ ﷺ نے فرمایا: ابو بکر نماز کا وقت ہوا چاہتا ہے یہ مسجد میں چلے گئے میں نے قرض خواہ سے کہا: اپنا برتن قریب کیجیے! میں نے اسے عجوبہ کھجور ماپ کر دی تو اللہ تعالیٰ نے اس کا قرض پورا کر دیا اور کچھ کھجوریں مزید ہمارے لیے بچ گئیں۔ میں دوڑتا ہوا مسجد میں رسول اللہ ﷺ کے پاس گیا۔ میں ایسے آپ تک پہنچا کہ جیسے آگ کا شرارہ ہوتا ہے۔ رسول اللہ ﷺ نے نماز ادا کر لی تھی۔ میں نے کہا:

يَا رَسُولَ اللَّهِ! أَلَمْ تَرَ أَنِّي كَلْتُ لِعَرِيْمِي تَمْرَةً فَوَفَّاهُ اللَّهُ وَفَضَلَ لَنَا مِثْلَ التَّمْرِ  
كَذًا أَوْ كَذًا

”اے اللہ کے رسول! آپ یقین کریں! میں نے اپنے قرض خواہ کی ایک ایک کھجور ماپ کر دی ہے اللہ نے قرض پورا کر دیا ہے اور اتنی اتنی زائد بچ گئی ہے۔“

آپ ﷺ نے فرمایا: عمر بن خطاب کہاں ہے.....؟ انہیں جب پتہ چلا کہ رسول اکرم ﷺ نے یاد کیا ہے تو وہ بھاگے ہوئے آئے تو آپ ﷺ نے فرمایا:

سَلَّ جَابِرُ بْنُ عَبْدِ اللَّهِ عَنِ عَرِيْمِهِ وَتَمْرِهِ  
”جابر سے اس کے قرض خواہ اور کھجور والے معاملے کے متعلق سوال کرو!“

انہوں نے عرض کی: مجھے ان سے پوچھنے کی ضرورت نہیں۔ میں جانتا ہوں جب آپ نے یہ کہہ دیا تھا کہ عنقریب یہ پوری ہو جائیں گی تو اللہ تعالیٰ ضرور انہیں پورا کریں گے۔ یہ بات آپ نے تین مرتبہ دہرائی تھی۔ مگر فاروق اعظم رضی اللہ عنہ نے یہی جواب دیا۔ حضرت مجھے پوچھنے کی ضرورت نہیں۔ مجھے آپ کی بات پر ہی یقین تھا۔ تین مرتبہ کہنے کے بعد آپ ﷺ نے یہ بات ختم کر دی۔ اور کہا:

يَا جَابِرُ مَا فَعَلَ عَرِيْمُكَ وَتَمْرُكَ؟

جابر! آپ کے قرض خواہوں نے کیا کیا اور کھجوروں کا کیا بنا.....؟

میں نے کہا: اللہ نے وہ پورا کر دیا ہے اور کچھ کھجوریں زائد بچ گئی ہیں۔ سیدنا جابر رضی اللہ عنہ کہتے ہیں: میں نے اپنی بیوی سے کہا: میں نے تمہیں منع کیا تھا کہ رسول اللہ ﷺ سے بات نہ کرنا تم نے پھر مطالبہ کر دیا اس نے کہا: کیا خیال ہے، رسول اللہ ﷺ میرے گھر تشریف لائیں اور یونہی چلے جائیں اور میں آپ سے گھر سے باہر



جانے سے پہلے اپنے لیے اور اپنے خاوند کے لیے دعائے رحمت بھی نہ کرواتی یہ کیسے ہو سکتا تھا؟ ❶

❶ سیدنا جابر رضی اللہ عنہ بیان کرتے ہیں:

إِصْطَبَحَ الْخُمْرَ يَوْمَ أَحَدٍ نَّاسٌ ثُمَّ قَتَلُوا شُهَدَاءَ

❷ ”احد کے دن شراب حرام نہ ہونے کی وجہ سے کچھ لوگوں نے پی رکھی تھی اور وہ شہید ہوئے تھے۔“

❷ سیدنا جابر رضی اللہ عنہ بیان کرتے ہیں: إِصْطَبَحَ وَاللَّهِ أَبِي يَوْمَ أَحَدٍ الْخُمْرَ! ”واللہ! میرے

ابا جان نے احد کے دن شراب پی رکھی تھی۔ پھر وہ صبح میدان میں گئے اور لڑے حتیٰ کہ رسول اکرم ﷺ کے ساتھ مل کر لڑتے لڑتے جام شہادت نوش کر گئے۔“ ❸

❸ سیدنا سعد رضی اللہ عنہ نے ایک کونے میں ہو کر یہ دعا کی:

يَا رَبِّ إِذَا لَقِينَا الْقَوْمَ غَدًا ، فَلَقِّنِي رَجُلًا شَدِيدًا بَأْسُهُ شَدِيدًا حَرْدُهُ  
فَأَقَاتِلُهُ فِيكَ وَيُقَاتِلُنِي ثُمَّ ارْزُقْنِي عَلَيْهِ الظَّفَرَ حَتَّى أَقْتُلَهُ وَأُخَذَ سَلْبُهُ

”اے میرے اللہ! کل جب ہم دشمن قوم سے میدان میں ٹکرائیں تو مجھے اس آدمی سے ملانا جو سخت جنگجو ہو اور سخت چاک و چوبند ہو، میں اس پر جنگی جوہر آزماؤں اور وہ مجھ پر لڑائی کے داؤ پیچ آزمائے۔ پھر مجھے اس پر کامیابی سے نواز دے حتیٰ کہ میں اسے قتل کر دوں اور اس کا مال سلب کر لوں۔“

اب عبد اللہ بن جحش رضی اللہ عنہ اٹھے اور محو التجا ہوئے۔ یہاں تک میرے جیسی دعا کی:

”اے اللہ! مجھے اس آدمی سے ملانا جو سخت جنگجو ہو اور سخت چاک و چوبند ہو، میں اس پر جنگی جوہر آزماؤں اور وہ مجھ پر لڑائی کے داؤ پیچ آزمائے۔ لیکن آگے ان کے جذبات دعا مجھ سے مختلف تھے انہوں نے دعا کی: ثُمَّ يَا خُذْنِي  
فَيَجِدَعُ أَنْفِي وَأُذُنِي اور دوران لڑائی مجھے پکڑے اور میری ناک اور کان کاٹ دئے اور مولیٰ کل میری جب

❶ سندہ صحیح: احمد: 15281، ابن حبان: 7/457۔ من طریق ابی عوانہ۔ ابو عوانہ کا نام وضاع یثکری ہے یہ ثقہ اور ثبت ہے اور مشہور ہے (تقریب: 2/331) اس کا شیخ شیخ عزی ہے یہ مقبول ہے اور ثقہ ہے۔ آدمی کا جو سند میں ذکر ہے ابن مدینی اسے نہیں جانتے۔ لیکن علیٰ کا کہنا ہے میں اسے پہچانتا ہوں یہ ثقہ ہے۔ ابو زرہ نے اس کی تعریف کی ہے اور کہا ہے: ثقہ ہے ترمذی، ابن خزیمہ، ابن حبان اور حاکم نے اس کی حدیث کی تعریف و تصحیح کی ہے۔ (الجرح والتعديل: 8/508، تہذیب التہذیب: 10/372)

❷ بخاری: 4044

❸ سندہ صحیح: سیرت ابن اسحق۔ حاکم: 223/3

وہب ثقہ تابعی ہیں انہوں نے جابر بن عبد اللہ رضی اللہ عنہ سے حدیث سنی ہے (التہذیب: 11/156)

آپ سے ملاقات ہو تو مجھ سے پوچھئے عبد اللہ! تیری ہناک اور کان کس لیے کٹے ہیں.....؟ تو میں کہوں: فَيْنَكَ وَفِي رَسُولِكَ اللَّهُ كَرِيمٌ! تیرے اور تیرے رسول ﷺ کے بارے میں میری یہ حالت ہوئی ہے۔ اللہ تو کہے: کہ تو نے سچ کہا ہے۔“

سیدنا سعد بن ابی وقاص رضی اللہ عنہ نے اپنے بیٹے سے کہا:

يَابُنَيَّ! كَانَتْ دَعْوَةُ عَبْدِ اللَّهِ بْنِ جَحْشٍ خَيْرًا مِّنْ دَعْوَتِي

”میرے لخت جگر! عبد اللہ بن جحش کی دعا میری دعا سے مجھ سے بہتر تھی۔“

اور میں نے دن کے آخر میں دیکھا کہ ان کا کان اور ناک دونوں کاٹے گئے اور دھاگے سے

لٹکا دیئے گئے۔ ❁

سیدنا ابو ہریرہ رضی اللہ عنہ بیان کرتے ہیں کہ مجھے اس آدمی کے متعلق بتاؤ جس نے نماز ایک بھی نہیں پڑھی پھر بھی جنت میں داخل ہوگا.....؟ جب لوگ نہ جان سکے تو آپ سے، یعنی ابو ہریرہ رضی اللہ عنہ سے انہوں نے سوال کیا وہ کون ہے.....؟ تو انہوں نے کہا: اصیرم بن عبد الاشہل عمرو بن ثابت بن قش ہے۔ حصین نے کہا: میں نے محمود بن لبید سے کہا: اصیرم کا کیا معاملہ ہے.....؟ کہا یہ اسلام کا انکار کرتے تھے.....؟ جب احد کا دن تھا رسول اکرم ﷺ احد کے لیے نکلے تو اصیرم کے لیے یہ بات واضح ہوئی کہ یہ اسلام سے وابستہ ہو جائیں یہ اسلام لے آئے۔ فَأَخَذَ سَيْفَهُ فَعَدَا حَتَّى أَتَى الْقَوْمَ ”تلواری اور قوم کے پاس آئے ایک کونے میں سے لوگوں میں گھس گئے اور لڑے یہاں تک کہ زخموں نے انہیں بے بس کر دیا بنو عبد الاشہل کے آدمی معرکہ میں مقتولوں کو تلاش کرنے لگے، وہ اصیرم کے پاس آئے تو بولے: وَاللَّهِ! إِنَّ هَذَا لِلْأَصِيرِمِ وَمَا جَاءَ بِهِ وَاللَّهِ! یہ تو اصیرم ہے لیکن یہ پتہ نہیں یہ کس نیت سے آئے ہیں۔ اور جب ہم نے اسے چھوڑا تھا تو وہ اس بات یعنی اسلام کے منکر تھے۔ اصیرم ابھی آحسری سانسوں پر تھے تو انہوں نے پوچھا: عمرو! یعنی اصیرم! تم اپنی قوم کے لیے آئے تھے یا اسلام میں رغبت لے کر میدان میں اترے تھے۔ انہوں نے کہا:

بَلْ رَغْبَةً فِي الْإِسْلَامِ أَمَنْتُ بِاللَّهِ وَرَسُولِهِ وَأَسْلَمْتُ

”کہا: میں تو اسلام میں رغبت لے کر آیا ہوں اور میں اللہ تعالیٰ اور اس کے رسول ﷺ کے ساتھ ایمان لایا ہوں۔“

❁ سندہ حسن: حاکم: 86/2، الحلیہ: 108/1۔ یہ سند حسن ہے۔

اور اسلام میں داخل ہوا ہوں اور میں نے تلوار لی اور رسول اکرم ﷺ کے ساتھ نکلا۔

فَقَاتَلْتُ حَتَّى أَصَابَنِي مَا أَصَابَنِي، ثُمَّ لَمْ يَلْبَثْ أَنْ مَاتَ فِي أَيَدِيهِمْ

میں نے لڑائی کی یہاں تک کہ میں اتنا شدید زخمی ہوا ہوں، پھر کچھ دیر بعد ان کے ہاتھوں میں جان دے دی۔“

لوگوں نے ان کا ذکر رسول اکرم ﷺ سے کیا تو آپ ﷺ نے فرمایا:

إِنَّهُ لَيَمِنْ أَهْلِ الْجَنَّةِ بَشَكٍّ وَهُوَ جَنَّتِي هـ۔“ ①

سیدنا ابو ہریرہ رضی اللہ عنہ بیان کرتے ہیں کہ عمرو بن اقیس نے جاہلیت میں سود پر کام کر رکھا تھا اس نے یہ بات پسند نہ کی تھی کہ اسلام لائے حتیٰ کہ وہ سود اکٹھا کر لے۔ یہ احد کے دن آئے اور کہا: میری پھوپھی کے بیٹے کہاں ہیں.....؟ انہوں نے بتایا وہ تو احد میں گئے ہیں۔ انہوں نے پوچھا: فلاں کہاں ہے ایک ایک کا نام لیا۔ انہوں نے بتایا وہ احد میں ہیں۔

فَلَيْسَ لِأُمَّتِهِ وَرَكِبَ فَرَسَهُ ثُمَّ تَوَجَّهَ قِبَلَهُمْ

”انہوں نے ہتھیار باندھے اور گھوڑے پر سوار ہوئے پھر ان کی جانب متوجہ ہوئے۔“

تو مسلمانوں نے انہیں دیکھ کر کہا: عمرو! ہم سے دور چلے جاؤ! انہوں نے کہا: میں تو ایمان لایا ہوں، پھر لڑے حتیٰ کہ زخمی ہو گئے اور زخمی حالت میں انہیں گھر لایا گیا تو ان کے پاس سیدنا سعد بن معاذ رضی اللہ عنہ آئے اور ان کی ہمشیرہ سے کہا: ان سے یہ پوچھ دیں کہ اپنی قومی حمیت اور غیظ و غضب سے لڑے ہو یا اللہ کے لیے اور اس کے رسول ﷺ کی خاطر غصے میں لڑے ہو؟ انہوں نے کہا: بَلْ غَضَبًا لِلَّهِ وَرَسُولِهِ نہیں بلکہ اللہ تعالیٰ اور اس کے رسول ﷺ کی خاطر غصے میں آ کر لڑا ہوں۔ یہ کہہ کر وہ فوت ہو گئے اور ایک بھی نماز نہ پڑھنے کے باوجود وہ جنت میں داخل ہوئے۔ ②

سندہ حسن: حاکم: 2/86، احمد: 23634، حاکم: 3/222

تحقیق الحدیث: حصین حسن درجہ کاراوی ہے جب اس کی متابعت نہ ہو تو ضعیف ہے۔ تاہم یہ راوی مقبول ہے۔ (تقریب: 1/182) یہ اوثق ہے۔ (تہذیب) ابوداؤد نے اسے حسن الحدیث قرار دیا ہے اس کا شیخ جو ہے ثقہ تابعی ہے اس کا نام وہب ہے۔ (تقریب: 2/429) اس حدیث کا شاہد ہے جس کی وجہ سے یہ صحت کے درجہ تک پہنچ جاتی ہے۔

حاکم: 2/124، بیہقی: 167/9، الشعب: 4/52

محمد بن عمرو بن علقمہ حسن درجے کا ہے اس وجہ سے یہ حدیث حسن ہے یہ بخاری اور مسلم کاراوی ہے۔ [التہذیب: 9/376، تقریب: 1/169] یہ صدوق ہے اس کے اوہام بھی ہیں یعنی اگر اس کی مخالفت نہ ہو تو یہ حسن الحدیث ہے یہاں اس کی مخالفت نہیں ہوئی۔ بلکہ اس کا شاہد ہے۔ بقیہ سند میں ثقات ائمہ ہیں اور ما قبل والی حدیث بھی اس کی شاہد ہے۔



سیدنا محمود بن لبید رضی اللہ عنہ بیان کرتے ہیں کہ جب رسول اکرم ﷺ احد کے لیے روانہ ہوئے تو یمان بن جابر ابو حذیفہ اور ثابت بن قش بن رغوراء عورتوں اور بچوں کے پاس ٹیلوں میں تھے۔ ان میں سے ایک نے اپنے ساتھی سے کہا: جبکہ یہ دونوں بوڑھے تھے۔

لَا أَبَا لَكَ مَا بِنْتَظِرُ

”تیرا باپ نہ رہے اب ہم کس بات کا انتظار کر رہے ہیں۔“

واللہ! ہماری عمر تو اتنی باقی ہے جتنی گدھے کی پیاس کا وقت ہے ہم قوم کے اہم آدمی ہیں ہم اپنی تلواریں لیں اور رسول اکرم ﷺ کے ساتھ جا لیں۔ یہ کہہ کر یہ دونوں مسلمانوں میں داخل ہو گئے۔ مسلمانوں کو علم نہ تھا کہ یہ دونوں اسلام میں داخل ہوئے ہیں۔ ثابت بن قش کو تو مشرکوں نے شہید کر دیا اور ابو حذیفہ کو مسلمانوں کی تلواروں نے کچل ڈالا انہیں پتہ نہ تھا کہ یہ مسلمان ہو چکے ہیں۔ سیدنا حذیفہ نے کہا: اولوگو! یہ میرے ابا ہیں یہ میرے ابا ہیں۔ انہوں نے کہا: واللہ! ہم پہچان نہ سکے تھے اور وہ اس بات میں سچے تھے۔ سیدنا حذیفہ رضی اللہ عنہ نے کہا:

يَغْفِرُ اللَّهُ لَكُمْ وَهُوَ أَرْحَمُ الرَّاحِمِينَ

”اللہ! تمہاری مغفرت فرمائے وہ بڑا رحم والا ہے۔“

نبی ﷺ نے حذیفہ رضی اللہ عنہ کو باپ کی اس المناک شہادت کے عوض دیت دی تو انہوں نے مسلمانوں پر اسے تقسیم کر دیا جس کی وجہ سے سیدنا حذیفہ رضی اللہ عنہ کی قدر و منزلت نبی ﷺ کے نزدیک بہت زیادہ بڑھ گئی۔



## احد میں معرکہ آرائی

سیدنا سعد رضی اللہ عنہ بیان کرتے ہیں کہ سیدنا حمزہ بن عبدالمطلب رضی اللہ عنہ احد کے دن، رسول اکرم ﷺ کے سامنے لڑ رہے تھے اور یہ کہہ رہے تھے۔ اَنَا أَسَدُ اللَّهِ "میں ہوں اللہ کا شیر" ﴿۱﴾

سیدنا زبیر رضی اللہ عنہ بیان کرتے ہیں کہ ہند بنت عتبہ اور اس کی ساتھ والی خواتین جب شکست کھا کر دوڑی تھیں میں نے ان کی پازیبیں دیکھی تھیں کیونکہ وہ کپڑے سمیٹ کر بھاگ رہی تھیں اور ان کے سوا انہیں بچانے والی کوئی چھوٹی یا بڑی رکاوٹ بھی نہ تھی۔

إِذْ مَالَتِ الرُّمَاهُ إِلَى الْعَسْكَرِ حِينَ كَشَفْنَا الْقَوْمَ عَنْهُ يُرِيدُونَ النَّهْبَ

"اچانک تیر انداز لشکر کی طرف مائل ہوئے اور ہم نے دشمن قوم کو تتر بتر کر دیا تھا اور مسلمان مال لوٹنا چاہتے تھے۔"

اور اپنے گھوڑوں سے اتر گئے اور پیچھے کی طرف آگئے۔ ایک نے چلا کر کہا: أَلَا إِنَّ مُحَمَّدًا قَدْ قُتِلَ خِرْدَارٌ رُوِيَ! محمد ﷺ شہید ہو چکے ہیں۔ یہ سن کر فَا نَكَفْنَا هُمْ پِجْجَةً پلٹے۔

وَأَنْكَفَا عَلَيْنَا الْقَوْمُ بَعْدَ أَنْ هَزَمْنَا أَصْحَابَ اللِّوَاءِ حَتَّى مَا يَدْنُو مِنْهُ أَحَدٌ مِّنَ الْقَوْمِ

"اور دشمن قوم ہماری طرف پلٹی، حالانکہ ہم نے ان کے جھنڈے والے کو بھی شکست دے دی تھی اس کے پاس ایک آدمی بھی ان کا باقی نہ رہا تھا۔"

سندہ صحیح: حاکم: 241/3

تحقیق الحدیث: ابن ابی شیبہ: 7/366، حاکم: 3/212۔ یہ عمیر سے مرسل مروی ہے لیکن حاکم نے اسے صحیح سند سے بیان کیا ہے تفصیل درج ذیل ہے۔ محمد بن بالویہ جو کہ ابو علی ہے (تاریخ بغداد: 1/282) درست یہ ہے کہ اس کی کنیت ابو بکر ہے یہ ثقہ ہے، اس کا شیخ بھی ثقہ ہے (حاکم۔ برقانی سے تقریب: 2/169) میں یہ مروی ہے۔ اس کا شیخ معاویہ بن عمرو بن مہلب ہے ثقہ ہے، بخاری کے شیوخ میں سے ہے۔ (التهذیب: 10/215، تقریب: 2/260) ابوالخلق کا نام ابراہیم بن محمد فزاری ہے ثقہ اور حافظ ہے بخاری اور مسلم کا راوی ہے۔ (تقریب: 1/41) اور عمیر بن اسحاق تابعی ہے۔ مقبول ہے درست ہے بات یہ ہے کہ ثقہ ہے جو ابن معین نے کہا ہے لیس بشیء کہ یہ کچھ نہیں ان کا مطلب ہے کہ قلیل الحدیث ہے اس کے بعد ابن معین نے کہا تھا یہ ثقہ ہے۔ (تواعدنی علوم الجرح للثعناوی: 263) نسائی نے کہا ہے لیس بہ باس۔ عقیلی نے اسے بیان نہیں کیا کیونکہ صرف اس کے آدمی نے ہی اس سے روایت کی ہے۔

ہم جیتی بازی اس صدمے کی وجہ سے ہار گئے۔

سیدنا براء رضی اللہ عنہ بیان کرتے ہیں ہم احد کے دن مشرکوں سے ٹکرائے تھے تو نبی کریم ﷺ نے لشکر میں سے کچھ لوگوں کو جو کہ ماہر تیر انداز تھے انہیں ایک درہ پر بٹھایا اور ان پر سیدنا عبداللہ بن جبیر رضی اللہ عنہ کو امیر مقرر کیا اور انہیں حکم دیا۔

لَا تَبْرَحُوا إِنْ رَأَيْتُمُونَا ظَهَرْنَا عَلَيْهِمْ فَلَا تَبْرَحُوا وَإِنْ رَأَيْتُمُوهُمْ ظَهَرُوا عَلَيْنَا فَلَا تُعِينُونَا

”تم نے یہاں سے ہلنا نہیں! اگر ہم ان پر غالب آئیں تب بھی تم نے اپنی جگہ سے نہیں ہلنا! اور اگر تم یہ دیکھو کہ دشمن ہم پر غلبہ پارہا ہے تم نے ہماری مدد کو نہیں آنا بس اپنی جگہ پر رہنا ہے۔“

جب ہم نے دشمن سے ملاقات کی تو وہ بھاگ گیا یہاں تک کہ میں نے خواتین کو دیکھا کہ وہ پہاڑ کی طرف بھاگ رہی ہیں انہوں نے اپنی پنڈلیوں سے کپڑے اٹھا رکھے ہیں کہ بھاگنے میں رکاوٹ نہ آئے حتیٰ کہ ان کی پازیبیں ظاہر ہو رہی تھیں، مسلمانوں نے شور شرابا کر دیا کہ أَلْغَنِيْمَةَ أَلْغَنِيْمَةَ مال غنیمت لوٹ لیں۔

سیدنا عبداللہ بن جبیر رضی اللہ عنہ نے کہا:

عَهْدَ إِلَى النَّبِيِّ صَلَّى اللَّهُ عَلَيْهِ وَسَلَّمَ أَنْ لَا تَبْرَحُوا

”مجھے نبی ﷺ نے وصیت کی تھی کہ تم نے یہ جگہ نہیں چھوڑنی۔“

مگر انہوں نے ان کی اس یاد دہانی کا انکار کر دیا۔ جب انہوں نے انکار کیا تو ان کے چہرے پسپائی کی جانب مڑ گئے اور ستر 70۔ افراد شہید ہو گئے۔ ابوسفیان نے جھانکا اور کہا: أَلْفِي الْقَوْمِ مُحَمَّدٌ؟ کیا تم لوگوں میں محمد ﷺ ہیں.....؟ آپ نے فرمایا: لَا تُجِيبُوهُ ”اسے جواب نہ دینا۔“ پھر اس نے کہا: أَلْفِي الْقَوْمِ ابْنُ أَبِي قُحَافَةَ؟ ”کیا تم لوگوں میں ابن ابوقحافہ، یعنی ابوبکر صدیق ہیں.....؟“ آپ نے فرمایا: لَا تُجِيبُوهُ ”اسے جواب نہ دینا“ أَلْفِي الْقَوْمِ ابْنُ الْخَطَّابِ؟ کیا تم میں ابن خطاب یعنی عمر رضی اللہ عنہ ہیں.....؟ یہ کہہ کر اس نے کہا: إِنَّ هُوَ لَأَيُّ قَتِلُوا بِه سب فوت ہو چکے ہیں۔ فَلَوْ كَانُوا أَحْيَاءَ لَأَجَابُوا اگر یہ زندہ ہوتے تو جواب دیتے۔ یہ سن کر سیدنا عمر رضی اللہ عنہ بے قرار ہو گئے اور خود پر ضبط نہ رکھ سکے۔ فرمایا: تو نے جھوٹ کہا ہے، اے

سندہ صحیح: سیرت ابن اسحاق۔ تفسیر طبری: 162/4، ایضاً: 76/3

یعنی ثقہ ہے۔ تقریب: 2/351۔ اس کا والد بھی ثقہ تابعی ہے۔ (تقریب: 1/392)



اللہ کے دشمن! اللہ نے تیری رسوائی کا سامان باقی رکھا ہے ہم سب زندہ ہیں۔ اس کے بعد ابوسفیان نے کہا: اَعْلُ هُبُلُ! صبل کی جے! نبی ﷺ نے فرمایا: اسے جواب دو! لوگوں نے پوچھا کیا جواب دیں.....؟ کہا: اسے جواب دو! اللَّهُ اَعْلَىٰ وَاَجَلُّ ”اللہ بلند اور جلالت والا ہے۔ اب ابوسفیان نے کہا: لَنَا الْعُزَّىٰ وَلَا عُزَّىٰ لَكُمْ ”ہمارا عزی ہے تمہارا عزی نہیں۔“ نبی ﷺ نے فرمایا: اسے جواب دو! لوگوں نے کہا: اس کا کیا جواب دیں.....؟ فرمایا: کہو! اللَّهُ مَوْلَانَا وَلَا مَوْلَىٰ لَكُمْ ”اللہ ہمارا مولیٰ ہے اور تمہارا مولیٰ نہیں۔“

اس کے بعد ابوسفیان نے کہا: آج کا دن بدر کا بدلہ ہے اور جنگ ایک ڈول کی مانند ہے کبھی تمہارے ہاتھ میں اور کبھی ہمارے ہاتھ میں۔

تمہارے آدمیوں کا مثلہ ہوا ہے میں نے نہ تو اس کا حکم دیا ہے نہ ہی یہ مجھے برا لگا ہے۔ ❶

سیدنا انس رضی اللہ عنہ بیان کرتے ہیں کہ احد کے دن صحابہ کرام رضی اللہ عنہم نبی ﷺ سے دور ہٹ گئے۔ میں نے سیدہ عائشہ بنت ابوبکر رضی اللہ عنہا اور ام سلیم رضی اللہ عنہا کو دیکھا کہ وہ کپڑے سمیٹ کر بڑی ہی تیزی سے مشکوں میں پانی اٹھا کر لارہی تھیں۔ ان کی پنڈلیاں بھی نظر آرہی تھیں۔ یہ زخمیوں کے منہ میں پانی ڈال رہی تھیں جب پانی ختم ہو جاتا تو پھر لوٹتیں اور مشکیں بھر لاتیں پھر آتیں اور لوگوں کو پانی پلاتیں، بار بار یہ خدمت سرانجام دے رہی تھیں۔ ❷

سیدہ عائشہ رضی اللہ عنہا بیان کرتی ہیں کہ احد کے دن مشرکوں کو واضح شکست کا سامنا کرنا پڑا تھا۔ ابلیس چلا یا:

أَيُّ عِبَادَ اللَّهِ أَخْرَاكُمْ ”اللہ کے بندو! پیچھے کی جانب توجہ کرو“ لوگ جو آگے تھے وہ پیچھے لوٹے اور سخت حملہ کر دیا۔ سیدنا حذیفہ رضی اللہ عنہ نے دیکھا کہ انکے باپ حملہ کی زد میں ہیں تو انہوں نے بلند آواز سے کہا: أَيُّ عِبَادَ اللَّهِ أَبِي أَبِي! ”اے اللہ کے بندو! میرے والد صاحب کو مار رہے ہو۔“ سیدہ فرماتی ہیں: وہ نہ رُکے حتیٰ کہ سیدنا حذیفہ رضی اللہ عنہ کے والد کو شہید کر دیا۔ سیدنا حذیفہ رضی اللہ عنہ نے کہا: غَفَرَ اللَّهُ لَكُمْ ”اللہ تمہیں معاف کرے!“ تم نے میرے ابا جان کو شہید کر دیا ہے۔ اس کے باوجود سیدنا حذیفہ رضی اللہ عنہ ہمیشہ (آخری دم تک اپنے والد کے قاتلوں کیلئے) دعائے خیر کرتے رہے یہاں تک کہ اللہ سے جا ملے۔ ❸

سیدنا ابن عباس رضی اللہ عنہما بیان کرتے ہیں کہ جس طرح اللہ تبارک و تعالیٰ نے احد کے دن مدد کی ہے اتنی مدد کسی

مقام پر نہیں کی۔ لوگ کہتے ہیں کہ ہم نے اس بات کا انکار کیا۔ تو ابن عباس رضی اللہ عنہما نے کہا: میرے اور میری اس بات کا انکار کرنے والے کے درمیان کتاب اللہ دلیل ہے۔ احد کے بارے میں اللہ تعالیٰ فرماتے ہیں:

وَلَقَدْ صَدَقَكُمُ اللَّهُ وَعْدًا إِذْ تَحْسَبُونَهُمْ بِأَذْنِهِ

”اور البتہ تحقیق اللہ نے تم سے اپنا وعدہ سچا کیا ہے جب تم اسے اللہ کے حکم سے کاٹ رہے تھے..... اور اس نے تم سے درگزر کیا اور اللہ ایمانداروں پر فضل کرنے والا ہے۔“

سیدنا ابن عباس رضی اللہ عنہما نے ”الْحَشَّسُ“ سے مراد قتل کرنا لیا ہے کہ مسلمانو! تم قتل کر رہے تھے حتیٰ کہ تم خود ہی بزدل ہو گئے وہ یوں کہ تیرا اندازوں کو نبی کریم ﷺ نے ایک پہاڑی کی جگہ پر کھڑا کیا تھا اور ان سے کہا تھا: اِحْمُوا ظُهُورَنَا” تم نے ہماری پشت کو محفوظ بنانا ہے اگر ہم قتل بھی ہو رہے ہوں تو تم نے ہماری مدد کو نہیں آنا اور اگر تم دیکھو کہ ہم مالِ غنیمت لوٹ رہے ہیں تو پھر بھی ہمارے ساتھ شرکت مت کرنا۔

جب نبی ﷺ نے مالِ غنیمت لوٹنا شروع کیا اور مسلمانوں نے مشرکوں کے لشکر کو شکست دے دی اور اس کی لوٹ مار شروع کی تو تیرا انداز بھی سب کے سب لشکر میں مل گئے اور لوٹنا شروع کر دیا۔ جب رسول اکرم ﷺ کے صحابہ کرام رضی اللہ عنہم نے دشمن کا سامنا کیا تھا تو وہ بغیر کسی خلل کے سیسہ پلائی دیوار تھے جب تیرا اندازوں نے وہ درہ چھوڑ دیا تو لشکر میں دراڑ پڑ گئی اس جگہ سے فائدہ اٹھاتے ہوئے دشمن کا لشکر داخل ہوا اور نبی ﷺ کے صحابہ رضی اللہ عنہم میں بھگدڑ مچ گئی وہ ایک دوسرے سے ٹکرائے اور ایسے بدحواس ہوئے کہ شبہ میں آ کر کئی لوگ اپنے ہی مسلمانوں کے ہاتھوں شہید ہو گئے۔ شروع دن میں رسول اکرم ﷺ اور آپ ﷺ کے صحابہ کرام رضی اللہ عنہم کو برتری تھی انہوں نے مشرکوں کے ساتھی سات یا نو جھنڈا بردار مار دیئے تھے اور مسلمانوں نے پہاڑ کی طرف جولانی دکھائی حتیٰ کہ غار تک پہنچ گئے اور حفاظت گاہ میں آ گئے تو شیطان نے آواز دی کہ محمد ﷺ شہید ہو گئے۔ اس صدائے منحوس کے بارے میں کسی کو بھی شک نہ ہوا کہ یہ جھوٹی ہوگی حتیٰ کہ رسول اکرم ﷺ سعد بن ابی وقاص رضی اللہ عنہ اور سعد بن معاذ رضی اللہ عنہ کے درمیان میں چلتے ہوئے نمودار ہوئے۔ ہم آپ ﷺ کی چال کے خاص انداز کی وجہ سے آپ کو پہچان لیتے تھے کیونکہ آپ ﷺ جب چلتے تو ذرا آگے کی جانب مائل ہو کر چلتے تھے جب ہم نے آپ ﷺ کو زندہ دیکھ لیا تو ہم بہت خوش ہوئے ایسا لگا کہ جیسے ہمیں کوئی غم نہیں۔ آپ ﷺ ہماری جانب پہاڑ پر چڑھ گئے اور فرمایا:

اِشْتَدَّ غَضَبُ اللَّهِ عَلَى قَوْمٍ دَمَوْا وَجْهَ رَسُولِهِ

”اس قوم پر اللہ کا شدید غضب ہوا جس نے اپنے پیغمبر کے چہرے کو خون آلود کر دیا۔“

اور کبھی آپ ﷺ یہ کہہ رہے تھے: اَللّٰهُمَّ اِنَّهُ لَيْسَ لَهُمْ اَنْ يَعْلُوْنَا ”اے میرے اللہ! انہیں اس قابل نہ چھوڑنا کہ یہ ہم پر غالب آسکیں۔“ یہ کہتے ہوئے آپ ﷺ صحابہ رضوان اللہ علیہم اجمعین تک پہنچے تو کچھ دیر بعد ابوسفیان پہاڑ کے نیچے سے چلایا کہ ہبل جیت گیا اور ساتھ ہی کہا: ابو بکر کہاں ہے.....؟ ابن خطاب کہاں ہے.....؟ یہ سن کر سیدنا عمر رضی اللہ عنہ نے کہا: يَا رَسُولَ اللَّهِ اَلَا اُجِيبُكَ اے اللہ کے رسول! میں اسے جواب نہ دوں.....؟ فرمایا: کیوں نہیں، ضرور جواب دو! جب ابوسفیان نے کہا: ہبل بت جیت گیا تو سیدنا عمر رضی اللہ عنہ نے کہا: اَللّٰهُ اَعْلٰى وَاَجَلُّ کہ اللہ بلند اور جلیل القدر ہے۔ ابوسفیان نے کہا اے ابن خطاب! میری آج آنکھیں ٹھنڈی ہوئی ہیں اس کے بعد ان سے پھر گیا اور کہا: اَيْنَ ابى كَبْشَةَ، یعنی رسول اکرم ﷺ کہاں ہیں؟ اور ابو بکر کہاں ہیں؟ اور پھر پوچھنے لگا: عمر کہاں ہیں.....؟ تو سیدنا عمر رضی اللہ عنہ نے کہا: یہ رسول اکرم ﷺ ہیں اور یہ ابو بکر رضی اللہ عنہ ہیں اور میں تیرے سامنے کھڑا ہوں۔ ابوسفیان نے کہا: يَوْمٌ بَيْنَوْمٍ بَدْرٍ آج کا دن بدر کے بدلے کا دن ہے اور دن گردش کرتے رہتے ہیں اور جنگ ایک ڈول کی مانند ہے کبھی کسی کے ہاتھ میں کبھی دوسرے کے ہاتھ میں ہوتا ہے۔ سیدنا عمر رضی اللہ عنہ نے کہا:

لَا سَوَاءٌ قَتَلْنَا فِي الْجَنَّةِ وَقَتَلَاكُمْ فِي النَّارِ

”نہیں! مقتول برابر نہیں۔ ہمارے مقتول جنت میں ہیں اور تمہارے مقتول دوزخ میں ہیں۔“

تو آگے سے ابوسفیان نے کہا: اگر یہ تمہاری بات درست ہے تو پھر ہم ناکام ہوئے اور خسارہ میں گئے۔ اس کے بعد ابوسفیان نے کہا: تم اپنے مقتولوں میں مثلہ پاؤ گے۔ یہ ہمارے بڑوں کے حکم سے نہیں کیا گیا، ساتھ ہی وہ جاہلیت کی حمیت وغیرت میں ڈوب گیا، کہنے لگا: تاہم اگر مثلہ ہوا ہے تو یہ ہمیں برا بھی نہیں لگا۔<sup>①</sup>

سندہ قوی: احمد: 2609

تحقیق الحدیث: ظاہری طور پر اس میں ضعف ہے لیکن یہ قوی ہے۔ طبرانی: 10/301، حاکم: 2/324۔ اس کے راوی ثقہ ہیں تفصیل یہ ہے عبید اللہ ابوالزناد۔ یہ دونوں تابعی ہیں اور ثقہ ہیں۔ (تقریب: 1/535)۔ اور سلیمان بن داؤد بن داؤد علی ثقہ، فقیہ اور جلیل القدر عالم ہے (تقریب: 1/323) اس کا شیخ عبدالرحمن صدوق ہے یہی ضعف کا باعث ہے۔ جب یہ بغداد آیا تو اس کا حافظہ متغیر ہو گیا تھا۔ (تقریب: 1/480) تو یہ سند ضعیف ہے لیکن سلیمان ہاشمی نے جو اس سے روایت کیا ہے وہ حسن ہے۔ ترمذی نے کتاب العلل: 2/606 میں اسے مستحسن قرار دیا ہے۔



سیدنا انس بن مالک رضی اللہ عنہ بیان کرتے ہیں کہ وہب بن عمیر احد میں جب حاضر ہوا تو یہ کافر تھا۔ یہ زخمی ہوا تو مقتولوں میں پڑا تھا۔ اس کے قریب سے انصار کا ایک آدمی گزرا تو اس نے اسے پہچان لیا تو اس نے اس کے پیٹ پر تلوار رکھی جو اس کی کمر تک سے نکل گئی اور اس کے بعد اس نے اسے چھوڑ دیا۔ جب رات آئی تو اسے سردی لگی یہ مکہ میں چلا گیا اور تندرست ہو گیا یہ اور صفوان بن امیہ حطیم میں دونوں اکٹھے ہوئے۔ تو وہب نے کہا:

لَوْلَا عِيَالِي وَدَيْنِي عَلَيَّ لَأَحْبَبْتُ أَنْ أَكُونَ أَنَا الَّذِي أَقْتُلُ مُحَمَّدًا

”اگر میرے اہل و عیال نہ ہوتے اور نہ ہی میں مقروض ہوتا میں محمد ﷺ کو قتل کر دیتا۔“

صفوان نے کہا: تو کس طرح ان کو قتل کرے گا.....؟ اس نے کہا:

أَنَا رَجُلٌ جَوَادٌ لَا أُلْحِقُ ، آتِيهِ فَأَغْتَرُهُ ثُمَّ أَضْرِبُهُ بِالسَّيْفِ فَالْحَقُّ بِالْخَيْلِ  
وَلَا يَلْحَقُنِي أَحَدٌ

”میں ایک تیز رفتار آدمی ہوں مجھے پایا نہیں جاسکتا۔ میں ان کے پاس آؤں گا اور بے خبری میں ان پر تلوار کا وار کروں گا اور گھوڑے تک پہنچوں گا اس کے بعد مجھ تک کسی کو رسائی نہ ہوگی۔“

یہ سن کر اس سے صفوان نے کہا: تیرے اہل عیال میرے ذمے ہیں اور تیرا قرض میرے ذمہ ہے۔ اب یہ وہب نکلا اس نے تلوار کو تیز کیا زہر میں ڈبو یا اور اب یہ مدینے کی طرف روانہ ہوتا ہے اور اس کا صرف ایک ہی ارادہ تھا کہ نبی کریم ﷺ کو قتل کرنا ہے۔ جب یہ مدینے میں آیا تو سیدنا عمر بن خطاب رضی اللہ عنہ نے اسے دیکھا تو وہ اس سے ہولناک حد تک پریشان ہوئے اور گرانی محسوس کی اور نبی ﷺ کے صحابہ کرام رضی اللہ عنہم سے کہا: میں نے وہب کو دیکھا ہے اس کا آنا مشکوک ہے یہ ایک عہد شکن آدمی ہے، لہذا اپنے نبی ﷺ کے گرد ہی گھومنا کہیں یہ کچھ کرنے دے۔ اس کے بعد مسلمانوں نے نبی ﷺ کے گرد گہری نگاہ رکھی۔ اب یہ وہب آیا اور نبی کریم ﷺ کے پاس آ کر کھڑا ہو گیا اور کہا: أَنْعِمُ صَبَاحًا يَا مُحَمَّدُ! ”اے محمد! خوش رہو! اس کے جواب میں نبی ﷺ نے فرمایا:

قَدْ أَبَدَلْنَا اللَّهُ خَيْرًا مِّنْهَا ”اب اللہ نے ہمیں اس سے بہتر دے دیا ہے کہ (السلام علیکم کہا جائے) اس نے کہا: میں آپ سے یہ عہد کرتا ہوں کہ آپ اپنی من پسند بات کریں۔ آپ نے فرمایا: تمہارا آنا کس وجہ سے ہے وہب بن عمیر نے کہا: جِئْتُ أَفْدِي أُسَارَاكُمْ میں اس لیے آیا ہوں کہ قیدیوں کا فدیہ دے کر انہیں چھڑاؤں۔ آپ ﷺ نے فرمایا: مَا بَالُ السَّيْفِ اگر تم فدیہ دینے آئے ہو تو پھر یہ تلوار گلے میں جمائل کرنے

کا کیا مقصد ہے.....؟ اس نے کہا: ہم یہ تلواریں بدر کے دن بھی لے کر نکلے تھے مگر ہم کامیاب نہ ہو سکے انہوں نے آپ کا کچھ نہیں بگاڑا۔ پھر آپ ﷺ نے فرمایا: تم نے حطیم میں صفوان سے کہا تھا کہ اگر میرے اہل و عیال نہ ہوتے تو میں خود محمد ﷺ کو قتل کرتا۔ وہب حیران ہوا..... ہیں! کیا کہا.....؟ پھر دہرائیں؟ آپ نے پھر اس کی اس بات کو دہرایا جو اس نے حطیم میں کہی تھی تو وہب پکارا اٹھا۔ آپ ہمیں اہل زمین کی بات بتاتے تھے تو ہم آپ کو جھٹلاتے تھے اب تو آپ نے اہل آسمان کی بات کی ہے آپ سچے ہیں۔

أَشْهَدُ أَنْ لَا إِلَهَ إِلَّا اللَّهُ وَأَنَّكَ رَسُولُ اللَّهِ

”میں گواہی دیتا ہوں اللہ کے سوا کوئی معبود نہیں اور آپ اللہ کے پیغمبر ہیں۔“

اب اس نے مطالبہ کیا اے اللہ کے رسول! مجھے اپنی پگڑی عنایت فرمادیں۔ تو آپ ﷺ نے اسے اپنی پگڑی مبارک عنایت کر دی۔ تو وہب اب مسلمان ہو کر مکے روانہ ہوئے۔ سیدنا عمر رضی اللہ عنہ اپنے تاثرات بیان کرتے ہیں کہ وہب جب مدینے آیا تھا تو مجھے خنزیر سے بھی زیادہ ناپسند تھا جب وہ واپس لوٹ کر گیا تو مجھے اپنی اولاد سے زیادہ عزیز تھا۔

عمر و بن امیہ ضمری بیان کرتے ہیں میں اور عبید اللہ بن عدی بن خیبار جو بنو نوفل بن عبد مناف میں سے تھے سیدنا معاویہ بن ابی سفیان کے زمانے میں روانہ ہوئے تھے اور ہم لوگوں کے ساتھ سفر کر رہے تھے جب ہم اس سفر سے واپس ہوئے تو ہم حمص شہر کے پاس سے گزرے تو وحشی جو کہ جبیر بن مطعم کا غلام تھا وہ یہاں ہی سکونت پذیر تھا اور

سندہ قوی: طبرانی کبیر: 61/17

تفصیل درج ذیل ہے: ابو عمران کا نام عبدالملک بن حبیب ازدی ہے یہ ثقہ تابعی ہے بخاری اور مسلم کاراوی ہے۔ (تقریب: 518/1) اس کا شاگرد ضعیف بھی صدوق ہے اور مسلم کاراوی ہے۔ (تقریب: 131/1) اور عبدالرزاق معروف امام ہے، مصنف عبدالرزاق حدیث کی کتاب کا مؤلف ہے، اس کا شاگرد ابن عسکر ثقہ ہے (تقریب: 167/2) اور تبری نے کہا ہے یہ چوٹی کا محدث ہے بہت سخی تھا اور اس نے تصنیف بھی کی ہے۔ بعض نے اسے قوی اور بعض نے اسے ضعیف قرار دیا ہے بہر صورت یہ فن حدیث میں ماہر تھا۔

اس سے ابن حبان اور طبرانی نے روایت کی ہے۔ (طبقات الحفاظ: 321/1) ابو عبد اللہ بن مندہ نے کہا میں نے دنیا میں ابواسحق بن حمزہ سے زیادہ حافظ کسی کو نہیں دیکھا۔ اور انہوں نے یہ بھی کہا ہے میں نے دنیا میں ابوجعفر تبری سے زیادہ حافظ نہیں دیکھا اور ابو زرہ نے کہا ہے: میں نے دنیا میں ابوبکر بن ابی شیبہ سے زیادہ حافظ نہیں دیکھا۔ ابن مقرئ کہتا ہے یہ تاج الحدیث تھا 310ھ میں فوت ہوا۔ (طبقات الحفاظ: 321/1) اور پھر یہ بات ہے کہ یہ حدیث اس نے تنہا بیان نہیں کی۔ ابن مندہ نے اس کی متابعت کی ہے ابن مندہ یہ طبرانی کے شیوخ میں سے ہے۔ ابن مندہ کی ایک روایت میں وارد ہے کہ ابن عسکر کی متابعت ہوئی ہے۔

یہیں رہتا تھا جب ہم حمص میں پہنچے تو مجھ سے عبید اللہ بن عدی نے کہا:

هَلْ لَكَ فِي أَنْ نَأْتِيَ وَحَشِيًّا فَنَسْأَلُهُ عَنْ قَتْلِ حَمْزَةَ كَيْفَ قَتَلَهُ

”اب آؤ! وحشی کے پاس چلتے ہیں اور اس سے سوال کرتے ہیں کہ اس نے سیدنا حمزہ کو کیسے قتل کیا۔“

عمر و کہتے ہیں: میں نے کہا: اگر تم چاہتے ہو تو اس سے پوچھتے ہیں۔ اب ہم باہر نکلے اور حمص میں اس کا ٹھکانا پوچھتے رہے ہم سے ایک آدمی نے کہا کہ وہ اپنے گھر کے صحن میں ہوگا۔ اس پر خماری غالب آتی ہے اگر تم اسے چیختا ہوا پاؤ تو وہ ایک عربی آدمی ہوگا اس کی عربی روایت غالب ہوگی اور اس وقت تمہارا مقصد حاصل ہوگا اور اس سے جو بات چاہو پوچھ سکتے ہو اور اگر اس کی یہ کیفیت نہ ہوئی جو میں نے بتائی ہے تو پھر اس سے واپس لوٹ آنا اور اسے اسی حالت میں چھوڑ دینا۔ اب ہم نکلے اور پیدل چلتے ہوئے اس کے پاس آئے وہ اپنی چپا در بچھائے اپنے گھر کے صحن میں بیٹھا تھا۔ ہم نے دیکھا تو وہ ایک سیاہ پرندے کی مانند محسوس ہوا اور وہ بغیر کسی حرج کے حالت صحت میں آواز نکال رہا تھا۔ جب ہم اس تک پہنچے تو ہم نے اسے سلام کہا۔ اس نے سراٹھا کر عبید اللہ بن عدی کی طرف دیکھا اس نے ابن عدی سے کہا: تم ہو! انہوں نے کہا: ہاں، میں ہوں! میں نے تجھے اس کے بعد نہیں دیکھا جب تیری ماں سعدیہ نے ذی طویٰ میں تجھے دودھ پلایا تھا۔ میں نے تجھے اسے پکڑا یا تھا اس نے تجھے دونوں پہلوؤں سے پکڑ کر اٹھالیا تھا بس اٹھاتے وقت تمہارے قدم نمایاں ہوئے تھے وہ میں نے دیکھے تھے جب تم میرے پاس آ کر ٹھہرے ہو تو میں نے تمہارے قدم پہچان لیے ہیں۔

اس کے بعد ہم اس کے پاس بیٹھ گئے اور ہم نے کہا: ہم تمہارے پاس اس لیے آئے ہیں کہ ہمیں سیدنا حمزہ رضی اللہ عنہ کی شہادت کا المناک سانحہ بتاؤ کہ تم نے انہیں کس طرح شہید کیا تھا.....؟ اس نے کہا: میں تمہیں یہ داستان المناک اسی طرح بتاتا ہوں جس طرح رسول اللہ ﷺ کو بتائی تھی جب آپ ﷺ نے مجھ سے پوچھا تھا۔ بات یہ کہ میں جبیر بن مطعم کا غلام تھا اس کا چچا جس کا نام طعیمہ بن عدی تھا یہ بدر کے دن قتل ہوا تھا۔ جب قریش احد کی طرف روانہ ہوئے تو مجھ سے جبیر نے کہا:

إِنْ قَتَلْتَ حَمْزَةَ عَمَّ مُحَمَّدٍ بِعَمِّي فَأَنْتَ عَتِيقٌ

”اگر تو محمد ﷺ کے چچا سیدنا حمزہ رضی اللہ عنہ کو میرے چچا کے بدلے میں قتل کرے گا تو تو آزاد ہے۔“

وحشی نے کہا: میں بھی لوگوں کے ساتھ نکلا، میں حبشی تھا۔



أَقْذِفُ بِالْحَرْبَةِ قَذْفَ الْحَبْشَةِ قَلَمًا أَخْطَأَ بِهَا شَيْئًا

”میں حربہ (نیزہ نما آلہ جنگ) پھینکتا تھا جیسا کہ حبشہ کے لوگ نیزہ پھینکتے تھے وہ کم ہی خطا ہوتا تھا۔“

جب مسلمان اور مشرک آپس میں ٹکرائے تو میں صرف سیدنا حمزہ رضی اللہ عنہ پر نظر جمائے تھا اور انہیں غور سے دیکھ رہا تھا کہ وہ لوگوں کے درمیان سے اونٹ کی مانند تھے۔ وہ لوگوں کو گراتے اور پچھاڑتے ہوئے آگے بڑھتے جا رہے تھے ان کے سامنے کوئی نہ ٹھہرتا تھا۔ مگر میں ان کے لیے تیاری میں تھا اور وہی میری مراد تھی ان کے لیے ہی میں ایک درخت کی اوٹ میں چھپا ہوا تھا کہ وہ جب ہی میرے قریب ہوں تو میں حربہ چلا دوں، میں اسی انتظار میں تھا کہ ان کے سامنے سباع بن عبدالعزیٰ آگیا اسے دیکھتے ہی سیدنا حمزہ رضی اللہ عنہ نے کہا:

هَلُمَّ إِلَيَّ ابْنَ مَقْطَعَةِ الْبُظُورِ

”او! ختنے کرنے والی عورت کے بیٹے ادھر آ!“ اور اس پر ایسا وار کیا کہ اس کا سر اتار دیا۔ وحشی کہتا ہے:

وَهَزَزْتُ حَرْبَتِي حَتَّى رَضِيْتُ مِنْهَا دَفَعْتُهَا عَلَيْهِ فَوَقَعَتْ فِي ثُنْتِهِ حَتَّى خَرَجَتْ مِنْ بَيْنِ رِجْلَيْهِ

”میں نے اپنے حربے کو حرکت دی حتیٰ کہ وہ میری مرضی کے مطابق ہوا تو میں نے ان پر اسے پھینک دیا تو وہ آپ کی ناف کے نیچے لگا اور ٹانگوں کے درمیان سے آر پار ہو گیا۔“

انہوں نے اٹھ کر میری جانب آنے کی کوشش کی لیکن وہ اٹھ نہ سکے اور میں نے ان کی روح پرواز کرنے تک انہیں چھوڑ دیا پھر میں ان کے پاس آیا اور اپنا حربہ لیا اور لشکر میں واپس آگیا اور بیٹھ گیا۔ کیونکہ میرا اتنا ہی کام تھا اور سیدنا حمزہ رضی اللہ عنہ کو شہید کرنے کا میرا مقصد آزادی حاصل کرنا تھا اور کچھ نہ تھا۔ فَلَمَّا قَدِمْتُ مَكَّةَ أُعْتِقْتُ جب میں مکے میں آیا تو مجھے آزاد کر دیا گیا۔ اس کے بعد میں مکے ہی میں ٹھہرا جب رسول اکرم صلی اللہ علیہ وسلم نے مکہ فتح کیا تو میں طائف بھاگ گیا اور وہاں ٹھہرا رہا اور جب طائف کا وفد رسول اکرم صلی اللہ علیہ وسلم کے پاس مسلمان ہونے آیا تو میں نے مقامات کا جائزہ لینا شروع کیا اور میں نے کہا: میں شام، یمن یا کسی اور ملک چلا جاتا ہوں میں اسی فکر میں غلطیاں تھا کہ مجھے ایک آدمی نے کہا:

وَيُحَلِّكَ إِنَّهُ وَاللَّهِ! مَا يَقْتُلُ أَحَدًا مِّنَ النَّاسِ دَخَلَ فِي دِينِهِ وَتَشَهَّدَ شَهَادَتَهُ

”افسوس! تو ویسے ہی فکرمند ہے۔ واللہ! محمد ﷺ اس آدمی کو ہرگز قتل نہیں کرتے جو آپ کے دین میں داخل ہو جاتا ہے اور آپ کی شہادت دیتا ہے۔“

تو میں مدینے میں رسول اکرم ﷺ کے پاس آ گیا۔

فَلَمْ يَرُعْهُ إِلَّا بِنِي قَائِمًا عَلَى رَأْسِهِ أَتَشْهَدُ بِشَهَادَةِ الْحَقِّ

”آپ کو اسی وقت پتہ چلا جب میں آپ ﷺ کے سر مبارک پر کھڑا شہادت حق دے رہا تھا۔“

جب آپ ﷺ نے مجھے دیکھا تو کہا: أَوْحِشِي! تو وحشی ہے.....؟ میں نے کہا: جی! اللہ کے رسول!

آپ ﷺ نے فرمایا:

أَقْعُدُ فَحَدِّثْنِي كَيْفَ قَتَلْتَ حَمْزَةَ ”بیٹھ جا! اور مجھے میرے چچا کی المناک شہادت کا واقعہ سنا“

تو میں نے جس طرح تمہیں واقعہ سنایا ہے اسی طرح آپ ﷺ کو سنایا۔ جب میں نے سیدنا حمزہ رضی اللہ عنہ کی المناک شہادت سنائی تو آپ ﷺ نے فرمایا:

وَيَحْكُ...! غَيْبٌ عَنِّي وَجْهَكَ فَلَا أَرِيَنَّكَ

”وحشی! میرے سامنے نہ آیا کرو میں تمہیں ہرگز نہ دیکھ پاؤں۔“

اس کے بعد میں رسول اکرم ﷺ جہاں بھی ہوتے، آپ ﷺ سے پیچھے رہتا تھا تا کہ آپ ﷺ مجھے

مجھے دیکھ نہ لیں یہ معمول میرا آپ ﷺ کی وفات تک برقرار رہا۔ جب مسلمان یمامہ والے مسیلمہ کذاب کی سرکوبی

کے لیے نکلے تو میں بھی ان کے ساتھ ہولیا۔ اور میں نے اپنا وہی حربہ جس سے سیدنا حمزہ رضی اللہ عنہ کو شہید کیا تھا وہ بھی ساتھ

لیا جب مسلمان ان سے ٹکرائے تو میں نے دیکھا کہ مسیلمہ کذاب کھڑا ہے اور ہاتھ میں تلوار ہے میں اسے پہچانتا نہ تھا

مگر میں نے اندازے سے تیاری کی اور دوسری جانب سے ایک انصاری نے بھی اسے مارنے کی تیاری کی ہم دونوں کا

نشانہ وہی تھا۔ جب میں نے اپنے حربہ (نیزہ) کو حرکت دی اور میری مرضی کے مطابق وہ نشانے پہ آ گیا تو میں نے

اسے پھینک دیا جو مسیلمہ کو جا لگا اور ساتھ ہی اس پر انصاری نے بھی حملہ کیا اور اس پر تلوار سے وار کیا۔ اب ہمارا رب ہی

جانتا ہے ہم میں سے کس نے اسے قتل کیا ہے میں نے یا انصاری نے۔

فَإِنْ كُنْتُ قَتَلْتُهُ فَقَدْ قَتَلْتُ خَيْرَ النَّاسِ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَدْ قَتَلْتُ شَرَّ النَّاسِ ﴿١١﴾

”اگر اے میں نے قتل کیا ہے تو میں نے رسول اکرم ﷺ کے بعد سب سے بہتر آدمی حمزہ کو شہید کیا تھا اور اب ساری دنیا سے بدترین مسلمان کو بھی میں نے ہی قتل کیا ہے۔“

سیدنا زبیر رضی اللہ عنہ بیان کرتے ہیں کہ میں نے رسول اکرم ﷺ سے سنا ہے آپ ﷺ نے فرمایا:

أَوْجَبَ طَلْحَةُ حِينَ صَنَعَ مَا صَنَعَ بِرَسُولِ اللَّهِ صَلَّى اللَّهُ عَلَيْهِ وَسَلَّمَ

”کہ سیدنا طلحہ رضی اللہ عنہ نے رسول اکرم ﷺ کے لیے جو سدا بہار کارنامہ سرانجام دیا ہے اس کی وجہ سے انہوں نے اپنے آپ کو جنت جیسی متاع گرانمایہ کا مستحق قرار دے لیا ہے۔“

لوگ رسول اللہ ﷺ کو چھوڑ کر شکست و ریخت کا شکار ہو کر دور چلے گئے تھے۔ کچھ تو مقام اعوض کے قریب مقام منقی تک چلے گئے اور سیدنا عثمان بن عفان، سیدنا عقبہ بن عثمان اور سیدنا سعد بن عثمان رضی اللہ عنہم اور ان کے علاوہ انصار میں سے دو آدمی یہ سب راہ فرار اختیار کر گئے اور ان کے علاوہ کچھ بنو زریق میں سے آدمی کوہ جلعب تک دور چلے گئے یہ مدینے کے قریب ایک کونے میں پہاڑ تھا وہاں یہ تین دن تک رہے اس کے بعد رسول اکرم ﷺ کے پاس آئے۔ ﴿١٢﴾

سیدنا انس بن مالک رضی اللہ عنہ بیان کرتے ہیں کہ سیدنا طلحہ رضی اللہ عنہ نے ڈھال کے ذریعے آپ کو محفوظ کیا تھا۔ اور سیدنا ابو طلحہ رضی اللہ عنہ بہت ہی اچھے تیر انداز تھے۔ جب یہ تیر پھینکتے تو نبی ﷺ رخ تاباں اٹھا کر اسے دیکھتے کہ وہ کہاں گرا ہے۔ ﴿١٣﴾

سیدنا سہل رضی اللہ عنہ بیان کرتے ہیں کہ جب رسول اکرم ﷺ کی سروالی لوہے کی ٹوپی ٹوٹ گئی، وَأَذْمَى وَجْهَهُ وَكَسَّرَتْ رُبَاعِيَّتُهُ اور آپ کا چہرہ مبارک خون آلود ہوا اور آپ ﷺ کا سامنے کا دانت ٹوٹ گیا تو سیدنا

سندہ صحیح: سیرت ابن اسحاق: 4/17، ابن اسحاق کا شیخ ثقہ تابعی ہے اور بخاری اور مسلم کا راوی ہے (تقریب: 1/440 اور سلیمان فقہائے سبعہ میں سے ہے اور ثقہ تابعی ہے) (تقریب: 1/331) اور جعفر بھی ثقہ تابعی ہے۔ (تقریب: 1/131)

سندہ صحیح: سیرت ابن اسحاق: 3/311- اس کی مزید تخریج رقم: 21 کے تحت ملاحظہ کریں۔

بخاری: 2902



علی رضی اللہ عنہ ڈھال میں پانی لارہے تھے۔ اور سیدہ فاطمہ رضی اللہ عنہا آپ ﷺ کے زخموں کو دھورہی تھیں۔ جب انہوں نے دیکھا کہ خون پانی پر غالب آرہا ہے اتنا کثرت سے بہ رہا ہے تو سیدہ نے ایک چٹائی لی اسے جلایا اور اس کی راکھ زخموں میں ڈالی تو خون کی روانی بند ہوگئی۔ ﴿﴾

﴿﴾ سیدنا سہل بن سعد رضی اللہ عنہ بیان کرتے ہیں کہ میں نے احد کے دن کہا: اے اللہ کے رسول! ہم نے یہاں ایک ایسے آدمی کو دیکھا ہے جس نے بے مثال بہادری کا مظاہرہ کیا ہے ہماری نگاہ میں اس جیسا کوئی نہیں۔ لوگ راہ فرار اختیار کر گئے ہیں وہ پھر بھی ڈٹا رہا۔

وَمَا تَرَكَ لِلْمُشْرِكِينَ شَاذَةً وَلَا فَازَةً إِلَّا تَبِعَهَا يَضْرِبُهَا بِسَيْفِهِ

”وہ اتنا چاک و چوبند ہے کہ جو بھی مشرکوں میں سے اسے اکاڈ کا آدمی یا بکھرا ہوا انسان ملتا ہے اسے اپنی شمشیر تابدار سے مار دیتا ہے۔“

آپ ﷺ نے فرمایا: وَمَنْ هُوَ؟ وہ کون ہے.....؟ اس کا نسب رسول اکرم ﷺ کو بتایا گیا لیکن آپ اسے پہچان نہ سکے۔ پھر آپ ﷺ سے اس کا حلیہ بیان کیا گیا تب بھی وہ آپ ﷺ کی پہچان میں نہ آیا۔ اتفاق ایسا ہوا کہ وہ آدمی خود ہی آپ کے سامنے نمودار ہو گیا تو ہم نے کہا: اے اللہ کے رسول! یہ ہے وہ آدمی جس کے متعلق ہم آپ سے بات کر رہے تھے۔ آپ ﷺ نے اشارہ کرتے ہوئے فرمایا: اچھا یہ!

إِنَّهُ مِنْ أَهْلِ النَّارِ

”یہ تو دوزخی ہے۔“ یہ بات مسلمانوں کے لیے ناگوار تھی۔ انہوں نے کہا:

وَأَيْنَا مِنْ أَهْلِ الْجَنَّةِ إِذَا كَانَ فُلَانٌ مِّنْ أَهْلِ النَّارِ

”اگر یہ دوزخی ہے تو پھر ہم میں سے کون جنتی ہوگا۔“

لوگوں میں سے ایک آدمی نے کہا: دوستو! قسم ہے مجھے اس ذات کی جس کے ہاتھ میں میری جان ہے کہ یہ اس حال میں فوت نہ ہوگا جس پر یہ اب ہے۔ میں اسکے ساتھ رہوں گا پھر یہ پوری تنگ و دو کے ساتھ گیا اور سائے کی مانند اس کے ساتھ رہا يَشُدُّ مَعَهُ إِذَا شَدَّ وَيَرْجِعُ مَعَهُ إِذَا رَجَعَ وہ اگر بھاگتا ہے تو یہ بھی اس کے ساتھ ہی

بھاگتا ہے۔ اور اگر وہ واپس لوٹتا ہے تو یہ بھی واپس لوٹتا ہے۔ فَيَنْظُرُ مَا يَصِيرُ إِلَيْهِ أَمْرُهُ یہ ایسا اس لیے کرتا ہے کہ اس کے انجام کو دیکھے کہ کیا ہوتا ہے۔ آخر کار وہ آدمی زخمی ہوا اور یہ برداشت نہ کر سکا موت کو جلد بازی سے گلے لگا لیا اس نے اپنی تلوار زمین پر رکھی اور اس کی دھار پر اپنا سینہ رکھا اور سارا بوجھ اس پر ڈال دیا تو وہ تلوار اس کی کمر سے باہر آگئی۔ اب وہ جائزہ لینے والا آدمی دوڑتا ہوا آتا ہے اور پکارا ٹھکتا ہے:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّكَ رَسُولُ اللَّهِ

”میں گواہی دیتا ہوں کہ نہیں کوئی معبود مگر اللہ تعالیٰ اور آپ اللہ کے رسول ہیں۔“

اور رسول اکرم ﷺ کے سامنے کھڑا ہو جاتا ہے اور کہتا ہے: اللہ کے رسول! وہ جس آدمی کا ہم نے آپ سے ذکر کیا تھا وہ بہت دلیرانہ لڑ رہا تھا اور آپ نے اسے دوزخی کہا تھا تو یہ بات آپ ﷺ کے صحابہ کرام پر گراں گزری تھی میں نے اسی وقت سے اس کی نگرانی شروع کر دی تھی وہ زخمی ہوا اور اس نے صبر کا دامن چھوڑ دیا اور تلوار نیچے رکھ کر خود کو اس پر ڈال دیا اور خود کو ختم کر دیا آپ کی بات درست ثابت ہوئی۔ رسول اللہ ﷺ نے فرمایا:

إِنَّ الرَّجُلَ لَيَعْمَلُ عَمَلًا أَهْلِ الْجَنَّةِ فَيَمَّا يَبْدُو لِلنَّاسِ وَإِنَّهُ لَمِنْ أَهْلِ النَّارِ وَإِنَّ  
الرَّجُلَ لَيَعْمَلُ عَمَلًا أَهْلِ النَّارِ فَيَمَّا يَبْدُو لِلنَّاسِ وَإِنَّهُ مِنْ أَهْلِ الْجَنَّةِ

”آدمی بظاہر لوگوں کی نظر میں اہل جنت کا عمل کرتا ہے لیکن وہ ہوتا دوزخی ہے اور ایک آدمی بظاہر دوزخیوں والے عمل کرتا ہے مگر وہ اہل جنت سے ہوتا ہے۔“ ①

سیدنا ابو طلحہ رضی اللہ عنہ بیان کرتے ہیں کہ احد کی جنگ میں ہم اپنی صفوں میں تھے کہ اونگھ کی وجہ سے ہمارے ہاتھوں سے تلواریں چھوٹ چھوٹ کر گر رہی تھیں، میری تلوار میرے ہاتھ سے گرتی اور میں اسے پکڑتا وہ پھر گرتی میں پھر پکڑتا۔ ②

صحیح: ابویعلیٰ: 455/13، بخاری: 1061/3، مسلم: 106/1، احد کے ذکر کے علاوہ

تحقیق الحدیث: تفصیل سند کی یہ ہے کہ ابویعلیٰ کا شیخ یحییٰ بن ایوب مقابری بغدادی، عابد اور ثقہ ہے، مسلم کاراوی ہے۔ (تقریب: 588) سعید بن عبدالرحمن حمی قاضی یہ بھی مسلم کاراوی ہے، صدوق ہے اس کے کچھ اوہام ہیں۔ (تقریب: 1/301) ہو سکتا ہے اس حدیث میں بھی وہ ہم کا شکار ہوا ہو اس میں غزوہ احد کا نام داخل کر دیا ہے کیونکہ اس کے علاوہ دیگر راویوں نے ابو حازم سے اور اہل سے غزوہ کا نام لیے بغیر یہ روایت بیان کی ہے۔

بخاری: 4207

سیدنا زید بن ثابت رضی اللہ عنہ بیان کرتے ہیں کہ جب نبی ﷺ احد کی جانب روانہ ہوئے تو کچھ لوگ جو آپ ﷺ کے ساتھ روانہ ہوئے تھے وہ واپس لوٹ آئے۔ اب نبی کریم ﷺ کے صحابہ کرام رضی اللہ عنہم بھی دو حصوں میں بٹ گئے۔ ایک فریق کہنے لگا: ہم اپنے ان دشمنوں سے لڑیں گے۔ دوسرا کہنے لگا: نہیں یہ بھی بظاہر مسلمان ہیں ہم ان سے نہیں لڑیں گے تو یہ آیت نازل ہوئی کہ تم منافقوں کے بارے میں دو حصوں میں کیوں بٹ گئے ہو.....؟ اور فرمایا: یہ مدینہ طیبہ

تَنْفِي الْخَبَثِ كَمَا تَنْفِي النَّارُ خَبَثَ الْفِضَّةِ

خبیث وردی آدمیوں کو اسی طرح دور کر دیتا ہے جس طرح آگ چاندی میں سے روئی حصہ کو دور کرتی ہے۔

سیدنا انس رضی اللہ عنہ بیان کرتے ہیں کہ احد کے دن لوگ نبی ﷺ کو چھوڑ کر بھاگ گئے مگر سیدنا ابوطلمحہ رضی اللہ عنہ ڈھال لیے آپ ﷺ پر جھکے ہوئے تھے۔ سیدنا ابوطلمحہ رضی اللہ عنہ سخت تناؤ کے ساتھ تیر اندازی کرتے تھے انہوں نے اس دن دو یا تین کمائیں توڑی تھیں جو آدمی بھی ان کے پاس سے تیردان لے کر گزرتا تو اسے نبی ﷺ کہتے: أَنْتُرْهَا لِأَبِي طَلْحَةَ ”یہ تیردان ابوطلمحہ کے سامنے بکھیر دو۔“ جب ابوطلمحہ رضی اللہ عنہ تیر اندازی کرتے تو نبی ﷺ دشمن قوم کی طرف سراٹھا کر دیکھتے تو ابوطلمحہ نے کہا:

يَا نَبِيَّ اللَّهِ يَا أَبِي أَنْتَ وَأُمِّي لَا تُشْرِفْ يُصِيبُكَ سَهْمٌ مِّنْ سِهَامِ الْقَوْمِ نَحْرِي  
دُونَ نَحْرِكَ

”اے اللہ کے نبی! میرے ماں باپ آپ پر فدا ہوں آپ سراٹھا کر نہ دیکھیں کہیں دشمن قوم کا تیر نہ لگ جائے میرا سینہ حاضر ہے۔“

سیدنا جابر بن عبد اللہ رضی اللہ عنہ بیان کرتے ہیں کہ جب میرے ابا جان شہید ہوئے تو میں ان کے چہرے سے کپڑا اٹھاتا تھا اور روتا تھا لوگوں نے مجھے منع کیا کہ ایسا نہ کریں لیکن نبی کریم ﷺ مجھے منع نہ کرتے تھے۔ اتنی دیر میں میری پھوپھی فاطمہ رضی اللہ عنہا نے رونا شروع کر دیا تو نبی ﷺ نے فرمایا:

أَلَا تَبْكِينَ مَا زَالَتِ الْمَلَائِكَةُ تُظِلُّهُ بِأَجْنِحَتَيْهَا حَتَّى رَفَعْتُمُوهُ



”فاطمہ! نہ روئیں، تمہارے اٹھانے تک عبداللہ کی میت پر فرشتے اپنے پروں سے سایہ کیے ہوئے تھے۔“ ❶

❶ سیدنا سعد رضی اللہ عنہ بیان کرتے ہیں کہ سیدنا عبدالرحمن بن عوف رضی اللہ عنہ کے پاس ایک دن کھانا لایا گیا تو انہیں پرانی تاریخ یاد آگئی کہنے لگے: مصعب بن عمیر رضی اللہ عنہ مجھ سے بہتر تھے وہ شہید ہوئے تو ان کے کفن کے لیے کوئی چیز موجود نہ تھی صرف ایک چادر تھی اور سیدنا حمزہ رضی اللہ عنہ اور ایک اور آدمی کا بھی ذکر کیا وہ بھی مجھ سے بہتر تھے ان کے کفن کے لیے بھی کچھ نہ تھا صرف ایک ہی چادر تھی۔

لَقَدْ خَشِيتُ أَنْ يَكُونَ عَجَلْتُ لَنَا طَيِّبَتْنَا فِي حَيَاتِنَا الدُّنْيَا ثُمَّ جَعَلَ يَبْكِي

”میں ڈر گیا ہوں کہ کہیں ہماری اچھی چیزیں ہماری زندگی میں ہی ہمیں جلدی سے عطا نہ کر دی گئی ہوں، پھر یہ کہہ کر رونا شروع ہو گئے۔“ ❷

❷ معتمر اپنے ابا جان سے بیان کرتے ہیں کہ ابو عثمان کہتے ہیں کہ نبی ﷺ کے ساتھ احد کے دن طلحہ اور سعد رضی اللہ عنہما کے سوا اور کوئی بھی باقی نہ رہا تھا۔ ❸

❸ ابو حازم رضی اللہ عنہ بیان کرتے ہیں کہ میں نے سیدنا طلحہ رضی اللہ عنہ کے ہاتھ کو دیکھا جس کے ساتھ وہ نبی ﷺ کا دفاع کرتے رہے تھے وہ شہل ہو چکا تھا۔ ❹

❹ سیدنا زبیر رضی اللہ عنہ بیان کرتے ہیں کہ میں نے رسول اکرم ﷺ کو دیکھا کہ آپ ﷺ اٹھ کر ایک چٹان کی طرف جانا چاہتے تھے مگر آپ ﷺ نے دہری زرہ اوپر اوڑھ رکھی تھی، جس کی وجہ سے آپ ﷺ چٹان تک نہ پہنچ سکے۔ تو سیدنا طلحہ بن عبید اللہ رضی اللہ عنہ آپ کے نیچے بیٹھ گئے تو رسول اکرم ﷺ ان کے اوپر کھڑے ہو گئے اور بالکل سیدھے ہو کر چٹان تک چڑھ گئے تو ان کے بارے میں رسول اکرم ﷺ نے فرمایا: أَوْجَبَ طَلْحَةُ طلحہ نے آج اپنے لیے جنت کا پروانہ حاصل کر لیا ہے۔ ❺

❺ سیدنا حضرت سائب بن یزید رضی اللہ عنہ بیان کرتے ہیں کہ نبی کریم ﷺ نے احد کے دن دو زریں

❶ مسلم: 2471

❷ بخاری: 1274

❸ صحیح بخاری: 4060، صحیح مسلم: 2414

❹ بخاری: 3724

❺ سندہ صحیح: سیرت ابن اسحاق۔ حاکم: 28/3

یہی صغیر تابعی ہے اور ثقہ ہے: 2/350۔ اس کا والد بھی ثقہ تابعی ہے یہ اپنے والد کے زمانے میں مکے کا قاضی تھا۔: 1/392

زیب تن کر رکھی تھیں۔ ﴿۱﴾

سیدنا کعب بن مالک رضی اللہ عنہ بیان کرتے ہیں کہ رسول اکرم ﷺ نے فرمایا ہے، یہ جنگِ احد کے دن کی بات ہے کہ تم میں سے کسی نے حمزہ رضی اللہ عنہ کی قتل گاہ دیکھی ہے.....؟ تو ہم سے علیحدہ کھڑے ایک آدمی نے کہا: اَنَا رَأَيْتُ مَقْتَلَهُ ”میں نے سیدنا حمزہ رضی اللہ عنہ کی قتل گاہ دیکھی ہے۔“ آپ ﷺ نے فرمایا: چلو ہمیں دکھاؤ! آپ ﷺ روانہ ہوئے حتیٰ کہ سیدنا حمزہ رضی اللہ عنہ کی لاش کے قریب جا کر کھڑے ہوئے آپ ﷺ نے دیکھا قَدْ بُقِرَ بَطْنُهُ وَقَدْ مُثِلَ بِهِ ”کہ ان کا پیٹ چاک کر دیا گیا۔ اور ان کا مثلہ ہوا ہے“ اس آدمی نے بھی کہا: اے اللہ کے رسول دیکھیں! ان کا مثلہ کر دیا گیا ہے رسول اکرم ﷺ نے انہیں اس حالتِ دلفگار میں دیکھنا نہ چاہا تھا، پھر شہدائے احد کے درمیان کھڑے ہوئے اور کہا: اَنَا شَهِيدٌ عَلَى هَؤُلَاءِ الْقَوْمِ فِي رُوزِ قِيَامَتِ ان شَهِدَاءِ پَرِگَواہ ہوں گا۔

لُقُوهُمْ فِي دِمَاءِهِمْ . فَإِنَّهُ لَيْسَ جَرِيحٌ يُجْرَحُ إِلَّا جُرْحُهُ يَوْمَ الْقِيَامَةِ يَذْمَى لَوْنُهُ  
لَوْنُ الدَّمِ وَرِيحُهُ رِيحُ الْمِسْكِ قَدِمُوا أَكْثَرَ الْقَوْمِ قُرَانًا فَاجْعَلُوهُ فِي اللَّحْدِ ﴿۲﴾  
”انہیں خون سمیت دفن کر دو۔ ان میں سے ہر زخمی کا جو زخم ہے روزِ قیامت رنگ اس کا خون کا ہوگا اور خوشبو اس کی

سندہ صحیح: شافعی: 317/1۔

**تحقیق الحدیث:** سفیان بن عیینہ معروف امام ہے اور اس کا شیخ ثقہ تابعی ہے اور یہ مسلم اور بخاری کا راوی ہے۔ 367/2۔ اور سائب صغیر صحابی ہیں۔ ابوداؤد میں یہ سند ہے۔ مسدود نے سفیان سے بیان کیا ہے کہ کہتے ہیں: میں نے یزید بن خصیفہ سے سنا ہے۔ وہ سائب بن یزید سے بیان کرتے ہیں آگے انہوں نے ایک آدمی سے بیان کیا ہے اس کا انہوں نے نام بھی لیا ہے تاہم صحابی کے نام کا نہ بھی علم ہو تو یہ جہالت نقصان نہیں دیتی۔ (ابوداؤد: 31/3) ابن ماجہ والی سند یہ ہے ہشام بن سوار۔ سفیان بن عیینہ۔ یزید بن خصیفہ۔ سائب بن یزید آگے نبی ﷺ تک ہے۔ (938/2) مسند شاشی والی سند یہ ہے۔ احمد بن زہیر بن حرب۔ ابراہیم بن بشار رمادی اور سفیان بن عیینہ 82/1۔

**مزید تحقیق:** عبدالکریم بن یثیم۔ ابراہیم بن بشار رمادی۔ سفیان بن عیینہ۔ یزید بن خصیفہ۔ سائب بن یزید۔ عن رجل من بنی تیم۔ طلحہ بن عبید اللہ اور نبی ﷺ۔ یعنی اس میں ایک صحابی سے زیادہ صحابی ہیں۔ دارقطنی سے اس سائب والی حدیث کے متعلق سوال ہوا جو عن رجل عن طلحہ بن عبید اللہ ان رسول اللہ صلی اللہ علیہ وسلم۔ تو انہوں نے کہا: اسے ابن عیینہ نے یزید بن خصیفہ سے روایت کیا ہے اب یزید سے بیان کرنے میں اختلاف ہے۔ ایک کے راوی یہ ہیں: بشر بن سری۔ ابن عیینہ۔ یزید بن خصیفہ۔ سائب بن یزید عن من حدث عن طلحہ۔ ابن عیینہ کے اصحاب نے یزید بن خصیفہ۔ سائب سے آگے نبی ﷺ تک بیان کی ہے، یعنی انہوں نے سائب سے اوپر کسی کا ذکر نہیں کیا۔ اس میں بشر بن سری محفوظ نہیں۔ حدیث کا ایک اور شاہد ہے جو کہ بزار نے: 3/311 میں بیان کیا ہے اس کی تفصیل یہ ہے: محمد بن عیسیٰ تمیمی۔ اسحاق بن محمد فروی۔ عبداللہ بن جعفر۔ اسماعیل بن محمد بن سعد۔ عامر بن سعد۔ عن ابیہ سعد..... الخ

سندہ حسن: ابن ابی شیبہ: 7/372۔ ابن سعد: 3/13، بیہقی: 4/11۔

**تحقیق الحدیث:** اس کے راوی ثقہ ہیں۔ عبدالرحمن بن عبدالعزیز میں تنقید ہے تاہم یہ حسن کے رتبہ کا ہے یعقوب بن شیبہ نے اسے ثقہ قرار دیا ہے۔ یہ کثیر الحدیث سیرت کا ماہر ہے۔ (ابن سعد) ابن حبان نے اسے ثقہ قرار دیا ہے۔ یہ مسلم کا راوی ہے اس پر جرح واضح نہیں۔ ازدی نے کہا ہے یہ قوی نہیں۔ ابن ابی حاتم نے کہا ہے یہ شیخ مضطرب الحدیث (تہذیب: 6/220) صدوق ہے کبھی خطا کرتا ہے۔ (تقریب: 1/489) یہاں کوئی خطا نہیں کی۔



کستوری کی مانند ہوگی، ان میں سے جسے قرآن پاک زیادہ یاد ہے اسے جلد میں پہلے رکھو۔“

سیدنا انس بن مالک رضی اللہ عنہ بیان کرتے ہیں ① کہ رسول اکرم ﷺ، سیدنا حمزہ رضی اللہ عنہ کے پاس آئے

سندہ حسن: احمد بن حنبل: 12300۔ ابن ابی شیبہ: 7/318، معانی الآثار: 1/502، ابوداؤد: 3/195

**تحقیق الحدیث:** اسامہ بن زید لیشی مسلم کاراوی ہے: 1/53، یہ حسن الحدیث ہے بشرطیکہ اس کی مخالفت نہ ہو۔ یہاں اس نے اپنے سے اوثق کی مخالفت کی ہے۔ حاکم: 1/53 میں ہے سیدنا حمزہ کے علاوہ کسی شہید کی آپ ﷺ نے نماز جنازہ نہ پڑھی تھی مگر یہ جملہ شاذ ہے درست نہیں صحیح یہی ہے کہ نبی ﷺ نے شہدائے احد میں سے کسی کی نماز جنازہ نہ پڑھی تھی جو پڑھنے کی روایت کرتا ہے وہ ضعیف اور مضطرب ہے اور بیہقی نے شعبہ، حصین بن عبدالرحمن کی سند سے بیان کیا ہے۔ ابومالک غفاری کہتے ہیں: شہدائے احد نو 9 نو 9 لائے جاتے ہیں اور دسویں حمزہ ہوتے تھے یہ نواٹھالیے جاتے حمزہ کو وہیں رہنے دیا جاتا حتیٰ کہ نبی کریم ﷺ نے ان کی نماز جنازہ پڑھی۔ 4/12۔ یہ سند مرسل ہے۔ یہی احمد بن یونس کے طریق سے مروی ہے۔ ابویوسف نے حصین سے اور اس نے ابومالک غفاری سے بیان کیا ہے کہ رسول اکرم ﷺ نے شہدائے احد میں دس دس کی نماز جنازہ پڑھائی تھی ان میں حمزہ بھی تھے ان کی ستر 70 مرتبہ نماز جنازہ پڑھی۔ بیہقی یہ لکھ کر کہتے ہیں: یہ اس نماز جنازہ کے بارے میں صحیح ترین روایت ہے مگر یہ مرسل ہے۔ اسے ابوداؤد نے مراہیل میں بیان کیا ہے جس کی سند کی تفصیل درج ذیل ہے۔ ہناد۔ ابوالاحوص۔ عطاء۔ شعبی..... یہ بھی منقطع ہے۔ بیہقی مزید بیان کرتے ہیں جس کی سند درج ذیل ہے: احمد بن یونس۔ ابوبکر بن عیاش۔ یزید بن ابی زیاد۔ مقسم۔ ابن عباس نے یہ بیان کیا ہے کہ سیدنا حمزہ رضی اللہ عنہ شہید ہوئے تو سیدہ صفیہ ان کی طلب میں نکلیں انہیں پتہ نہ تھا کہ میرے بھائی کے ساتھ کیا ہوا ہے یہ سیدنا علی اور سیدنا زبیر رضی اللہ عنہما سے ملیں تو سیدنا علی رضی اللہ عنہ نے سیدنا زبیر رضی اللہ عنہ سے کہا کہ امی صفیہ کو بتادو کہ ان کے بھائی حمزہ کو کیا ہوا ہے۔ انہوں نے کہا: نہیں! علی! یہ تمہاری پھوپھی ہیں ان کو بتاؤ۔ صفیہ نے پوچھا میرے بھائی حمزہ سے کیا سلوک ہوا ہے.....؟ انہوں نے کہا: ہمیں نہیں پتہ اتنی دیر میں نبی ﷺ تشریف لے آئے اور فرمایا: حمزہ کی حالت دیکھ کر میری پھوپھی کہیں عقل نہ کھودے آپ نے پھوپھی کے کندھے پر ہاتھ رکھ کر ان کے لیے دعا کی تو انہوں نے حمزہ کو دیکھ کر اناللہ پڑھا اور آبدیدہ ہوئیں..... الخ۔ پھر آگے ان کی میت وہیں رکھنے کا ذکر کیا ہے جو آپ نے پھوپھی کی پریشانی کے باعث نہ کیا تھا اور سات تکبیرات سے ان کی نماز جنازہ پڑھنے کا ذکر کیا ہے۔ (4/12)

اس کے بعد یہ لکھا ہے کہ میں نے یہ روایت ابوبکر بن عیاش۔ عن ابی یزید بن ابی زیاد سے بیان کی ہے یہ دونوں غیر حافظ ہیں اور یہ سند ضعیف ہے کیونکہ اس میں یزید ضعیف ہے: 2/365۔ ابن ابی شیبہ نے بیان کیا ہے جو سند یہ ہے: عطاء بن سائب۔ شعبی۔ ابن مسعود رضی اللہ عنہما احد کے دن خواتین مسلمانوں کے پیچھے تھیں جو مشرکوں کے ہاتھوں زخموں کی مرہم پٹی کرتی تھیں۔ اور میں قسم اٹھا کر کہتا ہوں ہم میں سے کسی کا ارادہ دنیا حاصل کرنا نہ تھا تاہم جب اصحاب النبی سے غلطی ہوئی اور حکم کی نافرمانی ہوئی کہ درہ چھوڑ دیا تو سات یا آٹھ افراد میں آپ تنہا رہ گئے تو مشرکوں نے گھیر لیا۔ اللہ اس آدمی پر رحم کرے جس نے ان مشرکوں کا رخ موڑا۔ ان افراد میں سے سات آپ پر قربان ہو گئے تو دو بچنے والے اپنے ساتھیوں سے آپ نے فرمایا: ہم نے ان سے انصاف نہیں کیا۔ ابھی آپ اس حال میں تھے تو ابوسفیان آگیا۔ اس نے کہا: ہبل جیت گیا۔ تو رسول اکرم ﷺ نے فرمایا: اسے جواب دو! اللہ علی واجل ہے۔ اس نے کہا: ہمارا عزی ہے تمہارا عزی نہیں! آپ ﷺ نے فرمایا: اسے کہو! اللہ ہمارا مولیٰ ہے کافروں کا کوئی مولیٰ نہیں۔ اس نے کہا: آج کا دن بدر کا بدلہ ہے اور ایک ایک آدمی کا نام لے کر کہا اس کے عوض ہم نے تمہارے آدمی مارے ہیں۔ رسول اکرم ﷺ نے فرمایا: برابری والی کوئی بات نہیں، ہمارے شہد تو زندہ ہیں جنت میں رزق دیئے جاتے ہیں اور تمہارے مقتول دوزخ میں عذاب دیئے جاتے ہیں۔

ابوسفیان نے کہا: مثلہ بھی ہوا نہ میں نے حکم دیا ہے نہ میں نے منع کیا ہے نہ میں اسے برا سمجھتا ہوں اور نہ ہی میں اس سے خوش ہوں۔ لوگوں نے دیکھا کہ سیدنا حمزہ رضی اللہ عنہ کا پیٹ چاک کیا گیا ہے اور ہند نے آپ کا جگر چبایا نکل نہ سکی تو باہر پھینک دیا۔ آپ ﷺ نے فرمایا: ہندہ نے کلیجے میں سے کچھ کھایا ہے۔ لوگوں نے کہا: نہیں! آپ ﷺ نے فرمایا: حمزہ میں سے کوئی چیز دوزخ میں داخل نہ ہوگی۔ پھر ایک ایک آدمی لانے کا ذکر کیا ہے اور آپ نے ان کی نماز جنازہ پڑھنے کا ذکر کیا ہے اور حمزہ کے ستر مرتبہ جنازہ کا ذکر کیا ہے۔ (7/371) اس کی سند ضعیف ہے اس میں عطاء بن سائب عن الشعبی ہے اس کے بعض الفاظ کی تائید ہوتی ہے جو کہ صحیح حدیث میں گزرے ہیں۔ عطاء سند میں مضطرب ہے کبھی سند کو متصل بیان کرتا ہے تو اور کبھی منقطع بیان کرتا ہے، جیسا کہ مصنف عبدالرزاق 277/5 میں ہے اس کی سند درج ذیل ہے:



اور ان کی میت پر کھڑے ہوئے دیکھا کہ ان کا مثلہ کر دیا گیا ہے۔ آپ ﷺ نے فرمایا:

لَوْلَا أَنْ تَجِدَ صَفِيَّةً فِي نَفْسِهَا لَتَرَكْتُهُ حَتَّى تَأْكُلَهُ الْعَافِيَّةُ

”اگر میری پھوپھی سیدہ صفیہ پریشان نہ ہوتیں تو میں چچا کو یہیں چھوڑ دیتا حتیٰ کہ انہیں پرندے کھا جاتے۔“

اور قیامت کے دن انہیں ان کے پیٹوں سے نکالا جاتا اس کے بعد آپ ﷺ نے ایک چادر منگوائی اس میں کفن دیا وہ چادر جب ان کے سر پر پھیلائی جاتی تو ان کے قدم نمایاں ہو جاتے اور جب قدم ڈھانپے جاتے تو ان کا سر ظاہر ہو جاتا۔ شہداء کی تعداد زیادہ تھی اور کپڑوں کی قلت تھی ایک ایک کفن میں دو دو یا تین تین شہداء کفن دیئے جاتے تھے۔ رسول اکرم ﷺ یہ سوال کرتے تھے ان میں سے جس نے قرآن پاک زیادہ یاد کیا ہے اسے قبلہ کی جانب مقدم رکھو۔ رسول اکرم ﷺ نے انہیں نماز جنازہ پڑھے بغیر ہی دفن کر دیا تھا۔

سیدنا زبیر رضی اللہ عنہ بیان کرتے ہیں کہ احد کے دن ایک خاتون تیز رفتاری سے آرہی تھی جب شہداء کے قریب آگئی تو نبی کریم ﷺ نے مناسب نہ سمجھا کہ یہ خاتون شہداء کو دیکھے کیونکہ اس میں ہو سکتا ہے انہیں دیکھنے کی تاب نہ ہو۔ اس لیے کہا: الْمَرْأَةُ الْمَرْأَةُ عَمْرُوت، دیکھو عورت! اسے روکو!

سفیان بن عیینہ۔ عطا بن سائب۔ شعبی، اس میں بھی حضرت حمزہ رضی اللہ عنہ پر 70 مرتبہ نماز جنازہ پڑھنے کا ذکر ہے۔ اس میں عطا کا نام متصل آیا ہے یا منقطع آیا ہے۔ دونوں صورتوں میں اس روایت کے رد میں کافی ہے۔ یہاں تو اس نے دوسروں کے ویسے بھی خلاف بیان کیا ہے کبھی اس سے وارد ہے آپ ﷺ نے سیدنا حمزہ رضی اللہ عنہ پر اکیلے پر نماز پڑھی ہے اور کبھی کہتا ہے بقیہ شہداء کے ساتھ پڑھی تھی۔ ان اشکالات کی وجہ سے ہی ہم نے سیدنا حمزہ رضی اللہ عنہ کی نماز جنازہ والی روایات کتاب کے متن میں بیان نہیں کیں صرف حاشیہ میں وارد کی ہیں۔ وہ اشکالات درج ذیل نقاط میں خلاصہ ہم بیان کر دیتے ہیں جن کی وجہ سے یہ جنازہ والی روایات ضعیف قرار پائی ہیں۔

①..... ابن اسحاق جب ابن زبیر سے بیان کرے تو یہ سند جید ہوتی ہے۔ ابن اسحاق قوی الحدیث ہے بشرطیکہ یہ اپنے سے اوثق کی مخالفت نہ کرے۔ یہاں اس نے اوثق کی مخالفت کی ہے۔

②..... انس بن مالک والی حدیث میں اسامہ لیشی نے مضطرب بیان کیا ہے، یہ صدوق تو ہے پر کبھی وہم کر جاتا ہے۔ یہ کبھی تو کہتا ہے نماز نہیں پڑھی گئی اور کبھی کہتا ہے شہدائے احد میں سے کسی پر نماز نہیں پڑھی صرف حضرت حمزہ پر پڑھی جبکہ نہ پڑھنے والی بات درست ہے۔ میں نے جو لکھا ہے اس کی تائید بھی مل گئی کہ امام بخاری رضی اللہ عنہ نے کہا: دوسرا قول یعنی نماز جنازہ پڑھنے والا غیر محفوظ ہے اس میں اسامہ نے غلطی کی ہے اس تائید پر الحمد للہ..... باقی رہی ابن عباس والی حدیث تو اس کی سند جید ہے لیکن یہ انس والی حدیث کے مخالف ہے اور حضرت جابر والی حدیث کے بھی مخالف ہے کیونکہ اس میں جو کہ ابن عباس والی ہے اس میں ہے کہ آپ ﷺ نے تمام شہدائے احد پر نماز جنازہ پڑھی۔

③..... سیدنا جابر والی حدیث (جس میں شہداء کی نماز جنازہ نہ پڑھنے کا آتا ہے اس کی ترجیح کی یہ وجہ بھی ہے کہ وہ ان حادثات میں خود حاضر تھے انہوں نے مشاہدہ کیا ہے جبکہ اس وقت ابن زبیر کی عمر دو برس تھی جب کہ ابن عباس رضی اللہ عنہ اپنے والد کے ساتھ مکے میں تھے۔

زبیر رضی اللہ عنہ فرماتے ہیں: جب میں نے بخوردیکھا تو وہ میری امی جان سیدہ صفیہ رضی اللہ عنہا تھیں۔ میں دوڑتا ہوا گیا اور ان کے شہداء تک پہنچنے سے پہلے ہی ان سے ملا اور شہداء سے پاس جانے سے روکا۔ تو فَلَذَّ مَتَّ فِي صَدْرِي انہوں نے میرے سینے پر دو ہتھ پڑا۔ وہ ایک طاقتور خاتون تھیں اور کہا: دور ہٹ جاؤ! میں نے کہا: اماں جان! رسول اکرم ﷺ نے آپ کو روکا ہے تو فوراً ٹھہر گئیں اور دو کپڑے نکالے اور کہا:

هَذَا نِوْبَانِ جِئْتُ بِهِمَا لِأَخِي حَمْزَةَ ، فَقَدْ بَلَغَنِي مَقْتَلُهُ فَكَفَّنُوهُ فِيهِمَا  
”یہ دو کپڑے لے کر آئی ہوں جو کہ میرے بھائی حمزہ کے لیے ہیں، مجھے ان کی المناک شہادت کی اطلاع ملی ہے انہیں ان دو کپڑوں میں کفن دے دینا۔“

سیدنا زبیر رضی اللہ عنہ کہتے ہیں: ہم وہ دو کپڑے لے آئے تاکہ ان میں سیدنا حمزہ رضی اللہ عنہ کو کفن دیں۔ جب ہم کفن دینے لگے تو ان کے پہلو میں ایک انصار کا آدمی شہید ہوا پڑا تھا اس کا بھی حمزہ کی مانند مسئلہ کیا گیا تھا۔ ہمیں بہت زیادہ شرمندگی ہوئی کہ سیدنا حمزہ رضی اللہ عنہ کو دو کپڑوں میں کفن دیں اور یہ انصاری بے کفن ہی رہے۔ ہم نے فیصلہ کیا کہ ایک کپڑے میں سیدنا حمزہ رضی اللہ عنہ کو کفن دیں اور دوسرے کپڑے میں انصاری رضی اللہ عنہ کو کفن دیں اب جب ہم نے اندازہ لگایا تو ان میں سے ایک دوسرے سے بڑے قد والا تھا، پھر ہم نے انکے درمیان قرعہ ڈالا جس کے نام جو کپڑا بطور قرعہ نکلا اس میں ہم نے اسے کفن دیا۔<sup>①</sup>

سیدنا عبداللہ بن عمر رضی اللہ عنہما بیان کرتے ہیں کہ جب رسول اکرم ﷺ احد سے واپس آئے تو انصار کی

① فی سندہ ضعف ولكن الحديث صحيح: مسند احمد بن حنبل: 1418

تحقیق الحدیث: اس سند کے سارے راوی ثقہ ہیں اور یہ متصل ہے لیکن ابن ابوالزناد کا حافظہ متغیر ہو گیا تھا، یہ اس وقت ہوا جب یہ بغداد آیا تھا۔ اس کا شاگرد بھی بغداد میں سکونت پذیر تھا۔ ابن مدینی جو ماہر نقاد ہیں ان کی رائے حافظ ابن حجر رضی اللہ عنہ نے یہ نقل کی ہے کہ جو حدیث اس نے مدینے میں بیان کی ہے وہ صحیح ہے۔ اور جو اس نے بغداد میں بیان کی ہے اسے بغدادیوں نے خراب کر دیا ہے اور اس کی حدیث میں فقہاء کی تلقین ملا دی ہے۔ صالح بن محمد کہتا ہے: یہ اپنے باپ سے وہ اشیاء بیان کرتا ہے جنہیں ان کے سوا اور کوئی بیان نہیں کرتا۔

مالک نے۔ اس نے جو باپ سے روایات کی ہیں۔ ان پر فقہائے سبعہ کی کتاب میں تنقید کی ہے۔ یعقوب بن شیبہ کہتا ہے: یہ ثقہ ہے اور صدوق ہے، اس کی حدیث میں ضعف ہے، میں نے علی بن مدینی سے سنا ہے وہ کہتے ہیں: یہ اپنی ان احادیث میں جو مدینہ میں بیان کرتا ہے مقارب الحدیث ہے اور جو عراق میں بیان کرتا ہے اس میں مضطرب ہے۔ علی کہتے ہیں: اس کی وہ احادیث جو اس سے سلیمان بن داؤد ہاشمی بیان کرتا ہے میں نے انہیں دیکھا ہے ان میں مقارب الحدیث ہے۔ (تہذیب التہذیب: 6/156)

ترمذی نے کہا ہے جو سلیمان ہاشمی نے اس سے بیان کیا ہے تو یہ احادیث حسن ہیں اور یہ مقارب الحدیث ہے اور علی نے اسے مستحسن قرار دیا ہے یہ ساری بات یعقوب بن شیبہ نے علی سے بیان کی ہے۔ (العلل: 2/606)

خواتین کی آہ و بکا سنی جو اپنے خاوندوں کی جدائی میں رو رہی تھیں۔ آپ نے فرمایا: حمزہ پر رونے والا کوئی نہیں۔ یہ بات انصار کی خواتین نے بھی سنی۔ اب حمزہ پر روتی ہوئی آئیں۔ تو رسول اکرم ﷺ رات کو بیدار ہو گئے تو انہیں سنا وہ رو رہی ہیں آپ ﷺ نے فرمایا:

وَيَحْمُنَنَّ لَمْ يَزَلْنَ يَبْكِينَ بَعْدُ مِنْذُ اللَّيْلَةِ ، مُرُوهُنَّ فَلْيَرْجِعْنَ وَلَا يَبْكِينَ  
عَلَى هَالِكٍ بَعْدَ الْيَوْمِ

”افسوس ہے! یہ ساری رات روتی رہی ہیں، واپس چلی جائیں آج کے بعد کسی فوت ہونے والے پر نہ روئیں۔“

سیدنا جابر رضی اللہ عنہ بیان کرتے ہیں کہ ہم میں سے ایک آدمی کے ہاں لڑکا پیدا ہوا۔ تو ہم نے کہا: اس کا ہم کیا نام رکھیں.....؟ تو نبی ﷺ نے فرمایا:

سَمُوهُ بِأَحَبِّ الْأَسْمَاءِ إِلَيَّ حَمْزَةُ بْنُ عَبْدِ الْمُطَّلَبِ

”اس کا نام حمزہ رکھو یہ نام مجھے سب سے زیادہ پیارا ہے۔“

سیدہ عائشہ رضی اللہ عنہا بیان کرتی ہیں کہ نبی ﷺ جب اُحد سے واپس ہوئے تو بنو عبدالمطلب کے پاس سے گزرے تو ان کی خواتین اپنے شہداء پر رو رہی تھیں اور اس دن زیادہ تر شہداء انہی میں سے تھے۔ رسول اکرم ﷺ نے فرمایا: لَكِنَّ حَمْزَةَ لَا بَوَائِكَ لَهُ ”لیکن میرے چچا حمزہ پر رونے والا کوئی نہیں!“ سیدنا سعد بن معاذ رضی اللہ عنہ نے بنو ساعدہ کی خواتین سے کہا وہ مسجد کے دروازہ کے قریب سیدنا حمزہ رضی اللہ عنہ کے لیے روئیں۔ سیدہ عائشہ رضی اللہ عنہا بھی ان کے ساتھ رونا شروع ہو گئیں۔

رسول اکرم ﷺ سوئے تھے آپ ﷺ مغرب کے قریب بیدار ہوئے اور مغرب کی نماز ادا کی

سندہ صحیح: احمد: 5563، صحیح بما بعدہ۔ ابن ابی شیبہ: 3/63، حاکم: 3/215، بیہقی کبریٰ: 4/70، ابن ماجہ: 174، طبرانی کبیر: 3/146

تحقیق الحدیث: یہ اسامہ عن نافع، عن ابن عمر کے طریق سے ہے۔ اسامہ بن زید حسن الحدیث ہے۔ بشرطیکہ اس کی مخالفت نہ ہو اس کا شیخ نافع کبیر تابعی ہے، ثقہ ہے (تقریب: 1/53) امام البانی رضی اللہ عنہ نے اسے صحیح قرار دیا ہے۔ (صحیح ابن خزیمہ: 1/265)

سندہ حسن: حاکم: 3/216

تحقیق الحدیث: اس میں حاکم کے شیخ پر انکار کیا گیا ہے، حالانکہ وہ حدیث میں بہت بلند رتبہ رکھتا ہے اور وہ حفظ میں، اتقان میں اور ورع و تقویٰ میں مذاکرہ و تصنیف میں یگانہ روزگار ہے۔ (تذکرہ: 906) اور اس کا شیخ بھی ثقہ اور ثبت ہے۔ (المنتظم: 6/145) سفیان اور عمرو بن دینار دونوں ثقہ اور ثبت اور معروف ہیں۔ (تقریب: 1/312) اور عمرو بن دینار نے جابر سے سنا ہے۔ یعقوب بن حمید اگر سند میں نہ ہوتا تو یہ صحیح ہوتی۔ لیکن اس کی وجہ سے حسن ہے خلاصہ یہ ہے یہ صدوق ہے کبھی وہم کرتا ہے اس کی حدیث حسن ہے۔



پھر سو گئے اور یہ خواتین رور ہی تھیں۔ اب رسول اکرم ﷺ نمازِ عشاء کے لیے بیدار ہوئے عشاء کی نماز پڑھی پھر سو گئے اور یہ رور ہی تھیں۔ اب رسول اکرم ﷺ بیدار ہوئے تو خواتین رور ہی تھیں اب آپ ﷺ نے فرمایا: میں دیکھ رہا ہوں یہ اب تک رور ہی ہیں انہیں کہو! یہ چلی جائیں۔ پھر ان خواتین کے لیے اور ان کے خاوندوں کے لیے اور ان کی اولاد کے لیے دعائے خیر کی۔<sup>①</sup>

سیدنا جابر رضی اللہ عنہ بیان کرتے ہیں کہ احد کے دن میرے ابا جان کو رسول اکرم ﷺ کے پاس لایا گیا ان کا مثلہ کیا گیا تھا۔ انہیں آپ ﷺ کے سامنے رکھ دیا گیا تو میں آگے ہو کر ان کے چہرے سے کپڑا اٹھاتا تھا تو میری قوم کے لوگوں نے مجھے ایسا کرنے سے منع کیا۔ اچانک ایک چلانے والی کی آواز بلند ہوئی۔ بتایا گیا کہ وہ عمرو کی بیٹی یا بہن تھی تو آپ ﷺ نے اس سے کہا: مت رو! عبداللہ پر فرشتوں نے اپنے پروں سے سایہ کر رکھا تھا۔<sup>②</sup>

سیدنا قتادہ رضی اللہ عنہ کہتے ہیں: میرے علم کے مطابق عرب کا کوئی قبیلہ ایسا نہیں جو انصار سے بڑھ کر شہداء کا وارث ہے اور روزِ قیامت سب سے زیادہ یہی قبیلہ عزت والا ہوگا۔ قتادہ مزید بیان کرتے ہیں انصار میں سے 71، احد میں اور بئر معونہ میں 70۔ اور یمامہ کی جنگ میں 70، افراد نے جامِ شہادت نوش کیا۔

بئر معونہ رسول اکرم ﷺ کے عہدِ مبارک میں تھا اور یمامہ کا دن سیدنا ابو بکر رضی اللہ عنہ کے عہد میں تھا جس دن مسلمانوں کو کذاب قتل ہوا تھا۔<sup>③</sup>

سیدنا جابر بن عبداللہ رضی اللہ عنہ بیان کرتے ہیں کہ نبی کریم ﷺ شہدائے احد میں سے دو آدمیوں کو ایک کپڑے میں جمع کرتے اور فرماتے: أَيُّهُمْ أَكْثَرُ أَخْذًا لِلْقُرْآنِ ان میں سے قرآن پاک زیادہ کس کو یاد ہے؟ جب اشارہ کیا جاتا ہے تو اسے لحد میں پہلے اتارتے اور فرماتے:

أَنَا شَهِيدٌ عَلَى هَؤُلَاءِ يَوْمَ الْقِيَامَةِ میں روزِ قیامت ان کی گواہی دوں گا اور حکم دیا کہ انہیں خون

① حسن وسندہ منقطع: مسند الخلیف بن راہویہ: 599/2۔

تحقیق الحدیث: رجالہ ثقات واثبات۔ عائشہ رضی اللہ عنہا اور محمد بن ابراہیم بن حارث تیمی کے درمیان انقطاع ہونے کا اندیشہ نہ ہوتا تو یہ سند صحیح ہوتی۔ ابو حاتم نے کہا: اس نے جابر سے نہیں سنا۔ نہ ہی ابو سعید سے اور نہ ہی عائشہ رضی اللہ عنہا سے سنا ہے۔ تاہم ما قبل والی حدیث کی وجہ سے یہ حسن ہے۔

② بخاری: 1293

③ بخاری: 4078

آلود کپڑوں سمیت دفن کر دوا نہیں غسل دیا گیا اور نہ ہی ان کی نماز جنازہ ادا کی گئی اور انہیں دفن کر دیا گیا۔ ❁

❁ سیدنا جابر بن عبد اللہ رضی اللہ عنہما بیان کرتے ہیں کہ رسول اکرم ﷺ سے میری ملاقات ہوئی تو آپ ﷺ نے فرمایا: جابر! مَا لِي أَرَاكَ مُنْكَسِرًا کیا ہے تم ٹوٹے پھوٹے سے نظر آتے ہو.....؟ میں نے عرض کی: اے اللہ کے رسول! میرے ابا جان شہید ہو چکے ہیں اور پیچھے قرض بھی چھوڑ گئے ہیں اور اہل و عیال یعنی بچیاں بھی چھوڑ گئے ہیں۔ آپ ﷺ نے فرمایا: أَلَا أُبَشِّرُكَ بِمَا لَقِيَ اللَّهُ بِهِ أَبَاكَ کیا میں تمہیں وہ بشارت نہ دوں جس شان سے اللہ تعالیٰ نے تمہارے ابا سے ملاقات کی ہے۔ سنو!

إِنَّ اللَّهَ لَمْ يُكَلِّمْ أَحَدًا مِّنْ خَلْقِهِ قَطُّ إِلَّا مِنْ وَرَاءِ حِجَابٍ. وَإِنَّ اللَّهَ أَحْيَا أَبَاكَ فَكَلَّمَهُ كِفَاحًا. يَا عَبْدِي تَمَنَّى عَلَيَّ مَا شِئْتَ أُعْطِيكَ

”اللہ تعالیٰ نے اپنی مخلوق میں سے کسی سے جب بھی بات کی ہے وہ پردے کے پیچھے سے کی ہے اور اللہ تعالیٰ نے آپ کے بابا کو زندہ کر کے ان سے سامنے گفتگو کی ہے اور کہا ہے: اے میرے بندے! جو چاہتا ہے آرزو کروں تجھے عطا کروں گا۔“

عبداللہ نے کہا: مجھے اللہ کریم دنیا میں بھیج میں تیری راہ میں پھر جام شہادت نوش کروں۔ اللہ تعالیٰ نے کہا: نہیں یہ نہیں ہوگا۔ میں نے قسم اٹھا رکھی ہے کہ دوبارہ دنیا میں کسی کو نہ لوٹاؤں گا۔ انکے بارے میں اور دیگر شہداء کے لیے یہ کہا گیا ہے:

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا ۚ

”اور ہرگز نہ تو گمان کر ان لوگوں کو جو اللہ کی راہ میں شہید ہوئے ہیں کہ یہ مردہ ہیں بلکہ یہ زندہ ہیں۔“

❁ سیدنا جابر رضی اللہ عنہما بیان کرتے ہیں کہ رسول اکرم ﷺ نے مجھ سے فرمایا: کہ کیا تم یہ جانتے ہو کہ اللہ تعالیٰ نے تمہارے بابا کو زندہ کیا اور کہا: آرزو کرو! انہوں نے کہا: مجھے دنیا کی طرف لوٹایا جائے میں دوبارہ تیری راہ

بخاری: 1343

آل عمران: 169 صحیح: ابن خزیمہ (فی التوحید): 890/2، ترمذی: 3256۔ ابن حبان: 490/15، ابن ماجہ: 190، طبرانی کبیر:

348/24، السنۃ (لابی عاصم: 1/267) الجہاد ابن مبارک: 511/2، حاکم: 224/3

تحقیق الحدیث: موسیٰ بن ابراہیم بن کثیر انصاری، طلحہ بن خراش، جابر بن عبد اللہ، اس سند میں ضعف ہے کیونکہ اس کا مدار موسیٰ بن ابراہیم پر ہے یہ صدوق ہے کبھی خطا کرتا ہے۔ (2/280) اس کی مفصل توثیق نہیں جو لفظاً معتبر ہو۔ ابن ابی حاتم خاموش رہا۔ (الجرح والتعدیل: 8/133) ابن حبان نے اسے ثقہ کہا ہے اور خطا کرنے کا کہہ کر اس پر جرح کی ہے (7/449) تو سین کے درمیان والے الفاظ اسی کی خطا سے ہیں دوسری روایت حسن ہے۔

میں شہید ہو جاؤں۔ تو اللہ نے کہا: میں نے یہ فیصلہ کر رکھا ہے کہ یہ دنیا میں لوٹائے نہیں جائیں گے۔ ﴿۱﴾

## عامر بن امیہ رضی اللہ عنہ کی شہادت کا تذکرہ ﴿۱﴾

﴿۱﴾ ہشام بن عامر رضی اللہ عنہ بیان کرتے ہیں کہ احد کے دن رسول اکرم ﷺ شدید زخمی ہوئے اور آپ ﷺ نے شہدائے احد کو دفن کرنے کے متعلق یہ ہدایات دیں:

إحْفِرُوا وَ أَوْسِعُوا وَأَحْسِنُوا کہ ان کے گڑھے کھودو اور وسیع قبریں بناؤ اور اچھے انداز سے ان کی قبریں تیار کرو۔ اور دو، دو یا تین، تین ایک قبر میں دفن کرو اور جوان میں سے قرآن پاک کو زیادہ جانتا ہے اسے قبر میں پہلے رکھو۔ ہشام کہتے ہیں: میرے ابا جان شہید ہوئے تھے انہیں دو آدمیوں سے پہلے قبر میں رکھا گیا تھا کیونکہ انہیں زیادہ قرآن یاد تھا۔ ﴿۲﴾

## سعد بن ربیع رضی اللہ عنہ کی شہادت کا تذکرہ ﴿۱﴾

﴿۱﴾ سیدنا جابر بن عبد اللہ رضی اللہ عنہ بیان کرتے ہیں کہ سیدنا سعد بن ابی ربیع کی بیوی اپنی دو بیٹیوں کو لے کر جو کہ حضرت سعد ہی سے پیدا ہوئی تھیں۔ رسول اکرم ﷺ کے پاس آئیں اور عرض کی: اے اللہ کے رسول! یہ دونوں سعد بن ربیع کی بیٹیاں ہیں ان کا باپ احد کے دن آپ ﷺ کے ساتھ مل کر جنگ کرتے ہوئے شہید ہو گیا تھا۔

﴿۱﴾ سندہ حسن: احمد: 14881

تحقیق الحدیث: ابن کثیر رضی اللہ عنہ کہتے ہیں: اس وجہ سے احمد نے اسے مفرد بیان کیا ہے۔ یہ ابن عقیل کی وجہ سے حسن الحدیث ہے، ابن عقیل حسن الحدیث ہے بشرطیکہ اس کی مخالفت نہ ہو، امام احمد رضی اللہ عنہ کی طرف نسبت کرتے ہوئے اس حدیث کو امام حمیدی نے (مسند حمیدی: 2/532) میں روایت کیا ہے۔ امام ترمذی رضی اللہ عنہ نے اس پر تعلق لکھی ہے کہ یہ حدیث اس سند سے حسن، غریب ہے۔ عبد اللہ بن محمد بن عقیل نے جابر سے کچھ بیان کیا ہے۔ ہم صرف موکی بن ابراہیم کی حدیث سے ہی جانتے ہیں۔ اسے علی بن عبد اللہ بن مدینی اور دیگر کبار اہل حدیث نے بھی اسے موکی بن ابراہیم سے روایت کیا ہے۔

﴿۲﴾ سندہ صحیح: ترمذی: 1810، بیہقی: 413/3، نسائی: 2018، ابن ماجہ: 1560، عبد الرزاق: 508/3، احمد: 16251

تحقیق الحدیث: یہ حدیث حمید بن ہلال اور ابو دھاء اور ہشام بن عامر کے طریق سے ہے۔ حمید ثقہ تابعی ہے اور عالم ہے (1/204) اس کا شیخ بھی ثقہ تابعی ہے اس کا نام فرقہ بن بہیس ہے: 2/125۔ اس کی متابعت بھی ہوئی ہے۔ صحابی رضی اللہ عنہ کے بیٹے نے اس کی متابعت کی ہے۔ جس کا نام سعد بن ہشام بن عامر ہے یہ بھی ثقہ ہے۔ (1/289)



اب ان کے چچا نے مال لے لیا ہے ان کے لیے کچھ بھی باقی نہیں چھوڑا اور ظاہر ہے ان کے نکاح کے لیے مال اشد ضروری ہے۔ آپ ﷺ نے فرمایا:

يَقْضِي اللَّهُ فِي ذَالِكَ اس بارے میں اللہ تعالیٰ ہی فیصلہ فرمائے گا۔ اس کے بعد اللہ تعالیٰ نے وراثت کی آیت نازل فرمائی۔ تو رسول اکرم ﷺ نے ان بچیوں کے چچا کو پیغام بھیجا وہ آیا تو اس سے کہا:

أَعْطِ ابْنَتِي سَعْدِ الثُّلُثَيْنِ وَأَعْطِ أُمَّهُمَا الثُّمْنَ وَمَا بَقِيَ فَهُوَ لَكَ  
 ”سعد کی بیٹیوں کو 2/3 دو اور ان بچیوں کی ماں کو 1/8 دو جو باقی بچے وہ تمہارا ہے۔“

## احد میں منافقوں کا کردار

سیدنا زید بن ثابت رضی اللہ عنہ بیان کرتے ہیں کہ جب نبی ﷺ احد کی جانب روانہ ہوئے تو جو لوگ آپ ﷺ کے ساتھ گئے تھے ان میں سے بعض لوگ واپس لوٹ آئے تو نبی ﷺ کے صحابہ کرام رضی اللہ عنہم ان کے بارے میں دو حصوں میں بٹ گئے ان میں سے ایک فریق کہنے لگا: ہم ان سے لڑائی کریں گے اور ایک فریق کہنے لگا: ہم ان سے نہیں لڑیں گے تو یہ آئیہ مبارکہ نازل ہوئی:

فَبَا لَكُمْ فِي الْمُنَافِقِينَ فِئَتَيْنِ وَاللَّهُ أَرْكَسَهُم بِمَا كَسَبُوا

”کیا ہے تمہیں کہ تم منافقوں کے بارے میں دو فریق ہو گئے ہو اور اللہ تعالیٰ انہیں ان کی کمائی کی وجہ سے اونڈھا کرے گا۔“

آپ ﷺ نے فرمایا: یہ (طیبہ) یعنی مدینہ گناہوں کو ایسے دور کرتا ہے جیسے کہ آگ چاندی میں سے ردی

سندہ حسن: ترمذی: 2092

تحقیق الحدیث: امام ترمذی رضی اللہ عنہ نے اسے صحیح قرار دیا ہے اور کہا ہے اسے صرف عبد اللہ بن محمد بن عقیل نے بیان کیا ہے اور اس سے شریک نے اسے روایت کیا ہے۔ (ابوداؤد: 2891، حاکم: 4/370، بیہقی: 6/229، دارقطنی: 4/79، ابن ماجہ: 2720) میں انہوں نے عبد اللہ بن محمد بن عقیل سے متعدد سندوں سے بیان کی ہے اور یہ سند حسن ہے وجہ یہ ہے کہ ابن عقیل حسن درجہ کاراوی ہے یہ مشہور تابعی ہے جب یہ اوثق کی مخالفت نہ کرے تو یہ حسن الحدیث ہے (تقریب: 1/448)

النساء: 88

چاندی کو صاف کرتی ہے۔ ❶

## ❶ جنگِ اُحد میں خوف و ہراس کی حالت

❶ سیدنا جابر بن عبد اللہ رضی اللہ عنہما بیان کرتے ہیں: یہ آیت مبارکہ ہمارے بارے میں نازل ہوئی ہے:

❶ اِذْ هَمَّتْ طَّائِفَتَانِ مِنْكُمْ اَنْ تَفْشَلَا وَاللَّهُ وَلِيُّهُمَا ❶

”جب تم میں سے دو گروہوں نے ارادہ کیا کہ وہ بزدل ہو جائیں اور اللہ ان کا ولی ہے۔“

یہ ہمارے دو گروہ تھے ایک بنو حارثہ اور دوسرا بنو سلمہ تھا۔ یہ آیت نازل ہوئی تو ہمیں بہت مسرت ہوئی ہے کیونکہ اللہ تعالیٰ نے ان گروہوں کے لیے خود ان کے ولی ہونے کا کہا ہے۔ ❶

## ❶ درہ میں کھڑے ہو نیوالے تیر اندازوں کے قائد کا تعارف

❶ سیدنا براء بن عازب رضی اللہ عنہ بیان کرتے ہیں کہ نبی ﷺ نے احد کے دن تیر انداز مقرر کیے تھے ان پر امیر عبد اللہ بن جبیر رضی اللہ عنہ کو بنایا تھا۔ دشمنوں نے ہمارے (70) افراد شہید کیے۔ اور جنگِ بدر میں نبی ﷺ اور آپ ﷺ کے صحابہ کرام رضوان اللہ علیہم اجمعین نے مشرکوں کے (70) آدمی قتل کیے اور (70) ہی اسیر کیے۔ اس لیے ابوسفیان نے کہا تھا کہ احد کا دن بدر کا بدلہ ہے اور جنگِ ایک ڈول کی مانند ہے کبھی کسی کے ہاتھ کبھی کسی کے ہاتھ میں ہوتا ہے۔ ❶

سیدنا انس بن مالک رضی اللہ عنہ بیان کرتے ہیں کہ احد کے دن رسول اکرم ﷺ نے فرمایا تھا:

اللَّهُمَّ إِنَّكَ إِنْ تَشَاءَ لَا تُعَبِّدُ فِي الْأَرْضِ

❶ صحیح بخاری: 4589، صحیح مسلم: 2776

❶ آل عمران: 122

❶ بخاری: 4051

❶ بخاری: 3986

”اے میرے اللہ! اگر تیری مرضی ہے کہ تو اس دھرتی پر پوجا نہ کیا جائے تو پھر تو جو چاہے کر دے۔“

سیدنا ابو طلحہ رضی اللہ عنہ بیان کرتے ہیں کہ میں نے احد کے دن اپنا سراٹھایا تو میں نے اپنے مسلمان قومی ساتھیوں کو دیکھا کہ وہ اپنی ڈھال کے نیچے اونگھ کی وجہ سے جھکے جا رہے تھے۔

سیدنا براء بن عازب رضی اللہ عنہ بیان کرتے ہیں کہ احد کے دن نبی ﷺ نے پیدل دستہ پر جو کہ (50) آدمی تھے، سیدنا عبداللہ بن جبیر رضی اللہ عنہ کو امیر مقرر کیا اور کہا کہ اگر تم دیکھو کہ

تَخَطَّفْنَا الظَّيْرُ فَلَا تَبْرَحُوا مَكَانَكُمْ هَذَا حَتَّى أُرْسِلَ إِلَيْكُمْ

”ہمیں پرندے اچک رہے ہیں پھر بھی تم نے اس جگہ سے پیچھے نہیں ہٹنا۔ حتیٰ کہ میں تمہیں پیغام بھیجوں تب ہٹنا ہے۔“

اور اگر تم دیکھو کہ دشمن قوم نے ہمیں شکست سے دوچار کر دیا ہے اور لتاڑ دیا ہے تب بھی جگہ نہ چھوڑنا حتیٰ کہ میں تمہیں پیغام بھیجوں تو تب اس سے ٹلنا ہے۔ مسلمانوں نے دشمنوں کو شکست دی۔ واللہ! ہم نے دیکھا کہ خواتین بھاگ رہی ہیں اور ان کی پازیبیں اور پنڈلیاں نظر آرہی تھیں، وہ کپڑے سمیٹ کر بھاگ رہی ہیں۔ سیدنا عبداللہ بن جبیر رضی اللہ عنہ کے ساتھیوں نے کہا: غنیمت لوٹو کیونکہ اب ہمارے ساتھی غالب آگئے ہیں۔ اب انتظار کی ضرورت نہیں۔ سیدنا عبداللہ بن جبیر رضی اللہ عنہ نے کہا:

أَنْسَيْتُمْ مَا قَالَ لَكُمْ رَسُولُ اللَّهِ صَلَّى اللَّهُ عَلَيْهِ وَسَلَّمَ

”کیا تم رسول اللہ ﷺ کی پر تاکید بات کو بھول گئے ہو...؟“

انہوں نے کہا: ہم ضرور جاتے ہیں اور مالِ غنیمت حاصل کرتے ہیں۔ جب یہ غنیمت پر ٹوٹ پڑے تو ان کے چہرے پھر گئے اور شکست کا سامنا کرنا پڑا، یہ بھاگ رہے تھے اور رسول اکرم ﷺ انہیں پیچھے سے پکار رہے تھے۔ نبی ﷺ کے ساتھ (12) آدمی باقی رہ گئے تھے۔ دشمنوں نے ہمارے (70) آدمی شہید کیے اور بدر کے دن نبی ﷺ اور آپ ﷺ کے صحابہ کرام رضی اللہ عنہم نے ان کے (70) آدمی مارے تھے اور (70) قید کیے۔

مسلم: 1743

سندہ صحیح: تفسیر طبری: 140/4، حاکم: 325/2

یہ سند شرطِ مسلم پر ہے۔ حاکم نے اسے حجاج بن منہال کے طریق سے بیان کیا ہے اور کہا ہے: حماد بن سلمہ نے یہ بیان کی ہے ترمذی: 3007 میں اور ضیاء نے المختارہ: 3/62 میں، رزق بن عبادہ، حماد بن سلمہ، کے طریق سے اسے بیان کیا ہے اور حماد نے ثابت سے انہوں نے انس رضی اللہ عنہ سے بیان کیا ہے اس کی سند صحیح ہے۔ یہ مسلم کی شرط پر ہے۔ (صحیح مسلم: 1/62)



ابوسفیان نے کہا: یہاں محمد ﷺ ہیں، نبی ﷺ نے اپنے ساتھیوں کو جواب نہ دینے کا کہا، پھر اس نے کہا: ابوبکر ہیں.....؟ اور پھر کہا: ابن خطاب کہاں ہے؟ یہ آوازیں اس نے تین تین مرتبہ دیں۔ پھر وہ اپنے ساتھیوں کی طرف رخ کر کے کہتا ہے: **أَمَّا هُوَ لَأَء، فَقَدْ قُتِلُوا** یہ سب مارے جا چکے ہیں۔ سیدنا عمر رضی اللہ عنہ ضبط نہ کر سکے کہا: **كَذَّبْتَ وَاللَّهِ يَا عَدُوَّ اللَّهِ** ”واللہ! اے اللہ کے دشمن تو جھوٹ بول رہا ہے ہم سب زندہ ہیں اور تجھے پریشان کرنے کے لیے اللہ نے ہمیں باقی رکھا ہے۔ اس نے اس دن کی شکست کو بدر کا بدلہ قرار دیا اور جنگ کو ڈول سے تشبیہ دی اور کہا مثلہ ہوا ہے، اس کا میں نے حکم تو نہیں دیا تاہم میں اسے برا بھی قرار نہیں دیتا، پھر ہبل بت کی کامیابی کا نعرہ لگایا تو رسول اکرم ﷺ نے کہا: اے کہو! اللہ تعالیٰ اعلیٰ واجل ہے۔ اور اس نے عزیٰ کے غلبے کا اعلان کیا تو آپ ﷺ نے کہا: اسے جواب دو! اللہ ہمارا مولیٰ ہے، تمہارا مولیٰ کوئی نہیں! ❀

سیدنا جابر بن عبد اللہ رضی اللہ عنہما بیان کرتے ہیں کہ احد کے دن ایک آدمی نے نبی کریم ﷺ سے سوال کیا کہ حضرت مجھے بتائیں کہ اگر میں شہید ہو جاتا ہوں تو میں کہاں جاؤں گا.....؟ فرمایا: **فِي الْجَنَّةِ** ”تم جنت میں جلوہ گر ہو گے۔“ اس کے ہاتھ میں کھجوریں تھیں وہ اس نے پھینک دیں **ثُمَّ قَاتَلَ حَتَّى قُتِلَ** پھر وہ لڑا حتیٰ کہ وہ شہید ہو گیا۔ ❀

سیدنا انس رضی اللہ عنہ بیان کرتے ہیں کہ احد کے دن رسول اکرم ﷺ نے تلوار لی اور کہا: **مَنْ يَأْخُذُ مِنِّي هَذَا...؟** ”کون ہے جو اسے مجھ سے لے لے.....؟“ سب لوگوں نے ہاتھ پھیلا یا کہ میں لیتا ہوں۔ آپ ﷺ نے دوبارہ فرمایا: **فَمَنْ يَأْخُذُهُ بِحَقِّهِ؟** ”اس کا حق ادا کرنے کے لیے کون لپکتا ہے.....؟“ تو سب کے قدم رُک گئے۔ سماک بن خرشہ ابو دجانہ نے کہا: **أَنَا أَخُذُهُ بِحَقِّهِ** میں اسے اس کے حق کی ادائیگی کے لیے لیتا ہوں۔ اور تلوار ہاتھ میں تھام لی اس کے ساتھ مشرکوں کی کھوپڑیاں اڑا دیں اور اس کا حق ادا کر دیا۔ ❀

سیدنا علی رضی اللہ عنہ بیان کرتے ہیں میں نے نبی ﷺ کو کبھی کسی کے لیے اپنے ماں باپ کو فدائی انداز پر جمع کرتے نہیں سنا۔ احد کے دن میں نے سنا تھا: **يَا سَعْدُ إِرْمِ فِدَاكَ أَبِي وَأُمِّي** سعد! تیرا انداز ہی کرو! میرے

❀ بخاری: 3039۔ اس واقعہ سے آپ بخوبی اندازہ لگا سکتے ہیں کہ صحابہ سے ہونے والی کوتاہی کو اللہ تعالیٰ نے معاف کر دیا ہے، لہذا اب ہمیں بھی صحابہ رضی اللہ عنہم کی کسی کوتاہی پر بحث کرنے کی اجازت نہیں ہے اور مزید یہ بھی واضح ہوا کہ رسول اللہ ﷺ کی عزت و عظمت اور توحید کے معاملے میں بہت زیادہ حساس اور غیرت والے تھے۔ آپ نے فوراً جواب دیتے ہوئے کہا کہ اللہ ہی ہمارا مولیٰ اور وحدہ لا شریک ہے۔ آج ہمیں بھی توحید اور اللہ تعالیٰ کی عزت و عظمت کے معاملے میں کسی مصلحت اور مفاد کا شکار نہیں ہونا چاہیے اور نہ ہی کسی کی ناراضی کی پروا کرنی چاہیے۔

ماں باپ تم پر قربان ہوں۔ ﴿۱۰﴾

سیدنا حضرت انس بن مالک رضی اللہ عنہ بیان کرتے ہیں کہ رسول اکرم ﷺ احد کے دن انصار کے سات افراد اور قریش کے آدمیوں کے درمیان تمہارہ گئے تھے۔ جب دشمنوں نے آپ ﷺ کو گھیرے میں لے لیا تو آپ ﷺ نے فرمایا:

مَنْ يَرُدُّهُمْ عَنَّا وَلَهُ الْجَنَّةُ أَوْ هُوَ رَفِيقِي فِي الْجَنَّةِ

”کون ہے جو انہیں ہم سے دور کرے وہ جنت میں میرا ساتھی ہوگا۔“

انصار میں سے ایک آدمی آگے بڑھا اور لڑا حتیٰ کہ شہید ہو گیا۔ دشمن نے مزید گھیرا تو پھر کہا: انہیں مجھ سے کون دور کرتا ہے اسے اس کے صلے میں جنت ملے گی، پھر انصار کا ایک آدمی آگے بڑھا اور لڑا حتیٰ کہ وہ شہید ہو گیا۔ اسی طرح سات افراد شہید ہو گئے۔ رسول اکرم ﷺ نے زندہ بچنے والے اپنے دونوں ساتھیوں سے کہا: ہم نے اپنے ان دوستوں سے انصاف نہیں کیا۔ ﴿۱۱﴾

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ جب احد سے واپس ہوئے تو سیدنا مصعب بن عمیر رضی اللہ عنہ کے پاس سے گزرے وہ آپ کے راستے میں شہید ہوئے پڑے تھے۔ ان کے پاس رسول اکرم ﷺ ٹھہر گئے اور ان کے لیے دعا کی۔ پھر یہ آئیہ مبارکہ پڑھی:

مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ قَضَىٰ نَحْبَهُ

وَمِنْهُمْ مَّنْ يَنْتَظِرُ ۚ وَمَا بَدَّلُوا تَبْدِيلًا ﴿۱۲﴾

”ایمانداروں سے ایسے آدمی ہیں جنہوں نے اللہ سے جو عہد کیا تھا اسے سچا کیا ہے ان میں سے بعض نے مقصد پورا کر لیا اور ان میں سے بعض منتظر ہیں انہوں نے کوئی تبدیلی نہیں کی۔“

بخاری: 2905 ﴿۱۰﴾

نوٹ: آپ ﷺ نے یہ فدائی جملہ سیدنا زبیر رضی اللہ عنہ کے لیے بھی کہا تھا۔ (بخاری۔ کتاب المناقب)

دونوں میں مطابقت یوں ہے کہ یا تو حضرت علی رضی اللہ عنہ نے اپنے علم کے مطابق کہا ہے یا پھر ان کا مقصد صرف جنگ احد میں سوائے سعد کے اور کسی کے لیے نہیں کہا۔ حضرت زبیر کے لیے آپ نے کسی اور جنگ میں کہا تھا۔

مسلم: 1789 ﴿۱۱﴾

الاحزاب: 23 ﴿۱۲﴾

اس کے بعد رسول اکرم ﷺ نے فرمایا:

أَشْهَدُ أَنَّ هُوَ لَأَيُّ شُهَدَاءٍ عِنْدَ اللَّهِ يَوْمَ الْقِيَامَةِ . فَأَتُوهُمْ وَزُورُوهُمْ . وَالَّذِي  
نَفْسِي بِيَدِهِ لَا يُسَلِّمُ عَلَيْهِمْ أَحَدٌ إِلَى يَوْمِ الْقِيَامَةِ إِلَّا رَدُّوا عَلَيْهِ ﴿١﴾

”میں تو گواہی دیتا ہوں کہ یہ اللہ کے نزدیک روز قیامت شہداء ہیں۔ ان کے ہاں آؤ.....! اور ان کی زیارت کرو۔ اس ذات کی قسم! میری جان جس کے ہاتھ میں ہے ان پر جو بھی سلام کہتا ہے وہ اس کا جواب دیتے ہیں۔ یہ سلسلہ قیامت کے دن تک جاری ہے۔“

## حَنْظَلَةُ رَضِيَ اللَّهُ عَنْهُ غَسِيلُ الْمَلَائِكَةِ كَمَا تَذَكَّرَهُ ﴿١﴾

عباد بن عبد اللہ اپنے باپ سے اور دادا سے بیان کرتے ہیں کہ میں نے رسول اکرم ﷺ سے سنا تھا جب حنظلہ بن ابوعامر رضی اللہ عنہ شہید ہوئے یہ شہید یوں ہوئے تھے کہ ان کا اور ابوسفیان بن حارث کا ٹکراؤ ہوا، ان پر شہداد بن اسود نے غلبہ پا کر حملہ کیا اور تلوار سے شہید کر دیا تو اس وقت رسول کریم ﷺ نے فرمایا:

سندہ حسن: حاکم: 271/2

تحقیق الحدیث: حاکم نے ایک دوسرے طریق سے بھی اسے روایت کیا ہے: 3/221 جو درج ذیل ہے۔ محمد بن صالح بن ہانی۔ یحییٰ بن محمد بن یحییٰ الشہید۔ عبد اللہ بن عبد الوہاب جمحی۔ حاتم بن اسماعیل۔ عبد الاعلیٰ بن عبد اللہ بن ابی فروہ۔ قطن بن وہیب۔ عبید بن عمیر۔ ابو ذر رضی اللہ عنہ۔ اور ابو نعیم نے حلیۃ الاولیاء: 1/107 میں درج ذیل سند سے بیان کیا ہے۔ ابراہیم بن عبد اللہ۔ احمد بن حسن۔ محمد بن اسحاق السراج، قتیبہ بن سعید۔ حاتم بن اسماعیل۔ عبد الاعلیٰ بن عبد اللہ بن ابی فروہ قطن بن وہیب۔ عبید بن عمیر مرسل۔

اس سند میں ظاہر طور پر یہ اضطراب نظر آتا ہے درست پہلی سند ہے۔ دوسری اور تیسری روایت حاتم بن اسماعیل سے ہے یہ حسن الحدیث ہے بشرطیکہ اس کی مخالفت نہ کی گئی ہو۔ یہاں اس نے ثقہ کی مخالفت نہیں کی۔ سلیمان بن بلال روایت میں مضطرب ہے۔ کبھی ابو ذر کی جانب اس کی نسبت کرتا ہے اور کبھی اسے مرسل بیان کرتا ہے۔ حاکم نے اسے اس سند سے بھی روایت کیا ہے۔ 3/200۔ محمد بن صالح بن ہانی۔ یحییٰ بن محمد بن یحییٰ الشہید۔ عبد اللہ بن عبد الوہاب جمحی۔ حاتم بن اسماعیل۔ عبد الاعلیٰ بن عبد اللہ بن ابی فروہ۔ قطن بن وہیب۔ عبید بن عمیر۔ ابو ذر۔

عبید اور عمیر دونوں نبی ﷺ کے عہد مبارک میں پیدا ہو گئے تھے۔ بخاری رحمہ اللہ نے ذکر کیا ہے کہ انہوں نے نبی ﷺ کو دیکھا ہے اور ان کی توثیق پر اجماع ہے۔ (العقدیب: 7/71۔ جامع التخصیص: 285) اور اس کا شاگرد جو اس سے روایت کرتا ہے وہ بھی صدوق ہے ابن عمر رضی اللہ عنہما عبید سے پہلے فوت ہو گئے تھے۔ اور عبد الاعلیٰ ثقہ اور فقیہ تھا۔ (التقریب: 1/464) اور حاتم حسن الحدیث ہے بشرطیکہ اس کی مخالفت نہ ہو۔

حافظ نے کہا: یہ صحیح الکتاب اور صدوق ہے کبھی وہم کا شکار ہو جاتا ہے یہ بخاری اور مسلم کا راوی ہے۔ (تقریب: 1/137) اور عبد اللہ جمحی ثقہ ہے اور بخاری کا راوی ہے (تقریب: 1/430) یحییٰ ذہلی ثقہ اور حافظ ہے۔ (تقریب: 2/357)

اس کا شاگرد بھی ثقہ، حافظ اور زاہد ہے اور جو ابو جعفر ہے اس کے متعلق ابن جوزی کہتے ہیں: یہ فہم رکھتا تھا اور حافظ تھا اور ثقہ تھا، اپنے ہاتھ کی کمائی کھاتا تھا اس کے بارے میں ابن یعقوب کہتا ہے کہ میں محمد بن صالح کے ساتھ رہا ہوں میں نے اسے ہر وہ کام کرتے دیکھا ہے جس سے اللہ راضی ہوتا ہے۔ اور میں نے اس سے کوئی چیز ایسی نہیں سنی جو قابل اعتراض ہو یہ رات کا قیام کرتا تھا۔ (المستظم: 6/370) بیہقی نے اسے: 3/284 پر حاکم کے طریق سے بیان کیا ہے: 3/24 یہ صحیح سند سے ہے۔ ابن جعد نے 432 میں اس کا شاہد بیان کیا ہے جو درج ذیل ہے: محمد بن حبیب جارودی۔ عبدالعزیز بن ابی حازم۔ عن ابیہ۔ عن اہل بن سعد۔ یہ سند قوی ہے اس کے راوی ثقہ ہیں اور عبدالعزیز بن ابی حازم سلمہ بن دینار مدنی صدوق اور فقیہ ہے۔ (تقریب: 356)





کہا: کوئی زیادہ زخم نظر تو نہیں آ رہا، اس نے کہا:

إِنَّهُ قَدْ اسْتَسْعَى اللَّهَ دَمِي ، إِنِّي لَأَجِدُ لَهَا ، مَا لَوْ كَانَتْ عَلَى رِبِيعَةَ وَمُضَرَ  
لَوْ سَعَتْهُمْ ﴿١﴾

”اس نے میرے خون کی نذر مانی ہے، میں اپنے اندر اتنی تکلیف محسوس کر رہا ہوں اگر اسے ربیعہ اور مضر قبائل پر تقسیم کیا جائے تو سب پر غالب آجائے۔“

## سرزمین احد میں دھنسنے کا عبرتناک واقعہ ﴿١﴾

سیدنا عبداللہ بن بریدہ رضی اللہ عنہ اپنے باپ سے بیان کرتے ہیں کہ احد کے دن ایک آدمی نے کہا:

اللَّهُمَّ إِنْ كَانَ مُحَمَّدٌ عَلَى الْحَقِّ فَأَخْسِفْ بِي

”اے میرے اللہ! اگر محمد صلی اللہ علیہ وسلم سچے ہیں تو مجھے زمین میں دھنسا دے۔“

پھر اسے دھنسا دیا گیا۔ ﴿٢﴾

## نبی کریم صلی اللہ علیہ وآلہ وسلم کی شہادت کی افواہ ﴿٣﴾

سیدنا عبداللہ بن کعب رضی اللہ عنہ جو کہ بنو سلمہ میں سے ہیں، یہ کہتے ہیں کہ جنگ احد میں ہزیمت کے بعد جب یہ خبر مشہور ہو چکی تھی کہ رسول اکرم صلی اللہ علیہ وآلہ وسلم شہید ہو چکے ہیں، سب سے پہلے جس نے رسول اکرم صلی اللہ علیہ وآلہ وسلم کو پہچانا کہ آپ صلی اللہ علیہ وآلہ وسلم زندہ ہیں، وہ سیدنا کعب رضی اللہ عنہ تھے۔

کعب رضی اللہ عنہ کہتے ہیں کہ لوہے کی ٹوپ کے اندر آپ صلی اللہ علیہ وآلہ وسلم کی خوبصورت آنکھیں چمک رہی تھیں۔ میں

سندہ صحیح: ابن ابی شیبہ: 7/371

یہ سند مرسل ہے۔ ابن ابی شیبہ نے ساتھ ہی یہ بیان کیا ہے عفان۔ حماد بن سلمہ، ہشام بن عروہ، عن ابیہ، عن الزبیر۔ مثلاً۔ یہ سند صحیح ہے عفان ثقہ

ہے اور مثبت ہے، یہ جب حدیث کے ایک حرف میں بھی شک کرتا تو اسے چھوڑ دیتا تھا۔ اس کا شیخ بھی ثقہ اور عابد تھا۔ مسلم کاراوی تھا۔ (1/197)

سندہ حسن: بزار۔ زوائد: 329/2۔ رجالہ صحیح: 122/6۔ مجمع الزوائد


زید بن حباب مسلم کاراوی ہے جب اس کی مخالفت نہ ہوئی ہو تو اس کی حدیث حسن ہے۔ (1/273) بزار کا شیخ بخاری کاراوی ہے۔ اس کا نام

عبدۃ بن عبداللہ صفار ہے۔ (1/530) اور حسین بھی ثقہ ہے مسلم کاراوی ہے (1/180) اور عبداللہ ثقہ تابعی ہے بخاری اور مسلم کاراوی ہے۔ (1/403)

پہچان کے بعد اپنی بلند آواز سے آپ ﷺ کو پکارا اور مسلمانوں میں آواز دی:

يَا مَعْشَرَ الْمُسْلِمِينَ أَنْبِئُوا هَذَا رَسُولَ اللَّهِ صَلَّى اللَّهُ عَلَيْهِ وَسَلَّمَ  
 "اے مسلمان جماعت! خوش ہو جاؤ! یہ ہیں رسول اللہ صلی اللہ علیہ وسلم۔"

آپ ﷺ نے میری طرف اشارہ کیا کہ کعب خاموش رہو! مسلمانوں نے رسول اکرم ﷺ کو پہچان لیا تو وہ آپ ﷺ کی طرف لپک پڑے۔ آپ ﷺ جس گھائی میں تھے ادھر یہ اٹھ کھڑے ہوئے۔ آپ ﷺ کے ساتھ ابو بکر بن ابوقحافہ رضی اللہ عنہما اور عمر بن خطاب رضی اللہ عنہما اور علی بن ابی طالب رضی اللہ عنہما اور طلحہ بن عبید اللہ رضی اللہ عنہما اور زبیر بن عوام رضی اللہ عنہما اور حارث بن صممہ رضی اللہ عنہما بھی تھے یہ مسلمانوں کا ایک گروہ موجود تھا۔ رسول اکرم ﷺ نے گھائی کی دیوار کے ساتھ ٹیک لگائی تو ابی بن خلف آگیا وہ یہ کہہ رہا تھا: اے محمد.....! آپ اب کہاں جاؤ گے.....؟ لَا نَجَوْتُ إِنْ نَجَوْتُ "اگر آپ آج بچ گئے تو پھر میں ناکام ہوا۔" یہ سن کر آپ ﷺ کے ساتھیوں نے کہا: اگر اجازت ہو تو ہم میں سے کوئی آدمی اس پر حملہ کر دے۔ آپ ﷺ نے فرمایا: چھوڑ دو.....! جب یہ رسول اکرم ﷺ کے قریب ہوا تو آپ ﷺ نے حارث بن صممہ سے ایک نیزہ لیا۔ تو ابی بن خلف اسے دیکھتے ہی کانپنے لگا اور ایسے اس کی کمر سے بال اڑنے لگے جیسا کہ اونٹ کپکپائے تو اس کی کمر سے اڑتے ہیں، پھر جب وہ سامنے آیا تو رسول اکرم ﷺ نے اسے وہ نیزہ مارا تو وہ کئی بار اپنے گھوڑے سے گرا اور کچھ دیر بعد مر گیا۔ ❁



❁ سندہ صحیح: سیرت ابن اسحاق: 301/1۔

اسی طریق سے ابو نعیم نے 482 پر اسے روایت کیا ہے۔ زہری، اپنے طبقے کا امام ہے اور اس کا شیخ بھی ثقہ ہے یہ بخاری اور مسلم کا راوی ہے یہ نبی ﷺ کے دیدار سے شرف یاب ہوا۔ جب آپ ﷺ نے نیزہ پکڑا اور..... کئی بار اس کے گھوڑے سے گرنے والی عبارت یہ حصہ ضعیف ہے کیونکہ یہ بغیر سند ہے ابن اسحاق کا کلام ہے۔



احد کے دن فرار ہونے پر

## سیدنا عثمان رضی اللہ عنہ پر اعتراض کا جواب

سیدنا عبداللہ بن زبیر رضی اللہ عنہما بیان کرتے ہیں کہ میں نے رسول اکرم ﷺ سے سنا ہے، آپ ﷺ نے فرمایا: احد میں طلحہ نے میرے لیے جو کارنامہ سرانجام دیا ہے اس کی وجہ سے انھوں نے اپنے لیے جنت واجب کر لی ہے۔ جب لوگ شکست خوردہ ہو کر رسول اللہ ﷺ سے دور چلے گئے، حتیٰ کہ بعض ”منقا“ جگہ جو کہ ”معوص“ جگہ کے قریب ہے وہاں تک پہنچ گئے اور حضرت عثمان اور عقبہ بن عثمان اور سعد بن عثمان اور انصار کے دو آدمی اور کچھ بنو زریق کے آدمی بھی راہ فرار اختیار کر گئے، حتیٰ کہ مدینہ کی ایک جانب کوہِ جلعب ہے وہاں تک پہنچ گئے اور وہاں تین دن تک رہے۔ اس کے بعد جب وہ رسول اللہ ﷺ کے پاس آگئے تو انھیں تسلی دیتے ہوئے آپ ﷺ نے فرمایا: کوئی بات نہیں تم جنگی چال کے تحت ہی گئے تھے فکر نہ کرنا گناہ نہیں۔<sup>1</sup>

عثمان بن موہب رضی اللہ عنہ بیان کرتے ہیں کہ اہل مصر میں سے ایک آدمی آیا اور بیت اللہ کا حج کیا تو اس نے کچھ لوگوں کو بیٹھے ہوئے دیکھا اور پوچھا:

مَنْ هَؤُلَاءِ الْقَوْمُ...؟ ”یہ کون لوگ ہیں...؟“ لوگوں نے بتایا: هَؤُلَاءِ قَرِيْنُ يَهْرَيشَ كِ

لوگ ہیں! اور اس نے پوچھا: فَمَنْ الشَّيْخُ ”ان میں یہ بزرگ کون ہے...؟“

لوگوں نے بتایا کہ یہ عبداللہ بن عمر رضی اللہ عنہما ہیں اب وہ بیٹھ گیا اور سوال کیا:

هَلْ تَعْلَمُ أَنَّ عُثْمَانَ فَرَّ يَوْمَ أُحُدٍ...؟

”کیا آپ جانتے ہیں کہ عثمان رضی اللہ عنہ احد کے دن میدان سے بھاگ گئے تھے...؟“

انہوں نے کہا: ہاں! پھر بولا:

1۔ فزعموا تک سند کا حصہ درست ہے۔ ابن اسحاق نے اسکے بعد والا حصہ بغیر سند بیان کیا ہے اور اسے طبری نے تاریخ 2/69 میں بھی بیان کیا ہے۔ سند یہ ہے یحییٰ بن عباد بن عبداللہ بن زبیر اس نے اپنے باپ سے اس نے عبداللہ بن زبیر سے، پھر انھوں نے حضرت زبیر سے بیان کیا ہے۔ یہ سند صحیح ہے، یحییٰ صغیر تابعی ہے، ثقہ ہے۔ 2/350، اس کا والد بھی ثقہ تابعی ہے اپنے والد عبداللہ کے زمانے میں یہ عباد مکہ کا قاضی تھا اس کا والد صحابی ہے۔ 1/362۔ طبری

تَعْلَمُ أَنَّهُ تَغَيَّبَ عَنِ بَدْرِ وَلَمْ يَشْهَدْ...؟

”آپ یہ بھی جانتے ہیں وہ بدر سے بھی غائب رہے تھے.....؟“ حاضر نہ ہوئے تھے۔

کہا: ہاں! جانتا ہوں، پھر اس نے کہا: بیعتِ رضوان میں بھی حاضر نہ تھے۔ ابن عمر رضی اللہ عنہما نے کہا: ہاں! جانتا ہوں۔ یہ سن کر اس نے تعجب سے کہا: اللہ اکبر! سیدنا ابن عمر رضی اللہ عنہما نے کہا: آؤ! اب میں وضاحت سے بتاتا ہوں۔

①..... عثمان رضی اللہ عنہ احد کے دن جو بھاگے تھے میں اسکا گواہ ہوں کہ اَنَّ اللّٰهَ عَفَا عَندهُ وَغَفَرَ لَهُ” اللہ تعالیٰ نے ان سے درگزر کر دیا ہے اور معاف کر دیا ہے۔

②..... جو وہ بدر میں حاضر نہ ہوئے تھے اس کی وجہ یہ ہے کہ رسول اکرم ﷺ کی لختِ جگر ان کے نکاح میں تھیں جو کہ بیمار تھیں عثمان سے خود رسول اکرم ﷺ نے کہا تھا۔

إِنَّ لَكَ أَجْرَ رَجُلٍ مِّمَّنْ شَهِدَ بَدْرًا وَ سَهْمَهُ

”عثمان! تمہارے لیے وہی اجر ہے جو بدر میں حاضر ہونے والے کا اجر ہے اور اسی طرح مالِ غنیمت کا حصہ بھی ہے۔“

③..... جو وہ بیعتِ رضوان میں حاضر نہ تھے اس کی وجہ یہ ہے کہ اگر کوئی مکے کی وادی میں ان سے زیادہ معزز ہوتا تو آپ ﷺ ان کی جگہ اسے مکہ بھیجتے۔ رسول اکرم ﷺ نے سیدنا عثمان رضی اللہ عنہ کو بھیجا تھا اور ان کے سفیر بن کر جانے کے بعد بیعتِ رضوان ان پر برپا ہوئی تھی۔ تو رسول اکرم ﷺ نے بیعت لیتے ہوئے کہا تھا اور اپنا دایاں ہاتھ اٹھایا اور کہا: هَذِهِ يَدُ عُثْمَانَ ”یہ میرے عثمان رضی اللہ عنہ کا ہاتھ ہے۔“ اور اسے بائیں ہاتھ پر رکھتے ہوئے کہا: یہ عثمان کا ہاتھ ہے میں ان کی طرف سے بیعت کر رہا ہوں۔ یہ تینوں باتیں بتا کر ابن عمر رضی اللہ عنہما نے کہا: یہ اپنے ساتھ اپنی قوم کے پاس لے جا اور انہیں بتانا۔ (تا کہ ان کی غلط فہمی دور ہو جائے) ④

## زمین پر چلتا شہید

یحییٰ بن عبد الحمید اپنی دادی سے بیان کرتے ہیں جو کہ رافع بن خدیج رضی اللہ عنہ کی اہلیہ ہیں، یہ بیان کرتی ہیں کہ رافع رضی اللہ عنہ کو احد یا خیبر میں سینے میں تیر پیوست ہو گیا وہ نبی کریم ﷺ کے پاس آئے اور کہا: اے اللہ کے رسول! ⑤

رافع رضی اللہ عنہ کو احد یا خیبر میں سینے میں تیر پیوست ہو گیا وہ نبی کریم ﷺ کے پاس آئے اور کہا: اے اللہ کے رسول! یہ تیر نکال دیجیے! آپ ﷺ نے فرمایا:

يَا رَافِعُ إِنَّ شِئْتَ نَزَعْتُ السَّهْمَ وَالْقُطْبَةَ جَمِيعًا...؟  
 ”رافع! اگر چاہتے ہو تو میں تیر اور میخ دونوں نکال دیتا ہوں۔“

اور اگر چاہتے ہو تو میں تیر نکال دیتا ہوں اور میخ چھوڑ دیتا ہوں اگر یہ تم مانتے ہو تو میں شہادت لکے یوم القیامۃ إِنَّكَ شَهِيدٌ روزِ قیامت یہ گواہی دوں گا کہ تم شہید ہو۔ انہوں نے کہا: صرف تیر نکال دیں، میخ رہنے دیجیے۔ تو رسول اکرم ﷺ نے تیر نکالا اور میخ چھوڑ دی۔ اس کے بعد رافع رضی اللہ عنہ کا سیدنا معاویہ رضی اللہ عنہ کے دورِ خلافت میں یہ زخم پھوٹ پڑا یہ نمازِ عصر کے بعد ہوا تھا یہ اسی وقت فوت ہو گئے۔

سیدنا ابن عمر رضی اللہ عنہما کو اطلاع دی گئی کہ سیدنا رافع بن خدیج رضی اللہ عنہ فوت ہو چکے ہیں تو انہوں نے ان کے لیے رحمت کی دعا کی۔ اور کہا: رافع جیسے فرزندِ اسلام کو دفن کرنے کے لیے یونہی نہ لے کر جائیں بلکہ مدینے میں اور اردگرد کی بستیوں میں ان کی وفات کی اطلاع کی جائے۔ جب جنازہ ادا ہو چکا اور ہم نے ان کی نمازِ جنازہ ادا کر لی تو سیدنا ابن عمر رضی اللہ عنہما ان کی قبر کے سرہانے بیٹھ گئے اسی دوران ہماری ایک لونڈی چلا کر رونے لگی۔ اس سے ابن عمر رضی اللہ عنہما نے کہا: بے وقوف کہیں کی! اس طرح چلا کر رو کر ہمارے اس بزرگ کو اذیت نہ پہنچا اس کا کچھ فائدہ نہیں، وہ تو زندہ شہید تھے۔ ﴿۱﴾

## ﴿۱﴾ معرکہ احد کے بعد ایک ایمان افروز دعا ﴿۱﴾

سیدنا رفاعہ زرقی رضی اللہ عنہ بیان کرتے ہیں جب احد کا دن تھا اور مشرک شکست کھا کر منتشر ہو گئے تو رسول اکرم ﷺ نے فرمایا: اِسْتَوْوَا حَتَّى اُنِّي عَلَي رَبِّي سَاتْهِوْا سِيدِمْ هُو كَر بِيْطْهُ جَاؤْ! میں اپنے رب کی ثناء

سندہ قوی: طبرانی کبیر: 239/4

تحقیق الحدیث: احمد: 27128۔ سند کی تفصیل یہ ہے: حسن بن موسیٰ۔ عفان۔ عمرو بن مرزوق۔ یہ سند صحیح ہے۔ یحییٰ ثقہ تابعی ہے (الجرح والتعدیل: 168/9) اس کا شاگرد عمرو بن صدوق ہے (التقریب: 78/2) تہذیب: 101/8۔ اور عمرو کے تمام تلامذہ ثقہ ہیں۔ (تقریب: 203/2، 154/1) اور ابو ولید سے مراد طیالیسی ہے۔ (تقریب: 319/2) طبرانی کا شیخ اور شاگرد حجاج یہ بھی ثقہ ہیں اور علی کا تعارف یہ ہے کہ علی بن عبدالعزیز بن مرزبان بغوی ہے۔ (البلغہ: 228)



کر لوں، لوگوں نے آپ ﷺ کے پیچھے صفیں بنالیں۔ تو آپ ﷺ نے درج ذیل تعریفات کیں۔

اللَّهُمَّ لَكَ الْحَمْدُ كُلُّهُ

”اے میرے اللہ! تمام تعریفیں تیرے لیے ہی ہیں۔“

اللَّهُمَّ لَا قَابِضَ لِمَا بَسَطْتَ وَلَا بَاسِطَ لِمَا قَبَضْتَ

”اے میرے اللہ! جسے تو کشادہ کرے اسے کوئی تنگ نہیں کر سکتا اور جسے تو تنگ کرنے پر آئے اسے کوئی کشادہ نہیں کر سکتا۔“

وَلَا هَادِيَ لِمَا أَضَلَّتْ وَلَا مُضِلَّ لِمَنْ هَدَيْتَ

”جسے تو گمراہ کر دے اسے کوئی ہدایت دینے والا نہیں اور جسے تو ہدایت دے اسے کوئی گمراہ کرنے والا نہیں۔“

وَلَا مُعْطِيَ لِمَا مَنَعْتَ وَلَا مَانِعَ لِمَا أَعْطَيْتَ

”اور جو تو روک لے وہ کوئی عطا کرنے والا نہیں اور جو تو عطا کر دے اسے کوئی روکنے والا نہیں۔“

وَلَا مُقَرَّبَ لِمَا بَاعَدْتَ وَلَا مُبَاعِدَ لِمَا قَرَّبْتَ

”جو تو دور کرے اسے کوئی قریب نہیں کر سکتا اور نہ ہی کوئی اسے دور کر سکتا ہے جو تو قریب کرے۔“

اللَّهُمَّ ابْسُطْ عَلَيْنَا مِنْ بَرَكَاتِكَ وَرَحْمَتِكَ وَفَضْلِكَ وَرِزْقِكَ

”اے میرے اللہ! ہمارے اوپر اپنی برکات، رحمت، فضل اور رزق کی فراوانی کر دے۔“

اللَّهُمَّ إِنِّي أَسْأَلُكَ النَّعِيمَ الْمُقِيمَ الَّذِي لَا يَحُولُ وَلَا يَزُولُ

”اے میرے اللہ! میں تجھ سے دائمی نعمتوں کا سوال کرتا ہوں جو کبھی نہ رکیں اور نہ ہی زوال پذیر ہوں۔“

اللَّهُمَّ إِنِّي أَسْأَلُكَ النَّعِيمَ يَوْمَ الْعَيْلَةِ وَالْأَمْنِ يَوْمَ الْخَوْفِ

”اے میرے اللہ! میں تجھ سے اس دن کی نعمت کا سوال کرتا ہوں جب محتاجی ہو اور خوف کے دن تیرا امن مانگتا ہوں۔“

اللَّهُمَّ إِنِّي عَائِدُ بِكَ مِنْ شَرِّ مَا أَعْطَيْتَنَا وَشَرِّ مَا مَنَعْتَ

”اے میرے اللہ! میں تیری پناہ مانگتا ہوں اس کے شر سے جو تو نے ہمیں دیا ہے اور اس چیز کے شر سے بھی پناہ مانگتا

ہوں جو تو نے روکی ہے۔“

اللَّهُمَّ حَبِّبْ إِلَيْنَا الْإِيمَانَ وَزَيِّنْهُ فِي قُلُوبِنَا وَكِّرْهُ إِلَيْنَا الْكُفْرَ وَالْفُسُوقَ  
وَالْعِصْيَانَ وَاجْعَلْنَا مِنَ الرَّاشِدِينَ

”اے میرے اللہ! ایمان ہمارے ہاں محبوب کر دے اور اسے ہمارے دلوں میں مزین کر دے اور کفر ہمارے  
ہاں ناپسندیدہ کر دے۔ فسق اور نافرمانی بھی ناپسندیدہ کر دے اور ہمیں راہ پانے والوں میں سے بنا دے۔“

اللَّهُمَّ تَوَفَّنَا مُسْلِمِينَ وَأَحِينَا مُسْلِمِينَ وَأَلْحِقْنَا بِالصَّالِحِينَ غَيْرَ خَزَايَا وَلَا  
مَفْتُونِينَ

”اے میرے اللہ! ہماری موت حالتِ اسلام میں کرنا اور ہمیں مسلمان زندہ رکھنا اور ہمیں موت کے بعد نیکوں کے ساتھ  
ملانا بغیر رسوائی کے اور فتنہ آزمائی کے۔“

اللَّهُمَّ قَاتِلِ الْكُفْرَةَ الَّذِينَ يُكْذِبُونَ رُسُلَكَ وَيَصُدُّونَ عَنْ سَبِيلِكَ  
وَاجْعَلْ عَلَيْهِمْ رِجْزَكَ وَعَذَابَكَ

”اے میرے اللہ! ان کافروں کو برباد کر دے جو تیرے پیغمبروں کو جھٹلاتے ہیں اور تیری راہ سے روکتے ہیں ان پر اپنی  
وبا اور عذاب مسلط کر دے۔“

اللَّهُمَّ قَاتِلِ الْكُفْرَةَ الَّذِينَ أُوتُوا الْكِتَابَ إِلَهُ الْحَقِّ

”اے میرے اللہ! ان کافروں کو بھی مار ڈال جو کتاب دیے گئے۔ اے حقیقی معبود! (دعا قبول کر لے)“

## معرکہ کے بعد آپ ﷺ کی رقت آمیز تمنا

سیدنا جابر بن عبد اللہ رضی اللہ عنہما بیان کرتے ہیں کہ میں نے رسول اکرم ﷺ کو اصحابِ احد کا تذکرہ کرتے  
ہوئے سنا۔ تو آپ ﷺ نے فرمایا تھا:

سندہ قوی : احمد بن حنبل : 15492

تحقیق الحدیث: ان سب کو مروان بن معاویہ فزاری کے طریق سے بیان کیا ہے تفصیل سند درج ذیل ہے: عبد الواحد بن ایمن۔ عبید بن رفاعہ زرقی۔  
عن ابیہ۔ مروان کی متابعت ہوئی ہے اور بزار نے کی ہے جو یہ ہے خلاد بن یحییٰ ثقہ ہے۔ بخاری کے کبار اساتذہ میں سے ہے: 1/230۔ اور مروان ثقہ اور  
حافظ ہے (2/239) اور عبد الواحد صغیر تابعی ہے مسلم کاراوی ہے اس میں کوئی حرج نہیں۔ (تقریب: 2/525) اور عبید بھی ثقہ ہے نبی ﷺ کے عہد  
مبارک میں پیدا ہوا تھا۔ (1/543)

أَمَا وَاللَّهِ! لَوَدِدْتُ أَنِّي غُوْدِرْتُ مَعَ أَصْحَابِ بَحْضِ الْجَبَلِ

”واللہ! میری خواہش ہے کہ میں بھی کوہ احد کے دامن میں پڑے صحابہ کرام رضی اللہ عنہم کے ساتھ رہنے کے لیے چھوڑ دیا جاؤں (لیکن ایسا ممکن نہیں) ❁

## ❁ جب مشرک بھاگ گئے ❁

سیدہ عائشہ رضی اللہ عنہا بیان کرتی ہیں:

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا اَصَابَهُمُ الْقَرْحُ لِلَّذِينَ اَحْسَنُوا مِنْهُمْ وَاتَّقُوا اَجْرٌ عَظِيمٌ ❁ (آل عمران: 172)

”جن لوگوں نے اللہ تعالیٰ اور رسول کی بات کو قبول کیا حالانکہ انہیں زخم آئے تھے ان لوگوں کے لیے جنہوں نے احسان کیا اور تقویٰ اختیار کیا ان کے لیے عظیم اجر ہے۔“

سیدہ نے عروہ سے کہا: بھانجے! تمہارے باپ زبیر اور ابو بکر رضی اللہ عنہما بھی ان لوگوں میں شامل ہیں کیونکہ احد کے دن یہ بھی زخمی ہوئے تھے۔ مشرک جب واپس ہوئے تو آپ ﷺ کو اندیشہ ہوا کہ یہ واپس لوٹ آئیں گے تو آپ ﷺ نے فرمایا: ان کا پیچھا کون کرے گا تو ستر آدمیوں نے یہ دعوت قبول کی ان میں ابو بکر اور زبیر رضی اللہ عنہما بھی تھے۔ ❁

❁ ابن عباس رضی اللہ عنہما مزید وضاحت کرتے ہیں کہ مشرک جب احد سے واپس لوٹے اور روجاء جگہ تک پہنچے۔ تو انہیں یہ سوچ آئی کہ تم نے یہ کیا کیا ہے کہ نہ تو تم نے محمد ﷺ کو قتل کیا ہے نہ ہی تم نے مسلمانوں کی دوشیزاؤں کو اپنے پیچھے گرفتار کر کے سوار کیا ہے یہ تو بہت ہی برا کام ہوا ہے۔ چلو! پھر دوبارہ چل کر حملہ آور ہوتے ہیں۔ ادھر یہ بات رسول اکرم ﷺ تک بھی پہنچ چکی تھی آپ ﷺ نے لوگوں کو ان کا پیچھا کرنے کے لیے بلایا۔ لوگوں نے اس

❁ سندہ صحیح: سیرت ابن اسحق

حاکم: 2/86، احمد: 3/375۔ احمد نے ابن اسحق کے طریق سے ہی بیان کیا ہے اور مجمع الزوائد: 2/702۔ میں حارث سے ہے۔ عاصم

تابعی ثقہ اور غازی کا ماہر عالم ہے۔: 1/385 اور عبد الرحمن بن جابر ثقہ تابعی ہے۔: 1/475

❁ بخاری: 4077، مسلم: 3849



پکار پر لبیک کہا اور چل دیئے حتیٰ کہ یہ حمراء الاسد تک پہنچ گئے تو اللہ تعالیٰ نے یہ آیت نازل کی جو اوپر والی حدیث میں بیان ہوئی ہے۔ یہ کہہ کر ابوسفیان نے جان چھڑائی کہ تم سے ہمارا یہ وعدہ ہے کہ ہم تم سے ممتام بدر میں ٹکرائیں گے جہاں تم نے ہمارے ساتھیوں کو قتل کیا تھا، یہ کہہ کر اس نے راہ فرار اختیار کی بزدل تو لوٹ آئے، جو بہادر تھے انہوں نے لڑائی والے مشرکوں کا مال بھی لیا اور تجارت بھی کی وہاں ایسا کوئی دشمن نہ ملا۔ مگر یہ مال و دولت لے کر لوٹے، تو انہی کے بارے میں یہ آیت نازل ہوئی:

فَانْقَلَبُوا بِنِعْمَةٍ مِّنَ اللّٰهِ وَفَضْلٍ لَّمْ يَبْسُئْهُمْ سُوءٌ

”یہ اللہ کی نعمت اور فضل لے کر پلٹے انہیں کسی تکلیف نے نہ چھوا۔“

(طبرانی کبیر: 247/11) یہ سند جواز کے طریق سے آئی ہے۔ عکرمہ ابن عباس رضی اللہ عنہما کے شاگرد ہیں یہ ثقہ اور ثبت اور عالم ہے (30/2) اور عمرو بن دینار ثقہ اور ثبت ہے (69/2) اور سفیان بن عیینہ معروف امام اور ثقہ و ثبت اور حافظ اور حجت ہے۔ (312/1) جواز راوی بھی ثقہ ہے۔

## شہدائے احد کا فقید المثال استقبال

سیدنا ابن عباس رضی اللہ عنہما بیان کرتے ہیں کہ رسول اکرم ﷺ نے فرمایا: جب تمہارے بھائی احد میں شہید ہوئے تو اللہ تعالیٰ نے ان کی ارواح کو سبز پرندوں کے پیٹوں میں ڈال دیا جو جنت کی نہروں میں وارد ہوتے ہیں اور اس کے پھل کھاتے ہیں اور قندیلوں پر جو کہ سونے کی ہیں ان پر بیٹھتے ہیں اور عرش کے سائے میں رہتے ہیں۔ یہ اپنی عمدہ نشست اور کھانے اور اپنے حسن مقام کو دیکھ کر کہتے ہیں:

يَا لَيْتَ اِخْوَانَنَا يَعْلَمُوْنَ بِمَا صَنَعَ اللّٰهُ لَنَا، لِيَلَّا يَزْهَدُوْنَ فِي الْجِهَادِ وَلَا  
يَنْكَلُوْا عَنِ الْحَرْبِ

”کاش ہمارے بھائی جان لیں کہ ہمارے اللہ نے ہمارے ساتھ کتنا اچھا سلوک کیا ہے۔ تاکہ یہ جہاد میں بے رغبتی نہ کریں اور نہ ہی یہ جنگ سے پہلو تہی کریں۔“

رسول اکرم ﷺ نے فرمایا: اللہ عزوجل نے کہا: اَنَا أُبَلِّغُهُمْ عَنْكُمْ ”میں انہیں تمہارا پیغام پہنچا دیتا ہوں۔“ تو اللہ تعالیٰ نے اپنے پیغمبر ﷺ پر یہ آیت تاری:

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا ۚ بَلْ أَحْيَاءٌ عِنْدَ رَبِّهِمْ يُرْزَقُونَ ﴿۱۷۷﴾

”اور تو ہرگز گمان نہ کر ان لوگوں کو جو اللہ کی راہ میں شہید ہوئے ہیں کہ یہ مردہ ہیں بلکہ وہ زندہ ہیں، اپنے رب کے پاس رزق دیئے جاتے ہیں۔“ ﴿۱۷۷﴾

## شہداء اُحد کے بدنوں کی حفاظت

سیدنا جابر بن عبد اللہ رضی اللہ عنہما بیان کرتے ہیں کہ سیدنا معاویہ رضی اللہ عنہ جب وادی کی جانب گئے تو کہا: جس کا شہید ہو تو وہ اپنے شہید کے پاس آئے، یعنی اگر کوئی اُحد کے اپنے شہید کے پاس آنا چاہے تو آسکتا ہے۔ یہ لوگ آئے، تو انہوں نے شہداء کو نکالا تو وہ تروتازہ تھے۔ قبر سے انہیں دیکھنے کے لیے نکالتے ہوئے ایک آدمی کے پاؤں پر کسی لگ گئی تو اس سے خون پھوٹ پڑا۔

سیدنا ابوسعید رضی اللہ عنہ فرماتے ہیں جب اتنے سال بعد یہ شہداء متغیر نہیں ہوئے تو امید ہے کبھی متغیر نہ ہوں گے۔ ﴿۱۷۸﴾ سفیان بن عیینہ معروف امام ہیں ثقہ، حافظ اور حجت ہیں۔ (312/1) ان کا شیخ ابوزبیر ہے اس کا نام محمد بن مسلم بن تدرس ہے صدوق ہے بخاری اور مسلم کاراوی ہے۔ (207/2) یہ مدلس ہے لیکن یہاں اس نے اپنے استاد

حسن: سیرت ابن اسحاق

تحقیق الحدیث: ابن اسحاق کے طریق سے ہی احمد نے 2388 میں اور ابوداؤد نے 2520 میں حاکم نے 325/2 اور عبد بن حمید نے 227/1 میں اور ابویعلیٰ نے 219/4 میں اور بیہقی نے 163/9 میں اور ابن مبارک نے الجہاد 1/60 میں بیان کیا ہے۔

اسے ابوزبیر نے عن (سے) بیان کیا ہے اگر یہ ایسا نہ کرتا تو یہ سند صحیح تھی۔ ابوزبیر نے اپنے استاد کے نام میں تدلیس کی ہے تاہم دوسری روایت میں صراحت کی ہے کہ میرے استاد امام مجاہد سعید بن جبیر تھے۔ ابوزبیر کی ابن مبارک نے متابعت بیان کی ہے اس حدیث کا ایک حسن درجے کا شاہد ہے۔ (تفسیر ابن جریر: 4/171) یہ شاہد درج ذیل ہے۔ محمد بن اسحاق۔ اعش۔ ابوالفضلی۔ مسروق بن اجدع۔ یہ کہتے ہیں ہم نے عبد اللہ بن مسعود رضی اللہ عنہ سے اس اوپر والی آل عمران کی آیت کے بارے میں پوچھا تو انہوں نے بھی وہی تفسیر بتائی جو اوپر بھی ہم نے لکھی ہے کہ یہ رو میں جنت میں اڑتی ہیں۔..... الخ

سندہ صحیح: عبدالرزاق: 277/5

سے صراحت سے بتایا ہے کہ میں نے یہ حدیث سنی ہے۔

## احد کے شاہسواروں کا تذکرہ

سیدنا ابن عباس رضی اللہ عنہما بیان کرتے ہیں کہ سیدنا علی بن ابی طالب رضی اللہ عنہ احد کے دن سیدہ فاطمہ رضی اللہ عنہا کے پاس آئے اور بڑے ہی فخریہ انداز میں کہا: خُذِي هَذَا السَّيْفَ غَيْرَ ذَمِيمٍ یہ تلوار لو اسے سنبھال کر رکھو اس سے میں نے ایسا کام کیا ہے جو قابل ستائش ہے میدان میں اس کی کارکردگی کی کوئی مذمت نہیں کر سکتا۔ یہ سن کر نبی ﷺ نے فرمایا:

لَئِنْ كُنْتَ أَحْسَنْتَ الْقِتَالَ ، لَقَدْ أَحْسَنْتَهُ سَهْلُ بْنُ حُنَيْفٍ وَ أَبُو دُجَانَةَ  
سِمَاكُ بْنُ خَرْشَةَ

”اے علی! اگر آپ نے جنگ میں حسن کارکردگی کا مظاہرہ کیا ہے تو سہل بن حنیف اور ابو دجانہ جو کہ شاہسوار ہیں ان کی کارکردگی بھی بہت اچھی اور مثالی ہے۔“

## سیدنا حسن رضی اللہ عنہ کی ولادت کا تذکرہ

سیدہ ام فضل رضی اللہ عنہا بیان کرتی ہیں کہ میں نے خواب میں دیکھا کہ میرے گھر میں نبی ﷺ کے جسم کا ٹکڑا موجود ہے۔ کہتی ہیں میں گھبرا گئی اور رسول اکرم ﷺ کے گھر گئی اور اس کا آپ سے ذکر کیا تو آپ ﷺ نے فرمایا: یہ بہت ہی بہتر خواب ہے۔

تَلِدُ فَاطِمَةُ غُلَامًا فَتُكْفَلِيْنَهُ بِلَبَنِ ابْنِكَ قُثَم

سندہ صحیح: طبرانی کبیر: 104/7، حاکم: 26/3

تحقیق الحدیث: سند درج ذیل ہے۔ عکرمہ، عمرو اور سفیان یہ ثقہ ائمہ ہیں اور معروف ہیں منجاب راوی بھی ثقہ ہیں (2/264) حاکم نے جو کہا ہے کہ اس کی سند بخاری کی شرط پر ہے یہ درست نہیں۔ یہ مسلم کی شرط پر ہے وجہ یہ ہے کہ منجاب صرف مسلم کا راوی ہے۔ اس کا ایک شاہد بھی ہے جس میں ضعف ہے اسے ابن اسحاق نے بیان کیا ہے اور اسی کے طریق سے حاکم نے 3/27 پر بیان کیا ہے۔ تفصیل درج ذیل ہے حسین بن عبداللہ بن عبید اللہ بن عباس۔ عکرمہ۔ ابن عباس اور حسین ضعیف ہے۔ 1/176۔



”کہ فاطمہ ایک بچہ جنم دے گی تم اس کی اپنے قسم کے ساتھ دودھ پلا کر کفالت کرو گی۔“

پھر سیدنا حسن رضی اللہ عنہ کو سیدہ فاطمہ رضی اللہ عنہا نے جنم دیا اور میں نے اسے دودھ پلایا حتیٰ کہ وہ چلنے پھرنے لگا تو میں نے دودھ چھڑوایا۔ ایک دن میں اسے یعنی حسن رضی اللہ عنہ کو رسول اکرم ﷺ کے پاس لائی اور اسے آپ ﷺ کی گود میں بٹھا دیا تو اس نے پیشاب کر دیا۔ میں نے اس کے کندھے کے درمیان مارا اور کہا: پیشاب کیوں کر دیا.....؟ آپ ﷺ نے فرمایا:

أَرْفُقِي بِابْنِي رَحِمَكَ اللَّهُ أَوْ أَصْلَحَكَ اللَّهُ أَوْ جَعَتِ ابْنِي

”امّ فضل! میرے بیٹے سے نرمی کرو، اللہ تم پر رحم کرے، یا کہا۔ تمہاری اصلاح کرے تم نے میرے بیٹے کو درد سے دوچار کر دیا ہے۔“

میں نے کہا: اے اللہ کے رسول! اپنا تہبند مجھے اتار کر دیں میں دھو دوں اور کوئی دوسرا کپڑا پہن لیں۔ آپ ﷺ نے فرمایا:

إِنَّمَا يُغَسَّلُ بَوْلُ الْجَارِيَةِ وَيُنْضَحُ بَوْلُ الْغُلَامِ

”لڑکی پیشاب کرے تو اسے دھو دیا جاتا ہے اور جب لڑکا پیشاب کرے تو اس پر چھینٹے مارے جاتے ہیں دھونے کی ضرورت نہیں۔“

سیدنا علی رضی اللہ عنہ بیان کرتے ہیں کہ جب حسن رضی اللہ عنہ پیدا ہوئے تو میں نے ان کا نام حرب رکھا۔ رسول

❖ اسنادہ حسن: احمد: 26875، سندہ حسن۔ ابن ماجہ: 522، ابویعلیٰ: 500/12، طبرانی: 20/3، ابن خزیمہ: 143/1 میں قابوس کے طریق سے بیان کی ہے تفصیل درج ذیل ہے:

تحقیق الحدیث: ہمارے شیخ محمد مصطفیٰ اعظمی حفظہ اللہ نے اس سند کو حسن قرار دیا ہے امام البانی رضی اللہ عنہ نے ان کی تائید کی ہے۔ (صحیح ابن ماجہ: 1/85، صحیح ابوداؤد: 1/75) قابوس تابعی ہے۔ لابأس بہ (تقریب: 2/115) طبرانی میں جو یہ آیا ہے کہ عن ابیہ اس نے اپنے باپ سے بیان کیا ہے اس کا نام نہیں بتایا اس میں کوئی مضائقہ نہیں کیونکہ اس کا والد صحابی ہے صحابی عادل ہوتا ہے۔ اور ساک صدوق تابعی ہے یہ روایت اس نے عکرمہ سے نہیں کی (تقریب: 1/322) اور اسرائیل ثقہ ہے اور معروف ہے (تقریب: 1/64) اس کی متابعت ہوئی ہے اس کا شاگرد بھی ثقہ ہے اور بخاری اور مسلم کا راوی ہے (تقریب: 2/344) احمد کے نزدیک 6/339 پر اس حدیث کی دو سندیں ہیں تفصیل ملاحظہ کریں:

①.....عفان۔ وہب۔ ایوب۔ صالح۔ ابوالخلیل۔ عبداللہ بن حارث۔ ام فضل۔ یہ سند صحیح ہے ابوالخلیل جس کا نام صالح بن ابومریم ضعیفی بصری ہے اسے ابن معین اور نسائی نے ثقہ قرار دیا ہے (تقریب: 1/273) اس کا شیخ ثقہ تابعی ہے، باقی راوی بھی ثقہ ہیں۔ حاکم نے 3/194 پر اسے روایت کیا ہے سند کی تفصیل یہ ہے:

②.....ابوعبداللہ محمد بن علی جوہری۔ ابوالاحوص محمد بن یثیم قاضی۔ محمد بن مصعب اوزاعی۔ عن ابی عمار شداد بن عبداللہ۔ ام الفضل۔

اکرم ﷺ تشریف لائے تو کہا: **أُرُونِي ابْنِي مَا سَمَّيْتُمُوهُ** میرا بیٹا تو مجھے دکھاؤ اور بتاؤ کیا نام رکھا ہے.....؟ میں نے کہا: حرب نام رکھا ہے۔ کہا: نہیں! اس کا نام ”حسن“ ہے۔

جب حسین رضی اللہ عنہ پیدا ہوئے تو میں نے ان کا نام بھی حرب رکھا۔ پھر رسول اکرم ﷺ تشریف لائے اور کہا: مجھے میرا بیٹا دکھاؤ اور بتاؤ کیا نام رکھا ہے.....؟ میں نے کہا: میں نے اس کا نام حرب رکھا ہے۔ فرمایا: نہیں! یہ ”حسین“ ہے۔ جب تیسرا بیٹا پیدا ہوا تو میں نے اس کا نام بھی حرب رکھا۔ نبی ﷺ تشریف لائے کہا: مجھے میرا بیٹا دکھاؤ اور بتاؤ اس کا کیا نام رکھا ہے.....؟ میں نے بتایا حرب ہی رکھا ہے۔ فرمایا: نہیں اس کا نام حسن ہے۔ فرمایا: میں نے ان کے ہارون علیہ السلام کے بچوں کے ناموں کے وزن پر نام رکھے ہیں۔ ان کے ایک لڑکے کا نام شبیر تھا دوسرے کا نام شبیر تھا اور تیسرے کا نام مشبر تھا۔ ❀

❀ سیدنا معاویہ رضی اللہ عنہ بیان کرتے ہیں کہ میں نے رسول اکرم ﷺ کو دیکھا ہے سیدنا حسن رضی اللہ عنہ کی زبان یا ہونٹ چوم رہے تھے۔

**وَأَنَّهُ لَنْ يُعَذَّبَ لِسَانٌ أَوْ شَفَتَانِ مَصَّهُمَا رَسُولُ اللَّهِ ﷺ** ❀

”اور جس زبان یا ہونٹوں کو رسول اکرم ﷺ نے چوما ہے انہیں ہرگز عذاب نہ ہوگا۔“

❀ **سندہ قوی:** احمد: 953,769 - الادب للبخاری: 286 - حاکم: 180 / طبرانی: 2/96، ابن حبان اور سنن بیہقی: 6/166 ابواسحق کے طریق سے بیان کیا ہے۔

**تحقیق الحدیث:** ہانی بن ہانی عن علی اور ابو ہانی ثقہ ہے۔ علی نے اسے ثقہ قرار دیا ہے اور لفظی توثیق کی ہے کہا: یہ ثقہ تابعی ہے۔ نسائی نے اس کی توثیق کی ہے: لیس بہ باس۔ شافعی اور ابن معین نے اس پر تنقید کی ہے لیکن جس نے توثیق کی اس کا علم ان ائمہ پر حجت ہے۔ (تہذیب: 11/22) اور ابن حبان نے بھی اس کی توثیق کی ہے شیخ شعیب نے اس کی سند کو حسن کہا ہے۔ (صحیح ابن حبان: 15/409) اور ابواسحق معروف ہے اس کا شاہد ہے جو منقطع سند سے ہے (طبرانی)

❀ **سندہ صحیح:** احمد: 16848

**تحقیق الحدیث:** ہاشم ثقہ ہے اور ثبت ہے (تقریب: 2/314) اور حریر ہاشم سے بھی زیادہ ثقہ ہے۔ (تقریب: 1/159، تہذیب: 2/237) اور عبدالرحمن بن ابی عوف کبیر تابعی ہیں اور ثقہ ہیں۔ (تقریب: 1/494)

**انتباہ:** یہاں ایک علمی امانت کا تصور ذہن میں رکھیں کہ اس سند کے راوی بعض سیدنا علی رضی اللہ عنہ کے نظریات نہ رکھتے تھے، پھر بھی انہوں نے علمی معیار کا پورا خیال رکھا ہے۔ معاویہ رضی اللہ عنہ سے برسر پیکار رہے اور حریر ہاشم فرقت سے تھا جو علی رضی اللہ عنہ کے ایمان و صداقت کے قائل نہ تھے لیکن حدیث حسن کو بیان کرتا ہے یہ اس بات کی واضح شہادت ہے کہ اسلامی جرح و تعدیل کا علم اور اس کے نقاد اس علم کو بیان کرنے میں دیانتدار تھے اور کسی کو ثقہ قرار دینے اور جرح کرنے میں گہری دقت سے یہ لوگ کام لیتے تھے۔

## عربینہ اور عسکل کے مجرموں کا بیان

سیدنا انس رضی اللہ عنہ بیان کرتے ہیں کہ عسکل اور عربینہ قبیلے کے کچھ لوگ نبی ﷺ کے پاس مدینہ منورہ آئے اور بظاہر اسلام قبول کیا تو انہوں نے کہا:

يَا رَسُولَ اللَّهِ إِنَّا كُنَّا أَهْلَ ضَرْعٍ وَلَمْ نَكُنْ أَهْلَ رِيْفٍ

”اے اللہ کے رسول! ہم جانوروں کا دودھ پینے والے لوگ ہیں کھیتی باڑی والے نہیں۔“

انہیں مدینے کی آب و ہوا موافق نہ آئی۔ رسول اکرم ﷺ نے انہیں حکم دیا کہ میرے اونٹ اور چرواہا ہے ادھر چلے جائیں وہاں اونٹوں کے پیشاب اور اونٹنیوں کے دودھ ملا کر پیئیں۔ وہ گئے، بعد میں انہوں نے یہ کیا کہ مدینے کے قریب حرہ مقام کے ایک کونے پر پہنچ کر انہوں نے کفر کا ارتکاب کر لیا اور اسلام لانے کے بعد مرتد ہو گئے۔

وَقَتَلُوا رَاعِيَ النَّبِيِّ صَلَّى اللَّهُ عَلَيْهِ وَسَلَّمَ وَاسْتَأْفُوا الذُّوْدَ

”اور انہوں نے نبی ﷺ کے چرواہے کو قتل کر دیا اور اونٹ ہانک کر لے گئے۔“

جب اس المناک واقعے کی خبر نبی ﷺ تک پہنچی تو آپ ﷺ نے ان کے پیچھے ان کی جستجو کرنے کے لیے آدمی بھیجے۔ انہیں گرفتار کر کے لایا گیا تو آپ ﷺ نے ان کی آنکھوں میں گرم سلاخیں پھیرنے کا حکم دیا اور ان کے ہاتھ کاٹنے کا کہا اور انہیں حرہ زمین کے ایک کونے میں چھوڑ دیا حتیٰ کہ اسی حالت میں مر گئے۔

سیدنا قتادہ رضی اللہ عنہ کہتے ہیں کہ اس کے بعد نبی ﷺ صدقہ کرنے کی ترغیب دلاتے تھے اور مثلہ سے منع

کرتے تھے۔

اور قتادہ رضی اللہ عنہ نے کہا ہے کہ عربینہ قبیلے سے لوگ آئے تھے ابو قلابہ حضرت انس سے بیان کرتے ہیں کہ عسکل

قبیلے سے یہ افراد آئے تھے اصل میں جیسا کہ اوپر ذکر ہوا ہے دونوں قبیلوں کے تھے۔

سیدنا انس رضی اللہ عنہ بیان کرتے ہیں کہ نبی ﷺ نے ان کی آنکھوں میں گرم سلاخیں اس لیے ڈالی تھیں کہ



انہوں نے بھی چرواہوں کی آنکھوں میں گرم سلاخیں ڈالی تھیں۔ ❁

## خالد نبیح کا انجام

❁ سیدنا عبداللہ بن انیس رضی اللہ عنہ بیان کرتے ہیں کہ رسول اکرم ﷺ نے مجھے بلایا اور فرمایا: کہ مجھ تک یہ اطلاع پہنچی ہے کہ خالد بن سفیان بن نبیح

يَجْمَعُ لِي النَّاسَ لِيَغْزُونِي وَهُوَ بَعْرَنَةٌ فَأْتِيهِ فَاقْتُلْهُ

”میرے خلاف لڑنے کے لیے لوگوں کو جمع کر رہا ہے اور وہ بعرنۃ نامی جگہ پر ہے۔ آپ جائیں اور اس کو قتل کر دیں۔“

عبداللہ نے عرض کی: اے اللہ کے رسول! مجھے اس کا تعارف کر ادیں اور حلیہ بتادیں تاکہ مجھے اس کی پہچان ہو جائے۔ آپ ﷺ نے فرمایا: جب آپ اسے دیکھیں گے تو تمہارے رونگٹے کھڑے ہو جائیں گے۔ عبداللہ کہتے ہیں میں نے عرض کی: اے اللہ کے رسول! اس ذات کی قسم جس نے آپ کو عزت دی ہے میں کبھی کسی چیز سے ہیبت زدہ نہیں ہوا۔ میں تلوار جمائل کر کے روانہ ہوا حتیٰ کہ میں نے ”عَرْنَةَ“ وادی میں اسے پایا کہ وہ اپنی خواتین کے ٹھہرنے کی جگہ تلاش کر رہا تھا۔ یہ عصر کے وقت کی بات ہے۔ جب میں اسے ملا تو رسول اکرم ﷺ نے جو رونگٹے کھڑے ہونے کا کہا تھا ایسا ہی ہوا۔ میں اس کی طرف ہوا اور مجھے اندیشہ لاحق ہوا اگر میں نے اس سے لمبی چوڑی بات کی تو نماز کا وقت باقی نہ رہے گا، اس لیے میں نے احتیاطاً چلتے چلتے ہی نماز پڑھ لی، رکوع اور سجدہ میں نے اپنے سر کے اشارے ہی سے کر لیا تھا جب میں اس تک پہنچا تو اس نے کہا: تم کون ہو.....؟

میں نے کہا: میں ایک عرب آدمی ہوں۔ میں نے سنا تھا کہ آپ اس آدمی رسول اللہ ﷺ کے خلاف جمعیت اکٹھی کر رہے ہو۔ میں اسی سلسلے میں آپ کے پاس آیا ہوں۔ اس نے کہا: ہاں! میں اسکے خلاف مہم جوئی میں مصروف ہوں۔ میں نے کہا: میں کسی کام کے لیے آیا ہوں مجھے یہاں رات گزارنے کی اجازت ہے۔ اس نے کہا: ہاں! ہمارے ساتھ مل جاؤ۔

میں کچھ دیر اس کے ساتھ چلا۔ جب میں نے قابو پایا تو میں نے تلوار سے حملہ کر دیا اور اسے قتل کر دیا اور وہاں سے نکل آیا۔ اسے میں نے اس حال میں چھوڑا کہ اس کی خواتین اس پر جھک کر بین کر رہی تھیں۔ میں ایک پہاڑ میں چھپ گیا اور اس میں ٹھہر گیا۔ جب لوگ چلے گئے تو میں مدینے میں رسول اکرم ﷺ کے پاس آ گیا تو رسول

اکرم ﷺ نے مجھے دیکھا تو فرمایا: أفلح الوجه "یہ چہرہ کامیاب ہوا ہے۔" میں نے عرض کی: اے اللہ کے رسول! آپ نے سچ فرمایا۔ میں نے خالد کو قتل کر دیا۔ پھر رسول اللہ ﷺ نے مجھے ساتھ لیا اور اپنے گھر میں داخل ہوئے اور مجھے ایک عصادیا اور فرمایا: أَمْسِكْ هَذِهِ عِنْدَكَ يَا عَبْدَ اللَّهِ بْنِ أَنَيْسٍ "عبداللہ! اسے اپنے پاس رکھنا" جب یہ لاٹھی لے کر لوگوں کے سامنے آیا تو انہوں نے کہا: یہ لاٹھی کیسی ہے.....؟ میں نے انہیں بتایا کہ یہ مجھے رسول اکرم ﷺ نے دی ہے اور مجھے اپنے پاس رکھنے کا حکم دیا ہے، لوگوں نے کہا: واپس جا کر رسول کریم ﷺ سے اگر پوچھ لو کہ یہ کس لیے ہے تو بہت اچھا ہوگا۔

عبداللہ کہتے ہیں: میں رسول اکرم ﷺ کے پاس حاضر ہوا اور عرض کی: اے اللہ کے رسول! یہ لاٹھی آپ نے مجھے کس لیے عنایت فرمائی ہے.....؟

آيَةُ بَيْنِي وَبَيْنَكَ يَوْمَ الْقِيَامَةِ إِنَّ أَقَلَّ النَّاسِ الْمُتَخَصِّرُونَ يَوْمَ الْقِيَامَةِ  
 "یہ میرے تمہارے درمیان روز قیامت نشانی ہوگی کیونکہ اس دن چند لوگ ہوں گے جو لاٹھیوں کا سہارا لیے ہوں گے۔"

سیدنا عبداللہ بن انیس رضی اللہ عنہ نے اس لاٹھی کو اپنی تلوار میں جڑ لیا اور یہ جڑی ہی رہی تھی حتیٰ کہ جب ان کی وفات ہوئی تو اسے بھی ان کے ساتھ کفن میں ڈال دیا گیا اور دونوں کو اکٹھا دفن کر دیا گیا۔

حسین: سیرت ابن اسحاق، صرف تو سین کے درمیان والے الفاظ حسن نہیں۔

تحقیق الحدیث: اسی سند سے احمد: 3/496 میں اور ابن خزیمہ نے 2/91 میں اسے بیان کیا ہے۔ اس سند میں ضعف ہے تاہم یہ حدیث صحیح ہے۔ حافظ ابن حجر رحمہ اللہ اور حافظ ابن کثیر رحمہ اللہ نے اس سند کو حسن قرار دیا ہے۔ باقی احمد اور ابوداؤد والی سند ضعیف ہے۔ یہ طبرانی نے مسند العبادہ (76) میں اور ابوداؤد نے (1249) میں مختصر بیان کیا ہے۔

علامہ البانی رحمہ اللہ نے اسے ضعیف قرار دیا ہے۔ (ضعیف ابی داؤد (123) اور ابن اسحاق نے سماع کی صراحت کی ہے اس نے اپنے شیخ سے یہ سنی ہے جو کہ ثقہ ہے۔ (احمد: 3/492) اب ایک مشکل باقی ہے عبداللہ بن انیس کے متعلق جب ہم نے تقریب کی جانب رجوع کیا تو ان کا نام ضمیرہ یا عمرہ لکھا ہے۔ اور جب ہم نے سنن بیہقی: 3/256 کی جانب رجوع کیا تو انہوں نے عبید اللہ نام لیا ہے۔ یہی زیادہ صحیح ہے کیونکہ ان کے شاگرد نے اس نام کو واضح طور پر بیان کیا ہے۔ ان کے نام کی معرفت سے ہماری غرض پوری نہیں ہوتی۔ آدمی تابعی ہے اور اس کی توثیق نہیں ہوئی۔ اس کی حدیث شاہد یا متابعت کی محتاج ہے یہ متابعت طبرانی میں ہے جو کہ درج ذیل ہے مصعب بن ابراہیم۔ حدیثی ابی۔ عبدالعزیز در اور دی۔ یزید بن عبداللہ بن ہاد۔ محمد بن کعب قرظی۔ عبداللہ بن انیس۔

اس سند میں خطا ہے درست یہ ہے کہ یزید بن عبدالملک بن ہاد ہے یہ ثقہ تابعی ہے اور محمد بن کعب قرظی اور سند کے تمام راوی ثقہ ہیں اور یہ سند متصل ہے۔ (تقریب: 1/512، 2/203) اور طبرانی کا شیخ ثقہ ہے (مجمع البحرین: 3/155) اور در اور دی کی روایت عبید اللہ العمری سے نہیں آتی۔ اسی طرح ضحاک نے (احادوا لثانی: 4/77) عبدالعزیز۔ یزید بن عبداللہ بن ہاد۔ محمد بن کعب۔ عبداللہ بن انیس۔ یہ سند حسن ہے۔ اور یہ حدیث دو سندوں سے صحیح ہے۔ اور تو سین کے درمیان والے اضافے ضحاک اور طبرانی نے بیان کیے ہیں بہر صورت یہ حدیث حسن ہے۔

## عامر بن طفیل کا واقعہ

سیدنا انس رضی اللہ عنہ نے بیان کیا ہے کہ نبی کریم ﷺ نے ان کے ماموں کو جو کہ ام سلیم کے بھائی تھے، (70) سواروں کے ساتھ بھیجا۔ مشرکوں کا رئیس عامر بن طفیل تھا اس نے تین باتوں کا اختیار دیا اس نے کہا: نرم زمین والے تمہارے لیے ہوں اور مٹی کے گھروں والے میرے لیے ہوں گے یا پھر میں تمہارا خلیفہ ہوں گا یا پھر میں تم سے اہل غطفان کے ہزاروں آدمی لے کر لڑوں گا۔ عامر کو ایک عورت کے گھر سے نیزہ مارا گیا تو اسے اونٹ کی مانند گلٹی نکل آئی اس نے کہا: میرے پاس میرا گھوڑا لاؤ! وہ گھوڑے کی پیٹھ پر ہی مر گیا، یعنی مسلمانوں سے صلح کرنے کی پاداش میں کسی نے اسے قتل کر دیا۔ اب ام سلیم کے بھائی حرام ان دشمنوں کی طرف چلے اور ساتھ ایک لنگڑا آدمی تھا اور ایک اور آدمی تھا۔ حرام نے کہا: تم دونوں یہاں قریب رہو اور یہیں رہنا جب تک میں نہ آ جاؤں۔ اگر انہوں نے مجھے امن دیا تو تم خود بخود امن میں ہو جاؤ گے اور اگر انہوں نے مجھے شہید کر دیا تو تم نے اپنے ساتھیوں کے پاس چلے جانا ہے۔ حرام نے ان لوگوں سے کہا: کیا تم مجھے اطمینان دلاتے ہو کہ میں رسول اکرم ﷺ کا پیغام پہنچا سکوں۔ یہ ان سے باتیں کرنے لگے تو انہوں نے ایک آدمی کو اشارہ کیا وہ ان کے پیچھے سے آیا اور نیزہ مارا اور اسے جسم سے آر پار کر دیا۔ تو حرام نے کہا: اللَّهُ أَكْبَرُ فَزُتْ نَزَبَ الْكُعْبَةِ اللہ اکبر! قسم ہے کعبے کے رب کی کامیاب ہوا۔ ان ظالموں نے ان ستر آدمیوں کو شہید کر دیا صرف وہ اپنا بچا جو کہ پہاڑ کی چوٹی پر تھا تو ان کے بارے میں یہ آیت اتری، پھر یہ آیت قرآن پاک سے منسوخ ہو گئی۔

إِنَّا قَدْ لَقِينَا رَبَّنَا فَرَضِي عَنَّا وَأَرْضَانَا

”ہماری ہمارے رب سے ملاقات ہوئی ہے وہ ہم سے راضی ہوا اور اس نے ہمیں راضی کیا۔“

اور نبی ﷺ نے رعل، ذکوان، بنو لحيان اور عصبہ قبائل کے لیے (30) دن تک بددعا کی۔



## رجیع کا دلخراش سانحہ

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ نے دس آدمیوں پر مشتمل ایک فوجی دستہ بھیجا تاکہ وہ دشمن کے حالات کی خبر گیری کرے اور ان پر سیدنا عاصم بن ثابت انصاری رضی اللہ عنہ کو امیر مقرر کیا جو کہ عاصم بن عمر کے دادا تھے۔ یہ دستہ فوج وہاں سے نکلا اور جب (هداة) جگہ پر پہنچے جو عسفان اور مکے کے درمیان معتام ہے تو ہڈیل قبیلہ جنہیں بنولحیان کہتے ہیں یہ تقریباً دو سو آدمیوں کو لے کر جو تیر انداز تھے، اس دستے کے پیچھے لگ گئے۔

جو یہ مسلمان مدینے سے کھجوریں لائے تھے کہ یہ زادراہ تھا جہاں انہوں نے بیٹھ کر کھائی تھیں یہ بنولحیان پیچھا کرتے ہوئے یہاں تک پہنچ گئے اور کہنے لگے:

هَذَا تَمْرٌ يَثْرَبُ "یہ یثرب کی کھجوریں ہیں" اس کی روشنی میں بنولحیان نے مسلمانوں کے نشانات قدم کا کھوج لگایا آخر انہیں پالیا۔ جب سیدنا عاصم رضی اللہ عنہ اور ان کے ساتھیوں نے انہیں دیکھا تو ایک پہاڑ میں پناہ گزیں ہو گئے اور ان دشمنوں نے انہیں گھیر لیا اور ان سے کہا:

إِنْزِلُوا وَأَعْطُونَا بِأَيْدِيكُمْ وَلَكُمْ الْعَهْدُ وَالْمِيثَاقُ وَلَا نَقْتُلُ مِنْكُمْ أَحَدًا

"نیچے اتر آؤ! اور خود کو ہمارے حوالے کر دو ہم تمہیں عہد و میثاق دیتے ہیں کہ تم میں سے کسی کو قتل نہ کریں گے۔"

دستے کے امیر سیدنا عاصم بن ثابت رضی اللہ عنہ نے کہا:

أَمَا أَنَا فَوَاللَّهِ لَا أَنْزِلُ الْيَوْمَ فِي ذِمَّةِ كَافِرٍ

"میں تو کافر کے ذمے میں نہیں اترتا۔"

اور دیکھا کہ شہید ہونے والا ہوں تو دعا کی: اللَّهُمَّ أَخْبِرْ عَنَّا نَبِيَّكَ "اے میرے اللہ! ہماری

صورت حال سے ہمارے نبی ﷺ کو آگاہ کر دینا۔"

انہوں نے عاصم پر تیر برسائے اور انہیں شہید کر دیا۔ یہ ساتویں تھے جو شہید ہوئے۔ دوسرے تین ان کے عہد

و میثاق پر یقین کرتے ہوئے اتر آئے۔ ان میں سے ایک سیدنا خبیب رضی اللہ عنہ تھے دوسرے ابن دشمنہ تھے اور ایک ان

دونوں کے علاوہ آدمی تھے۔ پہاڑ سے اترتے ہی انہوں نے قابو کر لیے اور انہی کی تند یوں سے انہیں مضبوط طور پر جکڑ دیا۔ تیسرے نے کہا: یہ پہلی عہد شکنی ہے۔ واللہ! میں تمہارے ساتھ نہ جاؤں گا میں نے ان شہداء کو آنکھوں سے دیکھ لیا ہے۔ یہ میرے لیے نمونہ ہیں۔ انہوں نے اس مسلمان کو گھسیٹا اور پوری کوشش کی کہ یہ ان کے ساتھ چلے لیکن وہ مسلسل انکاری تھا آخر انہوں نے شہید کر دیا۔ اور یہ سیدنا خبیب رضی اللہ عنہ اور سیدنا ابن دثنہ رضی اللہ عنہ کو لے گئے اور مکہ میں انہیں فروخت کر دیا۔ یہ واقعہ بدر کے بعد کی بات ہے۔ خبیب رضی اللہ عنہ کو بنو حارث بن عامر بن نوفل ابن عبد مناف نے خریدا۔ خبیب رضی اللہ عنہ نے حارث بن عامر کو بدر کے دن قتل کیا تھا خبیب ان کے ہاں قیدی ہو گئے۔

عبید اللہ بن عیاض بیان کرتے ہیں کہ مجھے خود حارث کی بیٹی نے بتایا تھا کہ جب سیدنا خبیب رضی اللہ عنہ کو سولی دینے پر ان کا اتفاق ہوا تو یہ ابھی میرے گھر ہی تھے۔ انہوں نے زیر ناف بال اتارنے کے لیے اس سے استرا مانگا میں نے انہیں دیا۔ تو مجھے پتہ نہ چلا انہوں نے میرا بیٹا پکڑ لیا۔ میں نے اچانک دیکھا کہ میرے بیٹے کو لے کر انہوں نے اپنی گود میں بٹھایا ہوا ہے اور استرا ان کے ہاتھ میں تھا۔ یہ ہوش اڑا دینے والا منظر دیکھ کر میں بہت گھبرائی۔ یہ گھبراہٹ سیدنا خبیب رضی اللہ عنہ نے بھانپ لی جو کہ میرے چہرے پر نمایاں تھی۔ یہ دیکھ کر مجھ سے مخاطب ہوئے۔ کیا آپ کو ڈر ہے کہ میں اسے قتل کر دوں گا؟ میں ایسا ہرگز نہیں کروں گا۔ یہ حارث کی بیٹی کہتی ہے:

وَاللّٰهُ ! مَا رَأَيْتُ أُسَيْرًا قَطُّ خَيْرًا مِّنْ خُبَيْبٍ

”واللہ! میں نے آج تک خبیب سے بہتر قیدی نہیں دیکھا۔“

میں نے دیکھا کہ وہ قید میں بند ہیں اور انگور کھا رہے ہیں اور مکہ میں کوئی پھل نہ تھا۔ اِنَّهٗ لَرِزْقٌ مِّنَ اللّٰهِ ”بے شک یہ اللہ کی جانب سے رزق تھا“ جو اللہ نے خبیب کو دیا تھا۔ جب سیدنا خبیب رضی اللہ عنہ کو حرم سے باہر لے کر گئے کہ انہیں قتل کریں تو انہوں نے کہا: مجھے چھوڑو! میں دو رکعت ادا کر لوں۔ انہوں نے اجازت دی تو انہوں نے دو رکعت نماز ادا کی اور کہا:

لَوْلَا اَنْ تَظُنُّوْا اَنَّ مَا بِيْ جَزَعٌ لَطَوَّلْتُهَا

”اگر مجھے یہ خیال نہ ہوتا کہ تم گمان کرو گے کہ میں نے موت کے خوف سے بے صبر ہو کر نماز

طویل کر دی ہے تو میں نماز کو اور لمبا کر دیتا“ اور کہا:

اَللّٰهُمَّ اَحْصِيْهِمْ عَدَدًا ”اے میرے اللہ! ان دشمنوں میں سے ایک ایک کو شمار کر لینا۔ یہ جانے نہ

پائیں اور یہ روح پرور اور وجد آفرین شعا ز کہے:

وَلَسْتُ أَبَالِي حِينَ أُقْتَلُ مُسْلِمًا

عَلَىٰ أَيِّ شَيْءٍ كَانَ لِلَّهِ مَصْرَعِي

”میں مسلمان مارا جاؤں تو مجھے پروا نہیں کہ اللہ کی راہ میں کس پہلو پر قتل ہوں گا۔“

وَذَالِكَ فِي ذَاتِ الْإِلَهِ وَإِنْ يَشَاءُ

يُبَارِكُ عَلَىٰ أَوْصَالِ شِلْوٍ مُّمَرَّعٍ

”یہ تو اللہ کی ذات کے لیے اور وہ چاہے تو بوٹی بوٹی کیے ہوئے اعضا کے جوڑ جوڑ میں برکت دے۔“

سیدنا خبیب رضی اللہ عنہ کو حارث کے بیٹے نے شہید کیا۔ خبیب رضی اللہ عنہ پہلے جانثار ہیں جنہیں باندھ کر شہید کیا گیا ہو اور دو رکعت پڑھی ہوں۔ یہ انہوں نے ہر ایک مسلمان کے لیے ایک اچھا طریقہ جاری کر دیا ہے۔ عاصم بن ثابت رضی اللہ عنہ کی دعا کو اللہ تعالیٰ نے قبول کر لیا۔ جس دن یہ شہید ہوئے تو نبی ﷺ نے ان شہداء کی المناک صورت سے اپنے صحابہ کرام رضی اللہ عنہم کو آگاہ کر دیا تھا۔ قریش کے بعض کفار نے آدمی بھیجے تاکہ وہ عاصم رضی اللہ عنہ کے بدن کا کوئی حصہ لے کر آئیں تاکہ یقینی پہچان ہو سکے یہ اس لیے ایسا کرنا چاہتے تھے کہ انہوں نے بدر کے دن قریش کے کسی بڑے آدمی کو قتل کیا تھا۔ جب یہ گئے تو اللہ تعالیٰ نے عاصم رضی اللہ عنہ کی میت مبارک کے تحفظ کے لیے شہد کی لکھیاں مقرر کر دیں جو سائبان کی مثل اوپر آگئیں۔ قریش کے ایلچی کے ظالم ہاتھوں سے اللہ نے حضرت عاصم کی یوں حفاظت کی وہ ان کے بدن کے گوشت کا کوئی حصہ بھی نہ اتار سکے۔ ﴿۱﴾

عقبہ بن حارث رضی اللہ عنہ بیان کرتے ہیں کہ میں نے سیدنا خبیب رضی اللہ عنہ کو شہید نہ کیا تھا کیونکہ میں ابھی اس وقت چھوٹا تھا لیکن ابو میسرہ جو کہ بنو عبد الدار سے تھا، اس نے نیزہ لیا اور اسے میرے ہاتھ میں دیا اور خود میرا ہاتھ پکڑا پھر اس نے خبیب کو نشانہ لگایا اور وہ شہید ہو گئے۔ ﴿۲﴾

بخاری: 4086

سندہ صحیح: سیرت ابن اخط: 127/4

تحقیق الحدیث: یحییٰ صغیر تابعی ہیں اور ثقہ ہیں (350/2) ان کا والد بھی ثقہ تابعی ہے یہ اپنے والد کے زمانے میں مکے کا قاضی تھا۔ 392/1



## 70 قراء کرام صحابہ رضوان اللہ علیہم اجمعین سے غداری کا المیہ

سیدنا انس بن مالک رضی اللہ عنہ بیان کرتے ہیں کہ کچھ لوگ نبی کریم ﷺ کے پاس آئے اور کہا: ہمارے ساتھ کچھ آدمی بھیجیں، جو ہمیں قرآن و سنت کی تعلیم دیں۔ آپ ﷺ نے ان کے ساتھ انصار کے (70) آدمی بھیجے جنہیں قراء کرام کہا جاتا تھا۔ سیدنا انس رضی اللہ عنہ بیان کرتے ہیں کہ ان میں میرے ماموں جن کا نام حرام ہتا وہ بھی تھے۔ ان کا کام یہی تھا شب و روز کنوئیں سے پانی لاتے اور مسجد میں رکھتے تھے اور ایندھن لاتے اسے فروخت کرتے اور اس سے یہ فقراء اور اصحاب صفہ کے لیے کھانا خریدتے تھے۔ یہ تھے وہ قراء کرام جنہیں آپ ﷺ نے بھیجا۔ ان منافقوں اور غداروں نے ان قراء کو اپنی جگہ پر پہنچنے سے پہلے ہی شہید کر دیا۔ شہید ہونے سے پہلے ان قراء نے یہ دعا کی:

اللَّهُمَّ بَلِّغْ عَنَّا نَبِيَّنَا إِنَّا قَدْ لَقِينَاكَ فَرَضِينَا عَنْكَ وَرَضِيتَ عَنَّا

”اے اللہ! ہمارا یہ پیغام ہمارے پیارے نبی ﷺ تک پہنچا دینا کہ ہم اے رب! تجھ سے ملے ہیں اور ہم تجھ سے راضی ہیں اور تو ہم سے راضی ہے۔“

ان غداروں میں سے ایک شخص میرے ماموں کے پاس آیا اور اچانک پچھلی جانب سے نیزہ مارا جو ان کے جسم سے آر پار ہو گیا تو میرے ماموں حرام نے یہ ایمان افزا بات کہی: فُزْتُ وَرَبِّ الْكُعْبَةِ ”کعبے کے رب کی قسم! میں کامیاب ہوا۔“

رسول اکرم ﷺ نے اپنے پاس والے ساتھیوں سے کہا: تمہارے بھائی قراء کرام جنہیں میں نے بھیجا تھا انہیں فریب دہی سے شہید کر دیا گیا ہے اور انہوں نے اللہ سے دعا کی تھی کہ ہمارا یہ پیغام ہمارے نبی ﷺ تک پہنچا دینا۔ اللہ نے مجھے وہ پیغام دیا ہے۔ وہ کہتے ہیں: ہم اپنے اللہ سے ملاقات کرنے سے بہت خوش ہوئے ہیں اور ہمارا اللہ بھی ہم سے بہت خوش ہوا ہے۔

عاصم کہتے ہیں: میں نے سیدنا انس رضی اللہ عنہ سے قنوت کے متعلق پوچھا رکوع سے پہلے ہے یا بعد میں ہے.....؟

اور ساتھ ہی میں نے کہا کہ آپ کے حوالے سے پتہ چلا ہے کہ فلاں کہتا ہے: آپ نے قنوت کرنے کا مقام رکوع کے بعد بتایا ہے.....؟ انہوں نے کہا: اس نے غلط بتایا ہے پھر حضرت انس رضی اللہ عنہ نے بیان کیا کہ نبی کریم ﷺ نے ایک ماہ تک رکوع کے بعد قنوت کی۔ بنو سلیم کے کچھ قبائل پر آپ بددعا کرتے رہے۔ (40) یا (70) آپ ﷺ نے قراء بھیجے تھے۔ [یاد رہے.....! اوپر بغیر شک کے (70) قراء کا ذکر آیا ہے یہ اضافہ درست ہے]

ان مشرک لوگوں نے دھوکے سے انہیں شہید کر دیا، حالانکہ ان مشرکوں اور آپ کے درمیان معاہدہ تھا۔ انہوں نے غداری کی اور قراء کو شہید کر دیا۔ میں نے آپ ﷺ کو اتنا غمزہ کبھی نہ دیکھا جتنا زیادہ آپ ﷺ نے ان پر غم و اندوہ کیا تھا۔

جیسا کہ بخاری میں بھی آتا ہے کہ آپ ﷺ نے رعل اور ذکوان قبائل پر ایک ماہ تک بددعا کی تھی۔ اس سے آپ ﷺ کے غم کا خود ہی اندازہ ہو جاتا ہے۔

## سیدنا مرشد بن ابو مرشد رضی اللہ عنہ کی مہمات

عمر بن شعیب اپنے باپ سے اور وہ اپنے دادا سے بیان کرتے ہیں کہ ایک آدمی تھا جسے مرشد بن ابو مرشد کہا جاتا تھا۔ یہ ایسا آدمی تھا کہ مکے سے مسلمان قیدیوں کو اٹھا کر مدینہ منورہ لاتا تھا۔ ایک زانیہ عورت مکے میں تھی جسے عناق کہا جاتا تھا جاہلیت میں اس سے ان کے دوستانہ مراسم تھے۔ مرشد نے مکے میں قید ایک مسلمان سے وعدہ کیا تھا کہ میں اسے اٹھانے آؤں گا۔ مرشد کہتے ہیں حسب وعدہ میں اسے اٹھانے کے لیے گیا تو میں ایک دیوار کے سائے میں اس کے انتظار میں کھڑا تھا۔ رات چاندنی تھی کہ عناق آگئی۔ اس نے دیوار کے پہلو میں میرے بدن کا سایہ دیکھا جب وہ مجھ تک پہنچی تو اس نے مجھے پہچان لیا اور پوچھا: مرشد ہو.....؟ میں نے کہا: ہاں! میں مرشد ہوں تو اس نے کہا: مَرَحَبًا وَ أَهْلًا ”جی آیاں نوں!“ آؤ ہمارے ہاں شب بسری کرو! میں نے کہا: اللہ نے زنا کاری حرام کی ہے، میں ایسا نہیں کر سکتا۔

اس نے کہا: میں شور کر دوں گی اور ساتھ ہی آواز لگا دی: اے خیمے والو! یہ ہے وہ آدمی جو تمہارے قیدیوں کو اٹھا کر لے جاتا ہے۔ یہ سن کر آٹھ افراد میرے پیچھے ہو لیے۔ میں ایک پہاڑ کی غار میں چلا گیا وہ آئے حتیٰ کہ وہ میرے سر پر آن کھڑے ہوئے کہ ان میں سے ایک نے پیشاب کیا وہ میرے سر پر پڑا۔ اللہ تعالیٰ نے انہیں مجھ سے اندھا کر دیا۔ میں انہیں نظر نہ آیا۔ پھر وہ واپس لوٹ گئے اور میں بھی اپنے ساتھی کے پاس آیا اور اسے اٹھالیا۔ وہ بھاری وجود کا آدمی تھا۔ میں اسے لے کر اذخر گھاس تک آیا اور اس کی بیڑیاں کھولیں۔ میں نے اسے اٹھایا وہ مجھ سے تعاون کرتا رہا حتیٰ کہ میں اسے مدینے لے آیا اور پھر میں رسول اللہ ﷺ کے پاس آیا اور میں نے عرض کی: اے اللہ کے رسول! کیا میں عناق سے نکاح کر سکتا ہوں.....؟ رسول کریم ﷺ نے کچھ دیر خاموشی اختیار کی کچھ جواب نہ دیا۔ یہاں تک کہ یہ آہ مبارکہ نازل ہوئی۔

الزَّانِي لَا يَنْكِحُ إِلَّا زَانِيَةً أَوْ مُشْرِكَةً وَالزَّانِيَةُ لَا يَنْكِحُهَا إِلَّا زَانٍ أَوْ مُشْرِكٌ  
وَحُرِّمَ ذَلِكَ عَلَى الْمُؤْمِنِينَ ①

”زانی صرف زانیہ یا مشرک سے ہی نکاح کرتا ہے اور زانیہ سے صرف زانی یا مشرک ہی نکاح کرتا ہے، یہ ایمانداروں پر حرام کیا گیا ہے۔“

اس کے بعد رسول اکرم ﷺ نے سیدنا مرثد رضی اللہ عنہ سے کہا کہ یہ آیت نازل ہوئی ہے کہ زانی ہی زانیہ سے نکاح کرتا ہے۔ لہذا فَلَا تَنْكِحُهَا اس عناق سے نکاح نہ کرو۔ ②

## تیسروں کے کھلاڑی آپ ﷺ کی خدمت میں

کعب بن مالک رضی اللہ عنہ بیان کرتے ہیں تیر باز کے لقب سے مشہور عرب کا آدمی نبی کریم ﷺ کے پاس ہدیہ لے کر آیا تو نبی کریم ﷺ نے اس سے اسلام قبول کرنے کو کہا۔ اس نے اس پیشکش کو ٹھکرا دیا تو نبی کریم ﷺ نے کہا: فَإِنِّي لَا أَقْبَلُ هَدِيَّةَ مُشْرِكٍ ”میں مشرک کا ہدیہ قبول نہیں کرتا۔“ اس نے نبی کریم ﷺ سے

النور: 2

حسن غریب: ترمذی: 3177، (ترمذی) سندہ قوی۔ ابوداؤد: 2051، بیہقی سنن کبریٰ: 153/7، نسائی: 6/66، حاکم: 2/180

یہ سند صحیح ہے۔ عبید اللہ ثقہ ہے (1/530) اور عمرو بن شعیب عن جدہ عبد اللہ بن عمرو بن عاص والی سند قوی اور مشہور ہے۔



کہا: اہل نجد کی جانب سے جس کو چاہتے ہو بھیج دو میں اسے پناہ دیتا ہوں۔

آپ ﷺ نے ان کی جانب کچھ لوگ بھیجے جن میں منذر بن عمرو تھا اسے مُعْتَش (آزاد کیا ہوا) کہا جاتا تھا کیونکہ اسے موت کے وقت آزاد کیا گیا تھا۔ ان کے خلاف عامر بن طفیل نے لشکر کشی کی خواہش کی بنو عامر اس میں تعاون کریں تو انہوں نے اس کی بات ماننے سے انکار کر دیا اور انہوں نے ملاعب الاسنة (تیروں کے کھلاڑی) سے عہد کو توڑنے سے صاف انکار کر دیا۔

پھر عامر نے بنو سلیم سے لشکر کشی میں تعاون کا مطالبہ کیا تو انہوں نے عامر کی بات مان لی اور تقریباً سو تیر انداز ان مسلمانوں کے پیچھے لگا دیئے انہوں نے مسلمانوں کو بر معونہ میں پالیا اور صرف عمرو بن امیہ ضمری کو چھوڑا تھا دوسرے سب افراد کو شہید کر دیا تھا۔

## آپ ﷺ کی سیدہ ام سلمہ رضی اللہ عنہا سے شادی

سیدہ ام سلمہ رضی اللہ عنہا بیان کرتی ہیں کہ رسول اکرم ﷺ نے مجھے پیغام نکاح بھیجا تو میں نے عرض کی: اے اللہ کے رسول! میرے اولیاء میں سے کوئی بھی یہاں موجود نہیں۔ آپ ﷺ نے فرمایا: تمہارا اولیٰ موجود ہے یا غائب وہ نکاح کو ناپسند نہیں کرے گا۔ میں نے اپنے بیٹے سے کہا: میری شادی نبی ﷺ سے کر دے۔ اس نے نبی ﷺ سے میرا نکاح کر دیا۔ ان سے رسول اکرم ﷺ نے کہا: میں نے جو تمہاری سوتنوں کو دیا ہے وہ تمہیں بھی دوں گا، وہ یہ ہے۔

رَحِيْنٍ وَجَرَّةٍ وَمِرْفَقَةٍ مِّنْ آدَمَ حَشُوْهَا لَيْفٌ

سندہ صحیح ، طبرانی کبیر: 70/19۔

تحقیق الحدیث: سند درج ذیل ہے محمد بن عبد اللہ حضرمی۔ احمد بن بکر ہامی۔ محمد بن مصعب اوزاعی۔ زہری۔ عبد الرحمن۔ احمد بن عمرو خلال مکی۔ محمد بن ابی عمر عدنی۔ عبدالرزاق۔ معمر۔ زہری۔ ابن کعب عن ابیہ۔ مزید یہ ہے کہ محمد بن علی صالح مکی۔ محمد بن مقاتل مروزی۔ عبد اللہ بن مبارک۔ معمر۔ زہری۔ ابن کعب بن مالک۔ کعب۔ یہ سند صحیح ہے۔ اوزاعی نے اسے کعب تک بیان کیا ہے اسی طرح معمر نے بیان کیا ہے اور یونس نے اسے مرسل بیان کیا ہے اور اوزاعی ثقہ اور جلیل القدر ہے اور عبد الرحمن بن کعب ثقہ ہے۔ یہ کبیر تابعی ہے یہ نبی ﷺ کے عہد مبارک میں پیدا ہوا تھا۔ (1/496) ابن عبد البر نے تمہید میں 2/12 میں اس کا شاہد بیان کیا ہے۔ مزید سند یہ ہے کہ ابو عمر احمد بن محمد بن احمد۔ وہب بن مرہ۔ ابن وضاح۔ یوسف بن عدی۔ ابن مبارک۔ یونس۔ معمر۔ زہری۔ عبد الرحمن بن مالک۔ عامر بن مالک۔ اسے "ملاعب الاسنة" کہا جاتا ہے۔

”دو چکیان، ایک گھڑا، ایک تکیہ جو چمڑے سے بنا تھا اور اس کی بھرائی کھجور کے پتوں سے تھی۔ یہ چیزیں میں آپ کو دوں گا۔

اب رسول اکرم ﷺ سیدہ ام سلمہ رضی اللہ عنہا کے پاس آئے۔ تو جب انہوں نے نبی ﷺ کو دیکھا تو اپنی بیٹی زینب کو گود میں بٹھالیا۔ رسول اکرم ﷺ واپس آگئے، اندر داخل نہ ہوئے۔ سیدنا عمار رضی اللہ عنہ نے بھانپ لیا۔ یہ سیدہ ام سلمہ کے رضاعی بھائی تھے۔ یہ سیدہ کے پاس آئے اور کہا:

أَيْنَ هَذِهِ الْمَشْقُوحَةُ الْمَقْبُوحَةُ الَّتِي آذَيْتِ بِهَا رَسُولَ اللَّهِ ﷺ

”تم نے یہ نامراد کہاں بٹھا رکھی ہے، اس کی وجہ سے تو نے رسول اکرم ﷺ کو اذیت دی“ اور اس بچی کو اٹھا کر لے گئے۔ اب رسول اکرم ﷺ سیدہ کے پاس داخل ہوئے اور گھر کے ہر کونے میں نگاہ ڈالی اور پوچھا زینب کہاں ہے.....؟ انہوں نے بتایا: عمار بھائی آئے تھے اور اسے اٹھا کر لے گئے ہیں۔ جب رسول اکرم ﷺ سیدہ کے پاس آئے تو کہا:

إِنْ شِئْتَ سَبَعْتُ لَكَ وَإِنْ سَبَعْتُ لَكَ سَبَعْتُ لِنِسَائِي

”اگر تم چاہتی ہو تو میں تمہارے لیے سات دن یہاں گزارتا ہوں اور اگر میں تمہارے لیے سات دن گزاروں گا تو پھر ساری بیویوں کے لیے سات دن گزاروں گا۔“<sup>1</sup>

ام سلمہ رضی اللہ عنہا نے تین دن کا کہا تھا تا کہ باری جلدی آجائے اور باری آنے میں زیادہ دن نہ لگیں۔



سنده صحيح: احمد: 26529

تحقیق الحدیث: اسی طریق سے حاکم نے 2/195 میں اور ابویعلیٰ نے 12/334 میں بیان کیا ہے۔ ثابت بنانی ثقہ تابعی ہے اور اس نے صراحت کی ہے اس نے سیدنا عمر رضی اللہ عنہ سے سنا ہے (حاکم) اس کا شاہد بھی ہے جو کہ ابن سعد 938، احمد: 3/307 میں ہے یہ ابن جریج کے طریق سے ہے وہ یہ ہے حبیب بن ابی ثابت، عبد الحمید بن عبد اللہ، قاسم بن محمد، ابوبکر بن عبد الرحمن، سیدہ ام سلمہ۔ ابوبکر بن عبد الرحمن ثقہ تابعی ہے۔ فقیہ اور عابد ہے (تقریب: 2/398) اور عبد الحمید بن عبد اللہ مخزومی توثیق کا محتاج ہے۔ لیکن وہ اس سند میں متابعت کیا گیا ہے۔ قاسم بن محمد مخزومی نے اس کی متابعت کی ہے وہ بھی اسی درجے کا ہے جیسا کہ مخزومی ہے۔ (تقریب: 2/120) تہذیب: 6/118۔ اور حبیب ثقہ ہے اور جلیل القدر فقیہ ہے اور ابن جریج نے یہاں تدلیس نہیں کی۔

اس حدیث کا ایک اور شاہد ہے جو ضعیف سند سے ہے جو کہ ابن سعد 90/8 میں اور احمد 26619 میں اور حاکم 17/4 میں آتا ہے۔

## پہلا غزوة ذات الرقاع

سیدنا جابر رضی اللہ عنہ بیان کرتے ہیں کہ ہم رسول اکرم ﷺ کے ساتھ تھے۔ جب ہم ذات الرقاع میں آئے تو ہماری عادت تھی جو بھی سایہ دار درخت ہوتا، اسے ہم رسول اکرم ﷺ کے لیے رہنے دیتے۔ یہاں بھی ہم نے سایہ دار درخت آپ ﷺ کے لیے رہنے دیا۔

ایک مشرکوں کا آدمی آیا۔ رسول اکرم ﷺ کی تلوار درخت کے ساتھ لٹکی ہوئی تھی۔ اس نے اللہ کے نبی ﷺ کی تلوار لی اور سونت کر کہنے لگا: کیا آپ مجھ سے ڈرتے ہیں.....؟ آپ ﷺ نے فرمایا: نہیں! پھر اس نے کہا: آپ کو مجھ سے کون بچائے گا.....؟

آپ ﷺ نے فرمایا: اللہ یمْنَعُنِي مِنْكَ ”مجھے تجھ سے اللہ بچائے گا۔“

یہ صورت حال دیکھ کر رسول اکرم ﷺ کے صحابہ کرام ﷺ نے ڈانٹا۔ وہ تلوار اسی طرح میان میں ڈال کر درخت پر لٹکا دی گئی۔ [اس آدمی کا نام غورث بن حارث تھا] پھر نماز کے لیے اذان ہوئی تو آپ ﷺ نے ایک گروہ کو دو رکعات پڑھائیں۔ پھر وہ گروہ پیچھے آ گیا اور پھر آپ نے دوسرے گروہ کو دو رکعات پڑھائیں۔ رسول اکرم ﷺ کی چار رکعات ہوئیں اور لوگوں کی دو دو رکعات ہوئیں۔ ﴿﴾

سیدنا جابر بن عبد اللہ رضی اللہ عنہما بیان کرتے ہیں کہ میں نے رسول اکرم ﷺ کے ساتھ مل کر غزوة کیا۔ نجد کی جانب یہ غزوة ہوا تھا۔ جب رسول اکرم ﷺ واپس لوٹے تو میں بھی ساتھ تھا ایک خاردار وادی میں دو پہر کے قیلولے کے لیے اترے تو لوگ درختوں کے سائے کے حصول کے لیے وادی میں بکھر گئے۔

رسول کریم ﷺ کیکر کے ایک درخت کے نیچے آرام فرما ہوئے اور اپنی تلوار اس درخت کے ساتھ لٹکا دی اور لوگ اپنے مقام پر جا کر سو گئے تو اچانک رسول اکرم ﷺ ہمیں آواز دے رہے تھے۔ ہم گئے تو آپ کے پاس ایک دیہاتی تھا آپ نے ہمیں بتایا:

إِنَّ هَذَا إِخْتَرَطَ عَلَيَّ سَيْفِي وَأَنَا نَائِمٌ فَاسْتَيْقَظْتُ وَهُوَ فِي يَدِي صَلْتًا



”اس نے میرے اوپر میری تلوار سونت لی تھی جب کہ میں سویا ہوا تھا تو میں اس کی آواز سے بیدار ہوا تو یہ تلوار اب بھی اس کے ہاتھ میں سونتی ہوئی تھی۔“

اور اس نے مجھ سے کہا: آپ کو مجھ سے کون بچائے گا تو میں نے تین مرتبہ کہا: تجھ سے مجھے میرا اللہ بچائے

گا۔

سیدنا جابر رضی اللہ عنہ بیان کرتے ہیں کہ نبی کریم ﷺ ذات الرقاع کے نخلستان کی جانب گئے غطفان قبیلے کی جمعیت سے آپ ﷺ کی ملاقات ہوئی۔ لڑائی تو نہ ہوئی تاہم بعض نے خوف کے حالات پیدا کر دیئے تو نبی کریم ﷺ نے نماز خوف کی دو رکعات پڑھائیں۔

سیدنا جابر بن عبد اللہ رضی اللہ عنہما بیان کرتے ہیں کہ میں غزوة ذات الرقاع میں رسول اکرم ﷺ کے ساتھ روانہ ہوا تھا۔ میں ایک ناتواں اونٹ پر سوار تھا جب رسول اکرم ﷺ واپس لوٹے تو میرے قافلے کے رفقا تو آگے گزر گئے اور میں پیچھے رہ گیا۔ رسول اکرم ﷺ مجھ سے ملے اور فرمایا: مَالِكَ يَا جَابِرُ ”جابر تجھے کیا ہے.....؟“ میں نے عرض کی: اے اللہ کے رسول! میرا اونٹ سست ہو چکا ہے۔ آپ ﷺ نے فرمایا: اسے بٹھاؤ! پھر رسول کریم ﷺ نے خود ہی اسے بٹھایا اور کہا: یہ اپنے ہاتھ والی لاٹھی مجھے دے دو یا فرمایا: کسی درخت سے لاٹھی کاٹ کر لاؤ۔ میں نے لادی۔ تو آپ ﷺ نے چند مرتبہ اسے یہ لاٹھی چبھوئی اور مجھ سے کہا: جابر سوار ہو جاؤ! میں سوار ہو گیا تو وَالَّذِي بَعَثَهُ بِالْحَقِّ يُوَاهِقُ نَاقَتَهُ مُوَاهِقَةً ”اس ذات کی قسم! جس نے آپ ﷺ کو حق دے کر بھیجا ہے تو گردن لمبی کرتے ہوئے آپ ﷺ کی اونٹنی کے ساتھ چلنے لگا اور رسول اکرم ﷺ میرے ساتھ باتیں کرنے لگے اور کہا: جابر آپ یہ اونٹ مجھے فروخت کرنا پسند کرتے ہو.....؟

میں نے عرض کی: اے اللہ کے رسول! میں یہ ویسے ہی آپ کو ہبہ کرتا ہوں۔ فرمایا: نہیں! یہ مجھے قیمت سے دو! میں نے کہا: پھر خود ہی اس کی قیمت مقرر کر دیں۔ آپ ﷺ نے فرمایا: تم نے یہ ایک درہم کالیا تھا.....؟ میں نے کہا: نہیں! آپ ﷺ نے فرمایا: دو درہم کالیا تھا.....؟ میں نے کہا: نہیں! رسول اکرم ﷺ نے اتنی قیمت اٹھائی کہ فرمایا: ایک اوقیہ (چالیس) درہم کالیا ہے.....؟

بخاری: 2910

سندہ صحیح: بخاری: 4127 ، دہب بن کیسان ثقہ تابعی ہے بخاری اور مسلم کاراوی ہے 339/2 اس نے جابر سے سماع کیا ہے۔

میں نے عرض کی: میں راضی ہوں اور یہ اونٹ آپ کا ہے۔ آپ ﷺ نے فرمایا: یہ تو سمجھ لو کہ میں نے یہ لے لیا ہے۔ اس کے بعد مجھ سے آپ ﷺ نے فرمایا: يَا جَابِرُ هَلْ تَزَوَّجْتَ بَعْدُ ”جابر! تم نے شادی کی ہے.....؟“ میں نے کہا:

اے اللہ کے رسول! میں نے شادی کی ہوئی ہے۔ فرمایا: کیا شوہر دیدہ سے یا دوشیزہ سے.....؟ میں نے کہا: بَلْ ثَيِّبًا ”شوہر دیدہ“ سے۔ آپ ﷺ نے فرمایا: أَفَلَا جَارِيَةٌ تُلَاعِبُهَا وَتُلَاعِبُكَ ”تم نے دوشیزہ لڑکی سے نکاح کرنا تھا کہ آپس میں خوب دل لگی ہوتی۔“ میں نے عرض کی:

اے اللہ کے رسول! بات یہ ہے کہ میرے والد محترم احد میں شہید ہوئے تھے اور سات بیٹیاں چھوڑی تھیں اس لیے میں نے ایک ایسی خاتون سے شادی کی ہے جو انتظام اچھا کر سکے۔ ان کے سر جوڑ کر رکھے۔ اور ان کی نگرانی کرے۔ تو آپ ﷺ نے فرمایا: أَصَدَّبْتَ إِنْ شَاءَ اللَّهُ ”ماشاء اللہ! تمہارا درست فیصلہ ہے اور آپ ﷺ نے مزید فرمایا: جب ہم ”صرارا“ مقام پر آئیں گے تو ہم حکم دیں گے کہ اونٹ ذبح کیے جائیں۔ ہم نے آج کا دن وہیں قیام رکھنا ہے تاکہ ہماری آمد کاسن کر اپنے قالین وغیرہ گھروالے جھاڑ لیں۔

میں نے کہا: اے اللہ کے رسول! ہمارے پاس قالین ہی نہیں۔ تو رسول اکرم ﷺ نے فرمایا: اب نہیں تو عنقریب ہوں گے۔ جابر! فَإِذَا أَنْتَ قَدِمْتَ فَأَعْمَلْ عَمَلًا كَيْسًا جب گھر پہنچو تو دانا آدمی والا کام کرنا، جب ہم صرارا میں آئے تو رسول اکرم ﷺ نے اونٹ ذبح کرنے کا حکم دیا۔ اس جگہ پر ہم نے وہ دن گزارا۔ جب رات ہوئی تو رسول اکرم ﷺ مدینے میں داخل ہوئے اور ہم بھی آپ ﷺ کے ساتھ داخل ہوئے۔ تو میں نے اونٹ فروخت کرنے والی بات اپنی بیوی کو بتادی اور راستے میں جو کچھ رسول اکرم ﷺ نے کہا تھا وہ بھی اسے بتادیا تو اس نے کہا: آپ ﷺ کی بات کے سامنے آپ سر تسلیم خم کر دیں۔

جب صبح ہوئی تو میں نے اونٹ کے سر کے بالوں سے اسے پکڑا اور اسے آپ ﷺ کے پاس لا کر آپ کے دروازے پر بٹھا دیا اور قریب ہی مسجد میں بیٹھ گیا۔ رسول اکرم ﷺ باہر تشریف لائے۔ اونٹ دیکھا اور فرمایا: یہ کیا ہے.....؟ لوگوں نے بتایا: اے اللہ کے رسول! یہ اونٹ جابر لائے ہیں۔

پوچھا: جابر کہاں ہیں.....؟ مجھے بلا کر آپ ﷺ کے پاس لایا گیا۔ آپ ﷺ نے فرمایا: بھتیجے آؤ! خُذْ بِرَأْسِ جَمَلِكَ فَهُوَ لَكَ ”اونٹ پکڑو! اور اسے لے جاؤ یہ تمہارا ہے۔“ اور سیدنا بلال رضی اللہ عنہ کو

بلایا اور کہا: اِذْ هَبْ بِجَابِرٍ فَأَعْطِهِ أُوقِيَّةً ”جاؤ! جابر کو (40) درہم دے دو۔ انہوں نے مجھے (40) درہم بھی دیے اور کچھ زیادہ دیا۔ جابر کہتے ہیں:

واللہ! وہ ہمارے ہاں بڑھتے رہے اور ہمارے گھر میں ہی رہے کبھی کم نہ ہوئے تھے۔ (حرہ) کے دن جب مدینے پر حملہ ہوا تھا اس دن کوئی لے گیا تھا۔

سیدنا صالح بن خوات رضی اللہ عنہ اس سے بیان کرتے ہیں جو ذات الرقاع کے غزوہ میں رسول کریم صلی اللہ علیہ وسلم کے ساتھ حاضر تھے یہ بتاتے ہیں کہ آپ نے نماز خوف پڑھی۔ ایک گروہ نے آپ صلی اللہ علیہ وسلم کے ساتھ صف بندی کی اور ایک گروہ دشمن کے سامنے تھا۔ اور وہ گروہ جو آپ صلی اللہ علیہ وسلم کے ساتھ تھا اسے ایک نماز پڑھائی اور خود اسی طرح کھڑے رہے اور گروہ نے خود نماز پوری کی اور واپس چلے گئے انہوں نے دشمن کے سامنے صف بندی کی۔ اب دوسرا گروہ آیا آپ صلی اللہ علیہ وسلم نے انہیں وہ رکعت پڑھائی جو آپ صلی اللہ علیہ وسلم کی نماز سے باقی رہتی تھی، پھر آپ صلی اللہ علیہ وسلم بیٹھے رہے اور اس گروہ نے اپنی نماز مکمل کی، آپ صلی اللہ علیہ وسلم نے ان کے ساتھ سلام پھیرا۔ آپ صلی اللہ علیہ وسلم کی چار رکعات تھیں اور ان لوگوں کی دو دو رکعات تھیں۔

## غزوة جلیب کا تذکرہ

سیدنا ابو بزرہ اسلمی رضی اللہ عنہ بیان کرتے ہیں کہ جلیب رضی اللہ عنہ ایک ایسا آدمی تھا کہ یہ خواتین سے میل جول رکھنے میں مشہور تھا۔ خواتین کے پاس سے گزرتا اور ان سے دل لگی کرتا تھا، میں نے اپنی بیوی کو روک رکھا تھا کہ جلیب کونہ آنے دینا، اگر وہ تمہارے پاس آیا تو پھر مجھ سے برا کوئی نہیں۔

انصار میں سے کوئی خاتون بیوہ ہوتی تو وہ اس وقت تک اس کی شادی نہ کرتے جب تک یہ رسول اللہ صلی اللہ علیہ وسلم کونہ بتاتے وہ اس لیے ایسا کرتے کہ کہیں رسول کریم صلی اللہ علیہ وسلم کو ضرورت نہ ہو۔ رسول کریم صلی اللہ علیہ وسلم نے

صحیح: سیرت ابن اسحاق، اسی طریق سے احمد نے 375/3 میں بیان کی ہے۔ [یہ حملہ یزید کی فوجوں نے کیا اور بہت تباہی مچائی اور قتل و غارت کی] تحقیق الحدیث: اس میں سلیمان تابعی ثقہ ہے۔ تقریب: 329۔ اس کا شاگرد ابو بشر اس کا نام جعفر بن ایاس ہے (تہذیب: 4/214) یہ بھی ثقہ تابعی ہے۔ (تقریب: 129) ابو عوانہ ثقہ اور ثبت ہے۔ بخاری اور مسلم کا راوی ہے، اس کا نام وضاح بن عبد اللہ شکری ہے۔

بخاری: 4129، ابن حبان: 138/7، حاکم: 31/3، عبد بن حمید: 330/1، ابویعلیٰ: 312/3



ایک انصاری سے کہا: تمہاری بیٹی کی شادی میں کروں گا۔ اس نے کہا: اے اللہ کے رسول! ضرور۔ یہ تو میرا اعزاز ہے اور میرے لیے پر مسرت موقع ہے۔ آپ ﷺ نے فرمایا: اِنِّی لَسْتُ اُرِیْدُهَا لِنَفْسِیْ میں خود اس سے شادی نہیں کرنا چاہتا۔ اس نے دریافت کیا: اے اللہ کے رسول! پھر آپ کس کے لیے رشتہ مانگ رہے ہیں.....؟ فرمایا: جلیب کے لیے مانگتا ہوں۔ عرض کی: اے اللہ کے رسول! میں اس بچی کی ماں سے مشورہ کے بعد بتاؤں گا۔ وہ گھر آیا اور بچی کی ماں سے دریافت کیا کہ تیری بیٹی کا رشتہ رسول اکرم ﷺ نے مانگا ہے۔ اس نے کہا: یہ تو بہت خوشی کی بات ہے۔ اس نے کہا: آپ اپنے لیے نہیں، بلکہ جلیب کے لیے رشتہ مانگ رہے ہیں۔

کہنے لگی: جلیب کو تو ہرگز رشتہ نہ دیں گے۔ اللہ کی قسم! اس سے بیٹی کا رشتہ نہ کرنا۔ جب وہ اپیلچی جانے کے لیے کھڑا ہوا کہ رسول اکرم ﷺ کو اس لڑکی کی والدہ کا جواب بتائے کہ اس نے انکار کر دیا ہے تو وہ لڑکی کہتی ہے: مَنْ خَطَبَنِیْ اِلَیْكُمْ ”میرا رشتہ تم سے کس نے مانگا ہے.....؟“ اس کی ماں نے بتایا کہ جلیب کے لیے رسول اللہ ﷺ نے رشتہ مانگا ہے۔ اس لڑکی نے نہایت ایمان افروز بات کہی:

اَتُرَدُّوْنَ عَلٰی رَسُوْلِ اللّٰهِ صَلَّى اللّٰهُ عَلَیْهِ وَسَلَّمَ اَمْرَهُ...؟ ، اِذْفَعُوْنِیْ  
فَاِنَّهُ لَنْ یُّضِیْعَنِیْ

”کیا تم رسول اکرم ﷺ کے حکم کو رد کرنے جا رہے ہو.....؟ مجھے اس کے حوالے کر دو میرا اللہ مجھے کبھی ضائع نہ کرے گا۔“

اب اس لڑکی کا باپ رسول اکرم ﷺ کو اطلاع دیتا ہے اور کہتا ہے: جیسے آپ کی مرضی اس میری بیٹی کی شادی جلیب سے کر دیجیے۔ مجھے قبول ہے۔ آپ ﷺ نے شادی کر دی یہ راضی خوشی رہنے لگے۔ رسول اکرم ﷺ ایک غزوہ کے لیے روانہ ہوئے جب وہ ختم ہوا تو اپنے ساتھیوں سے کہا: هَلْ تَفْقِدُوْنَ مِنْ اَحَدٍ ”کیا تم کسی کو گم پاتے ہو جو مل نہیں رہا.....؟“ لوگوں نے بتایا: فلاں فلاں آدمی نہیں مل رہا۔ آپ ﷺ نے فرمایا: پھر ڈھونڈو! کوئی غائب تو نہیں۔ لوگوں نے بتایا نہیں کوئی بھی اور غائب نہیں۔ آپ ﷺ نے فرمایا: مجھے جلیب نظر نہیں آ رہا؟ فَاظْلُبُوْهُ فِی الْقَتْلِ ”اے شہداء میں ڈھونڈو! لوگوں نے آپ ﷺ کے کہنے پر ڈھونڈا تو انہوں نے سات آدمیوں کو قتل کیا تھا۔ بعد میں شہید ہوئے۔ لوگوں نے آپ ﷺ کو بتایا کہ جلیب سات کافروں کو جہنم رسید کر کے ان کے درمیان شہید ہوا پڑا ہے۔

اس کے پاس نبی ﷺ تشریف لائے اور اس کے سر پر کھڑے ہوئے اور کہا: اس نے سات افراد کو قتل کیا ہے اور بعد میں قتل ہوا ہے۔

هَذَا مِنِّي وَأَنَا مِنْهُ ، هَذَا مِنِّي وَأَنَا مِنْهُ  
”یہ مجھ سے اور میں اس سے ہوں یہ مجھ سے ہے اور میں اس سے ہوں۔“

یہ آپ ﷺ نے دو یا تین مرتبہ کہا۔ پھر رسول کریم ﷺ نے اسے اپنے بازوؤں پر اٹھایا۔ آپ ﷺ کے بازو ہی اس کی چار پائی تھے، پھر آپ ﷺ نے اسے قبر میں اتارا، غسل نہ دیا تھا اور قبر کے گڑھے میں جلیبیب کو اتار دیا۔ ان کی بیوی بہت زیادہ برکت والی تھیں۔ رسول اکرم ﷺ نے ان کی بیوہ کے لیے یہ دعا فرمائی:

اللَّهُمَّ صَبَّ عَلَيْهَا الْخَيْرَ صَبًّا وَلَا تَجْعَلْ عَيْشَهَا كَدًّا كَدًّا

”اے میرے اللہ! اس جلیبیب کی بیوہ پر خیر کی برکھا برسا دے اور اس کی گزران میں کبھی گدلا پن نہ آئے۔“

راوی کا بیان ہے کہ انصار میں اس بیوہ سے بڑھ کر کوئی بھی برکت والا نہ تھا۔ سب سے زیادہ اس کے گھر میں رونق رہتی تھی۔ ﴿۱۱﴾

## دوسرا غزوہ بدر

سیدنا ابن عباس رضی اللہ عنہما بیان کرتے ہیں کہ ابوسفیان نے نبی کریم ﷺ سے کہا: بدر کا مقام تمہاری وعدہ گاہ ہے۔ یہاں ہماری اور تمہاری ملاقات ہوگی کیونکہ اسی مقام پر تم نے ہمارے ساتھیوں کو قتل کیا تھا۔ تاہم جو بزدل تھے وہ تو واپس لوٹ گئے، یعنی مشرک چلے گئے اور جو بہادر تھے، یعنی مسلمان جو تھے انہوں نے لڑنے کی تیاری کی اور تجارت بھی کی لیکن وہاں کوئی بھی موجود نہ تھا۔ تو اللہ تعالیٰ نے یہ آیت اتاری:

سندہ صحیح۔ مسلم: 2472، احمد: 19784

اس سارے واقعہ سے معلوم ہوا کہ رسول اللہ ﷺ کی پسند اور حدیث کو ہر فیصلے پر ترجیح دینی چاہیے اور اہل اسلام کی ساری برکتیں اسی بات میں پنہاں ہیں کہ وہ آپس میں دین کی بنیاد پر رشتہ داریاں قائم کریں۔ لیکن صد افسوس! کہ بڑے بڑے مذہبی لوگوں میں بھی برادری کی محبت تعصب کی حد تک موجود ہوتی ہے، وہ اپنی جوان بچیاں بوڑھی تو کر لیتے ہیں، مگر غیر برادری میں رشتہ نہیں کرتے، چاہے لڑکا حد درجہ باعمل اور باکردار ہی کیوں نہ ہو..... یاد رہے..... ایسا کرنا بدترین گناہ ہے۔

فَانْقَلَبُوا بِنِعْمَةٍ مِّنَ اللَّهِ وَفَضْلٍ لَّمْ يَمْسَسْهُمْ سُوءٌ ①

”یہ اللہ کی نعمت اور اس کا فضل لے کر لوٹے، انہیں کسی پریشانی نے نہیں چھوا۔“

## سیدہ زینب رضی اللہ عنہا سے نکاح اور پردہ کا حکم

سیدنا انس رضی اللہ عنہ بیان کرتے ہیں:

مَا أَوْلَمَ النَّبِيُّ ﷺ عَلَى شَيْءٍ مِّنْ نِّسَائِهِ مَا أَوْلَمَ عَلَى زَيْنَبَ أَوْلَمَ بِشَاةٍ

”نبی ﷺ نے اپنی کسی بیوی کا اتنا ولیمہ نہیں کیا جتنا زینب رضی اللہ عنہا کا ولیمہ کیا تھا، آپ ﷺ نے

بکری ذبح کر کے ان کا ولیمہ کیا تھا۔“ ②

سیدنا انس بن مالک رضی اللہ عنہ بیان کرتے ہیں کہ رسول اکرم ﷺ نے شادی کی اور اپنی اہلیہ کے پاس داخل ہوئے تو میری امی ام سلیم نے آپ ﷺ کے لیے کچھ حلوا سا بھیجا۔ ایک تھال میں رکھ کر مجھے دیا اور کہا: انس یہ رسول اکرم ﷺ کے پاس لے جاؤ! اور کہنا:

بَعَثْتُ بِهَذَا إِلَيْكَ أُمِّي وَهِيَ تُقْرِئُكَ السَّلَامَ ، إِنَّ هَذَا لَكَ مِنَّا قَلِيلٌ  
يَا رَسُولَ اللَّهِ!

”یہ میری امی نے آپ کے لیے بھیجا ہے اور امی آپ کو سلام کہتی ہیں۔ اور عرض پرداز ہیں یہ تھوڑا سا کھانا ہے جو آپ کی خدمت میں پیش کر دیا ہے۔ اے اللہ کے رسول! قبول فرمالینا۔“

آپ ﷺ نے فرمایا: انس رکھ دو! اور جاؤ فلاں فلاں کو بلا لاؤ! ان کے علاوہ جو بھی ملے اسے بھی بلا لینا۔

میں انہیں بلا لایا۔ یہ تقریباً (300) کے قریب افراد تھے۔ مجھے رسول اکرم ﷺ نے فرمایا:

يَا أَنْسُ هَاتِ التَّوْرَ ”انس یہ تھال لے آؤ! لوگ اتنے زیادہ تھے کہ چبوترہ اور حجرہ دونوں ان سے

بھر گئے۔ رسول اکرم ﷺ نے فرمایا:

آل عمران: 174

سندہ صحیح: نسائی کبریٰ: 6/317۔ طبرانی کبیر: 11/247۔ عکرمہ ابن عباس رضی اللہ عنہما کا شاگرد ہے۔ ثقہ، ثبت اور عالم ہے۔ 2/30

اور عمرو بن دینار ثقہ اور ثبت ہے۔ 2/69 اور سفیان بن عیینہ معروف امام ہے۔ ثقہ، ثبت، حافظ اور حجت ہے۔ 1/312۔

بخاری: 5168



لَيَتَحَلَّقُ عَشْرَةَ عَشْرَةَ وَلْيَأْكُلْ كُلُّ إِنْسَانٍ مِمَّا يَلِيهِ

”دس دس آدمیوں کا حلقہ بنالیں اور اپنے سامنے سے کھاؤ۔“

انہوں نے خوب سیر ہو کر کھایا۔ ایک گروہ کھاتا تھا وہ چلا جاتا تھا اور دوسرا گروہ اندر آ کر کھاتا تھا۔ سب نے کھانا کھالیا تو آپ ﷺ نے مجھ سے کہا: انس! اب یہ تھاں اٹھالو! میں نے جب اٹھایا تو میں یہ نہیں بتا سکتا کہ جب میں نے اسے رکھا تھا اس وقت زیادہ تھا یا جب میں نے اٹھایا تھا اس وقت کھانا زیادہ تھا۔

اس موقع پر کچھ گروہ بیٹھ کر رسول اکرم ﷺ کے گھر میں باتوں میں مصروف ہو گئے اور رسول اکرم ﷺ ان کے جانے کا انتظار کر رہے تھے اور آپ ﷺ کی اہلیہ سیدہ زینب رضی اللہ عنہا یواری کی جانب چہرہ پھیرے تشریف فرما تھیں۔ انہوں نے، یعنی باتیں کرنے والوں نے رسول کریم ﷺ کے لیے بہت بوجھ بنا رکھا تھا۔ رسول اللہ ﷺ اپنی دیگر بیویوں کے پاس تشریف لے گئے اور انہیں سلام کیا۔ اس کے بعد واپس تشریف لائے تو پھر انہیں احساس ہوا کہ ہم نے رسول اللہ ﷺ کو گرانی میں مبتلا کر رکھا ہے۔ اب وہ جلدی سے دروازے سے باہر چلے گئے اور رسول اکرم ﷺ نے پردہ لٹکا دیا۔ آپ ﷺ اندر داخل ہوئے میں حجرہ میں ہی بیٹھا تھا کہ کچھ ہی دیر بعد آپ ﷺ تشریف لائے اور یہ آیت نازل ہوئی اسے لوگوں کے سامنے آپ ﷺ نے پڑھا:

يَا أَيُّهَا الَّذِينَ آمَنُوا لَا تَدْخُلُوا بُيُوتَ النَّبِيِّ إِلَّا أَنْ يُؤْذَنَ لَكُمْ إِلَى طَعَامٍ غَيْرٍ  
نُظِرِّينَ إِنَّهُ وَلَكِنْ إِذَا دُعِيتُمْ فَأَدْخُلُوا فَإِذَا طَعِمْتُمْ فَانْتَشِرُوا وَلَا  
مُسْتَأْنِسِينَ لِحَدِيثٍ ۗ إِنَّ ذَلِكُمْ كَانَ يُؤْذَى النَّبِيَّ... إلخ آخر الآية

”اے ایماندارو! نبی ﷺ کے گھروں میں داخل نہ ہو مگر یہ کہ تمہیں کھانے کی اجازت دی جائے۔ اس کے پکنے کا انتظار نہ کرو۔ لیکن جب تم کو بلا یا جائے تو داخل ہو جاؤ اور جب تم کھانا کھا لیا تو منتشر ہو جاؤ۔ باتوں میں نہ لگ جاؤ اس سے نبی ﷺ کو اذیت ہوتی ہے۔“

حضرت انس رضی اللہ عنہ کہا کرتے تھے اس آیت کے حصول میں میں سب لوگوں سے زیادہ قریب تر ہوں۔ اس کے بعد نبی ﷺ کی ازواج مطہرات رضی اللہ عنہن نے پردہ کر لیا تھا۔ ❀

سیدنا انس رضی اللہ عنہ کہتے ہیں: میں حسبِ عادت آپ ﷺ کے ساتھ اندر داخل ہونے لگا تو آپ ﷺ نے میرے اور اپنے درمیان پردہ ڈال دیا کیونکہ یہ پردہ کے حکم والی آیت نازل ہو چکی تھی۔ آپ ﷺ نے اس پر عمل کیا۔ ❀



## غزوہ بنو مصطلق اور سیدہ جویریہ رضی اللہ عنہا سے نکاح

❀ ابن عون بیان کرتے ہیں: میں نے نافع رضی اللہ عنہ کو لکھا کہ لڑائی سے پہلے کافروں کو دعوتِ اسلام دی جائے یا نہیں.....؟ تو انہوں نے لکھا کہ یہ شروعِ اسلام میں تھا اب نہیں وجہ یہ ہے کہ رسول اکرم ﷺ نے بنو مصطلق پر جب حملہ کیا تو وہ بے خبر تھے اور ان کے جانور پانی پی رہے تھے۔ آپ ﷺ نے وہ افراد جوڑنے کے قابل تھے انہیں قتل کرنے کا حکم دیا اور ان کے دوسرے لوگوں کو قید کر لیا۔ اس دن ہی آپ ﷺ نے سیدہ جویریہ رضی اللہ عنہا بنت حارث کو حاصل کیا تھا۔ نافع بتاتے ہیں کہ یہ واقعہ مجھ سے سیدنا عبداللہ بن عمر رضی اللہ عنہما نے بیان کیا تھا وہ اس لشکر میں شامل تھے۔ ❀

❀ ابن محیرز بیان کرتے ہیں کہ میں ابوسعید رضی اللہ عنہ سے ملا۔ میں نے ان سے پوچھا کہ غزوہ بنو مصطلق کی کوئی بات سنائیں! انہوں نے کہا: ہم رسول اکرم ﷺ کے ساتھ غزوہ بنو مصطلق میں گئے۔ ہم نے لونڈیاں حاصل کیں جو عرب قبائل سے تھیں۔ ہمیں گھروں اور بیویوں سے جدا ہونے کا کافی دیر ہو چکی تھی جس وجہ سے ہمیں عورتوں کی اشتہاء ہوئی۔ اور ہم نے یہ چاہا کہ ان لونڈیوں سے عزل کریں (اس بارے میں رسول اللہ ﷺ سے دریافت کیا تو آپ ﷺ نے فرمایا: مَا عَلَيْكُمْ أَنْ لَا تَفْعَلُوا اگر عزل کرو تو کچھ نہیں ہوگا۔ اجازت ہے لیکن یہ یاد رکھیں!

مَا مِنْ نَسَمَةٍ كَائِنَةٍ إِلَى يَوْمِ الْقِيَامَةِ إِلَّا وَهِيَ كَائِنَةٌ

❀ بخاری: 1428

❀ بخاری: 2541، مسلم: 1730

”جوروح بھی قیامت تک آنے والی ہے وہ آکر ہی رہے گی تم عزل کرو یا نہ کرو۔“ ❶

❶ سیدنا جابر رضی اللہ عنہ بیان کرتے ہیں کہ رسول اکرم ﷺ نے مجھے کسی کام سے بھیجا۔ آپ ﷺ اس وقت بنو مصطلق کی جانب جا رہے تھے۔ جب میں آپ ﷺ کے پاس آیا تو آپ ﷺ اونٹ پر نماز پڑھ رہے تھے۔ میں نے آپ ﷺ سے بات کی تو آپ ﷺ نے زمین کی جانب اشارہ کیا۔ پہلے تو میں یہ سمجھ نہ سکا کہ آپ ﷺ کیوں بات نہیں کرتے۔ میں نے دوبارہ بات کی تو پھر پتہ چلا کہ آپ ﷺ نماز پڑھ رہے ہیں اور مجھے زمین پر بیٹھنے کا اشارہ کر رہے ہیں یہ حدیث سناتے ہوئے زہیر نے اشارہ کر کے بھی دکھایا تھا۔ میں نے سنا کہ آپ قراءت کر رہے ہیں اور رکوع اور سجدے کے لیے اشارہ کرتے ہیں جب آپ ﷺ نماز سے فارغ ہوئے تو فرمایا:

مَا فَعَلْتَ فِي الَّذِي أَرْسَلْتُكَ لَهُ ، فَإِنَّهُ لَمْ يَمْنَعْنِي أَنْ أَكَلِمَكَ إِلَّا أَتَيْتَنِي  
كُنْتُ أَصْلِي

”جابر! میں نے جس کام کے لیے آپ کو بھیجا تھا اس کا کیا کیا ہے.....؟ مجھے آپ سے بات کرنے میں یہ چیز رکاوٹ تھی کہ میں نماز پڑھ رہا تھا۔“

زہیر بیان کرتے ہیں کہ ابوزہیر راوی کعبہ کی طرف رخ کیے بیٹھے تھے انہوں نے نبی ﷺ کے انداز کی عکاسی کرتے ہوئے بتایا کہ بنو مصطلق قبلہ کے علاوہ دوسری جانب رہتے تھے۔ ❷

❶ سیدہ عائشہ رضی اللہ عنہا بیان کرتی ہیں کہ رسول اکرم ﷺ نے بنو مصطلق کے قیدیوں کو تقسیم کیا تو جویریہ بنت حارث، ثابت بن قیس بن شماس یا ان کے چچا کے بیٹے کے حصے میں آئیں۔ انہوں نے قسطوں پر آزادی کا ان سے معاملہ طے کر لیا۔ یہ جویریہ رضی اللہ عنہا نہایت ہی دلکش اور خوبصورت تھیں۔ انہیں جو بھی دیکھتا یہ اس کے دل میں اتر جاتیں۔ یہ رسول اکرم ﷺ کے پاس آئیں اور اپنی قسط میں تعاون کا مطالبہ کیا۔ سیدہ عائشہ رضی اللہ عنہا فرماتی ہیں کہ واللہ! جب میں نے جویریہ کو اپنے حجرے کے دروازے پر دیکھا تو یہ مجھے اچھی نہ لگیں۔ وجہ یہی تھی کہ میں نے ان کی خوبصورتی دیکھ لی تھی اور مجھے اندیشہ ہوا کہ آپ سے میری سوتن نہ بنادیں (اور وہ اپنے حسن و جمال کی وجہ سے میرے ہم پلہ نہ ہو جائے) تاہم یہ آپ ﷺ کے پاس آتی ہیں اور کہتی ہیں:



يَا رَسُولَ اللَّهِ! أَنَا جُوَيْرِيَةٌ بِنْتُ الْحَارِثِ بْنِ أَبِي ضَرَّارٍ سَيِّدِ قَوْمِي

”اے اللہ کے رسول! میں حارث بن ضرار جو کہ اپنی قوم کے سردار تھے ان کی نور چشم ہوں۔“

اور میں جس ابتلا و آزمائش میں گھر چکی ہوں یہ بات آپ پر مخفی نہیں۔ میں ثابت بن قیس یا ان کے چچا کے بیٹے کے حصے میں آئی ہوں میں نے ان سے قسطوں پر آزادی کا معاملہ کیا ہے میں آپ سے کتابت کی قسطوں میں تعاون مانگنے آئی ہوں۔ آپ ﷺ نے فرمایا:

فَهَلْ لَكَ فِي خَيْرٍ مِّنْ ذَلِكَ كَمَا فِيكَ اس سے بہتر کام نہ کروں جو تمہارے لیے سراپائے خیر ہو۔

انہوں نے کہا: اے اللہ کے رسول! وہ کیا ہے.....؟ فرمایا:

أَقْضِي عَنْكَ كِتَابَتِكَ وَأَتَزَوَّجُكَ ”میں قسطیں ادا کرتا ہوں اور بعد میں تم سے شادی کر لیتا ہوں

“انہوں نے کہا: اللہ کے رسول! یہ ٹھیک ہے۔ آپ ﷺ نے فرمایا: میں یہی کرتا ہوں۔ یہ اطلاع لوگوں تک پہنچ گئی کہ رسول اکرم ﷺ نے جویریہ کی قسطیں ادا کر دی ہیں اور ان سے نکاح کر لیا ہے تو وہ یہ کہنے لگے: اب تو اس بنو مصطلق سے نبی ﷺ کا دامادی کا رشتہ ہے، ہم ان کو قیدی بنا کر کیسے رکھ سکتے ہیں جو بھی جس کے پاس ان میں سے کوئی قیدی تھا، انہوں نے آزاد کر دیا۔ بنو مصطلق کے تقریباً سو خاندان نبی ﷺ کے جویریہ بنت حارث سے شادی کرنے کی وجہ سے آزاد ہوئے۔

فَمَا أَعْلَمُ امْرَأَةً كَانَتْ أَعْظَمَ عَلَى قَوْمِهَا بَرَكَاتٍ مِّنْهَا

”ہمارے علم کے مطابق کوئی بھی خاتون اپنی قوم کے لیے اتنی زیادہ برکت والی نہیں ہوئی تھیں

جتنی سیدہ جویریہ بنت حارث تھیں۔“ ①

☆ سندہ صحیح: سیرت ابن اسحق: 4/259۔ اسی طریق سے احمد نے: 26365 میں اور ابوداؤد نے 3931 میں ابن حبان نے 361/9 میں حاکم نے 27/4 میں طبرانی کبیر نے 61/26 میں بیان کی ہے۔ محمد بن جعفر ثقہ ہے اور بخاری، مسلم کاراوی ہے 150/2 اور عروہ ثقہ تابعی ہے مغازی کا امام ہے۔

☆..... احادیث صحیحہ کے مطابق آپ ﷺ نے گیارہ شادیاں کیں، سب سے پہلی شادی سیدہ خدیجہ بنت حارث سے ہوئی اور سب سے آخری نکاح حضرت میمونہ بنت حارث بنت حارث سے ہوا۔ آپ ﷺ کی وفات کے وقت آپ ﷺ کی 9 بیویاں زندہ تھیں، سیدہ خدیجہ اور سیدہ زینب بنت خزیمہ بنت حارث کا انتقال آپ کی زندگی میں ہو چکا تھا اور سب سے آخر میں سیدہ ام سلمہ رضی اللہ عنہا کا انتقال واقعہ کربلا کے بعد ہوا۔ آپ ﷺ نے متعدد نکاح پنشنہ عمر والی بیوہ عورتوں سے کئی ایک حکمتوں کے پیش نظر کیے، جن میں سے ایک بنیادی حکمت یہی تھی کہ ہر قبیلے کی خاتون تک خواتین کے ذریعے اللہ کا دین پہنچے اور امت مسلمہ کی خواتین کو اپنے پیچیدہ مسائل سیکھنے سمجھنے میں کسی قسم کی کوئی شرم و حیا آڑے نہ آئے..... اس اعتبار سے امہات المؤمنین رضی اللہ عنہن خواتین اسلام پر سب سے بڑی احسان کرنے والی ہیں۔

## افک (سیدہ عائشہ رضی اللہ عنہا پر بہتان کا) دلفگار واقعہ

سیدہ عائشہ ام المومنین بیان کرتی ہیں کہ بہتان بازوں نے جب جو کہنا تھا کہا۔ ہر راوی نے حدیث کا کچھ حصہ بیان کیا ہے اور یہ ایک دوسرے کی تصدیق کرتے ہیں۔ سیدہ رضی اللہ عنہا بیان کرتی ہیں کہ آپ ﷺ جب سفر پر روانہ ہوتے تو اپنی بیویوں کے درمیان قرعہ ڈالتے۔ ان میں سے جس کا نام نکلتا اسے اپنے ساتھ لے کر جاتے۔ آپ ﷺ نے ایک غزوہ پر جاتے ہوئے بیویوں کے درمیان قرعہ ڈالا۔ یہ قرعہ میرے نام نکلا۔ میں رسول کریم ﷺ کے ساتھ روانہ ہوئی۔ یہ پردے کا حکم نازل ہونے کے بعد کی بات ہے۔ میں ایک ہودج (چھولداری) میں سواری کی جاتی تھی اور اسی سے اترتی تھی۔ ہم چلتے رہے آپ جب غزوہ سے فارغ ہو کر واپس آئے اور ہم مدینے کے قریب ہوئے اور ہم واپس آ رہے تھے۔ آپ ﷺ نے وہاں سے کوچ کرنے کا اعلان کیا۔ میں لشکر سے گزر کر آگے چلی گئی اور جب میں نے اپنا کام پورا کیا تو میں اپنے مقام پر آگئی اور میں نے اپنے گلے کو ہاتھ لگایا تو میرا ہار نہ تھا۔ میں جہاں گئی تھی وہاں دوبارہ گئی اور اپنا ہار ڈھونڈنے لگی۔ مجھے اس کی تلاش کی وجہ سے رکنا پڑا۔ وہ آدمی جو میرے ہودج (چھولداری) کو اٹھانے پر مامور تھے اور میری سواری کا بندوبست کرتے تھے۔ انہوں نے میری سواری تیار کی جس پر میں سوار ہوتی تھی۔ ان کا خیال تھا کہ میں ہودج میں ہی ہوں۔

وَكَانَ النِّسَاءُ إِذْ ذَاكَ خِيفًا لَمْ يَهْبَلْنَ وَلَمْ يَغْشَهُنَّ اللَّحْمُ

”اس وقت خواتین ہلکے جسم والی تھیں بھاری بدن والی نہ تھیں نہ ہی پُر گوشت ہوتی تھیں۔“

وہ صرف ضرورت کے مطابق کھاتی تھیں۔ اس لیے ان لوگوں نے ہودج (چھولداری) کے ہلکا ہونے کا احساس نہ کیا۔ انہوں نے اسے اٹھایا اور چل دیے۔ اور ویسے بھی میں نو عمر لڑکی تھی۔ جب انہوں نے اونٹ کو اٹھایا اور چل پڑے تو میں نے وہاں اپنا ہار پایا۔ لشکر روانہ ہو چکا تھا جب میں ہار ڈھونڈ کر لائی تو میں لشکر گاہ میں آئی تو وہاں نہ پکارنے والا اور نہ ہی کوئی جواب دینے والا تھا۔ میں اپنی اسی منزل میں ٹھہر گئی جس میں پہلے تھی اور میرا خیال تھا وہ جب مجھے چھولداری میں نہ پائیں گے تو میرے پاس آئیں گے۔

فَبَيْنَا أَنَا جَالِسَةٌ فِي مَنْزِلِي غَلَبَتْنِي عَيْنِي فَنِمْتُ

”اسی کش مکش میں میں وہاں اپنی جگہ بیٹھ گئی اور سو گئی۔“

صفوان بن معطل سلمی ذکوانی لشکر کے پیچھے رہتے تھے۔ یہ میرے ٹھہرنے کی جگہ پر آئے تو انہوں نے سوئے انسان کا وجود دیکھا تو مجھے پہچان لیا۔ انہوں نے آیاتِ حجاب نازل ہونے سے پہلے مجھے دیکھا ہوا تھا، افسوس سے انا اللہ پڑھا تو میں بیدار ہو گئی۔ میں نے اپنی چادر سے اپنا چہرہ ڈھانپ لیا۔ واللہ! اس نے کوئی بات نہیں کی اور نہ ہی میں نے انا اللہ کے علاوہ کوئی اور بات سنی تھی۔ اس نے اپنی سواری بٹھائی اور میں اس پر سوار ہو گئی اور وہ اسے ہانک کر چلنے لگے۔ اور جب ہم لشکر سے ملے تو دو پہر کا وقت تھا۔ وہ لشکر والے وہاں ڈیرے ڈالے ہوئے تھے۔

فَهَلَّكَ مَنْ هَلَّكَ ”پھر ہلاک ہوا جس نے ہلاک ہونا تھا“ اور اس طوفان بدتمیزی میں جو پیش پیش تھا

وہ عبداللہ بن ابی ابن سلول تھا۔ عروہ کہتے ہیں:

أَنَّهُ كَانَ يُشَاغُ وَيَتَحَدَّثُ بِهِ عِنْدَهُ فَيَقْرُؤُ وَيَسْتَمِعُهُ وَيَسْتَوْشِيهِ

”یہ اسے پھیلا رہا تھا اور باتیں بناتا تھا اور یہ اس بہتان کا اقرار کر رہا تھا اور اسے غور سے سنتا تھا

اور اس شراکیز بات کو آگے پہنچا رہا تھا۔“

اور اس نے یہاں تک اس مہم کو عام کیا کہ حسان بن ثابت اور مسطح بن اثاثہ اور حمنہ بنت جحش رضی اللہ عنہا بھی اس طوفان کی نذر ہو گئے انکے علاوہ مکمل ایک جماعت تھی جن کا سرغنہ ابن سلول منافق تھا۔ سیدنا حسان رضی اللہ عنہ کے اس ناروا فہم کا حصہ بننے کے باوجود سیدہ عائشہ رضی اللہ عنہا کہا کرتی تھیں کہ میرے پاس حسان کو برا بھلا نہ کہا کرو۔ کیونکہ انہوں نے نبی ﷺ کے دفاع میں کہا ہے:

فَإِنَّ أَبِي وَوَالِدَهُ وَعِرْضِي ..... لِعِرْضِ مُحَمَّدٍ مِّنْكُمْ وَقَاءِ

”بلاشبہ میرا باپ اور اس کا والد اور میری عزت محمد ﷺ کی عزت کے تحفظ پر قربان ہے۔“

سیدہ رضی اللہ عنہا بیان کرتی ہیں کہ ہم مدینے میں آگئے اور یہاں آ کر میں ایک ماہ میں بیمار رہی۔ لوگ اس جھوٹ کا طوفان باندھنے والوں کی بات کو پھیلا رہے تھے اور مجھے کچھ پتہ نہ تھا۔

وَهُوَ يُرِيْبُنِي فِي وَجْعِي إِنِّي لَا أَعْرِفُ مِنْ رَسُولِ اللَّهِ ﷺ اللَّطْفَ

الَّذِي كُنْتُ أَرَى مِنْهُ أَشْتَكِي



”صرف یہ بات مجھے شک میں ڈال رہی تھی کہ بیماری کی حالت میں رسول کریم ﷺ جو مجھ سے مدارات اور لطف و کرم برتا کرتے تھے اب کی بار وہ مجھے آپ ﷺ سے نظر نہ آ رہا تھا۔“

رسول کریم ﷺ میرے پاس تشریف لاتے سلام کہتے اور پوچھتے: کیسی ہو.....؟ اور واپس چلے جاتے یہ بات مجھے شک میں ڈال رہی تھی کہ کچھ گڑ بڑ ہے مگر اس شرارت کا مجھے پتہ نہ تھا جو میرے خلاف کی گئی۔ میں کافی کمزور ہو چکی تھی میں امّ مسطح کے ساتھ مناصح مقام کی جانب گئی یہ ہماری حاجت گاہ تھی اور ہم قضائے حاجت کے لیے رات ہی کو جایا کرتی تھیں یہ اس وقت کی بات ہے ابھی ہم نے گھروں میں لیٹ نہیں بنائی تھیں۔ ہم پرانے عربوں کی عادت کے مطابق جنگل میں ہی جایا کرتے تھے اور ہم گھروں میں حاجت گاہیں بنانے کو اذیت ناک سمجھتے تھے۔

میں اور امّ مسطح چل رہی تھیں انکے والد کا نام ابو رہم بن مطلب بن عبد مناف تھا ان کی والدہ بنت صخر بن عامر تھیں۔ یہ میرے ابا محترم جناب ابو بکر رضی اللہ عنہ کی خالہ تھیں ان کا بیٹا مسطح بن اثاثہ بن عباد بن عبد المطلب تھا۔ میں اور امّ مسطح اپنی حاجت سے فارغ ہو کر اپنے گھر لوٹیں تو چادر پاؤں نیچے آنے کی وجہ سے یہ پھسلیں اور کہا: مسطح ہلاک ہو میں نے کہا: امّ مسطح آپ نے بہت بری بات کہی ہے۔ تم اس آدمی کو گالی دے رہی ہو جو بدر میں شریک تھا۔ انہوں نے کہا: ارے تجھے نہیں پتہ اور تم نے سنا نہیں وہ کیا کہتا ہے.....؟ میں نے کہا: وہ کیا کہتا ہے.....؟ تو امّ مسطح نے مجھے یہ طوفان بد تمیزی اٹھانے والوں کے متعلق بتایا۔

یہ سن کر فَازَدَدْتُ مَرَضًا عَلٰی مَرَضِيْ ”میری بیماری میں اور اضافہ ہو گیا“ جب میں واپس آئی تو رسول کریم ﷺ میرے پاس اندر تشریف لائے اور فرمایا: کیسی ہو.....؟ میں نے عرض کی: أَتَأَذُنُ لِيْ اَنْ اَتِيَ اَبَوَيَّ ”آپ مجھے اپنے والدین کے گھر جانے کی اجازت دیتے ہیں.....؟“ وہاں جانے کا میرا مقصد یہ تھا کہ میں اس خبر کے متعلق جو اڑائی گئی تھی یقین حاصل کروں۔ آپ ﷺ نے مجھے اجازت دے دی۔ میں نے امی سے کہا: يَا اُمَّتَاهُ مَاذَا يَتَحَدَّثُ النَّاسُ؟ ”اے امی جان! لوگ یہ کیا باتیں کر رہے ہیں.....؟“ انہوں نے کہا: يَا بِنِيَّةٍ هَوْنِيْ عَلَيْكَ ”بیٹی! خود کو ہلکا رکھو!“ واللہ! ایسا کم ہی ہوا ہے کہ کوئی حسین عورت کی سوتیلی بھی ہوں اور وہ اس سے محبت بھی کرتا ہو تو یہ اس پر کیا کچھ بناتی ہیں۔ میں نے کہا: سُجَانَ اللّٰهِ! کیا لوگ یہ باتیں کر رہے ہیں اور میں نے رونا شروع کر دیا اور میں ساری رات روتی رہی۔ صبح تک میرے آنسو نہ رکنے تھے اور نہ ہی آنکھ لگی تھی، صبح بھی روتی رہی۔

ادھر رسول اکرم ﷺ نے علی بن ابی طالب رضی اللہ عنہ اور اسامہ بن زید رضی اللہ عنہما کو بلایا اور وحی رک چکی تھی۔ آپ ﷺ نے ان سے سوال کیا اور اپنی اہلیہ سے جدائی کے بارے میں مشورہ طلب کیا تو سیدنا اسامہ رضی اللہ عنہ نے مشورہ دیا جو میں جانتا ہوں وہ یہ ہے کہ آپ کی اہلیہ اس عیب سے بالکل پاک ہے۔ ہم تو ان کے متعلق صرف خیر ہی کا گمان رکھتے ہیں۔ اور سیدنا علی رضی اللہ عنہ نے کہا: اے اللہ کے رسول! آپ کیوں تنگ ہوتے ہیں.....؟ اللہ نے آپ کو سہولت دی ہے وَالنِّسَاءُ سِوَاهَا كَثِيرٌ ”عائشہ کے علاوہ اور بھی بہت ساری خواتین ہیں“ (انہیں چھوڑ کر کوئی اور شادی کر لیں) باقی لونڈی سے پوچھ لیجیے وہی درست بات بتا سکتی ہے۔ اب رسول کریم ﷺ نے سیدہ بریرہ کو بلایا اور کہا: أَيْ بَرِيرَةُ هَلْ رَأَيْتِ شَيْئًا يُرِيْبُكَ ”بریرہ! تجھے عائشہ میں کوئی مشکوک چیز نظر آئی ہے.....؟“ بریرہ نے کہا:

وَالَّذِي بَعَثَكَ بِالْحَقِّ مَا رَأَيْتُ عَلَيْهَا أَمْرًا قَطُّ أَغْمِصُهُ ، أَكْثَرَ مِنْ أَنَّهَا جَارِيَةٌ حَدِيثَةُ السِّنِّ تَنَامُ عَنْ عَجِينِ أَهْلِهَا فَتَأْتِي الدَّاجِنُ فَتَأْكُلُهُ ”اس ذات کی قسم! میں نے اس میں کوئی ایسی چیز نہیں دیکھی جس پر اعتراض کر سکوں، زیادہ سے زیادہ یہ دیکھا ہے کہ وہ ایک نو عمر لڑکی ہے۔ آٹا گوندھ کر رکھ دیتی ہے اور بے فکری سے سو جاتی ہے اور بکری آٹے کو کھا جاتی ہے۔“

اس کے بعد رسول اکرم ﷺ اسی دن کھڑے ہوئے اور منبر پر عبداللہ بن ابی کی شکایت کی: اے مسلمانوں کی جماعت! اس عبداللہ نے مجھے سخت اذیت دی ہے۔ وَاللَّهِ مَا عَلِمْتُ عَلَى أَهْلِي إِلَّا خَيْرًا ”واللہ! جہاں تک میں جانتا ہوں میری اہلیہ سراپا خیر ہے“ اور جس آدمی کے ساتھ انہوں نے تہمت لگائی ہے وہ بھی ایک صالح آدمی ہے۔ وَمَا يَدْخُلُ عَلَى أَهْلِي إِلَّا مَعِي ”یہ جب بھی کبھی میرے گھر آیا ہے تو میرے ساتھ ہی آیا ہے تنہا کبھی نہیں آیا۔“

یہ درد کی بات سن کر سیدنا سعد بن معاذ رضی اللہ عنہ جو بنو عبدالمطلب سے تھے، اٹھے اور عرض کی: اے اللہ کے رسول! میں آپ کی یہ اذیت دور کرتا ہوں۔ اگر اس قبیلے سے ہے تو میں اس کی گردن اڑا دیتا ہوں اور اگر وہ ہمارا خزر جی بھائی ہے تو پھر بھی ہم آپ کے حکم کے منتظر ہیں۔ جو حکم ہو گا وہ کر گزریں گے۔ یہ سن کر خزر جی کا ایک آدمی کھڑا ہوا، حضرت حسان کی والدہ خاندانی رشتہ میں اس کی چچا کی بیٹی لگتی تھی، یہ سعد بن عبادہ رضی اللہ عنہ تھے جو خزر جی کے سردار

تھے۔ یہ تھے تو بہت صالح آدمی لیکن حمیت میں آگے اور حضرت سعد سے کہا: تم غلط کہتے ہو۔ واللہ! تم اسے قتل نہیں کر سکو گے نہ ہی تم میں اسے قتل کرنے کی ہمت ہے اگر وہ تمہارے گروہ اور قوم سے ہوتا تو تم کبھی اسے قتل کرنا پسند نہ کرتے۔ اسیر بن حضیر رضی اللہ عنہ کھڑے ہوئے یہ سعد بن معاذ رضی اللہ عنہ کے چچا کے بیٹے تھے انہوں نے سیدنا سعد بن عبادہ رضی اللہ عنہ سے کہا: تم غلط بول رہے ہو۔ واللہ! ہم ضرور اسے قتل کریں گے تم منافق ہو منافقوں کی حمایت کر رہے ہو اور ان کے لیے لڑ رہے ہو۔ اب اوس اور خزرج دونوں قبیلے بھڑک اٹھے۔ قریب تھا کہ آپس میں ایک دوسرے پر حملہ آور ہو جائیں اور رسول اکرم ﷺ منبر پر ہی تشریف فرما تھے۔ آپ ﷺ نے انہیں ٹھنڈا کیا۔

میں سارا دن روتی رہی، میرے آنسو تھمنے کا نام نہ لیتے تھے اور نہ ہی رات نیند آتی تھی۔ صبح میرے پاس والدین آئے اور نہ تو نیند آرہی تھی نہ ہی آنسو برسنے سے رک رہے تھے۔ حَتَّىٰ اُنِّي لَا اُظْنُ اَنَّ الْبُكَاءَ فَالِقُ كَبِدِي ”میرا خیال تھا یہ آہ و بکا میرا جگر پاش پاش کر دے گی۔“ میرے والدین میرے پاس تھے اور میں رو رہی تھی کہ اسی دوران انصار کی ایک خاتون نے میرے پاس آنے کی اجازت طلب کی میں نے اسے اجازت دی وہ بھی میرے ساتھ مل کر رونے لگی۔

اسی دوران رسول اکرم ﷺ تشریف لے آتے ہیں، سلام کہا اور بیٹھ گئے۔ یہ المناک دور کی پہلی بار تھی کہ آپ ﷺ اس طرح بیٹھے تھے۔ پورا ایک ماہ گزر چکا تھا اس بارے کوئی وحی کا پیغام نہ آرہا تھا جب آپ ﷺ بیٹھے تو شہادتین پڑھی، یعنی اللہ کی توحید اور اپنی رسالت کی گواہی دی اور فرمایا:

أَمَّا بَعْدُ يَا عَائِشَةُ إِنَّهُ بَلَغَنِي عَنْكَ كَذَا وَكَذَا فَإِنْ كُنْتِ بَرِيئَةً  
فَسَيُبْرَأُكَ اللَّهُ وَإِنْ كُنْتِ أَلَمْتِ بِذَنْبٍ فَاسْتَغْفِرِي اللَّهَ وَتُوبِي إِلَيْهِ  
فَإِنَّ الْعَبْدَ إِذَا اعْتَرَفَ ثُمَّ تَابَ تَابَ اللَّهُ عَلَيْهِ

”عائشہ! تمہارے متعلق مجھے یہ بات پہنچی ہے اگر آپ اس الزام سے بری ہیں تو اللہ تعالیٰ بھی آپ کی براءت کی تائید کریں گے اور اگر آپ نے کسی گناہ کا ارتکاب کیا ہے تو اللہ سے توبہ و استغفار کر لیں کیونکہ بندہ جب اعتراف گناہ کرتا ہے اور پھر توبہ کر لے تو اللہ تعالیٰ اس کی توبہ قبول کر لیتے ہیں۔“

جب رسول اکرم ﷺ نے اپنی بات ختم کی تو میرے آنسو وہیں رُک گئے اور ایک قطرہ تک نہ آیا۔ میں



نے اپنے ابا جان سے کہا: أَجِبْ رَسُولَ اللَّهِ ﷺ عَنِّي ”میری جانب سے رسول اکرم ﷺ کو جواب دیجیے!“ انہوں نے کہا: بیٹی! مجھے پتہ نہیں چل رہا رسول اکرم ﷺ سے کیا کہوں.....؟

میں نے خود ہی کہنا چاہا نو عمر بچی تھی قرآن پاک زیادہ نہ پڑھ سکتی تھی تاہم میں نے کہا: میں جواب دیتی ہوں میں نے کہا: یہ بات آپ نے سن لی ہے اور یہ آپ کے دلوں میں بیٹھ چکی ہے اور آپ نے اسے سچا تسلیم کر لیا ہے۔ اگر میں کہتی ہوں کہ میں اس بہتان سے بری ہوں تو میری تصدیق نہیں کریں گے اور اگر میں اعتراف کروں تو یہ ایک ایسا معاملہ ہوگا اللہ جانتا ہے میں اس سے بری ہوں لیکن آپ اسے درست سمجھیں گے۔ واللہ! میری آپ کی یوسف علیہ السلام کے باپ کی سی مثال ہے انہوں نے کہا تھا:

فَصَبْرٌ جَبِيلٌ ۖ وَاللَّهُ الْمُسْتَعَانُ عَلَىٰ مَا تَصِفُونَ ﴿۱۸﴾

”اچھا صبر ہے اور اللہ ہی ہے جس سے مدد طلب کی جاتی ہے اس پر جو تم بیان کرتے ہو۔“

تَحَوَّلْتُ وَاضْطَجَعْتُ عَلَىٰ فِرَاشِي ۖ وَاللَّهُ يَعْلَمُ أُنِّيٰ حِينِيذٍ بَرِيئَةٌ

”یہ کہہ کر میں کروٹ بدل کر اپنے بستر پر دراز ہو گئی۔ اللہ جانتا تھا کہ میں بری ہوں۔“

مجھے یقین تھا کہ میرا اللہ میری براءت کرے گا لیکن یہ بات میرے وہم و گمان میں بھی نہ تھی کہ وہ میرے بارے میں وحی نازل کرے گا جس کی تلاوت ہوگی۔ وجہ یہ ہے کہ میں خود کو اس سے کم درجہ تصور کرتی تھی کہ اللہ تعالیٰ میرے بارے میں وحی سے کلام کریں گے۔ میرا خیال یہ تھا کہ رسول اکرم ﷺ کو خواب دکھایا جائے گا جس میں اللہ تعالیٰ مجھے اس الزام سے بری کر دیں گے۔

واللہ.....! ابھی رسول کریم ﷺ وہیں جلوہ گر تھے، مجلس میں ہی تشریف فرما تھے اور گھر میں موجود

افراد میں سے کوئی باہر بھی نہیں گیا تھا کہ اسی وقت آپ ﷺ پر وحی نازل ہونا شروع ہو گئی، آپ ﷺ کے رُخ تاباں پر وحی کی نشانی جو کہ پسینہ آتا تھا وہ آنے لگا اور موتی بن کر بہنے لگا۔ یہ کیفیت آپ ﷺ پر سخت سردی کے دن میں بھی طاری ہو جاتی تھی کیونکہ وحی کا بوجھ ہوتا تھا۔ یہ وحی کی کیفیت دور ہوئی تو رسول اکرم ﷺ مسکراتے ہوئے فرماتے ہیں:

يَا عَائِشَةُ! أَمَا اللَّهُ فَقَدْ بَرَّكَ

”عائشہ! اللہ تعالیٰ نے تجھے اس بہتان سے بری قرار دے دیا ہے۔“

یہ سن کر میری امی نے مجھ سے کہا: قَوْمِي إِلَيْهِ ”آپ ﷺ کی خدمت میں اٹھو اور شکر یہ ادا کرو۔“ میں نے کہا: وَاللَّهِ لَا أَقُومُ إِلَيْهِ ”واللہ! میں کھڑی نہیں ہوں گی۔“ فَإِنِّي لَا أَحْمَدُ إِلَّا اللَّهَ عَزَّوَجَلَّ میں تو صرف اپنے رب عزوجل کی ہی تعریف کروں گی۔ اللہ تعالیٰ نے یہ آیت اتاری:

إِنَّ الَّذِينَ جَاءُوا بِآيَاتِنَا بَدَاهُوا بِنُجُومِهِمْ وَتِلْكَ آيَاتُ اللَّهِ تَنْزِيلًا (نور: 11) جنہوں نے طوفان باندھا ہے وہ تم میں سے ایک جماعت ہے..... اس سے لے کر دس آیات نازل ہوئیں جن میں میری براءت نازل ہوئی۔ سیدنا ابو بکر صدیق رضی اللہ عنہ مسطح بن اثاثہ کو ان کی قرابت کی وجہ سے اور فقر و فاقہ کی بنا پر خرچہ دیا کرتے تھے۔ صدیق اکبر رضی اللہ عنہ نے بیٹی کے دکھ کی وجہ سے کہا:

وَاللَّهِ! لَا أَنْفِقُ عَلَى مِسْطَحٍ شَيْئًا أَبَدًا بَعْدَ الَّذِي قَالَ لِعَائِشَةَ مَا قَالَ  
”واللہ! میں مسطح پر کچھ خرچ نہ کروں گا کیونکہ اس نے عائشہ کے بارے میں نازیبا بات کہی تھی۔“

تو اللہ تعالیٰ نے یہ آیت نازل کی:

وَلَا يَأْتِلِ أَوْلُوا الْفَضْلِ مِنْكُمْ... وَاللَّهُ غَفُورٌ رَحِيمٌ (نور: 22)

”تم میں سے فضل والے قسم نہ اٹھائیں..... اللہ تعالیٰ بخشنے والا مہربان ہے۔“

سیدنا صدیق اکبر رضی اللہ عنہ نے یہ آیت سن کر کہا:

بَلَى وَاللَّهِ! إِنِّي لَأُحِبُّ أَنْ يَغْفِرَ اللَّهُ لِي ”ضرور میں یہ چاہتا ہوں کہ میرا اللہ مجھے بخشنے۔“ اور قسم

کا کفارہ ادا کر دیا اور مسطح کا خرچہ حسب سابق دوبارہ جاری کر دیا اور کہا: واللہ! میں اس خرچے کو ہمیشہ جاری رکھوں گا۔

سیدہ عائشہ رضی اللہ عنہا بیان کرتی ہیں کہ اسی پریشانی کے عالم میں رسول اکرم ﷺ نے زینب بنت جحش رضی اللہ عنہا سے میرے

بارے پوچھا کہ تم عائشہ کے بارے میں کیا جانتی ہو.....؟ انہوں نے کہا:

يَا رَسُولَ اللَّهِ أَحْمِي سَمْعِي وَبَصَرِي وَاللَّهِ! مَا عَلِمْتُ إِلَّا خَيْرًا

معلوم ہوا کہ جب خوشی ملے، عظمت و صداقت کو چار چاند لگے جائیں تو سب سے پہلے اللہ تعالیٰ کی تعریف کرنی چاہیے اور زبان پر صرف اللہ کی رحمت، اللہ کا کرم اور اللہ کا فضل کے بول رہنے چاہئیں۔

”میں اپنے کان اور آنکھ کو اللہ کے رسول! اس الزام کے سننے سے بھی بچانا چاہتی ہوں،  
واللہ! میں تو ان میں خیر ہی جانتی ہوں۔“

سیدہ فرماتی ہیں کہ نبی کریم ﷺ کی ازواج مطہرات رضی اللہ عنہم میں سے یہی آپ کی بیوی تھی جو میرے  
مد مقابل تھی مگر اللہ تعالیٰ نے اسے اس کی پرہیزگاری کی وجہ سے محفوظ رکھا اور ان کی بہن (حمنہ) نے اپنی بہن کی  
خاطر محاذ قائم کیا تو وہ ہلاک ہونے والوں میں ہلاک ہو گئی۔

مذکورہ واقعہ بیان کرنے کے بعد ابن شہاب زہری رضی اللہ عنہ فرماتے ہیں جو محدثین کے گروہ سے مجھ تک یہ حدیث  
پہنچی ہے یہ اس کا خلاصہ بیان کیا گیا ہے: عروہ بتاتے ہیں سیدہ عائشہ رضی اللہ عنہا فرماتی ہیں جس آدمی کے سبب انہوں نے جھوٹ  
کہا تھا۔ سبحان اللہ! مجھے قسم ہے اس ذات کی جس کے ہاتھ میں میری جان ہے اس نیک آدمی نے جن کے بارے میں یہ  
بات کہی گئی تھی کبھی کسی غیر عورت کا پہلو کھول کر نہیں دیکھا اور وہ بعد میں اللہ کی راہ میں شہید ہو گئے تھے۔ ﴿۱﴾  
سیدہ عائشہ رضی اللہ عنہا بیان کرتی ہیں کہ جب مجھ تک ان طوفان بازوں کی بات پہنچی تو میں نے ارادہ کیا تھا کہ خود کو  
کسی کنوئیں میں گرا دوں۔ ﴿۲﴾

﴿۱﴾ سیدہ عائشہ رضی اللہ عنہا بیان کرتی ہیں کہ جب میرا عذر قرآن پاک میں اترتا تو رسول کریم ﷺ منبر سے نیچے  
اترے اور حکم دیا کہ دو آدمیوں اور ایک عورت کو جنہوں نے سیدہ عائشہ رضی اللہ عنہا کے خلاف بے حیائی میں حصہ لیا تھا  
انہیں حد لگائی جائے، تہمت لگانے میں عبداللہ بن ابی مسطح بن اثاثہ اور حسان بن ثابت رضی اللہ عنہ تھے اور حمنہ بنت جحش  
تھیں جو سیدہ زینب بن جحش کی بہن تھیں۔ انہوں نے صفوان بن معطل سلمی کے ساتھ تہمت لگائی تھی اس لیے انہیں  
کوڑے مارے گئے۔ ﴿۳﴾

﴿۱﴾ بخاری: 4141، مسلم: 2770۔ اس المناک واقعہ سے یہ عقیدہ روز روشن کی طرح واضح ہوتا ہے کہ مستقبل کے حالات جاننے والی ذات صرف  
اور صرف اللہ ہی کی ہے اور وہی عالم الغیب ہے ورنہ رسول اللہ ﷺ آپ کے اہل خانہ اور آپ کے صحابہ رضی اللہ عنہم ایک ماہ سے زائد مدت تک پریشان نہ رہتے۔  
﴿۲﴾ سندہ حسن: طبرانی اوسط: 1/184

تحقیق الحدیث: ابن خدّاش کی وجہ سے یہ حدیث حسن ہے یہ صدوق ہے لا باس یہ یہ حماد بن زید کے پاس آتا جاتا تھا وہ اس کی اچھی تعریف کرتے  
تھے۔ (الجرح والتعدیل: 3/327، تہذیب: 3/74) اس کی جرح غیر مفسر ہے تو شیعہ معتبر ہے یحییٰ بن معین۔ ابو حاتم اور صالح بن محمد بغدادی نے اسے  
صدوق کہا ہے اور ابن سعد نے اسے ثقہ کہا ہے۔ یعقوب بن شیبہ نے اسے ثقہ اور صدوق قرار دیا۔  
یحییٰ بن معین نے کہا میں نے اس سے حدیث لکھی ہے یہ غار والی حدیث بیان کرتا ہے۔ سلیمان بن حرب نے اس کا انکار کیا ہے اور تعریف بھی  
کی ہے کہ یہ صدوق ہے لا باس یہ۔ ابن حبان نے اسے ثقہ کہا ہے۔ یہ 224ھ میں فوت ہوا۔ ابن قانع نے ثقہ کہا ہے۔ ابن مدینی نے اسے ضعیف کہا ہے  
اور زکریا ساجی نے اس میں ضعف بیان کیا ہے۔ طبرانی کا شیخ بھی ثقہ ہے (البلغہ: 61) اور حماد ثقہ، ثبت اور ثقہ ہے 1/197۔

﴿۳﴾ سندہ صحیح: سیرت ابن اسحاق۔ اسی سند سے بیہقی نے 8/250 میں اسے بیان کیا ہے۔  
عمرہ، عائشہ کی شاگرد ہے یہ ثقہ تابعیہ ہے 2/607 عمرہ کا شاگرد بھی ثقہ تابعی ہے اور بخاری اور مسلم کا راوی ہے۔ 1/405



## غزوة سيف البحر کا بیان

سیدنا جابر رضی اللہ عنہ بیان کرتے ہیں کہ رسول اکرم ﷺ نے ساحل کی جانب جب دستہ فوج بھیجا تو اس پر سیدنا ابو عبیدہ بن جراح رضی اللہ عنہ کو امیر مقرر کیا۔ یہ تین سو افراد پر مشتمل تھا۔ جب ہم روانہ ہوئے تو راستے میں زاہد راہ ختم ہو گیا۔ سیدنا ابو عبیدہ نے حکم دیا کہ لشکر سامان سفر اکٹھا کرے وہ جمع کر لیا گیا تو وہ سارا سامان سفر کھجوریں ہی تھا۔ ابو عبیدہ رضی اللہ عنہ ہمیں روزانہ اس میں سے تھوڑا تھوڑا دیا کرتے تھے حتیٰ کہ وہ ختم ہو گیا پھر ہمیں صرف ایک ایک کھجوری جاتی تھی۔ راوی کہتا ہے: میں نے پوچھا: ایک کھجور سے کیا ہوتا تھا.....؟ انہوں نے کہا:

لَقَدْ وَجَدْنَا فَقْدَهَا حِينَ فَنِيَتْ ”جب وہ نہ ملتی تھی تو ہمیں بہت کمی محسوس ہوتی تھی۔“ پھر ہم سمندر تک پہنچے تو ایک مچھلی ہاتھ آئی جو ایک ٹیلے کی مانند تھی لشکریوں نے اسے اٹھا رہ دن کھایا۔ سیدنا ابو عبیدہ رضی اللہ عنہ نے مچھلی کے کانٹوں کو گاڑنے کا حکم دیا پھر سواری تیار کرنے کا کہا جو ان دونوں کانٹوں کے نیچے سے گزری مگر ان کانٹوں کو لگی نہ تھی وہ اتنے بلند تھے۔

سیدنا جابر بن عبد اللہ رضی اللہ عنہ بیان کرتے ہیں کہ ہم تین سو سوار تھے۔ ہمیں رسول اکرم ﷺ نے قریش کے ایک قافلے کی نگرانی کے لیے بھیجا اور ابو عبیدہ بن جراح رضی اللہ عنہ ہمارے امیر تھے ہم ساحل پر پندرہ دن ٹھہرے۔

فَاَصَابَنَا جُوعٌ شَدِيدٌ حَتَّى اَكَلْنَا الْخَبْطَ

ہمیں راہ میں سخت بھوک سے دوچار ہونا پڑا حتیٰ کہ ہم نے پتے کھائے اسی وجہ سے اس دستہ فوج کا نام ہی جيش الخبیط (پتوں والا لشکر) پڑ گیا۔ سمندر نے ہمارے لیے مچھلی باہر ڈال دی۔ جس کا نام عنبر تھا ہم نے آدھا ماہ اسے کھایا اور اس کی چربی بطور تیل جسموں پر ملی حتیٰ کہ ہمارے جسم اسی طرح بحال ہو گئے جیسے پہلے تھے۔ سیدنا ابو عبیدہ رضی اللہ عنہ نے اس کا کاٹا لیا اور اسے گاڑ دیا اور ایک دراز قد آدمی لیا اور اونٹ لیا اسے اس کانٹے کے نیچے سے گزارا وہ اتنا بڑا کاٹا تھا۔ سیدنا جابر رضی اللہ عنہ بیان کرتے ہیں کہ ایک آدمی تین اونٹ ذبح کرتا تھا اور پھر دوسرا کرتا تھا روزانہ تین تین اونٹ ذبح ہوتے اس کے بعد سیدنا ابو عبیدہ رضی اللہ عنہ نے انہیں منع کر دیا۔

قیس کے والد سعد رضی اللہ عنہ بتاتے ہیں میں اس لشکر میں موجود تھا لشکر بہت بھوکا ہو گیا تو حکم ہوا اونٹ ذبح کرو میں نے ذبح کیا پھر بھوک لگی تو اونٹ ذبح کرنے کا حکم ہوا میں نے ذبح کیا پھر بھوکے ہوئے تو پھر اونٹ ذبح کیا اس کے بعد اونٹ ذبح کرنے سے روک دیا گیا۔ ﴿۱﴾

عبادہ بن ولید کہتے ہیں: میں اور میرے ابا جان انصار کے قبیلے میں طلب علم کے لیے گئے تھے سب سے اوّل جو ملے وہ ابو سیر تھے پھر طویل حدیث بیان کی ہے جس میں یہ بیان تھا کہ لوگوں نے رسول اکرم ﷺ سے بھوک کی شکایت کی آپ ﷺ نے تسلی دی کہ اللہ تعالیٰ تمہیں کھانا مہیا کرے گا۔ ہم سیف البحر میں آئے تو سمندر نے جوش مارا اور ایک مچھلی باہر پھینک دی ہم نے اس کے ایک پہلو میں آگ جلا دی اور بھون کر سیر ہو کر کھائی۔ جابر رضی اللہ عنہ بیان کرتے ہیں میں اور پانچ اور آدمی اس مچھلی کے چشم خانے میں داخل ہوئے وہ اتنا گہرا تھا کہ ہم ایک دوسرے کو دیکھ نہ پائے تھے۔ پھر ہم نے اس کا کاٹھالے کر کمان بنایا اور قافلے میں دراز قدم والے کو بلایا اور سب سے بڑے اونٹ پر اسے سوار کیا وہ سر جھکائے بغیر اس کمان کے نیچے سے گزر گیا تھا۔ ﴿۲﴾

## بنو نضیر اور بنو قینقاع اور بنو قریظہ کے یہود کی جلا وطنی کا بیان ﴿۱﴾

سیدنا ابو ہریرہ رضی اللہ عنہ بیان کرتے ہیں کہ ایک دفعہ ہم مسجد میں بیٹھے تھے کہ اچانک ہمارے سامنے رسول اللہ ﷺ نمودار ہوئے اور فرمایا: یہودیوں کی جانب چلو۔ ہم روانہ ہو گئے اور ان کے بیت المدراس (تعلیم گاہ) میں آ گئے۔ نبی ﷺ نے کھڑے ہو کر انہیں پکارا:

يَا مَعْشَرَ يَهُودٍ أَسْلِمُوا تَسْلَمُوا

”اے گروہ یہود.....! اسلام قبول کر لو سلامت رہو گے۔“

انہوں نے جواب دیا ابو القاسم! آپ نے یہ بات پہنچادی ہے.....؟ رسول اللہ ﷺ نے فرمایا: یہی میرا ارادہ تھا۔ دوسری اور تیسری مرتبہ بھی رسول اللہ ﷺ نے دعوت دی تو انہوں نے کہا: آپ نے یہ دعوت پہنچادی ہے تو رسول اللہ ﷺ نے فرمایا:

بخاری: 4361 [اللہ تعالیٰ اخلاص والے لوگوں کو ہی نبی رزق دیتا ہے۔]

مسلم: 3014

إِعْلَمُوا أَنَّ الْأَرْضَ لِلَّهِ وَرَسُولِهِ وَأَنِّي أُرِيدُ أَنْ أُجْلِيَكُمْ ، فَمَنْ وَجَدَ مِنْكُمْ بِمَالِهِ شَيْئًا فَلْيَبِعْهُ فَاغْلَمُوا أَنَّ الْأَرْضَ لِلَّهِ وَرَسُولِهِ

”یہ جان لو! زمین اللہ تعالیٰ اور اس کے رسول کی ہے میں تمہیں جلا وطن کرنا چاہتا ہوں، اور تم میں سے جو مال رکھتا ہے اسے فروخت کر لے۔“

پھر میں تمہیں آگاہ کرتا ہوں کہ زمین اللہ تعالیٰ اور اس کے رسول ﷺ کی ہے۔ ﴿۱﴾

سیدنا عبداللہ بن عمر رضی اللہ عنہما بیان کرتے ہیں کہ بنو نضیر اور قریظہ آپس میں لڑ پڑے، آپ ﷺ نے بنو نضیر کو جلا وطن کر دیا اور قریظہ پر احسان کیا اسے وہیں ٹھہرا دیا۔ حتیٰ کہ قریظہ نے بھی آپ ﷺ سے جنگ شروع کر دی آپ نے ان کے مردوں کو قتل کر دیا اور ان کی خواتین اور بچوں کو اور ان کے مال کو مسلمانوں میں تقسیم کر دیا۔ صرف انہیں چھوڑا جو نبی ﷺ سے مل گئے اور ایمان لائے اور مدینے کے تمام یہودیوں کو آپ ﷺ نے جلا وطن کیا۔ بنو قینقاع عبداللہ بن سلام رضی اللہ عنہ کا گروہ ہے انہیں اور بنو حارثہ کو اور مدینے کے دیگر تمام یہودیوں بھی کو جلا وطن کر دیا تھا۔ ﴿۲﴾

سیدنا حضرت عبداللہ رضی اللہ عنہ بیان کرتے ہیں کہ نبی ﷺ نے بنو نضیر کے نخلستان کو جلا دیا اور کاٹ دیا جو کہ ”بؤیرہ“ جگہ پر تھا احسان رضی اللہ عنہ نے کہا تھا:

وَهَانَ عَلَى سَرَاةِ بَنِي لُؤَيٍّ

حَرِيقٌ بِالْبُؤَيْرَةِ مَسْتَطِيرٌ

”بنو لؤی کے سرداروں نے نہایت ہی آسانی کے ساتھ بؤیرہ مقام پر نخلستان میں پھیلنے والی آگ لگا دی۔“ ﴿۳﴾

سیدنا عمر رضی اللہ عنہ بیان کرتے ہیں بنو نضیر کے مال اللہ تعالیٰ نے اپنے پیغمبر ﷺ کے لیے مال فی بنائے ہیں۔

مِمَّا لَمْ يُوجِفِ الْمُسْلِمُونَ عَلَيْهِ بِخَيْلٍ وَلَا رِكَابٍ

بخاری: 3167، مسلم: 1765

بخاری: 4028، مسلم: 1765

بخاری: 2326، مسلم: 1746



”ان پر مسلمانوں نے گھوڑے اور اونٹ نہیں دوڑائے تھے۔“

یہ رسول اکرم ﷺ کے لیے ہی خاص تھے۔ آپ ﷺ اس مال کو اہل و عیال پر خرچ کرتے، پورے سال کا خرچہ دیتے اور جو اس سے باقی بچتا اسے ہتھیاروں اور گھوڑوں میں صرف کر دیتے تھے تاکہ اللہ تعالیٰ کی راہ میں تیاری ہو جائے۔ ❊

❊ سعید بن جبیر رضی اللہ عنہ بیان کرتے ہیں کہ میں نے ابن عباس رضی اللہ عنہما سے سورۃ توبہ کے متعلق سوال کیا انہوں نے کہا: توبہ کا نام ”سورۃ فاضحہ“ بھی ہے۔ یہ نازل ہوتی رہی اور ایک ایک منافق کے متعلق بتاتی رہی حتیٰ کہ انہوں نے یہ خیال کیا کہ یہ کسی منافق کو باقی نہ چھوڑے گی، پھر میں نے سورۃ الانفال کے متعلق پوچھا: انہوں نے کہا: یہ بدر کے بارے میں اتری ہے۔ میں نے پوچھا: سورۃ الحشر.....؟ کہا یہ بنو نضیر کے متعلق نازل ہوئی ہے۔ ❊

## غزوة خندق اور غزوة بنو قریظہ کا تذکرہ

❊ سیدنا ابن عباس رضی اللہ عنہما بیان کرتے ہیں جو لوگ جتھے چڑھا کر لائے تھے وہ قریش، غطفان اور بنو قریظہ میں سے تھے اور حمی بن اخطب، سلام بن ابی حقیق، ابورافع، ربیع بن ابی حقیق، ابو عامر، وحوح بن عامر، ہوذہ بن قیس بھی ان میں شامل تھے۔ وحوح، ابو عامر اور ہوذہ یہ بنو وائل میں سے تھے۔ اور دیگر سارے بنو نضیر میں سے تھے۔ یہ سب قریش کے پاس آئے اور کہا:

هُؤَلَاءِ أَحْبَابُ يَهُودٍ وَأَهْلُ الْعِلْمِ بِالْكِتَابِ الْأَوَّلِ فَاسْأَلُوهُمْ أَدِينُكُمْ  
خَيْرٌ أَمْ دِينُ مُحَمَّدٍ...؟

”یہ سب یہودیوں کے علما ہیں اور پہلی کتابوں کا علم رکھنے والے ہیں۔ ان سے پوچھو کہ تمہارا دین بہتر ہے یا محمد ﷺ کا دین بہتر ہے.....؟“

انہوں نے یہودی علماء سے پوچھا تو انہوں نے کہا: اے قریش! تمہارا دین بہتر ہے اور تم محمد ﷺ اور آپ ﷺ کے متبع لوگوں سے زیادہ ہدایت پر گامزن ہو۔ اللہ تعالیٰ نے ان کی تردید میں کہا:

❊ بخاری: 2904، مسلم: 1756

❊ بخاری: 4882، مسلم: 3031

أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يُؤْمِنُونَ بِالْجِبْتِ وَالطَّاغُوتِ

”کیا تو نے ان لوگوں کی طرف نہیں دیکھا جو کتاب سے حصہ دیئے گئے ہیں وہ جبت اور طاغوت کے ساتھ ایمان لاتے ہیں۔“

اور جبت اور طاغوت والوں کو زیادہ راہِ راست والے قرار دیتے ہیں۔ ❁

سیدنا ابو ہریرہ رضی اللہ عنہ بیان کرتے ہیں کہ حارث غطفانی نبی کریم ﷺ کے پاس آیا اور کہا: اے محمد ﷺ! ہمیں مدینے کی کھجوروں میں آدھا حصہ دار بنا دو!

آپ ﷺ نے فرمایا: حَتَّىٰ أَسْتَأْمِرَ السَّعُودَ ”یہ تب کروں گا جب میں اپنے سعد نامی دوستوں سے مشورہ کروں گا۔ آپ ﷺ نے سعد بن معاذ، سعد بن عبادہ، سعد بن ربیع، سعد بن خیشمہ اور سعد بن مسعود رضی اللہ عنہم کو پیغام بھیجا کہ میرے پاس آئیں۔ یہ سب حاضر ہوئے تو آپ ﷺ نے یوں بات کا آغاز کیا:

إِنِّي قَدْ عَلِمْتُ أَنَّ الْعَرَبَ قَدْ رَمَتْكُمْ عَنْ قَوَائِمٍ وَاحِدَةٍ

”میں یہ بات اچھی طرح جانتا ہوں کہ عرب نے میری وجہ سے تمہیں اپنی مخالفت کا نشانہ بنا لیا ہے اور تمہاری طرف بیک دست کمان سے تیر چھوڑا ہے“

اب معاملہ یہ ہے جو تم سے مشورہ طلب کرنا ہے، وہ یہ ہے: يَسْأَلُكُمْ أَنْ تَشَاطِرُوهُ تَمْرَ الْمَدِينَةِ

حسن لغیرہ: تفسیر طبری: 5/135

تحقیق الحدیث: اس میں محمد بن ابو محمد راوی ہے اس میں جہالت ہے جس کی وجہ سے یہ ضعیف ہے۔ ابن اسحاق نے اگرچہ متہم نہیں کیا، پھر بھی یہ روایت اس کی وجہ سے ضعیف ہے۔ ابن اسحاق نے اس کا شاہد بیان کیا ہے۔ (تفسیر طبری: 21/129) جو درج ذیل ہے۔ یزید بن رومان۔ مولیٰ آل زبیر۔ عروہ بن زبیر۔ وعمن لا اہم۔ عبید اللہ بن کعب بن مالک۔ زہری۔ عاصم بن عمر بن قتادہ۔ عبد اللہ بن ابی بکر بن محمد بن عمرو بن حزم۔ محمد بن کعب قرظی۔ عن غیر ہم من علمائنا۔

اس میں یہ بھی آتا ہے کہ یہ سارے یہودی مکے میں گئے اور قریش کو رسول اللہ ﷺ کے خلاف جنگ کرنے پر ابھارا اور کہا: ہم تمہارا ساتھ دیں گے اور محمد ﷺ کو جڑ سے ختم کر دیں گے۔

ان سے قریش نے کہا: اے گروہ یہود! تم اہل کتاب اور اہل علم ہو ہمیں بتاؤ جب ہم اس کے پاس آئیں تو دین کے بارے میں بات ہوگی۔ بتاؤ! ہمارا دین بہتر ہے یا محمد ﷺ کا دین بہتر ہے..... انہوں نے کہا: تمہارا دین بہتر ہے اور تم حق کے زیادہ قریب ہو بہ نسبت محمد ﷺ کے۔ اوپر والی آیت ان کے بارے میں ہی نازل ہوئی تھی۔ تمام سندیں مرسل ہیں اگرچہ عبد اللہ بن کعب کو روایت نبوی بھی حاصل ہے، پھر بھی یہ ایک دوسری سند کے لیے تقویت کا باعث نہیں، کیونکہ بعض اوقات ان کا مصدر ایک ہی ہوتا ہے لیکن یہ ساری سندیں ابن عباس والی اس سند کی وجہ سے جو پہلے نمبر پر بیان ہوئی سے قوت لیتی ہیں، لہذا یہ شدید ضعف نہ رہا یہ حسن لغیرہ ہوئی۔

وہ تم سے یہ مطالبہ کرتے ہیں کہ اسے مدینے کی کھجوروں میں حصے دار بناؤ اگر تم نے اپنے عوام کے سامنے یہ معاملہ رکھنے کے بعد مجھے بتانا ہے تو ایسا کر لو اچھی طرح غور و فکر کر لو۔ انہوں نے عرض کی: اے اللہ کے رسول!

أَوْحَىٰ مِنَ السَّمَاءِ فَالتَّسْلِيمِ لِأَمْرِ اللَّهِ ، أَوْ عَن رَأْيِكَ أَوْ هَوَاكَ  
فَرَأَيْنَا تَبَعٌ لِّهَوَاكَ وَرَأْيِكَ ...؟

”اگر یہ آسمان کی طرف سے وحی کا حکم ہے تو پھر اللہ کے حکم کے سامنے سر تسلیم خم ہے اور اگر یہ آپ کی رائے ہے تو ہم آپ کی رائے اور خواہش کا احترام کرتے ہیں۔“

ہم تابع ہیں، اگر آپ ہمارے اوپر نرمی کے خوف سے ایسا کرنا چاہتے ہیں کہ یہ ہمیں پریشان نہ کریں تو واللہ! ہم دونوں کے لیے میدان برابر ہے وہ اس قابل ہیں کہ ہم انہیں اچھی کھجوریں تو دور کی بات ہے ردی کھجوریں بھی نہ دیں گے۔ رسول اکرم ﷺ نے فرمایا: یہودیو! تمہارے لیے یہی ہے جو میرے ساتھی کہتے ہیں۔

انہوں نے کہا: محمد ﷺ! آپ نے ہم سے عہد شکنی کی ہے اس بارے میں سیدنا حسان بن ثابت رضی اللہ عنہ

نے کہا تھا:

يَا جَارُ مَنْ يَغْدِرُ بِذِمَّةِ جَارِهِ  
أَبَدًا فَإِنَّ مُحَمَّدًا لَا يَغْدِرُ

”اے وہ پڑوسیو! جو ہمیشہ اپنے پڑوسی کے عہد سے غد کر کرتے ہو۔ محمد ﷺ کبھی بھی عہد شکن نہیں ہوئے۔“

وَأَمَانَةُ الْمَرْءِ حَيْثُ لَقِيَتْهَا

كَسْرُ الزُّجَاجَةِ صَدْعُهَا لَا يُجْبَرُ

”آدمی کی امانت جہاں بھی تو اسے پائے گا وہ برقرار ہے تو درست ہے اگر اسے ٹھیس لگ جائے تو وہ شیشے کے ٹوٹنے کی مانند ہے جس کی شکن کبھی بھری نہیں جاتی۔“

إِنْ تَعْدَرُوا فَالْعَدْرُ مِنْ عَادَتِكُمْ

وَاللُّؤْمُ يَنْبُتُ فِي أَصْوَالِ السَّخْبَرِ



”اگر تم نے غدر سے کام لیا ہے تو یہودیو! غدر کرنا تمہاری عادت ہے اور کمینگی تو یہودیوں کی جڑوں میں اگتی ہے۔“ ❶

ابو عثمان رضی اللہ عنہ بیان کرتے ہیں کہ خندق کے دن رسول اکرم ﷺ نے جب پتھر پر ضرب لگائی اور کہا:

بِسْمِ اللّٰهِ وَبِهِ بَدَيْنَا  
وَلَوْ عَبَدْنَا غَيْرَهُ شَقِينَا

”اللہ کے نام کے ساتھ میں ضرب لگا رہا ہوں اور اسی کی طاقت سے ہم نمایاں ہیں اگر ہم اس کے علاوہ کسی کی پرستش کرتے تو ہم بد نصیب ہوتے۔“

حَبَّذَا رَبًّا حَبَّذَا دِينًا

”واہ! کتنا ہی اچھا ہمارا رب ہے اور کتنا ہی اچھا ہمارا دین ہے۔“ ❷

سیدنا سہل رضی اللہ عنہ بیان کرتے ہیں کہ ہم خندق کھود رہے تھے ہمارے پاس رسول کریم ﷺ تشریف لائے اور مٹی ہم اپنے کندھوں پر لاد کر ڈھورے تھے تو ہماری محنت دیکھ کر بطور تسلی یہ اشعار کہے:-

اللّٰهُمَّ لَا عَيْشَ إِلَّا عَيْشُ الْآخِرَةِ

سندہ حسن: طبرانی اوسط: 28/6

تحقیق الحدیث: اس کے متن میں کچھ اضافہ ہے جو درست نہیں اس میں سعد بن ربیع کا نام زائد ہے۔ یہ ابن علقمہ کو وہم ہوا ہے اور بزار کو بھی وہم ہوا ہے۔ (زوائد: 2/331) عقبہ والی سند حسن ہے اور محمد بن عمرو بن علقمہ کی حدیث حسن ہے۔ بشرطیکہ اپنے سے زیادہ ثقہ کی مخالفت نہ کرے۔ یہ بخاری اور مسلم کا راوی ہے بلکہ یہ صحاح ستہ کا راوی ہے۔ (تقریب: 2/192) اور ابو سلمہ بن عبدالرحمن ثقہ تابعی ہے اور کثیر الحدیث ہے (تقریب: 2/430) اور عثمان صدوق ہے مسلم کا راوی ہے اور عقبہ بن سنان بن عقبہ بن سنان بن سعد بن جابر بصری۔ ابو حاتم کا شیخ ہے ابو حاتم نے اسے صدوق کہا ہے۔ (الجرح والتعديل: 6/311) زوائد ایشی: 3/702

تحقیق الحدیث: معاویہ راوی ثقہ ہے بخاری اور مسلم کا راوی ہے۔ (التهذيب: 10/215) اس کا شیخ ثقہ ہے اور حافظ ہے بخاری اور مسلم کا راوی ہے (1/41) اور سلیمان بن طرخان تیبی ثقہ تابعی ہے اور عابد وزاہد ہے بخاری اور مسلم کا راوی ہے: 1/326۔ اور ابو عثمان نہدی کا نام عبدالرحمان بن منن ہے۔ یہ جاہلیت اور اسلام کا دور پانے والا مخضرم ہے۔ ثقہ ہے، مثبت ہے اور عابد ہے۔ بخاری اور مسلم کا راوی ہے (1/499) اور یہ صحابہ سے روایت کرتا ہے اس کے شیوخ میں ضمناً کوئی تابعی نہیں آتا۔ یہ حدیث متصل ہے (طبقات الحدیثین ہاصہان: 1/440) سند درج ذیل ہے۔ سلیمان تیبی۔ ابو عثمان۔ سلمان رضی اللہ عنہ سے بیان کیا ہے کہ رسول اکرم ﷺ نے خندق کے دن ضرب لگائی۔

فَاغْفِرْ لِمُهَاجِرِينَ وَالْأَنْصَارِ

”اے میرے اللہ! زندگی صرف آخرت کی ہے مہاجروں اور انصار کو بخش دے۔“

سیدنا براء رضی اللہ عنہ بیان کرتے ہیں کہ نبی کریم ﷺ خود بھی خندق کے دن مٹی ڈھورے تھے حتیٰ کہ آپ ﷺ کا پیٹ مبارک گرد سے اٹا پڑا تھا۔ اور یہ فرما رہے تھے:

وَاللَّهِ لَوْ لَا اللَّهُ مَا اهْتَدَيْنَا

وَلَا تَصَدَّقْنَا وَلَا صَلَّيْنَا

”واللہ! اگر اللہ تعالیٰ نہ ہوتے تو ہم ہدایت یاب نہ ہوتے اور نہ ہی ہم صدقہ کرتے اور نہ ہی ہم نماز پڑھتے۔“

فَأَنْزِلْ لَنَا سَكِينَةً عَلَيْنَا

وَوَثِّبِ الْأَقْدَامَ إِنَّ لَاقِينَا

”ہمارے اوپر سکینت و اطمینان نازل کر دے اور اگر ہماری دشمنوں سے ڈبھیڑ ہو تو ہمارے قدم ثابت رکھنا۔“

إِنَّ الْأُولَىٰ قَدْ بَغَوْنَا عَلَيْنَا

إِذَا أَرَادُوا فِتْنَةً أَيْنَا

”بے شک ان دشمنوں نے ہم پر سرکشی کی ہے جب یہ ہم سے فتنہ کا ارادہ کریں تو ہم انکار کرتے ہیں۔“

اور جب آئینا (ہم انکار کرتے ہیں) کہتے تو آپ ﷺ اپنی آواز بلند کر لیتے تھے۔

سیدنا انس رضی اللہ عنہ بیان کرتے ہیں کہ رسول اکرم ﷺ خندق کی طرف گئے تو مہاجر اور انصار بخ بستہ صبح میں خندق کھود رہے تھے۔ ان کے پاس غلام بھی نہ تھے خود کام کرتے۔ جب رسول اکرم ﷺ نے ان کی محنت و کاوش اور بھوک کو دیکھا تو کہا:

اللَّهُمَّ إِنَّ الْعَيْشَ عَيْشُ الْآخِرَةِ

فَاغْفِرْ لِلْأَنْصَارِ وَالْمُهَاجِرَةِ

”اے اللہ! زندگی جو ہے وہ آخرت کی زندگی ہی ہے اور انصار اور مہاجرین کو بخش دے۔“

تو صحابہ رضوان اللہ علیہم اجمعین نے آپ ﷺ کے جواب میں کہا:

نَحْنُ الَّذِينَ بَايَعُوا مُحَمَّدًا

عَلَى الْجِهَادِ مَا بَقِينَا أَبَدًا

”ہم وہی ہیں جنہوں نے محمد ﷺ کے دستِ حق پرست پر بیعت کر رکھی ہے کہ جب تک ہم

زندہ ہیں اس وقت تک ہم جہاد کرتے رہیں گے۔“

سیدنا جابر رضی اللہ عنہ بیان کرتے ہیں کہ ہم جنگِ خندق کے دن خندق کھود رہے تھے کہ ایک سخت ترین پتھر کا سامنا ہوا۔ صحابہ کرام رضوان اللہ علیہم اجمعین، نبی کریم ﷺ کے پاس آئے اور عرض کی: خندق کھودتے ہوئے ایک چٹان آڑے آگئی ہے۔ آپ ﷺ نے فرمایا: میں آتا ہوں پھر آپ ﷺ کھڑے ہوئے وَبَطْنُهُ مَعْصُوبٌ بِحَجَرٍ اور آپ ﷺ کے پیٹ مبارک پر پتھر بندھا ہوا تھا تین دن سے ہم نے کوئی چیز نہ چکھی تھی۔

نبی ﷺ نے کدال لی اور چٹان پر ماری تو وہ ریت بن کر بہ گئی۔ جابر رضی اللہ عنہ کہتے ہیں: میں نے عرض کی: اے اللہ کے رسول! مجھے گھر جانے کی اجازت مرحمت فرمائیے! آپ ﷺ نے اجازت دی۔ میں نے گھر جا کر بیوی سے کہا: میں نے نبی ﷺ کو جس خستہ حالی میں دیکھا ہے اس پر مجھے صبر کا یا را نہیں۔ کچھ پاس ہے.....؟

اس نے کہا: عِنْدِي شَعِيرٌ وَعَنْثَقُ ”میرے پاس کچھ جو اور ایک سال کا بھیڑ، بکری کا بچہ ہے۔“ میں نے وہ بکروٹا ذبح کیا اور جو پیس دیئے اور ہم نے گوشت ہنڈیا میں رکھا، آٹا گوندھ دیا اور ہنڈیا بھی چولہے پر ہی تھی جو کہ پکنے کے قریب تھی کہ میں نبی ﷺ کے پاس آیا اور عرض کی: میرے ہاں تھوڑا سا کھانا ہے۔ اے اللہ کے رسول! آپ ہوں یا ایک دو آدمی ساتھ لے لیں۔ فرمایا: بتاؤ تو سہی کتنا ہے.....؟ میں نے گوشت اور جو کی مقدار بتائی۔



فرمایا: كَثِيرٌ طَيِّبٌ ”بہت ہے اچھا ہے۔“ فرمایا: جابر اہلیہ سے کہو!

لَا تَنْزِعِ الْبُرْمَةَ وَلَا الْخُبْزَ مِنَ التَّنُورِ حَتَّىٰ آتِيَ

”ہنڈیا نیچے نہ اتارے اور نہ ہی تندور سے روٹیاں نکالے میرے آنے کا انتظار کرے۔“

آپ ﷺ نے ساتھیوں سے کہا: اٹھو! مہاجر و انصار سب اٹھے اور جابر کے گھر کی جانب چل پڑے۔ جب جابر رضی اللہ عنہ گھر گئے بیوی کو بتایا کہ سب آرہے ہیں۔ نبی ﷺ اور مہاجر و انصار اور جو بھی وہاں موجود ہیں، سب آرہے ہیں۔ بیوی نے کہا: کیا آپ ﷺ نے تم سے کچھ پوچھا تھا.....؟ کہا: ہاں! پوچھا تھا اس نے کہا: پھر ہماری پریشانی نہیں نبی ﷺ خود ہی کچھ کریں گے۔

اب لوگ جابر رضی اللہ عنہ کے گھر میں داخل ہونے کو تیار ہیں۔ آپ ﷺ نے فرمایا: اَدْخُلُوا وَلَا تَضَاعَظُوا ”داخل ہو جاؤ اور ایک دوسرے کو تنگ نہ کرنا“ اب آپ ﷺ روٹی کا ٹکڑا لیتے تھے اور اس پر گوشت رکھتے تھے اور ہنڈیا کو ڈھانپ دیتے تھے اور تنور بھی ڈھانپ دیتے اور صحابہ کرام رضی اللہ عنہم کو پیش کرتے جا رہے تھے اسی طرح پھر نکالتے اور ڈھانپتے تھے۔ روٹی کا ٹکڑا لیتے رہے اور سالن بھی ڈالتے رہے حتیٰ کہ تمام صحابہ کرام رضی اللہ عنہم خوب سیر ہو گئے، پھر بھی کھانا اور سالن باقی تھا۔ اب آپ ﷺ نے جابر رضی اللہ عنہ کی اہلیہ سے کہا:

كُلِّيْ هَذَا وَاهْدِي ”اسے خود بھی کھاؤ اور ہدیہ بھی دو۔“

فَإِنَّ النَّاسَ أَصَابَتْهُمْ مَجَاعَةٌ ①

”وجہ یہ ہے کہ لوگ بھوک سے نڈھال ہیں۔“

جابر بن عبد اللہ رضی اللہ عنہ بیان کرتے ہیں کہ جب خندق کھودی جا رہی تھی میں نے دیکھا کہ نبی کریم ﷺ کو شدید بھوک لگی ہے۔ میں بیوی کے ہاں پلٹ کر آیا اور میں نے کہا: هَلْ عِنْدَكَ شَيْءٌ؟ ”کیا تمہارے پاس کچھ ہے.....؟“ اس نے ایک تھیلا نکالا جس میں تقریباً ایک صاع جو تھے اور ہمارے گھر میں ایک پالتو بکری تھی، اسے میں نے ذبح کیا اور جو میں نے پیس دیئے اور بکری کا پہلی فرصت میں گوشت بنا کر ہنڈیا میں رکھا اور میں رسول اکرم ﷺ کی خدمت میں آ گیا۔ آنے سے پہلے میری بیوی نے عرض کی کہ اللہ کے رسول ﷺ کے اور آپ کے

ساتھیوں کے سامنے میری لاج رکھنا۔ میں آپ ﷺ کی خدمت میں حاضر ہوا اور نہایت ہی رازداری سے التجا کی کہ ہمارے پاس ایک صاع جو تھے اور ایک بکروٹی تھی آپ ﷺ تشریف لائیں اور چند افراد اور ساتھ لے لیں اور کھانا تناول فرمائیں۔ نبی ﷺ نے بلند آواز سے کہا:

يَا أَهْلَ الْخُنْدَقِ إِنَّ جَابِرًا قَدْ صَنَعَ سُورًا فَحَيَّ هَلَّا بِكُمْ

”اے خندق والو، میرے ساتھیو! جابر نے تمہارے لیے کھانا بنایا ہے تم سب آ جاؤ!“

اور مجھے رسول اکرم ﷺ نے کہا:

لَا تُنْزِلَنَّ بُرْمَتَكُمْ وَلَا تُخْبِزَنَّ عَجِينَتَكُمْ حَتَّىٰ آجِيَنَّ

”ہنڈیا نیچے نہ اتارنا اور نہ ہی گوندھے ہوئے آٹے کی روٹیاں پکانا میرے آنے کا انتظار کرنا۔“

میں بیوی کے پاس آیا تو رسول کریم ﷺ آگے آگے تشریف فرما تھے اور دوسرے لوگ پیچھے تھے۔ بیوی

نے کہا: تم نے یہ کیا کیا.....؟ آپ ﷺ کو بتایا ہے کہ ہمارے پاس کھانا کتنا ہے۔ میں نے کہا: بتا دیا ہے۔

آپ ﷺ گھر تشریف لے آئے تو اہلیہ نے آٹا نکالا۔ آپ ﷺ نے اس میں لعاب مبارک ڈالا اور

برکت کی دعا کی، پھر ہنڈیا پر آئے اس میں بھی لعاب مبارک ڈالا اور فرمایا: میرے سامنے روٹی پکانے والی کو بلاؤ وہ

پکائے، آپ ﷺ نے میری اہلیہ سے کہا: روٹی پکاؤ،

وَاقْدَحِي مِنْ بُرْمَتِكُمْ وَلَا تُنْزِلُوَهَا

”اور اپنی ہنڈیا سے سالن بھر کر دو اور اسے چولہے سے نیچے نہ اتارنا۔“

کھانے والوں کی تعداد ایک ہزار تھی۔ انہوں نے خوب کھایا اور کھانا پھر بھی باقی چھوڑا اور یہ کھا کر چلے گئے

اور ہماری ہنڈیا اور آٹا اسٹی طرح تھا۔ ﴿۱﴾

﴿۲﴾ سیدنا نعمان بن بشیر رضی اللہ عنہما کی ہمشیرہ بیان کرتی ہیں کہ مجھے میری امی عمرہ بنت رواحہ نے بلایا اور مجھے میرے

کپڑے میں ایک لپ کھجوریں ڈال کر دیں اور کہا:

أَيُّ بُنْيَةٍ إِذْهَبِي إِلَى أَبِيكَ وَخَالِكَ عَبْدَ اللَّهِ ابْنِ رَوَاحَةَ بِغَدَائِهِمَا  
 ”بیٹی! اپنے ماموں اور باپ کے لیے صبح کا ناشتہ لے جاؤ۔“

میں نے وہ لیس اور چل پڑی۔ میرا گزر رسول اللہ ﷺ کے پاس ہوا۔ میں اپنے ابا جان اور ماموں کو تلاش کر رہی تھی۔ آپ ﷺ نے فرمایا: ادھر آؤ! یہ تیرے پاس کیا چیز ہے.....؟  
 میں نے عرض کی: اللہ کے رسول! یہ کھجوریں ہیں میری امی نے مجھے دے کر بھیجی ہیں کہ اپنے ابا جان بشیر بن سعد اور ماموں عبداللہ بن رواحہ کو دے آؤ تا کہ وہ صبح کا کھانا کھالیں۔

فرمایا: لے آؤ! میں نے وہ کھجوریں رسول کریم ﷺ کی دونوں ہتھیلیوں میں ڈال دیں اتنی کم تھیں کہ آپ ﷺ کی لپ مبارک سے بھی کم تھیں وہ بھی بھری نہ گئی تھی۔ آپ ﷺ نے حکم دیا کہ کپڑا بچھایا جائے اور کھجوریں اس میں بکھیر دیں ایک آدمی سے کہا:

أَصْرُخُ فِي أَهْلِ الْخُنْدَقِ أَنْ هَلُمَّ إِلَى الْغَدَاءِ  
 ”خندق والوں کو آواز دو کہ آؤ اور صبح کا کھانا کھالو۔“

اہل خندق جمع ہو گئے اور اس سے کھانا شروع کر دیا اور وہ کھجوریں بڑھتی جاتی تھیں حتیٰ کہ اہل خندق کھا کر واپس چلے گئے، کھجوریں پھر بھی کپڑے کے کناروں سے اس میں گرتی جاتی تھیں۔<sup>①</sup>

سیدنا براء بن عازب رضی اللہ عنہ بیان کرتے ہیں کہ جب چٹان آڑے آئی تو رسول اللہ ﷺ نے کدال لی اور اپنے کپڑے سمیٹ لیے اور کہا: بسم اللہ! پھر اسے کدال ماری تو چٹان کا تیسرا حصہ ٹوٹ گیا اور کہا:

اللَّهُ أَكْبَرُ أُعْطِيتُ مَفَاتِيحَ الشَّامِ، وَاللَّهِ! أَنِّي لَا أَبْصِرُ قُصُورَهَا الْحُمْرَ السَّاعَةَ  
 ”مجھے شام کی کنجیاں عطا کر دی گئیں ہیں، واللہ! اس وقت میں شام کے سرخ محل دیکھ رہا ہوں۔“

پھر دوسری ضرب لگائی تو چٹان کا ایک تہائی حصہ اور کٹ گیا اور آپ ﷺ نے کہا:

سندہ صحیح: سیرت ابن اسحق: 4/174

تحقیق الحدیث: سعید بن میناء مولیٰ بختری بن ابی ذباب جازی ہے ابو الولید کنیت ہے۔ ثقہ تابعی ہے (تقریب: 241) اس نے یہ حدیث جابر سے سنی ہے اس کی استاد صفیرہ صحابیہ ہیں اس نے اس صحابیہ سے بیان کیا ہے۔ (بیہقی دلائل نبوت: 3/427)



”اللہ اکبر! مجھے فارس کی کنجیاں بھی دی گئی ہیں اور میں مدائن کا سفید محل دیکھ رہا ہوں۔“  
 پھر آپ ﷺ نے تیسری ضرب لگائی اور فرمایا: بسم اللہ! پتھر کا بقیہ حصہ بھی کٹ گیا۔ اللہ اکبر!  
 ”مجھے یمن کی کنجیاں بھی دی گئی ہیں اور میں صنعاء شہر کے دروازے دیکھ رہا ہوں۔“ ①

☆ نبی ﷺ کے ایک صحابی رضی اللہ عنہ بیان کرتے ہیں کہ نبی کریم ﷺ نے خندق کھودنے کا حکم دیا تو ایک چٹان رکاوٹ بنی۔ اس کی وجہ سے خندق کھودنا ممکن نہ رہی، رسول اکرم ﷺ اٹھے اور کدال لی اور اپنی چادر مبارک خندق کے کنارے پر رکھی اور فرمایا:

وَتَمَّتْ كَلِمَتُ رَبِّكَ صِدْقًا وَعَدْلًا لَا مُبَدِّلَ لِكَلِمَاتِهِ ۗ وَهُوَ السَّمِيعُ الْعَلِيمُ ②

”تیرے رب کا کلمہ صدق و عدل کے لحاظ سے پورا، ہو اس کے کلمات کو کوئی تبدیل کرنے والا نہیں، وہ سننے والا جاننے والا ہے۔“ ②

اس سے چٹان کا تیسرا حصہ ٹوٹ گیا۔ یہ منظر سیدنا سلمان فارسی رضی اللہ عنہ کھڑے ہوئے پچشم خود دیکھ رہے تھے کہ رسول کریم ﷺ کی ضرب سے بجلی کوندی ہے۔ آپ ﷺ نے دوسری بار یہی آیت پڑھ کر ایک اور ضرب لگائی تو پتھر کا تہائی حصہ اور ٹوٹ گیا اس سے بھی سیدنا سلمان فارسی رضی اللہ عنہ نے روشنی نکلتے دیکھی۔ آپ ﷺ نے پھر تیسری ضرب لگائی اور یہی آیت تلاوت کی جو تیسرا حصہ چٹان کا باقی تھا وہ بھی گر گیا اور رسول اکرم ﷺ نے خندق سے باہر نکل کر اپنی چادر پکڑی اور بیٹھ گئے۔ سیدنا سلمان رضی اللہ عنہ نے کہا: اے اللہ کے رسول! میں نے یہ عجیب منظر اپنی آنکھوں سے دیکھا تھا کہ جب آپ ضرب لگاتے تھے، ہر ضرب کے ساتھ روشنی نمودار ہوتی تھی۔ آپ ﷺ نے فرمایا:

فَإِنِّي حِينَ ضَرَبْتُ الضَّرْبَةَ الْأُولَى ، رُفِعَتْ لِي مَدَائِنُ كِسْرَى وَمَا

① حسن: ابن ابی شیبہ: 7/378۔ صرف تیسری ضرب سے لے کر آخر تک الفاظ جن میں صنعاء کے دروازے کا ذکر ہے یہ اضافہ ضعیف ہے۔

تحقیق الحدیث: احمد نے: 18694 میں درج ذیل سند سے بیان کی ہے محمد بن جعفر، عوف، میمون۔ اس سند کو حافظ ابن حجر رضی اللہ عنہ نے حسن قرار دیا ہے۔ (بخاری: 7/397) یہ واقعہ حضرت براء سے اس کی بہ نسبت اضافہ سے آیا ہے۔ (احمد، نسائی) حافظ ابن حجر رضی اللہ عنہ نے جو اسے حسن قرار دیا ہے وہ محل نظر ہے کیونکہ میمون میں ضعف ہے۔ (2/292) تہذیب: 10/351 تا ہم بعد والی حدیث کی وجہ سے یہ حدیث بھی حسن درجے کی ہو جاتی ہے۔

[یاد رہے! مسند احمد کے محققین نے اس روایت کو ضعیف قرار دیا ہے]

حَوْلَهَا وَمَدَائِنُ كَثِيرَةٌ حَتَّى رَأَيْتُهَا بِعَيْنَيَّ

”میں نے جب پہلی ضرب لگائی کسریٰ ایران اور اس کے اردگرد کے شہر میرے سامنے کیے گئے اور بھی بہت سارے شہر میں نے اپنی آنکھوں سے دیکھے ہیں۔“

جو دیگر صحابہ کرام رضی اللہ عنہم موجود تھے انہوں نے کہا: اے اللہ کے رسول! اللہ تعالیٰ سے دعا کیجیے وہ علاقے ہمارے ہاتھوں فتح ہوں اور ہماری غنیمت کا حصہ ہوں اور انہیں ہم برباد کریں۔

رسول اللہ صلی اللہ علیہ وآلہ وسلم نے اس کی دعا کی اور دوسری ضرب لگائی تو کہا: قیصر جو روم کا بادشاہ ہے اور اس کے اردگرد کے شہروں کو میں نے اپنی آنکھوں سے دیکھا ہے۔ صحابہ کرام رضی اللہ عنہم کے کہنے پر آپ صلی اللہ علیہ وآلہ وسلم نے دوبارہ دعا کی اور تیسری ضرب لگائی تو فرمایا: حبشہ اور اردگرد کے شہر اور بستیاں میں نے اپنی آنکھوں سے دیکھی ہیں، اس وقت رسول کریم صلی اللہ علیہ وآلہ وسلم نے فرمایا تھا:

دَعُوا الْحَبْشَةَ مَا وَدَعَوْكُمْ وَاتْرُكُوا التُّرْكَ مَا تَرَكَكُمْ

”حبشہ والے جب تم سے ٹکراتے نہیں اسی حالت میں چھوڑ دو اور ترک والے جب تم سے تعرض نہ کریں انہیں بھی چھوڑ دو۔“

سیدنا ابن عباس رضی اللہ عنہما بیان کرتے ہیں کہ رسول اکرم صلی اللہ علیہ وآلہ وسلم نے خندق کھودی اور آپ صلی اللہ علیہ وآلہ وسلم کے صحابہ کرام رضی اللہ عنہم نے اپنے پیٹوں پر بھوک کی وجہ سے پتھر باندھ رکھے تھے۔ نبی صلی اللہ علیہ وآلہ وسلم نے جب ان کی یہ حالت زار

درجہ حسن وسندہ ضعیف: نسائی: 3176

تحقیق الحدیث: ابوسکینہ کی وجہ سے اس میں ضعف ہے اس کی صحبت میں اختلاف ہے۔ (تہذیب التہذیب: 12/125) یہ ابوسکینہ حمصی آزاد کردہ افراد میں سے ہے..... عن رجل عن النبی۔ تفصیل یہ ہے بلال بن سعد یحییٰ بن ابوعمر و شیبانی۔ ابن ابی حاتم، عن ابیہ ابوسکینہ وہی ہے جس نے جعفر بن برقان سے روایت کی ہے اسکو صحبت حاصل نہیں۔ ابوزرعہ سے سوال ہوا کہ ابوسکینہ کا نام کیا ہے.....؟ انہوں نے کہا: مجھے اس کے نام کی پہچان نہیں، طبرانی نے معجم میں کہا ہے ابوسکینہ کسی نام کی طرف منسوب نہیں۔ اس کی صحبت میں اختلاف ہے، اس سے بلال بن سعد، جمیل بن عبداللہ، محمد بن احمد البراء۔ علی بن مدینی نے بیان کیا ہے ابوسکینہ کی صحبت کا علم نہیں۔

ابن عبدالبر کہتے ہیں: ابوسکینہ شامی حمصی کے نام کا پتہ نہیں۔ نہ ہی نسبت کا پتہ ہے اس سے بلال بن سعد نے بیان کیا ہے اسے صحابہ میں ذکر کرنے کی کوئی دلیل نہیں۔ ایک قول ہے کہ اس کی حدیث مرسل ہے اسے صحبت حاصل نہیں۔ ایک قول ہے اس کا نام محلم ہے نسبت کا علم نہیں۔ قاضی ابوالقاسم عبدالصمد بن سعید نے کتاب الصحابہ میں کہا ہے جو لوگ حمص میں اترے ہیں ان میں ابوسکینہ بھی ہے یہ صحابہ رضی اللہ عنہم میں سے تھا جو اپنے داماد کے ہاں اتر آئے۔ ابوسکینہ کا نام محلم بن سوار تھا اس سے بلال بن سعد نے بیان کیا تھا۔ عبدالحق نے الاحکام الکبریٰ میں ذکر کیا ہے۔ ابوسکینہ کا نام زیاد بن مالک ہے کہ جس سے جعفر بن برقان نے بیان کیا ہے یہ حدیث پہلی اور بعد والی کی وجہ سے حسن ہے۔

دیکھی تو فرمایا: هَلْ دَلَلْتُمْ عَلَى رَجُلٍ يُطْعِمُنَا أَكَلَةً ”کیا کوئی ایسا آدمی بتا سکتے ہو جو ہمیں کھانا کھلائے.....؟“ ایک آدمی نے کہا: جی ہاں! میں بتا سکتا ہوں۔ آپ ﷺ نے فرمایا: بتاؤ! صحابہ اس آدمی کے پاس گئے وہ خندق کھود رہا تھا جو خندق کھودنے کی جگہ اس کے حصے میں آئی تھی وہ اسے بذات خود بڑی جانفشانی سے کھود رہا تھا۔ مگر رسول اللہ ﷺ اور آپ ﷺ کے صحابہ کرام رضوان اللہ علیہم اجمعین اس آدمی کے گھر تشریف لے گئے۔ اس کی بیوی نے اسے پیغام بھیجا کہ گھر آ جاؤ! رسول اکرم ﷺ ہمارے پاس تشریف لایا ہے۔ وہ آدمی دوڑتا ہوا آیا اور ماں باپ کی فدویت اور قربانی کا کہہ کر اظہارِ مسرت کیا۔ اس کے پاس ایک بکری تھی اور اس کے پیچھے ایک بکروٹا تھا وہ جب ذبح کرنے کے لیے اٹھا تو نبی ﷺ نے بکروٹے کو ذبح کرنے کا کہا، اس نے بکروٹا ذبح کیا۔

اس کی بیوی نے آٹا پیس کر اسے گوندھا اور روٹیاں پکائیں، ادھر ہنڈیا پک گئی تو اس نیک خاتون نے پیالے میں شوربا ڈال کر روٹیاں اس میں ڈالیں اور شرید بنا کر اسے نبی کریم ﷺ اور صحابہ کرام رضوان اللہ علیہم اجمعین کی خدمت میں پیش کیا۔ نبی ﷺ نے اس میں اپنی انگلی مبارک رکھی اور کہا:

بِسْمِ اللَّهِ اللَّهُمَّ بَارِكْ فِيهَا ”اللہ کے نام سے شروع کرتا ہوں، اے میرے اللہ! اس میں برکت ڈال! سب نے کھایا اور جب وہ فارغ ہو کر واپس جا رہے تھے ابھی تک انہوں نے پیالے کا تیسرا حصہ نہ کھایا تھا دو حصے ابھی باقی تھے۔ دس صحابی آتے تھے وہ کھا کر چلے جاتے، پھر دس آتے کھا کر چلے جاتے حتیٰ کہ سب نے سیر ہو کر کھایا، پھر جب رسول اللہ ﷺ کھڑے ہونے لگے تو گھر والی خاتون کے لیے دعا کی اور دیگر اہل خانہ پر برکت کی دعا کی اور خندق کھودنے چلے گئے۔ جب وہاں گئے تو فرمایا: مجھے سلمان فارسی کے پاس لے چلو! اس کے سامنے ایک چٹان آڑے آئی ہے جس سے وہ بے بس ہو چکے ہیں۔ نبی ﷺ نے اپنے صحابہ رضوان اللہ علیہم اجمعین سے کہا:

دَعُونِي فَأَكُونَ أَوَّلَ مَنْ ضَرَبَهَا

”اسے ہاتھ نہ لگانا میرے آنے تک اسے اسی حالت میں رہنے دینا میں ہی اس پر پہلی ضرب لگاؤں گا۔“

آپ ﷺ اس چٹان کے پاس آئے اور بسم اللہ پڑھ کر اسے ضرب لگائی تو اس کا تہائی حصہ ٹوٹ گیا۔ آپ ﷺ نے فرمایا:

اللَّهُ أَكْبَرُ قُصُورُ الرُّومِ وَرَبِّ الكَعْبَةِ



”اللہ اکبر! کعبے کی رب کی قسم! روم کے محل نظر آرہے ہیں۔“

پھر ایک دوسری ضرب لگائی تو اس کا ایک اور ٹکڑا گر گیا۔ اب آپ ﷺ نے کہا: اللہ اکبر! کعبے کے رب کی قسم! فارس کے محل نظر آئے۔ یہ سن کر منافق کہنے لگے: ہماری جانوں پر بنی ہوئی ہے، خندق کھود کر ہمارا برا حال ہو رہا ہے اور آپ ہمیں فارس اور روم کے محلات کی خبریں سنارہے ہیں۔ ❀

❀ سیدنا جابر بن عبد اللہ رضی اللہ عنہما بیان کرتے ہیں کہ نبی کریم ﷺ نے خندق کے دن لوگوں کو بلایا کہ میرا فلاں کام کون کرے گا.....؟ یہ بلا واسیدنا زبیر رضی اللہ عنہ نے قبول کیا۔ پھر بلایا تو انہوں نے ہی قبول کیا، پھر بلایا پھر انہوں نے ہی حاضر باش ہونے کا کہا، تو آپ ﷺ نے فرمایا: لِكُلِّ نَبِيٍّ حَوَارِيٌّ وَحَوَارِيُّ الزُّبَيْرِ ”ہر نبی کا ایک حواری ہوتا ہے میرا حواری زبیر ہے۔“ ثوری کہتے ہیں یہ اعزاز زبیر رضی اللہ عنہ کو قریظہ کے دن دیا تھا چونکہ خندق کی جنگ قریظہ کی جنگ ایک ہی دن ہوئی تھی، اس لیے انہوں نے بنو قریظہ والے دن کہہ دیا کہ حواری کا اعزاز زبیر کو اس دن ملا تھا ایک ہی بات ہے۔ ❀

❀ سیدنا عبد اللہ بن زبیر رضی اللہ عنہما بیان کرتے ہیں کہ میں اور عمر بن ابوسلمہ خندق کے دن حسان ٹیلے کے پاس خواتین کی نگرانی پر مامور تھے۔ میں گردن دراز کر کے والد صاحب کو دیکھتا اور کبھی وہ گھوڑے پر گردن دراز کر کے مجھے دیکھتے تھے۔ جب بنو قریظہ کی جانب جاتے ہوئے مسلح ہو کر میرے ابا جان گئے تھے میں نے انہیں پہچان لیا تھا۔ بعد میں میں نے اس بات کا ذکر اپنے ابا جان سے کیا تو انہوں نے کہا: بیٹے! آپ نے مجھے دیکھا تھا میں نے کہا: ہاں! میں نے دیکھا تھا انہوں نے کہا: اسی دن رسول اکرم ﷺ نے میرے لیے اپنے والدین کی فدویت کا اعزاز دیا تھا۔ آپ نے کہا تھا: فِدَاكَ اَبِيْ وَ اُمِّي ”زبیر! تم پر میرے ماں باپ فدا ہوں۔“ ❀

❀ حسن: طبرانی کبیر: 11/376 ہے۔

تحقیق الحدیث: مجمع الزوائد: 6/132 میں کہا ہے کہ اسے طبرانی نے بیان کیا ہے اور اس کے راوی صحیح کے راوی ہیں صرف عبد اللہ بن احمد بن حنبل اور نعیم عنبری دونوں صحیح کے راوی نہیں لیکن یہ دونوں ثقہ ہیں۔ تاہم عنبری کے حالات کو دیکھا تو اسے صرف ابن حبان نے ہی ثقہ قرار دیا ہے۔ ابن حبان نے کہا ہے: نعیم عنبری شیخ ہے یہ حسن سے روایت کرتا ہے اور اس سے مسلمہ بن مخلد بیان کرتا ہے۔ (الشفات: 7/537) بہر صورت ما قبل والی حدیث کی وجہ سے یہ بھی حسن ہے۔

❀ بخاری: 7261، مسلم: 2415

❀ مسلم: 2416، بخاری: 4057

سیدنا عبداللہ بن عمر رضی اللہ عنہما بیان کرتے ہیں کہ رسول اکرم ﷺ جب بھی حج، عمرہ یا غزوہ کے سفر سے واپس لوٹتے تو ہر بلند مقام پر چڑھتے ہوئے تین مرتبہ اللہ اکبر کہتے، پھر کہتے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ  
قَدِيرٌ أَيْبُونَ تَائِبُونَ عَابِدُونَ سَاجِدُونَ لِرَبِّنَا حَامِدُونَ صَدَقَ اللَّهُ وَعْدَهُ  
وَنَصَرَ عَبْدَهُ وَهَزَمَ الْأَحْزَابَ وَحْدَهُ

”نہیں کوئی معبود مگر وہی اللہ جو اکیلا ہے اس کا کوئی شریک نہیں، بادشاہی اسی کی ہے اور اسی کے لیے تعریف ہے اور وہ ہر چیز پر قدرت والا ہے۔ ہم لوٹ کر آنے والے ہیں، توبہ کرنے والے ہیں، عبادت اور سجدہ کرنے والے ہیں اور اپنے رب کی تعریف کرنے والے ہیں۔ اللہ نے اپنا وعدہ سچا کیا، اپنے بندے کی مدد کی اور اس اکیلے ہی نے جتھوں کو شکست دی۔“ ①

سیدہ عائشہ رضی اللہ عنہا بیان کرتی ہیں کہ سیدنا سعد رضی اللہ عنہ خندق کے دن زخمی ہوئے، انہیں قریش کے حبان بن عرقہ نامی آدمی نے تیر مارا تھا۔ جو ان کی اکھل رگ میں لگا۔ نبی ﷺ نے ان کے لیے مسجد میں خیمہ لگایا تاکہ قریب سے ان کی مزاج پر سی کر سکیں۔

رسول اکرم ﷺ جب خندق سے واپس تشریف لائے ابھی ہتھیار اتارے ہی تھے اور غسل کر رہے تھے تو جبریل علیہ السلام آئے وہ ابھی اپنے سر سے گرد و غبار جھاڑ رہے تھے اور کہا: آپ نے ہتھیار رکھ دیئے ہیں جبکہ ابھی تک میں نے نہیں رکھے۔ ان کی جانب چلیے.....! فرمایا: کہاں جاؤں.....؟ جبریل علیہ السلام نے بنو قریظہ کی جانب اشارہ کرتے ہوئے کہا: ادھر جانا ہے۔ رسول اکرم ﷺ ان کے پاس آئے۔ بنو قریظہ آپ کے فیصلہ پر آمادہ ہو گئے۔ آپ نے اس فیصلہ کا معاملہ سیدنا سعد رضی اللہ عنہ کے سپرد کر دیا تو سیدنا سعد رضی اللہ عنہ نے کہا: میں یہ فیصلہ دیتا ہوں کہ ان کے لڑائی کے قابل لوگوں کو قتل کر دیا جائے اور ان کی خواتین اور بچوں کو قید کر لیا جائے اور ان کے مال تقسیم کر دیئے جائیں۔

سیدنا سعد رضی اللہ عنہ نے کہا:

اللَّهُمَّ إِنَّكَ تَعْلَمُ أَنَّهُ لَيْسَ أَحَدٌ أَحَبَّ إِلَيَّ أَنْ أَجَاهِدَهُمْ فِيكَ مِنْ قَوْمٍ  
كَذَبُوا رَسُولَكَ صَلَّى اللَّهُ عَلَيْهِ وَسَلَّمَ وَأَخْرَجُوهُ

”اے میرے اللہ! تو جانتا ہے کہ سب سے زیادہ جو جہاد کرنا مجھے پسند ہے وہ ان لوگوں سے ہے جنہوں نے تیرے رسول کی تکذیب کی اور اسے باہر نکالا۔“

اے میرے اللہ! میں دیکھ رہا ہوں جنگ تھم چکی ہے اگر جنگ نے پھر شروع ہونا ہے تو مجھے باقی رکھنا تاکہ میں ان لوگوں سے جہاد کر سکوں۔ اور اگر اب جنگ بندی ہی رہنی ہے تو پھر میرے اس زخم کو جاری کر دے اور اسی زخم کو میری موت کا باعث بنا دے۔ اس کے بعد ان کی یہ رگ گلے کے قریب والے گڑھے سے پھٹ پڑی۔ مسجد میں بنو غفار کا خیمہ تھا۔ اچانک وہ خون ان کے خیمہ میں پہنچ گیا تو وہ گھبرا گئے اور پکارا اٹھے!

يَا أَهْلَ الْخَيْمَةِ مَا هَذَا الَّذِي يَأْتِينَا مِنْ قِبَلِكُمْ

”اے اہل خیمہ! یہ کیسا خون ہے جو تمہاری طرف سے ہماری طرف آرہا ہے۔“

وہ سعد بنی النضر کے زخم کا خون تھا جو بہہ پڑا اور اسی سبب سے سعد بنی النضر فوت ہو گئے۔ ①

☆ ابن عمر رضی اللہ عنہما بیان کرتے ہیں جب نبی ﷺ جنگ احزاب سے واپس لوٹے تو ہم سے فرمایا:

لَا يُصَلِّيَنَّ أَحَدٌ الْعَصْرَ إِلَّا فِي بَنِي قُرَيْظَةَ

”ہرگز کوئی بھی نماز عصر یہاں نہ پڑھے وہ بنو قریظہ میں جا کر پڑھیں۔“

بعض نے وقت ہوا تو رستے میں ہی نماز عصر پڑھ لی، بعض نے کہا: ہم تو بنو قریظہ ہی میں پہنچ کر پڑھیں گے۔ اس کا ذکر جب انہوں نے نبی ﷺ سے کیا تو آپ نے کسی کو بھی غلط قرار نہ دیا۔ ②

☆ سیدنا عبداللہ بن عمر رضی اللہ عنہما بیان کرتے ہیں کہ میں نے شریک ہونے کے لیے خود کو احد کے دن رسول اکرم ﷺ کے سامنے پیش کیا۔ ابھی میری عمر چودہ برس تھی تو آپ ﷺ نے مجھے قبول نہ کیا، پھر میں نے خود کو خندق کے دن پیش کیا اس وقت میں 15 برس کا تھا تو آپ ﷺ نے مجھے اجازت دے دی۔

نافع بیان کرتے ہیں میں عمر بن عبدالعزیز کے پاس آیا، یہ اس وقت خلیفہ تھے۔ میں نے انہیں یہ حدیث بتائی تو انہوں نے کہا: یہ بالغ اور نابالغ کی حد ہے اور انہوں نے اپنے وزراء کے نام خط لکھا جس میں یہ حکم جاری کیا کہ جب



بچے پندرہ برس کی عمر کو پہنچ جائیں تو انہیں فرائض کی ادائیگی کا پابند کریں۔ ❶

❷ سیدنا ابن عباس رضی اللہ عنہما بیان کرتے ہیں مشرکوں کا ایک آدمی قتل ہوا، انہوں نے اسے دفن کرنے کا مطالبہ کیا تو رسول اکرم ﷺ نے اس سے انکار کر دیا اور کہا: اس کی دیت دو پھر دفن کی اجازت ہوگی۔ بنو عامر بن لؤی میں سے عمرو بن عبدود کو سیدنا علی بن ابی طالب رضی اللہ عنہ نے مقابلے میں قتل کیا تھا۔ ❷

❸ محمد بن کعب قرظی اور عثمان بن یہود اپنی قوم کے آدمیوں سے بیان کرتے ہیں کہ خندق کے دن سیدنا علی بن ابی طالب رضی اللہ عنہ نے عمرو بن عبدود کو قتل کیا تھا اس کے بعد سیدنا علی رضی اللہ عنہ رسول اللہ ﷺ کی جانب آئے تو ان کا چہرہ چمک رہا تھا۔ سیدنا عمر بن خطاب رضی اللہ عنہ نے کہا: هَلَّا اسْتَلَبْتَ دِرْعَهُ ”تمہیں عمرو کی زرہ اتار کر لانی چاہیے تھی کیونکہ عرب میں اس سے بہتر کسی کی زرہ نہیں۔ سیدنا علی رضی اللہ عنہ نے کہا: جب میں نے اسے تلوار ماری تو اس نے اپنے وجود سے اپنا دفاع کیا تھا اب مجھے شرم آئی کہ میں اس کی زرہ چھین کر لے آتا۔ ❸

❹ مہلب بن ابو صفرہ ایک صحابی رضی اللہ عنہ سے بیان کرتے ہیں کہ نبی کریم ﷺ نے فرمایا: (یہ خندق کے دن کی بات ہے) کہ یہ دشمن میرا خیال ہے رات شبخون مارے گا اگر ایسا ہو تو فِشْعَارُكُمْ حَمَّ لَا يُنْصَرُونَ تو تمہاری لڑنے کی علامت (کو ڈورڈ) حم لاینصرون ہوگی۔ ❹

❺ سیدنا ابو سعید خدری رضی اللہ عنہ بیان کرتے ہیں کہ اہل قریظہ سعد بن معاذ رضی اللہ عنہ کے فیصلے پر رضامند ہوئے تو نبی ﷺ نے سعد رضی اللہ عنہ کو پیغام بھیجا وہ ایک گدھے پر سوار ہو کر آئے جب مسجد کے قریب آئے تو آپ نے انصار

بخاری: 2664، مسلم: 1868

❶ سندہ صحیح: حاکم: 33/3۔

❷ اگرچہ اس کی سند ضعیف ہے کیونکہ حکم راوی نے مقسم سے سنا نہیں تاہم بعد والی روایت اس کی شاہد ہے جو کہ حاکم 1/34 میں موجود ہے اور 3/36 پر بھی بیان کی ہے۔

❸ ابن اسحاق، سند ضعیف ہے متن حسن ہے۔

❹ ابن اسحاق والی سند سے ہی بیہقی نے بیان کی ہے 308/6 مرسل ہونے کی وجہ سے سند ضعیف ہے ما قبل والی حدیث اس کی تائید کرتی ہے۔

❺ سندہ صحیح: احمد بن حنبل 16615، ترمذی: 1682، ابن جاردود: 1/266، حاکم: 1/117، طبرانی: 7/298، بیہقی: 6/361،

ابوداؤد: 2597، ابن ابی شیبہ: 7/375، عبدالرزاق: 2/117۔ ابو اسحاق کے طریق عن المہلب۔ [یہ سند صحیح ہے مہلب ثقہ ہے اور یہ امراء میں سے ہے ابو اسحاق نے اس سے سنا ہے اور کہا ہے مہلب سے افضل امیر میں نے کوئی نہیں دیکھا۔ (تہذیب: 10/293)

[یاد رہے! مسند احمد کے محققین نے اس روایت کو ضعیف قرار دیا ہے۔ لیکن مولف کی رائے صائب ہے]

سے کہا: قَوْمُوا إِلَى سَيِّدِكُمْ أَوْ خَيْرِكُمْ ”اپنے سردار کے احترام میں کھڑے ہو جاؤ! جب وہ آئے تو کہا: هُوَلَاءِ نَزَلُوا عَلَى حُكْمِكَ سَعْدُ! یہ بنو قریظہ آپ کے فیصلے پر اترے ہیں۔ سعد نے فیصلہ میں کہا: تُقْتَلُ مُقَاتَلَتُهُمْ وَتُسَبَى ذَرَارِيَهُمْ ان کے لڑنے کے قابل لوگوں کو قتل کر دیا جائے اور ان کے بچوں کو قیدی بنا لیا جائے۔ آپ ﷺ نے فرمایا: قَضَيْتَ بِحُكْمِ اللَّهِ تم نے اللہ کے حکم کے مطابق فیصلہ دیا ہے یا کہا: اللہ بادشاہ کے حکم کے مطابق فیصلہ دیا ہے۔<sup>①</sup>

✽ عبد اللہ بن سہل بن عبد الرحمن بن سہل انصاری جو کہ بنو حارثہ میں سے ہیں، یہ بیان کرتے ہیں کہ ام المومنین سیدہ عائشہ رضی اللہ عنہا بنو حارثہ کے قلعے میں تھیں۔ یہ جنگ خندق کے دن کی بات ہے۔ یہ مدینے کے قلعوں میں سے بہت زیادہ محفوظ قلعہ تھا۔ سیدنا سعد رضی اللہ عنہ کی والدہ ماجدہ بھی ان کے ساتھ تھیں، یہ پردہ کا حکم اترنے سے پہلے کی بات ہے۔ سیدنا سعد رضی اللہ عنہ گزرے تو ان کی زرہ چھوٹی تھی۔ اس سے ان کے بازو باہر تھے اور ان کے ہاتھ میں نیزہ تھا اس کو لیے ہوئے پہلوانی چال چل رہے تھے اور کہہ رہے تھے:

لَبِثَ قَلِيلًا يَشْهَدُ الْهَيْجَا جَمَلٌ

لَا بَأْسَ بِالْمَوْتِ إِذَا حَانَ الْأَجَلُ

”کچھ دیر تو ہوئی جنگ میں مگر اونٹ جنگ میں حاضر ہے کہ جب اجل آجائے تو موت میں کوئی مضائقہ نہیں۔“

یعنی خود کو جنگ کا اونٹ قرار دیا کہ میں جنگ میں حاضر حاضر ہوں۔ ان سے ان کی والدہ نے کہا: بیٹے! جلدی ملو تم نے دیر کر دی ہے۔ میں نے ان کی امی سے کہا: ام سعد! میری مرضی یہ تھی کہ سعد کی زرہ دراز ہوتی۔ انہوں نے کہا: مجھے بھی خوف ہے کہ کہیں انہیں تیر نہ لگ جائے یہی ہو سیدنا سعد بن معاذ رضی اللہ عنہ کو بڑی رگ میں تیر لگ گیا۔<sup>②</sup>

✽ سیدہ عائشہ رضی اللہ عنہا بیان کرتی ہیں کہ میں خندق کے دن نکلی، لوگوں کے نشانات قدم کا پیچھا کر رہی تھی کہ میں نے اپنے پیچھے زمین پر آہٹ سنی۔ میں نے مڑ کر دیکھا تو سعد بن معاذ رضی اللہ عنہ تھے۔ ان کے ساتھ ان کے بھتیجے حارث بن اوس بھی تھے۔ وہ ڈھال اٹھائے ہوئے تھے۔ انہیں دیکھ کر میں نیچے زمین پر بیٹھ گئی۔ سیدنا سعد رضی اللہ عنہ گزرے۔ ان پر

✽ بخاری: 4121، مسلم: 1768

✽ سندہ صحیح: سیرت ابن اسحاق: 4/185

تحقیق الحدیث: حاکم نے عائشہ رضی اللہ عنہا سے بیان کیا ہے اور عبد اللہ بن سہل ثقہ تابعی ہے۔ بخاری اور مسلم کارادی ہے اس کا مکمل نام یہ ہے عبد اللہ بن عبد الرحمن بن سہل انصاری (تقریب: 2/467) بخاری کہتے ہیں عبد اللہ کا سماع سیدہ عائشہ سے ثابت ہے۔ (تہذیب: 12/215) اس کی کنیت ابو لیلیٰ ہے۔

لوہے کی زرہ تھی جس سے ان کے اعضاء، یعنی بازو باہر تھے۔ مجھے سیدنا سعد رضی اللہ عنہ کے متعلق اندیشہ سا ہوا کہ ان کے کسی بازو پر زخم نہ آجائے۔ سعد بہت بڑے جسم والے اور دراز قد تھے، یہ گزرتے ہوئے کہہ رہے تھے مجھے جنگ میں کچھ تاخیر ہوئی ہے مگر اونٹ حاضر ہے اور جب اجل آن پہنچے تو پھر موت میں کوئی مضائقہ نہیں۔

سیدہ عائشہ رضی اللہ عنہا بیان کرتی ہیں: میں اٹھی اور ایک باغ میں داخل ہوئی تو اس میں کچھ مسلمان افراد تھے جن میں سیدنا عمر بن خطاب رضی اللہ عنہ بھی تھے۔ ان میں ایک وہ بھی تھا جس نے سر پر لوہے کا ٹوپ پہنا ہوا تھا۔ سیدنا عمر رضی اللہ عنہ نے مجھ سے کہا: عائشہ! تم کیا لینے آئی ہو.....؟ واللہ! تمہاری بڑی جرأت ہے تمہیں اس بات سے خوف نہیں آیا کہ ہمیں کس امتحان سے گزرنا پڑ سکتا ہے یا جنگی چال کے طور پر سمٹنا پڑ سکتا ہے۔ مجھے کافی ملامت کی حتیٰ کہ میں نے تمنا کی کاش! زمین پھٹ جائے اور میں اسی وقت اس میں اتر جاؤں۔ جب آدمی نے چہرے سے خود اتارا تو وہ طلحہ بن عبید اللہ تھے انہوں نے حضرت عمر رضی اللہ عنہ سے کہا: عمر! افسوس ہے، آپ نے تو آج حد کر دی۔ کہاں کا سمٹنا اور کہاں کا بھاگنا ہے ہماری راہ فرار تو اللہ عزوجل کی جانب ہی ہے۔ اسی موقع پر یہ ہوا کہ سیدنا سعد رضی اللہ عنہ کو قریش کے ایک مشرک آدمی نے جسے ابن عرقہ کہا جاتا تھا تیر مارا اور فخریہ انداز میں کہا: لو! یہ ابن عرقہ کا تحفہ ہے۔ یہ تیر سعد رضی اللہ عنہ کی رگ میں لگا، جس سے یہ کٹ گئی۔ سعد رضی اللہ عنہ نے اللہ سے دعا کی:

اللَّهُمَّ لَا تُمِثْنِي حَتَّى تُقِرَّ عَيْنِي مِنْ قُرَيْظَةَ

”میرے اللہ! اس وقت تک مجھے فوت نہ کرنا جب تک قریظہ سے میری آنکھیں ٹھنڈی نہ ہوں۔“

یہ بنو قریظہ، سعد رضی اللہ عنہ کے جاہلیت میں حلیف اور دوست تھے اس دعا کے بعد سیدنا سعد رضی اللہ عنہ کا زخم خشک ہو گیا۔ اللہ تعالیٰ نے مشرکوں پر ہوا چھوڑ دی اور ایمانداروں کو لڑائی میں کفایت کی۔ اللہ تعالیٰ قوی اور غالب ہے۔ ابوسفیان اور ان کے ساتھی تہامہ میں پہنچ گئے۔ عیینہ بن بدر اور اس کے ساتھی نجد میں جا پہنچے اور بنو قریظہ واپس لوٹ گئے اور اپنے قلعوں میں بند ہو گئے۔ اور رسول اکرم ﷺ مدینے میں تشریف لے آئے اور ہتھیار اتار دیئے اور چمڑے کا خیمہ لگانے کا حکم دیا جو سعد رضی اللہ عنہ کے لیے مسجد میں لگا دیا گیا۔ جبریل علیہ السلام آتے ہیں اور ان کے دانتوں پر غبار پڑی ہوئی تھی، فرمایا:

أَقْدُ وَضَعْتَ السَّلَاحَ...؟ وَاللَّهِ! مَا وَضَعْتَ الْمَلَائِكَةُ بَعْدَ السَّلَاحِ  
أَخْرَجَ إِلَى بَنِي قُرَيْظَةَ فَقَاتِلَهُمْ



”کیا تم نے ہتھیار اتار کر رکھ دیئے ہیں.....؟ واللہ! ابھی تک فرشتوں نے تو ہتھیار نہیں اتارے، بنو قریظہ کی جانب روانہ ہو جاؤ اور ان سے لڑو.....!“

رسول اکرم ﷺ جب روانہ ہوئے تو بنو غنم کے پاس سے گزرے یہ مسجد کے پڑوس میں رہتے تھے۔ آپ نے ان سے پوچھا: مَنْ مَرَّ بِكُمْ...؟ ”تمہارے پاس سے کون گزرا ہے.....؟“ انہوں نے کہا: مَرَّبِنَا دِحْيَةُ الْكَلْبِيِّ ”ہمارے پاس سے دحیہ کلبی گزرے ہیں“ اصل بات یہ تھی کہ سیدنا جبریل علیہ السلام چہرے میں اور داڑھی میں اور عمر میں دحیہ کلبی کا روپ دھارتے تھے۔

اب رسول کریم ﷺ بنو قریظہ کے پاس آئے اور (25) دن ان کا محاصرہ کیا۔ جب محاصرے نے شدت اختیار کی اور ان کی آزمائش میں اضافہ ہوا تو انہیں کسی نے کہا: معاملہ طے کر لو!

إِنزِلُوا عَلَي حُكْمِ رَسُولِ اللَّهِ صَلَّى اللَّهُ عَلَيْهِ وَسَلَّمَ  
”اور رسول اللہ ﷺ کے حکم پر اتر آؤ.....!“

انہوں نے ابولبابہ بن عبدالمندر سے مشورہ کیا تو انہوں نے اشارہ کیا کہ تم آپ ﷺ کے حکم پر اترے تو ذبح کر دیئے جاؤ گے۔ انہوں نے کہا: ہم سعد بن معاذ رضی اللہ عنہ کے حکم پر اترتے ہیں۔ تو رسول اللہ ﷺ نے فرمایا: کوئی بات نہیں! سعد بن معاذ رضی اللہ عنہ کے فیصلے پر آ جاؤ مجھے کوئی اعتراض نہیں!

رسول اللہ ﷺ نے سعد بن معاذ رضی اللہ عنہ کو پیغام بھیجا انہیں لایا گیا۔ وہ بغیر زین والے گدھے پر سوار تھے، گدی تھی جس میں کھجور کے پتے بھرے تھے اس پر بیٹھے تھے اور ان کی قوم نے انہیں گھیرے میں لے رکھا تھا جب یہ مسجد کی طرف آرہے تھے تو یہودیوں نے گھیر لیا اور منت سماجت کرنے لگے۔ ابو عمر و.....! ہم آپ کے حلیف اور دوستانہ مراسم والے ہیں اور غمی و خوشی کے ساتھی ہیں۔ دیکھ لو تم اچھی طرح جانتے ہو۔ سیدنا سعد رضی اللہ عنہ خاموش تھے، کچھ جواب نہ دیتے تھے اور نہ مڑ کر انہیں دیکھتے تھے حتیٰ کہ سعد جب بنو قریظہ کے گھروں کے قریب آئے تو ان کی طرف مڑ کر دیکھا اور کہا:

قَدْ أَنْ لِي أَنْ لَا أَبَالِي فِي اللَّهِ لَوْمَةً لَا تَمِ

”اب گھڑی آن پہنچی ہے کہ میں اللہ کے بارے میں کسی ملامت کرنے والے کی ملامت کی پروا نہ کروں۔“

سیدنا ابوسعید رضی اللہ عنہ بیان کرتے ہیں کہ سعد جب نبی ﷺ کے قریب آئے تو آپ نے فرمایا: اپنے سردار

کی جانب بڑھو! اور انہیں سواری سے نیچے اتارو! سیدنا عمر رضی اللہ عنہ نے کہا: ہمارا سید تو اللہ عزوجل ہے۔ آپ ﷺ نے فرمایا: انہیں اتارو! جب انہوں نے نیچے اتارا تو رسول اللہ ﷺ نے فرمایا: ان کے بارے میں فیصلہ کیجیے.....! سعد رضی اللہ عنہ نے کہا:

میں ان کے بارے میں یہ فیصلہ کرتا ہوں کہ ان کے لڑائی کے قابل لوگوں کو قتل کر دیا جائے اور ان کے بچوں کو قید کر لیا جائے اور ان کے مال تقسیم کر دیئے جائیں۔ رسول اللہ ﷺ نے فرمایا:

لَقَدْ حَكَمْتَ فِيهِمْ بِحُكْمِ اللَّهِ عَزَّوَجَلَّ وَحُكْمِ رَسُولِهِ  
 ”تم نے ان کے بارے میں اللہ عزوجل اور اس کے رسول ﷺ کے حکم کے مطابق فیصلہ کیا ہے۔“

اس کے بعد حضرت سعد رضی اللہ عنہ نے یہ دعا کی:

”اے میرے اللہ! اگر تو نے اپنے نبی کو باقی رکھنا ہے تو قریش کی جنگ سے انہیں بچانا ہے تو مجھے بھی باقی رکھنا اور اگر تو نے جنگ آپ سے ختم کر دی ہے تو مجھے قبض کر لینا۔“

اس کے بعد ان کا زخم پھوٹ پڑا، حالانکہ وہ پہلے ٹھیک ہو چکا تھا صرف درخت کے پتے کی مانند تھا پھر یہ اپنے خیمے میں آئے جس کو رسول اللہ ﷺ نے لگایا تھا۔ ان کے پاس رسول کریم ﷺ اور سیدنا عمر رضی اللہ عنہ بھی وہاں تشریف رکھتے تھے۔ میں نے سنا کہ سیدنا عمر رضی اللہ عنہ اور سیدنا ابو بکر رضی اللہ عنہ دونوں رو رہے تھے اور میں اپنے حجرے میں تھی کیونکہ یہ لوگ آپس میں بہت ہی رحمدل تھے۔

علقمہ کہتے ہیں میں نے سیدہ سے کہا: اے امی جان! سیدنا سعد کی اس حالت زار پر رسول اکرم ﷺ کی کیفیت کیا تھی؟ کہا:

كَانَتْ عَيْنُهُ لَا تَدْمَعُ عَلَى أَحَدٍ وَلَكِنَّهُ كَانَ إِذَا وَجَدَ فَإِنَّمَا هُوَ أَخِذٌ بِلِحْيَتِهِ  
 ”آپ کی آنکھوں سے آنسو نہ بہتے تھے آپ جب غمزدہ ہوتے تو داڑھی مبارک پکڑ لیتے تھے، سعد رضی اللہ عنہ کی بیماری پر آپ کی یہی کیفیت تھی۔“<sup>①</sup>

حسن: احمد: 25097 اسحاق بن راہویہ: 2/544، حاکم: 3/383، ابن حبان: 15/498

تحقیق الحدیث: یہ حدیث عمرو، راوی کی وجہ سے کمزور ہے یہ توثیق کی محتاج ہے۔ (تقریب: 2/75) حافظ ابن حجر رضی اللہ عنہ کہتے ہیں یہ عمرو مقبول ہے جب اس کی متابعت یا شاہد ہو۔ [سیرت ابن کثیر: 3/237] حدیث کی تائید دوسری احادیث سے بھی ہوتی ہے۔

سیدنا عبداللہ بن قتادہ رضی اللہ عنہما کوفی کی مسجد میں یہ بتا رہے تھے کہ یہ آیہ مبارکہ:

لَا تَخُونُوا اللَّهَ وَالرَّسُولَ ﴿١﴾

”اللہ اور رسول ﷺ سے خیانت نہ کرو۔“

اس وقت اتری تھی جب بنو قریظہ نے سیدنا ابولبابہ بن عبدالمنذر رضی اللہ عنہما سے جنگ قریظہ کے دن پوچھا تھا کہ محاصرہ سے نجات کے معاملے میں ہم کیا کریں.....؟ کیا ہم آپ ﷺ کے فیصلے پر اتریں تو ابولبابہ رضی اللہ عنہما نے اپنے حلق کی جانب اشارہ کر کے فرمایا: تمہیں ذبح کر دیا جائے گا تو یہ آیت اتری کہ اللہ تعالیٰ اور رسول اکرم ﷺ سے خیانت نہ کرو۔ ﴿٢﴾

سیدہ عائشہ رضی اللہ عنہا بیان کرتی ہیں نعیم ایک ایسا آدمی تھا جو بات پھیلانے میں بہت مشہور تھا۔ نبی ﷺ نے اس سے کہا: یہودیوں نے مجھے یہ پیغام دیا ہے اگر آپ پسند کریں تو ہم قریش اور غطفان کے کچھ افراد گروہ لے کر آپ کے حوالے کرتے ہیں اور آپ انہیں قتل کر دیں تو ہم ایسا کرنے کے لیے تیار ہیں۔ یہ بات سن کر نعیم بہت ہی تیزی کے ساتھ اپنی قوم کے پاس گیا اور یہ بات جو نبی پاک ﷺ نے اسے بتائی تھی اس کی اپنی قوم کو خبر کر دی۔ انہوں نے یہ سن کر کہا:

وَاللَّهِ! مَا كَذَبَ مُحَمَّدٌ عَلَيْهِمْ وَإِنَّهُمْ لَأَهْلُ غَدْرٍ

”واللہ! محمد ﷺ جھوٹ نہیں بولتے انہوں نے ضرور ایسا کہا ہوگا اور یہودی ہیں بھی عہد شکنی کرنے والے۔“

جب یہ بات قریش تک پہنچی کہ یہودی تو ہمارے خلاف سازش کر رہے ہیں اور ظاہر کرتے ہیں کہ ہم تمہارے ساتھ ہیں، اس سے شکستہ دل ہو کر کوچ کر گئے اور شرمندہ ہوئے۔ ﴿٣﴾

سیدنا جابر رضی اللہ عنہ بیان کرتے ہیں احزاب کی جنگ میں جب سیدنا سعد رضی اللہ عنہ کی رگ کٹ گئی تو رسول اکرم ﷺ نے اسے آگ سے داغا تو وہ پھول گئی اور اس سے خون بہنا بند ہوا۔ دوبارہ پھر اسے داغا تو رگ پھول گئی

الانفال: 27

درجہ حسن و سندہ مرسل: سعید ابن منصور: 5/204

تحقیق الحدیث: عبداللہ، راوی کبیر تابعی ہے اور ثقہ ہے۔ بخاری اور مسلم کاراوی ہے (1/441) اس کا شاہد بھی ہے ابن لہیعہ۔ ابواسود۔ عروہ راوی اس شاہد کے ہیں۔ (البدایہ والنہایہ: 4/119)

سندہ صحیح: فتح الباری: 402/7، یزید مولیٰ آل الزبیر ثقہ تابعی ہے (تقریب: 264/2)







سیدنا عبداللہ بن عمر رضی اللہ عنہما بیان کرتے ہیں کہ مجھے میرے ماموں سیدنا عثمان بن مظعون رضی اللہ عنہ نے خندق والی رات میں جو کہ شدید ٹھنڈی تھی اور تیز و تند ہوا والی تھی مدینے میں بھیجا اور کہا: ہمارے گھر سے کھانا اور لحاف لے آؤ۔ میں نے اس کی رسول اکرم ﷺ سے اجازت طلب کی تو آپ ﷺ نے اجازت دے دی اور فرمایا:

مَنْ أَتَيْتَ مِنْ أَصْحَابِي فَمُرْهُمْ يَرْجِعُوا

”تمہیں جو بھی میرا صحابی رضی اللہ عنہ ملے اسے کہنا کہ وہ میرے پاس آئے۔“

میں گیا اور ہوا ہر چیز اڑا رہی تھی۔ میری جس سے بھی ملاقات ہوتی میں اسے نبی کریم ﷺ کے پاس حاضر ہونے کا کہتا۔ ہوا کی اتنی زیادہ تیزی اور تندگی تھی کہ کوئی آدمی گردن نہ موڑ سکتا تھا۔ میرے پاس میری ڈھال تھی۔ ہوا سے میرے ساتھ مارتی رہی۔ اس ڈھال میں لوہے کی میخ لگی ہوئی تھی۔ ڈھال کو ہوانے دھکیلا حتیٰ کہ اس میخ کا کچھ حصہ میرے ہاتھ میں پیوست ہو گیا اور ہوانے ڈھال کو زمین میں داخل کر دیا۔<sup>①</sup>

ابراہیم تیمی رضی اللہ عنہ اپنے باپ سے بیان کرتے ہیں کہ ہم حذیفہ رضی اللہ عنہ کے پاس تھے۔ ایک آدمی نے کہا: کاش! کہ میں بھی رسول اکرم ﷺ کے وقت ہوتا اور آپ ﷺ کے ساتھ مل کر دشمنوں سے لڑتا اور بہادری دکھاتا۔ حذیفہ رضی اللہ عنہ نے کہا: تم نے کیا کرنا تھا یہ پتا نہیں! میں بتاتا ہوں کہ احزاب کی جنگ میں تند و تیز اور سرد ہوا چلتی تھی۔ رسول اکرم ﷺ نے فرمایا:

أَلَا رَجُلٌ يَأْتِينِي بِخَبَرِ الْقَوْمِ وَجَعَلَهُ اللَّهُ مَعِيَ يَوْمَ الْقِيَامَةِ

”کوئی آدمی ہے جو میرے پاس قوم کی خبر لائے، اللہ سے میرے ساتھ جنت میں جگہ دے گا۔“

ہم سب خاموش تھے، ایک نے بھی جواب نہ دیا۔ آپ ﷺ نے یہ جملہ پھر دہرایا، ہم پھر خاموش رہے کسی نے جواب دینے کی ہمت نہ پائی۔ آپ ﷺ نے حکماً فرمایا:

حذیفہ..... اٹھو! اور مجھے دشمن قوم کی اطلاع دو۔ جب آپ ﷺ نے میرا نام لے کر کہا تو میرے پاس

① سندہ صحیح: ابن جریر

اگر اس کو نقل کرنے میں ابن کثیر کو غلطی نہیں ہوئی تو اس کی سند صحیح ہے۔ ابن کثیر نے اسے نقل کرنے میں غلطی نہیں کی اس کی تائید اس سے ہوتی ہے کہ طبری نے اسے 127/21 میں بیان کیا ہے۔ اس نے اسے ابن وہب سے بیان کیا ہے آگے عبداللہ بن عمر تک ہے۔ حافظ ابن حجر نے کہا ہے: اسے طبرانی نے ابن عمر سے صحیح سند سے بیان کیا ہے۔



سوائے کھڑا ہونے کے اور کوئی چارہ کار نہ رہا، فرمایا:

إِذْهَبْ فَأَتِنِي بِخَبَرِ الْقَوْمِ وَلَا تُذْعِرْهُمْ عَلَيَّ

”جاؤ! میرے پاس قوم کفار کی خبر لاؤ اور انہیں خوفزدہ نہ کرنا۔“

بس خاموشی سے آنا، میں جب نبی ﷺ کے پاس سے نکل کر باہر چل دیا تو ایسا تھا کہ شدید سردی کے باوجود میں کسی گرم حمام میں چل رہا ہوں۔ جب میں دشمن کے پاس آیا تو میں نے دیکھا کہ ابوسفیان آگ کے ساتھ اپنی کمرتاپ رہے ہیں۔ میں نے تیر اپنی کمان کے درمیان رکھا اور انہیں مارنے کا ارادہ کیا تو مجھے رسول اکرم ﷺ کی یہ بات یاد آگئی کہ انہیں ڈرانا نہیں، اگر میں انہیں مارتا تو سیدھا نشانہ انہیں کو لگتا مگر میں نے تیر نکال لیا نہ مارا۔ میں واپس لوٹا اور واپسی میں پھر ایسے تھا جیسے کہ میں گرم حمام میں چل رہا ہوں۔ جب میں آپ ﷺ کے پاس آیا تو آپ ﷺ کو قوم کے حالات سے باخبر کیا اور فارغ ہوا تو مجھے فرار ہوا۔ میں سو گیا رسول اکرم ﷺ نے اپنی چادر کے زاندھے کو میرے اوپر ڈال دیا۔ اس میں آپ ﷺ نماز پڑھ رہے تھے میں صبح تک سویا رہا، صبح ہوئی تو آپ ﷺ نے فرمایا: قُمْ يَا نَوْمَانُ ”سوئے والے اٹھ جاؤ!“ ❶

❶ سیدنا ابن عباس رضی اللہ عنہما بیان کرتے ہیں کہ نبی ﷺ نے فرمایا:

نُصِرْتُ بِالصَّبَا وَ أَهْلِكْتُ عَادٌ بِالدَّبُورِ ❷

”بادِ صبا کے ذریعے میری مدد کی گئی ہے اور قوم عاد پتھم کی ہوا سے برباد کی گئی۔“

❷ سلیمان بن سرد رضی اللہ عنہ بیان کرتے ہیں کہ میں نے نبی کریم ﷺ سے سنا۔ آپ نے اس وقت کہا تھا جب جنگِ خندق میں جتھے بھاگ گئے تھے کہ

الآن نَغزُوهُمْ وَلَا يَغزُونَا نَحْنُ نَسِيرُ إِلَيْهِمْ

”اب ہم ان سے جنگ کریں گے یہ ہم سے لڑنے کے قابل نہیں رہے اب ہم ہی ان کی طرف چڑھائی کریں گے یہ اس قابل نہیں رہے۔“ ❸

❸ مسلم: 1788

❹ بخاری: 1035، مسلم: 900

❺ بخاری: 4110

سیدنا ابوسعید رضی اللہ عنہ بیان کرتے ہیں کہ جنگ خندق میں ہمیں نمازوں کی فرصت نہ ملی تھی حتیٰ کہ مغرب کے بھی کافی دیر بعد وقت ملا۔ جنگ کے بارے میں نماز کے متعلقہ حکم نازل نہ ہوا تھا جب کہ لڑائی سے بچاؤ رہا جیسا کہ اللہ تعالیٰ کا فرمان ہے:

وَكَفَى اللَّهُ الْمُؤْمِنِينَ الْقِتَالَ وَكَانَ اللَّهُ قَوِيًّا عَزِيزًا ۝ ﴿١﴾

”اور کافی ہوا اللہ تعالیٰ ایمانداروں کو لڑائی کے لیے، اللہ تعالیٰ قوت والا غالب ہے۔“

اب مغرب کے بعد ہی رسول اللہ ﷺ نے سیدنا بلال رضی اللہ عنہ کو حکم دیا انہوں نے ظہر کی نماز کی اقامت کہی اور اسی طرح نماز پڑھی جس طرح اس کے وقت میں پڑھتے تھے، پھر مغرب کی اقامت کہی اسے بھی اسی طرح پڑھا جیسا کہ اس کے وقت میں پڑھتے تھے۔ ﴿٢﴾

عمر بن قتادہ بنو قریظہ کے ایک شیخ سے بیان کرتے ہیں کہ تم جانتے ہو کہ ثعلبہ، اسید جو کہ سعید کے بیٹے ہیں اور اسد بن عبید جو کہ ہذیل قبیلے کے فرد تھے یہ نہ تو بنو قریظہ سے تھے اور نہ بنو نضیر سے تھے یہ ان کے علاوہ تھے یہ سب کیسے ایمان لائے۔ میں نے کہا: نہیں! میں نہیں جانتا۔ یہ کیسے اسلام لائے۔

اس نے بتایا کہ شام سے ایک یہودی ہمارے پاس آیا۔ اسے ابن ہیبان کہا جاتا تھا، وہ ہمارے ہاں ٹھہرا رہا۔ واللہ! اس سے بہتر ہم نے کوئی آدمی نہیں دیکھا، پانچوں نمازیں بہترین انداز پر ادا کرتا تھا۔ یہ رسول اکرم ﷺ کی بعثت سے دو سال پہلے آیا تھا۔ ہم جب قحط سے دوچار ہوتے یا بارش کی قلت ہو جاتی تو ہم اس سے کہتے: ابن ہیبان! باہر نکلیں اور ہمارے لیے بارش کی دعا کیجیے وہ کہتا:

لَا وَاللَّهِ! حَتَّى تُقَدِّمُوا أَمَامَ مَخْرَجِكُمْ صَدَقَةً

”نہیں۔ واللہ! میں اس وقت تک نہیں نکلوں گا جب تک تم نکلنے سے پہلے صدقہ نہ دو گے۔“

۱ احزاب: 25

۲ سندہ صحیح: احمد: 11198، نسائی: 661، ابن حبان: 7/147

تحقیق الحدیث: یہ کئی طرق سے مروی ہے۔ ابن ابی ذئب، سعید بن ابی سعد، عبدالرحمن بن ابی سعید عن ابیہ۔ یہ سند صحیح ہے۔ سعید مقبری ثقہ تابعی ہے۔ بخاری اور مسلم کاراوی ہے 1/297۔ اس کا شیخ بھی اسی طرح ہے مگر یہ صرف مسلم کاراوی ہے، بخاری کا نہیں (1/481) ابن ابی ذئب کا نام عبدالرحمن ہے یہ ثقہ ہے، ثبت ہے۔ بخاری اور مسلم کاراوی ہے (2/185)

ہم نے کہا: ہم کتنا صدقہ دیں.....؟ تو وہ کہتا: ایک صاع (2) کلو سو گرام یا اس سے آدھا کلو اور (50) گرام جو صدقہ دو۔ جب ہم یہ کرتے تو پھر وہ حرہ کے اوپر والے علاقے میں جاتا اور ہم بھی اس کے ساتھ ہوتے وہ بارش طلب کرتا۔ واللہ.....! وہ ابھی گھاٹیوں کے پاس سے گزرتا تو بارش ہو جاتی۔ یہ کئی بار ہوا۔ اللہ کی قدرت جب اس کی وفات کا وقت ہوا تو ہم اس کے پاس اکٹھے ہوئے تو اس نے کہا: اے گروہ یہود! تم جانتے ہو مجھے شراب والی اور شاداب سرزمین سے تنگی اور بھوک والی زمین میں کیا چیز لائی ہے۔ ہم نے کہا: یہ ہمیں نہیں پتہ تم ہی جانتے ہو۔ اس نے بتایا:

إِنَّهُ إِنَّمَا أَخْرَجَنِي اتَّوَقَّعُ خُرُوجَ نَبِيٍّ قَدْ أَظْلَمَ زَمَانُهُ

”مجھے وہاں سے یہ چیز نکال لائی ہے کہ مجھے توقع تھی کہ اس نبی کے ظہور کا وقت ہوا چاہتا ہے۔“

جو آخری نبی ہے اور یہ شہران کی ہجرت گاہ ہے، اس لیے میں آیا تھا کہ اس کی اتباع کروں میں تم سے کہتا ہوں جب وہ نمودار ہو تو سب سے پہلے اس کی اتباع کرنا۔ اے گروہ یہود!

فَإِنَّهُ يُسْفِكُ الدِّمَاءَ وَيُسْبِي الذَّرَارِيَّ وَالنِّسَاءَ مِمَّنْ خَالَفَهُ

”جو اس کی مخالفت کرے گا اس کی خونریزی ہوگی اور بچوں اور عورتوں کو قیدی بنا لیا جائے گا۔“

ایسا ہونے سے تمہیں کوئی چیز نہ بچا سکے گی یہ کہہ کر وہ فوت ہو گیا۔ جب وہ رات ہوئی جس میں بنو قریظہ مفتوح ہوئے تو یہ تین نوجوان جن کا اوپر ذکر ہوا ہے یہ نوجوان تھے۔ انہوں نے کہا: اے گروہ یہود! یہ وہی نبی ہے، ابن ہیبان نے جس کا ذکر کیا تھا۔ انہوں نے کہا: یہ وہ نہیں! ان تینوں نے کہا: اے گروہ یہود! کیوں نہیں یہ وہی نبی ہیں اور وہی صفات جو ابن ہیبان نے بیان کی تھیں وہ سب اس میں پائی جاتی ہیں یہ تینوں نیچے آئے اور اسلام قبول کر لیا۔

وَخَلَّوْا أَمْوَالَهُمْ وَأَوْلَادَهُمْ وَأَهْلِيهِمْ

”وہ اپنے مال اور اولاد اور اہل و عیال سب چھوڑ گئے۔“

ان کے مال قلعہ میں تھے جو مشرکوں کے پاس تھا جب وہ قلعہ فتح ہوا تو آپ ﷺ نے ان کا مال انہیں واپس

کر دیا۔ ❁

❁ سندہ صحیح: ابن اسحاق۔ بیہقی: 114/9 ماصم ثقہ تابعی ہے اور مغازی کا ماہر ہے 1/385۔ اس میں شیخ قرظی صحابی ہیں ان کی جہالت نقصان دہ نہیں۔



☆ ام المومنین سیدہ عائشہ رضی اللہ عنہا بیان کرتی ہیں بنو قریظہ میں سے سب مرد ہی قتل کیے گئے تھے صرف ایک عورت قتل ہوئی تھی۔ وہ عورت میرے پاس تھی اور میرے پاس باتیں کر رہی تھی اور ہنس رہی تھی اور اتنا زیادہ ہنس رہی تھی کہ کبھی اوپر کبھی نیچے آرہی تھی اور رسول اکرم ﷺ بازار میں مردوں کو قتل کر رہے تھے۔ اچانک آواز دینے والے نے آواز دی۔ فلاں عورت کہاں ہے.....؟ وہ عورت کہنے لگی: میں یہاں ہوں۔ اس آدمی نے کہا: مجھے قتل کیا جا رہا ہے اس عورت نے کہا: مجھے بھی قتل کر دیا جائے، پوچھا گیا: تجھے کیوں قتل کیا جائے.....؟ اس نے کہا: ایک حادثہ پیدا ہوا ہے۔ اسے لے جایا گیا اور اس عورت کی گردن اڑادی گئی۔

سیدہ فرماتی ہیں: واللہ! میں اس تعجب خیز منظر کو کبھی نہ بھولوں گی کہ اتنی عمدہ طبیعت اور زیادہ مسکرانے والی عورت مسکراتی ہوئی قتل ہو گئی۔ ❶

سیدنا عطیہ قرظی رضی اللہ عنہ بیان کرتے ہیں کہ ہم بنو قریظہ کے دن نبی کریم ﷺ کے سامنے پیش کیے گئے جو زیر ناف بال والا تھا اسے قتل کر دیا جاتا اور جس کے زیر ناف بال نہ اُگے تھے اسے رہا کر دیا جاتا۔ میں ان میں سے تھا جس کے زیر ناف بال نہ اُگے تھے۔ اس لیے مجھے رہا کر دیا گیا۔ ❷

☆ محمود بن لبید رضی اللہ عنہ بیان کرتے ہیں کہ جب خندق کے دن سیدنا سعد رضی اللہ عنہ کی بڑی رگ زخمی ہوئی اور ان کی طبیعت بوجھل ہو گئی تو انہیں ایک خاتون کے پاس رکھا گیا جسے رفیدہ کہتے تھے یہ زخموں کی مرہم پٹی کرتی تھی۔

نبی کریم ﷺ جب بھی سیدنا سعد رضی اللہ عنہ کے پاس سے گزرتے تو پوچھتے: اب کیسے ہو.....؟ اور جب صبح گزرتے تو پوچھتے: اب کیسے ہو.....؟ تو سعد آپ کو اپنی صورت حال بتاتے۔ ان کی طبیعت شدید بوجھل ہوئی تو رات کو ان کی قوم نے انہیں اٹھا کر بنو عبدالاشہل میں اپنے گھروں میں رکھ لیا۔ رسول اکرم ﷺ تشریف لائے اور ان کے متعلق حسب سابق سوال کیا تو لوگوں نے بتایا۔ انہیں ان کی قوم اپنے ہاں لے گئی ہے۔ ان کی مزاج پرسی کے لیے رسول اللہ ﷺ گئے تو ہم بھی آپ ﷺ کے ساتھ گئے۔ آپ ﷺ تیز قدمی سے جا رہے تھے حتیٰ کہ

تَقَطَّعَتْ شُسُوعُ نِعَالِنَا وَسَقَطَتْ أَرْدِيئُنَا عَنْ أَعْنَاقِنَا

❶ سندہ صحیح: سیرت ابن اسحاق۔ احمد: 26364۔ محمد بن جعفر ثقہ ہے بخاری اور مسلم کاراوی ہے 150/2۔ اور عروہ ثقہ تابعی اور مغازی کا معروف امام ہے۔ (2/19)

❷ سندہ صحیح: ابن اسحاق، ترمذی: 1584، ابوداؤد: 4404، دارمی: 2/294، ابن ماجہ: 2541، ابن ابی شیبہ: 6/542 [عبدالملک بن عمیر ثقہ تابعی اور ثقہ ہے (1/521) اس کا شیخ صحابی ہے۔]

”ہمارے جوتوں کے تسمے ٹوٹ گئے اور ہماری چادریں ہمارے کندھوں سے گر گئیں۔“

آپ ﷺ کے صحابہ کرام رضوان اللہ علیہم اجمعین نے آپ ﷺ سے اس بات کی شکایت کی کہ اللہ کے رسول! آپ کی تیز روی کی وجہ سے ہم تو تھک گئے ہیں آپ ﷺ نے فرمایا: مجھے اندیشہ ہے کہ اللہ کے فرشتے کہیں ہم سے آگے نہ بڑھ جائیں اور انہیں سیدنا حنظلہ رضی اللہ عنہ کی مانند غسل نہ دے دیں۔ اب رسول اللہ ﷺ گھر میں پہنچ گئے، انہیں غسل دیا جا رہا تھا اور ان کی والدہ رورہی تھیں اور کہہ رہی تھیں۔ ام سعد کے لیے ہلاکت ہے کہ سعد نہ رہا۔ اب تو ماں غم و اندوہ کی گھڑی بن گئی ہے۔ رسول اللہ ﷺ نے فرمایا: کُلُّ نَائِحَةٍ تَكْذِبُ إِلَّا أُمَّ سَعْدٍ ”ہر نوحہ گر جھوٹ بولتی ہے سوائے ام سعد کے“ یہ سچ کہتی ہے۔ غسل کے بعد سیدنا سعد رضی اللہ عنہ کو دفن کرنے کے لیے لے کر گئے تو لوگوں نے کہا: اللہ کے رسول ﷺ ہم نے اتنی ہلکی میت کبھی نہ اٹھائی جتنی سعد رضی اللہ عنہ کی میت ہے۔ آپ ﷺ نے فرمایا: ہلکی کیوں نہ ہو

وَقَدْ هَبَطَ مِنَ الْمَلَائِكَةِ كَذَا وَكَذَا ، لَمْ يَهْبِطُوا قَطُّ قَبْلَ يَوْمِهِمْ

”ان کی میت کو اٹھانے کے لیے کثیر تعداد میں فرشتے نازل ہوئے ہیں، اس دن سے پہلے اتنی تعداد میں کبھی نہیں اترے۔“

اس روایت میں ہے کہ ان کا زخم پہلے تو بند ہوا پھر اس سے خون بہنے لگا اور بہتا ہی رہا حتیٰ کہ سیدنا سعد رضی اللہ عنہ فوت ہو گئے اور اس حدیث میں یہ اضافہ ہے۔

أَلَا يَا سَعْدُ سَعْدُ بَنِي مُعَاذٍ

فَمَا فَعَلْتَ قُرَيْظَةَ وَالنَّضِيرُ

”خبردار! اے سعد! وہ سعد کہ جو بنو معاذ میں سے ہے۔ قریظہ اور نضیر کا کیا بنا ہے۔“

سندہ حسن: طبقات الکبریٰ: 3/427

تحقیق الحدیث: عاصم ثقہ تابعی ہے اور مغازی کا ماہر ہے (1/375) محمود صحابی ہیں۔ عبد الرحمن راوی حسن الحدیث ہے بشرطیکہ اس کی مخالفت نہ ہو۔ یہ بخاری اور مسلم کا راوی ہے (1/483) اس کی معتبر انداز پر توثیق کی گئی ہے۔ ابن معین نے اسے ثقہ کہا ہے اور کہا ہے: لیس بہ بأس۔ صالح ہے ابو زرہ۔ نسائی اور دارقطنی نے اسے ثقہ کہا ہے۔ ابن عدی نے اس کی حدیث کو معتبر قرار دیا ہے اور کہا ہے اس کی حدیث لکھی جاتی ہے اس پر جو جرح ہوئی ہے وہ مفسر نہیں۔ ابن حبان کہتا ہے یہ خطا کرتا ہے اور وہم کرتا ہے اس کی بات نقص والی ہے۔ احمد اور بیہقی نے صالح قرار دیا ہے۔ ازدی کہتا ہے یہ قوی نہیں۔ بہر صورت عبد الرحمن پر جرح غیر واضح ہے حسن الحدیث ہونا درست ہے۔

لَعَمْرُكَ إِنَّ سَعْدَ بَنِي مُعَاذٍ

غَدَاةٌ تَحْمَلُوا لَهُوَ الصُّبُورُ

”مجھے تیری عمر کی قسم! سعد جو کہ بنو معاذ میں سے ہے جس صبح لوگوں نے اسے اٹھا لیا اور وہ صبر کا پیکر تھا۔“

تَرَكْتُمْ قِدْرَكُمْ لَا شَيْءَ فِيهَا

وَقَدْرُ الْقَوْمِ حَامِيَةٌ تَفُورُ

”سعد کی موت سے تم نے اپنی ہنڈیا خالی کر دی ہے اس میں کچھ نہیں رہا لیکن دشمن قوم کی ہنڈیا گرم ہے جوش مار رہی ہے۔“

وَقَدْ قَالَ الْكَرِيمُ أَبُو حُبَابٍ

أَقِيمُوا قَيْنُقَاعَ وَلَا تَسِيرُوا

”کریم ابو حباب نے کہا تھا: قینقاع قبیلے کو ٹھہرا لو انہیں نہ جانے دو۔“

وَقَدْ كَانُوا بِبِلَدَتِهِمْ ثِقَالًا

كَمَا ثَقُلَتْ بِمِيطَانَ الصُّخُورُ

”لیکن یہ بنو قینقاع اپنے شہر میں بوجھ تھے جس طرح میطان جگہ کی چٹانیں بوجھل ہیں، اس لیے انہیں جلا وطن کیا گیا۔“

## سلام بن ابی الحقیق کے قتل کا واقعہ

سیدنا براء بن عازب رضی اللہ عنہ بیان کرتے ہیں کہ رسول اکرم صلی اللہ علیہ وسلم نے ابورافع یہودی کی جانب کچھ انصار کے آدمی بھیجے۔ جن پر عبداللہ بن عتیک رضی اللہ عنہ کو امیر مقرر کیا۔ ابورافع رسول اکرم صلی اللہ علیہ وسلم کو اذیت دیتا تھا اور آپ صلی اللہ علیہ وسلم کے خلاف لوگوں کی مدد کرتا تھا۔ ابورافع سرزمین حجاز میں ایک قلعہ میں رہتا تھا۔ یہ انصار جب اس قلعے کے قریب ہوئے تو آفتاب غروب ہو چکا تھا اور لوگ اپنے مویشی واپس لا کر محفوظ کر چکے تھے۔ عبداللہ بن عتیک نے اپنے ساتھیوں سے کہا:

اجْلِسُوا مَكَانَكُمْ، فَإِنِّي مُنْطَلِقٌ وَمُتَلَطِّفٌ لِلْبَوَابِ لَعَلِّي أَنْ أَدْخُلَ



”اپنی جگہ پر بیٹھ جاؤ! میں جاتا ہوں اور چال چلتا ہوں شاید دربان مجھے داخل ہونے دیں۔“

یہ کہہ کر آگے ہوئے اور دروازے کے بالکل قریب ہوئے اور کپڑے سے نقاب کر لیا اور یہ تاثر دیا گویا کہ قضائے حاجت کر رہے ہیں اور لوگ اندر داخل ہو چکے ہیں۔ دربان نے انہیں آواز دی: اللہ کے بندے! اگر تو اندر آنا چاہتا ہے تو داخل ہو جا سب لوگ آچکے، میں دروازہ بند کرنا چاہتا ہوں، میں داخل ہو گیا اور چھپ گیا جب لوگ داخل ہو چکے اور دروازہ بند ہو گیا تو اس دربان نے چابیاں ایک کیل پر لٹکا دیں۔ میں نے وہ چابیاں لیں اور دروازہ کھول دیا۔ ابورافع کے پاس رات کو افسانہ گو باتیں کرتے تھے۔ وہ اپنی ایک بالکونی میں بیٹھتا تھا جب اس کے پاس سے افسانہ گو چلے گئے تو میں اس کی طرف چڑھا

كُلَّمَا فَتَحْتُ بَابًا أَغْلَقْتُ عَلَيَّ مِنَ الدَّخِيلِ

”جو دروازہ میں کھولتا اندر سے اسے بند کر دیتا۔“

میرا خیال یہ تھا کہ میرے ساتھی شاید مجھ تک نہ پہنچ سکیں، اس لیے میں ان سے پہلے ہی ابورافع کو قتل کر دوں میں اس تک پہنچا تو وہ

فِي بَيْتٍ مُّظْلِمٍ وَسَطِ عِيَالِهِ ، لَا أَدْرِي أَيْنَ هُوَ مِنَ الْبَيْتِ

”تاریک گھر میں اپنے اہل و عیال کے درمیان تھا، مجھے پتا نہ تھا وہ گھر میں کس جگہ ہے؟“

میں نے آواز دی: ابورافع! اس نے کہا: کون ہے.....؟ میں آواز کی جانب لپکا اور تلوار ماری چونکہ میں دہشت زدہ تھا یہ وار رائیگاں گیا۔ ابورافع نے شور کر دیا تو میں گھر سے باہر آ گیا اور قریب ہی ٹھہر گیا۔ میں دوبارہ اندر داخل ہوا، میں نے کہا: ابورافع! یہ آواز کیسی تھی.....؟ کہا: تیری ماں کے لیے ویل ہو۔ گھر میں کچھ دیر پہلے مجھے ایک آدمی نے تلوار ماری ہے۔ میں نے اپ سے پھر تلوار ماری اور اسے لہو لہان تو کر دیا لیکن میں اسے قتل نہ کر سکا۔ پھر میں نے تلوار کی دھار اس کے پیٹ پر رکھی جو کہ اس کی کمر تک اتر گئی اب میں نے جان لیا کہ میں نے اسے قتل کر دیا ہے۔ اب میں نے ایک ایک دروازہ کھولا، حتیٰ کہ میں ایک سیڑھی تک پہنچا میں نے اس پر اپنا پاؤں رکھا میں نے یہ سمجھا کہ زمین تک پہنچ چکا ہوں، چاندنی رات تھی میں گر پڑا اور میری پنڈلی ٹوٹ گئی میں نے اسے پگڑی کے ساتھ باندھ لیا، پھر میں چل پڑا اور میں دروازے پر بیٹھ گیا۔ میں نے دل میں کہا، میں جاؤں گا نہیں جب تک یہ نہ جان لوں کہ میں نے ابورافع کو قتل کر دیا ہے یا نہیں.....؟

جب مرغ نے اذان دی تو اس کی موت کی خبر دینے والا قلعہ کی دیوار پر کھڑا ہوا اور کہا: حجاز کا مشہور تاجر ابورافع فوت ہو چکا۔ تو اس کے بعد میں اپنے ساتھیوں کے پاس آیا اور کہا: اب اپنی نجات کی فکر کریں۔ ابورافع قتل ہو چکا ہے۔ میں نبی ﷺ کے پاس آیا اور اس کے قتل کا سارا واقعہ سنایا۔ آپ ﷺ نے فرمایا:

أَبْسَطَ رِجْلَكَ "پاؤں پھیلاؤ" میں نے اپنا پاؤں پھیلا یا۔ فَمَسَحَهَا فَكَانَتْهَا لَمْ أَشْتَكِهَا قَطُّ "آپ ﷺ نے اس پر ہاتھ پھیرا، میری کیفیت یہ تھی کہ کبھی بیمار ہی نہیں ہوا۔" ❶

## سیدنا مغیرہ بن شعبہ رضی اللہ عنہ کا اسلام لانا

مسور بن مخرمہ سے عروہ بن زبیر اور مروان دونوں بیان کرتے ہیں اور یہ ایک دوسرے کی تصدیق کرتے ہیں۔ یہ دونوں ایک طویل حدیث بیان کرتے ہیں جس میں یہ آتا ہے کہ مغیرہ رضی اللہ عنہ جاہلیت میں ایک قوم کے ساتھ تھے۔ انہوں نے اسے قتل کر دیا اور اس قوم کا مال لوٹ لیا، پھر آئے اور اسلام قبول کر لیا۔

نبی ﷺ نے فرمایا:

أَمَّا الْإِسْلَامُ فَأَقْبَلُ أَمَّا الْمَالُ فَلَسْتُ مِنْهُ فِي شَيْءٍ

"اسلام تو میں قبول کرتا ہوں اور مال میں سے کچھ نہ لوں گا۔" ❷

## سیدہ ام حبیبہ بنت ابوسفیان رضی اللہ عنہا کی شادی

سیدہ عائشہ رضی اللہ عنہا بیان کرتی ہیں عبید اللہ بن جحش ام حبیبہ رضی اللہ عنہا کو لے کر ہجرت پر روانہ ہوئے۔ ام حبیبہ ان کی بیوی تھیں۔ یہ ہجرت حبشہ کی طرف کی تھی۔ جب یہ سرزمین حبشہ میں آئے تو عبید اللہ بیمار ہوا۔ جب اس کی وفات کا وقت آ گیا تو اس نے رسول اللہ ﷺ کے نام وصیت کی:

❶ بخاری: 4039

❷ بخاری: 2731

”تو رسول اللہ ﷺ نے ام حبیبہ رضی اللہ عنہا سے شادی کر لی۔“

وَبَعَثَ مَعَهَا التَّجَاشِيَّ شُرْحَبِيلَ بْنَ حَسَنَةَ ①

”اور نجاشی نے ام حبیبہ رضی اللہ عنہا کے ساتھ شرحبیل بن حسنہ کو بھیجا تا کہ انہیں نبی ﷺ تک پہنچائیں۔“

اور ایک دوسری روایت کے الفاظ اس سے ملتے جلتے ہیں اور اس کے آخر میں ہے کہ رسول اللہ ﷺ کی ازواج مطہرات کا حق مہر چار سو درہم تھا۔ ②

## صلح حدیبیہ کا تاریخ ساز معاہدہ اور ذی قرد کا واقعہ

مسور بن مخرمہ اور مروان دونوں بیان کرتے ہیں ان میں سے ایک دوسرے کی تائید کرتا ہے کہ حدیبیہ کے زمانے میں رسول اکرم ﷺ جب مدینے سے روانہ ہوئے ابھی راستے ہی میں تھے تو نبی ﷺ نے فرمایا: خالد بن ولید غمیم جگہ پر قریش کا ایک فوجی دستہ لے کر بطور جاسوس موجود ہیں اس لیے تم دائیں جانب ہو جاؤ!

سندہ صحیح: ابن حبان: 13/386

**تحقیق الحدیث:** اس کے راوی درج ذیل ہیں عبدالرحمن بن خالد بن مسافر۔ لیث بن سعد۔ یحییٰ بن ایوب مصری۔ ابن معین کہتے ہیں: یہ مصر پر حاکم تھے ان کے پاس زہری کی کتاب تھی اس میں دو یا تین سوا حدیث تھیں۔ لیث ان سے بیان کرتے تھے۔ ان کا دادا سیدنا عمر رضی اللہ عنہ کے ساتھ بیت المقدس کی فتح میں شریک تھا۔ ابو حاتم کہتے ہیں یہ صالح تھے، نسائی کہتے ہیں: لیس بہ باس۔ ابن حبان نے انہیں ثقہ قرار دیا ہے۔ ابن یونس کہتا ہے: یہ مصر کی ولایت پر 118ء میں براجمان تھے اور 19 میں معزول ہوئے۔ یہ حدیث میں مثبت تھے۔ علی کہتا ہے: یہ ابن مسافر مصری ثقہ تھے۔ ذہلی کہتا ہے یہ مثبت ہے دارقطنی کہتا ہے: یہ ثقہ ہے ساجی کہتا ہے: یہ اہل صدق میں سے ہے کچھ منکر روایات بیان کرتا ہے نسائی نے اسے طبقات میں زہری کے شاگردوں میں بیان کیا ہے (تہذیب: 6/150) اس ترجمے سے پتہ چلتا ہے ابن مسافر ثقہ ہے صرف صدوق نہیں جیسا کہ ابن حجر رضی اللہ عنہ نے کہا ہے اور ابن عسیر نے کہا ہے 1/304 یہ بخاری اور مسلم کے شیوخ میں سے ہے۔ باقی ذہلی اور ابن خزیمہ تو معروف امام ہیں۔ عروہ بیان کرتے ہیں کہ سیدہ ام حبیبہ رضی اللہ عنہا عبید اللہ بن جحش کے نکاح میں تھیں۔ عبید اللہ کا نجاشی کے پاس آنا جانا تھا اس نے نجاشی کے پاس جانے کے لیے سفر کیا تو وہاں پہنچ کر فوت ہوا۔ اب ام حبیبہ رضی اللہ عنہا سے رسول اللہ ﷺ نے شادی کر لی ہے یہ ابھی سرزمین حبشہ ہی میں تھیں۔ نکاح نجاشی نے کیا تھا اور چار ہزار حق مہر باندھا، پھر تیار کر کے اور خود ہی ضروری سامان دے کر انہیں رسول اکرم ﷺ کے ہاں شرحبیل بن حسنہ کے ساتھ بھیجا جتنا بھی چیز تھا نجاشی نے اپنے پاس سے دیا تھا۔ رسول اکرم ﷺ نے ایک بھی چیز نہ بھیجی تھی۔ نبی ﷺ کی بیویوں میں سے زیادہ حق مہر چار سو درہم تھے صرف سیدہ ام حبیبہ رضی اللہ عنہا کا حق مہر چار ہزار تھا وہ بھی نجاشی نے باندھا تھا۔

سندہ صحیح: [احمد بن حنبل: 27408۔ سندہ صحیح، البوداؤد: 2107، حاکم: 198/2، بیہقی: 139/7]

**تحقیق الحدیث:** یہ کئی طرق سے ہے ان میں ایک سند ابن مبارک، معمر، زہری، عروہ، ام حبیبہ والی ہے یہ سند صحیح ہے۔ بخاری اور مسلم کی شرط پر ہے۔ معمر بن راشد، زہری کا شاگرد ہے۔ ثقہ مثبت اور فاضل ہے (تقریب: 266/2) اور اس کا شاگرد اور احمد کا شیخ عبداللہ بن مبارک کا ابن حجر نے بایں القاب ذکر کیا ہے۔ ثقہ ہیں۔ مثبت ہیں، فقیہ ہیں، عالم ہیں، جواد ہیں، مجاہد ہیں، ان میں خیر کی تمام عادات موجود ہیں۔ (تقریب: 445/1)



ایسا ہی ہوا۔ واللہ! خالد کو پتہ بھی نہ چلا تھا کہ ہم قترۃ الجیش مقام پر پہنچ گئے۔ اب خالد ایڑ لگا کر قریش کی آگاہی کے لیے ان کے ہاں پہنچ گئے۔ ادھر نبی ﷺ بھی چل دیئے حتیٰ کہ جب وہ گھائی آئی جو خالد کے دستے کے قریب اترتی تھی تو آپ کی سواری بیٹھ گئی لوگوں نے اسے اٹھانے کے لیے حل کہا لیکن وہ بیٹھی رہی۔ انہوں نے کہا: خَلَاتِ الْقَصَوَاءُ قَصَوَاءُ اَوْنِي اِزْگِي هِيَ۔ نبی ﷺ نے فرمایا:

مَا خَلَاتِ الْقَصَوَاءُ وَمَا ذَاكَ بِمُخْلِقٍ لَهَا وَلَكِنْ حَبَسَهَا حَابِسُ الْفَيْلِ

”قصواء اڑی نہیں نہ ہی یہ اس کی عادت ہے اسے اللہ نے روکا ہے جس نے ہاتھیوں کو روکا تھا۔“

پھر آپ ﷺ نے فرمایا:

وَالَّذِي نَفْسِي بِيَدِهِ لَا يَسْأَلُونِي خُطَّةً يُعْظَمُونَ فِيهَا حُرْمَاتِ اللَّهِ إِلَّا  
أَعْظَيْتُهُمْ إِيَّاهُ

”اس ذات کی قسم! جس کے ہاتھ میں میری جان ہے یہ کوئی بھی ایسی بات جس میں اللہ کی حرمتوں کی تعظیم ہوگی مجھ سے کریں گے میں اس پر زبان دینے کو تیار ہوں۔“

پھر آپ ﷺ نے اونٹنی کو ڈانٹا اور وہ کود کر اٹھی۔ آپ ﷺ نے خالد والے دستے سے کنارہ کشی کر لی اور حدیبیہ کے دور والے کنارے پر اتر گئے۔ وہاں تھوڑا سا پانی تھا لوگوں نے اسے گھونٹ گھونٹ کر کے خشک کر دیا جب پانی نہ رہا تو لوگوں نے رسول اللہ ﷺ سے پیاس کی شکایت کی۔ آپ ﷺ نے اپنے ترکش سے تیر نکالا اور حکم دیا کہ اس کو اس کنوئیں میں رکھو!

فَوَاللَّهِ! مَا زَالَ يَجِيئُ لَهُمْ بِالرَّيِّ حَتَّى صَدَرُوا عَنْهُ

”واللہ! اس سے پانی جوش مار کر نکل رہا تھا حتیٰ کہ لوگ سیراب ہو کر واپس آئے۔“

اسی دوران بدیل بن ورقاء خزاعی اپنی قوم خزاعہ کے چند افراد لے کر آیا۔ یہ لوگ اہل تہامہ میں سے ایسے تھے کہ یہ رسول اکرم ﷺ کے خیر خواہ اور رازدان تھے۔ اس ورقاء نے کہا: میں نے کعب بن لؤی اور عامر بن لؤی قبیلے کو اس حال میں چھوڑا تھا کہ یہ حدیبیہ کے متعدد چشموں پر اترے ہیں ان کے پاس خواتین اور بچے بھی ہیں۔ یہ آپ کو بیت اللہ سے روکنے اور آپ سے لڑنے کے لیے آئے ہیں۔ رسول اللہ ﷺ نے فرمایا:

إِنَّا لَمْ نَجِئْ لِقِتَالِ أَحَدٍ وَلَكِنَّا جِئْنَا مُعْتَمِرِينَ

”ہم تو کسی سے لڑنے نہیں آئے ہم تو عمرہ کرنے آئے ہیں۔“

لیکن قریش کو تو جنگ نے گرویدہ کر لیا ہے اور اسے آگ لگا رکھی ہے اگر وہ آمادہ ہوں اور ان کی مرضی ہو تو میں ان سے ایک مدت کے لیے صلح طے کر لیتا ہوں وہ میرا اور لوگوں کا راستہ چھوڑ دیں اگر یہ چاہتے ہیں کہ دوسرے لوگوں کی طرح رہیں یہ کر سکتے ہیں، یہ منظور نہ ہو تو یہ اپنی مستقل حیثیت میں رہیں۔ اور اگر یہ میری اس تجویز کو قبول کرنے سے انکاری ہیں تو پھر

فَوَالَّذِي نَفْسِي بِيَدِهِ لَأَقَاتِلَنَّهُمْ عَلَىٰ أَمْرِي هَذَا حَتَّىٰ تَنْفِرَدَ سَالِفَتِي  
وَلَيُنْفِذَنَّ اللَّهُ أَمْرَهُ

”مجھے قسم ہے اس ذات کی جس کے ہاتھ میں میری جان ہے! میں ان سے اس بات پر اس وقت تک لڑوں گا جب تک میری گردن تن سے جدا نہیں کر دی جاتی اور اللہ لازماً اپنے حکم کو نافذ کر کے رہے گا۔“

بدیل نے کہا: میں آپ کی بات قریش تک پہنچاتا ہوں۔ وہ گیا اور قریش کے پاس پہنچ کر کہا: میں تمہارے پاس اس آدمی سے مل کر آ رہا ہوں اور میں نے اس کی بات سنی ہے۔ اگر تم اجازت دو تو میں پیش خدمت کروں؟ ان میں سے جو کم عقل تھے انہوں نے کہا: ہمیں اس کی بات سننے کی کوئی ضرورت نہیں۔ ان میں سے جو اصحابِ رائے تھے انہوں نے کہا: بتاؤ کیا سن کر آئے ہو.....؟ پھر اس نے بتایا: جو وہ آپ سے سن کر آیا تھا کہ میں لڑنے نہیں آیا۔ عروہ بن مسعود اٹھا۔ اس نے کہا: اے قوم! میں تمہارے لیے والد کی حیثیت رکھتا ہوں؟ انہوں نے کہا: ضرورتاً والد کے قائم مقام ہو۔ کیا تم کوئی میرے اوپر تہمت لگاتے ہو.....؟ سب نے کہا: نہیں! کوئی تہمت نہیں! پھر اس نے کہا: تم جانتے ہو کہ میں نے اہل عکاظ سے کہا تھا کہ وہ یہاں سے نکل جائیں۔ جب انہوں نے انکار کیا تو میں تمہارے پاس اپنے اہل و عیال، اولاد اور اپنے اطاعت شعار سب لے کر آ گیا تھا۔ انہوں نے کہا: بالکل درست ہے۔ عروہ نے کہا: اگر یہ تمام باتیں جو میں نے کی ہیں۔ درست ہیں تو پھر میں کہتا ہوں:

فَإِنَّ هَذَا قَدْ عَرَضَ لَكُمْ خُطَّةَ رُشْدٍ إِقْبَلُوهَا

”اس محمد ﷺ نے تمہارے لیے نہایت ہی دانشمندانہ نظریہ پیش کیا ہے اسے قبول کر لو۔“

اور مجھے چھوڑو کہ میں آپ ﷺ کے پاس جاؤں۔ قریش نے کہا: جاؤ اجازت ہے۔ عروہ اب آپ ﷺ کے پاس آتا ہے تو بات کرنے لگتا ہے تو نبی ﷺ نے بھی اس سے یہی کہا جو بدیل سے کہا تھا کہ میں عمرہ کرنے آیا ہوں لڑنے نہیں آیا۔ دوران گفتگو عروہ نے کہا: محمد ﷺ! آپ بتائیں!.....!

إِنِ اسْتَأْصَلْتَ أُمَّرَ قَوْمِكَ هَلْ سَمِعْتَ بِأَحَدٍ مِّنَ الْعَرَبِ اجْتَاخَ أَهْلَهُ قَبْلَكَ

”اگر آپ نے اپنی قوم کی جڑ کاٹ دی تو عرب میں سے آپ نے کسی کو سنا ہے کہ اپنے ہی گھر کو بنیادوں سے لے کر سارا تباہ کر دیا ہو یہ صرف آپ ہی کریں گے آپ سے پہلے کسی نے ایسا نہیں کیا۔

اگر یہ تباہی والا معاملہ نہیں بھی ہوتا تو واللہ! میں یہاں ایسے چہرے دیکھ رہا ہوں اور مجھے یہ مختلف لوگوں کا ملغوبہ نظر آ رہا ہے جب مقابلہ ہوگا تو یہ تجھے چھوڑ کر راہ فرار اختیار کریں گے ان پر اعتماد کرتے ہوئے بھول میں نہ آجانا۔ اس کے جواب میں سیدنا ابو بکر رضی اللہ عنہ نے کہا:

أَمْصُصُ بِبَطْرِ اللَّاتِ أَنْحُنُ نَفْرُ عَنْهُ وَنَدَعُهُ

”لات کی شرم گاہ چوس جا کر! کیا ہم آپ کو چھوڑ کر بھاگ جائیں گے.....؟“

عروہ نے کہا: یہ کون ہے.....؟ لوگوں نے کہا: یہ ابو بکر ہیں رضی اللہ عنہ۔ عروہ نے کہا:

أَمَّا وَالَّذِي نَفْسِي بِيَدِهِ لَوْلَا يَدٌ كَانَتْ لَكَ عِنْدِي لَمْ أَجْزِكَ بِهَا لِأَجْبُثُكَ

”اس ذات کی قسم! میری جان جس کے ہاتھ میں ہے اگر تمہارا مجھ پر احسان نہ ہوتا جس کا ابھی تک میں بدلہ نہیں دے سکا تو میں تمہاری بات کا جواب ضرور دیتا۔“

جواب دینے میں آپ کا احسان رکاوٹ ہے۔ عروہ جب بھی بات کرتا تو آپ ﷺ کی داڑھی مبارک کو

ہاتھ لگاتا۔ مغیرہ بن شعبہ رضی اللہ عنہ نبی ﷺ کے سر پر بطور محافظ کھڑے تھے، ان کے پاس تلوار تھی اور انہوں نے سر پر لوہے کا خود پہن رکھا تھا اب جب عروہ نے رسول اکرم ﷺ کی داڑھی مبارک کی جانب ہاتھ بڑھایا تو مغیرہ نے تلوار کا دستہ اس کے ہاتھ پر مارا اور کہا:

أَخْرَيْدَكَ عَنِ حَيَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ

”اپنا ہاتھ رسول اکرم ﷺ کی داڑھی مبارک سے پیچھے ہٹالو۔“



عروہ نے سراٹھا کر دیکھا اور کہا: یہ کون ہے.....؟ لوگوں نے بتایا: یہ مغیرہ بن شعبہ ہیں۔ تو عروہ نے کہا: او عہد شکن! میں تو تیری اس عہد شکنی کا ابھی تک تاوان دینے میں مصروف ہوں۔ اس کی تفصیل یہ ہے کہ مغیرہ جاہلیت میں ایک قوم کے ساتھ تھے انہیں قتل کر دیا اور ان کے مال لوٹ لیے پھر واپس آ کر مسلمان ہو گئے تو نبی ﷺ نے فرمایا:

أَمَّا الْإِسْلَامُ فَأَقْبَلُ وَأَمَّا الْمَالُ فَلَسْتُ مِنْهُ فِي شَيْءٍ  
 ”اسلام تو میں آپ کا قبول کرتا ہوں لیکن یہ مال جو ہے اس سے میرا کوئی واسطہ نہیں۔“

اس معاملے کی طرف اشارہ تھا۔ عروہ مغیرہ کا رشتے دار ہونے کی وجہ سے وہ تاوان ابھی پورا کر رہا تھا، اس لیے اس نے مغیرہ سے طنز کیا۔ اب عروہ نے پچھتم خود نبی ﷺ کے صحابہ کرام رضی اللہ عنہم کا ادب مشاہدہ کیا تھا۔ اس نے دیکھا کہ رسول اکرم ﷺ کی تھوک بھی نیچے نہیں گرتی کسی نہ کسی کے ہاتھ پر گرتی ہے جسے وہ اپنے چہرے یا جسم پر مل لیتا ہے اور جب نبی ﷺ ان میں سے کسی کو حکم دیتے ہیں تو وہ لپک کر اسے سرانجام دیتا ہے اور آپ ﷺ جب وضو کرتے ہیں تو اس کے گرنے والے پانی کے حصول کے لیے ایسے بھاگتے ہیں ایسا معلوم ہوتا ہے کہ یہ لڑ پڑیں گے اور جب آپ ﷺ بات کرتے ہیں تو یہ لوگ آوازیں پست کر لیتے ہیں اور تعظیم کی وجہ سے آپ ﷺ کی طرف نگاہ اٹھا کر نہیں دیکھتے۔ یہ سب مشاہدہ کرنے کے بعد عروہ اپنے ساتھیوں کے پاس آتا ہے اور ان سے کہتا ہے:

وَقَدْتُ عَلَى الْمُلُوكِ عَلَى قَيْصَرَ وَكِسْرَى وَالنَّجَاشِي

”میں بادشاہوں کے پاس گیا ہوں خصوصاً روم کے بادشاہ قیصر اور ایران کے بادشاہ کسری اور حبشہ کے بادشاہ نجاشی کے پاس گیا ہوں۔“

وَاللَّهِ! إِنْ رَأَيْتُ مَلِكًا قَطُّ يُعَظِّمُهُ أَصْحَابُهُ مَا يُعَظِّمُ أَصْحَابُ مُحَمَّدٍ  
 مُحَمَّدًا صَلَّى اللَّهُ عَلَيْهِ وَسَلَّمَ

”واللہ! میں نے کبھی کسی بادشاہ کی اتنی تعظیم نہیں دیکھی جتنی میں نے محمد ﷺ کے ساتھیوں کو آپ ﷺ کی تعظیم کرتے دیکھا ہے۔“

وَاللَّهِ! إِنْ تَنَحَّمْ نَحَامَةً إِلَّا وَقَعَتْ فِي كَفِّ رَجُلٍ مِّنْهُمْ فَدَلَّكَ بِهَا وَجْهَهُ  
 وَجِلْدَهُ

”واللہ! اگر وہ تھوکتے ہیں وہ بھی ساتھی نیچے نہیں گرنے دیتے کسی نہ کسی کے ہاتھ میں گرتا ہے وہ پھر اسے اپنے چہرے اور چمڑے پر ملتا ہے۔“

وَإِذَا أَمَرَهُمْ ابْتَدَرُوا أَمْرَهُ وَإِذَا تَوَضَّأُوا كَادُوا يَاقْتَتِلُونَ عَلَى وَضُوئِهِ وَإِذَا تَكَلَّمْ خَفَضُوا أَصْوَاتَهُمْ عِنْدَهُ وَمَا يُحَدُّونَ إِلَيْهِ النَّظَرَ تَعْظِيمًا لَهُ

”اور جب وہ اپنے ساتھیوں کو حکم دیتے ہیں وہ ادھر لپک کر جاتے ہیں اور جب آپ ﷺ وضو کرتے ہیں آپ ﷺ کے وضو کا پانی حاصل کرنے پر قریب ہیں کہ وہ لڑ پڑیں۔ اور جب آپ ﷺ بات کرتے ہیں تو یہ خاموش ہو جاتے ہیں۔ آپ ﷺ کی تعظیم کی وجہ سے یہ آپ کی طرف نگاہ اٹھا کر نہیں دیکھتے۔“

اس لیے میں تمہیں مشورہ دیتا ہوں کہ انہوں نے بہت ہی بھلائی کی تجویز دی ہے اسے قبول کر لو۔ اب بنو کنانہ کا ایک آدمی کھڑا ہوا اس نے کہا: مجھے آپ ﷺ کے پاس جانے دو۔ قریش نے کہا: تم چلے جاؤ! یہ جب نبی ﷺ اور صحابہ کرام رضوان اللہ علیہم اجمعین پر نمودار ہوا تو رسول اللہ ﷺ نے فرمایا: یہ اس قوم کا فرد ہے جو اونٹوں کی تعظیم کرتے ہیں، اس لیے اونٹ اس کے سامنے کر دو۔ آپ ﷺ نے اس کے سامنے اونٹ کر دیئے اور لوگ بھی تلبیہ کہہ کر اس کا استقبال کرنے لگے۔ جب اس نے یہ دیکھا تو کہا: سبحان اللہ! انہیں تو بیت اللہ سے نہیں روکنا چاہیے۔ جب وہ اپنے ساتھیوں کے پاس گیا تو ان سے کہا: میں نے دیکھا ہے کہ اونٹوں کا شعار کیا ہے اور قلابہ پہنایا گیا ہے۔ میرے خیال کے مطابق انہیں بیت اللہ سے نہ روکا جائے۔ ان میں سے ایک کھڑا ہوا جسے مکرز بن حفص کہتے ہیں اس نے کہا: اب مجھے اجازت دو میں جاؤں انہوں نے اجازت دی۔ جب یہ نبی ﷺ کے سامنے نمودار ہوا تو نبی ﷺ نے فرمایا: یہ مکرز ہے یہ ایک فاجر آدمی ہے۔ ابھی یہ نبی ﷺ سے بات کر رہا تھا کہ سہیل بن عمرو آپ ﷺ کے پاس آیا۔ جب یہ سہیل بن عمرو آیا تو نبی ﷺ نے فرمایا:

لَقَدْ سُهِّلَ لَكُمْ مِّنْ أَمْرِكُمْ ”اب تمہارے لیے معاملہ آسان کر دیا گیا ہے۔“ اس نے کہا: هَاتِ أَكْتُبَ بَيْنَنَا وَبَيْنَكُمْ كِتَابًا ”لاؤ! ہم آپس میں تحریر لکھ لیں۔“

نبی کریم ﷺ نے کاتب منگوا یا اور اس سے کہا: بسم اللہ الرحمن الرحیم لکھو! سہیل نے کہا: ہم نہیں جانتے رحمن کیا ہے.....؟ یہ لکھو ”بِاسْمِكَ اللَّهُمَّ جِيسَا كِه پهلے لکھا کرتے تھے۔ مسلمانوں نے اصرار کیا۔ انہوں نے کہا: ہم تو بسم اللہ الرحمن الرحیم ہی لکھیں گے۔

نبی کریم ﷺ نے فرمایا: بِاسْمِكَ اللَّهُمَّ هِيَ لَكَو۔ پھر آپ ﷺ نے فرمایا: لکھو.....!  
هَذَا مَا قَاضَى عَلَيْهِ مُحَمَّدٌ رَسُولُ اللَّهِ  
”یہ وہ تحریر ہے جو محمد رسول اللہ ﷺ نے طے کی ہے۔“

اس کے جواب میں سہیل نے کہا:

وَاللَّهِ! لَوْ كُنَّا نَعْلَمُ أَنَّكَ رَسُولُ اللَّهِ مَا صَدَدْنَاكَ عَنِ الْبَيْتِ وَلَا قَاتَلْنَاكَ

”اللہ کی قسم! اگر ہم آپ کو اللہ کا رسول تسلیم کرتے ہوتے ہم آپ کو بیت اللہ سے روکتے اور نہ ہی ہم آپ سے لڑتے۔“

آپ محمد بن عبد اللہ لکھیں۔ آپ ﷺ نے چونکہ اس سے پہلے کہا تھا کہ یہ کوئی بھی اللہ کی حرمت والی تجویز پر آئیں گے جس میں اس کی تعظیم ہو تو میں اسے قبول کروں گا اس کے تحت ہی آپ نے یہ تجاویز قبول کیں۔ پہلے تو آپ ﷺ نے کہا:

عَلَى أَنْ تُخَلُّوا بَيْنَنَا وَبَيْنَ الْبَيْتِ فَتَطُوفَ بِهِ

”تم درمیان میں حائل نہ ہونا بیت اللہ میں داخل ہونے دو، ہم اس کا طواف کریں گے اور چل پڑیں گے۔“

اس کے جواب میں سہیل نے کہا: ہم عربوں سے یہ بات نہیں کہلوانا چاہتے کہ تم زبردستی بیت اللہ میں داخل ہو گئے ہو، داخلے کی اجازت ہوگی لیکن آئندہ سال ہوگی۔ اور دوسری شق سہیل نے یہ طے کی:

لَا يَأْتِيكَ مِنَّا رَجُلٌ وَإِنْ كَانَ عَلَى دِينِكَ إِلَّا رَدَدْتَهُ إِلَيْنَا

”ہمارا جو آدمی بھی آپ کے پاس آئے گا خواہ وہ آپ کے دین پر ہی ہو، اسے آپ ہمیں واپس کریں گے۔“

المسلمانوں پر یہ شق بہت ہی گراں گزری کہ ایک مسلمان ہو کر آیا ہو، اسے مشرکوں کے ہاں کیسے لوٹایا جائے گا.....؟ ابھی یہ سلسلہ جاری تھا کہ ابو جندل آگئے یہ سہیل بن عمرو جو کہ دستاویز لکھوار ہا تھا اس کا بیٹا تھا۔ یہ بیڑیوں میں جکڑا ہوا تھا، بیڑیوں میں ہی لڑکھڑاتا ہوا مکے کی نخلی سطح سے نمودار ہوا اور خود کو مسلمانوں کے درمیان لا کر ڈال دیا۔ سہیل نے کہا:

هَذَا يَا مُحَمَّدُ أَوَّلُ مَا أَقَاضِيكَ عَلَيْهِ أَنْ تَرُدَّهُ إِلَيَّ

”اے محمد! جو میں نے معاہدہ طے کیا ہے اس کی رو سے آپ اسے واپس کر دیں۔“



نبی ﷺ نے فرمایا: ابھی ہمارا معاہدہ مکمل نہیں ہوا۔ اسے لوٹانے کے ہم پابند نہیں۔ اس نے کہا: تب ہمارا معاہدہ کبھی نہیں ہوگا، اگر آپ نے اسے واپس نہ کیا۔ آپ ﷺ نے فرمایا: چلو! خصوصی طور پر مجھے دے دو۔ اس نے کہا: میں کبھی ایسا نہ کروں گا۔ فرمایا: انہیں! ضرور اجازت دو! اس نے کہا: یہ نہیں ہو سکتا، حالانکہ مکرز نے کہا تھا کہ ہم آپ کو اسے رکھنے کی خصوصی اجازت دیتے ہیں لیکن سہیل نہ مانا۔ یہ صورت حال دیکھ کر مجھے مشرکوں کے حوالہ کر دیا جائے گا۔ ابو جندل نے کہا: آئِ مَعْشَرَ الْمُسْلِمِينَ أُرِدُّ إِلَى الْمُشْرِكِينَ ”اے مسلمان گروہ! مجھے مشرکوں کے ہاں واپس کر دیا جائے گا.....؟“ جب کہ میں مسلمان ہو چکا ہوں۔ کیا تم دیکھ نہیں رہے مجھے کتنی زیادہ اذیت دی گئی ہے۔ وَكَانَ قَدْ عَذَّبَ عَذَابًا شَدِيدًا فِي اللَّهِ ”انہیں اللہ کی راہ میں شدید تکالیف سے دوچار کیا گیا تھا۔“ یہ معاہدہ ہونے کے بعد سیدنا عمر رضی اللہ عنہ بیان کرتے ہیں کہ میں اللہ کے نبی ﷺ کے پاس آیا اور میں نے کہا: أَلَسْتُ ذَبِيَّ اللَّهُ حَقًّا ”کیا آپ اللہ کے سچے نبی نہیں.....؟“ آپ ﷺ نے فرمایا: کیوں نہیں.....! میں سچا نبی ہوں۔ پھر میں نے کہا: کیا ہم حق پر نہیں ہیں اور ہمارا دشمن باطل پر نہیں ہے.....؟ آپ ﷺ نے فرمایا: کیوں نہیں! میں نے کہا: تو پھر ہم اپنے دین میں اتنی زیادہ ڈھیل کا مظاہرہ کیوں کر رہے ہیں.....؟ آپ ﷺ نے فرمایا:

إِنِّي رَسُولُ اللَّهِ وَلَسْتُ أَعْصِيهِ وَهُوَ نَاصِرِي

”میں اللہ کا رسول ہوں اور میں کسی صورت میں اس کی نافرمانی نہیں کر سکتا وہی میرا حامی و مددگار ہے۔“

پھر میں نے کہا: آپ نے تو ہمیں بتایا تھا کہ ہم بیت اللہ میں آئیں گے اور اس کا طواف کریں گے۔ آپ ﷺ نے فرمایا: میں نے کہا تھا لیکن یہ نہ کہا تھا کہ اسی سال داخل ہوں گے۔ میں نے کہا: نہیں اس سال کا تو نہیں کہا تھا فرمایا: آپ ضرور آؤ گے اور اس کا طواف کرو گے۔ اس کے بعد میں سیدنا ابو بکر رضی اللہ عنہ کے پاس آیا اور جو جو میں نے نبی ﷺ سے کہا تھا وہی بات ان کے سامنے دہرائی تو انہوں نے کہا:

أَيُّهَا الرَّجُلُ إِنَّهُ لَرَسُولُ اللَّهِ صَلَّى اللَّهُ عَلَيْهِ وَسَلَّمَ وَلَيْسَ يَعِصِي رَبَّهُ وَهُوَ نَاصِرُهُ فَاسْتَمْسِكْ بِغَرَزِهِ

”اے بھلے مانس! وہ اللہ کے رسول ہیں، آپ ﷺ اپنے رب کی نافرمانی نہیں کرتے، وہی ان کا حامی و ناصر ہے،

اس لیے آپ ﷺ کے طرز عمل کو مضبوط تھام لو یہی حق ہے۔“

پھر میں نے طواف والی بات کی تو انہوں نے بھی کہا وہ بھی ہوگا۔ سیدنا عمر بن خطاب رضی اللہ عنہما کہتے ہیں: میں نبی کریم ﷺ کے ساتھ اپنی اس بے باکانہ گفتگو کے باعث کفارہ کے طور پر بے شمار اعمال سرانجام دیتا رہا ہوں۔ جب اس دستاویز کی تحریر سے فراغت ہوئی تو رسول اللہ ﷺ نے اپنے صحابہ رضی اللہ عنہم سے کہا: قَوْمُوا فَانْحَرُوا ثُمَّ احْلِقُوا ”اٹھو! اونٹ ذبح کرو اور سر منڈواؤ۔“ ان میں سے ایک آدمی بھی نہ اٹھا۔ آپ ﷺ نے تین مرتبہ ان سے یہ کہا۔ جب کوئی بھی نہ اٹھا تو آپ ﷺ سیدہ ام سلمہ رضی اللہ عنہا کے پاس داخل ہوئے اور جو لوگوں کا رویہ تھا، ان سے اس کا ذکر کیا۔ سیدہ نے کہا: يَا نَبِيَّ اللَّهِ أَتُحِبُّ ذَلِكَ..؟ اے اللہ کے نبی ﷺ! کیا آپ نے جو حکم دیا ہے یہ اٹل ہے آپ یہی چاہتے ہیں.....؟ آپ ﷺ نے فرمایا: یہی حکم ہے انہوں نے کہا: پھر باہر تشریف لے جائیں کسی سے بات نہ کریں اور اپنا اونٹ ذبح کریں اور حجام کو بلائیں اور سر منڈوائیں پھر دیکھیں۔

آپ ﷺ نے ایسا ہی کیا جب صحابہ کرام رضی اللہ عنہم نے یہ دیکھا تو اٹھے قربانیاں ذبح کیں اور ایک دوسرے کے سر مونڈھنے لگے۔ اور غم اس قدر تھا کہ کہیں ایک دوسرے کو مار ہی نہ ڈالیں۔ اس کے بعد ایماندار خواتین آئیں تو اللہ تعالیٰ نے یہ آیات نازل کیں:

يَا أَيُّهَا الَّذِينَ آمَنُوا إِذَا جَاءَكُمْ الْمُؤْمِنَاتُ مُهَاجِرَاتٍ فَامْتَحِنُوهُنَّ ﴿١٠﴾

”اے لوگو جو ایماندار ہو! جب تمہارے پاس ایماندار خواتین آئیں جو ہجرت والی ہیں تو ان کا امتحان لو۔“

اس کے بعد سیدنا عمر رضی اللہ عنہ نے اپنی دو بیویوں کو طلاق دی کیونکہ وہ حالت شرک میں تھیں۔ ان میں سے ایک سے معاویہ بن ابوسفیان نے شادی کی تھی کیونکہ یہ بھی ابھی حالت شرک میں تھے دوسری سے صفوان بن امیہ نے کی۔ اس کے بعد نبی ﷺ مدینہ منورہ لوٹ گئے۔ آپ ﷺ کے پاس ابوبصیر آئے جو قریش کے آدمی تھے اور یہ مسلمان تھے۔ قریش نے ان کی طلب میں دو آدمی بھیجے اور کہا: جو آپ نے ہم سے معاہدہ کیا ہے اسی کے تحت ہم اسے لینے آئے ہیں۔ آپ ﷺ نے ابوبصیر کو ان کے حوالے کر دیا۔ وہ دونوں انہیں لے کر نکلے جب وہ ذوالحلیفہ میں پہنچے تو سوار یوں سے اتر کر وہ کھجوریں کھانے لگے، ان میں سے ایک سے ابوبصیر نے کہا: میں دیکھتا ہوں کہ تیری تلوار بہت عمدہ ہے۔ اس نے سونت کر کہا: ہاں یہ بہت ہی جید ہے میں نے اس کا بارہا تجربہ کیا ہے۔ ابوبصیر نے کہا: مجھے دکھانا! تلوار لے کر اسے قابو کیا اور ایسی تلوار ماری کہ اسے ٹھنڈا کر دیا اور دوسرا بھاگ نکلا اور مدینے پہنچ گیا اور دوڑتے ہوئے

مسجد میں آیا۔ جب رسول اللہ ﷺ نے اسے دیکھا تو فرمایا: لَقَدْ رَأَى هَذَا ذُعْرًا ”اس نے کوئی خوف ناک منظر دیکھا ہے۔“ جب یہ نبی ﷺ تک پہنچا تو کہنے لگا: قُتِلَ وَاللَّهِ صَاحِبِي وَإِنِّي لَمَقْتُولٌ ”واللہ! میرا ساتھی مارا گیا ہے اور اگر مجھے بچایا نہ گیا تو میں بھی مارا جاؤں گا۔“ اتنی دیر میں ابو بصیر آگئے اور کہا: اللہ کے نبی! آپ نے اپنا عہد پورا کر دیا ہے، آپ نے تو مجھے واپس کر دیا تھا یہ تو اللہ نے مجھے ان سے نجات دلائی ہے۔ نبی ﷺ نے فرمایا:

وَيْلٌ أُمَّهِ مِسْعَرَ حَرْبٍ لَوْ كَانَ لَهُ أَحَدٌ  
 ”اس کی ماں ہلاک ہو یہ جنگ بھڑکائے گا، کاش! اسے کوئی سمجھاتا۔“

جب ابو بصیر نے آپ ﷺ کے یہ تاثرات سنے تو انہیں یقین ہوا کہ نبی ﷺ انہیں مشرکوں کے حوالے کر دیں گے تو وہ وہاں سے نکلے اور سیف البحر میں آگئے۔ ادھر ابو جندل بھی مشرکوں سے چھوٹ کر ابو بصیر سے مل گئے جو آدمی بھی قریش کی قید سے بھاگتا وہ ابو بصیر سے مل جاتا حتیٰ کہ ان کے پاس ایک جماعت تیار ہو گئی۔ یہ سنتے کہ قریش کا کوئی قافلہ شام کی طرف سے آرہا ہے، اسے سامنے آکر قتل کر دیتے اور اس کا مال لوٹ لیتے۔ قریش نے نبی ﷺ کو اللہ کا واسطہ اور رشتہ داری کا حوالہ دے کر پیغام بھیجا اور خود ہی کہا: جو بھی مسلمان تمہارے پاس آئے گا وہ امن میں ہوگا ہمارے پاس نہ آئے گا۔ نبی ﷺ نے ابو بصیر اور ان کے رفقاء کی طرف پیغام بھیجا کہ قریش سے چھیڑ چھاڑ نہ کریں تو اس بارے میں اللہ کا فرمان نازل ہوا۔

وَهُوَ الَّذِي كَفَّ أَيْدِيَهُمْ عَنْكُمْ وَ أَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ  
 أَظْفَرَكُمْ عَلَيْهِمْ ۚ

”وہی اللہ ہے جس نے ان کے ہاتھ تم سے روکے اور تمہارے ہاتھ ان سے روکے مکے کے اندر بعد اس کے کہ اس نے تمہیں ان پر غلبہ دیا تھا۔“

آگے حمیت یعنی غیرت کا ذکر ہے کہ ان میں جاہلی حمیت تھی یہ جاہلی حمیت یہی تھی، جو انہوں نے اللہ کے نبی ہونے کا اقرار نہ کیا تھا اور انہوں نے بسم اللہ الرحمن الرحیم کا بھی انکار کیا تھا اور مسلمانوں کو بیت اللہ میں نہیں جانے دیا۔



سیدنا انس رضی اللہ عنہ بیان کرتے ہیں کہ رسول اکرم ﷺ نے چار عمرے کیے تھے سارے ذوالقعدہ میں تھے۔ صرف وہ عمرہ جو آپ ﷺ نے حج کے ساتھ کیا تھا وہ ذوالقعدہ میں نہ تھا۔ ایک عمرہ ذوالقعدہ کا یہ تھا جو حدیبیہ سے کیا تھا اور ایک وہ عمرہ تھا جو حدیبیہ سے اگلے سال کیا تھا وہ بھی ذوالقعدہ میں تھا اور ایک عمرہ ”جعرانہ“ سے کیا تھا جہاں حنین کی غنیمت تقسیم کی تھی یہ بھی ذوالقعدہ میں تھا اور ایک عمرہ اپنے حج کے ساتھ تھا۔ ﴿۱۰﴾

﴿۱۱﴾ مسور بن مخرمہ اور مروان بن حکم دونوں بیان کرتے ہیں کہ رسول اللہ ﷺ حدیبیہ کے سال روانہ ہوئے آپ ﷺ کا ارادہ صرف بیت اللہ کی زیارت کا تھا۔ لڑائی کرنا مقصد نہ تھا آپ ﷺ نے اپنے ساتھ (70) قربانی کے اونٹ لیے۔ افراد سات سو تھے ہر اونٹ دس آدمیوں کی طرف سے قربان ہونا تھا۔ آپ ﷺ جب عسفان جگہ پر پہنچے تو آپ ﷺ کو بشر بن سفیان کعبی ملا اور کہا: اللہ کے رسول! یہ قریش جو ہیں انہوں نے آپ کی روانگی کا سن لیا ہے وہ بھی خواتین، بچے اور جانور لے کر روانہ ہوئے ہیں۔ انہوں نے چیتوں کے چمڑے پہن رکھے ہیں اور انہوں نے اللہ سے معاہدہ کر لیا ہے کہ وہ آپ کو زبردستی بیت اللہ میں داخل نہیں ہونے دیں گے۔

یہ خالد بن ولید ہے جو اپنے فوجی دستے کو لے کر کراع النعمیم تک پہنچ چکا ہے یہ سن کر رسول اللہ ﷺ نے فرمایا: افسوس ہے کہ قریش کو تو جنگ نے کھا لیا ہے۔ انہیں چاہیے تھا یہ مجھے اور لوگوں کو بیت اللہ میں آزادی سے جانے دیتے۔ یہ درمیان میں نہ آتے۔ اگر دوسرے لوگ مجھے نقصان پہنچاتے تو قریش کا مقصد حاصل ہو جاتا اور اگر اللہ مجھے غلبہ دیتا تو یہ اسلام میں داخل ہوتے، پھر قریش کی عزت ہے، اگر یہ ایسا نہ کریں گے صرف یہ لڑیں گے کہ ان کے پاس قوت ہے، تو یہ ان کی خام خیالی ہے۔ واللہ! اگر یہ لڑیں گے تو میں بھی لڑوں گا یا تو اللہ تعالیٰ مجھے غلبہ دے دے یا پھر میری گردن اس کی راہ میں کٹ جائے۔ اس سے آگے وہی دونوں نے بیان کیا ہے جیسا کہ اوپر والی حدیث میں ہے کہ آپ ﷺ نے لوگوں کو دائیں جانب چلنے کا حکم دیا ثنیۃ المرار میں جانکے اور خالد بن ولید کو جب علم ہوا تو وہ قریش کو بتانے چلے گئے کہ محمد ﷺ ہم سے نکل گئے ہیں۔ ثنیۃ المرار میں آپ ﷺ کی اونٹنی بیٹھ گئی۔ لوگوں نے کہا: یہ اڑ گئی ہے۔ آپ ﷺ نے فرمایا: یہ اڑی نہیں، نہ ہی اڑنا اس کی عادت ہے اسے اللہ نے روکا ہے جس نے ہاتھیوں کو روکا تھا اور میں ہر صبح کی بات قبول کرنے کو تیار ہوں۔ جیسا کہ اوپر گزرا ہے۔ لوگوں نے پانی کی عدم دستیابی کی شکایت کی تو تیر سے پانی اپنے لگا حتیٰ کہ لوگ سیراب ہو گئے۔ پھر بدیل بن ورقاء آیا اس نے جا کر قریش

سے کہا: محمد ﷺ لڑنے نہیں آئے وہ تو بیت اللہ کی زیارت کو آئے ہیں۔ قریش نے کہا: نہیں پھر بھی ہم انہیں ہرگز داخل ہونے کی اجازت نہ دیں گے۔ پھر مکرز بن حفص آیا اس نے بھی آپ ﷺ کا پیغام پہنچایا۔ پھر انہوں نے جلس بن علقمہ کنانی کو بھیجا یہ حبشیوں کا سردار تھا۔ اسے دیکھ کر نبی ﷺ نے فرمایا: یہ قوم ایسی ہے کچھ ان میں الحاح وزاری ہے، اس لیے اس کے سامنے قربانی کے جانور کر دیئے۔ اس نے دور ہی سے دیکھا کہ وادی سے جانور اتر رہے ہیں اور قلا دے پہن رکھے ہیں اور ان کی تندیاں زیادہ دیر رکنے کی وجہ سے کھائی جا چکی ہیں۔ یہ رسول اللہ ﷺ سے ملے بغیر ہی چلا گیا اور قریش سے کہا: ان کو بیت اللہ سے روکنا تو سراسر زیادتی ہے۔ انہوں نے بہت برا جواب دیا:

إِجْلِسْ ..! إِنَّمَا أَنْتَ أَعْرَابِيٌّ لَا عِلْمَ لَكَ

”بیٹھ جا.....! تو ایک دیہاتی سا آدمی ہے تجھے کیا پتہ ہے۔“

پھر قریش نے عروہ بن مسعود ثقفی کو بھیجا جیسا کہ ابھی اوپر گزرا ہے کہ اس نے نبی ﷺ کے ساتھیوں کے فرار ہونے کی بات کی اور حضرت ابو بکر نے کہا: لات کو چوسنے والے، بھلا ہم بھاگیں گے.....؟ پھر مغیرہ بن شعبہ رضی اللہ عنہ نے اسے آپ ﷺ کی داڑھی کو ہاتھ لگانے سے منع کیا پھر عروہ نے نبی ﷺ کے صحابہ کرام رضی اللہ عنہم کی آپ ﷺ سے عقیدت و محبت کا بے مثال منظر دیکھا کہ تھوک زمین پر گرنے نہیں دیتے وغیرہ یہ پچھتم خود دیکھا اور فوراً حکم مانتے ہیں، وضو کا پانی زمین پر نہیں گرنے دیتے اور پھر یہ سارا مشاہدہ جا کر قریش کو بتایا اور بتایا کہ وہ آپ ﷺ کا ایک بال تک زمین پر نہیں گرنے دیتے، میں نہیں مانتا، وہ محمد ﷺ کو کیسے تمہارے حوالے کریں گے باقی جو تمہاری مرضی ہے کرو۔ عروہ کے آنے سے پہلے رسول اکرم ﷺ نے خراش بن امیہ خزاعی کو مکے کی جانب بھیجا تھا اور اسے ثعلب نامی اونٹ پر سوار کیا۔ جب خراش مکے میں داخل ہوا تو قریش نے اس کی اونٹنی کے پاؤں کاٹ دیئے اور خراش کو قتل کرنا چاہا مگر لوگوں نے بیچ بچاؤ کر دیا اور یہ رسول اکرم ﷺ کے پاس آیا۔ اس کے بعد رسول اکرم ﷺ نے سیدنا عمر رضی اللہ عنہ کو بلایا تاکہ انہیں مکے بھیجیں انہوں نے کہا: اللہ کے رسول! مجھے کوئی اندیشہ ہے کہ وہاں کوئی میری قوم میں سے موجود نہیں۔ جو میری حفاظت کر سکے اور قریش جانتے ہیں کہ مجھے ان سے سخت عداوت ہے اور میں ان کے لیے سخت طبیعت ہوں۔ میں آپ کو وہ آدمی بتاتا ہوں جو کہ مجھ سے زیادہ معزز ہے وہ ہیں سیدنا عثمان بن عفان رضی اللہ عنہ۔

نبی کریم ﷺ نے انہیں بلایا اور قریش کے پاس بھیجا کہ آپ قریش کو بتائیں کہ محمد ﷺ لڑنے نہیں

آئے وہ تو اس گھر کی زیارت کرنے اور اس کی حرمت کی عظمت بجالانے آئے ہیں۔ سیدنا عثمان رضی اللہ عنہ روانہ ہوئے اور مکے آئے۔ ان کی ملاقات ابان بن سعید بن عاص سے ہوئی۔ وہ اپنی سواری سے اترے اور ابان نے انہیں اپنے سامنے بٹھایا اور خود سیدنا عثمان رضی اللہ عنہ کے پیچھے سوار ہوا اور انہیں پناہ دی تاکہ ان تک یہ رسول اکرم ﷺ کا پیغام پہنچا سکیں جو آپ نے انہیں دیا ہے۔ سیدنا عثمان نے یہ پیغام دیا آپ ابوسفیان اور قریش کے بڑوں کے پاس گئے اور انہیں رسول کریم ﷺ کا پیغام پہنچایا تو انہوں نے سیدنا عثمان رضی اللہ عنہ سے کہا:

إِنْ شِئْتَ أَنْ تَطُوفَ بِالْبَيْتِ فَطُفْ بِهِ

”اگر تم بیت اللہ کا طواف کرنا چاہتے ہو تو کر لو۔“

سیدنا عثمان رضی اللہ عنہ نے کہا:

مَا كُنْتُ لِأَفْعَلَ حَتَّى يَطُوفَ بِهِ رَسُولُ اللَّهِ ﷺ

”میں اس وقت تک طواف نہیں کروں گا جب تک رسول اللہ ﷺ طواف نہ کریں گے۔“

قریش نے سیدنا عثمان رضی اللہ عنہ کو روک لیا۔ رسول اکرم ﷺ اور مسلمانوں تک یہ اطلاع پہنچی کہ سیدنا عثمان رضی اللہ عنہ کو شہید کر دیا گیا۔ اسی دوران قریش نے سہیل بن عمرو کو بھیجا تھا کہ محمد ﷺ سے صلح کریں اور صلح میں یہ شق ضرور ہو کہ محمد ﷺ اس سال بیت اللہ میں داخل نہ ہوں گے تاکہ عرب یہ بات نہ کریں کہ محمد ﷺ زبردستی مکے میں داخل ہوئے ہیں۔ اب سہیل آیا تو اسے دیکھتے ہی محمد ﷺ نے فرمایا:

قَدْ أَرَادَا الْقَوْمُ الصُّلْحَ حِينَ بَعَثُوا هَذَا الرَّجُلَ

”اب قوم قریش کا ارادہ ہے کہ صلح ہو کیونکہ اس آدمی کا آنا ہی صلح کی تمہید ہے۔“

کچھ دیر گفت و شنید کے بعد صلح نامہ طے پایا۔ ابھی لکھنا باقی تھا کہ جیسا کہ ابھی اوپر والی حدیث میں گزرا ہے کہ سیدنا عمر رضی اللہ عنہ کو دکر سیدنا ابوبکر رضی اللہ عنہ کے پاس آتے ہیں اور کہتے ہیں ہم حق پر ہیں اور رسول اللہ ﷺ سچے نبی ہیں تو ہم صلح میں اتنی پستی کیوں اختیار کر رہے ہیں۔ انہوں نے کہا کہ نبی ﷺ کی بات مانو، یہی سیدنا عمر رضی اللہ عنہ نے رسول اکرم ﷺ سے بات کی۔ آپ نے بھی یہی کہا کہ میں اللہ کا بندہ اور اس کا رسول ہوں، اللہ مجھے ضائع نہ کرے گا۔ سیدنا عمر رضی اللہ عنہ کہتے ہیں: میں اپنی اس جرأت پر روزے رکھتا رہا، نماز پڑھتا رہا اور غلام آزاد کرتا رہا کہ میں نے



بہت جرات کی ہے یہ اعمال خیر اپنے لیے کفارہ بنا تا رہا۔

رسول کریم ﷺ نے سیدنا علی بن ابی طالب رضی اللہ عنہ کو بلایا اور ان سے کہا یہ دستاویز لکھو۔ انہوں نے بسم اللہ لکھی تو سہیل بن عمرو نے انکار کر دیا باسْمِ اللہ لکھنے کو کہا اور محمد رسول اللہ کی جگہ کہا: محمد بن عبد اللہ لکھو! اس کی شقوں میں یہ تھا جو مسلمان ہو کر تمہارے پاس آئے گا، اسے واپس ہمیں دیا جائے گا۔ ہم کافر ہونے والے کو واپس نہ کریں گے اور یہیں حدیبیہ سے واپس جانا ہے مکے میں اس سال داخل نہ ہوں گے اور آئندہ سال ہوں گے اور تین دن کے بعد چلے جائیں گے اور دس سال تک جنگ بندی ہے۔ لوگ اس میں امن سے رہیں گے اور ایک دوسرے سے ہاتھ روک کر رکھیں گے۔ اور ایک شق یہ بھی تھی جو قوم چاہے محمد ﷺ کے ساتھ حلیف ہو جائے اور جو چاہے قریش کے عقد میں شامل ہو جائے۔ خزاعہ قبیلے والے نہایت ہی تیزی سے رسول اکرم ﷺ کے عقد و عہد میں آگئے اور ابو بکر رضی اللہ عنہ نے کہا: ہم قریش کے عقد و عہد میں شامل ہوتے ہیں۔ اور پھر ابو جندل آگئے ابھی معاہدہ تحریر نہ ہوا تھا اس معاہدے سے مسلمان پہلے شدید غصے میں تھے اوپر سے ابو جندل والا معاملہ ہو گیا۔ سہیل نے اسے واپس کرنے کا اصرار کیا آپ ﷺ نے اسے واپس کر دیا اور جلتی پہ تیل کا کام یہ ہوا کہ سہیل نے ابو جندل کو وہیں مارنا شروع کر دیا۔ یہ چلا چلا کر کہہ رہے تھے:

يَا مَعْاشِرَ الْمُسْلِمِينَ اُتْرُدُونِنِيْ اِلَى اَهْلِ الشِّرْكِ فَيَفْتِنُوْنِيْ فِيْ دِيْنِيْ

”اے مسلمانو! مجھے اہل شرک کے حوالے کر دو گے.....؟ یہ تو میرے دین کو آزمائش میں ڈال دیں گے۔“

اس سے مسلمانوں میں اور اشتعال پیدا ہوا تاہم ادباً خاموش تھے۔ رسول اکرم ﷺ نے ابو جندل کو مشرکوں کے حوالے تو کر دیا اور ساتھ ہی تسلی دی ابو جندل صبر کرو! اور ثواب کا یقین رکھو۔ اللہ تعالیٰ آپ کے لیے اور آپ کے ناتواں ساتھیوں کے لیے کشادگی اور نکلنے کی راہ بنائے گا۔ ہم نے معاہدہ طے کر لیا ہے ایک دوسرے کو پیمانہ دے دیا ہے، لہذا ہم ہر گز عہد شکنی نہیں کر سکتے۔ یہ صورت دیکھ کر سیدنا عمر رضی اللہ عنہ اور تو کچھ نہ کر سکے۔ ابو جندل کو جب سہیل لے جا رہا تھا تو یہ ابو جندل کے پہلو میں چلنے لگے اور کہنا شروع کیا: ابو جندل صبر کرو ان مشرکوں کا خون تو کتوں کے خون کی مانند رائیگاں ہے اور ساتھ ہی تلوار کا دستہ ابو جندل کے قریب کر دیا نہیں امید تھی کہ ابو جندل تلوار لے کر اپنے باپ کو مارے گا لیکن یہ اپنے باپ کی رعایت کر گئے۔ ادھر یہ دستاویز مکمل ہوئی تو جیسا کہ ابھی اوپر والی حدیث میں گزرا ہے کہ آپ نے حدیبیہ میں ہی قربانی کرنے سرمنڈوانے اور احرام اتارنے کا کہا مگر حکم کی تبدیلی کی

امید پر صحابہ رضی اللہ عنہم نے عمل نہ کیا، پھر سیدہ ام سلمہ رضی اللہ عنہا کے مشورے سے آپ ﷺ نے یہ عملاً کیا تو سب صحابہ کرام رضی اللہ عنہم نے قربانی کی سرمنڈوائے اور احرام کھول دیئے لیکن غم اتنا تھا کہ ایک دوسرے سے بات نہ کرتے تھے۔ اب معاہدہ کے تحت رسول اکرم ﷺ مدینے کی جانب روانہ ہوئے اور ابھی مکے اور مدینے کے درمیان ہی تھے کہ رستے میں سورۃ الفتح نازل ہوئی۔ ﴿۱﴾

سیدنا جابر بن عبد اللہ رضی اللہ عنہما بیان کرتے ہیں ہم صلح حدیبیہ میں پسندہ سو کی تعداد میں تھے جنہوں نے نبی ﷺ کی بیعت کی تھی۔ ﴿۲﴾

سیدنا جابر بن عبد اللہ رضی اللہ عنہما بیان کرتے ہیں کہ ہمیں رسول اکرم ﷺ نے حدیبیہ کے دن فرمایا: أَنْتُمْ خَيْرُ أَهْلِ الْأَرْضِ ”تم روئے زمین میں سب سے زیادہ بہتر ہو“۔ ہم چودہ سو تھے اگر اب میں حدیبیہ میں ہوتا تو تمہیں درخت کی جگہ دکھاتا۔ ﴿۳﴾

سیدنا کعب بن عجرہ رضی اللہ عنہ بیان کرتے ہیں کہ حدیبیہ کے مقام پر میرے پاس نبی ﷺ تشریف لائے اور جوئیں میرے چہرے پر گر رہی تھیں، آپ ﷺ نے فرمایا: أَيُوذِيكَ هَوَامُّ رَأْسِكَ...؟ کعب! یہ سر کی جوئیں اذیت تو نہیں دے رہیں.....؟ میں نے کہا: جی ہاں! فرمایا:

فَاخْلِقْ وَصُمْ ثَلَاثَةَ أَيَّامٍ أَوْ أَطْعِمْ سِتَّةَ مَسَاكِينَ أَوْ انْصُكْ ﴿۴﴾

”سرمنڈاؤ! اور تین دن کے روزے رکھو یا چھ مساکین کو کھانا کھلاؤ یا اس سرمنڈوانے کے عوض قربانی کرو۔“

سیدنا ابوقحادہ رضی اللہ عنہ بیان کرتے ہیں کہ ہم حدیبیہ کے سال نبی کریم ﷺ کے ساتھ گئے۔ آپ ﷺ کے دیگر صحابہ کرام رضی اللہ عنہم نے احرام باندھا تھا اور میں نے نہیں باندھا تھا۔ ہمیں اطلاع ملی کہ ”غبیقۃ“ جگہ کی جانب دشمن ہے ہم اس کی طرف گئے میرے ساتھیوں نے جنگلی گدھا دیکھ لیا، وہ ایک دوسرے کو دیکھ کر ہنسنے لگے، میں نے اسے دیکھ لیا۔ میں نے اس کے پیچھے گھوڑا دوڑا دیا اور اسے نیزہ مارا جو اس میں پیوست ہو گیا۔ میں نے ساتھیوں سے مدد

سندہ صحیح: بخاری، احمد بن حنبل: 18910، ابن اسحاق نے اس میں سماع کی صراحت کی ہے تالیس مفسر نہیں ہوئی۔

بخاری: 4153

بخاری: 4154، مسلم: 1856

بخاری: 4190

مانگی مگر انہوں نے تعاون سے انکار کر دیا۔ ہم نے اس کا گوشت کھایا۔ میں رسول اللہ ﷺ سے ملا۔ ہمیں خوف تھا کہ کہیں آپ ہم سے جدا نہ ہو جائیں۔ میں نے گھوڑا سرپٹ دوڑایا اور میں جلدی سے چلا۔ رستے میں بنو غفار کے ایک آدمی سے ملا۔ رات تھی، میں نے کہا: رسول اکرم ﷺ کہاں ہیں۔ اس نے کہا: میں نے آپ ﷺ کو تعہن نامی جگہ میں چھوڑا تھا اور دوپہر کا آرام آپ ﷺ نے ”سقیاء“ میں کیا ہوگا۔ میں رسول اکرم ﷺ سے ملا اور میں نے کہا: اللہ کے رسول! آپ کے ساتھیوں نے پیغام بھیجا ہے وہ آپ کو سلام کہتے ہیں اور وہ اندیشہ میں تھے کہ آپ کہیں رستہ گم نہ کر دیں۔ اس لیے آپ ان کا انتظار کیجیے آپ نے ان کا انتظار کیا۔ میں نے آپ ﷺ سے کہا: اللہ کے رسول! ہم نے جنگلی گدھا شکار کیا ہے اور ہمارے پاس اس کا گوشت بچا ہوا ہے۔ رسول اکرم ﷺ نے اپنے صحابہ کرام رضوان اللہ علیہم اجمعین سے کہا: کھاؤ! حالانکہ وہ حالت احرام میں تھے۔ ❶

❷ سیدنا زید بن خالد رضی اللہ عنہ بیان کرتے ہیں کہ ہم حدیبیہ کے سال رسول اکرم ﷺ کے ساتھ تھے۔ رات بارش ہوئی تو آپ ﷺ نے صبح نماز پڑھائی اور ہماری جانب متوجہ ہوئے اور فرمایا:

أَتَذْرُونَ مَاذَا قَالَ رَبُّكُمْ ”تم جانتے ہو تمہارے رب نے کیا کہا ہے.....؟“ ہم نے کہا: اللہ جانتا ہے یا پھر اس کا رسول جانتا ہے آپ نے فرمایا: اللہ تعالیٰ کہتے ہیں:

أَصْبَحَ مِنْ عِبَادِي مُؤْمِنٌ بِي وَكَافِرٌ بِي ”میرے بندے کچھ تو مومن رہے ہیں اور کچھ نے میرے ساتھ کفر کیا ہے۔“ جس نے یہ کہا ہے:

مُطِرْنَا بِرَحْمَةِ اللَّهِ وَبِرِزْقِ اللَّهِ وَبِفَضْلِ اللَّهِ

”ہم اللہ کی رحمت، رزق اور فضل سے بارش دیئے گئے ہیں

فَهُوَ مُؤْمِنٌ بِي كَافِرٌ بِالْكَوَاكِبِ

”یہ میرے ساتھ ایمان لائے ہیں اور ستاروں کا انکار کیا ہے۔“

جس نے یہ کہا: مُطِرْنَا بِنَجْمٍ كَذَا وَكَذَا ”ہمیں فلاں ستارے کی وجہ سے بارش ملی ہے“ فہو

مُؤْمِنٌ بِالْكَوَاكِبِ كَافِرٌ بِي ”تو یہ ستارے پر ایمان رکھتا ہے اور میرا انکار کرتا ہے۔“ ❷



سیدنا ابو عیاش زرقی رضی اللہ عنہ بیان کرتے ہیں کہ ہم عسفان کے مقام پر رسول اکرم ﷺ کے ساتھ تھے۔ ہمارا سامنا مشرکوں سے ہوا۔ ان پر خالد بن ولید سپہ سالار مقرر تھے اور یہ ہمارے اور قبلے کے درمیان حائل تھے۔ نبی کریم ﷺ نے ہمیں ظہر کی نماز پڑھائی تو مشرک بہت افسردہ ہوئے کہ ہم نے تو موقع ضائع کر دیا ہے۔ انہیں نماز کی حالت بے خبری میں حملہ کر کے نقصان پہنچایا جاسکتا تھا۔ اب کہنے لگے: کوئی بات نہیں ان کے ہاں ایک ایسی نماز آنے والی ہے جو انہیں اپنے بیٹوں اور جانوں سے زیادہ عزیز ہے، یعنی عصر کی نماز ہے تو ظہر کے بعد اور عصر سے پہلے جبریل علیہ السلام آیت لے کر نازل ہوئے:

وَإِذَا كُنْتَ فِيهِمْ فَأَقْبْتَ لَهُمُ الصَّلَاةَ ﴿١﴾

”اور جب تو ان میں ہو تو ان کے لیے نماز قائم کر۔“

جب نماز عصر کا وقت ہوا تو رسول اکرم ﷺ نے صحابہ کرام رضی اللہ عنہم کو حکم دیا انہوں نے ہتھیار لیے اور آپ ﷺ کے پیچھے دو صفوں میں کھڑے ہو گئے اور نماز میں جب آپ رکوع میں گئے تو ہم سب نے رکوع کیا پھر آپ ﷺ اوپر اٹھے ہم سب بھی اوپر اٹھے، پھر نبی ﷺ نے اپنے قریب والی صف سمیت سجدہ کیا اور دوسری صف والے کھڑے ان کی حفاظت کرتے رہے۔ جب پہلی صف والوں نے سجدہ کر لیا تو یہ کھڑے ہو گئے اور پھر دوسری صف والے بیٹھ گئے اور سجدہ کیا پھر یہ پچھلی صف والے آگے آگئے اور پہلوں کی صف کے مقام پر کھڑے ہو گئے اور پہلی صف والے ان کی جگہ پر آگئے تو ان سب نے اکٹھے رکوع کیا پھر رکوع سے سراٹھایا، پھر نبی ﷺ نے سجدہ کیا اس صف نے بھی جو آپ کے نزدیک تھی اور دوسری صف والے کھڑے تھے ان کی چوکیداری کرتے رہے تھے۔ جب یہ بیٹھ گئے تو یہ نگرانی والے بھی بیٹھ گئے اور انہوں نے سجدہ کیا، پھر آپ ﷺ نے سب کے ساتھ سلام پھیرا اور واپس ہو گئے دشمن کے مقابلے میں آگئے۔ اس طریقے سے نبی ﷺ نے دو مرتبہ نماز خوف پڑھائی تھی، ایک دفعہ عسفان میں اور ایک دفعہ بنو سلیم کی سرزمین میں پڑھائی۔ ﴿٢﴾

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ حجنان اور عسفان کے درمیان اترے تو مشرکوں نے کہا:

إِنَّ لَهُمْ صَلَاةً هِيَ أَحَبُّ إِلَيْهِمْ مِّنْ آبَائِهِمْ وَأَبْنَائِهِمْ وَهِيَ الْعَصْرُ فَأَجْمِعُوا

النساء: 102

سندہ صحیح: مصنف عبدالرزاق: 2/505

مجاہد راوی ثقہ تابعی اور تفسیر کا امام ہے (2/229) اور منصور بن معرث ثقہ ہے اور ثبت ہے تدریس نہیں کرتا۔ (2/227)

أَمْرَكُمْ فَمِيلُوا عَلَيْهِمْ مَيْلَةً وَاحِدَةً

”ان کے ہاں ایک ایسی نماز ہے جو انہیں اپنے باپوں اور بیٹوں سے زیادہ پیاری ہے وہ ہے نماز عصر، اس لیے اپنا عزم پختہ کر لو اور ان پر یکبارگی حملہ کر دو۔“

اس کے بعد جبریل علیہ السلام نبی ﷺ کے پاس آئے اور آپ ﷺ کو حکم دیا کہ اپنے صحابہ کرام رضوان اللہ علیہم اجمعین کے دو حصے کر لینا۔ ان میں سے ایک کو نماز پڑھا لینا اور دوسرے کو ان کے پیچھے کھڑا کرنا اور وہ ہتھیار اور بچاؤ کا سامان لے کر کھڑے ہوں، پھر دوسرا فریق آئے، وہ آپ کے ساتھ نماز پڑھے اور یہ بھی اپنا بچاؤ کریں اور اسلحہ بھی ساتھ لیں۔ اس طرح ان میں سے ہر ایک فریق کی ایک ایک رکعت ہوگی اور رسول اکرم ﷺ کی دو رکعات ہوں گی۔ ﴿۱۱﴾

﴿۱۱﴾ سیدنا ابوسعید خدری رضی اللہ عنہ بیان کرتے ہیں کہ ہم رسول کریم ﷺ کے ساتھ روانہ ہوئے۔ ہم عسفان میں تھے کہ ہمیں رسول اکرم ﷺ نے پہلے تو یہ فرمایا کہ مشرکوں کے جاسوس اب ہجمنان میں ہوں گے تو پھر فرمایا: تم میں سے جبل حنظل کا راستہ کون جانتا ہے.....؟ اور رات ہوئی تو کہا:

هَلْ مِنْ رَجُلٍ يَنْزِلُ فَيَسْعِي بَيْنَ يَدَيِ الرَّكَابِ

”کوئی تم میں سے ایسا ہے کہ دوڑتا ہوا قافلے کے آگے اترے۔“

ایک آدمی نے کہا: اے اللہ کے رسول! میں ہوں اور وہ اترتا تو پتھر سے زخمی کرنے لگے اور درخت کے کانٹے اس کے کپڑوں میں اٹکنے لگے۔ رسول اکرم ﷺ نے فرمایا: سوار ہو جا! پھر دوسرا اتر اے سے بھی پتھر زخمی کرنے لگے اور درخت کی شاخیں کپڑوں میں اٹکنے لگیں تو آپ نے اس سے بھی کہا سوار ہو جاؤ.....!

پھر ہم ایک رستے میں اترے اور چلنا شروع ہوئے۔ ہم اس گھاٹی پر آئے جو حنظل کہلاتی تھی۔ رسول اکرم ﷺ نے فرمایا: اس گھاٹی کی مثال اس دروازہ کی سی ہے جس میں بنو اسرائیل داخل ہوئے تھے اور انہیں کہا گیا تھا کہ اس دروازے سے سجدہ کرتے ہوئے داخل ہو جاؤ اور زبان سے کہو! ہمارے گناہ معاف کر دو، ہم تمہاری خطا میں بخش دیں گے۔ آپ ﷺ نے فرمایا:

لَا يَجُوزُ أَحَدٌ اللَّيْلَةَ هَذِهِ اللَّيْلَةَ إِلَّا غُفِرَ لَهُ

سندہ صحیح: احمد بن حنبل: 10765، نسائی: 174/3، ترمذی: 5/243

ابن شہیق تابعی ثقہ ہے: 1/301، اس کا شاگرد صدوق ہے: 1/422، عبدالصمد بن عبدالوارث صدوق ہے: 1/507۔

”اس گھائی سے آج رات جو بھی گزرے گا اسے بخش دیا جائے گا۔“

یہ سن کر لوگ بہت تیزی سے گزرنا شروع ہو گئے۔ ان میں سے سب سے آخر میں جو گزرے وہ قتادہ بن نعمان بنی النضیر تھے۔ اس کے بعد لوگ ایک دوسرے کے ساتھ روانہ ہوئے اور جو کچھڑ گئے تھے وہ آپس میں مل گئے۔ جب رسول اکرم ﷺ اترے تو ہم بھی اتر پڑے۔ ﴿۱﴾

﴿۱﴾ سیدنا جابر بن عبد اللہ رضی اللہ عنہما بیان کرتے ہیں کہ رسول اکرم ﷺ نے فرمایا:

مَنْ يَصْعَدِ الثَّنِيَّةَ ثَنِيَّةَ الْمِرَارِ فَإِنَّهُ يُحِطُّ عَنْهُ مَا حُطَّ عَنْ بَنِي إِسْرَائِيلَ

”کون ہے جو مرار کی گھائی پر چڑھے تو اس سے اسی طرح گناہ دور کر دیئے جائیں گے جس طرح بنو اسرائیل سے دور کیے گئے۔“

سب سے پہلے جو گھوڑے اس گھائی پر چڑھے وہ ہمارے بنو خزرج کے گھوڑے تھے اسکے بعد پھر دوسرے لوگوں کے گھوڑے وہاں پہنچے۔ تو رسول اکرم ﷺ نے فرمایا:

وَ كُلُّكُمْ مَغْفُورٌ لَّهُ إِلَّا صَاحِبَ الْجَمَلِ الْأَحْمَرِ

”تم سب مغفور ہو صرف سرخ اونٹ والا نہیں بخشا گیا۔“

ہم اس اونٹ والے کے پاس آئے اور اس سے کہا: آؤ! تمہارے لیے رسول اکرم ﷺ سے استغفار کرنے کا کہتے ہیں۔ اس نے جواب دیا۔ واللہ! مجھے میرا گم شدہ جانور مل جائے یہ بہتر ہے کہ تمہارا ساتھی، یعنی نبی میرے لیے استغفار کرے۔ کیونکہ وہ اپنے گم شدہ جانور کو تلاش کر رہا تھا۔ ﴿۲﴾

﴿۲﴾ سیدنا ابن عمر رضی اللہ عنہما بیان کرتے ہیں کہ جب ہم قریش کے معاہدے کے تحت آئندہ سال کے عمرے سے واپس آئے تو ہم میں سے دو آدمی بھی اس درخت پر جمع نہ ہوئے جس کے نیچے ہم نے بیعت کی تھی۔ یہ اللہ کی رحمت سے ہوا تھا کہ اس کا نشان ہی نہ رہا۔ راوی کہتا ہے: میں نے نافع سے پوچھا: عَلَيَّ أَيِّ شَيْءٍ بَايَعْتُمْ عَلَى الْمَوْتِ؟ ”کس بات پر بیعت ہوئی تھی؟ موت پر یا کسی اور چیز پر ہوئی تھی؟ کہا: نہیں! انہوں نے صبر پر بیعت کی تھی۔ ﴿۳﴾

﴿۱﴾ سندہ صحیح: البزار۔ 6/144، مجمع الزوائد للبزار

تحقیق الحدیث: بزار کا شیخ ثقہ ہے (تاریخ بغداد: 6/366) آگے اس کا شیخ صدوق ہے اور بخاری اور مسلم کا راوی ہے: (2/145) باقی زید اور عطا ثقہ تابعی ہیں، ہشام راوی حسن الحدیث ہے یہ تب ہے جب منفرد ہو۔ تاہم یہ زید سے روایت کرنے میں ثابت ترین ہے۔ (تہذیب: 11/39)

﴿۲﴾ مسلم: 2780

﴿۳﴾ بخاری: 2958

انتباہ: دراصل یہ بیعت موت اور صبر پر دونوں پر تھی، روایات میں اختلاف نہیں، کسی نے ایک کوشق کو بیان کر دیا، کسی نے دوسری شق کو بیان کر دیا۔



نافع بیان کرتے ہیں کہ لوگ یہ باتیں کرتے ہیں کہ سیدنا ابن عمر رضی اللہ عنہما اپنے باپ عمر رضی اللہ عنہ سے پہلے مسلمان ہوئے تھے، حالانکہ ایسا نہیں ہوا تھا۔ بات یہ تھی کہ حدیبیہ کے دن سیدنا عمر رضی اللہ عنہ نے سیدنا عبداللہ رضی اللہ عنہ کو بھیجا کہ میرا گھوڑا فلاں انصاری کے پاس ہے اسے لے آؤ تاکہ اگر لڑائی کی صورت پیدا ہو تو میں لڑائی کر سکوں۔ ادھر رسول اللہ ﷺ درخت کے پاس بیعت لے رہے تھے سیدنا عمر رضی اللہ عنہ کو اس کا علم نہ تھا۔

فَبَايَعَهُ عَبْدُ اللَّهِ ثُمَّ ذَهَبَ إِلَى الْفَرَسِ  
”تو عبداللہ رضی اللہ عنہ نے آپ کی بیعت کی پھر گھوڑا لینے گئے۔“

جب عبداللہ اپنے باپ عمر رضی اللہ عنہ کے پاس آئے تو وہ لڑائی کے ہتھیار باندھ رہے تھے۔ انہوں نے بتایا کہ رسول اللہ ﷺ درخت کے نیچے بیعت لے رہے ہیں، پھر سیدنا عمر رضی اللہ عنہ اپنے بیٹے عبداللہ کے ساتھ گئے اور رسول اللہ ﷺ کے بیعت ہوئے۔

فَإِذَا يَتَحَدَّثُ النَّاسُ أَنَّ ابْنَ عُمَرَ أَسْلَمَ قَبْلَ عُمَرَ  
”یہ ہے کہ جو کہتے ہیں کہ ابن عمر رضی اللہ عنہ اپنے باپ عمر رضی اللہ عنہ سے پہلے ایمان لائے ہیں۔“

ایسا نہیں.....! ایمان تو حضرت عمر رضی اللہ عنہ ہی پہلے لائے ہیں ابن عمر رضی اللہ عنہ نے بیعت پہلے کی ہے۔

اس میں ہے کہ لوگ حدیبیہ کے دن درختوں کے سایوں میں علیحدہ علیحدہ بیٹھے تھے لیکن یہ اچانک نبی اکرم ﷺ کے گرد جمع ہو گئے تو حضرت عمر رضی اللہ عنہ نے حضرت عبداللہ سے کہا کہ دیکھو کیا ماجرا ہے.....؟ لوگوں نے رسول اللہ ﷺ کو گھیر رکھا ہے، یہ گئے تو دیکھا کہ وہ آپ ﷺ سے بیعت ہو رہے ہیں، پھر ابن عمر رضی اللہ عنہما واپس آئے اور حضرت عمر رضی اللہ عنہ نے آپ کی بیعت کی۔

ابوزبیر بیان کرتے ہیں کہ سیدنا جابر رضی اللہ عنہ سے دریافت کیا گیا کہ حدیبیہ کے دن صحابہ کرام رضی اللہ عنہم کی تعداد تین تھی.....؟ کہا: ہم چودہ سو تھے اور ہم نے آپ ﷺ کی بیعت کی تھی اور سیدنا عمر رضی اللہ عنہ نے کیکر کے درخت کی ٹہنیوں سے نیچے سے پکڑ رکھا تھا کہ آپ کے اوپر نہ گریں۔ ہم نے بیعت کی تھی مگر جبر بن قیس انصاری اپنے اونٹ کے پیٹ سے نیچے چھپ گیا۔

❶ بخاری: 4186

❷ بخاری: 4187

❸ مسلم: 1856

سیدنا معقل بن یسار رضی اللہ عنہ بیان کرتے ہیں کہ میں نے اس دن دیکھا جس دن نبی ﷺ درخت والے لوگوں سے بیعت لے رہے تھے اور میں اس درخت کی ٹہنی اٹھائے تھا جو کہ آپ ﷺ کے سر مبارک پر گرتی تھی۔ اور چودہ سو ہماری تعداد تھی۔ ہم نے موت پر بیعت نہ کی تھی، ہم نے اس پر بیعت کی تھی کہ ہم جنگ سے فرار اختیار نہ کریں گے۔ ❀

یزید بن ابوعبید جو کہ سلمہ بن اکوع کے مولیٰ ہیں یہ بیان کرتے ہیں میں نے سلمہ بن اکوع رضی اللہ عنہ سے پوچھا:

عَلَىٰ شَيْءٍ بَايَعْتُمْ رَسُولَ اللَّهِ ﷺ يَوْمَ الْحُدَيْبِيَّةِ

”آپ نے حدیبیہ کے دن کس چیز پر رسول اللہ ﷺ کی بیعت کی تھی.....؟“

کہا: موت پر بیعت کی تھی۔ ❀

سلمہ رضی اللہ عنہ بیان کرتے ہیں کہ میں بیعت کے بعد درخت کے سائے کے نیچے ٹھہرا۔ جب لوگ کم ہوئے تو آپ نے کہا: ابن اکوع بیعت کیوں نہیں کرتے.....؟ میں نے عرض کی: اللہ کے رسول! میں نے بیعت کر لی ہے۔ فرمایا: دوبارہ پھر کرو! میں نے آپ ﷺ کی دوسری بار بیعت کی۔ یزید رضی اللہ عنہ کہتے ہیں: میں نے سلمہ سے کہا: ابو مسلم! تم نے کس چیز پر اس دن بیعت کی تھی.....؟ کہا: موت پر بیعت کی تھی۔ ❀

سیدنا سلمہ بن اکوع رضی اللہ عنہ بیان کرتے ہیں کہ ہم رسول اللہ ﷺ کے ساتھ حدیبیہ میں آئے ہم چودہ سو تھے اور پچاس بکریاں تھیں۔ پانی کی کمی کی وجہ سے وہ سیراب نہ ہوتی تھیں۔ رسول اکرم ﷺ کنوئیں کے اندر اترے یا تو آپ ﷺ نے دعا کی یا اس میں لعاب ڈالا وہ کنواں جوش مار کر پانی دینے لگا۔ ہم نے پیا اور پلایا۔

اس کے بعد آپ ﷺ نے ہمیں درخت کے نیچے بیٹھ کر بیعت کے لیے بلا یا۔ سلمہ کہتے ہیں: میں نے سب سے پہلے آپ ﷺ کی بیعت کی۔ پھر لوگ بیعت ہونے لگے حتیٰ کہ جب تقریباً آدھے لوگوں نے بیعت کر لی تو آپ ﷺ نے فرمایا: سلمہ بیعت کرو! میں نے عرض کی: اے اللہ کے رسول! میں نے تو سب سے پہلے بیعت کی ہے۔ کہا: پھر کرو! میں نے دوبارہ بیعت کی۔ آپ ﷺ نے مجھے دیکھا کہ میرے پاس ہتھیار نہیں تو رسول

❀ مسلم: 1858

❀ بخاری: 4169

❀ بخاری: 2960

اللہ ﷺ نے ڈھال دی۔ آپ ﷺ نے پھر بیعت لی اور جب لوگوں کی تعداد بیعت کرنے میں آخر تک پہنچی تو فرمایا: سلمہ! بیعت کیوں نہیں کرتے.....؟ میں نے عرض کی: اللہ کے رسول! میں نے شروع میں اور درمیان میں دو بار بیعت کی ہے۔ کہا: اب بھی کرو! میں نے تیسری مرتبہ آپ سے بیعت کی۔ آپ ﷺ نے فرمایا: سلمہ!

أَيْنَ حَجَفْتُكَ أَوْ دَرَقْتُكَ الَّتِي أُعْطَيْتُكَ

”وہ جو میں نے تمہیں ڈھال دی تھی وہ کہاں ہے.....؟“

میں نے کہا: اللہ کے رسول! میرے چچا عامر سے میری ملاقات ہوئی تو وہ بھی غیر مسلح تھے، میں نے انہیں دے دی ہے۔ یہ سن کر رسول اکرم ﷺ نے فرمایا: تمہاری مثال اس کی مانند ہے، یہ کہتا ہے:

اللَّهُمَّ أَبْغِنِي حَبِيبًا هُوَ أَحَبُّ إِلَيَّ مِنْ نَفْسِي

”اے اللہ! مجھے ایسا محبوب ملے جو مجھے میری جان سے بھی پیارا ہو۔“

بھوکے سخی بنے ہو۔ سلمہ کہتے ہیں: اس کے بعد مشرکوں نے ہم سے صلح کا نام و پیام شروع کیا اور ہماری صلح طے پائی۔ میں سیدنا طلحہ بن عبید اللہ رضی اللہ عنہ کے تابع تھا۔ میں ان کے گھوڑے کو پانی پلاتا، اس کی دیکھ بھال کرتا اور اس کی خدمت کرتا اور جو مجھے کھانا دیتے وہ کھاتا۔ میں نے اپنے اہل و عیال اور مال اللہ کے لیے اور اس کے رسول ﷺ کے لیے مہاجر بنا رکھے تھے۔ جب ہم نے صلح کی، یعنی ہمارے اور اہل مکہ کے درمیان صلح طے پائی اور ایک دوسرے سے میل ملاپ ہو تو میں ایک درخت کے پاس آیا جس کے نیچے سے میں نے کانٹے صاف کیے اور اس کے تنے کے پاس لیٹ گیا۔ تو مکے کے چار مشرک میرے پاس آئے انہیں علم نہ تھا کہ میں یہاں ہوں۔ وہ رسول اکرم ﷺ کے بارے میں ہتک آمیز باتیں کرنے لگے۔ مجھے وہ بہت ہی برے لگے۔ میں ایک دوسرے درخت کی طرف پلٹ گیا۔ انہوں نے ہتھیار لٹکا دیئے اور لیٹ گئے۔ وہ اسی حالت میں تھے کہ ایک نے یہ پکار پکاری جو کہ وادی کی ڈھلوان سے آئی تھی کہ اے مہاجر و مدد کو آؤ! ابن زینم قتل ہو اور نعوذ باللہ نبی ﷺ کو اس نام سے پکارتے تھے۔

میں نے اپنی تلوار سونت لی اور وہ چاروں سوئے ہوئے تھے۔ میں نے انہیں باندھ دیا اور ان کا اسلحہ میں نے لے لیا اور انہیں اپنے ہاتھ میں جھاڑو کی مانند لے لیا اور میں نے کہا:



وَالَّذِي كَرَّمْ وَجَهَ مُحَمَّدٍ لَا يَرْفَعُ أَحَدٌ مِّنْكُمْ رَأْسَهُ إِلَّا ضَرَبْتُ الَّذِي فِيهِ عَيْنَاهُ

”اس ذات کی قسم! جس نے محمد ﷺ کے چہرہ مبارک کو عزت دی ہے تم میں سے جس نے بھی سراٹھایا میں اسے اڑا کر رکھ دوں گا۔“

اور میں انہیں ہانک کر رسول اکرم ﷺ کے پاس لے آیا۔ اتنی دیر میں میرے چچا عمیر ایک آدمی کو لائے جو بہت بڑے جسم والا تھا اسے مکرز کہا جاتا تھا۔ اسے ایک معمولی اور ہلکے بدن والے گھوڑے پر لاد کر ہانک کر لارہے تھے اور (70) مشرک تھے جنہیں یہ لائے۔ رسول اکرم ﷺ نے ان کی طرف دیکھا اور کہا:

دَعُوهُمْ يَكُنْ لَهُمْ بَدْءُ الْفُجُورِ وَثَنَاهُ

”انہیں چھوڑ دو فتن و فجور کی ابتداء بھی ان سے ہے اور اس کی انتہا بھی انہی پر ہے۔“

ہم نے کوئی زیادتی نہیں کرنی اور رسول اکرم ﷺ نے انہیں درگزر کرتے ہوئے رہا کر دیا تو اللہ تعالیٰ نے یہ آیہ مبارکہ نازل کی:

وَهُوَ الَّذِي كَفَّ أَيْدِيَهُمْ عَنكُمْ وَأَيْدِيَكُمْ عَنْهُمْ بِبَطْنِ مَكَّةَ مِنْ بَعْدِ أَنْ أَظْفَرَكُمْ عَلَيْهِمْ ۗ

”وہی ہے جس نے ان کے ہاتھ تم سے روکے اور تمہارے ہاتھ ان سے روکے وادی مکہ میں اس کے بعد کہ تم نے ان پر غلبہ پالیا تھا۔“

سلمہ کہتے ہیں: ہم مدینے واپس لوٹ رہے تھے کہ ایک منزل پر ہم اترے۔ ہمارے اور بنو لحيان کے درمیان ایک پہاڑ حائل تھا۔ بنو لحيان مشرک تھے۔ اس رات جو اس پہاڑ پر گیا تھا، اس کے لیے رسول اکرم ﷺ نے دعائے مغفرت کی تھی کیونکہ وہ نبی ﷺ اور آپ ﷺ کے صحابہ کرام رضوان اللہ علیہم اجمعین کا جاسوس تھا۔ اس لیے آپ ﷺ اسے دعا دیتے تھے۔ سلمہ رضی اللہ عنہ کہتے ہیں کہ میں بطور جاسوس اس پہاڑ پر دو یا تین مرتبہ چڑھا تھا۔ اس کے بعد ہم مدینے کی جانب آئے تو رسول اللہ ﷺ نے اپنی سواری اپنے غلام رباح کے ہاتھ بھیجی تھی اور میں بھی اس کے ساتھ تھا۔ میں طلحہ کا گھوڑا لے کر آیا تھا۔ اس پر سوار تھا۔ یہ رات کا وقت تھا۔

جب صبح ہوئی تو عبدالرحمن فزاری نے رسول اکرم ﷺ کی سواری پر حملہ کیا اور سارے جانور ہانک کر

لے گیا اور چرواہے کو قتل کر دیا۔ میں نے رباح سے کہا: یہ گھوڑا لو اور اسے طلحہ بن عبید اللہ رضی اللہ عنہ تک پہنچا دینا اور رسول اللہ ﷺ سے کہنا کہ فزارہ کے مشرکوں نے آپ کے جانوروں پر حملہ کر دیا ہے اور میں ایک ٹیلے پر کھڑا ہوا اور مدینے کی طرف منہ کیا اور تین دفعہ پکار کر کہا: يَا صَبَا حَاهُ صَبْحُ كِي مَدَدُ كِي ضَرُورَتُ هِي ذَا كِه پڑ گیا ہے۔ اور میں ان فزاری لوگوں کے قدموں کی نشانوں کے پیچھے چلنے لگا اور انہیں تیر مارنے شروع کر دیئے اور یہ شعر گنگنانے لگا:

أَنَا ابْنُ الْأَكْوَعِ ... وَالْيَوْمُ يَوْمُ الرُّضْعِ

”میں سلمہ بن اکوع ہوں۔ آج کا دن ماں کا دودھ کس نے پیا ہے یہ ثابت کرنے کا دن ہے۔“

ان میں سے جس آدمی کے بھی میں قریب ہوتا اس کی سواری میں تیرا تار دیتا اور تیر کا پھل اتار کر اس کے کندھے میں سے نکل آتا اور ساتھ ہی میں کہتا: یہ لے ابن اکوع کا تحفہ ہے اور آج کس نے ماں کا دودھ پیا ہے پتہ چل جائے گا۔ واللہ! میں ان پر تیر باری کرتا رہا اور ان کو زخمی کرتا رہا۔ اچانک میں نے دیکھا کہ ایک گھڑ سوار میری طرف پلٹا، میں ایک درخت پاس تھا اس کی بنیاد میں بیٹھ گیا اور اسے تیر مارا اور اس کی سواری زخمی کر دی حتیٰ کہ یہ لوگ پہاڑ کی تنگنائی میں داخل ہونے پر مجبور ہو گئے اور میں پہاڑ پر چڑھ گیا اور انہیں پتھروں کی بارش کر کے روکتا رہا یہی صورت حال جاری رہی میں ان کا پیچھا کرتا رہا حتیٰ کہ میں نے رسول اکرم ﷺ کی ہر سواری چھڑ والی لیکن پیچھا میں نے اب بھی نہ چھوڑا تھا وہ تیس سے زائد چادریں اور تیس نیزے چھوڑ گئے تاکہ وہ اپنا بوجھ ہلکا کریں وہ جو بھی چھوڑ کر بھاگ رہے تھے میں اس کے قریب ایک پتھروں کی ڈھیری لگاتا جاتا تھا تاکہ اس کی رسول اکرم ﷺ اور آپ ﷺ کے اصحاب رضوان اللہ علیہم اجمعین کو پہچان ہو جائے کہ یہ مال میں نے چھڑایا ہے۔

یہ فزاری مشرک جب گھائی کی تنگنائی میں آئے تو ان میں سے ابن بدر فزاری اور کچھ ساتھی صبح کا ناشتہ کرنے میں مصروف ہو گئے تو میں پہاڑی کی ایک چوٹی پر بیٹھ گیا تو ایک فزاری نے کہا: یہ مجھے کیا نظر آ رہا ہے.....؟ انہوں نے کہا: یار! یہ تو ہم نہ ٹلنے والی مصیبت کے قابو میں آ گئے ہیں۔

وَاللّٰهِ! مَا فَارَقْنَا مِنْذُ غَلَسِ يَرْمِينَا حَتَّىٰ انْتَزَعَ كُلَّ شَيْءٍ فِيْ اَيْدِيْنَا

”واللہ! یہ رات سے ہمارا پیچھا کر رہا ہے ہم سے جدا نہیں ہو رہا اس نے تو ہمارے ہاتھ میں سے ہر چیز چھین لی ہے۔“

لہذا چار آدمیوں کو انہوں نے کہا: اس کو گرفتار کرنے کے لیے اوپر چڑھو۔ ان میں سے چار آدمی پہاڑ پر

چڑھے اور اتنے قریب ہوئے کہ مجھ سے ہم کلام ہو سکیں تو میں نے ان سے کہا: کیا تم مجھے جانتے ہو.....؟ انہوں نے کہا: نہیں! تم کون ہو.....؟ میں نے کہا: میں سلمہ بن اکوع ہوں۔

وَالَّذِي كَرَّمَتْ وَجْهَهُ مُحَمَّدٌ ﷺ لَا أَطْلُبُ رَجُلًا مِّنْكُمْ إِلَّا أَدْرَكْتُهُ

”اور قسم مجھے اس اللہ کی جس نے محمد ﷺ کے چہرے کو عزت بخشی ہے تم میں سے جسے چاہوں پکڑ سکتا ہوں۔“

اور تم میں سے کوئی بھی مائی کا لعل ایسا نہیں جو مجھے پکڑ سکے۔ ان میں سے ایک نے کہا: میرا خیال ہے یہ درست کہتا ہے، یہ کہہ کر وہ واپس لوٹ گئے۔ میں وہیں رکا رہا حتیٰ کہ رسول اکرم ﷺ کے گھڑسواروں کو میں نے دیکھا وہ درختوں کے درمیان سے نمودار ہو رہے ہیں۔ ان میں سے سب سے پہلے جو تھے وہ اخرم اسدی تھے ان کے پیچھے ابو قتادہ انصاری رضی اللہ عنہ تھے ان کے پیچھے مقداد بن اسود کندی رضی اللہ عنہ تھے میں نے اخرم کے گھوڑے کی لگام پکڑی تو پیٹھ پھیر کر چلے گئے۔ میں نے کہا: اخرم ان سے احتیاط میں رہو یہ کہیں آپ سے کٹ نہ جائیں ان پر نظر رکھنا تاکہ رسول اکرم ﷺ اور آپ ﷺ کے صحابہ کرام رضوان اللہ علیہم اجمعین آجائیں۔ انہوں نے کہا: سلمہ!

إِنْ كُنْتَ تُؤْمِنُ بِاللَّهِ وَالْيَوْمِ الْآخِرِ وَتَعْلَمُ أَنَّ الْجَنَّةَ حَقٌّ وَالنَّارَ حَقٌّ فَلَا تَحُلْ بَيْنِي وَبَيْنَ الشَّهَادَةِ

”اگر تم اللہ پر اور آخرت کے دن پر ایمان رکھتے ہو اور تم جانتے ہو کہ جنت حق ہے اور دوزخ حق ہے تو میرے اور شہادت کے درمیان رکاوٹ نہ ہو بنو۔“

یہ سن کر میں نے ان کے گھوڑے کی لگام چھوڑ دی۔ اخرم اور عبدالرحمن فزاری کا ٹکراؤ ہوا تو اخرم نے عبدالرحمن کے گھوڑے کو زخمی کر دیا اور عبدالرحمن نے اخرم کو نیزہ مارا اور شہید کر دیا اور ان کا گھوڑا لے کر بھاگ نکلا۔ ادھر ابو قتادہ رضی اللہ عنہ جو کہ رسول اللہ ﷺ کے خاص گھڑسوار تھے آگے بڑھے اور اسے نیزہ مار کر قتل کر دیا سلمہ کہتے ہیں: مجھے قسم ہے اس اللہ کی جس نے محمد ﷺ کے چہرے کو عزت بخشی ہے۔ میں نے ان مشرکوں کا یہاں تک پیچھا کیا اور میں پیدل ہی بھاگ رہا تھا اور میں اتنا دور نکل گیا کہ محمد کے صحابہ کرام رضوان اللہ علیہم اجمعین کی دھول بھی مجھے نظر نہیں آتی تھی۔ وہ مشرک غروب آفتاب سے کچھ پہلے ایک گھاٹی میں داخل ہوئے۔ وہاں پانی بھی موجود تھا۔ وہ گھاٹی (ذوقرد) تھی وہ پیاسے تھے وہاں سے پانی پینا چاہتے تھے جب انہوں نے دیکھا کہ میں ان کے پیچھے بھاگتا ہوا آ رہا ہوں تو وہ مارے خوف کے پانی کا ایک قطرہ بھی نہ پی سکے اور میں نے انہیں بھاگنے پر مجبور کر دیا۔ وہ وہاں سے نکلے اور ایک گھاٹی



میں بھاگ گئے۔ میں ان میں سے ایک آدمی جو بھاگ کر آتا تھا اس کے کندھے کی نرم ہڈی میں تیر پیوست کرتا اور ساتھ کہتا: یہ لو! میں ابن اکوع ہوں۔ اور پتہ چلتا ہے ماں کا دودھ کس نے پیا ہے وہ کہتا ہے: يَا ثَكِلْتُهُ اُمُّهُ اَكْوَعَهُ بُكْرَةً ” اس کی ماں گم پائے یہ پتہ نہیں کیسا اکوع ہے جو صبح سے ہی پیچھا کرنے نکلا ہے اور ہمارے پیچھے ہی پڑ گیا۔ میں نے کہا: او اپنی جان کے دشمن! میں وہی اکوع ہوں جس نے تجھے صبح ہی آن لیا ہے۔ انہوں نے گھاٹی پر دو گھوڑے چھوڑ دیئے تھے انہیں ہانک کر میں رسول اکرم ﷺ کے پاس لے آیا۔ مجھے عامر ملا اس کے پاس ایک چھوٹی سی مشک تھی جس میں تھوڑا سا دودھ تھا اور ایک مشک تھی جس میں تھوڑا سا پانی تھا۔ میں نے وضو کیا اور پانی بھی پیا پھر میں رسول اکرم ﷺ کے پاس آیا۔ آپ ﷺ اس چشمے پر تشریف رکھتے تھے جس سے میں نے مشرکوں کو بھگا یا تھا۔ رسول اکرم ﷺ نے وہ اونٹ اور جو مال بھی میں نے مشرکوں سے چھینا تھا وہ سب اکٹھا کر لیا۔ ہرنیزہ اور چادر سب کچھ اکٹھا کیا۔ سیدنا بلال رضی اللہ عنہ نے وہ اونٹنی ذبح کی جو میں نے دشمن سے چھڑائی تھی اور وہ اس کی کلیجی اور کوہان رسول اکرم ﷺ کے لیے بھون رہے تھے۔ میں نے کہا: اللہ کے رسول! مجھے اجازت دیجیے کہ میں سوا افراد منتخب کروں اور دشمن قوم کا پیچھا کروں جو بھی ان کا منبر ملے میں اسے قتل کر دوں۔

یہ سن کر رسول اکرم ﷺ ہنسے کہ دن کی روشنی میں بھی آپ کی داڑھیں ظاہر ہوئیں۔ اور فرمایا: سلمہ! کیا تم یہی کرو گے.....؟ میں نے کہا: جی! میں ایسا ہی کروں گا۔ اس اللہ کی قسم! جس نے آپ کو عزت دی ہے۔ آپ ﷺ نے فرمایا: إِنَّهُمْ الْآنَ لَيُقْرُونَ فِي اَرْضِ غَطَفَانَ ” وہ اب سرزمین غطفان میں ٹھہرے ہوئے ہیں“ اتنی دیر میں غطفان کا ایک آدمی آیا اور اس نے بتایا کہ میں نے ان کے لیے اونٹ ذبح کیے ہیں اور وہ کھال اتار رہے ہیں۔ جب انہوں نے کھال اتار لی تو غبار اٹھتے ہوئے دیکھا اور کہنے لگے: مسلمان آگئے ہیں یہ کہہ کر وہ نکل بھاگے۔ صبح ہوئی تو رسول اکرم ﷺ نے فرمایا:

خَيْرُ فُرْسَانِنَا الْيَوْمَ اَبُو قَتَادَةَ وَخَيْرُ رَجَالِنَا سَلِمَةَ

”ہمارے گھڑسواروں میں سے بہترین کارکردگی جو آج کے دن جس نے پیش کی ہے وہ ابو قتادہ ہیں۔“

اور ہمارے پیادہ دستہ میں آج سب سے زیادہ بہترین کارکردگی سلمہ رضی اللہ عنہ کی ہے۔ اس کے بعد رسول اکرم ﷺ نے مجھے دو حصے دیئے ایک گھڑسوار والا حصہ اور دوسرا پیدل والا حصہ دیا۔ اور مجھے اپنے پیچھے سوار کیا۔ آپ ﷺ اعضبا اونٹنی پر سوار تھے اور مدینے واپس لوٹ آنے کے لیے روانہ ہوئے۔ ابھی ہم چل رہے تھے کہ

انصار میں سے ایک آدمی تھے جن سے آگے کوئی نہیں گزرتا تھا اتنا تیز دوڑتے تھے انہوں نے لکارا۔ کیا کوئی ہے جو مدینے تک بھاگنے میں میرا مقابلہ کرے؟ یہ وہ بار بار لکار رہے تھے۔ میں نے جب ان کی بات سنی تو میں نے ان سے کہا:

أَمَا تُكْرِمُ كَرِيمًا وَلَا تَهَابُ شَرِيفًا

”تم کسی کریم کی عزت کو خاطر میں نہیں لا رہے اور نہ ہی کسی شریف سے ہیبت میں آرہے ہو۔“

انہوں نے کہا: مجھے کسی کی پروا نہیں۔ صرف رسول اکرم ﷺ کی عزت و شرافت کا خیال ہے۔ میں نے کہا: اللہ کے رسول! يَا بِيْ اَنْتَ وَ اُمِّيْ ذَرْنِيْ فَلَا سَابِقَ الرَّجُلَ ”میرے ماں باپ آپ پر قربان ہوں مجھے اجازت مرحمت فرمائیے کہ میں اس آدمی سے دوڑ میں مقابلہ کروں۔ آپ ﷺ نے فرمایا: اگر تمہاری مرضی ہے تو اجازت ہے اس کے بعد میں نے اس سے کہا: چلو بھائی دوڑیں۔ میں نے اپنے پاؤں موڑ لیے اور جست لگا کر میں نے دوڑنا شروع کر دیا اور ایک دو چھلانگیں میں نے خود کو باندھ کر رکھا یعنی پیچھے رہا اور میں نے سانس منہ میں بند رکھنا شروع کر دی اور پھر میں اس کے پیچھے دوڑنے لگا ایک دو جست لگا کر پھر میں نے سانس روک لی۔ پھر میں نے اٹھان لی اور ان سے جا ملا اور ان کے کندھے کو تھپتھپایا اور کہا: تم آگے بڑھ گئے ہو اس نے کہا: میرا بھی خیال یہی ہے تاہم جب ہم مدینے میں پہنچے تو میں دوڑ میں ان پر غالب آ گیا اور مدینے میں پہنچ کر ابھی تین راتیں ہی ہم ٹھہرے تھے کہ ہم خیبر کی جانب روانہ ہوئے۔ رسول کریم ﷺ بھی ہمارے ساتھ تھے میرے چچا عامر لوگوں کو یہ شعر سنانے لگے:

تَا اللّٰهَ لَوْ لَا اللّٰهُ مَا اهْتَدَيْنَا

وَلَا تَصَدَّقْنَا وَلَا صَلَّيْنَا

”اللہ کی قسم! اگر اللہ نہ ہوتا تو ہم ہدایت یافتہ نہ ہوتے اور نہ ہی ہم صدقہ کرتے نہ ہی نماز پڑھتے۔“

وَنَحْنُ عَنْ فَضْلِكَ مَا اسْتَعْنَيْنَا

فَثَبَّتِ الْأَقْدَامَ إِنْ لَا قَيْنَا

وَأَنْزِلْنَا سَكِينَةً عَلَيْنَا

”اللہ کریم! ہم تیرے فضل سے بے پروا نہیں ہو سکتے اور اگر ہماری دشمن سے ملاقات ہو تو ہمیں ثابت قدم رکھنا،

اور ہمارے اوپر سکینت و اطمینان ضرور نازل کرنا۔“

رسول اکرم ﷺ نے فرمایا: یہ کون ہے.....؟ انہوں نے کہا: میں عامر ہوں۔ تو آپ ﷺ نے فرمایا: غَفَرَ لَكَ رَبُّكَ ”عامر تجھے اللہ بخشتے۔“ رسول اکرم ﷺ مخصوص انداز پر جس انسان کے لیے بھی مغفرت کی دعا کرتے وہ شہید ہو جایا کرتا تھا۔ اس پر سیدنا عمر رضی اللہ عنہ نے اونٹ سے پکار کر کہا: کیونکہ وہ دور تھے اللہ کے نبی! آپ ہمیں عامر سے مزید فائدہ اٹھانے دیتے.....؟ آپ ﷺ نے دعا کر دی ہے یہ تو شہید ہو جائیں گے۔ جب ہم خیبر میں آئے تو ان کا بادشاہ مرحب تلوار لہراتا ہوا نکلا اور کہا:

قَدْ عَلِمْتُ خَيْبَرُ أُنِي مَرْحَبُ

شَاكِي السَّلَاحِ بَطْلُ مُجَرَّبُ

إِذَا الْحُرُوبُ أَقْبَلَتْ تَلَهَّبُ

”خیبر کے درو دیوار جانتے ہیں کہ میں مرحب ہوں ہتھیار زیب تن کیے ہیں اور میں تجربہ کار بہادر ہوں۔ اور جب جنگیں سامنا کرتی ہیں تو میں شعلہ بجوالہ بن جاتا ہوں۔“

اب دونوں کی تلواریں ٹکرائیں، مرحب کی تلوار عامر رضی اللہ عنہ کی ڈھال میں پیوست ہوئی اور اب عامر رضی اللہ عنہ نے مرحب پر پخلی طرف سے وار کیا تو ان کی اپنی تلوار ہی انہیں لگ گئی جس سے ان کی اکھل رگ جو دل کو جاتی ہے کٹ گئی جو ان کے لیے جان لیوا ثابت ہوئی۔ سلمہ کہتے ہیں میں باہر نکلا تو نبی ﷺ کے صحابہ کرام رضی اللہ عنہم یہ کہتے ہوئے سنے گئے کہ عامر کے عمل ضائع ہو گئے کہ انہوں نے خودکشی کی ہے۔ اب میں رسول اکرم ﷺ کے پاس آیا۔ میں آبدیدہ تھا۔ میں نے کہا: اللہ کے رسول! کیا عامر کے عمل ضائع ہو چکے ہیں.....؟ رسول اکرم ﷺ نے فرمایا: یہ کون کہتا ہے.....؟ میں نے عرض کی: آپ کے صحابہ کرام رضی اللہ عنہم میں سے کچھ کہہ رہے ہیں۔ فرمایا: جو بھی کہتا ہے اس نے غلط کہا۔ بَلْ لَّهُ أَجْرُهُ مَرَّتَيْنِ بلکہ اس کے لیے دہرا اجر ہے۔ سلمہ کہتے ہیں: پھر آپ ﷺ نے مجھے سیدنا علی رضی اللہ عنہ کے پاس بھیجا ان کی آنکھیں دکھتی تھیں اسی دوران آپ ﷺ نے ایک بہت ہی اعزاز والا اعلان کیا۔

لَأُعْطِيَنَّ الرَّايَةَ رَجُلًا يُحِبُّ اللَّهَ وَرَسُولَهُ أَوْ يُحِبُّهُ اللَّهُ وَرَسُولَهُ

”کہ میں جھنڈا ایک ایسے آدمی کو دینے والا ہوں جو اللہ تعالیٰ اور اس کے رسول سے محبت رکھتا ہے یا اس سے اللہ تعالیٰ یا اس کے رسول ﷺ سے محبت کرتے ہیں۔“

میں علی رضی اللہ عنہ کے پاس آیا اور انہیں سہارا دے کر میں لا رہا تھا کیونکہ ان کی آنکھیں دکھتی تھیں۔ آپ ﷺ



نے ان کی آنکھوں پر لعاب مبارک لگایا تو وہ تندرست ہو گئے۔ آپ ﷺ نے انہیں جھنڈا دیا اور یہ میدان کے لیے روانہ ہوئے تو ادھر سے مرحب وہی شعر گنگناتا ہوا آیا کہ خیبر کا ہر ذرہ جانتا ہے میں مرحب ہوں۔ تو ادھر سے سیدنا علی بن ابی طالب رضی اللہ عنہ مد مقابل ہوئے اور یہ گنگنانے لگے:

أَنَا الَّذِي سَمَّيْتَنِي أُمِّي حَيْدَرَهُ  
كَلَيْتِ الْعَابَاتِ كَرِيَهُ الْمَنْظَرَهُ  
أَوْ فِيهِمْ بِالصَّاعِ كَيْلِ السَّنْدَرَهُ

میں وہ ہوں کہ میری ماں نے میرا نام حیدر رکھا ہے۔ میں جنگل کا شیر ہوں جسے دیکھ کر بہت بھیانک منظر سامنے آتا ہے جس پیمانے پر یہ خونریزی کریں گے ان سے بھی زیادہ وسیع پیمانے پر قتل و غارت گری اور خونریزی کروں گا۔“

اس کے بعد سیدنا علی رضی اللہ عنہ نے مرحب کے سر پر تلوار کی کاری ضرب لگائی اور اسے قتل کر دیا۔ یہ فتح خیبر سیدنا علی رضی اللہ عنہ کے ہاتھوں ہوئی۔ ❀

❀ سیدنا ابوسعید خدری رضی اللہ عنہ بیان کرتے ہیں کہ جب حدیبیہ کا دن تھا نبی ﷺ نے فرمایا: رات کو کوئی بھی آگ نہ جلانے۔ اس کے بعد آپ ﷺ نے فرمایا: آگ جلا کر جو چاہو کرو۔ اس کے بعد کوئی قوم تمہارے صاع اور مُد (صاع کا چوتھا حصہ) کو نہیں پاسکتی، یعنی تمہارا نقصان نہیں کر سکتی۔ ❀

❀ سیدنا علی بن ابوطالب رضی اللہ عنہ بیان کرتے ہیں کہ حدیبیہ کے دن دو غلام صلح سے پہلے رسول اکرم ﷺ کے پاس آئے تو ان کے مالکوں نے کہا: محمد! یہ غلام آپ کے دین میں رغبت لے کر نہیں آئے یہ تو غلامی سے بھاگ کر نکلے ہیں حتیٰ کہ آپ ﷺ کے بعض ساتھیوں میں سے بھی کچھ لوگوں نے کہا: اللہ کے رسول! یہ سچ کہتے ہیں یہ ان کے غلام ہیں انہیں لوٹا دیں۔ رسول اکرم ﷺ غصے میں آگئے اور فرمایا:

مَا أَرَاكُمْ تَنْتَهُونَ يَا مَعْشَرَ قُرَيْشٍ! حَتَّى يَبْعَثَ اللَّهُ عَلَيْكُمْ مَنْ  
يَضْرِبُ رِقَابَكُمْ عَلَى هَذَا

❀ مسلم: 1807

❀ سندہ قوی: احمد بن حنبل: 11208، حاکم: 38/3، ابن ابی شیبہ: 263/5، سنن کبریٰ نسائی: 268/5

تحقیق الحدیث: سند میں محمد بن ابویحییٰ اسلمی صدوق ہے اور اس کا باپ بھی صدوق ہے: 2/218، اس کے باپ کا نام سمعان ہے۔

”میں دیکھ رہا ہوں اے گروہ قریش! تم باز نہیں آؤ گے حتیٰ کہ اللہ تعالیٰ تمہارے اوپر وہ آدمی مسلط کرے جو تمہاری گردنیں اڑائے تب تم ان حرکتوں سے باز آؤ گے۔“

اور وہ غلام لوٹانے سے انکار کر دیا اور فرمایا: **هُمُ عَتَقَاءُ اللَّهِ** میں انہیں نہیں لوٹاؤں گا یہ اللہ کے لیے آزاد ہیں۔ ❶

یہ روایت بھی سیدنا علی رضی اللہ عنہ سے ہی ہے اس میں ہے کہ قریش کے کچھ افراد آپ ﷺ کے پاس آئے اور کہا: محمد ﷺ! ہم آپ کے پڑوسی اور حلیف ہیں ہمارے کچھ غلام دین میں رغبت کی وجہ سے آپ کے پاس نہیں آئے وہ ویسے بھاگ آئے ہیں انہیں واپس کر دو۔

آپ ﷺ نے سیدنا ابو بکر رضی اللہ عنہ سے ان کے بارے میں پوچھا اور سیدنا عمر رضی اللہ عنہ سے بھی پوچھا تو انہوں نے کہا: یہ سچ کہتے ہیں تو غصہ سے نبی ﷺ کا چہرہ مبارک بدل گیا تو یہ لوگ خاموش ہو گئے۔ ❷

ابن عباس رضی اللہ عنہما بیان کرتے ہیں حدیبیہ کی صلح کی دستاویز سیدنا علی بن ابی طالب رضی اللہ عنہ نے تحریر کی تھی۔ ❸

سیدنا براء رضی اللہ عنہ بیان کرتے ہیں کہ نبی ﷺ نے ذوالقعدہ کے مہینے میں عمرہ کیا تھا، یعنی ہر عمرہ آپ کا ذوالقعدہ میں ہے۔ اب آپ عمرے کے لیے آئے تو اہل مکہ نے آپ کو بغیر صلح مکے میں داخل ہونے سے روک دیا اب صلح نامہ طے ہوا تو انہوں نے لکھا کہ آئندہ سال یہاں آؤ گے اور تین دن ٹھہرو گے پھر چلے جاؤ گے اور جب مکے والوں نے دستاویز لکھتے ہوئے بسم اللہ اور رسول اللہ لکھنے سے انکار کیا آپ ﷺ نے سیدنا علی رضی اللہ عنہ سے کہا: رسول اللہ کا لفظ مٹاؤ! تو انہوں نے کہا: نہیں! **وَاللَّهِ لَا أَحْوَاكَ أَبَدًا** واللہ! میں رسول نہیں مٹاؤں گا۔ رسول

❶ **سندہ صحیح**: سیرت ابن اسحاق، صرف عتقاء اللہ کے الفاظ صحیح نہیں۔ حاکم: 2/136، ابوداؤد: 3/65، الضیاء فی المختارہ: 2/69، بیہقی سنن کبریٰ: 9/229، ابن اسحاق کے (عن) سے بیان کرنے کی وجہ سے اس سند کی صحت پر اثر پڑا ہے اگر نہ ہوتی تو سند صحیح تھی۔  
**تحقیق الحدیث**: باقی سند یہ ہے ابان بن صالح ثقہ ہے (1/30) اس کا شیخ بھی ثقہ اور ثبت ہے مدلس نہیں (2/277) اور ربیع راوی بھی ثقہ اور عابد ہے اور جاہلیت اور اسلام کا دور اس نے دیکھا ہے۔ (1/243) آئندہ حدیث میں ابن اسحاق کے شیخ کی تائید ہو رہی ہے۔  
❷ **حسن**: احمد بن حنبل: 1336۔ شیخین کریمین سے پوچھنے والا کٹر اضعیف ہے، باقی حسن ہے۔ (فضائل صحابہ: 2/649، ترمذی: 3715، نسائی کبریٰ: 5/115)

**تحقیق الحدیث**: تفصیل سند یہ ہے کہ شریک۔ منصور۔ ربیع بن حراش۔ علی بن ابوطالب۔ اس سند میں شریک بن عبد اللہ نخعی ہے جس کی وجہ سے سند میں ضعف ہے (351) تاہم پہلی والی حدیث کی وجہ سے یہ حدیث حسن ہے۔  
[عبدالرزاق: 5/343]

**سندہ قوی**: مگر یہ اس میں راوی ہے اس کی وجہ سے یہ حسن ہے کیونکہ وہ حسن درجے کا راوی ہے بشرطیکہ اس کی مخالفت نہ ہوئی ہو یہ بخاری اور مسلم کا راوی ہے (2/30) اس کے شیخ میں بھی کوئی حرج نہیں۔ (1/332)

کریم ﷺ نے وہ دستاویز خود لے لی اور محمد بن عبداللہ لکھ دیا۔ اس میں یہ بھی شق تھی کہ لَا يَدْخُلُ مَكَّةَ سَلَاْحٌ إِلَّا فِي الْقِرَابِ مَكَّةَ میں داخل ہوتے ہوئے تلواریں میانوں میں ہوں گی اور اہل مکہ میں سے اگر کوئی جانا چاہے گا تو اسے نہ جانے دیا جائے گا۔ اور آپ ﷺ کے صحابہ کرام رضی اللہ عنہم میں سے کوئی مکہ میں رہنا چاہے تو اسے روکا نہ جائے گا جب دستاویز کے مطابق تین دن ہو گئے تو قریش علی رضی اللہ عنہ کے پاس آئے اور کہا: اپنے ساتھی سے کہو کہ جائیں مدت کے تین دن پورے ہو گئے ہیں۔

نبی ﷺ روانہ ہونے لگے تو سیدنا حمزہ رضی اللہ عنہ کی بیٹی نے پکارنا شروع کر دیا: يَا عَمَّ! يَا عَمَّ! چچا جان! چچا جان! اسے سیدنا علی رضی اللہ عنہ نے پکڑ لیا اور اس کا ہاتھ سیدہ فاطمہ رضی اللہ عنہا کو تھماتے ہوئے کہا: دُونَكَ ابْنَةُ عَمِّكَ إِحْمِلِيهَا "یہ چچا کی بیٹی پکڑ لو اور اسے اٹھا لو۔" اب سیدنا علی رضی اللہ عنہ، سیدنا زید، سیدنا جعفر رضی اللہ عنہ تینوں دعویدار بن گئے۔ سیدنا علی رضی اللہ عنہ نے دلیل دی کہ میں اس کا زیادہ حقدار ہوں کیونکہ یہ میرے چچا کی بیٹی ہے۔ سیدنا جعفر رضی اللہ عنہ نے کہا: یہ میرے چچا کی بیٹی ہے اور اس کی خالہ میرے نکاح میں ہے، اس لیے اس کا میں زیادہ حقدار ہوں۔ سیدنا زید رضی اللہ عنہ نے کہا: یہ میرے بھائی کی بھتیجی ہے میں حقدار ہوں۔ نبی ﷺ نے اس کی خالہ کے حق میں فیصلہ دیا اور فرمایا: خالہ ماں کے قائم مقام ہے۔ اور سیدنا علی رضی اللہ عنہ کی یوں حوصلہ افزائی فرمائی: أَنْتَ مِنِّي وَأَنَا مِنْكَ تم مجھ سے ہو اور میں تم سے ہوں۔ اور سیدنا جعفر رضی اللہ عنہ کی یوں دلجمعی کی کہ اشْبَهْتَ خَلْقِي وَخُلُقِي کہ تم میری شکل اور اخلاق میں بہت زیادہ میل کھاتے ہو اور سیدنا زید سے کہا: تم میرے بھائی اور مولیٰ ہو۔ ﴿۱﴾

سیدنا ابن عباس رضی اللہ عنہما بیان کرتے ہیں رسول اکرم ﷺ نے حدیبیہ کے سال جو قربانیاں کی تھیں ان میں ابو جہل کا اونٹ بھی تھا اور اس کے سر پر چاندی کا ایک کڑا سا تھا یہ اس لیے قربانی کرنے لے گئے تھے تاکہ اس کی وجہ سے مشرکوں کو غصے میں ڈالا جائے۔ ﴿۲﴾

ابن عباس رضی اللہ عنہما بیان کرتے ہیں کہ حدیبیہ کے دن کچھ آدمیوں نے قصر، حجامت کروائی اور کچھ نے سرمٹا دیا۔ تو رسول اکرم ﷺ نے فرمایا: يَرْحَمُ اللَّهُ الْمُحَلِّقِينَ "اللہ تعالیٰ سرمٹا دانے والوں پر رحم کرے۔" لوگوں نے کہا: اللہ کے رسول وَالْمُقَصِّرِينَ "قصر کرانے والوں پر بھی رحمت کی دعا فرمائیں۔" آپ ﷺ نے پھر

بخاری: 2699

سندہ صحیح: ابن اسحاق۔ حاکم: 1/639، احمد: 2362، ابن خزیمہ: 4/287، سنن کبریٰ بیہقی: 5/230، ابوداؤد: 1749

تحقیق الحدیث: جریر بن حازم ابن ابونعیم۔ یسار کی ابویسار ثقفی مولیٰ ہے ثقہ ہے اس پر تقدیر کے انکار کی تہمت ہے کبھی تدلیس بھی کرتا ہے بخاری اور مسلم کا راوی ہے۔ (تقریب: 326) اور مجاہد بن جبر ابو جحان مخزومی مکی جو کہ ابن عباس رضی اللہ عنہما کا شاگرد ہے یہ تفسیر کا امام ہے۔ (تقریب: 520)



فرمایا: اللہ سرمنڈوانے والوں پر رحم کرے۔ لوگوں نے کہا: قصر کرانے والوں پر بھی۔ اللہ کے رسول ﷺ! آپ ﷺ نے پھر سرمنڈوانے والوں پر ہی رحمت کی دعا کی۔ لوگوں نے کہا: قصر والوں پر بھی دعا کیجیے! تو اب فرمایا: قصر کرانے والوں پر بھی اللہ رحم کرے۔ اب لوگوں نے کہا: اللہ کے رسول!

فَلِمَ ظَاهَرَتِ التَّرْحِيمَ لِمُحَلِّقِينَ دُونَ الْمُقَصِّرِينَ

”آپ ﷺ نے حلق کرانے والوں پر دعائے رحمت میں زیادتی فرمائی ہے قصر کرانے والوں کے لیے کم کیا ہے۔“

آپ ﷺ نے فرمایا: حلق والوں نے میری بات میں شک نہیں کیا۔ ❁

زید اپنے باپ اسلم سے بیان کرتے ہیں کہ رسول اکرم ﷺ ایک سفر میں محورفتار تھے اور سیدنا عمر بن خطاب رضی اللہ عنہ بھی رات کو آپ ﷺ کے ساتھ چل رہے تھے۔ سیدنا عمر رضی اللہ عنہ نے آپ ﷺ سے سوال کیا مگر آپ ﷺ نے انہیں جواب نہ دیا۔ پھر سوال کیا: آپ ﷺ نے پھر جواب نہ دیا۔ پھر سیدنا عمر رضی اللہ عنہ خود کو کوسنے لگے۔

ثَكَلْتِكَ أُمَّكَ نَزَرَتْ رَسُولَ اللَّهِ ﷺ ثَلَاثَ مَرَّاتٍ كُلُّ ذَلِكَ لَا يُجِيبُكَ

”عمر! تجھے تیری ماں گم پائے تو نے رسول اللہ ﷺ سے سوال کرنے میں تین مرتبہ اصرار کیا ہے اور آپ نے جواب نہیں دیا۔ (خیر نہیں)“

یہ کہہ کر سیدنا عمر رضی اللہ عنہ کہتے ہیں: میں نے اپنے اونٹ کو حرکت دی اور سب لوگوں سے آگے گزر گیا۔ مجھے اندیشہ یہ تھا کہ میرے بارے میں کہیں قرآن نازل نہ ہو جائے۔ ابھی تھوڑی دیر ہی گزری تھی کہ کوئی میرا نام لے کر چلا چلا کر بلا رہا تھا۔ میں خوفزدہ تھا کہ میرے بارے میں قرآن نازل ہوا ہوگا۔ میں رسول اکرم ﷺ کے پاس آیا اور سلام کہا: تو آپ ﷺ نے فرمایا:

لَقَدْ أَنْزَلْتُ عَلَى اللَّيْلَةِ سُورَةً لَهَا أَحَبُّ إِلَيَّ مِمَّا طَلَعَتْ عَلَيْهِ الشَّمْسُ  
”رات میرے اوپر سورت نازل ہوئی ہے جو مجھے ہر اس چیز سے زیادہ محبوب ہے جس پر آفتاب طلوع ہوتا ہے۔“

پھر آپ ﷺ نے سورت الفتح کی ابتدائی آیات پڑھیں۔ ❁

سہل بن حنیف سے روایت ہے انہوں نے جنگ صفین میں لڑنے والوں کو روکا تھا اس پر دلیل دی کہ حدیبیہ

سندہ صحیح: ابن ہشام: 4/288

تحقیق الحدیث: عبد اللہ بن ابونجیسار کی ابو یسار ثقفی مولیٰ ہے یہ ثقہ ہے اس پر تقدیر کی تہمت ہے کبھی تدلیس کرتا ہے۔ بخاری اور مسلم کا راوی ہے۔ (تقریب: 326) مجاہد بھی اس کا راوی ہے اوپر والی حدیث میں اس کا تعارف گزرا ہے۔

بخاری: 5012

کے دن اگر ہم لڑنا چاہتے تو لڑ سکتے تھے لیکن ہم نے ایسا نہیں کیا اور پھر حضرت عمر رضی اللہ عنہ کی بے تابی کا ذکر بھی کیا ہے جو انہوں نے نبی ﷺ سے اظہار کیا تھا کہ ہم حق پر ہیں ہمارے مقتول جنتی اور دشمن کے دوزخی ہیں تو پھر ہم کیوں نرمی دکھا رہے ہیں اس کے باوجود صلح کو سب نے قبول کیا تھا لڑائی نہ کی تھی اور جب سورۃ الفتح نازل ہوئی اور آپ ﷺ نے پڑھ کر سنائی تو سیدنا عمر رضی اللہ عنہ نے کہا: کیا یہ فتح ہے.....؟ تو نبی ﷺ نے کہا: ہاں! یہ فتح ہے تو ان کی طبیعت خوش ہوگئی اور وہ واپس لوٹ گئے۔ ﴿۱۱﴾

﴿۱۲﴾ سیدنا مجمع بن جاریہ انصاری رضی اللہ عنہ بیان کرتے ہیں، یہ ایک نامور تاری تھے، کہتے ہیں کہ ہم رسول اکرم ﷺ کے ساتھ حدیبیہ میں حاضر تھے۔ جب ہم واپس آئے تو لوگ اپنے اونٹ تیزی سے چلانے لگے اور ایک دوسرے سے پوچھنے لگے اتنی جلدی کیوں ہے.....؟ بتایا گیا کہ نبی ﷺ پر وحی نازل ہو رہی ہے۔ نبی ﷺ کراع الغمیم جگہ پر اپنی سواری پر تھے۔ جب لوگ اکٹھے ہو گئے تو آپ ﷺ نے سورت الفتح پڑھی کہ یہ صلح فتح مبین ہے۔ ایک آدمی نے سوال کیا: اللہ کے رسول! کیا یہ فتح ہے تو آپ ﷺ نے فرمایا: ہاں!

وَالَّذِي نَفْسُ مُحَمَّدٍ بِيَدِهِ إِنَّهُ لَفَتْحٌ

”اس ذات کی قسم! محمد ﷺ کی جان جس کے ہاتھ میں ہے یہ فتح ہے۔“

اس کے بعد رسول اکرم ﷺ نے خیبر کا مال غنیمت اہل حدیبیہ پر تقسیم کیا تھا۔ (18) حصے کے لشکر (1500) پر مشتمل تھا (300) گھڑسوار تھے اور آپ ﷺ نے گھڑسوار کو دو حصے دیئے اور پیدل کو ایک حصہ دیا۔ ﴿۱۳﴾

ابن خثیم کہتے ہیں: میں نے ابو طفیل سے سوال کیا کہ کعبے کے تین چکر دوڑ کر لگائے جاتے ہیں اس کی کیا وجہ

﴿۱۴﴾ مسلم: 1785

﴿۱۵﴾ ابوداؤد کہتے ہیں: (300) گھڑسوار وہی روایت میں وہم ہے (200) شہسوار تھے۔ ابوداؤد: 2736 حسینی۔ تفسیر طبری: 36/71، حاکم: 1432، دارقطنی: 4/105، ابن ابی شیبہ: 6/489، احمد: 15470، طبرانی: 19/445، ابن سعد: 2/105

تحقیق الحدیث: یہ کثیر سندوں میں مروی ہے۔ تفصیل یہ ہے مجمع بن یعقوب انصاری۔ عبدالرحمن بن یزید۔ مجمع بن جاریہ۔ اس سند کو امام البانی رحمہ اللہ نے ضعیف قرار دیا ہے۔ (ضعیف ابوداؤد: 268) تاہم پہلی حدیث کی وجہ سے یہ حسن ہے، اسے صحیح قرار دینے کے اسباب یہ ہیں:

اس کی علت یہ ہے کہ تابعی یعقوب بن مجمع ہے۔ ذہبی کہتا ہے: مسلم نے مجمع سے روایت نہیں لی۔ نہ ان کے باپ سے روایت لی ہے، حالانکہ یہ دونوں ثقہ ہیں ان سے چار راوی بیان کرتے ہیں ان میں سے دو ثقہ ہیں اور دو ضعیف ہیں۔ ثقہ بیان کرنے والے ہیں ان میں ایک مجمع ہے جو یعقوب کا بیٹا ہے اور سفیان ثوری ہیں اور دو ضعیف ہیں ان کو بھی ابن حبان نے ثقہ قرار دیا ہے۔ (مستدرک: 2/131) تاہم اس حدیث کا شاہد ہے جس سے یہ قوی قرار پاتی ہے۔

ہے.....؟ ابو طفیل نے بتایا کہ انکے بارے میں، میں نے ابن عباس رضی اللہ عنہما سے سوال کیا تھا انہوں نے بتایا کہ رسول اکرم ﷺ جب ”مرظہران“ جگہ سے قریش سے صلح کے لیے اترے تو صحابہ کرام رضی اللہ عنہم تک یہ بات پہنچی کہ قریش کہتے ہیں: کہ تم نے ناتواں سے بیعت کی ہے یہ سن کر صحابہ کرام رضی اللہ عنہم نے کہا: اللہ کے رسول! اگر ہم اپنی سواریوں کا گوشت کھائیں، ان کی چربی پکائیں اور گوشت کے شوربے کے گھونٹ پیئیں تو جب ہم ان قریش کے پاس جائیں گے تو ہمارے اندر طاقت ہوگی۔ آپ ﷺ نے فرمایا: نہیں ایسا کرنے کی ضرورت نہیں!

وَلَكِنْ اِثْتُوْنِيْ بِفَضْلِ اَزْوَادِكُمْ تَمَّ جَوْاضَا فِي زَادِرَاہِ ہُوَ لَہُ اَوْ! یہ سن کر صحابہ رضی اللہ عنہم نے کپڑے بچھا دیئے اور ان پر کھانا اکٹھا کر دیا۔ رسول اکرم ﷺ نے ان کے لیے برکت کی دعا کی۔ صحابہ رضی اللہ عنہم نے کھانا کھایا حتیٰ کہ کوکھیں نکل آئیں اور جو باقی بچا وہ انہوں نے اپنے تھیلوں میں بند کر لیا۔ رسول اللہ ﷺ جب قریش کے پاس پہنچے اور قریشی حطیم کی جانب جمع تھے رسول اکرم ﷺ نے اضطباع کر لیا اور صحابہ کرام رضی اللہ عنہم سے کہا: لَا يَرَى الْقَوْمُ فِيكُمْ غُمِيْزَةً قوم تم میں کمزوری نہ دیکھے۔

اور آپ نے رکن یمانی کا استلام کیا اور جب قریش نظر نہ آئے تو آپ عام چال چلے اور صحابہ کرام رضی اللہ عنہم بھی عام چال چلے اور حجر اسود کا استلام کیا۔ اس طرح دوڑ کر تین چکر لگائے۔ جب قریش کو نظر آتے تھے تو صحابہ رضی اللہ عنہم رمل کرتے تھے (دوڑتے تھے) جیسا کہ جنگل کے ہرن دوڑتے ہیں اور اس وقت سے یہ سنت قرار دے دیا گیا ہے۔

سیدنا سلمہ رضی اللہ عنہ بیان کرتے ہیں کہ ہم رسول اکرم ﷺ کے ساتھ ایک غزوہ میں گئے تو ہمیں شدید بھوک کی مشقت سے دوچار ہونا پڑا۔ ہم نے ارادہ کیا کہ ہم کچھ سواریاں ذبح کر لیں۔ نبی ﷺ نے ہمیں سواریاں ذبح کرنے سے منع کیا اور ہمیں زادِ راہ جمع کرنے کا حکم دیا۔ ہم نے زادِ راہ اکٹھا کیا اور چمڑے کا دسترخوان بچھایا، زادِ راہ اکٹھا ہوا۔ ہم نے اندازہ لگایا تو اتنا تھا جتنا بکری بیٹھی ہو تو انبار لگتا ہے اور ہماری تعداد (1400) تھی۔ ہم نے کھایا اور

حسن: ابن حبان: 120/9، بیہقی فی الدلائل: 119/4

تحقیق الحدیث: اس کے دو طرق ہیں ① موسیٰ بن عقبہ، ابن شہاب، ابن عباس ② یحییٰ بن سلیم طائفی، عبداللہ بن عثمان بن خثیم، ابو طفیل۔ شیخ شعبان نے صحیح ابن حبان کی تعلیق میں اسے صحیح کہا ہے اور اس کے راویوں کو ثقہ اور صحیح کے راوی کہا ہے۔ درست بات یہ ہے کہ اس کے تمام راوی صحیح کے راوی نہیں اور نہ ہی سارے راوی ثقہ ہیں حسن بن سفیان صحیح نہیں۔ عباس بن ولید بن نصر بنی ثقہ ہے اور بخاری اور مسلم کا راوی ہے۔ (تقریب: 294) اور عبداللہ بن خثیم صدوق ہے مسلم اور بخاری کا راوی ہے۔ (تقریب: 313) اور یحییٰ بن سلیم طائفی ثقہ نہیں، مگر صدوق اور سنی الحفظ ہے۔ (تقریب: 591) اس کا بیہقی میں شاہد ہے، اس کی سند قوی تو ہے اگر ابن عباس اور امام زہری میں انقطاع کا احتمال نہ ہو بعد والی حدیث بھی اس کی تائید کرتی ہے، اس لیے یہ سند قوی ہے۔



خوب سیر ہوئے اور ہم نے اپنے توشہ دان بھی بھر لیے۔ پھر نبی ﷺ نے فرمایا: کیا وضو کا پانی ہوگا۔ ایک آدمی ایک چمڑے کا برتن لایا جس میں ایک قطرہ پانی تھا آپ ﷺ نے اسے ایک پیالے میں ڈالا۔ ہم نے اسی سے وضو کیا اور خوب پانی استعمال کیا۔ ہم (1400) تھے اس کے بعد آٹھ اور آدمیوں نے کہا: کیا وضو کے لیے پانی ہے.....؟ رسول اللہ ﷺ نے فرمایا: وضو سے فراغت ہو چکی ہے اب پانی نہیں۔ ﴿۱﴾

## غزوة خیبر

﴿۱﴾ سیدنا انس بن مالک رضی اللہ عنہ بیان کرتے ہیں کہ نبی ﷺ خیبر میں آئے اور اللہ تعالیٰ نے قلعہ پر فتح مندی عطا کی تو آپ ﷺ کو بتایا گیا کہ حی بن اخطب کی بیٹی صفیہ حسن و جمال سے مالا مال ہے اور اس کا خاوند فوت ہو چکا ہے۔ یہ ابھی دلہن ہی تھیں تو آپ ﷺ نے اپنے لیے صفیہ کو خاص کر لیا اور انھیں لے کر نکلے جب ہم ”سد الروحاء“ جگہ پر پہنچے، تو صفیہ اتریں اور نبی ﷺ کے ساتھ جمع ہوئیں پھر (صبح) آپ ﷺ نے ایک حلوہ سا بنا کر چھوٹے سے دسترخوان پر دعوت دی کہ ارد گرد سے کچھ لوگ آئے۔ یہ رسول اکرم ﷺ نے سیدہ صفیہ رضی اللہ عنہا کا ولیمہ کیا تھا۔ اب ہم مدینے کی جانب روانہ ہوئے تو میں نے دیکھا کہ رسول اکرم ﷺ

يَحْوِي لَهَا وَرَاءَهُ بِعِبَاءَةٍ ، ثُمَّ يَجْلِسُ عِنْدَ بَعِيرِهِ ، فَيَضَعُ رُكْبَتَهُ ، فَتَضَعُ  
صَفِيَّةُ رِجْلَهَا عَلَى رُكْبَتِهِ حَتَّى تَرَكَبَ

”سیدہ کے لیے اپنی چادر سے پردہ کر رہے ہیں، پھر آپ ﷺ اپنے اونٹ کے پاس بیٹھ جاتے ہیں۔ آپ ﷺ اپنا گھٹنا مبارک نیچے رکھتے ہیں اور سیدہ صفیہ رضی اللہ عنہا رسول اکرم ﷺ کے گھٹنے مبارک پر پاؤں رکھ کر اونٹ پر سوار ہو جاتی ہیں۔“ ﴿۲﴾

﴿۲﴾ سیدنا انس بن مالک رضی اللہ عنہ بیان کرتے ہیں کہ مہاجر جب مکے سے مدینہ منورہ میں آئے تو ان کے پاس کوئی چیز نہ تھی اور انصار زمیندار، جاگیر والے تھے تو انصار نے ان سے تقسیم کا یہ طریقہ اختیار کیا کہ یہ مہاجر کو ہر سال پھل دیں گے اور کام بھی خود کریں گے اور مشقت بھی یہ خود اٹھائیں گے، مہاجر کوئی تکلیف نہ اٹھائیں۔ سیدہ ام سلیم رضی اللہ عنہا نے

﴿۱﴾ مسلم: 1729

﴿۲﴾ مسلم: 2235

رسول اکرم ﷺ کو کھجور کا ایک پھلدار درخت دیا تھا اور نبی ﷺ نے انہیں ام ایمن لونڈی دی تھی جو کہ اسامہ بن زید کی والدہ تھیں۔ نبی ﷺ جب اہل خیبر کی لڑائی سے فارغ ہوئے اور مدینے کی جانب واپس آئے تو مہاجرین نے انصار کے عطیات اور دودھ والے جانور انہیں واپس کر دیئے اور جو پھسل وغیرہ تھے وہ بھی واپس کر دیئے۔ تو نبی کریم ﷺ نے بھی میری والدہ ام سلیم کا پھل والا درخت واپس کر دیا اور ام ایمن کی جگہ اپنی جیب خاص سے باغ دے کر میری والدہ سے ام ایمن کو لے لیا۔ ❶

❷ ایک روایت میں ہے ام سلیم رضی اللہ عنہا کی والدہ تھیں یہ عبداللہ بن عبدالمطلب، یعنی آپ ﷺ کے والد کی لونڈی تھیں۔ یہ حبشہ سے تھیں جب سیدہ آمنہ نے رسول اکرم ﷺ کو جنم دیا تو آپ ﷺ کے والد عبداللہ فوت ہو چکے تھے آپ ﷺ بعد میں پیدا ہوئے۔ ام ایمن آپ ﷺ کی پرورش کرتی تھیں جب رسول اکرم ﷺ بڑے ہوئے ام ایمن کو آزاد کر دیا اور ان کا نکاح زید بن حارثہ رضی اللہ عنہما سے کر دیا۔ رسول اکرم ﷺ کی وفات سے پانچ ماہ بعد یہ ام ایمن بھی فوت ہوئیں۔ ❷

❸ بخاری 973/2 کی یہ حدیث شروع کتاب میں گزر چکی ہے جہاں یہودیوں کی جلاوطنی کا ذکر ہے کہ اہل خیبر نے سیدنا عبداللہ بن عمر رضی اللہ عنہما کا ہاتھ توڑ دیا تھا اور حضرت عمر رضی اللہ عنہ نے انہیں رسول اکرم ﷺ کا یہ فرمان یاد دلایا کہ جب تک اللہ کو منظور ہوگا ہم تمہیں جلاوطن نہیں کریں گے۔ مگر اہل خیبر نے عبداللہ پر تشدد کیا تو حضرت عمر رضی اللہ عنہ نے انہیں جلاوطنی کا حکم دیا۔ تو انہوں نے بہت منت و سماجت کی کہ ہمیں نبی ﷺ نے ٹھہرایا ہے اور جلاوطنی کا تو آپ نے ہم سے مزاحا کہا تھا۔ حضرت عمر رضی اللہ عنہ نے کہا: جھوٹ بولتے ہو، ان کے مالوں کی قیمت دے کر انہیں جلاوطن کر دیا۔

❹ سیدنا انس بن مالک رضی اللہ عنہ بیان کرتے ہیں کہ نبی ﷺ نے سیدنا ابوطحہ رضی اللہ عنہ سے کہا میری خدمت کے لیے ایک لڑکا تلاش کرو۔ یہ کام خیبر کی طرف نکلنے سے پہلے ہو۔ سیدنا طلحہ رضی اللہ عنہ نے مجھے پیچھے سوار کیا میں بلوغت کے قریب لڑکا تھا۔ مجھے رسول اکرم ﷺ کی خدمت میں پیش کیا۔ میں رسول اکرم ﷺ کی خدمت پر مامور ہوا۔ آپ ﷺ روانہ ہوئے اور جس مقام پر اترتے۔ میں نے سنا کثرت سے آپ ﷺ یہ پڑھتے:

اللَّهُمَّ إِنِّي أَعُوذُ بِكَ مِنَ الْهَمِّ وَالْحُزْنِ وَالْعَجْزِ وَالْكَسَلِ وَالْبُخْلِ وَالْجُبْنِ

## وَضَلَّحَ الدِّينَ وَعَلَبَةَ الرِّجَالِ

”اے میرے اللہ! میں غم اور پریشانی سے بے بسی اور سستی سے کنجوسی اور بزدلی سے قرض کے غلبے اور مردوں کے غلبے سے تیری پناہ مانگتا ہوں۔“

اس کے بعد ابھی جو سیدہ صفیہ رضی اللہ عنہا سے آپ ﷺ کی شادی کا ذکر بیان ہوا ہے، وہ ذکر کیا ہے اور جب نبی ﷺ مدینے کے قریب آئے، جبل احد کو دیکھا تو فرمایا:

هَذَا جَبَلٌ يُحِبُّنَا وَنُحِبُّهُ ”یہ پہاڑ ہے یہ ہم سے محبت کرتا ہے اور ہم اس سے محبت کرتے ہیں۔“ اور جب آگے بڑھ کر مدینے پر نظر پڑی تو کہا: اے میرے اللہ! اس کے دو پہاڑوں کے درمیان کی جگہ اسے ایسے ہی محترم قرار دیتا ہوں جیسا کہ ابراہیم علیہ السلام نے مکے کو محترم قرار دیا تھا اور دعا کی:

اللَّهُمَّ بَارِكْ لَهُمْ فِي مَدِينِهِمْ وَصَاعِيهِمْ ﴿١﴾

”اے میرے اللہ! مدینے والوں کے صاع اور پیمانے میں برکت ڈال دے۔“

سیدنا ابو موسیٰ اشعری رضی اللہ عنہ بیان کرتے ہیں، ہمیں یہ اطلاع ملی، ہم ابھی یمن میں تھے کہ رسول اکرم ﷺ مبعوث ہو چکے ہیں۔ ہم ہجرت کر کے آپ ﷺ کی طرف چل پڑے میں اور میرے دو بھائی بھی تھے ایک کا نام ابو بردہ اور دوسرے کا نام ابو رہم تھا۔ میں ان دونوں سے چھوٹا تھا۔ ہماری قوم کے 55 یا 53 آدمی تھے۔ ہم کشتی میں سوار ہوئے اور کشتی نے ہمیں حبشہ کے بادشاہ نجاشی کے پاس لا ڈالا۔ وہاں ہم جعفر بن ابوطالب اور ان کے ساتھیوں سے ملے تو جعفر نے کہا: کہ رسول اکرم ﷺ نے ہمیں یہاں بھیجا ہے اور ہمیں یہیں ٹھہرنے کا حکم دیا ہے تو تم بھی ہمارے ساتھ ہی ٹھہر جاؤ۔ فَأَقَمْنَا مَعَهُ حَتَّى قَدِمْنَا جَمِيعًا ہم ان کے ساتھ ہی ٹھہر گئے، پھر ہم مدینے میں سب اکٹھے مل کر آئے۔ جب ہم آئے تو نبی ﷺ نے خیبر فتح کر لیا تھا۔ اس سے ہمیں بھی باقاعدہ حصہ دیا حالانکہ کسی اور کو جو خیبر میں شریک نہ تھا کسی کو حصہ نہ دیا تھا۔ صرف ہمیں کشتی والوں کو اور جعفر اور ان کے ساتھیوں کے لیے حصہ تقسیم کیا تھا۔ ﴿٢﴾

سیدنا ابو ہریرہ رضی اللہ عنہ بیان کرتے ہیں کہ جب خیبر فتح ہوا تو نبی ﷺ کی خدمت میں بکری کا گوشت پیش

مسلم: 1365

بخاری: 3136، مسلم: 2502



کیا گیا جس میں زہر ملایا گیا تھا۔ نبی ﷺ نے فرمایا: یہاں کے تمام یہودیوں کو اکٹھا کرو۔ وہ جمع ہو گئے تو آپ نے فرمایا: میں تم سے سوال کرنا چاہتا ہوں تم مجھے اس کا جواب سچ کے ساتھ دینا۔

انہوں نے کہا: ٹھیک ہے۔ ان سے نبی ﷺ نے پوچھا بتاؤ! تمہارا باپ کون ہے.....؟ انہوں نے کہا: ہمارا باپ فلاں ہے۔ آپ ﷺ نے فرمایا: تم جھوٹ کہتے ہو! تمہارا باپ تو فلاں ہے۔ کہنے لگے: آپ نے سچ کہا ہے۔ آپ ﷺ نے دوبارہ یہ بات دہرا کر کہا: میں ایک سوال کرنا چاہوں گا تم اس کے متعلق مجھے سچ بتانا۔ انہوں نے کہا: ابوالقاسم ﷺ! ہم سچ بتائیں گے اگر ہم نے جھوٹ کہا تو جیسا آپ نے ہمارے متعلق سچ جان لیا ہے اس کا بھی آپ کو پتہ چل جائے گا۔ آپ ﷺ نے ان سے کہا: بتاؤ! دوزخ والے کون ہیں.....؟ انہوں نے کہا: ہم کچھ دیر وہاں جائیں گے اور پھر ہم وہاں سے باہر آجائیں گے اور تم ہمارے بعد دوزخ میں جاؤ گے۔

نبی ﷺ نے فرمایا: اِحْسَبُوْا فِيْهَا "اس میں دفع ہو جاؤ۔" ہم کبھی بھی تمہارے پیچھے دوزخ میں نہ جائیں گے۔ نبی ﷺ نے پھر فرمایا: اگر میں تم سے سوال کروں تو سچ جواب دو گے.....؟ انہوں نے کہا: ہاں سچ بولیں گے۔ آپ ﷺ نے فرمایا:

هَلْ جَعَلْتُمْ فِيْ هَذِهِ الشَّاةِ سَمًا

"کیا تم نے اس بکری میں زہر ملایا ہے.....؟"

انہوں نے کہا: ہاں! ملایا ہے۔ آپ ﷺ نے فرمایا: تم نے یہ کیوں ملایا ہے.....؟ انہوں نے کہا: اس لیے کہ اگر آپ ﷺ جھوٹے ہیں تو آپ ﷺ کو ختم کر کے ہم راحت پائیں اگر آپ ﷺ نبی ہیں تو نقصان نہ ہوگا۔

سیدنا ابو موسیٰ اشعری رضی اللہ عنہ حبشہ پہنچے اور پھر جعفر طیار کے ساتھ مدینے آنے کی بات سنا کر کہتے ہیں کہ کشتی سے بچ کر جو لوگ ہم سے پہلے پہنچے تھے، ہم آئے تو وہ کہنے لگے: ہم ہجرت میں سبقت لے گئے ہیں۔ درمیان میں یہ ہے کہ اسماء بنت عمیس رضی اللہ عنہا آئیں یہ بھی ہمارے ساتھ کشتی میں آئی تھیں۔ یہ ام المومنین سیدہ حفصہ رضی اللہ عنہا کے پاس آئیں تاکہ ان سے ملاقات کریں کیونکہ یہ بھی حبشہ کی مہاجرہ تھیں۔ سیدنا عمر رضی اللہ عنہ حفصہ رضی اللہ عنہا کے پاس آئے تو دیکھا کہ اسماء حفصہ کے پاس بیٹھی ہیں۔ پوچھا: حفصہ! یہ کون ہے.....؟ انہوں نے کہا: یہ اسماء بنت عمیس ہیں۔ سیدنا عمر رضی اللہ عنہ نے

کہا: اچھا! یہ حبشہ والی ہے اور سمندر والی ہے۔ اسماء نے کہا: ہاں! وہی ہوں۔ سیدنا عمر رضی اللہ عنہ نے کہا: ہم ہجرت میں تم پر سبقت رکھتے ہیں اور ہم تمہاری نسبت رسول اکرم ﷺ کے زیادہ حقدار ہیں۔ اسماء یہ سن کر غضبناک ہوئیں، کہا: ہرگز ایسا نہیں ہے! تم رسول اکرم ﷺ کے ساتھ تھے۔ تم میں سے جو بھوکا ہوتا آپ سے کھانا کھلاتے اور جوانجان ہوتا اسے وعظ سنا تے جب کہ ہم اس سرزمین پر تھے جہاں کے لوگ ہم سے بہت دور تھے اور حبشہ میں ہم بغض کا شکار تھے اور یہ صرف اللہ کے لیے اور اس کے رسول کے لیے ہی تھا۔

وَأَيُّمُ اللَّهُ لَا أَطْعَمُ طَعَامًا وَلَا أَشْرَبُ شَرَابًا  
”اللہ کی قسم! میں نہ تو کچھ کھاؤں گی اور نہ پیوں گی۔“

جب تک آپ کی یہ بات میں رسول اکرم ﷺ سے ذکر نہ کر لوں کہ عمر رضی اللہ عنہ کہتے ہیں: تم پیچھے رہ گئے ہم ہجرت میں آگے بڑھ گئے۔ میں رسول اکرم ﷺ سے کہوں گی ہم وہاں ہمیشہ ہر اس سال رہے اور اذیت میں مبتلا رہے۔ واللہ! یہ پوری پوری بات آپ سے ذکر کروں گی نہ جھوٹ بولوں گی نہ ٹیڑھا پن ہوگا اور نہ ہی اس میں اپنی طرف سے اضافہ کروں گی۔ جب نبی ﷺ تشریف لائے تو میں نے کہا: اللہ کے نبی! سیدنا عمر رضی اللہ عنہ نے یوں کہا ہے کہ تم پیچھے رہ گئے ہو ہم آگے بڑھ گئے ہیں۔ آپ ﷺ نے فرمایا: تم نے کیا کہا.....؟ میں نے بتایا کہ میں نے یہ جواب دیا ہے۔ آپ ﷺ نے فرمایا: وہ مجھ پر زیادہ حق نہیں رکھتے۔ ان کی اور ان کے ساتھیوں کی تو ایک ہجرت ہے وَلَكُمْ أَنْتُمْ أَهْلَ السَّفِينَةِ هِجْرَتَانِ ”اور اے کشتی والو! تمہارے لیے دو ہجرتیں ہیں۔“ اس کے بعد ابو موسیٰ اور کشتی والے ٹولیوں کی صورت میں میرے پاس آتے تھے اور اس حدیث کے متعلق مجھ سے پوچھتے تھے۔ یہ حدیث دنیا میں سب سے زیادہ ان کی مسرت کا باعث تھی اور اس کی ان کے دلوں میں بہت بڑی فتد تھی کیونکہ آپ ﷺ نے انہیں دو ہجرت والا قرار دیا تھا۔

سیدہ اسماء بنت عمیس رضی اللہ عنہا بیان کرتی ہیں سیدنا ابو موسیٰ رضی اللہ عنہ تو یہ حدیث مجھ سے بار بار سنا کرتے تھے۔ ﴿۱۱﴾

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ نے ایک آدمی کو خیبر پر عامل بنایا تو وہ آپ کے پاس عمدہ کھجوریں لایا۔ رسول اکرم ﷺ نے فرمایا: کیا خیبر کی تمام کھجوریں اسی طرح ہیں.....؟ اس نے کہا: نہیں!

اللہ کے رسول! ہم دو صاع عام کھجور کے دیتے ہیں اور ان کھجوروں کا ایک صاع لیتے ہیں۔ رسول اللہ ﷺ نے فرمایا: ایسا نہ کرو!

بِجِ الْجَمْعِ بِالذَّرَاهِمِ ثُمَّ ابْتَعَ بِالذَّرَاهِمِ جَنْبًا ①

”یہ ملی جلی کھجوریں درہموں کے عوض فروخت کرو، پھر درہم سے یہ چینی ہوئی کھجوریں لو۔“

سیدنا انس بن مالک رضی اللہ عنہ بیان کرتے ہیں میں اور سیدنا ابو طلحہ رضی اللہ عنہ نبی ﷺ کے ساتھ تھے اور سیدہ صفیہ رضی اللہ عنہا نبی ﷺ کے پیچھے سواری پر سوار تھیں کہ رستہ میں سواری پھسل گئی۔ نبی ﷺ گر پڑے اور آپ ﷺ کی اہلیہ بھی گر گئیں۔ یہ دیکھ کر سیدنا طلحہ رضی اللہ عنہ نے کہا: میرا خیال ہے کہ رسول اکرم ﷺ گر گئے ہیں۔ وہ رسول اکرم ﷺ کے پاس آئے اور کہا:

يَا نَبِيَّ اللَّهِ جَعَلَنِي اللَّهُ فِدَاءَكَ هَلْ أَصَابَكَ مِنْ شَيْءٍ...؟

”اللہ کے نبی ﷺ! میں آپ پر قربان! کوئی تکلیف تو نہیں پہنچی...؟“

آپ ﷺ نے فرمایا: نہیں! لیکن میری بیوی کو پکڑو! سیدنا ابو طلحہ رضی اللہ عنہ نے اپنے چہرے پر کپڑا ڈالا اور خاتون کی طرف گئے اور اسے اس پر الٹ دیا۔ اب خاتون کھڑی ہوئی۔ ابو طلحہ رضی اللہ عنہ نے ان کی سواری تیار کی اور سب سفر پر روانہ ہو گئے۔ جب یہ مدینے کے باہر تھے اور قریب سے مدینہ نظر آنے لگا تو نبی ﷺ نے کہا:

أَبْيُونَ تَائِبُونَ عَابِدُونَ لِرَبِّنَا حَامِدُونَ

”ہم لوٹ کر آنے والے ہیں، توبہ کرنے والے ہیں، عبادت کرنے والے ہیں اور اپنے رب کی تعریف کرنے والے

ہیں۔“ ②

سیدنا ابوسعید رضی اللہ عنہ بیان کرتے ہیں ہم خیبر کو فتح کر کے واپس لوٹے تو ہم رسول اکرم ﷺ کے صحابہ کرام رضی اللہ عنہم نے بے تحاشا لہسن کھایا کیونکہ سب بھوکے تھے، پھر ہم مسجد میں گئے تو رسول اکرم ﷺ نے بدبو محسوس کی تو آپ ﷺ نے فرمایا:

”مَنْ أَكَلَ مِنْ هَذِهِ الشَّجَرَةِ الْخَبِيثَةِ شَيْئًا فَلَا يَقْرُبُنَا فِي الْمَسْجِدِ

بخاری: 2201 ①

بخاری: 3086، مسلم: 1345 ②



”جس نے یہ خبیث درخت میں سے کچھ کھایا ہو تو وہ مسجد میں ہمارے قریب نہ آئے۔“

اب لوگ یہ کہنا شروع ہو گئے کہ یہ حرام ہے یہ حرام ہے۔ یہ بات نبی ﷺ تک پہنچی تو آپ نے فرمایا: لوگو!

إِنَّهُ لَيْسَ بِي تَحْرِيمٍ مَا أَحَلَّ اللَّهُ لِي وَلَكِنَّهَا شَجَرَةٌ أَكْرَهُ رِيحَهَا

”میرے لائق نہیں کہ میں وہ چیز جسے اللہ نے حلال کیا ہے اسے حرام کہوں، البتہ یہ ایسا درخت ہے کہ میں اس کی ہوا کو پسند نہیں کرتا۔“ ①

سیدنا فضالہ بن عبید اللہؓ بیان کرتے ہیں کہ میں نے خیبر کے دن ایک ہار خریدا جو کہ (12) دینار میں نے لیا تھا۔ اس میں سونا بھی تھا اور موتی بھی تھے میں نے اسے علیحدہ علیحدہ کر دیا تو میں نے دیکھا کہ یہ بارہ دینار سے زیادہ ہے۔ میں نے اس کا نبی ﷺ سے ذکر کیا تو آپ ﷺ نے فرمایا: اسے اس وقت تک فروخت نہ کیا جائے جب تک سونا علیحدہ اور موتی علیحدہ نہ کر لیے جائیں۔ ②

عبدالرحمن بن ابی لیلیٰ اپنے باپ سے بیان کرتے ہیں کہ خیبر میں میں رسول اللہ ﷺ کے ساتھ حاضر ہوا مشرک شکست کھا گئے تو ہم ان کی سواریوں میں مصروف جو بھی اونٹ ملے لوگوں نے جلدی سے ذبح کیے اور دیکھتے ہی دیکھتے ہنڈیاں جوش مارنے لگیں، رسول اللہ ﷺ نے انہیں الٹ دینے کا حکم دیا۔ اس کے بعد مال تقسیم کیا آپ ﷺ نے ہر دس آدمیوں کو ایک بکری دی میرے ساتھ والے نو تھے اور دسواں میں مل گیا تو ہمیں بھی ایک بکری مل گئی۔ ③

✦ مسلم: 565

✦ مسلم: 1591

✦ سندہ صحیح: دارمی: 296/2، حاکم: 146/2، احمد بن حنبل: 19058

تحقیق الحدیث: یہ حاکم نے عبید اللہ کے طریق سے بیان کی ہے۔ عبد اللہ بن جعفر بن غیلان رقی ابو عبد الرحمن قریشی مولیٰ۔ یہ ثقہ ہے لیکن یہ آخری عمر میں متغیر ہو گیا تھا اس کا اختلاط زیادہ فحش نہیں۔ یہ بخاری اور مسلم کا راوی ہے۔ (تقریب: 298)

یہاں یہ منفرد نہیں اس کی متابعت ہوئی ہے اور عبید اللہ بن عمرو بن ابوالولید رقی ابو وہب اسدی ثقہ اور فقیہ ہے کبھی وہم کا شکار ہوتا ہے۔ (تقریب: 373) اس کا شیخ جو کہ زید بن ابی انیسہ انصاری ہے کنیت اس کی ابو اسامہ ہے یہ کوئی ہے پھر یہ ”الرہا“ میں سکونت پذیر ہو گیا۔ ثقہ ہے کچھ یہ مفرد روایات بیان کرتا ہے۔ (تقریب: 222) اس نے یہ حدیث قیس بن مسلم جدلی کوئی سے سنی ہے جو کہ ثقہ ہے مرجہ فرقہ سے ہونے کی تہمت اس پر لگی ہے۔ (تقریب: 458) اور عبد الرحمن بن ابی لیلیٰ انصاری مدنی ثم کوئی ثقہ ہے۔ سیدنا عمرؓ سے اس کے سماع حدیث میں اختلاف ہے (تقریب: 349) طبرانی: 7/78 میں اس کی متابعت موجود ہے۔ متابعت والے راوی یہ ہیں غیلان بن جامع قیس بن مسلم۔ عبد الرحمن بن ابی لیلیٰ۔ غیلان کوفہ کا قاضی ہے اور ثقہ ہے اور یہ مسلم کا راوی ہے۔ (تقریب: 443) اور یزید بن عبد الرحمن ابو خالد الدالی۔ قیس (طبرانی اوسط: 1/161)



سونا ہوگا وہ رسول اکرم ﷺ کا ہوگا، یہودی نہیں لے جائیں گے اور رسول اکرم ﷺ نے اہل خیبر سے یہ شرط منوائی تھی کہ یہ ایک چیز نہ چھپائیں گے نہ ہی غائب کریں گے۔ اگر یہ چھپائیں گے تو پھر کوئی معاہدہ نہ ہوگا نہ ہی حفاظت ہوگی۔ یہودیوں نے ایک مٹکا غائب کر دیا جس میں مال اور زیور تھا یہ حی بن اخطب کا تھا جب یہ خیبر کی جانب آیا تھا تو اسے بھی ساتھ اٹھالایا تھا جب نضیر قبیلے والے جلاوطن کیے گئے تھے تو وہ خیبر میں مٹکا ساتھ لے آیا تھا۔ رسول اکرم ﷺ نے حی کے چچا سے کہا:

مَا فَعَلَ مَسْكُ حَيِّ الَّذِي جَاءَ بِهِ مِنَ النَّضِيرِ

”اس مٹکا کا کیا بنا ہے جو حی بن نضیر سے لایا تھا۔“

اس نے کہا: وہ تو اخراجات اور جنگوں کی نذر ہو گیا ہے نبی ﷺ نے فرمایا:

الْعَهْدُ قَرِيبٌ وَالْمَالُ أَكْثَرُ مِنْ ذَلِكَ

”ابھی تھوڑی ہی مدت ہوئی ہے اور مال زیادہ ہے“ اتنا خرچ کرنے سے وہ ختم نہیں ہو سکتا۔ صحیح صحیح بتاؤ۔

رسول اکرم ﷺ نے حی کے چچا کو سیدنا زبیر بن عوام رضی اللہ عنہ کے سپرد کیا تا کہ اسے سختی سے منوائیں انہوں نے سختی کی تو اس نے بتایا۔ اس سے پہلے حی ایک ویرانے میں گیا تھا تو اس کے چچا نے کہا کہ میں نے حی کو ویرانے میں گھومتے دیکھا ہے وہ اس جگہ گھوم رہا تھا لوگ اسے ساتھ لے گئے اور اس کی اشارہ کردہ جگہ پر گھومتے رہے تو ویرانے سے وہ مٹکا مل گیا۔ رسول اکرم ﷺ نے ابو حقیق کے دونوں بیٹوں کو قتل کروادیا ان میں سے ایک صفیہ بنت حی بن اخطب کا خاوند تھا۔ اور رسول کریم ﷺ نے ان کی عورتوں اور بچوں کو قید کر لیا اور ان کے عہد شکنی کرنے کی وجہ سے ان کے مال تقسیم کر دیئے اور ارادہ کیا کہ انہیں جلاوطن کر دیا جائے انہوں نے منت و سماجت کی کہ محمد ﷺ

دَعْنَا نَكُونُ فِي هَذِهِ الْأَرْضِ نُصَلِّحُهَا وَنَقُومُ عَلَيْهَا

”ہمیں یہیں رہنے دو! ہم زمین کی اصلاح کریں گے اور اس کی دیکھ بھال کریں گے۔“

جلاوطن نہ کریں! رسول اکرم ﷺ اور آپ ﷺ کے صحابہ کرام رضی اللہ عنہم کے نوکر نہ تھے جو اس زمین کی نگرانی کرتے، صحابہ فارغ نہ تھے، لہذا خیبر کی سرزمین بٹائی پر انہیں دے دی۔ کھیتیاں، کھجوریں اور جو چیز بھی رسول اکرم ﷺ نے مناسب تصور کی وہ بھی بٹائی پر دے دی۔ اب عبداللہ بن رواحہ رضی اللہ عنہ ہر سال ان کے پھلوں کا اندازہ لگانے میں سختی سے کام لیتے ہیں یہودیوں نے انہیں رشوت دینے کی کوشش کی تو عبداللہ نے کہا:



يَا اَعْدَاءَ اللّٰهِ اَتُطْعَمُوْنِي السُّحْتِ اللّٰهِ كَيْفَ دُشْمَنُوْا! تم مجھے حرام کھلانا چاہتے ہو.....؟ واللہ! میں اس ہستی کی طرف سے آیا ہوں جو مجھے ساری دنیا سے زیادہ محبوب ہے اور تم مجھے بندروں اور خنزیریوں سے زیادہ مبغوض ہو۔ اس کے باوجود

وَلَا يَحْمِلُنِيْ بُغْضِيْ اِيَّاكُمْ وَحُبِّيْ اَيَّاهُ عَلٰى اَنْ لَا اَعْدِلَ عَلَيْكُمْ

”کہ مجھے تم سے بغض ہے اور نبی کریم ﷺ سے محبت ہے، تمہارا بغض اور پیارے پیغمبر کی محبت کے باوجود میں عدل کا دامن ہاتھ سے نہ چھوڑوں گا۔“

یہودی پکاراٹھے.....! بِهٰذَا قَامَتِ السَّمَاوَاتُ وَالْاَرْضُ ”اسی عدل کی وجہ سے آسمان اور زمین

قائم ہیں۔“ سیدہ صفیہ رضی اللہ عنہا سے جب رسول اکرم ﷺ نے نکاح کے بعد خلوت کی تو ان کے چہرے کی جلد پر زردی دیکھی تو پوچھا: يَا صَفِيَّةُ مَا هٰذِهِ الْخُضْرَةُ ”صفیہ یہ نیل سا کیسا ہے.....؟“ انہوں نے بتایا کہ میرا سر ابن ابی حقیق کی گود میں تھا چونکہ اس سے نکاح ہو چکا تھا اور میں لیٹی ہوئی تھی میں نے خواب میں دیکھا کہ چاند میری گود میں گرا ہے میں نے یہ خواب اسے سنایا تو اس نے مجھے تھپڑ مارا اور کہا: تم میثرب کے بادشاہ کے پاس جانے کی آرزو مند ہو، یہ وہ نیل ہے۔ صفیہ رضی اللہ عنہا بیان کرتی ہیں: میرے خاوند اور میرے بھائی اور میرے باپ کو نبی ﷺ نے قتل کروا دیا تھا، اس وجہ سے رسول اکرم ﷺ سے مجھے سب لوگوں سے بڑھ کر دل میں بوجھ سا تھا، آپ ﷺ ہمیشہ مجھے اس انداز سے ٹھنڈا کرتے رہے کہ تیرے باپ نے عرب کو اکٹھا کر کے میرے خلاف چڑھائی کی اور اس کا ایک ایک کام مجھے بتاتے رہے حتیٰ کہ یہ گرانی میرے دل سے ختم ہو گئی، یعنی پہلے ایک فطرتی طور پر دل میں کدورت سی تھی کہ آپ نے میرے باپ، خاوند اور بھائی کو مروا دیا ہے، لیکن جب آپ نے مجھے صورت حال سے آگاہ کیا تو میری یہ غلط فہمی دور ہوئی اور حقیقت کھل کر سامنے آگئی تو یہ کدورت محبت میں بدل گئی۔ رسول اکرم ﷺ اپنی ہر بیوی کو سالانہ کھجور اڑتالیس سو صاع دیتے تھے اور (1200) صاع جو دیتے تھے۔ جب سیدنا عمر رضی اللہ عنہ کا زمانہ خلافت تھا تو یہودیوں نے دھوکا دیا اور انہوں نے ابن عمر رضی اللہ عنہما کو گھر کی چھت سے نیچے گرا دیا۔ تو حضرت عمر رضی اللہ عنہ نے کہا: جس کے پاس خیمبر کا حصہ ہے وہ یہاں حاضر کر دے۔ جب انہوں نے حاضر کر دیا تو آپ نے یہ مال ان کے درمیان تقسیم کر دیا۔ یہودیوں کا ایک رئیس کہنے لگا: ہمیں جلا وطن نہ کیجیے ہمیں اسی طرح رہنے دو جس طرح ہمیں رسول اکرم ﷺ اور سیدنا ابو بکر رضی اللہ عنہما نے ٹھہرا رکھا تھا اسی طرح ہم رہیں۔ ان کے رئیس سے سیدنا عمر رضی اللہ عنہ نے کہا: تمہارا کیا خیال ہے میں رسول اکرم ﷺ کے فرمان کو بھول گیا ہوں آپ ﷺ نے ہمیشہ ٹھہرنے کا نہیں

کہا تھا۔ وہ کیفیت کیسی عبرتناک ہوگی جب تمہاری سواری تمہیں لے کر شام کی جانب روانہ ہو۔ گی تمہیں عہد شکنی کا مزہ ضرور چکھایا جائے گا اور خیبر سے حاصل شدہ مال جو تھا وہ سیدنا عمر رضی اللہ عنہ نے اہل حدیبیہ میں تقسیم کر دیا۔ ﴿۱﴾

﴿۲﴾ سیدنا عبداللہ بن مسعود رضی اللہ عنہ بیان کرتے ہیں کہ ہم رسول اللہ ﷺ کے ساتھ حدیبیہ سے آئے اور ریت والی زمین میں اترے۔ رسول اکرم ﷺ نے فرمایا: مَنْ يَكْلُونَا "ہماری نگرانی کون کرے گا.....؟" سیدنا بلال رضی اللہ عنہ نے کہا: میں کروں گا۔ رسول اکرم ﷺ نے فرمایا: پھر تم سو جاؤ! لوگ سو گئے۔ اتنی دیر میں سوئے رہے کہ آفتاب طلوع ہو گیا پھر لوگ بیدار ہوئے ان میں سیدنا عمر رضی اللہ عنہ بھی تھے۔ اٹھے تو کہنے لگے: رسول اللہ سے بات کریں، آپ سوئے تھے جب آپ بیدار ہوئے تو فرمایا: اِفْعَلُوا كَمَا كُنْتُمْ تَفْعَلُونَ جس طرح فجر کی نماز روزانہ پڑھتے ہیں، اب بھی اسی طرح پڑھو۔ ہم نے یہی کیا۔ اور آپ ﷺ نے قانون بنا دیا کہ جو سو جائے یا بھول جائے وہ اسی طرح کرے۔ اسی دوران رسول اکرم ﷺ کی اونٹنی گم ہو گئی۔ ابن مسعود رضی اللہ عنہ کہتے ہیں: میں اسے تلاش کرنے میں مصروف ہو گیا۔ میں نے دیکھا کہ اس کی رسی درخت کے ساتھ لٹک گئی ہے۔ میں اسے لے کر رسول اللہ ﷺ کے پاس آیا تو آپ ﷺ نہایت ہی مسرت سے اس پر سوار ہوئے۔ نبی ﷺ پر جب وحی نازل ہوتی تھی تو آپ ﷺ پر شدت طاری ہو جاتی تھی۔ ہم اسے پہچان جاتے تھے۔ آپ ﷺ ہمارے پیچھے علیحدہ چلے گئے اور آپ ﷺ نے اپنا سر مبارک اپنے کپڑے سے ڈھانپ لیا۔ ہم پہچان گئے کہ یہ شدت وحی اترنے کی ہے۔ آپ ﷺ ہمارے پاس تشریف لائے اور بتایا کہ میرے اوپر سورۃ الفتح اترتی ہے۔ ﴿۲﴾

﴿۱﴾ سندہ صحیح: ابن حبان: 607/11۔ طبرانی: 67/24، بیہقی: 137/9، الا حاد و الثانی: 441/5

تحقیق الحدیث: یہ حماد کے طرق سے ہے حماد بن سلمہ، عبید اللہ بن عمر، نافع، ابن عمر، عبید اللہ بن عمر بن حفص ثقہ اور ثبوت ہے، نافع سے جو کہ ثقہ امام ہے اس سے روایت کرنے میں بہت زیادہ ثقہ ہے۔ (1/537)

﴿۲﴾ سندہ صحیح: احمد بن حنبل: 4421۔ البانی نے اسے صحیح قرار دیا ہے۔ ارواء الغلیل: 293، ابوداؤد: 447، ابن ابی شیبہ: 390/7، نسائی کبریٰ: 267/5، بزار (زوائد) 202/1، طبرانی: 226/10

تحقیق الحدیث: یہ سب ثقہ راوی کے طرق سے بیان کرتے ہیں جو کہ جامع بن شداد ہے۔ تفصیل یہ ہے عبدالرحمن بن ابوعلقمہ، عبداللہ بن مسعود ملاحظہ: مؤلف کہتے ہیں: اس سند کی تصحیح پر تفصیل کی ضرورت ہے۔ شیخ البانی رضی اللہ عنہ نے ارواء میں یہ کہنے پر ہی اکتفا کیا ہے کہ اس کی سند صحیح ہے۔ انہوں نے اس کا سند و متن بیان نہیں کیا۔ انہوں نے بخاری کا ایک شاہد بیان کیا ہے اور اسے مسلم کی حدیث کے متوازی پیش کیا ہے جو اس قصے کے مماثل ہے۔ لیکن باریک بینی سے اگر سند و متن میں غور کیا جائے تو ہماری بات شیخ رحمہ اللہ کی تصحیح پر جو بیان ہوئی ہے اس میں ہم معذور ہیں۔ مسلم والی حدیث خیبر کے متعلق وضاحت کرتی ہے اور یہ حدیث حدیبیہ کا واقعہ بیان کرتی ہے یہ تو متن پر بات ہے۔ سند کے متعلق یہ بحث ہے کہ ابن مسعود رضی اللہ عنہ سے راوی کی صحبت مشکوک ہے۔ یہ وہ راوی ہے جس نے وفد ثقیف کا واقعہ بیان کیا ہے۔ امام دارقطنی نے اسے مجہول قرار دیا ہے۔ کہتے ہیں: اس کی صحبت درست ثابت نہیں اور نہ ہی ہم پہچانتے ہیں۔ ابوحاتم کہتے ہیں: یہ تابعی ہے اسے صحابیت کا شرف حاصل نہیں۔ ہم اگر اسے کبیر تابعی بھی قرار دیں اور اس سے دو ثقہ بیان کرتے ہیں وفد ثقیف کا واقعہ خیبر کے بعد واقع ہوا ہے۔ ابن عبدالبر اور ابن قیم کا بھی ادھر ہی میلان ہے کہ یہ خیبر کے بعد واقع ہوا ہے۔

سیدنا صہیب رضی اللہ عنہ بیان کرتے ہیں کہ خیبر کے دنوں میں رسول اکرم ﷺ فجر کی نماز کے بعد اپنے مبارک ہونٹوں کو حرکت دیا کرتے تھے۔ آپ ﷺ سے پوچھا گیا: اے اللہ کے رسول! آپ ہونٹوں کو حرکت دیتے ہیں جب کہ آپ ایسا نہیں کیا کرتے تھے آپ کیا کہتے ہیں.....؟ آپ ﷺ نے فرمایا: میں یہ دعا کرتا ہوں:

اللَّهُمَّ بِكَ أَحَاوِلُ وَبِكَ أَقَاتِلُ وَبِكَ أَصَاوِلُ

”اے میرے اللہ! تیرے ساتھ میں کوشش کرتا ہوں اور تیرے سبب میں لڑتا ہوں اور تیسری وجہ سے میں حملہ کرتا ہوں۔“ ❶

سیدنا سوید بن نعمان رضی اللہ عنہ بیان کرتے ہیں کہ وہ خیبر کے سال رسول اکرم ﷺ کے ساتھ نکلے۔ جب صہباء مقام پر آئے جو کہ خیبر کے قریب ہے تو عصر کی نماز پڑھی۔ پھر آپ ﷺ نے زادراہ منگوا یا جو صرف ستو تھے۔ آپ نے انہیں بھگونے کا حکم دیا۔ رسول اللہ ﷺ نے بھی کھائے، ہم نے بھی کھائے پھر نماز مغرب کے لیے اٹھے تو آپ ﷺ نے صرف کلی کی ہم نے بھی صرف کلی کی، وضو نہ کیا تھا۔ ❷

سیدنا ابو بریدہ رضی اللہ عنہ بیان کرتے ہیں کہ ہم نے خیبر کا محاصرہ کیا، جھنڈا سیدنا ابو بکر صدیق رضی اللہ عنہ نے پکڑا۔ مگر خیبر فتح کیے بغیر ہی واپس آگئے۔ پھر دوسرے دن جھنڈا سیدنا عمر رضی اللہ عنہ نے لیا مگر اسے بغیر فتح کیے ہی واپس لوٹ آئے۔ لوگ اس دن گہری مشقت سے دوچار تھے۔ رسول اکرم ﷺ نے فرمایا:

إِنِّي دَافِعُ اللِّوَاءَ غَدًا إِلَى رَجُلٍ يُحِبُّهُ اللَّهُ وَرَسُولُهُ وَيُحِبُّ اللَّهُ وَرَسُولَهُ

”میں کل ایسے آدمی کو جھنڈا دوں گا جس سے اللہ تعالیٰ اور اس کا رسول ﷺ محبت کرتے ہیں اور وہ اللہ تعالیٰ اور اس کے رسول ﷺ سے محبت کرتا ہے۔“

لَا يَرْجِعُ حَتَّى يَفْتَحَ ”وہ فتح یاب ہو کر ہی لوٹے گا۔“ ہم نے بہت ہی خوشدلی سے رات گزاری کہ کل فتح ہوگی۔ رسول اکرم ﷺ نے جب صبح کی نماز ادا کی اور اٹھے اور جھنڈا منگوا یا۔ لوگ اپنی صفوں میں تھے، پھر

❶ سندہ صحیح: ابن حبان: 5/374، شرط مسلم پر ہے

❷ تحقیق الحدیث: عبدالرحمن کبیر تابعی ہے اور ثقہ ہے بخاری اور مسلم کاراوی ہے۔ (تقریب: 1/496) ثابت بھی ثقہ ہے، حماد ثقہ امام ہے مگر یہ مسلم کاراوی ہے۔

❸ بخاری: 209



آپ ﷺ نے سیدنا علی رضی اللہ عنہ کو بلایا۔ ان کی آنکھیں خراب تھیں۔ آپ ﷺ نے ان کی آنکھوں پر لعاب لگایا اور جھنڈا ان کے ہاتھ میں تھما دیا تو وہ فتح یاب ہو کر لوٹے تھے۔ بریدہ رضی اللہ عنہ کہتے ہیں: میں بھی ان میں شامل تھا جنہوں نے فتح حاصل کی تھی۔ ﴿۱﴾

﴿۲﴾ سیدنا ابوسعید خدری رضی اللہ عنہ بیان کرتے ہیں کہ رسول اکرم ﷺ نے خیبر کے دن جھنڈا لیا اور اسے حرکت دی اور فرمایا: مَنْ يَأْخُذُهَا بِحَقِّهَا...؟ ”اسے کون لیتا ہے کہ اس کا حق ادا کرے.....؟ ایک آیا اس نے کہا: میں لیتا ہوں۔ فرمایا: پیچھے ہٹ جاؤ! پھر ایک آیا۔ اس سے بھی آپ ﷺ نے یہی کہا، پھر نبی ﷺ نے فرمایا:

وَالَّذِي كَرَّمَ وَجْهَ مُحَمَّدٍ لَأُعْطِيَنَّهَا رَجُلًا لَا يَفِرُّ

”مجھے قسم ہے اس ذات کی محمد ﷺ کے چہرے کو جس نے عزت بخشی ہے میں یہ جھنڈا اس آدمی کو دوں گا جو راہ فرار اختیار نہ کرے۔“

هَآءِكَ يَا عَلِيُّ ”علی رضی اللہ عنہ کو لاؤ۔“ وہ آئے انہیں جھنڈا دیا اور وہ چل پڑے حتیٰ کہ اللہ تعالیٰ نے انہیں خیبر اور فدک فتح کرنے کی توفیق دی اور وہاں سے عجوہ اور قدید کھجوریں بھی لائے۔ ﴿۳﴾

﴿۴﴾ سیدنا انس رضی اللہ عنہ بیان کرتے ہیں کہ خیبر کے دن سیدنا ابوطلمحہ رضی اللہ عنہ کے پیچھے سوار تھا اور ہم رسول اکرم ﷺ کے ساتھ اتنے قریب تھے:

وَقَدِمْتُ لَتَمَسَّ قَدَمَ رَسُولِ اللَّهِ صَلَّى اللَّهُ عَلَيْهِ وَسَلَّمَ

”کہ میرا قدم رسول اکرم ﷺ کے قدم سے لگ رہا تھا۔“

جب ہم خیبر والوں کے پاس آئے تو آفتاب طلوع ہو کر روشن ہو رہا تھا اور وہ لوگ اپنے مویشی اور کھانڈے

﴿۵﴾ سندہ قوی: احمد: 22993، نسائی کبریٰ: 5/109

تحقیق الحدیث: یزید بن حباب ابو حسین عسکلی کے طریق سے ہے۔ اس نے طلب حدیث کے لیے سفر کیا تھا۔ صدوق ہے، ثوری سے حدیث بیان کرنے میں خطا کرتا ہے۔ (تقریب: 222) نسائی نے اس کی متابعت بیان کی ہے۔ ابو بکر مروزی نے اس کی متابعت کی ہے۔ معاذ بن خالد بن شقیق بن دینار بھی صدوق ہے۔ (تقریب: 536) ان کا شیخ حسین بن واقد مروزی ثقہ ہے اسے کچھ اوہام ہوئے ہیں یہ مسلم کاراوی ہے۔ (تقریب التہذیب: 169) اور عبداللہ بن بریدہ بن حصیب اسلمی ثقہ تابعی ہے (تقریب: 297)

﴿۶﴾ سندہ قوی: فضائل صحابہ، احمد بن حنبل: 11122، ابویعلیٰ: 2/499

تحقیق الحدیث: عبداللہ بن عاصم ابو علوان صدوق تابعی ہے۔ ابن ابی حاتم کہتے ہیں: میں نے ابو زرہ سے ان کے بارے میں پوچھا تو انہوں نے کہا: کوئی ہیں۔ لا باس بہ (جرح والتعديل: 5/126)

لے کر اور ٹوکے لے کر کام کے لیے باہر جا رہے تھے۔ انہوں نے دیکھا تو کہا: محمد ﷺ لشکر سمیت آگئے، ادھر رسول اکرم ﷺ نے یہ نعرہ بلند کیا:

خَرِبَتْ خَيْبَرُ إِنَّا إِذَا نَزَلْنَا بِسَاحَةِ قَوْمٍ فَسَاءَ صَبَاحُ الْمُنْذَرِينَ  
 ”خیبر برباد ہوا ہم جب کسی قوم کے آنگن میں اتر آتے ہیں تو ڈرائے گئیوں کی صبح بری ہوتی ہے۔“

اللہ تعالیٰ نے خیبر والوں کو شکست سے دو چار کیا۔ مسلمانوں کو فتح ہوئی۔ اس سے آگے سیدہ صفیہ کالونڈی بن کر آنا، پھر نبی ﷺ کا انہیں آزاد کر کے نکاح کرنا اور ولیمہ کرنا بیان کیا ہے اور جیسا کہ اوپر گزرا ہے کہ نبی ﷺ کی سواری پھسل گئی تھی۔ آپ ﷺ اور آپ ﷺ کی اہلیہ رضی اللہ عنہا گر گئے تھے اس کا بھی حضرت انس رضی اللہ عنہ نے ذکر کیا ہے۔ پھر ابو طلحہ رضی اللہ عنہ نے آپ ﷺ کو اٹھایا اور نبی ﷺ کی اہلیہ رضی اللہ عنہا بھی اٹھیں اور دوبارہ سوار ہو کر مدینے پہنچے۔ [مسلم: 1045/2] مسلم: 1047/2 میں ہے کہ سیدہ صفیہ رضی اللہ عنہا پہلے دحیہ کلبی رضی اللہ عنہ کے حصے میں آئی تھیں۔ لوگوں نے سیدہ کے متعلق نبی ﷺ کے سامنے مدح سرائی کی تو آپ ﷺ نے دحیہ کو پیغام بھیجا کہ صفیہ کو لے کر آئیں، آپ ﷺ نے دحیہ کو اس کی مانگ کے مطابق دے دیا اور صفیہ کو رکھ لیا، پھر اسے میری امی ام سلیم کے حوالے کیا کہ اسے سنواریں اور خیبر سے باہر نکل کر خیمہ لگایا بطور بیوی انہیں رکھا اور صبح ولیمہ کیا۔ اس میں آپ ﷺ کی سواری کے پھسلنے کی وجہ بھی بیان ہوئی ہے کہ اس کی وجہ یہ تھی کہ مدینے کی دیواریں دیکھ کر شوق پیدا ہوا، صحابہ اور آپ ﷺ نے سواریاں تیز کر دیں جس کی وجہ سے سواری پھسلی اور آپ ﷺ اور آپ ﷺ کی اہلیہ سواری سے گر پڑے تو لوگوں نے پوچھا حضرت کچھ تکلیف تو نہیں.....؟ فرمایا: نہیں! راہ دیکھنے کے لیے بچیاں بھی مدینے سے باہر آئی ہوئی تھیں وہ سیدہ صفیہ کو گرتے دیکھ کر ہنس پڑیں۔ یہ ہنسی فطری تھی اور کچھ نہ تھا۔

سیدنا انس رضی اللہ عنہ بیان کرتے ہیں کہ رسول اللہ ﷺ نے جب خیبر فتح کر لیا تو حجاج بن علاط نے کہا: اللہ کے رسول! مکے میں میرا مال ہے اور میرے اہل و عیال بھی وہیں ہیں، میں ان کے پاس جانا چاہتا ہوں مجھے اجازت ہے اگر میں آپ کے بارے کچھ غلط بیان دے دوں.....؟ رسول اکرم ﷺ نے انہیں اجازت دے دی۔ وہ اپنی بیوی کے پاس آئے اور کہا: جتنا مال بھی تیرے پاس ہے وہ اکٹھا کر دے۔ میں چاہتا ہوں کہ محمد ﷺ اور آپ ﷺ کے صحابہ کرام رضی اللہ عنہم والا مال غنیمت خرید لوں۔ ان کی توجڑ کاٹ دی گئی ہے اور ان کے مال لوٹ لیے گئے ہیں۔ یہ بات پورے مکے میں پھیل گئی۔ مسلمان تو بہت زیادہ شرمندہ و افسردہ ہوئے اور مشرکوں نے بڑی فرحت و مسرت کا اظہار کیا۔

یہ خبر جب سیدنا عباس رضی اللہ عنہ تک پہنچی تو ان کے تو گویا پاؤں کٹ گئے وہ تو کھڑے ہونے کے قابل نہ رہے۔ اپنا بیٹا لیا جس کا نام قثم تھا اسے چت لیٹ کر اپنے سینے پر رکھا اور کہا:

حَى قُثْمَ حَى قُثْمَ

شَبِيَّةُ ذِي الْأَنْفِ الْأَشَمِّ

”قثم کا قبیلہ واہ قثم کا قبیلہ تو ایک مثالی اور اونچی ناک والا ہے۔“

بَنِي ذِي النَّعَمِ

بِرَعْمٍ مِّن رَّعِيمٍ

”نعمتوں سے معمور ہے جس کی ناک خاک آلود ہے“

یعنی لوگوں کی مرضی کے برخلاف پھر بھی وہ بڑا قبیلہ ہے، پھر سیدنا عباس رضی اللہ عنہ نے حجاج بن علاط کی جانب ایک غلام بھیجا اور کہا: فسوس ہے! تو یہ کیا خبر سنارہا ہے، جو اللہ تعالیٰ نے وعدہ کیا ہے وہ تو اس سے بہتر ہے جو تو کہہ رہا ہے، یعنی اللہ تعالیٰ نے مسلمانوں کی فتح کا وعدہ کیا ہے اور تو شکست کی خبر سنارہا ہے۔ حجاج بن علاط نے ان کے غلام سے کہا:

إِقْرَأْ عَلَيَّ أَبِي الْفَضْلِ السَّلَامَ

میں ملنا چاہتا ہوں۔ کوئی بھی گھر مجھے بتائیں۔ میں انہیں کہاں ملوں.....؟ ان کے لیے بات بہت زیادہ خوش کن ہوگی۔ اب غلام سیدنا عباس رضی اللہ عنہ کے پاس آیا اور گھر کے دروازے پر ہی کہتا ہے:

أَبْشِرْ يَا أَبَا الْفَضْلِ

ابو فضل خوش ہو جاؤ! یہ سن کر سیدنا عباس رضی اللہ عنہ کو دپڑے اور خوش ہو کر غلام کی آنکھوں کے درمیان بوسہ دیا اور غلام نے وہ پیغام مسرت جو حجاج نے دیا تھا، اسے سیدنا عباس تک پہنچایا تو انہوں نے اس غلام کو آزاد کر دیا۔ اس کے بعد حجاج، سیدنا عباس رضی اللہ عنہ کے پاس آیا اور انہیں بتایا کہ رسول اکرم ﷺ نے خیبر فتح کر لیا ہے اور اہل خیبر کا مال بطور غنیمت حاصل کر لیا ہے اور ان کے حصے کر دیئے ہیں اور حبی کی بیٹی صفیہ کو آپ ﷺ نے اپنے عقد نکاح کے لیے منتخب کر لیا ہے تاہم پہلے اسے یہ اختیار دیا تھا کہ اگر چاہتی ہے تو اپنے گھر والوں کے پاس جائے۔ اگر چاہتی ہے تو میں تجھے آزاد کر کے نکاح کر لیتا ہوں تو اس نے آزاد ہو کر آپ ﷺ کی بیوی بن کر رہنا پسند کیا ہے۔ باقی میں نے یہ رویہ کیوں اختیار کیا ہے.....؟ میں یہاں آیا ہوں، میرا یہاں مال تھا۔ میں اسے اکٹھا کرنا چاہتا تھا کہ میں اسے ساتھ لے کر جاؤں۔ میں نے رسول اللہ ﷺ سے کچھ خلاف واقع بات کرنے کی اجازت لے لی



تھی آپ نے مجھے ایسی بات کرنے کی اجازت دی تھی۔ میری بات تین دن تک خفیہ رکھنا، پھر جس سے چاہتے ہو بیان کر دینا کوئی حرج نہیں۔ حجاج کی بیوی نے جو بھی اس کے پاس زیورات اور سامان تھا۔ جمع کیا اور اسے دے دیا۔ تین دن کے بعد حجاج کی بیوی کے پاس سیدنا عباس رضی اللہ عنہ آئے اور اس سے کہا:

تمہارے خاوند کا کیا بنا.....؟ اس نے بتایا کہ وہ تو اتنے دن سے جا چکا ہے اور کہنے لگی: اللہ آپ کو رسوائی سے بچائے۔ اے ابوالفضل! اس نے ہمارے لیے بڑی گرانی والی بات سنائی ہے وہ آپ تک بھی پہنچ چکی ہے۔ عباس رضی اللہ عنہ نے کہا:

لَا يُخْزِنِي اللَّهُ وَلَمْ يَكُنْ بِحَمْدِ اللَّهِ إِلَّا مَا أَحْبَبْنَا

”اللہ نے مجھے رسوا نہیں کیا اور نہ ہی کچھ ہوا ہے الحمد للہ وہی ہوا ہے جو ہمیں پسند ہے۔“

فَتَحَّ اللَّهُ خَيْبَرَ عَلَى رَسُولِهِ صَلَّى اللَّهُ عَلَيْهِ وَسَلَّمَ وَجَرَتْ فِيهَا سِهَامُ اللَّهِ

”اللہ تعالیٰ نے ہمارے پیغمبر ﷺ کے لیے خیبر فتح کر دیا ہے اور اس کے مال میں تو اللہ کے مقرر کردہ قانون کے مطابق حصے بھی بن چکے۔“

اور رسول اکرم ﷺ نے صفیہ کو اپنے لیے بطور بیوی منتخب کر لیا ہے۔ اگر تجھے اپنے خاوند حجاج سے کچھ ملنے کی ضرورت ہے تو اس سے مل جاؤ۔ اس نے کہا: عباس! آپ سچ کہہ رہے ہو؟ سیدنا عباس رضی اللہ عنہ نے کہا: میں نے جو تجھے بتایا ہے وہ سچ ہے۔ اس کے بعد سیدنا عباس رضی اللہ عنہ قریش کی مجالس کے پاس آئے جس کے پاس سے بھی وہ گزرتے طنز ان سے کہتے: ابوالفضل! تمہیں خیر کی خبر آئے گی۔ وہ جواباً ان سے کہتے: الحمد للہ! مجھے خیر کی خبر ہی پہنچی ہے کہ حجاج نے مجھے بتا دیا ہے کہ خیبر کو اللہ تعالیٰ نے پیغمبر کے ہاتھوں فتح کر دیا ہے۔ اس نے یہ بات تین دن کے لیے خفیہ رکھنے کا مجھے کہا تھا۔ وہ اپنا مال لینے آئے تھے، وہ اپنا سارا مال لے گئے ہیں۔ اس کے بعد

فَرَدَّ اللَّهُ الْكَابَةَ الَّتِي كَانَتْ بِالْمُسْلِمِينَ عَلَى الْمُشْرِكِينَ

”جو پریشانی مسلمانوں پر چھائی تھی اسے اللہ تعالیٰ نے بدل کر مشرکوں پر ڈال دیا۔“

مسلمان حالتِ غم سے نکل کر سیدنا عباس رضی اللہ عنہ کے پاس آئے تو انہوں نے انہیں صحیح صورتِ حال سے آگاہ کیا تو مسلمان بہت خوش ہوئے اور مشرکوں پر غیظ و غضب اور غم کے بادل چھا گئے۔<sup>①</sup>

سندہ صحیح: احمد بن حنبل: 12409

تحقیق الحدیث: عبدالرزاق اور معرثہ ہیں، بخاری اور مسلم کے راوی ہیں (تقریب: 1/505) اور ثابت بنانی ثقہ تابعی ہے (1/115)

سیدنا ابودرداء رضی اللہ عنہ بیان کرتے ہیں کہ نبی ﷺ خمیہ کے دروازے پر آئے۔ وہاں ایک عورت تھی جو قریب الولادت تھی۔ اس کے گھر بچہ ہونے والا تھا (لونڈی سمجھ کر اس کے پاس کوئی آدمی آنا چاہتا تھا) آپ ﷺ نے اس سے پوچھا یہ اس سے جماع کرنا چاہتا ہے.....؟ لوگوں نے بتایا: جی ہاں! رسول کریم ﷺ نے فرمایا:

لَقَدْ هَمَمْتُ أَنْ أَلْعَنَهُ لَعْنًا يَدْخُلُ مَعَهُ قَبْرُهُ

”میں نے ارادہ کیا کہ اسے ایسی لعنت کروں جو اس کے ساتھ قبر میں جائے“

یہ اس سے کیسے خدمت لے سکتا ہے یہ اس کے لیے حلال نہیں۔ ❁

❁ سیدنا سہل بن سعد رضی اللہ عنہ بیان کرتے ہیں کہ خیبر کے دن رسول اکرم ﷺ نے فرمایا کہ کل میں جھنڈا اس آدمی کو دوں گا جس کے ہاتھوں اللہ تعالیٰ فتح نصیب کرے گا۔ لوگوں نے ساری رات بے تابی سے گزاری کہ یہ جھنڈا کس خوش نصیب کو ملے گا۔ اب صبح ہوئی تو یہ سب رسول اکرم ﷺ کے پاس آئے۔ ان میں سے ہر ایک کی امید یہی تھی کہ یہ جھنڈا شاید اسے مل جائے۔ آپ ﷺ نے فرمایا: أَيْنَ عَلِيُّ بْنُ أَبِي طَالِبٍ...؟  
لوگوں نے آپ ﷺ کو بتایا کہ ان کی آنکھیں دکھتی ہیں۔ آپ ﷺ نے فرمایا: اسے پیغام بھیجو اور انہیں میرے پاس لے کر آؤ.....! جب وہ آئے تو ان کی آنکھوں پر لعاب لگایا اور دعا کی تو وہ تندرست ہو گئے گویا انہیں کوئی تکلیف تھی نہیں۔ آپ ﷺ نے انہیں جھنڈا دیا تو انہوں نے کہا:

يَا رَسُولَ اللَّهِ! أَقَاتِلْهُمْ حَتَّى يَكُونُوا مِثْلَنَا

”اللہ کے رسول! جب تک یہ ہماری طرح مسلمان نہیں ہو جاتے میں اس وقت تک ان سے لڑائی کروں گا۔“

آپ ﷺ نے فرمایا:

أَنْفَذَ عَلَيَّ رَسُولُ اللَّهِ حَتَّى تَنْزَلَ بِسَاحَتِهِمْ ثُمَّ ادْعُهُمْ إِلَى الْإِسْلَامِ وَأَخْبِرُهُمْ بِمَا يَجِبُ عَلَيْهِمْ مِنْ حَقِّ اللَّهِ فِيهِ فَوَاللَّهِ! لَأَنْ يَهْدِيَ اللَّهُ بِكَ رَجُلًا وَاحِدًا خَيْرٌ لَكَ مِنْ أَنْ يَكُونَ لَكَ حُمْرُ النَّعَمِ

”اپنے انداز پر چلو جب ان کے درمیان میں اترو، انہیں اسلام کی دعوت دو۔ اور انہیں بتاؤ کہ اللہ کے حقوق واجبہ

ان پر کیا ہیں۔ اللہ کی قسم.....! اگر اللہ تعالیٰ تمہارے ذریعے ایک آدمی کو بھی راہ ہدایت پر گامزن کر دیں تو یہ تمہارے لیے سرخ اونٹوں سے بہتر ہے۔“ ①

سیدنا عمرو بن ميمون رضی اللہ عنہ بیان کرتے ہیں کہ میں ابن عباس رضی اللہ عنہما کے پاس بیٹھا تھا کہ ان کے پاس (9) افراد آئے اور کہا: اے ابو عباس! یا تو ہمارے ساتھ اٹھو! یا پھر ہمیں ان سے علیحدگی میں ملو۔ ابن عباس رضی اللہ عنہما نے کہا: میں تمہارے ساتھ جاتا ہوں۔ یہ واقعہ ان کے نابینا ہونے سے پہلے کا ہے۔ وہ اس وقت تندرست تھے۔ اب انہوں نے بات کا آغاز کیا۔ ہمیں تو علم نہیں انہوں نے ابن عباس سے کیا کہا۔ ہمیں اتنا پتا ہے کہ وہ (غصے سے) اپنے کپڑے جھاڑتے ہوئے اور اُف تف کرتے واپس آئے اور افسوس سے کہنے لگے: یہ اس آدمی پر تنقید کرتے ہیں جس نے آپ صلی اللہ علیہ وسلم کے ساتھ زندگی گزاری ہے اور جسے نبی صلی اللہ علیہ وسلم نے کہا تھا میں خیبر کی فتح کے لیے اس آدمی کو بھیجوں گا جسے اللہ تعالیٰ کبھی رسوا نہ کرے گا اور وہ اللہ تعالیٰ اور اس کے رسول صلی اللہ علیہ وسلم سے محبت رکھتا ہے اور سب لوگ نظریں اٹھا کر دیکھنے لگے وہ کون ہے تو آپ صلی اللہ علیہ وسلم نے سیدنا علی رضی اللہ عنہ کو بلا یا وہ گھر میں چکی پر آٹا پیس رہے تھے، ابن عباس نے کہا: یہ کام تنقید کرنے والو! تم میں سے کوئی بھی نہیں کرتا۔ جب سیدنا علی رضی اللہ عنہ آئے تو ان کی آنکھیں خراب تھیں وہ کھلتی نہ تھیں نبی صلی اللہ علیہ وسلم نے ان کی آنکھوں پر تھوک لگایا اور تین مرتبہ جھنڈا لہرایا اور پھر علی رضی اللہ عنہ کو دیا اور وہ فتح خیبر میں نبی صلی اللہ علیہ وسلم کے لیے سیدہ صفیہ کو لائے۔

پھر نبی صلی اللہ علیہ وسلم نے سیدنا ابوبکر رضی اللہ عنہ کو سورت توبہ دے کر بھیجا اور ان کے پیچھے سیدنا علی رضی اللہ عنہ کو بھیجا۔ انہوں نے سیدنا صدیق اکبر رضی اللہ عنہ سے سورت توبہ لے کر لوگوں کو سنائی۔ وجہ یہ ہے کہ اس سورت کو وہی آدمی لے کر جاسکتا تھا جو نبی صلی اللہ علیہ وسلم کا رشتہ دار ہو، اس لیے علی رضی اللہ عنہ لے کر گئے۔ اور نبی صلی اللہ علیہ وسلم نے اپنے چچوں کے بیٹوں سے کہا: **أَيْكُمْ يُوَالِيَنِي فِي الدُّنْيَا وَالْآخِرَةِ؟** تم میں سے کون ہے جو دنیا و آخرت میں میرا دوست بنے۔ سیدنا علی رضی اللہ عنہ بھی آپ کے ساتھ تھے۔ ان میں سے سب نے انکار کر دیا تو سیدنا علی رضی اللہ عنہ نے کہا: میں دنیا و آخرت میں آپ کا دوست ہوں۔ تو آپ صلی اللہ علیہ وسلم نے فرمایا: **أَنْتَ وَوَالِيَّ فِي الدُّنْيَا وَالْآخِرَةِ** ”تو دنیا و آخرت میں میرا دوست ہے۔“ پھر انہیں چھوڑ کر ایک اور آدمی سے کہا: تم میں سے کون ہے جو دنیا و آخرت میں میرا دوست ہو.....؟ ان سب نے انکار کر دیا پھر سیدنا علی رضی اللہ عنہ نے کہا: میں ہوں! آپ نے پھر یہی کہا: تم دنیا و آخرت میں میرے دوست



ہو۔ سیدہ خدیجہ رضی اللہ عنہا کے بعد سب سے پہلے لوگوں میں حضرت علی رضی اللہ عنہ ایمان لائے ہیں۔ یہ معاملہ بھی ہوا کہ رسول اکرم ﷺ نے کپڑا لیا، اسے سیدنا علی رضی اللہ عنہ، سیدہ فاطمہ اور سیدنا حسن و حسین رضی اللہ عنہما پر ڈالا اور یہ آیت پڑھی:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا ﴿١٠﴾

”بے شک اللہ تعالیٰ چاہتا ہے تاکہ تم سے پلیدی دور کرے اے اہل بیت! اور تمہیں پاک کرے پاک کرنا۔“

اس کے علاوہ انہوں نے اپنی جان کی قربانی پیش کی کہ ہجرت کی رات نبی ﷺ کی چادر اوپر اوڑھ لی اور آپ ﷺ کی جگہ پر سو گئے۔ اور مشرکین نبی ﷺ کو نشانہ بنائے ہوئے تھے۔ اسی دوران سیدنا ابو بکر رضی اللہ عنہ تشریف لائے اور سیدنا علی رضی اللہ عنہ سوئے ہوئے تھے اور ابو بکر رضی اللہ عنہ کا خیال تھا کہ یہ نبی ﷺ تھے کہا: يَا نَبِيَّ اللَّهِ! اے اللہ کے نبی! تو سیدنا علی رضی اللہ عنہ نے کہا: میں ہوں! نبی ﷺ تو سر میمون کی جانب جا چکے ہیں۔ ان سے مل جائیے۔ سیدنا ابو بکر رضی اللہ عنہ چل پڑے اور نبی ﷺ کے ساتھ غار میں داخل ہو گئے۔ سیدنا علی رضی اللہ عنہ چادر میں سونے کے بعد وہی انداز اپنائے ہوئے تھے اور وہی حرکات و سکنات کرتے تھے جو رسول اکرم ﷺ کرتے تھے۔ صبح تک چادر میں ہی لیٹے رہے صبح جب سر سے چادر اٹھائی تو مشرک کہنے لگے: تو تھا.....! ہم تو تیرے ساتھی پیغمبر کو نشانہ بنائے ہوئے تھے اور تو وہی کرتا رہا ہے جو نبی ﷺ کرتے تھے۔ ہم تو تجھے پہچان ہی نہیں سکے۔

اور پھر یہ بات ہے کہ ہم غزوہ تبوک میں گئے تھے تو سیدنا علی رضی اللہ عنہ نے کہا: اللہ کے نبی! میں بھی آپ کے ساتھ جاؤں گا۔ ان سے نبی ﷺ نے کہا: نہیں! تم میرے ساتھ نہیں جاؤ گے۔ سیدنا علی رضی اللہ عنہ آبدیدہ ہو گئے تو ان سے نبی ﷺ نے فرمایا:

أَمَا تَرْضَى أَنْ تَكُونَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّكَ لَسْتَ بِنَبِيٍّ

”کیا تم یہ پسند نہیں کرتے کہ تم میرے ہاں اسی مرتبہ پر ہو جو ہارون علیہ السلام موسیٰ علیہ السلام کے ساتھ درجہ رکھتے تھے مگر یہ بات ہے کہ تم نبی نہیں ہو“

مناسب یہی ہے جب میں کہیں جاؤں تو خلیفہ تم ہی بنو اور ان کے لیے رسول اللہ ﷺ نے فرمایا تھا تم میرے اور ہر مومن کے دوست ہو اور ایک دفعہ رسول اکرم ﷺ نے فرمایا تھا:

سُدُّوا أَبْوَابَ الْمَسْجِدِ غَيْرَ بَابِ عَلِيٍّ

”مسجد کے تمام دروازے بند کر دو سوائے علی رضی اللہ عنہ کے دروازے کے یہ رہنے دو۔“

چونکہ مسجد میں اور کوئی رستہ نہ تھا مسجد ہی سے ان کا رستہ گزرتا تھا یہ حالت جنابت میں وہاں سے گزرتے تھے۔ اور رسول اکرم ﷺ نے فرمایا:

مَنْ كُنْتُ مَوْلَاهُ فَإِنَّ مَوْلَاهُ عَلِيٌّ

”جس کا میں دوست ہوں بے شک علی بھی اس کا دوست ہے۔“

اور اللہ تعالیٰ نے ہمیں قرآن پاک میں بتایا ہے کہ اللہ تعالیٰ علی رضی اللہ عنہ اور درخت کے نیچے بیعت کرنے والوں سے راضی ہیں۔ جو ان کے دلوں میں ہے اللہ نے وہ جان لیا ہے اس کے بعد ان پر اللہ تعالیٰ کبھی ناراض نہیں ہوئے۔ ابن عباس رضی اللہ عنہما نے بتایا کہ ایک دفعہ ایک بدری صحابی رضی اللہ عنہ کی کوتاہی پر سیدنا عمر رضی اللہ عنہ نے کہا تھا کہ حضور مجھے اجازت دیجیے میں اس کی گردن اڑا دوں.....؟ آپ نے فرمایا: عمر! تم ایسا کرو گے؟

وَمَا يُدْرِيكَ لَعَلَّ اللَّهَ قَدِ اطَّلَعَ إِلَى أَهْلِ بَدْرٍ فَقَالَ: اِعْمَلُوا مَا سِئْتُمْ

”تمہیں کیا خبر یقیناً اللہ تعالیٰ نے اہل بدر پر جھانک کر کہا ہو کہ جو چاہو تم عمل کرو، میں نے تمہیں بخش دیا ہے۔“

سیدنا بریدہ رضی اللہ عنہ بیان کرتے ہیں کہ میں خیبر فتح کرنے کے لیے رسول اکرم ﷺ کے ساتھ تھا۔ میں اس کی غار میں چڑھا تھا اور میں نے لڑائی کی، میں نے خوب لڑائی کے جوہر دکھائے یہاں تک میں لوگوں کی نظروں کا مرکز بن گیا۔

لابأس به وفي متنه نكارة والمتن الراجح الذي فيه ذكر ابى بكر- احمد بن حنبل: 3061، متدرک حاکم: 143/3، نسائی کبریٰ: 112/5، طبرانی کبیر: 97/12] یہ وضاح کی سند سے بیان ہوئی ہے جس کی کنیت ابو عوانہ ہے۔

**تحقیق الحدیث:** عمرو بن میمون اودی۔ ابو عبد اللہ ایک قول ہے ان کی کنیت ابو یحییٰ ہے مخضرم ہیں مشہور ہیں، ثقہ اور عابد ہیں۔ بخاری اور مسلم کا راوی ہے۔ (تقریب: 427) ان کا شاگرد ابولج فزاری ہے اس کا نام یحییٰ بن سلیم ہے ابن ابی سلیم یا ابن ابی اسود ہے، صدوق ہے کبھی خطا کرتا ہے۔ (تقریب: 625) اس نے اس متن میں کئی خطائیں کی ہیں۔ [یاد رہے! مسند احمد کے محققین نے اس روایت کو ضعیف قرار دیا ہے]

①..... بات یہ ہے کہ سیدنا ابن عباس رضی اللہ عنہما ان حادثات میں سے کسی حادثے میں شریک نہ تھے۔ جب آپ ﷺ نے اپنے چچا کے بیٹوں کو مخاطب کیا تھا ابن عباس اس وقت ابھی پیدا بھی نہ ہوئے تھے اور جب سیدنا علی رضی اللہ عنہ نے نبی ﷺ کے بستر پر رات گزاری تھی یہ ابھی دودھ پیتے بچے تھے۔ اور جب دیگر حادثات ہوئے تھے اس وقت یہ مکے میں ابھی بچے تھے۔ لہذا ہمارا اعتماد اس متن اور الفاظ پر ہوگا جو ان صحابہ کرام رضی اللہ عنہم نے روایت کیے ہیں جنہوں نے ان حوادث کو دیکھا اور سنا ہے اور ابن عباس رضی اللہ عنہما کی بھی روایت پر عمل ہوگا جو ابولج نے روایت کی ہے۔ مؤلف کہتے ہیں: میں نے ابن عباس کی ان روایات کو ملاحظہ کیا ہے جو سیرت کے بارے میں ہیں ان میں معمولی مخالفت ہے۔ ان صحابہ کرام رضی اللہ عنہم سے جو ان واقعات میں حاضر تھے۔ یہ روایات ابن عباس رضی اللہ عنہما کے مشاہدہ کی مانند ہیں۔ بہر صورت اعتماد انہی روایات پر ہے جو ان صحابہ کرام رضی اللہ عنہم نے بیان کی ہیں جو ان واقعات میں حاضر تھے۔

گیا۔ میں نے سرخ کپڑا اوڑھ رکھا تھا۔

فَلَمْ أَعْلَمْ أَنِّي رَكِبْتُ فِي الْإِسْلَامِ ذَنْبًا أَعْظَمَ مِنْهُ لِلشُّهْرَةِ

”میرے علم کے مطابق میں نے اسلام لانے کے بعد سب سے بڑے گناہ کا ارتکاب کیا ہے کہ میں نے یہ کارنامہ شہرت کے لیے کیا تھا۔“

عبداللہ اور حسن جو کہ محمد بن علی کے بیٹے ہیں، یہ علی سے بیان کرتے ہیں کہ میں نے ابن عباس سے سنا کہ وہ عورتوں سے متعہ کے بارے میں نرم نظریہ رکھتے تھے۔ میں نے کہا: مَهْنَلًا يَا ابْنَ عَبَّاسٍ ”ابن عباس! سوچ کر بولو! کہ رسول اللہ ﷺ نے

نَهَى عَنْهَا يَوْمَ خَيْبَرَ وَعَنْ لُحُومِ الْحُمْرِ الْإِنْسِيَّةِ

”متعہ سے خیر کے دن منع کیا تھا اور گھریلو گدھے کا گوشت کھانے سے بھی منع کیا تھا۔“

سیدنا جابر بن عبداللہ رضی اللہ عنہما بیان کرتے ہیں کہ خیر کے دن لوگ بھوک سے لاچار ہو گئے۔ انہوں نے گھریلو گدھے لیے۔ انہیں ذبح کیا اور ان کو ہنڈیوں میں بھرا اور پکانا شروع کر دیا۔ یہ بات نبی ﷺ تک پہنچی تو رسول اکرم ﷺ نے حکم دیا کہ ہنڈیاں انڈیل دو! ہم نے انڈیل دیں۔ تو آپ ﷺ نے فرمایا:

سَيَأْتِيكُمْ بِرِزْقٍ هُوَ أَحَلُّ مِنْ ذَا وَ أَطْيَبُ

”اللہ تعالیٰ عن قریب تمہیں حلال اور بہت ہی عمدہ رزق سے نوازیں گے۔“

اس حکم کے بعد صحابہ کرام رضی اللہ عنہم نے جوش مارتی ہنڈیاں الٹ دیں۔ اس دن رسول اکرم ﷺ نے گھریلو گدھوں کا گوشت اور خچروں کا گوشت اور ہر کچلی والے درندے کا گوشت اور بچے سے شکار کرنے والے پرندوں کا گوشت حرام کر دیا اور فرمایا جس جانور کو باندھ کر مارا گیا ہو یہ کھانا حرام ہے اور چیز اچک کر لے جانا اور ڈاکہ ڈالنا

سندہ قوی: اکامل فی ضعفاء الرجال: 2/34، رویانی: 1/79

تحقیق الحدیث: رویانی نے جس سند سے بیان کیا ہے وہ یہ ہے محمد بن مزاحم، بکیر بن معروف، مقاتل بن حبان۔ مقاتل صدوق ہے مسلم کا راوی ہے (التقریب: 2/272) اس کا شاگرد بکیر بھی صدوق ہے اس میں جو جرح ہوئی ہے وہ غیر مفسر ہے (تہذیب: 1/434) بخاری نے احمد سے بیان کیا ہے کہ اس میں کوئی حرج نہیں۔ نسائی نے بھی یہی کہا ہے۔

احمد سے اس کے متعلق یہ بھی آتا ہے، یہ ذاہب الحدیث تھا۔ ابن مبارک سے ہے کہ یہ اس پر تہمت ہے، ابن محمد طاطری کہتا ہے: بکیر بن معروف ابو معاذ ثقہ ہے۔ ابن عدی کہتا ہے: کثیر الروایت نہیں، امید ہے لا باس یہ، اس کی حدیث زیادہ منکر نہیں۔ ابو داؤد نے بھی کہا ہے لیس یہ باس۔ ابن حبان نے اسے ثقافت میں شمار کیا ہے۔ اور راوی ابن مزاحم جو ابو وہب کثیف والا جو ہے یہ صدوق ہے (تقریب: 2/206)

مسلم: 1407



بھی حرام ہے۔ ❶

❶ سیدنا ابو ثعلبہ حشاشی رضی اللہ عنہ بیان کرتے ہیں کہ میں نے رسول کریم ﷺ کے ساتھ غزوہ خیبر میں شرکت کی۔ لوگ بھوکے تھے۔ ہمارے پاس گھریلو گدھے تھے۔ ہم نے انہیں ذبح کیا۔ نبی ﷺ کو اس بات کی اطلاع دی گئی تو آپ ﷺ نے عبدالرحمن بن عوف رضی اللہ عنہ کو حکم دیا، انہوں نے لوگوں میں منادی کی کہ جس نے یہ گواہی دی کہ محمد ﷺ اللہ کے رسول ہیں، وہ یہ سن لے کہ آپ ﷺ نے فرمایا: **أَنَّ لِحُومَ حُمُرِ الْإِنْسِ لَا تَحِلُّ** ”کہ گھریلو گدھوں کا گوشت حلال نہیں۔“ وہاں باغوں میں لہسن اور پیاز تھا۔ لوگ بھوکے تھے اور بڑی مشقت میں مبتلا تھے وہ مسجد میں گئے تو پیاز اور لہسن کی بو سے مسجد معمور ہو گئی۔ رسول اکرم ﷺ نے فرمایا:

**مَنْ أَكَلَ مِنْ هَذِهِ الْبَقْلَةِ الْخَبِيثَةِ فَلَا يَقْرَبَنَا**

”جس نے یہ بدبودار سبزی کھائی ہو وہ ہمارے قریب نہ آئے۔“

❷ اور لوٹ مار کرنا، کچلی والادرنده کھانا اور باندھ کر مارا ہوا جانور بھی حرام ہے۔ ❷

❷ سیدنا انس بن مالک رضی اللہ عنہ بیان کرتے ہیں کہ ایک یہودی عورت نبی ﷺ کے پاس آئی اور زہر ملا کر بکری کا پکا ہوا گوشت لائی۔ آپ ﷺ نے اس سے کھایا۔ پھر اس عورت کو نبی ﷺ کے پاس لایا گیا اور کہا گیا: کہ ہم اس عورت کو قتل نہ کر دیں.....؟ آپ ﷺ نے فرمایا: نہیں، اسے قتل نہ کرو!

❸ آپ ﷺ نے فرمایا: میں اس زہر کی تاثیر ہمیشہ محسوس کرتا رہا ہوں۔ ❸

❸ سیدنا عمر بن خطاب رضی اللہ عنہ بیان کرتے ہیں کہ خیبر کے دن نبی ﷺ کے صحابہ کرام رضی اللہ عنہم میں سے چند افراد آئے اور کہا: فلاں بھی شہید ہے، فلاں بھی شہید ہے، ایک آدمی کے پاس سے گزرے تو اس کے لیے بھی یہی کہا کہ وہ بھی شہید ہے۔ رسول اکرم ﷺ نے فرمایا:

❶ حسن: ابن ابی شیبہ: 396/7، امام احمد: 14890

❶ تحقیق الحدیث: سند یہ ہے ہاشم بن قاسم۔ عکرمہ بن عمار۔ یحییٰ بن ابی کثیر۔ ابوسلمہ بن عبدالرحمن۔ جابر بن عبداللہ۔ اس میں ضعف ہے کیونکہ عکرمہ کے یحییٰ سے بیان کرنے میں اضطراب ہے۔ آئندہ سند آ رہی ہے اس حدیث کی تائید کرتی ہے اس لیے یہ سند حسن ہے۔ (تقریب: 1/30)

❷ سندہ ضعیف: احمد: 17741، یہ حسن درجہ کی ہے وطبرانی کبیر: 22/216، مسند الشامیین: 2/183

❸ تحقیق الحدیث: بقیہ عن بکیر بن سعد۔ یہ ضعیف ہے کہ بقیہ بن ولید کثرت سے تدلیس کرتا ہے۔ جامع التحصیل: 150۔ لیکن یہ حدیث ما قبل والی حدیث کی وجہ سے حسن ہے اس کے بعض الفاظ کے شواہد ہیں جو صحیح احادیث میں آئے ہیں۔

❸ بخاری: 923

كَلَّا إِنِّي رَأَيْتُهُ فِي النَّارِ فِي بُرْدَةٍ غَلَّهَا

”ہرگز نہیں! میں نے اسے دوزخ میں دیکھا ہے اس نے ایک چادر چرا کر خیانت کی تھی۔“

اس کے بعد رسول اکرم ﷺ نے فرمایا: ابن خطاب! جاؤ اور لوگوں میں یہ منادی کرا دو:

أَنَّهُ لَا يَدْخُلُ الْجَنَّةَ إِلَّا الْمُؤْمِنُونَ ﴿١﴾

”کہ جنت میں صرف ایماندار داخل ہوں گے۔“ سیدنا عمر رضی اللہ عنہ بیان کرتے ہیں کہ میں نے باہر آ کر بلند آواز سے پکارا کہ جنت میں صرف ایماندار داخل ہوں گے۔

سیدنا ابو ہریرہ رضی اللہ عنہ بیان کرتے ہیں کہ ہم نے خیبر کو فتح کیا تو سونا اور چاندی ہمارا مالِ غنیمت نہ ہتا بلکہ ہمیں مالِ غنیمت میں گائے، اونٹ، سامان اور باغات ملے تھے۔ اس کے بعد ہم رسول اکرم ﷺ کے ساتھ مل کر واپس آ رہے تھے۔ وادی القریٰ میں آئے تو آپ ﷺ کے ساتھ ایک غلام تھا جسے مدعم کہا جاتا تھا۔ بنو ضباب میں سے ایک آدمی نے آپ ﷺ کو دیا تھا۔ وہ رسول اکرم ﷺ کی سواری سے سامان اتار رہا تھا۔ اسے اچانک ایک تیرگا تو لوگوں نے بہت مسرت کا اظہار کیا اور کہا: اسے شہادت مبارک ہو! رسول اللہ ﷺ نے فرمایا:

بَلْ وَالَّذِي نَفْسِي بِيَدِهِ إِنَّ الشَّمْلَةَ الَّتِي أَصَابَهَا يَوْمَ خَيْبَرَ مِنَ الْمَغَانِمِ لَمْ تُصِبْهَا الْمَقَاسِمُ تَشْتَعِلُ عَلَيْهِ نَارًا

”وہ چادر جو اس نے خیبر کے دن تقسیم غنیمت سے پہلے حاصل کی تھی وہ اس پر آگ بن کر شعلہ زن ہے۔“

لوگوں نے جب یہ وعید سنی تو ایک آدمی جوتی کا تسمہ یا دو تسمے لے آیا اور کہا: میں نے بغیر تقسیم انہیں لیا تھا۔ اب واپس کر رہا ہوں۔ رسول اکرم ﷺ نے فرمایا:

شِرَاكُ أَوْ شِرَاكَانِ مِنْ نَّارٍ ﴿٢﴾ ایک تسمہ اور دو تسمے بھی جو ناجائز لیے ہوں گے وہ بھی آگ کا

باعث ہیں۔

سیدنا ثابت بن حارث انصاری رضی اللہ عنہ بیان کرتے ہیں کہ خیبر کے دن رسول اکرم ﷺ نے سہلہ بنت

عاصم بن عدی اور ان کی بیٹی کے لیے جو ابھی پیدا ہوئی تھی حصہ دیا تھا۔<sup>1</sup>

سیدنا ابو ہریرہ رضی اللہ عنہ بیان کرتے ہیں میں رسول اکرم ﷺ کے پاس آیا۔ آپ ﷺ خیبر میں تھے۔ اسے فتح کیا تھا۔ میں نے کہا: اے اللہ کے رسول! میرے لیے حصہ مقرر کر دو۔ بنو سعید بن عاص میں سے ایک نے کہا: اللہ کے رسول! انہیں حصہ نہ دینا! سیدنا ابو ہریرہ رضی اللہ عنہ نے کہا: یہ ابن قوئل کا قاتل ہے۔ آگے سے سعید بن عاص کے بیٹے نے کہا:

وَاعْجَبًا لَوْ بَرِّ تَدَلَّى عَلَيْنَا مِنْ قُدُومِ ضَائِنٍ ، يَنْعَى عَلَى قَتْلِ رَجُلٍ مُسْلِمٍ  
أَكْرَمَهُ اللَّهُ عَلَى يَدَيَّ وَلَمْ يُهَيِّ عَلَى يَدَيْهِ

”واہ! بڑے تعجب کی بات ہے بھیڑیے کے اگلے حصے کی اون سے لڑکھڑانے والا کیڑا، ایک مسلمان آدمی کے قتل کی اطلاع دے رہا ہے جسے اللہ نے میرے ہاتھوں شہادت دے کر عزت بخشی ہے اور مجھے اس کے ہاتھوں موت سے دوچار کر کے رسوا نہیں کیا۔“

راوی کہتا ہے اس کے بعد مجھے معلوم نہیں ان کے لیے حصہ مقرر کیا تھا یا نہیں کیا تھا۔ دوسری روایت میں ہے

حصہ مقرر نہ کیا تھا۔<sup>2</sup>

سیدنا ابو امامہ رضی اللہ عنہ بیان کرتے ہیں کہ رسول اکرم ﷺ خیبر سے آئے تو آپ ﷺ کے پاس دو غلام تھے۔ ان میں سے ایک آپ ﷺ نے سیدنا علی بن ابی طالب رضی اللہ عنہ کو دیا اور فرمایا: اسے نہ مارنا.....! غلاموں کو مارنے سے مجھے منع کیا گیا ہے۔ میں نے اسے نماز پڑھتے دیکھا ہے۔

ایک روایت میں ہے کہ سیدنا علی رضی اللہ عنہ نے کہا: اللہ کے رسول! ہمیں خادم عنایت فرمائیں۔ دو خادم تھے آپ ﷺ نے فرمایا: ان میں سے جو مرضی ہے لے لو۔ انہوں نے عرض کی: آپ چن دیں! ایک کی طرف اشارہ کر کے آپ ﷺ نے فرمایا: یہ لے لو! اسے مارنا نہیں! کیونکہ جب میں خیبر سے واپس آیا تھا تو میں نے اسے نماز پڑھتے دیکھا ہے اور میں نمازیوں کو بلا وجہ مارنے سے منع کیا گیا ہوں۔ اور ایک غلام سیدنا ابو ذر رضی اللہ عنہ کو دیا اور فرمایا: اِسْتَوْصِ بِهٖ مَعْرُوفًا ”اس سے بہتر سلوک کرنا۔“

صحیح: طبرانی کبیر: 2/82۔ طبقات: 2/114

تحقیق الحدیث: عتاب بن زیاد، عبداللہ بن مبارک، ابن لہیعہ، اس سند میں ابن لہیعہ کے باوجود جو کہ ضعیف ہے پھر بھی سند صحیح ہے۔ نقاد محمد شین نے یہ حد بندی کی ہے کہ یہ سند انہوں نے صحیح دستاویزات سے حاصل کی ہے یہ ابن لہیعہ کی اختلاط سے پہلے کی ہے ان میں سے عبداللہ بن مبارک ہیں جنہوں نے کہا ہے میں نے یہ حدیث اس کے مختلط ہونے سے پہلے بیان کی ہے۔ ابن لہیعہ کا شیخ حارث بن یزید ثقہ تابعی ہے۔ ثبوت اور عابد ہے (تقریب: 1/145) طبرانی کا شیخ اور اسکے شیخ کا شیخ بھی ثقہ ہے۔ (تقریب: 1/166، البلف: 228)

بخاری: 4239، 2827



انہوں نے اسے آزاد کر دیا۔ کچھ دیر بعد ان سے رسول اکرم ﷺ نے پوچھا: مَا فَعَلَ الْغُلَامُ غَدًا  
کا کیا بنا.....؟ انہوں نے کہا: اللہ کے رسول! آپ نے مجھے اس سے بہتر سلوک کرنے کا حکم دیا تھا میں نے کر دیا ہے  
اسے آزاد کر دیا ہے۔ ﴿۱۰﴾

﴿۱۰﴾ سیدنا ابوقنادہ رضی اللہ عنہ بیان کرتے ہیں کہ رسول اکرم ﷺ نے ہم سے خطاب فرمایا اس میں کہا:

إِنَّكُمْ تَسِيرُونَ عَشِيَّتَكُمْ وَلَيْلَتَكُمْ وَتَأْتُونَ الْمَاءَ إِنْ شَاءَ اللَّهُ غَدًا  
”تم پچھلے پہر چل کر رات بھی چلو گے تو کل تم ایک پانی کے چشمے پر پہنچو گے۔“

یہ سن کر لوگ چلنا شروع ہوئے۔ ایک دوسرے کو مڑ کر بھی نہ دیکھتے تھے۔ جب رات کی تاریکی چھا گئی تو  
چلتے چلتے رسول اکرم ﷺ کے پہلو میں میں بھی چل رہا تھا۔ رسول اکرم ﷺ اونگھ گئے اور سواری کی ایک جانب  
مائل ہو گئے۔ میں نے آپ کو سہارا دیا اس انداز پر سہارا دیا کہ آپ بیدار بھی نہ ہوں اور سواری پر آپ برابر ہو گئے۔  
کچھ دیر پھر آپ چلتے رہے اور رات کا حصہ گزرا تو پھر آپ مائل ہو گئے پھر آپ کو بیدار کیے بغیر میں نے آپ کو سواری  
پر برابر کر دیا۔ آپ لڑکھڑا گئے۔ میں آپ کے پاس آیا اور سہارا دیا آپ نے سراٹھایا اور پوچھا: کون ہو.....؟ میں نے  
عرض کی: میں ابوقنادہ ہوں فرمایا: مَتَى كَانَ هَذَا مَسِيرِكَ مِنِّي ”کب سے میرے ساتھ یوں چلتے آرہے ہو  
میں نے کہا: میں رات بھر ساتھ چلتا رہا ہوں۔ آپ ﷺ نے فرمایا: حَفِظَكَ اللَّهُ بِمَا حَفِظْتَ بِهِ نَبِيَّهٖ  
”اللہ آپ کی حفاظت کرے جیسا کہ تم نے اس کے نبی کی حفاظت کی ہے۔“

آپ ﷺ نے فرمایا: ہم لوگوں سے چھپ کر چل رہے ہیں یا ہمیں کوئی دیکھ رہا ہے؟ میں نے عرض کی  
نہیں! ایک سوار آیا ہے اور ایک اور سوار آ گیا ہے حتیٰ کہ سات سواری جمع ہو گئے۔ آپ ﷺ شاہراہ عام سے ہٹ  
کر کچھ دیر کے لیے لیٹ گئے، لیٹنے سے پہلے کہا تھا: إِحْفَظُوا عَلَيْنَا صَلَاتَنَا ”ہماری نماز کا خیال رکھنا  
ہمیں بیدار کر دینا لیکن کوئی نہ اٹھ سکا۔ سب سے پہلے جو بیدار ہوئے وہ رسول اکرم ﷺ تھے اور آپ ﷺ  
پر دھوپ پڑ رہی تھی۔ ہم گھبرا کر اٹھے۔ پھر فرمایا: سوار ہو جاؤ! ہم سوار ہو گئے۔ جب آفتاب بلند ہوا تو آپ سواری سے  
اترے اور وضو کا برتن منگوا یا۔ اس میں تھوڑا سا پانی تھا۔ آپ ﷺ نے اس سے معمولی سا وضو کیا تو تھوڑا سا پانی باقی بچا

﴿۱۰﴾ حسن: احمد: 22154، طبرانی کبیر: 8/275

تحقیق الحدیث: یہ سند حماد کے طریق سے ہے۔ ابوغالب صاحب ابوامامہ۔ حسن الحدیث ہے بشرطیکہ اس کی مخالفت نہ ہو۔ (تقریب: 664)  
اس کا نام حزور ہے ایک قول ہے سعید بن حذور ہے ایک قول ہے اس کا نام نافع ہے بصری ہے اصہبان میں اترا ہے، صدوق ہے خطا کرتا ہے۔ اس کے علاوہ  
بقیہ راوی ثقات ائمہ ہیں۔

تو ابو قتادہ رضی اللہ عنہ سے آپ ﷺ نے فرمایا:

إِحْفَظْ عَلَيْنَا مِیْضَاتَكَ فَسَيَكُونُ لَهَا نَبَأٌ

”اس وضو کے برتن کی حفاظت کرنا اس سے بہت ہی شاندار خبر آشکارا ہوگی۔“

پھر بلال رضی اللہ عنہ نے اذان کہی۔ رسول اکرم ﷺ نے دو رکعات نماز پڑھی، روزانہ کی طرح فجر کی نماز پڑھی اور آپ ﷺ سوار ہوئے ہم بھی سوار ہوئے تو ہم آپس میں زیر لب ایک دوسرے سے کہہ رہے تھے جو ہم نے نماز فجر میں کوتاہی کی ہے معلوم نہیں اس کا کفارہ کیا ہے.....؟ آپ ﷺ نے فرمایا: أَمَّا لَكُمْ فِي أَسْوَةٍ كَمَا مَجَّهٌ فِي تَمَّهَارِ لِي نَمُونَهُ نَهِي...؟“ یعنی جس طرح میں نے کیا ہے اسی طرح کیا کرو پھر آپ ﷺ نے فرمایا:

أَمَّا إِذْنُهُ لَيْسَ فِي النَّوْمِ تَفْرِيطٌ سَوْجَانٌ فِي كَوْتَاهِي نَهِي... كَوْتَاهِي تَوَاسَ نِي كِي هِي جَوْنَمَاز نَهِي پڑھتا حتی کہ دوسری نماز کا وقت آجاتا ہے۔ جو سوجائے فَلْيَصَلِّهَا حِينَ يَنْتَبِهُ لَهَا ”تو وہ جب بیدار ہو تو اسی وقت پڑھ لے اور جب دوسرے دن پڑھے تو پھر اس نماز کے وقت میں اسے پڑھے۔“

اس کے بعد نبی ﷺ نے فرمایا: لوگوں نے کیا کیا ہے.....؟ صبح ہوئی تو نبی ﷺ لوگوں سے بچھڑ گئے تھے۔ سیدنا ابو بکر رضی اللہ عنہ اور سیدنا عمر رضی اللہ عنہ نے کہا: یہ نہ کہو کہ رسول اکرم ﷺ تمہارے پیچھے رہ گئے ہیں، یہ کہو کہ آپ ﷺ تمہارے بعد آئیں گے، پیچھے رہ گئے کہنا ادب کے خلاف ہے۔ لوگوں نے کہا: نہیں! ہم یہ کہتے ہیں کہ رسول اللہ ﷺ تمہارے آگے ہیں۔ اگر یہ لوگ سیدنا ابو بکر اور سیدنا عمر رضی اللہ عنہما کی بات مان لیتے تو بھلائی پالیتے۔

جب دن پھیل گیا اور ہر چیز سورج کی گرمی سے گرم ہوئی تو ہم، یعنی ابو قتادہ اور رسول کریم ﷺ لوگوں تک پہنچے تو لوگوں نے آپ ﷺ سے کہا: اللہ کے رسول! ہم تو پیاس سے مر گئے۔ آپ ﷺ نے فرمایا: تم پر ہلاکت نہیں آئے گی۔ آپ ﷺ نے وہی وضو کا برتن منگوایا اور رسول اکرم ﷺ پانی ڈالنا شروع ہوئے اور ابو قتادہ رضی اللہ عنہ پلاتے جا رہے تھے جب لوگوں نے دیکھا کہ برتن میں پانی ہے تو وہ اس پر ٹوٹ پڑے۔ رسول اکرم ﷺ نے فرمایا: أَحْسِنُوا الْمِلَأُ كُلُّكُمْ سَيَرَوِي اِجْهَ اِنْدَازِ سِ پَانِي بَهْرُو۔ ہر ایک سیراب ہوگا۔ تو لوگوں نے ایسا ہی کیا۔ لوگ سب سیراب ہو گئے صرف میں (ابو قتادہ) اور رسول اکرم ﷺ باقی رہ گئے۔ رسول اکرم ﷺ نے فرمایا: میں پانی ڈالتا ہوں اور تم پیو۔ میں نے کہا: میں اللہ کے رسول! اس وقت تک نہ پیوں گا جب تک آپ نہ نوش فرمائیں گے۔ آپ ﷺ نے فرمایا: إِنَّ سَاقِي الْقَوْمِ آخِرُهُمْ شُرْبًا ”قوم کا ساقی آخر میں پیتا ہے“۔ تب میں نے پانی لیا اور پھر رسول اکرم ﷺ نے پیانا اور سارے لوگ بھی سیراب ہوئے۔ عبد اللہ بن ربیع کہتے ہیں: میں نے یہ حدیث جامع مسجد میں بیان کی تھی تو عمران بن حصین رضی اللہ عنہ نے کہا:

نو جوان! دیکھ لو! یہ کیا بیان کر رہے ہو؟ میں بھی اس رات کے سواروں میں سے تھا۔ میں نے کہا: پھر تو آپ اس حدیث کو مجھ سے زیادہ جانتے ہوں گے.....؟ انہوں نے کہا: تم کس قبیلے سے ہو.....؟ میں نے کہا: میں انصار میں سے ہوں۔ تو انہوں نے کہا: نہیں! تم بیان کرو۔ انصار ان واقعات کو خوب جانتے ہیں، حالانکہ میں اس رات حاضر تھا اس کے باوجود میرے خیال میں اتنا کسی نے بھی اسے یاد نہیں رکھنا جتنا اچھے انداز پر تم نے اسے محفوظ کیا ہے۔<sup>①</sup>

سیدنا جابر رضی اللہ عنہ بیان کرتے ہیں کہ جب رسول اکرم ﷺ خیبر سے آئے تو ادھر حبشہ سے سیدنا جعفر رضی اللہ عنہ آئے۔ رسول اکرم ﷺ جب ان سے ملے تو ان کی پیشانی پر بوسہ دیا اور فرمایا:

وَاللّٰهُ! مَا أَدْرِي بِأَيِّهِمَا أَنَا أَفْرَحُ بِفَتْحِ خَيْبَرَ أَمْ بِقُدُومِ جَعْفَرٍ<sup>②</sup>

☆ مسلم: 681

☆ حسن بالشواہد: مستدرک: 233/3

**تحقیق الحدیث:** اسماعیل بن ابی خالد اور زکریا بن ابی زائدہ نے مرسل بیان کی ہے۔ علی بن عیسیٰ حیری۔ ابراہیم بن ابی طالب۔ ابو عمر۔ سفیان۔ شعبی۔ یہ سند مرسل ہے۔ جلیح بن عبد اللہ نے اسے متصل بیان کیا ہے۔ حسن عرنی میں ضعف ہے۔ یہ صدوق نہ تھا۔ [الجرح والتعذیل: 3/6۔ حاکم نے (2/681) اس سند سے بیان کیا ہے ابو الحسن علی بن محمد بن عقبہ شیبانی۔ یثیم بن خالد۔ ابو عسان نہدی جلیح بن عبد اللہ۔ شعبی۔ جابر بن عبد اللہ۔ مؤلف کہتے ہیں: حاکم کے شیخ کی توثیق نہیں ملی۔ ثقات نے شعبی سے مرسل بیان کیا ہے اور حاکم نے بھی شعبی سے مرسل بیان کیا ہے۔ ابن ہشام نے بھی سیرت نبوی میں 5/5 میں اس سند سے بیان کیا ہے۔ سفیان بن عیینہ۔ جلیح شعبی۔ جعفر۔ ابن ابی شیبہ: 7/351 میں مرسل ہے۔ جو یہ ہے علی بن مسہر، جلیح۔ شعبی لیکن طبرانی کبیر: 22/100 میں بسند لا بأس ہے۔ بیان کیا ہے۔ ابو عقیل۔ انس بن مسلم خولانی۔ احمد بن خالد بن مسرح۔ ولید بن عبد الملک بن مسرح حرانی۔ مخلد بن یزید۔ مسرح۔ عون بن ابی جحیفہ عن ابیہ۔ یہ سند اس قابل ہے کہ اسے حسن قرار دیا جائے۔ کیونکہ طبرانی کے شیخ احمد بن خالد میں ضعف ہے جس کی وجہ سے اسے حسن قرار دیا جائے تو بہتر ہے۔ لسان المیزان: 1/165 میں حافظ نے کہا: یہ کوئی چیز نہیں۔ باقی جو راوی ہے انس بن مسلم بن حسن بن سلم۔ ابو عقیل، خولانی، انظر طوسی اس نے 289ھ میں عیسیٰ بن سلیمان شیرازی سے بیان کیا ہے درج ذیل سند ہے مخلد بن مالک حرانی۔ ایوب بن سلیمان رمانی۔ جو ابن مطاعن کے نام سے معروف ہے۔ جو کہ سلیمہ اور مغیرہ بن عبد الرحمن بن عوف حرانی۔ عبید بن رزین۔ ابراہیم بن ہشام غسانی۔ احمد بن حرب موصلی احمد بن ابی حواری الزاہد۔ رحیم۔ معلل بن نفیل۔ ابو احمد۔ عبد الملک بن مسرح۔ محمد بن رجاء شحشانی۔ ابو نعیم عبید بن ہشام حلبی۔ اسماعیل بن ابی کریم۔ عمر بن ہشام حرانی۔ عبد اللہ بن احمد بن ذکوان۔ ہشام بن عمار۔ مؤمل بن احانہ، ابو بشر، بکر بن خلف۔ ابو رافع عبدالعزیز بن یحییٰ۔ ابو وہب ولید بن عبد الملک حرانی۔ عمر بن ضحاک۔ اس سے ابو قاسم بن ابی عقبہ۔ یحییٰ بن عبد اللہ بن حارث زجاج۔ ابو علی بن شعیب محمد بن منصور بن نصر بن ابراہیم۔ ابو عبد اللہ بن مروان۔ ابو حسن بن جوہا، ابراہیم بن احمد بن حسن۔ ابو احمد بن عدوی۔ ابو بکر احمد بن اسحاق نخعی بن اعرابی۔ ابو عثمان سعید بن محمد بن حرب۔ ابو صالح لہل بن اسماعیل بن ہبل طرسوسی القاضی نے بیان کیا ہے۔ بلغہ میں (107) اس کے بارے میں خاموشی اختیار کی ہے۔

اخوان (179) میں سیدہ عائشہ رضی اللہ عنہا سے ضعیف سند سے بیان کیا ہے یہی نے دلائل نبوت میں غزوہ خیبر میں یہ درج ہے ابو عبد اللہ۔ حسن بن ابی اسماعیل علوی۔ احمد بن محمد بیرونی۔ محمد بن احمد بن ابی طیبہ مکی بن ابراہیم رعینی۔ سفیان ثوری۔ ابو زبیر۔ جابر۔ ابو زبیر کے عن سے بیان کرنے کی وجہ سے یہ سند کمزور ہے محمد بن مسلم تدریس اسدی۔ صدوق ہے مسلم کا راوی ہے مگر یہ تدلیس کرتا ہے۔ (تقریب: 506) مکی بن ابراہیم میں جہالت ہے اور کئی منکر روایات بیان کرتا ہے۔ اس کی حدیث غیر محفوظ ہے۔ ایک روایت میں ہے کہ نبی ﷺ نے سیدنا جعفر رضی اللہ عنہ کے کندھے کے درمیان بوسہ دیا اور جعفر تعظیماً ایک پاؤں پر چل کر آپ ﷺ سے ملے تھے۔ ابن وہب 250ھ میں فوت ہوئے یہ لیث بن عبد اللہ بن مہاجر کا بھائی ہے۔ لسان المیزان (6/87) اس کے اور بھی شواہد ہیں جو ضعف سے خالی نہیں تاہم ان کی وجہ سے یہ سند حسن ہے۔



”واللہ! میں یہ فیصلہ نہیں کر پارہا کہ میں خیبر کی فتح سے زیادہ خوش ہوں یا جعفرؓ۔ ان آمد سے زیادہ... ش ہوں۔“

## غزوہ فزارہ

سیدنا ایاس بن سلمہ رضی اللہ عنہ بیان کرتے ہیں کہ میرے ابا جان سیدنا سلمہ رضی اللہ عنہ نے بیان کیا ہے ہم نے غزوہ فزارہ کیا۔ ہمارے سربراہ سیدنا ابو بکر رضی اللہ عنہ تھے۔ رسول اکرم صلی اللہ علیہ وسلم نے انہیں ہمارے اوپر امیر مقرر کیا تھا۔ جب اس چشمہ فزارہ تک پہنچنے کا فاصلہ تقریباً ایک گھنٹے کا رہ گیا تو سیدنا ابو بکر رضی اللہ عنہ نے ہمیں یہ حکم دیا کہ رات کے پچھلے پہر پڑاؤ ڈال لیں۔ اس کے بعد اچانک ان پر حملہ کر دیا اور فزارہ کے چشمے میں وارد ہو گئے۔ ان میں سے کچھ لوگ مارے گئے اور کچھ قیدی ہوئے۔ میں نے ان پر نظر ڈالی تو ایک قافلہ تھا ان میں بچے بھی تھے مجھے اندیشہ ہوا یہ آگے بڑھ کر پہاڑ میں محفوظ نہ ہو جائیں۔ میں نے ان پر تیر پھینکا تو وہ ٹھہر گئے۔ میں انہیں ہانک کر لے آیا۔ ان میں بنو فزارہ کی ایک عورت تھی۔ اس نے چمڑہ اوڑھ رکھا تھا اس کے ساتھ اس کی بیٹی تھی جو عرب کی حسین ترین لڑکی تھی۔ سیدنا ابو بکر رضی اللہ عنہ نے مالِ غنیمت کے طور پر وہ مجھے دے دی۔ ہم مدینے میں آئے تو میں نے ابھی اس لڑکی کا پردہ کھول کر نہ دیکھا تھا کہ بازار میں مجھے رسول اکرم صلی اللہ علیہ وسلم ملے اور فرمایا: وہ لڑکی مجھے دے دو۔ میں نے عرض کی: اللہ کے رسول! یہ مجھے بہت زیادہ پسند آئی ہے اور میں نے ابھی تک اس کی پردہ کشائی بھی نہیں کی۔

دوسرے دن بازار میں رسول اکرم صلی اللہ علیہ وسلم پھر ملے اور فرمایا: سلمہ! وہ خاتون مجھے دے دو۔ اللہ تمہارے باپ کا بھلا کرے۔ میں نے کہا: اللہ کے رسول! یہ آپ ہی کی ہے میں نے ابھی تک اس کی پردہ کشائی نہیں کی۔ وہ خاتون لے کر رسول اکرم صلی اللہ علیہ وسلم نے اہل مکہ کو دی اور مکے سے مسلمانوں کا اسے فدیہ بنا کر اپنے قیدی چھڑا دیا۔ ①

## چالیس آدمیوں کا فوجی دستہ اور پانی کا معجزہ

سیدنا عمران بن حصین رضی اللہ عنہ بیان کرتے ہیں کہ میں ایک سفر میں اللہ کے نبی صلی اللہ علیہ وسلم کے ساتھ تھا۔ ہم رات بھر چلتے رہے جب صبح قریب ہوئی تو ہم نے آرام کے لیے پڑاؤ ڈالا۔ ہماری آنکھ لگ گئی۔ جب آفتاب کی تابناک

کر نہیں پڑیں تو ہم میں سے سب سے پہلے جو بیدار ہوئے وہ سیدنا ابو بکر رضی اللہ عنہ تھے۔ ہم نبی ﷺ کو نیند سے بیدار نہیں کیا کرتے تھے۔ اس کے بعد سیدنا عمر رضی اللہ عنہ بیدار ہوئے تو وہ نبی ﷺ کے نزدیک کھڑے ہو کر اللہ اکبر! بلند آواز سے کہنا شروع ہوئے حتیٰ کہ رسول کریم ﷺ بیدار ہو گئے۔ جب آپ ﷺ نے سر اٹھا کر سورج کو دیکھا تو وہ پوری آب و تاب سے چمک رہا تھا۔ حکم دیا یہاں سے کوچ کریں۔ اور آپ ﷺ ہمیں لے کر اتنی دیر تک چلے کہ آفتاب سفید ہو گیا۔ اب آپ ﷺ اترے اور ہمیں صبح کی نماز پڑھائی۔ قوم میں سے ایک آدمی علیحدہ رہا۔ ہمارے ساتھ نماز نہ پڑھی جب آپ ﷺ نماز سے فارغ ہوئے تو اس سے رسول اکرم ﷺ نے کہا:

يَا فُلَانُ ! مَا مَنَعَكَ أَنْ تُصَلِّيَ مَعَنَا

”تم نے ہمارے ساتھ نماز کیوں نہیں پڑھی.....؟“

اس نے کہا: اللہ کے نبی ﷺ! میں جنبی تھا تو اسے رسول اکرم ﷺ نے تیمم کرنے کا حکم دیا۔ انہوں نے مٹی سے تیمم کر کے نماز ادا کی۔ عمران رضی اللہ عنہ بیان کرتے ہیں کہ آپ ﷺ نے مجھے جلدی سے ایک قافلے کے ساتھ بھیجا کہ ہم پانی ڈھونڈیں۔ ہم سخت پیاس سے دوچار تھے۔ ہم چل رہے تھے کہ ایک خاتون کو ہم نے دیکھا کہ دو مشکوں کے درمیان اپنے پاؤں لٹکائے چل رہی تھی۔ ہم نے اس سے دریافت کیا: أَيْنَ الْمَاءُ ”پانی کہاں ہے.....؟“ اس نے کہا: یہاں تمہیں پانی کبھی نہ ملے گا۔ ہم نے کہا: آپ کے گھڑ اور پانی کے درمیان کتنا فاصلہ.....؟ اس نے کہا: ایک دن اور رات کی مسافت ہے ہم نے اس سے کہا: اِنظَلِقْنِي إِلَى رَسُولِ اللَّهِ ﷺ ”تم رسول اللہ ﷺ کے پاس چلو۔ اس نے کہا: رسول اللہ ﷺ کون ہیں.....؟ وہ میرا کیا کریں گے.....؟ ہم نے اس کی کچھ پروا نہ کی۔ ہم اسے رسول اکرم ﷺ کے پاس لے کر آئے اور اسے جب رسول اکرم ﷺ کے سامنے لے کر آئے تو آپ ﷺ نے اس کے متعلق سوال کیا تو اس نے آپ کو وہی جواب دیا جو ہمیں دیا تھا اور اس نے یہ بھی بتایا کہ میں یتیم بچوں والی ہوں۔ آپ ﷺ نے حکم دیا کہ اس کی سواری کو بٹھایا جائے۔ اسے بٹھایا گیا تو آپ ﷺ نے مشک کے اوپر والے حصے میں گلی والا پانی ڈالا اور مشک اٹھائی۔ ہم نے اس سے پانی پیا۔ ہم (40) آدمی تھے اور سخت پیاسے تھے۔ ہم نے اتنا پانی پیا کہ ہم سیراب ہو گئے اور ہم سب نے اپنی مشکوں کو بھر لیا اور برتن بھی بھر لیے اور جو ہمارا ساتھی جنبی تھا اس نے غسل کیا۔ صرف اونٹ کو نہ پلایا تھا کیونکہ اس میں پانی کی برداشت ہوتی ہے اور مشکوں کی یہ حالت تھی کہ وہ پانی کے بوجھ سے پھٹنا چاہتی تھیں۔

آپ ﷺ نے فرمایا: جو کچھ تمہارے پاس ہے اسے لے آؤ! ہم روٹی کے ٹکڑے اور کھجور وغیرہ لے آئے اور اس کی ہتھیلی بھر دی۔ آپ ﷺ نے اس سے کہا: یہ لے جاؤ اور اپنے اہل و عیال کو کھلاؤ اور جان رکھو، ہم نے تمہارے پانی میں ذرہ بھر کی نہیں کی۔ اب یہ خاتون اپنے گھر آئی اور کہنے لگی: میں ایک ایسے آدمی سے ملی ہوں جو سب انسانیت سے بڑا جادو گر ہے یا پھر وہ نبی ہے۔ جیسا کہ اس کا خیال ہے اور جو اس نے دیکھا تھا تو وہ بات سنائی۔ اس خاتون کی بدولت اس علاقے کے لوگوں کو اللہ نے ہدایت سے ہمکنار کیا۔ وہ خاتون اور وہ سب لوگ اسلام لے آئے۔ ﴿۱﴾

## انصار کے ایک فوجی دستے کا عبرتناک واقعہ ﴿۱﴾

﴿۱﴾ سیدنا علی رضی اللہ عنہ بیان کرتے ہیں کہ نبی ﷺ نے ایک لشکر بھیجا اور ان کے اوپر ایک آدمی کو امیر مقرر کیا۔ اس نے آگ جلائی اور کہا: اس میں داخل ہو جاؤ! انہوں نے داخل ہونے کا ارادہ کر لیا اور ان میں سے کچھ نے کہا: ہم نے اس آگ سے تو بھاگ کر اسلام قبول کیا تھا، پھر اسلام لانے کا کیا فائدہ.....؟ انہوں نے اس بات کا ذکر نبی کریم ﷺ سے کیا تو آپ ﷺ نے ان لوگوں سے جنہوں نے آگ میں داخل ہونے کا ارادہ کیا تھا کہا:

لَوْ دَخَلُوهَا لَمْ يَزَالُوا فِيهَا إِلَى يَوْمِ الْقِيَامَةِ

”اگر یہ داخل ہو جاتے تو قیامت تک اس آگ میں رہتے۔“

اور دوسروں سے کہا:

لَا طَاعَةَ فِي الْمَعْصِيَةِ إِلَّا مَا الطَّاعَةُ فِي الْمَعْرُوفِ ﴿۲﴾

”نافرمانی میں امیر کی اطاعت نہیں، امیر کی اطاعت نیک کام میں ہے۔“

﴿۱﴾ مسلم: 682، بخاری: 3571

﴿۲﴾ بخاری: 7257، مسلم: 1840



## علقمہ بن مجزز کا واقعہ

سیدنا ابوسعید خدری رضی اللہ عنہ بیان کرتے ہیں کہ رسول کریم صلی اللہ علیہ وسلم نے سیدنا علقمہ بن مجزز رضی اللہ عنہ کو ایک دستہ فوج پر امیر مقرر کر کے بھیجا۔ میں بھی ان میں شامل تھا۔ جب یہ دستہ راس غزات یا اس کے علاوہ کسی رستے پر پہنچے تو لشکر کے ایک حصے نے ان سے اجازت طلب کی انہوں نے اجازت دے دی۔ ان پر جو اجازت طلب کرنے والے تھے عبد اللہ بن حذافہ بن قیس سہمی کو امیر مقرر کیا۔ میں بھی ان میں موجود تھا جنہوں نے عبد اللہ کی سربراہی میں غزوہ کیا تھا۔ راستے میں تھے تو عبد اللہ نے آگ جلائی تاکہ وہ تاپیں یا اس پر کچھ پکائیں۔

سیدنا عبد اللہ کی طبیعت میں دل لگی تھی تو انہوں نے کہا:

أَلَيْسَ لِي عَلَيْكُمُ السَّمْعُ وَالطَّاعَةُ...؟

”کیا تم پر میری بات کو سننا اور اطاعت کرنا لازم نہیں...؟“

سب نے کہا: ضرور بالضرور واجب ہے۔ انہوں نے کہا: میں جس چیز کا بھی حکم دوں تم پر اس پر عمل کرنا واجب ہے۔ کیا تم وہ کرو گے جو میں تمہیں حکم دوں گا؟ انہوں نے کہا: ہاں! انہوں نے کہا:

فَإِنِّي أَعَزِمُ عَلَيْكُمْ إِلَّا تَوَائِبُكُمْ فِي هَذِهِ النَّارِ

”میں تمہیں بالعزم حکم دیتا ہوں کہ تم اس آگ میں کود پڑو۔“

لوگ اٹھے اور انہوں نے چملائیں لگانے کے لیے کمریں کس لیں۔ عبد اللہ کو یقین ہو چکا کہ یہ گ میں کود پڑیں گے تو کہا: اُمْسِكُوا عَلَي أَنْفُسِكُمْ ”خود کو روک او“ میں تو تم سے مزاح کر رہا تھا۔ جب ہم واپس آئے تو اس حادثہ کا آپ سے ذکر کیا تو رسول اکرم صلی اللہ علیہ وسلم نے فرمایا:

مَنْ أَمَرَكَ مِنْهُمْ بِمَعْصِيَةِ اللَّهِ فَلَا تُطِيعُوهُ

سنندہ جید: ابن ماجہ: 2863

تحقیق الحدیث: اسے محمد بن عمرو بن علقمہ کے طرق سے بیان کیا گیا ہے اس کا شیخ ابن ابی تیبہ ہے۔ (6/543، ابو یعلیٰ: 2/52، ابن حبان: 10/421، احمد: 11639، عبد الرزاق: 11/335) اس کی سند یہ ہے معمر۔ یحییٰ بن ابی کثیر یہ مرسل ہے۔ محمد بن عمرو بن علقمہ بن وقاص لیشی صدوق ہے اوہام کا شکار ہے۔ بخاری اور مسلم کا راوی ہے اس کا شیخ عمر بن حکم بن ثوبان مدنی تابعی ہے اور صدوق ہے۔ (تقریب: 411)

”جو لوگوں میں سے تمہیں اللہ کی نافرمانی کا حکم دے تو اس کی اطاعت نہ کرو۔“

## سریہ حرقات

اسامہ بن زید رضی اللہ عنہما بیان کرتے ہیں کہ رسول اکرم ﷺ نے ہمیں ایک دستہ فوج میں بھیجا۔ ہم نے جہینہ قبیلے کے حرقات مقام پر صبح حملہ کر دیا۔ میں نے ایک آدمی کو پالیا اس نے مجھے دیکھ کر لا الہ الا اللہ کہا۔ پھر بھی میں نے اسے نیزہ مار دیا۔ مدینے میں آ کر میں نے اس کا ذکر رسول اکرم ﷺ سے کیا کیونکہ اس بارے میں میرے دل میں خلش واقع ہوئی تھی۔ رسول اکرم ﷺ نے فرمایا:

أَقَالَ لَا إِلَهَ إِلَّا اللَّهُ وَقَتَلْتَهُ...؟

”کیا اس نے لا الہ الا اللہ کہا تھا تم نے پھر بھی اسے قتل کر دیا.....؟“

میں نے کہا: اللہ کے رسول! اس نے یہ ہتھیاروں کے ڈر سے کہا تھا۔ آپ ﷺ نے فرمایا:

أَفَلَا شَقَقْتَ عَنْ قَلْبِهِ ”تو نے اس کا دل چیر کر کیوں نہ دیکھ لیا؟ حَتَّى تَعْلَمَ حَتَّى تَحْتَجَّ بِتِهِ

چل جاتا کہ اس نے ڈرتے ہوئے کہا ہے یا صحیح کہا ہے۔

آپ ﷺ نے اس بات کو اتنی بار دہرایا کہ میں نے آرزو کی کہ میں اس دن مسلمان نہ ہوتا اور نہ یہ دن دیکھنا پڑتا۔ سیدنا سعد رضی اللہ عنہ نے کہا: میں کسی مسلمان کو قتل نہ کرتا تھا جب تک اسامہ اسے قتل نہ کرتے تھے کیونکہ اس واقعہ کے بعد وہ بہت محتاط ہو گئے تھے۔ ایک آدمی نے کہا: اللہ تعالیٰ کا فرمان ہے:

وَقَاتِلُوهُمْ حَتَّى لَا تَكُونَ فِتْنَةٌ وَ يَكُونَ الدِّينُ كُلُّهُ لِلَّهِ

”ان سے لڑو یہاں تک کہ فتنہ نہ رہے اور دین سارا اللہ کے لیے ہو جائے۔“

اس کے جواب میں سعد رضی اللہ عنہ نے کہا: ہم نے اس وقت تک لڑائی کی ہے جب تک فتنہ نہ رہا تھا۔ تم اور

تمہارے ساتھی اس لیے لڑائی کرتے ہیں کہ فتنہ ہو۔ ❁

## وہ بارہ شہداء جن کی آمد پر جنت جھوم گئی

سیدنا انس رضی اللہ عنہ بیان کرتے ہیں کہ رسول اکرم ﷺ کو اچھا خواب بہت بھلا لگتا تھا۔ آپ ﷺ کبھی خود ہی لوگوں سے پوچھتے تھے: هَلْ رَأَى أَحَدٌ مِّنْكُمْ...؟ ”کیا تم میں سے کسی نے خواب دیکھا ہے.....؟“ جب کوئی آدمی کہتا کہ میں نے دیکھا ہے تو آپ اس سے سوال کرتے اگر تو وہ اچھا ہوتا تو آپ اس کے خواب کو پسندیدہ قرار دیتے۔ ایک دفعہ آپ ﷺ کے پاس ایک خاتون آئی، اس نے کہا: اللہ کے رسول! میں نے خواب میں دیکھا ہے کہ گویا میں جنت میں داخل ہوں اور وہاں میں نے کسی چیز کے گرنے کی آواز سنی ہے جس کی وجہ سے جنت لرز اٹھی ہے۔ میں نے دیکھا تو فلاں بن فلاں کو جنت میں لایا جا رہا ہے حتیٰ کہ اس خاتون نے (12) افراد شمار کیے۔

اس سے پہلے رسول کریم ﷺ نے ایک دستہ فوج بھیجا تھا۔ اس عورت نے اپنا خواب جاری رکھتے ہوئے کہا کہ ان شہداء نے اطلس کا لباس زیب تن کر رکھا تھا۔ اور ان کی رگوں سے خون جاری تھا۔ انہیں کہا گیا کہ نہر سدخ یا نہر بیدج کی طرف جائیں۔ انہوں نے اس میں غوطہ لگایا اور جب اس سے نکلے تو ان کے چہرے چودہویں رات کے مکمل چاند کی مانند چمک رہے تھے، پھر ان کے پاس سونے کی کرسیاں لائی گئیں یہ ان پر بیٹھ گئے۔ ایک پیالہ ان کے سامنے پیش کیا گیا جس میں کھجوریں تھیں۔ انہوں نے وہ کھائیں اور وہ جس پہلو بھی پھرتے پھل کھاتے ہیں اور مرضی سے کھاتے ہیں۔ اس خاتون نے کہا: میں بھی کھاتی ہوں۔

اب دستہ فوج کی اطلاع دینے والا آیا اس نے کہا: اللہ کے رسول! ہمارا معاملہ یہ ہوا ہے کہ فلاں فلاں شہید ہو چکا ہے حتیٰ کہ اس خاتون نے جو افراد شمار کیے تھے، اتنے اس قاصد نے بیان کیے۔ رسول اکرم ﷺ نے فرمایا: اس خاتون کو میرے پاس لاؤ.....! وہ آئی۔ تو رسول اکرم ﷺ نے فرمایا: قُصِيْ عَلَيَّ هَذَا رُؤْيَاكَ اس قاصد پر اپنا خواب بیان کرو۔ اس خاتون نے وہ خواب جس طرح رسول اکرم ﷺ سے بیان کیا تھا، اسی طرح اس آدمی سے بیان کیا اور یہ ان (12) شہداء پر چسپاں ہوتا تھا۔ ﴿۱۱﴾

سندہ صحیح: احمد: 12385، ابو یعلیٰ: 44/6، ابن حبان: 418/13، عبد بن حمید: 380/1

تحقیق الحدیث: سلیمان بن مغیرہ کے طریق سے سب نے بیان کیا ہے۔ سلیمان بن مغیرہ قیسی مولیٰ بصری ہے۔ کنیت ابو سعید ہے ثقہ ہے۔ (تقریب: 254) اس کا شیخ ابن اسلم بنانی ہے یہ ثقہ تابعی ہے اس نے انس سے سنا ہے۔ (تہذیب اور تقریب: 115/1)



## جب سیدنا خالد بن ولید اور عمرو بن عاص مسلمان ہوئے

سیدنا عمرو بن عاص رضی اللہ عنہ خود بیان کرتے ہیں کہ میں جب نجاشی بادشاہ کے دربار میں حاضر ہوا تو ہماری سفارت ناکام ہوئی اور جو میں قریش کی حمایت میں سفیر بن کر گیا تو بادشاہ سے گفتگو میں یہ بات واضح ہوئی تھی آپ ﷺ کا دین سچا ہے۔ سیدنا عمرو نے نبی ﷺ کی مخالفت کی تو بادشاہ نے کہا: عمرو! افسوس!.....!

أَطِيعْنِي وَاتَّبِعْهُ فَإِنَّهُ وَاللَّهِ لَعَلَى الْحَقِّ

”میری بات مانو! تو آپ ﷺ کی اتباع کرو یقیناً وہ حق پر ہیں۔“

اور اللہ تعالیٰ آپ کو اسی طرح غلبہ دے گا جس طرح اس نے موسیٰ علیہ السلام کو فرعون اور اسکے لشکروں پر غلبہ دیا تھا۔ عمرو کہتے ہیں: میں نے نجاشی بادشاہ سے کہا: میں آپ کے لیے تمہارے ہاتھ پر اسلام کی بیعت کرتا ہوں۔ اس نے کہا: درست ہے۔ اس نے ہاتھ پھیلا یا اور میں نے اسلام پر اس سے بیعت کی۔ اس کے بعد میں بادشاہ سے جدا ہو کر اپنے ساتھیوں کے پاس آیا۔ اب میری رائے بدل چکی تھی اور میں نے ساتھیوں سے اسلام لانے کا معاملہ چھپا کر رکھا، پھر میں رسول اکرم ﷺ کا قصد کیے وہاں سے روانہ ہوا کہ میں اسلام قبول کر لوں گا جب میں واپس آیا تو میری سیدنا خالد بن ولید رضی اللہ عنہ سے ملاقات ہوئی۔ یہ فتح مکہ سے کچھ دیر پہلے کی بات ہے۔ یہ مکے سے آرہے تھے۔ میں نے ان سے پوچھا: ابوسلیمان! کہاں جا رہے ہو.....؟ انہوں نے کہا: وَاللَّهِ لَقَدْ اسْتَقَامَ الْمِنْسَمُ ”واللہ! اب تو رستہ سیدھا نظر آچکا اور یہ آدمی (یعنی نبی ﷺ) نبی ہے۔ کب تک ہم مخالفت کریں گے میں تو اسلام قبول کرنے جا رہا ہوں۔ سیدنا عمرو رضی اللہ عنہ کہتے ہیں میں نے کہا: میں بھی اسلام لانے ہی آیا ہوں۔

ہم دونوں مدینے میں رسول اکرم ﷺ کے پاس آئے۔ خالد بن ولید نے بیعت کی اور اسلام قبول کیا۔ ان کے بعد میں نے قریب ہو کر کہا: اللہ کے رسول! میں اس شرط پر آپ سے بیعت کرنا چاہتا ہوں کہ میرے سابقہ تمام گناہ معاف کر دیئے جائیں۔ جو مجھے یاد نہیں وہ بھی اور جو بعد والے ہیں وہ بھی معاف کر دیئے جائیں۔

رسول اکرم ﷺ نے فرمایا: عمرو بیعت کرو!

فَإِنَّ الْإِسْلَامَ يَجِبُ مَا كَانَ قَبْلَهُ وَإِنَّ الْهِجْرَةَ تَجِبُ مَا كَانَ قَبْلَهَا  
 ”اسلام پہلی ہر چیز ختم کر دیتا ہے اور ہجرت اس سے پہلے والے تمام گناہوں کو ختم کر دیتی ہے۔“

میں نے اس کے بعد بیعت کی اور واپس آیا۔ ❁

شامہ مہری کہتے ہیں ہم عمرو بن عاص رضی اللہ عنہ کے پاس حاضر ہوئے۔ وہ موت کی کشمکش میں تھے۔ کافی دیر روتے رہے اور اپنا چہرہ دیوار کی جانب پھیر رکھا تھا۔ ان کے بیٹے نے کہا: ابا حبان! رسول اکرم ﷺ نے آپ کو فلاں فلاں خوشخبری دی ہے۔ (آپ اتنے زیادہ آزرده ہیں) چہرہ بیٹے کی جانب کیا اور کہا: میں سب سے زیادہ افضل شہادت لا الہ الا اللہ محمد رسول اللہ کی تصور کرتا ہوں میں تین حالات سے گزرا ہوں۔

①..... میں رسول اکرم ﷺ سے سخت ترین بغض رکھتا تھا یہ چیز مجھے بہت ہی زیادہ پسند تھی کہ میں آپ کو جہاں تک ممکن ہو قتل کر دوں گا اگر میں اس حال میں مر جاتا تو میں دوزخی ہوتا۔

②..... جب اللہ تعالیٰ نے میرے دل میں اسلام کی شمع روشن کی تو میں نبی ﷺ کے پاس آیا اور میں نے کہا: اَبْسَطُ يَمِينِكَ فَلَا بَايِعَكَ ”ہاتھ پھیلائیں میں بیعت کرنا چاہتا ہوں۔“ آپ نے دایاں ہاتھ پھیلا یا تو فَقَبَضْتُ يَدِي ”میں نے اپنا ہاتھ سکیڑ لیا۔“ آپ ﷺ نے فرمایا: مَالِكَ يَا عَمْرُو ”کیا ہوا.....؟“ میں نے کہا: میں ایک شرط لگانا چاہتا ہوں۔ کہا: کیا شرط لگانا چاہتے ہو.....؟ میں نے کہا: کہ مجھے بخش دیا جائے!  
 آپ ﷺ نے فرمایا: عمرو! تم نہیں جانتے کہ اسلام پہلے گناہوں کو ختم کر دیتا ہے اور ہجرت پہلے سارے گناہوں کو مٹا دیتی ہے اور حج اپنے سے پہلے گناہوں کو مٹا دیتا ہے۔

❁ اس کے بعد یہ صورت ہوئی کہ رسول اکرم ﷺ مجھے سب سے زیادہ محبوب تھے اور میری آنکھوں میں سب سے زیادہ آپ ﷺ کی جلالت تھی۔

❁ لا باس بہ: احمد: 17777، ابن اسحاق۔ حاکم: 514/3، زوائد البیہقی: 933/2

تحقیق الحدیث: داؤد بن عمرو۔ ابوراشد۔ محمد بن اسحاق۔ ابن اسحاق نے سماع حدیث کی صراحت کی ہے تدلیس کا شبہ تو ختم ہوا۔ اور ابن اسحاق کا شیخ یزید بن ابوجیب مصری۔ ابورجاء ہے اس کے باپ کا نام سوید ہے یہ ثقہ اور فقیہ ہے۔ بخاری اور مسلم کا راوی ہے۔ (تقریب: 600) راشد جو کہ حبیب کا مولیٰ ہے یحییٰ بن معین کہتے ہیں: یہ ثقہ ہے، اس سے مصری راوی بیان کرتے ہیں۔ (الجرح والتعديل: 3/486) اور جو حبیب بن اوس یا ابن ابی اوس ثقفی ہے یہ فتح مصر میں حاضر ہوا تھا اس سے پتہ چلتا ہے کہ اس نے نبی پاک ﷺ سے ادراک کیا ہے کیونکہ حجۃ الوداع میں سب بنو ثقیف ایمان لے آئے تھے۔ اس لحاظ یہ صحابہ کرام رضی اللہ عنہم میں سے ہے۔ (الاصابہ: 2/15) ابن حبان نے اسے ثقہ تابعی شمار کیا ہے۔

وَمَا كُنْتُ أَطِيقُ أَنْ أَمْلَأَ عَيْنِي مِنْهُ إِجْلَالًا لَهُ

”مجھ میں ہمت نہ تھی کہ آپ کو نظر بھر کر دیکھ سکوں اتنی آپ ﷺ کی جلالت چھائی تھی۔“

اگر مجھ سے کوئی آپ ﷺ کا حلیہ صحیح طرح پوچھنا چاہے تو ممکن نہیں بتا سکوں کہ میں نے نظر بھر کر آپ ﷺ کو دیکھا ہی نہیں۔ اگر میں اس حال میں آغوش موت میں جاتا تو امید تھی میں اہل جنت سے ہوتا، اس کے بعد ہم نے کچھ ایسی کارگزاریاں کی ہیں پتہ نہیں میرا کیا حال ہوگا.....؟ اگر میں فوت ہو جاؤں تو میرے ساتھ کوئی نوحہ کرنے والی نہ ہو، نہ ہی آگ لے کر جانا اور جب تم مجھے دفن کر دو تو میرے اوپر یکبارگی مٹی ڈالنا اور میری قبر کے گرد اتنی دیر کھڑے رہنا جتنی دیر میں اونٹ ذبح کر کے اس کا گوشت تقسیم کیا جاتا ہے تاکہ میں تمہارے ساتھ مانوس رہوں اور اپنے رب کے فرشتوں کو جواب دے سکوں۔<sup>①</sup>

## نجاشی کی وفات کا تذکرہ

سیدنا ابو ہریرہ رضی اللہ عنہ بیان کرتے ہیں کہ جس دن حبشہ کا نجاشی فوت ہوا تو رسول کریم ﷺ نے اس کی وفات کی اطلاع دی اور فرمایا: **إِسْتَغْفِرُوا لِأَخِيكُمْ** ”اپنے بھائی کے لیے استغفار کرو۔“ اور عید گاہ میں نبی ﷺ نے لوگوں کی صف بندی کی اور نماز میں چار تکبیرات کہیں۔<sup>②</sup>

سیدنا جابر رضی اللہ عنہ بیان کرتے ہیں کہ جس دن نجاشی رضی اللہ عنہ فوت ہوئے تو نبی ﷺ نے فرمایا: **مَاتَ الْيَوْمَ رَجُلٌ صَالِحٌ** ”آج نیکو کار آدمی فوت ہوا ہے۔“ اٹھو.....! وہ ہے احمہ، **فَصَلُّوا عَلَيَّ أَخِيكُمْ** ”اپنے اس بھائی کی نماز جنازہ پڑھو“<sup>③</sup>

انس بن مالک رضی اللہ عنہ بیان کرتے ہیں جب نبی ﷺ نے نجاشی کی وفات پر استغفار کا حکم دیا تو بعض نے کہا: عجیب بات ہے آپ ہمیں اس کے لیے استغفار کا کہتے ہیں.....؟ جب کہ وہ سرزمین حبشہ میں فوت ہوا ہے۔ دوسری روایت جو کہ سیدنا انس رضی اللہ عنہ سے ہی آتی ہے کہ جب نجاشی کی موت کی اطلاع آئی تو آپ ﷺ

① مسلم: 121

② بخاری: 1327، مسلم: 951

③ بخاری: 3877، اس پر آپ ﷺ نے چار تکبیرات کہی تھیں۔ [بخاری: 3879، مسلم: 952]



نے فرمایا: اس کی نماز جنازہ پڑھو! لوگوں نے کہا: اللہ کے رسول! ہم حبشی کی نماز جنازہ پڑھیں.....؟ تو اللہ نے یہ آیت نازل کی:

وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنزِلَ إِلَيْكُمْ وَمَا أُنزِلَ إِلَيْهِمْ  
خَشِعِينَ ﴿١﴾

”اہل کتاب میں سے وہ بھی ہیں جو اللہ کے ساتھ ایمان لاتے ہیں اور جو تمہاری طرف نازل ہوا ہے اس پر بھی ایمان لاتے ہیں اور جو ان کی طرف نازل ہوا ہے اس پر بھی اللہ کی خشیت کی وجہ سے ایمان لاتے ہیں۔“

سیدہ ام المومنین عائشہ رضی اللہ عنہا بیان کرتی ہیں کہ جب نجاشی فوت ہوئے تو ہم بیان کرتے تھے:

أَنَّهُ لَا يَزَالُ يُرَى عَلَى قَبْرِهِ نُورٌ ﴿٢﴾

”کہ ان کی قبر پر ہمیشہ نور چمکتا نظر آتا تھا۔“

## مہروالی انگوٹھی کب تیار ہوئی؟

سیدنا انس بن مالک رضی اللہ عنہ بیان کرتے ہیں کہ نبی ﷺ نے خط لکھنے کا ارادہ کیا تو آپ ﷺ سے کہا گیا کہ یہ لوگ جو عجمی ہیں وہ ایسا خط نہیں پڑھتے جس پر مہرنہ لگی ہو۔ آپ ﷺ نے چاندی کی انگوٹھی بنوائی جس کا نقش یہ تھا، (محمد رسول اللہ) حضرت انس رضی اللہ عنہ فرماتے ہیں: گویا اب بھی میں اس انگوٹھی کو آپ ﷺ کے دست مبارک میں دیکھ رہا ہوں۔ اس کی سفیدی اب بھی نظر آرہی ہے۔ ﴿٣﴾

آل عمران: 199

**حسن بالشواہد:** طبرانی اوسط: 3/120، تفسیر ابن کثیر: 1/444۔ ابن ابی حاتم۔ ابن مردودہ نے۔ حماد بن سلمہ کی حدیث سے بیان کیا ہے۔  
**تحقیق الحدیث:** اس میں معمولی ضعف ہے کیونکہ اس میں مؤمل بن اسماعیل ہے۔ (تقریب: 555) یہ صدوق ہے اور سنی الحفظ ہے مابعد والی حدیث کی وجہ سے حسن ہے۔ نسائی کبریٰ (1/319) سندہ قوی (طبرانی اوسط: 5/223) ابو بکر ثقہ اور عابد ہے اس کا شیخ حمید طویل ہے یہ ثقہ تابعی ہے انھوں نے انس رضی اللہ عنہ سے سنا ہے۔ (تقریب: 1/624)

**سندہ صحیح:** سیرت نبوی: 184/2، تاہم یہ پتہ نہیں چل سکا۔ سیدہ عائشہ رضی اللہ عنہا کے درمیان کون سا واسطہ ہے جس نے وہ نور دیکھا تھا۔

[ابوداؤد: 16/3] ابن اسحاق کے طریق سے ہے۔ یزید مولیٰ آل زبیر ہے یہ اور عروہ بن زبیر دونوں ثقہ ہیں۔

بخاری: 65، مسلم: 2092

حضرت انس رضی اللہ عنہ ہی سے ہے۔ جب آپ ﷺ نے یہ انگوٹھی بنائی تو لوگوں سے کہا: میں نے چاندی کی انگوٹھی بنوائی ہے اور اس میں محمد رسول اللہ نقش کیا ہے۔

فَلَا يَنْقُشُ أَحَدٌ عَلَى نَقْشِهِ

”میرے اس نقش کے مطابق کوئی بھی نقش نہ بنوائے۔“

سیدنا ابن عمر رضی اللہ عنہما بیان کرتے ہیں کہ رسول اکرم ﷺ نے چاندی کی انگوٹھی ہاتھ میں پہنی۔ پھر یہ سیدنا ابوبکر صدیق رضی اللہ عنہ کے ہاتھ میں تھی پھر یہ سیدنا عمر رضی اللہ عنہ کے ہاتھ میں تھی پھر یہ سیدنا عثمان رضی اللہ عنہ کے ہاتھ میں تھی حتیٰ کہ یہ اریس کنوئیں میں گر گئی۔<sup>①</sup>

## فرمان رواؤں کے نام خطوط

سیدنا انس رضی اللہ عنہ بیان کرتے ہیں کہ نبی ﷺ نے کسریٰ، قیصر، نجاشی اور ہر ایک جابرو باجبروت بادشاہ کے پاس خط بھیجا، انہیں اللہ تعالیٰ کی طرف دعوت دی۔ یہ وہ نجاشی نہیں جس کی نبی ﷺ نے نماز جنازہ پڑھی تھی۔<sup>②</sup>

سیدنا عبداللہ بن عباس رضی اللہ عنہما بیان کرتے ہیں کہ رسول اکرم ﷺ نے اپنا خط عبداللہ بن حذافہ سہمی رضی اللہ عنہ کو دے کر انہیں حکم دیا کہ بحرین کے عظیم لیڈر کو دے دیں انہوں نے بحرین کے بڑے کو دیا تو اس نے کسریٰ کو دیا۔ کسریٰ نے پڑھ کر اسے پھاڑ ڈالا۔ ان پر رسول کریم ﷺ نے بددعا کی:

أَنْ يَمَزَّقُوا كُلَّ مَمَزَّقٍ

”مکمل طور پر ٹکڑے ٹکڑے کر دیئے جائیں۔“<sup>③</sup>

سیدنا بریدہ رضی اللہ عنہ بیان کرتے ہیں قبضہ، یعنی مصر کے امیر نے نبی ﷺ کو دو لونڈیاں ہدیہ میں دیں۔ یہ دونوں بہنیں تھیں اور ایک خچر بھی دی۔ آپ مدینے میں خچر پر سوار ہوتے تھے۔ ان لونڈیوں میں سے ایک تو آپ نے

① مسلم: 2092

② مسلم: 1774

③ بخاری: 4424

اپنے لیے پسند کر لی۔ اس سے آپ ﷺ کے لخت جگر ابراہیم پیدا ہوئے اور دوسری لونڈی آپ ﷺ نے حضرت حسان بن ثابت رضی اللہ عنہ کو دے دی۔ ❶

❶ سیدنا انس رضی اللہ عنہ بیان کرتے ہیں کہ ایک آدمی پر تہمت تھی کہ اس کے رسول ﷺ کی ام ولد لونڈی سے تعلقات خراب ہیں۔ رسول اکرم ﷺ نے سیدنا علی بن ابی طالب رضی اللہ عنہ کو بھیجا کہ جاؤ اور اس کی گردن اڑادو۔ سیدنا علی رضی اللہ عنہ اس کے پاس آئے تو اسے دیکھا کہ وہ ایک کنوئیں میں ٹھنڈک حاصل کر رہا ہے۔ اس سے سیدنا علی رضی اللہ عنہ نے کہا: باہر آؤ! اور اس کا ہاتھ پکڑا اور اسے باہر نکالا تو وہ مقطوع الذکر تھا فَكَفَّ عَلَيَّ عَنْهُ سیدنا علی رضی اللہ عنہ نے اسے مارنے سے ہاتھ روک لیا اور نبی ﷺ کے پاس آئے کہا: اللہ کے رسول! وہ تو محبوب ہے مَالَهُ ذَكَرٌ اس کا تو ذکر ہی نہیں۔ ❷

❶ سیدنا ابن عباس رضی اللہ عنہما نے بیان کیا کہ ابوسفیان رضی اللہ عنہ نے منہ در منہ یہ بتایا کہ جو صلح کی مدت میرے اور رسول اللہ ﷺ کے درمیان طے پائی تھی، اس کے دوران میں تجارت کی غرض سے بیرون ملک گیا۔ میں شام میں تھا کہ نبی ﷺ کا مکتوب گرامی ہرقل تک پہنچا۔ دحیہ کلبی رضی اللہ عنہ اسے لے کر آئے تھے۔ انہوں نے بصری کے سزبراہ کو یہ مکتوب گرامی دیا۔ اس نے ہرقل کو دیا۔ اب ہرقل نے کہا: جو آدمی نبی ہونے کا دعویٰ کرتا ہے یہاں اس کی قوم کا کوئی آدمی ہو تو اسے میرے پاس لے آؤ۔ انہوں نے کہا: موجود ہے۔

ابوسفیان رضی اللہ عنہ کہتے ہیں: مجھے بلا یا گیا، قریش کے کچھ دیگر افراد بھی ساتھ تھے۔ ہم جب ہرقل کے پاس آئے تو اس نے ہمیں اپنے سامنے بٹھالیا اور کہا: تم میں سے اس آدمی کے نسب میں قریب ترین کون ہے.....؟ جس کا خیال ہے کہ وہ نبی ہے۔ ابوسفیان رضی اللہ عنہ نے کہا: میں ہوں! انہوں نے مجھے اس کے سامنے بٹھادیا اور میرے ساتھیوں کو میرے پیچھے بٹھادیا اور اس نے اپنے ترجمان کو بلا یا اور کہا: کہ اس ابوسفیان سے کہہ دے کہ میں اس سے اس آدمی کے متعلق پوچھنے والا ہوں، جو خود کو نبی خیال کرتا ہے۔ اگر یہ غلط بیان کرے تو یہ اس کے ساتھی اس کی تردید کر دیں۔

❶ حسن: زوائد البیہقی: 1/511، الاحاد والاشانی: 447۔ طبرانی اوسط: 4/37۔

تحقیق الحدیث: بشیر بن مہاجر کوفی غنوی صدوق ہے لیکن الحدیث ہے یہ مسلم کاراوی ہے اس کا ایک ضعیف شاہد ہے۔ (تقریباً: 1/125) شاہد کی تفصیل درج ذیل ہے۔ محمد بن یحییٰ باہلی۔ یعقوب بن محمد۔ عن رجل سماہ۔ لیث بن سعد۔ زہری۔ عروہ۔ عائشہ۔ اس سند میں یہ ہے کہ روم کے بادشاہ نے جس کا نام مقوس تھا۔ اس نے ایک قبیلے لوندی ہدیہ دی جو بادشاہوں کی نسل سے تھی اس کا نام ماریہ تھا ساتھ اس لونڈی کے چچا کا بیٹا بھی دیا تھا جو نو جوان تھا۔ (الاحاد والاشانی: 5/447)

❶ مسلم: 2771



ابوسفیان رضی اللہ عنہ کہتے ہیں: اللہ کی قسم! اگر یہ اندیشہ نہ ہوتا کہ میرا جھوٹ یہ منتقل کر کے کہیں گے، ابوسفیان نے ہرقل کے دربار میں جھوٹ بولا تھا تو میں جھوٹ بولتا۔ اب ہرقل نے اپنے ترجمان سے کہا: اس سے پوچھو! کَيْفَ حَسَبُهُ فَيْكُمْ...؟ ”اس آدمی کا حسب کیسا ہے...؟“ میں نے کہا: هُوَ فِينَا ذُو حَسَبٍ ”وہ صاحب حسب ہیں۔“ ہرقل نے کہا: فَهَلْ كَانَ مِنْ آبَائِهِ مَلِكٌ...؟ کیا اس کے آباء و اجداد میں سے کوئی بادشاہ بھی ہوا ہے...؟ ابوسفیان نے کہا: نہیں! ہرقل نے کہا:

فَهَلْ كُنْتُمْ تَتَّبِعُونَهُ بِالْكَذِبِ قَبْلَ أَنْ يَقُولَ مَا قَالَ...؟

”کیا تم نے ان کے نبوت کا دعویٰ کرنے سے پہلے انہیں کبھی جھوٹ بولنے کا الزام دیا تھا؟“

ابوسفیان نے کہا: نہیں! ہرقل نے کہا:

أَتَتَّبِعُهُ أَشْرَافُ النَّاسِ أَمْ ضَعَفَاءُ هُمْ...؟

”کیا ان کی اتباع اشراف لوگوں نے کی ہے یا ناتواں قسم کے لوگوں نے...؟“

ابوسفیان نے کہا: ناتواں لوگوں نے اتباع کی ہے۔ ہرقل نے کہا: اس کے پیروکار زیادہ ہو رہے ہیں یا کم ہو

رہے ہیں...؟ ابوسفیان نے کہا: زیادہ ہو رہے ہیں۔ ہرقل نے کہا:

هَلْ يَرْتَدُّ أَحَدٌ مِنْهُمْ عَن دِينِهِ بَعْدَ أَنْ يَدْخُلَ فِيهِ سُخْطَةٌ لَهُ؟

”ان کے دین میں داخلے کے بعد کوئی ناراض ہو کر پھر بھی ہے یا کہ نہیں...؟“

ابوسفیان نے کہا: نہیں! ہرقل نے کہا: کیا تم نے کبھی ان سے لڑائی کی ہے...؟ ابوسفیان نے کہا: ہاں!

ہرقل نے کہا: فَكَيْفَ كَانَ قِتَالِكُمْ إِيَّاهُ...؟ ”تمہاری اس سے لڑائی کیسی رہی...؟“

ابوسفیان نے کہا:

تَكُونُ الْحَرْبُ بَيْنَنَا وَبَيْنَهُ سَجَالًا يُصِيبُ مِنَّا وَنُصِيبُ مِنْهُ

”جنگ ڈول کی مانند رہی ہے کبھی انہوں نے ہمیں نقصان پہنچایا اور کبھی ہم نے انہیں نقصان پہنچایا۔“

ہرقل نے کہا: کیا انہوں نے کبھی عہد شکنی کی ہے...؟ ابوسفیان نے کہا: نہیں! اب ہم نے ان سے صلح کی

مدت طے کی ہے پتا نہیں کیا کریں گے۔ ابوسفیان کہتے ہیں:

وَاللّٰهُ اِمَّا اُمْكِنْتَنِيْ مِنْ كَلِمَةٍ اَدْخِلُ فِيْهَا شَيْئًا غَيْرَ هٰذِهِ

”واللہ! اس بات کے سوا کوئی اور غلط بات کرنے کی جرأت نہ کر سکا۔“

ہرقل نے کہا: فَهَلْ قَالَ هٰذَا الْقَوْلَ اَحَدٌ قَبْلَهُ کیا انہوں نے جو بات اب کہی ہے اس سے پہلے

بھی کبھی کسی نے کہی تھی.....؟ ابوسفیان نے کہا: نہیں!

ہرقل نے ان سوالات کے بعد اپنے ترجمان سے کہا: ابوسفیان سے کہہ دو! میں نے تم سے ان یعنی نبی ﷺ

کے نسب کے متعلق پوچھا تو تم نے بتایا: اِنَّهُ فَيْنَكُمْ ذُوْ نَسَبٍ ”وہ صاحب نسب ہیں۔“ وَكَذٰلِكَ

الرُّسُلُ تُبْعَثُ فِيْ اَحْسَابٍ قَوْمِيَّهَا ”پیغمبر اپنی قوم کے اچھے نسب والے ہی ہوا کرتے ہیں۔“ میں نے تم سے

پوچھا ہے ان کے بڑوں میں کوئی بادشاہ گزرا ہے تو تم نے کہا نہیں گزرا۔ اگر کوئی ان کے بڑوں میں بادشاہ گزرا ہوتا تو

میں کہتا: یہ ایک ایسا آدمی ہے جو اپنے بڑوں کا ملک لینا چاہتا ہے۔

ہرقل نے کہا: میں نے تم سے پوچھا ہے: ان کے پیروکار اشراف ہیں یا ضعیف ہیں تم نے کہا ہے ضعیف ہیں۔

پیغمبروں کے تابع یہی لوگ ہوتے ہیں۔ ہرقل نے کہا: میں نے تم سے سوال کیا کہ دعوائے نبوت سے پہلے کبھی تم نے

انہیں جھوٹ بولتے سنا ہے تم نے کہا ہے نہیں۔

فَعَرَفْتُ اَنَّهُ لَمْ يَكُنْ لِيَدْعَ الْكٰذِبَ عَلٰى النَّاسِ ثُمَّ يَذْهَبُ فَيَكْذِبُ عَلٰى اللّٰهِ

”تو میں نے پہچان لیا تھا کہ جب وہ لوگوں کے سامنے جھوٹ نہیں بولتے تو وہ اللہ تعالیٰ پر بھی جھوٹ نہیں بول سکتے یہ سچے ہیں۔“

ہرقل نے کہا: میں نے تم سے پوچھا ہے کیا ان کے دین سے کوئی ناراض ہو کر مرتد بھی ہوا ہے تم نے بتایا کہ نہیں۔

وَكَذٰلِكَ الْاِيْمَانُ اِذَا خَالَطَ بِشَاشَةِ الْقُلُوْبِ

”ایمان کی یہی کیفیت ہوتی ہے کہ جب یہ دلوں میں آجائے تو بشارت و مسرت پیدا کرتا ہے اور ایمان تکمیلی مراحل طے

کرتا ہے۔“

ہرقل نے کہا: میں نے تم سے یہ پوچھا کہ تمہاری لڑائی کی کیا صورت حال رہی ہے تو تم نے بتایا ہے کبھی

ان کا نقصان ہوا کبھی تمہارا نقصان ہوا۔ پیغمبروں کی یونہی آزمائش ہوتی ہے آخر انجام کار ان کا ہی اچھا ہوتا ہے۔ ہرقل

نے کہا: میں نے تم سے یہ بھی پوچھا ہے کہ انہوں نے کبھی عہد شکنی بھی کی ہے تم نے بتایا کہ نہیں! میں کہتا ہوں: پیغمبر عہد

شکن نہیں ہوتے۔ ہرقل نے کہا: میں نے تم سے یہ بھی دریافت کیا ہے کہ یہ بات ان سے پہلے کسی نے کہی ہے تم نے

کہا ہے نہیں۔ اگر ان سے کسی بڑے نے کہی ہوتی تو میں کہتا: رَجُلٌ إِثْتَمَّ بِقَوْلٍ قِيلَ قَبْلَهُ کہ اس آدمی نے پہلے کی نقالی میں یہ بات کہہ دی ہے۔

پھر ہرقل نے ابوسفیان سے کہا: وہ تمہیں کس چیز کا حکم دیتے ہیں.....؟ ابوسفیان نے کہا:

يَأْمُرُنَا بِالصَّلَاةِ وَالزَّكَاةِ وَالصِّلَةِ وَالْعِفَافِ

”آپ ہمیں نماز پڑھنے، زکوٰۃ دینے اور صلہ رحمی کرنے اور پاکدامنی کا حکم دیتے ہیں۔“

اب ہرقل نے کہا: اگر وہ کچھ جو تم نے بتایا ہے حق ہے تو پھر فَإِنَّهُ نَبِيٌّ آپ اللہ کے نبی ہیں میں یہ تو جانتا تھا کہ وہ نبی نمودار ہونے والا ہے لیکن مجھے یہ اندازہ نہ تھا کہ وہ تم سے ہوگا۔ اگر میں ان تک رسائی پالوں تو میں ان سے بڑی چاہت سے ملاقات کروں۔ وَلَوْ كُنْتُ عِنْدَهُ لَغَسَلْتُ عَنْ قَدَمَيْهِ اگریں آپ ﷺ کے پاس ہوتا تو آپ ﷺ کے قدم دھوتا اور میں ایک اہم بات کرنے لگا ہوں: وَلَيَبْلُغَنَّ مُلْكُهُ مَا تَحْتِ قَدَمَيْهِ ان کی فرمانروائی میرے ان قدموں تک پہنچے گی۔

اس کے بعد ہرقل نے رسول اکرم ﷺ کا مکتوب گرامی منگوا یا اور اسے پڑھا یا جس کا آغاز یوں تھا:

”بِسْمِ اللّٰهِ الرَّحْمٰنِ الرَّحِیْمِ۔ محمد رسول اللہ ﷺ کی طرف سے یہ مکتوب گرامی قدر روم کے عظیم بادشاہ ہرقل کی جانب

بھیجا گیا ہے۔ سَلَامٌ عَلٰی مَنْ اَتَّبَعَ الْهُدٰی ”اس پر سلامتی ہے جو ہدایت کی اتباع کرتا ہے۔“ اما بعد!

فَاِنِّيْ اَدْعُوْكَ بِدِعَايَةِ الْاِسْلَامِ اَسْلِمْتَ تَسْلَمَ ، اَسْلِمْتَ يُؤْتِيْكَ اللّٰهُ اَجْرَكَ مَرَّتَيْنِ

”میں تمہیں دعوتِ اسلام دیتا ہوں۔ اسلام قبول کر لو، سلامتی میں آ جاؤ گے۔ اسلام قبول کرو گے تو اللہ تعالیٰ یقیناً تمہیں

دہرا اجر دیں گے۔“

اگر تم نے روگردانی کی تو تم پر اپنا بھی اور دیگر عیسائیوں کا بھی گناہ ہوگا اور ساتھ آپ ﷺ نے یہ آیت:

قُلْ يَا اَهْلَ الْكِتَابِ تَعَالَوْا اِلٰی كَلِمَةٍ سَوَاءٍ بَيْنَنَا وَبَيْنَكُمْ اِلَّا نَعْبُدَ اللّٰهَ... الخ

بِاَنَّا مُسْلِمُونَ تک تحریر فرمائی۔

”کہہ دو! اے اہل کتاب! ایک ایسے کلمے کی طرف آؤ جو ہمارے اور تمہارے درمیان برابر ہے کہ ہم صرف ایک اللہ کی

عبادت کریں گے۔ مسلمانوں تک اس آیت کو تحریر کیا۔“

ہرقل جب مکتوب گرامی کی تلاوت سے فارغ ہوا تو ایوان میں آوازیں بلند ہوئیں اور شور محشر برپا ہو گیا۔



ابوسفیان کہتے ہیں: ہمیں حکم ہوا اور باہر نکال دیا گیا میں نے ساتھیوں سے کہا کہ محمد ﷺ کا (یہ لوگ آپ کو ابن ابی کبشہ کہتے تھے اس لیے ابوسفیان نے ابن ابی کبشہ کہا تھا) معاملہ تو بہت شہرت پا گیا ہے ان سے تو رومیوں کا فرمانروا بھی خوفزدہ ہے۔ ابوسفیان کہتے ہیں: اس کے بعد ہمیشہ سے مجھے یقین رہا ہے کہ رسول اکرم ﷺ کا دین غالب آئے گا حَتَّىٰ اَدْخَلَ اللّٰهُ عَلَیَّ الْاِسْلَامَ ”یہاں تک کہ اللہ نے مجھے دین اسلام میں داخلے کی توفیق دی۔“

امام زہری رحمہ اللہ بیان کرتے ہیں ہرقل نے روم کے سربراہ اور وہ لوگوں کو بلا کر ایک کمرے میں اکٹھا کیا اور کہا: اے گروہ روم! کیا تم رشد و فلاح جو کہ ہمیشہ والی ہے، اس کے طلبگار ہو اور تم چاہتے ہو کہ تمہاری بادشاہت بھی برقرار رہے تو وہ اسی دین میں ہے جس کا پیغام آیا ہے۔ یہ سن کر رومی تو

فَحَاصُّوْا حَيْصَةَ حُمْرِ الْوَحْشِ اِلَى الْاَبْوَابِ

”پھر کر جیسا کہ جنگلی گدھے بھاگتے ہیں دروازوں کی طرف آئے تو وہ بند تھے۔“

ہرقل نے کہا: میرے پاس آؤ! وہ آئے تو کہا: اِنِّیْ اَخْتَبَرْتُ شِدَّتْکُمْ عَلٰی دِیْنِکُمْ بھائی! کیوں بھڑک اٹھے ہو! میں نے تو آزما یا ہے کہ تم اپنے دین پر کتنی شدت سے کار بند ہو۔ میں نے تمہارے جذبہ حب المذہبی کو بہت پسند کیا ہے۔ یہی میری چاہت تھی۔ اب رومیوں نے اسے سجدہ کیا اور اس سے خوش ہو گئے۔ ﴿۱۱﴾

سیدنا زید بن ارقم رضی اللہ عنہ بیان کرتے ہیں کہ یہودیوں کے ایک آدمی نے نبی ﷺ پر جادو کیا۔ آپ ﷺ بیمار ہو گئے تو جبریل علیہ السلام نازل ہوئے اور آخری دو قل لے کر آئے اور بتایا کہ ایک یہودی آدمی نے آپ ﷺ پر جادو کیا ہے اور یہ جادو کا عمل فلاں کنوئیں میں ہے۔ آپ ﷺ نے سیدنا علی رضی اللہ عنہ کو بھیجا تو وہ جادو زدہ کنوئیں سے (اس عمل کو) لے آئے۔ آپ ﷺ نے حکم دیا، اس عمل کی گرہیں کھول دی جائیں اور آپ ﷺ نے معوذتین کی آیات پڑھنا شروع کیں۔ یہ پڑھی جا رہی تھیں ادھر گانٹھیں کھلتی جاتی تھیں۔ حتیٰ کہ نبی اکرم ﷺ کا نَمَا اُنْشَطَ مِنْ عِقَالٍ کی طبیعت اتنی ہلکی ہوئی گویا کہ بندھی رسی سے آزادی حاصل ہو گئی ہے۔ نبی ﷺ نے اس یہودی کا جس نے جادو کیا تھا، ذکر تک نہیں کیا نہ ہی آپ ﷺ کے چہرہ مبارک پر کچھ اس کے اثرات نظر آئے تھے۔ ﴿۱۲﴾

بخاری: 4553، مسلم: 1373

صحیح: عبد بن حمید: 1/115

تحقیق الحدیث: اعش ثقفہ امام ہے معروف ہے لیکن مدس ہے۔ اس کا شیخ، یزید بن حبان تیسری کوئی ہے یہ بھی ثقہ تابعی ہے۔ اس نے زید بن ارقم رضی اللہ عنہ سے سنا ہے۔ (تقریب: 600) اور تہذیب التہذیب: (11/281)

## غزوة موتہ

سیدنا عبداللہ بن عمر رضی اللہ عنہما بیان کرتے ہیں کہ غزوة موتہ میں رسول اکرم ﷺ نے سیدنا زید بن حارثہ رضی اللہ عنہما کو امیر مقرر کیا اور فرمایا:

إِنْ قُتِلَ زَيْدٌ فَجَعْفَرٌ وَإِنْ قُتِلَ جَعْفَرٌ فَعَبْدُ اللَّهِ بْنِ رَوَاحَةَ

”اگر سیدنا زید رضی اللہ عنہ شہید کر دیئے جائیں تو جعفر رضی اللہ عنہ کو امیر بنایا جائے اور اگر سیدنا جعفر رضی اللہ عنہ شہید ہو جائیں تو پھر سیدنا عبداللہ بن رواحہ رضی اللہ عنہ کو امیر بنانا۔“

عبداللہ کہتے ہیں: میں بھی اس غزوة میں شریک تھا۔ ہم نے جعفر بن ابی طالب رضی اللہ عنہ کو تلاش کیا تو وہ شہداء میں پائے گئے ان کے جسم میں (90) سے اوپر نیزے اور تیر کے زخم تھے۔

سیدنا جعفر رضی اللہ عنہ کے بیٹے سیدنا عبداللہ رضی اللہ عنہ بیان کرتے ہیں کہ رسول اکرم ﷺ نے ایک لشکر بھیجا اور ان پر زید ابن حارثہ کو امیر مقرر کیا اور فرمایا: اگر زید رضی اللہ عنہ شہید ہو جائیں تو جعفر رضی اللہ عنہ تمہارے امیر ہوں گے۔ اگر وہ شہید ہو جائیں تو تمہارے امیر عبداللہ بن رواحہ ہوں گے۔ جب یہ دشمن سے ملے تو زید رضی اللہ عنہ نے جھنڈا لیا اور لڑتے ہوئے شہید ہو گئے۔ پھر جھنڈا جعفر رضی اللہ عنہ نے لیا اور لڑتے ہوئے شہید ہو گئے، پھر جھنڈا عبداللہ بن رواحہ رضی اللہ عنہ نے لیا یہ بھی لڑتے ہوئے شہید ہو گئے۔ اس کے بعد جھنڈا سیدنا خالد بن ولید رضی اللہ عنہ نے لیا تو اللہ تعالیٰ نے ان کے ہاتھوں فتح دی۔

نبی ﷺ باہر نکل کر لوگوں کے پاس آئے اور اللہ کی حمد و ثناء کی اور کہا: إِنَّ إِخْوَانَكُمْ لَقُوا الْعَدُوَّ تمہارے بھائی دشمن سے ملے ہیں۔ زید نے جھنڈا لیا اور لڑتے ہوئے شہید ہوئے۔ ان کے بعد جعفر نے جھنڈا لیا۔ وہ بھی لڑتے ہوئے شہید ہو گئے، پھر جھنڈا عبداللہ بن رواحہ نے لیا، وہ بھی لڑتے ہوئے شہید ہو گئے۔ پھر جھنڈا اللہ کی تلوار خالد بن ولید نے لیا ہے اللہ نے ان کے ہاتھوں فتح دی ہے۔ تین دن تک آپ ﷺ نے سیدنا جعفر رضی اللہ عنہ کے اہل خانہ کی خبر نہ لی۔ اس کے بعد ان کے پاس آئے اور کہا: آج کے بعد میرے بھائی پر مت رونا! میرے دونوں بھتیجوں کو بلاؤ! عبداللہ کہتے ہیں: ہمیں لایا گیا ہماری حالت پرندوں کے بچوں جیسی تھی، یعنی بال بکھرے تھے۔ فرمایا: میرے پاس حجام کو لے کر آؤ۔ حجام آیا تو اس نے ہمارے سر مونڈے اور آپ ﷺ نے فرمایا: میرا بھتیجا محمد

ہمارے چچا ابوطالب سے مشابہت رکھتا ہے اور عبداللہ میری شکل و شباهت پر اور میرے اخلاق پر ہے۔ پھر میرا ہاتھ پکڑا اور لہرایا اور کہا:

اللَّهُمَّ اخْلُفْ جَعْفَرًا فِي أَهْلِهِ وَبَارِكْ لِعَبْدِ اللَّهِ فِي صَفْقَةِ يَمِينِهِ  
 ”اے میرے اللہ! جعفر کے گھر میں اس کا نائب بنا دے اور عبداللہ کی تجارت میں برکت کر دے۔“

یہ آپ ﷺ نے تین مرتبہ کہا: عبداللہ کہتے ہیں: ہماری امی آئیں اور آپ کے لیے ہماری قیمتی کا ذکر کیا اور آپ کے سامنے زبردستی خوشی کا اظہار کرنے لگیں۔ دل میں غم تھا۔ آپ ﷺ نے فرمایا:

الْعَيْلَةُ تَخَافِينَ عَلَيْهِمْ وَأَنَا وَلِيَّهُمْ فِي الدُّنْيَا وَالْآخِرَةِ

”تم محتاجی سے ڈرتی ہو۔ میں دنیا و آخرت میں ان کا سرپرست ہوں۔“

بچوں کی فکر مت کرو۔

سیدہ عائشہ رضی اللہ عنہا بیان کرتی ہیں کہ جب زید بن حارثہ اور جعفر اور عبداللہ بن رواحہ رضی اللہ عنہم کی شہادت کی اطلاع آئی تو نبی اکرم ﷺ تشریف فرما تھے۔ آپ ﷺ کے چہرہ مبارک پر حزن و ملال نمایاں تھا اور میں نے دروازے کی درز سے جھانکا، آپ ﷺ کے پاس ایک آدمی آیا اور کہا: اللہ کے رسول! جعفر کی خواتین رو رہی ہیں۔ آپ ﷺ نے اسے حکم دیا کہ انہیں روکو! وہ گیا پھر آیا اور کہا: میں نے انہیں روکا ہے لیکن وہ نہیں مان رہیں۔ آپ ﷺ نے پھر اسے حکم دیا وہ گیا پھر آیا اور کہا: میں نے انہیں روکا ہے وہ نہیں مان رہیں۔ وہ ہم پر غالب ہیں تو نبی ﷺ نے فرمایا: فَاخْطُ فِي أَفْوَاهِهِنَّ التُّرَابَ ”ان کے منہ میں مٹی ڈالو“

سیدہ رضی اللہ عنہا بیان کرتی ہیں کہ رسول اکرم ﷺ نے زید بن حارثہ رضی اللہ عنہ کو جس لشکر میں بھی بھیجا ہے انہیں امیر مقرر کرتے تھے اگر آج زید زندہ ہوتے تو رسول اکرم ﷺ انہیں خلیفہ مقرر کرتے۔

سندہ صحیح: احمد: 1750۔ طبرانی کبیر: 105/2، حاکم: 337/3، سنن کبریٰ نسائی: 5/180

تحقیق الحدیث: انہوں نے بھی احمد والی سند سے بیان کیا ہے تفصیل درج ذیل ہے۔ وہب بن جریر بن حازم بن زید، ابو عبد اللہ از دی مصری ثقہ ہے۔ بخاری اور مسلم کاراوی ہے۔ (تقریب: 585) اس کا والد بھی ثقہ ہے۔ (تقریب: 138) محمد بن عبد اللہ بن ابی یعقوب تميمی۔ اس نے حسن بن سعد مولیٰ حسن بن علی سے بیان کیا ہے اور اس سے جریر بن حازم نے بیان کیا ہے۔ (تقریب: 253/9) یہ ثقہ ہے (تقریب: 490) اس کا شیخ حسن بن سعد بن معبد حاشی مولیٰ کوئی بھی ثقہ ہے (تقریب: 161)

سندہ صحیح: ابن ابی شیبہ: 6/392، حاکم: 238/3، سنن کبریٰ: 5/52، احمد: 24313

تحقیق الحدیث: محمد بن عبد۔ وائل (رواند احمد: 6/281) سعید بن محمد وراق۔ وائل بن داؤد تميمی کوئی ثقہ ہے (تقریب: 580) اس کا شیخ ابیہی ثقہ تابعی ہے یہ سند متصل ہے (مسلم: 2536) آگے سند ہے۔ سدی۔ عبد اللہ ابیہی۔ عائشہ۔



سیدنا ابو ہریرہ رضی اللہ عنہ کچھ واقعات بیان کر رہے تھے اور رسول اکرم ﷺ کا ذکر کر رہے تھے۔ اسی دوران عبداللہ بن رواحہ رضی اللہ عنہ نے جو آپ کی شان میں اشعار کہے تھے ان کا حوالہ دیتے ہوئے کہا: تمہارے بھائی عبداللہ بن رواحہ نے غلط تو نہیں کہا بلکہ اس میں نہایت ہی معقولیت ہے اور ان کے یہ اشعار پڑھے۔

وَفِينَا رَسُولُ اللَّهِ يَتْلُو كِتَابَهُ

إِذَا انشَقَّ مَعْرُوفٌ مِّنَ الْفَجْرِ سَاطِعٌ

”ہمارے درمیان اللہ کے رسول ﷺ ہیں جو اللہ کی کتاب کی تلاوت کرتے ہیں اس وقت تلاوت کرتے ہیں جب فجر نمودار ہوتی ہے۔“

أَرَانَا الْهُدَى بَعْدَ الْعَمَى فَقُلُوبُنَا

بِهِ مُوقِنَاتٌ أَنْ مَا قَالَ وَاقِعٌ

”آپ نے ہمیں راہ ہدایت دکھائی جب کہ پہلے ہم اس سے نا آشنا تھے اور ہمارے دلوں کو آپ کے فرمان پر یقین ہے کہ جو آپ نے کہا ہے وہ ضرور واقع ہوگا۔“

يَبِيْتُ يُجَا فِي جَنْبِهِ عَن فِرَاشِهِ

إِذَا اسْتَثَقَلْتُ بِالْمُشْرِكِينَ الْمَضَابِجُ

”آپ رات کو اپنے بستر سے پہلو علیحدہ رکھتے ہیں اور عبادت کرتے ہیں جبکہ مشرکوں کے بستر اس وقت نیند سے بوجھل ہوتے ہیں۔“

خالد بن شمیر بیان کرتے ہیں کہ عبداللہ بن رباح ہمارے پاس آئے تو لوگ ان کے پاس اکٹھے ہو گئے۔

انہوں نے بیان کیا کہ رسول اکرم ﷺ کے شاہسوار ابو قتادہ رضی اللہ عنہ نے بیان کیا کہ رسول اکرم ﷺ نے حبش الامراء کا دستہ بھیجا اور انہیں حکم دیا زید بن حارثہ کو امیر بنانا اگر یہ شہید ہو جائیں تو عبداللہ بن رواحہ انصاری کو امیر مقرر کرنا۔ جعفر رضی اللہ عنہ فوراً کر بولے: اللہ کے نبی! میرے ماں باپ آپ پر قربان! مجھے اس بات پر خوف ہے کہ آپ مجھ پر زید رضی اللہ عنہ کو امیر بنا رہے ہیں۔ آپ ﷺ نے فرمایا:

إِمضُوا فَإِنَّكَ لَا تَدْرِي أَيَّ ذَالِكَ خَيْرٌ

”چلو! تمہیں علم نہیں کیا چیز بہتر ہے۔“

لشکر چل پڑا! اللہ کی جتنی مرضی تھی وہ اتنی دیر ٹھہرا رہا۔ اس کے بعد رسول اکرم ﷺ منبر پر براجمان

ہوئے اور حکم دیا کہ کہا جائے نماز کے لیے جمع ہو جاؤ۔ رسول اکرم ﷺ نے فرمایا: میں تمہیں اس لشکر کے بارے میں بتاؤں یہ دشمن سے ملے ہیں۔ سیدنا زید رضی اللہ عنہ شہید ہو چکے ان کے لیے استغفار کرو۔ لوگوں نے ان کے لیے استغفار کیا۔ اس کے بعد جھنڈا جعفر بن ابی طالب رضی اللہ عنہ نے لیا ہے انہوں نے دشمن قوم پر سخت حملہ کیا ہے حتیٰ کہ وہ بھی شہید ہو گئے۔ میں ان کی شہادت پر گواہ ہوں۔ فَاسْتَغْفِرُوا لَهُ "ان کے لیے استغفار کریں۔" اس کے بعد جھنڈا عبداللہ بن رواحہ رضی اللہ عنہ نے لیا ہے وہ بہت ثابت قدمی سے لڑے ہیں حتیٰ کہ وہ بھی شہید ہو چکے ان کے لیے استغفار کریں۔ اب جھنڈا خالد بن ولید رضی اللہ عنہ نے لیا ہے۔ اب امراء نہیں رہے۔ انہوں نے خود ہی امارت حاصل کر لی ہے۔ رسول اکرم ﷺ نے اپنی دو انگلیاں بلند کیں اور کہا:

اللَّهُمَّ هُوَ سَيْفٌ مِّنْ سَيُوفِكَ فَانصُرْهُ

”اے میرے اللہ! یہ تیری تلوار ہے اس کی مدد فرما۔“

اس دن سے خالد بن ولید رضی اللہ عنہ کا نام سیف اللہ پڑ گیا۔ پھر نبی ﷺ نے فرمایا:

انْفِرُوا فَامِدُّوا إِخْوَانَكُمْ وَلَا يَتَخَلَّفَنَّ أَحَدٌ

”نکلو اپنے بھائیوں کی مدد کرو ایک بھی پیچھے نہ رہے۔“

اس کے بعد لوگ گرمی کے باوجود پیدل اور سوار ہو کر نکل پڑے۔

سیدنا عوف بن مالک رضی اللہ عنہ کہتے ہیں میں بھی ان مسلمانوں میں سے تھا جو زید بن حارثہ رضی اللہ عنہ کے ساتھ جنگ موتہ کے لیے گئے تھے۔

جب یہ مسلمانوں کو لے کر گئے تو میرے ساتھ یمن کا ایک آدمی بطور معاون روانہ ہوا۔ اس کے پاس صرف ایک تلوار تھی۔ ایک مسلمان نے اونٹ ذبح کیا تو اس معاون نے اس سے چمڑے کا ایک ٹکڑا مانگا۔ اس نے دے دیا تو اس معاون نے ڈھال بنالی۔ ہم چلتے رہے حتیٰ کہ روم کی جماعتوں سے ہماری جنگی ملاقات ہوئی۔ ان میں ایک آدمی تھا جو سرخ گھوڑے پر سوار تھا اور اس کی زین سنہری تھی اور اس کے ہتھیاروں پر بھی سونے کا پانی لگا ہوا تھا

سندہ قوی: احمد: 22551۔ ابن ابی شیبہ: 7/412، ابن حبان: 15/522، سنن کبریٰ: 5/69

تحقیق الحدیث: عبداللہ بن رباح النصارى۔ ابو خالد مدنی ہے۔ بصرہ میں رہائش پذیر تھا۔ ثقہ ہے۔ (تقریب: 302) اس کا شاگرد خالد بن سمیر سدوسی بصری تابعی ہے۔ یہ صدوق ہے تھوڑا سا وہم کرجاتا ہے یہ حسن الحدیث (تقریب: 188) اور اسود بن شیبان سدوسی بصری۔ اس کی کنیت ابوشیبان ہے ثقہ ہے اور عابد ہے (تقریب: 111)

اور مسلمانوں کے خلاف اشتعال پیدا کر رہا تھا۔ وہ معاون آدمی جو یمن سے آیا تھا، وہ ایک چٹان کے پیچھے چھپ کر بیٹھ گیا۔ وہ رومی اس یمنی کے قریب سے گزرا تو اس نے تلوار مار کر اس کے گھوڑے کی کونچیں کاٹ دیں جس کی وجہ سے وہ گر پڑا۔ یہ اس پر چڑھ گیا اور اس رومی کو قتل کر دیا۔ اس کا گھوڑا اور ہتھیار اس نے سمیٹ لیے۔ جب اللہ تعالیٰ نے مسلمانوں کو فتح سے ہمکنار کیا تو سیدنا خالد بن ولید رضی اللہ عنہ نے اس سے وہ مال اپنے قبضے میں لے لیا۔

سیدنا عوف رضی اللہ عنہ کہتے ہیں: میں سیدنا خالد بن ولید رضی اللہ عنہ کے پاس آیا اور کہا:

أَمَا عَلِمْتَ أَنَّ رَسُولَ اللَّهِ ﷺ قَضَىٰ بِالسَّلْبِ لِلْقَاتِلِ

”کیا آپ جانتے نہیں کہ رسول اللہ ﷺ نے مال سلب اسے دینے کا فیصلہ کیا ہے جس نے کافر کو قتل کیا ہے۔“

انہوں نے کہا: درست ہے! لیکن میرے خیال کے مطابق یہ مال اس یمنی کے لیے بہت زیادہ ہے۔ میں نے کہا: اسے واپس دے دو، وگرنہ میں اس سے رسول اکرم ﷺ کو ضرور آگاہ کروں گا۔ انہوں نے مال واپس کرنے سے انکار کر دیا۔ عوف رضی اللہ عنہ بتاتے ہیں ہم رسول اکرم ﷺ کے پاس اکٹھے ہوئے تو میں نے آپ ﷺ سے یمنی معاون کا واقعہ سنایا اور جو خالد رضی اللہ عنہ نے کیا تھا وہ بھی بتایا۔ تو رسول اللہ ﷺ نے فرمایا: خالد! تم نے ایسا کیوں کیا.....؟ انہوں نے کہا: اللہ کے رسول! میں نے یہ مال اس کے لیے زیادہ تصور کیا تھا۔ رسول اکرم ﷺ نے فرمایا: خالد! رُدَّ عَلَيَّهِ مَا أَخَذْتَ مِنْهُ ”جو لیا ہے اسے واپس کر دو۔“

عوف کہتے ہیں: میں نے خالد سے کہا: اب اچھے رہے ہو؟ لے لو مال! میں نے وعدہ پورا کر دکھایا ہے، یعنی خالد کو طعنہ زنی کی۔ یہ سن کر رسول اللہ ﷺ نے فرمایا: یہ کیا ہوا ہے.....؟ میں نے بتایا کہ خالد کو میں نے طعنہ سادیا ہے کہ تم یہ مال رکھنا چاہتے تھے.....؟ بتاؤ! اب رکھ لیا ہے؟ یہ سن کر رسول اکرم ﷺ غضبناک ہو گئے اور فرمایا: خالد! نہ دینا!

هَلْ أَنْتُمْ تَارِكُوا أُمَّرَاءَ لِي لَكُمْ صَفْوَةٌ أَمْرِهِمْ وَعَلَيْهِمْ كُذْرَةٌ؟

”کیا تم میرے لیے امراء کی جان بخشی نہیں کر سکتے؟ ان کی کارگزاروں کے فوائد تو تم سمیٹ لو جبکہ تلخیاں ان کے لیے ہوں۔“

یعنی میرے امراء کے متعلق صاف دلی ہی رہنے دو ان سے بدظنی نہ کرو۔

صحیح: احمد: 23997، مسلم: 1753

تعلیق الحدیث: زہیر بن حرب۔ ولید بن مسلم۔ صفوان بن عمرو۔ عبد الرحمن بن جبیر بن لعیب۔ عن ابیہ۔ عوف بن مالک الفجی۔



عبداللہ بیان کرتے ہیں کہ میرے رضاعی باپ نے بیان کیا ان کا تعلق بنو مرہ بن عوف سے تھا۔ یہ بھی غزوہ موتہ میں تھے۔ انہوں نے کہا: وَاللّٰهِ لَكَأَنِّيْ أَنْظِرُ إِلَى جَعْفَرٍ وَاللّٰهُ! گویا کہ میں اب بھی سیدنا جعفر رضی اللہ عنہ کو دیکھ رہا ہوں۔“ جب وہ اپنے سرخ گھوڑے پر میدان میں داخل ہوئے پھر اس کی کوچیں کاٹ دیں اور لڑے حتیٰ کہ حسام شہادت نوش کر لیا اور وہ یہ کہہ رہے تھے:

يَا حَبَّذَا الْجَنَّةِ وَاقْتِرَابُهَا

طَيِّبَةٌ وَبَارِدًا شَرَابُهَا

”کتنی اچھی جنت ہے جو بالکل قریب ہے، جو بہت ہی عمدہ ہے اور اس کا آب و شراب کتنا ہی ٹھنڈا ہے۔“

وَالرُّومُ قَدْ دَنَا عَذَابُهَا

كَافِرَةٌ بَعِيدَةٌ أَنْسَابُهَا

”رومیوں کے عذاب کا وقت قریب آچکا ہے، یہ کافر ہیں ان کا نسب بھی بہت دور کا ہے۔“

عَلَىٰ إِذَا لَا قَيْتُهَا ضِرَابُهَا

”جب ان سے میری جنگی ملاقات ہوگی تو میرا فرض ہے کہ انہیں تلوار سے ماروں۔“

جب جعفر رضی اللہ عنہ شہید ہوئے تو عبداللہ بن رواحہ رضی اللہ عنہ نے علم تھام لیا اور آگے بڑھے وہ بھی اپنے گھوڑے پر تھے، اس سے اترنا چاہتے تھے اور کچھ تر د میں نظر آ رہے تھے پھر کہنے لگے:

أَقْسَمْتُ يَا نَفْسُ لَتَنْزِلَنَّ

لَتَنْزِلَنَّ أَوْ لَتُكْرِهِنَّ

”اے میری جان! میں نے قسم کھائی ہے تو میدان کے لیے گھوڑے سے ضرور نیچے اترے گی ضرور اترے گی خواہ خوشی سے اترے یا جبراً اترے۔“

إِنْ أَجْلِبَ النَّاسُ وَشَدُّ الرَّئِئِ

مَا لِي أَرَاكَ تَكْرِهِنَّ الْجَنَّةَ

”اگرچہ لوگ کھینچ کر لائے جاتے ہیں اور سخت آہ و زاری کرتے ہیں۔ اے جان! تجھے کیا ہوا کہ تو جنت کو نا پسند کر رہی ہے۔“

قَدْ ظَالَ مَا قَدْ كُنْتَ مُظْمِنَةً

هَلْ أَنْتِ إِلَّا نُظْفَةٌ فِي شَنَّةٍ

”اے جان! عرصہ دراز سے تو مظمن ہے تیری مقدار تو اتنی ہے جتنا مشک میں پانی کا قطرہ ہے۔“

يَا نَفْسُ إِلَّا تُقْتَلِي تَمُوتِي

هَذَا هَمَامُ الْمَوْتِ قَدْ صَلَّيْتُ

”اے جان! اگر تو شہید نہ ہوئی تب بھی مرنا تو ہے ہی، یہ موت تیرے پیچھے لگی ہے۔“

وَمَا تَمَنَيْتِ فَقَدْ أُعْطِيَتْ

إِنْ تَفَعَّلِي فَعَلَهُمَا هُدَيْتِ

جو بھی تو تمنا کرے گی وہ تجھے عطا ہوگا۔ اگر تو ان جیسا یعنی جعفر اور عبد اللہ جیسا کارنامہ سرانجام دے گی تو تجھے ہدایت مل گئی۔“

پھر گھوڑے سے اترے تو ان کے پاس ان کا چچا کا بیٹا آیا۔ اس نے گوشت والی ہڈی دی جو پکی ہوئی تھی

اور کہا: شَدَّ بِهَذَا صُلْبِكَ۔ بھائی! یہ کھا کر کچھ کمر مضبوط کر لو۔ ان دنوں میں آپ نے کافی فاقے کاٹے ہیں۔

انہوں نے وہ اس کے ہاتھ سے لی اور اسے نوچا تو لوگوں کے ایک کونے سے شکست کی ایک آواز کو سنا اور پھر خود کو

مخاطب کرتے ہوئے کہا تو دنیا میں مگن ہے اور فوج کا دستہ بکھر رہا ہے۔ اس کے بعد وہ ہڈی پھینک دی اور تلوار لی۔

آگے بڑھے اور شہید ہو گئے۔ ان کے بعد ثابت بن اقرم جو کہ بنو عجلان سے تھے، انہوں نے جھنڈا لیا اور کہا:

يَا مَعْشَرَ الْمُسْلِمِينَ اِضْطَلِحُوا عَلَي رَجُلٍ مِّنْكُمْ

”مسلمانو! کسی ایک آدمی کو امیر بنانے پر اتفاق کر لو۔“

انہوں نے کہا: ہم تم پر اتفاق کرتے ہیں۔ انہوں نے کہا: میں تو امیر نہیں بنوں گا۔ آخر خالد بن ولید رضی اللہ عنہ پر

اتفاق ہوا۔ جب انہوں نے جھنڈا لیا اور قوم کا دفاع کیا اور ان میں گھس گئے پھر سمٹ گئے اور کافر لوگ ان سے دور

ہٹ گئے اور یہ مسلمانوں کو لے کر واپس آئے۔ ﴿۱﴾

سندہ صحیح: سیرت ابن اسحاق: 5/28

تحقیق الحدیث: یہی ثقہ ہے یہ اپنے والد کا خلیفہ ہے۔ دارقطنی کہتے ہیں: یہی بن عباد اور اس کا باپ عباد بھی دونوں ثقہ ہیں۔ (تہذیب: 11/205)

سیدنا عبداللہ بن جعفر رضی اللہ عنہ بیان کرتے ہیں جب میرے ابا جان سیدنا جعفر رضی اللہ عنہ کی شہادت کی اطلاع آئی تو نبی اکرم ﷺ نے فرمایا:

إِصْنَعُوا لِآلِ جَعْفَرٍ طَعَامًا فَإِنَّهُ قَدْ جَاءَهُمْ مَا يُشْغِلُهُمْ

”آل جعفر کے لیے کھانا تیار کرو انہیں ایسی المناک خبر پہنچی ہے جس نے انہیں ہر چیز سے بے خبر کر دیا ہے۔“ ①

سیدہ اسماء بنت عمیس رضی اللہ عنہا بیان کرتی ہیں کہ جب سیدنا جعفر رضی اللہ عنہ شہید ہوئے تو رسول اکرم ﷺ میرے پاس تشریف لائے اور فرمایا: اسماء! لَا تَقُولِي هُجْرًا وَلَا تَضْرِبِي صَدْرًا ”کوئی غلط بات نہ کہنا نہ ہی سینہ کو پی کرنا۔“ اسی دوران سیدہ فاطمہ رضی اللہ عنہا تشریف لائیں اور جعفرؑ پر رونے لگیں۔ پھر کہنے لگیں۔ يَا بِنْتِ عَمَّاهُ! ہائے میرے چچا کے بیٹے! تو رسول اکرم ﷺ نے فرمایا: جعفر جیسے عظیم انسان پر رونے والی کو رونا چاہیے۔ اس کے بعد رسول اکرم ﷺ اپنے گھر کی جانب متوجہ ہوئے اور فرمایا: آل جعفر کے لیے کھانا تیار کرو آج کے صدمے میں یہ ہر چیز بھول گئے ہیں۔ سیدنا عبداللہ بن ابوبکر رضی اللہ عنہما نے سودہ بنت حارثہ سے بیان کیا ہے یہ سودہ عمرو بن حزم کی اہلیہ تھیں یہ کہتی ہیں جب کوئی فوت ہو جاتا تو لوگوں سے کہا جاتا تھا کہ میت والوں کے لیے کھانا تیار کیا جائے اسی سلسلے میں آپ ﷺ نے آل جعفر کے لیے کہا تھا۔ ②

تنبیہ: اس کی سند میں راوی بظاہر ساقط لگتا ہے۔

ابن اسحاق نے بھی اسی اوپر والی حدیث کے مفہوم میں سیدہ اسماء بنت عمیس رضی اللہ عنہا سے ہی روایت بیان کی ہے۔

درجہ حسن و سندہ ضعیف: ترمذی: 998، حمیدی: 1/247، احمد: 1751، ابوداؤد: 3132، ابن ماجہ: 1610، بیہقی: 4/61، دارقطنی: 2/87، ابن راہویہ: 5/41، ابویعلیٰ: 12/173، عبدالرزاق: 3/550، طبرانی کبیر: 2/108، حاکم: 1/527

تحقیق الحدیث: ان سب نے خالد بن سارہ مخزومی کی سند سے بیان کیا ہے یہ عبداللہ بن جعفر کا دوست تھا۔ خالد بن سارہ مخزومی سے خالد بن عبید بن سارہ بھی کہا جاتا ہے صدوق ہے۔ (تقریب: 188) یہ حافظ ابن حجر رضی اللہ عنہ نے کہا ہے لیکن رجال کی دیگر کتابوں میں اس کی توثیق نہیں کی گئی بلکہ یہ خاموش ہیں صرف ابن حبان نے کہا ہے یہ خالد عبداللہ بن جعفر سے بیان کرتا ہے اور اس سے اس کا بیٹا جعفر بن خالد بیان کرتا ہے اور ابن حبان کی خاموشی کسی راوی کی توثیق اعتبار نہیں کی جاتی۔ (ابن حبان: 6/264، جنہوں نے خاموشی اختیار کی ہے خالد کے بارے میں توثیق نہیں کی وہ درج ذیل کتابیں ہیں۔ الجرح والتعدیل: 3/335، لسان المیزان: 7/207، تہذیب الکمال: 8/78، تہذیب التہذیب: 3/81، تاریخ کبیر: 3/153) تاہم عبدالرزاق نے اہل مدینہ کے ایک آدمی سے اور اس نے عبداللہ بن ابوبکر سے اس نے اپنی امی اسماء بنت عمیس سے اسے بیان کیا یہ حسن سند ہے۔

ایک غلطی کا ازالہ: امام شافعی رضی اللہ عنہ نے اس طرح سند بیان کی ہے کہ سفیان بن عیینہ جعفر بن محمد، عن ابیہ عبداللہ بن جعفر۔

یہاں راوی کو شاید وہم ہوا ہے اس میں جعفر جو مشہور امام ہیں وہ نہیں روایت کر رہے یہ خالد بن سارہ کے بیٹے جعفر ہیں یہ بھی ثقہ ہیں۔ (مسند شافعی: 1/361)

فی اسنادہ سقط: عبدالرزاق: 3/550



اس کے آخر میں ہے عبداللہ بن ابی بکر نے کہا ہے کہ میت والے گھر والوں کو کھانا کھلانا شروع سے ایک طریقہ بن گیا تھا اور لوگ حدیث سمجھ کر اس پر عمل کرتے رہے ہیں۔ اب چھوڑ دیا گیا ہے (اس کا درجہ حسن ہے) ابن ماجہ: 1/514۔ اس کی سند ضعیف ہے۔ اس میں ام عیسیٰ خزاعیہ ہے اس کا حال نامعلوم ہے (تقریب: 758) اس کی اسناد قوی نہیں۔ حافظ ابن حجر رحمۃ اللہ علیہ فرماتے ہیں ام عون بنت محمد بن جعفر بن ابی طالب اسے ام جعفر بھی کہا جاتا ہے یہ مقبولہ ہے جب اس کی متابعت ہو بہر صورت ماقبل والی حدیث کی وجہ سے اس حدیث کی سند حسن ہے۔

☆ الکامل فی ضعفاء الرجال (410/3) میں بھی حدیث ہے اس کا درجہ حسن ہے، اس کے دوراوی جو کہ صباح کے بیٹے ہیں ضعیف ہیں۔ ابن عدی نے اس کے متعلق خود لکھا ہے۔ غریب جدا۔ اس سند کے ساتھ بہت غریب ہے۔ اس کی تفصیل درج ذیل ہے ابن عیینہ، جعفر بن خالد عن ابیہ۔ عبداللہ بن جعفر۔ یہ اس میں سعید بن صباح کے متعلق آتا ہے یہ کثیر الحدیث نہیں۔ امید ہے اس میں کوئی حرج نہیں۔ ایک راوی ورقاء عمریشکری ہے جو کہ ابو بشر کوئی ہے جو مدائن میں اتر اٹھا۔ صدوق ہے (تقریب: 580)

☆ نعمان بن بشیر رضی اللہ عنہما بیان کرتے ہیں کہ سیدنا عبداللہ بن رواحہ رضی اللہ عنہما پر غشی طاری ہوئی۔ ان کی بہن رونے لگیں۔ اور کہنے لگیں: **وَاجْبَلَاةً!** ہائے میرے پہاڑ جیسے بھائی! جب انہیں ہوش آیا تو کہنے لگے:

مَا قُلْتِ شَيْئًا إِلَّا قِيلَ لِي أَنْتَ كَذَّالِكِ ①

”بہن! تو نے مجھے جو بھی کہا ہے وہ مجھے کہا گیا ہے کیا تو وہی ہے جو تیری بہن کہہ رہی ہے۔“

اس سے آگے حدیث کا یہ حصہ بھی ہے کہ جب عبداللہ فوت ہو گئے تو پھر بہن نہیں روئی تھی۔ (حوالہ مذکور)

☆ سیدنا عبداللہ بن عمر رضی اللہ عنہما بیان کرتے ہیں کہ میں نے سیدنا جعفر رضی اللہ عنہ کی میت پر کھڑے ہو کر دیکھا اور میں نے نیزے، تلوار کے (50) زخم شمار کیے۔ ان میں سے ایک بھی کمر پر نہ تھا، سب سامنے تھے۔ ②

☆ سالم بن ابو جعد بیان کرتے ہیں کہ موتہ کے یہ شہداء نبی صلی اللہ علیہ وسلم کو خواب میں دکھائے گئے۔ سیدنا جعفر رضی اللہ عنہ دو پروں کے ساتھ ہیں اور خون میں لت پت ہیں اور زید رضی اللہ عنہ ان کے سامنے تخت پر ہیں اور ابن رواحہ رضی اللہ عنہ

بخاری: 4267

بخاری: 4260

ان دونوں کے ساتھ بیٹھے ہیں۔ ﴿۱۱﴾

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ نے فرمایا: میں نے جعفر بن ابی طالب رضی اللہ عنہ کو دیکھا ہے کہ مَلَكًا يَطِيرُ مَعَ الْمَلَائِكَةِ بِجَنَاحَيْنِ فِي الْجَنَّةِ ”وہ فرشتہ بن گئے ہیں اور اپنے دونوں بازوؤں کے ساتھ وہ جنت میں اڑان لے رہے ہیں۔“ ﴿۱۲﴾

اسماعیل عن رجل (ایک آدمی سے بیان کرتے ہیں) کہ نبی ﷺ نے فرمایا: میں نے جعفر رضی اللہ عنہ کو جنت میں دیکھا ہے ان کے دونوں بازو اور قدم خون میں لت پت تھے۔ [فضائل صحابہ احمد: 2/890] اس میں راوی مجہول ہے تاہم پہلی حدیث کی وجہ سے یہ حسن ہے۔

عامر بیان کرتے ہیں کہ ابن عمر رضی اللہ عنہما جب ابن جعفر رضی اللہ عنہ کو سلام کرتے تو کہتے:

السَّلَامُ عَلَيْكَ يَا ابْنَ ذِي الْجَنَاحَيْنِ !

”اے دو بازوؤں والے کے بیٹے! تم پر سلام ہو۔“ ﴿۱۳﴾

ترمذی: 5/654 میں سیدنا ابو ہریرہ رضی اللہ عنہ سے بھی یہ مروی ہے کہ رسول اکرم ﷺ نے جعفر رضی اللہ عنہ کو جنت میں فرشتوں کے ساتھ پرواز کرتے دیکھا ہے۔ ترمذی نے کہا ہے: یہ غریب ہے عبد اللہ بن جعفر والی حدیث کو یحییٰ بن معین وغیرہ نے ضعیف قرار دیا ہے۔ عبد اللہ بن جعفر، علی بن مدینی کا والد ہے۔ (درجۃ حسن) وسندہ ضعیف۔ جیسا کہ ترمذی نے کہا ہے یہ عبد اللہ کی وجہ سے ضعیف ہے۔ حافظ ابن حجر رضی اللہ عنہ فرماتے ہیں عبد اللہ بن جعفر صحیح سعدی۔ مولیٰ۔ ابو جعفر مدینی جو کہ علی بصری کا والد ہے۔ اس کی اصل مدینہ سے ہے یہ ضعیف ہے یہ منقرذ نہیں۔ اس کی ایک آدمی نے تائید کی ہے جس میں ضعف ہے یہ تائید صحیح (ابن حبان: 15/521) میں موجود ہے۔ جو کہ درج ذیل ہے یحییٰ بن نصر۔ حدیثی ابی یحییٰ بن نصر بن حاجب القرشی۔ عاصم احوں، ہلال بن خباب۔ ثور بن یزید۔ یہ اہل مرو میں شمار ہوتا ہے۔ اس سے

حسن سندہ ضعیف: ابن ابی شیبہ: 209/4۔ طبرانی کبیر: 107/2، الاحاد والثنائی: 1/276] یہ سند مرسل ہے۔

تحقیق الحدیث: ابن شیبہ کا شیخ ثقہ ہے، حافظ اور فاضل ہے۔ (تقریب: 587) اور اس کا شیخ قطبہ بن عبد العزیز بن سیاہ کوئی صدوق ہے۔ (تقریب: 455) اور عدی ثقہ ہے۔ (تقریب: 388) اور سالم بن ابی جعد کوئی مشہور ہے ارسال زیادہ کرتا ہے، یعنی کبار صحابہ رضی اللہ عنہم سے مرسل روایات بیان کرتا ہے۔ (جامع التحصیل: 179) تاہم اس کا درج ذیل شاہد ہے۔

سندہ ضعیف وهو حسن بما قبلہ: ابو یعلیٰ: 11/350

تحقیق الحدیث: ضعف کی وجہ۔ عبد اللہ بن جعفر بن صحیح ہے یہ ضعیف ہے (تقریب: 1/298) پہلی اور بعد والی حدیث کی وجہ سے یہ حسن ہے۔

بخاری: 4264

ابراہیم بن سعید جوہری۔ احمد بن سیار اور ایک جماعت نے بیان کیا ہے۔ ابو زرہ کہتے ہیں: لیس بشیء۔ ابن عدی کہتے ہیں: یہ حسن احادیث روایت کرتا ہے مجھے امید ہے لا باس بہ، مہنا کہتا ہے میں نے احمد بن حنبل سے سوال کیا تو انہوں نے کہا یہ جہمی تھا۔ ابو حاتم کہتے ہیں: انہوں نے اسے کمزور قرار دیا ہے اس کا والد اگر اس کی مخالفت نہ کی جائے تو حسن ہے۔

✽ مستدرک حاکم: 42/3 میں سیدنا براء بن عازب رضی اللہ عنہ سے یہ اضافہ ہے کہ جعفر رضی اللہ عنہ کی شہادت کی خبر جبریل علیہ السلام نے دی اور کہا کہ اللہ تعالیٰ نے جعفر رضی اللہ عنہ کو دو پر لگا دیئے ہیں جن کے ساتھ وہ فرشتوں کے ساتھ اڑان لے رہے ہیں۔ (درجتہ حسن) لیکن اس کی سند میں خطا ہے درست وہی ہے جو پیچھے ابن ابی شیبہ والی سند گزری ہے۔

✽ سیدنا ابو امامہ باہلی رضی اللہ عنہ بیان کرتے ہیں کہ میں نے رسول اللہ ﷺ سے سنا ہے آپ نے فرمایا: میں محو خواب تھا، دو آدمی آئے اور مجھے بازوؤں سے پکڑا اور نہایت ہی مشکل پہاڑ پر مجھے لے گئے اور کہا: چڑھو! میں نے کہا: میں اس پر چڑھنے کی طاقت نہیں رکھتا۔ انہوں نے کہا: آپ چڑھنا شروع کریں ہم آپ کے لیے آسان کر دیں گے۔ میں نے چڑھنا شروع کر دیا حتیٰ کہ میں پہاڑ کے درمیان پہنچ گیا تو اچانک میں نے سخت ترین آوازیں سنیں۔ میں نے کہا: یہ آوازیں کیسی ہیں.....؟ انہوں نے کہا: هَذَا عَوَاءُ أَهْلِ النَّارِ ”یہ دوزخیوں کی چیخ و پکار ہے۔“ مجھے پھر لے کر چل پڑے۔ میں نے ایک قوم دیکھی جو اپنی ایڑیوں کے بل لٹکی ہوئی ہے ان کی باچھیس پھٹی ہوئی ہیں جن سے خون بہہ رہا ہے۔ میں نے کہا: یہ کون ہیں.....؟ انہوں نے کہا:

هَؤُلَاءِ الَّذِينَ يُفْطِرُونَ قَبْلَ تَحَلَّةِ صَوْمِهِمْ

”یہ وہ لوگ ہیں جو روزہ وقت پر نہیں افطار کرتے۔“

میں نے کہا: یہود و نصاریٰ ناکام ہوئے۔ آپ ﷺ نے فرمایا: مجھے وہ پھر لے کر چلے تو میں نے ایک قوم کو دیکھا وہ سخت پھولے ہوئے ہیں اور بدترین بدبودار ہیں اور بہت ہی برے منظر والے ہیں میں نے کہا: یہ کون ہیں.....؟ انہوں نے کہا: یہ کفار کے مقتول ہیں۔ پھر مجھے ایک اور قوم کے پاس لے کر گئے۔ یہ سخت ترین پھولے ہوئے تھے اور بدترین بدبودار تھے ایسے ان کی بدبو تھی جیسا کہ لیٹرینوں سے اٹھتی ہے میں نے کہا: یہ کون ہیں؟ انہوں نے کہا: یہ زانی مرد اور زانیہ خواتین ہیں۔ مجھے پھر لے گئے میں نے دیکھا کہ کچھ خواتین ہیں ان کی چھاتیوں کو سانپ ڈس رہے ہیں میں نے کہا: یہ کون ہیں.....؟ کہا: یہ وہ ہیں جو اپنی اولاد کو دودھ پینے سے روکتی تھیں۔ مجھے پھر لے کر چلے۔



میں نے کچھ بچے دیکھے ہیں يَلْعَبُونَ بَيْنَ نَهْرَيْنِ وہ دونہروں کے درمیان کھیل رہے ہیں۔ میں نے کہا: یہ کون ہیں.....؟ انہوں نے کہا: یہ ایمانداروں کے بچے ہیں۔

انہوں نے پھر چھلانگ لگائی تو میں نے تین افراد کو دیکھا کہ وہ شرابِ طہور پی رہے ہیں۔ میں نے کہا: یہ کون ہیں.....؟ انہوں نے کہا: یہ جعفر، زید اور ابن رواحہ رضی اللہ عنہم ہیں وہ پھر مجھے لے کر جست لگاتے ہیں، تین افراد اور ہیں میں نے کہا: یہ کون ہیں.....؟ انہوں نے کہا: یہ ابراہیم، موسیٰ اور عیسیٰ علیہم السلام ہیں اور یہ تینوں بزرگ مجھے دیکھ رہے ہیں۔ ﴿۱﴾

عبدالرحمن بن جبیر اپنے باپ رضی اللہ عنہ سے بیان کرتے ہیں کہ رسول کریم صلی اللہ علیہ وسلم کے صحابہ کرام رضی اللہ عنہم موتہ کے دن والے شہداء پر شدید گھبراہٹ کا شکار ہوئے تو رسول اکرم صلی اللہ علیہ وسلم نے فرمایا: دجال تم جیسی قوم کو ضرور پائے گا۔ ہو سکتا ہے وہ تم سے بہتر ہوں جن کو وہ پائے۔ یہ آپ صلی اللہ علیہ وسلم نے تین مرتبہ کہا اور فرمایا:

وَلَنْ يُخْزِيَ اللَّهُ أُمَّةً أَنَا أَوْلُهَا وَعِيسَى بْنُ مَرْيَمَ آخِرُهَا

”اس امت کو اللہ تعالیٰ کبھی رسوا نہ کریں گے جس کے اول میں میں ہوں اور عیسیٰ بن مریم صلی اللہ علیہ وسلم اس کے آخر میں ہیں۔“ ﴿۲﴾

## غزوة ذات السلاسل

سیدنا عمرو بن عاص رضی اللہ عنہ بیان کرتے ہیں کہ رسول اکرم صلی اللہ علیہ وسلم نے مجھے پیغام بھیجا۔ میں حاضر ہوا تو فرمایا:

خُذْ عَلَيْكَ ثِيَابَكَ وَسَلْحَكَ ثُمَّ اثْنِي

”اپنا لباس اور ہتھیار لے کر میرے پاس آؤ۔“

سندہ صحیح: ابن خزیمہ: 3/237، ابن حبان: 16/536، بیہقی: 4/216، طبرانی کبیر: 8/157، حاکم: 2/228

تحقیق الحدیث: سند یہ ہے عبدالرحمن بن یزید بن جابر زدی۔ ابو عتبہ شامی دارانی ثقہ ہے۔ بخاری اور مسلم کاراوی ہے۔ (تقریب: 353) اس کا شیخ سلیم بن عامر کلاعی۔ اسے خبازی کہا جاتا ہے کنیت ابو یحییٰ الحمصی ہے یہ ثقہ ہے مسلم کاراوی ہے (تقریب: 249)

سندہ صحیح: حاکم: 3/43

تحقیق الحدیث: عبدالرحمن بن جبیر حضرمی حمصی ثقہ ہے۔ (تقریب: 338) اس کا شاگرد صفوان بن عمرو بن هرم سلسکی ابو عمرو الحمصی ہے یہ بھی ثقہ ہے۔ (تقریب: 277) اور عیسیٰ بن یونس بن ابی اسحاق سبعی ثقہ ہے۔ (تہذیب: 8/212) اور زکریا بن عدی بن صلت تیمی مولیٰ، ابو یحییٰ کوفی ثقہ ہے۔ جلیل القدر ہے (تقریب: 216) اور اس کا شاگرد محمد بن شاذان ابو بکر جوہری بغدادی ثقہ ہے۔ (تقریب: 483)

[یاد رہے! قال الذہبی ذامرسل وهو خبر منکر المستدرک: 4351، وانظر: السلسلة الضعيفة: 5099]

میں یہ لے کر جب آیا تو آپ ﷺ وضو کر رہے تھے۔ میرے اوپر آپ ﷺ نے گہری نظر ڈالی، پھر سر جھکایا اور فرمایا: میں تمہیں اس لشکر کا امیر بنا کر بھیجنا چاہتا ہوں جس میں اللہ تعالیٰ تمہیں سلامتی دیں گے اور مالِ غنیمت بھی دیں گے اور

وَأَرْغَبُ لَكَ مِنَ الْمَالِ رَغْبَةً صَالِحَةً

”میں یہ چاہتا ہوں اور مجھے بہت ہی چاہت ہے کہ میں تمہیں اچھا مال دوں۔“

میں نے عرض کی: اللہ کے رسول! میں مال کی خاطر مسلمان نہیں ہوا۔ میں تو اپنی چاہت سے اسلام لایا ہوں اور دوسری میری تمنا یہ ہے کہ مجھے رسول اکرم ﷺ کی رفاقت رہے تو آپ ﷺ نے فرمایا:

يَا عَمْرُو نِعْمَ الْمَالُ الصَّالِحُ لِلْمَرْءِ الصَّالِحِ

”عمرو! اچھا اور حلال مال نیک آدمی کے لیے ایک عمدہ نعمت سے کم نہیں۔“

حارث بن یزید بکری کہتے ہیں: میں مدینے آیا اور مسجد میں داخل ہوا تو وہ مسجد لوگوں سے بھری پڑی تھی اور سیاہ جھنڈے لہرائے گئے تھے اور سیدنا بلال رضی اللہ عنہ تلواریں لٹکائے ہوئے تھے اور رسول اکرم ﷺ کے سامنے کھڑے تھے۔ میں نے پوچھا: لوگوں کا کیا معاملہ ہے.....؟ انہوں نے کہا: يُرِيدُ أَنْ يَبْعَثَ عَمْرُو بْنَ الْعَاصِ وَجْهًا کہ آپ ﷺ کا ارادہ ہے کہ سیدنا عمرو بن عاص رضی اللہ عنہ کو کسی جانب جنگ کے لیے روانہ کریں۔

رافع بن عمرو طائی بیان کرتے ہیں کہ رسول اکرم ﷺ نے سیدنا عمرو بن عاص رضی اللہ عنہ کو ذات السلاسل

سنندہ صحیح: احمد: 17763، الادب المفرد للبخاری: 229، بیہقی فی الشعب: 2/91، ابن حبان: 8/6، حاکم: 2/257

تحقیق الحدیث: مسعر بن کدام بن ظہر ہلالی۔ ابوسلمہ کوفی۔ یہ ثقہ، ثبت اور فاضل ہے۔ (تقریب: 528) اس کا شیخ ثقہ تابعی اور بخاری اور مسلم کاراوی ہے۔ اس کا شاہد (الاحاد والثنائی: 1/87) میں درج ذیل سند ہے محمد بن عبد اللہ بن نمیر۔ عبدہ بن سلیمان۔ اسماعیل۔ عن رجل من بنی اسد۔ یہ کہتے ہیں: میں نے ابوبکر رضی اللہ عنہ کو دیکھا یہ راوی ثقہ ہیں۔ ابن نمیر ثقہ ہے حافظ اور فاضل ہے اس کا شیخ ثقہ اور ثبت ہے۔ اس کا شیخ اسماعیل بن ابی خالد ثقہ تابعی ہے اور ثبت ہے بخاری اور مسلم کاراوی ہے۔

سنندہ صحیح: ترمذی: 3274، بخاری تاریخ کبیر: 2/260

ابوبکر۔ سلام بن سلیمان۔ ابوالمنذر القاری۔ عاصم۔ امام عاصم کی وجہ سے یہ حدیث حسن ہے۔ عاصم بن بہدلہ بن ابی نجود اسدی۔ مولیٰ۔ کوفی۔ ابوبکر المقرئ صدوق ہے اس کے اوہام ہیں یہ قراءت میں حجت ہے۔ بخاری اور مسلم میں اس کی حدیث دوسروں سے مل کر آتی ہے۔ بقیہ راوی ثقہ ہیں۔ اور شقیق بن سلمہ اسدی۔ ابوداؤد کوفی ثقہ ہے اور یہ مخضرم ہے (تقریب: 285، 268) اس کا شیخ صحابی ہے رضی اللہ عنہ۔ ان کا نام حارث بن حسان ہے۔

کے لشکر پر امیر مقرر کر کے بھیجا۔ اس لشکر میں سیدنا ابو بکر رضی اللہ عنہ اور سیدنا عمر رضی اللہ عنہ کو بھی ان کے ساتھ بھیجا اور دیگر سربراہ آوردہ صحابہ کرام رضی اللہ عنہم کو بھی بھیجا تھا، یہ چل دیئے حتیٰ کہ یہ جبل طے میں اترے تو سیدنا عمر رضی اللہ عنہ نے کہا: **أَنْظُرُوا إِلَى رَجُلٍ دَلِيلٍ بِالطَّرِيقِ** ”کوئی ایسا آدمی تلاش کرو جو اس راستے کا ماہر ہو۔“ انہوں نے کہا: یہ اگر ہو سکتا ہے تو رافع بن عمرو ہی ہو سکتا ہے کیونکہ یہ اس علاقے کا ڈاکو رہا ہے۔ رافع کہتے ہیں: جب ہم غزوہ سے فارغ ہوئے اور جہاں سے ہم نے غزوہ میں جانے کا آغاز کیا تھا تو میں نے سیدنا ابو بکر رضی اللہ عنہ کے متعلق دریافت کیا۔ اس کے بعد میں ان کے پاس آیا اور میں نے کہا: **يَا صَاحِبَ الْخِلَالِ** اے اوصاف حمیدہ والے! میں نے آپ کے ساتھیوں سے آپ کا تعارف حاصل کیا ہے۔ مجھے وہ بات بتائیے جسے یاد رکھنے پر میں آپ کی مثل ہو جاؤں۔ انہوں نے فرمایا: کیا تم اپنی پانچ انگلیوں کی تعداد یاد رکھ سکتے ہو.....؟ میں نے کہا: ہاں! سیدنا ابو بکر رضی اللہ عنہ نے کہا:

**تَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ وَتُقِيمُ الصَّلَاةَ  
الْخَمْسَ وَتُؤْتِي الزَّكَاةَ إِنْ كَانَ لَكَ وَتَحُجُّ الْبَيْتَ وَتَصُومُ رَمَضَانَ**

”تم کہو! نہیں کوئی معبود مگر اللہ تعالیٰ اور محمد ﷺ اللہ کے بندے اور اس کے رسول ہیں اور تم پانچ نمازیں ادا کرو اگر مال ہو تو زکاۃ دو، بیت اللہ کا حج کرو اگر طاقت ہے اور رمضان کے روزے رکھو۔“

انہوں نے فرمایا: یہ پانچوں باتیں یاد ہوئی ہیں.....؟ میں نے کہا: جی ہاں! یاد ہوئی ہیں۔ مزید فرمایا: کہ ایک اور بات ہے: **لَا تُؤْمِرَنَّ عَلَى اثْنَيْنِ** ”تم نے دو آدمیوں پر بھی امیر نہیں بننا۔“ میں نے کہا: امارت تو آپ ہی حق ہے جو شہری ہو۔ فرمایا: قریب ہے کہ یہ امارت عام ہو جائے اور تم تک بھی اس کی باری پہنچ جائے بلکہ تم سے کم تر تک بھی پہنچ سکتی ہے۔ اللہ تعالیٰ نے جب اپنے نبی ﷺ کو مبعوث کیا تو لوگ جوق در جوق اسلام میں داخل ہوئے۔ بعض داخل ہونے والوں کو اللہ تعالیٰ نے ہدایت دی، بعض کو تلواریں نے مجبور کیا کہ وہ اسلام میں آئیں۔ یہ اللہ کی طرف لوٹنے والے ہیں۔ اللہ کے پڑوسی اور اس کی پناہ میں ہیں۔ آدمی جب امیر ہوتا ہے تو لوگ آپس میں ظلم کرتے ہیں یہ ان میں سے ایک دوسرے کا حق لے کر نہیں دیتا تو پھر اللہ تعالیٰ اس سے انتقام لیتے ہیں۔ آدمی اپنے ہمسائے کی بکری پکڑتا ہے اور غصے سے اس کا ایک ایک پٹھا جدا کر دیتا ہے، یعنی پڑوسی کا غصہ اس بے چاری بے زبان پر اتارتا ہے۔ جان لو! اللہ اس کے پڑوسی کی مدد کے پیچھے ہے۔

رافع کہتے ہیں: میں ایک سال ہی ٹھہرا تھا کہ سیدنا ابو بکر رضی اللہ عنہ خلیفہ نامزد ہو گئے۔ میں سوار ہو کر ان کے پاس



آیا اور میں نے اپنا تعارف کروایا کہ میں رافع ہوں، فلاں دن میں نے فلاں مقام پر آپ سے ملاقات کی تھی۔ انہوں نے فرمایا: میں نے پہچان لیا ہے۔ میں نے عرض کی: كُنْتَ نَهَيْتَنِي عَنِ الْأَمَارَةِ ”کہ آپ نے مجھے تو امارت لینے سے منع کیا تھا۔“ وہ تو ایک وقتی امارت تھی جس سے آپ نے مجھے منع کیا تھا اور

رَكِبْتَ بِأَعْظَمَ مِنْ ذَالِكَ أُمَّةَ مُحَمَّدٍ صَلَّى اللَّهُ عَلَيْهِ وَسَلَّمَ  
 ”خود تو عظیم ترین امارت لے لی ہے کہ ساری امت محمدیہ علیہا التحیہ کے امیر بن گئے ہیں۔“

انہوں نے کہا: ہاں! درست ہے مگر یاد رکھنا.....! میں ان میں کتاب اللہ نافذ کروں گا۔

فَمَنْ لَمْ يَقُمْ فِيهِمْ بِكِتَابِ اللَّهِ فَعَلَيْهِ بَهْلَةُ اللَّهِ يَعْنِي لَعْنَةَ اللَّهِ  
 ”جو ان لوگوں میں اللہ کی کتاب قائم نہ کرے اس پر اللہ کی لعنت ہو۔“

رفع طائی جاہلیت میں چور تھا۔ یہ شتر مرغ کے انڈے لیتا، اس میں پانی بھرتا اور جنگل میں رکھتا اور پانی پینے والوں کو پکڑ لیتا۔ جب یہ اسلام لایا تو یہ مسلمانوں کا رستہ بتانے والا رہنما بن گیا۔ غزوہ ذات السلاسل جب ہوا تو رافع نے یہ دعا کی: اللَّهُمَّ وَفِّقْ لِي رَفِيقًا صَالِحًا

”اے اللہ! مجھے صالح ساتھی سے ملاقات کی توفیق دے۔“

اللہ تعالیٰ نے اسے توفیق ارزاں فرمائی کہ وہ سیدنا ابو بکر رضی اللہ عنہ سے ملا۔

رفع خود بیان کرتے ہیں کہ وہ مجھے اپنے بستر پر سلاتے اور فدک کے مال سے حاصل کردہ اپنی چادر مجھے

پہننے کے لیے دیتے اور صبح خود اسے پہنتے اور اس کے دونوں کناروں کے درمیان کچھ فاصلہ رکھتے تھے۔ نبی ﷺ

کی وفات حسرت آیات کے بعد ہوازن قبیلے نے کہا: ہم تو صاحبِ خلال یعنی ابو بکر کی بات مانیں گے۔ اس کے بعد

ان سے متاثر ہوا اور میں نے کہا: ابو بکر!

عَلِمَنِي شَيْئًا يَنْفَعُنِي اللَّهُ عَزَّوَجَلَّ بِهِ وَلَا تُطَلِّ عَلَيَّ فَأَنْسَى  
 ”مجھے وہ چیز سکھا دو جس کے ساتھ اللہ تعالیٰ مجھے نفع دے مگر لمبی نہ ہو کہ میں بھول جاؤں۔“

حسن وفيه ضعف يسير: طبرانی کبیر: 5/21

تحقیق الحدیث: ابراہیم بن مہاجر بن جابر بجلي کوفی، صدوق ہے لین الحفظ ہے یہ مسلم کاراوی ہے مابعد والی حدیث اس کی تائید کرتی ہے۔ (تقریب: 94)

انہوں نے اللہ کی عبادت کرنے اور اس کے ساتھ شرک نہ کرنے اور اگر مال ہو تو صدقہ کرنے کا حکم دیا اور ضرورت پڑے تو دین کی خاطر ہجرت کرنے کا بھی کہا اور فرمایا: یہ بہت درجے کا عمل ہے۔ اور دو آدمیوں پر امیر بننے سے روکا۔ میں نے ان سے اس کی وجہ پوچھی اور میں نے کہا: امارت تو ویسے بھی اتنی مرغوب چیز نہیں۔ میں نے اس کی وجہ سے لوگوں پر مصیبت پڑتی دیکھی ہے اس کا ذکر بھی کیا۔ انہوں نے کہا: لوگ دین میں زبردستی اور خوشی سے دونوں طرح داخل ہوئے ہیں تاہم یہ سارے لوگ اللہ کی رعایت، مدد اور ذمہ کے مستحق ہیں۔ ان میں سے جو بھی ظلم کرے گا وہ اللہ کے ذمے کو توڑتا ہے۔ مجاہد نے یہ اضافہ بیان کیا ہے اگر ممکن ہو تو اللہ کے ذمے کو توڑنا نہیں وگرنہ وہ اپنے ذمہ کو توڑنے کی وجہ سے تم سے پوچھ گچھ کرے گا۔ اگر تم اللہ کی طلب سے بچنا چاہتے ہو تو پھر ایسا کر لو۔ ﴿۱﴾

﴿۲﴾ سیدنا عوف بن مالک اشجعی رضی اللہ عنہ بیان کرتے ہیں کہ ہم ایک غزوے میں گئے اور سیدنا عمرو بن عاص رضی اللہ عنہ ہمارے اوپر امیر تھے۔ ہمیں سخت بھوک لگی تھی۔ یہ ایک قوم کے پاس سے گزرے جنہوں نے اونٹ ذبح کیے تھے۔ عوف رضی اللہ عنہ کہتے ہیں کہ میں نے ان سے کہا: میں تمہارے ان اونٹوں کا سارا کام کرتا ہوں بشرطیکہ تم نے ان سے مجھے بھی کھانے کے لیے دینا ہے میں نے انہیں سمیٹا اور اس کے عوض جو مجھے انہوں نے دیا وہ میں عمر بن خطاب رضی اللہ عنہ کے پاس لایا، انہوں نے اس کے کھانے سے انکار کر دیا۔ پھر میں ابو عبیدہ بن جراح رضی اللہ عنہ کے پاس لے کر گیا، انہوں نے بھی انکار کر دیا، پھر میں نے اس کے بعد فتح مکہ ہوئی تو وہ رسول اللہ ﷺ کے لیے بھیجا تو آپ ﷺ نے فرمایا: أَنْتَ صَاحِبُ الْجُزُورِ ”تم ہی وہ ہو جس نے اونٹوں کو سمیٹ کر مزدوری لی تھی.....؟“ میں نے کہا: اللہ کے رسول! ہاں! میں وہی ہوں۔ بس یہی کہا اس سے زیادہ کچھ نہ کہا تھا۔ ﴿۲﴾

سیدنا عمر رضی اللہ عنہ نے سیدنا ابو بکر رضی اللہ عنہ سے کہا: عمر تو لوگوں کو آگ بھی نہیں جلانے دیتے۔ انہوں نے تو لوگوں کو

﴿۱﴾ سندہ صحیح: الاحاد والمثنائی: 4/442

تحقیق الحدیث: سلیمان بن ابی مسلم احوں تابعی ہے بخاری اور مسلم کاراوی ہے، احمد نے کہا ہے، ثقہ ہے ثقہ ہے۔ (تقریب: 254) اس کا شاگرد طلحہ بھی ثقہ ہے اور قاری ہے اور فاضل ہے بخاری اور مسلم کاراوی ہے۔ (تقریب: 1/380) ابن ابی شیبہ: 7/92۔ میں اس کی متابعت موجود ہے۔ اعمش نے ان دور اویوں سے متابعت کی ہے ﴿۱﴾ سلیمان بن میسرہ ﴿۲﴾ محمد بن مجاہد ہے یہ ثقہ ہے بخاری اور مسلم کاراوی ہے (تقریب: 471) اور عبدالوارث عنبری ثقہ ہے اور ثبت ہے بخاری اور مسلم کاراوی ہے، (تقریب: 367) اور ضحاک کا شیخ بھی ثقہ ہے بخاری اور مسلم کاراوی ہے۔

﴿۲﴾ سندہ قوی: احمد: 23978۔ ابن حبان: 1/454، بیہقی: 6/120، طبرانی کبیر: 18/71، رویانی: 1/396] سب نے یزید کے طریق سے

بیان کیا ہے۔

تحقیق الحدیث: یزید بن ابی حبیب مصری ابورجاء ثقہ اور فقیہ ہے (تقریب: 600) اور اس کا شیخ ربیعہ بن لقیط تميمی مصری ثقہ تابعی ہے۔ (معرفۃ الثقات: 358) اس سے اہل مصر نے بیان کیا ہے۔ (ثقات ابن حبان: 4/30) مالک بن ہدم مصری ثقہ تابعی ہے۔ (معرفۃ الثقات: 261)

ان کے منافع حاصل کرنے سے بھی روک دیا ہے۔ سیدنا ابو بکر رضی اللہ عنہ نے کہا: انہیں قائم رہنے دو۔

وَلَا هُ رَسُوْلُ اللّٰهِ ﷺ عَلَيْنَا لِعِلْمِهِ الْحَرْبِ

”رسول اکرم ﷺ نے انہیں ماہر جنگ ہونے کی وجہ سے ہمارے اوپر سربراہ بنایا ہے۔“ ❶

❦ سیدنا عمرو بن عاص رضی اللہ عنہ بیان کرتے ہیں کہ میں غزوہ ذات السلاسل کے دوران ایک ٹھنڈی رات میں جنبی ہوا۔ مجھے اندیشہ لاحق ہوا کہ اگر میں نے غسل کیا تو مارا نہ جاؤں۔ میں نے تیمم کیا اور ساتھیوں کو صبح کی نماز پڑھادی۔ انہوں نے اس بات کا ذکر نبی کریم ﷺ سے کیا تو آپ ﷺ نے فرمایا: عمرو! صَلَّيْتَ بِأَصْحَبِكَ وَأَنْتَ جُنُبٌ...؟ ”تم نے اپنے ساتھیوں کو حالت جنابت میں نماز پڑھادی ہے؟“ میں نے اس رکاوٹ کا آپ ﷺ سے ذکر کیا جس کی وجہ سے میں غسل نہ کر سکا اور میں نے کہا: میں نے اللہ کا فرمان سن رکھا ہے:

وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا [النساء: 29]

”اپنی جانوں کو قتل نہ کرو بے شک اللہ تعالیٰ تمہارے ساتھ مہربان ہے۔“ ❷

ابوداؤد رحمہ اللہ فرماتے ہیں اس حدیث میں راوی عبدالرحمن بن جبیر مصری ہے جو خارجہ بن حذافہ کا مولیٰ ہے یہ عبدالرحمن بن جبیر بن نفیر نہیں۔ ❸

❦ حارث بن یزید کہتے ہیں: میں علاء بن حضرمی کی شکایت لگانے کے لیے رسول اکرم ﷺ کے پاس جانے کے لیے نکلا۔ میں ربذہ کے قریب سے گزرا تو میں نے بنو تمیم کی ایک بڑھیا کو دیکھا جو ربذہ سے علیحدہ جگہ پر بیٹھی تھی۔ اس نے مجھ سے کہا: اللہ کے بندے! مجھے رسول اکرم ﷺ کے ساتھ ایک کام ہے۔ کیا تم میرا وہ پیغام رسول

❶ درجہ حسن وسندہ منقطع: ابن ابی شیبہ: 6/539

تحقیق الحدیث: منذر بن ثعلبہ طالی سعدی۔ ابونضر بصری۔ ثقہ ہے (تقریب: 546) لیکن یہ روایت منقطع ہے کیونکہ ثعلبہ تابعی عبداللہ بن بریدہ بن حصیب نے سیدنا عمر رضی اللہ عنہ سے سنا نہیں۔ ابوزرعہ نے اسے مرسل کہا ہے۔ (جامع التحصیل 207) بعد والی حدیث کی وجہ سے یہ حسن ہے۔

❷ سندہ حسن ابوداؤد: 334

❸ احمد: 17812، حاکم: 1/285، بیہقی: 1/225

تحقیق الحدیث: ان ائمہ نے اسے کئی طرق سے بیان کیا ہے سند درج ذیل ہے یزید بن ابی حبیب مصری یہ ثقہ ہے اور فقیہ ہے (تقریب: 600) اس کا شیخ عمران بن ابی انس قرشی عامری المدنی ہے جو اسکندر یہ میں اتر ا تھا ثقہ ہے مسلم کاراوی ہے۔ (تقریب: 429) اور عبدالرحمن بن جبیر مصری تابعی کبیر ہے۔ ثقہ اور عالم ہے علم فرائض کا ماہر ہے مسلم کاراوی ہے یہ عمرو بن عاص سے بیان کرتا ہے اور اس سے عمران بن انس بن ابی انیس اور یزید بن ابی حبیب بھی بیان کرتا ہے۔ (تہذیب: 6/140)



اکرم ﷺ تک مجھے ساتھ لے کر پہنچاؤں گا میں وہ پیغام لے کر، یعنی اسے سوار کر کے مدینہ منورہ میں آیا تو مسجد لوگوں سے معمور تھی اور سیاہ جھنڈا لہرا رہا تھا اور بلال رضی اللہ عنہ تلوار سونتے ہوئے رسول اکرم ﷺ کے سامنے کھڑے تھے۔ میں نے پوچھا یہاں کیا ہو رہا ہے.....؟ انہوں نے کہا کہ رسول اکرم ﷺ سیدنا عمرو بن عاص رضی اللہ عنہ کو کسی جانب لڑنے کے لیے بھیج رہے ہیں۔ میں بیٹھ گیا۔ آپ ﷺ اپنے گھر میں داخل ہوئے۔ میں نے آپ ﷺ سے اجازت طلب کی۔ آپ ﷺ نے مجھے اجازت دی، میں داخل ہوا اور سلام عرض کیا۔ تو آپ نے مجھ سے کہا: تمہارے اور بنو تمیم کے درمیان کوئی چپقلش ہے؟ میں نے کہا: ہاں! ہماری اور ان کی خاندانی ضد چل رہی ہے۔ میں بنو تمیم کی ایک بڑھیا کے پاس سے گزرا جو ان سے الگ تھی۔ اس نے مجھ سے مطالبہ کیا تھا کہ میں اس کو اٹھا کر آپ ﷺ کے پاس لے جاؤں۔ وہ آچکی ہے اور دروازہ پر ہے، اجازت چاہتی ہے۔ آپ ﷺ نے اسے اجازت دی۔ وہ اندر آئی۔ میں نے کہا: اللہ کے رسول! ہمارے اور بنو تمیم کے درمیان کوئی پردہ حائل کر دیں میں تو چاہتا ہوں کہ اپنے اور ان کے درمیان بیابان حائل کر دوں۔ یہ سن کر وہ بڑھیا تو گرمی اور جوش میں آگئی اور کود پڑی اور کہنے لگی: اللہ کے رسول! اپنے مضر قبیلے کو کہاں تک لا چار کرو گے۔

میں نے کہا: جیسا کہ مقولہ ہے اس کی اور میری مثال ایسے ہی ہے جیسے کہ کہتے ہیں: بکری نے اپنی موت خود اٹھا رکھی ہے۔ مجھے کیا پتہ تھا کہ میں جس بڑھیا کو اٹھا کر لایا ہوں، وہ میرے خلاف مدعیہ بن جائے گی۔ میں اللہ کی پناہ مانگتا ہوں اور پھر رسول اللہ ﷺ کی پناہ میں آتا ہوں کہ اَنْ اَكُوْنَ كَوَافِدِ عَادٍ ”کہ میں عاد کے وفد کی مانند ہو جاؤں، حالانکہ نبی ﷺ اس مثال کو اس سے زیادہ جانتے تھے، پھر بھی حکم دیا یہ مثال کیا پس منظر رکھتی ہے؟ وہ بتاؤ۔ آپ ﷺ اس کے، یعنی حارث کے منہ سے کہلوانا چاہتے تھے۔ میں نے کہا کہ عاد قوم قحط سالی سے دو چار ہو گئی انہوں نے اپنا ایک آدمی نمائندہ بنا کر بھیجا جس کا نام ”قیل“ تھا۔ وہ معاویہ بن بکر کے پاس سے گزرا اور ایک ماہ تک اس کے پاس ٹھہرا رہا۔ وہ معاویہ اسے شراب پلاتا اور دونڈیاں اس کے لیے گانا گاتیں۔ ان دونوں کا نام ”الجرا دتان“ تھا جب ایک ماہ بیت گیا تو یہ تہامہ کے پہاڑوں میں نکل گیا اور پکار لگائی۔

اللَّهُمَّ إِنَّكَ تَعْلَمُ أَنِّي لَمْ أَجِئْ إِلَى مَرِيضٍ فَأَدَاوِيهِ وَلَا إِلَى أَسِيرٍ فَأُفَادِيهِ

”اے میرے اللہ! تو جانتا ہے کہ میں کسی مریض کا علاج کرنے نہیں آیا اور نہ ہی کسی قیدی کا فدیہ دے کر اسے چھڑانے

آیا ہوں۔“

اور یہ دعا بھی کی: اَللّٰهُمَّ اسْقِ عَادًا مَا كُنْتَ تَسْقِيهِ

”اے میرے اللہ! عاد کو اسی طرح پانی سے شاداب کر جس طرح تو کیا کرتا تھا۔“ اس کے بعد اس کے قریب سے سیاہ بادل گزرے۔ ان سے صدا آئی کہ ان میں سے جو بادل چاہتا ہے اختیار کر۔ اس نے ایک بادل چنا جو سیاہ تھا اس سے آواز آئی:

خُذْهَا رَمَادًا رَمَادًا لَا تُبْقِي مِنْ عَادٍ أَحَدًا

”یہ راکھ پکڑ لے جو کہ عاد سے کسی ایک کو بھی باقی نہ چھوڑے گی۔“

حارث کہتے ہیں: میرے مبلغ علم کے مطابق عاد قوم کی تباہی کے لیے جو ہوا چھوڑی گئی تھی وہ میری انگوٹھی کے سوراخ جتنی تھی جو چلی تھی اور قوم عاد تباہ ہوئی۔ یہ بالکل سچ ہے۔ اس دن سے یہ ضرب المثل بن چکی ہے کہ مرد ہو یا عورت جب انہیں بطور وفد بھیجا جائے تو اسے کہا جاتا ہے تو ایسا نہ ہو جیسا کہ عاد کا آدمی وفد بن کر گیا تھا۔ ❁

❁ سیدنا عمرو بن عاص رضی اللہ عنہ بیان کرتے ہیں کہ رسول اکرم ﷺ نے مجھے ذات السلاسل (غزوہ) میں امیر بنا کر بھیجا۔ میرے ساتھیوں نے آگ جلانے کی اجازت چاہی تو میں نے انہیں روک دیا۔ تو لوگوں نے اس بارے میں سیدنا ابوبکر رضی اللہ عنہ سے بات کی جو کہ شریک غزوہ تھے۔ انہوں نے سیدنا عمرو بن عاص رضی اللہ عنہ سے بات کی تو انہوں نے سختی سے کہا: جو آگ جلانے گا، میں اسے اس میں پھینک دوں گا۔ اس کے بعد جب دشمن سے ملے تو انہوں نے اسے شکست سے دوچار کر دیا اور مسلمانوں نے پیچھا کرنے کا ارادہ کیا تو انہوں نے اس سے بھی منع کر دیا۔ یہ لشکر واپس مدینہ منورہ لوٹا تو اس نے عمرو رضی اللہ عنہ کے خلاف رسول اکرم ﷺ سے شکایت کی تو آپ ﷺ نے ان سے اس کی وجہ دریافت کی تو انہوں نے عرض کی: اللہ کے رسول!

إِنِّي كَرِهْتُ أَنْ أَدْنَ لَهُمْ أَنْ يُوقِدُوا نَارًا فَيَرَى عَدُوَّهُمْ قِلَّتَهُمْ

”میں نے آگ جلانے کو اس لیے ناپسند کیا تھا کہ میں دشمن ان کی قلت تعداد نہ دیکھ لے۔“

❁ سندہ حسن: احمد بن حنبل: 3/482- تفسیر طبری: 8/220

تحقیق الحدیث: سند یہ ہے ابوبکر بن عیاش۔ ابوبکر بن عیاش۔ عاصم، عاصم بن بہدلہ جو کہ ابن ابی نجد ہے کنیت ابوبکر ہے۔ المقری ہے اس کی وجہ سے یہ سند حسن ہے۔ یہ صدوق ہے کچھ اوہام کرتا ہے، قراءت میں حجت ہے۔ (تقریب: 285) اس کے شیخ شقیق بن سلمہ اسدی ابو داؤد کوفی نے نبی ﷺ کا زمانہ پایا ہے لیکن آپ ﷺ کو دیکھا نہیں۔ (تہذیب: 4/317) یہ ثقہ ہے اور مخضرم (جاہلیت اور اسلام کا زمانہ دیکھنے والا ہے)

تقریب 268

وَكْرِهْتُ أَنْ يَتَّبِعُوهُمْ فَيَكُونُ لَهُمْ مَدَدٌ فَيَعْطِفُوا عَلَيْهِمْ

”اور میں نے انہیں دشمن کا پیچھا کرنے سے اس لیے روکا تھا کہیں دشمن کو فوجی رسید نہ مل جائے اور وہ پلٹ کر ان پر حملہ نہ کر دے۔“

ان کے اس دانشورانہ فیصلے پر رسول اللہ ﷺ نے ان کی تعریف کی۔ عمرو بن العاصؓ کہتے ہیں: میں نے کہا: اللہ

کے رسول! مَنْ أَحَبَّ النَّاسِ إِلَيْكَ...؟ ”لوگوں میں سے زیادہ آپ کو کون محبوب ہے.....؟“

آپ ﷺ نے فرمایا: یہ تم کیوں پوچھ رہے ہو.....؟ انہوں نے کہا:

لَأَحِبَّ مَنْ تُحِبُّ ”تا کہ جس سے آپ محبت کرتے ہیں میں بھی اس سے محبت کروں۔“

آپ ﷺ نے فرمایا: عائشہ! (جس سے میں سب سے زیادہ محبت رکھتا ہوں۔)

عمرو کہتے ہیں: مردوں میں سے کس سے زیادہ محبت کرتے ہیں.....؟

آپ ﷺ نے فرمایا: أَبُوهَا ”عائشہ کے باپ رضی اللہ عنہا سے محبت رکھتا ہوں۔“<sup>①</sup>

## ثمامہ بن اثال رضی اللہ عنہ کا قبولِ اسلام

سیدنا ابو ہریرہ رضی اللہ عنہ بیان کرتے ہیں کہ نبی اکرم ﷺ نے ایک دستہ بھیجا جو نجد کی جانب گیا تھا۔ وہ ایک ایسے آدمی کو پکڑ لایا جو بنو حنیفہ میں سے تھا۔ اسے ثمامہ بن اثال کہا جاتا تھا۔ اسے لا کر مسجد کے ستون کے ساتھ باندھ دیا گیا۔ نبی ﷺ باہر تشریف لائے تو اس کے پاس آئے اور کہا: ثمامہ کیا خیال ہے.....؟ اس نے کہا: محمد! (ﷺ) میرے پاس بہتری ہے، وہ یہ ہے:

إِنْ تَقْتُلْنِي تَقْتُلْ ذَا دِمٍّ وَإِنْ تُنْعِمَ تُنْعِمَ عَلَيَّ شَاكِرٍ وَإِنْ كُنْتَ تُرِيدُ الْمَالَ فَسَلْ مِنْهُ مَا شِئْتَ

”اگر آپ مجھے قتل کر دیں گے تو اس آدمی کو قتل کریں گے جس کے خون کا بدلہ لینے والے زندہ ہیں اور اگر آپ احسان

① سندہ صحیح: ابن حبان: 404/20۔ بخاری: 3662، مسلم: 2384، مختصر

اس میں قیس راوی مختصر، دونوں دور دیدہ راوی ہے، یہ ثقہ ہے اس کا شاگرد بھی ثقہ ہے اور یحییٰ راوی بھی ثقہ ہے اسی یحییٰ والی سند سے اسے ابن خزیمہ وغیرہ نے بھی روایت کیا ہے۔



ریں گے تو ایسے آدمی پر احسان کریں گے جو اس احسان کا قدر دان ہے اور اگر آپ مال کا ارمان رکھتے ہیں تو منہ مانگا طلب کرو، وہ آپ کی تمنا کے برابر دیا جائے گا“

یہ سن کر نبی ﷺ نے اسے اس کی حالت پر چھوڑ دیا۔ اب دوسرا دن تھا، آپ ﷺ نے اس قیدی سے پھر یہی سوال کیا تو اس نے ترکی بہ ترکی وہی جواب دیا جو گذشتہ روز دیا تھا۔ آپ ﷺ نے اسے اسی حالت پر چھوڑ دیا۔ اب اگلے دن پھر اس سے پوچھا تو اس نے وہی بے باک جواب دیا جو گذشتہ دو دن سے دے رہا تھا۔ اس کے بعد رسول اکرم ﷺ نے فرمایا: اَطْلِقُوا ثَمَامَةَ ”تمامہ کو قید و بند سے آزاد کر دو“ وہ گیا، مسجد کے قریب ہی نخلستان تھا، وہاں سے غسل کیا اور مسجد نبوی میں لوٹ آیا اور پکارا اٹھا: اشہدان لا الہ الا اللہ واشہدان محمدٌ عبدہ ورسولہ اور یہ تاثرات بیان کیے، اے محمد ﷺ!

وَاللّٰهُ! مَا كَانَ عَلٰى الْاَرْضِ وَجْهٌ اَبْغَضَ اِلَيّْ مِنْ وَجْهِكَ  
”واللہ! روئے زمین پر سب سے زیادہ مبغوض چہرہ میرے نزدیک آپ کا تھا۔“

فَقَدْ اَصْبَحَ وَجْهِكَ اَحَبَّ الْوُجُوْهِ اِلَيّْ  
”اب آپ کا رخ تاباں مجھے سب سے زیادہ محبوب ہو گیا ہے۔“

وَاللّٰهُ! مَا كَانَ دِيْنٌ اَبْغَضَ اِلَيّْ مِنْ دِيْنِكَ  
”واللہ! مجھے سب سے زیادہ مبغوض آپ کا دین لگتا تھا۔“

فَاَصْبَحَ دِيْنُكَ اَحَبَّ الدِّيْنِ اِلَيّْ  
”اب آپ کا دین تمام ادیان سے پیارا ہو گیا ہے۔“

وَاللّٰهُ! مَا كَانَ مِنْ بَلَدٍ اَبْغَضَ اِلَيّْ مِنْ بَلَدِكَ  
”واللہ! ہر شہر سے زیادہ مبغوض مجھے آپ کا شہر تھا۔“

فَاَصْبَحَ بَلَدُكَ اَحَبَّ الْبِلَادِ اِلَيّْ  
”اب آپ کا شہر مجھے سب سے زیادہ محبوب لگتا ہے۔“

بات یہ ہے کہ آپ کا فوجی دستہ مجھے گرفتار کر کے ادھر لے آیا ہے، میں عمرہ کا ارادہ رکھتا تھا۔ آپ کی کیا رائے ہے مجھے اجازت مل جائے گی.....؟ رسول اکرم ﷺ نے اسے اجازت و بشارت دی اور عمرہ کرنے کا حکم دیا۔

جب تمامہ مکہ آیا تو کسی نے کہا: صَبَوْتُ بے دین ہو گیا ہے؟ کہا: نہیں! ولكن اسلمتُ ”میں تو اسلام لے آیا ہوں“ محمد رسول اللہ ﷺ کا ساتھ دیا ہے بے دین نہیں ہوا، واللہ!

لَا يَأْتِيَكُمْ مِنَ الْيَمَامَةِ حَبَّةٌ حِنْطَةٍ حَتَّى يَأْذَنَ النَّبِيُّ ﷺ

”اب یمامہ سے گندم کا ایک دانہ بھی تمہیں نہ آئے گا جب تک کہ رسول اللہ ﷺ کی اجازت نہ ہوگی۔“

اس میں کچھ اضافہ ہے کہ سیدنا ابو ہریرہ رضی اللہ عنہ بیان کرتے ہیں کہ تمامہ بن امثال رضی اللہ عنہ کے اسلام کی وجہ یہ ہوئی کہ رسول اکرم ﷺ نے اللہ سے دعا کی کیونکہ آپ ﷺ کے لیے کافی رکاوٹیں آرہی تھیں۔ اس لیے دعا کی کہ اللہ مجھے اپنی طرف سے اس تمامہ پر مضبوطی عطا فرما کہ میں اس پر قدرت پاؤں۔ یہ تمامہ جب آپ ﷺ کے سامنے آیا تو یہ مشرک تھا۔ آپ ﷺ کا ارادہ تھا کہ اسے میں قابو میں لا کر قتل کر دوں۔ یہ حالت شرک پر تھا اور عمرہ کرنے نکلا۔ یہ حیرانگی اور سراسیمگی کی حالت میں تھا۔ یہ گرفتار ہوا اور مدینے میں داخل ہوا۔ اسے رسول اکرم ﷺ کے پاس لایا گیا۔ آپ ﷺ نے اسے مسجد کے ستون کے ساتھ باندھنے کا حکم دیا اور باہر تشریف لائے تو اس سے کہا: تمامہ کیا خیال ہے.....؟ اب تو اللہ نے تجھے مضبوط پکڑ لیا ہے۔ تو اس نے وہی جواب دیا جو ابھی اوپر گزرا ہے کہ مارو گے تو بدلہ لیا جائے گا، احسان کرو گے تو قدر دانی کروں گا۔ سیدنا ابو ہریرہ رضی اللہ عنہ اپنے تاثرات بیان کرتے ہیں۔ جب تمامہ کے قتل کا معاملہ سامنے آیا تو ہم نے کہا: ہم مسکینوں نے اسے قتل کر کے کیا لینا ہے ہمیں تو اس کے قتل کرنے کی بجائے ایک بھی اونٹ مل جائے تو بہتر ہے کچھ کھانے کو تو ملا ہوگا ہم نے اس کا خون بہا کر کیا لینا ہے۔

آپ ﷺ نے اسے چھوڑ دیا۔ یہ ایک باغ سے غسل کر کے آتا ہے، رسول اکرم ﷺ اپنے ساتھیوں کے ہمراہ مسجد میں جلوہ آراء تھے۔ اس نے وہی آپ ﷺ کے دین، شہر اور چہرے کی ناپسندیدگی کا اظہار کیا پھر ان کی محبوبیت کا تذکرہ کیا اور کلمہ پکارا پھر اجازت لے کر عمرے کے لیے مکہ روانہ ہوا۔ وہاں انہوں نے اسے بے دین کہہ کر غصہ دلایا تو اس نے کہا: میں نے تو مسلمان ہو کر رسول اکرم ﷺ کی تصدیق کی ہے، آپ پر ایمان لایا ہوں اور یاد رکھو! مکہ والو! جب تک میں باقی ہوں تمہارا سارا اناج میرے پاس سے آتا ہے۔ اب تمہیں ایک دانہ بھی نہ ملے گا اور اس نے اناج روک لیا۔ جب قریش مشقت میں مبتلا ہوئے تو رسول اکرم ﷺ کو خط لکھا اور رشتہ داری کا واسطہ دے

کر کہا کہ وہ تمامہ سے کہیں کہ وہ اناج کی ترسیل بحال کر دے تو رسول اکرم ﷺ نے تمامہ کو لکھا کہ غلہ بھیج دے۔<sup>①</sup>

اس میں ابن عباس رضی اللہ عنہما سے بیان ہوا ہے کہ تمامہ بن اثال جب رسول اکرم ﷺ کے پاس قید ہو کر آیا، آپ ﷺ نے اسے آزاد کر دیا۔ یہ مکے میں گیا پھر واپس لوٹ کر گھر گیا تو میامہ سے آنے والے غلے کو روک لیا۔ قریش اتنے تنگ ہوئے کہ انہوں نے مردار تک کھانا شروع کر دیا۔ ابوسفیان بن حرب رضی اللہ عنہ نبی اکرم ﷺ کے پاس آئے اور کہا: اَلَسْتَ تَزَعَمُ اَنَّكَ بُعِثْتَ رَحْمَةً لِّلْعَالَمِيْنَ “آپ کے بقول آپ ﷺ کو رحمتِ عالم بنا کر بھیجا گیا ہے؟ آپ ﷺ نے فرمایا: کیوں نہیں.....! میں رحمتِ عالم ہوں۔ انہوں نے آپ ﷺ کو مخاطب کر کے کہا:

اچھے رحمتِ عالم ہو! ہمارے بڑوں کو تلوار سے تہہ تیغ کیا اور ہمارے چھوٹوں کو بھوک سے مار دیا۔ تو اللہ تعالیٰ نے ان کے جواب میں کہا:

وَلَقَدْ اَخَذْنَا هُمْ بِالْعَذَابِ فَمَا اسْتَكَانُوا لِرَبِّهِمْ وَمَا يَتَضَرَّعُونَ<sup>②</sup>

”البتہ ہم نے انہیں عذاب کے ذریعے پکڑا ہے پھر بھی وہ پست نہ ہوئے نہ رب کے لیے گڑگڑائے تھے۔“<sup>③</sup>



① صحیح جید: بیہقی: 66/9۔ دلائل: 4/79۔ میں بھی بیہقی نے اسے بیان کیا ہے۔

تحقیق الحدیث: امام حاکم بھی قوی ہیں ان کا شیخ اصم جو مفید امام ہے، ثقہ ہے اور محدث مشرق ہے کنیت ابو عباس ہے نام محمد یعقوب نیرسا پوری ہے یہ اپنے زمانے کا محدث تھا (تذکرۃ الحفاظ: 3/860) اس کا اپنے شیخ یونس بن بکر سے سماع ثابت ہے دارقطنی نے کہا ہے لا باس یہ اور ابو کریب نے اس کی تعریف کی ہے یونس سے پوچھا گیا کچھ مغازی کے بارے میں بیان کرو اس نے کہا: کناس مقام پر رہنے والے نوجوان کے پاس چلے جائیں اس نے اپنے باپ کے ساتھ مل کر ہم سے مغازی کا سماع کیا تھا۔ خطیب بغدادی کہتا ہے: عطاروی نے اپنے باپ کے ساتھ مل کر ہم سے مغازی کا سماع کیا تھا۔ خطیب بغدادی کہتا ہے: عطاروی نے اپنے باپ یونس سے چند اوراق جو کہ مغازی سے رہ گئے تھے (روایت کیے ہیں یہ اس کے روایت میں مثبت ہونے پر دلالت ہے) تہذیب: 1/45۔ ابن اسحاق نے تدلیس نہیں کی اس کا شیخ سعید بن ابی سعید ہے جو کیسان مقبری ابو سعد مدنی کے نام سے ہے یہ ثقہ ہے بخاری اور مسلم کاراوی ہے۔ (تقریب: 1/236)

② المومنون: 76

③ درجہ حسن وسندہ ضعیف دلائل نبوت بیہقی: 81/4، تفسیر طبری: 18/45

تحقیق الحدیث: ابن حمید یحییٰ بن واضح والی سند ضعیف ہے کیونکہ ابن حمید ضعیف ہے۔ لیکن پہلی حدیث کی وجہ سے یہ حدیث حسن ہے۔



## فتح مکہ کے اہم واقعات

عبداللہ بن ابی رافع رضی اللہ عنہ بیان کرتے ہیں کہ میں نے سیدنا علی رضی اللہ عنہ کو فرماتے سنا کہ رسول اکرم صلی اللہ علیہ وآلہ وسلم نے مجھے اور سیدنا زبیر اور سیدنا مقداد رضی اللہ عنہم کو بھیجا اور کہا: روضہ خاخ تک چلو۔

فَإِنَّ بِهَا ظِعِينَةً مَّعَهَا كِتَابٌ فَخُذُوهُ مِنْهَا

”وہاں ایک خاتون ہوگی اس کے پاس خط ہے۔ وہ خط اس سے وصول کر لو۔“

ہم چلے، ہمارے گھوڑے ہمیں سرپٹ لیے جا رہے تھے حتیٰ کہ ہم اس باغ تک پہنچ گئے تو وہاں ہم نے اس خاتون کو پایا اور ہم نے کہا: خط نکال دے.....! اس نے کہا: میرے پاس کوئی خط نہیں، ہم نے کہا:

لَتُخْرِجَنَّ الْكِتَابَ أَوْ لَتُلْقِيَنَّ الشِّيَابَ

”تو خط نکال دے وگرنہ ہم تیرے کپڑے اتار کر تلاشی لیں گے۔“

اس نے اپنی چٹیا سے خط نکال دیا۔ وہ خط لے کر ہم رسول اللہ صلی اللہ علیہ وآلہ وسلم کے پاس آئے۔ تو اسے پڑھا تو یہ حاطب بن ابی بلتعہ نے مکے کے کچھ مشرک لوگوں کے نام لکھا تھا جس میں اس نے انہیں رسول اللہ صلی اللہ علیہ وآلہ وسلم کی بعض سرگرمیوں سے آگاہ کیا تھا۔ انہیں بلا کر رسول اللہ صلی اللہ علیہ وآلہ وسلم نے فرمایا: حاطب یہ کیا ہے.....؟ اس نے کہا: اللہ کے رسول! مجھے سزا دینے میں جلدی نہ کرنا۔ بات یہ ہے کہ میں قریش میں سے نہ تھا بلکہ ان کا حلیف تھا جو آپ کے ساتھ مہاجر ہیں مکے میں ان کی قرابتداریاں ہیں۔ ان کے رشتہ داران کے گھروں اور مالوں کی حفاظت کرتے ہیں، میں نے چاہا کہ اگرچہ میرا نسب ان میں سے نہیں۔ میں اس قرابتداری کے عوض ان پر احسان کر دوں۔ میں نے یہ اپنے دین میں ارتداد اختیار کرتے ہوئے اور اسلام کے بعد کفر پر رضا کی خاطر نہیں کیا۔ رسول اکرم صلی اللہ علیہ وآلہ وسلم نے فرمایا:

أَمَّا إِنَّهُ قَدْ صَدَقَكُمْ اس نے سچ بتایا ہے۔ سیدنا عمر رضی اللہ عنہ نے کہا: اللہ کے رسول! اجازت دیں میں اس منافق کی گردن اڑا دوں۔ آپ صلی اللہ علیہ وآلہ وسلم نے فرمایا: إِنَّهُ قَدْ شَهِدَ بَدْرًا ”یہ بدر میں حاضر ہونے والوں میں سے ہے، جن پر اللہ نے جھانک کر کہا ہے: إِعْمَلُوا مَا شِئْتُمْ فَقَدْ غَفَرْتُ لَكُمْ جو چاہو عمل کرو میں نے تمہارے لیے بخشش کا اعلان کر دیا ہے۔ اللہ تعالیٰ نے اپنا یہ فرمان اتارا:

يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ أَوْلِيَاءَ تُلْقُونَ إِلَيْهِمْ  
بِالْمُودَّةِ وَقَدْ كَفَرُوا بِمَا جَاءَكُمْ مِنَ الْحَقِّ ۗ ﴿١﴾

”اے لوگو! جو ایمان لائے ہونہ پکڑو میرے اور اپنے دشمن کو دوست تم ان کی طرف دوستی کی پینگیں بڑھاتے ہو اور ان کی یہ حالت ہے کہ انہوں نے حق آجانے کے باوجود کفر کیا ہے۔“

☆ مروان بن حکم اور مسور بن مخرمہ دونوں بیان کرتے ہیں کہ رسول اکرم ﷺ اور قریش کے درمیان جب صلح طے پائی تو اس میں ایک شق یہ تھی کہ جو چاہے محمد ﷺ کے عہد و پیمان میں داخل ہو جائے اور جو چاہے قریش کے عہد میں داخل ہو جائے۔ یہ سن کر خزاعہ قبیلہ فوراً کہنے لگا: ہم تو محمد ﷺ کے عہد و پیمان میں داخل ہوتے ہیں اور بنو بکر نے لگے: ہم تو قریش کے عہد و پیمان میں شامل ہوتے ہیں۔ اس صلح والے عہد و پیمان پر یہ تقریباً سات سے آٹھ ماہ تک قائم رہے۔ اس کے بعد بنو بکر جو کہ قریش کے عہد و پیمان میں داخل تھے یہ بنو خزاعہ پر حملہ آور ہو گئے جو کہ رسول اکرم ﷺ کے عہد و پیمان میں داخل تھے۔ رات کا وقت تھا کہ کے قریب ”وتیر“ چشمے پر تھے قریش نے اس کو ن ساجد سا محمد ﷺ کو علم ہے اور رات ہے، کوئی بھی ہمیں دیکھ نہیں رہا۔ ان قریش نے بنو بکر کی گھوڑوں اور ہتھیاروں سے مدد کی اور رسول اکرم ﷺ سے کینے کا غصہ انہوں نے بنو خزاعہ پر نکالا۔ عمرو بن سالم سوار ہو کر رسول اکرم ﷺ کے پاس پہنچ گیا اور ”وتیر“ پر جو بنو بکر نے خزاعہ پر ظلم کیا تھا مدینے میں جا کر وہ آپ ﷺ کو بتایا اور رسول اکرم ﷺ کے پاس پہنچ کر درج ذیل اشعار پڑھو سوز انداز پر کہے:

اللَّهُمَّ إِنِّي نَاشِدُ مُحَمَّدًا

حَلَفَ أَيْبِنَا وَأَيْبِيهِ الْأَثَلَدَا

”اے میرے اللہ! میں محمد ﷺ کے پاس اپنے آباؤ اجداد کے حلف کا واسطہ لے کر آیا ہوں۔“

كُنَّا وَالِدًا وَكُنْتَ وَلَدًا

ثَمَّتْ أَسْلَمْنَا وَلَمْ نَنْزِعْ يَدَا

”اے محمد ﷺ! ہم آپ کے والد کی مانند ہیں آپ ہمارے بچے کی طرح ہیں اور ہم اسلام لائے ہیں ہم نے ذرہ برابر ہاتھ نہیں کھینچا۔“

فَانصُرْ رَسُولَ اللَّهِ نَصْرًا عَتَدَا  
وَادْعُوا عِبَادَ اللَّهِ يَأْتُوا مَدَدًا

”اللہ کے رسول! ہماری مضبوط مدد کیجیے اور اللہ کے بندوں کو دعوت دو کہ ہماری مدد کے لیے دوڑ آئیں۔“

فِيهِمْ رَسُولُ اللَّهِ قَدْ تَجَرَّدَا

إِنْ سِيَمَ خَسْفًا وَجْهَهُ تَرَبَّدَا

”ان میں اللہ کے رسول ﷺ ہیں جو اس زیادتی سے خالی ہیں اگر ان لوگوں کو (جو کہ برے ہیں) زمین میں دھنسا دیا جائے تو آپ کا چہرہ پریشانی سے متغیر ہو جاتا ہے۔“

فِي فَيْلَقٍ كَالْبَحْرِ يَجْرِي مُزْبِدًا

إِنَّ قُرَيْشًا أَخْلَفُواكَ الْمَوْعِدَا

”ایسی اونٹنی پر سوار ہو کر آیا ہوں جو رفتار میں بحر بیکراں ہے جھاگ نکالے جا رہی ہے اور یہ بتانے آیا ہوں کہ قریش نے آپ کے معاہدے کی خلاف ورزی کی ہے۔“

وَنَقَضُوا مِيثَاقَكَ الْمَوْكِدَا

وَزَعَمُوا أَنْ لَسْتُ أَدْعُوا أَحَدَا

”انہوں نے آپ کا پختہ عہد و پیمانہ ریزہ ریزہ کر دیا ہے اور ان کا خیال تھا کہ میں اس ظلم پر کسی کو نہیں بلاؤں گا۔“

فَهُمْ أَذَلُّ وَأَقْلُّ عَدَدَا

قَدْ جَعَلُوا إِلَيَّ بِكُدَاءٍ مَرَصِدَا

”یہ بہت کم تعداد میں تھے انہوں نے کدواء مقام پر میرے خلاف گھات لگائی تھی۔“

هُمْ بَيَّتُونَا بِالْوَتِيرِ هُجَدَا

فَقَتَلُونَا رُكْعًا وَسُجْدَا

”انہوں نے ہم پر و تیر چشمے پر شب خون مارا کہ ہم تہجد میں مصروف تھے انہوں نے ہمیں رکوع اور سجدے کی حالت میں بھی قتل کرنے سے گریز نہیں کیا۔“

یہ سن کر رسول اکرم ﷺ نے فرمایا: عمرو بن سالم، تیری حمایت ہم کریں گے۔ اتنی دیر میں ایک بادل



آسمان پر گزرا تو رسول اکرم ﷺ نے فرمایا: بنو کعب یہ بادل تمہاری نصرت و حمایت لے کر آنے کا اعلان کر رہا ہے۔ اس کے بعد رسول کریم ﷺ نے لوگوں کو تیاری کا حکم دیا اور اپنے روانہ ہونے کو خفیہ رکھا اور اللہ تعالیٰ سے دعا کی: **أَنْ يُعْمِيَ عَلَيَّ قُرَيْشٌ خَبْرَهُ** ”کہ اللہ کریم ہماری تیاری سے قریش بے خبر رہیں تاکہ ان کے شہر میں دشمن تک اچانک پہنچ سکوں۔“

سیدہ میمونہ رضی اللہ عنہا بیان کرتی ہیں جو کہ رسول ﷺ کی ازواج میں سے ہیں کہ رسول اکرم ﷺ نے میرے ہاں رات گزاری، آپ ﷺ نماز کے لیے وضو کرنے اٹھے تو میں نے سنا کہ آپ ﷺ دورانِ وضو یہ کہہ رہے ہیں: **لَبَّيْكَ لَبَّيْكَ** ”میں حاضر، میں حاضر“ یہ آپ ﷺ نے تین مرتبہ کہا اور پھر کہا: **نُصِرْتَ نُصِرْتَ** ”تمہاری مدد ہوگی تمہاری مدد ہوگی“ یہ بھی تین مرتبہ کہا۔ جب آپ ﷺ باہر نکلنے لگے تو میں نے پوچھا: اللہ کے رسول! آپ سے دورانِ وضو میں نے تین بار لبیک اور تیری مدد ہوگی کے الفاظ سنے ہیں جیسے آپ کسی کے ساتھ بات کر رہے ہیں، کیا آپ کے ساتھ کوئی تھا.....؟ تو آپ نے فرمایا: **هَذَا رَاجِزُ بَنِي كَعْبٍ يَسْتَصْرِخُنِي** ”یہ بنو کعب کا آدمی دردناک اشعار کے ذریعے مجھے چلا چلا کر بلا رہا ہے کہ قریش نے بنو بکر کی اس ستم رانی پر مدد کی ہے آپ بھی ہمارے حلیف ہیں آپ بھی مدد کے لیے آئیں۔ پھر آپ ﷺ باہر تشریف لے گئے اور سیدہ عائشہ رضی اللہ عنہا کو حکم دیا کہ میرا سامان تیار کر دیں اور کسی کو علم نہ ہو، اسی دوران سیدنا ابو بکر رضی اللہ عنہ، سیدہ عائشہ رضی اللہ عنہا کے پاس تشریف لاتے ہیں اور فرماتے ہیں:

**يَا بُنَيَّةُ مَا هَذَا الْجِهَاتُ** ”یہ کیسی تیاری ہے.....؟“ انہوں نے جواب دیا: مجھے تو علم نہیں! سیدنا ابو بکر صدیق رضی اللہ عنہ حیرت سے کہتے ہیں: رومیوں سے لڑنے کا موقع تو نہیں.....؟ پتہ نہیں! رسول اللہ ﷺ کہاں کا ارادہ رکھتے ہیں وہ کہنے لگیں مجھے بھی علم نہیں۔ تین دن تو خاموشی سے ٹھہرے رہے، پھر آپ ﷺ نے لوگوں کو نماز پڑھائی تو جو اشعار اوپر درج ہوئے ہیں جن میں رسول اکرم ﷺ سے آپ کے حلیف قبیلہ بنو کعب نے آپ ﷺ سے تعاون کی اپیل کی ہے وہ اس قبیلے کے آدمی نے سنا ہے تو رسول اکرم ﷺ نے فرمایا:

میں حاضر، میں حاضر، تمہاری مدد کو آ رہا ہوں، تمہاری مدد کو آ رہا ہوں۔ پھر آپ ﷺ نے ”روحاء“ جگہ پر بادل دیکھا تو فرمایا: یہ بادل مدد کا باعث ہے۔ پھر آپ ﷺ نے دعا کی: اللہ! ان قریش کو ہماری آمد کا پتہ نہ چلے۔

① سندہ قوی: [سنن کبریٰ بیہقی: 233/9]

اس سے پہلے بخاری کی سند سے ابن اسحاق نے بیان کیا ہے جس میں صلح حدیبیہ کا قصہ ہے اس کی وجہ سے یہ مشہور حدیث ہے۔ اور اسکے لئے مرسل شواہد بھی ہیں، جو اسکے بعد آئیں گے۔

اس کے بعد آپ ﷺ (مُر) مقام پر اترے۔ ابوسفیان بن حرب حکیم بن حزام اور بدیل بن ورقاء یہ بھی اس رات باہر نکلے، انہوں نے جب (مُر) مقام پر قریب سے نگاہ ڈالی تو ابوسفیان نے کافی تعداد میں آگ دیکھی اور کہا: یہ آگ بنو کعب کی جلانی ہوئی لگتی ہے اور جنگ بھڑکے گی۔ اس اندیشہ سے جنگ جوش نہ مارے مزنیہ قبیلہ نے ابوسفیان اور ان کے ساتھیوں کو لیا کیونکہ انکی چوکیداری مزنیہ کے ذمہ تھی اور سیدنا عباس بن عبدالمطلب کے پاس لے گئے۔

ابوسفیان نے عباس بن عبدالمطلب سے کہا کہ ہمارے لیے رسول اکرم ﷺ سے امن طلب کریں۔ عباس رضی اللہ عنہ انہیں رسول اکرم ﷺ کے پاس لے گئے اور آپ ﷺ سے مطالبہ کیا کہ جسکو میں نے امن دیا ہے آپ ﷺ اسے امن دے دیں تو آپ ﷺ نے فرمایا:

قَدْ آمَنْتُ مَنْ آمَنْتَ مَا خَلَا أَبَا سُفْيَانَ

”اے چچا! جسے آپ نے امن دی میں اسے امن دیتا ہوں۔ ابوسفیان کو امن نہیں۔“

سیدنا عباس رضی اللہ عنہ نے کہا: اللہ کے رسول! یہ پابندی بھی اٹھالیں۔ آپ ﷺ نے پابندی اٹھادی فرمایا: چچا! آپ نے جس کو بھی پناہ دی میں نے بھی اسے پناہ دی۔ اس کے بعد ابوسفیان نے کہا: اب ہم جانا چاہتے ہیں تو عباس نے کہا: صبح ہونے دو ابھی نہ حبانہ۔ اب صبح ہوئی تو رسول اکرم ﷺ نے وضو کرنا شروع کیا تو مسلمان آپ ﷺ کے وضو سے گرنے والے پانی کے قطرات پر ٹوٹ ٹوٹ کر لپکے۔ اور انہیں اپنے چہروں پر ملنے لگے یہ دیکھ کر ابوسفیان نے کہا:

لَقَدْ أَصْبَحَ مُلْكُ بَنِي أَخِيكَ عَظِيمًا

”تمہارے بھتیجے کی سلطنت شاندار ہو چکی۔“

عباس رضی اللہ عنہ نے کہا: یہ بادشاہت نہیں یہ نبوت ہے اور یہ لوگ رغبت سے اس کی چھاؤں میں آئے ہیں۔

سیدنا ابن عباس رضی اللہ عنہما بیان کرتے ہیں کہ فتح مکہ کے سال رسول اکرم ﷺ اپنے صحابہ کرام رضی اللہ عنہم کو ساتھ لے کر چلے، دس ہزار مسلمان آپ ﷺ کے ساتھ تھے۔ آپ ﷺ مرالظہر ان سے گزرے۔ کچھ سلیم قبیلے

سندہ ضعیف: طبرانی صغیر: 2/167، پہلی حدیث اسکی تائید کرتی ہے۔

تحقیق الحدیث: اس سند میں محمد بن عبداللہ قرمطی کے نام سے معروف ہے لیکن اس کی توثیق نہیں کی (تاریخ بغداد: 5/433) پہلی حدیث کی تائید کی وجہ سے یہ قابل قبول ہے۔

اور مزنیہ والے مسلمان جتنی تعداد میں تھے وہ بھی ساتھ مل گئے مہاجر اور انصار جتنے بھی تھے وہ سارے کے سارے آپ ﷺ کے ساتھ تھے۔ ان میں سے ایک بھی پیچھے نہ رہا تھا۔ قریش ان خبروں سے بے بہرہ تھے انہیں کچھ پتہ نہ تھا کہ کیا ہونے والا تھا۔ ابوسفیان بن حارث۔ عبداللہ بن ابی امیہ بن مغیرہ یہ دونوں رسول اللہ ﷺ سے ”منیۃ العقاب“ جگہ پر ملے، یہ مکہ اور مدینے کے درمیان ہے۔ انہوں نے رسول اکرم ﷺ کے پاس آنے کی التماس کی تو ام المؤمنین سیدہ ام سلمہ رضی اللہ عنہا نے عرض کی: اللہ کے رسول! آپ کے چچا کے اور پھوپھی کے بیٹے دونوں ملاقات کی اجازت مانگتے ہیں۔ آپ ﷺ نے فرمایا: مجھے ان سے ملنے کی کوئی ضرورت نہیں۔ یہ جو میرے چچا کا بیٹا ہے اس نے میری ہتک عزت کی ہے اور جو میرا پھوپھی کا بیٹا ہے اس نے بھی مکے میں میرے خلاف جو منہ میں آیا کہا ہے۔ بہر صورت جب ان تک اطلاع پہنچی کہ نبی کریم ﷺ نے ان سے ملاقات سے انکار کر دیا ہے تو ابوسفیان بن حارث جو پھوپھی کا بیٹا تھا اس نے کہا: مجھے رسول اکرم ﷺ یا تو اجازت دے دیں یا پھر میں اپنے اس بیٹے کو اننگلی لگاؤں گا اور زمین پر نکل جاؤں گا بھوکا اور پیاسا مر جاؤں گا۔

یہ بات جب رسول اکرم ﷺ تک پہنچی تو آپ ﷺ پر رقت طاری ہو گئی۔ اب یہ دونوں رسول اکرم ﷺ کے پاس آئے تو ابوسفیان بن حارث نے اپنے اسلام لانے کا اظہار اور اپنی معذرت کہ جو کچھ گزر چکا ہے اس پر پشیمانی کا اظہار انہوں نے درج ذیل اشعار میں کیا:

لَعَمْرُكَ أَنِّي يَوْمَ أَحْمِلُ رَايَةً

لَتَغْلِبُ خَيْلَ اللَّاتِ خَيْلُ مُحَمَّدٍ

”تیری عمر کی قسم! جس دن میں جھنڈا اٹھاؤں گا تو لات بت کے لشکر پر محمد ﷺ کا لشکر غالب آئے گا۔“

لَكَ الْمُدْلِجُ الْخَيْرَانِ أَظْلَمَ لَيْلَةً

فَهَذَا أَوَانُ الْحَقِّ أَهْدَى وَأَهْتَدِي

”تیرے لیے تاریک رات میں سفر کرنے والے حیرانگی ہے! اب یہ حق کے ظہور کا وقت آ گیا ہے میں راہنمائی حاصل

کرتا ہوں اور ہدایت یافتہ ہوتا ہوں۔“

فَقُلْ لِثَقِيفٍ لَا أُرِيدُ قِتَالَكُمْ

وَقُلْ لِثَقِيفٍ تِلْكَ عِنْدِي فَأَوْعِدِي



”ثقیف سے کہہ دو! میں تم سے لڑنے کا ارادہ نہیں رکھتا اور اس ثقیف سے کہہ دو، حق میرے پاس ہے مجھے دھمکی دو کوئی پروا نہیں۔“

هَدَانِي هَادٍ غَيْرُ نَفْسِي وَدَلَّنِي  
إِلَى اللَّهِ مَنْ طَرَدْتُ كُلَّ مَطْرَدٍ

”مجھے میری جان کے علاوہ دوسرے نے راہ دکھائی ہے، یعنی نبی ﷺ نے اور مجھے اللہ کی طرف دعوت دی ہے، حالانکہ میں اس رہنما کی دعوت کو مکمل طور پر مسترد کرتا رہا ہوں۔“

أَفِرُّ سَرِيْعًا جَاهِدًا عَنْ مُحَمَّدٍ

وَأَدَّعِي وَلَوْلَمْ أَنْتَسِبْ لِمُحَمَّدٍ

”میں محمد ﷺ سے نہایت ہی تیزی اور پوری کوشش سے راہ فرار اختیار کیا کرتا تھا اور محمد ﷺ سے اگر میں نسبت نہ بھی رکھتا ہوتا تو میں پھر بھی آپ ﷺ سے نسبت کا دعویٰ کرتا کیونکہ آپ ﷺ بہت عظمت والے ہیں۔“

هُمْ عُصْبَةٌ مَنْ لَمْ يَقُلْ بِهِوَاهُمْ

وَإِنْ كَانَ ذَا رَأْيٍ يُلِمُّ وَيُفَنِّدُ

”یہ ایک ایسی جماعت ہے جو اپنی خواہش سے نہیں بولتی، حالانکہ کوئی کتنی بھی اچھی رائے والا ہو وہ کسی غلطی میں گر جاتا ہے اور عقل سے عاری ہو جاتا ہے، یہ ایسے نہیں۔“

فَمَا كُنْتُ فِي الْجَيْشِ الَّذِي نَالَ عَامِرًا

وَلَا كَلَّ عَنْ خَيْرِ لِسَانِي وَلَا يَدِي

”میں اس لشکر میں نہ تھا جس نے عامر تک رسائی پائی ہے اور کوئی بھی میری زبان اور ہاتھ کے خیر سے محروم نہیں۔“

قَبَائِلُ جَاءَتْ مِنْ بِلَادٍ بَعِيدَةٍ

تَوَابِعُ جَاءَتْ مِنْ سَهَامٍ وَسَرْدَدٍ

”دور دور کے شہروں سے قبائل آتے ہیں اور پے در پے آتے ہیں اور مسلسل حصے پاتے ہیں“

وَإِنَّ الَّذِي أَخْرَجْتُمْ وَشَتَمْتُمْ

سَيَسْعَى لَكُمْ سَعْيُ أَمْرِي غَيْرَ قَعْدَدٍ

”بے شک وہ پیغمبر جنہیں تم نے مکہ سے نکال دیا اور جسے تم نے گالیاں دیں وہ تمہاری نجات کے لیے ایسی تگ و دو کرتے ہیں کہ جو ست روی کا شکار نہیں ہوتی۔“

جب ابوسفیان بن حارث اس جملہ پر آئے کہ ”میں نے دعوت دینے والے کو مسترد کر دیا“ تو رسول اللہ ﷺ نے اس کے سینے کو تھپتھپا کر کہا ”تم نے ہی مجھے مسترد کیا تھا“ ﴿۱﴾

سیدنا ابن عباس رضی اللہ عنہما بیان کرتے ہیں کہ جب رسول اکرم ﷺ مکہ کی جانب روانہ ہوئے تو مدینہ منورہ پر ابورہم کلثوم بن حصین غفاری رضی اللہ عنہ کو نائب بنایا اور 8 ہجری رمضان المبارک کے دس دن گزر چکے تھے اور رسول اکرم ﷺ نے روزہ رکھا ہوا تھا اور لوگوں نے بھی روزہ رکھا ہوا تھا حتیٰ کہ جب آپ ﷺ عسفان اور امج کے درمیان ”کدید“ مقام پر آئے تو روزہ افطار کر لیا، پھر آپ ﷺ گزر کر ”مر الظہران“ میں اترے تو سیدنا عباس رضی اللہ عنہ کی ابوسفیان بن حارث اور عبداللہ بن ابی امیہ سے ملاقات ہوئی تو سیدنا عباس رضی اللہ عنہ نے کہا: آہ قریش! اگر رسول اکرم ﷺ مکہ میں زبردستی داخل ہو گئے تو قریش ہلاک ہو گئے، اس لیے آپ کے داخل ہونے سے پہلے آپ سے امن طلب کر لو ورنہ ہمیشہ کی ہلاکت تمہارا مقدر ہوگی۔

سیدنا عباس رضی اللہ عنہ کہتے ہیں: میں رسول اکرم ﷺ کے سفید خچر پر سوار ہوا اور میں ”اراب“ جگہ پر آیا اور میں نے سیدنا علی رضی اللہ عنہ سے کہا: علی! کسی ایندھن لے کر جانے والے یا جانوروں کو لے کر جانے والے یا کسی بھی کام سے مکہ جانے والے سے کہو وہ مکہ والوں کو رسول اکرم ﷺ کے آنے کی خبر دے تاکہ وہ باہر آئیں اور آپ ﷺ کے ان پر زبردستی قبضہ کرنے سے پہلے آپ ﷺ سے امن طلب کر لیں، انہوں نے کہا: میں جاتا ہوں اور میں کسی پیغام دینے والے کو تلاش کرتا ہوں تو اچانک ابوسفیان اور بدیل بن ورقاء کی باتوں کی آواز میرے کانوں میں پڑی وہ آپس میں تکرار کر رہے تھے۔ ابوسفیان کہہ رہے تھے میں نے آج تک نہ تو اتنی زیادہ آگ فروزاں ہوتی دیکھی ہے اور نہ ہی میں نے اتنی تعداد میں لشکر دیکھا ہے۔ بدیل نے کہا: یہ خزاعہ قبیلے کی آگ ہے اور آتش جنگ نے انہیں انتقام لینے پر پُر جوش کر رکھا ہے۔ ابوسفیان نے کہا: واللہ! خزاعہ کی آگ اور لشکر اتنی کثرت سے نہیں ہو سکتے۔

سندہ قوی: مستدرک: 3/46

تحقیق الحدیث: امام حاکم کا شیخ اصم ہے یہ مفید امام ہیں اور ثقہ ہیں (تذکرۃ الحفاظ: 3/860) ان کے شیخ نے اپنے شیخ یونس بن بکر سے سیرت کے بارے میں سماع کیا ہے۔ دارقطنی نے کہا: لاہاس بہ اور اس کی تعریف کی۔ آگے ابو کریم بھی ثابت راوی ہے۔ (تہذیب: 1/45) ابن اسحاق نے تالیس نہیں کی اور بقیہ ائمہ ثقہ ہیں۔

عباس رضی اللہ عنہ فرماتے ہیں: میں نے ابوسفیان کی آواز پہچان لی تو میں نے کہا: ابوحنظلہ! (یہ ابوسفیان کی کنیت ہے) انہوں نے میری آواز پہچان لی تو کہا: ابو فضل ہو.....؟ میں نے کہا: ہاں! میں وہی ہوں۔ انہوں نے کہا: فِدَاكَ اَبِيْ وَ اُمِّيْ ”میرے ماں باپ تم پر قربان ہوں“ کیا ہے.....؟ میں نے کہا: ابوسفیان! رسول اکرم ﷺ لوگوں میں موجود ہیں اور قریش کی خیر نہیں۔ انہوں نے کہا: اب کیا طریقہ ہے.....؟ میں نے کہا:

وَاللّٰهُ لَئِنْ ظَفَرِيْكَ لَيَضْرِبَنَّ عُنُقَكَ ، فَارْكَبْ مَعِيَ هَذِهِ الْبَعْلَةَ

”واللہ! اگر آپ ﷺ نے تمہیں پالیا تو تمہاری گردن اڑا دیں گے، میرے ساتھ اس خچر پر سوار ہو جاؤ۔“

میں آپ ﷺ سے تمہارے لیے امن طلب کروں گا۔ ابوسفیان میرے پیچھے سوار ہو گئے اور ان کے دونوں ساتھی واپس لوٹ گئے۔ میں نے سواری کو حرکت دی اور خصوصاً جب مسلمانوں کی آگ کے ایک حصے سے گزرتا تو دوسرے حصے سے گزرنے کے لیے ایڑ لگا دیتا۔ سیدنا عمر رضی اللہ عنہ کے پاس سے گزرا تو پھر بھی انہوں نے کہا: یہ کون ہے.....؟ جب انہوں نے دیکھا کہ خچر تو رسول اکرم ﷺ کا ہے اور اوپر سوار آپ ﷺ کے چچا ہیں تو وہ حیران ہوئے حتیٰ کہ میں سیدنا عمر بن خطاب رضی اللہ عنہ کی آگ کے قریب سے گزرا تو انہوں نے کہا: یہ کون ہے.....؟ اور اٹھ کر میرے پاس آ گئے۔ انہوں نے جب دیکھا کہ خچر کی پیٹھ پر ابوسفیان ہیں تو کہا: اوہو! یہ تو اللہ کا دشمن ابوسفیان ہے تو کہا:

اَلْحَمْدُ لِلّٰهِ الَّذِيْ اَمَكَّنَ مِنْكَ بِغَيْرِ عَقْدٍ وَّلَا عَهْدٍ

”تمام تعریفات اس اللہ کے لیے جس نے مجھے بغیر کسی عہد و پیمان کے ان پر قابو پانے کا موقع دیا۔“

اور ساتھ ہی عمر رضی اللہ عنہ دوڑتے ہوئے رسول اکرم ﷺ کے پاس آئے۔ ادھر میں نے بھی خچر کو ایڑھ لگائی تو میں ان سے پہلے پہنچ گیا اور خچر سے نیچے اتر اور میں رسول اکرم ﷺ کے پاس حاضر ہوا اور ساتھ ہی سیدنا عمر رضی اللہ عنہ بھی داخل ہو گئے اور کہا: اللہ کے رسول! یہ ابوسفیان ہیں اللہ تعالیٰ نے بغیر وعدہ کے ہی میرے ہاتھ میں دے دیا ہے۔ مجھے اجازت دیجیے میں ان کی گردن اڑا دوں۔ عباس رضی اللہ عنہ کہتے ہیں: میں نے کہا: اللہ کے رسول! میں نے انہیں پناہ دے رکھی ہے۔ میں رسول اکرم ﷺ کے پاس بیٹھ گیا اور میں نے ابوسفیان کا سر پکڑ لیا اور کہا: آج رات صرف میں ہی ان سے سرگوشی کروں گا اور کوئی بھی ان سے بات نہ کرے۔ جب سیدنا عمر رضی اللہ عنہ نے ابوسفیان کے بارے میں زیادہ ہی اصرار کیا تو میں نے کہا: عمر! اگر یہ تمہارے قبیلے بنو عدی بن کعب کا آدمی ہوتا تو پھر تم اتنا اصرار نہ کرتے۔ اب



تم اس لیے اصرار کر رہے ہو کہ تم جانتے ہو کہ یہ بنو عبد مناف کا آدمی ہے۔ سیدنا عمر رضی اللہ عنہ نے کہا: عباس! بات نہ بڑھاؤ، واللہ!

لِإِسْلَامِكَ يَوْمَ أَسَلْتُمْ كَانَ أَحَبَّ إِلَيَّ مِنْ إِسْلَامِ الْخِطَابِ لَوْ أَسَلْتُمْ

”تمہارا اسلام لانا مجھے میرے باپ خطاب کے اسلام لانے سے بھی زیادہ پسند تھا اگر میرا باپ اسلام لاتا۔“

اب رسول اکرم ﷺ نے مجھے کہا: عباس! اسے اپنے خیمے میں لے جاؤ! صبح میرے پاس لانا۔ میں ابو سفیان کو اپنے خیمے میں لے گیا۔ انہیں دیکھتے ہی رسول اکرم ﷺ نے کہا: ابوسفیان! میں نہایت ہی افسوس سے کہتا ہوں: أَلَمْ يَأْنِ لَكَ أَنْ تَعْلَمَ أَنْ لَا إِلَهَ إِلَّا اللَّهُ ”کیا وہ وقت نہیں آیا کہ لا الہ الا اللہ کا اقرار کرو.....؟“

ابوسفیان نے کہا: میرے ماں باپ آپ پر شربان ہوں۔ مَا أَحْلَمَكَ وَأَكْرَمَكَ وَأَوْصَلَكَ ”آپ نہایت ہی حلیم و برباد ہیں صاحب کرم ہیں اور رشتہ داری ملانے والے ہیں۔ واللہ! سچ یہ ہے کہ اب تک اس اقرار کے بارے میں میرے دل میں کچھ شک سا ہے۔ اس کے فوراً بعد سیدنا عباس رضی اللہ عنہ نے کہا: ابوسفیان! بہت افسوس ہے کیسی باتیں کر رہے ہو؟ أَسَلْتُمْ ”اسلام لے آؤ“ اور لا الہ الا اللہ محمد رسول اللہ پر کار لو یہ اس سے پہلے کر لو کہ تمہاری گردن اڑادی جائے۔ انہوں نے اسی وقت شہادت حق کا اقرار کر لیا اور مسلمان ہو گئے۔ میں نے عرض کی: اللہ کے رسول! ابوسفیان ایک فخر پسند آدمی ہے ان کے لیے کوئی اعزاز مقرر فرمادیں۔ فرمایا: ہاں! میں کرتا ہوں تو رسول اکرم ﷺ نے فرمایا: مَنْ دَخَلَ دَارَ أَبِي سُفْيَانَ فَهُوَ أَمِنٌ ”جو ابوسفیان کے گھر میں داخل ہو گیا وہ بھی امن میں رہے گا اور جس نے اپنا دروازہ بند کر لیا وہ بھی امن میں ہوگا اور جو مسجد، یعنی بیت اللہ میں داخل ہوگا وہ بھی امن میں ہوگا۔ جب ہم جانے لگے تو رسول اکرم ﷺ نے فرمایا: عباس! انہیں پہاڑ کے داہنے کے قریب تنگ وادی میں ذرا روکو تاکہ جب یہاں سے اللہ کے لشکر گزریں تو یہ ان کا بچشم خود نظارہ کریں۔ میں ابوسفیان کو لے کر اسی جگہ پر گیا جہاں رسول اکرم ﷺ نے کہا تھا۔

قبائل اپنے جھنڈے تھامے گزرنے لگے جب بھی قبیلہ گزرتا ابوسفیان پوچھتے یہ کون سا قبیلہ ہے.....؟ میں انہیں بتاتا کہ یہ سلیم قبیلہ ہے وہ کہتے: مجھے سلیم سے کوئی مطلب نہیں اور جو بھی قبیلہ گزرتا وہ پوچھتے تو میں بتاتا کہ یہ بنو فلاں ہیں یہ سب کے لیے کہتے مجھے اس کی کوئی پروا نہیں حتیٰ کہ رسول اکرم ﷺ گزرے۔ بہت بڑا لشکر آپ کے ساتھ تھا۔ اس میں مہاجر اور انصار تھے اور آپ ﷺ درمیان میں تھے۔ انہیں دیکھ کر کہنے لگے: عباس! سبحان اللہ! یہ کون ہیں.....؟ میں نے کہا:

هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْمُهَاجِرِينَ وَالْأَنْصَارِ

”یہ رسول اکرم ﷺ ہیں جو مہاجرین اور انصار کے جھرمٹ میں جلوہ گر ہیں۔“

تو ابوسفیان نے کہا: ان کا مقابلہ کرنے کی کسی میں تاب و طاقت نہیں۔ اور عباس! تمہارے بھتیجے کی حکومت بہت پر عظمت ہو چکی ہے۔ میں نے کہا: ابوسفیان! یہ حکومت نہیں یہ تو نبوت ہے۔ انہوں نے کہا: یہ درست ہے یہ نبوت ہی ہے ہمیں نجات کی فکر کرنی چاہیے اور خود باہر نکل کر بلند آواز سے کہا:

اے گروہ قریش! یہ محمد ﷺ ہیں جو تمہارے پاس آئے ہیں تم میں ان کا سامنا کرنے کی ہمت نہیں، یہ سن کر ان کی بیوی ہند بنت عتبہ نے ان کا گریبان پکڑ کر کہا: اس چربی کی مشک کو قتل کر دو۔ یہ بدترین نمائندہ قوم ہے ابوسفیان نے کہا: ہند کی وجہ سے دھوکہ نہ کھا جانا یہ بات حق ہے کہ تم ان کا مقابلہ نہیں کر سکتے، لہذا جو میرے گھر میں داخل ہوگا وہ امن میں ہوگا اور جو مسجد حرام میں داخل ہوگا وہ بھی امن میں ہوگا۔ یہ سن کر لوگ اپنے گھروں اور مسجدوں میں داخل ہو گئے۔ ﴿۱۱﴾

﴿۱۲﴾ سیدنا ابو ہریرہ رضی اللہ عنہ بیان کرتے ہیں کہ سیدنا معاویہ رضی اللہ عنہ کے پاس وفد گئے۔ یہ رمضان المبارک میں گئے تھے۔ دورانِ راہ ہم ایک دوسرے کے لیے کھانا تیار کرتے تھے اور سیدنا ابو ہریرہ رضی اللہ عنہ وفد والوں کو اپنے گھر میں دعوت دیتے تھے۔ عبداللہ بن ربیع (تابعی) کہتے ہیں: میں نے کہا: میں کھانا تیار کرتا ہوں اور انہیں اپنے گھر بلاتا ہوں۔ میں نے کھانا تیار کرنے کا حکم دیا اور پچھلے پہر میں سیدنا ابو ہریرہ رضی اللہ عنہ سے ملا اور میں نے کہا: أَلَدَعْوَةُ عِنْدِي اللَّيْلَةَ ”آج رات میرے ہاں دعوت ہے“ انہوں نے کہا: تم سبقت لے گئے ہو۔ دعوت کا تو میرا پروگرام تھا۔ جب میں نے دعوت کے لیے بلا کر لوگوں کو اکٹھا کیا تو سیدنا ابو ہریرہ رضی اللہ عنہ نے کہا: اے انصاریو! میں تمہیں ایک تمہاری بات نہ سناؤں.....؟ پھر فتح مکہ کا تذکرہ چھیڑ دیا۔ کہا: رسول اکرم ﷺ مکے میں آئے تو سیدنا زبیر رضی اللہ عنہ کو دو جانب بھیجا۔ اور سیدنا خالد رضی اللہ عنہ کو ایک دوسری جانب بھیجا اور ”حسر“ کے مقام کے لیے سیدنا ابو عبیدہ رضی اللہ عنہ کو بھیجا۔ یہ وادی کے اندر سے گزرنا شروع ہوئے اور رسول اکرم ﷺ ایک لشکر میں تھے۔ آپ ﷺ نے مجھے دیکھا تو کہا: ابو ہریرہ! میں نے کہا: اللہ کے رسول! میں حاضر۔ آپ ﷺ نے فرمایا: لَا يَأْتِينِي إِلَّا أَنْصَارِي ”میرے پاس صرف انصاری آئے اور وہ بھی نوجوان نہ ہو جہاں دیدہ ہو۔ کہا: إِهْتِفْ لِي بِأَلْأَنْصَارِ! انصار کو آواز دو“ میں

﴿۱۳﴾ سندہ صحیح: طبرانی کبیر: 9/8، سیرت ابن اسحاق: 5/55، احمد: 266، شرح معانی الآثار: 3/319

تحقیق الحدیث: راوی۔ عبداللہ بن حسن ابو شعیب حرانی۔ معمر صدوق ہے ثقہ اور مامون ہے (لسان 271، تقریب۔ 321) محمد بن سلمہ بن عبداللہ الباہلی۔ مولیٰ حرانی ثقہ ہے (تقریب: 481)

نے آواز دی تو وہ آپ ﷺ کے گرد جمع ہو گئے۔

قریش نے بھی مختلف قبائل سے لوگ اور اپنے پیروکار اکٹھے کر لیے اور کہا: ہم بھی انہیں پیش کرتے ہیں۔ اگر انہیں کچھ ملا تو یہ ہمارے ساتھ ہی ہیں اور اگر انہیں نقصان پہنچا تو ہم سے جو مطالبہ کیا گیا ہے وہ ہم نے پورا کر دیا کہ بندے پیش کر دیئے۔ رسول اکرم ﷺ نے فرمایا: تم قریش کے قبائل سے جمع ہونے والوں اور پیروکاروں کو دیکھتے ہو۔ آپ ﷺ نے اشارہ سے کہا: مجھ سے صنعا کے پاس ملنا۔ ہم چل دیئے ہم میں سے بعض نے اپنی مرضی سے قیدیوں کو قتل کر دیا۔ ابوسفیان آئے اور کہا: اللہ کے رسول! قریش کا بڑا حصہ تو مارا جا رہا ہے، آج کے بعد قریش نہ رہیں گے۔ انصار ایک دوسرے سے کہنے لگے: اس آدمی، یعنی رسول اکرم ﷺ کو اپنی بستی کی فکر لگی ہے اور اپنے خاندان کی شفقت اسے کھائے جا رہی ہے۔

ابو ہریرہ رضی اللہ عنہ بیان کرتے ہیں کہ نبی ﷺ پر وحی آئی اور جب آپ ﷺ پر وحی نازل ہوتی تھی تو ہم سے مخفی نہ ہوتی تھی۔ اس کی علامت یہ تھی کہ کسی میں ہمت نہ ہوتی تھی کہ رسول اکرم ﷺ کی طرف نظر اٹھائے۔ جب وحی ختم ہوئی تو رسول اکرم ﷺ نے فرمایا: اے گروہ انصار!

انہوں نے کہا: اللہ کے رسول! ہم حاضر ہیں۔ آپ ﷺ نے فرمایا: تم نے میرے متعلق کہا ہے کہ آدمی کو اپنی بستی کا خیال آ گیا ہے انہوں نے کہا: ہاں! یہ ہوا ہے۔ آپ ﷺ نے فرمایا: كَلَّا إِنِّي عَبْدُ اللَّهِ وَرَسُولُهُ "ہرگز نہیں! میں اللہ کا بندہ ہوں اور اس کا رسول ہوں۔ هَاجَرْتُ إِلَى اللَّهِ وَإِلَيْكُمْ" میں نے اللہ کی طرف ہجرت کی ہے اور تمہاری جانب ہجرت کی ہے۔ وَالْمَحِيَا مَحْيَاكُمْ وَالْمَمَاتُ مَمَاتُكُمْ "میرا ماجینا تمہارے ساتھ ہے۔" یہ سن کر سب آپ ﷺ کے سامنے رونے لگے اور ساتھ کہنے لگے: یہ جو کچھ بھی ہم نے تاثرات دیئے ہیں یہ ہم نے اللہ تعالیٰ اور اس کے رسول ﷺ کی فکر میں ہی کہا ہے کہ کہیں آپ ﷺ ہمیں چھوڑ نہ جائیں۔ رسول اکرم ﷺ نے فرمایا:

إِنَّ اللَّهَ وَرَسُولَهُ يُصَدِّقَانِيكُمْ وَيَعْتَدُ رَأْيَكُمْ

"اللہ تعالیٰ اور اس کے رسول ﷺ تمہاری تصدیق کرتے ہیں اور تمہاری اس بات پر تمہاری معذرت قبول کرتے ہیں۔"

اس کے بعد لوگ پناہ کے لیے ابوسفیان رضی اللہ عنہ کے گھر میں آئے اور اپنے دروازے بھی بند کر لیے۔ اب رسول اکرم ﷺ حجرِ اسود کے پاس آئے، اسے چوما اور بیت اللہ کا طواف کیا۔ اس کے بعد ایک بت کے پاس تشریف لے گئے جو بیت اللہ کے ایک پہلو میں تھا۔ مشرک اس کی عبادت کیا کرتے تھے اور رسول اکرم ﷺ کے دست



مبارک میں کمان تھی آپ سے یہ نے کمان کی تندی پکڑ رکھی تھی اس بت کے پاس آ کر اس کی آنکھ میں ماری اور کہا: حق آیا باطل گیا۔ جب آپ علیہ السلام سے فارغ ہوئے تو صفا کے پاس آئے اور اس پر چڑھ گئے حتیٰ کہ بیت اللہ کی طرف دیکھا اور ہاتھ اٹھائے اور اللہ کی حمد کی اور جی بھر کر اللہ سے دعا کی۔ ﴿۱﴾

﴿۲﴾ ابو ہریرہ رضی اللہ عنہ بیان کرتے ہیں کہ رسول اکرم ﷺ مکہ فتح کرنے کے لیے بڑھ رہے تھے تو سیدنا ابو ہریرہ رضی اللہ عنہ سے کہا: انصار کو آواز دو! وہ آئے تو آپ علیہ السلام نے فرمایا: اس راہ کی نگرانی کرو! فَلَا يُشْرِفْ لَكُمْ أَحَدٌ إِلَّا أَنْتُمْوَهُ ”جو بھی تمہارے سامنے آئے اسے مار دینا۔ رسول اکرم ﷺ نے مکہ فتح کر لیا، پھر بیت اللہ کا طواف کیا، دو رکعت نماز پڑھی اور پھر صفا کی جانب گئے۔ اس پر بلند ہوئے اور لوگوں سے خطاب کیا اور انصار آپ کی نچلی جانب تھے اس وقت انصار نے خدشہ ظاہر کیا کہ آپ علیہ السلام ہمیں چھوڑ کر قوم کے پاس ہی نہ رہ جائیں تو آپ علیہ السلام نے تاریخی اعزاز بخشا میرا مرنا اور جینا تمہارے ساتھ ہے۔ ﴿۳﴾

﴿۴﴾ سیدنا انس رضی اللہ عنہ بن مالک بیان کرتے ہیں کہ رسول اکرم ﷺ فتح مکہ کے سال جب مکے میں داخل ہوئے تو آپ علیہ السلام نے اپنے مبارک سر پر لوہے کا ٹوپ پہن رکھا تھا۔ جب آپ علیہ السلام نے وہ اتارا تو ایک آدمی آپ علیہ السلام کے پاس آیا اور کہا: ابن خطل کعبے کے پردوں کے ساتھ لٹکا ہوا ہے۔ آپ علیہ السلام نے فرمایا: اُقْتُلُوهُ ”اسے قتل کر دو“ ﴿۵﴾

﴿۶﴾ سیدنا سعد رضی اللہ عنہ بیان کرتے ہیں جب فتح مکہ کا دن تھا تو رسول اکرم ﷺ نے سب لوگوں کے لیے امن کا اعلان کیا مگر چار مرد اور دو خواتین کے لیے امن نہ تھا۔ ان کے متعلق حکم تھا کہ یہ کعبے کے پردوں کے ساتھ بھی لٹکے ہوں انہیں وہاں بھی قتل کر دیا جائے۔ یہ تھے، عکرمہ بن ابو جہل، عبد اللہ بن خطل، مقیس بن صبابہ، عبد اللہ بن سعد بن ابی سرح۔ عبد اللہ بن خطل تو پکڑا گیا۔ یہ کعبے کا غلاف پکڑے ہوئے لٹکا تھا۔ اسے مارنے کے لیے سعید بن حریث اور عمار دونوں لپکے سعید بن حریث تھے۔ یہ عمار سے آگے بڑھ گئے اور ابن خطل کو مار دیا اور مقیس بن صبابہ لوگوں کو بازار میں بل گیا۔ اسے وہیں مار دیا گیا۔ عکرمہ سمندر میں کشتی پر سوار ہو کر بھاگا۔ سخت طوفان آیا تو کشتی والے کہنے لگے: خالص

﴿۷﴾ مسلم: 1780

﴿۸﴾ صحیح: ابویعلیٰ: 11/524، حاکم: 2/62، دارقطنی: 3/59

تحقیق الحدیث: سلام بن مسکین۔ ثابت۔ حدیبہ بن خالد بن اسود۔ ابو خالد۔ بصری ثقہ ہے، عابد ہے۔ بخاری اور مسلم کا راوی ہے۔ (تقریب: 571) اور سلام بن مسکین بن ربیعہ ازدی بصری ابوروح ثقہ ہے (تقریب: 261) آگے سند مسلم والی ہے۔

﴿۹﴾ بخاری: 1846، مسلم: 1357

اللہ سے دعا کرو! تمہارے معبود یہاں کچھ کام نہ آئیں گے۔ عکرمہ نے کہا: اگر سمندر کی موجوں میں خالص اللہ کی پکار ہی نجات دیتی ہے تو پھر خشکی میں بھی اس کے علاوہ اور کوئی نجات دینے والا نہیں اور یہ دعا کی:

اللَّهُمَّ إِنَّ لَكَ عَهْدًا إِنَّ أَنْتَ عَافَيْتَنِي مِمَّا أَنَا فِيهِ

”اے میرے اللہ! اگر تو نے مجھے اس منجھارے سے نجات دلانی جس میں میں گرفتار ہوں۔“

تو میں محمد ﷺ کے پاس آؤں گا اور آپ ﷺ کے ہاتھ پر ہاتھ رکھ کر مسلمان ہو جاؤں گا۔ اور آپ تو بڑے معاف کرنے والے اور کریم ہیں۔ اب یہ واپس آئے تو مسلمان ہو گئے۔ اور عبد اللہ بن ابی سرح یہ سیدنا عثمان رضی اللہ عنہ کے پاس چھپ گیا۔ رسول اکرم ﷺ نے جب لوگوں کو بیعت کی دعوت دی۔ سیدنا عثمان رضی اللہ عنہ اسے آپ ﷺ کے پاس لے کر آئے اور آپ ﷺ کے پاس کھڑا کر دیا اور کہا: اللہ کے رسول! عبد اللہ سے بیعت لیجیے! آپ ﷺ نے سراقس اٹھایا اور تین مرتبہ اس کی طرف دیکھا۔ ہر مرتبہ آپ ﷺ کا انکار تھا، تین مرتبہ کے بعد آپ ﷺ نے بیعت قبول کر لی، پھر ساتھیوں کی جانب متوجہ ہو کر کہا:

مَا كَانَ فِيكُمْ رَجُلٌ رَشِيدٌ يَقُومُ إِلَى هَذَا حَيْثُ رَأَيْتُ يَدِي عَنْ بَيْعَتِهِ  
فَيَقْتُلُهُ

”تم میں سے کوئی بھی سمجھ دار نہ تھا کہ وہ اٹھتا کہ جب اس نے دیکھا تھا کہ میں نے ہاتھ روک لیا ہے تو اس کی گردن اڑا دیتا۔“

لوگوں نے کہا: اللہ کے رسول! ہمیں کیا علم تھا کہ آپ کے دل میں کیا ہے۔ آپ نے ہمیں آنکھ سے اشارہ کرنا تھا۔ فرمایا:

إِنَّهُ لَا يَنْبَغِي لِنَبِيِّ أَنْ تَكُونَ لَهُ خَائِنَةٌ أَعْيُنٍ

”نبی کے لائق نہیں کہ وہ آنکھ کی خیانت سے کام لے۔“

حسن: ابن ابی شیبہ: 7/404، نسائی: 4067، حاکم: 2/62، سنن کبریٰ: 8/205، معانی الآثار: 3/330، دارقطنی: 4/167، ابویعلیٰ: 2/100

تحقیق الحدیث: سب نے اسباط سے بیان کیا ہے یہ سند ضعیف ہے اسباط بن نصر ہمدانی، صدوق ہے کثیر الخطاء ہے۔ غرابت (تہارہ جاتا ہے) کرتا ہے (تقریب: 98) اس کا شیخ اسماعیل بن عبد الرحمن بن ابی کریمہ سدی صدوق ہے وہم کرتا ہے (تقریب: 108) لیکن اس کا شاہد ہے جو کہ مرسل ہے اس میں عکرمہ کا نام ذکر نہیں کیا۔ دوسری احادیث میں عکرمہ کا نام آیا ہے (ابن ابی شیبہ: 7/402) ایک شاہد طبرانی: 6/66 میں بھی ہے یہ عمرو بن عثمان مخزومی کے طریق سے ہے یہ مقبول ہے: 2/75۔ متابعت اور شواہد کی وجہ سے مقبول ہے، پھر اس کا ایک شاہد موجود ہے جو اسے حسن درجے تک اٹھالیتا ہے (زوائد البزار: 2344) میں یہ شاہد موجود ہے۔ یہ مبارک بن فضالہ، حسن، انس والی سند سے شاہد ہے۔ مبارک اور حسن دونوں ثقہ ہیں لیکن مدلس ہے ان کی حدیث شواہد کی بنا پر حسن ہے۔

سعد مخزومی رضی اللہ عنہ نے یہ تفصیل بیان کی ہے ابن خطل کو سیدنا زبیر بن عوام رضی اللہ عنہ نے قتل کیا اور عبداللہ بن سعد بن ابی سرح کو سیدنا عثمان رضی اللہ عنہ کی وجہ سے امن دیا گیا۔ یہ سیدنا عثمان رضی اللہ عنہ کا رضاعی بھائی تھا۔ اسے قتل نہ کیا جاسکا۔ یہ بچ گیا اور مقیس بن صبابہ کو اس کے چچا کے بیٹے نے قتل کیا تھا اور مقیس کی دو لونڈیاں تھیں ان میں سے ایک کو علی بن نقیذ نے قتل کیا، دوسری بھاگ گئی اور بعد میں اسلام لے آئی۔ جو قتل ہوئی وہ قریش میں سے بنو عبدالمطلب کی لونڈی تھی جس کا نام ام سارہ تھا یہ مکے میں نبی اکرم ﷺ کو اذیت دیا کرتی تھی۔ ﴿

سیدہ عائشہ رضی اللہ عنہا بیان کرتی ہیں کہ رسول اکرم ﷺ نے فرمایا:

قریش کی اشعار کے ذریعے مذمت (ہجو) کرو۔ یہ ان پر تیروں کی بارش سے بھی زیادہ سنگین ہے۔ آپ ﷺ نے عبداللہ بن رواحہ رضی اللہ عنہ کے پاس پیغام بھیجا اور ان سے کہا: اُھْ جُھُمْ 'عبداللہ مشرکوں کی مذمت (ہجو) کرو۔ انہوں نے مذمت کی لیکن آپ راضی نہ ہوئے۔ پھر آپ ﷺ نے کعب بن مالک رضی اللہ عنہ کو پیغام بھیجا لیکن اطمینان نہ ہوا، پھر آپ ﷺ نے سیدنا حسان بن ثابت رضی اللہ عنہ کو پیغام بھیجا۔ وہ آئے اور آتے ہی کہا: اب خونخوار شیر کو دم ہلانے کے لیے کھلا چھوڑنے کا وقت آ گیا ہے اور پھر اپنی زبان کو حرکت دی اور کہا:

وَالَّذِي بَعَثَكَ بِالْحَقِّ لَا فَرِيئَتُهُمْ بِلِسَانِي فَرَى الْأَدِيمِ

”مجھے قسم ہے اس اللہ کی جس نے آپ کو حق سے وابستہ کر کے بھیجا ہے.....! میں ان قریش کو اپنی زبان کی کاٹ سے چمڑے کی مانند ادھیڑ کر رکھ دوں گا۔“

رسول اکرم ﷺ نے فرمایا: جلد بازی نہ کرنا۔ سیدنا ابوبکر رضی اللہ عنہ قریش کے نسب کو اچھی طرح جانتے ہیں ان سے دریافت کر لو اور یہ بھی خیال رکھنا میرا نسب بھی ان میں سے ہے۔ ان سے پوچھ لو وہ میرا نسب علیحدہ کر دیں۔ حسان رضی اللہ عنہ حضرت ابوبکر رضی اللہ عنہ سے مل کر واپس آئے تو کہا: اللہ کے رسول! انہوں نے آپ کے نسب کا خلاصہ مجھے بتا دیا ہے، مجھے قسم ہے اس ذات کی جس نے آپ کو حق کا علمبردار بنا کر بھیجا ہے۔

لَأَسْأَلَنَّكَ مِنْهُمْ كَمَا تُسَلُّ الشَّعْرَةَ مِنَ الْعَجِينِ

”میں ان سے آپ کو اس طرح کھینچ لوں گا جس طرح گوندھے ہوئے آٹے سے بال نکال لیا جاتا ہے۔“

حسن وسندہ ضعیف: سنن کبریٰ: 9/120

تحقیق الحدیث: عمرو بن عثمان بن عبدالرحمن بن سعید بن یربوع مخزومی کی وجہ سے ضعیف ہے تاہم یہ مقبول راوی ہے تقریباً 424 اس کے دادا کے متعلق ابن سعد نے کہا ہے یہ 109ھ میں فوت ہوا یہ ثقہ تھا اس کی عمر اسی 80 برس تھی۔ (تہذیب: 6/169)



سیدہ عائشہ رضی اللہ عنہا بیان کرتی ہیں کہ میں نے رسول اکرم ﷺ سے سنا کہ سیدنا حسان رضی اللہ عنہ سے آپ ﷺ نے فرمایا:

إِنَّ رُوحَ الْقُدُسِ لَا يَزَالُ يُؤَيِّدُكَ مَا نَفَحْتَ عَنِ اللَّهِ وَرَسُولِهِ

”جبریل علیہ السلام اس وقت تک تمہاری تائید میں رہے ہیں جب تک تم اللہ تعالیٰ اور اس کے رسول کا دفاع کرتے رہے ہو۔“  
اور رسول اکرم ﷺ نے سیدنا حسان رضی اللہ عنہ کو یوں خراج تحسین پیش کیا۔ فرمایا: حسان نے قریش کی مذمت کر کے میرے دل کو قرار دیا ہے اور خود بھی چین پایا ہے۔ سیدنا حسان رضی اللہ عنہ نے درج ذیل اشعار قریش کے جواب میں کہے:

هَجَوْتُ مُحَمَّدًا فَأَجَبْتُ عَنْهُ

وَعِنْدَ اللَّهِ فِي ذَالِكَ الْحِزَاءُ

”تو نے محمد ﷺ کی ہجو کی ہے اور میں نے اس کا جواب دیا ہے اس میں، میں نے اللہ سے جزا لینی ہے۔“

هَجَوْتُ مُحَمَّدًا بَرًّا تَقِيًّا

رَسُولَ اللَّهِ شَيْمَتُهُ وَقَاءُ

”تو نے محمد ﷺ کی ہجو کی ہے جو کہ سراپائے نیکو کاری اور پرہیزگاری ہیں جو کہ اللہ تعالیٰ کے پیغمبر ہیں اور وفاداری آپ ﷺ کی عادت مبارک ہے۔“

فَإِنَّ أَبِي وَوَالِدَهُ وَعِرْضِي

لِعِرْضِ مُحَمَّدٍ مِّنْكُمْ وَقَاءُ

”بے شک میرا باپ اور اس کا والد اور میری عزت آل محمد ﷺ کی عزت کی حفاظت کی خاطر قربان ہے۔“

تَكَلْتُ بُنْيَتِي إِنْ لَّمْ تَرَوْهَا

تَثِيرُ النَّقَعِ مِنْ كَنَفِي كَدَاءُ

”میں اپنی بیٹی کو گم پاؤں اگر تم کدواءادی کے دونوں کناروں پر گردوغبار اٹھتی نہ دیکھو، یعنی اس وادی میں جنگ سے گرد اٹھتی ہے۔“

يُبَارِينِ الْأَعِنَّةَ مُضِعِدَاتِ

عَلَىٰ أَكْتَفِيهَا الْأَسْلُ الظَّمَاءُ

”یہ گھوڑے لگائیں چھڑا چھڑا کر مقابلہ کر رہے تھے اور بلندیوں پر چڑھ رہے تھے اور ان کے سواروں کے کندھوں پر پیاسے نیزے لدے ہوئے تھے۔“

تَظَلُّ جِيَادُنَا مُتَمَطِّرَاتٌ

تُلَطِّمُهُنَّ بِالْحُمْرِ النَّسَاءُ

”اور ہمارے عمدہ گھوڑے پے در پے آرہے تھے اور خواتین انہیں اپنی اور دھنیوں سے مار رہی تھیں۔“

فَإِن! أَعْرَضْتُمُو عَنَّا إَعْتَمَرْنَا

وَوَكَانَ الْفَتْحُ وَانْكَشَفَ الْغِطَاءُ

”اگر تم نے ہم سے منہ پھیرا ہے تو ہم نے بھی زیارت کر لی ہے اور ہمیں فتح حاصل ہوئی ہے اور پردہ کھل گیا ہے۔“

وَإِلَّا فَاصْبِرُوا لِضْرَابٍ

يَوْمَ يَعِزُّ اللَّهُ فِيهِ مَنْ يَشَاءُ

”اگر ایسا نہیں کرتے تو پھر تلوار زنی کے دن کے لیے صبر کرو اس دن اللہ جس کو چاہے گا عزت دے گا۔“

وَقَالَ اللَّهُ قَدْ أَرْسَلْتُ عَبْدًا

يَقُولُ الْحَقَّ لَيْسَ بِهِ خِفَاءٌ

”اللہ تعالیٰ کا فرمان ہے کہ میں نے اپنے بندے کو رسول بنا کر بھیجا ہے جو حق و صداقت کی بات کرتا ہے اور برملا کرتا ہے چھپاتا نہیں۔“

وَقَالَ اللَّهُ قَدْ يَسَّرْتُ جُنْدًا

هُمُ الْأَنْصَارُ عَرَضَتْهَا اللَّقَاءُ

اللہ تعالیٰ فرماتے ہیں: میں نے آپ ﷺ کو ایسا لشکر میسر کیا ہے جو آپ ﷺ کے جنگ میں یار و مددگار ہیں۔“

لَنَا فِي كُلِّ يَوْمٍ مِّنْ مَّعَدٍّ

سَبَابٌ أَوْ قِتَالٌ أَوْ هِجَاءٌ

”ہماری ہر روز معد قبیلے سے گالیوں یا لڑائی یا مذمت کا سلسلہ جاری و ساری ہے۔“

فَمَنْ يَهْجُوا رَسُولَ اللَّهِ مِنْكُمْ  
وَيَمْدَحُوهُ وَيَنْصُرُوهُ سَوَاءٌ

”تم اگر رسول اللہ ﷺ کی ہجو کرو یا مدح کرو نصرت و حمایت کرو برابر ہے اس سے آپ کی ذات گرامی کو کوئی فرق نہیں پڑتا۔“

وَجِبْرِيلُ رَسُولُ اللَّهِ فِيْنَا  
وَرُوحُ الْقُدُسِ لَيْسَ لَهُ كِفَاءٌ

”اور جبریل علیہ السلام اپنی بن کر ہمارے درمیان تشریف فرما ہوتے ہیں اور یہ روح القدس فرشتہ اتنی شان والا ہے کہ اس کا کوئی ہمسر نہیں۔“ ❶

❶ سیدنا ابن عمر رضی اللہ عنہما بیان کرتے ہیں کہ فتح مکہ کے سال جب رسول اللہ ﷺ مکے میں داخل ہوئے تو خواتین کو دیکھا وہ اپنی چادریں اتار کر گھوڑوں کے چہروں پر مارتی تھیں۔ یہ منظر دیکھ کر آپ ﷺ نے سیدنا ابوبکر رضی اللہ عنہ کی جانب چہرہ کیا اور مسکرا دیئے اور کہا: ابوبکر! حسان بن ثابت رضی اللہ عنہ نے کیا خوب کہا ہے کہ قریش کی خواتین گھوڑوں کو اپنی چادروں سے مار رہی ہیں۔ اور رسول اللہ ﷺ نے فرمایا: حسان نے کدواء مقام سے مکے میں داخل ہونے کا کہا ہے، لہذا اسی طرف سے مکے میں داخل ہوں۔ ❷

❷ سیدنا عبد اللہ بن مغفل رضی اللہ عنہ بیان کرتے ہیں کہ فتح مکہ کے دن میں نے رسول اکرم ﷺ کو ایک اونٹنی پر دیکھا۔ آپ سورۃ الفتح کی تلاوت فرما رہے تھے اور اسے ٹھہر ٹھہر کر پڑھ سوز گلے سے پڑھ رہے تھے۔ معاویہ بن قرہ نے اس انداز پر پڑھا جو عبد اللہ بن مغفل نے پڑھتے ہوئے اپنا یا تھا اور معاویہ نے کہا: اگر مجھے یہ اندیشہ نہ ہوتا کہ لوگ اکٹھے ہو جائیں گے میں عبد اللہ بن مغفل کی مانند پڑھتا۔ جو انہوں نے نبی ﷺ کی قراءت کی نقل اتاری تھی میں بھی اسی انداز میں پڑھتا۔ شعبہ کہتے ہیں: میرے کہنے پر قرہ بن معاویہ نے اسی طرح جیسے نبی ﷺ سے عبد اللہ

صحیح مسلم: 2490

سندہ قوی: متدرک: 3/76- شرح معانی الآثار: 4/296

تحقیق الحدیث: یہ سند ابراہیم بن منذر کے طریق سے ہے۔ نافع اور عبد اللہ دونوں ثقہ ہیں اور معین بن عیسیٰ بن یحییٰ اشجعی، ابویحییٰ مدنی القزاز ثقہ اور ثبت ہے یہ اصحاب مالک میں سے سب سے زیادہ اثبت ہے۔ (تقریب: 542) اس کا شاگرد ابراہیم بن منذر بن عبد اللہ مغیرہ بن عبد اللہ بن خالد بن حزام اسدی، حزامی صدوق ہے یہ بخاری کاراوی ہے (تقریب: 94) اور آگے اس کا شاگرد عبد اللہ صقر سکری جو ہے اس نے ابراہیم سے حدیث سنی ہے اور ابراہیم بن محمد شافعی اور یعقوب بن حمید ثقہ تھا، امام دارقطنی نے کہا وہ صدوق تھا اور حاکم کا شیخ بھی ثقہ اور صدوق ہے۔ تاریخ بغداد 482/9 تذکرۃ الحفاظ: 669 (2)



بن مغفل رضی اللہ عنہ نے پڑھا تھا پڑھ کر سنایا۔ پورے پورے الفاظ ادا کر کے انہوں نے سنایا۔ ❀

❀ سیدنا عبداللہ بن عمر رضی اللہ عنہما بیان کرتے ہیں کہ رسول اکرم ﷺ فتح مکہ کے دن اپنی سواری پر مکے کے بالائی مقام سے اندر آئے، پیچھے سیدنا اسامہ بن زید رضی اللہ عنہما کو بٹھایا ہوا تھا اور آپ ﷺ کے ساتھ سیدنا بلال رضی اللہ عنہ اور عثمان بن طلحہ رضی اللہ عنہ بھی تھے جو کنجی بردار تھے۔ آپ ﷺ نے سواری مسجد میں بٹھائی اور عثمان کو حکم دیا کہ بیت اللہ کی چابی لاؤ! دروازہ کھولا اور رسول اللہ ﷺ اندر داخل ہوئے۔ ساتھ اسامہ، بلال اور عثمان رضی اللہ عنہم تھے۔ آپ ﷺ بیت اللہ میں دن کا کافی حصہ رہے پھر باہر تشریف لائے لوگ بھی اندر داخل ہونے کے لیے دوڑ پڑے۔

اور سیدنا عبداللہ بن عمر رضی اللہ عنہما سب سے پہلے داخل ہوئے تو بلال رضی اللہ عنہ کو دروازے کے پیچھے پایا کہ وہ کھڑے ہیں۔ انہوں نے بلال رضی اللہ عنہ سے پوچھا: اَیْنَ صَلَّى رَسُولُ اللَّهِ ﷺ؟ ”رسول اکرم ﷺ نے کہاں نماز ادا فرمائی تھی.....؟“ انہوں نے اس جگہ کی طرف اشارہ کیا جس میں رسول اکرم ﷺ نے نماز ادا کی تھی۔ عبداللہ رضی اللہ عنہ بیان کرتے ہیں کہ ان سے میں یہ پوچھنا بھول گیا تھا کہ آپ ﷺ نے کتنی رکعات پڑھی ہیں۔ ❀

❀ عبداللہ بن مطیع اپنے باپ سے بیان کرتے ہیں کہ میں نے فتح مکہ کے دن نبی کریم ﷺ سے سنا، آپ فرماتے ہیں:

لَا يُقْتَلُ قُرَيْشِيٌّ بَعْدَ هَذَا الْعَامِ صَبْرًا أَبَدًا

”اس سال کے بعد کسی قریشی کو کبھی قیامت تک باندھ کر قتل نہ کیا جائے۔“

مسند احمد: 213/4 میں مطیع بیان کرتے ہیں کہ جب آپ نے جیسا کہ اوپر گزرا ہے کہ نوا افراد کے قتل کا حکم دیا۔ آپ ﷺ نے بیت اللہ میں بھی قتل کرنے کا حکم دیا تھا مکے میں ان کے قتل کے بعد فرمایا تھا۔

وَلَا تُغْزَى مَكَّةَ بَعْدَ هَذَا الْعَامِ أَبَدًا

”اس سال کے بعد مکہ میں ہم سے کبھی کوئی لڑنے نہ آئے گا۔“ اور آج کے بعد کبھی کسی قریشی کو باندھ کر نہ مارا جائے۔“ ❀

بخاری: 7540

بخاری: 2988

سندہ قوی: الحمیدی: 1/260، حاکم: 3/727، ترمذی: 1611، سنن کبریٰ: 9/214، شرح معانی الآثار: 3/326، طبرانی کبیر:

3/256، ابن ابی شیبہ: 7/404

عمر و بن شعیب اپنے باپ سے وہ اپنے دادا سے بیان کرتے ہیں کہ اللہ تعالیٰ نے رسول اکرم ﷺ کے لیے جب مکہ فتح کیا تو آپ ﷺ نے فرمایا: تم ہتھیار اب روک لو! صرف خزاعہ قبیلے کو اجازت ہے کہ وہ نماز عصر تک بنو بکر پر ہتھیار استعمال کر سکتا ہے اس کے بعد ہتھیار روک لینا کسی کو نہیں مارنا۔ دوسرا دن ہوا تو خزاعہ کا ایک آدمی بنو بکر کے ایک آدمی سے ملا۔ یہ مزدلفہ میں ملا تو اس خزاعہ والے نے بنو بکر کے آدمی کو قتل کر دیا یہ معاملہ جب رسول اللہ ﷺ تک پہنچا تو آپ ﷺ نے فرمایا اور خطاب عام میں فرمایا:

إِنَّ أَعْدَى النَّاسِ عَلَى اللَّهِ مَنْ عَدَا فِي الْحَرَمِ  
 ”اللہ کے نزدیک سب سے بڑا ظالم وہ ہے جو حرم میں زیادتی کرے“

اور پھر وہ ہے وَمَنْ قَتَلَ غَيْرَ قَاتِلِهِ ”جس نے قاتل کے علاوہ دوسرے کو قتل کیا اور پھر وہ ظالم ہے وَمَنْ قَتَلَ بِذُحُولِ الْجَاهِلِيَّةِ ”جس نے جاہلیت کی عداوت کی وجہ سے کسی کو قتل کیا۔ اسی دوران ایک آدمی نے کہا: اللہ کے رسول! کہ فلاں آدمی میرا بیٹا ہے۔ جاہلیت میں میں نے اس کی ماں سے زنا کیا تھا جس سے یہ پیدا ہوا۔ آپ ﷺ نے فرمایا:

لَا دَعْوَةَ فِي الْإِسْلَامِ ”اسلام میں ایسے دعوے کرنے کی کوئی گنجائش نہیں۔ جاہلیت کا معاملہ ختم ہو چکا اب یہ فیصلہ ہے أَوْلَادٌ لِلْفَرَّاشِ وَلِلْعَاهِرِ الْأَثْلَبُ ”بچہ اسی کا ہے جس کے بستر پر پیدا ہوتا ہے اور زانی کے لیے اثلب ہے۔ ایک نے کہا: اللہ کے رسول! اثلب کیا ہے.....؟ فرمایا: پتھر مراد ہے کہ زانی کو پتھر ملے گا۔ اور اس کے بعد آپ ﷺ نے فرمایا:

وَفِي الْأَصَابِعِ عَشْرٌ وَعَشْرٌ وَفِي الْمَوَاضِحِ خَمْسٌ وَخَمْسٌ  
 ”انگلیوں کی دیت یہ ہے کہ ہر انگلی کے عوض دس اونٹ ہیں اور ہر اس زخم کے عوض جس سے ہڈی نمایاں ہو جائے پانچ اونٹ دیت ہے۔“

اور آپ ﷺ نے فرمایا:

وَلَا صَلَاةَ بَعْدَ الصُّبْحِ حَتَّى تَشْرِقَ الشَّمْسُ وَلَا صَلَاةَ بَعْدَ الْعَصْرِ حَتَّى تَغْرِبَ الشَّمْسُ

”صبح کے بعد کوئی نماز نہیں حتیٰ کہ آفتاب چمک کر طلوع ہو جائے اور نماز عصر کے بعد کوئی نماز نہیں حتیٰ کہ آفتاب غروب ہو جائے۔“

اور فرمایا:

وَلَا تُنْكَحُ الْمَرْأَةُ عَلَى عَمَّتَيْهَا وَلَا عَلَى خَالَاتَيْهَا وَلَا يَجُوزُ لِامْرَأَةٍ عَطِيَّةٌ إِلَّا بِإِذْنِ زَوْجِهَا

”اور کسی عورت کا اس کی پھوپھی پر نکاح نہ کیا جائے (یعنی دونوں ایک خاوند کی بیویاں نہ بنیں) اور نہ ہی اس کی حنا لہ پر اور بیوی خاوند کی اجازت کے بغیر کسی کو عطیہ نہ دے۔“

اور جاہلیت کے معاہدے کو پورا کروا اسلام اس معاہدے کو اور مضبوط کرتا ہے لیکن اب اسلام میں کافروں سے نیا عہد نہ باندھو۔

سیدنا ابو ہریرہ رضی اللہ عنہ بیان کرتے ہیں کہ خزاعہ قبیلے کے آدمیوں نے بنو لیث کے ایک آدمی کو قتل کیا۔ یہ فتح مکہ کے سال کی بات ہے۔ ان کا ایک مقتول تھا اس کے بدلے میں انہوں نے قتل کیا۔ نبی کریم صلی اللہ علیہ وسلم کو اس کی اطلاع ملی تو آپ صلی اللہ علیہ وسلم اپنی سواری پر سوار ہوئے اور خطاب کیا اور فرمایا:

إِنَّ اللَّهَ حَبَسَ عَن مَّكَّةَ الْقَتْلَ أَوْ الْفَيْلَ  
”اللہ تعالیٰ نے مکے سے قتل یا ہاتھی روکے تھے۔“

اور ان پر اللہ تعالیٰ نے اپنے رسول صلی اللہ علیہ وسلم اور ایمانداروں کو مسلط کیا۔ خبردار! کسی کے لیے حلال نہیں کہ اس میں لڑائی کرے۔ یہ نہ مجھ سے پہلے حلال تھا اور نہ ہی میرے بعد یہاں لڑائی حلال ہے۔ یہ میرے لیے بھی ایک گھڑی کے لیے حلال تھی اس کے بعد حرام ہے۔

وَلَا يُخْتَلَى شَوْكُهَا وَلَا يُعْضَدُ شَجَرُهَا

”اس حرم کے کانٹے نہ اتارے جائیں اور نہ ہی اس کے درخت کاٹے جائیں اور نہ ہی اس میں گری پڑی چیز اٹھائی جائے ہاں جو اس کا اعلان کرے وہ اٹھا سکتا ہے۔ اور جن کا مقتول ہو اسے دو چیزوں کا اختیار ہے یا تو دیت لے لیں یا پھر قاتل سے قصاص لے لیں۔“ یہ سن کر یمن سے آئے ہوئے ایک آدمی نے کہا: اللہ کے رسول! یہ مجھے لکھوا

سندہ حسن: احمد: 6933۔ مسند احمد: 6727

تحقیق الحدیث: سند یہ ہے کہ یحییٰ، حسین معلم، عبدالوہاب بن عطاء، حسین، حارث (زوائد ثنی: 2/709، ابن ابی شیبہ: 7/403) حسین بن ذکوان معلم عوذی بصری ثقہ ہے کبھی وہم کرتا ہے (تقریب: 166) عمرو بن شعیب۔ عن ابیہ عن جدہ۔ بخاری فرماتے ہیں میں نے احمد، علی بن بدین، حمیدی اور اطلق کو دیکھا ہے یہ عمرو بن شعیب والی حدیث سے حجت پکڑتے تھے۔ (ضعفاء کبیر: 3/273)



دیکھیے! آپ ﷺ نے فرمایا: ابو فلاں کے لیے میرا یہ خطاب لکھ دو! قریش کے ایک آدمی نے کہا: اللہ کے رسول! اذخرگھاس کاٹنے کی اجازت دے دیں۔ اسے ہم اپنے گھروں اور قبروں کے لیے استعمال کرتے ہیں۔ نبی اکرم ﷺ نے فرمایا: چلو! اذخرگھاس کاٹنے کی اجازت ہے۔<sup>①</sup>

✽ احمد بن حنبل رضی اللہ عنہ نے (432) میں یہ اضافہ بیان کیا ہے کہ عمرو بن سعید نے ابن زبیر رضی اللہ عنہما سے لڑنے کے لیے مکہ کی جانب ایک دستہ روانہ کیا تو اس کے پاس ابو شریح رضی اللہ عنہ آئے اور رسول اکرم ﷺ سے سنی ہوئی حدیث بتائی اور پھر قوم کی مجلس میں آ کر بھی بیان کی کہ فتح مکہ کے دوسرے دن جب خزاعہ نے ہذیل قبیلے کا ایک آدمی مار دیا جو کہ مشرک تھا تو اپنے خطاب میں آپ نے یہی فرمایا تھا جو اوپر والی حدیث میں گزرا ہے کہ مکہ آغاز دنیا سے ہی محترم ہے اور قیامت تک محترم ہے۔ اس میں خونریزی حرام ہے۔ اس میں درخت بھی نہ کاٹا جائے یہ صرف میرے لیے حلال ہوا ہے اب کسی کے لیے حلال نہیں۔ مجھے بھی ایک گھڑی کے لیے اجازت دی گئی ہے۔ اب اس کی حرمت اسی طرح لوٹ آئی ہے۔ جو یہاں موجود ہے وہ اسے بتادے جو یہاں نہیں اور مقتول کے بارے کہا اس کے ورثاء یا تو قصاص میں قاتل کو قتل کر دیں یا دیت لے لیں۔ اس میں یہ بھی اضافہ ہے کہ خزاعہ نے جو قتل کیا تھا رسول اللہ ﷺ نے اس کی دیت دی تھی۔ اور یہ بھی آتا ہے کہ ابو شریح سے اس حدیث کے سننے کے بعد عمرو بن سعید نے جو دستہ بھیجا تو کہا: شیخ ابو شریح!

ہم مکہ کی حرمت کو جانتے ہیں۔ یہ حرمت خونریزی کرنے والے اور امیر کی اطاعت سے نکل جانے والے یا بیت اللہ کی رسوائی کا باعث بننے والے کو تحفظ نہیں دیتی۔ ابو شریح نے کہا: نبی ﷺ نے فرمایا تھا جو یہاں موجود ہے وہ غیر حاضر تک میرا یہ پیغام پہنچادے وہ میں نے پہنچا دیا ہے اب آگے عمر! تم جانو اور تمہارا کام جانے۔<sup>②</sup>

ابن حبان: 340/13 میں ابن عمر رضی اللہ عنہما سے بھی اس بارے میں کچھ اضافے منقول ہیں کہ بنو خزاعہ صلح حدیبیہ کے موقع پر رسول اکرم ﷺ کے حلیف تھے اور بنو کنانہ کا گروہ بنو بکر ابوسفیان کا حلیف تھا۔ اس مدت میں بنو بکر نے بنو خزاعہ پر صلح کی مدت باقی تھی اس کے باوجود حملہ کر دیا تو بنو خزاعہ نے رسول اکرم ﷺ کو پیغام دیا اور آپ ﷺ سے اس بارے میں مدد طلب کی۔ ماہ رمضان تھا آپ ﷺ روزہ سے تھے رسول کریم ﷺ "قدید" میں پہنچے تو افطار کر لیا اور فرمایا: لِيَصُمِ النَّاسُ فِي السَّفَرِ وَيُفْطِرُوا "یہ سفر ہے لوگ چاہیں روزہ رکھیں اور جو چاہیں افطار کر لیں" جو روزہ رکھے گا یہ اس کے لیے کافی ہے اور جو افطار کرے گا وہ بعد میں قضا دے گا

① بخاری: 112، مسلم: 1355

② مسند احمد: 16377، سیرت ابن اسحاق: 5/77، شرح معانی الآثار: 2/260

تحقیق الحدیث: سعید بن ابی سعید کیسان مقبری ابوسعید۔ مدنی ثقہ ہے (تقریب: 236)

اور مکے میں پہنچ کر آپ ﷺ نے مکہ کی حرمت بجالانے قتل و غارت گری کی ممانعت کا حکم دیا اور قتل کا فیصلہ بتایا اور فرمایا زانی کو پتھر ملے گا، بچہ اس کا ہے جس کے بستر پر پیدا ہوا۔ اور یہ بھی بتایا: مومن برابر ہیں ان کے خون برابر ہیں اگر ان میں سے کسی نے کسی کو پناہ دی ہے تو وہ سب پر لازم ہوگی۔ مومن کو کافر کے قصاص میں قتل نہ کیا جائے نہ ہی ذمیوں کو قتل کیا جائے۔ وَلَا يَتَوَارَثُ أَهْلُ مِلَّتَيْنِ ”دو علیحدہ علیحدہ دین والے آپس میں وارث نہیں ہو سکتے“ اور فرمایا: خالہ اور بھانجی، پھوپھی اور بھتیجی دونوں کو ایک نکاح میں اکٹھا نہ کیا جائے اور کوئی خاتون محرم کے بغیر تین دن کا سفر نہ کرے اور آفتاب طلوع ہو رہا ہو اور غروب ہو رہا ہو تو نماز نہ پڑھیں۔ ﴿۱﴾

☆ مسند احمد: 31/4 میں یہ اضافہ ہے کہ خزاعہ والوں نے جب ہذیل کا آدمی قتل کیا تو رسول اللہ ﷺ ان پر سخت برہم ہوئے اور یہ دوڑے کہ سیدنا ابو بکر اور سیدنا عمر اور سیدنا علی رضی اللہ عنہم کی سفارش ڈالیں اور انہیں اندیشہ ہوا کہ ہم تو مارے گئے۔ رسول اکرم ﷺ نے نماز پڑھنے کے بعد خطاب کیا اور مکہ کے احترام کی تلقین فرمائی اور فرمایا: تین آدمی سخت سرکش ہیں ﴿۱﴾ جس نے حرم میں قتل کیا ﴿۲﴾ جس نے قاتل کے علاوہ دوسرے سے بدلہ لیا ﴿۳﴾ جس نے جاہلیت کی کدورت کی وجہ سے کسی کو قتل کیا اور نبی ﷺ نے پھر اس مقتول کی دیت دی۔ ﴿۲﴾

☆ سیدنا عبداللہ بن عمر رضی اللہ عنہما بیان کرتے ہیں کہ فتح مکہ والے دن رسول اللہ ﷺ مکے میں داخل ہوئے اور بیت اللہ کے ارد گرد (360) بت نصب تھے۔ آپ ﷺ کے دست مبارک میں لکڑی تھی انہیں اس سے ضرب لگا رہے تھے اور فرما رہے تھے حق آیا اور باطل مٹ گیا اور حق آیا اور نہ باطل کی ابتداء ہے نہ ہی یہ لوٹ کر آئے گا۔ ﴿۳﴾

☆ سیدنا عبداللہ بن عمر رضی اللہ عنہما بیان کرتے ہیں کہ فتح مکہ کے سال رسول اللہ ﷺ اونٹنی پر سوار ہو کر آئے جو کہ

☆ **تحقیق الحدیث:** یہ سند پہلی سند کی وجہ سے حسن ہے، تاہم اس سند میں ضعف ہے، سان بن حارث بن مصرف کے بارے میں ابن ابی حاتم خاموش ہے۔ (الجرح والتعديل: 4/254) اور طلحہ بن مصرف بن عمرو بن کعب یامی ثقہ اور قاری ہے اور فاضل ہے۔ (تقریب: 283) اور قاسم بن ولید ثقہ ہے یہ شیوخ میں شمار ہوتا ہے اسے ابن حبان نے ثقات میں شمار کیا ہے اور کہا ہے کبھی خطا کرتا ہے۔ ابن سعد نے اسے ثقہ کہا ہے (تہذیب: 8/305) اور عبیدہ بن اسود ہمدانی کوئی صدوق ہے کبھی تدلیس کرتا ہے (تقریب: 379) یہاں اس نے شیخ سے روایت میں تدلیس نہیں کی۔ یحییٰ بن عبدالرحمن بن مالک بن حارث، ارجی کوئی یہ بھی صدوق ہے کبھی خطا کرتا ہے (تقریب: 593) تاہم پہلی حدیث کی وجہ سے حسن ہے۔

☆ بیہقی: 9/122، طبرانی کبیر: 22/191

☆ **تحقیق الحدیث:** مسلم بن یزید سعدی حجازی۔ یہ ابو شریح خزاعی سے بیان کرتا ہے اور اس سے زہری بیان کرتا ہے اس میں جرح مذکور نہیں۔ ابن حبان نے اسے ثقات میں شمار کیا ہے۔ (تہذیب: 10/126، تلخیص الحیر: 4/22) اسے دارقطنی اور حاکم نے بھی بیان کیا ہے اور بخاری نے بھی اپنی صحیح میں ابن عباس رضی اللہ عنہما سے مرفوع حدیث بیان کی ہے جو اس حدیث کا مفہوم ادا کرتی ہے وہ یہ ہے کہ اللہ کے نزدیک تین شخص مغضوب ترین ہیں ﴿۱﴾ حرم میں الجاد پھیلانے والا ﴿۲﴾ اسلام میں جاہلیت کا طریقہ چاہنے والا ﴿۳﴾ آدمی کا خون ناحق بہانے والا۔ تاہم یہ حدیث پہلی حدیث کی وجہ سے حسن ہے۔

☆ بخاری: 4287، مسلم: 1781

اسامہ بن زید رضی اللہ عنہما کی تھی، اسے کعبہ کے صحن میں بٹھایا اور عثمان بن طلحہ کو بلایا اور کہا: چابی لاؤ! وہ اپنی امی کے پاس گئے تو اس نے چابی دینے سے انکار کر دیا تو انہوں نے والدہ سے کہا: وَاللّٰهِ لَشُعْطَيْنَهُ ”واللہ! چابی مجھے دے دو وگرنہ یہ تلوار تیری کمر میں پیوست ہو جائے گی۔ اس نے چابی دے دی وہ اسے لے کر نبی ﷺ کے پاس لائے اور آپ ﷺ کو تھما دی اور بیت اللہ کا دروازہ کھولا۔ ❶

❶ سیدنا ابن عباس رضی اللہ عنہما بیان کرتے ہیں کہ رسول اکرم ﷺ جب مکے میں آئے تو بیت اللہ کے اندر جانے سے انکار کر دیا کیونکہ اس میں مشرکوں کے معبود تھے۔ آپ ﷺ نے انہیں نکالنے کا حکم دیا۔ ابراہیم علیہ السلام اور اسماعیل علیہ السلام کی تصویریں تھیں جن کے ہاتھوں میں تیر تھے نبی ﷺ نے فرمایا:

قَاتَلَهُمُ اللّٰهُ لَقَدْ عَلِمُوا مَا اسْتَقْسَمَ بِهَا قَطُّ

”اللہ انہیں برباد کرے یہ جانتے ہیں کہ انہوں نے کبھی تیروں سے قسمت آزمائی نہیں کی۔“

اس کے بعد آپ ﷺ بیت اللہ میں داخل ہوئے اور فَكَبَّرَ فِي نَوَاحِي الْبَيْتِ ”بیت اللہ کے کونوں میں اللہ اکبر کہا اور بغیر نماز پڑھے باہر تشریف لے آئے۔ ❷

❷ ابن عباس رضی اللہ عنہما بیان کرتے ہیں کہ نبی کریم ﷺ بیت اللہ میں داخل ہوئے تو اس میں حضرت ابراہیم علیہ السلام اور حضرت اسماعیل علیہ السلام کی تصاویر تھیں۔ آپ ﷺ نے فرمایا: انہوں نے سنا نہیں کہ

اِنَّ الْمَلٰٓئِكَةَ لَا تَدْخُلُ بَيْتًا فِيْهِ صُوْرَةٌ

”فرشتے اس گھر میں داخل نہیں ہوتے جس میں تصویر ہو۔“

یہ ابراہیم علیہ السلام کی تصویر بنا رکھی ہے، حالانکہ وہ تیروں سے قسمت آزمائی نہ کیا کرتے تھے۔ ❸

❸ سیدنا ابو ہریرہ رضی اللہ عنہ بیان کرتے ہیں جب مکہ فتح ہوا اور چار افراد حرم میں قتل ہوئے تو قریش کے سردار کعبہ میں آگئے۔ ان کا خیال تھا کہ اب تلوار ان کے سر پر لٹکتی رہے گی۔ آپ ﷺ نے طواف کیا اور دو رکعات پڑھیں، پھر آپ ﷺ کعبہ میں آئے اور دروازے کی دہلیز کو پکڑ لیا اور کہا: مَا تَقُولُوْنَ وَمَا تَطْنُوْنَ ”تم کیا کہتے ہو؟ تمہارا

❶ مسلم: 1329

❷ بخاری: 4288

❸ بخاری: 3351



کیا خیال ہے.....؟“ انہوں نے کہا: بھائی ہو، بھتیجے ہو، بردبار ہو اور رحیم ہو۔ رسول اکرم ﷺ نے فرمایا: میں وہی کہتا ہوں جو یوسف علیہ السلام نے کہا تھا:

لَا تَثْرِيْبَ عَلَيْكُمْ الْيَوْمَ ۙ يَغْفِرُ اللهُ لَكُمْ ۗ وَهُوَ اَرْحَمُ الرَّحِيْمِيْنَ ﴿٩٢﴾ (یوسف: 92)

”آج تم پر کوئی ڈانٹ نہیں اللہ تمہیں بخش دے اور وہ ارحم الراحمین ہے۔“

یہ سن کر مشرک قریش ایسے باہر نکل گئے جیسے قبروں سے نکالے گئے ہیں اور اسلام میں داخل ہو گئے۔ ﴿٩١﴾

سیدہ اسماء بنت ابی بکر رضی اللہ عنہا بیان کرتی ہیں رسول اکرم ﷺ ذی طویٰ مقام پر ٹھہرے تھے۔ ابو قحافہ نے اپنی سب سے چھوٹی بیٹی سے کہا: بیٹی! مجھے ابو قحافہ کی بیٹیوں پر لے چلو کیونکہ ابو قحافہ خود نابینا ہو گئے تھے، یہ کہتی ہیں: میں انہیں اوپر لے کر گئی۔ انہوں نے مجھ سے کہا: بیٹی! کیا دیکھتی ہو.....؟ اس نے کہا: میں لوگوں کی جمع شدہ جماعتیں دیکھتی ہوں، انہوں نے کہا: وہ گھوڑے ہیں، بچی نے کہا: میں ایک آدمی کو دیکھتی ہوں وہ اس جماعت کے درمیان آتا جاتا ہے انہوں نے کہا: بیٹی! وہ گھوڑے والوں کا بڑا ہے جو انہیں آگے پیچھے کرتا ہے۔

اب بیٹی نے کہا: اب وہ جماعت پھیلتی جا رہی ہے۔ ابو قحافہ نے کہا: جب یہ گھوڑے چل پڑیں تو بیٹی مجھے تیزی سے میرے گھر لے جانا۔ یہ ابھی انہیں لے کر نیچے اتری تھی کہ ابو قحافہ کے گھر پہنچنے سے پہلے ہی انہیں لشکر نے پا لیا۔ لڑکی کے گلے میں چاندی کا ہار تھا۔ لشکر کے ایک آدمی نے وہ اس کے گلے سے اتار لیا۔ اسماء بیان کرتی ہیں جب رسول اللہ ﷺ مکے میں داخل ہوئے اور مسجد میں داخل ہوئے تو سیدنا ابو بکر رضی اللہ عنہ اپنے باپ ابو قحافہ کو لے کر آپ کے پاس آئے کہ آپ تیمارداری کر لیں۔ جب رسول اکرم ﷺ نے انہیں دیکھا تو فرمایا:

هَلَّا تَرَكَتَ الشَّيْخَ فِي بَيْتِهِ حَتَّىٰ أَكُوْنَ اَنَا اَتِيَهُ فِيهِ

”تم نے بزرگوں کو کیوں تکلیف دی انہیں گھر ہی میں رہنے دینا تھا میں خود ہی ان کے پاس چلا جاتا۔“

سیدنا ابو بکر رضی اللہ عنہ نے کہا: اللہ کے رسول! ان کا ہی حق تھا کہ یہ آپ کے پاس آتے نہ کہ آپ ان کے پاس

سندہ صحیح : طحاوی: 3/325، بیہقی: 9/118، سنن کبریٰ: 6/382

تحقیق الحدیث: سند یہ ہے ابو علی روزباری۔ ابو بکر بن داسہ، ابو داؤد، مسلم بن ابراہیم، سلام بن مسکین، احمد بن سلیمان، زید بن حباب، سلیمان بن مغیرہ، یہ سلام بن مسکین کے طریق سے ہے۔ ثابت بنانی، عبد اللہ بن رباح انصاری۔ ابو ہریرہ رضی اللہ عنہ، سلام بن ربیعہ ازدی، بصری ابوروح ثقہ ہے۔ (تقریب: 261) اس کا شیخ ثابت بن اسلم بنانی ابو محمد بصری ثقہ اور عابد ہے۔ (تقریب: 132) اور عبد اللہ بن رباح انصاری، ابو خالد مدنی جو کہ بصرے میں رہائش پذیر تھا یہ ثقہ ہے (تقریب: 302)

جاتے۔ رسول اکرم ﷺ نے ابو قحافہ کو اپنے سامنے بٹھایا اور ان کے سینے پر ہاتھ پھیرا اور کہا: اَسْلِمَ ”مسلمان ہو جاؤ“ ابو قحافہ اسلام لے آئے۔ جب سیدنا ابو بکر رضی اللہ عنہ ابو قحافہ کو رسول اللہ ﷺ کے پاس لے کر آئے تھے تو ان کے سر کے بال ثغامہ بوٹی کی مانند سفید تھے۔ رسول اللہ ﷺ نے فرمایا:

غَيْرُوا هَذَا مِنْ شَعْرِهِ

”ان کے بالوں کی رنگت تبدیل کرو“

(سیاہ رنگ نہ کرنا) اس کے بعد سیدنا ابو بکر رضی اللہ عنہ نے اپنی بہن کو لیا اور اس کا ہاتھ پکڑ کر کہا: میں اللہ کا اور اسلام کا واسطہ دے کر کہتا ہوں میری بہن کا ہار دیا جائے۔ مگر کسی نے اس کا جواب نہ دیا۔ آخر اپنی بہن سے کہا: میری پیاری بہن کوئی بھی جواب نہیں دے رہا۔ اپنے اس ہار کے گم ہونے کو کارِ ثواب سمجھ لے اور صبر کر۔ ①

سیدنا ابن عباس رضی اللہ عنہما سورۃ نحل کی اس آیت کے بارے میں بیان کرتے ہیں:

مَنْ كَفَرَ بِاللَّهِ مِنْ بَعْدِ اِيْمَانِهِ اِلَّا مَنْ اُكْرِهَ

”جس نے ایمان کے بعد کفر کیا مگر اسے مجبور کیا جائے تو علیحدہ بات..... اس کے لیے بڑا عذاب ہے۔“  
یہ منسوخ ہو گئی اور اس سے ان کو مستثنیٰ قرار دیا گیا۔

ثُمَّ اِنَّ رَبَّكَ لِلَّذِيْنَ هَاجَرُوْا مِنْ بَعْدِ مَا قَاتَلُوْا ثُمَّ جَآهُدُوْا وَصَبَرُوْا اِنَّ رَبَّكَ مِنْ بَعْدِهَا لَغَفُوْرٌ رَّحِيْمٌ ۝

”پھر تیرے رب نے ان کے لیے جنہوں نے ہجرت کی اور وہ فتنے میں ڈالے گئے، پھر انہوں نے جہاد کیا اور صبر کیا، بے شک تیرا رب اس کے بعد بخشنے والا اور رحم کرنے والا ہے۔“

یعنی فتنہ کفر کے بعد ان کی ہجرت و صبر کی بدولت معاف کرے گا۔ عبداللہ بن سعد بن ابی سرح ہیں جو مصر پر مقرر تھے یہ رسول اکرم ﷺ کے کاتب تھے۔ شیطان نے انہیں پھسلا دیا اور یہ کفار سے جا ملے۔ آپ ﷺ نے فتح مکہ کے دن انہیں قتل کرنے کا حکم دیا تھا تو سیدنا عثمان بن عفان رضی اللہ عنہ نے ان کے لیے پناہ طلب کی تو رسول

① سندہ صحیح: احمد: 26956۔ طبرانی کبیر: 88/24، ابن حبان: 187/16، حاکم: 48/3۔ مسند اسحاق بن راہویہ: 131/5

تحقیق الحدیث: سند یہ ہے کہ احمد بن عبد الجبار۔ یونس بن بکر۔ ابن اسحاق۔ وہب بن جریر بن حازم، حدیثی ابی۔ محمد بن اسحاق۔ یحییٰ بن عباد بن عبداللہ بن زبیر عن ابی یحییٰ اور اس کا والد ثقہ ہیں۔ (تقریب: 592، 290) اس میں ابن اسحاق نے تدلیس نہیں کی لہذا یہ سند صحیح ہے۔

اکرم ﷺ نے انہیں پناہ دے دی۔ ❶

❷ سیدنا اسامہ بن زید رضی اللہ عنہما بیان کرتے ہیں فتح مکہ کے زمانے میں آپ سے پوچھا: اللہ کے رسول! کل آپ کہاں اتریں گے.....؟ نبی ﷺ نے فرمایا: تیرے چچا کے بیٹے عقیل نے ہمارے لیے کوئی گھر نہیں چھوڑا، میں کہاں رہوں، پھر فرمایا:

لَا يَرِثُ الْمُؤْمِنُ الْكَافِرَ وَلَا يَرِثُ الْكَافِرُ الْمُؤْمِنَ

”مومن کافر کا وارث نہیں ہوگا اور کافر مومن کا وارث نہیں ہوگا۔“

زہری سے پوچھا گیا: ابو طالب کا وارث کون بنا تھا؟ کہا: اس کے وارث عقیل اور طالب ہوئے تھے۔ ❷

❸ عقبہ بن اوس نبی ﷺ کے صحابہ کرام رضوان اللہ علیہم اجمعین میں سے ایک آدمی سے بیان کرتے ہیں کہ نبی کریم ﷺ نے فتح مکہ کے دن خطبہ دیا اور کہا:

لَا إِلَهَ إِلَّا اللَّهُ وَحْدَهُ نَصْرَ عَبْدِهِ وَهَزَمَ الْأَحْزَابَ وَحْدَهُ

”نہیں کوئی معبود مگر اللہ وحدہ ہے اس نے اپنے بندے کی مدد کی اور جتھوں کو تنہا شکست دی۔“

ہشیم نے یہ بھی بیان کیا ہے کہ نبی ﷺ نے کہا تھا تمام تعریفات اس اللہ کے لیے جس نے اپنا وعدہ سچا کیا اور اپنے بندے کی مدد کی۔

خبردار.....! جاہلیت کا ہر دعویٰ اور رسم اور ہر خون اور غلط پکار سب میں نے اپنے قدموں تلے رکھ کر کچل دی ہیں۔ بیت اللہ کی خدمت اور حاجیوں کو پانی پلانے والی رسم اسی طرح رہے گی۔ قتل خطا یعنی کوڑے، لاٹھی یا پتھر سے ہونے والے مقتول کی دیت مغلطہ ہے جو کہ سواونٹ ہے ان میں سے (40) ایسی اونٹنیاں ہوں جن کے پیٹ

❹ درجہ جیدہ: نسائی: 4069، ابوداؤد: 4358، سنن کبریٰ بیہقی: 8/196

تحقیق الحدیث: یہ علی بن حسین کے طریق سے ہے، حسین بن علی بن واقد مروزی صدوق ہے کبھی وہم کرتا ہے یہ مسلم کاراوی ہے۔ (تقریب: 169) اور یزید نحوی جو کہ یزید بن ابوسعید ابوالحسن، مولیٰ قریش ہے یہ عکرمہ وغیرہ سے روایت کرتا ہے اور اس سے حسین بن واقد روایت کرتا ہے۔ ابوحاتم کہتے ہیں: میں نے یزید نحوی کی مثل کوئی نہیں دیکھا۔ مجھے ایوب سختیانی کا کچھ پتہ نہیں۔ ابن معین کہتے ہیں: یزید نحوی ثقہ ہے صالح الحدیث ہے ابوزرعہ نے کہا: یزید نحوی خراسانی مروزی ثقہ ہے (الجرح والتعديل: 9/270) اور عکرمہ معروف ثقہ امام ہے۔

❺ بخاری: 4283



میں بچے ہوں اور (40) دو دانت والے سے لے کر جوان سال اونٹ (20) چاہے کیسی عمر کے ہوں۔<sup>①</sup>

سیدہ عائشہ رضی اللہ عنہا بیان کرتی ہیں کہ ہند بنت عتبہ بن ربیعہ نے کہا: اللہ کے رسول ﷺ روئے زمین پر سب سے زیادہ آپ ﷺ کے خیمہ کی ذلت مجھے پسند تھی۔ اب سب سے زیادہ پیارا مجھے آپ کا خیمہ لگتا ہے اور سب سے زیادہ میں اس کی عزت افزائی کی آرزو مند ہوں۔ رسول اکرم ﷺ نے فرمایا: درست ہے۔ پھر ہند نے کہا: اللہ کے رسول! ﷺ ابوسفیان بخیل آدمی ہیں۔ مجھ پر کوئی حرج تو نہیں میں بغیر پوچھے کچھ لے لیا کروں؟ آپ نے فرمایا: نہیں! مگر دستور کے مطابق لینا ہے۔<sup>②</sup>

عمر بن سلمہ رضی اللہ عنہما بیان کرتے ہیں کہ مجھ سے ابو قلابہ نے کہا: اپنا واقعہ تو سناؤ.....! میں نے کہا: ہم لوگوں کی گزرگاہ پر ایک چشمہ میں رہتے تھے۔ قافلے ہمارے پاس سے گزرتے تھے۔ ہم کہتے: پیتے نہیں لوگوں کو کیا ہے اور اس آدمی (یعنی محمد ﷺ) کو کیا ہے۔ لوگ کہتے ہیں: یہ خیال کرتا ہے اللہ تعالیٰ نے اسے رسول بنا کر بھیجا ہے اور اس پر وحی کی ہے۔ میں ان لوگوں سے قرآن پاک یاد کر لیتا تھا جو یہاں سے گزرتے تھے اور وہ میرے سینے میں محفوظ ہو جاتا تھا اور عرب لوگ فتح مکہ تک کے لیے اسلام لانے میں تاخیر کر رہے تھے، کہتے تھے: نبی ﷺ کو اور ان کی قوم کو مصروف کار رہنے دو۔ اگر آپ اپنی قوم پر غالب آگئے تو سچے نبی ہیں۔ جب مکہ فتح ہوا تو جو لوگ انتظار میں تھے وہ اسلام لانے کے لیے دوڑ پڑے اور ہماری قوم میں سے میرے ابا جان نے جلدی اسلام لانے کی ٹھانی۔ جب میرے ابا جان واپس آئے تو انہوں نے اپنی قوم سے کہا: واللہ! میں نبی ﷺ کے پاس سے آیا ہوں اور آپ نے ہمیں نماز کا حکم دیا ہے، اس لیے فلاں نماز فلاں وقت پڑھو! فلاں نماز فلاں وقت میں پڑھو! اور آپ ﷺ نے فرمایا: جب نماز کا وقت ہو تو تم میں سے ایک آذان کہے! اور تم میں سے جسے قرآن زیادہ آتا ہو وہ امامت کرائے۔ اب قبیلے والوں نے یہ معیار دیکھا تو مجھ سے زیادہ کسی کو قرآن یاد نہ تھا کیونکہ میں قافلے والوں سے اسے حاصل کیا کرتا تھا۔ اس لیے انہوں نے نماز کے لیے مجھے آگے کر دیا میں چھ یا سات برس کا تھا اور میرے اوپر ایک چادر تھی۔ جب میں

① سندہ صحیح: احمد: 15388، معانی الآثار: 3/185، دارقطنی: 3/103

تحقیق الحدیث: یہ سند خالد حذاء کے طریق سے ہے حذاء کا نام خالد بن مہران بصری۔ ابو منازل الحذاء ہے حافظ تھا اور نکتہ کشا تھا۔ (1/369) خالد موچی نہ تھا ان کے پاس بیٹھتا تھا۔ بعض کہتے ہیں: یہ کہا کرتا تھا، میں اس سمت برابر جاتا ہوں۔ یہ اس کا تکیہ کلام تھا اس لیے اسے حذاء کہا گیا۔ یہ ثقہ تھا بہت بار عرب تھا اور کثیر الحدیث تھا (تہذیب: 3/104) اس کا شیخ ثقہ تابعی ہے اور نسب کا ماہر تھا۔ (تقریب: 449) اور عقبہ بن اوس سدوسی بصری ثقہ ہے اور قلیل الحدیث ہے۔ (تہذیب: 7/211)

بخاری: 6641، مسلم: 1714

سجدہ کرتا تو وہ اوپر ہو جاتی۔ قبیلے کی ایک خاتون نے کہا: **أَلَا تَغُطُّونَ عَنَّا إِسْتِ قَارِئِكُمْ** ”تم اپنے قاری کی سرین تو ڈھانپو“ انہوں نے میرے لیے ایک قمیص تیار کی میں اس قمیص کی وجہ سے بے حد خوش ہوا۔<sup>①</sup>

✽ مجاشع بن مسعود سلیمی رضی اللہ عنہ بیان کرتے ہیں میں نبی ﷺ کے پاس ہجرت پر بیعت کرنے آیا تو آپ ﷺ نے فرمایا: ہجرت گزر چکی ہے، ولکن علی الاسلام والجهاد والخير اب تو اسلام، جہاد اور خیر کے امور پر بیعت کریں۔<sup>②</sup>

## غزوة حسنین کا بیان

✽ سیدنا انس بن مالک رضی اللہ عنہ بیان کرتے ہیں کہ جب حنین کی جنگ کا دن تھا تو ہوازن غطفان اور دیگر قبائل اپنے جانور اور بچے لے کر آئے اور نبی ﷺ کی فوج میں دس ہزار جانسار تھے اور کچھ وہ بھی تھے جو فتح مکہ میں مسلمان ہوئے۔ انہیں آزادی ملی تھی۔ جب حنین کے قریب پہنچے تو سب پیٹھ پھیر گئے حتیٰ کہ آپ ﷺ تنہا رہ گئے اس دن آپ ﷺ نے مسلسل دو صدائیں دیں۔ دائیں متوجہ ہو کر فرمایا: **يَا مَعْشَرَ قُرَيْشٍ!** ”اے گروہ قریش! انہوں نے جواب دیا: لبيك يا رسول الله! اللہ کے رسول ﷺ ہم حاضر! **أُبَشِّرُنْكَ مَعَكَ** ”خوش ہو جائیے ہم آپ کے ساتھ ہیں“ پھر بائیں جانب بھی یہی صدادی اور انصار نے یہی جواب لوٹایا، ہم حاضر ہیں آپ کے ساتھ ہیں۔ آپ ﷺ اپنی سفید خچر پر سوار تھے۔ آپ ﷺ نیچے اترے اور کہا:

أنا عبد الله ورسوله ”میں اللہ کا بندہ اور اس کا رسول ہوں۔“ اس کے بعد مشرک شکست خوردہ ہو کر بھاگ گئے۔ مسلمانوں کے ہاتھ بہت زیادہ مال غنیمت آیا۔ وہ سارا مال آپ ﷺ نے مہاجرین اور نو مسلم آزاد لوگوں میں تقسیم کر دیا۔ انصار کو کچھ نہ دیا۔ انصار نے کہا: جب مصیبت کی سخت گھڑی ہوتی ہے تو ہمیں بلایا جاتا ہے اور مال غنیمت کسی اور کو دیا جاتا ہے۔ یہ بات رسول اللہ ﷺ تک پہنچی تو آپ ﷺ نے انصار کو ایک خیمے میں جمع کیا اور فرمایا:

بخاری: 4302

مسلم: 1863

اے گروہ انصار! تمہاری چہ مگوئی مجھ تک پہنچی ہے۔ انصار خاموش رہے تو آپ ﷺ نے فرمایا:

أَلَا تَرْضَوْنَ أَنْ يَذْهَبَ النَّاسُ بِالدُّنْيَا وَتَذْهَبُونَ بِرَسُولِ اللَّهِ ﷺ تَحْوِزُونَ  
إِلَى بُيُوتِكُمْ

”کیا تم اس اعزاز پر خوش نہیں ہوتے کہ لوگ دنیا کا مال و دولت لے کر جائیں اور تم اپنے دامن میں کونین کی دولت اللہ کے رسول ﷺ کو لے کر اپنے گھروں کو جاؤ؟“

سب نے کہا: کیوں نہیں! ہم ضرور بالضرور اس پر رضامند ہیں نبی ﷺ نے ایک اور تاریخ ساز اعزاز ان کے سینوں پر سجا دیا۔ فرمایا:

لَوْ سَلَكَ النَّاسُ وَادِيًا وَسَلَكَتِ الْأَنْصَارُ شِعْبًا لَأَخَذْتُ شِعْبَ الْأَنْصَارِ

”اگر لوگ ایک وادی میں جا رہے ہیں اور انصار دوسرے رستے پر جا رہے ہیں تو میں انصار والے رستے پر چلوں گا۔“

سیدنا انس رضی اللہ عنہ کی کنیت ابو حمزہ تھی ان سے ہشام نے پوچھا: ابو حمزہ! آپ وہاں حاضر تھے؟ کہا: ہاں! میں حاضر تھا، میں نے کہاں جانا تھا۔

سیدنا انس بن مالک رضی اللہ عنہ بیان کرتے ہیں کہ ہم نے مکہ فتح کر لیا تو ہم غزوہ حنین کے لیے گئے۔ مشرکوں نے نہایت منظم اور احسن انداز پر صف بندی کی تھی۔ پہلے گھوڑوں کی صف تھی، پھر جنگجو مردوں کی صف تھی، پھر ان کے پیچھے خواتین کی صف بندی تھی، پھر بکریوں کو صفوں میں کھڑا کیا تھا اس کے بعد عام چوپائے صفوں میں کھڑے کر رکھے تھے۔ ہماری تعداد بہت زیادہ تھی۔ ہمارے گھڑسواروں کی جانب کے خالد بن ولید سپہ سالار تھے۔ ہمارے گھوڑے منہ موڑ کر بھاگنے لگے۔ دیہاتی جو ہمارے ساتھ تھے، انہوں نے بھی راہ فرار اختیار کی اور دوسرے لوگ بھی بھاگ گئے۔ یہ صورت حال دیکھ کر رسول اکرم ﷺ نے آواز دی۔ اے مہاجر و! اے انصار! پھر دوبارہ یہی کہا۔ انصار نے کہا: اللہ کے رسول ﷺ! ہم حاضر ہیں اور رسول اکرم ﷺ آگے بڑھ رہے تھے اور یہ کہہ رہے تھے:

فَأَيْمُ اللَّهِ مَا أَتَيْنَاهُمْ حَتَّى هَزَمَهُمُ اللَّهُ

”واللہ! ہم کسی قوم کے ہاں نہیں جاتے مگر اللہ انہیں شکست سے دوچار کر دیتا ہے۔“



ہم آئے تو اللہ تعالیٰ نے دشمن کو شکست دی اور ان کا وہ سارا مال ہم نے قبضے میں لے لیا، پھر ہم طائف گئے اور (40) دن تک ان کا محاصرہ کیا۔ اس کے بعد ہم مکہ لوٹے اور راستے میں ہم اترے تو رسول اللہ ﷺ نے ایک ایک آدمی کو سوسواونٹ دیئے۔ اس کے بعد جیسا کہ اوپر گزرا ہے کہ انصار نے کہا: مصائب دور کرنے کے لیے ہماری تلواریں کام آتی ہیں اور انعام دوسرے سمیٹ رہے ہیں۔ تو آپ ﷺ نے انصار کو دو اعزازات سے نوازا تھا کہ میں انصار کی وادی میں چلوں گا (۲) لوگ دنیا سمیٹ کر لے جائیں گے اور تم مجھے لے کر جاؤ گے۔ ﴿۱﴾

﴿۱﴾ سیدنا جابر بن عبد اللہ رضی اللہ عنہما بیان کرتے ہیں کہ جب ہم وادی حنین کی جانب گئے تو ہم تہامہ کی ایک وادی میں اترنے لگے جو خالی تھی اور اس میں نیچائی تھی۔ ہم اس میں اترے تو ابھی صبح کا اندھیرا باقی تھا۔ دشمن قوم ہمارے لیے کمین گاہ میں چھپ گئی اور گھاٹیوں میں بیٹھ گئی اور اس کے پہلوؤں میں پھیل گئی اور اس وادی کی تنگائیوں میں بیٹھ گئی تھی۔ وہ یہاں جمع ہو گئے اور پوری تیاری کے ساتھ راہ میں بیٹھے ہوئے تھے۔ دیکھتے ہی دیکھتے ابھی ہم نیچے اتر رہے تھے کہ لشکر نے ہم پر یکبارگی حملہ کر دیا۔ لوگ شکست کھا گئے اور ایک دوسرے پر نظر بھی نہ ڈالتے تھے نہ مڑ کر دیکھتے تھے۔ رسول اللہ ﷺ دائیں جانب سمٹ گئے اور کہا: اِلٰی اٰیٰہَا النَّاسِ ”لوگو! میری جانب آؤ! انا رسول اللہ!“ میں اللہ کا رسول ہوں“ انا محمد بن عبد اللہ ”میں محمد بن عبد اللہ ہوں“ ﷺ، میرے پاس آ جاؤ! اونٹوں پر سوار ہو کر سب لوگ بھاگ گئے۔ رسول اللہ ﷺ کے پاس مہاجرین اور انصار میں سے اور اہل بیت میں سے چند افراد رہ گئے تھے جو آپ ﷺ کے ساتھ رہے ان میں سیدنا ابوبکر، سیدنا عمر اور اہل بیت میں سے سیدنا علی بن ابی طالب رضی اللہ عنہ تھے، سیدنا عباس بن عبد المطلب ان کا بیٹا فضل بن عباس ابوسفیان بن حارث اور ربیعہ بن حارث اور ایمن بن عبید، یہ ام ایمن کے بیٹے تھے اور اسامہ بن زید رضی اللہ عنہم تھے۔

ہوازن قبیلے کا ایک آدمی جو سرخ اونٹ والا تھا، اس کے ہاتھ میں سرخ جھنڈا تھا۔ اس نے دراز نیزے کے سرے پر جھنڈا بلند کر رکھا تھا اور ہوازن اس کے پیچھے تھے۔ جب وہ کسی کو پاتا تو نیزہ مارتا اور کسی کو نیزہ نہ لگتا تو اسے پیچھے والوں کے لیے بلند کرتا وہ اس کی اتباع کرتے۔ وہ آدمی ہوازن سے تھا یہ اپنے اونٹ پر سوار تھا اور یہی کام کرتا جا رہا تھا کہ جو آتا اسے یہ نیزہ مارتا۔ اس کی طرف سیدنا علی رضی اللہ عنہ بڑھے اور ایک انصار کا آدمی بھی ان کے ساتھ تھا، دونوں اس جھنڈے والے پر حملے کا ارادہ لیے اس کی طرف بڑھے۔ سیدنا علی رضی اللہ عنہ اس کی پچھلی جانب سے آئے اور اس کے

گھوڑے کی کوچیں کاٹ دیں وہ سرین کے بل گرا، ادھر انصاری کو دپڑا، اسے تلوار سے ایسی ضرب لگائی کہ نصف پنڈلی سے اس کا پاؤں کٹ گیا وہ بے بس ہو کر اپنی سواری سے نیچے آگرا۔ اب لوگ جرأت میں آگئے۔ شکست خوردہ ہونے کے بعد جب لوٹے تو انہوں نے دشمن کے آدمیوں کو قید کیا۔ ان کے ہاتھ جکڑ کر انہیں رسول اکرم ﷺ کے پاس اکٹھا کر دیا۔ ❶

❶ سیدنا حارث بن مالک رضی اللہ عنہ بیان کرتے ہیں کہ ہم رسول اکرم ﷺ کے ساتھ حنین کی جانب گئے۔ ہم جاہلیت سے نئے نئے تائب ہوئے تھے۔ ہم رسول اکرم ﷺ کے ساتھ جانب حنین روانہ تھے کہ قریش کے کفار اور ان کے علاوہ دیگر عرب والوں کا ایک سبز درخت تھا جسے یہ ذات انواط کے نام سے پکارتے تھے۔ ہر سال یہ اس کے پاس آتے اور اس پر اپنا اسلحہ لٹکاتے اور اس کے پاس جانور ذبح کرتے اور اس کے پاس ایک دن اعتکاف کرتے تھے۔ ہم نے چلتے ہوئے دیکھا کہ ایک بیری کا سبز درخت ہے جو بہت بڑا تھا۔ ہم سب نے مختلف اطراف سے بلند آواز سے کہا: اللہ کے رسول! اجعل لنا ذات انواط کما لهم ذات انواط "ہمارے لیے بھی اسی طرح ذات انواط کا تقرر فرمادیجیے جس طرح ان کے لیے ذات انواط ہے۔"

رسول اللہ ﷺ نے فرمایا: اللہ اکبر اللہ بہت بڑا ہے۔ وَالَّذِي نَفْسُ مُحَمَّدٍ بِيَدِهِ "قسم ہے مجھے اس اللہ کی جس کے ہاتھ میں محمد ﷺ کی جان ہے تم نے تو وہی بات دہرا دی جو قوم موسیٰ علیہ السلام نے ان سے کہی تھی: اجعل لنا إلهًا كَمَا لَهُمُ الْإِلَهَةُ "ہمارے لیے بھی معبود بنا دو جس طرح ان کے لیے معبود ہیں انہوں نے قوم سے کہا: إِنَّكُمْ قَوْمٌ تَجْهَلُونَ "بے شک تم جاہل قوم ہو۔" یہی وہ بات ہے جس کا مجھے اندیشہ ہے کہ تم اپنے سے پہلی قوموں یہود و نصاریٰ کے قدموں پر چلو گے اور تم نے وہی کر دکھائی۔ ❷

❶ سندہ صحیح: احمد: 15027، سیرت ابن اسحاق: 110/5، ابن حبان: 11/95، ابویعلیٰ: 3/387

تحقیق الحدیث: یہ ابن اسحاق کے طریق سے ہے اس نے تدلیس نہیں کی۔ عاصم ثقہ تابعی ہے اور مغازی کا ماہر تھا۔ (تقریب: 385) اور عبد الرحمن بن جابر بن عبد اللہ انصاری ابو عقیق المدنی ثقہ ہے۔ (تقریب: 337)

❷ سندہ صحیح: سیرت ابن اسحاق: 110/5، احمد: 21900، مصنف عبد الرزاق: 11/369، ترمذی: 4/475، ابن حبان: 15/94، سنن کبریٰ نسائی: 6/346، ابویعلیٰ: 3/30، طیالسی: 191، طبرانی کبیر: 3/244

تحقیق الحدیث: اس میں سنان بن ابی سنان دیلی ہے یہ ثقہ تابعی ہے (تقریب: 286) اور اس کا شیخ صحابی ہے (الاصابہ: 7/455) انہی چیزوں کو مبارک سمجھتے ہوئے چومنا چاہیے یا وہاں پر ٹھہرنا چاہیے جن چیزوں کو اسلام نے ہمارے لیے باعث برکت بنایا ہے۔ اپنے ذاتی ذوق اور عشق کی پیروی کرتے ہوئے کئی لوگ حجروں، شجروں، کڑوں، دھاگوں اور منکوں اور کئی جگہوں کو اپنے لیے باعث برکت سمجھتے ہیں جو کہ سراسر شرک اور خرافات کے زمرہ میں آنے والی بات ہے۔

سیدنا جابر بن عبد اللہ رضی اللہ عنہ بیان کرتے ہیں کہ جب رسول اکرم ﷺ فتح مکہ سے فارغ ہو کر حنین کی جانب روانہ ہوئے تو مالک بن عوف نصری نے بنو نصر، جشم، سعد بن بکر، بنو ہلال اور بنو عمرو بن عاصم بن عوف بن عامر کی مختلف ٹولیاں اکٹھی کیں اور ان کے ساتھ ثقیف اور بنو مالک کے حلیف بھی جمع کیے اور انہیں لے کر رسول اکرم ﷺ کی طرف چل پڑا۔ مال، خواتین اور بچے بھی ساتھ لیے۔ جب رسول اکرم ﷺ تک ان کی یہ صورت حال پہنچی تو آپ نے عبدالرحمن بن ابی حدرد اسلمی سے کہا: جاؤ! اور ان لوگوں کے اندر جا کر پورا جائزہ لے کر آؤ اور پھر ہمیں آگاہ کرنا۔ یہ ان کے اندر داخل ہوئے اور ایک دو دن وہاں ٹھہرے رہے۔ پھر آ کر آپ ﷺ کو خبر دی تو رسول اکرم ﷺ نے سیدنا عمر بن خطاب رضی اللہ عنہ سے کہا:

کیا جو ابو حدرد کا بیٹا کہتا ہے وہ تم نے سنا ہے، .....؟ سیدنا عمر رضی اللہ عنہ نے کہا: یہ غلط بیانی کرتا ہے۔ ابن ابی حدرد غصے سے جھلا کر کہنے لگے: اگر تم مجھے جھوٹا قرار دے رہے ہو تو یہ کیا عجیب بات ہے تم نے تو مجھ سے بہتر، یعنی رسول اکرم ﷺ کی بھی تکذیب کی تھی، یعنی جب مسلمان نہ تھے۔ یہ سن کر سیدنا عمر رضی اللہ عنہ نے کہا: اللہ کے رسول! ابن ابی حدرد کی بات سن لی ہے؟ یہ کیا کہتا ہے .....؟ تو رسول اکرم ﷺ نے فرمایا:

قَدْ كُنْتَ يَا عُمَرُ ضَالًّا فَهَدَاكَ اللَّهُ عَزَّوَجَلَّ

”عمر! تم پہلے بھٹکے ہوئے تھے، اللہ تعالیٰ نے تمہیں ہدایت سے ہمکنار کیا ہے۔“

اس کے بعد رسول اکرم ﷺ نے صفوان بن امیہ کے پاس پیغام بھیجا اور ان سے سوز رہیں مانگیں اور ان کو تیار کرنے کا سامان بھی مانگا تو انہوں نے کہا: أَغْضَبًا يَا مُحَمَّدُ ”اے محمد ﷺ! یہ غصہ کے طور پر مانگ رہے ہیں؟ فرمایا: نہیں! بَلْ عَارِيَةٌ مَّضْمُونَةٌ حَتَّى نُؤَدِّيَهَا إِلَيْكَ ”بلکہ یہ ادھار ہے جس کی ضمانت ہے۔ ہم اسے واپس ادا کریں گے۔

سندہ صحیح: مستدرک: 3/51۔

تحقیق الحدیث: سند یہ ہے احمد بن عبد الجبار، یونس بن بکر، ابن اسحاق۔ اس نے یہاں تالیس نہیں کی۔ عاصم ثقہ تابعی ہے اور مغازی کا ماہر ہے۔ (تقریب: 385) اور عبدالرحمن بن جابر عبد اللہ انصاری، ابو عتیق مدنی بھی ثقہ تابعی ہے۔ (تقریب: 337) حاکم نے اسے ایک دوسری سند سے بھی بیان کیا ہے جو کہ درج ذیل ہے۔ احمد بن ہبل فقیہ۔ صالح بن محمد۔ الحافظ۔ اسحاق بن عبد الواحد قرشی۔ خالد بن عبد اللہ خالد حذاء عکرمہ۔ ابن عباس رضی اللہ عنہما۔ یہ حدیث ہے کہ رسول اکرم ﷺ نے صفوان بن امیہ سے زرہیں اور تیر ادھار لیے یہ غزوہ حنین کی بات ہے اس نے کہا: اللہ کے رسول! یہ وہ ادھار ہے جو واپس ادا کرنا ہے۔ فرمایا: ہاں یہ ادا کرنا ہے۔ (مستدرک: 2/54) اور اسحاق بن عبد الواحد موصلی محدث ہے اور کثیر احادیث بیان کرتا ہے مصنف ہے بعض نے اس میں تنقید کی ہے۔ (تقریب: 102)



مسند احمد: 465/6 میں صفوان بن امیہ رضی اللہ عنہ سے مزید یہ آتا ہے جو زہریں آپ علیہ السلام نے لی تھیں تو ان میں سے کچھ ضائع ہو گئیں تو رسول اکرم ﷺ نے ان کی ضمانت میرے سامنے پیش کی تو میں نے کہا: اللہ کے رسول! یہ ضمانت وغیرہ اسلام سے پہلے کا معاملہ ہے۔ اب تو میں اپنی خوشی سے اسلام سے وابستہ ہوا ہوں، یعنی اب تو میری ہر چیز آپ کی ہے۔ ﴿۱﴾

سہل بن حنظلہ رضی اللہ عنہ بیان کرتے ہیں کہ ہم رسول اکرم ﷺ کے ساتھ حنین کے دن روانہ ہوئے اور طویل سفر کیا حتیٰ کہ جب پچھلے پہر نماز کا وقت ہوا تو رسول اکرم ﷺ کے پاس ایک گھڑ سوار آیا اور کہا: اللہ کے رسول! میں آپ کے آگے چلا تھا اور میں فلاں فلاں پہاڑ پر چڑھا تو میں نے ہوازن قبیلے کو دیکھا کہ صبح صبح وہ اپنے باپوں خواتین چار پائے اور بکریوں کو لیے حنین میں جمع ہو رہے ہیں۔ یہ سن کر رسول اکرم ﷺ مسکرائے اور فرمایا:

تِلْكَ غَنِيمَةُ الْمُسْلِمِينَ غَدًا إِنْ شَاءَ اللَّهُ

”ان شاء اللہ کل یہ سب مسلمانوں کے لیے مالِ غنیمت ہوگا۔“

پھر آپ ﷺ نے فرمایا: مَنْ يَحْرُسُنَا اللَّيْلَةَ؟ ”آج رات ہماری چوکیداری کون کرے گا؟“ سیدنا انس بن ابی مرشد غنوی رضی اللہ عنہ نے کہا: اللہ کے رسول! میں کروں گا۔ آپ علیہ السلام نے فرمایا: سوار ہو جاؤ! وہ اپنے گھوڑے پر سوار ہو کر جب آئے تو ان سے رسول اکرم ﷺ نے فرمایا:

إِسْتَقْبِلْ هَذَا الشَّعْبَ حَتَّى تَكُونَ فِي أَعْلَاهُ وَلَا تُغَرَّنَ مِنْ قَبْلِكَ اللَّيْلَةَ

”اس گھاٹی کی جانب چلو! حتیٰ کہ اس کی بلندی پر چلے جاؤ ہم تمہارے آنے سے پہلے رات کو حملہ نہ کریں گے۔“

﴿۱﴾ اَوَّلُهُ حَسَنٌ وَسُنْدُهُ ضَعِيفٌ - سنن کبریٰ بیہقی: 89/6

تحقیق الحدیث: اس سند میں ضعف ہے امیہ بن صفوان بن امیہ بن خلف جمی متابعت کی بنا پر مقبول ہے وگرنہ ضعیف ہے (تقریب: 114/1) بیہقی کی روایت اس کے اول حصہ کی تائید کرتی ہے اس سند کی تفصیل درج ذیل ہے عبدالعزیز بن رفیع، عطاء بن ابی رباح، عن ناس من آل صفوان بن امیہ ایک دوسری سند سے ابوداؤد: (296/3) میں ہے جو کہ اوپر والی کی مانند ہے تو اس حدیث کا دارودمدار ابن رفیع پر ہے اور یہ ثقہ ہے۔ (تقریب: 357) لیکن اس کی سند میں اضطراب ہے کبھی تو یہ امیہ عن ابیہ سے مرفوع بیان کرتا ہے اور کبھی اسے عطاء عن اناس من آل صفوان بن امیہ سے مرسل بیان کرتا ہے اور کبھی عن اناس من آل عبداللہ بن صفوان سے مرسل کرتا ہے یہ وجہ ہے کہ حدیث کا آخر والا حصہ صحیح نہیں رہا۔ اضطراب ہوا ہے۔ یہ دوسری سند جو ابن اسحاق نے بیان کی ہے اس سے صحیح قرار پاتا ہے، لہذا آخر والا حدیث کا حصہ بھی صحیح ہے۔

جب صبح ہوئی تو رسول اکرم ﷺ نماز کے مقام پر آئے اور دو رکعت نماز پڑھی تو پوچھا: هَلْ أَحْسَسْتُمْ فَارِسُكُمْ ”کیا شہسوار کا کچھ پتا چلا ہے انہوں نے کہا: ہمیں تو کوئی پتا نہیں چل سکا۔ نماز کی تکبیر ہوئی اور رسول اکرم ﷺ نماز پڑھنا شروع ہوئے تاہم گھائی کی جانب آپ مڑ کر دیکھ رہے تھے۔ جب نماز پوری ہوئی تو آپ ﷺ نے فرمایا: أَبْشِرُوا فَقَدْ جَاءَكُمْ فَارِسُكُمْ ”خوش ہو جاؤ! تمہارا گھڑسوار آچکا۔ ہم نے دیکھا کہ گھائی میں درختوں کے درمیان وہ آ رہا ہے اور رسول اکرم ﷺ کے پاس آ کر وہ کھڑا ہوا اور سلام کے بعد کہنے لگا کہ میں چلا تھا حتیٰ کہ میں اس گھائی کی بلندی تک گیا۔ جہاں مجھے رسول اکرم ﷺ نے حکم دیا تھا جب صبح ہوئی تو میں نے دو گھاٹیوں میں جھانکا تو میں نے کسی کو نہ دیکھا۔ اسے رسول اکرم ﷺ نے کہا: هَلْ نَزَلَتِ اللَّيْلَةُ ”کیا رات تم کہیں اترے تھے؟ کہا: نہیں! صرف نماز یا قضاے حاجت کے لیے اتر اہوں۔ اس سوار سے رسول اکرم ﷺ نے فرمایا:

قَدْ أُوجِبْتَ فَلَا عَلَيْكَ أَنْ لَا تَعْمَلَ بَعْدَهَا

”آج کے بعد کوئی بھی عمل نہ کرو تو پھر بھی تمہارے لیے کوئی نقصان نہیں تو نے جنت واجب کر لی ہے۔“

ام المؤمنین سیدہ عائشہ رضی اللہ عنہا بیان کرتی ہیں کہ قریش کے لیے اس خاتون کا معاملہ بہت ہی زیادہ پریشان کن صورت اختیار کر گیا تھا جس نے نبی ﷺ کے عہد مبارک میں چوری کی تھی۔ یہ غزوہ فتح کے دوران کی بات ہے۔ انہوں نے اس بارے میں بہت غور کیا کہ رسول اکرم ﷺ سے اس کے بارے میں سفارش کے لیے کس کو پیش کریں۔ انہوں نے یہ فیصلہ کیا کہ اس بارے میں سوائے سیدنا اسامہ رضی اللہ عنہ کے اور کوئی جرأت نہیں رکھتا۔ یہ رسول اللہ ﷺ کے پیارے ہیں۔ انہوں نے اسامہ رضی اللہ عنہ سے بات کی تو اسامہ رضی اللہ عنہ رسول اکرم ﷺ کے پاس آئے اور اس خاتون کے بارے میں سفارش کی۔ اسامہ بن زید رضی اللہ عنہ سے سفارش کی بات سن کر رسول اکرم ﷺ کا چہرہ غصے سے بدل گیا آپ ﷺ نے فرمایا:

أَتَشْفَعُ فِي حَدٍّ مِّنْ حُدُودِ اللَّهِ...؟ ”کیا تم اللہ تعالیٰ کی حد کے مقابلے میں سفارشی بن کر آئے

ہو.....؟ اسامہ رضی اللہ عنہ نے کہا: اللہ کے رسول! اس کو تاہی پر میرے لیے استغفار کیجیے۔ جب پچھلا پہر ہوا تو آپ ﷺ نے فرمایا:

سندہ صحیح: ابوداؤد: 2501، نسائی کبریٰ: 5/273، حاکم: 2/93، بیہقی: 9/149، طبرانی کبیر: 6/96

تحقیق الحدیث: سب نے معاویہ بن سلام کے طریق سے بیان کیا ہے ابو کبشہ کبیر تابعی ہیں اور ثقہ ہیں (تقریب: 465) اس کا شاگرد بھی ثقہ تابعی ہے یہ مسلم کاراوی ہے (تقریب: 372) اور معاویہ ثقہ ہے اور بخاری اور مسلم کاراوی ہے (تقریب: 259)

نے خطبہ ارشاد فرمایا: اللہ تعالیٰ کی اس کی شان کے مطابق حمد و ثنا کی اور فرمایا:

أَمَّا بَعْدُ فَإِنَّمَا أَهْلَكَ الَّذِينَ مِنْ قَبْلِكُمْ إِذَا سَرَقَ فِيهِمُ الشَّرِيفُ تَرَكَوهُ  
وَإِذَا سَرَقَ فِيهِمُ الضَّعِيفُ أَقَامُوا عَلَيْهِ الْحَدَّ

”تم سے پہلے لوگوں کی ہلاکت میں یہ چیز کار فرما تھی کہ وہ ایسا کرتے تھے جب کوئی بڑا آدمی ان میں چوری کرتا تھا تو اسے چھوڑ دیتے تھے اور جب کوئی کم درجے کا چوری کرتا تو اس پر حد لگاتے تھے۔“

میں یہ کہہ رہا ہوں اس ذات کی قسم! میری جان جس کے ہاتھ میں ہے:

لَوْ أَنَّ فَاطِمَةَ بِنْتَ مُحَمَّدٍ سَرَقَتْ لَقَطَعْتُ يَدَهَا  
”اگر میری بیٹی فاطمہؑ بھی بفرس محال چوری کرتیں تو میں ان کا ہاتھ بھی کاٹ دیتا۔“

اس کے بعد جس خاتون نے چوری کی تھی اس کا ہاتھ کاٹنے کا حکم دیا اور وہ کاٹ دیا گیا۔ اس کے بعد سیدہ عائشہؓ فرماتی ہیں: میرے پاس وہ خاتون آتی تھی کوئی کام ہوتا تو اس کا وہ کام میں رسول اکرم ﷺ کے سامنے پیش کرتی تھی۔

سیدنا ابو طفیلؓ بیان کرتے ہیں کہ جب رسول اکرم ﷺ نے مکہ فتح کیا تو سیدنا خالد بن ولیدؓ کو نخلہ مقام کی جانب بھیجا۔ وہاں عڑی بت تھا۔ اس کے پاس خالد آئے۔ وہاں تین کیکر کے درخت تھے۔ سیدنا خالدؓ نے کیکر کے درخت کٹوادئے اور وہ عمارت بھی منہدم کر دی جس میں یہ بت تھا، پھر وہ نبی ﷺ کے پاس آئے اور اطلاع دی آپ ﷺ نے فرمایا:

إِرْجِعْ فَإِنَّكَ لَمْ تَصْنَعْ شَيْئًا

”واپس جاؤ! آپ نے ابھی کچھ نہیں کیا۔“ خالدؓ واپس چلے گئے۔ جب انہیں اس کے مجاوروں نے دیکھا تو وہ پہاڑ میں چلے گئے اور یوں عزی کو پکارنے لگے: یا عڑی! اے عزی! اس خالد کو باؤلا کر دے! اسے اندھا کر دے اور اسے ناکامی کی موت مار دے۔ سیدنا خالدؓ اس بت کے پاس آئے تو ایک عریاں خاتون اپنے بال پھیلائے اپنے سر پر مٹی ڈال رہی ہے تو سیدنا خالدؓ نے اسے ایسی تلوار ماری کہ اسے قتل کر دیا۔ اب



نبی ﷺ کے پاس آئے تو یہ بات آپ ﷺ کو بتائی آپ ﷺ نے کہا: یہی عزی تھی۔ ﴿۱﴾

سیدنا صہیب رضی اللہ عنہ بیان کرتے ہیں حنین کی جنگ کے دن رسول اکرم ﷺ نماز فجر ادا کرنے کے بعد لبوں کو حرکت دیتے اور زیر لب کچھ پڑھتے تھے۔ لوگوں نے کہا: اللہ کے رسول! آپ اپنے مبارک ہونٹوں کو حرکت دیتے ہیں، کیا پڑھتے ہیں.....؟ آپ ﷺ نے فرمایا: تم سے پہلے ایک نبی تھے انہیں اپنی امت کی کثرت بہت پسند آئی اور کہا: ان سے لڑنے کا ارادہ لے کر آنے کی کوئی ہمت نہیں پاتا۔ اللہ تعالیٰ نے انہیں وحی کے ذریعے آگاہ کیا کہ آپ کی امت کی بھلائی تین کاموں میں سے ایک میں ہے۔

﴿۱﴾ ... إِمَّا أَنْ أَسْلَطَ عَلَيْهِمْ عَدُوًّا مِّنْ غَيْرِهِمْ فَيَسْتَبِيحَهُمْ

”میں ان پر ان کا دشمن مسلط کروں گا جو ان کی جڑ مار دے گا۔“

﴿۲﴾ ... وَإِمَّا أَنْ أَسْلَطَ عَلَيْهِمُ الْجُوعَ

”یا میں ان پر بھوک مسلط کر دوں گا۔“

﴿۳﴾ ... وَإِمَّا أَنْ أُرْسِلَ عَلَيْهِمُ الْمَوْتَ

”یا پھر میں ان پر موت بھیجوں گا۔“

لوگوں نے کہا: بھوک اور دشمن کی تو ہمیں طاقت نہیں کہ برداشت کر سکیں، تو موت واقع کر دو۔ اللہ تعالیٰ نے ان پر موت مسلط کر دی۔ ایک رات میں ستر ہزار افراد مارے گئے۔ نبی ﷺ نے فرمایا: اس کو ملحوظ خاطر رکھ کر میں یہ دعا کرتا ہوں۔

اللَّهُمَّ بِكَ أَحَاوِلُ وَبِكَ أَقَاتِلُ وَبِكَ أَصَاوِلُ ﴿۱﴾

سندہ حسن: سنن کبریٰ نسائی: 474/6۔ ابویعلیٰ: 196/2

تحقیق الحدیث: یہ محمد بن فضیل کے طریق سے سند بیان ہوئی ہے محمد بن فضیل بن غزوان ابو عبد الرحمن کوفی صدوق ہے۔ (تقریب: 502) اور ولید بن عبد اللہ بن جمیع زہری مکی جو کوفی میں اترا تھا صدوق ہے وہم کا شکار ہے (تقریب: 82) ابن ابی طفیل والی سند مسلم کی شرط پر ہے۔ (3/1414) عبید اللہ بن ابی زیاد نے ابو طفیل سے احادیث میں متابعت کیا ہے (المختارہ: 20/81) ابو علی والی سند یہ ہے عبد اللہ بن عمر بن ابان، عبد اللہ بن مبارک، عبید اللہ بن ابی زیاد عن ابی طفیل ہے۔

سندہ صحیح: سنن کبریٰ: 5/188۔ احمد: 18933، بیہقی: 9/152

تحقیق الحدیث: عبد الرحمن بن ابی لیلیٰ انصاری ثقہ ہے یہ کبیر تابعی ہے (تہذیب: 490) بقیہ ائمہ ثقہات ہیں۔ حدیث میں خیبر کا لفظ ہے صحیح یہ ہے کہ حنین کی جنگ میں ہوا تھا۔ موسیٰ بن اسماعیل ثقہ اور ثبت ہے یہ لفظ خیبر کے ساتھ: رتا ہے جب کہ ثقہ ائمہ جن میں سے دکنج عقیان، بہز بن اسد اور سلیمان بن حرب ہیں انہوں نے اس کی مخالفت کی ہے۔

”اے میرے اللہ! میں تیرے ساتھ کوشش کرتا ہوں اور تیری مدد کے ساتھ میں لڑتا ہوں اور تیری ہی دی ہوئی طاقت سے میں حملہ آور ہوتا ہوں۔“

سیدنا سلمہ بن اکوع رضی اللہ عنہ بیان کرتے ہیں کہ ہم رسول اللہ ﷺ کے ساتھ ہوازن میں شریک ہوئے۔ اسی دوران ہم رسول اکرم ﷺ کے ساتھ مل کر چاشت کا کھانا کھا رہے تھے، اچانک ایک آدمی سرخ اونٹ پر سوار ہو کر آیا، اسے بٹھا دیا، پھر ایک تھیلے سے ایک رسی نکالی اور اونٹ کا گھٹنا باندھ لیا، پھر آگے آ کر لوگوں کے ساتھ کھانا کھانے لگا اور ادھر ادھر دیکھنا شروع کر دیا۔ ہم میں ضعف پیدا ہو چکا تھا اور سواریاں تھک چکی تھیں اور ہم میں سے بعض پیدل چل رہے تھے، وہ آدمی یہاں سے نکل کر بھاگ گیا اور اپنے اونٹ کے پاس آیا۔ اس کا گھٹنا کھولا اور اسے بٹھایا اور اس پر بیٹھ گیا اور اسے بھگا دیا۔ ایک آدمی سفید اونٹنی پر اس کے پیچھے لگا۔ سلمہ کہتے ہیں: میں بھی دوڑتا ہوا اس کے لیے نکلا میں اس کی اونٹنی کی ران کے قریب تک پہنچ گیا اور میں آگے بڑھا اور اس کے اونٹ کی لگام پکڑ لی اور اسے بٹھا دیا۔ جب اس نے گھٹنا زمین پر رکھا تو میں نے تلوار سونت لی اور اس آدمی کے سر پر ماری اور اسے جدا کر دیا۔ پھر میں اونٹ کو ہانکتا ہوا لے آیا۔ اس پر کجاوہ تھا، ہتھیار تھے۔ اتنی دیر میں رسول اکرم ﷺ میرے سامنے سے تشریف لائے لوگ بھی ساتھ تھے۔ آپ ﷺ نے فرمایا:

مَنْ قَتَلَ الرَّجُلَ "اس آدمی کو کس نے قتل کیا ہے.....؟" لوگوں نے بتایا کہ ابن اکوع نے قتل کیا ہے آپ ﷺ نے فرمایا: لَهُ سَلْبُهُ أَجْمَعُ "اس مقتول کا سارا مال ابن اکوع کا ہے۔" ①

سیدنا ابو قتادہ رضی اللہ عنہ بیان کرتے ہیں کہ حنین کے دن ہم رسول اللہ ﷺ کے ساتھ روانہ ہوئے۔ جب ہماری ملاقات دشمن سے ہوئی تو مسلمانوں میں گردش ہوئی۔ میں نے ایک آدمی کو دیکھا جو کہ مشرک تھا وہ مسلمانوں پر چڑھائی کر رہا تھا۔ میں گھوما اور پیچھے سے اس کے کندھے پر تلوار کا وار کیا تو اس نے مجھے دبوچ لیا۔ میں نے اس میں موت کی بُو پائی۔ وہ فوت ہو گیا تو اس نے مجھے چھوڑ دیا۔ میں سیدنا عمر بن خطاب رضی اللہ عنہ سے ملا۔ میں نے کہا: لوگوں کا کیا حال ہے؟ انہوں نے کہا: اللہ کا فیصلہ پورا ہو چکا ہے، پھر لوگ واپس آگئے اور نبی ﷺ نے فرمایا:

مَنْ قَتَلَ قَتِيلًا لَهُ عَلَيْهِ بَيِّنَةٌ فَلَهُ سَلْبُهُ

”جس نے کسی کو قتل کر دیا اور اس پر اس کے لیے دلیل ہو تو اس کا مال اسی کو ملے گا۔“

میں کھڑا ہوا اور دل میں کہا میری گواہی کون دے گا؟ پھر میں بیٹھ گیا۔ آپ نے پھر یہی کہا کہ کافر مقتول کا مال اس کے قاتل کو دیا جائے گا۔ میں پھر کھڑا ہوا میری گواہی کون دے گا.....؟ آپ نے تیسری مرتبہ پھر کہا تو میں کھڑا ہوا تو رسول اللہ ﷺ نے فرمایا: مَالِكَ يَا أَبَا قَتَادَةَ..؟ ”ابوقتادہ! کیا بات ہے.....؟“ میں نے آپ سے وہ واقعہ بیان کیا کہ میں نے کافر کو قتل کیا ہے۔ ایک آدمی نے کہا: یہ سچ کہتے ہیں اللہ کے رسول! اس کا مال سلب میرے ہاتھ میں ہے، اسے کچھ دے کر رضا مند کر دیں۔ سیدنا ابوبکر رضی اللہ عنہ نے کہا: نہیں! اللہ کی قسم! اللہ کا شیر اللہ تعالیٰ اور اس کے رسول ﷺ کی حمایت میں لڑتا ہے اور پھر وہ مال تجھے دے دے (ایسا نہیں ہو سکتا)

نبی ﷺ نے فرمایا: یہ سچ ہے۔ وہ مال سلب اس نے مجھے دے دیا۔ وہ زرہ میں نے فروخت کی اور میں نے اس مال سے بنو سلمہ میں ایک باغ خریدا یہ سب سے پہلا مال تھا میں نے جو اسلام میں بطور جاگیر حاصل کیا تھا۔ ﴿﴾

ابو اسحق بیان کرتے ہیں کہ ایک آدمی سیدنا براء رضی اللہ عنہ کے پاس آیا اور کہا: ابوعمارہ! تم حنین کے دن پیٹھ پھیر کر بھاگ گئے تھے۔ انہوں نے کہا:

أَشْهَدُ عَلَى نَبِيِّ اللَّهِ صَلَّى اللَّهُ عَلَيْهِ وَسَلَّمَ مَا وَلى

”میں اس کی گواہی دیتا ہوں کہ رسول اکرم ﷺ نہیں پھرے تھے۔“

لیکن آپ ﷺ لوگوں میں چھپ کر ہوازن قبیلے کی جانب نمودار ہوئے تھے۔ بات یہ تھی کہ ہوازن تیر انداز تھے انہوں نے مسلمانوں پر تیروں کی بارش برسادی گویا کہ وہ تیر ٹڈی دل تھے جس سے مسلمان چھٹ گئے۔ اس کے بعد لوگ رسول اللہ ﷺ کے پاس آئے اور ابوسفیان بن حارث آپ کی سفید خچر کی لگام تھامے اسے چلا رہے تھے۔ آپ ﷺ اس سے نیچے اترے اور دعا کی، اللہ سے مدد طلب کی اور آپ کہہ رہے تھے: أَنَا النَّبِيُّ لَا كَذِبُ أَنَا ابْنُ عَبْدِ الْمُطَّلِبِ ”میں نبی ہوں، جھوٹا نہیں، میں عبدالمطلب کا بیٹا ہوں اور یہ دعا کی: اَللّٰهُمَّ نَزِّلْ نَصْرَكَ“ اے میرے اللہ! اپنی مدد نازل فرما۔ اس کے بعد آپ ﷺ کے صحابہ کرام رضی اللہ عنہم صف آراء ہوئے۔ سیدنا براء رضی اللہ عنہ کہتے ہیں: جب لڑائی خوب گرم ہوتی تو ہم آپ ﷺ کے ساتھ اپنا بچاؤ کیا کرتے تھے اور جو نبی ﷺ کے برابر



ہو کر دشمن سے لڑا کرتا تھا۔ اسے ہم اپنے میں سے سب سے زیادہ بہادر قرار دیا کرتے تھے۔ ﴿۱﴾

﴿۲﴾ اسی واقعہ کو عباس بن عبدالمطلب رضی اللہ عنہ اس اضافے سے بیان کرتے ہیں کہ یہ کہتے ہیں: جب مسلمان میدان چھوڑ گئے تو رسول اکرم ﷺ اپنی خچر کو ایڑ لگاتے ہوئے کفار کی جانب جا رہے تھے۔ میں نے خچر کی لگام تھام لی اور اسے روکنے لگا کہ تیز نہ چلے اور ابوسفیان بن حارث رکاب تھامے تھے۔ مجھے رسول اکرم ﷺ نے کہا: عباس! درخت کے نیچے بیعت کرنے والوں کو آواز دو! میں نے انصار مہاجرین کو آواز دی وہ ایسے لوٹے جیسے گائے کے بچے گائے کی جانب لوٹتے ہیں اور لبیک لبیک کی آوازیں دیتے ہوئے وہ آپ ﷺ کی طرف واپس آئے۔ آپ ﷺ نے کفار کے چہروں پر کنکریاں پھینکیں اور کہا: **إِنَّهُمْ زُمُومًا وَرَبِّ مُحَمَّدٍ ﷺ** کے رب کی قسم! یہ شکست کھا جائیں گے۔ اس کے بعد میں نے جنگ کی صورت حال دیکھی۔ ان کنکریوں کے بعد دشمن کی تیزی میں سستی آئی اور ان کا رخ پھر گیا۔ ﴿۲﴾

﴿۳﴾ سیدنا عبداللہ بن بریدہ رضی اللہ عنہ بیان کرتے ہیں کہ آواز دینے کے لیے زید نامی صحابی رضی اللہ عنہ سے بھی کہا تھا۔ انہوں نے کہا: لوگو! یہ ہیں رسول اکرم ﷺ، تمہیں بلا رہے ہیں۔ کسی نے جواب نہ دیا پھر آپ ﷺ نے اوس اور خزرج کو بلانے کا کہا۔ پھر بھی کسی نے جواب نہ دیا۔ آپ ﷺ نے فرمایا: مہاجرین کو بلاؤ! انہوں نے میری بیعت کر رکھی ہے یہ سن کر ایک ہزار افراد آگئے۔ جنہوں نے ڈھالیں پھینک دی تھیں اور تیر توڑ دیئے تھے۔ یہ رسول اکرم ﷺ کے پاس آئے تو انہیں فتح ہوئی۔ ﴿۳﴾

﴿۴﴾ سلمہ رضی اللہ عنہ کہتے ہیں کہ ہم نے حنین میں رسول اکرم ﷺ کے ساتھ مل کر غزوہ کیا۔ جب دشمن کے ساتھ ہمارا سامنا ہوا تو میں آگے بڑھا۔ وہ گھائی پر چڑھ گئے میری جانب دشمن کا ایک آدمی آیا تو میں نے اسے تیر مارنا چاہا وہ مجھ سے چھپ گیا۔ مجھے پتہ نہ چلا، اس نے کیا کیا تھا؟ میں نے دشمن قوم کو دیکھا تو وہ دوسری گھائی پر چڑھ رہے تھے جب یہ صحابہ کرام رضی اللہ عنہم سے ملے تو صحابہ کرام رضی اللہ عنہم شکست کھا کر بھاگ گئے۔ میں بھی بھاگ نکلا۔ میں نے ایک چادر کا تہبند باندھا تھا ایک اوپر اوڑھی ہوئی تھی، میرا تہبند ڈھیلا ہو گیا میں نے اسے اکٹھا کیا اور اسی شکست کی حالت میں

﴿۱﴾ مسلم: 1776، بخاری: 4317,3042

﴿۲﴾ مسلم: 1775

﴿۳﴾ سندہ صحیح: ابن ابی شیبہ:

تحقیق الحدیث: محمد بن اسحاق، عبید اللہ بن موسیٰ، یوسف یہ متصل ہے، یوسف اور اس کا شیخ اور اس کا شاگرد سب ثقہ ہیں۔

رسول اللہ ﷺ کے پاس سے گزرا تو آپ ﷺ سفید خچر پر تھے رسول اللہ ﷺ نے فرمایا:  
 لَقَدْ رَأَى ابْنَ الْأَكْوَعِ فَزِعًا ابْنُ الْأَكْوَعِ نَعْبْرًا هَيْبًا كَمَا سَأَلْنَا كَيْفَ هِيَ - جب دشمن نے رسول  
 اکرم ﷺ کے گرد گھیرا ڈالا تو رسول اکرم ﷺ خچر سے اترے اور مٹی کی مٹھی لی اور دشمن کے چہروں پر ماری  
 اور کہا: یہ چہرے بگڑ گئے۔ ہر انسان کی آنکھ مٹی سے بھر گئی تھی اس کے بعد وہ پیٹھ پھیر گئے۔ اللہ تعالیٰ نے انہیں شکست  
 سے دوچار کیا اور رسول اکرم ﷺ نے ان کا مال غنیمت مسلمانوں میں تقسیم کیا۔ ﴿۱﴾

﴿۱﴾ سیدنا انس رضی اللہ عنہ بیان کرتے ہیں کہ جب مسلمان بھاگے تو رسول اکرم ﷺ نے فرمایا: مَنْ قَتَلَ  
 مُشْرِكًا فَلَهُ سَلْبُهُ ”جس نے کسی مشرک کو قتل کیا اس مشرک کا مال اسے ہی ملے گا۔ سیدنا ابو طلحہ رضی اللہ عنہ نے بیس افراد  
 قتل کیے اور ان کا مال حاصل کیا۔ ابو قتادہ رضی اللہ عنہ فرماتے ہیں میں نے ایک آدمی پر حملہ کیا اور اس کے کندھے کی رگ پر  
 تلوار ماری اور خود دور ہٹ کر کھڑا ہو گیا کہ دیکھوں کون اس کا مال لیتا ہے.....؟ ایک آدمی نے کہا: اللہ کے رسول!  
 میں نے یہ مال لیا ہے، اس میں سے اسے (ابو قتادہ کو) بھی کچھ دے دو۔ رسول اکرم ﷺ سے جب بھی کوئی سوال  
 کرتا تھا تو اسے یا تو عطا کر دیتے تھے یا پھر خاموش رہتے تھے۔ سیدنا عمر رضی اللہ عنہ نے کہا: نہیں! تجھے نہیں ملے گا۔ اللہ  
 کا شیر محنت کرتا ہے اور اللہ نے اسے مال دیا ہے اور وہ تجھے دیا جائے ایسا نہیں ہوگا۔

یہ سن کر رسول اکرم ﷺ نے فرمایا: صَدَقَ عُمَرُ ”عمر سچ کہہ رہے ہیں“ اسی دوران ابو طلحہ رضی اللہ عنہ نے  
 سیدہ ام سلیم رضی اللہ عنہا کے پاس ایک خنجر دیکھا اور کہا: اس کے ساتھ کیا کروگی.....؟ کہنے لگیں: میرا ارادہ ہے کہ اگر کوئی  
 مشرک قریب آیا تو میں اس کا پیٹ چاک کر دوں گی۔ اس جذبہ صادقہ کا ذکر سیدنا ابو طلحہ رضی اللہ عنہ نے رسول اکرم ﷺ  
 سے کیا تو رسول اکرم ﷺ ہنس پڑے اور کہا: ام سلیم! إِنَّ اللَّهَ قَدْ كَفَى وَأَحْسَنَ ”اللہ تعالیٰ نے نہایت  
 ہی احسن انداز پر ہمیں کفایت کیا ہے۔ کہنے لگیں: اللہ کے رسول! ہم تو انہیں قتل کریں گے جنہوں نے آپ ﷺ  
 سے شکست کھائی ہے۔ ﴿۲﴾

﴿۲﴾ اسماعیل کہتے ہیں: اس نے ابن ابی اوفی کے ہاتھ میں زخم دیکھا تو انہوں نے کہا: حسنین کے دن جب

﴿۱﴾ مسلم: 1777

﴿۲﴾ سندہ صحیح: ابوداؤد طیالسی: 1/276۔ احمد: 13975، ابن ابی شیبہ: 7/419، الاحاد والمثنائی: 4/242، ابن حبان: 11/166،

حاکم: 2/142، سنن کبریٰ: 6/306

تحقیق الحدیث: عبدالرحمن بن ازہر زہری ابو جیر المدنی، صغیر صحابی ہیں۔ (تقریب: 336) بقیہ ائمہ ثقافت ہیں۔

میں رسول اکرم ﷺ کے ساتھ تھا تو یہ زخم آیا ہوا تھا۔ میں نے کہا: تم حنین میں شریک تھے.....؟ کہا: شریک تو تھا مگر یہ زخم اس سے پہلے آیا تھا۔ ❶

❷ شافعی نے باسند: 285/1 میں عبد الرحمن بن ازہر سے حضرت خالد بن الولیدؓ کے گھر کے واقعہ کا ذکر کیا ہے اور آپ ان کے گھر آئے۔ اسی دوران یہ ہوا کہ آپ ﷺ کے پاس ایک شرابی لایا گیا آپ ﷺ نے فرمایا: اسے مارو! لوگوں نے اسے ہاتھوں، جوتوں اور کپڑوں کے کناروں سے مارا اور اس پر مٹی ڈالی۔ پھر نبی ﷺ نے فرمایا: اسے ڈانٹ ڈپٹ کرو، اسے ڈانٹ کر انہوں نے اسے رہا کر دیا۔ اس کے بعد سیدنا ابو بکرؓ اپنی زندگی میں (40) کوڑے مارے جب لوگ شراب میں زیادہ ہی جُت گئے تو سیدنا عمرؓ نے مشورہ کیا اور شرابی کو اسی 80 کوڑے مارے۔

## غزوة اوطاس

❸ سیدنا ابو موسیٰؓ بیان کرتے ہیں کہ نبی اکرم ﷺ جب حنین سے فارغ ہوئے تو ابو عامرؓ کو غزوة اوطاس کے لیے بھیجا۔ وہ درید بن صمہ سے ملے۔ درید مارا گیا اور اللہ تعالیٰ نے اس کے ساتھیوں کو شکست سے دوچار کیا۔ سیدنا ابو موسیٰؓ کہتے ہیں: آپ ﷺ نے مجھے بھی ابو عامرؓ کے ساتھ بھیجا۔ سیدنا ابو عامرؓ کے گھٹنے میں تیر مارا گیا۔ ایک جُشمی نے انہیں تیر مارا اور گھٹنے میں پیوست کر دیا۔ میں ابو عامر کے پاس پہنچا تو میں نے پوچھا: یَاعِمَّ مَنْ رَمَاكَ ”اے چچا! کس نے تیر مارا ہے.....؟“ انہوں نے قاتل کی جانب اشارہ کیا اور کہا: یہ ہے میرا قاتل جس نے مجھے تیر مارا ہے..... میں اسے ملا۔ جب اس نے مجھے دیکھا تو مڑ کر بھاگا میں نے اس کا پیچھا کیا اور اس سے کہنے لگا: او! تجھے شرم نہیں آتی تو ٹھہرتا کیوں نہیں.....؟ یہ سن کر وہ رُکا۔ ہماری تلواریں آپس میں ٹکرائیں اور میں نے اسے قتل کر دیا پھر میں نے اس ابو عامر سے کہا: اللہ نے تمہارے دشمن کو مار دیا ہے۔ انہوں نے کہا: یہ تیر نکال دو۔ میں نے وہ نکالا تو اس سے پانی نکل پڑا۔ انہوں نے کہا: بھتیجے! نبی اکرم ﷺ کو میری طرف سے سلام کہنا اور کہنا کہ

❹ بخاری: 4314

❺ سندہ صحیح۔ سنن کبریٰ بیہقی: 319/8، شرح معانی الآثار: 155/3، حمیدی: 398/2۔

تحقیق الحدیث: عبد الرحمن بن ازہر ہری ابو جیر المدنی صغیر صحابی ہیں۔ (تقریب: 336) بقیہ ائمہ ثقافت ہیں۔



إِسْتَعْفِرُنِي” میرے لیے استغفار کریں

ابو عامر رضی اللہ عنہ نے مجھے لوگوں پر خلیفہ مقرر کیا اور کچھ دیر بعد وفات پا گئے۔ جب میں واپس لوٹا تو نبی ﷺ کے پاس داخل ہوا۔ آپ ﷺ خالی چار پائی پر تھے۔ چار پائی کے تنکوں نے آپ ﷺ کی کمر اور پہلوؤں پر نشانات ڈالے تھے۔ میں نے آپ ﷺ کو اس معاملے کی اطلاع دی کہ ابو عامر شہید ہوئے ہیں اور انہوں نے استغفار کی استدعاء کی تھی۔ آپ ﷺ نے پانی منگوا لیا، وضو کیا اور ہاتھ اٹھا کر دعا کی:

اللَّهُمَّ اغْفِرْ لِعَبِيدِ أَبِي عَامِرٍ

”میرے اللہ! عبید جو کہ ابو عامر ہے اسے بخش دے۔“

آپ نے اتنے ہاتھ بلند کیے ہوئے تھے کہ میں نے آپ ﷺ کی بغلوں کو دیکھا اور آپ ﷺ نے کہا:

اللَّهُمَّ اجْعَلْهُ يَوْمَ الْقِيَامَةِ فَوْقَ كَثِيرٍ مِّنْ خَلْقِكَ مِنَ النَّاسِ

”اے میرے اللہ! اسے روز قیامت اپنی بہت زیادہ مخلوق پر برتری دے۔“

میں نے کہا: میرے لیے بھی استغفار کیجیے! تو آپ نے کہا: اللہ! عبد اللہ بن قیس کے گناہ معاف کر دے اور اسے قیامت کے دن اچھے مقام میں داخل کر تو آپ ﷺ کی ایک دعا ابو عامر کے لیے اور دوسری دعا ابو موسیٰ رضی اللہ عنہ کے لیے تھی۔ ①

سیدنا سلمہ رضی اللہ عنہ بیان کرتے ہیں او طاس کے سال رسول کریم ﷺ نے تین دن متعہ کی اجازت دی پھر اس سے منع کر دیا تھا۔ ②

ابو سعید خدری رضی اللہ عنہ بیان کرتے ہیں کہ حنین کے دن رسول اکرم ﷺ نے او طاس کی جانب ایک لشکر بھیجا اس کا دشمن سے سامنا ہوا۔ یہ ان سے لڑے اور دشمن پر غالب آئے اور قیدی حاصل کیے اور رسول اکرم ﷺ کے صحابہ کرام رضی اللہ عنہم نے ان کے مشرک خاوندوں کے پیچھے ہونے کی وجہ سے ان سے جماع سے حرج تصور کیا تو اس بارے میں اللہ تعالیٰ نے یہ آیت اتاری:

بخاری: 4323

مسلم: 1405

## وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ

”اور شادی شدہ عورتیں بھی تم پر حرام ہیں جن کے خاوند موجود ہیں مگر جو لونڈیاں ہیں (وہ حلال) ہیں۔ (بشرطیکہ ان کی عدت پوری ہو جائے)۔“ ①

سیدنا جبیر بن مطعم رضی اللہ عنہ بیان کرتے ہیں کہ ایک دفعہ میں آپ ﷺ کے ساتھ تھا۔ جب آپ ﷺ حنین سے واپس آرہے تھے لوگ آپ کے دامن سے چمٹ گئے اور مانگنا شروع ہوئے حتیٰ کہ آپ ﷺ کو ایک کیکر کے درخت کے نیچے پناہ لینے پر مجبور کر دیا اور آپ ﷺ کی چادر چھین لی، نبی ﷺ رک گئے اور فرمایا:

أَعْطَوْنِي رِدَائِي ، لَوْ كَانَ بِي عَدَدُ هَذِهِ الْعِضَاهِ نَعَمًا لَقَسَمْتُ بَيْنَكُمْ ثُمَّ لَا تَجِدُونِي بَخِيلًا وَلَا كَذُوبًا وَلَا جُبَانًا

”میری چادر میرے حوالے کر دو! اگر میرے پاس اس وادی کے کانٹوں جتنی بکریاں ہوتیں تو میں انہیں تمہارے درمیان تقسیم کر دیتا تم مجھے بخیل، جھوٹا اور بزدل نہ پاتے۔“

سیدنا عمرو بن شعیب اپنے باپ سے اور اپنے دادا سے بیان کرتے ہیں کہ ہم حنین کے دن رسول اکرم ﷺ کے ساتھ تھے۔ ہوازن کو نقصان پہنچایا ان کے مال اور قیدی حاصل کر لیے تو ہوازن کا وفد جعرانہ میں آپ ﷺ سے ملا اور یہ مسلمان ہو چکے تھے۔ انہوں نے کہا: اللہ کے رسول! ہمارے خاندان والے ہیں۔ ان کے بارے میں ہمیں سخت آزمائش میں مبتلا کیا گیا ہے جو کہ آپ سے پوشیدہ نہیں، آپ ہم پر احسان کیجیے اللہ آپ پر احسان کرے.....! رسول اکرم ﷺ نے فرمایا:

نِسَاءُكُمْ وَأَبْنَاؤُكُمْ أَحَبُّ إِلَيْكُمْ أَمْ أَمْوَالُكُمْ...؟

”تمہاری خواتین اور بیٹے تمہیں زیادہ محبوب ہیں یا تمہارے مال تمہیں زیادہ پسند ہیں.....؟“

انہوں نے کہا: اللہ کے رسول! آپ نے ہمیں ہمارے حسب اور ہمارے مالوں کے مابین کا اختیار دیا ہے ہمیں ہمارے بیٹے اور ہماری خواتین زیادہ محبوب ہیں۔ رسول کریم ﷺ نے فرمایا: جو میرا اور بنو عبدالمطلب کا حصہ ہے وہ تو میں تمہارے حوالے کرتا ہوں اور جب میں نماز پڑھ لوں تو لوگوں سے کھڑے ہو کر کہنا ہم مسلمانوں کے

سامنے رسول اکرم ﷺ کو سفارش پیش کرتے ہیں کہ ہمارے بیٹے اور ہماری خواتین کو رہا کر دو تو میں بھی تمہیں دے دوں گا اور تمہارے لیے سوال کر دوں گا کہ وہ انہیں آزاد کر دیں۔ رسول اکرم ﷺ نے جب لوگوں کو نمازِ ظہر پڑھالی تو بنو ہوازن کھڑے ہوئے اور وہی کہا جو رسول اکرم ﷺ نے انہیں حکم دیا تھا۔ رسول اکرم ﷺ نے یہاں کہہ دیا میں نے اپنا اور بنو عبدالمطلب کا حصہ تمہیں دیا۔ یہ سن کر مہاجرین نے کہا: جو ہمارا حصہ ہے وہ بھی رسول اللہ ﷺ کے لیے ہے اور انصار نے کہا: جو ہمارا حصہ ہے وہ بھی رسول اکرم ﷺ کا ہے۔

اقرع بن حابس رضی اللہ عنہ نے کہا: میں اور بنو تمیم تو نہیں دیں گے اور عباس بن مرداس نے کہا: میں اور بنو سلیم بھی نہیں دیں گے۔ بنو سلیم نے کہا: نہیں جو ہمارا حصہ ہے وہ ہم رسول اللہ ﷺ کے حوالے کرتے ہیں اور عیینہ بن بدر نے کہا: میں اور بنو فزارہ بھی نہیں دیں گے۔ رسول اکرم ﷺ نے فرمایا: جو تم میں سے اپنا حصہ اور حق دے گا تو اسے ہم مال فئے سے چھ حصے دیں گے۔ سب نے ان کی خواتین اور بیٹے واپس کر دیئے، پھر رسول اکرم ﷺ سوار ہوئے اور لوگ بھی آپ ﷺ کے پیچھے چل دیئے اور کہنے لگے: اللہ کے رسول! ہمارا مال فئے ہمارے اندر تقسیم کر دیں۔ انہوں نے یہاں تک اصرار کیا کہ آپ ﷺ کو درخت کی اوٹ میں پناہ لینا پڑی اور کہا: اس ذات کی قسم! جس کے ہاتھ میں میری جان ہے اگر میرے پاس تہامہ کے درختوں جتنے چوپائے بھی ہوں تو میں انہیں تمہارے درمیان تقسیم کر دیتا میں بخیل، بزدل اور کذاب نہیں۔ لوگو! میری چادر دے دو کیونکہ لوگوں نے آپ ﷺ کی چادر چھین لی تھی۔

پھر رسول کریم ﷺ کھڑے ہوئے۔ ایک اونٹ کے پہلو سے یا اس کی کوبان کے بالوں سے چند بال پکڑے اور دونوں انگلیوں کے درمیان لیا اور کہا: لوگو! واللہ! تمہارے مال فئے سے میں اونٹ کے ان بالوں جتنے مال کا بھی حقدار نہیں، صرف میرے لیے پانچواں حصہ ہے اور وہ بھی میں تمہارے اوپر ہی صرف کر دیتا ہوں تمہارے پاس سوئی اور دھاگہ بھی ہے تو اسے بھی ادا کر دو!

فَإِنَّ الْغُلُوبَ عَارٌ وَنَارٌ وَشَنَارٌ عَلَى أَهْلِ الْقِيَامَةِ

”کیونکہ خیانت اہل خیانت کے لیے عار، آگ اور بدنامی داغ ہوگا۔“

انصار کا ایک آدمی بالوں کا ایک گچھالے لے کر آیا اور کہا: اللہ کے رسول! یہ میں نے اس لیے لیا تھا کہ اپنے اونٹ



کی چادر سی لوں۔ رسول اکرم ﷺ نے فرمایا: اس میں جو میرا حق ہے وہ تو تیرے لیے ہو سکتا ہے، دوسرا نہیں، وہ کہنے لگا: اگر یہ معاملہ اتنا خطرناک ہے تو مجھے اس کی کوئی ضرورت نہیں اور وہ گچھا مال غنیمت میں پھینک دیا۔ ❶

طبرانی کبیر: 5/270 میں یہ اضافہ ہے کہ جعرانہ میں ہوازن کے ایک آدمی نے کہا جس کی کنیت ابو صرد تھی اس نے کہا: اللہ کے رسول! ہماری خواتین آپ کی پھوپھیاں اور خالائیں لگتی ہیں یہ وہ ہیں جنہوں نے آپ ﷺ کی پرورش کی۔ اگر ہم حارث بن ابی شمر، نعمان بن منذر کے پاس یہ درخواست لے کر جاتے تو ہمیں پوری امید ہے وہ ہم سے مہربانی کرتے۔ آپ تو سب سے بہتر ہیں، پھر اس نے یہ درج ذیل اشعار کہے جن میں قرابت کا ذکر کیا اور آپ کی کفالت کا ذکر کیا۔

أَمْنُنْ عَلَيْنَا رَسُولَ اللَّهِ فِي كَرَمٍ ... فَإِنَّكَ الْمَرْءُ نَرْجُوهُ وَ نَدَّخِرُ

”اللہ کے رسول! کرم سے کام لیتے ہوئے ہمارے اوپر احسان کیجیے کیونکہ آپ ایک ایسی شخصیت ہیں کہ ہم اپنی امیدوں کا مرکز تصور کرتے ہیں اور آپ ہمارے سرمایہ ہیں۔“

أَمْنُنْ عَلَى بَيْضَةٍ قَدْ عَاقَبَهَا قَدْرٌ ... مُفَرِّقٌ شَمْلَهَا فِي دَهْرَهَا غَيْرٌ

”اس سردار پر احسان کیجیے جسے تقدیر نے روک لیا ہے اور اس کی شیرازہ بندی کو بکھیر کر رکھ دیا ہے جو اس نے گذشتہ زمانہ میں کی تھی۔“

أَبَقْتُ لَنَا الْحَرْبُ هُبَّافًا عَلَى حُزْنٍ ... عَلَى قُلُوبِهِمُ الْغَمَاءُ وَالْغَمْرُ

”جنگ نے ہمارے لیے صرف غم سے چلانا ہی باقی چھوڑا ہے ان کے دلوں پر غم و اندوہ کے بادل چھائے ہیں جس میں یہ ڈوبے ہیں۔“

إِنْ لَمْ تُدَارِكْهُمْ نِعْمَاءٌ تُنْشِرُهَا ... إِذْفُوكَ يَمْلَأُهُ مِنْ مَحْضِهَا دُرٌّ

”ان خواتین پر احسان کیجیے آپ جن کا دودھ پیتے رہے ہیں جب آپ کا منہ مبارک ان کے خالص دودھ کے موتیوں سے لبریز رہتا تھا۔“

❶ سندہ حسن: سنن بیہقی: 336/6- احمد: 6729، نسائی: 262/6، طبرانی اوسط: 242/2

تحقیق الحدیث: عمرو بن شعیب عن ابیہ عن جدہ۔ یہ سند حسن ہے عمرو صدوق ہے اس کا والد شعیب بن محمد بن عبد اللہ بن عمرو بن عاص، صدوق ہے اور ثبت ہے اس کا سماع اپنے دادا سے ثابت ہے۔ (تہذیب: 8/43)

إِذَا كُنْتَ طِفْلًا صَغِيرًا كُنْتَ تُرْصِفُهَا ... وَإِذْ يَزِينُكَ مَا تَأْتِي وَمَا تَذُرُ

”تب ایک معصوم بچے تھے جو دودھ سے پیوستہ رہ کر مضبوط ہوئے اب تو اتنے طاقتور ہو کہ آپ کو یہ چیز زیب نہیں دیتی کہ جو چاہو کرو اور جو چاہو چھوڑ دو۔“

لَا تَجْعَلْنَا كَمَنْ شَالَتْ نَعَامَتُهُ ... وَاسْتَبَقَ مِنْهُ فَإِنَّا مَعْشَرُ زُهْرٍ

”ہمیں اس طرح نہ کر دینا جن کا شتر مرغ بھاگ گیا ہے اور قابو نہیں آتا، یعنی ہمیں بکھیر کر سوانہ کرنا۔ ہم ایک روشن اور عزت والا قبیلہ ہیں ہمیں رسوائی سے بچانا۔“

یہ اشعار سن کر آپ ﷺ نے کہا تھا میں اپنا اور بنو عبدالمطلب کا حصہ آزاد کرتا ہوں اور جیسا کہ ابھی اوپر گزرا ہے کہ اقرع نے اور مرداس نے واپس کرنے سے انکار کیا تھا دوسرے سب نے بھی اپنے اپنے حصے آزاد کر دیئے تھے۔

اور طبرانی اوسط: 45/5 میں آتا ہے ابو جردول زہیر بن صرد سے منقول ہے کہ حنین کے دن جب ہم قیدی بن کر آئے اور رسول اکرم ﷺ نے غنیمت کی بکریاں اور قیدی تقسیم کرنا شروع فرمائے اور میں نے اوپر والے اشعار سنائے۔ طبرانی میں ان اشعار کا اضافہ کیا گیا ہے۔

إِنَّا نَشْكُرُ لِلنَّعْمَاءِ إِذْ كُفِرَتْ ... وَعِنْدَنَا بَعْدَ هَذَا الْيَوْمِ مَدَّخِرٌ

”ہم نعمت کا شکر یہ ادا کرتے ہیں جب کہ اس کی ناشکری کی جائے اور یہ احسان اس دن کے بعد ہمارے پاس ہمیشہ ذخیرہ رہے گا۔“

فَالْبَسِ الْعَفْوَ مَنْ قَدْ كُنْتَ تُرْضِعُهُ ... مِنْ أُمَّهَاتِكَ إِنَّ الْعَفْوَ مُشْتَهَرٌ

”درگزر کا لباس پہناؤ اپنی ماؤں کو جنہوں نے آپ کو دودھ پلایا ہے عفو درگزر ہی ایسی چیز ہے جو شہرت پاتی۔“

يَا خَيْرَ مَنْ مَرَّحَتْ كُمْتُ الْجِيَادِ بِهِ ... عِنْدَ الْهَيَاجِ إِذَا مَا اسْتَوْقَدَ الشَّرْرُ

”آپ ان میں سے بہترین انسان ہیں جن کے سرخ گھوڑے اس وقت سینہ تان کر نکلتے ہیں جب جنگ کی چنگاڑی جلائی جاتی ہے۔“

إِنَّا نُؤْمِلُ عَفْوًا مِّنْكَ تَلْبَسُهُ ... هَادِي الْبَرِيَّةِ إِذْ تَعْفُوا وَتَنْصُرُ

”ہم آپ سے عفو و درگزر کے آرزو مند ہیں اے انسانیت کے رہنما جسے آپ زیب تن کیے ہوئے ہیں جب آپ معاف کریں اور انتقام لیں۔“

فَاعْفُ عَفَا اللَّهُ عَمَّا أَنْتَ رَاهِبُهُ ... يَوْمَ الْقِيَامَةِ إِذْ يَهْدِي لَكَ الظُّفْرُ

”درگزر کیجیے! اللہ آپ سے درگزر کرے اس دن جس دن سے آپ ڈرتے ہیں جو کہ قیامت کا دن ہے اور وہ کامیابی کو آپ کا رہنما بنا دے۔“<sup>①</sup>

اسے سیدنا عبد اللہ رضی اللہ عنہ نے بیان کیا ہے کہ رسول اللہ ﷺ نے جب حنین میں مال تقسیم کیا تو ایک آدمی

① حسن بما قبلہ وفي سندہ ضعف - المعجم الاوسط: 5/45

**تحقیق الحدیث:** اس میں زیاد بن طارق، ابو جریول سے بیان کرتا ہے یہ غیر معروف ہے اور اس سے عبید اللہ بن رما جس متفرد ہے، یہ قیسی زلیٰ ہے زیاد بن طارق سے بیان کرتا ہے۔ زہیر بن صدیق ہی ہے جس نے یہ قصیدہ کہا تھا۔ یہ اس سے امیر بدرجمانی اور ابو القاسم طبرانی اور احمد بن اسماعیل بن عاصم اور ابوسعید بن اعرابی اور حسن بن زید جعفری اور محمد بن ابراہیم بن عیسیٰ مقدس نے بیان کیا ہے۔ معمر نے کہا: میں نے متقدمین میں کسی کو اس کے بارے میں جرح کرتے نہیں دیکھا اور نہ ہی یہ اتنا قابل اعتماد ہے میں نے دیکھا ہے جو اس نے حدیث بیان کی ہے اس میں علت موجود ہے جو اسے عیب والی کر دیتی ہے۔ (لسان المیزان: 2/495, 4/99) ابن عبد البر نے زہیر کے اشعار کے متعلق کہا ہے کہ اس سند میں عبید اللہ بن رما جس، زیاد بن طارق، زیاد بن صدیق بن زہیر عن ابیہ عن جدہ زہیر بن صدیق سے گرا دیے ہیں اس کی اس نے وضاحت بھی کی ہے۔ زیاد بن طارق نے کہا کہ زہیر نے یہ بیان کیا ہے، معجم طبرانی نے بھی دوراوی ساقط کر کے بیان کیے ہیں۔ (انتہی)

جو ابن عبد البر نے بیان کیا ہے اس کا سیاق تقاضا کرتا ہے کہ یہ بات ابن عبد البر نے کہی ہے، حالانکہ ایسا نہیں۔ یہ مؤلف کا اپنا بیان ہے۔ میں نے احمد بن علی سبط برقی کے سامنے دمشق میں حدیث پڑھی جس کی سند یہ ہے۔ ابو عبد اللہ بن جابر، ابو العباس بن غماز، حافظ ابو ریح کلاعی۔ ابو عبد اللہ بن زرقویہ۔ ابو عمران بن حلید۔ حافظ ابو عمر بن عبد البر نے استیعاب میں بیان کیا ہے کہ زہیر بن صدیق حبشی سعدی نے کہا جو بنو سعد بن بکر سے ہے اس کی کنیت ابو جریول ہے یہ اپنی قوم کا رئیس تھا جب رسول اکرم ﷺ حنین سے فارغ ہوئے تو یہ ہوازن کے وفد میں آیا تھا آگے ابو عمرو نے سارا قصہ بیان کیا ہے اور محمد بن اسحاق کی سند سے اسے متصل بیان کیا ہے آخر میں کہا ہے ان اشعار میں دو شعر ایسے ہیں جنہیں محمد بن اسحاق نے اپنی حدیث میں بیان نہیں کیا اور عبید اللہ بن رما جس نے زیاد بن طارق سے بیان کیا ہے زیاد بن صدیق بن زہیر بن صدیق عن ابیہ عن جدہ زہیر بن صدیق ابو جریول نے یہ حدیث بیان کی ہے ابن عبد البر کا کلام ختم ہوا۔

یہ مرسل ہے اس کی سند عبید اللہ بن رما جس سے آگے نہیں جاتی اگر جاتی تو پتہ چل جاتا کہ اس کی سند میں دو آدمیوں کا اضافہ کس نے کیا ہے۔ ابن رما جس سے چھ راویوں نے بیان کیا ہے مؤلف نے جن کا ذکر کیا ہے اور ابو بکر محمد بن احمد بن محمود عسکری ابو حسین احمد بن زکریا۔ عبید اللہ بن علی بن خواص کا بھی ذکر کیا ہے اور ابن رما جس کا نسب متعدد ثقافت نے بیان کیا ہے اور عبید اللہ بن رما جس نے ابو جریول سے سنا ہے، ان ثقافت کی بات اولیٰ ہے کیونکہ فرد واحد کی بہ نسبت کثیر تعداد بہتر ہے جو بیان کرتی ہے۔ یہ حدیث حافظ ضیاء الدین نے بھی بیان کی ہے جن کا نام محمد بن عبد الواحد مقدسی ہے انہوں نے الاحادیث المختارہ میں یہ بیان کیا ہے یہ وہ کتاب ہے جو بخاری اور مسلم کے علاوہ احادیث ہیں اس میں درج کی ہیں۔ زہیر کا بخاری نے ذکر نہیں کیا اور نہ ہی ابن ابی حاتم نے اور نہ ہی زیاد بن طارق نے ذکر کیا ہے۔ محمد بن اسحاق نے عمرو بن شعیب عن ابیہ عن جدہ سے اسی قصہ کی مانند قصہ بیان کیا ہے۔ یہ حدیث حسن الاسناد ہے کیونکہ اس کے دوراوی مستور (پوشیدہ) ہیں ان کی اہلیت کا ثبوت نہیں نہ جرح ہے نہ تعدیل ہے اور ان کی حدیث کا قوی شاہد ہے اور ان دونوں نے صراحت سے بیان کیا ہے تدلیس (گڈڈ) نہیں کی۔



نے کہا: اس تقسیم میں اللہ کی رضا اور عدل کو مدنظر نہیں رکھا گیا۔ جب رسول اکرم ﷺ کو علم ہوا تو آپ ﷺ نے فرمایا: اگر اللہ تعالیٰ اور اس کا رسول عدل نہ کریں گے تو پھر کون عدل کرے گا۔

رَحِمَ اللَّهُ مُوسَىٰ قَدْ أُوْذِيَ بِأَكْثَرٍ مِنْ هَذَا فَصَبَرَ

”سیدنا موسیٰ علیہ السلام پر اللہ رحم کرے انہیں اس سے بھی زیادہ اذیت دی گئی انہوں نے پھر بھی صبر کیا۔“

مسلم: 739/2 میں آتا ہے سیدنا عبداللہ رضی اللہ عنہ نے اس زبان دراز کی بات نبی ﷺ تک پہنچائی تھی جس سے آپ ﷺ کا چہرہ سرخ ہو گیا اور فرمایا: اگر میں عدل نہ کروں گا تو پھر کون کرے گا.....؟ اور کہا: اللہ تعالیٰ موسیٰ علیہ السلام پر رحم کرے انہیں اس سے بھی زیادہ اذیت دی گئی انہوں نے پھر بھی صبر کا دامن نہ چھوڑا۔ سیدنا عبداللہ کہتے ہیں: آپ ﷺ کی یہ حالت دیکھ کر میں نے تہیہ کر لیا تھا کہ کبھی ایسی بات رسول اکرم ﷺ تک نہ پہنچاؤں گا تاکہ آپ کی دل آزاری نہ ہو۔

## طائف کا محاصرہ

سیدنا انس رضی اللہ عنہ بیان کرتے ہیں جس کی وضاحت پہلے فتح مکہ میں گزر چکی ہے کہ فتح مکہ کے بعد ہم نے غزوہ حنین کیا۔ مشرکوں نے نہایت عمدہ صف آرائی کی تھی مسلمان اچانک تیروں کی بوچھاڑ سے میدان سے بھاگ گئے، پھر آپ نے مہاجرین اور انصار کو بلوایا وہ آئے پھر دشمن کو شکست ہوئی۔ اس کے بعد آپ ﷺ طائف کی جانب روانہ ہوئے چالیس دن تک اس کا محاصرہ کیا اور مکہ واپس آئے۔

سیدنا ابو جحیح سلمی بیان کرتے ہیں: ہم نے رسول اللہ ﷺ کے ساتھ طائف کے قلعے کا محاصرہ کیا تو میں نے رسول اکرم ﷺ سے سنا آپ ﷺ نے فرمایا:

مَنْ بَلَغَ بِسَهْمٍ فِي سَبِيلِ اللَّهِ فَهُوَ لَهُ عِدْلٌ مُحَرَّرٌ

”جس نے آج اللہ کی راہ میں ایک بھی تیر پھینکا یہ اسکی دوزخ سے آزادی کا عوض ہے۔“

میں نے (16) تیر پھینکے۔ اور میں نے رسول اکرم ﷺ سے یہ بھی سنا ہے کہ جس نے اللہ کی راہ میں تیر

پھینکا تو اس سے جنت میں درجہ بلند ہوگا۔ اور فرمایا:

وَمَنْ شَابَ شَيْبَةً فِي الْإِسْلَامِ كَانَتْ بِهِ نَوْرًا يَوْمَ الْقِيَامَةِ

”اور جو اسلام میں بوڑھا ہوگا اس کے سفید بال روز قیامت اس کے لیے روشنی کا باعث ہوں گے۔“

جو مسلمان کسی آدمی کو آزاد کرتا ہے بے شک اللہ تعالیٰ اس کی ہر ہڈی کے عوض اسے دوزخ سے آزاد کریں گے۔

اور جس عورت نے کسی کو آزاد کر دیا بے شک اللہ تعالیٰ اس کی ہر ہڈی کے عوض اسے دوزخ سے آزاد کر دیں گے۔<sup>①</sup>

ابو عثمان نہدی کہتے ہیں: عاصم نے سعد اور ابو بکرہ رضی اللہ عنہما کے متعلق کہا: تیرے پاس دو آدمی ہیں جو تجھے ہر لحاظ

سے کافی ہیں۔ ان میں سے ایک (سعد) وہ ہیں جنہوں نے سب سے پہلے اللہ کی راہ میں تیر پھینکا تھا اور دوسرے

ابو بکرہ رضی اللہ عنہ ہیں یہ نبی ﷺ کے پاس اترے تھے۔ یہ طائف میں جانے والے (23) آدمیوں میں سے ایک

تھے۔<sup>②</sup>

سیدہ ام سلمہ رضی اللہ عنہا بیان کرتی ہیں کہ نبی کریم ﷺ ان کے پاس تھے اور گھر میں ایک بیچرا تھا اس نے ام

سلمہ کے بھائی عبد اللہ سے کہا: کل اگر طائف فتح ہوا تو میں تجھے بتاؤں گا کہ بنت غیلان جب آتی ہے تو چار اور حساباتی

ہے تو آٹھ بل اس کے پیٹ پر آتے ہیں، یعنی موٹی تازی ہے۔ [بخاری: 2208/5] اس کے بعد آپ نے بیچروں

کے گھروں میں آنے پر پابندی لگا دی تھی۔

سیدنا عبد اللہ بن عمر رضی اللہ عنہما بیان کرتے ہیں کہ رسول اکرم ﷺ نے طائف کا محاصرہ کیا تو اس کا فائدہ نہ ہوا

تو آپ ﷺ نے فرمایا: إِنَّا قَافِلُونَ إِنْ شَاءَ اللَّهُ ”ان شاء اللہ! ہم کل واپس چلے جائیں گے۔ یہ بات صحابہ

کرام رضی اللہ عنہم کے لیے گراں ہوئی انہوں نے کہا: ہم اسے فتح کیے بغیر چلے جائیں گے.....؟

تو آپ ﷺ نے فرمایا: أُغْدُوا عَلَى الْقِتَالِ فَغَدَوْا فَأَصَابَهُمْ جَرَّاحٌ ”چلو! لڑائی کے لیے

① سندہ صحیح: الطیالیسی: 1/157۔

تحقیق الحدیث: یہ ہشام دستوائی کے طریق سے مروی ہے۔ (احمد: 6962، حاکم: 2/104، ترمذی: 1634، نسائی: 3144، بیہقی: 272)

② (10/ ہشام بن ابی عبد اللہ سنبر دستوائی ثقہ اور ثبت ہے (تقریب: 573) اس کا شیخ امام اور ثقہ تابعی ہے اور معروف ہے۔ اور سالم بن ابی جعد کوفی ثقہ

تابعی ہے (تقریب: 226) اور معدان بن ابی طلحہ شامی ہے اور ثقہ ہے (539)

③ بخاری: 4326

چلو جب گئے تو صحابہ کرام رضی اللہ عنہم زخمی ہو گئے۔ تو اب آپ صلی اللہ علیہ وسلم نے فرمایا: ان شاء اللہ ہم کل واپس جائیں گے۔ یہ بات صحابہ کرام رضی اللہ عنہم کو اچھی لگی۔ یہ سن کر نبی کریم صلی اللہ علیہ وسلم مسکرا دیئے کہ پہلے میں کہتا تھا تو کہتے تھے: فتح کیے بغیر نہیں جائیں گے، اب تیار بیٹھے ہیں۔ ①

## غزوة بنو جذیمہ

☆ ابن ابی حدرد اسلمی رضی اللہ عنہ بیان کرتے ہیں کہ میں غزوة بنو جذیمہ کے دن خالد بن ولید کے لشکر میں بھتا۔ بنو جذیمہ کا ایک نوجوان جو کہ میری عمر کا ہوگا، اس کے ہاتھ ایک رسی کے ساتھ اس کی گردن کے ساتھ باندھے گئے تھے اور کچھ خواتین کچھ فاصلے پر جمع تھیں۔ میں نے کہا: نوجوان! کوئی خواہش ہو تو بتاؤ! اس نے کہا: تم مجھے اس رسی سے گھسیٹ کر ان خواتین کے پاس لے چلو تا کہ میں اپنا کام پورا کر سکوں۔ پھر مجھے واپس لے آنا اور بعد میں جو چاہو میرے ساتھ سلوک کرنا۔ میں نے کہا: یہ تو معمولی سا کام ہے جس کا تو نے مطالبہ کیا ہے۔ میں نے اس کی رسی سے پکڑا اور اسے کھینچ لیا اور ان کے پاس کھڑا کر دیا۔ اس نے ایک خاتون کو مخاطب کر کے کہا: حبیش! میرے لیے سر تسلیم خم کر دے، اس سے پہلے کہ زندگی ختم ہو جائے۔ اس نوجوان نے درج ذیل اشعار کہے:

أَرَيْتُكَ إِذْ طَالَبْتُكُمْ فَوَجَدْتُكُمْ

بِحِلْيَةٍ أَوْ الْفَيْتُكُمْ بِالْخَوَانِقِ

”تم کو خبر ہے کہ میں نے تم سے مطالبہ کیا ہے اور میں نے تمہیں اس روپ میں پایا ہے کہ تم تگلنا یوں میں ہو۔“

أَلَمْ يَكُ أَهْلًا أَنْ يَنْوَلَ عَاشِقٌ

تَكَلَّفَ إِذْ لَاحُ السَّرَى وَالْوَدَائِقِ

”کیا وہ اس اہل نہ تھا کہ عاشق کا درجہ پاتا اور رات کو چلنے اور گرمی کی شدت جھیلنے کا تکلف اٹھاتا۔“

فَلَا ذَنْبَ لِي قَدْ قُلْتُ إِذْ أَهَلْنَا مَعًا

أَثَيْبِي بُوْدَّ قَبْلَ إِحْدَى الصَّفَائِقِ



”یہ میرا گناہ نہیں کہ جو میں نے کہا ہے کہ میرے گھر والے میرے ساتھ ہیں۔ محبوبہ! محبت تک رسائی پالے آنے جانے والے قافلوں سے پہلے

أَثِيْبِيْ بِوُدِّ قَبْلِ أَنْ يَّشْحَطَا النَّوَى

وَيَنَائِي الْأَمِيرُ بِالْحَبِيْبِ الْمَفَارِقِ

”جدائی کے خون میں لت پت ہونے سے پہلے ہی محبت تک رسائی پالے اور اس سے پہلے کہ میرا کارواں جدا ہونے والے پیارے کو کہیں دور لے جائے محبت تک رسائی پالے۔“

فَإِنِّي لَا ضِيْعَةٌ سِرِّ أَمَانَةٍ

وَلَا رَاقَ عَيْنِيْ عَنكَ بَعْدَكَ رَائِقُ

”میں نے امانت کا راز ضائع نہیں کیا اور نہ ہی میری آنکھ میں تیرے بعد کوئی چیز خوشنما ہوئی ہے۔“

سِيْوَى أَنْ مَّا نَالَ الْعَشِيْرَةَ شَاغِلٌ

عَنِ الْوُدِّ إِلَّا أَنْ يَّكُوْنَ النَّوَامِقُ

”صرف یہ ہوا ہے کہ خاندان نے محبت سے پھیرنے والی کوئی مصروفیت نہیں پائی مگر اسے، یعنی محبت کو زیادہ ہی خوبصورت پایا ہے۔“

اس خاتون نے کہا: تو دس یا نو یا آٹھ یا طاق بار مسلسل مبارکباد کا مستحق ہے۔ اس کے بعد ابن ابی حدرد کہتے

ہیں: میں اسے واپس لایا اور اس کی گردن ماردی۔<sup>①</sup>

ابن عباس رضی اللہ عنہما بیان کرتے ہیں کہ نبی ﷺ نے ایک دستہ بھیجا۔ انہوں نے مالِ غنیمت حاصل کیا۔ ان

میں ایک آدمی گرفتار کیا۔ اس نے کہا: میں ان میں سے نہیں ہوں، میں ان کی ایک عورت پر فریفتہ ہوا ہوں۔ میں اس

کے لیے ان سے ملا ہوں مجھے چھوڑو میں اسے ایک نظر دیکھ لوں پھر جو چاہے کر لینا اچانک ایک دراز قد گندمی رنگ کی

خاتون آئی اس نے اس سے کہا: زندگی کے خاتمے سے پہلے حبش میرے سامنے سر تسلیم خم کر دے۔

اس نے کہا: نَعَمْ فَدَيْتُكَ ”ہاں! میں تجھ پر قربان ہو جاؤں۔“ اس محبت آمیز گفتگو کے بعد لشکر والے

① سندہ صحیح: البدایہ والنہایہ: 315/4

تحقیق الحدیث: یعقوب بن عتبہ بن مغیرہ بن انیس ثقفی ثقفی۔ (تقریباً: 608) اور اس کا شیخ معروف امام ہے اور ابن ابی حدرد صحابی ہے۔

اسے آگے لائے اور اس کی گردن اڑادی اب وہ خاتون آئی اس کی لاش پر کھڑی ہو گئی اور ایک دو آہیں بھریں پھر وہ بھی مر گئی۔ ان فوجیوں نے جب رسول اکرم ﷺ کے پاس آ کر یہ بات بیان کی تو رسول اکرم ﷺ نے فرمایا:

أَمَا كَانَ رَجُلٌ رَّحِيمٌ

”تم میں سے کوئی بھی رحمدل نہ تھا جو اس پر ترس کھاتا اور اسے چھوڑ دیتا۔“

ابن عصام اپنے باپ سے بیان کرتے ہیں کہ رسول اکرم ﷺ جب بھی کوئی دستہ بھیجتے تو اسے کہتے:

إِذَا رَأَيْتُمْ مَسْجِدًا أَوْ سَمِعْتُمْ مَوْذِنًا فَلَا تَقْتُلَنَّ أَحَدًا

”جب تم کوئی مسجد دیکھو یا مؤذن سنو تو کسی کو ہرگز قتل نہ کرنا۔“

آپ ﷺ نے ہمیں ایک لشکر میں بھیجا اور یہی حکم دیا جس کا اوپر ذکر ہوا ہے۔ ہم تہامہ کی جانب نکلے وہاں ہم نے ایک آدمی پایا جو خواتین کو چلا کر لارہا تھا وہ ان کے آگے آگے تھا۔ ہم نے اس سے کہا: اسلام قبول کر لے۔ اس نے کہا:

وَمَا الْإِسْلَامُ...؟ ”اسلام کیا ہے.....؟“

ہم نے اسے بتایا تو اس کی پہچان نہ کر سکا۔ اس نے کہا: اگر تمہاری بات نہ مانوں تو تم کیا کرو گے.....؟ ہم نے کہا: ہم تجھے قتل کر دیں گے، اس نے کہا: کیا تم مجھے مہلت دو گے.....؟ کہ میں ان خواتین تک پہنچ سکوں۔ ہم نے کہا: ہاں! اجازت ہے ہم سے تو بھاگ کر جا نہیں سکتا! وہ ان خواتین تک آیا اور والے اشعار پڑھے اور پھر وہ ہمارے پاس آیا اور کہا: اب تمہارا معاملہ ہے جو کرنا ہے کر لو! ہم نے آگے بڑھ کر اس کی گردن اڑادی۔

ایک خاتون اپنی چھو لاری سے اتری وہ گندمی رنگت کی تھی اس کے اوپر گھٹنوں کے بل بیٹھ گئی اور ساتھ ہی

وفات پا گئی۔

سنہ حسن: سنن کبریٰ: 5/201، علی کی سند سے بیان کی ہے۔ [طبرانی کبیر: 11/369]

تحقیق الحدیث: اس سند میں علی بن حسین بن واقد مروزی ہے یہ صدوق ہے تاہم وہ ہم کرتا ہے اس کی وجہ سے سند حسن ہے۔ (تقریب: 400) یہ مسلم کاراوی ہے اس کا والد حسین بن واقد مروزی۔ ابو عبد اللہ القاضی ثقہ ہے اس کے کچھ اوہام ہیں۔ (تقریب: 169) دارقطنی نے اسے ثقہ قرار دیا ہے اور شرافت کا پیکر کہا ہے۔ ایک محدث کہتے ہیں: میں نے اس کی مثل دیکھا نہیں۔ (تہذیب: 11/290) اور عکرمہ امام اور تابعی ہے ثقہ ہے۔

درجہ حسن، سندہ ضعیف: مسند حمیدی: 2/359۔ طبرانی کبیر: 177، سنن کبریٰ نسائی: 5/260، طبقات ابن سعد: 2/149

تحقیق الحدیث: یہ سند سفیان بن عیینہ، عبد الملک بن نوفل بن مساحق کے طریق سے ہے اس میں ضعف ہے ابن عصام مزنی عن ابیہ اس کا حال غیر معروف ہے، ایک قول ہے اس کا نام عبد الرحمن ہے، ایک قول ہے عبد اللہ ہے (تقریب: 696) ما قبل والی حدیث کی وجہ سے یہ حسن ہے۔

## غزوة تبوک اور بادشاہوں کے نام خطوط

سیدنا عثمان رضی اللہ عنہ بیان کرتے ہیں: انہوں نے اس وقت کہا جب ان کا محاصرہ کیا گیا انہوں نے بلوایوں سے کہا اور جھانک کر پوچھا: میں تمہیں اللہ کا واسطہ دے کر پوچھتا ہوں اور میں نبی ﷺ کے صحابہ کرام رضوان اللہ علیہم اجمعین کے سامنے یہ واسطہ دے کر بات کر رہا ہوں۔ تم جانتے ہو رسول اکرم ﷺ نے فرمایا: مَنْ حَفَرَ رُومَةَ فَلَهُ الْجَنَّةُ ”جس نے رومہ کا کنواں کھدوا کر پانی جاری کیا، اس کے لیے جنت ہے، یہ میں نے کھدوایا تھا۔ اور تم جانتے ہو، آپ ﷺ نے فرمایا تھا: مَنْ جَهَّزَ جَيْشَ الْعُسْرَةِ فَلَهُ الْجَنَّةُ ”جس نے جیش عسرہ (تبوک کا لشکر) تیار کیا، اس کے لیے جنت ہے، یہ میں نے تیار کیا تھا۔ انہوں نے اس کی تصدیق کی۔<sup>①</sup>

ابو عبد الرحمن سلمی رضی اللہ عنہ بیان کرتے ہیں کہ جب عثمان رضی اللہ عنہ محاصرہ میں آئے تو اپنے گھر سے جھانکا اور کہا: میں تمہیں اللہ کا نام یاد دلا کر کہتا ہوں تم جانتے ہو کہ جب حراء کا پہاڑ حرکت میں آیا تھا تو رسول اکرم ﷺ نے فرمایا تھا: اُثْبِتْ حِرَاءُ فَلَيْسَ عَلَيْكَ إِلَّا نَبِيٌّ أَوْ صَدِيقٌ أَوْ شَهِيدٌ ”حراء ٹھہر جا! تیرے اوپر ایک نبی ایک صدیق اور ایک شہید ہے۔“

لوگوں نے کہا: ہاں! درست ہے۔ پھر کہا: تمہیں اللہ کا نام یاد دلا کر کہتا ہوں تم جانتے ہو کہ رسول اکرم ﷺ نے جیش العسرہ غزوة تبوک میں کہا تھا:

مَنْ يَنْفِقُ نَفَقَةً مَّتَقَبَلَةً وَالنَّاسُ مُجْهَدُونَ مُعْسَرُونَ

”کون ہے جو مقبول خرچہ کرے جبکہ لوگ مشقت زدہ اور تنگ دست ہیں۔“

تو وہ لشکر میں نے تیار کیا تھا انہوں نے کہا: درست ہے، پھر سیدنا عثمان رضی اللہ عنہ نے کہا: میں تمہیں اللہ کے نام کا واسطہ دے کر یہ بات یاد کرتا ہوں تم جانتے ہو کہ رومہ کنواں جو ہے اس سے ہر آدمی قیمتا پانی پیتا تھا میں نے اسے خرید کر مالدار یا فقیر اور مسافر سب کے لیے عام کر دیا، سب نے کہا: اللہ جانتا ہے یہ ہوا ہے اور کچھ دوسری اشیاء کا بھی ذکر کیا۔<sup>②</sup>

بخاری: 2778

② سندہ صحیح: ترمذی: 3699، نسائی: 3609، ابن حبان: 15/348، سنن کبریٰ بیہقی: 6/167، دارقطنی: 4/198، طبرانی اوسط: 2/39، فضائل صحابہ لاجمہ: 1/495۔ سلمی کبیر تابعی ہے ثقہ اور ثبت ہے بخاری اور مسلم کا راوی ہے (تقریب: 108) اسکا شاگرد بھی مشہور ثقہ تابعی ہے۔



سیدنا عبداللہ بن کعب رضی اللہ عنہما اپنے باپ کعب رضی اللہ عنہ کی بینائی ختم ہونے کے بعد (یہ اپنے باپ کے قائد تھے انہیں لے کر آتے جاتے تھے) یہ بیان کرتے ہیں: میں نے اپنے والد کعب رضی اللہ عنہ سے سنا جب وہ غزوہ تبوک سے پیچھے رہ گئے تھے انہوں نے یہ قصہ خود بیان کیا ہے، فرماتے ہیں: میں رسول اکرم ﷺ سے کسی غزوہ میں پیچھے نہیں رہا۔ تو غزوہ تبوک سے رہا ہوں یا پھر غزوہ بدر سے اور غزوہ بدر میں پیچھے رہنے والوں میں سے کسی پر سرزنش نہیں ہوئی کیونکہ وہ تو رسول اکرم ﷺ صرف قریش کے قافلے کے لیے نکلے تھے۔ اللہ تعالیٰ نے آپ کی آپ کے دشمن سے ملاقات کروادی اور میں رسول اکرم ﷺ کے ساتھ عقبہ (گھائی) کی رات میں موجود تھا جب ہم نے اسلام پر عہد و پیمانہ باندھا تھا، میں اسے بدر سے بھی زیادہ پسند کرتا ہوں اگرچہ لوگوں میں بدر کا زیادہ چرچا ہے۔ غزوہ تبوک میں میری حالت ایسی تھی کہ میں اس میں صاحب قوت اور کشادہ دست تھا پھر بھی میں اس سے پیچھے رہ گیا۔

واللہ! آج تک مجھے کبھی دو سواریاں میسر نہ آئی تھیں اس غزوہ میں مجھے دو سواریاں دستیاب تھیں۔ جب رسول اکرم ﷺ غزوہ کا ارادہ کرتے تھے، اس غزوہ والی جانب کے علاوہ دوسری جانب کا اشارہ دیتے تھے۔ یہ غزوہ آپ ﷺ نے جب کیا تب شدید گرمی تھی اور دور کا سفر درپیش تھا اور کافی بڑے بیابان حائل تھے اور دشمن کی تعداد بہت زیادہ تھی، اس لیے اس غزوہ میں آپ نے مسلمانوں کے سامنے واضح انداز میں کہہ دیا کہ ہم جانب تبوک جائیں گے۔ یہ اس وجہ سے کہا تھا تا کہ یہ اپنے غزوہ کی تیاری اس کے مطابق کر سکیں۔ آپ ﷺ نے اس جہت کو واضح طور پر بتا دیا جہاں جانا تھا۔ مسلمان جو رسول اکرم ﷺ کے ساتھ کثیر تعداد میں جا رہے تھے کسی رجسٹر میں محفوظ نہ تھے اور نہ ہی وہ احاطہ تحریر میں آئے تھے۔ سیدنا کعب رضی اللہ عنہ بیان کرتے ہیں کہ جو آدمی بھی غائب ہونا چاہتا اس کا خیال تھا کہ اگر وحی نہ ہوئی تو وہ مخفی رہے گا۔ صرف وحی کے بھید کھولنے کا ڈر تھا وگرنہ اتنی کثیر تعداد تھی جانے والے کا پتا نہیں لگ سکتا تھا۔ رسول اکرم ﷺ نے جب یہ غزوہ کیا، پھل پک چکے تھے اور سایہ بھلا لگتا تھا۔ رسول اکرم ﷺ اور آپ کے ساتھ مسلمانوں نے بھی تیاری کی اور میں یہ کہنا شروع ہوا کہ میں صبح آپ کے ساتھ جانے کی تیاری کرتا ہوں میں اسی شش و پنج میں رہا مگر جانے کا فیصلہ نہ کر سکا۔ میں دل میں یہ کہتا کہ میرے پاس قدرت ہے میں بعد میں بھی لشکر سے مل سکوں گا میں خیال بازی میں تھا حتیٰ کہ لوگ پوری محنت سے تیاری میں تھے۔ صبح رسول اکرم ﷺ اور مسلمان روانہ ہو گئے میں تیاری نہ کر سکا۔ میں نے کہا: میں ایک دو دن بعد ان سے مل جاؤں گا میں نے ان کے جانے کے بعد صبح تیاری کی مگر فیصلہ نہ کر سکا پھر ارادہ کیا مگر اسی لیت و لعل میں رہا۔ میں اسی حالت میں رہا یہاں تک کہ میرے ساتھی سب چلے گئے

اور غزوہ بھی قریب ہوا اور میں نے ارادہ کیا کہ اب کوچ کروں اور مسلمان ساتھیوں کے ساتھ مل جاؤں۔ کاش! کہ میں ایسا کر لیتا مگر یہ مقدر میں نہ تھا۔ اب میں مدینہ میں باہر نکلتا کہ رسول اکرم ﷺ تو تشریف لے جا چکے تھے اور میں اہل مدینہ میں گردش کرتا تو میں یہ دیکھ کر غمزہ ہوتا کہ جو مجھے نظر آتا وہ ایسا آدمی تھا جس پر نفاق کی تہمت تھی یا پھر کمزور تھے جو معذور تھے۔ ادھر رسول اکرم ﷺ نے تبوک پہنچ کر مجھے یاد کیا، بعض لوگوں نے کہا: کعب کا کیا بنا ہے؟ آیا ہی نہیں! بنو سلمہ کے ایک آدمی نے کہا: اللہ کے رسول!

حَبَسَهُ بُرْدَاهُ وَنَظَرُهُ فِي عِظْفِيهِ ”اسے اس کی دو چادروں نے روک لیا ہوگا، وہ انہیں زیب تن کیے اپنے کندھوں پر اپنی زیبائش دیکھتے ہوئے مدینے میں رُک گیا ہوگا۔ اسے یہ مصیبت اٹھانے کی کیا ضرورت تھی۔ سیدنا معاذ بن جبل رضی اللہ عنہ نے کہا: تم نے اچھی بات نہیں کی۔ واللہ! اللہ کے رسول! ہمارا تو ان کے بارے میں حسن ظن ہے۔ یہ گفتگو سن کر رسول اکرم ﷺ خاموش ہو گئے۔ کعب بتاتے ہیں جب مجھے یہ علم ہوا کہ رسول اکرم ﷺ واپس مدینے میں تشریف لارہے ہیں تو حَضَرَ نِي هَمِي ”میری فکر اس پر ٹھہر گئی کہ میں کوئی جھوٹ تیار کروں اور اس بیچ و تاب میں تھا کہ میں نبی ﷺ کی ناراضی سے کیسے بچ سکتا ہوں۔ اس بارے میں میں نے ہر رائے والے سے مشورہ کر کے مدد طلب کی۔ اب پتا چلا کہ رسول اکرم ﷺ بالکل قریب ہیں کہ مدینے میں تشریف آور ہو رہے ہیں تو میرے دماغ پر سے باطل کا ہر سایہ ہٹ گیا۔ میں نے پکا یقین کر لیا کہ اس مہم سے بذریعہ جھوٹ نجات نہ پاسکوں گا تو میں نے ارادہ کر لیا کہ سچ بتاؤں گا نتیجہ کچھ بھی ہو۔ اب صبح ہوئی تو رسول اکرم ﷺ تشریف فرما ہوئے۔ آپ ﷺ جب سفر سے آتے تو مسجد میں آ کر دو رکعت پڑھا کرتے تھے۔ آپ ﷺ نے دو رکعت حسب معمول پڑھیں اور لوگوں سے ملاقات کرنے بیٹھ گئے۔

اب آپ ﷺ کے پاس وہ لوگ آئے جو پیچھے رہ گئے تھے۔ یہ عذر کرنا شروع ہو گئے اور قسمیں اٹھانے لگے۔ یہ اسی (80) سے اوپر آدمی تھے۔ اللہ کے نبی ﷺ نے ان کے ظاہری حالات کے مطابق ان سے بیعت لی اور ان کے لیے استغفار کیا اور ان کے اندرون خانہ حالات اللہ کے سپرد کیے۔ پھر میں آپ کے پاس حاضر ہوا اور سلام کہا تو آپ ﷺ مسکرائے اور مسکراہٹ میں غضب کی آمیزش تھی۔ آپ ﷺ نے کہا: تَعَالِ! آگے آؤ! میں چلتا ہوا آیا اور آپ ﷺ کے سامنے بیٹھ گیا۔ آپ ﷺ نے کہا: مَا خَلَّفَكَ...؟ ”پیچھے رہنے کی وجہ کیا ہے...؟ أَلَمْ تَكُنْ قَدِ ابْتَعْتَ ظَهْرَكَ ”کیا تم نے سواری نہ خرید لی تھی؟“ میں نے عرض کی: کیوں نہیں!

خریدی تھی، اللہ کے رسول!

لَوْ جَلَسْتُ عِنْدَ غَيْرِكَ مِنْ أَهْلِ الدُّنْيَا، لَرَأَيْتَ أَنْ سَأخْرُجُ مِنْ سَخَطِهِ بِعُذْرٍ

”اگر میں آپ کے علاوہ کسی دنیا دار کے سامنے بیٹھا ہوتا تو آپ دیکھتے کہ میں کیسے اس کی ناراضی سے نکلنے کی راہ اختیار کرتا۔“

کیونکہ مجھے بحث کی ایسی مہارت ہے کہ میں مطمئن کرنا جانتا ہوں۔ لیکن واللہ! میں یہ جانتا ہوں کہ اگر آج میں نے غلط بیانی سے کام لیا، آپ تو رضا مند ہو جائیں گے مگر ہو سکتا ہے اللہ تعالیٰ آپ کو مجھ پر ناراض کر دیں اور اگر میں آپ سے سچ کہتا ہوں تو آپ اس صورت میں بھی مجھ پر ناراض ہوں گے تاہم میں اللہ سے امید رکھتا ہوں کہ وہ مجھے معاف کر دے گا۔ حقیقت یہ ہے کہ واللہ! مجھے کوئی عذر نہ تھا اور میں قوت والا اور خوشحال تھا۔ بس سستی سے پیچھے رہا ہوں۔ رسول کریم ﷺ نے فرمایا:

أَمَّا هَذَا فَقَدْ صَدَقَ فَقُمْ حَتَّى يَقْضِيَ اللَّهُ فِيكَ

”اس نے بات سچ کہی ہے، کھڑا ہو جا حتیٰ کہ تیرے بارے میں اللہ تعالیٰ فیصلہ کر دیں گے۔“

میں اٹھا تو بنو سلمہ کے کافی آدمی میرے پیچھے لگ گئے اور کہنے لگے: اس سے پہلے تم نے کوئی گناہ نہ کیا تھا تم سے یہ بھی نہ ہو سکا کہ رسول اکرم ﷺ کے سامنے عذر پیش کر دیتے جیسا کہ پیچھے رہنے والوں نے کیا ہے اور یہ اگرچہ گناہ ہوتا مگر رسول اکرم ﷺ تمہارے لیے استغفار کر لیتے تمہارا یہ جھوٹ مٹ جاتا۔ یہ مجھے سرزنش کرتے رہے حتیٰ کہ میں نے واپس لوٹ کر بہانہ لگانے کا ارادہ کر لیا تاہم میں نے بات نہ بدلی اور میں نے پوچھا میرے جیسا کوئی اور بھی ہے؟ لوگوں نے بتایا کہ دو اور بھی ہیں انہوں نے بھی تمہاری طرح سچ کہا ہے اور انہیں بھی وہی کہا گیا ہے جو تمہیں کہا گیا ہے۔ میں نے کہا: وہ کون ہیں.....؟ انہوں نے بتایا مرارہ بن ربیع عمری اور ہلال بن امیہ واقفی ہیں یہ دونوں نیک آدمی تھے، بدر میں حاضر ہوئے تھے۔ میں نے انہیں اپنے لیے مثال قرار دیا۔ اس کے بعد رسول اکرم ﷺ نے ہم تینوں سے لوگوں کو بات کرنے سے روک دیا۔ اس کے بعد لوگ ہم سے اجتناب کرنے لگے اور ان کا رخ ہی بدل گیا۔ اور مدینے کی سرزمین ہی بدل گئی۔ ہماری پچاس دن یہی صورت حال رہی۔ میرے یہ دونوں ساتھی تو ہمت ہار کر اپنے گھروں میں بیٹھ گئے اور روتے جا رہے تھے۔ میں ان کی بہ نسبت جوان اور مضبوط تھا میں باہر آتا اور مسلمانوں کے ساتھ نماز میں حاضر ہوتا اور بازاروں میں گھومتا پھرتا تھا مگر کوئی بھی مجھ سے بات نہ کرتا تھا۔ میں



رسول اکرم ﷺ کے پاس آتا تو آپ ﷺ کو سلام بہتا، آپ عیدہ پیلاہم نماز کے بعد اسی نشست پر جلوہ گر ہوتے تھے میں دل میں کہتا ہلَّ حَرَكَ شَفْتَيْهِ بِرَدِّ السَّلَامِ عَلَيَّ أَمْ لَا ” کہ آپ نے جواب دینے کے لیے اپنے مبارک لبوں کو جنبش دی ہے یا نہیں دی، میں آپ کے نزدیک تر نماز پڑھتا اور نظر چراتا جب میں نماز میں متوجہ ہوتا تو آپ میری طرف دیکھتے اور جب آپ کی طرف توجہ کرتا تو آپ رخ مبارک پھیر لیتے۔ لوگوں کی جفنا کشی لمبی ہو گئی تو میں چل کر ایک باغ کی دیوار کی طرف گیا یہ ابوقتاہ کا باغ تھا اور وہ میرے چچا کے بیٹے تھے اور مجھے ان سے بہت زیادہ پیار تھا میں نے انہیں دیوار پر چڑھ کر سلام کہا، واللہ! انہوں نے جواب ہی نہ دیا، میں نے کہا:

ابوقتاہ! أَنْشُدُكَ بِاللَّهِ ” میں تمہیں اللہ کا واسطہ دے کر کہتا ہوں تم جانتے ہو کہ میں اللہ تعالیٰ اور اس کے رسول ﷺ سے محبت رکھتا ہوں مگر وہ خاموش رہے میں نے دوبارہ اللہ کا واسطہ دیا وہ خاموش رہے، پھر واسطہ دیا وہ خاموش رہے، صرف اتنا کہا: اللہ اور اس کے رسول خوب جانتے ہیں ففَاضَتْ عَيْنَايَ وَتَوَلَّيْتُ ” میری آنکھیں چھلک پڑیں اور میں واپس پھر گیا تو میں اسی دوران چل رہا تھا کہ شام کا ایک جاٹ جو دینے میں اناج فروخت کرنے آیا تھا وہ پوچھ رہا تھا کعب بن مالک کا پتا بتائیں، وہ کہاں ہے.....؟ لوگ اسے میری طرف اشارہ کرنے لگے، وہ میرے پاس آیا اور خط دیا جو غسان کے بادشاہ نے بھیجا تھا اس میں یہ تحریر تھا۔ اما بعد!

فَإِنَّهُ قَدْ بَلَغَنِي أَنَّ صَاحِبَكَ قَدْ جَفَاكَ

”مجھ تک یہ بات پہنچی ہے کہ تمہارے پیغمبر ﷺ نے تم پر جفا کشی کی ہے۔“

تمہیں اللہ ایسے گھر سے بچائے جس میں تم رسوا ہو کر رہو اور تم ایسی ہستی نہیں ہو کہ تمہیں ضائع کر دیا جائے۔ فَالْحَقُّ بِنَا نُؤَاسِكَ ” آپ ہم سے ملیے پوری غمگساری کریں گے۔ میں نے اسے پڑھا اور کہا: یہ ایک اور آزمائش ہے اور میں نے وہ رقعہ تنور میں پھینک دیا جب چالیس دن گزر گئے تو رسول اکرم ﷺ کا نمائندہ میرے پاس آیا اور کہا: کہ رسول اکرم ﷺ کا حکم ہے کہ بیوی سے علیحدہ ہو جاؤ! میں نے کہا: أُطَلِّقُهَا أَمْ مَاذَا أَفْعَلُ...؟ میں اسے طلاق دے دوں یا کیا کروں.....؟ اس نے کہا: نہیں! بَلِ اعْتَزِلْهَا وَلَا تَقْرَبْهَا ” اس سے علیحدہ رہو قریب نہ جانا اور یہی حکم میرے دونوں ساتھیوں کو دیا۔ یہ سن کر میں نے اپنی بیوی سے کہا: اپنے میکے چلی جاؤ! اور وہیں رہو حتیٰ کہ اللہ تعالیٰ میرے بارے میں کوئی فیصلہ کر دے تب آنا۔

ہلال بن امیہ رضی اللہ عنہ کی بیوی آئی اور کہنے لگی: اللہ کے رسول! ہلال تو ایک بوڑھا ہے اس کا خادم بھی نہیں وہ تو

ضائع ہو سکتا ہے۔ مجھے اس کی خدمت کی اجازت دی جائے.....؟ آپ ﷺ اسے ناپسند تو نہ کریں گے.....؟ فرمایا: نہیں! لیکن وہ تمہارے قریب نہ آئے۔ اس نے کہا: واللہ! وہ تو کوئی حرکت نہیں کر سکتے، جب سے یہ معاملہ ہوا ہے وہ اس وقت سے اب تک مسلسل رور ہے ہیں۔ کعب کہتے ہیں: ہمارے گھر والوں سے کسی نے مجھے مشورہ دیا کہ تم بھی بیوی کے بارے میں رسول کریم ﷺ سے اجازت طلب کر لو جیسا کہ ہلال ﷺ نے اجازت لی ہے۔ میں نے کہا: واللہ! میں تو اجازت نہ مانگوں گا۔ کیا معلوم جب میں اجازت طلب کروں تو رسول اکرم ﷺ مجھے کیا جواب دیں؟ میں تو جوان ہوں وہ بزرگ تھے۔ اس کے بعد میں دس راتیں ٹھہرا۔ ہمارے اوپر جب سے رسول اکرم ﷺ نے بات کرنے سے لوگوں پر پابندی لگائی تھی اب تک پچاس دن ہو گئے تھے۔ پچاسویں دن کی صبح میں نے نماز پڑھی اور میں گھر کی چھت پر تھا اسی حالت میں نماز کے بعد ذکر الہی میں مصروف تھا اب تو زمین بھی مجھ پر تنگ ہو چکی تھی یہ تو تنگ تھی ہی میری تو جان بھی مجھ پر تنگ ہو چکی تھی۔

اچانک میں نے ایک آواز سنی کہ چلانے والا سلع پہاڑ پر کھڑا پکار رہا ہے اور بلند آواز سے کہتا ہے: يَا كَعْبَ بْنَ مَالِكٍ أَبِشِرُ "اے کعب خوش ہو جا! فَخَرَزْتُ سَاجِدًا" میں وہیں سجدہ ریز ہو گیا اور میں نے جان لیا کہ کشادگی کا لمحہ آن پہنچا ہے اور رسول اکرم ﷺ نے نماز صبح میں ہماری توبہ کا اعلان کر دیا تھا۔ اب تو لوگ ہمیں بشارت دینے کے لیے ٹوٹ پڑے۔ میرے دونوں ساتھیوں کے پاس بھی خوشخبری دینے والے گئے اور ایک نے گھوڑے پر سوار ہو کر اسے ایڑ لگائی اور پہاڑ پر چڑھ کر آواز دی اس کی آواز اس کے گھوڑے کی رفتار سے بھی تیز تھی جب وہ میرے پاس آیا تو اس نے مجھے توبہ کی بشارت سنائی۔ میں نے ادھار لے کر لباس پہنا اس وقت میرے پاس بدن کا لباس ہی تھا میں نے وہی اسے پہنا دیا اب لوگ فوج در فوج اور جوق در جوق مجھے توبہ کی مبارکباد دینے لگے اور کہنے لگے: کعب! اللہ نے آپ کی توبہ قبول کی ہے مبارک ہو!

کعب ﷺ کہتے ہیں: اب میں گھر سے آیا تو مسجد میں داخل ہوا تو رسول اکرم ﷺ جلوہ گر تھے آپ ﷺ کے گرد لوگ بیٹھے ہوئے تھے۔ میرے لیے طلحہ بن عبید اللہ ﷺ اٹھے اور تیز رفتاری سے آئے مجھ سے مصافحہ کیا اور مبارک باد دی۔ مہاجروں میں سے صرف وہی اٹھے تھے میں ان کا یہ پر تپاک ملنا بھول نہیں سکتا۔ کعب کہتے ہیں: میں نے رسول اکرم ﷺ کو سلام کہا: رسول اکرم ﷺ کا رخ تاباں مسرت سے دمک رہا تھا اور فرمایا:

أَبِشِرُ بِخَيْرِ يَوْمٍ مَرَّ عَلَيْكَ مُنْذُ وَلَدْتِكَ أُمَّكَ

"خوش ہو جاؤ! جب سے تمہاری ماں نے تمہیں جنم دیا ہے اس سے بہتر دن تمہارے نصیب میں نہیں ہوا۔"

میں نے کہا:

أَمِنْ عِنْدِكَ يَا رَسُولَ اللَّهِ أَمْ مِنْ عِنْدَ اللَّهِ...؟

”اللہ کے رسول! کیا یہ نعمت آپ کی طرف سے ہے یا اللہ کی طرف سے.....؟“

فرمایا: بَلْ مِنْ عِنْدِ اللَّهِ ”یہ اللہ کی طرف سے ہے“ رسول اکرم ﷺ جب مسرور ہوتے تو آپ ﷺ کا رخ تاباں یوں چمکتا تھا جیسا کہ چاند کا ٹکڑا ہوتا تھا ہمیں اس کی خبر تھی میں آپ کے سامنے بیٹھ گیا اور عرض کی: اللہ کے رسول! میری توبہ اس میں ہے کہ میں اپنے مال سے اللہ تعالیٰ اور اس کے رسول ﷺ کے لیے صدقہ نکالتا ہوں۔ رسول اکرم ﷺ نے فرمایا:

أَمْسِكْ عَلَيْكَ بَعْضَ مَالِكَ فَهُوَ خَيْرٌ لَكَ

”اپنا کچھ مال روک لو تو تمہارے لیے بہتر ہے۔“

میں نے کہا: میں اپنا وہ حصہ روک لیتا ہوں جو مجھے خیبر میں ملا تھا۔ میں نے عرض کی: اللہ کے رسول! مجھے سچائی کی بدولت نجات ملی ہے اور اب یہ بات میری توبہ کا حصہ ہے کہ میں ہر ایک سے سچ ہی کہوں گا۔ واللہ! اس بات کے بعد جتنے خوبصورت انداز میں مجھے اللہ تعالیٰ نے صداقت میں کامیاب کیا ہے اور کسی مسلمان کو نہیں کیا۔ اس دن سے لے کر اس دن تک میں نے کبھی رسول اکرم ﷺ سے جھوٹ کا قصد تو درکنار میں نے کسی کا جھوٹ بھی بیان نہ کیا تھا۔ امید ہے مجھے بقیہ زندگی بھی اللہ تعالیٰ جھوٹ سے بچاتا رہے گا۔ اللہ تعالیٰ نے یہ آیات نازل کیں:

لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ... وَكَوْنُوا مَعَ الصَّادِقِينَ ﴿۱۱﴾

”اللہ نے نبی ﷺ پر اور مہاجرین اور انصار پر توبہ قبول کی..... اور سچوں کے ساتھ ہو جاؤ۔“ تک پڑھی۔ ﴿۱۱﴾

واللہ! سب سے بڑا اللہ کا مجھ پر یہ احسان ہے کہ میں مسلمان ہوا ہوں اور اس کے بعد میرے دل میں سب سے بڑی عظمت والی یہ بات ہے کہ میں نے رسول اکرم ﷺ سے سچ کہا تھا میں نے جھوٹ نہ کہا تھا اگر میں جھوٹ بولتا تو میں بھی اسی طرح ہلاک ہو جاتا جس طرح وہ جھوٹ بولنے والے ہوئے تھے ان کی اللہ تعالیٰ نے بدترین الفاظ میں مذمت کی ہے۔ فرمایا: اللہ تعالیٰ ان پر ناراض ہے۔ کعب بن العلاء فرماتے ہیں: ہم یہ تین آدمی تھے جن کے معاملے کو مؤخر کیا گیا تھا اور جنہوں نے جھوٹی قسمیں اٹھائی تھیں ان سے آپ ﷺ نے بیعت لی اور استغفار بھی کیا ان کی



مذمت ہوئی اور سچ کی وجہ سے ہماری تعریف ہوئی اور توبہ قبول ہوئی وہ توبہ سے محروم رہے۔ ﴿۱۱﴾

﴿۱۲﴾ سیدنا سعد رضی اللہ عنہ بیان کرتے ہیں کہ رسول کریم ﷺ تبوک کی جانب روانہ ہوئے اور سیدنا علی رضی اللہ عنہ کو بچوں اور خواتین پر ناسب بنایا، سیدنا علی رضی اللہ عنہ نے کہا: اَتُخْلِفُنِي فِي الصَّبِيَّانِ وَالنِّسَاءِ ”آپ مجھے بچوں اور عورتوں پر ناسب بنائے جا رہے ہیں۔ رسول اکرم ﷺ نے فرمایا:

أَلَا تَرْضَوْنَ أَنْ تَكُونَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَيْسَ نَبِيٌّ بَعْدِي

”کیا تم اس پر خوش نہیں کہ تمہارا میرے ہاں وہی مقام ہو جو موسیٰ علیہ السلام کے ہاں ہارون علیہ السلام کا مقام تھا مگر یہ فرق ہے کہ میرے بعد نبی نہ ہوگا۔“ ﴿۱۳﴾

﴿۱۴﴾ جب رسول اکرم ﷺ نے سیدنا علی بن ابی طالب رضی اللہ عنہ کو ان کے اہل و عیال پر پیچھے چھوڑا اور ان میں رہنے کا نہیں حکم دیا اس معاملے کو منافقوں نے بہت زیادہ اچھالا اور کہا: آپ نے انہیں بوجھ تصور کر کے اور اہمیت نہ دیتے ہوئے پیچھے چھوڑا ہے۔ منافقوں نے جب یہ کہا تو سیدنا علی ابن ابی طالب رضی اللہ عنہ نے اپنے ہتھیار لیے اور رسول اللہ ﷺ کے پیچھے روانہ ہوئے، رسول اکرم ﷺ اس وقت جرف میں اتر رہے تھے، انہوں نے کہا: اللہ کے نبی! منافقوں کا خیال ہے کہ آپ نے مجھے بوجھ تصور کیا ہے اور مجھے اہمیت نہیں دی۔ ﴿۱۵﴾

رسول اکرم ﷺ نے فرمایا: وہ جھوٹ کہتے ہیں، میں نے تو تمہیں خَلْفَتُكَ لِمَا تَرَكْتُ وَرَائِي ”میں نے تو تمہیں اپنے پیچھے ترکہ پر ناسب بنایا ہے اور اب واپس جاؤ میرے اور اپنے گھر والوں میں میرے ناسب بن کر رہو! کیا تم اس پر رضا مند نہیں ہو کہ تم میرے ہاں اسی مرتبے پر ہو جو مرتبہ ہارون علیہ السلام کا موسیٰ علیہ السلام کے ساتھ تھا

بخاری: 4418

بخاری: 4416، مسلم: 2404

سندہ صحیح: سیرت ابن اسحاق: 5/199

تحقیق الحدیث: ابن اسحاق دورقی کی سند سے یہ بیان ہوئی ہے (مسند سعد: 1/139) سند کے راوی یہ ہیں: محمد بن طلحہ بن یزید بن رکانہ مطہلی کی ثقہ ہے (تقریب: 485) اس کا شیخ ابراہیم بن سعد بن ابی وقاص زہری مدنی ثقہ ہے۔ بخاری اور مسلم کا راوی ہے (تقریب: 89) سنن کبریٰ نسائی عن سعد بن ابی وقاص: 44/سندہ صحیح

نسائی کی سند کی وضاحت: بشر بن حلال، صواف ابو محمد نمیری ثقہ ہے (تقریب: 124) اس کا شیخ صدون اور زاہد ہے لیکن اہل تشیع میں سے تھا۔ (140) اسحاق بن ابی کامل، جریر بن یزید بن ہارون، بیان کرتا ہے کہ مجھے میرے باپ نے جعفر کے پاس بھیجا میں نے اس سے کہا ہم تک یہ بات پہنچی ہے کہ تم ابو بکر اور عمر رضی اللہ عنہما کو گالیاں دیتے ہو؟ کہا: گالیاں تو نہیں دیتا مگر بغض بہت زیادہ ہے تو یہ راوی گدھے کی مانند ہے رافضی ہے اس کا شیخ حرب بن شداد یشرکی ابو خطاب بصری ثقہ ہے بخاری اور مسلم کا راوی ہے۔ (تقریب: 155)

صرف یہ فرق ہے کہ میرے بعد نبی نہیں۔ یہ سن کر سیدنا علی بن ابی طالب رضی اللہ عنہ مدینے میں لوٹ آئے اور رسول اکرم ﷺ سفر پر روانہ ہو گئے۔

سیدنا ابو موسیٰ رضی اللہ عنہ بیان کرتے ہیں کہ مجھے میرے ساتھیوں نے رسول اکرم ﷺ کے پاس بھیجا کہ میں آپ سے غزوہ تبوک کے لیے سواریوں کا سوال کروں تاکہ ہم غزوہ میں شریک ہو سکیں۔ میں نے کہا: اللہ کے نبی! مجھے میرے ساتھیوں نے آپ کے پاس بھیجا ہے کہ آپ ان کے لیے سواریوں کا بندوبست کریں۔ آپ ﷺ نے فرمایا: وَاللّٰهِ لَا أُحْمِلُكُمْ عَلٰی شَيْءٍ ؕ ”واللہ! میں تمہیں کسی چیز پر سوار نہ کروں گا۔“ جب میں گیا تھا تو سمجھ نہ سکا، آپ ﷺ غصے میں تھے میں واپس آیا تو نہایت غم و اندوہ میں ڈوبا ہوا تھا کہیں نبی ﷺ مجھ پر ناراض نہ ہو گئے ہوں۔ میرے دل میں یہی خوف تھا۔ میں نے واپس آ کر ساتھیوں کو بتایا کہ نبی ﷺ نے یہ کہا ہے۔ ابھی کچھ دیر ہی گزری تھی کہ میں نے بلال رضی اللہ عنہ کو سنا وہ مجھے پکار رہے تھے میں نے ان کی آواز کا جواب دیا تو انہوں نے کہا: رسول اکرم ﷺ آپ کو بلا رہے ہیں فوراً پہنچیں۔ میں آپ ﷺ کے پاس حاضر ہوا تو آپ ﷺ نے فرمایا: خُذْ هٰذَيْنِ الْقَرِيْنَيْنِ ”یہ دو دو جو آپس میں اکٹھے اونٹ کھڑے ہیں یہ لے لو! یہ اچھے اونٹ تھے جو آپ نے سعد رضی اللہ عنہ سے خریدے تھے۔ آپ ﷺ نے مجھے حکم دیا کہ انہیں اپنے ساتھیوں کے پاس لے جاؤ اور ان سے کہو کہ رسول اکرم ﷺ نے تمہیں یہ اونٹ سواری کے لیے دیئے ہیں ان پر سوار ہو جاؤ!“

میں وہ اونٹ لے کر ان ساتھیوں کے پاس گیا اور میں نے کہا: نبی ﷺ نے یہ تمہاری سواری کے لیے دیئے ہیں اور میں نے ساتھیوں سے کہا: لیکن میرے ساتھ رسول اکرم ﷺ کے پاس چلو تاکہ تم خود رسول اکرم ﷺ کی بات سن لو تاکہ تم میں سے کوئی یہ خیال نہ کرے کہ میں نے جو بات رسول اکرم ﷺ نے نہیں کی میں نے وہ کہہ دی ہے۔ انہوں نے کہا: واللہ! تم تصدیق شدہ ہو۔ باقی جو آپ چاہتے ہیں ہم کرنے کو تیار ہیں، میں ان میں سے چند افراد لے کر نبی ﷺ کے پاس آیا تاکہ رسول اکرم ﷺ نے جو اونٹ دینے سے انکار کیا تھا وہ خود بات سن لیں اور پہلے انکار کیا تھا پھر اونٹ دیئے تھے۔ تو آپ ﷺ نے انہیں وہی بتایا جو ابو موسیٰ رضی اللہ عنہ نے ان سے کہا تھا۔

سیدنا ابوخیثمہ رضی اللہ عنہ بیان کرتے ہیں کہ میں غزوہ تبوک میں رسول اکرم ﷺ سے پیچھے رہ گیا یہاں تک کہ رسول اکرم ﷺ آگے گزر گئے میں گھر میں ایک باغ میں داخل ہوا اور میں نے ایک چھپر دیکھا جس پر پانی چھڑکا گیا تھا میں نے اپنی بیوی کو دیکھا اور خود سے کہا کہ یہ کوئی انصاف کی بات نہیں کہ رسول اکرم ﷺ فی السَّمُومِ وَالْحَمِيمِ ”زہریلی اور گرمیلی ہواؤں میں جھلس رہے ہیں وَأَنَا فِي الظِّلِّ وَالنَّعِيمِ“ اور میں پرسکون سائے اور عیش میں بیٹھا ہوں۔ میں اٹھا اور اونٹ پر زین ڈالی اور کچھ کھجوریں میں نے زادراہ کے طور پر ساتھ لیں تو میری بیوی نے مجھے آواز دی: ابوخیثمہ! کہاں جا رہے ہو.....؟ میں نے کہا: میں رسول اکرم ﷺ کے پاس جا رہا ہوں، میں رستے میں تھا تو مجھے عمیر بن وہب جمحی رضی اللہ عنہ ملے، میں نے ان سے کہا: تم ایک بہادر آدمی ہو اور میں نبی ﷺ کی حیثیت کو جانتا ہوں اور میں ایک گنہگار آدمی ہوں تو مجھ سے پیچھے رہتا کہ میں رسول اکرم ﷺ سے علیحدگی میں ملوں۔

عمیر مجھ سے پیچھے رہے۔ میں نے لشکر پر جھانکا تو دور سے لوگوں نے مجھے دیکھا۔ رسول اکرم ﷺ نے دیکھا تو کہا: یہ ابوخیثمہ ہوں گے، میں آیا تو اپنی داستان سنائی اور میں نے کہا: اللہ کے رسول! میں تو پیچھے رہ کر ہلاک ہونے والا تھا تو رسول اکرم ﷺ نے میرے لیے دعائے خیر کی۔ ﴿﴾

سیدنا عبداللہ بن عباس رضی اللہ عنہما بیان کرتے ہیں کہ سیدنا عمر بن خطاب رضی اللہ عنہ سے کہا گیا کہ ہمیں عمرہ (تنگی) یعنی غزوہ تبوک کے بارے میں کچھ بتائیں؟ سیدنا عمر رضی اللہ عنہ نے کہا: جب ہم روانہ ہوئے تو سخت گرمی تھی۔ ہم ایک منزل پہ اترے ہمیں سخت پیاس لگی ہوئی تھی ہمارا خیال تھا کہ ہماری گردنیں کٹ جائیں گی۔ جو آدمی بھی پانی لینے جاتا وہ واپس نہ لوٹا یہاں تک نوبت پہنچی کہ بعض آدمی اپنا اونٹ ذبح کر کے اس کی او جڑی نچوڑ کر اس کا پانی پیتے تھے۔ سیدنا صدیق رضی اللہ عنہ نے کہا: اللہ کے رسول! آپ کو اللہ تعالیٰ نے خیر کا عادی بنا دیا ہے ہمارے لیے دعا کیجیے! آپ ﷺ نے فرمایا:

أَتَحِبُّ ذَا لِكَ...؟ ”کیا تم یہ پسند کرتے ہو.....؟“ انہوں نے کہا: ہاں! آپ ﷺ نے اپنا دست مبارک اٹھایا، ابھی نیچے نہ کیے تھے کہ آسمان بادل سے سیاہ ہوا اور پانی برسنا، ان کے پاس جو بھی برتن تھے انہوں نے

سندہ ضعیف ولہ شاهد: طبرانی کبیر: 6/31۔ دلائل نبوت: 5/222

تحقیق الحدیث: سند یہ ہے ابن اسحاق، عبداللہ بن ابی بکر بن عمرو بن حزم، یہ یعقوب بن محمد زہری مدنی کی وجہ سے ضعیف ہے یہ صدوق کثیر الوہم ہے یہ روایت ضعیف سے ہے۔ (تقریب: 608) اس کا شیخ تابسی ہے ابن حبان نے اسے ثقافت میں شمار کیا ہے۔ 8/58

ابراہیم بن عبداللہ بن سعد بن حتمہ بن ابی خیثمہ انصاری اپنے باپ سے اور دادا سے روایت کرتا ہے اس سے یعقوب بن محمد بن زہری روایت کرتا ہے یہ عروہ سے مرسل بیان کرتا ہے۔ (المجرح والتعدیل: 5/63)



بھریے اور لشکر گزر گیا۔ ❁

بنو عبد الاشہل کے آدمیوں میں سے ایک آدمی بیان کرتا ہے کہ میں نے محمود سے کہا: کیا لوگ نفاق کو اپنے درمیان پہچانتے تھے؟ انہوں نے کہا: ہاں! آدمی اپنے بھائی سے باپ سے اور چچا سے خاندان سے سب سے جانتا تھا پھر یہ بعض پر گڈ بڈ بھی ہو جاتا تھا۔ محمود بتاتے ہیں: میری قوم کے بعض لوگ منافقوں کی نشاندہی کرتے تھے جن کا نفاق معروف تھا اور وہ رسول اکرم ﷺ کے ساتھ چلتے تھے اور جب آپ ﷺ بلاتے وہ آتے تھے۔ اللہ تعالیٰ نے بادل بھیجے اور بارش برسی، حتیٰ کہ لوگ سیراب ہو گئے۔ لوگوں نے کہا: ہم اس منافق کے سامنے آئے اور ہم نے اس سے کہا: وَيَمْحَكَ هَلْ بَعْدَ هَذَا شَيْءٌ ”افسوس! اس کے بعد اور کون سی نشانی دیکھنی ہے.....؟ اس نے کہا: ایک بادل آیا اور گزر گیا اور کیا ہوا ہے۔ رسول اکرم ﷺ چلے اور ایک رستہ پر محور قرار تھے تو آپ ﷺ کی اونٹنی بھٹک گئی اور صحابہ کرام رضوان اللہ علیہم اجمعین اس کی طلب میں نکلے اور رسول اکرم ﷺ کے ساتھیوں میں سے ایک آدمی تھا جسے عمارہ بن حزم کہا جاتا تھا۔ یہ بیعت عقبہ میں حاضر ہوا اور بدر میں بھی شریک ہوا یہ عمرو بن حزم کا چچا تھا۔ اس کے کعبہ وہ میں زید بن اللصیت القینقاعی تھا۔ یہ منافق تھا۔ اس نے عمارہ سے کہا: محمد ﷺ کا خیال ہے کہ وہ نبی ہیں اور وہ تمہیں آسمان کی خبریں بھی دیتے ہیں۔ کیا انہیں اپنی اونٹنی کی بھی خبر نہیں وہ کہاں ہے.....؟

رسول اللہ ﷺ نے فرمایا، عمارہ اس وقت آپ کے پاس تھے: ایک آدمی کہتا ہے کہ یہ محمد ﷺ تم سے کہتے ہیں کہ وہ نبی ہیں اور ان کا خیال ہے کہ وہ تمہیں آسمان کی خبریں دیتے ہیں اور انہیں اونٹنی کا پتہ نہیں وہ کہاں

❁ سندہ صحیح: ابن خزیمہ: 52/1

تحقیق الحدیث: یہ ابن وہب کے طریق سے ہے عمرو بن حارث بن یعقوب انصاری ثقہ اور فقیہ ہے اور حافظ ہے (تقریب: 419) اس کا شیخ سعید بن ابی ہلال قریشی صدوق ہے سلف میں سے کسی نے اسے ضعیف نہیں کہا۔ امام دارقطنی نے جو یہ ذکر کیا ہے کہ یہ حدیث عمرو بن حارث سعید بن ابی ہلال سے عتبہ بن ابی عتبہ سے اور نافع بن جبیر بن مطعم سے ابن عباس سے آتی ہے اور عمرو سے ابن وہب نے بیان کی ہے اس سے اختلاف پیدا ہوا ہے اس نے احمد بن صالح، یونس بن عبدالاعلیٰ، عن وہب سے روایت کی ہے۔ اور یعقوب بن محمد زہری نے ان کی مخالفت کی ہے اس نے ابن وہب سے ذکر کی ہے اس سند میں عتبہ کا ذکر نہیں کیا اس نے اسے ابن ابی ہلال سے نافع بن جبیر سے بیان کیا ہے بات اس کی درست ہے جس نے سند میں عتبہ بن مسلم کا ذکر کیا ہے اور یہ دارقطنی کا قول نقصان رساں نہیں۔ (العلل: 83/2) جبکہ درست یہ ہے کہ احمد بن صالح اور یونس بن عبدالاعلیٰ۔ ابن وہب اور اس میں عتبہ کا ذکر درست ہے کیونکہ یعقوب بن محمد زہری مدنی کی روایت پر اعتماد نہیں، اعتماد احمد بن صالح والی روایت پر ہے۔

حافظ ابن حجر رحمہ اللہ فرماتے ہیں: یعقوب صدوق ہے کثیر الوہم ہے اور ضعفاء سے روایت کرتا ہے اور جب یہ یونس جیسے ثقہ راوی کی مخالفت

کرتے تو پھر اور ضعف آ جاتا ہے۔ (تقریب: 608) لہذا احمد بن صالح والی روایت زیادہ درست ہے۔

ہے؟ واللہ! میں وہی جانتا ہوں جو اللہ تعالیٰ نے مجھے سکھایا ہے اب اللہ نے مجھے بتا دیا ہے وہ اونٹنی وادی کی فلاں فلاں گھائی میں ہے۔ اس کی لگام ایک درخت میں اٹکی ہوئی ہے اسے اس درخت نے روک رکھا ہے۔ فَاَنْطَلِقُوا حَتَّى تَأْتُوْنِيْ بِهَا ”جاؤ! اور اسے میرے پاس لے آؤ۔“ ساتھی گئے۔ اسے لے آئے۔ عمارہ بن حزم اپنے گھر گیا اور کہا: یہ ایک عجیب چیز ہے ابھی ہم نے رسول اکرم ﷺ سے بات کرنے والے کی بات بتائی بھی نہیں ہے اور اللہ تعالیٰ نے زید بن اللصیت نے جو کہا تھا وہ آپ کو بتا دیا ہے یہ سن کر عمارہ کو علم ہوا کہ یہ زید بن اللصیت تو منافق ہے۔

عمارہ زید بن اللصیت کے پاس آئے اور اس کی گردن پر مارا اور لوگوں کو مخاطب کر کے کہا: اللہ کے بندو آؤ! میرے گھر میں مصیبت ہے اور مجھے پتہ نہ تھا اور زید منافق سے کہا: اللہ کے دشمن میرے گھر سے نکل جا! میرے ساتھ نہ آنا اب میں دھوکہ نہ کھاؤں گا۔ ﴿۱۰﴾

عاصم تابعی ہے یہ ثقہ ہے مغازی کا عالم ہے اس کا شیخ صحابی رضی اللہ عنہ ہے۔

سیدنا معاذ بن جبل رضی اللہ عنہ بیان کرتے ہیں کہ غزوہ تبوک میں نبی ﷺ جب آفتاب کے ڈھلنے سے پہلے کوچ کرتے تھے تو نماز ظہر مؤخر کر دیتے تھے اور اسے نماز عصر کے ساتھ جمع کرتے تھے اور دونوں نمازیں اکٹھی کرتے تھے۔ اور جب آفتاب کے ڈھلنے کے بعد کوچ کرتے تو عصر جلدی کر کے ظہر کے ساتھ ہی پڑھ لیتے اور ظہر اور عصر دونوں اکٹھی پڑھ لیتے پھر روانہ ہوتے۔ اور جب آپ مغرب سے پہلے کوچ کرتے تو مغرب مؤخر کر دیتے اور اسے نماز عشاء کے ساتھ ملا کر پڑھتے تھے اور جب مغرب کے بعد کوچ کرتے تو عشاء جلدی کر کے مغرب کے ساتھ ہی پڑھ لیتے۔ ﴿۱۱﴾

سیدنا ابن عمر رضی اللہ عنہما بیان کرتے ہیں جب رسول اکرم ﷺ ”حجر“ مقام پر اترے یہ اس وقت کی بات ہے جب ہم غزوہ تبوک میں گئے تھے تو آپ ﷺ نے ہمیں حکم دیا کہ اس کے کنوئیں سے پانی نہ پیئیں اور نہ ہی جانوروں کو پلائیں۔ لوگوں نے کہا: قَدْ عَجِنَّا مِنْهَا وَاسْتَقَيْنَا ”ہم نے تو اس سے آٹا بھی گوندھا ہے اور جانوروں کو بھی پلایا ہے۔“ یہ سن کر رسول اکرم ﷺ نے انہیں حکم دیا کہ وہ آٹا پھینک دو اور جو پانی پاس ہے اسے

سندہ صحیح: سیرت ابن اسحاق: 203/5۔ محلی ابن حزم: 222/11، تاریخ طبری: 184/2

سندہ صحیح: ترمذی: 553، احمد: 22094، ابن حبان: 4/313، سنن کبریٰ بیہقی: 3/163

تحقیق الحدیث: زید تابعی ہے ثقہ اور فقیہ ہے یہ منفر نہیں اس کی ابو زبیر نے متابعت کی ہے اس میں اس نے عنعن سے روایت کی ہے یہ نقصان رساں نہیں، یہ لیث کے طریق سے ہے اور ابو زبیر نے صراحت کی ہے کہ اس کا سماع ہوا ہے۔ (دارمی: 1/426) ابو طفیل صحابی ہیں رضی اللہ عنہ

انڈیل دو اور ایک روایت میں ہے جو آٹا اس کنوئیں کے پانی سے گوندھا تھا اسے انڈیل کا حکم دیا۔ ﴿۱﴾  
 ابن عمر رضی اللہ عنہما بیان کرتے ہیں کہ رسول اکرم ﷺ تبوک کے سال لوگوں کو لے کر حجر مقام پر اترے۔ یہ  
 شموذ قوم کے گھروں کے قریب جگہ ہے جہاں اترے تھے۔ لوگوں نے اس کنوئیں سے پانی بھر لیا جس سے شموذ قوم پیا  
 کرتی تھی اور اس سے پانی لے کر انہوں نے آٹا بھی گوندھا اور گوشت میں پانی ڈال کر اسے ہنڈیوں میں ڈال کر پکانا  
 بھی شروع کر دیا۔ رسول اکرم ﷺ نے انہیں حکم دیا کہ ہنڈیوں کو انڈیل دو اور آٹا اونٹوں کو کھلا دو، پھر وہاں سے  
 کوچ کیا اور مسلمانوں کو لے کر اس کنوئیں پر گئے جس سے اونٹنی پیا کرتی تھی اور آپ ﷺ نے انہیں منع کیا تھا کہ  
 عذاب شدہ قوم پر داخل نہ ہوں۔ فرمایا: مجھے اندیشہ ہے کہیں ہم پر بھی ان جیسی مصیبت نہ آجائے۔ ﴿۲﴾

سیدنا ابن عمر رضی اللہ عنہما بیان کرتے ہیں کہ نبی کریم ﷺ حجر کے علاقے سے گزرے تو فرمایا:

لَا تَدْخُلُوا مَسَاكِنَ الَّذِينَ ظَلَمُوا أَنْفُسَهُمْ ، أَنْ يُصِيبَكُمْ مَا أَصَابَهُمْ  
 إِلَّا أَنْ تَكُونُوا بَاكِينَ ﴿۳﴾

”کہیں تمہیں بھی وہ مصیبت نہ پہنچ جائے جو انہیں پہنچی ہے یہاں داخل ہونا پڑے تو روتے ہوئے داخل ہوا“

پھر آپ ﷺ نے سر مبارک ڈھانپ لیا اور جلدی سے گزر گئے اور وادی سے پار ہو گئے۔

سیدنا جابر رضی اللہ عنہ بیان کرتے ہیں کہ رسول اکرم ﷺ جب حجر سے گزرے تو فرمایا: اللہ سے نشانیاں نہ مانگا  
 کرو! صالح علیہ السلام کی قوم نے نشانیاں طلب کی تھیں ان میں سے اونٹنی تھی وہ اس رستہ سے آتی تھی اور اس راستہ سے جاتی  
 تھی انہوں نے سرکشی کی اور اپنے رب کی نافرمانی کر کے اس کے پاؤں کاٹ دیئے۔ ایک دن وہ پانی پیتی تھی اور یہ  
 دن وہ سب اس کا دودھ پیتے تھے، پھر انہوں نے اسے کاٹ ڈالا۔ فَأَخَذَتْهُمْ صَيْحَةٌ أَهْمَدَ اللَّهُ ”تو  
 انہیں چیخ نے پکڑ لیا اور تباہ کر ڈالا، آسمان سے نیلگوں چھت کے نیچے ایک فرد کو بھی نہ چھوڑا۔ صرف ایک آدمی بچا تھا۔ یہ  
 بھی اللہ کے حرم میں تھا، جس وجہ سے بچ گیا۔ آپ ﷺ سے پوچھا گیا: اللہ کے رسول! وہ کون ہے.....؟ فرمایا: وہ

بخاری: 3378

سندہ صحیح: احمد: 5984

تحقیق الحدیث: صخر بن جویریہ ابونافع ثقہ ہے یہ بخاری اور مسلم کا راوی ہے۔ (تقریب: 274) بقیہ راوی ثقات ائمہ ہیں۔

رسول اللہ ﷺ کے اس طرز عمل سے آپ بخوبی اندازہ لگا سکتے ہیں کہ آپ ﷺ کے دل میں اللہ کی خشیت اور اس کا خوف وافر مقدار میں تھا۔ اسی لیے  
 آپ ﷺ نے عذاب الہی والی جگہ پر رکنا، ٹھہرنا اور وہاں سے کوئی فائدہ لینا بھی مناسب نہ سمجھا۔ آج ہماری حالت بالکل برعکس ہے کہ ہم بڑی بڑی  
 نشانیوں اور عبرت گاہوں پہ بھی اپنی خوش گپیوں میں لگے رہتے ہیں۔

بخاری: 4419، مسلم: 2980



ابورغال تھا۔ جب وہ حرم سے نکلا تو جو اس قوم کو عذاب ہوا تھا، وہ بھی اس سے دوچار ہوا۔ ﴿﴾

﴿﴾ سیدنا جابر رضی اللہ عنہ بیان کرتے ہیں کہ جب رسول اکرم ﷺ حجر مقام کے پاس سے گزرے تو فرمایا: نشانیوں کا سوال نہ کیا کرو! صالح علیہ السلام کی قوم نے نشانی کا مطالبہ کیا تھا وہ اس راستے سے اندر آتی تھی اور اس راستے سے باہر جاتی تھی، انہوں نے اپنے رب کی نافرمانی کی اور اس نشانی کی جو اونٹنی کی صورت میں تھی کوچھ کاٹ دی۔ وہ ان کا ایک دن پانی پیتی تھی اور وہ ایک دن اس کا دودھ پیتے تھے۔ انہوں نے اسے کاٹا تو ایک چیخ نے انہیں آن لیا اور ان کافروں میں سے ایک کو بھی آسمان کی نیلگوں چھت کے نیچے باقی نہ چھوڑا سب کو ہلاک کر دیا صرف ایک آدمی بچا وہ بھی اللہ کے حرم میں تھا اس لیے بچ گیا۔ پوچھا گیا: اللہ کے رسول! وہ کون تھا.....؟ فرمایا: وہ ابورغال تھا جب یہ حرم سے باہر آیا تو اسے بھی وہی عذاب پہنچا جو اس کی قوم کو پہنچا تھا۔ ﴿﴾

سیدنا معاذ بن جبل رضی اللہ عنہ بیان کرتے ہیں کہ ہم غزوہ تبوک کے سال، رسول اکرم ﷺ کے ساتھ روانہ ہوئے تھے۔ آپ ﷺ نمازوں کو جمع کرتے تھے۔ نماز ظہر اور عصر اکٹھی پڑھتے تھے اور مغرب اور عشاء اکٹھی پڑھتے تھے۔ ایک دن آپ ﷺ نے نماز مؤخر کی، پھر آپ ﷺ نکلے ظہر اور عصر اکٹھی پڑھی، پھر آپ ﷺ اندر داخل ہوئے پھر باہر تشریف لائے اور مغرب اور عشاء پڑھی اور فرمایا:

إِنَّكُمْ سَتَأْتُونَ غَدًا إِنْ شَاءَ اللَّهُ عَيْنَ تَبُوكَ

سندہ صحیح: احمد: 14160

تحقیق الحدیث: عبدالرزاق صنعانی معروف امام ہے اور اس کا شیخ معمر بن راشد ازدی ابو عمرو بصری جو یمن میں اتراتھا ثقہ ہے ثبت ہے اور فاضل ہے۔ مگر یہ جب ثابت سے اعمش اور ہشام بن عروہ سے روایت کرتا ہے تو کچھ کمی ہوتی ہے۔ (تقریب: 451) اور ابن عثمان بن خثیم کی ابو عثمان صغیر تابعی ہے، صدوق ہے (تقریب: 313) اور ابو زبیر محمد بن مسلم بن تدرس کی صدوق ہے مگر مدلس ہے۔ (تقریب: 506) لیکن اس نے یہاں سماعت کی وضاحت کی ہے تدلیس کا شبہ نہ رہا۔ (اخبار مکہ: 2/251) محمد بن ابی عمر۔ ابراہیم بن ابی یوسف۔ یحییٰ بن سلیم۔ ابن خثیم والی سند میں معمر بن راشد کی متابعت ہوئی ہے تو یہ سند صحیح ہے۔

سندہ صحیح: مسند احمد: 14160، مستدرک حاکم: 2/351

تحقیق الحدیث: یہ سند معمر کے طریق سے ہے۔ عبدالرزاق صنعانی معروف امام ہے اور اس کا شیخ معمر بن راشد ازدی، ابو عمرو بصری ہے یہ یمن میں اتراتھا ثقہ اور ثبت ہے اور فاضل ہے۔ مگر اس کی جو روایت ثابت، اعمش اور ہشام بن عروہ سے ہے اس میں کچھ کمی ہے۔ (تقریب: 541) اور ابن عثمان بن خثیم کی ابو عثمان صغیر تابعی ہے، صدوق ہے (تقریب: 506) لیکن یہاں اس نے سماعت کی صراحت کی ہے کہ اس نے اپنے شیخ سے سنا ہے تو تدلیس کا شبہ ختم ہوا۔ یہ فاکہی سے اخبار مکہ بیان کرتا ہے۔ (2/251) محمد بن ابی عمر اور ابراہیم بن ابی یوسف دونوں یحییٰ بن سلیم سے بیان کرتے ہیں وہ ابن خثیم سے بیان کرتا ہے، اس سند میں معمر کی متابعت موجود ہے۔ سند صحیح ہوئی۔

”تم کل ان شاء اللہ تبوک کے چشمے میں آؤ گے“

اور تم چاشت کے وقت وہاں پہنچو گے۔ جو بھی وہاں جائے فلا یمس من مائها شیئا حتی اتی ”وہ پانی کو ہاتھ نہ لگائے حتی کہ مجھے آنے دو۔“ ہم وہاں آئے تو ہم سے پہلے دو آدمی پہنچ چکے تھے اور چشمہ تسمہ کی مانند تھا اور پانی سے بھرا ہوا تھا۔ رسول اکرم ﷺ نے ان سے پوچھا: تم نے اس پانی کو ہاتھ تو نہیں لگایا؟ انہوں نے کہا: ہاں! نبی ﷺ نے انہیں برا بھلا اور جو کہنا تھا کہا۔

پھر لوگوں نے چشمے سے اپنے ہاتھوں کے ذریعے پانی لینا شروع کیا یہاں تک کچھ پانی جمع ہو گیا اس سے رسول اکرم ﷺ نے اپنے دست مبارک دھوئے، چہرہ مبارک دھویا، پھر وہ پانی اس میں لوٹا دیا تو چشمہ پانی سے لبریز ہو گیا اور لوگوں نے بھی سیراب ہو کر پانی پیا۔ اس کے بعد رسول اکرم ﷺ نے فرمایا: اے معاذ! قریب ہے

إِنْ طَالَتْ بِكَ حَيَاةٌ أَنْ تَرَى مَا هَاهُنَا قَدْ مُلِئَ جَنَانًا ①

”اگر تمہاری زندگی دراز ہوئی تو تم یہاں دیکھو گے کہ یہ زمین باغات سے بھری ہوگی۔“

سیدنا ابو ہریرہ یا سیدنا ابوسعید رضی اللہ عنہما نے بیان کیا ہے کہ غزوة تبوک تھا تو لوگوں کو فاقہ کی نوبت آئی۔ لوگوں نے کہا: اللہ کے رسول! اگر آپ اجازت دیں تو ہم اپنے اونٹ ذبح کر لیں اور کھائیں اور چربی استعمال کریں۔ رسول اکرم ﷺ نے فرمایا: کر لو۔ سیدنا عمر رضی اللہ عنہ نے کہا: اللہ کے رسول! اگر یہ ہو تو سواریاں کم پڑ جائیں گی، ان کے فالتو سامان خور و نوش منگوائیں اور اس پر اللہ سے برکت کی دعا کریں، شاید اللہ تعالیٰ اس میں بہتری پیدا کر دے۔

رسول اکرم ﷺ نے کہا: یہ درست ہے۔ آپ نے دسترخوان منگوایا اسے بچھا دیا اور لوگوں سے زادِ راہ منگوایا۔ ایک آیا مکئی کی مٹھی لے آیا، دوسرا آیا کھجور کی مٹھی لے آیا، تیسرا آیا روٹی کا ٹکڑا لایا۔ اس دسترخوان پر کچھ چیزیں جمع ہو گئیں تو رسول اکرم ﷺ نے اس پر برکت کی دعا کی اور کہا: اپنے برتنوں میں بھی کھانا ڈال لو۔ انہوں نے اپنے برتنوں میں ڈال لیا۔ لشکر کے پاس جتنے برتن تھے وہ سب بھر لیے۔ انہوں نے سیر ہو کر کھایا پھر بھی بچ گیا تو رسول اکرم ﷺ نے فرمایا:

أَشْهَدُ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ ، لَا يَلْقَى اللَّهُ بِهَمًا عَبْدٌ غَيْرَ شَاكٍ فَيُحْجَبَ عَنِ الْجَنَّةِ

”ان دو گواہیوں کے ساتھ جس نے بھی اللہ تعالیٰ سے ملاقات کی اسے جنت میں جانے میں کوئی رکاوٹ نہ ہوگی۔“

سیدنا انس بن مالک رضی اللہ عنہ بیان کرتے ہیں کہ رسول اللہ ﷺ نے فرمایا:

مَنْ يَنْطَلِقُ بِصَحِيفَتِي هَذِهِ إِلَى قَيْصَرَ وَلَهُ الْجَنَّةُ

”کون ہے جو میرا یہ خط روم کے بادشاہ قیصر کے پاس لے جائے، اس کے عوض اسے جنت ملے گی۔“

ایک آدمی نے کہا: اگرچہ وہ قتل نہ بھی ہو پھر بھی جنت ہے.....؟ فرمایا: اگرچہ قتل نہ بھی ہو۔ وہ آدمی اسے لے کر چل پڑ اور قیصر تک پہنچا، وہ قیصر بیت المقدس میں آ رہا تھا۔ اس قیصر کے لیے وہاں ایسا بچھونا زمین پر بچھایا گیا تھا جس پر کوئی دوسرا نہ چل سکتا تھا۔ اس آدمی نے آپ ﷺ کا خط اس بچھونے پر پھینک دیا اور خود علیحدہ ہو کر کھڑا ہو گیا۔ جب قیصر اس خط تک پہنچا تو اسے پکڑا اور لاٹ پادری کو بلایا اور اس سے یہ خط پڑھوایا۔ اس نے کہا: مَا عَلِمِي فِي هَذَا الْكِتَابِ إِلَّا كَعَلْمِكَ ”مجھے اس بارے میں اتنا ہی علم ہے جتنا کہ آپ کو ہے۔ قیصر نے آواز دی۔ یہ خط کس نے رکھا ہے وہ بتادے، وہ امن میں رہے گا اسے کچھ نہ کہا جائے گا۔ وہ آدمی آیا اور قیصر نے کہا: میں جب واپس آؤں تو میرے پاس آنا۔ جب قیصر واپس آیا تو قیصر نے محل کے دروازے بند کرنے کا حکم دیا۔ وہ بند کر دیئے گئے پھر منادی سے کہا: یہ آواز لگاؤ!

أَلَا إِنَّ قَيْصَرَ قَدْ اتَّبَعَ مُحَمَّدًا ﷺ وَتَرَكَ النَّصْرَانِيَّةَ

”خبردار! قیصر نے محمد ﷺ کی اتباع کر لی ہے اور عیسائیت کو چھوڑ دیا ہے۔“

یہ کہنے کی دیر تھی کہ اس کی فوج مسلح ہو کر آئی اور محل کا محاصرہ کر لیا تو قیصر نے رسول اکرم ﷺ کے ایلچی سے کہا کہ تم نے دیکھ لیا مجھے حکومت چھن جانے کا اندیشہ ہے۔ پھر منادی سے کہا کہ یہ کہو اس نے کہا: خبردار! قیصر تم

مسلم: 27

سندہ صحیح: ابن حبان: 357/10-

**تحقیق الحدیث:** ابن حبان کا شیخ ثقہ ہے اس کا تذکرہ یوں ہے یہ سراج حدیث ہے حافظ ہے ثقہ امام ہے خراسان کا شیخ ہے کنیت ابو العباس ہے نام محمد بن اسحاق بن ابراہیم بن مہران ثقفی ہے۔ نيساپوری ہے، صاحب مسند ہے اور صاحب تاریخ بھی ہے۔ اس کا شیخ محمد بن عبد الرحیم بن ابوزہیر بغدادی البراز ہے۔ کنیت ابو یحییٰ ہے جو صاعقہ کے نام سے معروف ہے ثقہ ہے حافظ ہے بخاری کا راوی ہے۔ (تذکرۃ الحفاظ: 731/2، تقریب: 493) اور علی بن بحر بن بری بغدادی فارسی الاصل ہے ثقہ اور فاضل ہے (تقریب: 398) اور مروان بن معاویہ بن حارث بن اسماء فزاری۔ ابو عبد اللہ کوفی جو مکہ میں اتر تھا اور دمشق میں رہا تھا حافظ اور ثقہ ہے بخاری اور مسلم کا راوی ہے۔ (تقریب: 526) اس کا شیخ حمید بن ابو حمید طویل ہے کنیت ان کی ابو عبیدہ ہے، تابعی ہیں انہوں نے انس سے سنا ہے، ثقہ ہیں (تقریب: 181) اس حدیث کے شواہد ہیں جو آئندہ بیان ہوں گے۔



سے رضا مند ہو گیا ہے۔ اس نے تو تمہیں آزمایا ہے کہ وہ دیکھے کہ تم اپنے دین پر کتنے مضبوط ہو۔ واپس چلے جاؤ! وہ لوٹ گئے اور قیصر نے رسول اکرم ﷺ کو خط میں لکھا میں مسلمان ہوں اور کچھ دینا رہی بھیجے۔ رسول اللہ ﷺ نے جب یہ خط پڑھا تو فرمایا: كَذَبَ عَدُوُّ اللَّهِ "اس اللہ کے دشمن نے غلط کہا ہے" لیس بمسلم "وہ مسلمان نہیں، وہ عیسائیت پر ہے اور دینار تقسیم کر دیئے۔

بکر بن عبد اللہ رضی اللہ عنہ بیان کرتے ہیں کہ رسول اکرم ﷺ نے فرمایا: کون ہے جو یہ خط لے کر قیصر کی جانب جائے اور اس کے لیے جنت ہوگی؟ ایک آدمی نے کہا: اگرچہ وہ قتل نہ بھی کیا جائے.....؟ فرمایا: اگرچہ وہ قتل نہ بھی ہو پھر بھی وہ جنت میں جائے گا۔ وہ آدمی خط لے کر گیا۔ اس نے پڑھا اور کہا: اپنے نبی کے پاس جاؤ اور انہیں بتاؤ کہ میں ان کے ساتھ ہوں مگر میں ملک نہیں چھوڑنا چاہتا اور کچھ دینا کر دیئے کہ یہ رسول اللہ ﷺ کے لیے ہدیہ بھیج رہا ہوں۔ وہ آدمی واپس آیا تو جو قیصر نے کہا تھا اس نے آپ ﷺ کو بتایا تو رسول اکرم ﷺ نے کہا: وہ جھوٹ کہہ رہا ہے اور دینار تقسیم کر دیئے۔

ابن عمر رضی اللہ عنہما بیان کرتے ہیں میں نے رسول اکرم ﷺ سے سنا، آپ نے فرمایا:

مَنْ يَذْهَبُ بِكِتَابِي هَذَا إِلَى طَاغِيَةِ الرُّومِ

"کون ہے جو میرا یہ خط روم کے طاغوت کے پاس لے جائے؟"

یہ آپ ﷺ نے تین مرتبہ کہا اور ساتھ ہی کہا جو لے کر جائے گا اس کے لیے جنت ہے۔ انصار کے ایک آدمی نے کہا: جسے عبید اللہ بن عبد الخالق کے نام سے پکارا جاتا تھا، میں جاتا ہوں! اگر میں اسے پہنچانے سے پہلے ہی مارا جاؤں تو پھر بھی مجھے جنت ملے گی.....؟ فرمایا: ہاں! تمہارے لیے جنت ہے اگر اسے پہنچا سکو یا نہ پہنچا سکو۔ وہ خط لے کر گئے اور بادشاہ تک پہنچے اور کہا: اَنَا رَسُولُ رَسُولِ رَبِّ الْعَالَمِينَ "میں کائنات کے

سندہ مرسل وهو حسن بما قبله: زوائد البيهقي: 2/663،

تحقيق الحديث: مرسل ہونے کی وجہ سے یہ ضعیف ہے بکر بن عبد اللہ مزی جو کہ ابن عمرو بن حلال ہے یہ علقمہ بن عبد اللہ کا بھائی ہے یہ ابن عمر، انس رضی اللہ عنہما سے بیان کرتا ہے اور اس سے قتادہ، حمید اور تیمی اور حبیب بن شہید بیان کرتے ہیں۔

ابن ابی حاتم کہتے ہیں: میرے باپ نے کہا کہ ہم سے عبد الرحمن نے بیان کیا ہے، اس نے اسحاق بن منصور سے اس نے یحییٰ بن معین سے بیان کیا ہے میرے باپ نے کہا بکر بن عبد اللہ مزی ثقہ ہے۔ ہم سے عبد الرحمن نے بیان کیا، ابو زرعة سے سوال کیا گیا کہ بکر بن عبد اللہ مزی کیسا ہے.....؟ کہا: یہ بصری ہے ثقہ و مامون ہے۔ (الجرح والتعديل: 2/388)

رب کے رسول کا اپیلچی ہوں۔ انہوں نے اس کے سامنے نبی ﷺ کا خط پیش کیا تو بادشاہ نے رومیوں کو اپنے پاس اکٹھا کیا اور یہ خط ان کے سامنے رکھا۔ انہوں نے اسے پسند نہ کیا۔ ان میں سے ایک آدمی نے ایمان بھی قبول کر لیا۔ اسے ایمان لاتے ہی شہید کر دیا گیا۔ پھر وہ اپیلچی نبی کریم ﷺ کے پاس واپس آیا جو اس نے وہاں دیکھا تھا، وہ آپ کو بتایا اور آدمی کے قتل ہونے کی بات بھی کی۔ اس وقت نبی ﷺ نے فرمایا: **يَبْعَثُ اللَّهُ أُمَّةً وَحَدَهُ** ”اسے اللہ تعالیٰ اکیلے ہی امت بنا کر اٹھائیں گے۔“

سیدنا ابو حمید ساعدی رضی اللہ عنہ بیان کرتے ہیں کہ ہم نبی ﷺ کے ساتھ غزوة تبوک میں تھے۔ ایلہ کے بادشاہ نے نبی ﷺ کو سفید خچر تحفے میں دیا۔ اور ایک چادر بھی آپ کو دی کہ اسے زیب تن کریں۔

سیدنا ابو حمید رضی اللہ عنہ بیان کرتے ہیں: ہم غزوة تبوک کے لیے روانہ ہوئے۔ ہم وادی قرئی میں ایک عورت کے باغیچے میں آئے۔ رسول اکرم ﷺ نے فرمایا: اس کے پھل کا اندازہ لگاؤ! ہم نے اندازہ لگایا اور رسول اللہ ﷺ نے دس وسق اندازہ لگایا (یعنی 600 صاع) اور اسے کہا:

**أَحْصِيهَا حَتَّى تَرْجِعَ إِلَيْكَ إِنْ شَاءَ اللَّهُ**

”بی بی! اسے شمار کرنا ہم واپس آئیں تو ہمیں بتانا۔ ان شاء اللہ“

اب ہم روانہ ہو گئے اور تبوک میں آ گئے۔ رسول اکرم ﷺ نے فرمایا: تم پر رات شدید ہوا چلے گی، اس میں تم میں سے کوئی بھی کھڑا نہ ہو۔ جس کا بھی اونٹ ہو وہ اس کا گھٹنا باندھ لے۔ تند و تیز ہوا آئی تو ایک آدمی کھڑا ہوا تو ہوانے اسے اٹھالیا اور طی پہاڑ پر پھینک دیا۔ ابن علماء کا اپیلچی آیا۔ یہ ایلہ کا حاکم تھا۔ وہ رسول اکرم ﷺ کے پاس خط لایا اور سفید خچر ہدیہ میں دیا۔ رسول کریم ﷺ نے اسے خط لکھا اور ایک چادر اسے ہدیہ میں دی اور ہم واپس وادی قرئی

طبرانی کبیر: 12/442، درجتہ حسن وسندہ ضعیف

**تحقیق الحدیث:** اس میں کچھ ضعیف الفاظ ہیں ایوب بن نہیک کی وجہ سے ضعیف ہے حافظ ابن حجر رحمہ اللہ فرماتے ہیں: ازدی کہتا ہے یہ متروک ہے ابن حبان نے اسے ثقہ راویوں میں شمار کیا ہے اور خطا کرتا ہے۔ (لسان المیزان: 1/490)

ابن حبان نے کہا ہے: یہ عطا اور شعبی سے روایت کرتا ہے اور اس سے مبشر بن اسماعیل روایت کرتا ہے یہ سعد بن ابی وقاص کا مولیٰ تھا۔ یہ اہل حلب میں سے تھا اس کی حدیث اعتبار کے طور پر آتی ہے سوائے ابوقادہ حرائی کی روایت کے۔ ابن ابی حاتم کہتے ہیں: میں نے زرہ سے سنا وہ اسے منکر الحدیث کہتے تھے اور ہمیں اس کی حدیث نہ سنائی تھی۔ اس کا شاگرد یحییٰ بن عبداللہ بن ضحاک بابتی ہے یہ ضعیف ہے۔ (تقریب: 593) ما قبل کی وجہ سے یہ حدیث حسن ہے۔

بخاری: 1481

میں آئے تو رسول اکرم ﷺ نے اس خاتون سے اس باغ کے متعلق پوچھا کہ وہ کتنا تھا؟ اس نے کہا: دس وسق (600) صاع نکلا تھا، یعنی نبی ﷺ کے اندازہ کے مطابق پھل اترا۔ رسول اللہ ﷺ نے فرمایا:

إِنِّي مُسْرِعٌ فَمَنْ شَاءَ مِنْكُمْ فَلْيُسْرِعْ مَعِيَ وَمَنْ شَاءَ فَلْيَمْكُثْ

”میں جلدی میں ہوں جو جلدی میں ہے وہ میرے ساتھ چلے اور جو چاہے ٹھہر جائے۔“

ہم مدینے کے قریب آئے تو آپ ﷺ نے فرمایا:

هَذِهِ طَابَةُ وَهَذَا أَحَدٌ وَهُوَ جَبَلٌ يُحِبُّنَا وَنُحِبُّهُ

”یہ طابہ (مدینے کا ایک نام ہے) ہے، یہ احد پہاڑ ہے، یہ ہم سے محبت رکھتا ہے اور ہم اس سے محبت رکھتے ہیں۔“

پھر آپ ﷺ نے فرمایا: انصار کے گھروں میں سے بہترین بنونجار کے گھر ہیں، ان کے بعد بنوعبدالاشہل کے گھر ہیں، پھر بنوعبدالحارث بن خزرج کے گھر ہیں، پھر بنوساعدہ کے گھر ہیں اور انصار کے ہر گھر میں خیر ہے۔ ہماری ملاقات سیدنا سعد بن عبادہ رضی اللہ عنہ سے ہوئی۔ سیدنا ابواسید رضی اللہ عنہ بیان کرتے ہیں: رسول اللہ ﷺ نے انصار کے بہترین گھروں کا تذکرہ کیا ہے اور ہمارے قبیلے کو سب سے آخر میں رکھا ہے۔ اس کے بعد سعد رضی اللہ عنہ رسول اکرم ﷺ سے ملے تو انہوں نے عرض کی: اللہ کے رسول! آپ نے انصار کے خانوادوں کا تذکرہ کیا ہے اور ہمیں آپ نے آخر میں رکھا ہے۔ آپ ﷺ نے فرمایا:

أَوْلَيْسَ بِحَسْبِكُمْ أَنْ تَكُونُوا مِنَ الْخِيَارِ ①

”کیا تمہارے لیے کافی نہیں کہ بہترین شمار ہوئے ہو کسی صورت میں خیر تو ہو یا ہر تو نہیں“

عمر بن سعد کہتے ہیں: میں انس بن مالک رضی اللہ عنہ کے پاس آیا۔ یہ اس وقت کی بات ہے جب وہ مدینہ منورہ میں تشریف لائے تھے۔ پہلے وہ بصرے میں تھے اور پھر چلے گئے تھے۔ میں نے سلام کہا، انہوں نے کہا: تم کس قبیلے سے ہو.....؟ میں نے کہا: میں واقد بن عمرو بن سعد بن معاذ سے ہوں۔ انہوں نے کہا: أَنْ سَعْدًا كَانَ أَكْثَرَ النَّاسِ وَأَطْوَلَهُ ”سیدنا سعد رضی اللہ عنہ بہت عظیم اور دراز قد انسان تھے۔ انہوں نے یعنی حضرت انس رضی اللہ عنہ نے رونا شروع کر دیا اور کھل کر روئے۔ انہوں نے کہا: رسول اکرم ﷺ نے صاحب دو مہ اکیدر کی جانب ایک دستہ بھیجا تو اس



نے آپ کے لیے ایک جبہ بھیجا جو ریشم کا تھا اور اس میں سونا بھی بنا گیا تھا۔ اسے رسول اکرم ﷺ نے پہنا، پھر منبر پر کھڑے ہوئے اور بیٹھ گئے بات نہ کی۔ جب آپ نیچے اترے تو لوگ اسے ہاتھ لگا لگا کر دیکھنے لگے۔ آپ ﷺ نے فرمایا: کیا تم اس جبہ کو دیکھ کر تعجب کرتے ہو.....؟ لَمَنَادَيْلُ سَعْدٍ فِي الْجَنَّةِ أَحْسَنُ مِمَّا تَرَوْنَ ”سیدنا سعد رضی اللہ عنہ کا دستی رومال جو جنت میں انہیں ملا ہے، وہ اس سے بھی حسین ترین ہے جو تم یہ جبہ دیکھ رہے ہو۔“

سیدنا انس بن مالک رضی اللہ عنہ بیان کرتے ہیں اور عثمان بن ابی سلیمان بھی بیان کرتے ہیں کہ نبی ﷺ نے خالد بن ولید رضی اللہ عنہ کو اکیدر کی طرف بھیجا جو دومہ کا بادشاہ تھا۔ انہوں نے اسے پکڑ لیا اور اسے نبی ﷺ کے پاس لے آئے اور اس کے خون کو محفوظ قرار دے دیا اور اس سے جزیہ لے کر صلح کر لی۔

سیدنا عمرو بن شعیب اپنے باپ سے اور وہ اپنے دادا سے بیان کرتے ہیں کہ غزوة تبوک کے سال رسول اللہ ﷺ رات کھڑے ہو کر نماز پڑھ رہے تھے۔ آپ کے پیچھے آپ ﷺ کے صحابہ کرام رضی اللہ عنہم بھی جمع ہو گئے اور نگہبانی کرنے لگے۔ جب آپ نماز پڑھ کر فارغ ہو گئے تو ان سے کہا: مجھے رات پانچ چیزیں عطا کی گئی ہیں مجھ سے پہلے کسی کو عطا نہیں کی گئیں۔

①..... یہ ہے کہ مجھے سب لوگوں کے لیے رسول بنا کر بھیجا گیا ہے جبکہ مجھ سے پہلے پیغمبر صرف اپنی قوم کی طرف بھیجا جاتا تھا۔

②..... میری دشمن کے خلاف رعب سے مدد کی گئی ہے اگر میرے اور میرے دشمن کے درمیان ایک مہینہ کی مسافت ہو وہ مجھ سے مرعوب رہے گا۔

③..... میرے لیے مالِ غنیمت حلال کیا گیا ہے جب کہ مجھ سے پہلے اسے کھانا بہت بڑا گناہ تصور کرتے تھے اور اسے جلا دیتے تھے۔

④..... میرے لیے زمین مسجد بنا دی گئی ہے اور پاکیزہ بنا دی گئی ہے جبکہ مجھ سے پہلے اسے بڑا گناہ تصور

سندہ قوی : نسائی: 5302، احمد: 13455، بیہقی کبری: 3/273، ابن ابی شیبہ: 6/394

تحقیق الحدیث: یہ محمد بن عمرو کے طریق سے ہے، محمد بن عمرو بن علقمہ بن وقاص لیشی مدنی صدوق ہے کچھ اوہام اس سے سرزد ہوئے ہیں۔ (تقریب: 499) یہ بخاری اور مسلم کاراوی ہے۔ اس کا شیخ واقد بن عمرو بن سعد بن معاذ انصاری ثقہ تابعی ہے اور یہ مسلم کاراوی ہے۔ (تقریب: 579)

سندہ صحیح: ابوداؤد: 3037

تحقیق الحدیث: اگرچہ بظاہر یہ سند ضعیف ہے مگر یہ صحیح ہے (سیرت ابن اسحاق: 5/208، بیہقی: 9/186۔ یہ صحیح ہے عاصم ثقہ تابعی ہے اور مغازی کا ماہر ہے۔ 1/385)

کیا جاتا تھا وہ اپنے گرجوں اور عبادت خانوں میں ہی نماز پڑھا کرتے تھے۔

⑤..... مجھ سے کہا گیا سوال کیجیے ہر نبی نے سوال کیا ہے لیکن میں نے اپنا سوال قیامت کے دن کے لیے مؤخر کر دیا ہے۔

فَهِيَ لَكُمْ وَلِمَنْ شَهِدَ أَنْ لَا إِلَهَ إِلَّا اللَّهُ

”یہ تمہارے لیے اور ہر اس شخص کے لیے ہے جو لا الہ الا اللہ کی گواہی دیتا ہے۔“

سیدنا عوف بن مالک رضی اللہ عنہ بیان کرتے ہیں میں غزوہ تبوک میں نبی اکرم ﷺ کے پاس آیا۔ آپ چمڑے کے ایک خیمے میں تشریف فرما تھے۔ آپ ﷺ نے فرمایا: چھ اشیاء شمار کر لو جو قیامت سے پہلے ہوں گی۔

①..... مَوْتِي ”میری وفات“ ②..... بیت المقدس کی فتح، ③..... موت واقع ہوگی جیسا کہ بکریوں کی

بیماری برپا ہو جائے تو بکریاں مرتی ہیں، اس طرح بیماری مردوں میں پڑ جائے گی۔ مال عام پھیل جائے گا حتیٰ کہ آدمی

سودینا ردیا جائے گا یہ پھر بھی ناراض ہوگا کہ یہ کم ہے۔ ④..... پھر ایسا فتنہ آئے گا کہ کوئی بھی عرب گھرا ایسا نہ ہوگا جس

میں وہ داخل نہ ہوگا۔ ⑤ پھر صلح ہوگی جو تمہارے اور رومیوں کے درمیان ہوگی۔ ⑥..... یہ عہد شکنی کریں گے اور پھر

یہ تمہارے پاس اسی (80) جھنڈوں کے تحت آئیں گے اور ہر جھنڈے کے نیچے بارہ ہزار افراد ہوں گے۔

سیدنا مغیرہ بن شعبہ رضی اللہ عنہ بیان کرتے ہیں کہ میں نے رسول کریم ﷺ کے ساتھ غزوہ تبوک میں شرکت

کی۔ رسول اکرم ﷺ نے پست زمین میں قضائے حاجت کی، میں نے استنجاء کے لیے پانی کا لوٹا اٹھایا۔ یہ نماز فجر

سے پہلے کی بات ہے۔ جب آپ ﷺ میرے پاس فارغ ہو کر آئے تو میں نے آپ کے دست مبارک پر لوٹے

سے پانی ڈالا، آپ ﷺ نے ہاتھ تین مرتبہ دھوئے، پھر اپنا چہرہ دھویا، پھر آپ ﷺ نے بازو دھونے کے لیے اپنا

جبہ اوپر کیا کہ بازو نکال کر انہیں دھوئیں تو اس جبہ کی آستینیں تنگ تھیں آپ ﷺ نے اپنے بازو اپنے جبے کی اندر کی

جانب کیے اور جبہ کے نیچے سے بازو نکال لیے اور بازو کہنیوں سمیت دھوئے، پھر اپنے موزوں پر مسح کیا پھر متوجہ ہوئے

سندہ قوی: احمد: 7068

تحقیق الحدیث: یہ سند ابن الہاد کے طریق سے ہے۔ (بیہقی: 1/222) میں بھی ہے، ابن الہاد کا نام یزید بن عبداللہ بن اسامہ بن الحداد لیشی ہے۔ ابو عبداللہ کنیت ہے المدنی نسبت ہے یہ ثقہ تابعی ہے اور کثرت سے احادیث بیان کرتا ہے۔ (تقریب: 1/602) اور عمرو بن شعیب عن ابیہ عن جدہ حسن سند ہے۔

بخاری: 3176

میں اور نبی ﷺ مسجد میں آگئے۔ سیدنا عبدالرحمن بن عوف رضی اللہ عنہ آگے بڑھ کر لوگوں کو نماز پڑھا رہے تھے۔ رسول اکرم ﷺ کی ایک رکعت گزر چکی تھی ایک رکعت آپ نے پالی اور دوسری رکعت آپ ﷺ نے پالی تھی۔

سیدنا عبدالرحمن بن عوف رضی اللہ عنہ نے جب نماز کا سلام پھیرا تو رسول اکرم ﷺ بقیہ رکعت پوری کرنے کے لیے اٹھے تو مسلمانوں نے جب آپ ﷺ کو دیکھا تو گھبرا گئے اور کثرت سے سبحان اللہ کہنے لگے۔ نبی ﷺ نے جب اپنی نماز پوری کر لی تو فرمایا: پریشان نہ ہو۔ تم نے اچھا کیا اور آپ ﷺ نے ان کے اس عمل کو قابل رشک قرار دیتے ہوئے فرمایا: **أَنْ صَلُّوا الصَّلَاةَ لِيَوْفِقْتَهَا** تم نے درست کیا کہ نماز وقت پر پڑھی ہے۔ ﴿۱۱﴾

﴿۱۲﴾ سیدنا سائب بن یزید رضی اللہ عنہ بیان کرتے ہیں۔ یہ بات مجھے اچھی طرح یاد ہے کہ میں بھی بچوں کے ساتھ نبی ﷺ کے استقبال کے لیے ثنیہ الوداع کی جانب نکلا تھا۔ جب آپ ﷺ غزوة تبوک سے تشریف لائے تھے۔ ﴿۱۳﴾ سیدہ عائشہ رضی اللہ عنہا بیان کرتی ہیں کہ غزوة تبوک میں آپ ﷺ سے نمازی کے سترہ کے متعلق سوال کیا گیا تو فرمایا: **كَمْ وَخِرَةَ الرَّحْلِ** ”کجاوے کی پچھلی لکڑی کی مانند ہو تو کفایت کر جاتا ہے۔“ ﴿۱۴﴾

﴿۱۵﴾ سیدنا ابن عباس رضی اللہ عنہما بیان کرتے ہیں کہ غزوة تبوک کے سفر کے دوران رسول اکرم ﷺ نے ظہر اور عصر، مغرب اور عشاء کو جمع کیا تھا۔ سعید کہتے ہیں: میں نے کہا: ایسا کیوں کیا تھا.....؟ ابن عباس رضی اللہ عنہما نے کہا: **أَرَادَ أَنْ لَا يُخْرِجَ أُمَّتَهُ** ”آپ کا یہ ارادہ تھا کہ امت تنگی سے بچ جائے۔“ ﴿۱۶﴾

﴿۱۷﴾ عوف بن مالک اشجعی رضی اللہ عنہ بیان کرتے ہیں کہ رسول اکرم ﷺ نے غزوة تبوک میں حکم دیا کہ مسافر تین دن اور تین راتیں اور مقیم ایک دن اور ایک رات موزوں پر مسح کر سکتا ہے۔ ﴿۱۸﴾

﴿۱۹﴾ مسلم: 274

﴿۲۰﴾ مسلم: 500

﴿۲۱﴾ بخاری: 4426

﴿۲۲﴾ مسلم: 705

﴿۲۳﴾ سننہ حسن: احمد: 23995

تحقیق الحدیث: یہ ہشیم کے طریق سے ہے، یہ حدیث ان کتابوں میں بھی ہے: (بیہقی: 1/275، دارقطنی: 1/197، طبرانی کبیر: 40/18، ابن ابی شیبہ: 1/161۔ یہ سند صحیح ہے۔ ہشیم ثقہ ہے مگر دلس ہے لیکن یہاں اس نے اپنے شیخ سے سماع کی صراحت کی ہے، لہذا تالیس ختم ہوئی۔ اس کا شیخ داؤد بن عمرو اودی دمشقی جو کہ واسط کا عامل تھا یہ صدوق ہے کبھی خطا کا ارتکاب کرتا ہے۔ (تقریب: 1/199) اور بسر بن عبداللہ حضرمی شامی ثقہ اور حافظ ہے (تقریب: 1/122) احمد کہتے ہیں: یہ موزوں کے مسح کے بارے میں بہت ہی عمدہ حدیث ہے کیونکہ یہ غزوة تبوک میں مسح کے ثبوت پر دلالت کرتی ہے اور یہ آپ کا آخری غزوة تھا۔ (نصب الراية: 1/168)



سیدنا ابوسعید رضی اللہ عنہ بیان کرتے ہیں کہ رسول اللہ ﷺ جب غزوہ تبوک سے واپس آئے تو لوگوں نے آپ ﷺ سے قیامت کے متعلق پوچھا رسول اللہ ﷺ نے کہا:

لَا تَأْتِي مِائَةٌ سَنَةٍ وَعَلَى الْأَرْضِ نَفْسٌ مِّنْ نَّفْسَةِ الْيَوْمِ ﴿١١﴾

”ایک صدی کے بعد آج جو جان سانس لے رہی ہے باقی نہ رہے گی، یعنی میرے صحابہ رضی اللہ عنہم صدی کے بعد نہ رہیں گے“

سیدنا یعلیٰ بن امیہ رضی اللہ عنہ بیان کرتے ہیں کہ میں نے رسول اکرم ﷺ کے ساتھ جیش العسره (غزوہ تبوک) میں شرکت کی۔ یہ میرے قابل اعتماد اعمال میں سے ایک اہم عمل ہے۔ میرا ایک مزدور غلام تھا وہ ایک انسان سے لڑ پڑا۔ ان میں سے ایک نے دوسرے کی انگلی پر کاٹا اس نے انگلی باہر نکالی دوسرے کا دانت گر گیا۔ وہ نبی کریم ﷺ کے پاس گیا تو آپ نے اس کے دانت کو بے کار قرار دے دیا اور کہا:

أَفِيدَعُ إِصْبَعَهُ فِي فَيْكَ تَقْضِمُهَا كَمَا يَقْضِمُ الْفَحْلُ

”کیا وہ اسے تیرے منہ میں رہنے دیتا تو اسے سانڈھ کی مانند چباتا رہتا۔“

سیدنا ابو بکر رضی اللہ عنہ نے بھی ایسا ہی فیصلہ کیا تھا۔ ﴿١٢﴾

سیدنا جابر بن عبد اللہ رضی اللہ عنہ بیان کرتے ہیں کہ رسول اکرم ﷺ تبوک میں بیس دن ٹھہرے تھے۔ قصر نماز ہی پڑھتے رہے تھے۔ ﴿١٣﴾

سیدنا ابو ہریرہ رضی اللہ عنہ بیان کرتے ہیں کہ تبوک کے دن رسول اکرم ﷺ نے خطاب کیا اور اللہ کی حمد و ثناء کی اور فرمایا: اللہ تعالیٰ نے تمہارے لیے اس طرح چلنا جائز قرار دیا ہے اور واپس لوٹنا بھی جائز قرار دیا ہے۔ قسم اس ذات

﴿١٤﴾ مسلم: 2539

﴿١٥﴾ بخاری: 2265

﴿١٦﴾ سندہ صحیح: احمد: 14139

تحقیق الحدیث: یہ معمر کے طریق سے ہے علاوہ ازیں عبد بن حمید نے ابن حبان 456/6 میں، ابوداؤد نے 11/2 میں بیہقی نے سنن کبریٰ: 152/3 میں بھی بیان کیا ہے۔ اس کے راوی ثقات ائمہ ہیں لیکن بیہقی میں اضطراب ہے کبھی اس کو باسند بیان کرتا ہے اور کبھی مرسل بیان کرتا ہے۔ وکیع، ابن مبارک، بیہقی بن ابی کثیر، محمد بن عبد الرحمن بن ثوبان کبھی اس طرح بیان کرتا ہے کہ عن انس، طبرانی اوسط میں ہے اوزاعی، بیہقی بن ابی کثیر، انس بن مالک: 4/185

کی! محمد ﷺ کی جان جس کے ہاتھ میں ہے اگر میرے پاس اتنی گنجائش ہوتی کہ میں تم میں سے ہر ایک جانے والے کو سواری دے سکتا اور مجھے یہ اندیشہ نہ ہوتا کہ میں ہر میدان میں جاؤں گا تو تم پیچھے نہ رہو گے تو میں کسی بھی لشکر سے پیچھے نہ رہتا

فَلَوَدِدْتُ أَنِّي أُقْتَلُ فِي سَبِيلِ اللَّهِ ثُمَّ أَحْيَا ثُمَّ أُقْتَلُ ثُمَّ أَحْيَا بَعْدَهَا مِرَارًا

”میری تمنا ہے میں اللہ کی راہ میں شہید کیا جاؤں پھر زندہ کیا جاؤں، پھر شہید کیا جاؤں، پھر زندہ کیا جاؤں اور بار بار اسی طرح ہوتا رہے۔“

اور جو آدمی اللہ کی راہ میں زخمی ہو اور اللہ خوب جانتا ہے کہ کون اس کی راہ میں زخمی ہوا ہے۔ یہ روزِ قیامت آئے گا اس کے زخم کارنگ خون کا ہو گا مگر خوشبو کستوری کی ہوگی۔ ﴿۱۱۱﴾

سیدنا معاذ بن جبل رضی اللہ عنہ بیان کرتے ہیں: ہم غزوة تبوک میں رسول اللہ ﷺ کے ساتھ تھے جب میں نے آپ ﷺ کو تنہائی میں پایا تو کہا: اللہ کے رسول! مجھے کوئی ایسا عمل بتائیے جو مجھے جنت میں داخل کر دے تو رسول اللہ ﷺ میرے اس سوال پر بہت خوش ہوئے اور کہا: واہ! بہت خوب! تو نے عظیم سوال کیا ہے مگر یہ جس پر اللہ نے آسان کیا ہے اس پر نہایت ہی آسان ہے اس کے لیے درج ذیل کام کرو!

تُقِيمَ الصَّلَاةَ الْمَكْتُوبَةَ وَتُؤَدِّي الزَّكَاةَ الْمَفْرُوضَةَ وَتَلْقَى اللَّهَ لَا تُشْرِكُ بِهِ شَيْئًا

”فرض نماز قائم کرو اور زکوٰۃ ادا کرو اور جب تم اللہ سے ملاقات کرو تو اس کے ساتھ کسی کو شریک نہ ٹھہرایا ہو۔“

پھر فرمایا: کیا میں تمہیں معاملے کی بنیاد اس کا ستون اور اس کی کوہان کی بلندی نہ بتاؤں.....؟ معاملہ کی بنیاد اسلام ہے جو دائرہ اسلام میں داخل ہو اور سلامت رہا اور اس کا ستون نماز ہے اور اس کی کوہان کی بلندی اللہ کی راہ میں جہاد کرنا ہے۔ کیا میں تمہیں خیر کے دروازے نہ بتاؤں.....؟ وہ یہ ہیں:

الصَّوْمُ جُنَّةٌ وَالصَّدَقَةُ وَقِيَامُ الْعَبْدِ فِي جَوْفِ اللَّيْلِ يُكَفِّرُ الْخَطَايَا

”روزہ ڈھال ہے اور جو صدقہ دیتا ہے اور رات جو بندہ قیام کرتا ہے اللہ اس کی خطاؤں کو مٹا دیتا ہے۔“

سننہ صحیح: طبرانی: 33/2، ابن ابی عاصم: 1/177

تحقیق الحدیث: سند یہ ہے ابن مسعود، بقیہ بن ولید، اوزاعی، بقیہ نے تدلیس نہیں کی، اوزاعی معروف فقیہ تھا۔ ثقہ اور جلیل القدر تھا اور عبد الرحمن بن عمرو بن ابی عمرو بھی ثقہ ہے (تقریب: 347) یحییٰ ابن ابی عمرو شیبانی، ابو زرہ حمصی ثقہ ہے (تقریب: 595) اس نے ابو مریم انصاری جو کہ دمشق کی مسجد کا خادم تھا روایت کی ہے یہ کبیر تابعی اور ثقہ ہے۔ (تہذیب: 31/481)

اور یہ آیہ مبارکہ تلاوت کی:

تَتَجَافَى جُنُوبُهُمْ عَنِ الْمَضَاجِعِ يَدْعُونَ رَبَّهُمْ خَوْفًا وَ طَمَعًا وَمِمَّا رَزَقْنَاهُمْ يُنْفِقُونَ ﴿١١﴾

”ان کے پہلو بستر سے علیحدہ رہتے ہیں وہ خوف اور طمع سے اپنے رب کو پکارتے ہیں اور جو ہم نے انہیں دیا ہے اس میں خرچ کرتے ہیں۔“

پھر آپ ﷺ نے فرمایا: کیا میں تمہیں اس سارے کام کی جڑ نہ بتا دوں.....؟ اتنی دیر میں کچھ افراد آگئے مجھے اندیشہ ہوا کہ یہ میرے اور رسول اکرم ﷺ کے درمیان کسی طرح مشغولیت کا باعث نہ بن جائیں۔ اس لیے میں نے خود ہی دریافت کیا: اللہ کے رسول! مجھے وہ بات بتائیں جو اس کی جڑ ہے.....؟ رسول اکرم ﷺ نے اپنی زبان کی طرف اشارہ کیا تو میں نے عرض کی: اللہ کے رسول! ہم گفتگو کی وجہ سے بھی مواخذہ کیے جائیں گے۔ آپ ﷺ نے فرمایا: معاذ! تمہاری ماں تمہیں گم پائے (صرف متوجہ کرنے کیلئے یہ ایک محاورہ ہے گالی نہیں)

وَهَلْ يَكُفُّ النَّاسَ عَلَى مَنَاحِرِهِمْ إِلَّا حَصَائِدُ أَلْسِنَتِهِمْ

”لوگوں کو نتھنوں کے بل دوزخ میں ان کی زبان کی قینچی سے کی ہوئی باتوں نے ہی اوندھا کرنا ہے۔“

یہی حدیث عبدالرزاق: 11/194 میں ہے۔ اس میں یہ اضافہ ہے: سیدنا معاذ بن جبل رضی اللہ عنہ نے یہ کہا: مجھے وہ عمل بتائیں جو جنت میں داخل کرے اور دوزخ سے دور کرے اور اس میں جو عمل آپ ﷺ نے نماز وغیرہ بتائے تھے ان میں بیت اللہ کا حج کرنے کا بھی ذکر ہے (اس کی سند قوی ہے) ﴿۳﴾

السجدہ: 16

احمد: 22016، ابن ابی شیبہ: 6/158، طیالسی: 1/76۔ حکم کہتے ہیں: میں نے یہ حدیث عروہ سے (40) برس پہلے سنی تھی۔

تحقیق الحدیث: اس کا درجہ حسن ہے مگر یہ سند ضعیف ہے اس میں عروہ کی وجہ سے ضعف ہے اس میں قابل اعتماد توثیق نہیں ہوئی اور اس نے معاذ سے سنا بھی نہیں۔ اسے ان راویوں نے بیان کیا ہے: روح بن عبادہ، عمرو بن مرزوق، شعبہ، حکم، عروہ بن نزال، عروہ نے معاذ سے سنا تو نہیں انہیں پایا ہے۔ (تہذیب الکمال: 20/39) تاہم یہ حدیث قوی ہے۔

تحقیق الحدیث: اس میں ابوداؤد شقیق بن سلمہ اسدی کوئی ہے یہ ثقہ ہے اور مخضرم (جاہلیت اور اسلام کا دور دیکھنے والا ہے) تقریب: 268۔ اس کا شاگرد عاصم بن بہدلہ ابوبکر المقرئ یہ صدوق ہے کچھ اوہام کا شکار ہے (تقریب: 285) اور معمر بن راشد ابو عروہ بصری جو یمن میں اتر تھا ثقہ اور ثبت ہے اور فاضل ہے (تقریب: 1/541) اس کی عاصم سے بیان کردہ حدیث حسن ہے مگر مخالفت کرے تو پھر درست نہیں۔ حاکم میں اس کا شاہد ہے (2/447) اعش، حبیب بن ابی ثابت، حکم بن عتبہ، میمون بن ابی شیبہ، معاذ۔ اس میں حبیب بن ابی ثابت ثقہ فقیہ اور جلیل القدر محدث ہے لیکن ارسال کثرت سے کرتا ہے اور تدلیس کرتا ہے (تقریب: 1/150) یہ منفر نہیں اس کی حکم بن عتبہ ابو محمد کندی کوئی نے متابعت کی ہے یہ ثقہ و ثبت اور فقیہ ہے۔ (تقریب: 175) لہذا یہ سند قوی اور حسن ہے۔



سیدنا زید بن اسلم رضی اللہ عنہ بیان کرتے ہیں کہ منافقوں میں سے ایک آدمی نے سیدنا عوف بن مالک رضی اللہ عنہ سے غزوہ تبوک میں کہا: ہمارے ان قرآن کرام کو کیا ہوا کہ یہ پیٹوں کو بھرنے کے حریص ہیں اور زبانیں ان کی بہت جھوٹی ہیں اور جب جنگ کا وقت آتا ہے تو بزدل ترین ہیں.....؟ اسے سیدنا عوف رضی اللہ عنہ نے کہا: تو جھوٹ بول رہا ہے، تو تو منافق ہے۔ میں اس بات کی خبر رسول اکرم ﷺ کو ضرور دوں گا۔ عوف رضی اللہ عنہ رسول اکرم ﷺ کے پاس حاضر ہوئے اور آپ کو اس کی خبر دی لیکن قرآن پاک نے اس بارے میں آپ ﷺ کو پہلے ہی آگاہ کر دیا تھا۔ عبد اللہ بن عمر رضی اللہ عنہم بتاتے ہیں: میں نے اسے، یعنی یہ کہنے والے منافق کو رسول اکرم ﷺ کی اونٹنی کے پالان کے ساتھ لٹکے ہوئے خود اپنی آنکھوں سے دیکھا ہے اور وہ آپ ﷺ سے منت سماجت کر رہا تھا حتیٰ کہ راستے کے پتھر اسے زخمی کر رہے تھے وہ یہی کہتا جا رہا تھا ہم شغل میں مصروف تھے حقیقت میں کچھ نہیں۔ تو نبی کریم ﷺ اسے کہہ رہے تھے:

أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِئُونَ...؟

”کیا تم اللہ تعالیٰ، اس کی آیتوں اور اس کے پیغمبر کے ساتھ ٹھٹھا کرتے ہو۔“

بس آپ یہی کہتے جا رہے تھے۔ اس سے زیادہ کوئی جواب نہ دے رہے تھے۔

بعینہ یہ واقعہ تفسیر طبری: 10/172 میں دوسری سند سے بھی آیا ہے اس میں یہ اضافہ بھی ہے لَا تَقْتَدِرُوا

قَدْ كَفَرْتُمْ بَعْدَ إِيمَانِكُمْ ”عذر نہ کرو تم نے ایمان کا اقرار کرنے کے بعد کفر کا ارتکاب کیا ہے۔“

سیدنا کعب بن مالک رضی اللہ عنہ بیان کرتے ہیں کہ رسول اکرم ﷺ سخت گرمی میں روانہ ہوئے اور لوگوں کو بھی تبوک کے غزوہ کا حکم دیا میں اس وقت اللہ تعالیٰ اور اس کے رسول ﷺ پر پختہ ایمان رکھتا تھا اور رکھتا ہوں صرف بات یہ تھی کہ میری طبیعت سائے اور تازگی کی دلدادہ تھی۔ میں مضبوط جوان رعنا تھا اور میں دل میں کہتا تھا کہ میرے پاس دو اونٹ ہیں۔ میں بعد میں لشکر میں مل جاؤں گا۔ اگر کمی ہوئی تو میں رسول اکرم ﷺ سے معذرت کر لوں گا، اس لیے طبیعت رسول اکرم ﷺ سے پیچھے رہنے پر مائل ہوئی۔ میں اسی حالت میں تھا کہ رسول اکرم ﷺ

درجہ حسن وسندہ مرسل: تفسیر طبری: 10/172

تحقیق الحدیث: یہ سند حسن ہے، ہشام بن سعد مدنی صدوق ہے لیکن اوہام کا شکار ہے یہ مسلم کاراوی ہے (تقریب: 572) اس کا شیخ زید بن اسلم عدوی مولیٰ عمر ابو عبد اللہ اور ابو اسامہ مدنی تابعی ہے، ثقہ اور عالم ہے (تقریب: 222) ابن مبارک نے اسے متصل بیان کیا ہے اس کا شاہد بھی ہے۔ جو آئندہ آئے گا۔

تحقیق الحدیث: سندہ حسن۔ یہ عبد اللہ بن عمر رضی اللہ عنہما سے بیان ہوئی ہے۔

صبح نکل گئے میں بھی بازار میں نکلا کہ تیاری کروں مگر ایسے ہوا جیسا کہ کسی نے میرے ہاتھ ہی پکڑ لیے ہیں۔ رسول اکرم ﷺ مدینہ منورہ سے روانہ ہو گئے اور مدینہ سے تقریباً چھ میل کے فاصلے پر رُک گئے۔ ایک سوار آپ سے ملنے کے لیے آ رہا تھا تو رسول اکرم ﷺ نے دور سے دیکھ کر کہا: كُنْ أَبَاخَيْثَمَةَ یہ ابوخیثمہ رضی اللہ عنہ ہوں گے تو وہی تھے۔ ادھر مدینہ میں 87 منافق تھے جو نظر آتے تھے یا پھر میں تھا، ہلال بن امیہ اور مرارہ تھے رضی اللہ عنہم۔ رسول اکرم ﷺ نے ابوخیثمہ رضی اللہ عنہ سے پوچھا۔ مَا فَعَلَ كَعْبُ بْنُ مَالِكٍ ”کعب بن مالک نے کیا کیا ہے.....؟“ آئے ہی نہیں! انہوں نے کہا: مجھے علم نہیں۔ جب میں آیا تھا تو وہ مدینے کی گلیوں میں پھر رہے تھے۔ سیدنا معاذ رضی اللہ عنہ نے کہا: میرے خیال میں انہیں اللہ تعالیٰ اور رسول اکرم ﷺ سے محبت نہیں۔

اس میں یہ بھی ہوا ہے کہ منافقوں کے چند افراد نے جو بظاہر مسلمان تھے انہوں نے صحابہ کرام رضی اللہ عنہم کو کھانے کا طعنہ دیا اور بزدل کہا۔ آپ ﷺ نے سیدنا عمار بن یاسر رضی اللہ عنہ کو بلایا اور کہا: اس گروہ کے پاس جاؤ اور پوچھو انہوں نے کیا کہا ہے؟ اگر وہ یہ کہیں کہ ہم شغل لگے تھے تو ان سے کہنا نہیں تم شغل نہیں لگے تم جلتے ہو اللہ تعالیٰ تمہیں جلتا ہی رکھیں۔ اس کے بعد جیسا کہ اوپر بھی گزرا ہے کہ منافق سواری سے چمٹ کر منت و سماجت کرنے لگا تو آپ نے یہی کہا تھا تمہیں شغل کرنے کے لیے اللہ تعالیٰ اور اس کے رسول ہی ملے ہیں؟ اب رہی بات یہ کہ میں غزوہ میں شریک نہ ہوا تھا اور رسول اکرم ﷺ غزوہ سے واپس تشریف لائے تو میرے دونوں ساتھیوں ہلال بن امیہ اور مرارہ بن ربیع سے آپ ﷺ ناراض ہوئے۔ مجھے ساتھیوں نے کہا: تم عذر تیار کر لو! تمہارے ساتھیوں سے آپ ﷺ خوش نہیں ہوئے۔ میں نے سچ ہی بولنے کا پختہ عزم کیا۔ میں نے آپ کو سلام عرض کیا اور آپ نے جواب دیا آپ ﷺ نے پوچھا: پیچھے رہنے کی کیا وجہ ہے کعب؟ میں نے عرض کی نہ تو میں کمزور تھا نہ کوئی کام تھا بس ایک آزمائش سی بن گئی ہے۔ فرمایا: تمہارے دو ساتھی وہ بیٹھے ہیں، وہاں تم بھی ان کے ساتھ بیٹھ جاؤ اور ساتھیوں سے آپ ﷺ نے کہا: ان تینوں کے پاس بیٹھنا بھی نہیں، نہ ان سے بات کرنا ہے نہ ہی ان سے خرید و فروخت کرنی ہے اور ہماری بیویوں کو بھی یہ پیغام بھیجا کہ یہ تمہارے قریب نہ آئیں۔ ہلال کی بیوی نے اجازت طلب کر لی کہ کچھ اسے کھلا پلا سکتی ہو مگر بات نہ کرنا۔ میری بیوی نے بھی کہا: تم بھی اجازت لے لو! میں نے کہا: وہ بوڑھے ہیں میں جوان ہوں زیادہ سے زیادہ تم یہ کہو گی میں بیمار ہوں یہ جھوٹ ہوگا میں تو صحت مند ہوں، لہذا ایسا نہ کرو۔

سیدہ ام سلمہ رضی اللہ عنہا بتاتی ہیں رات کے وقت رسول اکرم ﷺ نے کہا: ام سلمہ! آپ کو علم ہے کہ اللہ تعالیٰ نے ان تینوں کی توبہ قبول کر لی ہے تو انہوں نے کہا: پھر ہم انہیں یہ بشارت سنا دیں.....؟ آپ ﷺ نے فرمایا: یہ صبح

دیں گے۔ اب لوگوں نے ہمیں سونے نہیں دینا، صبح کی نماز کی ادائیگی کے بعد نبی ﷺ نے ساتھیوں کو بتایا کہ اللہ تعالیٰ نے ان تینوں کی توبہ قبول کر لی ہے۔ یہ سنتے ہی دو آدمی بشارت دینے ہمارے پاس آئے اور بشارت دی، میں سجدہ ریز ہو گیا اور خوشخبری دینے والے کو اپنی چادریں دیں اور نبی ﷺ سے آکر پوچھا یہ توبہ آپ کی طرف سے ہے یا اللہ کی طرف ہے.....؟ فرمایا: اللہ کی طرف سے ہے۔ ﴿

﴿ سیدنا جابر بن عبد اللہ رضی اللہ عنہما بیان کرتے ہیں کہ ایک مرتبہ ہم ایک غزوہ میں ایک لشکر میں تھے۔ مہاجرین میں سے ایک آدمی نے ایک انصاری کی پشت پر لات ماری تو انصاری نے انصار کو مدد کے لیے پکارا اور مہاجر نے مہاجرین کو پکارا جب رسول اکرم ﷺ نے یہ پکار سنی تو فرمایا: مَا بَالُ دَعْوَى جَاهِلِيَّةٍ ”یہ جاہلیت کی پکار کیوں پکار رہے ہو؟“ انہوں نے کہا: اللہ کے رسول! ایک مہاجر نے انصاری کی پشت پر مارا ہے۔ فرمایا: درست ہے تاہم یہ پکار بد بودار ہے۔ اس موقع پر عبد اللہ بن ابی نے کہا: اچھا! مہاجر نے یہ کام دکھایا ہے۔ سن لو! واللہ! ہم مدینہ واپس جا لیں۔ ان ذلیلوں کو نکال باہر کریں گے۔ یہ بات نبی ﷺ تک پہنچی تو سیدنا عمر رضی اللہ عنہ نے کہا: اللہ کے رسول! مجھے اجازت دیجیے اس منافق کی گردن اڑادوں.....؟ نبی ﷺ نے فرمایا:

دَعُوهُ لَا يَتَحَدَّثُ النَّاسُ أَنَّ مُحَمَّدًا يَقْتُلُ أَصْحَابَهُ

”اے چھوڑو! اگر میں نے اسے مروادیا تو لوگ باتیں کریں گے کہ محمد ﷺ اپنے ساتھیوں کی گردن زنی کروا رہے ہیں۔“ ﴿

جب مہاجر مدینے میں آئے تو انصاری کی اکثریت تھی۔ اس کے بعد مہاجرین کی اکثریت ہو گئی۔

سیدنا زید بن ارقم رضی اللہ عنہ بیان کرتے ہیں کہ میں ایک غزوہ میں شریک تھا۔ میں نے عبد اللہ بن ابی کو سنا، وہ اپنے ساتھیوں سے کہہ رہا تھا کہ رسول اکرم ﷺ کے ساتھیوں پر خرچہ مت کرو۔ جب تک یہ آپ کے پاس سے بھرنے

﴿ سندہ مرسل درجہ قوی: طبرانی کبیر: 19/85

تحقیق الحدیث:۔ ان کا شیخ بھی کبیر حافظ ہے ابو جعفر محمد بن عبد اللہ بن سلیمان حضری جو مطین کے نام سے معروف تھے۔ (تذکرۃ الحفاظ: 2/662) اور ابن عمر، صدوق تھا۔ مسلم کاراوی ہے (تقریب: 315) اور اس کا شیخ عمرو بن محمد عنقری ابو سعید کوفی ثقہ ہے۔ (تقریب: 426) اور رخلاد بن اسلم صفار ابو بکر بغدادی یہ مرد کے رہنے والے تھے ثقہ ہیں اور عبد اللہ بن عیسیٰ بن عبد الرحمن بن ابی لیلیٰ انصاری ابو محمد کوفی ثقہ ہے (تقریب: 1/317) اور اس کا شیخ عبد الرحمن بن کعب بن مالک انصاری ابو خطاب مدنی ثقہ ہیں کبار تابعین میں سے ہیں۔ (تقریب: 349)

﴿ بخاری: 4907، مسلم: 2584



جائیں اور اگر ہم مدینہ لوٹے تو عزت والے ذیلیوں کو باہر نکال دیں گے۔ زید رضی اللہ عنہ کہتے ہیں: میں نے یہ بات اپنے چچا یا سیدنا عمر رضی اللہ عنہ سے کہی۔ انہوں نے یہ بات نبی ﷺ سے کہہ دی۔ آپ نے مجھے بلایا اور پوچھا تو میں نے آپ کو یہ بتایا کہ اس نے کہا ہے۔ رسول اکرم ﷺ نے عبد اللہ اور اس کے ساتھیوں کو پیغام بھیجا وہ آئے اور انہوں نے قسمیں اٹھا کر کہا: کہ ہم نے نہیں کہا۔ رسول اکرم ﷺ نے مجھے جھوٹا قرار دے دیا اور عبد اللہ کو سچا قرار دیا۔ مجھے اتنا صدمہ ہوا کہ اتنا صدمہ کبھی نہیں پہنچا۔ میں تو گھر کا ہو کر رہ گیا مجھ سے میرے چچا نے کہا: میں نے رسول اکرم ﷺ سے یہ اس ارادہ سے نہ کہا تھا کہ آپ ﷺ تجھے جھوٹا قرار دیں اور ناراض ہوں، تو اللہ تعالیٰ نے سورت منافقون میں یہ اتار دیا کہ عبد اللہ بن ابی نے یہ ہرزہ سرائی کی ہے۔ نبی ﷺ نے مجھے بلا بھیجا اور آئیہ مبارکہ تلاوت کرنے کے بعد فرمایا:

إِنَّ اللَّهَ قَدْ صَدَقَكَ يَا زَيْدُ

”زید! اللہ تعالیٰ نے تمہیں سچا قرار دیا ہے“ کہ عبد اللہ نے ہرزہ سرائی کی ہے۔ ﴿۱﴾

سیدنا عمرو رضی اللہ عنہ بیان کرتے ہیں کہ جب رسول اکرم ﷺ تبوک سے مدینہ واپس تشریف لائے تو آپ رستے میں تھے اور رسول اکرم ﷺ کے ساتھی بن کر آپ ﷺ سے کچھ لوگوں نے مکر کیا۔ انہوں نے آپس میں یہ طے کر لیا کہ آپ ﷺ کو راستہ کی ایک گھاٹی میں پھینک دیں۔ جب یہ گھاٹی کے قریب تک پہنچے تو ان لوگوں نے بھی آپ ﷺ کے ساتھ جانا چاہا اور وہ قریب ہوئے تو آپ ﷺ نے ان لوگوں کی چال سے ساتھیوں کو آگاہ کیا اور فرمایا: جو تم میں سے وادی کے اندر سے جانا چاہے تو جاسکتا ہے کیونکہ یہ زیادہ وسیع ہے اور نبی ﷺ نے گھاٹی کی طرف جانا شروع کر دیا اور دیگر لوگ بھی وادی کے اندر ہی چلنا شروع ہو گئے گھاٹی کی طرف صرف وہی گئے تھے جنہوں نے رسول اکرم ﷺ کے ساتھ چال بازی کی تھی۔ انہوں نے آپ کی بات سن کر پوری تیاری سے منصوبہ بندی کر لی اور انہوں نے اپنے اپنے چہروں پر نقاب ڈال لیے اور بہت بڑی جسارت کی، یعنی آپ ﷺ کے قتل کا ارادہ کر لیا۔ رسول اکرم ﷺ نے سیدنا حذیفہ بن یمان اور سیدنا عمار بن یاسر رضی اللہ عنہما کو حکم دیا کہ میرے ساتھ چلنا اور سیدنا عمار رضی اللہ عنہ کو حکم دیا کہ میری اونٹنی کی لگام تھام لو اور سیدنا حذیفہ رضی اللہ عنہ کو حکم دیا کہ سواری کو پیچھے سے ہانکیں۔ یونہی یہ چل رہے تھے کہ انہوں نے دیکھا کہ پیچھے سے کچھ لوگوں کی آوازیں آرہی ہیں۔ ان کی آوازیں سنیں کہ وہ بالکل قریب آ

چکے ہیں۔ رسول اکرم ﷺ سخت غصے میں آگئے اور سیدنا حذیفہ رضی اللہ عنہ سے کہا انہیں واپس کر دو۔ یہ ادھر کیوں آئے ہیں.....؟ سیدنا حذیفہ رضی اللہ عنہ نے جب نبی ﷺ میں غصے کی جھلک پائی تو مڑ کر اپنی کھونٹی سے ان کی سواریوں کا سامنا کیا اور اس کھونٹی سے ان کی سواریوں کو مارا تو اللہ نے انہیں مرعوب کر دیا اور انہیں پتہ چل گیا کہ ہماری سازش کا راز کھل گیا ہے اور جلدی سے عام لوگوں میں شامل ہو گئے۔ اب حذیفہ رضی اللہ عنہ آپ ﷺ سے آملے جب ملے تو کہا:

إضْرِبِ الرَّاحِلَةَ يَا حُذَيْفَةُ وَامْشِي أَنْتِ يَا عَمَّارُ!

”حذیفہ! سواری کو تیز چلاؤ اور عمار آپ پیدل چلو.....!“

آپ تیزی سے وادی کی بلندی پر آگئے اور گھاٹی سے نکل کر لوگوں کا انتظار کرنے لگے تو نبی ﷺ نے سیدنا حذیفہ رضی اللہ عنہ سے کہا: حذیفہ! کیا آپ ان لوگوں کو جانتے ہو یہ کون تھے.....؟ انہوں نے عرض کی: میں سواریوں کو پہچانتا ہوں، فلاں فلاں کی تھی۔ مگر آدمی نہیں پہچان سکا کیونکہ ایک تورات کی تاریکی تھی، دوسرا یہ ہے کہ وہ سواریوں کو پہچانتا تھا۔ آپ ﷺ نے فرمایا:

هَلْ عَلِمْتُمْ مَا كَانَ شَأْنُ الرَّكْبِ وَمَا أَرَادُوا؟

”تم جانتے ہو اس قافلے کا معاملہ کیا ہے اور ارادہ کیا تھا.....؟“

انہوں نے کہا: نہیں! واللہ ہمیں نہیں خبر، وہ کیا چاہتے تھے۔ رسول اکرم ﷺ نے فرمایا:

فَانْتَهُمْ مَكْرُؤًا لِيَسِيرُوا مَعِيَ حَتَّى إِذَا أَظْلَمْتُ فِي الْعَقَبَةِ طَرَحُونِي مِنْهَا

”انہوں نے میرے خلاف یہ سازش تیار کی تھی کہ یہ میرے ساتھ چلیں گے اور جب گھاٹی کی تاریکی میں آ جاؤں تو یہ مجھے نیچے گرا دیں۔“

درجتنہ حسن وسندہ ضعیف: دلائل نبوت بیہقی: 5/256

تحقیق الحدیث: یہ دلائل بیہقی میں اس طریق سے بھی آتی ہے محمد بن اسحاق، اعش، عمرو بن مرہ، ابوالنخری، حذیفہ بن یمان، مرسل ہونے کی وجہ سے یہ سند ضعیف ہے اور ابن اسحاق کی سند قوی ہے اس میں یہ کمی ہے کہ یہ ابن اسحاق نے (عن) سے بیان کی ہے تاہم یہ کمی دور ہو چکی ہے کہ بزار میں اس کی متابعت ہے۔ 7/350۔ اور ابوبکر بن عیاش نے اعش سے جو روایت کی ہے احمد کے پاس اس کا شاہد ہے۔ 5/453۔ جو یہ ہے یزید، ولید بن عبداللہ بن جمع، ابوظیفیل۔ مسند احمد: 5/453۔ میں اوپر والا واقعہ بیان ہوا ہے اس میں یہ ہے کہ ان نقاب پوشوں کو سیدنا عمار رضی اللہ عنہ نے بھگا یا تھا اور سیدنا حذیفہ رضی اللہ عنہ لگام پکڑ کر رسول اکرم ﷺ کی سواری چلا رہے تھے۔ اور سیدنا عمار رضی اللہ عنہ سے کسی آدمی نے پوچھا ان گھاٹی والے مسلمان نما آدیوں کی تعداد کتنی تھی؟ کہا: چودہ (14) تھے۔ رسول اکرم ﷺ کے حقیقی ساتھی تو ہم دونوں تھے بارہ (12) تو اللہ تعالیٰ اور اس کے رسول ﷺ کے خلاف جنگ کرنے والے تھے۔ وہ اس دنیا میں بھی آخرت میں بھی آپ ﷺ کے مخالف تھے۔ اس میں یہ بھی ہے کہ اس غزوہ میں پانی کی قلت تھی۔ رسول اکرم ﷺ نے منادی سے کہا: ان لوگوں سے کہہ دو! پانی کی جگہ آئے تو مجھ سے پہلے اس میں سے کوئی پانی نہ لے.....! لیکن یہ آپ ﷺ سے پہلے ہی وارد ہو گئے تو آپ ﷺ نے ان پر لعنت کی۔

ساتھیوں نے کہا: اللہ کے رسول! ہمیں حکم دیتے، ان کی گردنیں ہم اسی وقت اڑا دیتے جب وہ آئے تھے۔  
فرمایا: یہ چونکہ بظاہر میرے ساتھ ہونے کا دعویٰ کرتے ہیں، میں یہ پسند نہیں کرتا کہ انہیں مروا کر یہ بات سنوں کہ

إِنَّ مُحَمَّدًا قَدْ وَضَعَ يَدَهُ عَلَى أَصْحَابِهِ

”محمد ﷺ نے اپنے ساتھیوں کو مارنے پر ہاتھ دھر لیا۔“

آپ ﷺ نے حذیفہ اور عمار رضی اللہ عنہما کو ان کے نام بھی بتائے اور کہا: ان کے نام صیغہ راز میں رکھنا، کسی کو بتانا نہیں۔

☆ قیس رضی اللہ عنہ بیان کرتے ہیں کہ میں نے سیدنا عمار رضی اللہ عنہ سے پوچھا کہ سیدنا علی رضی اللہ عنہ کے بارے میں جو تم نے کیا اور حمایت کی، یہ رائے تھی یا اس بارے میں رسول اکرم ﷺ نے تمہیں حکم دیا تھا.....؟ انہوں نے کہا: اس بارے میں رسول اکرم ﷺ نے ہمیں اور نہ ہی اور لوگوں کو کوئی حکم دیا۔ بات یہ ہے کہ سیدنا حذیفہ رضی اللہ عنہ نے مجھے بتایا کہ نبی ﷺ نے فرمایا تھا کہ بارہ آدمی میرے صحابہ کے لبادہ میں منافق ہیں۔ ان میں سے آٹھ تو ایسے ہیں وہ اس وقت تک جنت میں داخل نہ ہوں گے جب تک اونٹ سوئی کے ناکے سے نہ گزر جائے۔ ان آٹھوں کو تو ایک جان لیوا پھنسی نے مار ڈالا ہے۔ حجاج راوی کہتا ہے: چار کا مجھے علم نہیں اور یاد نہیں رہا کہ ان کے بارے شعبہ نے کیا کہا ہے۔ ❶

☆ سیدنا انس بن مالک رضی اللہ عنہ بیان کرتے ہیں کہ رسول اکرم ﷺ غزوہ تبوک سے واپس لوٹے، جب مدینے کے قریب ہوئے تو فرمایا: مدینے میں ایسے لوگ موجود ہیں۔

مَا سِرْتُمْ مَسِيرًا وَلَا قَطَعْتُمْ وَاِدِيًّا إِلَّا كَانُوا مَعَكُمْ

”تم جو بھی چلے اور جو وادی طے کی وہ تمہارے ساتھ شریک ثواب رہے ہیں۔“

لوگوں نے کہا: اللہ کے رسول! وہ مدینے میں رہ کر ہمارے ساتھ تھے؟ فرمایا: ہاں! وہ مدینے میں عذر کی بنا پر رہے ہیں ورنہ وہ بھی شریک ہوتے۔ ❷

❶ مسلم: 2779

❷ بخاری: 4423



سیدنا عبداللہ بن بریدہ نے اپنے باپ رضی اللہ عنہ سے بیان کیا ہے کہ نبی اکرم ﷺ ایک غزوہ سے آئے تو آپ کے پاس ایک سیاہ رنگت والی لونڈی آئی اور کہنے لگی: اللہ کے رسول! میں نے یہ نذرمان رکھی تھی کہ اللہ تعالیٰ اگر آپ کو جنگ سے خیر و سلامتی کے ساتھ واپس لائے تو میں آپ کے سامنے دف بجاؤں گی۔ ﴿۱﴾

آپ ﷺ نے فرمایا: اگر تو نے نذرمانی ہے تو بجالے! اب وہ بجانا شروع ہوئی، تو سیدنا ابو بکر رضی اللہ عنہ آئے تو وہ بجاتی رہی، پھر سیدنا عمر رضی اللہ عنہ آئے تو دف اپنے نیچے دبا کر اس پر بیٹھ گئی۔ رسول اکرم ﷺ نے فرمایا: إِنَّ الشَّيْطَانَ يَخَافُ مِنْكَ يَا عُمَرُ! ”عمر! یہ تو لونڈی ہے تم سے تو شیطان بھی ڈرتا ہے۔“

سیدہ عائشہ رضی اللہ عنہا بیان کرتی ہیں کہ رسول اکرم ﷺ جب غزوہ تبوک سے یا خیبر سے واپس تشریف لائے تو میری الماری پر پردہ تھا۔ ہوا چلی تو وہ پردہ ہٹ گیا تو میری گڑیاں اور کھلونے نظر آنے لگے، آپ ﷺ نے فرمایا: عائشہ! یہ کیا ہے.....؟ میں نے کہا: یہ میرے کھلونے ہیں۔ ان کے درمیان ایک گھوڑا دیکھا اس کے دوپڑے تھے جو کپڑے کے ٹکڑے سے بنے ہوئے تھے۔ آپ ﷺ نے فرمایا: مَا هَذَا الَّذِي أَرَى وَسَطَهُنَّ ”یہ کیا ہے جو میں ان کھلونوں کے درمیان دیکھ رہا ہوں.....؟ میں نے کہا: یہ گھوڑا ہے۔ آپ ﷺ نے فرمایا: اس کے اوپر کیا لگا رکھا ہے.....؟ میں نے کہا: یہ اس کے دوپڑے ہیں۔ آپ ﷺ نے فرمایا: فَرَسٌ لَهُ جَنَاحَانِ ”گھوڑا اور اس کے پر؟ کبھی گھوڑے کے بھی پر ہوتے ہیں.....؟ میں نے کہا: آپ نے سنا نہیں کہ سیدنا سلیمان علیہ السلام کے گھوڑے کے پر تھے؟ یہ سن کر آپ ﷺ کھل کر ہنسے حتیٰ کہ آپ ﷺ کی داڑھیں مبارک نظر آنے لگیں۔ ﴿۲﴾

قیس بن نعمان السکونی رضی اللہ عنہ بیان کرتے ہیں کہ رسول اکرم ﷺ کا ایک فوجی دستہ روانہ ہوا تو دومتہ الجندل کے حاکم اکیدر نے سن لیا کہ دستہ آرہا ہے۔ وہ خود ہی رسول اکرم ﷺ کے پاس چلا آیا اور عرض کی: اللہ کے رسول! مجھ تک یہ اطلاع آئی تھی کہ آپ ﷺ کا دستہ روانہ ہوا ہے۔ مجھے اپنی زمین اور مال کا اندیشہ ہوا، کہیں جاتا نہ

﴿۱﴾ سندہ صحیح: سنن کبریٰ بیہقی: 10/77۔ اور ابن واقد کے طریق سے یہ ابن حبان نے بھی روایت کی ہے۔ 10/231۔ ترمذی:

3690 احمد: 22989

تحقیق الحدیث: حسین بن واقد مروزی ابو عبداللہ قاضی ثقہ ہے کچھ اوہام کا شکار ہے۔ (تقریب: 169) اس کا شیخ ثقہ ہے، بخاری اور مسلم کا راوی ہے۔ (تقریب: 297)

﴿۲﴾ سندہ حسن: ابوداؤد: 4932۔ سنن کبریٰ: 219/10، نسائی کبریٰ: 306/5

تحقیق الحدیث: نسائی نے یہ روایت ابن ایوب کے طریق سے بیان کی ہے، یحییٰ بن ایوب غانقی ابو العباس مصری صدوق ہے کبھی خطا کرتا ہے۔ (تقریب: 588) یہ بخاری اور مسلم کا راوی ہے۔ اس کا شیخ عمارہ بن غزیہ انصاری ہے جو مازنی المدنی ہے اس میں کوئی حرج نہیں۔ (تقریب: 409) اور محمد بن ابراہیم بن حارث بن خالد تیمی ابو عبداللہ المدنی ثقہ ہے (تقریب: 465) اور ابوسلمہ بن عبدالرحمن تابعی جو ہے یہ معروف امام ہے یہ اپنے باپ سے اور عائشہ سے اور ابو ہریرہ رضی اللہ عنہما سے بیان کرتا ہے۔ (الکاشف: 2/431)

رہے۔ مجھے ایک خط تحریر کروادیں کہ یہ دستہ میری کسی چیز سے چھیڑ چھاڑ نہ کرے اور آپ جو بھی آپ میرے ذمے خراج لگائیں گے آپ کے اس حق کا میں اقرار کرتا ہوں۔ رسول اکرم ﷺ نے اسے تحریر لکھوادی۔ اکیدر نے ایک ریشم کی قباء (دراز قیمض) دی جس میں سونا بٹنا گیا تھا، یہ وہ تھی جو ایران کا بادشاہ کسریٰ اسے پہنایا کرتا تھا۔ اس اکیدر نے اللہ کے رسول سے کہا: **إِقْبَلْ مِنِّي هَذَا أَهْدَيْتُهُ لَكَ** ”یہ مجھ سے قبول کریں۔ یہ میں آپ کی خدمت میں ہدیہ کر رہا ہوں۔ آپ ﷺ نے فرمایا: یہ قباء واپس لے جاؤ! اسے جو بھی دنیا میں پہنے گا، وہ آخرت میں اس سے محروم رہے گا۔ وہ واپس اپنی رہائش گاہ پر اسے لے گیا جہاں وہ ٹھہراتا تھا لیکن اس کے دل میں یہ بات پریشانی پیدا کر گئی کہ میرا ہدیہ قبول نہیں ہوا۔ وہ دوبارہ حاضر ہوا اور کہا: اللہ کے رسول! ہم ایسے گھرانے والے ہیں کہ ہمارا ہدیہ مسترد کرنا ہمیں بہت گراں گزرتا ہے۔ یہ میرا ہدیہ براہ کرم قبول فرمائیں۔ آپ ﷺ نے فرمایا: اچھا! پھر سیدنا عمر رضی اللہ عنہ کو دے دو، ایک ہی بات ہے۔ ﴿۱﴾

﴿۲﴾ سیدنا جابر رضی اللہ عنہ بیان کرتے ہیں: نبی ﷺ نے ریشم کی یہ قباء پہنی تھی جو ہدیہ میں اکیدر نے دی تھی، پھر اسے اتار دیا اور سیدنا عمر رضی اللہ عنہ کے لیے بھیج دی۔ لوگوں نے کہا: آپ نے تو اتار دی ہے اور عمر رضی اللہ عنہ کے پاس بھیج دی ہے؟ آپ ﷺ نے فرمایا: **ذَهَابِي عَنْهُ جَبْرِيْلٌ** ”مجھے جبریل علیہ السلام نے اس سے منع کیا ہے۔ اتنی دیر میں سیدنا عمر رضی اللہ عنہ روتے ہوئے حاضر ہوئے اور عرض پرداز ہوئے اللہ کے رسول ﷺ! آپ نے اسے نظر کراہت سے دیکھتے ہوئے اتار دیا ہے اور مجھے عطیہ کر دی ہے۔ فرمایا: **إِنِّي لَمْ أُعْطِكُمْ لِتَلْبِسَهُ** ”میں نے تمہیں اس لیے نہیں دی کہ تم اسے زیب تن کرو۔ **إِنَّمَا أُعْطَيْتُكُمْ لِتَبِيعَهُ** ”میں نے اس لیے دی ہے کہ اسے فروخت کرو اور مال سے فائدہ اٹھاؤ تو انہوں نے اسے دو ہزار درہم میں فروخت کر دیا۔ ﴿۲﴾

﴿۱﴾ سندہ صحیح: معجم الصحابہ: 351/2۔ الاصابہ فی تمییز الصحابہ: 242/1

تحقیق الحدیث: اسے ابو یعلیٰ اور ابن شاہین نے عبید اللہ بن ایاد کے طریق سے بیان کیا ہے محمد بن بشر بن مطر ثقہ ہے اس کا شیخ بھی ثقہ ہے۔ مسلم کاراوی ہے۔ (تاریخ بغداد: 2/90، تقریب: 1/130۔ اور عبید اللہ بن ایاد صدوق ہے اور مسلم کاراوی ہے اس کا والد بھی ثقہ ہے۔ (تقریب: 1/86) **انتباہ:** اس روایت میں جو آیا ہے کہ آپ ﷺ وہ قبا کا ہدیہ قبول نہ کیا تھا یہ وہم ہے صحیح بات یہ ہے کہ اسے قبول کیا تھا۔

﴿۲﴾ سندہ صحیح: نسائی: 5303، سنن کبریٰ: 5/472

تحقیق الحدیث: ابو یعلیٰ نے تدلیس نہیں کی، بلکہ اپنے شیخ سے سماع کی صراحت کی ہے اس کا نام محمد بن مسلم بن تدرس ابو یعلیٰ ہے، یہ صدوق ہے۔ بخاری اور مسلم کاراوی ہے اس میں کمی تدلیس کی ہے۔ (تقریب: 506) اس کا شاگرد ابن جریج جو کہ عبد الملک بن عبد العزیز بن جریج ہے یہ کمی ہے، ثقہ ہے، فقیہ اور فاضل ہے یہ تدلیس بھی کرتا تھا اور ارسال (راوی گرا دیتا تھا) کرتا تھا (تقریب: 363) یہاں اس نے تدلیس (راوی گڈ مڈ کرنا) نہیں کی بلکہ اپنے شیخ سے سماع کی صراحت کی ہے۔

سیدنا علی رضی اللہ عنہ بیان کرتے ہیں کہ دومہ کے فرمانروا اکیدرنے نبی ﷺ کے لیے ریشم کا کپڑا بطور ہدیہ دیا تو وہ کپڑا آپ نے سیدنا علی رضی اللہ عنہ کو تحفے میں دے دیا۔ انہوں نے اس کے دوپٹے بنا کر فاطمہ اور گھر میں دیگر فاطمہ نامی خواتین میں تقسیم کر دیا۔

## سیدہ زینب رضی اللہ عنہا کی وفات

سیدہ ام عطیہ رضی اللہ عنہا بیان کرتی ہیں کہ جب رسول اکرم ﷺ کی نور نظر سیدہ زینب رضی اللہ عنہا نے وفات پائی تو رسول اکرم ﷺ نے ہم سے کہا: اِغْسِلْنَهَا وَثَرًا "اسے وتر غسل دینا" یعنی تین یا پانچ مرتبہ غسل دینا اور پانچویں مرتبہ غسل دیتے وقت پانی میں کچھ کافور ڈال دینا اور فرمایا: جب غسل سے فارغ ہو جاؤ تو مجھے بتانا۔ ہم نے آپ ﷺ کو آگاہ کیا کہ غسل ہو چکا ہے تو آپ ﷺ نے ہمیں اپنا کمر بند دیا اور کہا: یہ اس کے جسم پر ڈال دو۔

## وفود کا سال

وفد ثقیف کی آمد: عمرو بن شریدا اپنے باپ سے بیان کرتے ہیں، بنو ثقیف کے وفد میں ایک کوڑھی آدمی تھا۔ نبی ﷺ نے اسے پیغام بھیجا کہ میرے پاس آنے کی ضرورت نہیں ہم نے تمہاری بیعت قبول کر لی ہے، لہذا واپس جاسکتے ہو۔ یہ آپ نے احتیاط کے پیش نظر کہا تھا۔ اسے متعدی بیماری کی وجہ سے نہ کہا تھا کیونکہ آپ نے فرمایا ہے کوئی بیماری بذات خود متعدی نہیں، اللہ چاہے تو لگا دیتا ہے۔ (بخاری کتاب الطب)

سیدنا جابر بن عبد اللہ رضی اللہ عنہما بیان کرتے ہیں کہ بنو ثقیف کے وفد نے نبی اکرم ﷺ سے سوال کیا کہ ہماری زمین ٹھنڈک والی ہے، غسل کیسے کریں.....؟ تو آپ ﷺ نے فرمایا: أَمَّا أَنَا فَأَفْرُغُ عَلَى رَأْسِي ثَلَاثًا "میں اپنے سر پر تین مرتبہ پانی ڈالتا ہوں۔"

مسلم: 2071

مسلم: 939۔ یاد رہے! رسول اللہ ﷺ کی سیدہ خدیجہ رضی اللہ عنہا کے بطن سے چار بیٹیاں (زینب، رقیہ، ام کلثوم، فاطمہ رضی اللہ عنہا) تھیں، جیسا کہ قرآن وحدیث اور سیرت کی تمام کتابوں سے ثابت ہوتا ہے، بلکہ اہل تشیع کی بھی اہم ترین کتابوں میں رسول اللہ ﷺ کی چار بیٹیوں کا ہی تذکرہ موجود ہے۔ جن میں سے عبد اللہ ماقانی کی کتاب "تنقیح المقال" محمد کلینی کی "اصول کافی" شیخ صدوق کی "کتاب الخصال" ابن شہر آشوب کی "مناقب" اور اسی طرح تذکرۃ المعصومین، تحفۃ العوام، الاستبصار، جلاء العیون اور انوار نعمانیہ سرفہرست ہیں۔ رسول اللہ ﷺ کی چار بیٹیوں کا انکار قرآن وحدیث سمیت مسلمہ سچائی کا انکار ہے۔

مسلم: 2231

مسلم: 328



سیدنا عثمان بن ابی عاص رضی اللہ عنہ بیان کرتے ہیں کہ بنو ثقیف کے وفد میں میں بھی رسول اکرم ﷺ کے پاس آیا تھا۔ ہم نے نبی ﷺ کے دروازہ کے قریب آنے سے پہلے لباس پہنا اور وفد والے کہنے لگے: ہماری سواریوں کو کون روک رکھے گا.....؟ ساری قوم یہ چاہتی تھی کہ ہم رسول اللہ ﷺ کے پاس آئیں، ایک بھی پیچھے نہ رہنا چاہتا تھا۔ عثمان کہتے ہیں: میں سب سے چھوٹا تھا میں نے کہا: اگر تم چاہتے ہو تو میں روک لیتا ہوں۔ لیکن مجھ سے اللہ کے نام کے ساتھ عہد کرو جب تم آؤ گے تو پھر تم جانوروں کو روکو گے اور میں آپ ﷺ سے ملوں گا۔ انہوں نے کہا: ٹھیک ہے۔ اب یہ وفد آپ ﷺ کے پاس گیا اور فارغ ہو کر آیا تو کہنے لگا: ہمارے ساتھ چلو! میں نے کہا: کہاں جاؤں.....؟ انہوں نے کہا: اپنے گھر۔ میں نے کہا: ٹھیک ہے، میں اتنی دور سے اپنے گھر سے آیا ہوں اور نبی ﷺ کے دروازے پر اترا ہوں اور ایسے ہی بغیر آپ ﷺ سے ملاقات کے چلا جاؤں.....؟ یہ نہیں ہو سکتا.....! اور تم نے مجھ سے عہد بھی کیا تھا کہ تم یہاں سواریوں کے پاس روکو گے اور میں نبی ﷺ سے ملوں گا، یہ سب آپ جانتے ہو۔ انہوں نے کہا: جلدی کرو.....! ہمیں بتاؤ! ہم آپ کا مسئلہ بھی حل کروا لاتے ہیں اور جو بھی تمہارا سوال ہو گا وہ ہم آپ ﷺ سے پوچھ لیں گے ایک بھی باقی نہ چھوڑیں گے۔ میں نے کہا: میں نے خود آپ ﷺ کی خدمت میں جانا ہے۔ میں آپ ﷺ کے پاس پہنچا، تو میں نے عرض کی: اللہ کے رسول!

أَدْعُ اللَّهَ أَنْ يُفَقِّهَنِي فِي الدِّينِ وَيُعَلِّمَنِي

”اللہ سے دعا کیجیے! مجھے دین میں سمجھ سے نوازے اور مجھے دین سکھا دے۔“

آپ ﷺ نے فرمایا: کیا کہا.....؟ میں نے آپ ﷺ کی خدمت میں بات دہرائی تو آپ ﷺ نے فرمایا: تو نے ایسی چیز کا سوال کیا ہے جس کا تیرے ساتھیوں میں سے کسی نے سوال نہیں کیا۔

إِذْ هَبْتَ فَأَنْتَ أَمِيرٌ عَلَيْهِمْ وَعَلَى مَنْ تَقَدَّمُ عَلَيْهِ مِنْ قَوْمِكَ وَ أُمَّ النَّاسِ بِأَضْعَفِهِمْ

”جاؤ.....! تم ان آنے والوں پر امیر ہو اور اپنی قوم میں سے جس کے پاس آؤ اس کے بھی امیر ہو اور تم ان کے امام ہو نمازیوں میں جو سب سے زیادہ ناتواں ہے اس کے معیار پر نماز پڑھانا۔“

اس کے بعد میں واپس چلا گیا اور دوبارہ پھر حاضر خدمت ہوا تو میں نے کہا: اللہ کے رسول! میں یہاں سے جانے کے بعد بیمار ہوا تھا، درد ہے۔ آپ ﷺ نے فرمایا: جس جگہ پر درد ہے، وہاں ہاتھ رکھو اور سات مرتبہ درج

ذیل کلمات کہو.....!

أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِدُ وَأُحَازِرُ ﴿١﴾

”میں اللہ کی عزت اور قدرت کے ساتھ ہر اس برائی سے جو میں پاتا ہوں اور ڈرتا ہوں پناہ مانگتا ہوں۔“

﴿١﴾ سیدنا جابر بن عبد اللہ رضی اللہ عنہ بیان کرتے ہیں: بنو ثقیف نے جب بیعت کی تو انہوں نے نبی ﷺ سے یہ شرط طے کی کہ ہم نہ تو صدقہ کریں گے نہ جہاد کریں گے آپ نے تسلیم کر لی۔ نبی ﷺ نے فرمایا: جب یہ صحیح مسلمان ہو جائیں گے تو صدقہ بھی دیں گے اور جہاد بھی کریں گے۔ ﴿٢﴾

﴿٢﴾ سیدنا اوس رضی اللہ عنہ بیان کرتے ہیں میں بنو ثقیف کے وفد میں سے تھا۔ میں جب رسول اکرم ﷺ کے پاس آیا تو آپ ﷺ خیمے میں تھے۔ آپ ﷺ نے ہمیں اس خیمے میں ٹھہرایا تھا۔ میں اور آپ ﷺ نہیں سوئے تھے دوسرے جتنے بھی لوگ اس خیمے میں تھے وہ سب سو گئے تھے، ایک آدمی آپ ﷺ کے پاس آیا اور خفیہ انداز میں کچھ کہا۔ آپ ﷺ سے اس نے کہا: میں جاتا ہوں اور اسے قتل کر دیتا ہوں۔ آپ ﷺ نے کہا: کیا وہ کلمہ نہیں پڑھتا.....؟ کہا: وہ پڑھتا ہے تو رسول اکرم ﷺ نے فرمایا: اسے چھوڑ دو.....! کیونکہ مجھے اس وقت تک

﴿١﴾ سندہ قوی: طبرانی کبیر: 9/50

تحقیق الحدیث: حکیم راوی قوی ہے اور صدوق ہے۔ (تقریب: 1/194) اس کا شاگرد بھی صدوق ہے اور بخاری و مسلم کا راوی ہے۔ (تقریب: 1/338) اور محمد بن جعفر ابن ابی کثیر ثقہ ہے (تقریب: 2/150) سعید بن ابی مریم ثقہ اور ثبت ہے اور فقیہ ہے (تقریب: 1/293) اور طبرانی کا شیخ ثقہ ہے (2/343)

﴿٢﴾ سندہ صحیح: ابوداؤد: 3025

تحقیق الحدیث: سند درج ذیل ہے حسن بن صباح بزار واسطی صدوق ہے کبھی وہم کرتا ہے یہ عابد وزاہد اور فاضل تھا یہ بخاری کا راوی ہے۔ (تقریب: 161) اس کا شیخ اسماعیل بن عبد الکریم بن معقل بن منبہ ابو ہشام صنعانی صدوق ہے (تقریب: 108) اور ابراہیم بن عقیل بن معقل صنعانی بھی صدوق ہے (تقریب: 92) اس کا والد عقیل بن معقل بن منبہ یمانی جو وہب کا بھتیجا ہے یہ بھی صدوق ہے۔ (تقریب: 396) اس حدیث کی اور سندیں بھی ہیں (احمد: 3/341) الاحاد والثنائی: 3/188) میں موجود ہیں۔

ابن لہیعہ، موکی بن عقبہ، ابوزبیر، جابر ایک یہ سند ہے۔ پہلی سند قوی ہے اور دوسری بھی صحیح ہے (مسند احمد: 4/218) میں بھی اس کی سندیں ہیں، ایک یہ ہے: عفان، حماد بن سلمہ، حمید، حسن، عثمان بن ابی عاص۔ عثمان بن ابی عاص رضی اللہ عنہ بیان کرتے ہیں بنو ثقیف جب آئے تو رسول اکرم ﷺ نے انہیں مسجد میں ٹھہرایا تھا تا کہ ان کے دل نرم ہوں انہوں نے بیعت میں یہ شرط لگائی تھی نہ وہ عشر دیں گے نہ انہیں اکٹھا کیا جائے گا نہ وہ خراج دیں گے، نہ ان میں کسی غیر کو عامل مقرر کیا جائے گا لیکن آپ ﷺ نے فرمایا: یہ مطالبات تو میں قبول کرتا ہوں مگر نماز میں جمع ہونا ہے اس دین میں خیر نہیں جس میں رکوع (یعنی نماز نہ ہو)

اس کی سند میں ضعف ہے، اس میں حسن بن ابی الحسن بصری ان کے باپ کا نام یسار ہے یہ ثقہ، فقیہ اور مشہور فاضل ہے لیکن ایک ساتھ دو راوی

گرا دیتا ہے) اور تالیس کرتا ہے (تقریب: 160) یہاں وہ عن سے بیان کرتا ہے اپنے شیخ سے سماع کی صراحت نہیں کی۔

لڑنے کا حکم ہے جب تک لوگ لا الہ الا اللہ نہ کہیں۔ جب یہ اقرار کر لیں تو پھر

حُرِّمَتْ دِمَاءُهُمْ وَأَمْوَالُهُمْ إِلَّا بِحَقِّهَا ﴿۱﴾

”ان کے خون اور مال حرام ہیں صرف اسلام نے جتنا حق دیا وہی لیا جاسکتا ہے۔“

## وفد عبد القیس کی آمد

سیدنا ابن عباس رضی اللہ عنہما بیان کرتے ہیں، رسول اکرم ﷺ کی مسجد کے بعد سب سے پہلا جو جمعہ پڑھا گیا وہ مسجد عبد القیس میں پڑھا گیا تھا جو بحرین کی جو اٹی بستی میں تھی۔ ﴿۲﴾

ابو حمزہ کہتے ہیں: میں ابن عباس رضی اللہ عنہما کے پاس بیٹھا کرتا تھا۔ وہ مجھے چار پائی پر اپنے پاس بٹھایا کرتے تھے۔ انہوں نے مجھ سے کہا تھا، میرے پاس رہو میں تمہیں اپنے مال میں سے کچھ حصہ دوں گا۔ میں ان کے پاس دو ماہ تک رہا۔ انہوں نے بیان کیا کہ عبد القیس کا وفد نبی ﷺ کے پاس آیا تو آپ نے پوچھا تم کون لوگ ہو.....؟ انہوں نے کہا: ہم ربیعہ کے لوگ ہیں، کہا:

مَرْحَبًا بِالْقَوْمِ أَوْ بِالْوَفْدِ غَيْرِ خَزَايَا وَلَا نَدَامَى

”میں اس قوم کو مرحبا کہتا ہوں تم شرمندگی اور رسوائی سے محفوظ رہے ہو۔“

انہوں نے کہا: اللہ کے رسول! ہم آپ کے پاس صرف حرمت والے مہینے میں ہی آسکتے ہیں، کیونکہ ہمارے اور آپ کے درمیان مضر قبیلہ کے کفار حائل ہیں۔

فَمُرْنَا بِأَمْرِ فَضْلِ نَخْبِرُ بِهِ مَنْ وَرَاءَنَا وَنَدْخُلُ بِهِ الْجَنَّةَ

”ہمیں ایک فیصلہ کن معاملہ بتائیں جس کی ہم اپنے بعد والوں کو خبر دیں اور جنت میں داخل ہو جائیں۔“

سندہ صحیح: نسائی: 3982، احمد: 4/8، دارمی: 2/287

تحقیق الحدیث: شعبہ بن حجاج بن ورد عسکلی ثقہ، حافظ اور پختہ عالم تھے یہ حدیث کے امیر المؤمنین ہیں یہ پہلے محدث ہیں جنہوں نے عراق میں راویوں کی پڑتال کی اور سنت کا دفاع کیا یہ عابد و زاہد تھے (تقریب: 266) ان کا شیخ نعمان بن سالم طاہر ثقہ ہے مسلم کا راوی ہے۔ (تقریب: 564)

بخاری: 892



انہوں نے پینے والی چیزوں کے متعلق سوال کیا آپ نے انہیں چار چیزوں کا حکم دیا اور چار سے منع کیا۔ انہیں اللہ وحدہ کے ساتھ ایمان لانے کا حکم دیا تم جانتے ہو اللہ وحدہ کے ساتھ ایمان لانا کیا ہے.....؟ انہوں نے کہا: اللہ تعالیٰ جانتا ہے یا پھر اس کے رسول جانتے ہیں۔ آپ ﷺ نے فرمایا: ”لا الہ الا اللہ محمد رسول اللہ“ کی گواہی دینا، نماز قائم کرنا، زکوٰۃ دینا، رمضان کے روزے رکھنا اور تمہارے لیے یہ خاص حکم ہے کہ مالِ غنیمت سے پانچواں حصہ دینا۔ اور چار چیزوں سے منع کیا۔ مٹکا استعمال کرنے سے، کدو کا برتن استعمال کرنے سے اور تنا کرید کر جو برتن بنایا ہو اور تار کول سے بنے برتن کو استعمال کرنے سے اور فرمایا:

إِحْفَظُوهُنَّ وَأَخْبِرُوا بِهِنَّ مَنْ وَرَاءَكُمْ

”انہیں یاد کر لو اور بعد والوں کو ان کی خبر دو۔“

☆ مسلم: 48/1 میں ابو سعید خدری رضی اللہ عنہ سے یہی حدیث آتی ہے اس میں یہ اضافہ ہے ”التقیر“ کی وضاحت ہے کہ لوگوں نے پوچھا یہ کیا ہے.....؟ فرمایا: یہ ایک تنا ہے اسے کرید کر اس میں کھجوریں ڈالتے ہیں، پھر اس میں پانی ڈالتے ہیں اور جب پانی میں سکون آتا ہے تو اس میں جوش پیدا ہو جاتا ہے، پھر اسے پیتے ہیں اور ہوش جاتا رہتا ہے، پھر تلوار لے کر اپنے چچا کے بیٹے کی گردن اڑا دیتے ہیں۔ اس قوم میں ایک آدمی تھا۔ وہ اسی نشہ کی وجہ سے ہی زخم والا تھا وہ شرمندگی کی وجہ سے اسے چھپا رہا تھا۔ جیسا آپ نے کہا تھا وہی اس سے ہوا تھا، اس نے پوچھا: پھر کس میں پانی پیا کریں.....؟ فرمایا: چمڑے کی مشکیں لیا کرو جن کے منہ باندھ دیئے جاتے ہیں۔ پھر انہوں نے یہ پوچھا: اللہ کے نبی ہماری زمین میں چوہے کثرت سے ہیں، وہاں چمڑے کی مشکیں محفوظ نہیں رہیں گی.....؟ آپ نے فرمایا: اور تین بار تکرار سے کہا: اگر انہیں چوہے بھی کھا جائیں یہی استعمال کریں۔ ان میں ایک آدمی انج عبدالقیس تھا آپ ﷺ نے ان سے کہا: تمہارے اندر دو خوبیاں ہیں انہیں اللہ تعالیٰ پسند کرتے ہیں: الْحِلْمُ وَالْأَنَاةُ ”ایک بردباری دوسری سوچ کر قدم اٹھانا۔“

انتباہ: ان برتنوں پر پابندی شروع میں تھی۔ جب لوگوں میں شراب سے نفرت پیدا ہوئی تو پھر آپ ﷺ نے ان برتنوں میں حلال چیز پینے کی اجازت دے دی۔

## بنو تمیم اور یمن کے وفد کی آمد

سیدنا عبداللہ بن زبیر رضی اللہ عنہما بیان کرتے ہیں کہ بنو تمیم کا قافلہ رسول اللہ ﷺ کے پاس آیا تو سیدنا ابو بکر صدیق رضی اللہ عنہ نے کہا: قعقاع بن معبد بن زرارہ کو امیر بنا دیجیے.....! سیدنا عمر رضی اللہ عنہ نے کہا: اقرع بن حابس کو امیر مقرر کریں۔ سیدنا ابو بکر صدیق رضی اللہ عنہ نے کہا: عمر! تم تو میرے خلاف ہی بولتے ہو۔ سیدنا عمر رضی اللہ عنہ نے کہا: میں نے ایک رائے دی ہے مخالفت نہیں کی۔ دونوں جھگڑ پڑے حتیٰ کہ ان کی آوازیں بلند ہو گئیں تو یہ حکم آیا:

يَا أَيُّهَا الَّذِينَ آمَنُوا لَا تَقْدِمُوا..... "ایماندارو! اللہ اور اس کے رسول ﷺ سے آگے نہ بڑھو!"

اور حکم آیا کہ نبی ﷺ کی آواز سے آوازیں بلند نہ کرو۔ ❶

سیدنا عمران بن حصین رضی اللہ عنہ بیان کرتے ہیں کہ میں نبی ﷺ کے پاس تھا کہ بنو تمیم کی قوم آئی تو آپ نے ان سے فرمایا: بنو تمیم! خوشخبری قبول کرو انہوں نے کہا: صرف خوشخبری دے رہے ہیں، کچھ عطا بھی کریں.....!

ان کے بعد اہل یمن سے لوگ آئے تو آپ ﷺ نے فرمایا: یمن والو! خوشخبری قبول کرو! بنو تمیم نے تو قبول نہیں کی، انہوں نے کہا: ہم نے قبول کی اور کہا: ہم آپ کی خدمت میں حاضر ہی دین سمجھنے کے لیے ہوئے ہیں۔ ہمیں بتائیے اس کائنات کا سب سے پہلا کیا معاملہ تھا.....؟ فرمایا:

كَانَ اللَّهُ وَلَمْ يَكُنْ قَبْلَهُ شَيْءٌ وَكَانَ عَرْشُهُ عَلَى الْمَاءِ ثُمَّ خَلَقَ السَّمَوَاتِ  
وَالْأَرْضَ وَكَتَبَ فِي الذِّكْرِ كُلِّ شَيْءٍ

"اللہ تھا، اس سے پہلے کوئی چیز نہ تھی، اس کا عرش پانی پر تھا، اس نے آسمان اور زمین کو پیدا کیا اور اس نے لوح محفوظ میں ہر ایک چیز لکھ دی۔"

عمران رضی اللہ عنہ کہتے ہیں: میں یہاں تک سن پایا تھا کہ ایک آدمی نے کہا: اونٹنی پکڑو! وہ کہیں چلی گئی ہے۔ میں اس کی جستجو میں چل دیا اور اس کے لیے میں نے کئی مشکل مقام طے کیے۔ اللہ کی قسم! میری خواہش تھی اونٹنی نہ ملتی حرج نہیں لیکن میں وہاں سے نہ اٹھتا۔ ❷

سیدنا جریر رضی اللہ عنہ بیان کرتے ہیں: جب میں مدینے کے قریب ہوا تو میں نے پانی پر سواری بٹھادی اور اپنا کپڑوں والا تھیلا کھولا اور اپنا جوڑا زیب تن کیا اور میں مسجد میں داخل ہوا تو نبی کریم ﷺ خطاب فرما رہے تھے، لوگوں نے میری طرف گہری نظریں ڈالیں میں نے اپنے ساتھ بیٹھنے والے سے پوچھا: اللہ کے بندے! مجھے بتا کیا رسول اللہ ﷺ نے میرے بارے میں کچھ کہا ہے.....؟ اس نے کہا: ہاں! کہا تھا، ذَكَرَكَ بِأَحْسَنِ الذِّكْرِ ”تمہارا بہت ہی خوبصورت انداز میں تذکرہ کیا ہے“ آپ ﷺ حسب معمول خطاب فرما رہے تھے اسی دوران اچانک آپ ﷺ نے فرمایا: ابھی کچھ دیر بعد اس راستے سے یمن کا بہترین آدمی رونما ہوگا۔

أَلَا وَإِنَّ عَلَىٰ وَجْهِهِ مَسْحَةَ مَلِكٍ

”خبردار! آگاہ ہو جاؤ اس کے چہرے پر بادشاہ کا سارعب و اشرف ہوں ہوگا۔“

اور ادھر تم آگئے۔ اس لیے لوگ حیرت سے دیکھنے لگ گئے۔ جریر رضی اللہ عنہ بتاتے ہیں: میں نے یہ تعریفی کلمات سن کر اللہ تعالیٰ کی حمد و ثنا کی۔

سیدنا جریر رضی اللہ عنہ بیان کرتے ہیں جب سے میں اسلام سے آشنا ہوا ہوں رسول اکرم ﷺ نے مجھ سے کبھی پردہ میں رہ کر بات نہیں کی۔ ہمیشہ مجھ سے کھلے عام ملتے تھے اور جب بھی میں آپ کے سامنے آیا تو ہمیشہ آپ نے دلکش مسکراہٹ سے میرا استقبال کیا۔ ایک دفعہ میں نے شکایت کی کہ میں گھوڑے پر جم کر نہیں بیٹھ سکتا، پھسل جاتا ہوں تو آپ ﷺ نے میرے سینے پر دست مبارک سے تھپکی دی اور دعا کی:

اللَّهُمَّ ثَبِّتْهُ وَاجْعَلْهُ هَادِيًا مَّهْدِيًا

”اے میرے اللہ! جریر کو مضبوط رکھ اور اسے ہدایت یافتہ رہنما بنا۔“

جریر رضی اللہ عنہ اس حدیث میں مزید فرماتے ہیں: جاہلیت میں ایک بت تھا جسے انہوں نے گھر میں رکھا ہوا تھا اس کا نام ذوالخلصہ تھا۔ اسے یمن یا شام کا کعبہ کہا جاتا تھا۔ مجھ سے رسول اللہ ﷺ نے کہا:

هَلْ أَنْتَ مُرِيحِي مِنْ ذِي الْخَلْصَةِ

احمد: 19227

تحقیق الحدیث: یونس بن ابی اسحاق سبئی ابو اسرائیل کوفی صدوق ہے معمولی وہم کرتا ہے یہ مسلم کا راوی ہے۔ (تقریب: 613) اور اس کا شیخ منیرہ بن شبیل بجلی حمسی ابو طفیل کوفی ثقہ تابعی ہے۔ (تقریب: 543)

بخاری: 3036، مسلم: 2475



”تم اس ذوالخصلہ بت کی اینٹ سے اینٹ بجا کر میری راحت کا سامان کر سکتے ہو؟“

میں (150) شاہسوار جو احس کے تھے، ان کی نفری لے کر گیا۔ ہم نے اسے توڑ پھوڑ کر رکھ دیا جو اس کے پاس انسان موجود تھے، انہیں قتل کر دیا اور جو اس بت کے پاس چیزیں تھیں وہ سب آپ ﷺ کے پاس لا کر حاضر کر دیں تو آپ ﷺ نے ہمارے لیے اور ہمارے قبیلے احس کے لیے دعائے خیر کی۔ ❀

❀ سیدنا ابو ہریرہ رضی اللہ عنہ بیان کرتے ہیں کہ سیدنا طفیل بن عمرو، رسول اکرم ﷺ کے پاس آئے اور عرض کی: اللہ کے رسول! دوس قبیلے نے نافرمانی کی ہے اور اسلام قبول کرنے سے انکار کر دیا ہے، ان پر بددعا کیجیے! لوگوں کا یہی خیال تھا کہ آپ ﷺ ان کے لیے بددعا کریں گے مگر آپ ﷺ نے یہ دعا کی:

اللَّهُمَّ اهْدِ دَوْسًا وَآتِ بِهِم

”اے میرے اللہ! دوس قبیلے کو ہدایت سے ہمکنار کر دے اور انہیں میرے پاس لے آ“

وہ سب قبیلے والے مسلمان ہو کر آپ ﷺ کے پاس آ گئے۔ ❀

❀ سیدنا ابو ہریرہ رضی اللہ عنہ بیان کرتے ہیں کہ نبی کریم ﷺ نے فرمایا: تمہارے پاس یمن والے آرہے ہیں۔ یہ نہایت ہی رقیق القلب اور نرم دل ہیں الْإِيمَانُ يَمَانٍ وَالْحِكْمَةُ يَمَانِيَّةٌ ”حکمت و ایمان کا یمن سے خاص تعلق ہے۔“

اور فخر و تکبر عموماً اونٹ والوں میں ہوتا ہے اور عموماً سکینت اور وقار بکریوں والوں میں ہے۔ ❀

❀ اس حدیث میں جو کہ سیدنا ابو ہریرہ رضی اللہ عنہ سے ہی ہے، یہ اضافہ ہے کفر کا سرچشمہ مشرق کی جانب ہے۔ ❀

❀ بخاری: 3823، مسلم: 2476

❀ بخاری: 6397

❀ بخاری: 4388

❀ مسلم: 52۔ اور مسلم کی دوسری روایت میں ہے آپ ﷺ نے فرمایا: دلوں کی سختی اور بے وفائی مشرق میں ہے اور ایمان اہل حجاز میں ہے۔ اسی طرح صحاح ستہ کی روایات سے معلوم ہوتا ہے کہ آپ ﷺ نے سرزمین حجاز اور یمن و شام کے لیے برکت کی دعا کی اور جب عراق کے متعلق دعا کے لیے کہا گیا تو آپ ﷺ نے دعا سے اعراض کیا اور فرمایا: اس زمین میں زلزلے اور فتنے ہوں گے اور وہاں سے شیطان کا سینگ رونما ہوگا۔ ان احادیث کو سامنے رکھتے ہوئے تاریخ کا ادنیٰ طالب علم بھی جانتا ہے کہ رسول اللہ ﷺ کی وفات پاک کے بعد جنگ نہرواں، واقعہ کربلا، بنو امیہ اور بنو عباس کی لڑائیاں، تاتاریوں کے خونریز معرکے اور تقریباً تمام بدعتی فرقوں کے بانی عراق سے ہی رونما ہوئے اور وہیں سے پروان چڑھے تھے۔ موجودہ حالات میں بھی عراق فتنوں کی آماجگاہ بنا ہوا ہے۔

## یمن کے حالات کی مزید وضاحت

یہ اوپر والی حدیث ہی ہے کہ سیدنا جریر رضی اللہ عنہ بیان کرتے ہیں خشم قبیلہ میں یہ یمنی کعبہ تھا۔ نبی صلی اللہ علیہ وسلم نے کہا: جریر! مجھے اس سے راحت دو! میں نے اور میرے ساتھیوں نے اسے توڑ کر پھر آگ لگا کر جلا دیا اور رسول اللہ صلی اللہ علیہ وسلم کو آ کر بتایا کہ اس بت کا ہم نے خارش زدہ اونٹ کی مانند حلیہ بگاڑ دیا ہے، تو آپ صلی اللہ علیہ وسلم نے ہمارے لیے برکت کی دعا کی۔

سیدنا ابو موسیٰ اشعری رضی اللہ عنہ نے بیان کیا کہ میں نبی کریم صلی اللہ علیہ وسلم کے پاس آیا۔ میرے ساتھ دو اور آدمی تھے جو اشعر قبیلے ہی سے تھے۔ ان میں سے ایک دائیں جانب تھا اور دوسرا میری بائیں جانب تھا۔ جب ہم آئے تو رسول اکرم صلی اللہ علیہ وسلم مسواک کر رہے تھے۔ ان دونوں آدمیوں نے آپ صلی اللہ علیہ وسلم سے عہدہ کا مطالبہ کیا، آپ نے مجھے مخاطب کیا: ابو موسیٰ! یہ کیا ہوا.....؟ میں نے کہا: اس ذات کی قسم! جس نے آپ کو حق دے کر بھیجا ہے انہوں نے مجھے یہ نہ بتایا تھا کہ ان کے دلوں میں کیا ہے اور نہ ہی یہ بات میرے وہم و گمان میں تھی کہ یہ عہدہ کا مطالبہ کریں گے۔ میں دیکھ رہا ہوں کہ مسواک آپ صلی اللہ علیہ وسلم نے نچلے ہونٹ مبارک میں رکھی ہے اور فرمایا:

لَنْ نُسْتَعِيلَ عَلَى عَمَلِنَا مَنْ أَرَادَهُ

”ہم اس آدمی کو ہرگز عامل نہیں بناتے جو اس کا خواہش مند ہو۔“

طلیو موسیٰ! تم جاؤ اور یمن کا میں تمہیں عامل بناتا ہوں۔ پھر میرے پیچھے سیدنا معاذ بن جبل رضی اللہ عنہ کو بھیجا جب معاذ تشریف لائے تو میں نے تکیہ رکھوایا۔ وہ سواری پر تھے میں نے اترنے کا کہا تو انہوں نے دیکھا کہ ایک آدمی میرے پاس ہے، اسے بیڑیوں سے جکڑا ہوا ہے۔ کہا: یہ کیا معاملہ ہے.....؟ انہیں بتایا کہ یہ یہودی تھا اور مسلمان ہوا، اب پھر یہودی ہوا ہے، آپ بیٹھ جائیں! سیدنا معاذ بن جبل رضی اللہ عنہ نے کہا: میں نہیں بیٹھوں گا جب تک اللہ اور رسول صلی اللہ علیہ وسلم کا فیصلہ جاری کرتے ہوئے اسے قتل نہ کیا جائے۔ یہ بات تین مرتبہ کہی، اسے قتل کیا گیا، تب وہ بیٹھے۔

پھر قیام اللیل کا تذکرہ کرنے لگے ہم میں سے ایک نے کہا: میں قیام بھی کرتا ہوں اور سوتا بھی ہوں اور میں اپنی نیند میں بھی وہی اجر و ثواب کی امید رکھتا ہوں جو رات کے قیام میں رکھتا ہوں۔<sup>①</sup>

سیدنا ابن عباس رضی اللہ عنہما بیان کرتے ہیں کہ رسول اکرم ﷺ نے سیدنا معاذ بن جبل رضی اللہ عنہ سے کہا: یہ اس وقت کی بات ہے جب آپ ﷺ نے انہیں یمن بھیجا تھا کہ معاذ! تم ایک ایسی قوم کی طرف جا رہے جو اہل کتاب سے ہے جب تم ان کے پاس آؤ تو انہیں لا الہ الا اللہ محمد رسول اللہ کی دعوت دینا اور اگر وہ تمہاری یہ دعوت قبول کر لیتے ہیں تو انہیں بتانا، ہر رات اور دن میں اللہ تعالیٰ نے ان پر پانچ نمازیں فرض کی ہیں، پھر انہیں بتانا ان سے زکوٰۃ لینے کا اللہ تعالیٰ نے حکم دیا ہے، یہ مسلمانوں کے امراء سے لی جائے اور ان کے فقراء پر تقسیم کر دی جائے، اگر وہ یہ بھی مان جاتے ہیں تو ان کے عمدہ مال سے نہ لینا، درمیانے مال سے لینا اور

وَاتَّقِ دَعْوَةَ الْمَظْلُومِ فَإِنَّهُ لَيْسَ بَيْنَهُ وَبَيْنَ اللَّهِ حِجَابٌ<sup>②</sup>

”مظلوم کی آہ سے بچنا، اس کے اور اللہ تعالیٰ کے درمیان کوئی پردہ حائل نہیں ہوتا یہ سیدھی عرشِ معلیٰ سے ٹکراتی ہے۔“

سیدنا ابو بردہ رضی اللہ عنہ کہتے ہیں کہ رسول اکرم ﷺ نے سیدنا ابوموسیٰ اور سیدنا معاذ بن جبل رضی اللہ عنہما کو یمن بھیجا دونوں کو علیحدہ علیحدہ صوبے میں ذمہ دار بنا کر بھیجا۔ اس وقت یمن دو صوبوں میں تقسیم تھا۔ انہیں روانہ کرتے ہوئے حکم دیا:

يَسِيرًا وَلَا تُعَسِّرًا وَبَشِيرًا وَلَا تُنْفِرًا

”آسانی پیدا کرنا، تنگی نہ کرنا، بشارتیں دینا، نفرت نہ دلانا۔“

جب یہ دونوں اپنی اپنی سرزمین میں ذمہ داریاں سنبھال چکے تو سیدنا معاذ رضی اللہ عنہ، سیدنا ابوموسیٰ رضی اللہ عنہ کے صوبے کی زمین میں گئے، خچر پر سوار تھے آگے پھر وہی واقعہ ہوا جو ابھی اوپر والی حدیث میں گزرا ہے کہ مرتد کو قتل کروایا تب بیٹھے۔ اور پھر رات قرآن پڑھنے اور قیام کرنے کا ذکر بھی ہوا تو سیدنا معاذ رضی اللہ عنہ نے کہا: میں رات کے شروع میں سو جاتا ہوں اور آخر میں قیام کرتا ہوں جتنی اللہ مجھے توفیق دے، میں پڑھتا ہوں اور میں سونا بھی ثواب سمجھتا ہوں۔<sup>③</sup>

① بخاری: 6923، مسلم: 1733

② بخاری: 4347، مسلم: 19

③ بخاری: 4341



## پیامہ کے وفد کی آمد

سیدنا ابن عباس رضی اللہ عنہما بیان کرتے ہیں کہ مسیلمہ کذاب رسول اللہ ﷺ کے عہد مبارک میں آپ کے پاس آیا اور کہنا شروع کیا کہ اگر محمد ﷺ اپنے بعد معاملہ نبوت میرے سپرد کر دیں تو میں آپ علیہ السلام کو نبی مان لوں گا۔ جب یہ آیا تھا تو بہت سارے لوگ لے کر آیا تھا۔ رسول اللہ ﷺ اس کے پاس آئے تو آپ کے ساتھ سیدنا ثابت بن قیس بن شماس رضی اللہ عنہ تھے اور رسول اللہ ﷺ کے دست مبارک میں کھجور کی شاخ تھی۔ آپ مسیلمہ جو کہ اپنے ساتھیوں میں تھا، اس کے قریب آ کر رک گئے اور فرمایا:

لَوْ سَأَلْتَنِي هَذِهِ الْقِطْعَةَ مَا أَعْطَيْتُكَهَا

”اگر تو مجھ سے یہ شاخ بھی مانگے تو میں تجھے نہ دوں گا۔“

اور تو اللہ کے حکم سے آگے نہیں بڑھ سکے گا۔“ وَلَئِنْ أَدْبَرْتَ لَيَعْقِرَنَّكَ اللَّهُ ” اور اگر تو نے کمر پھیر لی تو اللہ تعالیٰ تجھے ضرور کاٹ کر رکھ دے گا، میں نے تجھے دیکھ لیا ہے اور باقی بات کا جواب تجھے ثابت رضی اللہ عنہ میری طرف سے دیں گے۔ یہ کہہ کر آپ واپس تشریف لے گئے۔

یہ جو آپ نے کہا تھا کہ میں نے تجھے دیکھ لیا ہے۔ اس کی وضاحت یہ ہے کہ رسول اکرم ﷺ نے فرمایا: کہ میں سویا ہوا تھا میں نے اپنے ہاتھوں میں سونے کے دو کنگن دیکھے ہیں ان کی وجہ سے میں بہت پریشان ہوں۔ خواب میں مجھے وحی کی گئی کہ ان میں پھونک مارو، میں نے ان میں پھونک ماری تو وہ دونوں کنگن اڑ گئے۔ میں نے اس خواب کی تعبیر یہ کی ہے کہ میرے بعد دو کذاب ہوں گے

أَحَدُهُمَا الْعَنَسِيُّ وَالْآخَرُ مُسَيْلِمَةُ ”ان میں سے ایک اسود عنسی ہے اور دوسرا مسیلمہ ہے۔“

سیدنا ابو بکرہ رضی اللہ عنہ بیان کرتے ہیں کہ اکثر لوگ مسیلمہ کذاب سے متاثر ہو رہے تھے۔ جب رسول اکرم ﷺ نے اس کی حقیقت کھولی تو تب لوگوں کو اس سے نفرت ہوئی، آپ علیہ السلام نے خطاب کیا اور فرمایا:

یہ (مسیلمہ) دجال ہے تم اس سے بہت زیادہ متاثر ہوئے ہو، یہ ان تیس کذابوں میں سے ایک کذاب ہے جو مسیح الدجال سے پہلے آئیں گے، ہر شہر میں دجال کا رعب پہنچے گا صرف مدینے میں اس کا رعب نہ ہوگا۔ اسکے ہر راستے

پر دو فرشتے ہوں گے جو مدینے کو مسیح کے رعب سے دور رکھیں گے۔ ❊

❊ سیدنا نعیم بن مسعود رضی اللہ عنہ بیان کرتے ہیں کہ میں نے رسول اکرم ﷺ سے سنا جب آپ ﷺ نے خط پڑھا جو مسیلمہ کذاب کے ایلچی لائے تھے تو آپ نے ان سے پوچھا: تم اس کے بارے میں کیا کہتے ہو.....؟ انہوں نے کہا: ہم تو اسے درست کہتے ہیں۔ آپ ﷺ نے فرمایا: اللہ کی قسم! اگر ایلچیوں کو قتل کرنا منع نہ ہوتا تو میں تم دونوں کی گردنیں اڑا دیتا۔ ❊

❊ سیدنا عبد اللہ بن مسعود رضی اللہ عنہ بیان کرتے ہیں کہ ابن نواحہ اور ابن آثال جو مسیلمہ کے ایلچی تھے، یہ دونوں نبی ﷺ کے پاس آئے تو آپ نے ان سے کہا: کیا تم گواہی دیتے ہو کہ میں اللہ کا رسول ہوں؟ انہوں نے کہا: ہم تو مسیلمہ کے رسول ہونے کی گواہی دیتے ہیں۔ نبی ﷺ نے فرمایا: اَمَنْتُ بِاللّٰهِ وَرُسُلِهِ ”میں اللہ کے ساتھ اور اس کے پیغمبروں کے ساتھ ایمان لایا ہوں۔ اگر میں نے ایلچیوں کو قتل کرنا ہوتا تو میں تمہیں قتل کروا دیتا۔ عبد اللہ رضی اللہ عنہ کہتے ہیں: اسی وجہ سے یہ سنت قرار پائی ہے کہ ایلچیوں کو قتل نہ کیا جائے۔ ❊

❊ ابو رجاء عطارودی کہتے ہیں: ہم پتھروں کی پرستش کیا کرتے تھے۔ جب ہم اس سے بہتر پتھر دیکھتے تو اسے لے لیتے پہلا چھوڑ دیتے۔ جب ہمیں پتھر نہ ملتے تو ہم مٹی کی ڈھیری بنا لیتے پھر ہم بکری لیتے اور اس کا دودھ اس ڈھیری پر دھوتے، پھر ہم اس کا طواف کرتے تھے۔ جب ماہِ رجب آتا تو ہم کہتے یہ تیروں کے پھل علیحدہ کرنے کا مہینہ ہے۔ ہم تیر سے لوہے کو نکال باہر کرتے تھے اور پورا رجب کا مہینہ ایسے ہی گزارتے۔ ابو رجاء کا بیان ہے کہ جب

❊ سندہ صحیح: عبد الرزاق فی الجامع: 11/392، مسند الشامیین طبرانی: 4/254

تحقیق الحدیث: معمر بن راشد ازدی، ابو عروہ بصری جو یمن میں اتر تھا، ثقہ، ثبت اور فاضل تھا مگر ثابت، اعش اور ہشام بن عروہ سے روایت میں کچھ کمی ہے اور جو اس نے بصرے میں بیان کیا ہے وہ بھی کمی والا ہے۔ (تقریب: 541) اس کا شیخ طلحہ بن عبد اللہ بن عوف زہری المدنی القاضی بن انخی عبد الرحمن جو طلحہ اندلی کے نام سے معروف ہے یہ ثقہ تابعی ہے اور کثرت سے احادیث بیان کرتا ہے فقیہ ہے۔ (تقریب: 282) معمر اکیلا نہیں، شعیب نے اس کی متابعت کی ہے، شامیوں کی مسند میں یہ سند ہے، ابو زرہ، ابوالیمان شعیب، الزہری، طلحہ۔

❊ سندہ صحیح: سیرت ابن اسحاق: 5/303۔ حاکم: 3/54، ابوداؤد: 2761، سنن کبریٰ بیہقی: 9/211

تحقیق الحدیث: ابن اسحاق نے اپنے شیخ کا نام لیا ہے جہالت راوی دور ہوئی، اس کا نام سعد بن طارق ابوما لک اشجعی ہے جو کہ کوئی ہے یہ ثقہ تابعی ہے۔ (تقریب: 231) اس کا شیخ سلمہ صحابی ہے اور اس کا والد بھی صحابی ہے مسند احمد میں اس کی ایک اور سند ہے (1/396)

❊ درجہ حسن وسندہ ضعیف: احمد: 3761، ابویعلیٰ: 9/31، طیالسی: 1/34، شرح معانی الآثار: 3/211، داری: 2/307

تحقیق الحدیث: یہ مسعودی سے روایت ہے مسعودی عبد الرحمن بن عبد اللہ بن عتبہ بن عبد اللہ بن مسعود کوئی المسعودی یہ صدوق ہے، موت سے پہلے خلط ملط کرنے لگا تھا اس کے متعلق ضابطہ یہ ہے: جو اس نے بغداد میں سنا ہے وہ اختلاط (خلط ملط) کے بعد سنا ہے۔ (تقریب: 344) تاہم یہ حدیث حسن ہے۔

نبی ﷺ مبعوث ہوئے تو میں لڑکا ہی تھا اور اپنے اونٹ چرایا کرتا تھا۔ جب ہم نے سنا کہ آپ ﷺ نمودار ہوئے ہیں تو ہم مسیلمہ کذاب کی جانب دوڑے جو کہ آگ میں جانے کا باعث تھا (تاہم اللہ نے ہمیں بچالیا) ﴿۱۱﴾

## وفد نجران کی آمد ﴿۱۲﴾

﴿۱۲﴾ سیدنا مغیرہ بن شعبہ رضی اللہ عنہ بیان کرتے ہیں کہ میں نجران میں آیا تو ان لوگوں نے مجھ سے سوال کیا تم قرآن میں یہ پڑھتے ہو کہ سیدہ مریم کو ہارون کی بہن کہہ کر پکارا ہے، حالانکہ ہارون علیہ السلام موسیٰ علیہ السلام کے بھائی تھے ان کے اور عیسیٰ علیہ السلام کے درمیان بہت زیادہ مدت کا فاصلہ ہے۔ جب میں رسول اکرم ﷺ کے پاس آیا تو میں نے آپ سے اس بارے میں پوچھا تو آپ علیہ السلام نے فرمایا: یہ درست ہے ان کے درمیان بہت مدت ہے یہ ہارون علیہ السلام نہیں۔ وہ اپنے انبیائے کرام علیہم السلام اور اپنے سے پہلے نیک لوگوں کے نام پر نام رکھتے تھے، اس لیے اس نام کے آدمی کو پکارا۔ ﴿۱۳﴾

﴿۱۳﴾ سیدنا حذیفہ رضی اللہ عنہ بیان کرتے ہیں کہ اہل نجران نبی کریم ﷺ کے پاس آئے اور کہا: ہمارے ساتھ ایک ایسا آدمی بھیجیں جو امین ہو۔ تو نبی کریم ﷺ نے فرمایا:

لَا بُعَثَنَّ إِلَيْكُمْ رَجُلًا أَمِينًا حَقَّ أَمِينٍ

”میں تمہاری طرف ایک ایسا آدمی بھیجوں گا جو امانتداری میں سراپا حقیقت ہے۔“

یہ سن کر لوگ سراٹھا اٹھا کر دیکھنے لگے تو آپ علیہ السلام نے سیدنا ابو عبیدہ بن جراح رضی اللہ عنہ کو بھیجا۔ ﴿۱۴﴾

## عدی بن حاتم کی آمد ﴿۱۵﴾

﴿۱۵﴾ سیدنا حذیفہ رضی اللہ عنہ بیان کرتے ہیں: میں عدی بن حاتم کے واسطے سے ایک حدیث بیان کیا کرتا تھا لیکن ان سے خود نہ سنی تھی۔ میں بھی کوفہ میں تھا، میں نے کہا: عدی کوفہ کے علاقے میں ہے، میں جاتا ہوں اور ان سے حدیث سنتا

﴿۱۲﴾ بخاری: 4377

﴿۱۳﴾ مسلم: 2135

﴿۱۴﴾ بخاری: 2420



ہوں۔ میں ان کے پاس آیا اور میں نے کہا: میں ایک حدیث آپ کے حوالے سے بیان کیا کرتا ہوں، اب میں چاہتا ہوں کہ میں خود آپ سے سنوں، انہوں نے کہا: بات یہ ہے کہ اللہ تعالیٰ نے جب نبی ﷺ کو مبعوث کیا تو میں بھاگ نکلا حتیٰ کہ میں روم کی سرحد کی انتہا میں جو مسلمانوں کی سرزمین تھی، وہاں چلا گیا اور میں جس زمین پر آیا وہ بھی مجھے سخت ناگوار تھی، یعنی مسلمانوں کی زمین ہونے کی وجہ سے مجھے سخت کراہت تھی۔ ایک دن میں نے سوچا کہ اس آدمی کے پاس جاتا ہوں۔ اگر سچا ہوگا تو میں بات سنوں گا، اگر جھوٹا ہے تو میں نہ مانوں گا۔ اس میں کیا نقصان ہے۔ میں آپ ﷺ کے پاس آیا تو لوگ نظریں اٹھا اٹھا کر دیکھنے لگے اور کہنے لگے: عدی بن حاتم آ گیا، عدی بن حاتم آ گیا.....! آپ ﷺ نے مجھ سے کہا: عدی بن حاتم!

أَسْلِمَ تَسْلَمَ "اسلام قبول کر لو۔ سلامت رہو گے"

میں نے کہا: آپ جانتے ہیں میں بھی ایک دین پر ہوں۔ یہ بات آپ نے مجھ سے تین بار کہی۔ اسلام لے آؤ اور میں نے تین بار ہی یہ کہا کہ میں بھی دین رکھتا ہوں۔ پھر آپ ﷺ نے فرمایا:

أَنَا أَعْلَمُ بِدِينِكَ مِنْكَ

"مجھے تم سے بھی زیادہ تمہارے دین کا علم ہے۔"

میں نے حیرت سے پوچھا: آپ میرے دین کو مجھ سے زیادہ جانتے ہیں.....؟ آپ ﷺ نے فرمایا: ہاں! میں زیادہ جانتا ہوں، فرمایا: تم اپنی قوم کے سربراہ ہو اور اس کا عوض لیتے ہو کہ وہ تمہیں مال کا چوتھا حصہ دیتے ہیں اور تم لیتے ہو، حالانکہ یہ تمہارے لیے حلال نہیں۔

یہ سن کر میں جھک گیا۔ آپ ﷺ نے کچھ وقفے کے بعد کہا: میں جانتا ہوں مسلمان ہونے میں تمہارے لیے ایک رکاوٹ ہے کہ

خُصَاصَةٌ تَرَاهَا مِمَّنْ حَوْلِي وَأَنَّ النَّاسَ عَلَيْنَا إِلْبًا وَاحِدًا

"میرے گرد تھوڑے لوگ ہیں جو میرے ہمنوا ہیں اور ان کی کثیر تعداد ہمارے خلاف جمع ہے۔"

عدی! تم حیرہ شہر کو جانتے ہو؟ میں نے کہا: میں نے اسے سن رکھا ہے، میں وہاں گیا تو نہیں۔ آپ ﷺ نے فرمایا:

لَشَوْشِكَنَّ الظَّعِينَةُ أَنْ تَخْرُجَ مِنْهَا بِغَيْرِ جَوَارٍ حَتَّى تَطُوفَ

"ایک خاتون وہاں سے روانہ ہوگی کوئی چوکیدار نہ ہوگا اور یہ بیت اللہ کا طواف کر کے واپس جائے گی۔" (کوئی ہاتھ

اس کی طرف نہ بڑھے گا اتنا امن ہوگا

اور کسریٰ جو کہ ایران کا فرمانروا ہے، کے خزانے وہ مسلمان فتح کریں گے۔ میں نے حیرانگی سے یہ بات تین دفعہ دہرائی کہ کسریٰ بن ہرمز کے خزانے فتح ہوں گے.....؟ فرمایا: اسی کے خزانے ہی کہہ رہا ہوں۔ اور فرمایا: یہ پیشین گوئی بھی سن لو! ایک آدمی صدقہ و زکوٰۃ کا مال لے کر نکلے گا مگر اسے لینے والا نہ ملے گا۔ اتنی برکت ہوگی۔

عدی کہتے ہیں: میں نے حیرہ سے تنہا آ کر طواف کرنے والی خاتون کو خود دیکھا ہے اور میں اس لشکر میں تھا جس نے کسریٰ پر غارت گری کی اور خزانے لوٹے۔ واللہ! یہ زکوٰۃ نہ لینے والا معاملہ بھی ضرور ہوگا۔ یہ ہے رسول اکرم ﷺ والی حدیث، اسے میرے حوالے سے بیان کر سکتے ہو۔

سیدنا عدی بن حاتم رضی اللہ عنہ بیان کرتے ہیں: میں نبی کریم ﷺ کے پاس تھا۔ ایک آدمی آپ ﷺ کے پاس آیا اور فاقہ کی شکایت کی۔ پھر ایک اور آیا۔ اس نے ڈاکہ زنی کی شکایت کی۔ آپ ﷺ نے مجھے مخاطب کر کے کہا: عدی! تم نے حیرہ شہر دیکھا ہے.....؟ میں نے کہا: نہیں! مجھے بتایا گیا ہے کہ وہ ہے۔ فرمایا: اگر تمہاری عمر دراز ہوئی تو تم دیکھو گے کہ ایک خاتون تنہا حیرہ سے کوچ کرے گی اور یہاں آ کر بیت اللہ کا طواف کرے گی۔ اسے سوائے اللہ تعالیٰ کے اور کسی کا خوف نہ ہوگا۔ یہ سن کر میں نے اپنے دل میں کہا: طے قبیلے کے ڈاکیت کہاں جائیں گے، جنہوں نے

سندہ صحیح: احمد: 19378، حاکم: 4/564] یہ ہشام بن حسان اور محمد بن سیرین کے طریق سے ہے۔ ابن حبان: 15/71۔ یہ ایوب اور محمد بن سیرین، عن ابی عبیدہ کے طریق سے ہے۔

تحقیق الحدیث: محمد بن عدی، حافظ اور ثقہ ہے، ابو عمرو کنیت ہے۔ محمد بن ابراہیم بن ابی عدی، حمید طویل، داؤد بن ابی ہند، ابن عون اور عوف اعرابی حسین معلم۔ اس کا شیخ عبداللہ بن عون ارطبان ابوعمون ثقہ، ثبت اور فاضل ہے۔ یہ علم و عمل اور عمر میں ایوب کا ہم پلہ ہے۔ (تقریب: 317) اور محمد بن سیرین انصاری، ابوبکر بن ابی عمرہ بصری، ثقہ اور ثبت اور عابد ہے، جلیل القدر محدث ہے، بخاری اور مسلم کا راوی ہے، یہ روایت بالمعنی کا قائل نہ تھا۔ (تقریب: 483)

ابن ابی شیبہ کی سند یہ ہے: حسین بن محمد، جریر بن حازم، محمد بن سیرین، ابو عبیدہ بن حذیفہ اور اس میں یہ پوشیدگی ہے اس نے کہا ہے کہ ایک آدمی نے کہا ہے، یعنی آدمی کا پتہ نہیں وہ کون ہے۔ میں نے عدی بن حاتم کی حدیث کے متعلق سوال کیا تو پھر آگے اس نے بیان کی۔ (7/342) احمد کی سند درج ذیل ہے یزید، ہشام بن حسان، محمد بن سیرین، عبیدہ بن حذیفہ، عن رجل ہے آگے ہے میں نے عدی بن حاتم سے کہا (4/257) یہ روایت زیادہ راجح ہے ہشام بن حسان ازدی فردوسی، ابو عبداللہ بصری ثقہ ہے ابن سیرین سے بیان کرنے میں سب سے زیادہ ثابت ہے اور حسن اور عطا سے بیان کرنے میں کچھ کمی کرتا ہے یہ ان سے مرسل (راوی گرا کر) بیان کرتا ہے۔

(تقریب: 572، دارقطنی: 2/222) میں یہ سند ہے ایوب، محمد اور ایوب بن ابی تیمیہ، کیسان سختیانی ابوبکر بصری ثقہ اور ثبت اور حجت ہے، یہ بڑا فقیہ اور عبادت گزار تھا، (تقریب: 117) یہ ثقہ ہے ابن عون میں یہ ثابت ترین ہے، ابن مدینی نے کہا: یہ اصحاب نافع میں سے ثابت ترین ہے۔ یہ فضل میں ایوب ہے، پختگی میں مالک ہے اور حافظہ میں عبید اللہ ہے، ایوب ابن سیرین سے بیان کرنے میں خالد حذا سے بھی زیادہ ثابت ہے۔ (تہذیب: 1/348) راجح یہی ہے کہ یہ مجہول آدمی سے روایت ہوئی ہے تاہم یہ مسند و باسند نبی ﷺ تک بھی صحیح ہے یہ حدیث بعد میں آنے والی حدیث کی وجہ سے قوی ہے۔

لوٹ بار سے اس علاقے میں آگ لگا رکھی ہے۔ میں ابھی یہ سوچ رہا تھا، آپ ﷺ نے فرمایا: تم کسریٰ کے خزانے فتح کرو گے، عدی! اگر زندگی نے وفا کی تو تم ضرور دیکھو گے۔ میں نے کہا: کسریٰ بن ہرمز کے خزانوں کی بات کرتے ہیں.....؟ فرمایا: ہاں! وہی کسریٰ بن ہرمز کی بات کرتا ہوں اور عدی! تم دیکھو گے آدمی ہاتھ میں سونا اور چاندی لیے پھرے گا، اسے تلاش ہوگی کہ اسے قبول کرنے والے ملے مگر کوئی نہ لے گا اتنی خوشحالی ہوگی۔ اور آپ ﷺ نے فرمایا: تم میں سے ہر ایک اللہ تعالیٰ سے جس دن ملے گا۔ اس کے اور اللہ کے درمیان کوئی ترجمان نہ ہوگا جو کہ ترجمانی کرے۔ اللہ تعالیٰ یہ سوال کریں گے:

أَلَمْ أُبْعَثْ إِلَيْكَ رَسُولًا فَيُبَلِّغُكَ...؟

”کیا میں نے تمہاری طرف پیغمبر نہیں بھیجا تھا جو اللہ کا پیغام پہنچاتا تھا.....؟“

وہ کہے گا: ضرور بھیجا تھا، پھر اللہ تعالیٰ کہیں گے: کیا میں نے تمہیں مال و اولاد نہیں دی تھی.....؟ اور اپنا فضل کیا تھا.....؟ وہ کہیں گے: ضرور دیا تھا، دائیں دیکھیں گے تو دوزخ نظر آئے گی اور بائیں دیکھیں گے تو دوزخ نظر آئے گی۔ عدی کہتے ہیں: میں نے نبی اکرم ﷺ سے سنا، آپ ﷺ نے فرمایا: دوزخ سے بچو! اگرچہ کھجور کے شکاف کے برابر صدقہ دے کر بچو! جو یہ نہیں پاتا فَبِكَلِمَةٍ طَيِّبَةٍ تو اچھی بات کے ذریعے ہی بچو! آگے وہی ہے کہ میں اس فتح میں شامل تھا اور کعبہ کا طواف کرنے والی خاتون بھی دیکھی ہے اور صدقہ والی بات بھی ضرور پوری ہوگی۔ ﴿۱﴾

## مزینہ کے وفد کی آمد

نعمان بن مقرن رضی اللہ عنہ بیان کرتے ہیں کہ ہم رسول اکرم ﷺ کے پاس آئے۔ مزینہ قبیلے سے چار سو آدمی تھے۔ لوگوں قوم میں سے ایک آدمی نے کہا: اللہ کے رسول! ہمارے پاس کھانا نہیں کہ زادِ راہ بنا سکیں۔

بخاری: 3595

انتباہ: مترجم کہتا ہے سیدنا عمر بن عبدالعزیز رضی اللہ عنہ کی سوانح عمری میں لکھا ہے کہ یہ پیشین گوئی کہ کوئی زکوٰۃ وصول نہ کرے گا اتنی خوشحالی ہوگی۔ ان کے دور میں پوری ہوئی تھی۔ افریقہ سے انکے عامل نے لکھا تھا حضرت کتنے دن سے میں زکوٰۃ لینے والے کا اعلان کر رہا ہوں وہ نہیں آ رہا۔ لہذا یہ زکوٰۃ مرکز کے بیت المال کے لیے منگوا لیجیے، یہاں فقیر نہیں مل رہا۔ (سیرت عمر بن عبدالعزیز: 264)



نبی ﷺ نے سیدنا عمر رضی اللہ عنہ سے کہا: زَوِّدْهُمْ "انہیں زاہد اور راہ دو" انہوں نے عرض کی: اللہ کے رسول! میرے پاس کھجوریں ہیں، وہ تھوڑی سی ہیں۔ میرا خیال ہے انہیں کفایت نہ کریں گی۔ فرمایا: جاؤ! انہیں زاہد اور راہ دے دو! سیدنا عمر رضی اللہ عنہ ہمارے ساتھ ایک بالا خانے کی جانب گئے۔ اس میں کھجوریں تھیں، وہ اونٹ کی مانند لگ رہی تھیں۔ کہا: لے لو.....! لوگوں نے ضرورت کے مطابق لے لیں، میں نے سب سے آخر میں کھجوریں لیں۔ میں نے مڑ کر دیکھا تو ایک کھجور کی جگہ بھی کم نہ ہوئی تھی، حالانکہ چار سو آدمیوں نے کھجوریں وہاں سے اٹھائی تھیں۔ ﴿۱﴾

﴿۲﴾ ابن عباس رضی اللہ عنہما بیان کرتے ہیں کہ بنو اسد کا وفد رسول اکرم ﷺ کے پاس آیا اور کہا: آپ سے مضر قبیلے نے لڑائی کی، حالانکہ ہماری تعداد بھی ان سے کم نہیں اور نہ ہی جماعت میں کمی ہے۔ اس کے باوجود ہم نے لڑائی نہیں کی بلکہ آپ سے صلہ رحمی کی ہے۔ آپ ﷺ نے سیدنا ابو بکر رضی اللہ عنہ اور سیدنا عمر رضی اللہ عنہ سے کہا: یہ کیسی بات کر رہے ہیں.....؟ انہوں نے کہا: ان کی سمجھ کم ہے وَإِنَّ الشَّيْطَانَ يَنْطِقُ عَلَى السِّنْتِيهِمْ ﴿۳﴾ "شیطان ان کی زبان پر بول رہا ہے۔ اللہ تعالیٰ نے فرمایا: یہ احسان جتاتے ہیں کہ ہم اسلام لائے ہیں یہ نہ کہو۔ بلکہ اللہ تعالیٰ کا احسان ہے کہ اس نے تمہیں اسلام کی توفیق دی۔

﴿۴﴾ سیدنا طارق بن عبد اللہ محارب رضی اللہ عنہ بیان کرتے ہیں کہ میں نے رسول اکرم ﷺ کو دیکھا، ذوالحجاز کے بازار میں سے گزر رہے تھے، میں سامان برائے فروخت کے پاس بھتا، آپ ﷺ نے سرخ حلہ زیب تن کیا ہوا

﴿۵﴾ سندہ قوی: احمد: 23746

تحقیق الحدیث: احمد کا شیخ عبد الصمد بن عبد الوارث بن سعید عنبری ابوہل بصری صدوق ہے اور شعبہ کے بارے میں مثبت ہے۔ (تقریب: 356) اور اس کا شیخ حرب بن شداد یشرکی ابو خطاب بصری ثقہ ہے (تقریب: 155) اس کا شیخ حصین بن عبد الرحمن سلمی ابو ہذیل کوئی ثقہ ہے آخر میں اس کا حافظہ متغیر ہو گیا تھا۔ (تقریب: 170) اور سالم بن ابی جعد رافع غطفانی کوئی ثقہ ہے اور اکثر ارسال کرتا تھا۔ (تقریب: 226) لیکن یہ حدیث نعمان سے سنی ہے۔ (تدوین فی اخبار قزوین: 82/1)

﴿۶﴾ سندہ قوی: سنن کبریٰ نسائی: 6/467۔ طبرانی اوسط: 7/196، ابو یعلیٰ: 4/250، الفیاء: 10/345

تحقیق الحدیث: یہ ابو یعون کے طریق سے ہے تفصیل یہ ہے سعید بن یحییٰ بن سعید بن ابان بن سعید بن عاص اموی، ابو عثمان بغدادی ثقہ ہے کبھی خطا کرتا ہے۔ (تقریب: 242) اس کا والد یحییٰ بن سعید بن ابان بن سعید بن عاص اموی ابو ایوب کوئی بغدادی میں اترتا تھا۔ اس کا لقب جمل ہے صدوق ہے، کبھی غرابت کرتا ہے، یہ بخاری اور مسلم کاراوی ہے (تقریب: 590) محمد بن قیس اسدی والبی کوئی ثقہ ہے یہ مسلم کاراوی ہے (تقریب: 503) اس کا شیخ ابو یعون ثقفی یہ محمد بن عبید اللہ بن سعید کوئی الاغور ہے اس نے اپنے باپ اور ابو زبیر سے اور جابر بن سمرہ سے اور محمد بن حاطب حجازی سے اور حارث بن عمرو بن انخی المغیرہ سے سعید بن جبیر سے اور عبد اللہ بن شداد بن ہاد سے اور عفان بن مغیرہ بن شعبہ سے اور عبد الرحمن بن ابی لیلیٰ سے اور ابو صالح حنفی سے اور شریح قاضی سے اور دراکتب مغیرہ سے بیان کرتا ہے۔ (تہذیب: 9/286) یہ ثقہ ہے بخاری اور مسلم کاراوی ہے (تقریب: 494) عطاء بن سائب نے اس کی متابعت کی ہے۔

تھا۔ میں نے سنا آپ ﷺ نے فرمایا:

يَا أَيُّهَا النَّاسُ! قُولُوا لَا إِلَهَ إِلَّا اللَّهُ تَفْلِحُوا

”لوگو! لا الہ الا اللہ کہو! کامیاب ہو جاؤ گے.....!“

ایک آدمی آپ ﷺ کے پیچھے آپ پر پتھر پھینک رہا تھا۔ آپ ﷺ کا مخنہ مبارک خون آلود تھا اور وہ کہہ رہا تھا: لوگو! اس کی اطاعت نہ کرنا، یہ کذاب ہے! (نعوذ باللہ من ذالک)

میں نے کہا: یہ کون ہے.....؟ کہا گیا یہ بنو عبدالمطلب کا نوجوان ہے۔ جب اللہ تعالیٰ نے اسلام کو غالب کیا تو ہم ربذہ سے آئے۔ ہمارے ساتھ ایک خاتون بھی تھی۔ ہم مدینے کے قریب اترے، ہم بیٹھے ہوئے تھے کہ ایک آدمی آیا اس پر دو چادریں تھیں، اس نے ہمیں سلام کہا اور پوچھا: تمہارا کس قوم سے تعلق ہے.....؟ ہم نے کہا: ہم ربذہ سے ہیں، ہمارے پاس ایک سرخ اونٹ تھا۔ اس نے پوچھا: یہ اونٹ فروخت کرو گے.....؟ ہم نے کہا: ہاں! پوچھا: یہ کتنے کا ہے.....؟ ہم نے کہا: ہم نے اتنے صاع کھجوریں لینی ہیں۔ اس نے قیمت میں کوئی تکرار نہ کی اور اونٹ کی لگام تھام لی اور اسے لے گیا اور مدینے کی دیواروں کی اوٹ میں چھپ گیا۔ ہم ایک دوسرے سے کہنے لگے: کیا تم اس آدمی کو پہچانتے ہو.....؟ ہم میں سے کوئی بھی نہ جانتا تھا۔ ہم ایک دوسرے کو طعن و نلامت کرنے لگے اور کہنے لگے: عجیب بات ہے ناشناسا آدمی کو اونٹ دے دیا ہے۔ اس خاتون نے کہا: ایک دوسرے کو الزام نہ دو! میں نے دیکھ لیا ہے، یہ آدمی تم سے بد عہدی نہ کرے گا۔ میں نے اس کا چہرہ دیکھا ہے، وہ چودہویں کے چاند کی مانند ہے۔ جب سورج ڈھلا تو ایک آدمی ہمارے پاس آیا اور کہا:

السلام علیکم ورحمۃ اللہ وبرکاتہ! تم ربذہ سے آئے ہو.....؟ ہم نے کہا: ہاں! اس نے کہا: میں نبی ﷺ کا اپنی ہوں۔ آپ ﷺ نے تمہیں حکم دیا ہے کہ ان کھجوروں میں سے سیر ہو کر کھاؤ اور ان سے اپنی قیمت والی کھجوریں ماپ لو.....! ہم نے سیر ہو کر کھجوریں کھائیں اور پوری قیمت بھی لے لی۔

پھر دوسرے دن ہم مدینے میں گئے اور رسول اکرم ﷺ منبر پر خطاب فرما رہے تھے:

يَدُ الْمُعْطَى الْعُلْيَاءُ وَأَبْدًا بِمَنْ تَعُولُ

”دیے والا ہاتھ اوپر والا ہے اور جس کی پرورش کرتے ہو اس سے خرچ کی ابتدا کرو“

پھر ماں پر، باپ پر، بہن پر، بھائی پر پھر زیادہ قریبی پر خرچ کرو۔ وہاں ایک انصاری آدمی تھا۔ اس نے کہا:

بنو ثعلبہ بن یربوع نے فلاں آدمی کو جاہلیت میں قتل کیا تھا ہمیں انتقام لے کر دیں.....! رسول اکرم ﷺ نے اپنے دست مبارک اٹھائے حتیٰ کہ میں نے آپ ﷺ کی بغلوں کی سفیدی دیکھی۔ آپ ﷺ نے فرمایا: لَا تَجْنِي أُمَّ عَلِيٍّ وَوَلَدِهِ "ماں اولاد کے جرم کی ذمہ دار نہیں" یہ دو مرتبہ کہا تھا۔

سیدنا انس بن مالک رضی اللہ عنہ بیان کرتے ہیں کہ ایک دفعہ ہم رسول اکرم ﷺ کے پاس مسجد میں بیٹھے تھے ایک آدمی اونٹ پر داخل ہوا اور اسے مسجد میں بٹھا دیا اور اس کا گھٹنا باندھا اور ہم سے کہا:

أَيُّكُمْ مُحَمَّدٌ صَلَّى اللَّهُ عَلَيْهِ وَسَلَّمَ ... ؟

"تم میں سے محمد ﷺ کون ہیں.....؟"

اور نبی ﷺ ہمارے درمیان ٹیک لگائے جلوہ گر تھے، ہم نے کہا:

هَذَا الرَّجُلُ الْأَبْيَضُ الْمُتَكِيُّ

"یہ جو سفید رنگت والے آدمی ٹیک لگائے رونق افروز ہیں، یہی محمد ﷺ ہیں۔"

آدمی آپ ﷺ سے مخاطب ہوا، ابن عبدالمطلب! نبی ﷺ نے فرمایا: جی کیا بات ہے.....؟ میں جواب دینے کو تیار ہوں۔ آدمی نے کہا: میں آپ سے سوال کروں گا اور سختی سے بولوں گا۔ آپ ناراض نہ ہونا، آپ ﷺ نے فرمایا: جو جی میں آتا ہے پوچھو!

اس نے کہا: میں آپ کے اور آپ کے پہلو کے لوگوں کے رب کی قسم دے کر کہتا ہوں:

اللَّهُ أَرْسَلَكَ إِلَى النَّاسِ ... ؟

"کیا اللہ نے آپ کو سب لوگوں کی طرف پیغمبر بنا کر بھیجا ہے.....؟"

آپ ﷺ نے فرمایا: اللَّهُمَّ نَعَمْ! "اللہ گواہ ہے ہاں! اس نے کہا: میں آپ کو اللہ کا واسطہ دے

سندہ قوی: حاکم: 668/2، صحیح الاسناد ولم یخرجاہ، بیہقی: 20/6، دارقطنی: 44/3، طبرانی کبیر: 314/8

تحقیق الحدیث: یہ یزید کے طریق سے ہے، احمد بن عبد الجبار، یونس بن کبیر، ابن اسحاق، احمد بن عبد الجبار بن محمد عطار دی ابو عمر کوئی ضعیف ہے۔ سیرت کے بارے میں اس کا سماع صحیح ہے اور یزید بن زیاد بن ابی جعد شجعی کوئی صدوق ہے (تقریب: 601، 81)۔ یہ منفرذ نہیں۔ ابو خباب نے اس کی تائید کی ہے جو کہ طبرانی میں ہے علی بن عبد العزیز، ابو نعیم، ابو خباب، ابو صخرہ، جامع بن شداد اور ابو خباب، یحییٰ بن ابی حنیہ مشہور ہے اس کی کثرت تالیس کی بنا پر اسے محدثین نے ضعیف قرار دیا ہے۔ (تقریب: 589) اور جامع بن شداد بخاری ابو صخرہ کوئی ثقہ ہے (تقریب: 137) ابن ابی شیبہ: 333/7



کر کہتا ہوں کہ کیا اللہ نے آپ کو حکم دیا ہے؟

أَنْ نُصَلِّيَ الصَّلَاةَ الْخَمْسَ فِي الْيَوْمِ وَاللَّيْلَةِ...؟

”کہ ہم رات اور دن میں پانچ نمازیں پڑھیں.....؟“

فرمایا: ہاں.....! اس نے کہا: میں آپ کو اللہ کا واسطہ دیتا ہوں، کیا اللہ نے سال میں روزے رکھنے کا حکم دیا ہے.....؟ فرمایا: ہاں! پھر اس نے کہا: کیا اللہ نے آپ کو حکم دیا ہے کہ ہمارے اغنیاء سے صدقہ لیں اور ہمارے فقراء میں تقسیم کر دیں.....؟ نبی ﷺ نے فرمایا: ہاں! اس آدمی نے کہا: آمَنْتُ بِمَا جِئْتُ بِهِ ”میں اس کے ساتھ ایمان لایا ہوں جو بھی آپ لے کر آئے ہیں۔ میں اپنی قوم کا نمائندہ ہوں میں بنو سعد بن بکر میں سے ہوں اور میرا نام ضمام بن ثعلبہ ہے۔“

## سیدنا ابو بکر صدیق رضی اللہ عنہ کا حج

سیدنا ابو ہریرہ رضی اللہ عنہ بیان کرتے ہیں کہ سیدنا ابو بکر رضی اللہ عنہ کو ایک جماعت میں حج کے لیے بھیجا گیا جس میں انہیں امیر حج بنایا تھا۔ یہ حجۃ الوداع سے پہلے کی بات ہے۔ انہوں نے وہاں اعلان کیا:

أَنْ لَا يَحُجَّ بَعْدَ الْعَامِ مُشْرِكٌ وَلَا يَطُوفُ بِالْبَيْتِ عُرْيَانٌ

”۳ سال کے بعد کوئی مشرک حج نہ کرے اور نہ ہی کوئی عریاں ہو کر بیت اللہ کا طواف کرے۔“

سیدنا ابن عباس رضی اللہ عنہما بیان کرتے ہیں کہ نبی کریم ﷺ نے سیدنا ابو بکر صدیق رضی اللہ عنہ کو حج کے لیے بھیجا اور انہیں حکم دیا کہ ان باتوں کی وہاں منادی کرادیں ان کے پیچھے ہی سیدنا علی بن ابی طالب رضی اللہ عنہ کو روانہ کر دیا۔

ابھی سیدنا ابو بکر رضی اللہ عنہ راستے میں ہی تھے کہ انہوں نے رسول اکرم ﷺ کی قصواء اونٹنی کی آواز سنی، تو سیدنا ابو بکر صدیق رضی اللہ عنہ گھبرا کر خیمے سے باہر آئے شاید کہ رسول اکرم ﷺ ہیں۔ جب دیکھا تو وہ سیدنا علی رضی اللہ عنہ تھے، انہوں نے سیدنا ابو بکر رضی اللہ عنہ کو رسول اکرم ﷺ کا خط دیا اور سیدنا علی رضی اللہ عنہ نے انہیں بتایا کہ مجھے آپ نے حکم دیا ہے

کہ میں ان کی باتوں کو جو اس میں درج ہیں منادی کرادوں!.....!

دونوں چل پڑے، حج کیا تو سیدنا علیؑ ایام تشریق میں (عید کے بعد والے دن کے علاوہ تین دنوں میں) کھڑے ہو کر انہوں نے منادی کی کہ لوگو! اللہ اور اس کے رسول ﷺ کا ذمہ اب ہر مشرک سے اٹھ چکا ہے، چار ماہ تک زمین میں چل سکتے ہو اور اس سال کے بعد کوئی مشرک حج نہیں کر سکتا اور کوئی بھی بیت اللہ کا برہنہ ہو کر طواف نہ کرے اور

وَلَا يَدْخُلُ الْجَنَّةَ إِلَّا مُؤْمِنٌ

”اور جنت میں صرف مومن ہی داخل ہوگا۔“

سیدنا علیؑ اس کی منادی کرتے رہے جب آپ تھک گئے تو تب سیدنا ابوبکرؓ کھڑے ہو کر منادی کرتے رہے۔

سیدنا جابر بن عبد اللہؓ بیان کرتے ہیں کہ رسول اکرم ﷺ جب جعرانہ سے عمرہ کا احرام باندھ کر عمرہ سے فارغ ہو کر واپس تشریف لائے تو سیدنا ابوبکرؓ کو حج کے لیے بھیجا۔ ہم بھی ان کے ساتھ تھے جب ہم عرج مقام پر تھے صبح کی نماز کی تکبیر ہوئی، ابھی ابوبکرؓ اللہ اکبر کہنے کے لیے سیدھے ہی ہو رہے تھے کہ پیچھے سے اونٹنی کی آواز سنی، آپ تکبیر سے رک گئے، کہا: یہ تو رسول اللہ ﷺ کی جدعاء اونٹنی کی آواز ہے۔ شاید رسول اللہ ﷺ کے بعد میں کوئی نئی صورت سامنے آئی ہو کہ حج کرنے تشریف لائے ہوں، اس لیے ہم آپ ﷺ کی امامت میں نماز ادا کرتے ہیں لیکن اونٹنی پر سیدنا علیؑ سوار تھے، ان سے سیدنا ابوبکرؓ نے پوچھا: امیر بن کر آئے ہو یا نماز سنا رہے.....؟ کہا: نہیں انما سناہ بن کر آیا ہوں۔ مجھے رسول اکرم ﷺ نے براءت و بیزاری کے اعلان کے لیے بھیجا ہے کہ میں اس پیغام کو مواقف و مقامات حج میں لوگوں کو پڑھ کر سنانے آیا ہوں۔

جب مکے میں آئے تو آٹھ ذوالحج سے ایک دن پہلے سیدنا ابوبکرؓ کھڑے ہوئے لوگوں سے خطاب کیا اور انہیں حج کے طریقوں سے آشنا کرایا، جب یہ فارغ ہوئے تو سیدنا علیؑ نے اعلان بیزاری پڑھ کر لوگوں کو سنایا

حسین: ترمذی: 3091 کے طریق سے حاکم نے 53/3، بیہقی: 224/9 میں، بطرانی کبیر: 400/11 میں، اوسط: 284/1 میں بیان ہوئی ہے۔  
 لعلی الحدیث: عماد بن عوام بن عمر کلانی ثقہ ہے بخاری اور مسلم کا راوی ہے (تقریب: 290) اس کا شیخ سفیان بن حسین بن حسن واسطی ثقہ ہے (تقریب: 242) حکم بن عتہ کنڈی کوئی ثقہ ہے، شہت ہے، فقیہ ہے، کبھی تدلیس کرتا ہے (175) اس نے مقسم سے پانچ احادیث سنی ہیں ہاتی کتاب سے بیان کرتا ہے۔ (جامع التعمیل: 167)

اور انہیں حج کے طریقوں سے آشنا کرایا، جب یہ فارغ ہوئے تو سیدنا علی رضی اللہ عنہ نے اعلان بیزاری پڑھ کر لوگوں کو سنایا جب ذوالحج کی بارہ تاریخ ہوئی جس میں لوگ مٹی سے روانہ ہوتے ہیں یہاں بھی سیدنا صدیق اکبر رضی اللہ عنہ نے لوگوں کو مٹی سے روانہ ہونے کی کیفیت بتائی اور انہیں کنکریاں مارنے کی اور حج کے دیگر طریقوں سے آگاہی دی۔ جب فارغ ہوئے تو سیدنا علی بن ابی طالب رضی اللہ عنہ نے پھر اعلان براءت کیا۔

زید بن یثیع رضی اللہ عنہ بیان کرتے ہیں: سورت براءت نازل ہوئی تو رسول اللہ ﷺ نے یہ سورت سیدنا ابوبکر رضی اللہ عنہ کو دے کر مکے بھیجا، ان کے بعد سیدنا علی رضی اللہ عنہ کو بھیجا انہوں نے سیدنا ابوبکر رضی اللہ عنہ سے یہ سورت لے لی، تو جب سیدنا ابوبکر صدیق رضی اللہ عنہ حج سے واپس آئے تو رسول اکرم ﷺ سے پوچھا: کیا میرے بارے میں کچھ نازل تو نہیں ہوا.....؟ فرمایا: نہیں! میں نے یہ اس لیے کیا ہے کہ مجھے حکم تھا کہ میں خود اس سورت کو پہنچاؤں یا پھر میرے اہل بیت میں سے کوئی اسے پہنچائے (آپ فکر مند نہ ہوں)

زید بن یثیع کہتے ہیں: میں نے سیدنا علی رضی اللہ عنہ سے پوچھا حج کے دن آپ کو سیدنا ابوبکر رضی اللہ عنہ کے ساتھ کیا دے کر بھیجا گیا تھا.....؟ کہا چار چیزیں تھیں:

①.....جنت میں صرف ایماندار جان ہی داخل ہوگی۔

حسن وفقی سندہ ضعف [دارمی: 2/92] یہ ابوقرہ کے طریق سے ہے، ابن خریمہ: 4/319، ابن حبان: 15/19، نسائی: 5/247، سنن بیہقی: 5/111]

تحقیق الحدیث: ابوقرہ کا نام موسیٰ بن طارق یمانی ہے یہ قاضی ہے، ثقہ ہے (تقریب: 551) اس کا شیخ ابن جریج ہے، عبدالملک بن عبدالعزیز بن جریج کئی ثقہ ہے، فقیہ اور فاضل ہے تدلیس اور ارسال کرتا ہے۔ (تقریب: 363) یہاں اس نے تدلیس نہیں کی بلکہ اپنے شیخ سے سماع کیا ہے۔ اس کا شیخ ابن خثیم ہے جس کا نام عبداللہ بن عثمان بن خثیم قاری مکی ہے ابوعثمان کنیت ہے یہ صدوق اور مسلم کا راوی ہے۔ (تقریب: 313) اس کا شیخ ابوزبیر مکی ہے اس کا نام محمد بن مسلم بن تدرس اسدی ہے، صدوق ہے اور بخاری اور مسلم کا راوی ہے مگر تدلیس کرتا ہے (تقریب: 1/506) اس نے اپنے شیخ سے جو کہ صحابی ہیں سے سماع کی صراحت نہیں کی لیکن پہلے اور بعد میں آنے والی حدیث اس کی تائید کرتی ہیں۔

سندہ صحیح: (تفسیر طبری: 10/64، سنن کبریٰ نسائی: 5/128)

تحقیق الحدیث: یونس بن ابی اسحاق، ابواسحاق اور اسرائیل بن یونس بن ابی اسحاق سبھی ہمدانی، ابویوسف کوئی ثقہ ہے۔ بخاری اور مسلم کا راوی ہے۔ (تقریب: 104) اسرائیل کہتا ہے: میں ابواسحاق کی احادیث کو اس طرح یاد کیا کرتا تھا جس طرح قرآن کی سورت یاد کیا کرتا تھا۔ (تہذیب: 1/229) اس کے باوجود یہ منفرد بیان نہیں کرتا اس کے والد کی یونس بن ابی اسحاق سبھی نے متابعت کی ہے، ابواسرائیل کوئی صدوق ہے، معمولی وہم کرتا ہے (تقریب: 613) ابویعلیٰ: 5/412) والی حدیث بھی اس کی تائید کرتی ہے جس کی سند صحیح ہے اور حماد کے طریق سے احمد: 13214 میں بھی ہے یہ سند بھی صحیح ہے، حماد بن سلمہ بن دینار بصری ابوسلمہ ثقہ اور عابد ہے یہ مسلم کا راوی ہے اور ثابت سے ثابت ترین راوی ہے (تقریب: 178)

اس کا شیخ سماک بن حرب بن اوس بن خالد ذہلی ابوالغیرہ کوئی صدوق ہے اور اس کی روایت عکرمہ سے مضطرب ہے۔ (تقریب: 255) یہ روایت اس سے نہیں، لہذا یہ روایت ثابت ہے۔



②.....عریاں ہو کر بیت اللہ کا طواف نہ کیا جائے۔

③.....نبی ﷺ کا جس سے معاہدہ ہے وہ مدت ختم ہونے پر مسنوخ ہو جائے گا۔

④.....اس سال کے بعد مسلمان اور مشرک اکٹھا حج نہ کر سکیں گے، یعنی صرف مسلمان حج کریں گے۔ مشرک

نہ کر سکیں گے۔ ❖

## ❖ خالد بن ولید اور علی رضی اللہ عنہما کی یمن روانگی ❖

❖ سیدنا براء رضی اللہ عنہ بیان کرتے ہیں کہ ہمیں رسول اکرم ﷺ نے سیدنا خالد بن ولید رضی اللہ عنہ کے ساتھ یمن بھیجا۔ پھر سیدنا علی رضی اللہ عنہ کو ان کی جگہ بھیجا اور کہا اصحاب خالد کو حکم دینا، ان میں سے جس کو چاہو اپنے ساتھ رکھ لو اور جسے چاہو آنے دو۔ براء رضی اللہ عنہ کہتے ہیں: میں بھی ان کے ساتھ تھا۔ میں نے بڑی تعداد میں مال غنیمت حاصل کیا تھا۔ ❖

سیدنا عبداللہ بن بریدہ رضی اللہ عنہ اپنے باپ سے بیان کرتے ہیں کہ سیدنا علی رضی اللہ عنہ کو سیدنا خالد رضی اللہ عنہ کے پاس بھیجا تا کہ پانچواں حصہ لے کر آئیں۔ میں سیدنا علی رضی اللہ عنہ سے اس حصہ لینے کی وجہ سے بغض رکھنے لگا۔ خالد نے غسل کیا تھا۔ جب اس سے فارغ ہوئے تو میں نے خالد رضی اللہ عنہ سے کہا: "ألا تری الی ہذا" "کیا تم نے اس کو نہیں دیکھا، اس نے یہ کیا کیا کہ حصہ لے لیا ہے۔ جب ہم نبی ﷺ کے پاس آئے تو میں نے اس کا آپ سے ذکر کیا۔ آپ ﷺ نے فرمایا: بریدہ!

أَتُبْغِضُ عَلِيًّا "تم علی سے بغض رکھتے ہو.....؟ میں نے کہا: جی!

فرمایا: ان سے بغض نہ رکھو، انہوں نے پانچواں حصہ لیا ہے تم اس پر ناراض ہو، ان کا تو اس سے بھی زیادہ حصہ بنتا تھا۔ ❖

❖ سیدنا ابوسعید رضی اللہ عنہ بیان کرتے ہیں کہ سیدنا علی بن ابی طالب رضی اللہ عنہ نے رسول اکرم ﷺ کے پاس کچھ سونا

❖ سندہ صحیح: احمد: 594۔ ترمذی: 3/223، دارمی: 2/94، سنن کبریٰ: 206/9، ابویعلیٰ: 1/100، ابن ابی شیبہ: 3/332

تحقیق الحدیث: زید بن شیخ ثقہ ہے جاہلیت اور اسلام کا دور دیکھا ہے (تقریب: 225) اس کا شاگرد ابوالحق سبعی اس کا نام عمرو بن عبداللہ بن عبید ہمدانی ہے یہ ثقہ تابعی ہے کثیر احادیث بیان کرتا ہے اور عبادت گزار ہے۔ (تقریب: 423) آگے اس کا شاگرد سفیان بن عیینہ بن ابو عمران میمون ہلالی ابو محمد کوفی ہے، ثقہ ہے حافظ و فقیہ ہے، امام اور حجت ہے آٹھویں طبقے کا سربراہ ہے عمرو بن دینار سے بیان کرنے میں ثابت ترین تھا۔ (تقریب: 245)

❖ بخاری: 4349

❖ بخاری: 4350

بھیجا جو ایسے چمڑے میں بند تھا جو قریظ بوٹی سے رنگا گیا تھا۔ ابھی اس سے مٹی بھی دور نہ کی گئی تھی۔ رسول کرم ﷺ نے اسے تقسیم کیا اور چار افراد عیینہ بن بدر، اقرع بن حابس اور زید الخلیل اور علقمہ یا عامر بن طفیل کو دیا۔ آپ ﷺ کے صحابہ کرام رضوان اللہ علیہم اجمعین میں سے ایک آدمی نے کہا: ان کی بہ نسبت اس کے ہم زیادہ حقدار تھے، یہ بات نبی ﷺ تک پہنچ گئی آپ ﷺ نے فرمایا:

أَلَا تَأْمَنُونِي وَأَنَا أَمِينٌ مَنْ فِي السَّمَاءِ

”تم مجھے امانتدار نہیں تصور کرتے، حالانکہ میں آسمان والے کے لیے بھی امین ہوں۔“

میرے پاس صبح و شام آسمان سے خبر آتی ہے۔ ایک آدمی کھڑا ہوا جو گہری آنکھوں والا، ابھرے ہوئے رخساروں والا اور کھڑی پیشانی والا تھا۔ داڑھی گھنی تھی سر منڈوا یا ہوا تھا اور تہ بند اوپر پنڈلیوں تک کر رکھا تھا۔ اس نے کہا: اللہ کے رسول! اللہ سے ڈریں!..... آپ ﷺ نے فرمایا: افسوس!.....

أَوْلَسْتُ أَحَقَّ أَهْلِ الْأَرْضِ أَنْ يَتَّقِيَ اللَّهَ

”کیا میں روئے زمین کے تمام لوگوں سے زیادہ اللہ سے ڈرنے کا حق نہیں رکھتا.....؟“

یہ کہہ کر وہ منہ پھیر کر چلا گیا۔ سیدنا خالد بن ولید رضی اللہ عنہ نے کہا: اللہ کے رسول! میں اس کی گردن نہ مار دوں؟ آپ ﷺ نے فرمایا: نہ مارنا! شاید یہ نماز پڑھتا ہو۔ سیدنا خالد رضی اللہ عنہ نے کہا: حضرت! کتنے نمازی ایسے ہوتے ہیں جو زبان سے وہ کہتے ہیں جو ان کے دل میں نہیں ہوتا۔ رسول اکرم ﷺ نے فرمایا: مجھے یہ حکم نہیں دیا گیا

أَنْ أَنْقِبَ قُلُوبَ النَّاسِ وَلَا أَشُقُّ بَطُونَهُمْ

”کہ میں لوگوں کے دلوں کو چھیدوں یا ان کے پیٹ چاک کر کے حالات معلوم کروں۔“

وہ جارہا تھا۔ آپ نے اس کی طرف دیکھا اور کہا: اس کی نسل سے ایک قوم نکلے گی جو تروتازہ اللہ کی کتاب کی تلاوت کرے گی لیکن یہ ان کی ہنسلوں تک نہ پہنچے گی۔

يَمْرُقُونَ مِنَ الدِّينِ كَمَا يَمْرُقُ السَّهْمُ مِنَ الرَّمِيَّةِ

”اور دین سے ایسے نکل جائے گی جیسے تیر شکار سے بغیر الاٹس کے نکل جاتا ہے۔“

اور اگر میں نے انہیں پالیا تو میں انہیں شموذ قوم کی مانند تہہ تیغ کر دوں گا۔ ❀

## ابن صیاد کا واقعہ

سیدنا عبداللہ بن عمر رضی اللہ عنہما بیان کرتے ہیں کہ سیدنا عمر بن خطاب رضی اللہ عنہ نبی ﷺ کے ساتھ ایک گروہ میں گئے، یہ گروہ ابن صیاد کی طرف گیا تھا۔ ابن صیاد کو یوں پایا گیا کہ وہ بنو مغالہ کے ٹیلوں کے پاس بچوں کے ساتھ کھیل رہا تھا، یہ قریب البلوغت تھا۔ اسے پتہ نہ تھا کہ آپ آرہے ہیں۔ نبی ﷺ نے اسے ہاتھ مارا اور کہا:

تَشْهَدُ أُنِّي رَسُولُ اللَّهِ ”کیا تو شہادت دیتا ہے کہ میں اللہ کا رسول ہوں.....؟“ ابن صیاد نے آپ کی جانب دیکھا اور کہا: میں گواہی دیتا ہوں، آپ امتیوں کے پیغمبر ہیں اور ابن صیاد نے رسول اکرم ﷺ سے کہا: کیا آپ میرے پیغمبر ہونے کی گواہی دیتے ہیں؟ اب رسول اکرم ﷺ نے اسے چھوڑ دیا۔ آپ نے فرمایا: أَمَنْتُ بِاللَّهِ وَرَسُولِهِ ”میں اللہ تعالیٰ اور اس کے پیغمبروں کے ساتھ ایمان رکھتا ہوں۔“

آپ ﷺ نے اس سے کہا: تو کیا دیکھتا ہے.....؟ اس نے کہا: يَا تَيْبِي صَادِقٌ وَكَاذِبٌ ”میرے پاس سچا اور جھوٹا آتا ہے۔“ نبی ﷺ نے فرمایا: خَلَطَ عَلَيْكَ الْأَمْرُ ”تیرے لیے معاملہ خلط ملط ہو گیا“

پھر اس سے نبی ﷺ نے کہا: میں نے کچھ چھپا کر رکھا ہے۔ بتا وہ کیا ہے.....؟ ابن صیاد نے کہا: وہ دخ ہے، یعنی سورت دخان نہ بتا سکا۔ آپ ﷺ نے فرمایا: إِخْسَاءُ فَلَنْ تَعُدَّ وَ قَدْرَكَ ”دفعہ ہو جا اپنی اوقات سے تو آگے نہ بڑھ سکے گا۔“

سیدنا عمر رضی اللہ عنہ نے کہا: اللہ کے رسول! میں اس کی گردن اڑا دوں.....؟ نبی ﷺ نے فرمایا: اگر تم اسے دجال سمجھ کر مارنا چاہتے ہو تو آپ اس پر مسلط نہیں ہو سکتے۔ اگر یہ وہ نہیں ہے تو اس کو قتل کرنے میں بہتری نہیں۔

اس کے بعد ایک دفعہ رسول اکرم ﷺ اور سیدنا ابی بن کعب رضی اللہ عنہما بھی آپ کے ساتھ تھے۔ ایک نخلستان کی طرف گئے جس میں ابن صیاد تھا۔ آپ حیلہ کر رہے تھے کہ ابن صیاد سے کچھ سنیں، اس لیے دبے پاؤں گئے تھے کہ ابن صیاد دیکھ نہ لے، نبی ﷺ نے اسے دیکھا کہ وہ ایک چادر اوڑھے کچھ بڑبڑا رہا تھا۔ ابن صیاد کی ماں نے آپ ﷺ کو دیکھ لیا کہ آپ کھجور کے تنوں کی اوٹ میں ہو کر آرہے تھے۔ اس نے ابن صیاد سے کہا: یہ محمد ﷺ آرہے



ہیں! ابن صیاد بہت ہی پھرتی سے اٹھا، نبی ﷺ نے فرمایا: اگر اس کی والدہ نہ بتاتی تو یہ اپنا آپ ظاہر کر دیتا۔ ❖

سیدنا عمر رضی اللہ عنہ بیان کرتے کہ میں ابن صیاد کو دو مرتبہ ملا ہوں۔ ایک دفعہ ملا تو میں نے کہا: بتاؤ یہ وہی ہے (یعنی دجال) کہا: نہیں! واللہ! میں نے کہا: مجھ سے جھوٹ کہتے ہیں، مجھے بعض نے بتایا ہے کہ مرنے سے پہلے دجال کی اولاد اور مال بہت زیادہ ہوگا یہ بات کر کے ہم اس سے جدا ہو گئے، پھر اس سے دوسری مرتبہ ملاقات ہوئی تو اس کی آنکھ بیٹھ چکی تھی۔ میں نے اس سے پوچھا تیری یہ آنکھ کب سے ایسے ہوئی ہے.....؟ اس نے کہا: مجھے نہیں پتہ، میں نے کہا: تیرے سر پر آنکھ ہے اور تجھے پتہ نہیں.....؟ اس نے آگے سے کہا: اللہ چاہے تو یہ تیرے اس عصا میں بھی پیدا کر سکتا ہے۔ یہ کہہ کر پھر وہ ناک سے خراٹے لینے لگا جو گدھے کے خراٹوں سے بھی شدید تھے۔ میں نے اسے اپنی لٹھی کے ساتھ اتنا مارا کہ وہ ٹوٹ گئی لیکن مجھے اس کی سمجھ نہیں آئی وہ ہے کیا؟ ❖

## عبداللہ بن ابی سلول کی موت کا تذکرہ

سیدنا اسامہ بن زید رضی اللہ عنہما بیان کرتے ہیں کہ رسول اکرم ﷺ عبداللہ بن ابی کی تیمارداری کے لیے روانہ ہوئے۔ اس بیماری میں وہ مر گیا تھا۔ جب آپ اس کے پاس داخل ہوئے تو پتہ چل رہا تھا کہ موت اس پر سایہ ڈال رہی ہے۔ آپ نے اس سے کہا: میں نے تجھے یہودیوں کی محبت سے روکا تھا۔ اسعد بن زرارہ جو ہیں یہ یہودیوں سے سب سے زیادہ نفرت کرتے تھے اس نے اسے مبغوض کہا۔

جب عبداللہ مر گیا تو اس کا بیٹا آپ ﷺ کے پاس آیا اور کہا۔ اللہ کے رسول! عبداللہ بن ابی مر گیا ہے مجھے اپنی قمیص دیجیے۔ میں اسے اس میں کفن دوں، رسول اکرم ﷺ نے اسے اپنی قمیص دے دی۔ ❖

سیدنا ابن عمر رضی اللہ عنہما بیان کرتے ہیں کہ عبداللہ بن ابی جب فوت ہوا تو اس کا بیٹا نبی کریم ﷺ کے پاس آیا اور کہا: اللہ کے رسول! مجھے قمیص عنایت کیجیے تاکہ میں اس میں اسے کفن دوں اور اس کی نماز جنازہ بھی پڑھیے اور اس

بخاری: 1354، مسلم: 2930

مسلم: 2932

یاد رہے! ”سلول“ عبداللہ بن ابی کی والدہ کا نام ہے، دادا کا نام نہیں، لہذا اسے ”ابن سلول“ ہی لکھا جائے گا۔

سندہ صحیح: ابوداؤد: 3094۔ البدایہ والنہایہ: 34/5، احمد: 4680، حاکم: 1/491، طبرانی کبیر: 1/163

تحقیق الحدیث: محمد بن اسحاق نے اپنے شیخ سے سماع کی صراحت کی ہے تدلیس ختم ہوئی، زہری فقیہ اور حافظ ہے، اس کی جلالت شان اور اتقان پر سب کا اتفاق ہے، یہ اپنے طبقہ کے تابعین کا سربراہ ہے۔ (تقریب: 506) اس کا شیخ عروہ ثقہ تابعی اور فقیہ ہے (تقریب: 389)

کے لیے استغفار کیجیے.....! نبی ﷺ نے اسے قمیص دی اور کہا: مجھے اطلاع دینا میں اس کی نماز جنازہ پڑھوں گا۔ اس نے اطلاع دی۔ جب آپ ﷺ نے اس کی نماز جنازہ پڑھنے کا ارادہ کیا تو سیدنا عمر رضی اللہ عنہ نے آپ ﷺ کو کھینچ لیا کہا: اللہ تعالیٰ نے آپ کو منافقوں کی نماز جنازہ پڑھنے سے منع کیا ہے۔ آپ ﷺ نے فرمایا: مجھے پڑھنے یا نہ پڑھنے دونوں باتوں کا اختیار دیا گیا ہے۔ اللہ نے کہا ہے:

اسْتَغْفِرُ لَهُمْ أَوْ لَا تَسْتَغْفِرُ لَهُمْ ۖ إِنَّ تَسْتَغْفِرُ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ۗ

”ان کے لیے استغفار کریں یا نہ کریں اگر آپ ان کے لیے ستر مرتبہ بھی استغفار کریں گے اللہ انہیں ہرگز معاف نہ کرے گا۔“

آپ ﷺ نے اس کی نماز جنازہ پڑھی تو یہ حکم آیا اگر ان میں سے کوئی مر جائے تو اس پر نماز جنازہ نہ پڑھیں۔ ❊

سیدنا جابر بن عبد اللہ رضی اللہ عنہما بیان کرتے ہیں کہ جب عبد اللہ بن ابی مرثد رسول اکرم ﷺ کے پاس آئے اسے قبر میں اتار دیا گیا تھا۔ آپ ﷺ نے اسے باہر نکالنے کا حکم دیا۔ اسے نکالا گیا تو اپنے گھٹنے پر اسے رکھا اور اس کے منہ میں لعاب مبارک بھی ڈالا اور اسے اپنی قمیص پہنائی کیونکہ عبد اللہ نے سیدنا عباس رضی اللہ عنہ کو جنگ بدر میں قمیص پہنائی تھی۔ آپ ﷺ نے اس کے صلے میں عبد اللہ کو قمیص پہنائی۔ رسول اکرم ﷺ پر دو قمیصیں تھیں۔ آپ سے عبد اللہ بن ابی کے بیٹے نے کہا: وہ قمیص پہنائیں جو آپ کے جسم مبارک سے لگی ہے آپ ﷺ نے وہی پہنائی۔ ❊

سیدنا ابن عباس رضی اللہ عنہما بیان کرتے ہیں کہ عبد اللہ سے جو کہ مسلمان تھا، عبد اللہ بن ابی نے اپنے اس بیٹے سے کہا: بیٹے! رسول اکرم ﷺ کا کوئی لباس مل جائے تو مجھے اس میں کفن دینا اور میرا جنازہ بھی آپ ﷺ ہی سے پڑھوانا۔ اس کا بیٹا آیا اور کہا: اللہ کے رسول! آپ عبد اللہ کا شرف تو جانتے ہیں۔ وہ ایک نامور آدمی تھا، اس نے آپ کے لباس کا مطالبہ کیا تھا کہ آپ اس کی نماز جنازہ بھی پڑھیں۔ آپ ﷺ نے اسے لباس دیا اور اس کی نماز جنازہ کا ارادہ کیا تو آپ ﷺ سے سیدنا عمر بن خطاب رضی اللہ عنہ نے کہا: آپ جانتے ہیں عبد اللہ ایک منافق تھا اور آپ نماز پڑھ

رہے ہیں.....؟ اللہ تعالیٰ نے آپ کو منع کیا ہے کہ اس کی نماز نہ پڑھیں۔ آپ ﷺ نے فرمایا: کہاں منع کیا ہے؟ انہوں نے کہا: اس نے کہا ہے انکے لیے استغفار کرو یا نہ کرو اللہ ہرگز نہ بخشے گا خواہ ستر مرتبہ استغفار کرو۔

آپ ﷺ نے فرمایا: میں (70) سے زیادہ مرتبہ کرتا ہوں تو اللہ تعالیٰ نے فرمایا: ان میں سے اگر کوئی مرجائے تو اس کی قبر پر بھی کھڑا نہیں ہونا اور نہ ہی اس کی نماز جنازہ پڑھنا۔ یعنی فاروق اعظم رضی اللہ عنہ کی رائے کے مطابق آیت آئی۔

## حضرت ابراہیم رضی اللہ عنہ کی وفات

سیدنا انس بن مالک رضی اللہ عنہ بیان کرتے ہیں کہ رسول اکرم ﷺ نے فرمایا: مجھے اللہ نے رات کو بیٹا دیا ہے میں نے اس کا نام اپنے باپ ابراہیم علیہ السلام کے نام پر رکھا ہے اور ابوسیف نامی ایک لوہار کی بیوی کو دودھ کے لیے دے دیا۔ ایک دفعہ آپ ادھر گئے، میں بھی آپ ﷺ کے پیچھے تھا۔ ہم ابوسیف تک پہنچے۔ وہ اپنی بھٹی میں آگ پھونک رہا تھا۔ گھر دھوئیں سے بھرا پڑا تھا۔ میں نے جلدی سے ابوسیف سے جا کر کہا کہ یہ دھواں روک لو رسول اکرم ﷺ تشریف لا رہے ہیں تو وہ رک گیا۔

نبی ﷺ نے بچے کو منگوا یا اور سینے سے لگایا اور جو اللہ کو منظور تھا اس سے لاڈ پیار کیا۔ اب میں نے یہ منظر بھی دیکھا تھا کہ بچہ رسول اللہ ﷺ کی آنکھوں کے سامنے اکھڑی اکھڑی سانس لے رہا ہے۔ یہ دلفگار منظر دیکھ کر رسول اکرم ﷺ کی آنکھیں اشکبار ہیں اور آپ ﷺ فرما رہے ہیں، آنکھیں اشکبار ہیں، دل غم سے فگار ہے مگر میں زبان سے وہی کہوں گا جس سے ہمارا رب پروردگار راضی ہو، ابراہیم! ہم تیری جدائی کے صدمے و غم سے نڈھال ہیں۔

سنندہ قوی: طبرانی اوسط: 6/16، طبرانی کبیر: 1/438

تصحیح الحدیث: سند یہ ہے بشر، عبداللہ بن احمد بن حنبل، ابو عبیدہ بن فضیل بن عیاض، حسین بن اخطیٰ تستری، اسماعیل بن عبداللہ بن زرارہ الرقی، بشر بن سری، رہا بن معروف۔ بشر بن سری ابو عمرو الافوہ بصری ساکن مکہ، یہ واعظ اور ثقہ تھے اور پختہ کار تھے۔ (تقریب: 123) اس کا شیخ رہا بن ابی معروف ابی سارہ مکی ہے، صدوق ہے، کچھ ادہام ہیں یہ مسلم کاراوی ہے (تقریب: 205) اور سالم بن عجلان الفطس اموی، ابو محمد حرانی ثقہ ہے (تقریب: 227) سعید بن جبیر اسدی اموی کو فی ثقہ تابعی ہے، شہت اور فقیہ ہے تیسرے درجے کا امام ہے یہ سیدہ عائشہ اور ابو موسیٰ رضی اللہ عنہما سے مرسل بیان کرتا ہے حجاج کے سامنے شہید کیے گئے۔ (تقریب: 234)

مسلم: 2315



سیدنا انس رضی اللہ عنہ بیان کرتے ہیں کہ ہم رسول اکرم ﷺ کے ساتھ ابوسیف لوہار کے گھر گئے۔ اس کی بیوی ابراہیم کو دودھ پلا رہی تھی، یعنی رضاعی ماں تھی۔ رسول اکرم ﷺ نے بیٹے ابراہیم کو چوما، سونگھا، پیار کیا اور واپس آگئے۔ اس کے بعد پھر ہم ایک دفعہ داخل ہوئے اور ابراہیم جان جان آفرین کے سپرد کر رہا تھا، آپ کے آنسو بہہ پڑے۔ الرحمن رضی اللہ عنہ نے پوچھا: یا رسول اللہ ﷺ آپ بھی روتے ہیں.....؟ کہا: یا ابنِ عوفِ اِنَّهَا رَحْمَةٌ "اے ابنِ عوف! یہ آنسو رحمت ہیں اور پھر مسلسل آنسو بہنے لگے۔ فرمایا: آنکھ اشکبار ہے، دل غم سے فگار ہے، زبان سے وہی کہیں گے جو ہمارے رب کی رضا کا باعث ہے، ابراہیم تیری جدائی غم کا بادل بن کر چھا گئی ہے۔"

سیدنا مغیرہ بن شعبہ رضی اللہ عنہ بیان کرتے ہیں کہ جس دن ابراہیم رضی اللہ عنہ فوت ہوئے تو آفتاب کو گرہن لگ گیا، لوگوں نے کہا: ابراہیم کی وفات کی وجہ سے سورج گرہن لگا ہے، رسول اللہ ﷺ نے فرمایا:

إِنَّ الشَّمْسَ وَالْقَمَرَ آيَاتَانِ مِنْ آيَاتِ اللَّهِ لَا يَنْكَسِفَانِ لِمَوْتِ أَحَدٍ وَلَا لِحَيَاتِهِ

"سورج اور چاند دونوں اللہ کی نشانیوں میں سے دو نشانیاں ہیں، یہ کسی کی موت یا زندگی پر گرہن زدہ نہیں ہوتے"

اور جب تم انہیں گرہن آلود دیکھو تو فاذعوا للہ واصلوا حتیٰ ینجلی "تو اللہ سے اتنی دیر تک

دعا کرتے رہو، نماز پڑھتے رہو جتنی دیر تک یہ روشن نہیں ہو جاتے۔"

سیدنا جابر رضی اللہ عنہ سے اوپر والی حدیث ہی مروی ہے۔ اس میں یہ اضافہ ہے کہ گرہن لگا تو نبی ﷺ نے لوگوں کو نماز پڑھائی جس میں چھ رکوع اور چار سجدے تھے۔ آپ نے نماز کی ابتداء اللہ اکبر سے کی، پھر قراءت کی اور لمبی قراءت کی تقریباً جتنی قراءت تھی اتنا ہی لمبا رکوع کیا، پھر رکوع سے سراٹھایا، پھر پہلی قراءت سے چھوٹی قراءت کی، پھر تقریباً قیام جتنا رکوع کیا، پھر رکوع سے سراٹھایا اور دوسری قراءت سے کم تر قراءت کی پھر تقریباً قیام جتنا رکوع کیا، پھر رکوع سے سراٹھایا تو سجدہ ریز ہو گئے اور دو سجدے کیے۔

پھر قیام کیا اور تین رکوع کیے پہلی رکعت کی مانند۔ ہی ہر رکوع جو پہلا تھا بعد والے کی بہ نسبت لمبا تھا اور

بخاری: 1303

بخاری: 1061، مسلم: 915۔ سیرت کے اس واقعہ سے آپ بخوبی اندازہ لگا سکتے ہیں کہ رسول اللہ ﷺ اللہ تعالیٰ کی توحید کے معاملے میں اس قدر زیادہ حساس اور غیر متوند تھے کہ آپ اپنے بیٹے کی وفات پر سورج گرہن زدہ ہوا تو آپ ﷺ نے فوراً اپنے اصحاب کو آگاہ کر دیا کہ شمس و قمر کے تمام احوال پر صرف اللہ کی قدرت کا فرما ہے۔ اسکا کسی کی شخصیت کی موت و حیات کے ساتھ کوئی تعلق نہیں، حالانکہ اگر آپ ﷺ لمحہ بھر کے لیے اس موقع پر خاموش رہتے تو پورے علاقے پر آپ کی دھاک بیٹھ سکتی تھی۔ لیکن آپ خاموش نہیں رہے۔

آپ کا رکوع تقریباً سجدہ جتنا تھا، پھر آپ ﷺ پیچھے بٹے تو صفیں بھی پیچھے ہٹ گئی تھیں۔ کئی عورتیں کی صفوں کے ہم قریب پہنچ گئے، پھر آپ ﷺ آگے ہوئے تو صفیں بھی آگے ہوئیں، آپ ﷺ اسی مقام پر کھڑے ہو گئے جس پر پہلے تھے جب آپ واپس آئے تو سورج اپنی اصلی آب و تاب پر لوٹ آیا تھا۔ آپ ﷺ نے وہی خطاب فرمایا جو اوپر گزرا ہے کہ آفتاب و ماہتاب اللہ کی نشانیاں ہیں یہ کسی کی موت و حیات سے گرہن زدہ نہیں ہوتے۔ جب یہ گرہن زدہ ہو جائیں تو نماز پڑھا کر حتیٰ کہ یہ روشن ہو جائیں۔ فرمایا: جس چیز کا تمہیں وعدہ دیا گیا ہے، وہ میں نے اپنی اس نماز میں دیکھ لی ہے، دوزخ لائی گئی یہ اس وقت کی بات ہے جب تم نے مجھے دیکھا تھا کہ میں پیچھے ہٹا ہوں، میں اس ڈر سے پیچھے ہٹا تھا کہ مجھے اس کی حرارت نہ پہنچے، میں نے اس میں کھونٹی والے کو دیکھا ہے کہ وہ آگ میں ہے۔ اس کی انتڑیاں باہر نکلی ہوئی ہیں۔ یہ کھونٹی کے ذریعے حاجیوں کی چوری کیا کرتا تھا۔ اگر کسی کو پتہ چل جاتا تو کہتا کہ یہ میری کھونٹی سے اڑ گئی ہے۔ اگر کوئی بے خبر ہوتا تو وہ اسے لے جاتا۔ میں نے اس بلی والی کو دیکھا ہے جس نے اسے باندھ دیا تھا۔ نہ اسے کھلاتی تھی نہ اسے چھوڑتی تھی کہ وہ زمین کے کیڑے مکوڑے کھالے حتیٰ کہ وہ بھوک سے مر گئی اور پھر جنت بھی دکھائی گئی یہ اس وقت کی بات ہے جب میں آگے بڑھا تھا۔ میں نے ہاتھ بڑھایا تھا کہ جنت کا پھل پکڑ لوں پھر میں نے ایسا نہ کیا۔ ❀

## نبی علیہ الوہ و السلام کا حج

❀ سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ سے سوال ہوا کہ کون سا عمل بہتر ہے.....؟ آپ ﷺ نے فرمایا: إِيْمَانٌ بِاللّٰهِ وَرَسُوْلِهِ ”اللہ تعالیٰ اور اس کے رسول ﷺ پر ایمان لانا۔ پوچھا گیا: پھر کون سا ہے.....؟ فرمایا: الْجِهَادُ فِي سَبِيلِ اللّٰهِ ”پھر اللہ کی راہ میں جہاد کرنا ہے۔ کہا گیا اور کون سا ہے.....؟ کہا: حَجٌّ مَّبْرُورٌ ”وہ حج جس میں کوئی کوتاہی نہ ہوئی ہو“ ❀

❀ سیدنا ابو ہریرہ رضی اللہ عنہ بیان کرتے ہیں، میں نے نبی کریم ﷺ سے سنا ہے، آپ فرماتے ہیں: جس نے اللہ کے لیے حج کیا

❀ مسلم: 904

❀ بخاری: 26، مسلم: 83

فَلَمْ يَزِفْتُ وَلَمْ يَفْسُقْ رَجَعِ كَيَوْمِ وَلَدَتْهُ أُمُّهُ

”اس نے گندی بات نہ کی اور فسق نہ کیا تو واپس آئے گا تو ایسے ہوگا جیسے آج اس کی ماں نے جنم دیا ہے۔“

سیدنا ابو ہریرہ رضی اللہ عنہ بیان کرتے ہیں کہ رسول اکرم ﷺ نے ہمیں خطاب فرمایا:

أَيُّهَا النَّاسُ قَدْ فَرَضَ اللَّهُ عَلَيْكُمُ الْحَجَّ فَحُجُّوا

”لوگو! اللہ تعالیٰ نے تم پر حج فرض کیا ہے، لہذا حج کرو۔“

ایک آدمی نے عرض کی: اللہ کے رسول! ہر سال فرض ہے.....؟ آپ ﷺ خاموش رہے حتیٰ کہ تین دفعہ

کہا، اور آدمی ہر بار پوچھتا رہا۔ رسول اکرم ﷺ نے فرمایا: اگر میں ہاں کر دیتا تو حج ہر بار فرض ہو جاتا اور تم اس کی استطاعت نہ رکھتے۔ آپ ﷺ نے فرمایا: جب تک میں خاموش رہوں تو تم اس بات کو چھوڑ دیا کرو، تم سے پہلے لوگ اسی وجہ سے ہی ہلاک ہوئے تھے کہ وہ سوال کثرت سے کرتے تھے اور اپنے انبیائے کرام ﷺ سے اختلاف کرتے تھے۔ جب میں تمہیں کسی چیز کا حکم دوں تو حسبِ طاقت اسے پورا کرو اور اگر میں منع کروں تو اسے چھوڑ دو۔

ام المؤمنین سیدہ عائشہ رضی اللہ عنہا بیان کرتی ہیں، میں نے کہا: اللہ کے رسول! ہم بھی لڑائی کریں اور آپ کے ساتھ مل کر جہاد نہ کریں.....؟ فرمایا:

أَحْسَنُ الْجِهَادِ وَأَجْمَلُهُ الْحَجُّ حَجٌّ مَبْرُورٌ

”تمہارے لیے بہترین اور خوبصورت ترین جہاد حج مبرور ہے۔“

سیدہ رضی اللہ عنہا فرماتی ہیں: میں یہ سننے کے بعد کبھی حج نہ چھوڑوں گی۔

سیدنا ابن عباس رضی اللہ عنہما بیان کرتے ہیں کہ نبی کریم ﷺ نے فرمایا:

لَا تُسَافِرُ الْمَرْأَةُ إِلَّا مَعَ ذِي مَحْرَمٍ

”عورت سفر نہ کرے مگر ذمہ دار کے ساتھ۔“

بخاری: 1521

مسلم: 1337

بخاری: 1861



اور عورت کے پاس غیر آدمی داخل نہ ہو مگر اس کے ساتھ اس کا محرم ہو۔ ایک آدمی نے کہا: اللہ کے رسول! میں فلاں فلاں لشکر کے ساتھ جانا چاہتا ہوں اور میری بیوی حج کرنا چاہتی ہے، فرمایا: اپنی بیوی کے ساتھ نکلو! ❊

❊ سیدنا ابن عباس رضی اللہ عنہما بیان کرتے ہیں کہ جہینہ قبیلے کی عورت نبی کریم ﷺ کے پاس آئی اور کہا: میری ماں نے حج کی نذر مانی تھی لیکن وہ جا نہیں سکی اور فوت ہو گئی۔ کیا اس کی طرف سے میں حج کر سکتی ہوں.....؟ آپ نے فرمایا: نَعَمْ حُجِّي عَنْهَا ”ہاں! اس کی طرف سے حج کر سکتی ہو۔“ آپ ﷺ نے فرمایا: اگر تمہاری والدہ پر قرض ہوتا تو تم نے وہ ادا کرنا تھا کہ نہیں.....؟

إِقْضُوا لِلَّهِ فَاَللَّهُ أَحَقُّ بِالْوَفَاءِ

”یہ اللہ کا حق ہے اسے پورا کرو“ ❊

## حج کے میقات کی حد بندی

❊ ابن عمر رضی اللہ عنہما بیان کرتے ہیں کہ جب یہ دو شہر (کوفہ و بصرہ) فتح ہوئے تو لوگ سیدنا عمر رضی اللہ عنہ کے پاس آئے اور کہا: امیر المؤمنین! رسول اکرم ﷺ نے اہل نجد کے لیے قرن جگہ میقات مقرر کی ہے اور یہ ہمارے راستے سے ہٹ کر ہے۔ اگر ہم قرن کی جانب جائیں تو یہ ہمارے لیے مشکل ہے۔ سیدنا عمر رضی اللہ عنہ نے کہا: اس میقات کے برابر جو رستہ ہے اسے میقات مقرر کر لیں، اس لیے ان کے لیے ذات عرق جگہ میقات مقرر کر دی۔ ❊

❊ سیدنا جابر بن عبد اللہ رضی اللہ عنہما بیان کرتے ہیں ان سے احرام کے میقات کے متعلق پوچھا گیا تو انہوں نے کہا: میں نے نبی کریم ﷺ سے سنا: آپ ﷺ نے فرمایا: اہل مدینہ کی احرام گاہ ذوالحلیفہ ہے اور دوسرا حنفہ ہے اور اہل عراق کا میقات ذات عرق ہے اور اہل نجد کا میقات قرن ہے اور اہل یمن کا میقات یلم ہے۔ ❊

❊ بخاری: 1862

❊ بخاری: 1852

❊ بخاری: 1531

❊ مسلم: 1183

## حج میں شرط کا معاملہ

سیدہ عائشہ رضی اللہ عنہا بیان کرتی ہیں: رسول اکرم ﷺ ضباعہ بنت زبیر رضی اللہ عنہا کے پاس آئے اور ان سے کہا: لَعَلَّكَ أَرَدْتِ الْحَجَّ ”شاید تم حج کا ارادہ رکھتی ہو؟“ انہوں نے کہا: ارادہ تو ہے مگر مجھے درد ہے۔ ان سے نبی ﷺ نے کہا: حج کرو اور شرط لگا لو اور کہو: اَللّٰهُمَّ مَحَلِّيْ حَيْثُ حَبَسْتَنِيْ ”اے میرے اللہ! تو مجھے جہاں روک لے میں وہیں حلال ہو کر احرام کھول دوں گی۔“

یہ ضباعہ مقداد بن اسود رضی اللہ عنہ کے نکاح میں تھیں۔ ﴿۱﴾

## حج کی اقسام

- ①..... حج افراد: سیدہ عائشہ رضی اللہ عنہا بیان کرتی ہیں کہ رسول اکرم ﷺ نے حج افراد کیا تھا۔ ﴿۱﴾
  - انتباہ: حج مفرد وہ ہے جو آٹھ ذوالحج کو احرام باندھ کر ادا کیا جائے عمرہ ساتھ نہ کیا جائے۔
  - ②..... (حج قرآن) اس میں حج اور عمرہ اکٹھا کرنا
  - ③..... پہلے عمرہ کر کے احرام کھول دیں اور پھر بعد میں ارکان حج ادا کرنا حج تمتع میں شامل ہے۔
- سیدنا عمر رضی اللہ عنہ بیان کرتے ہیں کہ نبی ﷺ نے فرمایا: رات میری طرف میرے رب کا آنے والا نما ساندہ آیا، میں عقیق میں تھا اور کہا: اس مبارک وادی میں نماز پڑھیں! اور یہ کہیے کہ عمرہ اور حج اکٹھے کرو۔ ﴿۲﴾
- جعفر بن محمد اپنے باپ سے بیان کرتے ہیں کہ ہم سیدنا جابر بن عبد اللہ رضی اللہ عنہما کے پاس آئے، انہوں نے آنے والوں سے تعارف حاصل کیا، میرے تک پہنچے تو میں نے کہا: میں محمد بن علی بن حسین ہوں۔ انہوں نے میرے سر پر ہاتھ پھیرا اور میرا اوپر والا بٹن کھولا، پھر دوسرا کھولا اور اپنا ہاتھ میرے سینے پر رکھا۔ میں اس وقت جوان رعنا تھا۔ کہا:

✽ بخاری: 5089، مسلم: 1207

✽ مسلم: 1211

✽ بخاری: 7343

مَرْحَبًا بِكَ يَا بَنَ أَخِي ” بھتیجے! تمہارا آنا مبارک ہو“ سَلَّ عَمَّ بَشِثَتْ ” اور جو چاہو سوال کرو“ وہ نابینا ہو چکے تھے، نماز کا وقت ہو گیا، ایک چادر لپیٹ لی، جب اس کو کندھے پر رکھا تو وہ چھوٹی سی تھی۔ اس وجہ سے اس کے کنارے ان پر مڑ گئے۔ زیادہ لٹکے نہ تھے اور بڑی چادر ہینگر پر تھی۔ انہوں نے ہمیں نماز پڑھائی۔ تو میں نے ان سے کہا: مجھے رسول کریم ﷺ کے حج کے بارے میں بتائیں.....! انہوں نے اپنی انگلیوں سے 9 تک گنتی بتائی کہ آپ ﷺ نے نو سال تک حج نہ کیا تھا۔ جب دسواں سال ہوا تو آپ ﷺ نے لوگوں میں منادی کرا دی کہ اللہ کے رسول حج کے لیے روانہ ہو رہے ہیں! یہ سن کر مدینہ منورہ میں بے شمار لوگ حاضر ہو گئے، ہر ایک کی ایک ہی آرزو تھی کہ وہ حج میں رسول اکرم ﷺ کے نقش قدم پر چلے اور آپ ﷺ کے طرز عمل کو مشعلِ راہ بنائے۔

ہم آپ ﷺ کے ساتھ روانہ ہوئے اور ذوالحلیفہ میں آئے تو سیدہ اسماء بنت عمیس رضی اللہ عنہا نے محمد بن ابی بکر کو جنم دیا۔ انہوں نے نبی مکرم ﷺ کو پیغام بھیجا میں کیا کروں.....؟ آپ ﷺ نے فرمایا:

إِغْتَسِلِي وَاسْتَتْفِرِي بِثَوْبٍ وَأَحْرِمِي ” غسل کرو اور لنگوٹ باندھ لو اور احرام باندھ لو۔“

رسول اکرم ﷺ نے مسجد میں نماز پڑھی اور قصواء اونٹنی پر سوار ہوئے۔ جب آپ ﷺ کی اونٹنی بیداء مقام پر سیدھی کھڑی ہوئی تو میں نے دیکھا میدان میں تاحد نگاہ دنیا ہی دنیا ہے۔ کوئی سوار ہے کوئی پیدل ہے۔ آپ کے دائیں اور بائیں انسان ہی انسان ہیں اور پیچھے بھی یہی صورت حال ہے۔ رسول اکرم ﷺ ہمارے درمیان تھے اور آپ ﷺ پر قرآن پاک بھی نازل ہو رہا تھا، آپ ﷺ اس کی تفسیر بتا رہے تھے جو بھی عمل آپ ﷺ نے کیا وہی ہم نے اختیار کیا۔ آپ ﷺ نے توحید کا تلبیہ کہا:

لَبِيكَ اللَّهُمَّ لَبِيكَ لَبِيكَ لَا شَرِيكَ لَكَ لَبِيكَ إِنَّ الْحَمْدَ وَالنِّعْمَةَ لَكَ  
وَالْمُلْكَ لَا شَرِيكَ لَكَ

”حاضر اے میرے اللہ! حاضر، تیرا کوئی شریک نہیں میں حاضر، بے شک حمد اور نعمت تیرے لیے ہے اور بادشاہی تیرے لیے ہے، تیرا کوئی شریک نہیں۔“

لوگ بھی یہی تلبیہ دہرا رہے تھے۔ رسول اکرم ﷺ نے اس میں سے کسی چیز کی تردید نہ کی تھی اور

جلیل القدر صحابی حضرت جابر بن عبد اللہ رضی اللہ عنہ کے کردار سے معلوم ہوا کہ صحابہ کرام رضی اللہ عنہم آل علی اور اولادِ فاطمہ رضی اللہ عنہم سے بہت زیادہ عقیدت اور محبت رکھتے تھے۔ یہی وجہ ہے کہ جب حضرت جعفر صادق رضی اللہ عنہ کے والد گرامی اور زین العابدین بیمار کر بلا رضی اللہ عنہ کے فرزند ارجمند حضرت محمد باقر رضی اللہ عنہ کو دیکھا تو پیار اور چاہت کی انتہا کرتے ہوئے انکے سر پر ہاتھ پھیرا، ان کے سینے پر ہاتھ رکھا اور دل کی خوشی سے ان کا استقبال کیا۔ آج ہمیں بھی صحابہ کرام رضی اللہ عنہم کے نقش قدم پر چلتے ہوئے ان پاک باز ہستیوں سے دلی محبت رکھتے ہوئے ان کا احترام کرنا چاہیے اور ان کا ذکر عام کرنا چاہیے یہ اللہ تعالیٰ کے چنیدہ اور برگزیدہ بندے ہیں اور آل ابراہیم میں سے ہیں۔



آپ ﷺ نے تلبیہ مسلسل جاری رکھا۔ سیدنا جابر رضی اللہ عنہ نے کہا: ہمارا صرف حج کا ارادہ تھا، ہم عمرہ کو جانتے تک نہ تھے ہم آپ ﷺ کے ساتھ بیت اللہ میں آئے تو آپ ﷺ نے حجر اسود کو چوما اور تین چکر دوڑ کر لگائے اور چار چکر چل کر لگائے اور مقام ابراہیم کی جانب بڑھے اور یہ آیت پڑھی: **وَ اتَّخِذُوا مِن مَّقَامِ إِبْرٰهٖمَ مُصَلِّیْنَ** اور مقام ابراہیم کو جائے نماز بناؤ“ اس کے بعد آپ ﷺ نے مقام ابراہیم کو سامنے رکھ کر دو رکعت نماز پڑھی جس میں قل یا ایہا الکافرون اور قل هو اللہ احد سورتیں پڑھیں۔ پھر آپ ﷺ حجر اسود کے پاس دوبارہ آئے۔ اسے چوما پھر دروازے سے نکل کر صفا کی جانب آئے، جب آپ ﷺ صفا کے قریب ہوئے تو یہ پڑھا: **اِنَّ الصَّفَا وَالْمَرْوَةَ مِن شَعَائِرِ اللّٰهِ** ”بے شک صفا اور مروہ اللہ کی نشانیوں میں سے ہیں“ آپ ﷺ نے فرمایا: قرآن پاک نے صفا کا ذکر پہلے کیا ہے، لہذا میں بھی اسی سے ابتدا کرتا ہوں۔ آپ ﷺ صفا پر چڑھے اور بیت اللہ کو دیکھا اور قبلہ رخ کھڑے ہو گئے، اللہ کی وحدت و کبریائی بیان کی اور کہا:

**لَا اِلٰهَ اِلَّا اللّٰهُ وَحْدَهُ لَا شَرِيكَ لَهٗ لَهٗ الْمُلْكُ وَلَهٗ الْحَمْدُ وَهُوَ عَلٰی كُلِّ شَيْءٍ**

**قَدِيْرٌ لَا اِلٰهَ اِلَّا اللّٰهُ وَحْدَهُ اُنْجَزَ وَعْدُهٗ وَنَصَرَ عَبْدُهٗ وَهَزَمَ الْاَحْزَابَ وَحْدَهٗ**

”نہیں کوئی معبود مگر اللہ تعالیٰ اکیلا ہے اس کا کوئی شریک نہیں اور تعریف صرف اسی کے لیے ہے اور وہ ہر چیز پر قادر ہے

نہیں کوئی معبود مگر اللہ اکیلا ہے اس نے اپنا وعدہ پورا کیا اور اپنے بندے کی مدد کی اور اکیلے نے ہی جتھوں کو شکست دی۔“

آپ ﷺ نے تین مرتبہ یہ کلمہ توحید دہرایا، پھر آپ ﷺ مروہ کی طرف اترے حتیٰ کہ آپ ﷺ

کے قدم مبارک وادی کے درمیان رواں دواں ہو چکے۔ پھر ہم چل کر مروہ پر آئے، آپ ﷺ نے جو کچھ صفا پر کیا

تھا، وہی ہم نے مروہ پر کیا اور آخری چکر مروہ پر تمام ہوا۔ اس کے بعد آپ ﷺ نے فرمایا:

**اِنِّیْ لَوْ اَسْتَقْبَلْتُ مِنْ اَمْرِیْ مَا اَسْتَدْبَرْتُ لَمْ اَسْقِ الْهَدٰی**

”اگر مجھے پہلے اس چیز کا علم ہوتا جو بعد میں پیدا ہوئی ہے تو قربانی چلا کر ساتھ نہ لاتا اور میں اسے عمرہ بنا لیتا (اور حج

بعد میں کرتا)“

پہلے طواف میں دائیں کندھے کو ننگا رکھا جاتا ہے اور اس کو اضطباع کہتے ہیں اور پہلے تین چکروں کو دوڑ کر لگانا نابل کہلاتا ہے۔ طواف کے ساتوں

چکروں میں کوئی مخصوص دعا رسول اللہ ﷺ سے منقول نہیں، آپ کوئی بھی قرآنی یا مسنون دعا پڑھ سکتے ہیں، البتہ رکن یمانی اور حجر اسود کے درمیان [ربنا

اتنالی الدنیا حسنة وفي الاخرة حسنة وقنا عذاب النار] کا پڑھنا مسنون ہے۔ نیز مقام ابراہیم پر دو رکعتیں پڑھتے ہوئے حضرت ابراہیم علیہ السلام کی وفا اور ان کی

قربانیوں کو یاد رکھنا چاہیے اور ان جیسا بننے کی دعا اور کوشش کرنی چاہیے۔

جس کے پاس قربانی نہیں وہ حلال ہو جائے اور اسے عمرہ بنا لے۔ سراقہ بن مالک ابن جحشم اٹھے اور کہا: اللہ کے رسول! یہ ہمارے اس سال ہی کے لیے ہے یا ہمیشہ ہمیش کے لیے.....؟ رسول اکرم ﷺ نے اپنی انگلیوں میں انگلیاں ڈال کر کہا: ہمیشہ ہمیش کے لیے۔ عمرہ حج میں داخل ہو چکا یعنی عمرہ اور حج اکٹھے ہو سکتے ہیں۔ یہ آپ ﷺ نے دو یا تین مرتبہ کہا۔ سیدنا علی رضی اللہ عنہ یمن سے اونٹ لائے تھے۔ انہوں نے دیکھا کہ سیدہ فاطمہ رضی اللہ عنہا نے احرام کھول دیا ہے اور عام رنگا ہوا لباس پہن رکھا ہے اور سرمہ ڈال رکھا ہے، یعنی احرام کی ہر پابندی ختم کر دی ہے۔ تو انہوں نے سیدہ کی اس کارکردگی پر تنقید کی تو انہوں نے کہا: میں نے ایسا ابا جان کے حکم سے کیا ہے۔ سیدنا علی رضی اللہ عنہ چونکہ عراق سے آئے تھے، انہیں اس بات کا علم نہ تھا۔ وہ سیدہ کے خلاف رائے رکھتے ہوئے کہ انہوں نے ایسا کیوں کیا ہے اور جو کیا ہے، وہ درست کیا ہے یا نہیں؟ یہ پوچھنے کے لیے رسول اکرم ﷺ کے پاس حاضر ہوئے اور صاف کہا کہ میں نے فاطمہ کے اس طرز عمل پر تنقید کی ہے۔ کیا آپ نے اس کی اجازت دی ہے.....؟ آپ ﷺ نے فرمایا: صَدَقْتُ صَدَقْتُ ”وہ سچ کہہ رہی ہے، وہ سچ کہہ رہی ہے“ پھر آپ ﷺ نے سیدنا علی رضی اللہ عنہ سے پوچھا: جب آپ نے فریضہ حج کا ارادہ کیا تھا تو کیا کہا تھا.....؟ انہوں نے کہا: میں نے کہا تھا:

اللَّهُمَّ إِنِّي أَهْلٌ بِمَا أَهَلَّ بِهِ رَسُولُكَ عَلَيْهِ السَّلَامُ

”اے میرے اللہ! میں نے وہ احرام باندھا ہے جو تیرے پیغمبر ﷺ نے باندھا ہے۔“

آپ ﷺ نے فرمایا: پھر میں تو قربانی لے کر آیا ہوں، آپ نے چونکہ میرے احرام پر احرام باندھا ہے آپ حالت حلال اختیار نہ کریں جب تک قربانی ذبح نہ کر لیں۔ جو قربانیاں سیدنا علی رضی اللہ عنہ یمن سے لے کر آئے تھے اور جو خود رسول اکرم ﷺ لے کر گئے تھے۔ ان کی کل تعداد 100 تھی۔ سب لوگ حلال ہو گئے، احرام کھول دیئے سر کے بالوں کا قصر کرایا، سوائے نبی ﷺ کے۔ آپ ﷺ نے احرام نہ کھولا تھا اور جن کے پاس قربانیاں تھیں انہوں نے بھی نہ کھولا تھا۔ جب ذوالحج کی آٹھ تاریخ ہوئی تو لوگ منیٰ روانہ ہوئے اور حج کا احرام باندھ کر تلبیہ کہا اور منیٰ سے دوسرے دن رسول اکرم ﷺ سواری پر جلوہ گر ہوئے اور عرفات روانہ ہونے کا ارادہ کیا یہ اس وقت کی بات ہے جب سورج طلوع ہو چکا تھا اور آپ ﷺ نے حکم دیا تھا میرے آنے سے پہلے بالوں سے بنا ہوا خیمہ نمبرہ میں نصب کر دیا جائے۔ اب رسول اکرم ﷺ منیٰ سے چل پڑے تو قریش کا خیال تھا کہ آپ ﷺ مشعر حرام کے قریب ہی ٹھہریں گے جاہلیت میں قریش ایسا ہی کیا کرتے تھے۔ لیکن رسول اللہ ﷺ اس سے آگے گزر گئے اور عرفات میں ٹھہرے اور نمبرہ

میں خیمہ لگا دیا گیا تھا۔ آپ ﷺ وہاں اترے۔ جب سورج ڈھل گیا تو آپ ﷺ نے قصواء اونٹنی کو تیار کرنے کا حکم دیا، اس پر کجاوہ رکھا گیا آپ ﷺ اس پر سوار ہوئے۔ لوگوں سے خطاب کیا اور یہ تاریخ ساز باتیں کیں:

إِنَّ دِمَاءَكُمْ وَأَمْوَالَكُمْ حَرَامٌ عَلَيْكُمْ كَحُرْمَةِ يَوْمِكُمْ هَذَا فِي  
شَهْرِكُمْ هَذَا فِي بَلَدِكُمْ هَذَا

”تمہارے خون اور تمہارے مال تمہارے اس دن، مہینہ اور شہر کی مانند محترم ہیں۔“

خبردار! جاہلیت کا ہر معاملہ میں نے قدموں میں رکھ کر کچل دیا ہے اور جاہلیت کی خونریزی میں نے ختم کر دی ہے اور مثال کے لیے میں ربیعہ بن حارث کا خون معاف کرتا ہوں۔ یہ بنو سعد میں دودھ پینے کی مدت پوری کر رہا تھا اسے ہذیل نے قتل کر دیا تھا آپ نے اس کا خون معاف کر کے عملاً اس بات کو پیش کیا اور ”جاہلیت کا سارا سودی نظام میں ختم کرتا ہوں“ اس بارے میں سب سے پہلا سود جو ختم کرتا ہوں وہ عباس بن عبدالمطلب کا سود ہے میں یہ سارا معاف کرتا ہوں۔ خواتین کے بارے میں اللہ سے ڈرو! تم نے انہیں اللہ کی امانت کے طور پر عقد نکاح میں لے رکھا ہے اور اللہ کی اجازت سے ان کی عصمتوں کو حلال کیا ہے، ان پر تمہارا یہ حق ہے کہ وہ اسے بستر پر نہ بیٹھنے دیں جسے تم ناپسند کرتے ہو اگر وہ ایسا کرتی ہیں تو تمہیں معمولی مارنے کی اجازت ہے ایسی مار جو ان کے بدن پر نشان نہ ڈالے اور خاوندوں کی ذمہ داری ہے کہ بیویوں کو خوراک اور لباس دستور کے مطابق دیں، میں تمہارے لیے کتاب اللہ چھوڑ رہا ہوں اگر تم اسے پکڑو گے گمراہ نہ ہو گے۔

وَأَنْتُمْ تُسْأَلُونَ عَنِّي فَفَطْمًا أَنْتُمْ قَائِلُونَ، نَشْهَدُ أَنَّكَ قَدْ أَدَيْتَ وَبَلَّغْتَ وَنَصَحْتَ

”تم سے میرے متعلق سوال ہو گا کیا جواب دو گے.....؟“ بہ ایک آواز پکارا ٹھے! ہم گواہی دیتے ہیں، آپ نے ادا

کر دیا ہے پیغام پہنچا دیا اور نصیحت کر دی۔“

آپ ﷺ نے شہادت کی انگلی آسمان کی جانب اٹھائی اور اسے لوگوں کی جانب جھکا کر کہا: الہی! گواہ رہنا یہ آپ ﷺ نے تین مرتبہ کہا۔ پھر بلال رضی اللہ عنہ نے اذان کہی اور پھر اقامت کہی، آپ ﷺ نے نماز ظہر پڑھائی، پھر نماز عصر پڑھائی، ان کے درمیان کوئی نماز نہ پڑھی، پھر رسول اکرم ﷺ سوار ہوئے اور عرفات میں ٹھہرنے کے مقام پر آئے، اپنی سواری قصواء کو صخرات (چٹانوں) کی جانب کھڑا کیا اور جبل المشاة مقام کو سامنے رکھا اور قبلہ رخ ہو گئے اور غروب آفتاب تک یہیں کھڑے رہے، جب سورج کی ٹکیہ غائب ہوئی اور معمولی زردی چھا گئی تو



اسامہ رضی اللہ عنہ کو پیچھے بٹھایا اور عرفات سے واپس ہوئے اور آپ ﷺ نے اونٹنی کی لگام کو کھینچ رکھا تھا کہ تیز نہ چلے کہ لوگوں کو پریشانی نہ ہو اور اپنے مبارک دائیں ہاتھ سے اشارہ کرتے ہوئے کہا:

أَيُّهَا النَّاسُ السَّكِينَةَ السَّكِينَةَ ! ” لوگو سکون سے چلو.....! سکون سے چلو.....!“

آپ جب کسی پہاڑی سے گزرنے لگتے تو اونٹنی کی لگام کو ڈھیلا کر دیتے تاکہ وہ آسانی سے اوپر چڑھ سکے، پھر آپ ﷺ مزدلفہ میں آگئے، وہاں ایک اذان اور دو علیحدہ علیحدہ اقامتوں کے ساتھ مغرب اور عشاء کی نماز پڑھائی۔ ان کے درمیان نفلی نماز نہ پڑھی تھی۔ اس کے بعد آپ ﷺ لیٹ گئے اور طلوع فجر کے وقت بیدار ہوئے، جب صبح کا وقت ہوا تو اذان اور اقامت کے ساتھ نماز فجر ادا کی۔ اس کے بعد آپ ﷺ قصواء پر سوار ہوئے حتیٰ کہ مشعر حرام کے پاس آئے، قبلہ رخ ہو گئے، وہاں دعا کی، اللہ اکبر کہا۔ لا الہ الا اللہ کہا اور اللہ کی وحدانیت کا اظہار کیا اور اچھی طرح سفیدی نمودار ہونے تک، یعنی آپ ﷺ طلوع آفتاب سے پہلے تک اسی جگہ رہے۔ اب فضل بن عباس رضی اللہ عنہما کو پیچھے بٹھایا یہ نہایت خوبصورت بالوں سے مزین، خوب رو اور سفید رنگت والے تھے۔

جب رسول اکرم ﷺ واپس ہوئے تو خواتین کے پاس سے گزرے جو چل رہی تھیں۔ فضل انہیں دیکھنا شروع ہوئے، رسول اکرم ﷺ نے اپنا دست مبارک ان کے چہرے پر رکھا انہوں نے دوسری جانب سے دیکھنا شروع کر دیا۔ آپ نے دست مبارک سے فضل کا چہرہ دوسری طرف کر دیا۔ اب آپ وادی محسر میں تشریف لائے اور معمولی حرکت کی، پھر درمیانے رستہ پر روانہ ہوئے جو سیدھا بڑے جمرہ پر جا نکلتا تھا۔ آپ اس کے پاس آئے جو جمرہ درخت کے قریب تھا، اسے سات کنکریاں ساریں، ہر کنکری مارتے ہوئے اللہ اکبر کہا اور کنکری لوبیا کے دانے کے برابر تھی وادی کے اندر سے اسے مارا پھر آپ ﷺ قربان گاہ کی جانب آئے، اپنے دست مبارک سے (63) اونٹ ذبح کیے پھر جو باقی بچے وہ سیدنا علی رضی اللہ عنہ کو دیئے اور قربانی میں انہیں شریک کیا (انہوں نے 37 اونٹ ذبح کیے) ان کا گوشت ہنڈیا میں پکوا یا۔ ان کا گوشت کھایا اور شوربہ نوش فرمایا۔

اس کے بعد رسول اللہ ﷺ نے سوار ہو کر بیت اللہ میں جا کر طواف زیارت کیا اور مکہ میں نماز پڑھی اور بنو عبدالمطلب کے پاس آئے، وہ آب زم زم پلا رہے تھے، کہا: بنو عبدالمطلب پانی نکالو! اگر مجھے یہ اندیشہ نہ ہوتا کہ لوگ غالب آجائیں گے اور بھیڑ کریں گے تو میں بھی تمہارے ساتھ مل کر پانی نکالتا۔ آپ ﷺ نے ڈول منگوا یا اور اس سے پانی نوش کیا۔ ﴿۱﴾

## شکر اسامہ رضی اللہ عنہ کی تیاری

سیدنا سالم اپنے باپ سیدنا حضرت عبداللہ بن عمر رضی اللہ عنہما سے بیان کرتے ہیں نبی کریم ﷺ نے اسامہ عامل مقرر کیا تو اس پر لوگوں نے تنقید کی تو نبی ﷺ نے فرمایا: مجھ تک یہ بات پہنچی ہے کہ تم نے اسامہ کے بارے میں چہ میگوئی کی ہے۔ وَإِنَّهُ أَحَبُّ النَّاسِ إِلَيَّ ”بے شک وہ مجھے سب سے زیادہ محبوب ہے۔“

سیدنا عبداللہ بن عمر رضی اللہ عنہما بیان کرتے ہیں کہ نبی ﷺ نے ایک فوج کا دستہ بھیجا اور ان پر سیدنا اسامہ بن زید رضی اللہ عنہما کو امیر مقرر کیا۔ بعض لوگوں نے اس پر اعتراض کیا تو نبی ﷺ نے فرمایا: اگر آج تم اسامہ کی امارت پر تنقید کرتے ہو تو اس سے پہلے تم نے اس کے باپ کی امارت پر بھی تنقید کی تھی۔ اللہ کی قسم!

إِنْ كَانَ خَلِيقًا لِّلْمَارَةِ ”یہ امارت کے لائق ہیں اور یہ مجھے سارے لوگوں سے زیادہ محبوب ہیں“

پہلے اس کا باپ زید میرا محبوب تھا ان کے بعد یہ اسامہ مجھے زیادہ محبوب ہے۔

## نبی ﷺ کی بیماری کا آغاز

سیدہ عائشہ رضی اللہ عنہا بیان کرتی ہیں میں نے کہا: ہائے! میرا سر درد سے پھٹ رہا ہے۔ رسول اکرم ﷺ نے فرمایا: ایسی کوئی بات نہیں اگر میں زندہ ہوا اور عائشہ بالفرض تم فوت ہوئیں تو میں تمہارے لیے استغفار کروں گا اور دعا کروں گا۔ سیدہ رضی اللہ عنہا نے کہا: ہائے! آپ میری موت کی چاہت کر رہے ہیں کہ پچھلے پہر آپ اپنی کسی دوسری بیوی سے بات کرنا چاہتے ہوئے گئے.....؟ نبی ﷺ نے فرمایا: بَلْ أَنَا وَرَأْسَاہُ ”بات یہ نہیں میرے سر میں شدید تکلیف پہنچے، میں نے ارادہ کیا تھا سیدنا ابو بکر رضی اللہ عنہ اور ان کے بیٹے کو پیغام بھیجوں اور کچھ لکھ دوں، میں نے ایسا نہیں کیا، لکھنا اس لیے تھا کہ کوئی بات کرنے والا یا تمنا کرنے والا کوئی آرزو نہ کرے (یعنی خلافت کے متعلق تمنا نہ کرے) پھر میں نے کہا: ضرورت نہیں۔ يَا أَبَى اللَّهِ وَيَدْفَعُ الْمُؤْمِنُونَ ”اللہ بھی کسی اور کے (خلیفہ بننے سے انکار کرتا

بخاری: 4468

بخاری: 3730

(ہے) اور اہل ایمان بھی اسے رد کر دیں گے۔ ❶

❶ سیدہ رضی اللہ عنہا فرماتی ہیں: رسول اکرم ﷺ نے اپنی بیماری کے دوران کہا تھا: عائشہ! ابو بکر اور اپنے بھائی کو میرے پاس بلاؤ میں ایک تحریر لکھ دوں، مجھے اندیشہ ہے کہ کوئی خلافت کی آرزو کرنے والا اٹھ کھڑا ہو اور بات بناتا رہے، میں سب سے اولیٰ ہوں اللہ بھی اور مومن بھی سوائے صدیق کے کسی کو قبول نہ کریں گے۔ ❷

❶ سیدہ عائشہ رضی اللہ عنہا بیان کرتی ہیں کہ رسول اکرم ﷺ جب بیماری سے بوجھل ہوئے اور درد میں شدت ہوئی تو ازواج مطہرات سے آپ ﷺ نے اجازت طلب کی کہ آپ میرے گھر میں بیماری کے ایام گزارنا چاہتے ہیں سب نے اس کی اجازت دے دی۔ آپ ﷺ دو آدمیوں کے سہارے ان میں سے ایک سیدنا عباس اور دوسرے سیدنا علی رضی اللہ عنہ تھے۔ زمین پر خط پڑ رہے تھے پاؤں گھسیٹ کر مسجد کی طرف روانہ ہوئے۔ اس سے پہلے آپ ﷺ نے کہا تھا: میرے اوپر سات مشکوں کا پانی بہاؤ، جن کے منہ بند تھے، شاید میں لوگوں سے مل سکوں۔ ہم نے آپ ﷺ کو ایک ٹب میں بٹھایا اور پانی ڈالنا شروع کیا حتیٰ کہ آپ ﷺ نے ہاتھ سے اشارہ کیا کہ بس کر دیں اور پھر لوگوں کی جانب گئے اور انہیں نماز پڑھا کر خطاب بھی کیا۔ ❸

یہی حدیث سیدہ عائشہ رضی اللہ عنہا سے ابو یعلیٰ: 8/56 میں بھی آتی ہے۔ اس میں یہ اضافہ ہے، یہ تکلیف جب ہوئی تھی آپ ﷺ اس وقت بقیع کے قبرستان سے گھر آئے تھے۔ اور اس میں یہ بھی اضافہ ہے کہ آپ ﷺ نے سیدہ سے کہا تھا: اگر تم میری زندگی میں وفات پاؤ گی تو میں تمہیں کفن دوں گا اور جنازہ پڑھ کر دفن کروں گا تو سیدہ رضی اللہ عنہا نے کہا: اچھا آپ نے کسی دوسری بیوی کے پاس جانا ہوگا تو یہ سن کر آپ ﷺ نے تبسم فرمایا۔

اور اس میں یہ بھی ہے کہ جب آپ ﷺ نماز کے لیے روانہ ہوئے تو سر مبارک پر کپڑا باندھا ہوا تھا۔ نماز کے بعد آپ ﷺ منبر پر جلوہ گر ہو گئے تو سب سے پہلے آپ ﷺ نے جو بات کی، وہ یہ تھی کہ شہدائے احد کے لیے جی بھر کر دعا کی اور فرمایا:

إِنَّ عَبْدًا مِّنْ عِبَادِ اللَّهِ خَيْرُهُ اللَّهُ بَيْنَ الدُّنْيَا وَبَيْنَ مَا عِنْدَ اللَّهِ فَاخْتَارَ مَا عِنْدَ اللَّهِ

❶ بخاری: 5666

❶ مسلم: 2387

❶ بخاری: 4442



”اللہ تعالیٰ نے ایک بندے کو دنیا اور جو اللہ کے پاس ہے اس میں سے ایک کو اختیار کرنے کا کہا ہے اس نے اللہ کے پاس والی چیز کو اختیار کر لیا ہے۔“

یہ سن کر سیدنا ابو بکر رضی اللہ عنہ اس کا مطلب سمجھ گئے اور رونے لگے، وہ پہچان گئے یہ بندے خود رسول اللہ ﷺ کی ذات گرامی ہے۔ اس کے بعد آپ ﷺ نے فرمایا: ابو بکر! رک جائیں، جانا نہیں! اور فرمایا: لوگو! مسجد میں جتنے ماحقہ دروازے ہیں وہ دیکھو اور انہیں بند کر دو! صرف ابو بکر رضی اللہ عنہ کے گھر کا دروازہ باقی رہنے دو۔ کیونکہ یہ سب سے بڑھ کر میرے ساتھی ہیں۔

سیدنا ابن عباس رضی اللہ عنہما بیان کرتے ہیں کہ رسول اکرم ﷺ اپنی اس بیماری میں باہر تشریف لے گئے جس میں وفات پا گئے تھے۔ سر پر ایک کپڑا باندھا ہوا تھا، آپ ﷺ منبر پر بیٹھ گئے اور اللہ کی حمد و ثنا کی اور فرمایا: جانی اور مالی مجھ پر کسی کے بھی اتنے احسانات نہیں جتنے سیدنا ابو بکر بن قحافہ رضی اللہ عنہ کے احسانات ہیں۔

وَلَوْ كُنْتُ مُتَّخِذًا مِّنَ النَّاسِ خَلِيلًا لَا تَخَذْتُ أَبَا بَكْرٍ خَلِيلًا

”اگر میں نے لوگوں میں سے کسی کو خلیل بنانا ہوتا تو ابو بکر کو بناتا۔“

لیکن اسلام کی دوستی ہی افضل ہے۔ مسجد میں اترنے والا ہر راستہ بند کر دو صرف ابو بکر کا راستہ رہنے دو۔

سیدنا ابن عباس رضی اللہ عنہما بیان کرتے ہیں کہ نبی ﷺ منبر پر بیٹھ گئے۔ یہ آخری مجلس تھی جو آپ ﷺ نے منبر پر فرمائی۔ آپ ﷺ جھکے ہوئے تھے اور کندھوں پر چادر ڈال رکھی تھی اور چکناہٹ والی پگڑی تھی، اللہ کی حمد و ثنا کی اور کہا: لوگو!.....! یہ کہنے کی دیر تھی کہ لوگ جمع ہو گئے، پھر فرمایا:

اما بعد.....! انصار کا قبیلہ تعداد میں کم ہوتا جائے گا اور دوسرے لوگ بڑھتے جائیں گے۔ محمد ﷺ کی

امت کا جو بھی سر پرست بنے اور اسے نفع و نقصان کی استطاعت ہو تو وہ ان کے محسن سے اچھائی قبول کرے اور برائی کرنے والے سے تجاوز کرے۔

سیدنا جناب رضی اللہ عنہ بیان کرتے ہیں کہ میں نے نبی ﷺ سے سنا، آپ ﷺ نے وفات سے پانچ روز

سندہ قوی: سیرت ابن اسحاق: 6/55، انہوں نے تدلیس نہیں کی۔ طبری: 2/226، بیہقی نے دلائل میں 7/169

تحقیق الحدیث: ابن اسحاق کا شیخ یعقوب بن عتبہ بن مغیرہ بن اخنس ثقفی ثقہ ہے (تقریب: 608) اور زہری کی جلالت شان پر سب کا اتفاق ہے۔ (تقریب: 506)

بخاری: 927۔ اس سے بڑھ کر سیدنا ابو بکر رضی اللہ عنہ کے لیے اور اعزاز کیا ہو سکتا ہے.....؟ اور یہی اعزاز اس بات کا متقاضی ہے کہ آپ امت مسلمہ کے خلیفہ بلا فصل ہیں۔

پہلے کہا تھا۔ اس کا ایک حصہ تو یہ ہے کہ نبی ﷺ نے خلیل بنانے کا ذکر کیا ہے، پھر فرمایا: تم سے پہلے لوگ قبروں کی عبادت کیا کرتے تھے وہ اپنے انبیاء علیہم السلام اور نیک لوگوں کی قبروں کو مسجدیں بنا لیتے تھے۔

أَلَا فَلَا تَتَّخِذُوا الْقُبُورَ مَسَاجِدَ إِنِّي أَنهَاكُمُ عَنْ ذَلِكَ

”خبردار! قبروں کو مسجدیں نہ بنانا میں تمہیں اس سے روکتا ہوں۔“

عبداللہ بن کعب بن مالک رضی اللہ عنہما بیان کرتے ہیں کہ رسول اکرم ﷺ نے شہدائے احد کے لیے دعا واستغفار کیا۔ اور فرمایا: گروہ مہاجرین! انصار سے اچھا سلوک کرنا، دوسرے لوگ بڑھتے جائیں گے اور انصار کم ہوتے جائیں گے۔ یہ میرے رازدان ہیں میں نے ان کے ہاں پناہ لی تھی، ان کے محسن سے اچھا سلوک کرنا اور ان میں سے کسی سے کوتاہی ہو جائے تو اس سے درگزر کرنا۔ اس کے بعد آپ ﷺ گھر تشریف لے گئے اور درد میں اضافہ ہوتا گیا حتیٰ کہ آپ ﷺ کو منہ کے ذریعہ دوائی دی گئی اس وقت آپ ﷺ نیم بے ہوش تھے۔

آپ ﷺ کے سامنے آپ ﷺ کی بیویاں سیدہ ام سلمہ، سیدہ میمونہ اور دیگر مسلمان خواتین اسماء بنت عمیس بھی تھیں۔ آپ ﷺ کے پاس آپ کے چچا سیدنا عباس رضی اللہ عنہ بھی تھے ان سب نے دوائی پلائی سیدنا عباس رضی اللہ عنہ نے کہا کہ آپ کو دوائی میں پلاتا ہوں۔ رسول اکرم ﷺ جب ہوش میں آئے تو کہا: مجھے کس نے دوائی پلائی ہے.....؟ انہوں نے کہا: اللہ کے رسول! آپ کے چچا نے پلائی ہے۔ یہ دوائی خواتین لائی ہیں اور فلاں زمین سے آئی ہے۔ اشارہ چشمہ کی زمین کی طرف تھا کہ یہ وہاں سے آئی ہے۔ آپ ﷺ نے کہا: تم ایسا کیوں کرتے ہو.....؟ آپ ﷺ کے چچا عباس رضی اللہ عنہ نے کہا: ہمیں اندیشہ تھا اللہ کے رسول! کہ آپ کو ذات جنب (شپق) کی بیماری نہ ہو۔ آپ ﷺ نے فرمایا: اللہ تعالیٰ مجھے اس بیماری میں مبتلا نہ کرے گا۔ میرے چچا کو چھوڑ کر گھر میں موجود ہر ایک کو منہ کے ذریعے دوائی دی جائے۔ سیدہ میمونہ رضی اللہ عنہا روزے سے تھیں۔ اس کے باوجود انہیں بھی دوائی پلا دی گئی کیونکہ انہوں نے جو کیا تھا، آپ ﷺ نے سزا کے طور پر انہیں بھی ہر ایک کو دوائی پینے کا حکم دیا۔

سیدنا عبداللہ بن عباس رضی اللہ عنہما بیان کرتے ہیں کہ جب رسول اکرم ﷺ مرض الموت میں تھے تو

حسن بالشواہد: سیرت ابن اسحاق: 6/66۔

تحقیق الحدیث: اس کے بعض الفاظ میں ضعف ہے اس سند میں انقطاع ہے زہری کو جلالت امام حاصل ہے لیکن اس کا شیخ عبداللہ بن کعب ثقہ تابعی ہے تاہم یہ حدیث حسن ہے۔

اپنی چادر مبارک اپنے چہرہ اقدس پر ڈال دیتے اور جب سانس گھٹنے لگتی تو چہرہ کھول دیتے، آپ ﷺ اسی کیفیت میں تھے کہ فرمایا: لَعْنَةُ اللَّهِ عَلَى الْيَهُودِ وَالنَّصَارَى "اللہ کی لعنت ہو یہود و نصاری پر" انہوں نے اپنے انبیائے کرام ﷺ کی قبروں کو مسجدیں بنا لیا۔ آپ ﷺ نے اپنی امت کو ان کے کرتوت سے آگاہ کیا تھا کہ اس سے بچیں۔ ﴿۱۱﴾

سیدہ عائشہ رضی اللہ عنہا بیان کرتی ہیں کہ سیدہ فاطمہ رضی اللہ عنہا پیدل چلتی آئیں۔ ان کی چال ڈھال نبی ﷺ سے بہت مشابہ تھی۔ نبی ﷺ نے فرمایا: بیٹی مرحبا! پھر آپ ﷺ نے انہیں دائیں یا بائیں جانب بٹھالیا اور رازداری میں ان سے بات کہی تو وہ رونے لگیں۔ میں نے ان سے پوچھا کیوں روئی ہو.....؟ پھر آپ ﷺ نے ان سے رازداری سے بات کی تو ہنسنے لگیں۔ میں نے فاطمہ رضی اللہ عنہا سے کہا: آج سے پہلے کبھی ایسا نہیں ہوا کہ ابھی فرط غم سے آبدیدہ اور ابھی فرط مسرت سے خندہ زن ہوئی ہو۔ میں نے پوچھا تو کہا: میں رسول اکرم ﷺ کے راز کو افشا نہیں کرنا چاہتی۔ جب نبی ﷺ کی روح قبض ہوئی تو میں نے پوچھا تو انہوں نے بتایا کہ آپ ﷺ نے مجھے آہستہ سے بتایا کہ جبریل علیہ السلام ہر سال قرآن پاک کا ایک مرتبہ دور کیا کرتے تھے اس سال دو مرتبہ کیا ہے۔ وَلَا أَرَاهُ إِلَّا حَضَرَ أَجَلِي "میرا خیال ہے کہ میرا وقت موعود آن پہنچا ہے تو میں آبدیدہ ہو گئی اور جب یہ فرمایا: وَإِنَّكَ أَوَّلُ أَهْلِ بَيْتِي لِحَاقًا بِي "اور بیٹی! میرے اہل بیت سے تم سب سے پہلے مجھے ملو گی تو میں ہنسنے لگی کہ جدائی کی مدت کم ہی ہے۔ پھر آپ ﷺ نے فرمایا: بیٹی! کیا تم اس سے خوش ہو کہ تم اہل جنت کی خواتین کی سردار ہو؟ میں اس عظیم بشارت پر خوش ہوئی ہوں اور ہنس پڑی ہوں۔ ﴿۱۲﴾

سیدنا انس رضی اللہ عنہ بیان کرتے ہیں کہ جب بیماری کی وجہ سے نبی کریم ﷺ کی طبیعت شدید دباؤ کا شکار ہوئی تو آپ ﷺ پر غشی کے دورے طاری ہونے لگے تو سیدہ فاطمہ رضی اللہ عنہا نے کہا: وَ أَكْرَبَ أَبَاهُ! ہائے میرے ابا جان کو بہت ہی تکلیف ہے تو ان سے نبی ﷺ نے فرمایا:

لَيْسَ عَلَيَّ أَيْدِيكَ كَرَبٌ بَعْدَ الْيَوْمِ

"بیٹی! آج کے بعد تمہارے باپ کو تکلیف نہ ہوگی۔"

بخاری: 435۔ رسول اللہ ﷺ نے قبروں کو پختہ بنانے سے، ان پر دیاروشن کرنے سے، وہاں مجاور بن کر بیٹھنے سے اور اسی طرح نذر و نیاز اور وہاں پر سجدے کرنے سے سختی کے ساتھ منع فرمایا ہے۔ اور آخر عمر میں بھی اپنی امت کو خبردار کیا کہ وہ قبر پرستی کے شرک سے بچ جائیں۔ آج ہمیں بحیثیت مسلمان رسول اللہ ﷺ کی تعلیمات اور آپ ﷺ کی الوداعی وصیتوں پر عمل پیرا ہونا چاہیے۔



جب آپ ﷺ نے وفات پائی تو سیدہ نے کہا:

يَا أَبَتَاهُ أَجَابَ رَبًّا دَعَاهُ "اباجان! ہائے! آپ نے اپنے رب کی پکار کو قبول کر لیا ہے۔"  
 يَا أَبَتَاهُ مَنْ جَنَّةُ الْفِرْدَوْسِ مَأْوَاهُ "ہائے اباجان! جنت الفردوس کے مہمان ہو گئے ہو"  
 يَا أَبَتَاهُ إِلَى جِبْرِيلَ نَنَعَاهُ "اے اباجان! جبریل کو بتادیں کہ آپ وفات پا چکے ہیں"  
 اور جب آپ ﷺ کو دفن کیا گیا تو سیدہ رضی اللہ عنہا نے کہا: انس!.....!

أَطَابَتْ أَنْفُسُكُمْ أَنْ تَحْثُوا عَلَى رَسُولِ اللَّهِ ﷺ التُّرَابَ ❶  
 "کیا تمہاری جانیں رسول کریم ﷺ پر مٹی ڈالنے پر آمادہ ہو گئیں تھیں.....؟"

سیدہ عائشہ رضی اللہ عنہا بیان کرتی ہیں کہ جس بیماری میں آپ ﷺ نے وفات پائی اس میں کہا تھا: عائشہ! میں نے خیبر میں جوز ہریلا کھانا کھایا تھا، اس کی تکلیف میں اب بھی محسوس کر رہا ہوں۔ اب میری شاہ رگ کٹتی ہوئی محسوس ہو رہی ہے۔ یہ اسی زہر کا اثر ہے۔ ❷

❸ عبد اللہ بن عتبہ کہتے ہیں: میں سیدہ عائشہ رضی اللہ عنہا کے پاس آیا اور میں نے کہا: مجھے رسول اکرم ﷺ کی بیماری کے متعلق بتائیے تو انہوں نے کہا: جب نبی اکرم ﷺ کی طبیعت شدید بیماری کے دباؤ میں آئی تو پوچھا: أَصَلَّى النَّاسُ؟ کیا لوگوں نے نماز پڑھ لی ہے.....؟ "ہم نے کہا: نہیں! ہنم يَنْتَظِرُونَكَ" وہ بھی آپ کا انتظار کر رہے ہیں۔ فرمایا: میرے لیے ٹب رکھیں جس میں پانی ڈالیں ہم نے آپ کی تعمیل کی، آپ ﷺ نے غسل کیا اور اٹھنا چاہا تو غشی طاری ہو گئی، پھر ہوش آیا تو پوچھا: لوگوں نے نماز پڑھ لی ہے.....؟ ہم نے کہا: نہیں! وہ آپ کا انتظار کر رہے ہیں۔ پھر پانی رکھنے کا حکم دیا پانی رکھا گیا، آپ ﷺ نے اس میں غسل کیا، پھر اٹھنا چاہا تو غشی طاری ہو گئی، پھر جب ہوش آیا تو پوچھا: کیا لوگوں نے نماز پڑھ لی.....؟ ہم نے کہا: اللہ کے رسول! وہ آپ

❹ بخاری: 4462

❺ [سنن کبریٰ: 11/10، حاکم: 60/3] یاد رہے! ان کو امام بخاری رحمہ اللہ نے معلق (یعنی بغیر سند کے) بیان کیا ہے، جبکہ بیہقی شریف میں سند کے

ساتھ بھی ہے۔

تحقیق الحدیث: ابو بکر محمد بن احمد بن یحییٰ اشقر، یوسف بن موٹی، مروزی، احمد بن صالح، عنبسہ، یونس، مرہوی، کاتبی، قاسم بن سلام، لیکن اس سند کا شاہد ہے جو مرسل ہے یہ داری 1/46 میں ہے۔ سند یہ ہے جعفر بن عون، محمد بن عمرو، لیثی، ابوسلمہ۔

کا انتظار کر رہے ہیں۔ اور لوگ مسجد میں آپ کے انتظار میں رکے ہوئے تھے۔ وہ نمازِ عشاء کے لیے نبی ﷺ کا انتظار کر رہے تھے۔ اس کے بعد نبی ﷺ نے سیدنا ابو بکر صدیق رضی اللہ عنہ کو پیغام بھیجا کہ لوگوں کو نماز پڑھائیں، ان کے پاس اپنی آیا اور کہا: رسول اکرم ﷺ نے آپ کو حکم دیا ہے کہ نماز پڑھائیں۔ سیدنا ابو بکر صدیق رضی اللہ عنہ نرم دل آدمی تھے۔ انہوں نے کہا: عمر! آپ لوگوں کو نماز پڑھائیں! سیدنا عمر رضی اللہ عنہ نے کہا: ابو بکر! آپ اس منصب کے زیادہ حقدار ہیں تو ان دنوں میں سیدنا ابو بکر رضی اللہ عنہ نماز پڑھاتے رہے۔ ایک دن نبی ﷺ نے خود کو ہلکا محسوس کیا تو حضرت عباس اور حضرت علی رضی اللہ عنہما کے سہارے نمازِ ظہر کے لیے تشریف لائے تو سیدنا ابو بکر رضی اللہ عنہ نماز پڑھا رہے تھے۔ جب انہوں نے رسول اکرم ﷺ کو دیکھا تو پیچھے ہٹنا چاہا، نبی ﷺ نے انہیں اشارہ کیا کہ پیچھے نہ ہٹیں۔

مگر آپ ﷺ نے حکم دیا مجھے ان کے پہلو میں بٹھا دو، انہوں نے آپ ﷺ کو سیدنا ابو بکر رضی اللہ عنہ کے پہلو میں بٹھا دیا۔ سیدنا ابو بکر رضی اللہ عنہ، نبی ﷺ کی اقتداء میں نماز پڑھتے تھے اور لوگ سیدنا ابو بکر رضی اللہ عنہ کی اقتداء میں نماز پڑھ رہے تھے۔ اور نبی ﷺ بیٹھے تھے، عبید اللہ کہتے ہیں: میں سیدنا عبداللہ بن عباس رضی اللہ عنہما کے پاس آیا اور انہیں یہ واقعہ سنایا تو انہوں نے اس کی تائید کی۔ ﴿۱۱﴾

سیدنا انس رضی اللہ عنہ بیان کرتے ہیں کہ رسول اکرم ﷺ نے موت کے وقت یہ وصیت کی تھی:

الصَّلَاةَ وَمَا مَلَكَتْ أَيْمَانُكُمْ

”کہ نماز کی حفاظت کرنا اور اپنے لونڈی غلام کا خیال رکھنا“

یہ آپ ﷺ نے اس لمحہ تک تاکید فرمائی تھی جب آپ ﷺ کے سینہ مبارک میں موت کے غرغرائے شروع ہوئے تھے قریب نہ تھا کہ آپ ﷺ کی مبارک زبان پر یہ بات جاری ہو سکے، پھر بھی آپ کہتے تھے۔ ﴿۱۲﴾

امّ فضل بنت حارث رضی اللہ عنہا بیان کرتی ہیں کہ میں نے نبی ﷺ سے سنا ہے، آپ ﷺ نے نمازِ مغرب میں سورت والمرسلات عرفا کی تلاوت کی۔ اس کے بعد آپ ﷺ نے وفات تک ہمیں نماز نہیں پڑھائی۔ ﴿۱۳﴾

بخاری: 687 مسلم: 418

سندہ صحیح: احمد: 12169، ابن ماجہ: 2697، نسائی کبریٰ: 4/258، ابویعلیٰ: 5/309، طبرانی کبیر: 23/306، قتادہ بن

دعامة بن قتادہ سدوسی ابو خطاب بصری ثقہ اور ثبت ہے یہ اپنے طبقے کا رئیس ہے۔ (تقریب: 453)

بخاری: 4429

سیدہ عائشہ رضی اللہ عنہا بیان کرتی ہیں کہ اس میں یہ ہے کہ جب نبی ﷺ کی بیماری میں شدت آئی، بلال رضی اللہ عنہ تشریف لائے اور آپ ﷺ کو نماز کے وقت سے آگاہ کیا۔ آپ ﷺ نے کہا: ابو بکر سے کہو وہ جماعت کرائیں! سیدہ کہتی ہیں: میں نے کہا: ابو بکر نہایت رقیق القلب ہیں، غم سے متاثر ہو جاتے ہیں، جب آپ کی جگہ مصلی پر کھڑے ہوں گے تو روتے رہیں گے وہ تو لوگوں کو کچھ بھی نہ سنا سکیں گے، اس لیے آپ سیدنا عمر رضی اللہ عنہ سے کہیں نماز پڑھائیں۔ آپ ﷺ نے پھر وہی کہا کہ سیدنا ابو بکر رضی اللہ عنہ کو کہیں نماز پڑھائیں! میں نے سیدہ حفصہ رضی اللہ عنہا کو ساتھ ملا کر کہا: آپ بھی کہیں۔ انہوں نے بھی سیدنا ابو بکر رضی اللہ عنہ کی رقت قلبی کا بہانہ پیش کیا اور کہا: عمر سے کہیں کہ نماز پڑھائیں۔

رسول اکرم ﷺ نے فرمایا: إِنَّكَ لَأَنْتَنَّ صَوَاحِبُ يُوسُفَ ”تم یوسف علیہ السلام اور اولی خواتین کی مانند مجھے راہ حق سے پھیرنا چاہتی ہو۔ یہ ایک حقیقت ہے کہ ابو بکر ہی سے کہیں کہ وہ جماعت کرائیں! اس کے بعد آپ ﷺ خود سہارا لے کر مسجد میں تشریف لے گئے اور سیدنا ابو بکر رضی اللہ عنہ کے پہلو میں بیٹھ کر جماعت کرائی جیسا کہ اوپر گزر چکا ہے۔

سیدنا ابن عباس رضی اللہ عنہما بیان کرتے ہیں کہ تم لوگوں کو کیا خبر کہ جمعرات کا دن کیا ہے.....؟ یہ کہہ کر رونا شروع کر دیا حتیٰ کہ کنکریاں ان کے آنسوؤں سے تر ہو گئیں۔ کہا: اس دن رسول اکرم ﷺ کی تکلیف شدت اختیار کر گئی تھی تو آپ ﷺ نے فرمایا: میرے پاس کتاب لاؤ! اَكْتُبُ لَكُمْ كِتَابًا لَنْ تَضِلُّوا بَعْدَهُ أَبَدًا ”میں تحریر کر دوں اس کے بعد تم ہرگز گمراہ نہ ہو گے۔“

لوگوں نے تنازع شروع کر دیا اور نبی ﷺ کے پاس تنازع مناسب نہیں تھا۔ بعض نے کہا: بیماری کی شدت سے ایسی بات کر رہے ہیں، آپ ﷺ نے فرمایا: مجھے میری حالت پر رہنے دو! فَالَّذِي أَنَا فِيهِ خَيْرٌ مِمَّا تَدْعُونَنِي إِلَيْهِ ”میں جس حالت میں ہوں یہ اس سے بہتر ہے جس کی تم مجھے دعوت دے رہے ہو۔“



اور وفات کے قریب رسول اکرم ﷺ نے تین اہم باتیں کیں:

① ..... مشرکوں کو جزیرہ عرب سے باہر نکال دو

② ... وَأَجِيزُوا الْوَفْدَ بِنَحْوِ مَا كُنْتُ أُجِيزُهُمْ

”آنے والے وفد کو میری طرح تحائف دیا کرو۔“

اور راوی کہتے ہیں: تیسری بات میں بھول گیا ہوں۔ ایک روایت میں جزیرہ عرب سے یہودیوں کو نکالنے کی بجائے آتا ہے کہ آپ ﷺ نے کہا تھا مکہ اور مدینہ، یمامہ اور یمن سے نکال دینا اور عرج مقام تہامہ کا آغاز ہے۔

✽ ابن عباس رضی اللہ عنہما بیان کرتے ہیں کہ سیدنا علی رضی اللہ عنہ نبی کریم ﷺ کے پاس تھے۔ یہ اس وقت کی بات ہے جب آپ ﷺ اس مرض میں مبتلا تھے جس میں آپ ﷺ نے وفات پائی۔ یہ باہر آئے تو لوگوں نے پوچھا: ابو حسن! رسول اکرم ﷺ کی صحت کیسی ہے.....؟ کہا: الحمد للہ ٹھیک ہیں۔ یہ سن کر سیدنا عباس رضی اللہ عنہ نے ان کا ہاتھ پکڑا اور کہا: علی تم آپ ﷺ کی حالت پر غور نہیں کر رہے۔ تین دن کے بعد تم لاٹھی کے غلام بن جاؤ گے۔ میرا خیال ہے کہ رسول اکرم ﷺ اس تکلیف سے وفات پا جائیں گے کیونکہ بنو عبدالمطلب کے چہروں کو میں پہچانتا ہوں جب ان پر یہ آثار موت نمایاں ہوتے ہیں وہ ظاہر ہو چکے ہیں۔ آئیں! ہم رسول اکرم ﷺ کے پاس جاتے ہیں اور پوچھتے ہیں آئندہ امت کے معاملات کس کے ہاتھ میں ہوں گے.....؟ اگر ہمارے علاوہ کسی اور کے ہاتھ میں ہیں تو ہم کہیں گے: ہمارے لیے حکم کر دیں۔ سیدنا علی رضی اللہ عنہ نے کہا: اگر ہم نے آپ ﷺ سے مطالبہ کیا اور آپ نے وہ پورا نہ کیا تو پھر لوگ ہمیں کبھی اس کے نزدیک بھی نہیں آنے دیں گے، اس لیے میں تو رسول اکرم ﷺ سے کبھی یہ مطالبہ نہ کروں گا۔ ①

✽ سیدنا اسامہ بن زید رضی اللہ عنہما بیان کرتے ہیں کہ جب رسول اکرم ﷺ کی طبیعت بوجھل ہو گئی تو چونکہ لشکر لے کر میں مدینہ سے باہر جا چکا تھا، بیماری کا سن کر میں مدینے میں اترا۔ لوگ بھی میرے ساتھ تھے۔ میں رسول اکرم ﷺ کے پاس حاضر ہوا، آپ ﷺ خاموش ہو چکے تھے، بات کرنے کا یارا نہ تھا، آپ ﷺ نے اپنے مبارک ہاتھ آسمان کی طرف اٹھائے اور میری طرف چھلکا دیئے، اس سے میں نے پہچان لیا کہ آپ ﷺ میرے

لیے دعا کر رہے ہیں۔ ❶

سیدہ عائشہ رضی اللہ عنہا بیان کرتی ہیں کہ رسول اکرم ﷺ حالتِ صحت میں فرمایا کرتے تھے:

لَمْ يُقْبَضْ نَبِيٌّ قَطُّ حَتَّى يُرَى مَقْعَدَهُ مِنَ الْجَنَّةِ ثُمَّ يُنْخِرُ

”کسی نبی کو فوت نہیں کیا جاتا یہاں تک کہ پہلے اسے اس کے جنتی ٹھکانے کا مشاہدہ کروا دیا جاتا ہے، پھر اسے یہاں رہنے یا وہاں جانے کا اختیار دیا جاتا ہے۔“ ❷

## نبی ﷺ کی وفاتِ حسرتِ آیات کا بیان

سیدنا ابو ہریرہ رضی اللہ عنہ بیان کرتے ہیں کہ نبی کریم ﷺ سال میں قرآن پاک کا ایک مرتبہ دور کرتے تھے جس میں آپ ﷺ کی وفات ہوئی، اس سال دو مرتبہ دور کیا تھا۔ اور رسول اکرم ﷺ ہر سال دس دن اعتکاف بیٹھتے تھے۔ جس سال آپ ﷺ کی وفات ہوئی اس میں بیس دن کا اعتکاف کیا۔ ❸

سیدنا انس رضی اللہ عنہ بیان کرتے ہیں، یہ نبی ﷺ کے ساتھ ہی رہتے تھے آپ کے خادم اور ساتھی تھے، یہ کہتے ہیں سیدنا ابو بکر رضی اللہ عنہ نبی ﷺ کی بیماری میں لوگوں کی امامت کراتے رہے جس میں آپ ﷺ فوت ہو گئے۔ سوموار کا دن تھا نماز کی صفیں مسجد میں کھڑی تھیں۔ نبی ﷺ نے اپنے حجرے کا پردہ اٹھایا اور ہمیں دیکھا کَانَ وَجْهَهُ وَرَقَةً مُصْحَفٍ ”آپ کا چہرہ مبارک ایسے معصوم تھا جیسا کہ مصحف کا ورقہ ہے“ اور آپ ﷺ زیر لب مسکرائے، یہ منظر دیکھ کر ہم نے خوشی سے چاہا کہ نماز چھوڑ دیں اور نبی ﷺ کا دیدار کریں۔ آپ ﷺ کو کھڑا دیکھ کر سیدنا ابو بکر رضی اللہ عنہ ایڑیوں کے بل پیچھے آنے لگے تاکہ صف میں مل جائیں۔ ان کا خیال تھا کہ نبی ﷺ نماز کے لیے آئیں گے۔ نبی ﷺ نے ہمیں اشارہ کیا کہ نماز پوری کریں! اور پردہ لٹکا دیا اور اسی دن آپ ﷺ

صحیح: ابن ہشام: 6/67، مسند احمد: 21755، فضائل صحابہ: 2/834، تاریخ طبری: 2/229

تحقیق الحدیث: سعید بن عبید بن سباق ثقفی ابوسباق مدنی ثقہ تابعی ہے۔ (تقریب: 239) اور اس کا شیخ محمد بن اسامہ بن زید بن حارثہ مدنی ثقہ تابعی ہے۔ (تقریب: 467)

بخاری: 6348

بخاری: 4998

کی وفات ہوگئی۔ ❊

❊ سیدنا ابن عباس رضی اللہ عنہما بیان کرتے ہیں: لوگ مسجد نبوی میں سیدنا ابو بکر رضی اللہ عنہ کے پیچھے صف بندی کیے نماز پڑھ رہے تھے۔ رسول اکرم ﷺ نے گھر کا پردہ اٹھایا اور کہا:

أَيُّهَا النَّاسُ! إِنَّهُ لَمْ يَبْقَ مِنْ مُبَشِّرَاتِ النُّبُوَّةِ إِلَّا الرُّؤْيَا الصَّالِحَةُ يَرَاهَا  
الْمُسْلِمُ أَوْ تُرَى لَهُ

”لوگو!.....! نبوت کی بشارتوں میں سے صرف اچھے خواب باقی رہ گئے ہیں (نبوت مجھ پر ختم ہو چکی ہے) جو مسلمان دیکھتا ہے یا اُسے دکھایا جاتا ہے“

❊ أَلَا إِنِّي نُهَيْتُ أَنْ أَقْرَأَ الْقُرْآنَ رَاكِعًا أَوْ سَاجِدًا ❊  
”خبردار! مجھے حالت رکوع اور سجدے میں قرآن پڑھنے سے روکا گیا ہے“

رکوع میں اپنے رب کی تعظیم کرو اور سجدے میں دعا میں پوری محنت کرو۔ یہ قبولیت کے لائق ہے۔

❊ سیدہ عائشہ رضی اللہ عنہا بیان کرتی ہیں کہ رسول اکرم ﷺ حالت صحت میں یہ فرمایا کرتے تھے کہ اللہ تعالیٰ ہر نبی کی روح قبض کرنے سے پہلے اسے اس کا ٹھکانہ جنت میں دکھاتا ہے پھر اسے جانے یا نہ جانے کا اختیار دیتا ہے۔ جب آپ ﷺ کی موت کا وقت آیا تو آپ ﷺ کا سرا قدس میری گود میں تھا۔ کچھ دیر کے لیے آپ ﷺ پر غشی طاری ہوئی، پھر آپ ﷺ کو افاقہ ہوا تو نظر مبارک چھت پر لگا دی اور کہا:

اللَّهُمَّ الرَّفِيقَ الْأَعْلَى ”اے میرے اللہ! میں تیری بلند رفاقت کا طلبگار ہوں۔“

تب میں نے سمجھ لیا آپ ہمیں اختیار نہ کریں گے۔ یہی وہ بات تھی جو آپ ﷺ ہمیں حالت صحت میں بتایا کرتے تھے اور آخری بات بھی آپ ﷺ کی یہی تھی کہ میں رفیق اعلیٰ کو پسند کرتا ہوں۔ ❊

❊ سیدہ عائشہ رضی اللہ عنہا بیان کرتی ہیں: میں آپ ﷺ سے سنا کرتی تھی کہ نبی اس وقت تک فوت نہیں ہوتا جب تک اسے دنیا و آخرت میں رہنے کا اختیار نہیں دیا جاتا، میں نے آپ ﷺ کی اس بیماری میں جس میں آپ ﷺ

❊ بخاری: 680، مسلم: 419

❊ مسلم: 479۔ رسول اللہ ﷺ کے آخری دن کا یہ ارشاد آپ کی ختم نبوت پر واضح دلیل ہے۔ آپ کے بعد دعویٰ نبوت سراسر جھوٹ ہے۔

❊ بخاری: 6348، مسلم: 2444



نے وفات پائی اور سخت بخار تھا، یہ سنا:

مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ  
وَحَسَنَ أَوْلِيَّكَ رَفِيقًا ۝

”ان لوگوں کے ساتھ رہنا چاہتا ہوں جن پر اللہ تعالیٰ نے انعام کیا ہے جو کہ انبیاء ہیں، صدیق ہیں، شہدا ہیں اور نیکو کار ہیں اور یہ اچھے رفیق ہیں۔“

اس وقت مجھے سمجھ آئی کہ آپ ﷺ کو دنیا و آخرت میں سے ایک کا اختیار دیا گیا ہے۔

سیدہ عائشہ رضی اللہ عنہا بیان کرتی ہیں کہ رسول اکرم ﷺ جب ہم میں سے کوئی انسان بیمار ہوتا تو اس پر دایاں ہاتھ پھیرتے اور کہتے:

أَذْهِبِ الْبَأْسَ رَبَّ النَّاسِ وَاشْفِ أَنْتَ الشَّافِي لَا شِفَاءَ إِلَّا شِفَاءُكَ شِفَاءً  
لَا يُغَادِرُ سَقَمًا

”دور کر دے بیماری! اے لوگوں کے رب! اور شفا دے تو ہی شفا دینے والا ہے، نہیں شفا مگر تیری ہی شفا ہے، ایسی شفا دے جو بیماری کا نشان بھی نہ رہنے دے۔“

جب رسول اکرم ﷺ بیمار ہوئے طبیعت بوجھل ہوئی تو میں نے پڑھ کر آپ ﷺ کا دست مبارک پکڑا کہ میں یہ دم کروں تو آپ ﷺ نے ہاتھ چھڑا لیا اور کہا:

اللَّهُمَّ اغْفِرْ لِي وَاجْعَلْنِي مَعَ الرَّفِيقِ الْأَعْلَى  
”اے میرے اللہ! مجھے بخش دے! اور مجھے اعلیٰ رفیق کی معیت نصیب فرما۔“

میں دیکھتی ہی رہی اور آپ ﷺ عمر پوری کر چکے تھے۔

سیدہ عائشہ رضی اللہ عنہا بیان کرتی ہیں کہ اللہ تعالیٰ کا مجھ پر یہ عظیم انعام ہے کہ رسول اکرم ﷺ میرے گھر میں اور میری باری کے دن میں اور میری گود میں فوت ہوئے تھے اور اللہ تعالیٰ نے آپ ﷺ کی وفات کے وقت میرے

مسلم: 2444، بخاری: 4435

مسلم: 2191

اور آپ ﷺ کے لعاب کو ملا دیا تھا۔ بات یہ ہوئی کہ میرے بھائی عبدالرحمن میرے پاس آئے، ان کے پاس مسواک تھی، میں نے رسول اکرم ﷺ کو سہارا دیا ہوا تھا۔ میں نے دیکھا کہ آپ ﷺ کی نظر مسواک کی طرف لگی ہے۔ میں نے جان لیا کہ آپ ﷺ مسواک کی چاہت رکھتے ہیں۔ میں نے عرض کی کہ عبدالرحمن سے مسواک لے کر آپ کو دوں.....؟ سراقہ سے اشارہ کیا ہاں! میں نے بھائی سے مسواک لے کر آپ ﷺ کو دی تو وہ سخت تھی۔ چبانا مشکل ہوئی، میں نے کہا: میں نرم کر دوں.....؟ آپ ﷺ نے سر سے اشارہ کیا ہاں! میں نے نرم کر دی۔ یعنی منہ میں ڈالی نرم کر دی، پھر آپ ﷺ نے وہ مسواک کی۔ اس طرح میرا اور آپ ﷺ کا لعاب مل گیا۔ آپ ﷺ کے سامنے پانی کا برتن تھا۔ اس میں آپ ہاتھ داخل کرتے تھے اور چہرے پر پھیرتے تھے اور ساتھ کہہ رہے تھے:

لَا إِلَهَ إِلَّا اللَّهُ إِنَّ لِلْمَوْتِ سَكْرَاتٍ  
 "لا الہ الا اللہ..... آہ! موت کی بہت مدہوشیاں ہیں۔"

اور آپ ﷺ کا ہاتھ اٹھا اور کہا: "اللہ تیری بلند رفاقت چاہتا ہوں" اور روح پرواز کر گئی، ہاتھ نیچے گر گیا۔

سیدہ عائشہ رضی اللہ عنہا بیان کرتی ہیں کہ رسول اکرم ﷺ میری گود میں میری نظروں کے سامنے فوت ہوئے تھے۔ میں نے دیکھ بھال میں ذرہ برابر کوتاہی نہیں کی۔ اور یہ میری کم عقلی کہہ لیں، نوعمر تھی، رسول کریم ﷺ میری گود میں فوت ہو چکے تھے، مجھے خبر نہ ہوئی، میں نے آپ ﷺ کا سراقہ تکبیر پر رکھا۔ بعد میں مجھے پتا چلا کہ آپ وفات پا گئے ہیں پھر میں پریشان ہوئی اور سینہ اور سر پیٹنے لگی۔ الفاظ ہیں: أَلْتَدِمُ مَعَ النِّسَاءِ وَأَضْرِبُ وَجْهِي

سیدنا سالم بن عبید اللہ رضی اللہ عنہ بیان کرتے ہیں یہ اصحاب صفہ میں سے تھے..... نبی ﷺ پر غشی طاری ہوئی، پھر آپ ﷺ ہوش میں آئے تو پوچھا: کیا نماز کا وقت ہو چکا.....؟ لوگوں نے کہا: جی ہو چکا! فرمایا: بلال سے کہو اذان کہیں! اور ابو بکر سے کہو جماعت کرائیں!.....!

بخاری: 4449- [یاد رہے! رسول اللہ ﷺ نے اپنی دعوت کا آغاز کوہ صفا پر لا الہ الا اللہ سے کیا تھا اور آج آخری وقت بھی آپ ﷺ کی زبان پر یہی کلمہ طیبہ ہے۔

سندہ صحیح: سیرت ابن اسحاق: 73/6، احمد: 26348، ابویعلیٰ: 63/8

تحقیق الحدیث: سند یہ ہے بیخی بن عباد بن عبد اللہ بن زبیر، عن ابیہ عباد، عائشہ، بیخی ثقہ ہے۔ (تقریب: 592) اس کا والد عباد اپنے باپ کے زمانے میں مکے کا قاضی تھا اور حج پر نائب تھا یہ بخاری مسلم کا راوی ہے۔ (تقریب: 290) [یاد رہے سیدہ اماں عائشہ اس کو اپنی کم عقلی اور نوعمری پر محمول کر رہی ہیں، لہذا اس سے ماتم یا سینہ کوبی کے لیے دلیل لینا باطل ہے اور ماتم و بے صبری کے عدم جواز پر قرآن و سنت کے صریح دلائل موجود ہیں۔]

یہ کہہ کر پھر غشی طاری ہوئی پھر ہوش آیا تو یہی نماز کا سوال کیا اور اذان اور جماعت کا حکم دیا جیسا کہ اوپر گزرا ہے۔ سیدہ عائشہ رضی اللہ عنہا نے جناب ابو بکر کی رقت قلبی کا ذکر کیا، آپ ﷺ نے اسی حکم کو دہرایا بلال سے کہو اذان کہے اور ابو بکر سے کہو جماعت کرائیں.....! جب نماز کی اقامت ہو چکی تو پوچھا: اقامت ہو گئی.....؟ بیویوں نے بتایا کہ ہو چکی ہے۔ فرمایا: کسی کو بلاؤ مجھے سہارا دے۔ بریرہ رضی اللہ عنہا آئیں، ساتھ اور عورتیں بھی تھیں۔ آپ نے بریرہ رضی اللہ عنہا کا سہارا لیا اور مسجد میں تشریف لے گئے اور سیدنا ابو بکر رضی اللہ عنہ کے پہلو میں بیٹھ گئے اور نماز ادا کی۔ جب نبی اکرم ﷺ فوت ہوئے تو سیدنا عمر رضی اللہ عنہ نے کہا: جو یہ کہے گا کہ نبی ﷺ وفات پا گئے ہیں، میں اس تلوار کے ساتھ اس کی گردن اڑا دوں گا۔

یہ سن کر لوگوں پر سکتہ طاری ہو گیا، لوگ غیر تعلیم یافتہ تھے، آپ ﷺ سے پہلے ان پر کوئی نبی نہ آیا تھا۔ اس لیے انہوں نے سالم سے کہا: نبی ﷺ کے کسی صحابی کو بلائیں! سالم کہتے ہیں: میں گیا تو میں نے سیدنا ابو بکر رضی اللہ عنہ کو مسجد میں کھڑا دیکھا۔ وہ فرما رہے ہیں کہ رسول اکرم ﷺ وفات پا چکے ہیں۔ میں نے کہا: حضرت! آپ تو یہ کہہ رہے ہیں اور ادھر سیدنا عمر رضی اللہ عنہ یہ کہہ رہے ہیں جو یہ کہے گا کہ رسول اکرم ﷺ وفات پا چکے ہیں، میں اس کی گردن اڑا دوں گا۔ یہ سن کر سیدنا ابو بکر رضی اللہ عنہ نے اپنا ہاتھ میرے کندھے پر رکھا اور چلتے ہوئے آئے اور آپ کے گھر میں داخل ہوئے، لوگوں نے راستہ دیا، نبی ﷺ پر جھک گئے اور اتنا جھکے کہ رسول کریم ﷺ کے چہرہ مبارک کو ان کا چہرہ چھونے لگا، یقین ہو گیا کہ آپ ﷺ اس دار فانی سے جا چکے ہیں۔ سیدنا ابو بکر رضی اللہ عنہ نے کہا:

إِنَّكَ مَيِّتٌ وَإِنَّهُمْ مَيِّتُونَ ﴿۳۰﴾

”بے شک آپ فوت ہونے والے ہیں اور یہ بھی فوت ہونے والے ہیں“

یہ سن کر لوگوں نے کہا: رسول کریم ﷺ کے ساتھی اور یارِ غار کیا واقعہ رسول اکرم ﷺ وفات پا چکے ہیں.....؟ اب انہیں پتہ چلا کہ رسول اکرم ﷺ وفات پا چکے ہیں۔ تب انہوں نے پوچھا کیا اب نبی ﷺ کی نماز جنازہ پڑھی جائے گی.....؟ کہا: ہاں! آپ ﷺ کی نماز جنازہ کیسے پڑھی جائے گی.....؟ کہا: ایک قوم آپ ﷺ پر داخل ہوگی اللہ اکبر کہیں اور دعا کریں گے اور پھر دوسرے آئیں اور پڑھیں.....!

پھر انہوں نے پوچھا: نبی ﷺ کے یارِ غار! کیا نبی ﷺ کو دفن کیا جائے گا.....؟ کہا: ہاں! پھر انہوں

الزم: 30۔ رسول اللہ ﷺ کے لیے ”موت“ پاک کا لفظ قرآن و حدیث میں متعدد بار آیا ہے اور آپ ﷺ کی موت پاک کے موقع پر حضرت صدیق اکبر رضی اللہ عنہ اور سیدہ صدیقہ رضی اللہ عنہا نے بھی یہی لفظ بولا تھا۔ لیکن آج کل ہمارے ہاں بعض لوگ وصال شریف یا انتقال کا لفظ استعمال کرتے ہیں جو کہ ان کی ذاتی اختراع ہے۔ دین اسلام میں ایسے الفاظ کا کوئی تصور نہیں۔ ہمیں بحیثیت مسلمان اسلامی اصطلاحات ہی کو اپنا شعار بنانا چاہیے۔



نے کہا: آپ ﷺ کو کہاں دفن کیا جائے گا.....؟ کہا: اسی مکان میں جہاں آپ ﷺ کی روح پرواز ہوئی ہے۔ آپ کی روح قبض ہی اس جگہ ہوئی ہے جو بہت طیب ہے۔ اب سیدنا ابو بکر رضی اللہ عنہ گھر سے باہر تشریف لائے تو مہاجر اور انصار سب اکٹھے ہو گئے اور آپس میں مشورہ کرنے لگے: انصار نے کہا: ایک امیر ہم میں سے ہوگا اور ایک امیر ہمارے مہاجر بھائیوں سے ہوگا۔ سیدنا عمر رضی اللہ عنہ نے کہا: سَيِّفَانِ فِي غَمْدٍ وَاحِدٍ ”یہ تو ایک میان میں دو تلواریں رکھنے والی بات ہے یہ تو مناسب نہیں۔“ پھر سیدنا ابو بکر رضی اللہ عنہ کا ہاتھ پکڑا اور کہا: ان کی تین خوبیاں سب پر بھاری ہیں انہیں آپ ﷺ کا یا رِغَارِ کہا گیا ہے ② انہیں غار میں نبی ﷺ کی معیت حاصل ہے۔ قرآن کہتا ہے: اِذْهُمَا فِي الْغَارِ ③ یہ رتبہ ہے کہ آپ ﷺ نے انہیں کہا ہے کہ لَا تَحْزَنَنَّ إِنَّ اللَّهَ مَعَنَا ”غم نہ کریں اللہ ہمارے ساتھ ہے۔“ یہ بیان کرنے کے بعد سیدنا عمر رضی اللہ عنہ نے سیدنا ابو بکر رضی اللہ عنہ کی بیعت کی۔ یہ دیکھ کر سب نے سیدنا ابو بکر رضی اللہ عنہ کی بیعت کی، یہ بیعت کا فیصلہ نہایت ہی احسن اور خوبصورت انداز میں ہوا۔ ﷻ

ام المومنین سیدہ عائشہ رضی اللہ عنہا بیان کرتی ہیں کہ جب رسول اکرم ﷺ نے وفات پائی تو سیدنا ابو بکر رضی اللہ عنہ اس وقت سخ نامی جگہ پر تھے۔ ادھر جیسا کہ عمر رضی اللہ عنہ یہ کہہ رہے تھے کہ جو آپ ﷺ کو فوت شدہ کہے گا، میں اسے مار دوں گا۔ آپ تو آئیں گے اور لوگوں کے ہاتھ پاؤں کاٹیں گے۔ اتنی دیر میں سیدنا ابو بکر رضی اللہ عنہ تشریف لے آئے اور رسول اکرم ﷺ کے مبارک چہرے سے پردہ کشائی کی اور چوم لیا اور کہا: يَا بِيْ اَنْتَ وَاُمِّي طِبْتَ حَيًّا وَّمَيِّتًا ”میرے ماں باپ آپ پر قربان ہوں آپ زندہ بھی اور فوت شدہ بھی ہر حال میں اچھے ہیں۔“

واللہ! آپ کو دو موتیں نہ آئیں گی۔ پھر باہر آئے اور عمر سے خطاب کیا اور کہا: قسم اٹھانے والے رک جا! جب سیدنا ابو بکر رضی اللہ عنہ نے بات کا آغاز کیا تو سیدنا عمر رضی اللہ عنہ بیٹھ گئے اور سیدنا ابو بکر رضی اللہ عنہ نے اللہ کی حمد و ثنا کی اور کہا:

أَلَا مَنْ كَانَ يَعْبُدُ مُحَمَّدًا ﷺ فَإِنَّ مُحَمَّدًا قَدْ مَاتَ وَمَنْ كَانَ يَعْبُدُ اللَّهَ

سنندہ صحیح: نسائی کبریٰ: 4/263، عبد بن حمید: 1/142، الحاد والثنائی: 3/12

تحقیق الحدیث: قتیبہ بن سعید، حمید بن عبد الرحمن سلمہ بن بنیظ، نعیم بن بنیظ، سالم بن عبید، اور نبیط صحابی ہیں رضی اللہ عنہم اور نعیم ثقہ تابعی ہے (تقریب: 2/306، ابن ابی ہند اور اس کا شاگرد صغیر تابعی ہے۔) (تقریب: 1/319) اور حمید روای ثقہ ہے بخاری اور مسلم کاراوی ہے (تقریب: 1/203) اور قتیبہ ثقہ ہے۔ بخاری اور مسلم کاراوی ہے (تقریب: 2/123) اور عبد اللہ بن داؤد بن عامر ہمدانی، ابو عبد الرحمن، خربی ثقہ اور عابد ہے نویں طبقہ کا ہے، موت سے پہلے اس نے روایت کرنا چھوڑ دیا تھا اسی وجہ سے امام بخاری رضی اللہ عنہ ان سے حدیث نہ سن سکے تھے۔ (تقریب: 301)

☆..... اس حدیث سے معلوم ہوا کہ رسول اللہ ﷺ کی وفات پاک کے بعد آپ کی تدفین سے پہلے سارے معاملات کو خلیفہ بلا فصل حضرت ابو بکر صدیق رضی اللہ عنہ نے ہی سدا رہا تھا اور اللہ کے نبی ﷺ نے کائنات کی سب سے پاکیزہ جگہ سیدہ عائشہ رضی اللہ عنہا کے پاک حجرہ میں وفات پائی تھی۔

فَإِنَّ اللَّهَ حَيٌّ لَا يَمُوتُ

”خبردار! جو محمد ﷺ کی عبادت کرتا ہے، وہ جان لے محمد ﷺ وفات پاچکے ہیں اور جو اللہ کی عبادت کرتا ہے، وہ سن لے کہ اللہ تعالیٰ زندہ رہنے والا ہے وہ کبھی نہ مرے گا۔“

پھر کہا: آپ بھی وفات پانے والے ہیں اور بے شک یہ بھی مرنے والے ہیں اور یہ آیت پڑھی:

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ أَوْ قُتِلَ  
انْقَلَبْتُمْ عَلَىٰ أَعْقَابِكُمْ ۗ وَمَنْ يَنْقَلِبْ عَلَىٰ عَقْبَيْهِ فَلَنْ يَضُرَّ اللَّهَ شَيْئًا ۗ  
وَسَيَجْزِي اللَّهُ الشَّاكِرِينَ ﴿١٣٠﴾

”اور محمد ﷺ تو صرف اللہ کے رسول ہیں، آپ سے پہلے پیغمبر گزر چکے، اگر آپ فوت ہو جائیں یا شہید ہو جائیں تو کیا اپنی ایڑیوں کے بل پھر جاؤ گے؟ جو بھی اپنی ایڑیوں کے بل پھر گیا، وہ اللہ کو کوئی نقصان نہ پہنچا سکے گا، اللہ شکر کرنے والوں کو بدلہ دے گا۔“

یہ سن کر لوگ پھوٹ پھوٹ کر رونے لگے۔ اس کے بعد پھر سیدنا ابو بکر رضی اللہ عنہ کی بیعت کا تذکرہ ہے، سقیفہ بنو ساعدہ (پارلیمنٹ) میں ایک رائے یہ آئی کہ ایک امیر انصار سے اور ایک امیر مہاجرین سے ہوگا۔ سیدنا ابو بکر رضی اللہ عنہ نے کہا: انصار ہمارے وزیر ہوں گے اور ہم ان کے امراء ہوں گے۔ اور سیدنا ابو بکر رضی اللہ عنہ نے عمر رضی اللہ عنہ اور ابو عبیدہ رضی اللہ عنہ کو امیر بنانے کا کہا۔ تو سیدنا عمر رضی اللہ عنہ نے کہا: ہم نے آپ کو سب سے بہتر اور افضل پایا ہے۔ آپ ہمارے سردار اور پیارے ہیں اور ساتھ ہی سیدنا عمر رضی اللہ عنہ نے سیدنا ابو بکر رضی اللہ عنہ کا ہاتھ پکڑا اور بیعت کر لی۔ چونکہ سعد رضی اللہ عنہ اس بیعت پر رضامند نہ تھے، کسی نے کہا: تم نے تو سعد کو سیاسی موت سلا دیا ہے۔ سیدنا عمر رضی اللہ عنہ نے کہا: ہم نے نہیں، انہیں تو اللہ نے سلا دیا ہے۔ راوی بیان کرتا ہے کہ فاروق اعظم رضی اللہ عنہ کا جو خطاب تھا کہ جو آپ ﷺ کی وفات کا کہے گا میں اس کی گردن اڑا دوں گا اس سے بھی اللہ نے نفع دیا کہ اللہ تعالیٰ نے اس سے منافقوں کو خوفزدہ کر دیا وہ کوئی غلط قدم نہ اٹھا سکے، سہم گئے وگرنہ وہ اس موقع پر لوگوں کو بدکا سکتے تھے اور سیدنا ابو بکر رضی اللہ عنہ کے خطاب نے تو آنکھیں کھول دیں، لوگوں کے سامنے حقیقت نکھر آئی کہ آپ ﷺ وفات پاچکے ہیں اور یہ آیات سن کر ہر زبان اس کا اقرار کر رہی تھی اور ہر آنکھ اشکبار تھی۔

آل عمران: 144

بخاری: 3667, 3668, 3669, 3670

اس میں سیدہ عائشہ رضی اللہ عنہا سے یہی مذکور ہے کہ اس سے پہلے جو اوپر آل عمران کی آیات سیدنا ابو بکر رضی اللہ عنہ نے تلاوت کی تھیں کوئی انہیں جانتا ہی نہ تھا ان کے تلاوت کرنے سے سب اسے تلاوت کرنے لگے۔ سیدنا عمر رضی اللہ عنہ اپنے تاثرات بتاتے ہیں جب میں نے یہ آیات سیدنا ابو بکر رضی اللہ عنہ سے سنیں تو میں فرط غم سے کٹ گیا اور میرے پاؤں مجھے اٹھانے کے قابل نہ رہے، میں تو زمین پر گر پڑا، اب مجھے یقین ہوا کہ نبی کریم ﷺ نے وفات پائی ہے۔ ﴿﴾

سیدنا ابن عباس رضی اللہ عنہما بیان کرتے ہیں، میں مہاجرین کے کچھ افراد کو پڑھایا کرتا تھا۔ ان میں سیدنا عبدالرحمن بن عوف رضی اللہ عنہ بھی تھے۔ ایک دفعہ میں منیٰ میں ان کے گھر میں تھا۔ وہ سیدنا عمر بن خطاب رضی اللہ عنہ کے پاس تھے۔ یہ ان کے آخری حج کی بات ہے، سیدنا عمر رضی اللہ عنہ کو یہ اطلاع ملی کہ کسی نے کہا ہے اگر عمر فوت ہوئے تو میں فلاں کو امیر بناؤں گا کیونکہ سیدنا ابو بکر رضی اللہ عنہ کی خلافت تو اچانک رونما ہوئی تھی۔ یہ سن کر سیدنا عمر رضی اللہ عنہ سخت غصے میں آ گئے اور کہا: ان شاء اللہ! میں کل پچھلے پہر لوگوں کے سامنے کھڑا ہو کر ان لوگوں سے خبردار کروں گا جو ان کا حق ان سے غصب کرنا چاہتے ہیں۔ سیدنا عبدالرحمن بن عوف رضی اللہ عنہ نے کہا: امیر المؤمنین! آپ اب نہ کچھ کہیں! کیونکہ یہ موسم حج ہے، یہاں عوام کا لانعام جمع ہیں یہ شور و غوغا برپا کر دیں گے اور یہ بھرے ہوئے لوگ آپ کے ساتھیوں کے قابو میں بھی نہیں آئیں گے اور مجھے یہ بھی اندیشہ ہے کہ آپ کے منہ سے کوئی ایسی بات نہ نکل جائے یہ اسے پورے عالم اسلام میں بے پرکی مانند اڑائیں گے اور اسکا صحیح مطلب نہ سمجھ پائیں گے کہ اسے عین مناسب انداز میں پیش کریں۔

سیدنا فاروق اعظم رضی اللہ عنہ نے یہ خطاب مؤخر کر دیا۔ سیدنا عبدالرحمن رضی اللہ عنہ نے سیدنا عمر رضی اللہ عنہ سے کہا: جب آپ مدینہ منورہ آئیں گے، یہ دار ہجرت ہے اور مقام سنت ہے، یہاں اہل فقہ لوگ رہتے ہیں اور یہ اشراف ہیں، وہاں جا کر یہ بات کر لینا کیونکہ اہل علم آپ کی بات سنیں گے اور آگے بھی مناسب اسلوب میں پہنچائیں گے۔ سیدنا عمر رضی اللہ عنہ نے کہا: بہتر ہے مدینے میں پہنچ کر سب سے پہلا کام یہی کروں گا۔ ذوالحجہ کے بعد جب ہم مدینے میں آئے جمعے کا دن تھا۔ ابن عباس رضی اللہ عنہما فرماتے ہیں: میں جمعے کے لیے جلدی نکلا، سورج ڈھلتے ہی روانہ ہو گیا، میں نے سعید بن زید بن عمرو بن نفیل رضی اللہ عنہ کو منبر کے پاس بیٹھا ہوا دیکھا۔ میں بالکل ان کے ساتھ ہو کر بیٹھ گیا حتیٰ کہ میرے گھٹنے ان کے گھٹنے سے لگ گئے۔ تھوڑی دیر بعد سیدنا عمر بن خطاب رضی اللہ عنہ باہر تشریف لائے۔ میں نے جب انہیں آتا دیکھا تو میں نے سعید سے کہا: اب انہوں نے وہ بات کرنی ہے۔ جب سے یہ خلیفہ بنے ہیں انہوں نے وہ بات نہیں کی۔ انہوں نے میری بات ماننے سے انکار کر دیا اور کہا: ایسا نہیں ہو سکتا۔ اب سیدنا عمر رضی اللہ عنہ منبر پر رونق افروز ہیں۔ جب مؤذن نے اذان سے



فراغت حاصل کر لی تو انہوں نے اللہ تعالیٰ کی ثناء کی پھر کہا: اما بعد! میں تم سے ایک بات کہنے لگا ہوں جو کہنے کا وقت آ گیا ہے شاید یہ میری موت سے پہلے اور زندگی کی آخری بات ہو جو میں کرنے لگا ہوں۔ جو اسے سمجھ لے اور یاد کر لے وہ جہاں تک اس کی پہنچ ہے وہاں تک اسے پہنچا دے اور جو اسے نہ سمجھ سکے وہ نہ کرے کیونکہ میں اپنے خلاف جھوٹ کی اجازت نہیں دے سکتا۔ بات یہ ہے

①..... اللہ تعالیٰ نے محمد ﷺ کو حق سے آراستہ کیا ہے اور آپ ﷺ پر کتاب نازل کی ہے جو آپ پر اللہ نے نازل کیا اس میں رجم کی آیت ہے، ہم نے اسے پڑھا، سمجھا اور یاد کیا اور رسول اکرم ﷺ نے رجم کیا اور آپ کے بعد ہم نے رجم کیا۔ مجھے اس بات کا اندیشہ ہے اگر لوگوں پر مدت دراز ہوئی تو کہنے والا کہے گا: کتاب اللہ میں آیت رجم نہیں، لہذا ہم رجم نہ کریں گے اللہ کے اس فریضہ کو چھوڑ کر یہ گمراہ ہوں گے۔ اللہ نے اسے اتارا ہے، کتاب اللہ میں رجم موجود ہے، مرد یا عورت شادی شدہ ہو اگر وہ زنا کرتے ہیں تو انہیں رجم کرنا لازم ہے بشرطیکہ زنا پر گواہ ہوں یا پھر حمل کے ذریعہ پتا چلے یا پھر زانی اعتراف کرے۔

②..... جو میں بات کرنا چاہتا ہوں وہ یہ ہے کہ اپنے باپوں سے بے رغبتی نہ کرنا، ہم نے کتاب اللہ میں یہ پڑھا ہے کہ اپنے باپوں سے بے رغبتی کرنا یہ کار کفر ہے۔ رسول اکرم ﷺ نے خود اپنے لیے فرمایا ہے: لَا تُظْرُونِي كَمَا ظُرِّي، عَيْسَىٰ بِنُ مَرْيَمَ وَقَوْلُوا عَبْدُ اللَّهِ وَرَسُولُهُ ”میری مبالغہ آمیز مدح سرائی نہ کرنا جیسا کہ عیسیٰ بن مریم ﷺ سے کیا گیا مجھے اللہ کا بندہ اور اس کا رسول کہنا۔“

③..... تیسری بات یہ ہے کہ مجھ تک یہ بات آئی ہے کہ اگر عمر فوت ہو گیا تو میں فلاں کو امیر بناؤں گا۔ کوئی آدمی کسی فریب میں نہ رہے کہ سیدنا ابوبکر رضی اللہ عنہ کی امارت حادثاتی اور اچانک تھی اور بعد میں پوری ہوئی، بظاہر یہی ہے لیکن اللہ تعالیٰ نے ہمیں اس جلد بازی کے نقصان سے بچا لیا ہے۔ تم میں سے ایک بھی ایسا نہیں جس کے سامنے گردنیں اس طرح سرنگوں ہوں جس طرح ان کے سامنے ہوتی تھیں۔ جو بھی بغیر مشورہ کے کسی مسلمان کی بیعت کرے گا۔ اس کی یہ بیعت قبول نہ ہوگی نہ جس کی بیعت ہوئی ہے وہ قبول ہوگا نہ ہی وہ جس نے تابعداری کی ہے۔ اگر کوئی ایسا کرے گا تو دونوں کو مار دیا جائے گا۔ اس کے بعد عمر رضی اللہ عنہ نے وہی تفصیل بتائی جو اوپر بیان ہوئی ہے کہ مہاجر و انصار اکٹھے ہوئے اور وہاں تجاویز آئیں کہ ایک مہاجروں میں سے ایک انصار میں سے امیر ہو، انصار نے اپنی اسلامی خدمات کی یاد

ہمارے معاشرے میں بعض بیانات اور نعتیہ کلام میں آپ ﷺ کی تعریف کرتے ہوئے حد درجہ مبالغہ کیا جاتا ہے اور آپ ﷺ کو کئی ایسی صفات سے متصف کیا جاتا ہے جو صرف اللہ تعالیٰ کے ساتھ خاص ہیں۔ مثلاً عالم الغیب، مختار کل اور روزی رساں سمجھنا ہمیں رسول اللہ ﷺ کے اس فرمان پر عمل کرتے ہوئے آپ کی مدح سرائی میں مبالغہ آرائی سے گریز کرنا چاہیے اور عقیدت کے ساتھ ساتھ عقیدے کا لحاظ بھی رکھنا چاہیے۔ جس محبت اور عقیدت سے عقیدہ توحید پر آج آتی تھی نبی ﷺ نے اس سے فوراً منع فرما دیا کرتے تھے جیسا کہ سجدہ کی اجازت طلب کی گئی تو آپ ﷺ نے نہ دی وغیرہ

دہانی کرائی اور مہاجرین نے اپنی فداکاری کا تذکرہ کیا۔

سیدنا عمر رضی اللہ عنہ نے کہا: اس موقع پر میرے دل میں ایک بہترین تجویز آئی، لیکن سیدنا ابو بکر رضی اللہ عنہ نے مجھے خاموش رہنے کا حکم دیا اور خود بات کی۔ میرے خیال میں میری اس رائے تک کسی کی رسائی نہ تھی مگر سیدنا صدیق رضی اللہ عنہ نے مجھ سے کئی گنا بہتر تجویز دی۔ دونوں گروہوں مہاجرین و انصار کی خدمات اور حسب و نسب کو سراہا اور میرا، یعنی عمر کا یا ابو عبیدہ رضی اللہ عنہ کا نام خلافت کے لیے پیش کیا۔ میں نے کہا: میری گردن تن سے جدا ہو جائے یہ تو قبول ہے مگر میں خلیفہ نہ بنوں گا کہ ابو بکر کے ہوتے ہوئے یہ نہیں ہو سکتا۔ میں جناب ابو بکر رضی اللہ عنہ کا بیعت ہو اور پھر سب لوگ بالاتفاق بیعت ہو گئے۔ یہ ہے غلط فہمی جو میں نے دور کر دی ہے۔ اگر اس میں ہتلا ہو کر کوئی قدم اٹھائے گا تو خلافت کی بیعت کرنے والے اور بیعت لینے والے دونوں کی گردن اڑادی جائے گی۔ ﴿۱﴾

﴿۲﴾ سیدہ عائشہ رضی اللہ عنہا بیان کرتی ہیں: جب رسول اکرم ﷺ کی روح قبض ہوئی تو آپ ﷺ کا سرا قدس میری گود میں تھا جب آپ ﷺ کی روح پرواز ہوئی تو میں نے ایسی اچھی خوشبو پائی کہ میں نے کبھی اتنی عمدہ خوشبو نہیں پائی۔ ﴿۳﴾

﴿۴﴾ سیدنا انس رضی اللہ عنہ بیان کرتے ہیں وہ دن جب رسول اکرم ﷺ مدینہ منورہ میں ہجرت کر کے قدم رنجا فرما ہوئے تھے، وہ ایسا تباہ کن تھا کہ مدینے کے درو دیوار اور ہر چیز جگمگا اٹھی اور وہ دن جس میں آپ فوت ہوئے اظلم منہا کل شیء۔ ”اس میں پورا مدینہ تاریکی میں ڈوب گیا تھا اور جب ہم رسول اکرم ﷺ کو دفن کر کے اپنے ہاتھوں سے مٹی جھاڑ رہے تھے، اس کے باوجود ہمارے دل تسلیم نہیں کر رہے تھے کہ ہم نے آپ ﷺ کو دفن کیا ہے۔ ﴿۵﴾

﴿۶﴾ سیدنا انس رضی اللہ عنہ بن مالک بیان کرتے ہیں سقیفہ بنو ساعدہ میں جب سیدنا ابو بکر رضی اللہ عنہ کی بیعت ہوئی تو سیدنا ابو بکر رضی اللہ عنہ نے دوسرے دن بات کرنا چاہی تو ان سے پہلے سیدنا عمر رضی اللہ عنہ نے گفتگو کی، اللہ کی حمد و ثناء کی اور کہا:

بخاری: 6830

سندہ صحیح: احمد: 24905

تحقیق الحدیث: ہام بن یحییٰ بن دینار العوزی ابو بکر بصری ثقہ ہے کبھی وہم کرتا ہے۔ (تقریب: 574) اس کا شاگرد عفان ثقہ ہے۔

سندہ صحیح: احمد: 13830، ابویعلیٰ: 6/51، ترمذی: 3618، ابن ماجہ: 1631، ابن حبان: 14/601

تحقیق الحدیث: اس سند کا مدار جعفر بن سلیمان ضعیفی پر ہے یہ صدوق ہے، زاہد ہے لیکن شیعیت کی طرف مائل تھا (تقریب: 140) اس کا شیخ ثقہ تابعی ہے اس نے انس رضی اللہ عنہ سے سنا ہے۔

لوگو.....! میں نے کل، گزشتہ دن تم سے کہا تھا کہ بیعت خلافت کے بارے میں کتاب اللہ نے کچھ نہیں بتایا نہ ہی رسول اکرم ﷺ نے ہم سے کوئی عہد کیا ہے نہ حکم دیا ہے لیکن میرا خیال تھا رسول اکرم ﷺ ہمارے اس معاملے کی تدبیر بتائیں گے مگر آپ نے بھی واضح نہیں بتایا اسی میں حکمت تھی۔ اب اللہ تعالیٰ نے تمہارے لیے اس آدمی کو باقی رکھا ہے جس نے رسول اکرم ﷺ کی سیرت سے رہنمائی لی ہے۔ اگر تم انہیں مضبوط تھام لو گے تو ان کے ذریعے اللہ تعالیٰ تمہیں ہدایت دے گا اور اللہ تعالیٰ نے تمہیں اس آدمی کی خلافت پر متفق کر دیا ہے جو تم میں سے سب سے بہتر ہیں، رسول اکرم ﷺ کے ساتھی ہیں اور یارِ غار ہیں۔

اب اٹھو.....! اور ان کی بیعت کرو، حالانکہ پہلے دن لوگ بیعت کر چکے تھے انہوں نے دوبارہ پھر بیعت کی۔ ان کے بعد سیدنا ابو بکر رضی اللہ عنہ نے گفتگو کی، اللہ کی حمد و ثنا کی پھر کہا: لوگو.....!

إِنِّي قَدْ وُلِّيْتُ عَلَيْكُمْ وَلَسْتُ بِخَيْرِكُمْ ، فَإِنْ أَحْسَنْتُمْ فَأَعِينُونِي وَإِنْ أَسَأْتُمْ فَقَوِّمُونِي ، أَلصِّدْقُ أَمَانَةٌ وَالْكَذِبُ خِيَانَةٌ

”مجھے تم پر سرپرست بنایا گیا ہے، حالانکہ میں تم سے بہتر نہیں ہوں، اگر میں اچھائی کروں تو میرے دست و بازو بن جانا اور اگر میں کوتاہی کروں تو مجھے سیدھا کر دینا سچائی امانت ہے اور جھوٹ خیانت ہے۔“

اور تم میں سے سب سے زیادہ طاقتور میرے نزدیک ناتواں ہے۔ ان شاء اللہ میں اس سے حق ضرور لے کر دوں گا۔ جو قوم جہاد ترک کرے گی انہیں اللہ تعالیٰ بے یار و مددگار کر دیتا ہے اور جب کسی قوم میں فاحشہ (زنا اور بے حیائی) عام ہو جائے تو انہیں اللہ تعالیٰ بلا و آزمائش میں مبتلا کر دیتے ہیں۔

أَطِيعُونِي مَا أَطَعْتُ اللَّهَ وَرَسُولَهُ فَإِذَا عَصَيْتُ اللَّهَ وَرَسُولَهُ فَلَا طَاعَةَ لِي عَلَيْكُمْ

”جب میں اللہ کی اور رسول ﷺ کی اطاعت کرتا ہوں اس وقت تک تم میری اطاعت کرنا اور جب میں اللہ کی معصیت کا مرتکب ہو جاؤں تو تم پر میری اطاعت کرنا جائز نہیں۔“

اب اٹھو.....! نماز کا وقت ہے۔ نماز ادا کرو، اللہ تم پر رحم کرے۔ ❁

سنده صحیح: البدایہ والنہایہ: 6/301۔

تحقیق الحدیث: ابن اسحاق نے تدلیس نہیں کی، زہری کی جلالت شان پر اتفاق ہے۔ (تقریب: 506)



سیدنا ابوسعید خدری رضی اللہ عنہ بیان کرتے ہیں: رسول اکرم ﷺ کی وفات کے بعد خلیفہ کے انتخاب کے معاملے میں یہ اضافہ کرتے ہیں جیسا کہ عمر بن خطاب رضی اللہ عنہ نے کہا تھا کہ زیادہ بحث کی ضرورت نہیں، سیدنا ابوبکر رضی اللہ عنہ کی بیعت کریں۔ یہی بات سیدنا زید بن ثابت رضی اللہ عنہ نے بھی کہی تھی کہ یہ ابوبکر تمہارے ساتھی ہیں ان کی بیعت کر دیں، لوگوں نے بیعت کی۔ اب سیدنا ابوبکر رضی اللہ عنہ نے منبر پر بیٹھ کر کہا جب لوگوں پر نظر ڈالی تو سیدنا علی رضی اللہ عنہ نظر نہ آئے، ان کے متعلق پوچھا تو انصار انہیں لے آئے، سیدنا ابوبکر رضی اللہ عنہ نے کہا:

رسول اکرم ﷺ کے چچا کے بیٹے اور آپ کے داماد! کیا آپ مسلمانوں کے درمیان اختلاف کے خواہشمند ہیں؟ انہوں نے کہا:

لَا تَثْرِيْبَ يَا خَلِيْفَةَ رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ

”اللہ کے رسول کے خلیفہ! آپ فکر مند نہ ہوں، ایسی کوئی بات نہیں۔“

پھر سیدنا زبیر بن عوام رضی اللہ عنہ نظر نہ آئے تو ان کے متعلق پوچھا وہ کہاں ہیں.....؟ انہیں بھی لایا گیا۔ کہا: رسول اکرم ﷺ کی پھوپھی کے بیٹے اور آپ کے حواری! کیا مسلمانوں میں پھوٹ ڈالنا چاہتے ہو.....؟ انہوں نے کہا: ایسا نہ سوچیں کوئی بات نہیں، پھر سیدنا علی اور سیدنا زبیر رضی اللہ عنہ نے بھی بیعت کی۔

سیدنا ابوبردہ رضی اللہ عنہ نے بیان کیا ہے کہ سیدہ عائشہ رضی اللہ عنہا نے وہ یمنی موٹی چادر جو تہہ بہ تہہ تھی وہ ہمیں دکھائی اور بتایا کہ آپ ﷺ کی روح مبارک جب پرواز ہوئی تھی تو یہ چادر آپ کے زیب بدن تھی۔

سیدہ عائشہ رضی اللہ عنہا بیان کرتی ہیں کہ غسل کے وقت صحابہ کرام رضی اللہ عنہم نے اختلاف کیا کہ ہم کیا کریں جس طرح ہم اپنے عام فوت شدگان کا لباس اتار کر نہلاتے ہیں اس طرح نہلائیں یا کپڑوں سمیت نہلائیں.....؟ اللہ تعالیٰ نے ان پر اونگھ ڈال دی۔ وہاں موجود ہر آدمی کی ٹھوڑی اونگھلا ہٹ سے اس کے سینے کی جانب مائل ہو رہی تھی، پھر گھر کے

سندہ صحیح: بیہقی سنن کبریٰ: 8/143۔ مستدرک حاکم: 8/143

تحقیق الحدیث: ابوحسن علی بن محمد بن علی حافظ سمرقانی، ابوعلی حسین بن علی حافظ، ابوبکر محمد بن اسحاق بن خزیمہ، ابراہیم بن ابی طالب، بندار بن بشار، ابوہشام، مخزومی، وہیب۔ محمد بن اسحاق نے بتایا کہ مسلم بن حجاج کو میں نے یہ حدیث ایک کاغذ میں تحریر کر کے دی تھی اور اسے پڑھ کر سنائی تھی یہ حدیث ایک اونٹ کے برابر ہے بلکہ اشرافیوں کی بھری تھیلی سے بہتر ہے۔ ابونضرہ کا نام منذر بن مالک بن قطعہ عبدی عونی بصری ثقہ تابعی ہے (تقریب: 546) اور داؤد ثقہ ہے اور پختہ ہے (تقریب: 1/235) اس کا شاگرد وہیب بن خالد بن عجلان باہلی ابوبکر بصری ثقہ اور ثبت ہے (تقریب: 586)

بخاری: 3108، مسلم: 2080

ایک کونے سے آواز آئی، وہ کون تھا یہ نہ جانتے تھے، اس نے کہا:

إِغْسِلُوا النَّبِيَّ صَلَّى اللَّهُ عَلَيْهِ وَسَلَّمَ وَعَلَيْهِ ثِيَابُهُ

”نبی ﷺ کو کپڑوں سمیت غسل دو۔“

اب یہ لوگ بے دھڑک اٹھ کھڑے ہوئے اور رسول اکرم ﷺ کو قمیص سمیت غسل دیا اور بیری کے پتوں والے پانی کو آپ پر بہایا اور قمیص کے اوپر سے ہی ملتے رہے۔ سیدہ کہتی ہیں: اگر آئندہ معاملے کا پتہ ہوتا تو آپ ﷺ کو آپ کی بیویاں ہی غسل دیتیں۔<sup>1</sup>

سیدنا علی بن ابی طالب رضی اللہ عنہ بیان کرتے ہیں کہ رسول اکرم ﷺ کو میں نے غسل دیا۔ میں نے آپ ﷺ کے جسم اطہر پر میت والی کوئی نشانی نہیں دیکھی، آپ زندہ بھی اور فوت شدہ بھی پاکیزہ اور ستھرے تھے۔ اور میں دن میں بھی شریک تھا۔ دن میں میں عباس، فضل اور صالح مولیٰ رسول اکرم ﷺ شریک تھے اور رسول اکرم ﷺ کے لیے لحد بنائی گئی تھی اور اوپر کچی اینٹیں نصب کی گئی تھیں۔<sup>2</sup>

سیدنا عبداللہ بن مغفل رضی اللہ عنہ نے کہا: جب میں فوت ہو جاؤں تو میرے آخری غسل میں کافور ملا لینا اور مجھے ان دو چادروں اور قمیص میں کفن دینا کیونکہ نبی ﷺ نے اپنے لیے ایسا ہی کرنے کا کہا تھا۔<sup>3</sup>

**سنده صحيح:** احمد: 26306- سیرت نبویہ ابن اسحاق: 6/84، ابن حبان: 14/596، حاکم: 3/61، ابوداؤد: 3141، سنن کبریٰ بیہقی: 3/387، لمبشتی ابن جارود: 1/136، راوی ثقہ ہیں۔ اس روایت سے واضح ہوا کہ بیوی اپنے خاوند کو غسل دے سکتی ہے اور اسی لیے حضرت ابوبکر رضی اللہ عنہ کو ان کی بیوی اسماء اور حضرت علی رضی اللہ عنہ نے اپنی بیوی فاطمہ رضی اللہ عنہا کو غسل دیا تھا۔ کما ثبت من الاسانید الصحیحة

**سنده صحيح:** مستدرک حاکم: 1/515۔ اور 3/61، بیہقی کبریٰ: 3/388

**تحقیق الحدیث:** معمر بن راشد ازدی ابو عمرو بصری نزیل یمن، ثقہ، مثبت اور فاضل ہے مگر اعش ثابت اور عروہ سے روایت میں کمی ہے وہ بھی جو ان سے بصرہ میں بیان کرتا ہے دوسرے میں نہیں۔ (تقریب: 541) اس کا شیخ زہری مشہور امام حدیث ہے (تقریب: 506) اور سعید بن مسیب ثقہ اور معروف ہیں۔

**سنده جيد:** حاکم: 3/67، الرویانی: 2/95، تاریخ بغداد: 4/28

**تحقیق الحدیث:** احمد بن اسحاق بن صالح بن عطاء، ابوبکر الوزان، مسلم بن ابراہیم فراہیدی، ربیع بن یحییٰ اشثانی، قرہ بن حبیب قنوی، مریم بن عثمان، خالد بن خدش، علی بن مدینی، سعد بن محمد حریمی، جندل بن واثق۔ اس سے محمد بن مخلد عطار محمد بن عمرو رزاز، عبداللہ بن اسحاق بغوی، یہ صدوق ہے۔ لا باس بہ (دوسری سند یہ ہے حسن بن ابی بکر، عبداللہ بن اسحاق بن ابراہیم بغوی، صدقہ بن ابی مغیرہ، سعید جریری، عبداللہ بن بریدہ، عبداللہ بن مغفل، اس میں ابن بریدہ تابعی ہے اس سے جو مستدرک میں طباعت کی غلطی ہے وہ دور ہو جاتی ہے۔ ابوسہل مروزی ثقہ تابعی ہے۔ (تقریب: 297) صدقہ بن موسیٰ دیقی بصری صدوق ہے اور ثقہ ہے اور وہم کرتا ہے (تقریب: 275) سعید بن ایاس بصری صغیر تابعی ہے (تقریب: 233) مسلم بن ابراہیم ازدی فراہیدی، ابو عمرو بصری ثقہ اور مامون ہے آخری عمر میں نابینا ہو گیا تھا۔ (تقریب: 529)

سیدہ عائشہ رضی اللہ عنہا بیان کرتی ہیں کہ رسول اکرم ﷺ کو کاشن کے تین کپڑوں میں کفن دیا گیا جو سحول شہر کے بنے ہوئے تھے۔ ان میں نہ تو قمیص تھی نہ ہی پگڑی تھی۔ باقی حلقہ (جوڑا) کے متعلق مشہور ہے کہ اس میں کفن دیا گیا تھا۔ اصل بات یہ ہے کہ وہ جوڑا خرید گیا تھا تا کہ اس میں آپ ﷺ کو کفن دیا جائے۔ اسے رہنے دیا گیا تھا۔ انہی تین کپڑوں میں کفن دیا گیا تھا جو اوپر بیان ہوئے ہیں۔ اسے عبداللہ بن ابوبکر رضی اللہ عنہ نے روک لیا تھا کہ اسے اپنا کفن بنائیں، پھر انہوں نے کہا اگر یہ اللہ کو پسند ہوتا تو اس میں آپ ﷺ کو کفن دیا جاتا۔ یہ سوچ کر انہوں نے فروخت کر دیا اور اس کی قیمت صدقہ کر دی۔ ﴿۱﴾

سیدنا انس رضی اللہ عنہ بیان کرتے ہیں مدینے میں ایک آدمی لحد بناتا تھا۔ تھا ایک شق والی قبر بناتا تھا۔ پہلے تو صحابہ کرام رضی اللہ عنہم نے سوچا ہم استخارہ کر لیں۔ پھر انہوں نے دونوں کو پیغام بھیجا۔ لحد والا پہلے آ گیا، آپ ﷺ کی قبر لحد والی بنائی گئی۔ ﴿۲﴾

سیدہ عائشہ رضی اللہ عنہا بیان کرتی ہیں جب رات ہم نے کلبھاڑوں کی آواز سنی تو تب ہمیں معلوم ہوا کہ رسول اکرم ﷺ دفن ہو چکے ہیں۔ ﴿۳﴾

ابن عباس رضی اللہ عنہما بیان کرتے ہیں: رسول اکرم ﷺ کی قبر اطہر میں سرخ چادر رکھی گئی تھی۔ ﴿۴﴾

ابن عباس رضی اللہ عنہما بیان کرتے ہیں کہ نبی کریم ﷺ کو قبر میں علی، فضل، اسامہ رضی اللہ عنہم نے اتارا تھا اور عبدالرحمن بن عوف رضی اللہ عنہ بھی اترے تھے۔ ﴿۵﴾

نبی ﷺ کی قبر اقدس لحدی ہونے کی وجہ سے سیدنا سعد بن ابی وقاص رضی اللہ عنہ نے بھی بیماری کی حالت میں کہا تھا میری لحدی قبر بنانا اور اینٹیں بھی لگانا۔ ﴿۶﴾

﴿۱﴾ مسلم: 941

﴿۲﴾ سندہ قوی: احمد بن حنبل: 12415۔ ابن ماجہ: 1557، تہذیب لاثار، مسند علی: 2/533

تحقیق الحدیث: حمید طویل ثقہ تابعی ہے (تقریب: 181) مبارک بن فضالہ بصری صدوق ہے تدریس کرتا ہے (تقریب: 519)

﴿۳﴾ عبدالرزاق: 520

تحقیق الحدیث: ابن راہویہ میں اختلاف ہے، یحییٰ بن واضح، محمد بن اسحاق عبداللہ بن ابی بکر، فاطمہ بنت محمد بن عمارہ، عمرہ بنت عبدالرحمن، عائشہ، اس میں ہے بدھ کی رات کو آپ ﷺ کو دفن کیا گیا تھا۔ اس میں ابن اسحاق اور ابن جریج کی تدریس کا احتمال تھا۔ ابن اسحاق نے اپنے شیخ سے سننے کی صراحت کی ہے (مسند احمد: 6/274) یہ روایت راجح ہے۔ اور عبداللہ بن ابی بکر بن محمد بن عمرو بن حزم انصاری مدنی قاضی ثقہ ہے بخاری اور مسلم کاراوی ہے (تقریب: 297) اور عمرہ بھی ثقہ تابعی ہے۔

﴿۴﴾ مسلم: 967

﴿۵﴾ سندہ صحیح: ابویعلیٰ: 253/4، طبقات: 300/3

﴿۶﴾ مسلم: 966



عبداللہ بن حارث کہتے ہیں: میں نے سیدنا علی بن ابی طالب رضی اللہ عنہ کے ساتھ عمرہ کیا۔ یہ سیدنا عمر یا عثمان رضی اللہ عنہما کے دور حکومت کی بات ہے۔ علی اپنی بہن ام ہانی رضی اللہ عنہا کے پاس گئے، جب عمرہ سے فارغ ہوئے تو واپس آئے اور غسل کیا تو ان کے پاس اہل عراق کا ایک وفد آیا اور کہا: ابو حسن ہمیں بتائیں کہ مغیرہ بن شعبہ رضی اللہ عنہ بتاتے ہیں کہ میں رسول اللہ ﷺ کے قریب ترین ہوں جس نے دفن کیا۔ کہا: غلط کہتے ہیں: وہ قسم بن عباس ہیں رضی اللہ عنہ۔ ❊

بہتر کہتے ہیں: میں رسول اکرم ﷺ کے جنازے میں حاضر تھا۔ لوگوں نے کہا: ہم آپ پر کیسے نماز پڑھیں.....؟ انہوں نے فیصلہ کیا کہ ایک ایک گروہ داخل ہو، چنانچہ وہ دروازے سے داخل ہوتے، نماز پڑھتے اور دوسرے دروازے سے نکل جاتے تھے۔ مغیرہ رضی اللہ عنہ بتاتے ہیں جب آپ ﷺ کو لحد میں اتارا گیا تو اچھی طرح وجود اطہر چھپ نہ سکا۔ کچھ پاؤں کا حصہ باہر رہ گیا تھا، پھر آپ ﷺ کو اچھی طرح قبر میں داخل کیا گیا۔

مغیرہ رضی اللہ عنہ اندر داخل ہوئے اور ہاتھ سے آپ ﷺ کے قدم مبارک چھوئے اور خود قبر میں اترے اور مغیرہ رضی اللہ عنہ نے کہا: میرے اوپر مٹی ڈال دو، انہوں نے مٹی ڈال دی حتیٰ کہ ان کی پنڈلیوں کے نصف تک پہنچ گئی تو وہ باہر آگئے۔ اس وجہ سے وہ کہتے تھے میں رسول کریم ﷺ کی میت مبارک سے تازہ ترین ملا ہوں۔ ❊

سیدنا مغیرہ بن شعبہ رضی اللہ عنہ بیان کرتے ہیں میں بھی ان میں تھا جنہوں نے نبی ﷺ کی قبر مبارک کھودی تھی، ہم نے لحدی قبر بنائی تھی۔ جب نبی ﷺ کو قبر میں داخل کیا گیا تو کلہاڑا بھی ساتھ گر گیا۔ میں نے کہا: کلہاڑا، کلہاڑا! یعنی وہ گر گیا ہے میں قبر میں داخل ہوا میں نے اپنا ہاتھ لحد پر رکھا اور کلہاڑا نکال لایا۔

اس وجہ سے سیدنا مغیرہ رضی اللہ عنہ کہتے تھے کہ میں سب سے آخر میں نبی ﷺ سے جدا ہوا تھا۔ ❊

سندہ صحیح: سیرت ابن اسحاق: 6/87، احمد: 1450

تحقیق الحدیث: مقسم ابوالقاسم، مولیٰ عبداللہ بن حارث ہے اسے ابن عباس کا مولیٰ کہا جاتا ہے کیونکہ یہ ان سے چٹے رہتے تھے یہ صدوق ہے ارسال کیا کرتا تھا۔ (تقریب: 545) اس کا شیخ عبداللہ بن حارث بن نوفل بن حارث بن عبدالمطلب ہاشمی ابو محمد مدنی امیر بصرہ ہے اس نے رسول اکرم ﷺ کو دیکھا تھا اس کے باپ اور دادا کو صحبت نبوی حاصل ہے، ثقہ ہے۔ (تقریب: 299)

احمد: 20766

تحقیق الحدیث: ابو عسیب صحابی ہیں رضی اللہ عنہ۔ ان کا شاگرد ابو عمران جونی ہے جس کا نام عبدالملک بن حبیب ازدی یا کندی ہے یہ کنیت سے مشہور ہے۔ ثقہ ہے (تقریب: 362) اور حماد بن سلمہ بن دینار بصری ابو سلمہ ثقہ ہے اور عابد ہے مسلم کاراوی ہے۔ (تقریب: 178)

حسن: طبرانی کبیر: 20/414، الاحاد والثنائی: 3/200

تحقیق الحدیث: مجالد کی وجہ سے اس سند میں ضعف ہے۔ مجالد بن سعید بن عمیر ہمدانی کوئی قوی نہیں، آخر عمر میں بدل گیا تھا۔ (تقریب: 520) لیکن شاہد کی وجہ سے یہ حدیث حسن ہے۔

[یاد رہے! زیادہ صحیح اور معتبر روایات سے یہی معلوم ہوتا ہے کہ آخر میں آپ ﷺ کی قبر پاک سے جدا ہونے والے صحابی قشہ بن عباس تھے۔ مسند احمد: 787۔ اسنادہ حسن۔ امام ابن عبدالبر نے الاستیعاب 1/48۔ اور امام حاکم اور ابن کثیر رضی اللہ عنہما نے بھی مولف کے موقف کی تردید کی ہے]



صحیح اجماعیہ کی روشنی میں


بِسْمِ اللّٰهِ الرَّحْمٰنِ الرَّحِیْمِ

# سیرت رسول ﷺ

سیرت النبیؐ کے موضوع پر ممتاز اسلامی کی حامل اردو زبان کی پہلی کاوش

تالیف

شیخ ڈاکٹر محمد صویانی حفظہ اللہ



سکہ مشرق و غرب

ترجمہ  
شیخ محمد عثمان نجم کوہلوئی  
نظر ثانی و اضافہ  
ابوالحسن عبدالمنان السخ